
ఒక వూట 


తిరుమల తిరుపతి దేవస్తానం సనాతనధర్మప్రచారరంగంలో పూర్వంనుంచి ప్రముఖమైన సేవ లందిస్తున్నది. 
అందుకు అధికంగా దోహదపడే వేదాలు, ఉపనిషత్తులు, భగవద్గీత, పురాణాలు, రామాయణ భారత భాగవతాది ధార్మిక 
[గ్రంథాలు విరివిగా ప్రచురిస్తూ ప్రజాబాహుళ్యానికి అందజేస్తూనే ఉంది. 


ఈ ధార్మిక ప్రచార మహోద్యమంలో భాగంగా తి.తి.దేవస్టానం కవిత్రయ విరచితమైన ఆంధ్ర మహాభారతాన్ని 
విసృత వ్యాఖ్యాన సహితంగా తెలుగు ప్రజల కందజేయాలనే ఉద్దేశంతో ఒక బృహత్‌ సాహిత్య యజ్ఞాన్ని చేపట్టింది. 
ఆచార్య జి.వి.సుబ్రహ్మణ్యంగారి ప్రధాన సంపాదకత్వపర్యవేక్షణలో దేశంలో సుప్రసిద్దులైన ముఫ్టైమంది పండితులచేత 
18 పర్వాలను వ్యాఖ్యానింపజేసి 15 సంపుటాలుగా వెలువరించింది. ఆం[ధ్రమహాభారతానికి సమ[గ్రంగా వెలువడిన ఏకైక 
వ్యాఖ్యానం ఇది. ఈ మహాభారత మహేతిహాస సంపుటాలు పదిహేనింటినీ 2005 సంవత్సరపు శ్రీవారి (బ్రహ్మోత్సవాలలో 
అప్పటి ఆంధ్రప్రదేశ్‌ ముఖ్యమంత్రి గా॥శ్రీ వైయస్‌.రాజశేఖరరెడ్డి గారు ఆవిష్కరించి తెలుగు జాతికి కానుకగా సమర్పించారు. 


పాఠకులందరికీ అందుబాటులో ఉండేటట్టు చాల తగ్గింపు ధరకే, కేవలం వెయ్యి రూపాయలకే తి.తి.దేవస్తానం 
అందించింది. పాఠకుల విశేషాదరణకు పాత్రమైన ఆంధ్రమహాభారత ప్రతులన్నీ అనతికాలంలోనే పూర్తిగా చెల్లిపోయాయి. 


పాఠకుల అక్కర తీర్చేందుకు మళ్ళీ భారతసంపుటాల పునర్ముద్రణ ఆవశ్యకతను దేవస్థానం గుర్తించింది. 
తొలిముద్రణలో దొరలిన లోటుపాట్లను పరిశీలించి సవరించుటకుగాను ఈ సందర్భంగా దేవస్థానం, ఈ దిగువ పేర్కొన్న 
ప్రముఖ సాహితీవేత్తలతో కూడిన ఒక పండితపరిషత్తును ఏర్పాటుచేసింది. 


1) శ్రీ పొత్తూరి వేంకటేశ్వరరావు 

2) ఆచార్య రవ్వా శ్రీహరి 

3) శ్రీ జొన్నలగడ్డ మృత్యుంజయరావు 
4) డా॥ అప్పజోడు వేంకటసుబ్బయ్య 


5) డా॥ సముద్రాల లక్ష్మణయ్య 


క” 


6) ఆచార్య కె. సర్యోత్రమరావు 
7) విద్వాన్‌ ముదినర్తి కొండమాచార్యులు 


ఈ పండితపరిషత్తు సభ్యులందరు ఆమూలా(గ్రంగా పరిశీలించినతర్వ్యాత పునర్ముద్రించబడిన మహాభారతం 
18 పర్వాలను 15 సంపుటాలుగా రసజ్ఞులైన చదువరులకు అందజేస్తున్నాం. 


పాఠకమహాశయులు యథాపూర్వం మా యీ ప్రయత్నాన్ని ఆదరించగలరని, చదువరు లందరికి ఆ దేవదేవుని 


ఆశీస్సులు అందగలవని ఆశిస్తున్నాం. 


సదా శీవారిసేవలో... 


రీకాల్‌ 


(లంక వేంకట సుబ్రహ్మణ్యం) 
కార్యనిర్వహణాధికారి, 
తి.తి.దేవస్టానములు, తిరుపతి. 


సరళవ్యాఖ్యాన సహిత 
కవిత్రయ భారతం ద్వితీయ ముద్రణ 
పూర్వాపరాలు 


భారతీయ సనాతన సంస్కృతి మణి కిరీటంలో జాజ్వల్యమానంగా మెరుస్తున్న ముచ్చటైన మూడు అమూల్యరత్నాలు 
రామాయణ, భారత, భాగవత (గ్రంథాలు. అనాదిగా ఆసేతుహిమాచలం ధర్మప్రచారంలోను, ధర్మపరిరక్షణలోను ఈ 
అమూల్య([గ్రంథాలు అద్భుతమైన ఎనలేని పాత్రను పోషిస్తున్నాయి. అందులోను త్రిలింగాలమధ్య నెలకొన్న ఆంధ్రులకు 
అత్యంత ఆదరణీయమైనవి, ప్రీతిపాత్రమైనవి ఈ మూడు (గ్రంథాలు. అందువల్లే తిరుమల తిరుపతి దేవస్థానం 'ధర్నో రక్షతి 
రక్షితః అన్న నినాదంతో ధర్మపరిరక్షణకోసం ఈ మహా[గ్రంథాల ప్రచురణ పెద్దఎత్తున చేపట్టింది. 


మహోన్నతమైన ఈ బృహత్‌సాహితీయజ్ఞంలో తొట్టతొాలిగా సవ్యాఖ్యానంగా కవిత్రయ భారత [గ్రంథ ప్రచురణను 
చేపట్టింది తిరుమల తిరుపతి దేవస్థానం. ఈ మహో ఆధ్వర్యవానికి అధిదెవతం శ్రీ వేంకటేశ్వరుడు కాగా, ఎందరో పండితవరేణ్యులైన 
వ్యాఖ్యాతలు బుత్విక్కుల పాత్రను పోషించారు. సుమారు 30 ఏండ్లపాటు సాగిన ఈ సాహితీక్రతు నిర్వహణకుగాను నాటి 
శ్రీకార్యనిర్వహణాధికారి శ్రీ కుమారస్వామి రెడ్డిగారి కార్యనిర్వహణలో ప్రజాసంబంధాల అధికారిగా కొనసాగిన శ్రీ రావుల 
సూర్యనారాయణమూర్తిగారు విశేషకృషి చేసినారు. అలాగే ఆనాడు ప్రధాన సంపాదకులుగా వ్యవహరించిన ఆచార్య దివాకర్ల 
వేంకటావధానిగారు, సంపాదకులుగా వ్యవహరించిన డా॥ నండూరి రామకృష్ణమాచార్యులుగారు, డా॥ అప్పజోడు 
వేంకటసుబ్బయ్యగారు భారత ముద్రణలో ప్రత్యేకమైన పాత్రను పోషించారు. తరువాత కవిత్రయ మహాభారత వ్యాఖ్యాన 
రచనాకార్యక్రమానికి పూర్తిగా ప్రధాన సంపాదకత్వ బాధ్యత వహించిన ఆచార్య జి.వి. సుబ్రహ్మణ్యం గారు ఈ కార్యక్రమాన్ని 
సమర్ధంగా నిర్వహించి పద్దెనిమిది పర్వాల భారతాన్ని పదిహేను సంపుటాలుగా వెలుగులోనికి తీసుకురావటంలో కీలకపాత్రను 
వహించారు. ఇదే పరంపరలో “సప్తగిరి సంపాదకులు శ్రీ కాట్రపాటి సుబ్బారావు గారు, ఆ తర్వాత “సప్తగిరి సంపాదకులు 
డా॥ ఎన్‌.ఎస్‌.రామమూర్తి గారు సమన్వయకర్తలుగా వ్యవహరించారు. పిదప 'సప్తగిరి ప్రధాన సంపాదకులు, 
డా॥ సి.శ్రైలకుమార్‌ గారు మరియు సంపాదకులు డా॥ కోటపాటి రాధారమణ గారల పర్యవేక్షణ కాలంలో “కవిత్రయ 
భారతం ప్రచురణ పూర్తి అయింది. ఆ తరువాత అనతికాలంలోనే ఆ గ్రంథ ప్రతులు అన్నీ పూర్తిగా చెల్లిపోయి ద్వితీయముద్రణకు 
ఆవశ్యకత ఏర్పడింది. 


డా॥ పొత్తూరి వేంకటేశ్వరరావు గారి సలహా మేరకు నాటి శ్రీకార్యనిర్వహణాధికారి డా॥ కె.వి. రమణాచార్యులుగారు 
భారత తొలిముద్రణలో దొరలిన లోటుపాట్లను పరిశీలించి సరిచేయుటకుగాను 1) డా॥ పొత్తూరి వేంకటేశ్వరరావు 
2) ఆచార్య రవ్వా శ్రీహరి 3) శ్రీ జొన్నలగడ్డ వృూత్యుంజయరావు 4) డా॥ అప్పజోడు వేంకటసుబ్బయ్య 
5) డా॥ సముద్రాల లక్ష్మణయ్య 6) ఆచార్య కె. సర్యోత్తమరావు 7) విద్వాన్‌ ముదివర్తి కొండమాచార్యులు - ఈ ఏడుగురు 
పండితులతోకూడిన ఒక పండిత పరిషత్తును ఏర్పాటు చేయడం జరిగింది. తదుపరి శ్రీకార్యనిర్వహణాధికారిగా బాధ్యతలను 
స్వీకరించిన శ్రీ ఐ.వై. ఆర్‌. కృష్ణారావుగారు ప్రత్యేక (శ్రద్ధతో ఈ కార్యక్రమాన్ని వేగవంతం చేసారు. పండిత పరిషత్తు వివిధ 
పండితులు వ్రాసిన వ్యాఖ్యాన భాగాలను పరిశీలించి అన్వయ దోషాలను, ముద్రారాక్షసాలను, శైలీ భేదాలను వీలైనంతవరకు 
గుర్తించి సవరించి శైలిలో ఏకరూపత సాధించేందుకు తగిన కృషి చేసింది. ఆ పండిత పరిషత్తులో నన్ను కూడా ఒక సభ్యుడిగా 
దేవస్థానం స్వీకరించడం శ్రీనివాసుని నిర్దెతుకమైన అనుగ్రహానికి తార్మాణం! అంతేగాక 2011 ఫిబ్రవరిలో దేవస్థానం గ్రంథ 
ప్రచురణ విభాగానికి ఎడిటర్‌-ఇన్‌-చీఫ్‌గా నన్ను నియమించడమే గాక, “కవిత్రయ భారత పునర్ముద్రణిను పర్యవేక్షించే 
బాధ్యతను కూడా దేవస్థానం నాకు అప్పగించింది. ఆనందనిలయుని అపారకృపవల్ల “కవిత్రయ భారతం” పునర్శుద్రణకార్యంకూడ 
పూర్తి అయింది. 


న! 


మలిముద్రణ ఈ రూపంలో రావడానికి అన్నివిధాలా సహాయసహకారాలందించిన తి.తి.దే. పాలకమండలి అధ్యక్షులు 
శ్రీ కనుమూరి బాపిరాజుగారికి మరియు పాలకమండలి సభ్యులకు నా కృతజ్ఞతలు. 


సవ్వ్యాఖ్యాన మహాభారత ద్వితీయ ముద్రణను వేగవంతం చేసి ప్రజాబాహుళ్యానికి అందించడంలో విశేషకృృషి చేసిన 
శ్రీకార్యనిర్వహణాధికారులు శ్రీ ఎల్‌. వి.సుబ్రహ్మణ్యం, ఐ.ఏ.ఎస్‌. గారికి, సంయుక్త కార్యనిర్వహణాధికారులు 
శ్రీ పి.వెంకటరామిరెడ్డి, ఐ.ఏ.ఎస్‌; శ్రీ కె.యస్‌. శ్రీనివాసరాజు, ఐ.ఏ.ఎస్‌. గారలకు నా కృతజ్ఞతలు. 
౮ ఇ 
సరళ వ్యాఖ్యాన సహిత కవిత్రయ మహాభారత ముద్రణల్లో నాటి నుండి నేటివరకు తమ అమూల్య సహాయ 
సహకారాలు అందించిన తి.తి.దే. శ్రీకార్యనిర్వహణాధికారులకు, సంయుక్త కార్యనిర్వహణాధికారులకు, ప్రజాసంబంధాల 
అధికారులకు, ముద్రణాలయ అధికారులకు అందరికీ నా కృతజ్ఞతలు. 


వృత్తిరీత్యా ఇంజనీర్‌ అయినప్పటికి సాహిత్యాభిలాషతో తి.తి.దే. మహాభారతంలోని కొన్ని సవరణలను గుర్తించి 
తెలియజేసిన శ్రీ పుత్తా పుల్లారెడ్డి గారికి ధన్యవాదాలు. 

కవిత్రయభారత పునర్ముద్రణకార్యక్రమంలో అవసరమైన సహకారమందించిన సహృదయులు 'సప్తగిరి ప్రధాన 
సంపాదకులు డా॥ సి.తైలకుమార్‌ మరియు సంపాదకులు డా॥ కోటపాటి రాధారమణ గారలకు కృతజ్ఞతలు. అలాగే 
పునర్ముద్రణ విషయంలో అడుగడుగునా, చేదోడు వాదోడుగా వుంటూ పూర్తి సహాయ సహకారాలందించిన పండితులు 
మహాకవి విద్వాన్‌ ముదివర్తి కొండమాచార్యులు, ఉపసంపాదకులు డా॥ కంపల్లె రవిచంద్రన్‌, డా! నొస్సం నరసింహాచార్య, 
శ్రీమతి మొలకా ఉత్తర ఫల్డుణి, పరిశోధక సహాయకులు, డా॥ డి.భారతి, డా॥ టి.సావిత్రి, డా! వి.గోపాలకృష్ణమూర్తి, 
ప్రచురణ సలహాదారులు శ్రీ జూలకంటి బాలసుబ్రహ్మణ్యం, శ్రీ జల్లి శ్రీరఘుపతిరావుగార్లకు మరియు కార్యాలయ సిబ్బందికి, 
డి.టి.పి. ఆపరేటర్లకు కృతజ్ఞతలు. 


ఈ బృహద్దంథముద్రణలో ఎంతగానో సహకరించిన దేవస్థానం ప్రజాసంబంధాల అధికారి శ్రీ టి.రవిగారికి, 
ముద్రణాలయాధికారి శ్రీ సాంబశివరావుగారికి, మరియ వారి సిబ్బందికి నా కృతజ్ఞతలు. 
మరోమాట! 


'ఆంధ్రత్వమాంధ్రభాషా చ నాల్పస్య తపసః ఫలమ్‌” అని అప్పయదిీక్షితులు చెప్పినట్లుగా ఆంధ్రుడుగా పుట్టడం, 
ఆంధ్రభాష మాట్లాడటం ఎంతో గొప్ప తపస్సు చేస్తేకానీ లభించని అదృష్పాలు. అలాంటి భాషలో కవిత్రయంవారు పంచమవేదమైన 
వ్యాసభారతాన్ని ఆంధ్రులకు అందించటం ఆంధ్రుల పుణ్యవిశేషం ! ఆంధ్రమహాభారతం తెలుగువారికి లభించిన అమృతఫలం 
! ఆ అమృతఫలరసాన్ని పాఠకులు ఈ వ్యాఖ్యానం ద్వారా ఆస్వాదిస్తారనీ, మహాభారత సందేశాన్ని సుగమం చేసుకొంటారనీ 
ఆశిస్తున్నాము. 

కవిత్రయ మహాభారత ద్వితీయముద్రణకార్యం నాచేతుల మీదుగా జరిపించిన దేవదేవుడైన ఆ శ్రీనివాసుని ప్రార్థిస్తూ... 


నదా శ్రీవారి నేవలో 
ఆచార్య రవ్వా శ్రీహరి 
ఎడిటర్‌-ఇన్‌-చీఫ్‌ 
తిరుమల తిరుపతి దేవస్థానములు 


ముందుమాట 


నారాయణం నమస్కృత్య నరంచైవ నరోత్తమమ్‌, 
దేవీం సరస్వతీం వ్యాసం తతో జయ ముదిరయేత్‌. 


మన జాతీయకావ్యం మహాభారతం. ఇందులో వేదాలు, శాస్త్రాలు, పురాణాలు, ఉపనిషత్తులు -వీటిసారం సముచితంగా 
చోటుచేసుకున్నందువల్ల ఈ [గ్రంథం పంచమవేదంగా ప్రశస్తి పొందింది. మహాభారతంలో పాండవుల, కౌరవుల చరిత్రలు 
చక్కగా ఆవిష్మరింపబడ్డాయి. పాండవులు ధార్మిక, సాత్వ్వికాది, దైవీ గుణసంపత్తి కలవారు. కౌరవులు అధార్శిక, రాజస, 
తామసిక శక్తుల సమగ్ర స్వరూపాలు. ఇలా దైవీరాక్షస శక్తుల మధ్య జరిగిన సంఘర్షణే భారత సంగ్రామం. ధార్మిక 
జీవనప్రవృత్తికి మహాభారతం ప్రాణాధారం. 


అటువంటి మహాభారతాన్ని వ్యాఖ్యానసహితంగా ప్రజలకు అందించాలనే మహోన్నత్రాశయంతో తిరుమల తిరుపతి 
దేవస్థాన యాజమాన్యం 1982-83 నన్నయ సంవత్సరంలో నిర్ణయించింది. సామాన్యప్రజలకు సందేశంతోపాటు, 
నేటియువతరానికి కర్తవ్యాన్ని బోధించేవిధంగా కవిత్రయభారతాన్ని ప్రతిపదార్థ తాత్పర్య విశేషాంశాలతో ప్రకటించాలని 
సంకల్పించింది. మహాభారత ప్రచురణను ఒక మహాయజ్ఞంగా భావించి, నిర్విరామంగా ఈ పనిని చేపట్టింది. ఆంధ్రదేశంలోని 
ముప్పైమంది ప్రసిద్ధ విద్వాంసులచే, మహాభారతానికి వ్యాఖ్యానం వ్రాయించడం జరిగింది. ఆచార్య జి.వి. సుబ్రహ్మణ్యంగారికి 
1996-97 లో సంపాదకత్వ బాధ్యతలు ఒప్పజెప్పటం జరిగింది. త్వరితగతిన భారతేతిహాసాన్ని ముద్రించి ప్రజలముందు 
ఉంచాలనే దృఢసంకల్పంతో ముందుకు వెళ్తున్నాం. 


ఈ సదాశయంలో భాగంగానే ఆది, సభా, ఆరణ్య, విరాట పహ్వ్వూలను 2000 సంవత్సరంలోను, ౨౦౦08 సంవత్సరంలోను 
గోదావరి పుష్మరాల సందర్భంగా ఆరణ్య, విరాటపర్వాలను; 2004 లో కృష్ణాపుష్మరాల సందర్భంగా ఉద్యోగ, భీష్మ, (ద్రోణ 
పర్వాలను వెలువరించడం జరిగింది. 

ఇప్పుడు కర్ణపర్వం మీముందు ఉంచుతున్నాం. ఈ పర్వానికి శ్రీ ఏలూరిపాటి అనంతరామయ్య, డా॥ యస్వీ 
రామారావు, శ్రీ మరుపూరు కోదండరామిరెడ్డి గారలు వ్యాఖ్యానం సంతరించారు. ప్రతిపర్యానికివలెనే ఈ పర్వానికికూడ 
ఆచార్య జి.వి. సుబ్రహ్మణ్యంగారు ప్రధాన సంపాదకత్వం వహించి విపుల పీరికను, కథాసం[గ్రహాన్ని సమకూర్చారు. ఇందుకు 
వ్యాఖ్యాతలకు, ప్రధానసంపాదకులకు మా ధన్యవాదాలు. 


ఎప్పటిలాగే పాఠకులు [గ్రంథాన్ని సమాదరిస్తారని ఆశిస్తున్నాను. 


కార్యనిర్వహణాధికారి 
తి.తి. దేవస్థానములు, తిరుపతి. 


కవిత్రయ మహాభారతం ప్రాజెక్టు : పుట్టు పూర్వోత్తరాలు 


శ్రీ వేంకటేశ్వరస్వామివారి దివ్యాను[గ్రహంతో తిరుమల తిరుపతి దేవస్థానం ఆదినుండీ ఆర్షధర్మప్రబోధం నిమిత్తం 
అనేక కార్యక్రమాలను చేపట్టి నిర్వహిస్తూవుంది. అలాంటి కార్యక్రమాల్లో ధార్మిక సాంస్కృతిక [గ్రంథాల ప్రచురణ అత్యంత 
ప్రధానమైంది. ఆర్షదధర్మానికి, భారతీయసంస్కృతికి మూలాధారాలైన వేదాలు, శాస్త్రాలు, పురాణాలు, ఇతిహాసాలు, కావ్యాలు 
మొదలైనవాటిని, తత్సృంబంధి రచనలను పలుభాషల్లో, పలురీతుల్లో అసంఖ్యాకంగా ప్రచురిస్తూ, తిరుమల తిరుపతి 
దేవస్థానంవారు ఆర్షసంస్కృతీ సముద్దరణలో తమవంతు కృషిని విజయవంతంగా కొనసాగించటం జరుగుతూ వుంది. 


పూర్వరంగం: 


ఇటీవల 1982 మార్చినెలలో మహాకవి పోతనపంచశతాబ్ది జయంతి ఉత్సవాలు ఆంధ్రప్రదేశ్‌ ప్రభుత్వ ఆధిపత్యంలో 
ఏకళిలా (వరంగల్టు) నగరంలో వైభవోపేతంగా జరుపబడినాయి. ప్రభుత్వసూచన ననుసరించి తిరుమల తిరుపతి దేవస్థానం 
ఆ ఉత్సవాల్లో సముత్సాహంతో పాల్గొన్నది. వరంగల్టు పట్టణంలో ప్రతిస్టించే నిమిత్తంగా పోతన వి([గ్రహాన్ని నిర్మించడం, 
పోతన భాగవతం ప్రథమస్కంధాన్ని తాత్సర్యసహితంగా ప్రచురించటం, “శ్రీనివాస బాలభారతి' పక్షాన “పోతన” పుస్తకాన్ని 
ప్రకటించడం, పోతన కవితామహత్వాన్ని చాటే స్మారక సంచికను ముద్రించటం - ఇత్యాది కార్యక్రమాలను 
నిర్వహించడంద్వారా దేవస్థానం ఆ ఉత్సవాల వైభవానికి ఎంతగానో తోడ్పడింది! పోతనపంచశతాబ్ది జయంత్యుత్సవాలు 
ఆంధ్రభాగవత ప్రచురణకు దోహదకారులైనట్టే అటు తర్వాత 1983లో జరిగిన నన్నయ సహస్రాబ్ది జయంత్యుత్సవాలు 
“వ్యాఖ్యానసహిత ఆంధ్రమహాభారత” [గ్రంథప్రచురణకు అంకురార్పణ గావించాయి. 
నన్నయ భారత ప్రాజెక్టు: 

ఆంధ్రమహాభారతం ఆం(ధ్రజాతి వెయ్యేండ్ల తపఃఫలం! ఇది తెలుగులో ఆదికావ్యం. ఈ కావ్యరచయిత 
నన్నయభట్టారకుడు. క్రీ.శ.1053 ప్రాంతంలో - అనగా దాదాపు వెయ్యివత్సరాల క్రిందట, గోదావరీ తీరమందలి 
రాజమహేంద్రవరంలో, చాళుక్యరాజగు - రాజరాజనరేంద్రుని కోరికననుసరించి, ఆ మహాకవి ఈ ఉత్తమ కావ్యరచనకు 
శ్రీకారం చుట్టినాడు. ఆంధ్రసాహిత్య చరిత్రలో అపూర్వమైన ఆ మహనీయసన్నివేశాన్ని పురస్కరించుకొని ఆంధ్రప్రదేశ్‌ 
ప్రభుత్వం 1982 - 83 విద్యావత్సరాన్ని “నన్నయ సంవత్సరం” గా ప్రకటించింది. అప్పట్లో నన్నయ సహస్ర వార్షిక 
జయంతి - ఉత్సవాలు ఆంధ్రావనిలో వాడవాడలా వైభవోపేతంగా నిర్వహింపబడ్డాయి. 

ఆ సందర్భంలో ఆంధ్రప్రదేశ్‌ (ప్రభుత్వ సాంస్కృతిక వ్యవహారాల శాఖ, అంతకు మునుపటి పోతన 
జయంత్యుత్సవాల్లో తిరుమల తిరుపతి దేవస్థానం నిర్వహించిన విశిష్టపాత్రను ప్రశంసాత్మకంగా ప్రస్తావిస్తూ అదే విధంగా 
నన్నయ జయంత్యుత్సవాల్లో పాల్గొని చరితార్థం చేయవలసిందిగా కోరుతూ, దేవస్థానంవారికి కొన్ని ముఖ్య సూచనలు 
చేసింది. ఆ సూచనల ననుసరించి తిరుమల తిరుపతి దేవస్థానం రాజమహేం([ద్రవరంలో ప్రతిష్టించే నిమిత్తం నన్నయ 
విగ్రహాన్ని నిర్మించింది; 'భారతావతరణము'” (రూపకం) 'నన్నయ భట్టారకుడు” (వచనం) - అనే పుస్తకాలను, 'నన్న్మయ 
వ్యాస పీఠము' - అనే ప్రశస్త సంచికను ప్రచురించింది. 


లో 
తిరుమల తిరుపతి దేవస్థాన యాజమాన్యానికి ఆంధ్రప్రదేశ్‌ ప్రభుత్వం సూచించిన సూచనలలో అత్యంత 
(ప్రధానమైనది నన్న్మయభారతానికి (తొలి మూడు పర్వ్యాలకు) వ్యాఖ్య (వ్రాయించి ప్రకటించటం. ఈ బృహత్తరవ్యాఖ్యా 
(గ్రంథప్రచురణ బాధ్యతను దేవస్టానంవారు ఇటీవల పదవీవిరమణ చేసిన అప్పటి పౌరసంబంధాధికారి డా॥ రావుల 
సూర్యనారాయణమూర్తికి అప్పగించారు. అనంతరం నన్నయ భారత వ్యాఖ్యా రచనా ప్రణాళికను రూపొందించటానికి 
ప్రసిద్ద విద్వన్మణులతో ఈ [క్రింది సంపాదకమండలి ఏర్పాటయింది. 


కళాప్రపూర్ణ డా॥ దివాకర్ల వేంకటావధాని 


డా॥ నండూరి రామకృష్ణమాచార్య 

డా॥ అప్పజోడు వేంకటసుబ్బయ్య 

డా॥ రావుల సూర్యనారాయణమూర్తి (సమావేశకర్తు 

ఈ సంపాదకమండలి 1983 జూలై 11వ తేదీన హైదరాబాదు బాలాజీభవనంలో తొలిసారిగా సమావేశమై, 
నన్నయభారత వ్యాఖ్యారచనకు ఆవశ్యకమైన మార్గదర్శక సూత్రాలను రూపొందించింది. 


ఆ సూత్రాల సారాంశం: 


“ఇది మహాభారతము. ఆంధ్రవాజయములో పరమప్రామాణికమైన ఆది (గ్రంథము. ఆరణ్యపర్వములో శేషభాగము 
ఎజ్జున వ్రాసినను, నన్నయ పేరుమీదనే వ్రాసియున్నాడు గనుక, ఆ పర్వము పూర్తిగ ప్రచురించవలెనని నిర్ణ్మయము గైకొనబడినది. 
టీకా తాత్పర్యసహితముగా ప్రచురించుటలో గల ఉద్దేశము సామాన్యులకు గూడ అర్థమగుట. కనుక, వ్యావహారికభాషకు 
సన్నిహితమైన సరళ(గ్రాంథికములో [వ్రాయవలెనని నిర్ణ్మయము జరిగినది. పదాలు ప్రయోగించుటలో సామాన్యులకు 
అర్ధమగునట్టు, భారతముయొక్క (ప్రామాణికత చెడకుండ - భాషను సాధ్యమైనంతమేరకు సులభముగా నుండునట్లు 
(వ్రాయవలెను. అరసున్నలు, శకటరేఫములు పాటింప నక్కరలేదు. విసంధులు అంగీకరింపబడినవి. సరళాదేశము అనవసరము. 
మూలములో ఉన్న కఠినపదములు పరిహరించి, సుబోధములైన పదాలు వాడవలెను. 


మూలపదాలు యథాతథముగ వ్రాయవలెను. అరసున్నతోగాని, సున్నతోగాని పదము ముగియునపుడు దానిని 
'ద్రుతాంతముగా వ్రాయవలెను. సరళాదేశము వచ్చినపుడు పరుషములే (గ్రహించవలెను. మొదట మూలపద్యము, దాని[క్రింద 
'ప్రతిపదార్థము, తరువాత తాత్పర్యము, పిమ్మట- ఉన్నచో విశేషాలు, అతిముఖ్యములైన వ్యాకరణవిశేషాలు, అలంకార 
విశేషాలు పొందుపరచవలెను. వచనమునకుగూడ పద్యాలకు నవ్రాసినట్లే అర్ధతాత్పర్యాలు వ్రాయదగును. 


ఉస్మానియా విశ్వవిద్యాలయమువారు ప్రచురించిన సంశోధితప్రతిని ఆధారముగా స్వీకరింపవలెను. అందలి 
శీర్షికలను యథాతథముగా ఉంచవలెను. సంస్కృతమూలములోని అధ్యాయ సంఖ్యగూడ వేయవలెను. మూలవిభిన్నత 
పీఠికలో సూచించవచ్చు; లేదా విశేషాంశములలో చేర్చవచ్చు. పాఠాంతరాలలో - సంశోధితప్రతిలో ఉన్నదానికంటె ఇతర 
పాఠము మేల్తరముగా తోచినచో రచయిత దానినికూడ స్వీకరించి అర్ధము వ్రాయవలెను. దానిని విశేషములలో చేర్చునది. 


రచన కొనసాగిన పిమ్మట రెండుమూడు నెలలకు ఒకసారి రచయతల సమావేశాలు ఏర్పాటుచేసి అన్యోన్య సమీక్షలు 
జరుపవలెను. ఇది రచనలో సామరస్యము ఏర్పడుటకు సదవకాశము కలిగించును. (మూడుపర్వముల) రచనలో 


వ 


ఏకరూపత కలుగునట్టు చూచుటకు ఒక (ప్రధాన సంపాదకుడు కావలసియున్నది. ఈ బాధ్యత ఆచార్య దివాకర్ల 
వేంకటావధానిగారికి అప్పగించుటకు ఏకగ్రీవముగా తీర్మానింపబడినది. ప్రధాన సంపాదకుడు వ్రాతప్రతిని సాధ్యమగునంత 
త్వరలో అచ్చుకు (2213ల) సంసిద్దముచేయగానే, ఒక సమష్టి సమీక్షా సమావేశము ఏర్పాటుచేసి, అనంతరము వ్రాతప్రతిని 
ముద్రణకు ఇయ్యవలెను. ప్రతి సంపుటికి పీఠిక, విషయసూచిక, చివర పద్యాను[క్రమణిక ఉండవలెను.” 


పై ఆదేశిక సూత్రాల ననుసరించి ఆచార్య దివాకర్ల వేంకటావధాని ఆదిపర్యానికి, డా॥ అప్పజోడు వేంకటసుబ్బయ్య 
సభాపర్వానికి, డా॥ నండూరి రామకృష్ణమాచార్య ఆరణ్యపర్వానికి- వ్యాఖ్యలను రచించే కార్యక్రమం చేపట్టారు. ఇలా 
వ్యాఖ్యను సమకూర్చే పని ఒకవైపు కొనసాగుతూ ఉండగా, దేవస్థానం ఇంచుమించు ఆరేసి మాసాల కొక పర్యాయం, 
అంతదనుక జరిగిన కృషినిగూర్చి సమీక్షించేందుకు, పై మువ్వురు రచయితలతో కూడిన సంపాదకవర్ల సమావేశాలను 
నిర్వహిస్తూ వచ్చింది. 


ప్రధాన సంపాదకుడు ఆచార్య దివాకర్ల వేంకటావధానిగారు తక్కిన ఇరువురి రచనలను పునఃపరిశీలన చేస్తూ, 
తుదిమెజుగులు దిద్ది వ్రాతప్రతులను అచ్చుకు సిద్దంచేస్తున్న దశలో - 1986 అక్టోబరులో పరమపదించారు. ఈ 
ఆకస్మికసంఘటనవల్ల “వ్యాఖ్యాసహిత నన్న్మయభారత ప్రచురణ” కార్యక్రమ పురోగతికి విఘాతం ఏర్పడింది.! ప్రణాళిక 
ఈ ఆటంకాన్ని అధిగమించటానికి, తిరుమల తిరుపతి దేవస్టానంవారు తగినపెద్దలతో విసృతంగా సమాలోచించారు. 
తదుపరి, కళాప్రపూర్ణ మధునాపంతుల సత్యనారాయణశా్రిగారు క్రీశ్చే దివాకర్లవారి స్థానంలో ముఖ్య సంపాదకులుగా 
1987 మే నెలలో నియుక్తులయ్యారు. 


అప్పటినుండి, మళ్ళీ వ్యాఖ్యారచయితల పరస్పరసమీక్షా సమావేశాలు యథారీతిగా నిర్వహింపబడుతూ వచ్చాయి. 
వీటితోపాటు, ప్రధాన సంపాదకుడు మధునాపంతుల సత్యనారాయణశాస్రిగారు మూడుపర్వాల (వ్రాతప్రతులను క్రమంగా 
పర్యవేక్షిస్తూ, వాటిని ముద్రించవలసినదిగా తీర్మానించారు. 


ఆ యా పర్వాల ముద్రణకార్యం ఒకప్రక్క జరుగుతూవుంటే, మరోవైపున ఆ యా సంపుటాల సంపాదకులు 
పీఠిక ఉపోద్దాతము - మున్నగు అంశాలను సమకూర్చాలని ఒకానాకసమావేశంలో నిర్ణయింపబడింది. అవసరాన్నిబట్టి 
పీఠికలకు తుదిరూపం ఇవ్వటానికి సంపాదకవర్గం మరొకసారి సమావేశం కావడానికి కూడ అందులోనే నిశ్చయింపబడింది. 
అయితే, ఈ నిర్ణయాలు చోటుచేసికొన్న సమావేశమే నన్నయ భారత ప్రణాళికకు సంబంధించిన సమావేశాల్లో 
చిట్టచివరిదయింది! ఈ సమావేశం రాజమహేంద్రవరంలో శ్రీ మధునాపంతుల సత్యనారాయణశాస్రిగారి గృహంలో 1001 
జూలై 3వ తేదిన జరిగింది. అనంతరం ఈ (గ్రంథాన్ని ముద్రించే ప్రయత్నాలు కొనసాగాయి. 
తిక్కన భారత సంయోజన: 

ఇటువంటి పరిస్థితుల్లో, తిరుమల తిరుపతి దేవస్తాన సప్తగిరి సంపాదకుల కార్యాలయమందలి ప్రచురణల 
విభాగంలో 'పబ్లికేషన్సు ఎడిటర్‌గా పనిచేస్తూ వుండిన విద్వాన్‌ డి. నాగసిద్దారెడ్డిగారు (రిటైర్డు ప్రిన్సిపాల్‌, యస్‌.వి. 
ఓరియంటల్‌కళాశాల, తిరుపతి) తిరుమల తిరుపతి దేవస్థాన కార్యనిర్వహణాధికారిగారికి “తిక్కన భారత 
వ్యాఖ్యారచనాప్రణాళిక”ను గూర్చి 1992 ఆగష్టు ఆరంభంలో ఒక నివేదికను సమర్పించారు. 


ఆ నివేదిక సారాంశం: 


“తిరుమల తిరుపతి దేవస్టానంవారు నన్నయ భారతం మూడు పర్వాలకు ప్రసిద్ద విద్యాంసులచేత వ్యాఖ్య 
(వ్రాయించిన విధంగానే, తిక్కన భారతం పదునైదు పర్వాలకు రాష్ట్రంలోని ప్రముఖపండితులచేత వ్యాఖ్య వ్రాయించి 
ప్రచురించటం సముచితంగానూ, సమ(గ్రంగానూ ఉంటుంది. తాము అనుమతిస్తే ఈ (ప్రణాళికకు నేను సమన్వయ 
సంపాదకుడనుగా, సమావేశకర్తగా (కో ఆర్డినేటింగ్‌ ఎడిటర్‌ అండ్‌ కన్వీనర్‌ బాధ్యతవహించి నిర్వర్తించగలను”. 


తిరుమల తిరుపతి దేవస్థాన కార్యనిర్వహణాధికారి అధ్యక్షతన సమావేశమైన [గ్రంథనిపుణుల సంఘం (12౫ 
లట ౮౦యిుగంల) పై ప్రతిపాదనను ఆమోదించింది. తదనుసారంగా తిక్కన భారతవ్యాఖ్యా రచనా ప్రణాళికకు 
సంబంధించిన తాలిసమావేశం తిరుమల తిరుపతి దేవస్థాన పరిపాలనా భవనం (తిరుపతిలో కార్యనిర్వహణాధికారిగారి 
ఆధ్వర్యవంలో 1992 నవంబరు 5వ తేదిన జరిగింది. ఈ ప్రణాళికా నిర్వహణకు తొలుత ఒక సలహాసంఘం ఏర్పాటయింది. 
అనంతరం ఈ సలహాసంఘం 1) సంపాదకవర్గం 2) సలహాసంఘం- అని ఈ [క్రింది రెండు సంఘాలుగా విభజింపబడింది. 


సంపాదక వర్గం 


శ్రీ పొత్తూరి వేంకటేశ్వరరావు ప్రా॥ ఎస్‌.బి. రఘునాథాచార్య 

ప్రాః॥కె. సర్వోత్తమరాపు శ్రీ డి. నాగసిద్ద్ధారెడ్డి (కన్వీనర్‌) 
సలహాసంఘం 

ఆచార్య తూమాటి దొణప్ప ఆచార్య జి.వి. సుబ్రహ్మణ్యం 

ఆచార్య బిరుదురాజు రామరాజు ఆచార్య మడుపు కులశేఖరరావు 

ఆచార్య తుమ్మపూడి కోటీశ్వరరావు డా రావుల సూర్యనారాయణమూర్తి 

ఆచార్య కొర్లపాటి శ్రీరామమూర్తి శ్రీ కాట్రపాటి సుబ్బారావు 

ఆచార్య నండూరి రామకృష్ణమాచార్య శ్రీ ములుకుట్ల రామకృష్ణశాస్త్రి 


పై సమావేశంలో చర్చింపబడిన అంశాల్లో అత్యంత ప్రధానమైనది వ్యాఖ్యాన విధానానికి సంబంధించినది. 
సభ్యులందరి సలహాలు, సూచనలమేరకు - వ్యాఖ్యానరచనకు మార్గ్షదర్శకాలైన - కొన్ని ముఖ్య నియమాలు 
(క్రోడీకరింపబడ్డాయి. 


ఆ నియమాల సారాంశం: 


“రచనావిషయంలో ప్రధానంగా సామాన్య ప్రజానీకాన్ని దృష్టయందుంచుకొనవలెను. భాష వ్యావహారికంగానే 
ఉండాలి. మాండలికాలు ఉండరాదు. సాధ్యమైనంతవరకు విసంధుల్ని పాటించాలి. సంధి విడదీసిన తర్వాత పదస్వరూపం 
తెలిసేటట్టుగా పదాదిన అచ్చుల్ని వాడాలి. దుస్సంధులు తగదు. శకటరేఫలు, అరసున్నలు ఉండరాదు. కథాభాగాన్ని 
అతికేసమయంలో పూర్వాపర సందర్భాలను అనుసంధానంచేస్తూ అవసరమైనచోట స్థూలంగా ఐదారు పంక్తులు అవతారిక 
(పరిచయం) వ్రాయాలి. ప్రతిపద్యానికి అక్కరలేదు. 


విశేషాంశాల్లో అలంకారాలు, వర్షనలు కథా సందర్భానికి ఏవిధంగా అతికాయో చెప్తూ పద్యంలో గుర్తించిన ముఖ్యమైన 
విశేషాంశాలు విస్తారంగా కాకుండా, సంగ్రహంగా చెప్పాలి. (రచయితలు వ్రాయని విశేషాంశాదులను “సంపాదకులు” 

“ఎడిటోరియల్‌ నోటు” వ్రాసి నమోదుచేయవలసినది.) అవసరమైన చోట్టు రచనలో మార్పులు, చేర్పులు చేయడానికీ, 
సంతృప్తికరం కాకపోతే తిరస్కరించి మరొకర్ని ఎంపిక చేసుకొనడానికీ సంపాదకవర్గానికి అధికారం ఉంది. (రచయితలు) 
ఉస్మానియా యూనివర్సిటీవారి భారతప్రతిని రచనకు ప్రమాణంగా స్వీకరించాలి. ఇతర ప్రతులలో సొబగైన 
పాఠములున్నచో వాటిని రచనలో ఉటంకించవచ్చు.” 

పై సూచనల ప్రకారం, తిక్కన భారతం పదునైదు పర్వాల్లోని 46 ఆశ్యాసాలకు సరళవ్యాఖ్య సమకూర్చటానికి 
మొత్తం ముప్పదిముగ్గురు పండితులు ఎంపిక చేయబడ్డారు. వీరిలో చాలమంది తమవంతు వ్యాఖ్యారచనను సకాలంలో 
పూర్తిచేసి దేవస్థానానికి సమర్పించారు. 'తిక్కనభారత ప్రణాళిక యొక్క చివరి సమావేశం 1994 జూలై 15వ తేదిన 
కార్యనిర్వహణాధికారిగారి అధ్యక్షతన తిరుమల తిరుపతి దేవస్థానపరిపాలనాభవనం (తిరుపతి)లో జరిగింది. 


1995 జూన్‌లో శ్రీ, డి. నాగసిద్దారెడ్డి పదవినుండి విరమించేనాటికి, తిక్కన భారతంలోని కొన్ని ఆశ్వాసాలకు 
వ్యాఖ్య - ఆ యా రచయితలు వ్రాసి పంపనందున - దేవస్థానానికి అందలేదు. అలా, వ్యాఖ్యానింపబడక శేషించి ఉన్న 
తిక్కన భారతంలోని కొన్ని ఆశ్యాసాలను న్టానికులగు మరికొందరు విద్యాంసులచేత (వ్రాయించి, ఈ వ్యాఖ్యాన 'కతువును 
సమాప్తి నొందించడం జరిగింది. ఈ విధంగా తొలుత 'నన్నయభారత (ప్రణాళికగా ఆరంభమైన ఈ వ్యాఖ్యారచన, 
తరువాత తిక్కన భారతంలోకి విస్తరించి, సమగ్రతను సంతరించుకొని, చివరకు “కవిత్రయ మహాభారత ప్రణాళికగా” 
సార్థకమయింది. 


కవిత్రయ మహాభారతం ప్రాజెక్టు: 


మొదటి మూడుపర్వాలు సరళ(గ్రాంథికంలోను, తక్కిన భాగమంతా భిన్నభిన్నశ్రైలుల వ్యావహారికంలోనూ 
రచింపబడిన ఈ మొత్తం పదునెనిమిది పర్యాల వ్యాఖ్యాన స్వరూపానికి ప్రామాణికమైన ఏకరూపతను, నవ్యతను 
సముచితంగా సంతరింపజేయగల సంపాదకుణ్లి సూచించవలసిందని తిరుమల తిరుపతి దేవస్థానం, స్టానికులైన నిపుణులను 
కోరింది. 


అనుభవజ్ఞులగు నిపుణుల అభి[ప్రాయానుసారం దేవస్తానం - సుగృహీతనామధేయులైన సాహితీవేత్తలు ఆచార్య 
బి.వి. సుబ్రహ్మణ్యంగారిని “కవిత్రయ మహాభారతం ప్రాజెక్టు”కు సంపాదకత్వం నిర్వహింపవలసిందిగా 1996 అక్టోబరులో 
ఆహ్వానించింది. తిరుమల తిరుపతి దేవస్థానంవారి ఆహ్వానాన్ని శ్రీ స్వామివారి ఆదేశంగా స్వీకరించి ఆచార్య జి.వి. 
సుటబ్రహ్మణ్యంగారు తిరుపతికి వచ్చి 'ఎడిటరు" కార్యాలయంలోని ప్రచురణల విభాగం (౪౦01026003 గుల్రిలో 
భ(ద్రపరుపబడియున్న భారతం వ్రాతప్రతిని విశదంగా పరిశీలించి, ఇచ్చటి ఉద్యోగుల సహకారంతో వారు ఈ బృహద్‌ 
(గ్రంథ పరిష్కరణకు అవలంబించవలసిన కొన్ని ముఖ్యపద్దతులను, విధానాలను ప్రతిపాదించారు. 


ఆ ప్రతిపాదనల సారాంశం: 


“మహాభారత కథార్జాలు సామాన్యజనానికి అందుబాటులో ఉండేటట్టు చేయటానికీ, మహాభారతంలోని ధర్మసందేశం 
అందరికీ అవగాహనకావడానికీ ఈ వ్యాఖ్యానం లక్షింపబడింది కాబట్టి, వ్యాఖ్యానమంతా ప్రామాణిక వ్యావహారిక భాషలో 
ఒకేరీతిగా ఉండేటట్టు చూడాలి. అవసరమైన చోట్ల వ్యాఖ్యాతలు వ్రాసిన వివిధశైలులను ప్రామాణిక వ్యావహారిక శైలిలోనికి 
మార్చి, ఒకే [గ్రంథకర్త రచించిన రచనను చదువుతున్న స్ఫూర్తిని పఠితలకు కల్పింపచేయాలని నిర్హయించడమైనది. 


లగే” 
భాషాశైలులు మార్చవలసి వచ్చినపుడు ఇపుడున్న 'ఒరిజినల్‌ వ్రాతప్రతిని చెడగొట్టకుండా 'ప్రెస్‌కాపీని లేఖకులచే వ్యావహారిక 
భాషలో మరల వ్రాయించవలసివుంటుంది. 


వ్యాఖ్యానరచనకు ఒకస్తూలమైన ప్రణాళికను ఇదివరలో రూపొందించి వ్యాఖ్యాతలకు తెలియపరచటమయింది. 
కాని, అందరూ ఆ అంశాలను తు.చ. తప్పకుండా పాటించినట్టు కనబడదు. అందువలన వ్యాఖ్యానరచనలో ఏకరూపత 
(౮య౦ముఏ) ఒక్కొక్కచోట లోపించినట్టు కనబడుతోంది. కాబట్టి వ్యాఖ్యానం అవసరానికి మించి ఉన్నచోట్ల తగ్గించటానికీ, 
అవసరం ఉన్నచోట్ల కొన్ని అంశాలను చేర్చటానికీ సంపాదకునికి స్వేచ్చ ఇవ్వాలని నిర్ణయించడమైనది. 


వ్యాఖ్యానం బ్రాయడానికి ఉస్మానియా విశ్వవిద్యాలయంవారి ఆం[ధ్రమహాభారత సంశోధితప్రతిని ఆధారం 
చేసికోవాలని ఇదివరలోనే నిర్ణయించడమైనది. ఆ నిర్ణయాన్ని వ్యాఖ్యానరచయితలకు తెలుపడం కూడా జరిగింది. కాని, 
కొందరు రచయితలు నిర్దేశించిన ప్రతిని కాకుండా, వేరే ప్రతులను ప్రామాణికంగా తీసికొని వ్యాఖ్యానం (వ్రాశారు. అటువంటి 
ఘట్టాలలో దేవస్థానంవారు ఎన్నుకొన్న ప్రతిని దృష్టిలో ఉంచుకొని వ్రాతప్రతులను తగినవిధంగా మార్భవలెనని నిర్ణయించటం 
జరిగింది. 


మహాభారత వ్యాఖ్యానాన్ని 1/4 'డెమ్మీసైజులో పం(డైండు సంపుటాల్లో ప్రచురించాలని నిర్ణయించడమైనది. 
పుస్తకం "సైజును నిర్ణయించడంలో పాఠకుణ్మి విషయాన్ని, ప్రచురణకర్త సౌకర్యాన్ని సాధారణంగా దృష్టిలో ఉంచుకొంటారు. 
పాఠకుల్లో దృష్టిలో పెట్టుకొంటే, అతడు భారతంలో ఒక్కొక్క పర్వాన్ని ఒక్కొక్క సంపుటంగా భ(ద్రపరచుకోవాలని 
భావిస్తుంటాడు. అందువల్ల, 'వాల్యూమ్‌”కు పర్వాన్ని ప్రమాణంగా తీసికోవటం సౌకర్యంగా ఉంటుంది. విషయాన్ని 
బట్టిచూచినా పర్వవిభాగమే అందరికీ సౌకర్యం. ప్రచురించేసంపుటికి క్లాసిక్‌ (0125510) గౌరవం ఆకృతిలో కల్పించాలన్నా 
1/4 'డెమీ శపైజు' బాగుంటుందని తీర్మానించటమైనది. అయితే ఆదిపర్వం, ఆరణ్యపర్వం, శాంతిపర్వంలాంటి పెద్దపర్వాలు, 
మహాప్రస్థానిక పర్వంలాంటి చిన్నపర్యాలు ప్రచురిస్తున్నప్తుడు 'వాల్యూమ్‌” విభాగంలో కొంత వెసులుబాటు కల్పించుకోవచ్చు. 


ఒక్కొక్క సంపుటానికి మొదట తిరుమల తిరుపతి దేవస్థానం కార్యనిర్భహణాధికారిగారి ముందుమాట, “ఎడిటరు” 
గారి ఉపోద్దాతం తప్పకుండా ఉండాలి విషయసూచిక తయారుచేయాలి. (ప్రతి పర్వం చివర అకారాది పద్యానుక్రమణిక 
తప్పనిసరిగా ఉండాలి”. 


పై పద్దతుల ననుసరించి ఆచార్య బి.ఏ. సుబ్రహ్మణ్యంగారు పరిష్కరించి ఇస్తున్న భారత సంపుటాలను తిరుమల 
తిరుపతి దేవస్థానం వరుసగా ప్రచురింప బూనుకొన్నది. ఈ సంపుటుల ప్రచురణకార్యం త్వరితగతిన పూర్తి చేయించాలనే 
సంకల్పంతో తిరుమల తిరుపతి దేవస్తానం 1999 నవంబరు 3,4 తేదీల్లో శ్రీ పద్మావతి అతిథి గృహంలో తి.తి.దే. 
కార్యనిర్వహణాధికారి డా॥ ఐ.వి. సుబ్బారావు, ఐ.ఏ.ఎస్‌., గారి అధ్యక్షతన కీలకమైన సమావేశాన్ని నిర్వహించింది. ఈ 
సమావేశంలో ఆచార్య జి.వి. సుబ్రహ్మణ్యంగారు తయారు చేయించిన ఆదిపర్వ, సభాపర్వాల డి.టి.పి. 'మాస్ట్రరు కాపీలను 
సభ్యులు సమీక్షించారు. తదనంతర పర్వాల ప్రకటన ఇతోధికమగు వేగం అందుకోవటానికి వీలుగా ఈ సమావేశంలో 
కవిత్రయ భారతానికి సంబంధించిన సంపాదకమండలి (1261082౫ 3026), సలహామండలి (46130107 90జ6ు - అనే 
రెండు సంఘాలను ఈ దిగువ పేర్కొన్న విధంగా పునర్‌వ్యవస్టీకరించటం జరిగింది. 


]గ/ 
సంపాదక మండలి సభ్యులు 


డా॥ నండూరి రామకృష్ణమాచార్యులు శ్రీ పొత్తూరి వేంకటేశ్వరరావు 
డా॥ ఎస్‌.బి. రఘునాథాచార్య డా॥ అప్పజోడు వేంకటసుబ్బయ్య 
డా కె.జె. కృష్ణమూర్తి డా॥ కె. సర్యోత్తనురావు 

సలహా నుండలి సభ్యులు 
పౌరసంబంధాధికారి, తి.తి.దే. డా॥ బిరుదురాజు రామరాజు 
అన్నమాచార్య ప్రాజెక్ట్‌ డైరెక్టర్‌, తి.తి.దే. డా॥ ఎం. కులశేఖరరావు 
ధర్మప్రచారపరిషత్‌ కార్యదర్శి, తి.తి.దే. డా॥ తుమ్మపూడి కోటీశ్వరరావు 

డా॥ ఎం. బుద్దన్న 


తరువాత 2000 సంవత్సరం ఫిబ్రవరి 25వ తేదీన తిరుమలలో అప్పటి కార్యనిర్వహణాధికారి డా॥ ఐ.వి. 
సుబ్బారావు, ఐ.ఏ.ఎస్‌. గారి అధ్యక్షతన 'క్యాంప్‌ ఆఫీస్‌లో పై రెండు మండలులలోని సభ్యులయొక్క సంయుక్తసమావేశం 
నిర్వహింపబడింది. ఈ సమావేశంలో 2000 సంవత్సరాంతానికి కవిత్రయ భారత సంపుటాలన్నింటినీ వెలువరించాలనే 
ముఖ్యతీర్మానం కావింపబడింది. ఇందులకు అనువుగా ఆ యా పర్యాల వ్యాఖ్యాతలతో కూడిన ఒకటి, రెండు'వర్క్‌షాప్‌'లను 
కూడ నిర్వహించడానికి నిర్ణయం గైకొనబడింది. 


కవిత్రయ భారతాన్ని వ్యాఖ్యతో ము(ద్రించటంద్వ్యారా తిరుమల తిరుపతి దేవస్థానంవారు “'పంచమవేది మందలి 
ధర్మప్రబోధాన్ని యావదాంధ్రులకు అందించే ఉదాత్తపాత్రను నిర్వహిస్తున్నారు. ఆ [క్రమంలో ప్రథమసంపుటం ఆదిపర్వం 
(రెండుఖాగాలు), ద్వితీయస౦పుటం-సభాపర్వం వెలువడినాయి. డాక్టర్‌. ఐ.వి. సుబ్బారావుగారి తరువాత 
కార్యనిర్వహణాధికారి అయిన డా॥ పి. కృష్ణయ్య, ఐ.ఏ.ఎస్‌. గారు వచ్చిన తత్‌క్షణమే ఆంధ్ర మహాభారత 'ప్రచురణనుగూర్చి 
ఆస్తకితో గమనిస్తూ అన్ని విధాల సహకరించి ఆది, సభాపర్వాల విడుదలకు ఏర్పాటుచేయడమే కాకుండ తరువాతి 
సంపుటాలు వెలుగుచూడడానికి ఒక కాలనిర్మయంతో పని జరగాలని త్వరపరిచినారు. 2002 సంవత్సరానికి ఈ 
బృహత్‌ప్రణాళిక వ్యాఖ్యాసహిత మహాభారతం తుదిమెరుగులు దిద్దుకోవాలని వేంకటేశ్వరస్వామి అను[గ్రహంతో పండిత 
మండలిని పురమాయించినారు. అప్పట్లో తీవ్రతరం అయిన ప్రయత్నంతో గోదావరి పుష్కరాల సమయానికి ఆరణ్యపర్వం 
(2 భాగాలు), విరాటపర్వం విడుదల అయ్యాయి. తర్వాత శ్రీ అజేయ కల్లంగారు కార్యనిర్వహణాధికారిగా విచ్చేసిన 
వెనువెంటనే ఈ మహాభారత వ్యాఖ్యానసహిత ప్రచురణ ప్రణాళికను మరింత వేగిరపరచి కృష్ణాపుష్కరాల లోపల యుద్ద 
పంచకాన్ని విడుదల చేయాలనీ, 2004 సంవత్సరం చివరకు మిగిలిన పర్వాష్టకము వెలుగు చూడాలనీ నిర్ణయించడం 
జరిగింది. ఆ మార్గదర్శక సూత్రానుగుణంగా ఇప్పుడిప్పుడే ఉద్యోగ, భీష్మపర్వాలు వెలువడ్డాయి. ప్రస్తుతం ద్రోణపర్వం 
కూడ వెలుగు చూడబోతున్నది. మున్ముందు అనగా కృష్ణాపుష్కరాలలోపల శాంతిపర్వంవరకు వెలుగుచూచే అవకాశం 
ఉన్నది. 2004 సంవత్సరంలోపల మిగిలిన పర్వాలన్నీ విడుదల చేయడానికి సర్వయత్నాలు సాగుతున్నాయి. అక్షరాస్యులైన 
ఆంధ్రులు భారతాన్ని స్వయంగా చదివి అర్జం చేసికోవటానికి ఈ సరళవ్యాఖ్య 'కరదీపికి కావాలని తిరుపతి దేవస్థానం 
వారి ఆశయం. తిరుమల తిరుపతి దేవస్థానం తొలుదొలుత ప్రచురిస్తూవున్న ఈ 'వ్యాఖ్యానసహిత కవిత్రయ భారత' 
ము(ద్రణలో ఏవైనా నూత్నాంశాలు చేర్చవలసివున్నట్టు అభిప్రాయపడితే సహృదయ సాహితీవేత్తలు వాటిని మాకు 
తెలియజేయగలరని మనవి. 


కృతజ్ఞతలు: 

ఈ ప్రణాళిక ఫలప్రదం కావటానికి ఆధికారికమైన తమ ఆమోదాన్ని అందజేసిన తిరుమల తిరుపతి దేవస్థాన 
ధర్మకరృత్వమండలి అధ్యక్షులకు, పాలకమండలి సభ్యులెల్లరకు కృతజ్ఞతాభివాదములు. ఈ మహా[గ్రంథం వెలుగు 
చూడటంలో ముఖ్యకారకులైన తిరుమల తిరుపతి దేవస్థాన కార్యనిర్వహణాధికారి శ్రీ అజేయ కల్లం, ఐ.ఏ.ఎస్‌. గారి 
ప్రోత్సాహక పర్యవేక్షణకు కైమోడ్పులు. సాహిత్యప్రియులూ, తి.తి.దేవస్టానం సంయుక్తకార్యనిర్వహణాధికారిగా ఉండిన 
శ్రీ ఆర్‌. అప్పారావు, ఐ.ఏ.ఎస్‌. గారికి వందనములు. 

సంబంధిత విభాగాధిపతిగా, సలహామండలి ఎక్స్‌ అఫిషియోసభ్యులైన డా॥ పి. రంగారావు, పౌరసంబంధాధికారి, 
తి.తి.దేవస్టానం, తిరుపతి-వారికి మరియు ఈ ప్రాజెక్టుకు ప్రత్యక్షంగాను, పరోక్షంగా సహాయ సహకారాలందించిన తదితర 
అధికారిగణానికి నమస్సులు. -ఈ 'ప్రణాళికద్వారా “వ్యాఖ్యాన సహిత కవిత్రయ భారతమును ఆంధ్రావళికి అందజేయటంలో 
ప్రధానపాత్ర వహించిన-వ్యాఖ్యాతలు, పై ఉభయ మండలుల (సంపాదకమండలి, సలహామండలి) విద్యావేత్తలకు, (ప్రధాన 
సంపాదకుడు ఆచార్య జి.వి. సుబ్రహ్మణ్యంగారికి- నా కృతజ్ఞతాపూర్వక నమోవాకములు. తి.తి.దేవస్టానముల సవ్వ్యాఖ్యాన 
మహాభారతాన్ని ప్రకటించడంలో వేగాన్ని పుంజుకోవడానికై తీర్మానించినప్పుడు ఎడిటోరియల్‌ కమిటీవారు దానికొరకై 
ప్రధాన సంపాదకునికి సహాయంగా స్టానిక పండితవర్యుల ఉపసంఘం (ఎడిటోరియల్‌ సెల్‌ నిర్మాణానికి సిఫారసు 
చేయగా, దేవస్థానం ఆమేరకు పండితవరేణ్యులు డా॥ కె.సర్యోత్తనురావు, శ్రీ సముద్రాల లక్ష్మణయ్య, మహాకవి 
శ్రీ ముదివర్తి కొండమాచార్యులు గారలతో ఎడిటోరియల్‌సెల్‌ను ఏర్పరచడం జరిగింది. ఈ మేరకు ఆరణ్యపర్వంలోని 
ద్వితీయభాగంతో ఆరంభమైన ఈ సెల్‌ ఉపకారం మరువరానిది. వీరు వర్క్‌షాపువలె నిర్వహింపబడుతున్న కవిత్రయ 
మహాభారత యజ్ఞంలో పాలుపంచుకుంటున్నారు. ఆ కారణంగానే తక్కిన పర్వాలు త్వరితంగా వెలువరించగలుగుతున్నాం. 

“సప్తగిరి” సంపాదకులుగా, ఈ ప్రణాళిక కొనసాగటంలో ఆదినుండి అమరులయ్యేవరకూ ప్రముఖపాత్ర వహించిన 
కాట్రపాటి సుబ్బారావుగారికి హార్దిక కృతజ్ఞతలు. ఈ కార్యక్రమంలో చేదోడువాదోడుగా ఉంటూ, అన్ని విధాలా సహాయ 
సహకారాలందించిన ప్రచురణల విభాగమందలి సహోద్యోగులు రీసెర్చ్‌ అసిస్టెంటు డా॥ కోరాడ రామకృష్ణ, తెలుగు 
సబ్‌-ఎడిటర్జు డాక్టర్‌ కె. రాధారమణ, డాక్టర్‌ ఎ. సంధ్య, సప్తగిరి పత్రిక కన్నడ సబ్‌-ఎడిటర్‌ శ్రీ బి. ఎన్‌. శ్రీనివాసన్‌ 
గారలకు, తదితర సిబ్బందికి, ఈ పుస్తకాలను సర్వాంగ సుందరంగా తీర్చిదిద్ది పాఠకులకు తక్కువ వ్యవధిలో అందించడానికి 
తోడ్పడిన టి.టి.డి. ముద్రణాలయాధికారి శ్రీ ఐ. పార్వతీశ్వరరావుగారికి, వారి సిబ్బందికి కృతజ్ఞతలు. 

శ్రీ వేంకటేశ్వరస్వామివారి అనుగ్రహ విశేషంవల్ల ఈ మహోత్తమ([గ్రంథం వెలుగుచూస్తున్నందుకు, ఆ వేదత్రయ 
స్వరూపునకు కృతజ్ఞతాంజలి ఘటిస్తున్నాము. 


డా॥[ఎన్‌.ఎస్‌. రామమూర్తి 
కన్వీనర్‌. 
సంపాదకుడు - సప్తగిరి 
తిరుమల తిరుపతి దేవస్థానములు, తిరుపతి. 


కవిత్రయ విరచిత 


శ్రీమదాంధ్ర మటోభారతము 


సంవాదక మండలి 
అధ్యక్షులు 
శ్రీ అబేయ కల్లం, ఐ.ఏ.ఎస్‌. 


కార్యనిరర్వహణాధికారి, తి.తి.దే., తిరుపతి. 
ప్రధాన సంపాదకుడు: ఆచార్య జి.వి. సుబ్రహ్మణ్యం 
సంపాదకమండలి సభ్యులు 
శ్రీ పొత్తూరి వేంకటేశ్వరరావు 
దా అప్పజోడు వేంకటసుబ్బయ్య 
ఆచార్య కె. సర్వ్యోత్తమరావు 


సలహామండలి సభ్యులు 
డా॥ వీరుదురాజు రామరాజు దా॥। పి. రంగారావు, (పౌరసంబంధాధికారి) 
ఆచార్య ఎం. కులశేఖరరావు (ఎక్స్‌ అఫిషియో సభ్యులు) 
ఆచార్య తుమ్మపూడి కోటీశ్వరరావు డా! మేడసాని మోహన్‌, డైరెక్టర్‌ 
ఆచార్య ఎం. బుద్ధన్న అన్నమాచార్య ప్రాజెక్టు, (ఎక్స్‌ అఫిషియో సభ్యులు) 


దాః హెచ్‌.ఎస్‌. బ్రహ్మానంద, కార్యదర్శి 
ధర్మప్రచార పరిషత్తు (ఎక్స్‌ అఫిషియో సభ్యులు) 


కన్వీనర్‌ 


డా॥। ఎన్‌.ఎస్‌.రామమూర్తి, 
“సప్తగిరి సంపాదకులు, తి.తి. దేవన్థానములు, తిరుపతి. 

కవిత్రయ విరచిత 


శ్రీమదాంధ్ర మహాభారతము 


వ్యాఖ్యాతలు 

డాక్టర్‌ దివాకర్ల వేంకటావధాని 

డాక్టర్‌ జి.వి. సుబ్రహ్మణ్యం 

దాక్టర్‌ అప్పజోడు వేంకటసుబ్బయ్య 
దాక్టర్‌ నండూరి రామకృష్ణమాచార్యులు 
డాక్టర్‌ కె. సర్వోత్తమరావు 

డాక్టర్‌ ఆర్‌. అనంతపద్మనాభరావు 

శ్రీ సింగరాజు సచ్చిదానందం 

డాక్టర్‌ మేడవరం వేంకటనారాయణశర్మ 
డాక్టర్‌ 3. రామగోపాలకృష్ణమూర్తి 


ం డాక్టర్‌ జొన్నలగడ్డ మృత్యుంజయరావు 

శ్రీ ముదివర్తి కొండమాచార్యులు 

. శ్రీ కవి చెరుకూరి జయచంద్రశాస్త్రి 

(| డాక్టర్‌ జి. హరిహరనాథ్‌ 

- దాక్టర్‌ మల్లెల గురవయ్య 

- దాక్టర్‌ కె. రాజన్నశాస్రి 

. శ్రీ ఏలూరిపాటి అనంతరామయ్య 

. దాక్టర్‌ యస్వీ, రామారావు 

. దాక్టర్‌ మరుపూరి కోదండరామరెడ్డి 

[పీఠిక విషయసూచిక:-1.మహాభారతంలో కర్షుడు ఉపప్రతినాయకుడు - పు.1౫ 2. విషాదాంత వీరుడు - 
పు.6,%6 3.కర్ణపర్వం ఒక ప్రబంధం - పు.9౫ 1).ఇతిహాస స్వభావం - పు.9, 2.ఆఖ్యాన కథాకథన 
చాతుర్యం - పు.114 3). ఆఖ్యానానికి అనుకూలమైన ఉపాఖ్యానాల కథనం -పు.13౫ (1).త్రిపురాసుర 
సంహారం -పు.14౫4 మ. హంనకాకీయోపాఖ్యానం- పు.15౫్ల 4). నాటకీయతను పోషించే సంభాషణ 
సంవిధానం -పు.17౪4 5). వర్ణనా వైదద్ధ్యం: రచనా శిల్పం-పు.212 6).రసరామణీయకం-పు.26 ౫ 4. కర్షుడి 
జన్మవృత్తాంతం: ఒక అద్భుతం - పు.28౫ 5. కర్ణపర్వం: అంతరార్థం -పు.33౫6 6. కవిత్రయ మహాభారతం: 
వ్యాఖ్యానం -పు.34౫8 కర్ణపర్వ కథాసారం -పు. 37] 


ఉ. “అనలుండు భాస్కరుండును సుధాంశుండు నధ్వరసంప్రవర్తకుల్‌ 
వినుము నరేంద్ర! యీ క్రతువు విష్ణమయం; బిది నిర్వహించి ర 
ర్దునుండును గర్జుండున్‌ సమరరూపమునం; దగ నీ ప్రబంధ మిం 
పొనర బరఠించినన్‌ వినిన నొందు నరుం జిరసాఖ్యసంపదల్‌.” (కర్ణ. 3. 397) 


తిక్కన మహాకవి సోమయాజి కావటంచేత కర్ణపర్వాన్ని విష్ణమయ మహాయజ్ఞంగా భావించాడు: మహాభారతాన్ని 
ప్రబంధమండలిగా సంభావించాడు. కాబట్టి కర్ణపర్వాన్ని ప్రబంధంగా నిర్మించాడు. ఇది సమరరూప యజ్ఞంగా నిర్వహించినవారు 
అర్జునుడు, కర్షుడు. యజ్ఞాన్ని ప్రవర్తిల్లచేసినవారు అగ్ని, సూర్యుడు, చంద్రుడు. అందుచేత ఇది పుణ్యవ్రబంధంగా 
పరిగణించబడింది. దీనిని చదివినా, విన్నా చిరసాఖ్యసంపదలు లభించటం ఫలశ్రుతి! ఇది ఈ కర్ణ పర్వ వివేచనానికి 


ఉపథ్రతి!! 
1. మహాభారతంలో కర్షుడు ఉపప్రతినాయకుడు: 


మహాభారతేతిహాస కథానాయకుడు ధర్మరాజు. అతడి పక్షంలో ఉపనాయకుడు శ్రీకృష్ణుడు. కథలో ప్రతినాయకుడు 
దుర్యోధనుడు. అతడి పక్షంలో ఉపనాయకుడు కర్షుడు. 


శ్రీకృష్ణుడి మాటలలో ధర్మరాజు ధర్మతరువు. అర్జునుడు స్కంధం, భీముడు శాఖ, నకుల సహదేవులు 
పుష్పఫలాలు; శ్రీకృష్ణుడూ, బ్రాహ్మణులూ, వేదాలూ ఆ ధర్మవృక్షమూలాలు! దుర్యోధనుడు రోషమయ తరువు. కర్ణుడు 
స్కంధం, శకుని కొమ్మ దుశ్శాసనుడు పుష్పఫలాలు, అఆ వృక్షమూలం ధృతరాష్ట్రుడు. (ఉద్యో. 1355, 356). ర0డు 
తరువులలో స్కంధాలు అర్జునుడు, కర్ణుడు. వృక్షం మూలశక్తితో బ్రతుకుతుంది. స్కంధశక్తితో నిలుస్తుంది. శాఖాబలంతో 
విస్తరిస్తుంది. పుష్పఫలాలతో శోభిల్లుతుంది. మూలశక్తి ఉన్నా బోదె డొల్లపడిపోతే తరువు కూలిపోతుంది. కాబట్టి ధర్మజుడి 
స్థిరత్వం అర్జునుడి పైనా, దుర్యోధనుడి అస్తిత్వం కర్గ్ణుడిమీద ఆధారపడి ఉన్నాయన్నమాట! కర్ణపర్వ నిర్మాణంలో ఉన్న కథా 
శక్తి కూడా ఇదే! 


పీర్రిక్ర:; 2 


కర్ణ దుర్యోధన ప్రథమ సమావేశం ఒక విచిత్ర సన్నివేశం. కుమారాస్త్ర విద్యా ప్రదర్శన సందర్భంలో అర్జునుడి 
వివిధాద్భుతాస్త్ర విద్యా ప్రదర్శనాన్ని చూచి దుర్యోధనుడు అవమానపడి తెల్లబోయాడు. ఘటబద్ధమైన ఉగ్రోరగంవలె తనలో 
తాను బుసలు కొట్టుకొన్నాడు. సహాయంకొరకు ప్రతీక్షించాడు. ఎదుట. 
శా, 'సాలప్రాంశు' నిజోజ్బలత్కవచు, శశ్వత్కుండలోద్భాసితున్‌ 

బాలార్కప్రతిమున్‌, శరాసనధరున్‌, బద్దోగ్రనిస్త్రింశు, శౌ 

ర్యాలంకారు, సువర్ణవర్డు. ఘను6 గర్జాఖ్యున్‌ జగత్కర్లపూ 

ర్దాలోలద్గుణు. జూచి” (అది. 6.31) 


తేరుకొన్నాడు. ఆతడి పరాక్రమాన్ని గమనించి కౌంగిలించుకొని “నాతో బద్దసఖ్యుండవయి, నాకును బాంధవులకును 
హితంబుసేసి నన్నుం గురురాజ్యం బేలించి నా యైశ్వర్యం బుపయోగింపు'మన్నాడు. కర్ణుడు “అట్లే చేయుదు”నని 
అంగీకరించాడు. అతడి స్నేహానికి చిహ్నంగా అర్జునుడి ఎదుట నిలచి పోరే రాజ్యాధికారపు హక్కు ఏర్పడటానికి నూచికగా 
దుర్యోధను డతడికి అంగరాజ్యాభి షేకం చేసి గౌరవించాడు. నాటినుండి కర్ణుడు దుర్యోధనుడిని కురురాజ్యం ఏలించటానికై 
సమర్థించాడు. అతడికి ప్రాణమిత్రుడై ఆరవప్రాణంగా నిలిచాడు. అప్పటినుండి కర్ణుడు అన్నమాటకు కట్టుబడి, ఎన్నో 


ఘట్టాలలో దుర్యోధనుడికి కుడిభుజమై నిలిచి అతడి ఆనందమే పరమార్దంగా భావించి కార్యసాధన చేశాడు. 


శుభాంగీ స్వయంవర మహోత్సవంలో బలవంతాన ఆమెను దుర్యోధనుడు తెచ్చేటప్పుడు, అతడిమీద తిరుగబడిన 
అరివర్గాలను జయించి, జరాసంధుడిని ఓడించి, మాలినీనగరాన్ని ఆక్రమించి కర్ణుడు మిత్రుడి మానాన్ని కాపాడి, మగువను 
దక్కించాడు. దుర్యోధనుడు చేసేది న్యాయమా? అన్యాయమా? అనే ప్రశ్న అతడికి లేదు. అతడి మనసు రంజింవజేయటమే 


అతడి ఆదర్శం! దానినే సేవాధర్మ మని భావించాడు. అందువలన దుర్యోధనుడి అచంచల విశ్వాసాన్ని చూరగొన్నాడు. 


“మనకు( బాండురాజ తనయ వర్గమునకు నెట్టు పొందు గలుగు? నేను రాజ్యభాగ మీను” అని దుర్యోధనుడి 
మతం. దాని ననుసరించి పాండవులపై ఆతడు పన్నిన కుతంత్రాలకు లెక్కలేదు. వాటికన్నిటికి కర్షుడి సమర్థనమే మూల 
కారణం. అయినను వాటి నాచరించే విధానాలను దుర్యోధనుడు సూచించే మార్గంకంటె కర్షుడు ప్రతిపాదించే పద్దతి 
సాధారణంగా వీరోచితంగా ఉంటుంది. పాండవ వివాహానంతరం ద్రాపదీపాండవుల మధ్య కలతలు కల్పించి, ఉపాంశు 
ప్రయోగంతో భీముడిని వధించి, అర్జునుడిపై కర్ణుడిని ప్రయోగించాలని దుర్యోధనుడు భావించాడు. కాని, ఇదివరలో 
భీముడిపట్ల విఫలాలైన ప్రయత్నాలను కర్ణుడు పేర్కొని “......విక్ర్యమము భూరియశః ప్రియులైన రాజనందనులకు సర్వసాధనము, 


ధర్మువు శత్రు నిబర్హణంబులన్‌' అని సూచించాడు. దానిని నిరాదరించిన కురువృద్దులను లెక్కచేయలేదు. 


తే. “'ముదుసళులు దమ కిమ్ముగా. జదికొండ్రు 
గాక! పతులకు హితమగు కర్ణ మేల 
యొలసి చెప్పుదు? రహితుల. గలిపికొనుట 
ధర్ము వని; రిది నయవిరుద్దంబు గాదె?" (ఆది. 8.38) 


పీర్రిక: 3 


అన్నాడు. దుర్యోధనుడిని సమర్ధించే కర్గుడిని కురుసభలో అదుపున పెట్టేవా రెవ్వరూ లేరు. రారాజు అతడి కంతటి 
స్వాతంత్ర్యం ఇచ్చి అతడి ప్రతినిధిగా కురుసభలో చెలామణి చేయించాడు. 


దుర్యోధన స్వార్ధ దావాగ్గికి కర్గుడనే రుంరూమారుతం తోడైంది. చివరకు కౌరవాటవి పూర్తిగా దగ్ధమైపోయింది. 
అందులో కర్ణుడిపని అగ్నిని ప్రజ్వలింపజేయటమే. కర్ణుడు సమయం చూచి దుర్యోధనుడి మనోనిశ్చయానికి అనుగుణంగా 
సందర్భాలను పోషించాడు. దానిని అండగా తీసికొని దుర్యోధనుడు పెచ్చుపెరిగిపోయేవాడు! 


కురుసభలో ద్రౌపదికి జరుగుతున్న అవమానం చూచి వికర్ణుడు ఆమె అధర్మ విజిత అనీ, ఆ కోమలిని ఆ విధంగా 
నిండు సభలోనికి తీసికొనిరావటం అన్యాయమనీ ఉపన్యసించాడు. అంతవరకు సభ్యులు అన్యాయ శ్రవణవికర్గులై 
ఉండటం చేత దుర్యోధనుడి చర్యలు అవిమర్శకంగా, నిరాఘాటంగా సాగాయి. వికర్ణుడి ప్రశ్న దుర్యోధనుడి ప్రయత్నానికి 
“మొదలంట నజకు గొడ్డలి పెట్టు" వంటిది. దానిని సుయోధనుడు స్వయంగా సమర్థించుకొంటాడా? అతడి చర్యలు 
న్యాయాన్యాయ విచక్షణతో సాగినవి కావు. ఆనాడు మయసభలో 'సహస్రవిలాసినీ పరివృత యయియున్న ద్రౌపది నగిన 
నవ్వు హృదయశల్యమై ఉండగా, దానికి ప్రతిచర్య చేసి, ద్రౌపదినీ పాండవులనూ అవమానించవలెననే పట్టుదలతో మాత్రమే 
చేసినవి. ఈ పగసాధించటంలో ధర్మాధర్మాలు లేవు. దానికి సమాధానం దుర్యోధనుడు ఏమని చెప్పగలడు?” అప్పుడు 
కర్ణుడు - అంతవరకు మిన్నకున్నవాడు - లేచి దుర్యోధనుడిని సమర్థిస్తూ ఉపన్యసించాడు. 


రజస్వలా, ఏకవస్త్ర అయిన ద్రౌపదిని సభకు బలవంతాన లాగికొనిరావటం అన్యాయమని వాదించే వికర్ష్ణుడిని 
మందలించి, “భార్యకు దైవవిహితుండయిన భర్త యొక్కరుండ. ఇది యనేకభర్శక గావున బంధకి యనంబడు; నిట్టిదాని 
విగతవస్త్రం జేసి తెచ్చిన ధర్మవిరోధంబు లేదు” అని దుర్యోధనుడి చర్యను సమర్థించాడు కర్ణుడు. అసలే ప్రతీకారవాంఛతో 
కన్నుమిన్ను గానక వర్తిస్తున్న దుర్యోధనుడి కతని మాటలు ఆలంబనా లయ్యాయి. “ఇట్టి దానిని విగతవస్త్రం జేసినను 
పాపము లేదని కర్ణుడు చెప్పాడు కదా! నారీజనాలకు అవమానంలో పరాకాష్ట అనదగిన అటువంటి అవమానం ద్రౌపదికి 
కలిగితే ఇక కావలసిం దేమిటి? ఎదుట ఉన్న భర్తలకు అంతకంటె తలవంపులేమి కావాలి? కర్ణుడి సూచనకు దుర్యోధనుడు 
ఉబ్బిపోయాడు. ఆవేశం కళ్ళు కప్పింది. దుర్యోధనుడు దుశ్శాసనుడిని పిలిచి “ఇప్పాండవులయు, ద్రెపదియు వస్తంబు 
లపహరింపు'మని ఆజ్ఞాపించాడు. దీనికి కారణం కర్షుడే. 


అంతటితో ఆగక ద్రౌపది నుద్దేశించి 


తే. “తరుణి! యేవురకంటె నొక్కరుండ భర్త | యగుట లగ్గు; జూదంబున నాలి నోటు 
వడనివానింగా6 దగు భర్త. బడయు మింకి । ననుచు రాధేయు. డుల్లసమాడె నంత!'(సభా.3.246) 


ఈ మాటలు పాండవ హృదయపుట భేదనం చేశాయి. ద్రౌపదికి అవమాన హేతువులయ్యాయి. దుర్యోధనుడికి 
సంతోషకారకా అయ్యాయి. “తగు భర్త. బడయు మింక!” అన్నమాటలు మాయాద్యూతంలో విజయుడై ఉన్న దుర్యోధనుడి 
పరంగా సూచించబడ్డాయి. దానితో దుర్యోధనుడు పట్టపగ్గాలు లేక విజృంభించాడు. 


ఉ. “అమ్ముదితన్‌ విభీతహరిణాక్షి. గలాపవిభాసి కేశభా 
రమ్మున నొప్పుదాని. దన రమ్యపృథూరుతలంబు నెక్కంగా 
రమ్మని సన్న స ధృతరాషస్త్రసుతాగ్రజుండు." (సభా. 3.247) 


పీర్రిక్ర: 4 


దానితో భీముడిచేత సుయోధనుడూ, అర్జునుడిచేత కర్ష్ణుడూ చావటానికి తమ గోతులు తామే త్రవ్వుకొన్నారు. 
దీనికి మూలకారణం కర్ణుడు దుర్యోధనుడిని సమర్థించటానికై పలికిన పలుకులే. అవి పాండవులకు ఆజన్మాంతం 
మరవురానివి. భారతంలో ఈతడి పలుకులు పాండవుల హృదయాలలో విరిగిన బల్లెపు ములుకులవలె కలతపెట్టి 
బాధ పెట్టుతూ ఉండటం గమనిస్తాం. 


అంతటితో ఆగక ఘోషయాత్రకు దుర్యోధనుడిని ప్రేరేపించినవాడు కర్ణుడు '“అనవరతశీతవాతాతపకర్శితాంగులై 
బహు దుఃఖసాగరంలో మునిగియున్ని పాండవులను నీవు 'సకల సామ్రాజ్య విభవంబు మెజిసి చని, యందు నీ తేజంబు 
ఘర్మసమయంబునాటి తపను తేజంబై పగతుర కన్నులు గమర నతిదుస్సహం బగునట్ట్లుగా. జేయు' మనీ “మిత్రజన 
మోదంబును శత్రుజనఖేదంబును. గదా సంపదలకుం దగియెడు ఫలంబు” అనీ ప్రబోధించి అతడి చిత్తంలో అణగారి ఉన్న 
మాత్సర్యాగ్నిని మరొకసారి రగులజేశాడు. 


తే. “అతుల సౌభాగ్య పుణఖ్యసమగ్ర గరిమ । నొప్పుచున్న నీ దేవుల యొప్పు సూచి 
ధృతి దజి6గి తన్ను6 దాన నిందించుకొనుచు । హృదయమున. బాండవాంగన యెరియవలది? 
(అరణ్య. 5.350) 


అని రాజబెట్టాడు. దానితో దుర్యోధనుడి హృదయంలో వెనుకటి పరాభవాగ్ని ప్రకోపించింది. తన ఉన్నతికి 
మిట్టిపడింది. దానికి కర్గుడనే రుంరూమారుతం తోడైంది. 


పై కథాంశాలనుబట్టి కర్గుడు ప్రతినాయకుడైన దుర్యోధనుడికి సహాయులైనవారిలో ప్రథమగణ్యు డనటంలో 
ఎటువంటి విప్రతిపత్తీ లేదు. దుర్యోధనుడు సచివాయత్త సిద్ధుడు. కాబట్టి అతడి చరిత్రలో కర్ణాది సచివుల - లేక - 


సహాయకుల ప్రాధాన్యం అధికంగా ఉండటం సహజం. 


లాక్షణికులు పురుషార్థ సాధనలో నాయకుడికి ముఖ్యంగా ఉపచరించేవారిని ఉపనాయకులనీ, అనునాయకులనీ 
పేర్కొన్నారు. నాయకుడివలెనే ప్రతినాయకుడికి కూడా ఉపనాయకులూ, అనునాయకులూ సహాయకులుగా ఉంటారు. 
మహాభారతంలో ప్రతినాయకుడైన దుర్యోధనుడికి ఉపనాయకుడుగా కర్షుడు తీర్చిదిద్దబడ్డాడు. 


భరతమహర్షి నాయకుల స్వరూప స్వభావాలను గురించి నిర్దేశించాడే కాని కడమవారిని గురించి తలపెట్టనేలేదు. 
కథానాయకుడితోపాటు తరువాత రాదగినవాడూ - రామాయణంలో సుగ్రీవుడివలె ప్రత్యేక వృత్తాంతం కలిగి ఉన్నా 
రాముడికి తోడ్పడేవాడు - అంటే ఉపవృత్త నాయకుడు - ఉండవలసి ఉంటుందని మొదట గుర్తించినవాడు 
ఆనందవర్జనాచార్యులు. ఆయన “కథానాయకః ధీరోదాత్తాది భేదభిన్నః పూర్వః తదనంతరోవా” అని చెప్పి, కథానాయకులు 
ఇరువురనీ, వారు 'పూర్వ” (ప్రధాన) నాయకుడనీ, “తదనంతర' కథానాయకు డనీ నిర్దేశించాడు. కాని, అ 'తదనంతర' 
కథానాయకుడు ఎట్లా ఉండాలో '“ధీరోదాత్తాది భేద భిన్నః' అనే పదంతో సూచించాడు కాని ఇదమిళత్సమని నిర్ణయించలేదు. 
ఆ తరువాత ధనంజయుడు అట్టి “తదనంతర నాయకుడి నామస్వరూప నిరూపణం చేయదలచి కామశాస్త్రం నుండి- 
అందులో పేర్కొన్న నాయకసహాయకులలో ప్రధానుడైన “పీఠమర్జ్దు' డిని గ్రహించి, అతడిని ఆ పేరుతో వ్యవహరించటమే 

కాకుండా అతడు '“విచక్షణుడనీ, నాయకుడికి అనుచరుడనీ, భక్తుడనీ, అతడికంటె కించిత్‌ న్యూనగుణుడౌతాడనీ ఒక 
లక్షణం ఏర్పరచాడు. కాని, రామచంద్రుడు ఉపకథాబంధానికి నాయకుడైనవాడిని ధనంజయుడివలె పీఠమర్చడు అని 
పిలవటానికి (అతడు కామశాస్త్ర మాత్ర ప్రయోజ్యు డనదగినవాడని కాబోలు) సంకోచించి, మిగిలిన లక్షణాలను పేర్కొనక 
అగ్ర్యనాయకుడికంటె కించి దూనవృత్తం కలవాడనీ, “అముఖ్యనాయకు” డనీ తెలిపాడు. భోజరాజు కూడా అట్లాగే భావించి 
“తతః కైళ్చిద్గుణెర్హీనః పూజ్య శ్చెవోపనాయకః” అని చెప్పి, అభినవగుప్తపాదుడు ప్రతిపాదించిన '“ఉపనాయక పదంతో 
అతడిని వ్యవహరించాడు. శారదాతనయుడు “పతాకానాయక స్తేషా ముపనాయక ఉచ్యతే | తస్ట్యై వాను చరో భక్తః కించి 
దూనశ్చ తద్గుణైః అని స్పష్టంగా ఉపనాయక లక్షణాలను పేర్కొన్నాడు. అతడు ధనంజయుడి లక్షణంలోని పీఠమర్దుడికి 
బదులుగా ఉపనాయకుడిని ఆదేశించి, అతడి పతాకానాయకత్వంతోపాటు కడమ లక్షణాలను కూడా అతడివలెనే నిర్దేశించాడు. 
అందువలన ఉపనాయకుడు ఎప్పటికీ ఉపవృత్త (పతాకా) నాయకుడని ఏర్పడుతున్నది. 


ఉపనాయక గుణాలలో “తద్గుణెః” - అనేది ప్రధాన నాయక సామాన్యగుణపదం కాగా, “కించి దూనశ్చ తద్ద్గుణైః అనేదే 
అతడి స్వభావాన్ని తెలుపుతూ, నాయక స్వభావంతో గల భిన్నతనుకూడ విశదీకరిస్తున్నది. “త స్యైవానుచరో భక్తః) అనే 
పదాలు ఉపనాయకుడికి నాయకుడితో ఉండే సంబంధాన్ని నిరూపించటమే కాక అతడి అనుచరత్వంచేత ప్రధానేతివృత్తంలో 
స్వోపవృత్తం లీనంకాగా అతడు ప్రధాన నాయకుడిని అనుసరిస్తా డనీ స్పష్టమౌతున్నది. భోజరాజు “పూజ్యశ్చేవోపనాయకః' అనిన 
దానినిబట్టి ఉపనాయకుడు స్వయంగా '“పూజ్యుడే' అయినా “పూజ్యేషురాగో భక్తి? అనే సూక్తిని అనుసరించి నాయకుడితో 
తనకు ఏర్పడిన “తాద్గుణ్య" సంబంధంవలన అతడిపై తనకు విశేషవైన అనురాగం అతిశయించగా, నాయకుడిపట్ల 
పూజ్యభావం కలిగి ఉంటాడని అన్వయించుకొనవచ్చును. అందువలన ఇతివృత్త నిరర్వహణంలో నాయకుడికి సహాయుడిగా 
ఉంటూ, ఉపనాయకుడు తన వృత్తంతో సామాజికులలో పూజ్యభావాన్ని పొందగలుగుతాడని ఏర్పడుతున్నది. 


“కథానాయకశ్చ ధీరోదాత్తాది భేదబిన్నః వూర్వ స్తదనంతరోవా” అనే ఆనందవర్థనాచార్యుల ఆదేశాన్నిబట్టి 
ప్రధాననాయకుడు ఎట్టా ధీరోదాత్తాది భేదభిన్నుడో, “తదనంతరం' నాయకుడూ-లేక- ఉపనాయకుడూ అట్లే ధీరోదాత్తాది 
భేదభిన్నుడు కావలసివచ్చునని ఏర్పడుతున్నది. దీనివలన నాయకులవలెనే ఉపనాయకులు కూడా చతుర్విధా లౌతారు. 
ఉదాత్తుడు ధర్మపురుషార్థసాధనలో సహాయుడెతాడు. ఉద్ధతుడు అర్థసాధన సహాయభూతు డౌతాడు. లలితుడు కామపురుషార్థ 
సహాయుడూ, శాంతుడు మోక్షపురుషార్థ సహాయకుడూ బెతారు. ఈవిధంగా ఉపనాయకు లెప్పుడూ పురుషార్ధ సాధనలో 
నాయకుడికి సహాయభూతు లౌతూ, విధిగా ప్రాసంగికేతివృత్తంలో వ్యాపిత్వం పాొందినవారై ఉంటారు. కథావ్యావిత్వం 
లేకుండా, ఉపవృత్తాధికారులు కాకుండా ఉంటే ఎవ్వరూ ఉపనాయకులు కాలేరు. వారు సాధారణ నాయక సహాయులు 
మాత్రమే జబెతారు. మహాభారతంలో విరాట ద్రుపదులు సాధారణ నాయక సహాయకులు. శ్రీకృష్ణుడు ఉపనాయకుడు. 
భీిమాదులు అనునాయకులు. 


నాయకేతివృత్తంతో పెనవేసికొన్న వృత్తం కలవాడై నాయకాభ్యుదయంలో అభ్యుదయం పొందుతూ, అతడికి 
సహాయకుడుగా ఉండేవాడు అనునాయకుడు. అతడు నాయకుడితోపాటు అధికారికేతివృత్తంలో సమవ్యాపకత్వాన్నివహించి 
ఉన్నా సమప్రాధాన్యాన్ని వహించని, అస్వతంత్రమైన చరిత్రం కలవాడు. రామాయణంలో లక్ష్మణాదులూ, భారతంలో 

భీమాదులూ అట్టివారు. ఉపనాయకు డంటే ప్రాసంగికేతివృత్తానికి నాయకుడై అనునాయకుడివలఠె పూర్తిగా విలిీనత పొందజాలని 
వృత్తంకలవాడై ఉంటాడు. 


మహాకావ్యాలలో, ఇతిహాసాలలో, నాటకాలలో నాయకానునాయకోపనాయకుల కంత ప్రాధాన్యం ఉంటుందో 
ప్రతినాయకుడికీ, అతడికి సహాయం చేసే అనునాయకులకూ, ఉపనాయకులకూ అంత ప్రాధాన్యం ఉంటుంది. సామాన్యంగా 
కావ్యాలలో నాయకుడు ధీరోదాత్తుడైతే ప్రతినాయకుడు ధీరోద్దతుడై ఉంటాడు. ప్రతినాయక విజృంభణంలో అతడికి 
సహాయకులుగా నిలిచేవారూ, తత్తద్గుణ విశిష్టులై ఉంటారు. కాబట్టి కావ్యనాయకోపనాయక విభాగం ప్రతినాయకోపనాయకులకు 
కూడా వర్తింపజేయవచ్చును. అట్లా అయితే - మహాభారతంలో ప్రతినాయకుడైన దుర్యోధనుడికి సహాయభూతుశడైై, 
ప్రాసంగికేతివృత్తాన్నీ, కథావ్యాపిత్వాన్నీ పొంది, ఉపవృత్తాధికారాన్ని పొంది ఉన్న కర్గుడు ప్రతినాయక పక్షంలో ఉవనాయకుడు 
అనదగి ఉన్నాడు. ఇట్టివాడిని ఉపప్రతినాయకుడని వ్యవహరించవచ్చును. 


మహాభారతంలో శ్రీకృష్ణుడి వృత్తానికి వలెనే కర్షుడి వృత్తాంతానికి కూడ ప్రత్యేక ప్రతిపత్తి ఉన్నది. కర్ణుడు కన్య 
అయిన కుంతికి సూర్యుడివలన జన్మించి, తల్లిచేత పరిత్యక్తుడై, సూతపుత్రుడుగా ప్రసిద్ధి కెక్కాడు. సహజకవచకుండలధారీ, 
అసహాయ పరాక్రమశాలి అయిన అతడిలో సహజక్షత్రతేజం సహస్రకిరణాలతో వెలుగొందుతూ ఉండేది. దానికి గుర్తింపు, 
గౌరవం కావలసి వచ్చింది. అదే అతడి జీవిత లక్ష్యం. తల్లక్ష్యసిద్ధికై సహాయంచేసి, అతడిని ఆదరించినవాడు దుర్యోధనుడు. 
అందువలన అతడి బ్రతుకు ఆ సుయోధనుడితో ముడిపడింది. ఉప (పతాకా) నాయకు డెప్పుడూ స్వీయకార్యసిద్దికై 
నాయకుడిని ఆశ్రయిస్తాడు. నాయకుడు అతడికార్యాన్ని సాధించి పెట్టుతాడు. ఆ పైన ఉపనాయకుడు నాయక కార్యసిద్ధికి 
తోడ్పడతాడు. తత్ర్రయత్న విశేషాలచేత అతడికి కథావ్యాపిత్వ మబ్బుతుంది. శ్రీకృష్ణుడు జరాసంధ వధకై పాండవుల సాయం 
తీసికొన్నాడు. ఆపైన పాండవులకు అతడు అండదండగా నిలిచాడు. రామాయణంలో సుగ్రీవుడు కూడా వాలి వధానంతరం 
రాముడికి సహాయం చేశాడు. అట్టాగే కర్ణుడి వృత్తాంతం కూడా. కర్షుడు స్వీయ అస్తిత్వం కొరకు దుర్యోధనుడి సహాయం 
పొందాడు. అతడిని రాజ్యమేలించే యత్నంలో సహాయాన్ని జీవితాంతం సాగించాడు. అందువలన అతడి వృత్తం స్వతంత్రమైనా 


నాయకేతివృత్తానికి ఉపపోషకంగా ఉంటుంది. 


ప్రతినాయకుడైన దుర్యోధనుడు ధీరోద్దతుడు కావటంచేత దురహంకారిగానూ, కపటిగానూ, ధర్మవిరహితుడుగానూ 
చిత్రించబడ్డాడు. అతడిని సమర్థించి (ప్రేరేపించిన కర్ణుడి చరిత్రంలో కూడా ఆ ఛాయలు పడకమానవు. కాబట్టి దుర్యోధనుడి 
దుష్టకార్య సహాయ సాధకుడుగా అతడు నిందితుడయ్యాడు. ధర్మరాజువఠె దుర్యోధనుడు ఉభయాయత్తసిద్ధుడు కాడు. 
చాలవరకు సచివాయత్త సిద్భుడే. కాబట్టి సుయోధనుడి చరిత్రలో కర్షుడికి అధికప్రాధాన్యం ఏర్పడింది. కర్టుడు ఆడించినట్టు 
ఆడాడు దుర్యోధనుడు. దుర్యోధనుడి మనసెరిగి అతడిని సమయోచితంగా సమర్థించాడు కర్ఫ్ణుడు. చివరివరకు ప్రతినాయకుడి 
కొరకు ప్రతిపక్షులతో పోరి ప్రాణాలను అర్చించాడు. కాని, దుర్యోధనుడికి అపకీర్తి మిగిలింది. కర్ణుడికి కీర్తితోపాటు కొంత 
కళంకంకూడా ఏర్పడినా, విషాదాంత నాయకుడివలె పఠితల సానుభూతిని పొందటం జరిగింది. 


2. విషాదాంత వీరుడు: 


ప్రతినాయకుడిపై లేని సానుభూతి అతడి ఉపనాయకుడిపై ఎందుకు కలుగుతున్నది? సూక్ష్మంగా పరిశీలిస్తే అతడి 
వ్యక్తిగత చరిత్రం, అంతర్వర్తనం దానికి కారణాలని తోచకమానదు. విధి 3దురీత ఈదిన విషాదవీరుడు కర్ణుడు. అతడి 

బ్రతుకులో అతడివలన లాభం పొందినవారే కాని, అతడి మేలు కోరినవారు తక్కువ. అతడు స్వయంగా ప్రజ్వలించిన 
మహాగ్నిజ్వాల! దాని చుట్టూ చేరిన మిత్రులు గాని, శత్రువులు గాని తల కొక ఇంధనాన్ని ఈవలికి తీసి మంట నార్చటానికి 
యత్నించినవారే కాని సాదరంగా ఒక్క సమిధను సవరించినవారు లేరు. కర్ణుడు తన అంతర్గతతాపాన్ని తనలోనే దాచుకొన్నాడు 
కాని పరులకు పంచి ఇచ్చి తాను సుఖించలేదు. అతడు మహావీరుడు, మహాదాత, ఉజ్వ్వలుడు. అతడు స్వతంత్ర 
నాయకుడై రాణించగలిగినవాడు. కాని, విధి ఆతడి కా అవకాశం ఇవ్వలేదు. ఆతడి ఉజ్జ్వల గుణాలను గుర్తించి 
గౌరవించినవాడు దుర్యోధనుడు. కాని, అతడు అతడి స్వతంత్ర వ్యక్తిత్వాన్ని మన్నించలేదు; సహించలేదు. అతడు అతడిని 
స్వప్రయోజనాలకొరకు వాడుకొన్నాడు. అందువలన దుర్యోధనుడి కొరకై కర్ణుడు చేసిన కార్యకలాపమం౦తా అర్థసాధనైకలక్షితమై 
శుద్దధర్మాన్ని విరోధించింది. 


కర్ణుడు ధర్మస్వరూపం తెలియని అజ్ఞాని కాడు. అతడు ఎంతటి వీరుడో అంతటి ధర్మజ్ఞుడు. అర్జునుడి కంటె 
మేటి వీరుడనిపించుకొనాలని అభిలషించాడు. ఆ సాధనకు అతడి సూతకులం అడ్డం వచ్చింది. అతడికి రాచరికం 
కల్పించినవాడు దుర్యోధనుడు. దానితో అతడికి అర్జున ప్రత్యర్థిగా నిలువగలిగే అర్హత లభించింది. అతడు నిలిస్తే కదా 
ఆయన లక్ష్యసాధనం! అతడు నిలవాలంటే అతడి ప్రభువైన సుయోధనుడు నిలవాలి. కాబట్టి దుర్యోధనుడిచేత కురురాజ్య 
మేలించటం అతడి 'సేవాధర్మమై నిలిచింది. దుర్యోధనుడు ధర్మబద్ధంగా రాజ్యార్హతలేనివాడు. పాండవులు అతడి ప్రత్యర్థులు. 
వారు ధర్మనిరతులు. ఆ సంగతి ఆతడికి తెలుసు. అయినా పాండవులకు కీడు తలపెట్టితే కాని అతడి సేవాధర్మం, 
వీరధర్మం నిలువవు. అంపశయ్యమీద ఉన్న భీష్ముడు కర్షుడితో అతడి జన్మవృత్తాంతాన్ని చెప్పి పాండవులతో కలిని 
ఉండుమని హితవు చెప్పినప్పుడు అత డన్నమాట లివి - 


ఉ. “మాటలు 'పెక్కులాడి, యనుమానము లేక సభం గడంగి ప 
ల్మాటు6 బరాభవించితిం జలంబున6 బాండవకోటి కెప్పుడుం 
జేటు దలంచి యే బలువు సేసితి వైరము; నాకు నింక నీ 
వీటికి వారి వీటికిని వెక్కస మయ్యెడు కయ్య మొప్పగున్‌. 


శా, “దైవాధీనము సర్వమున్‌; మనమతిం దప్పింపంగా వచ్చునే? 
నీ వింకన్‌ నను నొండు వల్కక పరానీకంబుపై6 బంపు; మ 
త్సేవాధర్మము నిర్వహించెద; బలోత్సేకంబు లోకంబునం 
భావింపన్‌ విహరించెదన్‌; మురరిపుం బార్జుం దలంకించెదన్‌”. (భీష్మ. 3.450 - 451) 


“'మత్సేవాధర్మము నిర్వహించెద' నన్నాడు కర్ణుడు. కాబట్టి పాండవులపట్ల ద్వేషబుద్ధితో కాక, దుర్యోధనుడు తనను 
నమ్మి పోషించినందుకు ప్రతిఫలంగా, తన కర్తవ్యంగా పాండవద్వేషాన్ని వహించా డన్నమాట! సేవాధర్మానికి తన జీవిత 
కుసుమాన్ని అంకితం చేశాడన్నమాట! 


అయినా ధర్మనిషుడైన ధర్మరాజు కురుక్షేత్ర యుద్ధంలో విజయం సాధిస్తాడనీ, అతడే రాజ్యమేల దగినవాడనీ 
కర్ణుడు భావించినట్టు ఆతడు శ్రీకృష్ణుడితో అనిన మాటలవలన తెలుస్తున్నది. 


పీర్రిక: 8 


క, “అనుజులు బుత్విజులుగ నీ | పని యిటు సేయు మని నీ వుపద్రష్టవుగా 
విను! కురుకుమార పశు విశ । సనమున రణయజ్జ మతండు (ధర్మరాజు) సమ్మతి జేయున్‌' 
(ఉద్యో. 4.45) 


అని ఉద్యోగ పర్వంలో కర్ణుడు తన మనోగతాన్ని బైట పెట్టాడు. 


షు. 


ఇక్కడ మనం ఒక విషయం గమనించాలి. కౌరవపక్షవర్తులైన భీష్మాదులు పాండవుల ధర్మవర్తనాన్ని బాహాటంగా 


ర 


మర్ధిస్తూనే సేవాధర్మాన్ని ఆశ్రయించి సుయోధన పక్షాన యుద్ధం చేశారు. వారిలో గూఢవర్తనం ఎక్కడా కానరాదు. మరి 
కర్టు డట్టా కాదు. అతడి ప్రవర్తనలో కొంత రహస్యం ఉన్నది. కొంత ప్రకాశం ఉన్నది. కర్టుడి హృదయం గూఢం. దానిలో 
దాగి ఉన్న రహస్యాన్ని కృష్ణభీష్మాదులు కొన్నిసార్లు గుండెకవాటం తెరచి చూపించారు కాని, ఆ చూపించటం కూడా ఒక 
రహస్యమే. కర్గుడి హృదయం కృష్ణుడు, భీష్ముడు ఎరుగవచ్చును కాని, దానిని బయటపెట్టే ఉద్దేశంతో కర్గుడితో అన్నారా? 
కాదు. కర్ణుడి హృదయం బయటపెట్టటానికే అన్నారు. దుర్యోధనుడి దుష్టవర్తనాన్ని నివారించాలనే యత్నంలోనే వారన్నారు. 
దుష్టచతుష్టయంలో ఒక్క కర్ణుడు మారితే భారత కథయే మారిపోతుందని భావించి అన్నారు. అ సత్యం ఆ కర్ణుడికి కూడా 
తెలుసు. వారందరూ కర్ణుడి హృదయంలోని అర్జునజయార్ధి అయిన ఉత్సాహతేజాన్ని చలబరచటానికై యత్నిస్తున్నారని 
అతడు తెలియనివాడు కాడు. అట్లా కాకపోతే అతడి జన్మరహస్యం తెలిసికొన్న మహామహు లందరునూ దానిని గుండెలలో 
దాచికొని అతడికే ప్రత్యేకంగా రహస్యంగా, స్వీయకార్య సాధనోపాయంగా ఎందుకు చెప్పవలసి వచ్చింది? భీష్ముడు కాని, 
కృష్ణుడు కాని, కౌరవసభలో ఎందుకు ఆ సంగతి చెప్పలేదు? ధర్మజుడికి ఎందుకు తెలియజేయలేదు? కన్నతల్లి కుంతి 
మూగనోము ఎందుకు పట్టింది? పాండవ రక్షణార్థమే కన్నతల్లి కర్ణ జన్మ రహస్యాన్ని చెప్పింది చాలక అతడిని మృత్యువునోట 
నెట్టేందుకే యత్నించింది. సూర్యభగవాను డన్నట్టు అతడి జన్మకథ దేవరహస్యం కావచ్చును. లేదా, మానవ రహస్యం 
కావచ్చును. రాజనీతి రహస్యం కావచ్చును. ఆ రహస్యం అతడి కిచ్చే తిలోదకాలు గాని లోకానికి చాటలేదు. అది అట్టా 
జరుగుతుందని కర్షుడికి కూడా తెలును. అందరికీ అన్నీ తెలిసినా దానిని రహస్యంగా ఉండేటట్టు చేయటమే విధి 
నిర్ణయం- “దైవాధీనము సర్వమున్‌” అని నిట్టూర్చిన కర్గుడు విధిజ్ఞడు కాదంటామా? ధర్మం అతడికి తెలియదంటామా? 
విధి విలాసం వలన విషాదాంతానికి గురి అయిన వీరశేఖరుడు. విషాదాంత నాయకుడి వంటి వాడు కర్గుడు! 


కర్ణుడి హృదయం దుర్యోధనుడికి తెలియదు: పాండవులకు తెలియదు: విధి అతడి జన్మ రహస్యాన్ని లోకానికి 
తెలిసేటట్ట్లు చేయలేదు. కర్ణుడు తన హృదయాన్ని లోకానికి చాటలేదు. కాని, పఠితకు రహస్యాలన్నీ తెలుసు. కథలోని 
ఈ కీలకమే కర్ణుడికి అపారసానుభూతిని సంపాదించిపెట్టింది. 


కావ్యాలలో ప్రతినాయకుడు యుద్ధంలో విజితుడు కావటమో, హతుడు కావటమో జరిగితీరుతుందని పఠిత కొక 
పరిజ్ఞానం మనదేశంలో సామాన్యంగా ఉంటుంది. అట్లాగే ప్రతినాయక పక్షవర్తి అయిన ఉపనాయకుడి వధ సంభావ్యమే 
అని తలంచబడుతూ ఉంటుంది. కాబట్టి పఠితలు అత డెట్లా జీవించి, ఎట్టి పరిస్థితులలో చనిపోయినట్లు చిత్రించబడుతాడో 
తెలిసికొనటానికి ఉత్సుకులై ఉంటారు. ప్రతినాయక పక్షం నాయకపక్షంవారికి అడుగడుగునా అగ్నిపరీక్షలు పెట్టగల 
విగ్రహశక్తీ, ధైర్యసాహసాలూ కలిగి జీవించగలగటమే జీవించటం అనబడుతుంది. శక్తివంచన లేకుండా పురుషకారం చేస్తూ 

నాయకుడితో పోటీపడి, ఓడి శరణు వేడటమో, ప్రాణా లర్పించి పరువు కాపాడుకొనటమో కావాలి. కర్ణుడు శత్రువులకు 
సింహస్వవ్నమై (బ్రతికాడు. చివరకు రణనిహతుడయ్యాడు. ఆ రణమరణం కరుణారసపూరితం. ఎంతటివాడు ఎట్టా 
మరణించాడని సహృదయులు కన్నీరు కారుస్తారు. 


ధర్మరాజుకు దుర్యోధను డంటే భయం లేదు కాని, కర్గు డంటే కలవరపాటు. అరణ్యాజ్ఞాతవాస కాలంలో- 
'పదుమూండు వర్షముల్‌ పగలును రేలును । గర్జుదర్పం బెట్లు గడతు నొక్కొ! 

యనుచింత.౬ జేసి యాహారనిద్రలు లేక | పరితాప మందితిం బశువు. బేయ 

విప్రులు పట్టరా వెజ సొచ్చి యొదిగెడు | గవయంబు చాడ్పున. గర్జ భీతి 

నుల్లల నుడుకుచు నుండుదు. గర్జ్హుండు । విడువక మోమున వ్రేలునాకు. (కర్ణ. 3.33) 


ల్‌ 


అని చెప్పుకొన్నాడు. కర్టుడి శరపాండిత్యమే పార్గుడిచేత తపస్సు చేయించింది. పాండవ వీరులందరూ అంతో ఇంతో 
యుద్దాలలో ఓడించబడినవారే. అందరికంటె అవమానం పొందినవాడు ధర్మరాజు. అందరికంటె భయపడ్డవాడు అర్జునుడు. 
యుద్ధంలో కర్ణుడికి ఓడి, బాణాఘాతాలకు గురి అయి శిబిరానికి తిరిగివచ్చిన ధర్మరాజు, అతడిని చంపివస్తానని శపథంచేసి 
వెళ్ళిన పార్థుడు తనను పలకరించటానికి మధ్యలోనే తిరిగిరాగా అర్జునుడితో కోపంతో అన్నమాటలు కర్ణ ప్రతాపానికి ఆతడు 
పడిన భయాన్ని తెలిపాయి. 


క. “విను! కర్ణున కే నోడితి | నన నేటికి? నీవు నోడి; తనిలజ మాద్రీ 
తనయులు మున్నే యోడిరి; । మనతో. గూడంగ6 గంసమర్హను.( డోడెన్‌.” 


క. “కావున మన మింక ననికిం । బోవం బని లేదు; విపినభూమికి. జని య 
చ్చో వెజవు దక్కి తపసుల । మై విచ్చలవిడి. జరింత మందజముందగన్‌!. 


క. “కాదేని బిరుదు లాడక । సాదులమై వినయ మొప్ప జని కురునాథుం 
డేది పనిచినను జేసి ద | యాదృష్టి నతండు చూచున టుండం6దగున్‌.” (కర్ణ. 3. 53-55) 


నాయకుడు ఓడితే అనునాయకులూ, ఉపనాయకులూ కూడా ఓడినట్లే పరిగణించుమన్నాడు ధర్మరాజు. దానికి 
ప్రతిగా అనునాయకుడు కాని, ఉపనాయకుడు కానీ శత్రువు నోడించి నాయకుడికి ఫలం దక్కించాలి. ఆ స్థితిలో అర్జునుడు 
అన్నమాటలు గమనించదగినవి. 


తే. “పట్టపగలింటి సూర్యుని పగిది. గర్జుం । డుగ్రమూర్తియై వెలుంగుచునున్నవాండు; 
మన రథం బివ్ష మాధవ! మరలనిమ్ము; । బ్రతికియుండిన శుభములు వడయ వచ్చు". (కర్ణ. 3.18) 


అట్లని కర్షుడిని అర్జునుడోడించలేడని కాదు. ఈ మాట లన్నది కర్ష్ణుడి చివరినాటి యుద్ధంలోనే. అంతకు ముందు 
కర్ణుడిని చూచి పార్థుడు భయపడిన ఘట్టం అరుదు! కర్ణుడు అర్జునుడిచేత ఓడించబడని ఘట్టం కూడా అరుదు! కాని. 
అనాడు కర్ణుడితో యుద్ధమనగానే పార్గుడికి నఖశిఖాపర్యంతం ముచ్చెమటలు పట్టాయి. కర్షుడికి దీబైన వీరుడు శ్రీకృష్ణు 
డొక్కడే అనీ అంటూ, 'నీ (ధర్మరాజుయొక్క) నేర్చు, భీము లావు. నరుని విలుబల్మి యతనికి (కర్ణుడికి) హరికి( గల్గు'నని 
నారదుడు లెక్కవేసి చెప్పాడు. 

ఇటువంటి మేటివీరుడు, పురుషకారం వెలార్చి, కురుక్షేత్రంలో అర్జునుడితో తలపడి ఘోరయుద్దం చేశాడు. 
విక్రమం ప్రదర్శించినా విధిచాలక అతడు నేలకూలాడు. నాయకపక్షంవారి తీవ్రయత్స్నానికి ఏకైక హేతువు కావటం కంటె 
వీరుడికి కావలసిన గుర్తింపు మరే ముంటుంది? అట్టివాడు ప్రతినాయకోపనాయకుడైతే బ్రతుకవలసిన దానికంటె ఘనంగా 
బ్రతికినట్లే. అట్టి కర్ణుడికి - పరశురాముడి వద్ద భార్గవాస్తాంతం బాణవిద్య నభ్యసించిన జోదుకు - కృష్ణుడి మాయచేత 
ఇంద్ర దత్తమైన శక్తి, సర్పముఖాస్త్రం, రౌద్రమంత్రపూరితమైన బాణం వమ్మైపోవటంతో కన్నీరు నిండింది. రథచక్రం నేలలో 
క్రుంగటంతో మనసులో ధైర్యం కుంటువడింది. భార్గవాస్త్రం స్ఫురించకపోవటంతో సర్వం ముగిసింది. కఠినమైన విధి 
కసితీర్చుకొన్నప్పుడే కరుణమాలిన శత్రువు కుత్తుక త్రెంచటంతో కర్గుడి కన్నుమూత కరుణారసభరితమై పోయింది. కన్నీరు 
కార్చే కొడుకులు కూడా కదనరంగంలో కన్నులు మూశారు. మిత్రుడైన రారాజు హే కర్షా!” అంటూ అందరిబదులు 
తానొక్కడే ఎలుగెత్తి శోకించాడు. 


మహాభారతకథలో కర్ణుడు చివరకు మరణించటం కంటె మరొక ప్రత్యామ్నాయం లేదు. కర్ణుడుండగా దుర్యోధనుడికి 
చావు లేదు. ధర్మరాజుకు విజయం లేదు. కథకు ప్రగతి లేదు. ఒకవేళ కర్ణుడికంటె ముందే దుర్యోధనుడు చనిపోతే కర్ణుడు 
బ్రతికి ఫలం లేదు. పైపెచ్చు ధర్మరాజుకు రాజ్యసిద్ధి లేదు. అంటే నాయకుడికి ఫలభుక్తి లేదు. ఇన్ని లేములకు కలిమి 
కలిగించింది కర్ణుడి విషాదాంతం. ఉపనాయకుడుగా ఇతిహాసంలో ఉపజీవించి, ప్రతినాయక ప్రతిష్టను పెంచి, శత్రుపక్షంనుండి 
ప్రశంసలు పొంది, ప్రతినాయక సహాయకుడిగా మాత్రమే కాక, స్వతంత్ర ప్రతిపత్తి గల వీరుడుగా రాణించిన కర్షుడు భారత 
పాత్రలలో విశిష్టుడు. ఉపప్రతినాయకుడుగా ఉజ్జ్వ్వలవృత్తాన్ని నిర్వహించి అపార ప్రతిష్టను గడించిన విషాదవీరుడు కర్ణుడు. 
అందుకే “కర్ణుడు లేని భారతం” భారతమే కాదని విజ్ఞుల వివేచన! కర్ణుడి తల భారతమనే నానుడి ఏర్పడింది. 


3. కర్ణపర్వం ఒక ప్రబంధం: 


మహాభారతేతిహాస నాయకులైన పాండవుల చరిత్రను పుట్టిందిమొదలు గిట్టేంతవరకు పురుషార్ధ సాధనరూవమైన 
జీవితవివరాలతో వర్ణించటం ఇతిహాస లక్షణం. అట్ట్లాగీ భారతవీరుల చరిత్రలుకూడా పుట్టిందిమొదలు గిట్టేంతవరకూ 
ప్రధానకథకు పరిపోషకంగా సాగటం కూడ ఇతిహాస కథావిశేష స్వభావం. అందులో యుద్ధపర్వాలకు ప్రత్యేక ప్రతిపత్తి 
ఉన్నది. నాయక ప్రతినాయక పక్షాలవారు విజయం కొరకు ప్రతిదినం చేసే యుద్ద ప్రయత్నం ఒక రసవత్తర ఘట్టం 
కావచ్చును. కౌరవపక్షంలోని సర్వసైన్యాధ్యక్షుడు చేసే యుద్దవ్యూహాలూ, విజయఘట్టాలూ, విఫలయత్నాలూ, ఫలితాంశాలూ 
కలిసి ఒక స్వయంసమగ్రమైన ప్రబంధంగా రాణిస్తుంది. అ దృష్టితో చూస్తే భీష్మద్రోణ పర్వాల వలెనే కర్ణపర్వం కూడా 


ఒక ప్రబంధం! 
ఇతిహాసంలో భాగమైన ప్రబంధంలో కానవచ్చే ప్రధానాంశాలు:- 
(1). ఇతిహాస స్వభావాన్ని వ్యక్తీకరించే కథకశ్రోతృసంబంధ నిర్వహణం. 


(2). ఆఖ్యాన కథాకథన చాతుర్యం. 


(3). ఆఖ్యానానికి అనుకూలమైన ఉపాఖ్యానాల కథనం. 

(4). నాటకీయతను పోషించే సంభాషణ సంవిధానం. 
(5). వర్ణనా వైదర్ధ్యం: రచనాశిల్పం. 


(6). రసరామణీయకం. 


ఇవన్నీ కర్ణపర్వం కర్ణపర్వం (చెవులపండుగ - వినటానికి ఇంపు కలిగించేది) కావటానికి తోడ్పడ్డాయి. 
(1). ఇతిహాస స్వభావం: 


ఇది ఇట్టా జరిగింది అని చూచి చెప్పిన కథనం ఇతిహాస స్వభావం. భారతయుదధ్ధ పర్వాలలో కథకుడు 
సంజయుడు. ప్రథమశ్రోత ధృతరాష్ట్రుడు. కథకుడు చూచినదానిని కాలక్రమ పద్దతిలో చెప్పుతుంటాడు. శ్రోత ఆసక్తితో కొన్ని 
వివరాలు అడుగవచ్చును. లేదా, ఒక ఘట్టాన్ని ముందుగా చెప్పుమని అడుగవచ్చును; లేదా, ఎక్కడైనా ధర్మసందేహంగాని, 
అనుమానంగాని కలిగితే దానిని తీర్చికొనటానికి కొన్ని ప్రశ్నలు వేయవచ్చును; లేదా; వింటున్న సన్నివేశాలకు స్పందించవచ్చును. 
లేదా, కొన్ని విషయాలు చర్చించవచ్చును. ఇంత వైవిధ్యంతో కూడుకొన్న శ్రోతృ ప్రవృత్తిని సర్వాంగసుందరంగా ధృతరాష్ట్రుడు 
ప్రదర్శించటం కర్ణపర్వంలో విశేషం. మచ్చుకు కొన్ని ఉదాహరణలు: 


(అ) శోకోపహతుండైన ధృతరాష్ట్రుడు తన సంశయం తీరేటట్టు కర్గుడి మరణానికి ముందు చనిపోయిన వారిని 
స్పష్టంగా పేర్కొనుమని అడిగాడు. దీనివలన ఈ పర్వపూర్వరంగ సంస్మరణానికి వీలయింది. 


(ఆ) కర్ణుడి మరణవార్త విని ధృతరాష్ట్రుడు హాహాకారాలు చేస్తూ దుఃఖించాడు. కర్టుడిని ప్రశంసిస్తూ విలపించాడు. 
మరణోద్యుక్తు డయ్యాడు. ద్రోణుడు గతించినప్పుడు కూడ ఇంతగా బాధపడలేదు. సంజయుడు ఓదార్చగా తేరుకొని, పెక్కు 
భంగుల నెవ్వగలు బయలుపడేటట్లు పలికి కర్ణుడు చనిపోయిన విధాన్ని వివరంగా వినిపించుమని కోరాడు. 


ఊఉ. 'పాండవకోటి సూతసుతుపై నడతెంచిన చంద మెట్టు? లా 
ఖండలసూతి సర్పముఖ కాండము తాంకున రూపుమాసి పో 
కుండుట యెట్లు కల్గ? సమరోద్దతి దక్కటి నల్వురందు నె 
ట్లుండె బలద్వయంబు? నెటు లోపి పెనంగె దినద్వయంబునన్‌?" (కర్ణ. 1.46) 


ధృతరాష్ట్రుడు వేసిన ఈ ప్రశ్న కర్ణపర్వంలోని కథాంశాల ప్రాధాన్యాన్ని నిర్దేశిస్తూ, కీలకాంశ విస్తరణకు మార్గం 
చూపింది. 


(ఇ) దుర్యోధనుడివైపున్న వీరులు పడిపోతున్నా, కౌరవులవైపు మహావీరులు పోరాడుతున్నా పాండవులలో ఒక్కడుకూడా 
కీడుపొందకుండా ఉండటాన్ని సహించలేక “దైవం బలవంత మయింది అని నిట్టూర్చాడు. విదురుడు ఆ పరిస్థితుల 
కన్నింటికీ ధృతరాష్ష్రుడే మూలకారణమని పలికాడు. ధృతరాష్ట్రుడు మరేమీ మాట్లాడలేక రెండవనాటి యుధ్ధం ప్రారంభించే 
సందర్భంలో కర్ణుడు ఆలస్యంగా రణరంగానికి రావటానికి వెనుకనున్న కారణాన్ని తెలుపుమని కోరాడు. ఈ ప్రశ్న కర్ణుడికి 
శల్యుడిని సారథిగా ఉండటానికి దుర్యోధనుడు చేసిన ప్రయత్నాన్నీ, శల్యుడు పెట్టిన నియమాలను గురించి వివరంగా 
చెప్పటానికి కథనంలో అవకాశం కలిగించింది. 

(ఈ) భీముడు కర్షుడిని యుద్ధంలో మూర్చితుడిని చేసి నాలుక కోయబోగా శల్యుడి హితబోధను విని అతడు 
ఆ ప్రయత్నం నుండి విరమించాడన్న వార్తను విని ధృతరాష్ట్రుడు పొందిన స్పందన విశిష్టమైనది. 


క. “పాండవుల నాజి నోర్చు ని । తం డని మీ రాజు సూతతనయుని. బొగడున్‌; 
గం డడంచె భీముం డిట్టి మ | గండు గలండె? పిదప నెట్లు గయ్యము సెల్లెన్‌?” (కర్ణ. 2.215) 


“ఇట్టి మగండు గలండె?” అనే వాక్యం కర్ణుడి కెంతగా వర్తిస్తుందో, భీముడికి కూడా అంతగా వర్తిస్తుంది. అయితే 
ఒకరి అర్జంలో అధిక్షేప వాక్యం! రెండవవారి అర్జంలో ప్రశంసావాక్యం బెతుంది! స్పందనను మెరుపువఠత ఒకపద్యంలో 
నిబంధించి పఠితలలో దాని కాంతి ననుభవించే స్ఫూర్తిని ప్రసాదించటం ఈ రచనా ప్రయోజనం. 


(ఊఉ) ధర్మరాజు కర్గుడితో పోరి ఓడిపోయి పలాయనం చిత్తగించగా ధృతరాష్ట్రుడు సహజత్రోత వలె ఆసక్తితో ఇట్లా 
అన్నాడు: 
ఆ. “'మొదలిరాజు సభయముగ నిట్లు సమరంబు । దొజంగి చనియె నట్టె పెజబలంబు 

దొరలు నిలిచిపోరు టరిదిి యనంతర । వర్తనంబు విప్రవర్య చెప్తుము!” (కర్ణ. 2.397) 


ద్వితీయాశ్వాసాంతాన ఈ ప్రశ్న నడిగించి, సమాధానం తృతీయాశ్వాసంలో మొదలుపెట్టటం భావికథలో ఆసక్తిని 
పెంచటం కొరకే. ఇది ఆశ్వాసవిభాగంలో పాటించే కథనశిల్పం. 


(ఊ)క. “'అనిలజునకు.6 జాలయడె నా । తనయుడు? మోసంబు గాక ధర్మజు. డట్ల 
బ్బినం బోనిచ్చుట రాధా | తనయునకున్‌ బుద్ది యగునె? తప్పెం దప్పెన్‌. (కర్ణ. 3.3) 


కర్ణుడు ధర్మరాజును చంపకుండా వదలి పెట్టినందుకు మూలకారణం తెలియక ధృతరాష్ట్రుడు వ్యక్తం చేసిన 
అనుమానం ఇది. ఇది కథలో ఎంత ప్రాముఖ్యాన్ని కలిగి ఉంటుందో కర్ష్ణుడి శీలచిత్రణంలో కూడా అంత వైశిష్ట్యాన్ని పొంది 


ఉంటుంది. 
2. ఆఖ్యాన కథాకథన చాతుర్యం: 


మహాభారతంలో కర్ణుడికథ ఆరు ఘట్టాలలో అద్భుతంగా ప్రకాశిస్తుంది. 1. సూర్యుడివరంతో కన్య అయిన కుంతికి 
పుట్టి ఆమెచేత పరిత్యక్తుడై రాధేయుడై పెరగటం; జన్మరహస్యం దేవరహస్యంగా మిగలటం. 2. గురువుల వద్ద వివిధాస్త్ర 
శస్త్ర పాండిత్యాన్ని సాధించటం. 3. బ్రాహ్మణ భార్గవాదుల వలన కలిగిన శాపాల వృత్తాంతాలు. 4.దుర్యోధనుడితో స్నేహం 
చేసి, ఆతడికొరకు చేసిన యుద్దాలలో కలిగిన విజయ పరాజయాలు. 5. కురుక్షేత్ర యుద్ధంలో క్రమంగా శాపాల 
ప్రభావాలకు గురికావటం. 6. కర్ణ్షమరణానంతరం అతడిని గురించిన ప్రశంసలు, స్మృతులు, జన్మరహస్య ప్రకాశనం. 
లోకప్రకాశకుడైన సూర్యుడికి జన్మించినా కన్న తల్లిదండ్రుల పేర్లు బయటపడకుండా చీకటిలోనే కర్ట్ణుడు జీవించాడు. 
ఎడనెడ కొందరికి ఆతడి జన్మరహస్యం తెలిసినా అది ప్రకటితం కాకుండా దేవరహస్యంగానే మిగిలిపోయింది. అతడికి అస్త్రా 
లెన్ని ఉన్నాయో శాపాలు కూడా అన్ని తగిలాయి. అతడిని మిత్రుడిగా మన్నించి అంగరాజ్యాభిషేకం చేసిన దుర్యోధనుడి 
హృదయాన్ని మెప్పించటానికి ఎన్నో వ్యూహాలు పన్నాడు, యుద్దాలు చేశాడు. జయాపజయాలను పొందాడు. అయితే అతడు 


సేవాధర్మానికే అంకితమయ్యాడు. అతడు మహాదాత. పుట్టుకతో వచ్చిన కవచకుండలాలను సైతం ఇంద్రుడికి దానం చేసి 

దానకర్ణు డనిపించుకొన్నాడు. కురుక్షేత్ర యుద్దం సంభవించటానికి దుర్యోధనుడి దురాలోచనం ఎంత కారణమో, కర్షుడి 
దుర్నీతి అంత కారణమైంది. సంధియత్నం చేయటానికి వచ్చిన కృష్ణుడిని బంధించే యత్నానికి మూలకారణం కర్షుడే. 
దుర్యోధనుడికి అంతటి ఆప్త మిత్రుడు మరొకడు లేడు. అయినా, ప్రభుసేవాధర్మం కంటె స్వీయధర్మాన్ని కలుషితం 
కాకుండా రక్షించుకొన్న ఆత్మాభిమాని. అతడి తపస్సులు, అస్త్రబలాలు, శాపాలు ఎన్ని ఉన్నా కుంతి కర్ణజన్మరహస్యాన్ని ఎంత 
భద్రంగా దాచిందో అట్లాగే తన శాపరహస్యాలను కడుపులో దాచుకొని తల్లిపోలికలను ప్రకటించాడు. రహస్యంగా తల్లికి 
పార్టుడిని తప్ప మిగిలిన పాండవులను చంపనని మాట ఇచ్చాడు. ఇవన్నీ దుర్యోధనుడికి తెలియవు. అందువలన కర్గుడు 
ద్విపాత్రాభినయం చేసిన నాయ కుడయ్యాడు. అయితే ఎన్ని శాపాలున్నా, అన్ని వరాల్దాగా ఆయుధ సంవత్తిని 
సంపాదించుకొన్నాడు. అస్రాలలో ముఖ్యమైనవి ఇంద్రదత్తమైన శక్తి, నాగాస్త్రం. ఈ రెండింటినుండి తప్పించుకొని అర్జునుడు 
ప్రాణాలతో బయటపడటం అసాధ్యమని భావించాడు. కాని, శ్రీకృష్ణుడు తన దివ్యమాయతో ఆ రెండింటిని విఫలం చేశాడు. 
కర్గుడి జీవితాన్ని అర్జునుడితో ముగింపజేశాడు. కర్షుడి పరాక్రమాన్ని తలచి ధర్మరాజు నిద్రపోలేదు; కర్ణుడు కన్నుమూసేంతవరకు 
కృష్ణుడు కనురెప్ప వేయలేదు. కర్ణుడిని చంపి శపథం నెగ్గించుకొనేంతవరకు అర్జునుడు శాంతితో ఉండలేదు. వెలుగునీడల 
కర్ణజీవితం విధి నిర్వహించిన వింతనాటకం; మంత్ర ప్రభావంతో పుట్టిన మహావీరుడు అంతం కావటానికి విధి నిర్వహించిన 
వింతతంత్రం ఎంత నడిచిందో తెలిపే కర్ణవృత్తాంతం ఆద్యంతం అద్భుతం. శాంతిపర్వంలో నారదమహర్షి ధృతర్శాష్టుడితో 
కర్ణసంహారం ఎంతమంది ఎన్నివిధాలుగా చేశారో పేర్కొన్నాడు. 


చ. “వినుము నరేంద్ర! విప్ర డలివెన్‌; జమదగ్ని సుతుండు శాప మి 
చ్చె; నమరభర్త వంచనము సేసె; వరం బని కోరి కుంతి మా 
న్చె నలుక; భీష్ము. డర్ధరథు. జేసి యడంచెం గలంచె మద్రరా 
జనుచిత మాడి, శౌరి విధి యయ్యె, నరుం డని. జంపె6 గర్జునిన్‌. (శాంతి. 1.35) 


శ్రీకృష్ణుడు అర్జునుడితో అన్నట్టుగా లోకంలో బహుళ ప్రచారంలో ఒక చాటువు కూడా ఉన్నది. 


క. 'నరుచేతను, నా చేతను । వర మడిగిన కుంతిచేత, వాసవుచేతన్‌ 
ధరచేత, శల్యుచేతను ।; అరయంగా కర్షు6 డీల్గె నార్వుర చేతన్‌” 


ఈ పద్యానికి అంత ప్రజాదరణం రావటానికి కారణం ఆ మాటలు కృష్ణుడు చెప్పినందుకే. కృష్ణుడు పాండవ 
సహాయకుడుగా కాక, "శౌరి విధియయ్యె” నని చెప్పిన నారదోక్తులలోని సత్యాన్ని ప్రజలు నమ్మారు కాబట్టీ. అంటే కర్ణుడి 
మరణానికి తెరవెనుక వ్యూహాన్ని విరచించిన విధి కృష్ణు డనేమాట సత్యం కాబట్టి. విధి మాటకు తిరుగులేదు కాబట్టి. విధి- 
అదృష్టానికీ, భగవంతుడికి మారుపేరు. 


మానవుడు చేసే శుభాశుభ కర్మలలో విధి జోక్యం చేసికొనడు. కాని, వాటి ఫలాలను అతడు అనుభవించే 
విధానానికి సాక్షిగా నిలిచి అది వర్తిల్లేటట్లు చూస్తాడు. అందులో విధి తన కర్షృత్వాన్ని ప్రదర్శించడు. కాని, కర్మకు తగిన 
ఫలం అనుభవింపచేసే శక్తిగా గోచరిస్తాడు. వముహాభారతయుద్ధం ప్రారంభ మయ్యేవరకు కర్ణుడు నిర్వపాంచిన పాత్ర 
ధర్మాధర్మ కర్మనిర్వహణ రూపమైనది. వాటి మిశ్రమ ఫలం అనుభవించే భాగం యుద్దపర్వాలలో సాగుతుంది. మొదట్లోనే 
భీష్ముడు అతడిని అర్జరథుడిగా నిర్ణయించాడు. దానికి ఆత్మాభిమాని అయిన కర్ణుడు కోపించి భీష్మమరణానంతరంగాని 

యుద్ధంలో పాల్గొననని శపథం చేశాడు. అందుచేత అతడి యుద్ధప్రవేశం ద్రోణపర్వంలో జరిగింది. ద్రోాణపర్వంలో కర్టుడు 
ఇంద్రదత్తమైన శక్తిని ఘటోత్కచుడిపై ప్రయోగించి ఆత్మరక్షణం చేసికొన్నాడు. దానితో అర్జునుడికి ఒక (ప్రాణగండం 
తప్పిందని శ్రీకృష్ణుడు సంతోషించాడు. అప్పుడు శ్రీకృష్ణుడు మరొక రహస్యాన్ని కూడా బయటపెట్టాడు. ప్రతిరోజూ యుద్దానికి 
బయలుదేరేముందు శక్తి ప్రయోగంతో ఆనాడు అర్జునుడిని చంపుతానని మిత్రుల ముందు కర్ణుడు ప్రతిజ్ఞచేసేవాడట! కాని, 
శ్రీకృష్ణుడి మాయాఫ్రభావం వలన యుద్ధంలో కర్షు డాసంగతే మరచిపోయేవాడట! అది విధి ప్రదర్శించిన వైష్ణమాయ! 


ద్రోణపర్వంలో శక్తి విరహితు డయ్యాడు కర్ణుడు. కర్ణపర్వంలో ఇక శాపాలు తమప్రభావాలను ప్రదర్శించటం 
ప్రారంభించాయి. నాగాస్త్రం శ్రీకృష్ణుడి చాకచక్యంతో అర్జునుడి మెడ త్రుంచకుండా కిరీటాన్ని నేలపై పడవేసింది. కిరీటం 
పడటం తల నేలమీద పడటం వంటిదని ధర్మసూక్ష్మం చెప్పుకొంటే విధి అయిన శ్రీకృష్ణుడు అటు కర్గుడి కోరికనూ, సర్పాస్త్ర 
ప్రతీకారాన్నీ కూడా లాంఛనప్రాయంగా తీర్చినవాడయ్యాడు. పార్గుడు బ్రతికాడు. ఇక మిగిలిన శాపాలు వర్తిల్లాలంటే కర్ణుడు 
జగదేకవీరుడుగా ప్రకాశించాలి; అతడికి దీటుగా అర్జునుడు మహావీరుడుగా రాణించాలి. కర్ణవిజ్బృంభణంతో అతడికి 
విజయం సిద్ధించే స్పృహ రణరంగంలో ఏర్పడాలి. అర్థరథుడికి అర్జునుడు సరి అయిన ప్రత్యర్థి కాడు. అయినా, ఆనాడు 
కర్ణుడు మహారథుడుగా వెలుగొందాలి. అర్జునుడిని ఓడించి చంపివేసే ప్రతాపాన్ని ప్రదర్శించాలి. శాపాల ప్రకారం అప్పుడే 
రథచక్రం క్రుంగిపోవాలి, భార్గవాస్త్రం స్ఫురించకుండా పోవాలి, మహాస్తాలు వమ్ముకావాలి, విధి బలీయమై వక్రించి కర్ణుడు 
పార్గుడిచేత మృతిచెందాలి. ఈ కార్యక్రమాన్ని పార్ధసారథి విధిపాత్రగా నిర్వహించాడు. కాబట్టి కర్ణపర్వం విధి నిర్వహించే 


కథాసంవిధానం. 


విధిపాత్ర నిర్వహించే భగవంతుడు ఎంతటి గడుసరివాడంటే - తాను కారకుడైనట్లుగా గాని, కర్త అయినట్లుగా 
గాని, ఫలప్రదాత అయినట్లుగా గానీ బయటపడడు. అంటే కర్శృత్వస్పృహను ప్రకటించడు. కాని, జరిగిన కార్యాన్ని, తాను 
జరిపించిన క్రమాన్ని కల్లాకపటం లేకుండా ప్రకటిస్తాడు. అది లోకులకు విధిలీలగా గాని, విధివంచనగా గానీ తోచవచ్చును. 
కాని, ఆ రెండింటికీ అతడు అతీతుడుగా ఉండటం విధిపాత్ర నిర్వహించే శ్రీకృష్ణుడి విశిష్టవ్యక్తిత్వం! ఆ వ్యక్తిత్వం వస్తుధ్వని 
నాశ్రయించి ప్రతీయమానం కావటం కథన చాతుర్యం. 


3. ఆఖ్యానానికి అనుకూలమైన ఉపాఖ్యానాల కథనం: 


కర్ణపర్వంలో కర్ణార్దునుల బలతారతమ్య నిరూపణ ఘట్టాలు కథానిర్మాణంలో కీలకపాత్ర నిర్వహిస్తాయి. ఈ 
అంశాన్ని ఉపాఖ్యానాల ద్వారా కూడా పోషించటం ఒక కథాకథన శిల్పం. దుర్యోధనుడు చెప్పిన త్రిపురాసుర సంహారం, 
శల్యుడు చెప్పిన హంసకాకీయో పాఖ్యానం కర్ణపర్వంలో ఆసక్తికరమైన కథా ప్రయోజనాలను సాధించాయి. 


కర్ణుడి మొదటినాటి యుద్ధంలో ద్వంద్వయుద్దాలు బాగా జరిగాయి. తులనాత్మక పరిశీలనంలో కృష్ణసారథ్యంవలన 
అర్జునుడు అసాధ్యుడు కావటంచేత కర్ణుడికంటె అతడికి ఎక్కువ విజయావకాశాలు కనబడ్డాయి. అందువలన రెండవనాటి 
ఉదయం కర్గుడు శల్యుడిని తన రథసారథిగా ఉండేటట్టు ఒప్పించుమని దుర్యోధనుడిని కోరాడు. శల్యుడు ప్రశంసాప్రియుడనీ, 
అభిమానధనుడనీ, ఇచ్చినమాటకు కట్టుబడతాడనీ తెలిసిన దుర్యోధనుడు అతడిని సముచిత సంభాషణతో ఒప్పించాడు. 
ఆ ఒప్పించటానికి అతడు మూడంచెల పథకాన్ని ముందుకు తెచ్చాడు. 

1. శల్యుడి వ్యక్తిత్వాన్ని ప్రశంసించి, కర్ణసారథ్యం నిర్వహించవలసిన ఆవశ్యకతను ప్రస్తావించి శల్యుడిని ప్రార్థించి 


అతడిని సుముఖుడిగా చేసికొనటానికి ప్రయత్నించటం. 


హే “'సత్యవ్రతంబును, శాత్రవ దుర్దశా । పాదనంబును, మహాభాగతయును 
నీకు నైజంబులు; నాకు€ బెద్దయు. గూర్తు | గావున ని న్నను గారవించి 
వినతుండ నై వేండికొనియెద, రాజుల | నడుమ నీ దగు సౌమనస్య మెజింగి 
యర్జును నని6 దెగటార్చంగ వలయుట । యూహించి, సంభృతోత్సాహలీల. 


ఆ. గావు మితని' ననుచు6 గర్జుని. జూపి యీ | తని రథంబు గడపు మనఘ! యిట్టు 
లైన నితండు పగజి6 బోనీక పొదివి య । స్టలిత గతుల నొంప6 జంప. జాలు”. (కర్ణ. 1.245) 


భీష్మద్రోణులు పోయిన తరువాత పలుచబడిన కౌరవసైన్యంతో జయాన్ని కోరే దుర్యోధనుడు కర్షుడినే నమ్ముకొన్నట్లే 
పేర్కొని, ఆ విజయాన్ని సాధించిపెట్టే కర్ణసారథిగా అంగీకరించుమని శల్యుడిని ప్రార్ధించాడు. 


2. శల్యుడు సూతకులజుడికి సారథ్యం చేయటం అవమానకరమనీ, పరాక్రమంలో కర్ణుడి కంటె తానే మిన్న అనీ, 
అవసరం వస్తే సర్వసైన్యాధ్యక్ష పదవి నిర్వహించగలిగినవాడ ననీ, కర్దుడు తనలో పదునారవ అంశానికికూడా సరిపోడనీ 
పలికి కర్ణపక్షపాతంతో తనను అవమానించటం తగదని తన అసమ్మతిని తెలిపాడు. అతడి అసమ్మతిని మాన్సే నిపుణమైన 


సమాధానాన్ని సహేతుకంగా చెప్పి అతడిని ఒప్పించటం రెండవ అంచె. 


“శల్యుడా! నిన్ను మించిన రథికు లెవరున్నారు? కర్ణుడు మాత్రం అంతేకాదా? బలవంతులైన శత్రువులకు 
హృదయశల్యంగా ఉండేవాడివి కాబట్టి నీకు శల్యు డనేపేరు సార్థకమయింది. నా అభిప్రాయం వినుము. అర్జునుడి కంటె 
రథికగుణాలలో కర్గుడు గొప్పవాడు. అశ్వహృదయ పరిజ్ఞానంలో కృష్ణుడికంటె నీవు అధికుడవు. అర్జునుడికి ప్రతివీరుడిగా 
కర్ణుడిని నిలిపాము కాబట్టి కృష్ణుడి ఎత్తులకు ఎదురు ఎత్తులు వేసి, విజయం సాధించటానికి నిన్ను కోరాను. ఆ పని నీవు 
తప్ప మరొకరు చేయలేరు" - అని ప్రశంసించాడు. దుర్యోధనుడి మాటలలో అర్జునుడికంటె కర్దుడు గొప్పవాడనే అంశాన్ని 
వదలి, తనను కృష్ణుడికంటె అధికుడని గుర్తించినందుకు కృతజ్ఞుడై కర్ణసారథ్యానికి ఒప్పుకొన్నాడు. తన ఒప్పుకోలుకు 
ప్రతిఫలంగా మరొక కోర్కె కోరాడు. 


క “జనవల్లభ! యొకసమయము విను । మీతనితోడ నేను విచ్చలవిడి. దో6 
చినమాట లెల్ల నాడుదు; । నను నెగ్గులు వట్టకుండినం బొం దొనరున్‌”. (కర్ణ. 1. 255) 


దీనిని దుర్యోధనుడు అంగీకరించాడు. ఇందులో శల్యుడు దుర్యోధనుడికంటె విజ్ఞు డనిపించుకొన్నాడు. బెట్టు చేసి 
రాజుపై పట్టు సాధించాడు. కర్ణుడు అర్జునుడికంటె ఘనుడని శల్యుడు వాచ్యంగా ఒప్పుకొనలేదు. పైపెచ్చు ధర్మరాజుకు 
తా నిచ్చిన వాగ్దానానికి అనుగుణంగా దుర్యోధనుడినుండి 'స్వేచ్చాప్రసంగవరం పొందాడు. ఇందులో మరొక అంశం కూడా 
ఉన్నది. శల్యు డానాడు కర్షుడితో మాటలాడే పలుకులు బహిర్గతమై దుర్యోధనుడి దాకా చేరే అవకాశం ఉండదు. ధర్మజుడి 
అంచనా ప్రకారం శల్యుడు సారథిగా నొగలెక్కిన నాడే కర్గుడి మృత్యువు తప్పదు. ఈ రహస్యం దుర్యోధనుడికి తెలియదు. 


పీర్రిక : 16 


కర్ణు డెంత గూఢవర్తనుడో, శల్యుడు కూడా అంత గూఢవర్తను డయ్యాడు. ఇద్దరూ రథిక సారథులుగా కుదరటం 
విధినిర్ణయం. 


(3) శల్యుడికి వరమిచ్చినా రారాజుకు అనుమానశల్యం మనసులో మిగిలింది. కర్ణుడిని తూలనాడుతా డేమో అని 
లోలోన భయపడ్డాడు. ప్రశంసాప్రియు డైన శల్యుడు కర్ణుడికంటె కూడ ఘనుడని చెప్పటానికీ, రథికుడి కంటె సారథి 


గుణాధికుడై ఉంటాడని నిరూపించటానికీ ఒక దివ్య ఇతిహాసాన్ని పేర్కొన్నాడు. 
1. త్రిపురాసుర సంహారం: 


దేవతలు త్రిపురాసుర సంహారం చేయుమని పరమేశ్వరుడిని ప్రార్ధించారు. మయుడు భూమండలాన్ని రథంగా 
చేశాడు. సూర్యచంద్రులను రథచక్రాలుగా అమర్చాడు. సముద్రాన్ని అక్షంగా ఉంచాడు. హిమగిరినీ, వింధ్యపర్వతాన్నీ, 
సప్తగిరులనూ రథాంగాలుగా తీర్చాడు. టెక్కాన్ని శ్రేతాగ్నులతో చేశాడు. గొడుగును మేరుపర్వతంతో నిర్మించాడు. గుర్రాలుగా 
వేదాలనూ, సంవత్సరాన్ని విల్లుగానూ, బాణంగా వాసుదేవుడినీ చేశాడు. శివుడు తనకు సారథి ఎవరు? అని ప్రశ్నించాడు. 
“మీకు నచ్చినవాడిని సారథిగా చేసికొను” మని దేవత లన్నారు. అప్పుడు శివుడు ఇట్లా అన్నాడు: 


తే. “అరయ నెవ్వాండు నాకంటె నధికు6 డతని | మీరు యెజి.గి యొనర్పుండు సారథిత్వ 
మునకు' నని చెప్తుటయు, మహామునుల. గూర్చి | కొని యమర్వ్యులు సంభృతవినయు లగుచు*. 
(కర్ణ. 1.287) 


బ్రహ్మదేవుడి వద్దకుపోయి రుద్రరథసారథికి కావలసిన గుణాలన్నీ ఆయనకు ఉన్నట్లు కీర్తించి, అంగీకరించుమని 
ప్రార్థించి తమను రక్షించుమని కోరారు. అప్పుడు బ్రహ్మ కరుణించి ఇట్లా అన్నాడు. 


ఉ. “మీరు నిజంబు చెప్పితిరి; మిక్కిలి నేర్పును లావు గలినన్‌ 
సారథి పోరులన్‌ రథికసత్తము. దా గెలిపించు బుద్దిదో 
స్సార విలాస భంగులకు శర్వుండు మెచ్చంగ, నాగమాత్మకో 
దార హయంబులన్‌ నడపెదన్‌ దనుజుల్‌ వెజంగందునట్ట్లుగన్‌. (కర్ణ. 1.289) 


బ్రహ్మసారథ్యంతో శివుడు త్రిపురాసుర సంహారం చేశాడు. దేవతలు కృతకృత్యులయ్యారు. ఆ కథను దుర్యోధనుడు 
చెప్పి “ఇవ్విధంబున లోకహితార్థంబుగా నప్పరమేసష్టి శివునకు సారథ్యం బనుష్టించె; నీవు నటపోలె గౌరవ రక్షణార్థంబుగా 
రాధేయు రథంబు గడపు; మిక్కర్ణునకు నక్కిరీటికి. గృష్టునకున్‌ బలశౌర్యంబుల నెక్కుడయిన వాండవు; వుదీయ 
జీవితంబును రాజ్యంబును భవదధీనంబులు; వానిం గలిగింపను, జయంబును, సుఖంబును గావింపను నీవ యొడయుండ; 
విక్కార్యం బాచరించి నన్ను రక్షింపు' మని ప్రార్ధించాడు. 


ఈ ఉపాఖ్యానం చెప్పి దుర్యోధనుడు - శల్యుడు కర్ణుడికంటె గొప్పవాడే కాక కృష్ణార్జునుల కంటె కూడ గొప్పవాడని 


పేర్కొని, అట్టి గొప్పవాడే రథసారథిగా ఉండదగినవాడని ఇతిహాస సాక్ష్యంగా నిరూపించి, అతడిని ఒప్పించాడు. శల్యుడు 


పీర్రిక్ర : 17 


అంగీకరించటం ఉభయతారకంగా ఉండటం చేత భావికథకు సర్వార్ధసాధకంగా అమరింది. వ్యక్తుల బలాబలాలను 
ఇతిహాస సుందరంగా ధ్వనింపచేయటం ఈ ఉపాఖ్యానం ప్రదర్శించటంలోని విశేషం. 


సు, హంస కాకీయోపాఖ్యానం: 


రథికులలో అర్జ్హునుడికంటె కర్గుడు గొప్పవాడని దుర్యోధను డన్నాడు. దానిని శల్యుడు అంగీకరించలేదు కాని, 
కృష్ణుడికంటె తాను గొప్పవాడన్నందుకు సంతోషించాడు. అయితే, రథమెక్కగానే కర్గుడికంటె అర్జునుడే మిన్న అని శల్యుడు 
ఉపన్యసించటం ప్రారంభించాడు. కర్షుడి బలహీనతలు, ఓటములు మొదలైన వాటిని పేర్కొంటూ అధిక్షేపించటం 
ఆరంభించాడు. మచ్చుకు శల్యుడి మాటలు కొన్ని. 
సీ, “రోషమహాటోప భీషణ హరితోడ | సమరంబునకు హరిణము గడంగి, 

దానధారాభీల దంతావళముతోడ । సంగ్రామమునకు శశంబు గడంగి, 

చండస్వభావోగ్ర వుండరీకముతోడ । నాజికి సారమేయంబు గడం, 

దారుణ తుండాతిఘోర గృధ్రముతోడ6 | గలహంబునకు నురగంబు గడంగి' 


ఆ. యడరునట్లు గాదె యస్త్ర కళాసము । జ్వలుండు పార్ణుతోడ సంగరమున 
కీవు గడంగి యడరు టెల్ల రాధేయ! నీ | కెట్టి బలము నమ్మ నెందు. గలదు? (కర్ణ. 2.42) 


శల్యుడి వాక్యాలకు కర్ణుడు స్వాభిమానంతో సమాధానం చెప్పాడు. మచ్చుకు - 


ల్‌ 


“అర్జును నస్త్రవిద్యా ప్రమాణంబు నా । యెజింగ౧ినయంత నీ వెజుంగ; వతని 
కొలందియు వనమాలికొలందియు. గాంచి నా । కొలందియు నెజింగి వారల మదీయ 
దివ్యాస్త్ర బలమునం దెగటార్చ నగు నని । యే నిశ్చయించితి; నెట్టు లనిన 

గడు. బెద్దకాలంబు గంధపుష్సాదుల । నర్చించుచున్నాడ ననుదినంబు 


ఆ. దొన6 గరంబు భక్తి నునిచిన నున్నది | యహిమయంబు దారుణాస్త్ర; మింత 
యంత యనక యొదిరి నాహుతి గొను దాన । జిష్టు నోర్లు నొండె. గృష్టు నోర్లు. (కర్ణ. 2.45) 


కర్ణుడు స్వీయపరాక్రమాన్ని ప్రతిపాదించుకొంటున్నాడు. అతడి ప్రతాపం ముందు పాండవులను సైతం తేలికగా 
తీసివేయలేదు. శల్యుడు కూడ కర్ణుడి బలపరాక్రమాలు తెలియని వాడు కాడు, అయినా ధర్మజుడి కిచ్చిన మాటకు బద్దుడై, 
కర్ణుడికి హితవు చెప్పటానికి దుర్యోధనుడి అనుమతి పొందినవాడై, రథికుడికంటె సారథి దక్షుడని దుర్యోధనుడు చెప్పిన 
ఇతిహాస తాత్పర్యాన్ని మరువనివాడై శల్యుడు మూడు మొనల త్రిళూలంవలె మాట్లాడాడు. తనను నిందిస్తూ పలికితే గదతో 
తల పగులకొడతానని కర్ణుడు బెదిరించినాా మాటలు మానక తాను చెప్పేవి నీతులనీ, వాటిని చెప్పటం సూతధర్మమనీ 
ఇట్టా అన్నాడు: 
ఉ. “సారథి దక్షుండై రథికసారము రథ్యబలంబు నాయుధో 

దారత మౌనమున్‌ రణవిధంబు నిమిత్త శుభాశుభత్వ ని 

ర్ధారణమున్‌ మదిం గని హితం బెజింగించుట నీతి గాన, నీ 

వీరసమెత్త నో బలికితేనియు. జెప్పుదు సూతనందనా!” (కర్ణ. 2.52) 

సారథి స్వభావానికి లక్షణవాక్యం వల సాగిన ఈ పద్యం పైకి ధర్మసూత్రంగా, లోన భేదమంత్రంగా భాసించే 
ద్విముఖ వాక్యవిన్యాసం. దీనికితోడు అర్జునుడిని హంసగా, కర్ణుడిని కాకిగా స్ఫురింపజేసి వారిరువురి నడువుగల 
బలతారతమ్యాన్ని ధ్వనింపజేసే దృష్టాంత రూపమైన కథ (921401ల0)ను హంసకాకీయోపాఖ్యానంగా చెప్పాడు. 


సముద్రంలో ఒక గొప్ప ద్వీపం ఉన్నది. దానిని ధర్మవర్తి అనేరాజు పాలిస్తున్నాడు. ఆ నగరంలో ఒక వైశ్యశ్రేష్థుడున్నాడు. 
అతడు యజ్ఞయాగాలు చేశాడు, శాంతిదాంతులు, కరుణాది ఉత్తమగుణాలు కలవాడు, ధనధాన్యాలతోపాటు దానశీలంకూడా 
కలవాడు. బహుపుత్రలాభం కలవాడు. అతడి ఇంటిలో ఒక కాకి చేరింది. అతడిపుత్రులు దానిమీద దయతో ఎంగిళ్ళు పెట్టి 
పొగిడారు. దానితో అది పెరిగి పెద్దదై కడు బలిసి, లోకంలో తనకు సాటివచ్చే పక్షులు లేవని అహంకరించి, ఎవరినీ 
లెక్కచేయకుండా అనేకవిధాలుగా ఆటలాడుతున్నది. 


అట్లా ఉండగా ఒకనాడు గరుత్మంతుడి రెక్కలవంటి రెక్కలబలం గల హంసలు కొన్ని సముద్ర సమీపంలో 
వాలాయి. వాటిని వైశ్యపుత్రులు చూచి కాకితో ఇట్లా అన్నారు - 


క. “పులుంగులలో నీ వెక్కుడు । విలసద్గతి నంచ లిట్లు వినువీథి. గరం 
బెలమిం జనియెడు వినిం | గలసి పజిచి గెలువవలదె గతుల బహులతన్‌”. (కర్ణ. 2.56) 


తారతమ్యజ్ఞాన రహితులైన వారిమాటలు విని ఎంగిళ్ళు తిని బలిసిన అవివేకబుద్ద్ధితో ఆ కాకి ఒక మేటి హంసను 
చూచి “పరుగెత్తుదాం రా" అని పిలిచింది. హంసలన్నీ పెద్దగా నవ్వి ఇట్టా అన్నాయి. “మేము మానససరోవరంలో ఉంటాం. 
పక్షులన్నీ మెచ్చేటట్టు తరుగనిబలంతో దూరదూరతీరాలకు ఎగిరిపోతాం. హంసలం కావటంచేత ఎంతదూరమైనా కష్టంలేకుండా 
ప్రయాణిస్తాం. మాలో ఉత్తమహంసను పిలిచావు. ఇంతకుముందు ఎక్కడైనా ఎన్నడైనా హంసలను ఓడించిన కాకిని 


చూచావా?” అని బింకంగా పలికాయి. 


అహంకారి అయిన కాకి హంసలతో ఇట్లా అన్నది. 'నాకు నూటొక్క గతులు తెలుసు. ఒక్కొక్కరకమైన గతితో 
నూరుయోజనాలు ఎగరగలను. నిలువుగా నింగికి ఎగరటం, అక్కడినుండి సూటిగా నేలకు దిగటం, దూరప్రాంతానికి 
సూటిగా పోవటం, అందంగా వక్రయానాలు చేయటం, గుండ్రంగా తిరగటం మొదలైన వెన్నోగతులు నాకు తెలుసు. మీరు 
కోరినట్లుగా నే నన్నిరీతులను ప్రదర్శించగలను.' ఆ బడాయి మాటలు విన్న హంస పోటీపడి ఆకాశానికి ఎగిరింది. “నీకు 
నూరు రకాల గతులు వచ్చినా పక్షులన్నీ ప్రసరించే సామాన్యగతిలో సముద్రం మీద ఆకాశంలో పరుగు పందెంలో 
పాల్గొందాం రమ్ము అని హంస కాకిని పిలిచింది. “నాతో పోటీపడి నీవు ఓడిపోవటం నిజం” అని కాకి ఎగతాళి చేసింది. 


హంస యానం ప్రారంభించింది. కాకి గర్వంగా పరుగులు పెట్టింది. రెండూ సముద్రంమీద సాగుతున్నాయి. కాకి 
వేగంగా ముందుకు సాగింది. హంస నిదానంగా ఎగురుతున్నది. హంసను చూచి కాకి త్వరగా రమ్మని పిలిచేది, వెనుకకు 
వచ్చి ముక్కుతో ముక్కును పొడిచేది. చుట్టూ తిరిగి ఈకలతో ఒరసి చిత్రగతులు ప్రదర్శిస్తూ నవ్వేది. క్రుళ్ళి త్రుళ్ళి పడుతూ 
హంస ఓడిపోతుందని పెద్దగా అరిచేది. 


కాకి ప్రదర్శించే ఆ పటాటోపం చూచి హంస ఉత్సహించింది. ఎత్తుగా వేగంగా ఎగురుతూ పడమటి దిశగా 
పయనించింది. హంస వేగాన్ని అందుకొనటానికీ, అధిగమించటానికీ కాకి ప్రయత్నించి బడలిపోయింది. హంస వేగం 

తగ్గలేదు. కాకికి విశ్రాంతి స్టలాలైన చెట్టుగాని, కొండలుగాని కనబడలేదు. లోతైన సముద్రం మాత్రమే కనబడింది. పడితే 
జలజంతువులు బ్రతకనివ్వవు. పరిస్థితిని గమనించి కాకి భయపడింది. దప్పికతో డీలాపడింది, ఒడలు వశంతప్పి తూలుతూ 
క్రమంగా ఎత్తునుండి క్రిందకు జారటం మొదలైంది. అప్పుడు హంస ఇట్లా అధిక్షేపించింది. 


ఆ. “ నీ వనేక గతులు నే, ర్తిది యేగతి. | జనుట చెపుమ వాయసంబ! యేను 
గడవ నరిగి పిలువగా నేల తడసెద? । వెజక లేటి కిట్టు లెడల విడువ?” (కర్ణ. 2.72) 


కాకి నీరసపడి ఎగురలేక నీటిలో పడి విలవిలలాడుతూ ఉండగా హంస “మాట లెన్నైనా అనవచ్చును, కాని 
అన్నమాటను నిలబెట్టుకొనటం ఎంతమందికి సాధ్యమౌతుంది?' అని అవహేళన చేసింది. కాకి “ఎంగిళ్ళు తిని బలిసి, 
గర్వించి నాకెదురు ఎవ్వరు లేరని ఇంతవరకూ అనుకొనేవాడిని; కాని, నా బల మేమిటో ఇప్పుడు తెలిసివచ్చింది. 
కరుణామయుడవైన హంసరాజమా! నన్ను దయతో చూచి, రక్షించి, మా కాకులలో నన్ను కలిపి వుణ్యం కట్టుకొమ్ము!' 
అని ప్రార్థించింది. హంస కరుణించి కాకిని కాకుల గుంపులో దింపింది. “నేనింక ఇటువంటి అవినయపు పనులు చేయ” 


నని కాకి పరితాపం వ్యక్తం చేసింది. 


అన్యాపదేశంగా ఒకరిని అధిక్షేపించే రీతిలో చెప్పబడిన కథ ఇది. దీనిని శల్యుడే సూచించాడు. “నీవు కోమటికొడుకుల 
యెంగిలికూటం బెరింగిన యక్కాకంబు చందంబున. గురుకుమూరుల యెొంగిళులు గుడిచి క్రొవ్వి యెక్కుడువారల 
ధిక్కరించెదవు. నీకొలంది యెజుంగవు. దానం జేటు వాటిల్లు' నని విశదపరిచాడు. 


మొత్తంమీద శల్య సారథ్యానికి సాకు కల్పించింది తిపురాసుర సంహారకథ. శల్యశపథానికి దారి చూపించింది 


హంసకాకీయోపాఖ్యానం. 
4. నాటకీయతను పోషించే సంభాషణ సంవిధానం: 


ప్రబంధంలో కథనాత్మక శైలికి, వర్ణనాత్మక్యైలికి, నాటకీయశైలికి సమయోచిత ప్రాధాన్యం ఏర్పడుతూ ఉంటుంది. 
కర్ణపర్వంలో ఈ మూడింటిలో నాటకీయ సంభాషణ శైలికి అధికప్రాధాన్యం ఉన్నది. సంభాషణలలో వైవిధ్యంతో కూడుకొన్న 
రీతులు గోచరించటం వలన ఈ పర్వం రసవత్తరంగా, నాటకీయంగా సాగి ఆమూలాగ్రం ఆస్వాదయోగ్యంగా అమరింది. 
కథాకథనం కంటె సంభాషణలు పాత్రల శీలాలనూ, సన్నివేశ బలాలనూ, నాటకీయ ప్రయోజనాలనూ, అధిక్షేపాది రచనా 


రీతులనూ వ్యక్తం చేయటానికి బలమైన ప్రక్రియలుగా తోడ్పడతాయి. మచ్చుకు కొన్ని ఉదాహరించటం సముచితం. 


కర్గు డంటే పాండవు లందరికీ పగతో కూడిన ప్రతీకారవాంఛ పడగలెత్తి బుసలు కొడుతూ ఉంటుంది. కర్ణపర్వంలో 


అది తారాస్థాయిలో కనబడుతుంది. 


(అ) నకుల కర్ణుల రణరంగ సంభాషణ: 


నకులుడు - 


క. “కారవపాండవులకు నీ । వైరము నీవలన. గాదె వచ్చెను! విను మ 
ద్దోర శరనిహతి. బడ6 గ | న్నారం గనుంగొనక కోప మాజునె యొంటన్‌?” 

చ; “అనవుడు “రాజసూతివి మహాస్త్రవిదుండవు నైన నీకుని 
ట్లనుట దలంప నర్హమగు; నైనను జెన్నంటి పల్కు లేల? నె 
ట్టన భుజశక్తి మార్తుర కడంక యడంచినం బల్కు టొప్పుంగా 
క! నిలిచి చూపు నీచలముకల్మియు. జేతులబల్మియుం దగన్‌ (కర్ణ. 1124-1256) 


అని అన్నాడు కర్ణుడు. ఇరువురూ అభిమాన ధనులు, పౌరుషోపేతులు, మాటపడని మహితాత్ములు. యుద్ధంలో 
నకులుడిని ఓడించి అతడు పారిపోతుంటే వెన్నడించి ధనువును అతడి కంఠానికి తగిలించి లాగి జుట్టుపట్టుకొని చిరునవ్వు 
నవ్వుతూ కసిగా కర్ణుడు ఇట్లా అన్నాడు: 
క. “పలుకులు వృథగా నన్నుం । బలికితి; ము న్నింక నెన్ని పలుకవలసినం 

బలుకుము నీకే6 దగ; నా । యలవు6 జలము నీ వెజింగి తంతియ చాలున్‌.” 


క. “అలవెజి6గి పెనంగు పెనంగం । దలంచిన నది గాక సిగ్గు దలకొని యనికిం 
దొలంగుట యిం కిటం దగు, వి | చ్చలవిడి నర్జునునికడకు. జనుము కుమారా!'(కర్ణ. 1136, 137) 
కర్ణుడి పాత్రలో అభిమానంనుండి ఆగ్రహంవరకు పరిణమించిన మానసికావస్థలకు ప్రతిబింబాలుగా పలికిన 


పలుకులు ప్రతిధ్వనించాయి. 


(ఆ) కృపాచార్యుల చేతిలో ధృష్టద్యుమ్నుడు డీలాపడిపోయి ఎదుర్కొనలేకపోయాడు. అప్పుడు సారథి అన్నమాట 
లివి- 
చ. “వినుము కుమార! విప్రుభుజవీర్య మవార్యత౦ దేజరిల్లెడుం; 

జనవు భవత్సమగ్ర శరజాలము లీతనిమీ6ద; దైవసం 

జనితము సువ్వె! యియ్యెడరు; సంగర మిట్టిది తొల్లి యెందు నా 

కనినది లేదు; తేరు దొలంగం గొనిపోవుట కార్య మిత్తజిన్‌.' 


వ “నీయట్టివాని విక్రమంబునుం దిట్టినయట్లు సమయుటం జేసి యిమ్మహాత్ముం డవధ్యుం డని 
నిశ్చయించితి; నామాట కియ్యకొనుము'... (కర్ణ. 1. 156-157) 


సారథి మాటలకు ధృష్టద్యుమ్నుడు సుముఖంగా ఇట్లా అన్నాడు: 


చ. “చరణములుం గరంబులును సంచలభావము నొంద. జొచ్చె, మేన్‌ 
విరవిరం బోవుచున్నయది, విహ్వాల మయ్యె మనంబు, నీతలం 
పరయంగ మేలు; మారుత సురాధిపసూనులలోన నల్ల నొ 
క్కరు దెసకై రథంబు దొలంగం గొని పొ; మ్మడిబీర మేటికిన్‌? (కర్ణ. 1.158) 


రథికుడికీ, సారథికీ నడుము ఉండవలసిన ఆదర్శసంబంధం ఈ సంభాషణలో అచ్చంగా ప్రతిబింబించింది. ఓడిన 
వీరుడు మనస్సు వికలమైనప్పుడు ప్రదర్శించే సాత్వికాభినయం వర్ణనాతీతం. 

(ఇ) శల్యుడు కర్ణుడిని అధిక్షేపించే వ్యంగ్యోక్తులు. 


ల్‌ 


“రాత్రిమై. దాంకి క్రూరత6 బోరి మగంటిమి । వాపిన యంగారపర్జ్డుకంటె, 
ఘోషయాత్రావిధి. గురురాజు6 జెజపట్టి । మానమేదిన చిత్రసేనుకంటెం 
ఖాండవోద్యానంబు. గావనేజిక సిగ్గు । వడి చన్న నిర్ణరప్రభునికంటెం, 

గ్రీడాకిరాతు6డై క్రోడంబునకు6 గాంగం | బెనంగి చిక్కిన త్రిలోచనునికంటె 


ఆ. నెక్కుడైన వీరుండే నర్జునునితోడం | బొడుతు నొడుతు ననిన బోలు. గాక 
వినుము సూతతనయ! మనబోంటు లాతని6 । జెజబుతు మనుట నోరిచేటు గాదె! (కర్ణ. 2.24) 


అంగారపర్దుడు, చిత్రసేనుడు, ఇంద్రుడు, పరమేశ్వరుడు మొదలైన వీరులను, దివ్యులను ఓడించిన అర్జునుడికంటె 
మేటివీరుడు మాత్రమే “అతడిని పొడుస్తాను, చంపుతాను" అని ప్రతిజ్ఞలు చేయటానికి అర్హుడు గాని కర్గుడివంటి వారు 
కాదని శల్యుడి అధిక్షేపం. కర్ణుడు జయించిన విరులు ఆ స్థాయివారు కాకపోగా అర్జునుడిని ఒక్కసారైనా ఓడించి బిరుదం 
సాధించిన సాహసం కర్ణు డంతవరకు చేయలేదు. పౌరుషోక్తులు మాత్రం పెల్లుగా పలకటం ఆయన నైజం. ఈ మాటలు 
అందుకు సాక్ష్యాలు. 


స్‌ “వలను శోభిల్ల నెవ్వాండైన - “వీడెయ | ర్దునుం డని నా కిష్ణ్ట సూపె నేని 
బసదనం బే నిచ్చుభంగి యందజికును । వివరించి చెప్పెద వినుండు; “మీరు 


వొగడంగ6 దగు రథ్యములతోడి సౌవర్ణ | రథములు వలసిన రయము లావు 
బొలుపును గలుగు కాంభోజ హయంబుల । వలసిన బేర్చు సత్వంబునందు. 


తే. బరిణతము లగు సుందరకరివరముల । వలసినను, జారులావణ్యవతుల వలసి 
నను, మహాగ్రామములు వలసినను గోర్కి । నెక్కు డమ్మేటిమగని కే నిచ్చువాండ.' (కర్ణ. 2.30) 
ఈ మాటలు ప్రగల్ఫ్భాలకు పరాకాష్ట. ఈ పద్యంలోని వ్యంగ్య మేమంటే - కర్ణుడి పేరు వినగానే అర్జునుడు 
రణరంగంనుండి పారిపోయి ఎక్కడో రహస్యస్థలంలో తలదాచుకొంటాడనీ, అతడి ఆచూకీ తెలిసి కర్ణుడికి చూపెట్టినవాడికి 
భూరి సత్కారాలూ, కానుకలూ ఇస్తానని కర్ద్ణుడు ప్రకటించటం ఇందులోని భావం. ఎదురుగా తలెత్తితే కనబడే కపిధ్వజం, 
కృష్ణార్దునుల రథం మొదలైన సంకేతాలు అర్జునుడి అస్తిత్వాన్ని బట్టబయలు చేస్తుండగా ఈ పారుషవాక్యం అతడి 


డాంబికత్వాన్ని ధ్వనింపజేస్తున్నది. 
(ఈ) పరస్పర దూషణలు: 


కర్ణుడు మద్రజాతి దురాచారాలను ఏకరువు పెట్టి ఆ దేశానికి అధిపతి అయిన శల్యుడిని దూషించటం : 


లూ 


“విను, పాపదేశ సంజనితుండ వగు నీకు । దుర్చుద్ది గాక సద్బుడ్ది గలదె? 
క్షత్రియాధమ! నీచ! కలదు లోకంబున । నాబాలగోపాలమైన వాక్య; 
మతికుటిలుండు, సంగతుండుగా. డేమిట6 । జెలికి. గీడొనరించు. జెట్ట పలుకు, 
దుష్టాత్మకుండు, గడు గష్టుడు మద్రకుం । డను నంతవట్టు. బ్రత్యక్ష మయ్యె! 

ఆ. వావి లేక యెల్ల వనితలు. బురుషులు6 | గలయ మీకు నెగ్గు గాకయుండు; 
మున్ను గల్లు పిదప జన్నుంబాలై పెరు€ । గుదురు; సెప్ప నేల గుణము లింక?” (కర్ణ. 2.47) 


ఎదుటివారిని తిట్ట తలచుకొంటే వారిని సూటిగా అనకుండా లోకులు ఇట్లా అంటున్నారని చెప్పటం నాగరకలక్షణం. 
కర్ణుడు అనదలచుకొన్న నాలుగు మాటలూ పరోక్షంగా నోటిదురద తీరేటట్లు పలకటం పై సంభాషణ శిల్పం. దీనికి 


బదులుగా శల్యుడు అంగ దేశీయులస్వభావాన్ని మిషగా పెట్టుకొని కర్టుడిని నిందించాడు. 


తే. “విడుతు రాప్తల బంధుల, వెలలు గన్న | నమ్ముదురు కులకాంతల నంగదేశ 
జనితులగువారు; విభుండ సజ్జనుల; కిట్టు । లేవకో నొడ్డ చరితంబు లెన్న నీకు?” (కర్ణ. 2.111) 


కోపం అంచులు దాటితే దూషణం నోటికి భూషణంగా మారుతుంది. పెద్దలైనా, పిన్నలైనా, ప్రభువులైనా, 
పేదలైనా ఇది మానవస్వభావం. మనోనిగ్రహం లేనివారూ, మానాభిమానులూ, ఉద్రేకస్వభావులూ ఈ రీతిలో నూతన 


ప్రమాణాలు సృష్టించగలరు. కర్ణశల్యులు ఆ ప్రమాణాలకు ప్రతినిధులు. 
(ఉ) పరస్పర పరుషవాక్యాలు: 


పగ సాధించగోరే వీరులు శత్రువులను పరుషమైన మాటలతో ఎదుర్కొంటారు. చర్యలను సూచించే మాటలు 
ముందుగా వెలువడటం ఇటువంటి సంభాషణలలో సర్వసామాన్యం. ఉదాహరణకు అశ్వత్థామా, ధృష్టద్యుమ్నుడూ 


సమరాంగణంలో ఎదురు పడ్డప్పుడు సాగిన పరుషభాషణంలో ఒక మచ్చుతునక. అశ్వత్థామ - 


క, “మా తండ్రియెడం జేసిన । పాతకము కతంబు గాంగ బాంచాల నికృ 
ష్టా! తునిమెద నిను నరు డిట । కేతేరక యున్నం బాణ కీవు నిలిచినన్‌. (కర్ణ. 2.327) 
ధృష్టద్యుమ్నుడు - 

క. “మీతండ్రి కుజికి నజికిన | హేతియ నీకొజకు నునిచి; తిపుడ నజుకుదున్‌ 
నీ తులువ పలుకులకు నీ । డై తోంచిన యుత్తరంబు నిదియ దురాత్మా!' (కర్ణ. 2.329) 


“'మాతండ్రి* అని అశ్వత్ధాము మొదలెట్టితే “మీతండ్రి' అని ధృష్టద్యుమ్నుడు ఎత్తుకొనటం, ఇద్దరూ కందపద్యాలే 
చెప్పటం, పాంచాలనికృష్టా! అని ఒకరు “దురాత్మా - అని మరొకరు నోరారా తిట్టుకొనటం - తునిమెద నని ఒకడంటే 


నరికద నని మరొకరనటం పరుష భాషణలకు శాబ్దిక, ఆర్ధిక సమతౌల్యాన్ని కలిగించాయి. 
(ఊ) ఆత్మీయుల పరస్పర నిందలు: 


శిబిరంలో విశ్రాంతి తీసికొంటున్న ధర్మరాజు యోగక్షేమాన్ని తెలిసికొని తిరిగి యుద్దానికి పోవాలని వచ్చిన 


అర్జునుడిని ధర్మరాజు పలికిన నిష్టరవాక్యాలు: 


పీర్రిక : 23 


చ్‌: “హరి గలుగంగ నేటికి భయంబున వచ్చితి; నీదు గాండివం 
బెరవుగ నిచ్చి, నీవు నొగ లెక్కి, హరిన్‌ రథి. జేయ గన్నని 
ష్టురభుజ విక్రమోగ్రు డగు సూతతనూభవుం దత్సహాయులం 
బొరిగొనండే సుయోధనుని పోండిమి దూలంగ నొక్కమాత్రలోన్‌. (కర్ణ. 3.65) 


అర్జునుడు గురుసంహారదోషం పోగొట్టుకొనటానికై ధర్మజుడిని అధిక్షేపించటం. 


స్ప “నీవు జూదం బాడగా వైరబంధంబు । కౌరవకోటితో. గలిగె మనకు; 
రాజ్యనాశంబు నరణ్యవాసంబును । దాస్యదైన్యంబు నత్యంతదుఃఖ 
ములు. దెచ్చికొంటి; సి గొాలయదు నీమనం । బున నించుకేనియు; ననికి. జాల 
కున్న వానికి. దాల్మి యొప్పగు. గాక ప్ర । ల్లదములు వలికిన లాఘవంబు 

తే. 'సెందు; ము న్నేమి సేసినం జేసి; తింక । నైన దుర్చుద్దితనములు మాని, తగిన 


పౌరుషము లేముసేయంగ నూరకుండు; । మిడుమపడువారు సైతురే యివ్విధంబు?” (కర్ణ. 3.89) 


ఈ మాటలలో ఆత్మీయులు తమతమ అంతరంగాలలో దాచుకొని ఉన్న భావాలను మొదటిసారి బయట పెట్టుకొన్నప్పుడు 
కలిగే గగుర్పాటు, పాపభీతి లేనితనం, నిర్మొాగమాటంగా వెలువడే నిజాలనైజం మనకు గోచరిస్తుంది. కాని, అవి సందర్భోచితాలుగా 
తోచనందున చివరకు ఆ పాత్రలే పరితాపాన్ని వ్యక్తం చేసి ఆ రోషాన్ని పోగొట్టుకొనటంతోపాటు మనకు కూడ మనశ్శాంతిని 
కలిగిస్తారు. ఈ సన్నివేశాంతంలో శ్రీకృష్ణుడి ఉపశమనవాక్యాలు మనకు పరితోషకవాక్యాలు! 


ఊఉ. “ఈతని నొవ్వం బల్కుటన యీదురవస్థకు వచ్చి తక్కటా! 
శాతమహాసి నీ నృపతిం జంపిన నె ట్లగునో; విపత్తికిం 
బాతకఘోరవృత్తికిని బాసితి దైవ మనుగ్రహించుటన్‌; 
నీతెలి వాప్తబంధుజన నిర్మిత పుణ్యవిపాక మర్షునా!) (కర్ణ. 3.108) 


5. వర్ణనావైదగ్గ్యం: రచనా శిల్పం: 
ణత“చడా ధి 


కర్ణపర్వం రెండు రోజుల యుద్దం వర్ణించే కథాభాగం. యుద్దవర్ణనలలో మూడురకాలు ప్రసిద్ధం. 1.యుద్దక్రియా 
ధా "శ ధాణ ధ్‌ ధ్‌ 

వర్ణనం. 2.యుద్దభూమి వర్ణనం. 3.యుద్దవీరుల వర్ణనం. కర్ణపర్వంలో ఈ మూడూ ముచ్చటగా పోషించబడ్డాయి. 
టు ణు టు ణు ణు యట 

యుద్దాలలో దొమ్మియుద్దం కంటె ద్వంద్వయుద్దాలు ఎక్కువగా ఉన్న ఈ పర్వంలో యుద్దవీరుల ప్రవృత్తులను బట్టి, 

ధి ధ్‌ ధి ధ్‌ య ట్‌ 

శస్తాస్త్ర ప్రయోగ ప్రజ్ఞలనుబట్టి ఎంతో వైవిధ్యం కనబడుతుంది. కారవపాండవులు క్రమంగా మకర అర్ధచంద్రవ్యూహాలను 

పన్నుకొన్నా కర్ణుడు హుటాహుటిగా ధర్మరాజుమీదికి దాడివెడలటంతో వ్యూహరచన దెబ్బతిన్నది. దానితో వ్యక్తులు సాగించిన 

పోరులకే ఈ పర్వంలో ప్రాధాన్యం ఏర్పడింది. అందులో ఎన్నో అబ్బురాలు, అనుకొనని సంఘటనలు జరగటంవలన 

జయాపజయాలు దైవాధీనాలన్న నానుడి సత్యమైనట్లు తోస్తుంది. కురుకుమారులలో శ్రుతవర్మ, ఉలూకుడు, శతానీకుడు, 

శ్రుతకీర్తి, సత్యసేనుడు మొదలైన కురుకుమారులు సైతం యుద్ధంలో తమ అస్తిత్వాన్ని నిరూపించుకొని వెరుపులవలె 


పీర్రిక్ర : 24 


ప్రకాశించి కొందరు ఆరిపోవటం సహజంగా ఉన్నా యువకుల సాహస ప్రవృత్తిని పోషించినట్ల్టయింది. అట్టాగే పాంచాలకుమారుల 
పరాక్రమ వర్ణనం కూడా పఠితల దృష్టిని ఆక్రమిస్తుంది. భీముడు శ్రుతవర్మాదులను చంపాడు. కర్ణుడు పాంచాలురను 
చంపాడు. ఇవన్నీ ఒక యొత్తు. 


ప్రసిద్దవీరుల నడుమ జరిగిన యుద్దాలలో అద్భుతా లెన్నో జరిగాయి. సాత్యకి విందానువిందులను సంహరించటం, 
ప్రతివింధ్యుడు చిత్రుడిని వధించటం, దుశ్శాసనుడు సహదేవుడితో యుద్దంచేసి మూర్భపోవటం, కర్టుడితో నకులుడు పోరి 
పరాభూతుడు కావటం, ధృష్టద్యుమ్నుడు కృపాచార్యుడితో పోరి పారిపోవటం, కృతవర్మ శిఖండితో పోరుసల్పటం, సత్యసేనుడు 
శ్రీకృష్ణుడి మేనికి గాయాలు చేయటం, దుర్యోధనుడు ధర్మరాజుతో యుద్దంచేసి మూర్చిల్లటం, భీముడు కర్గుడిని మూర్చితుడిని 
చేసి నాలుక కోయబోయి శల్యుడి హితవు విని మానటం, ధర్మజుడిపై కర్ణుడు దాడిచేసి అతడి వెంటపడి తరముటం, 
భీముడు అడ్డుకొనటం, సుశర్మ వేటుకు కిరీటి మూర్చితుడు కావటం, కృపుడికి శిఖండి ఓడి పారిపోవటం, ధృష్టద్యుమ్నుడిచేత 
కృపుడు పరాభూతుడు కావటం, దుర్యోధనుడు విరథుడు కావటం; కర్గ్ణుడు ధర్మరాజును ఓడించి బాధించటం అతడి 
పలాయనం, భీముడు దుశ్శాసనుడిని భయంకరంగా చంపటం - మొదలైన వర్ణనలు యుద్ధవీరాన్ని అద్భుతంగా పోషించాయి. 


కర్ణపర్వంలో నాయక పక్షంలో భీమార్డునుల యుద్ధం, ప్రతినాయక పక్షంలో కర్టాశ్వత్థామల యుద్ధం విస్శృతినీ, 
ప్రశస్తినీ సంపాదించుకొన్నాయి. కర్టార్దున ద్వంద్వయుద్దాలలో శస్తాస్త్ర ప్రయోగవర్ణనం విసృతంగా వర్ణించబడింది. వారి 
రౌద్రకర్మలకు ఫలంగా రణరంగ భూమి బీభత్సంగా భాసించే ఘట్టాలను తిక్కన ఎక్కువగా దీర్ధవచనాలతో, అలంకార 
సుందరంగా, భీషణరమణీయంగా వర్ణించి తనప్రత్యేకతను చాటుకొన్నాడు. ఉదాహరణకు ఒకటిరెండు, క్రియాప్రాధాన్యంగల 
యుద్ధచర్యలను కథాకథనంలోనూ, అలంకారవర్ణనంలోనూ రక్తికట్టించే నేర్పు ఉభయకవిమిత్రుడి కవితాసామర్థ్యం. శ్రుతకీర్తి 
శల్యుడితో పోరు సల్చే ఘట్టంలో సీసపద్యాన్ని రెండు ప్రయోజనాలకు తిక్కన ప్రక్కప్రక్కన వాడి చూపించాడు. కథాకథన 
రూపవర్ణనం: 
సీ, 'వేజొక్క విల్లెత్తి వివ్వచ్చుకొడు కజు | పదినాలుగమ్ములు వజపె మద్ర 

పతిమేన, నతండు దొంబది తూపు లడరించి | యేసె నవ్వీరుశరాసనంబు 

ఖండంబులుగ, వాండు గండడంగక గద । వైచినం బొడిసేసి యేచి, శక్తి 

నిగిడింప6 దునుమాడె, నిశితభల్లంబున. । ద్రుంచె. దదీయసూతుని శిరంబు 


ఆఅ. వాయుజవము లైన వాహంబు లప్పుడు । గలంగి యరద మనికి. దొలంగ నీడ్చెం; 
దెజపి గాంచి శల్యు. డజీముజి6 జొచ్చి క । లంచె. బాండుసుతుబలంబు నధిప!” (కర్ణ. 1.114) 


అలంకృత యుద్దవర్ణనం: 


లూ 


“కమలాకరము లీల6 గలం౦చి యాడెడు గంధ । దంతావళము సముద్దండతయును, 
దరమిడి మృగసముత్కరము ఘోరంబుగా । వధియించు కంఠీరవంబు నేపు, 
నీరసారణ్యంబు నిర్భరాటోపత. । గాల్చు దావాగ్ని యుగ్రక్రమంబుం 

బ్రకట విక్రాంతి. బురత్రయంబును సమ | యించు ఫాలాక్టుని యేడ్తెజయును, 


పీర్రిక : 25 


ఆ. బోల్చ్బ బట్టు నయ్యె; భుజగర్వశౌర్య ప్ర । తాపదుర్దమ ప్రకోపములకు 
మద్రవిభుండు గోలుమసంగి శాత్రవసైన్య । హననకేలి సల్పు నవసరమున.' (కర్ణ. 1.115) 
యుద్ధక్రియా ప్రభావం యుధద్ధభూమిమీద ప్రకటితమౌతుంది. యుద్ధభూమి రుద్రభూమిగా మారిన ఘట్టాలను 
తిక్కన సందర్భోచితంగా వర్ణించి ప్రతిభను ప్రదర్శించాడు. సామాన్యంగా యుద్ధభూమి వీరులు ప్రదర్శించే వీరకర్మకుగాని, 
రౌద్రకర్మకుగాని ప్రతిఫలాలుగా నిలవటం గోచరిస్తుంది. చూపరులకు అద్భుత, భయానక, బీభత్పరసాలను కలిగించే 
విభావంగా రణభూమిని వర్ణించటం కావ్యస్వభావం. కర్ణపర్వంలో రసోదంచిత రణస్థల వర్ణనం ప్రబంధోచితంగా నిర్వహించబడింది. 
మచ్చుకు ఒకటి రెండు ఉదాహరణలు: 


బీభత్సుడు సంశప్తకులను శస్తాస్తాలతో రణనిహతులయ్యేట్లు విజృంభించగా రణరంగం భయంకరంగా తోచింది. 
చూచే వియచ్చరులకు అద్భుతాన్నీ, బీభత్సాన్నీ ఆవహింపచేసింది. తిక్కన ఆ దృశ్యాన్ని సీసపద్యంతో చిత్రించాడు. 


స్ప తేరుల చెక్కలు, వారణంబుల ఖండ | ములు, భూషణంబుల పొడియు, ఘోట 
కంబుల తునియలు6 గరవాల తోమర | శరపరిఘాదుల శకలములును 
రథికజనంబుల వ్రయ్యలు జామరచ్చత్ర | కేతువుల యంశములు, భటుల 
తుమురును, రౌతుల తుండంబులును, గంక | టముల భాగములు6 జిందముల నుజఖుము 


తే. గలిసి నెత్తుట మునిగి ప్రేవులం బెనంగి |; మెదట బ్రుంగి, వియచ్చర హృదయములకు 
నద్భుతంబు బీభత్సంబు నావహింప । సంగరాంగణ మతిఘోరభంగి యయ్యె-. (కర్ణ. 1177) 


ఈ వర్ణనంలో యుద్ధభూమి పీనుగుపెంటగా మారటమే కాకుండా, చతుర్విధాంగాల శకలాలు కుప్పలుపడి, 
రక్తంలో మునిగిపోవటం చిత్రించబడింది. ఆ దృశ్యం చూచినప్పుడు మొదట ఘోరంగా (భయంకరంగా) స్ఫురిస్తుంది. ఆ 
ఘోరదృశ్యానికి కారణమైన అర్జునుడి వీరకర్మను భావించినప్పుడు అద్భుతంలో ముంచెత్తుతుంది. నెత్తుటిలో మునిగి, 
ఢ్రేగులలో చిక్కువడి ఉన్న శరీరశకలాలను చూచినప్పుడు బీభత్సం కళ్ళకు కట్టినట్లనిపిస్తుంది. స్థిరవిభావదర్శనంవలన 
సహృదయులచిత్తాలలో కలిగే రసభావస్స్ఫూర్తిని చిత్రిస్తూ పఠితలకు ఆస్వాదన సౌలభ్యాన్ని కలిగించే శిల్చ్బ మిది. 


రౌద్రరసాన్ని వీరుల హావ భావాలలోగాని, చర్యలలోగాని చిత్రించే విధంగా ఒక విధమైతే, రణరంగంలో సంకులసమరంలో 
గోచరించే చతురంగవిన్యాసంలో చిత్రించే విధం మరొక విధం. క్రోధోద్రేకంలో కాల్చ్బలాలు చేసే అరుపులు, వాద్యనాదాలూ, 
ఆయుధాల చప్పుళ్ళూ, రథాశ్వాదులను విరిచేటప్పుడు నరికేటప్పుడు వెలువడే శబ్దాలూ మొదలైనవి రౌద్రరసవ్యంజకాలుగా 
భాసిస్తాయి. గజాశ్వాదులు రణరంగంలో పడి ఉన్న తీరు కూడా రౌద్ర క్రియాసూచకంగా గోచరిస్తుంది. ఉదాహరణకు 
ఏనుగులు దంతాలతో గుర్రాలను కుమ్మి చంపినప్పుడు, ఆ ఏనుగులను వీరులు చంపినప్పుడు, ఆశ్వికులు కాల్చ్బలాలను 
చెండాడినప్పుడు, రథికులు పోరి నేలబడి నీల్గినప్పుడు ఆయా భంగిమలలో చచ్చిపడి ఉన్న, తునాతునకలై చెదరిపడి ఉన్న 
వైఖరి ఆయా సందర్భాలలో ప్రకటితమై రణరంగ రౌద్రవిస్ఫూర్తి వ్యక్తమౌతుంది. చచ్చిన శవాల భంగిమలు కూడా 
యుద్దక్రీడలోని రౌద్రరసభంగిమలకు నిశ్చల నిదర్శనాలుగా నిలిచినట్లు వచనంలో తిక్కన వర్ణించిన తీరు పఠిత కళ్ళతో 
చూస్తున్న సజీవ చిత్రంగా భాసిస్తుంది. ఉదాహరణకు దుర్యోధన ధర్మరాజుల ద్వంద్వయుద్ధ ఘట్టంలోని సంకులసమర 
వర్లన. 


హృద్యం. 


స్ప 


పీర్రిక : 26 


“ఇత్తెజంగున నపరాహ్హంబున దొరల మొత్తంబు లొక్కదెసకుం దార్కొనిన, నుభయబలంబులు నురవడించి 
కలయం బెరసినం, గ్రందుకయ్యం బయ్యె; నందు6 జిందంబుల మంతయు, నార్పుల యులివును, 
బాణకృపాణాది హేతి సంఘట్టనంబునం బుట్టు రణనంబును, రథావయవాస్థికపాల భంజనంబున 
నెసంగు నినదంబునుం గూడి పరంగిన దిక్కులు పిక్కటిల్లెం గరుల కొమ్ములం జిక్కి వ్రేలు 
తురంగంబులును, సందుకొని చొచ్చిన సుభటులు సెరివిన నొజిగి కూలు శుండాలంబులును, నాశ్వికుల 
మొగంబునం బడి లులాయంబులు సొచ్చిన సరోవరంబుల చందంబగు కాల్చ్బలంబులును, రథికులు 
వోక పెనంగిన నజవణలయిన యరదంబులును, నెత్తురు కాలువలును, గండల తిట్టలును, బ్రేవుల 
ప్రోవులును, నెమ్ముల రాసులును, నత్యంత రౌద్రంబు నావహించె...” (కర్ణ. 1.186) 


రణరంగంలో కర్ణుడి వీరవిహారాన్ని వర్ణిస్తూ కొంత అలంకృతంగా, మరికొంత కథాకథనరూపంగా సాగిన సీసపద్యం 


“సింహంబు బారింజొచ్చిన గజంబుల భంగి6 । బులి కగ్గమైన జింకల విధమున, 

జ్వలనంబు. గిట్టిన శలభంబులట్ట్లు(4 బాం । చాల యోధులు. జేది సైనికులును 
దను. దాంకి పొాలియ, రాధాతనూభవు6 డని । దనివోక ధర్మనందనుని యున్న 

చక్కటి కడర, ధృష్టద్యుమ్నుండును, ద్రౌప | దీ పుత్రులును సహదేవుడును శ 


ఖండియును సాత్యకియు నకులుండు. జేయ । గల మహీశులు. బొదివి రక్కర్ణు; నతండు 
'పెక్కుపాములు వొదివినం బెనంగు గరుడు । ననువు దోంపంగం బోరాడె మనుజనాథ!' (కర్ణ. 2.273) 


అర్జునుడు బాణాలను ప్రయోగిస్తూ క్షణాలలో శత్రుసైన్యాన్ని మట్టు పెట్టేటప్పుడు చతురంగబలం ఆయా క్షణాలలో 


ఉన్న శరీరభంగిమలతో నేలగూలిన నహజస్టితిని న్వభావోక్తిలో తిక్కన వర్ణించిన తీరు రమణీయం. 


స్ప 


“నవ్వెడు తలలను, గ్రొవ్వారు చేతుల, । బిరుదులు వెట్టిన చరణములను, 
వాతులు దెజచిన వాజి మస్తకముల, । గిరిశ్చ్శంగముల. బోని కరిశిరముల, 
నవయవభేదంబు లడంగెడు నట్టుగ6 । దుము రైన బహుగాత్ర సముదయముల, 
భయదంబులై మహి బడు విమానములట్ల | యజవజలైనట్టి యరదములను 


నేల గప్పుచుం దన బాణజాల మడర । నెవ్వ రడ్డము సొచ్చిన నించుకయును 
దవులంబడక, సముద్దతి. దివిరి మనల. । దేజీి చూచుచు. బార్జు6 డీ దిక్కు గవిసె'. (కర్ణ. 3.176) 


రణరంగంలో యుద్ధవీరులు ఆయా సందర్భాలలో ప్రకటించే వీర రౌద్ర రసమూర్తులను రూపుకట్టేటట్లు చేసే 


వాజ్మ్యయశిల్పం తిక్కనది. ఉదాహరణకు కొన్ని; 


1. రౌద్రరసమూర్తి భీముడు. 


ల్‌ 


పీర్రిక్ర:; 27 


“నరసింహుం డసురేంద్రు వ్రచ్చు కరణిన్‌ రౌద్రం బుదగ్రంబుగా 

నుర మత్యుగ్రతం జీర, క్రమ్ము రుధిర మ్ముల్హాసియై దోయిట 

న్వెరవారం గొని త్రావు, మెచ్చు. జవికి, న్మేనున్‌ మొగంబున్‌ భయం 

కరరేఖం బొరయంగ. జల్లికొను, నక్కొరవ్యు. జూచున్‌ బొరిన్‌”. (కర్ణ. 3.214) 


2. కృష్ణార్దునుల వీరశ్ళ్శంగార మూర్తులు: 


“తనువుల6 గర్జబాణము లుదాత్త గతిం జెలువొంద6 గౌరవుల్‌ 

కనుకని6. బాజ, శౌరియును గవ్వడియున్‌ వెలుగొంది రొక్కడన్‌ 

వినుత మరీచులై పొడిచి నిర్భర సంతమసంబు నల్గడం 

జన నభిరామమూర్తు లగు చంద్రుని సూర్యుని. బోల్ప్బం బట్టుగన్‌. (కర్ణ. 3.381) 


. కర్ణుడి సర్వసైన్యాధ్యక్ష వైభవం: 


“తళతళ మనియెడు దంత ప్రభలతోడ । ఘనకేతువున హస్తికక్ష్య మెజియ, 

హంసవర్ణ్దములైన హయముల పటుగతి | నర్కప్రభం బగు నరద మొప్ప, 

దీప్తకాంచన రసలిప్తమై చెలువొందు । సజ్యకార్ముకము హస్తమున వెలుంగ, 

వీటికి సమర సమాటోప మొదవ నా । భీల శంఖము దనమోల మ్రోయ 

రణసముత్సాహలక్ష్మి వక్రమున వింత । చెన్ను వెలయింప, నాప్తులు సేరి రెండు 
పక్కియలయందు బవరంపు6 బలుకు అెసంగ | నడవ సాంపాథి, కర్ణుండు వెడఠతె నధిప!'(కర్ల. 160) 


. పార్థుడి పరాక్రమస్ఫూర్తి: 


“భుకుటి స్ఫూర్దిత ఫాలభాగు6 డగుచు. బొంగారి, యా సూత పౌ 

త్రకు కోదండము బాహుదండములు జిత్రస్ఫూర్తి దున్మాడి, మ 

స్తక ముగ్రోద్దతి. గ్రూరభల్ల విలస డ్ధారాహతిం ద్రుంచె, బా 

ణకళాదుర్ద్లము. డ న్నరుండు పతియు న్రాధేయు.డుం జూడ6గన్‌). (కర్ణ. 3.246) 


. కర్గుడి చివరి పోరాటంలో రుధిర ప్రభామూర్తి; 


“నెత్తుట6 దో6గి మేను కమనీయరుచిం గొమరార, బాణసం 

పత్తి యుదగ్రతన్‌ మెజియ, భాస్వరుండై యరదంబుమీంద భూ 

పోత్తమ! కర్గు. డొప్పె నరుణోజ్వల మండల కాంతిపూరము 

న్మాత్తపు దీస్తలుం దగ నినుం డపరాద్రి వెలుంగు చాడ్పునన్‌. (కర్ణ. 3.339) 


ఈ విధంగా కర్ణపర్వం వీరచిత్రాల పరాక్రమ ప్రదర్శనశాల. అందులో చల చిత్రాలు బహుళం; స్థిర చిత్రాలు 


పరిమితం. ఇది విరామంలేని చైతన్యస్రవంతి. అది కర్ణపర్వ ప్రబంధకాంతి' 


పీర్రిక్ర : 28 


తిక్కనది “రసాభ్యుచిత బంధ'మని శ్రీనాథుడి తీర్పు. దానిని 'ఆంధ్రావళి మోదముం౦ం బారయు” నట్లుగా దిద్ది 
తీర్చాలని తిక్కన అభిమతం. రసశబ్బాన్ని తిక్కన ప్రబంధనాటక ప్రక్రియలకు చెందిన పారిభాషిక పదంగా వాడాడు కాబట్టి 
నాటక ప్రక్రియలో పాత్రోచిత రచనాబంధాన్నీ, ప్రబంధ ప్రక్రియలో కావ్య రసోచిత రచనా బంధాన్నీ “తిక్కన ప్రయోగించాడు. 
దీనికి తోడు ఆయన అర్ధగుణాలకు ప్రాధాన్యమిచ్చే రచనను సర్వత్రా పాటించాడు. దానివలన శబ్దసంయోజనం గాని, 
సమాససంఘటనంగాని, తెలుగునుడికారంగాని అర్ధదీప్తికి పోషకంగా ఉండే రచన తిక్కన కావ్యశైలిగా రూపొందింది. అది 
తెలుగునాట జనరంజకంగా ఉండటానికి రచనలో వ్యావహారికతను విరివిగా ప్రవేశపెట్టాడు. పూర్వకవుల అపూర్వ ప్రయోగాలను 
తాను పుక్కిటపట్టిన దానికంటె తన కాలంలోని జీవద్భాషలోని పలుకుబడితో రచనకు ప్రాణం పోశాడు. కర్ణపర్వాన్ని తెలుగు 
తియ్యందనంతో కర్ణపర్వంగా చేశాడు. కొన్ని ఉదాహరణలు: 


1 తెలుగు పలుకుబడికి దగ్గరగా ఉండే కావ్య రచన: 


పగలింటి దివియ చందమయ్యె దినకరుండు (162) 
కయ్యంపు వేడుక మొగంబునం దళుకొత్త (1.69) 

నిప్పుల్‌ రాలు కన్టోయితోన్‌ (191) 

పాలివోని కలికి తనము (1.101) 

సిగ్గు. జలము డిగ్గంద్రావి (1133) 

చేతుల తీంటవోవ (1.197) 

చేతుల కసివోవంగ (2.300) 

చూచియు౦ దిరమయి నీవు నాలుకకు. దెచ్చిన మాటగదా వినందగున్‌ (2.11) 
పొడుతు నొడుతుం... జెజుతు మనుట నోరిచేటుగాదె! (2.24) 
అర్జును నమ్ములు దుప్పువట్టెనే? (2.25) 

గద వండువు (2.222) 

మనములు మెచ్చున6 గరంగె (3.284) 

ఏపారి మండునె యాజంగల దీపము (3.49) 

మొగంబు బిగు వుడిపికొని (3.92) 

నాలుక యడంచియుండు (2.109) 

పగ రాజంబెట్టును (3.124) 

నీవిక డప్పి యార్చికొమ్మని పలికి (3.179) 


పాగలేని మంట పగిది (3.15) 


సట. బారన్‌ రం. టిం సరం లల్తట “ఇటు రూం నరా నాలు చలా నకం లలా. బసవ దందా రు రం లు ల 


కాల్‌ నిలువక తెరలంగ (3.230) 

2. అర్ధప్రసన్నతకు తోడ్పడే అలంకార విన్యాసం: 
తెలుగువారి జీవితానికి సన్నిహితమైన ప్రకృతినుండి ఉపమానాలు ఎన్నుకొని కావ్యసన్నివేశాలను చిత్రించి పఠితలకు 
ఆస్వాదమాధుర్యాన్ని కలిగించటం తిక్కన రచనకు సహజాలంకారం. మచ్చుకు య 
మెజుపుతోడి లలితమేఘంబు మీదికి. బోయి వెలుంగు భానుపాలుపు దోప (1.318) 
మేఘ పిహితుండైన మిహిరుని చాడ్పున వాండి లేక యున్నవాండు (2.121) 
పెను దుంగమడువులో గజపతి యున్మదవృత్తి గేలిసలుపు పగిది (2.340) 
నాళమునకు వికసితాంభోరుహము బావువెరవు దోంపం దునిమె వెస.... శిరంబు (2.168) 
విచ్చె నబ్బలము సింగంబు గనిన లేడిగమియు.( బోలె (2.278) 
అవిసిన కలంబు జనంబులు దీవి సేరిన యట్ల కర్గుం జేరి, కాలుదన్ని భూమిపై నిలిచి (3.165) 
బెబ్బులి లేడికొదమం బొదువు పోలికం బొదివి (3.205) 
"పెక్కుపాములు బొదివినం. బెనంగు గరుడు ననువు దోంపంగి (2.273) 
అంతక కోపవహ్ని విపులాకృతి గైకొని వచ్చినట్లు (3.288) 


ఆకలిమై వచ్చు కృతాంత వక్ర మన (3.358) 


స స స స స ర షస శ స 


'పెజమూ.కలు వెజంగునం జెయ్వేది కరళ్ళడంగిన మున్నీటి యట్లుండె (2.274) 


౫: మహింబడు విమానములట్ల యణవజలైనట్టి యరదములు (3.176) 


6. రసరామణీయకం 


“బీభత్స ప్రధానమగు రణరంగవర్ణనను గావించుచో రమణీయములగు సదృశవస్తువుల వర్ణనా సాహాయ్యమున 
జుగుప్పను మరుగుపరుచుట తిక్కన యనుసరించిన మజీయొక రచనా విశేషము. 


సీ, “నెత్తుట6 దోంగియు నిగిడి పోరడు వీరు | లలరిన నడమోదుగుల విధంబు 
గ్రక్కున6 దెగిపడి కదలెడు బాహుదం | డములు మహాభుజంగముల భంగి 
యవని రక్తాక్తంబులై యున్నయట్టి బల్‌ | దలలు కందామరకొలని పగిది 
దజణచుగా నెజి. దప్ప నొజంగిన గజములు । కులిశ భగ్నాచల కులమునట్లు 


తే. దునిసి తొజుంగిన జోదుల తొడలు సామ । జముల కరములు నొండొంటి చందములు. గ 
నుంగొనంగ వింత లగుటను సంగరాంగ । ణంబు రమణీయమును భీషణంబు నయ్యె. (శల్య.1.129) 


సంగరాంగణమును, రమణీయమును, భీషణమును నగువిధమునం జిత్రించుటయే తిక్కన యుద్ధవర్ణ్షనయందలి 
ముఖ్యమగు విశిష్టత. సంవూర్ణ సామ్యముగల సహజోపమానముల, నుచిత సన్నివేశముల యందు6 బ్రయోగించు 
విశిష్టతలోల గాళిదాసున కెనవచ్చు తెలుగుకవి తిక్కన యొక్కడే. ఉదాహరణము లతని భారతభాగమున ననేకములు 
సర్వత్ర కానవచ్చును.” (భూపతి లక్ష్మీనారాయణరావు; భారతము - తిక్కన రచన : పు. 95, 96) 

ఉదాహరణకు - 


వః 
వః 
కన 
వః 
వః 
డన 
డన 
వః 
వః 
వః 
వః 


చారు భీషణంబులుగా నొకళ్ళొకళ్ళం జుట్టుకొని (1.77) 

రథ చిత్ర చారులఘు భీషణ సంచరణంబు లొప్పంగన్‌. (1.106) 

తన రథంబు రయంబున దర్శనీయంబుగా (1139) 

విద్విషద్భయద గదారుచి స్ఫురిత బాహువిలాసవి విభాసమానమై (2.221) 
తునిసిపడి భీమాభిరామంబులు (2.227) 

శిరము ధరడొల్లె కుండల స్ఫురణ మెజయ (2.246) 

మత్తగజకేఠీ సుందరోల్టాస మాభీలత్వం బలరింప. ద్రిప్పుచు (3.210) 
ఏరము వచ్చి నెత్తురు దేనియ యిదె ద్రావెదన్‌ (3.212) 

తను వుగ్రసుందరముగా నవ్వీరు( డేతెంచెన్‌ (3.219) 

నెత్తుట6 దోంగి, మేను కమనీయ రుచిం గొమరార (3.339) 


అభిరామ భీషణంబగు రణాంగణంబు (3.380) 


పరుష రసపోషణంలో ఆస్వాదయోగ్యతను కలిగించే గుణం రామణీయకం. కిరీటికి కిరీటం అందం. అది 


సర్పముఖాస్త్రంచేత భగ్నమై పడిపోయినప్పుడు కిరీటం లేని అర్జునుడు కాంతివిహినుడయ్యాడు. కాని, అప్పుడు కూడా అతడి 


పాత్రను సౌందర్యరంజితంగా చిత్రించి తిక్కన రక్తికట్టించాడు. 


ఉ. “శృంగము లేని నీలగిరి చెల్వునం గ్రీడి కిరీటహీను. డ 
య్యుం గనుపట్టె వెల్ల తలయొల్లియ మౌళి దృఢంబుగా నమ 
రెం గురునాథ! పూర్ణశశి చెన్నునం బూర్యమహీధరంబు కాం 
తిం గడచన్న యందము ప్రతీతము గాంగ నటించు చాడ్పునన్‌. 


(కర్ణ. 3.327) 


కర్ణవధ ఘట్టం శిల్పసుందరం. అర్జునుడు ప్రయోగించిన ఘోరశస్త్రం భూనభోంతరాలను దద్దరిల్లజేస్తూ వచ్చి, 


కర్ణుడి శిరస్సును నేల గూల్చింది. ఆ సన్నివేశం వజ్రాయుధాఘాతానికి కూలిపోయే. గైరికధాతుమయమైన కొండను 


తలపింపజేసిందట. ఈ ఘటన భయంకరం. భయానకం. 


చ. “నినద సముద్భట స్ఫురణ నింగి వగుల్చ్పంగ సర్వభూతకం 
పనమగు చమ్మెయిన్‌ నిగిడి పార్థివసత్తమ! యేమి 'సెప్పుదుం 
దునిమె శిరంబు రక్తమున దోంగుచు6 గర్జుని యట్ట వజఘో 
రనిహతి6 గూలు గైరిక ధరాధరముం దలంింప. బట్టుగన్‌”. 


(కర్ణ. 3.361) 


భయానకరసం పరుషరసం. దానికితోడు ఆశ్చర్యం కూడా మిళితమయింది. ఈ దృశ్యం రసమయమే కాని 


రమణీయం కాకపోవచ్చును. ఆస్వాదయోగ్యత తరుగవచ్చును. అందుకని మరొక పద్యం తిక్కన వ్రాశాడు. 


పీఠిక : 31 
క. “చరమగిరినుండి పడియెడు । తరణి కరణి సూతపుత్రుతల వడ. గాంతి 
స్ఫురణోజ్జ్వ్వలంబు నతి సుం | దరమును నగు కాయ మట్టు ధరణిం బడియెన్‌. (కర్ణ. 3.362) 


తలను సూర్యాస్తమయంతోనూ, శరీరాన్ని ఉజ్జ్వలసుందరమైన దానిని గానూ వర్ణించి పర్వతం కూలిన భయంకర 
దృశ్యం నుండి పఠిత భావనను లలితసుందరమైన సూర్యాస్తమయ సౌందర్యదృశ్యంవైవు మళ్ళించి రమణీయతను 
ఆపాదించాడు, ఆస్వాదమధురం చేశాడు. 


ఆ తరువాత మృతుడైన కర్షుడి పార్టివ శరీరానికి దివ్యత్వం ఆపాదించే వర్ణనను అనుసంధించాడు. 


తే. “అధిప యంతన గను విచ్చి యఖిల జనులు । గనుంగొనంగ నయ్యుజ్వ్వల తనువు విడిచి 
చని సముద్దీప్తమైన తేజంబు వారి | జాప్త బింబంబు సొచ్చె నత్యద్భుతముగ . (కర్ణ. 3.363) 


కర్ణుడి భౌతికమైన మృతి భయానకం. దాని కళాభివ్యక్తి రామణీయకం. కర్ణుడి తేజస్సు సూర్యుడిలో లీనంకావటం 
అద్భుతం. కథ ఆస్వాదమధురంగా అద్భుతంగా ముగిసింది. 


4. కర్షుడి జన్మవృత్తాంతం ఒక అద్భుతం: 


కర్ణుడి చావు ఎంత అద్భుతమో! అతడి జన్మవృత్తాంతం కూడా అంతే అద్భుతం. “మహాభారతేతిహాసము: కర్ణుడి 
పాత్ర - వ్యక్తిత్వము” అనే గ్రంథంలో రచయిత శ్రీ అల్లాడ నారాయణరావుగారు కర్ణుడి జన్మవృత్తాంతాన్ని గురించి చెప్పిన 
విశేషాలు గమనించదగినవి. 


“పరస్పర విరుద్ధమైన గుణాల కాశ్రయమై వివాదాస్పదమైన కర్షుని వ్యక్తిత్వము వలెనే అతని జీవితచరిత్ర కూడా 
పరస్పర విరుద్దమైన అంశాలకు నిలయమగుట విచిత్రమైన విషయము! 


కుంతీదేవికి వివాహానికి పూర్వమే జన్మించిన ఈ కర్షుని గూర్చిన ప్రస్తావన మహాభారతము ఆదిపర్వ పంచమాశ్వాసమున- 
పాండురాజు వివాహమును గూర్చి భీష్ముడు విదురునితో విచారించుచుండెనని-17వ పద్యమునుండి 33వ వచనము వరకు 
గల 17 గద్యపద్యాలలో చెప్పబడినది. మరల ఇతని జన్మవృత్తాంతము అరణ్యపర్వ సప్త్రమాశ్వాసమున 
వ. “జనమేజయుండు వైశంపాయనున కిట్లనియె. 
మధురాక్కర. 
కలదు దేవగుహ్యంబని కమలబాంధవుండు గర్జుం 
బలికి నని చెప్పి; తది యొద్ది? బలియు. డా సూతజుండు 
లఅలితకవచంబు మణికుండలములు నెమ్మెయి6 బడసె? 
వెలయు నివ్విధ మంతయు వివరింపవలయు నాకు.” (అరణ్య. 7.3. 308, 309) 
అన్నపుడు వైశంపాయనుడు అతని జన్మవృత్తాంతమును 310వ వచనము నుండి 356వ వచనము వరకు గల 


47 గద్యపద్యములందు చెప్పెను. కాని, ఈ విధముగా రెండు పర్వములందు చెప్పిన కథలోనే విభిన్నాంశములు చోటు 
చేసికొనినవి. 


పీర్రిక్ర : 32 





కుంతీకుమారి తండ్రిచే నియుక్తయై తమ ఇంట 


అతిథిగా ఉన్న దుర్వాసునకు సేవలొనర్చి ఆయన 
అనుగ్రహమునకు పాత్రురాలయినది. (సం. భార. 


110అ. 4,5 శ్లోకాలు) 


భోజనవాంఛభతో అతిథిగా వచ్చిన దుర్వాసునకు 
కోరిన ఆహారమిచ్చి సంతుష్టుని చేసి ఆ ముని 
అనుగ్రహమునకు పాత్రురాలయినది. 

(ఆంధ్ర. భార. ఆది. పంచమా. 17, 18 పద్యాలు) 


. సూర్యుని అనుగ్రహమున కుంతికి కర్ణుడు 
సద్యోగర్భమున జన్మించాడు. 


. కుంతీదేవి కర్ణుడు పుట్టిన వెంటనే పెట్టెలో ఉంచి 
గంగలో విడిచినది. (30వ) 


. కుంతి తనకు గల్గిన తొలి చూలును పుట్టిన వెంటనే 
విడిచినది. కావున ఆ విషయమావెకు తప్ప 
వేరవరికిని తెలియదు. అంతేకాక అటు తరువాత 
ఆ పసివా డేమయింది ఆమెకు కూడా తెలియదు. 


. గంగానది ఒడ్డున కుంతీకువమూరి నూర్య్యునిచే 
పుత్రుని గన్నట్లు చెప్పబడెను. 


ఒక సంవత్సరము పాటు కుంతి భోజునింట అతిథిగా ఉన్న 
దుర్వాసునికి ఆమె పలు ప్రయాసల కోర్చి శుశూషలొనర్చి, 
ఆయన అనుగ్రహమునకు పాత్రురాలయినది. 


ఆమె పది నెలలు గర్భము మోసినది. కాని సూర్యుని మహిమచే 
ఆ విషయము రహస్యముగానే ఉండెను. (అరణ్య.339వ.) 
(బహుశః దీని నాధారముగా చేసికొనియే కాబోలు 
తిరుపతి వేంకటకవులు కృష్ణుని నోట “పది నెలలు మోసి 
నిన్నుగన్న పడంతి కుంతి” - అని అనిపించి ఉందురు) 


పసిబిడ్డను ఒకనాటి రాత్రి పెట్టెలో ఉంచి అశ్వనదియందు 
విడచినది. ఆ నది చర్మణ్వతిలో గలని, అటు పిమ్మట 
భాగీరథిలోపడి చంపాపురి ప్రాంతము చేరినది. 

(తెలుగున 'పంపానగరము”) భార్యతోపాటు గంగాస్నానమునకు 
వచ్చిన అతిరథు డా పెట్టెను తీసికొనెను. 


కుంతి బిడ్సను గన్న విషయవు దాదికూతు రొక దానికే 
తెలియును. ఆమె సాయముననే ఆ పసివానిని ఆ రాత్రి వేళ 
పెట్టెలో ఉంచి “అశ్వనది' యందు విడిచినది. ఆ పసివాడు 
అతిరథునింట పెరుగుచున్నట్ట్లు చారులవలన తెలిసికొని 
శిథిలీకృత సంతాప యయ్యెను. (వచ. 356) 


అరణ్య, ఆశ్రమవాస పర్వములందు (95 నుండి 107 ప.) తన 
బాల్యమున మేడపై నుండియే సూర్యునాహ్వానించి గర్భవతియై 
గూఢవుందిరాంతరమున కొడుకును గని, ఏటియందు 
విడిచినది. 


పీర్రిక : 33 


ఉద్యోగపర్వమున కర్షుని కలసికొనుటకు వెళ్ళుచు ఆమె తనలో తాను “దుర్వాసుని మంత్ర ప్రభావము తెలియగోరి 
తండ్రి ఇంటియం దుండియే సూర్యభగవానుని ధ్యానించినట్టును, ఆయన తనకిచ్చిన గర్భమును కాపాడుకొంటినని 
అనుకొనినది. మరియు తన ఇంటనే తా నతనిని కంటినని కుమారునితో చెప్పెను. 


ఈ విధముగా ఈ జన్మవృత్తాంతము పలు సన్నివేశములందు పలు విధములుగా ఉన్నది. 


ఈ కర్ణ జన్మవృత్తాంతము దేవీ భాగవతమునందును కలదు. అందు దుర్వాసమహర్షి కుంతిభోజుని యింట 
చాతుర్మాస్య వ్రతదీక్షను జరిపెను. ఆ కాలమున కుంతీకుమారి ఆయనకు పరిచర్యలు సలిపెను. 


ఆ మహర్షి తన కనుగ్రహించిన మంత్రమహిమును పరీక్షించు ఉద్దేశముతో ఆమె తన యింటినుండియే 
సూర్యునాహ్వానించి గర్భవతియైనది. ఈ విషయము దాదికి తప్ప వేరెవరికిని తెలియదు. అంతఃపురమునందే పసివానిని 
గన్నది. అ పసివానిని విడిచిపెట్టుటకు బాధపడుచున్న సమయమున దాది యామెకు ధైర్యము చెప్పి, పెట్టెలో నుంచి 
తీసికొనిపోవుచుండెను. ఆమె కెదురు వచ్చిన రాధ విషయము తెలిసికొని, గొడ్రాలినైన తన కా పిల్లవాని నిచ్చినచో 
'పెంచుకొందునని అడిగిను. ఆ విధముగా దాదిద్వారా ఆ పసివాడు రాధ పెంపకము అనతిరథుని యింట పెరిగి 
పెద్దవాడయ్యెను. (ద్వితీయస్కంధము పుటలు 107, 108) 


ఇతని జన్మనక్షత్రము భారతమునం దీయకపోయినను శ్రీ మహాభారత సారోద్దారము-1వ సం. పుట 150 యందు 
“అజీ జనత్సుతం....' అని వివరింపబడినది. (కాని సంవత్సరము మాత్రము వివరింపబడలేదు) 


చైత్రవు మొదలుకొని 11వదియగు మావుమానమున శుక్సపక్షమునందు పాడ్యమినాడు చంద్రునివలె 
కర్ణుడుద్భవించెను. అనగా మాఘ ప్రతిపత్తు నందు కర్గుని నిషేక జన్మ - కుంతీ సూర్యుల సమాగమము గర్భోత్పత్తియు, 
అని యర్హము నీలకంఠీయ వ్యాఖ్య. 


ఆమె సద్యోగర్భమున కుమారుని ప్రసవించినది. (“సద్యోగర్భధరా కుంతీ కర్ణం ప్రాసూత తం సుతం” పే.152)” 
(పు. 1-3) 


ఈ అల్టాడ నారాయణరావుగారు కర్ణచరిత్రను సంగ్రహంగా సమీక్షించి సహృదయుల మన్ననల నందుకొన్నారు. 
వారి మాటలలో- 


“దేవగణమునందు సూర్యుడు క్షత్రియుడుగా పరిగణింపబడెను. శూరసేనుని కుమార్తెయు, కుంతిభోజుని 
దత్తపుత్రికయునైన కుంతీదేవి క్షత్రియ కాంత. కాని వీరిరువురి సంతానమయిన కర్ణుడు సూతపుత్రుడుగా పరిగణింపబడుట 
విపరీతమైన అంశము! 


కుంతీదేవికి దుర్వాసుండుపదేశించిన మంత్రము కర్గునిపాలిటి శాపముగా పరిణమించగా, అదియే పాండురాజుకు 
వరమయి ఐదుగురు కుమారులను ప్రసాదించెను. కుంతీకుమారి పసివాడైన కర్ణుని నదిలో విడుచుచు, “నీ ముద్వ 
మురిపాలను చూచి సంతసించు భాగ్యమున కే యిల్లాలు నోచుకొనెనో గద!" అని వాపోయెను. అతనిని చల్లగా చూచి 
కాపాడుమని సమస్త దేవతలకు మైక్కుకొనెను. కాని వివాహానంతర మామె తన టపేమను పాండవులవరకే పరిమితము 
గావించుకొనెను. అంతేకాక వారిని సంహరించనని కూడా అతనినుండియే వరము పొందుట మరింత విడ్టూరము! 


మరణానంతరము ధర్మజానిచే రాధేయునకు తిలోదకము లిప్పించుటయే ఆమె అతనికి చేసిన మహోపకారము! 


పీర్రిక్ర : 34 


బాల్య చాపల్యముచే దుర్వాసమంత్రమును పరీక్షించబోయిన కుంతీకుమారిని నిర్బంధించి, భాస్కరు డామెకు 
గర్భమును ప్రసాదించెను. ఆ పసివాని మంచిచెడ్డలను తానే చూచుకొందునని ఆమెకు మాటయిచ్చిను. కాని ఆ శిశువును 
సూతగృహమునకు చేర్చుటతోనే ఆయన తన బాధ్యత తీరిపోయినట్లు పిదప ప్రవర్తించెను! 


పాండుపుత్రుడయిన పార్భుడు ద్రోణుని ప్రియశిష్యుడయ్యెను. '....అన్న! ధనుర్ధరు లన్యులు నీ కంటె నధికులు 
గాకుండునట్టుగా గజపుదు విలువిద్య ఘనముగా” (ఆది. 5ఆ. 230)నని మాట యిచ్చుటయే గాక, ఆ మాటకు కట్టువడి 
ఏకలవ్యుని విద్యను మట్టిగలిపి, “గురువిను మాటయొక్క గౌరవము కూడ మంటగలిపెను! ద్రుపదుని బంధించి తెచ్చి 
గురుదక్షిణ సమర్ప్చించుకొన్నందుకు సంతోషముతో బ్రహ్మశిరోనామకాస్త్రమును కూడా ఉపదేశించెను! 


కాని, సూతపుత్రు డయిన కారణముగా కర్ణుడు బ్రహ్మాస్తోపదేశమున కనర్హు డయ్యెను! అంతేగాక తన ఆభిజాత్యము 
మరుగుపరచి విద్యలు నేర్చుకొనెనని భార్గవరామునిచే శపింపబడెను! అతడు రాధేయుడయి హస్తినాపుర సింహాసనార్హతను 
కోల్పోవుటయేగాక, దుర్యోధనుని అనుగ్రహముచే అంగరాజ్యాభిషిక్తుడగుటయు, “పవిత్రమైన పురోడాశమునకు కుక్క 
అనర్హమైనట్టు'గా భీమునిచే అభివర్ణింపబడి హేళనగావింపబడెను! 


ఇతడు పుట్టుకనుబట్టి క్షత్రియుడైనను, సూతులకు విహితములైన సంస్కారములను పొంది యుండెను. అందుచే 
క్షత్రియత్వమును బట్టి ప్రహరింపగల్గియుండియును, సూతత్వముచే శత్రు ప్రహారములకు తట్టుకొనలేక పలాయితుడగుచుండెను. 
(నీలకంఠాచార్యోక్తి - మహాభారత తత్త్వకథనము - 6వ భా. పే.1308) 


ఇంద్రు డర్దునునకు తోడునీడయై అతని మంచిచెడ్డలను విచారించెను. స్వయముగా అతనికి గురుత్వము 
వహించి ఐదు సంవత్సరములపా టస్త్రశిక్షణనిచ్చెను. (ఏకళ్చ పంచవర్శ్దాణి శస్త్రా దస్తాణ్యశిక్షత (విరాట.అ.49.శ్లో.8) తాను 
పలు శస్తాస్తముల నతని కిచ్చుటయేగాక, వరుణాది దిక్సాలకులచే గూడ ఇప్పించెను. కాని, భాస్కరు డందులకు 
విరుద్ధముగా, తాను కర్టునకు తండ్రినను విషయమును కూడా మరుగుపరచెను. కనీస మాతనిని భార్గవరామ, బ్రాహ్మణ 
శాపములనుండి తప్పించుట కయినను ప్రయత్నించలేదు! సురనాధథుడు పార్గుని విజయము నాశించి రాధేయుని కవచ 
కుండలముల నర్థించ దలచెనను విషయము తెలిసి, వానిని దానమియ్యవలదని వారింప జూచుటయు, మరణానంతర 
మతనిని త్రయోదశాదిత్యునిగా పరిణమింపజేయుటయు ఆయన అతనికి చేసిన ఉపకారములు! 


కన్యాగర్భమున జన్మించుటయే మహాపరాధమయినచో అందుకు కారణమయిన వారికి లేని శిక్ష యిత డనుభవింపవలెనా! 


అతిరథుడు ధృతరాష్ట్రునికి మిత్రుడు. ఆ పలుకుబడితోనే అతడు కృప ద్రోణుల వద్ద తన కుమారుని శిష్యునిగా 
జేర్చెను. కాని, వారును సూతకులము వారి కరమయినంతవరకే అతనికి విద్యనేర్చిరి! విద్యావిషయమున పార్షునితో నితనికి 
గల స్పర్ణయు, రాజ్యకాంక్షచే దుర్యోధనునకు పాండుపుత్రులతోడి వైరము వారిరువురను ప్రాణస్నేహితులను గావించినది! 


ఈ విధముగా కౌంతేయులయిన కర్టార్డునులు కౌరవ పాండవ పక్షములలోని వారయి, పరస్పరము బద్ధశత్రువు 
లగుటయే గాక, ఒకరినొకరు పరిమార్చుటకు కూడా ఆద్యంతము ప్రయత్నించిరి! 


పాండవులకు కృష్ణుని సహాయము లభించుటయే ఆ పక్షమువా రన్ని విధములైన గండముల నుండి గట్టెక్కి, 
చివరకు భరతవర్షమునకు సమాట్టులగుటకు కూడా కారణమయ్యెను. 


పీర్రిక : 35 


భీష్ముని సేనానాయకత్వమున తమ సేనలకు పట్టిన దుస్థితిని గూర్చి ధర్మజుడు వాసుదేవుని కడ తన గోడును 
వెళ్ళబోసికొనెను. ఆ సమయమున ఆయన ధర్మజు నూరార్చుచు, “ఎవడు పాండవవైరియో వాడు నాకును వైరియనుటలో 
సందియ మేటికి' నీ ప్రయోజనములు మదర్ధములే యగుటను నా ప్రయోజనములు త్వదర్థ్భము లగుటలో సందియమేటి?' 
కనెను. (భీష్మ 296) 


ఆ సందర్భముననే ఆయన పార్భనితో తనకు గల సంబంధమును గూర్చి 


తే. “సఖుండు సంబంధి బంధుండు సవ్యసాచి । నాకు నతనికినై యేను నరవరేణ్య! 
కూర్మిమై నిత్తు కండలు గోసియైన ।; నరయ నాయెడ నాతండు నట్టివాండ!' (ఆం. భార. తృతీయ 283) 


అని కూడా వివరించెను. దీనికితోడు భీష్మ ద్రోణులు కౌరవపక్షమున యుద్దమొనర్చినను వారు తమ మరణ 
రహస్యములను తెలుపుట ద్వారా పాండవులకు సహాయపడిరి! 


ధర్మజుడు భగవంతుడైన కృష్ణుని నమ్ముకొనగా, దుర్యోధనుడు కేవలము తన బలములను నమ్ముకొనెను. 
దీనినిబట్టి యా యుద్ధము దైవమానుషములకు జరిగిన సంఘర్షణగా తెలియవచ్చును! 


ఒక పక్షమునకు దేవతలు సహాయముండుటయు, వేరొక పక్షమునకు దానవులు తోడుండుటయు గమనించినచో 
ఇది దేవదానవ సంగ్రామముగా కూడా కాన్పించును! 


కర్ణార్దునుల ద్వంద్వయుద్ద సమయమున మునులు ధనంజయుని పక్షమున నుండిరి. వైశ్యులు, సూతులు, 
మరియు సంకరజాతులవారును రాధేయుని పక్షమున నిలిచిరి. దీనిని బట్టి యితని నభిమానించువా రధికసంఖ్యాకులని 
తెలియవచ్చును! 


ఇతనివలన లోకమున కొనగూడిన ఉపకారము కంటె అపకారమే అధికము కావున, నితనిని దుష్టునిగా 
పరిగణించిన వా రధికులు. “ధర్మలోపముచే జనించుటచే నీ కిట్టి బుద్ది పుట్టినది. సహవాసదోషముచే కురుసభలో 
పలుమార్లు పరుషముగా సంభాషించితి' వని గాంగేయు డితనితో పల్కెను. (భీష్మ పే. 343). 


క్షత్రియవర్గము యుద్ధ్దమరణము నొందుటక్రై కన్యాగర్భమున నితడు సృష్టించబడినట్లు (క్షత్రం స్వర్గం కథంగచ్చేచ్చస్త్ర 
పూతమితిప్రభో! సంఘర్ష్న జనన స్తస్మాత్‌ కన్యా గర్భోవినిర్మితః॥ (శాంతి.అ.2. 4 శ్లో) నారదుని వాక్యములను బట్టి 
తెలియుచున్నది. అందు నిమిత్తమే కౌరవులును సృష్టించబడిరి. అట్టివారు దుష్టులు గాక మంచివా రెట్లగుదురం? 
భూభారము తగ్గించుటకై అవతరించిన వాసుదేవుని ఆశయము నెరవేరుటకు వీరి తోడ్పాటు తప్పదు గద! 


ఇతడు పాండవులపై ద్వేషము నూరిపోసెనేగాని, వారితో సయోధ్యగా మెలగుటకు ప్రోత్సహించలేదని నింద 
యున్నది. దుర్యోధను డితనిని పాండవులవలన భయముతో చేరదీసెనేగాని, అంతకన్న వేరే సదుద్దేశముతో ఎంతమాత్రము 
కాదు. హస్తినాపుర సింహాసన వుధిష్టించుటయే అతని ప్రధానాశయము. అందు కడ్డు తగిలిన కురువృద్భుడును, 
పితామహుడునయిన భీష్మునియొక్కయు, విద్యాగురువు, బ్రాహ్మణుడునయిన ద్రోణునియొక్కయు మాటలనే అతడు 
లక్ష్య పెట్టలేదు. అట్టివాడు కేవలము సూతపుత్రుడును, తన కాశ్రితుడునైన కర్షుని మాటలను మాత్రము శిరసావహించునా? 
ఆ కారణమునను, తనను వృద్ధిలోనికి తెచ్చెనను విశ్వాసముతోను రాధేయుడు సుయోధనుని అభిప్రయములనే సమర్థించెను. 

ఇంద్రున కితడు చేసిన దానము కూడా ప్రశస్తమయినది కాదని విమర్శయున్నది. ప్రత్యామ్నాయ దానమొనర్పుమని 
యితనికి సూచించినది భాస్కరుడు. అంతవర కితని కా ఉద్దేశము లేదు. అంతకుమునుపే అతడు ప్రతిదినము అసంఖ్యాకులయిన 
యాచకులకు పలువిధములైన దానము లిచ్చెను. కాని వారెవరినుండియు, ఏమియు నాశించలేదు. అట్టి దాతృత్వనిష్టను 
పురస్కరించుకొనియే పురందరు డీతని యాచింపనెంచెను. 'కీర్తిశరీరము మాసిపోకుండుటకై కవచకుండలములు దానమిచ్చినను, 
తన స్వామికార్యమునకై శక్తి నడిగి పుచ్చుకొనుటచే కీర్తిరీరమునకు మచ్చ వచ్చెనని వజ్ఞల వారి సమర్థన! (కర్ణచరిత్రము 


-. పే.66) 
ఇతడు తనయుడుగా కుంతీదేవి కోర్కెను తీర్చెను! 
తండ్రి ఆదిత్యునకు భక్తుడై మెలగిను! 
సూతదంపతుల విషయమున సుతుని బాధ్యతలను విస్మరించలేదు! 
దానవీరుడుగా ఆచంద్రతారార్కమైన కీర్తిని సంపాదించెను! 
నమ్మినబంటుగా తన స్వామికై ప్రాణత్యాగమొనర్చను! 


దుష్టచతుష్టయమునందు దుశ్శాసనునిలో ప్రశంసించదగిన అంశమేమియు లేదు. అందుచే అతనిపై గ్రంథములు 
వ్రాసినవారు కానరారు. కౌరవాధీశులు తన పూర్వులకొనర్చిన ద్రోహమునకు ప్రతీకారముగా శకుని, ధార్తరాష్టులకు పాండవులతో 
వైరము కల్పించి, వారిని మట్టుపెట్టి తనకక్ష తీర్చుకొన్నట్ట్లు కొన్ని రచనలున్నవి. అదే విధముగా దుర్యోధనుని రాజ్యార్హతను 
సమర్థించుచు, మయసభలో అతడు భంగపడిన ఘట్టములను విశ్లేషించుచు గ్రంథములు రచించిన వారును ఉన్నారు. 
కాని, వారందరికంటె అత్యధికమైన సానుభూతిని సంపాదించుకొని, పలువురు కవిపండితులచే పెక్కు గ్రంథములు 
వ్రాయించుకొనగల్గిన ఘనత మాత్రము కర్గునకే దక్కినది! 


విద్యా విషయమునగాని, సాంఘికముగా గాని ఆనా డాత డెదుర్కొనిన పరిస్థితులీనాడు లేవు. కాని, కుంతీపుత్రుల 
సంఖ్య మాత్రము దినదినాభివృద్ధి చెందుచుండుట చింతింపదగిన అంశము!” (పుట 111-114). 


కర్ణుడు మహావీరుడుగానే కాక దానవీరుడుగా, మానవీరుడుగా ప్రజల హృదయాలలో ప్రతిష్టితుడై ఉన్నాడు. 
సహజకవచకుండలాలను కీర్తించి ఇంద్రుడికి దానం చేసే ఘట్టంలో అతడు పలికిన మాటలు కర్ణకీర్తిపతాకలు! 


దానవీరుడుగా 


లూ 


“విప్రులు గడునర్ధి వేండినం గడిమితో. । బొచ్చెంబు సేయక యిచ్చు టొకటి; 
బలితంపు6. బగతుర6 బరిమార్చు టొక్కటి, | దండియై యనింజచ్చు టొండె నొకటి; 
శరణాగతుని నెట్టి శత్రువునైనను | గరుణించి చంపక గాచు టొకటి; 

భామినీ ద్విజవృద్ద బాలాతురులకైన । యాపద జెచ్చెరం బాపుటొకటి 


ఆ. యనఘ! యివి వ్రతంబులై చెల్లు నాకు; నిం । దొకటి తప్పెనేని వికలకీర్తి 
నగుదు6 గాన యిత్తు నఖిల భావముల నా । ఖండలునకు. గవచకుండలములు”. (అరణ్య.7.295) 

యళశోవిరుడుగా, మానవీరుడుగా - 
ఆ. “కీర్తి విడువంజాలం, గీర్పితో మెలంగంగం | జావు వచ్చె నేని. జత్తు. గాని: 
జగములోన నెల్ల సడికంటె. జావు మే | లనంగం బరంగు మాట యనఘ! వినవె!' (అరణ్య.7.293) 
ఈ మాటలు ఇప్పటికీ ఆంధ్రుల నాల్కలమీద కర్ణకీర్తి గీతాలవలె లాస్యం చేస్తూనే ఉన్నాయి! కర్ణుడు స్వయంగా 
ప్రకాశించే ఉజ్జ్వల వీరనక్షత్రం. 


5. కర్ణపర్వం: అంతరారం: 
ణ థి 


అధ్యాత్మవిదులు మహాభారతాన్ని అధ్యాత్మశాస్త్రంగా భావిస్తారు. భారతేతిహాస పురాణాలు స్వభావతః అధ్యాత్మికపరమైన 
ప్రతీకాత్మక ప్రవృత్తులతో ప్రకాశిస్తూ ఉంటాయి. ప్రసిద్ధ కావ్యాలూ, ప్రబంధాలూ ఈ మార్గంలో పయనించి ప్రామాణి కత్వాన్ని 
సాధిస్తాయి. అందువలన మహాభారతం అధ్యాత్మిక ప్రతీకార్థ ప్రవృత్తి కలిగిన ఇతిహాసం! 

కర్ణపర్వంలో అసమగ్రయోగాన్ని బుజుమనోవృత్తితో ఎదిరించే సాధన అంతరార్ధంగా నిక్షిప్తం చేయబడింది. కర్ఫుడు 
యోగమార్గాన్నీ దుర్యోధనుడు ముక్తిమార్గాన్నీ నాశనం చేసే తామసవృత్తికీ ప్రతీకలు. ద్రోణుడి తరువాత కర్షుడిని సేనాపతిగా 
అభిషేకించాడు. ద్రోణుడంటే అసమగ్రజ్ఞానమార్గం. అది బుజువృత్తితో సాత్వికవృత్తులు (ధర్మరాజాదులు) సాగించే సాధనను 
్రష్టం చేయలేకపోయింది. అప్పుడు ఆ సాధనను అసమగ్ర యోగమార్గం (కర్ణుడి) ద్వారా సాధించాలని తామసికవృత్తి 
పూనుకొన్నది. 


దుర్యోధనుడు కర్షుడి కోరిక మేరకు మద్రపతిని అతడి రథసారథిగా ఒప్పించాడు. “మద్ర అంటే అహంకార 
మమకారాలను అగ్నివలె నాశనంచేసే జ్ఞానమని అంతరార్థం. శల్యుడి సారథ్యం కుదిరితే కర్ట్షుడు కృష్ణసారథ్యం పొందిన 
అర్జునుడితో దీటు కాగలుగుతానని భావించాడు. అంటే యోగమార్గానికి కుంభకస్థితిలో కలిగిన సగం జ్ఞానానికి మరికొంత 
నిరహంకార ప్రవృత్తిగల జ్ఞానసహాయం కూడా లభిస్తే, కృష్ణసారథ్యంలో ఉన్న (నిర్బృతితత్వం యొక్క తోడ్పాటుతో ఉన్న 
బుజుమనోవృత్తితో (అర్జునుడితో) సరితూకం పొందవచ్చునని భావించాడని అంతరార్థం. శల్యుడు ధర్మరాజుకు సహాయం 
చేయాలనిపోతే మార్గమధ్యంలో దుర్యోధనుడి యుక్తిలోపడి అతడికి సాయంచేస్తానని మాట ఇచ్చాడు. అటు ధర్మరాజుకూ 
తన సారథ్యంలో సహాయం చేస్తానని మాట ఇచ్చాడు. అంటే శల్యుడు సాధకుడిలోని ద్వైతవృత్తికి ప్రతినిధి. సాధకుడు తనకు 
తెలియకుండానే చంచలత్వంతో ద్వైధీభూతమైన ప్రవృత్తిని ప్రకటిస్తాడని గ్రహించాలి. 


శల్యుడు కర్ద్ణుడికంటె తాను గొప్పవాడినన్నాడు. అంటే యోగమార్గంకంటె నిరహంకార జ్ఞానమార్గం గొప్పదని అర్థం. 
దుర్యోధనుడు శల్యసారథ్యాన్ని కుదిరించాడు. దానివలన అర్జునుడిపై విజయం సాధించదలచాడు. అంటే- నివృత్తితత్వం 
(కృష్ణ) సహాయంతో బుజుమనోవృత్తి (అర్జునుడు) బలం పొందినట్లుగా అహంకార మమకారరహితవృత్తియొక్క (మవద్రరాజు 
యొక్క) సహాయంతో యోగమార్గం (కర్ణుడు) బలపడాలని తామసనవృత్తి (దుర్యోధనుడు) ప్రయత్నించటం జరిగింది. 
యోగమార్గంలోని లోపాలను చెప్పటమే శల్యుడు కర్గుడిని నిరుత్సాాహపరచటంలోని అంతరార్థం. కర్దుడు శల్యుడిని 
నిందించాడు. జ్ఞానమార్గ యోగమార్గాలలోని లోపాలను గుణాలను సవిమర్శకంగా అంతరార్థపరంగా సాధకులకు అందించటానికే 


శల్యకర్ణుల సాంకర్యసంవాదాన్ని వ్యాసమహర్షి కల్పించాడని అధ్యాత్మవిదులు భావిస్తారు. 

కర్ణపర్వంలో ప్రవర్తిల్లిన ద్వంద్వయుద్దాలలో మొదట పేర్కొనదగింది భీమ దుశ్శాసనుల యుద్దం. భీముడు 

వ౨ంిర్సా థె టయ 
దుశ్శాసనుడిని ఘోరంగా సంహరించాడు. దుశ్శాసనుడంటే సాధకుడిలోని తామసిక వృత్తులలో ప్రబలవృత్తి అయిన 
దుష్టవిషయికమైన శాసనవృత్తి. భీముడంటే సాధకుడిలోని అభయవృత్తి. దీనిని బట్టి అభయవృత్తి దుష్టవిషయక శాసనవృత్తిని 
నాశనం చేసేసాధనను ఆ ఘట్టం ప్రబోధిస్తున్నదని భావం. 


ఈ పర్వంలో శ్రేస్టమయింది కర్ణార్డునుల ద్వంద్వయుద్ధం. దీనిని సాధకులు ఈ విధంగా భావన చేయాలి. 
తామసికవృత్తికి వశపడిన యోగమార్గమూ (దుర్యోధనుడి పోషణలో ఉన్న కర్షుడూ) సాత్యికవృత్తితో కూడిన బుజుమనోవృత్తి 
(ధర్మజానుజుడైన అర్జునుడూ) తీవ సంఘర్షణలు సాగించాయని గ్రహించాలి. 


ఆ యుద్ధంలో కర్ణుడి రథచక్రం భూమిలో దిగబడింది. కర్టుడు రథచక్రాన్ని పై కెత్తుతూ ఉన్న సమయంలో కృష్ణుడి 
ప్రోత్సాహంతో అర్జునుడు ఘోరమైన బాణంతో (అంగీరసీ కృత్యను ప్రయోగించి) చంపాడు. దీని అంతరార్థాన్ని ఇట్లా 
భావించాలి. యోగసాధకుడు జ్ఞానమార్గాన్ని ప్రతిఘటించి అంటే - కుంభకాన్ని విడిచినపుడు భూతత్త్వ ప్రకృతి నుండి పైకి 
లేవలేక ఆ భూతత్త్వ ప్రకృతిలోనే దిగబడి కూరుకొనిపోయి ఉండటాన్ని కర్గుడి రథచక్రం క్రుంగిపోవటంలోని తాత్పర్యం. 
అప్పుడు సాధకుడు జ్ఞానమార్గంలోకి మారి నిర్వృతితత్వంయొక్క సహాయనహకారాలతో ఒక్కసారిగా బుజువృత్తివలన 
దేహంలోని వాసనారాహిత్యంతో అమనస్కుడై ముక్తిని పొందవచ్చుననే తత్త్వాన్ని చెప్పేదే శ్రీకృష్ణుడి (ప్రేరణతో అర్జునుడు 
బాణప్రయోగం చేసే ఘట్టం. కర్ణదేహంనుండి జ్యోతి వెడలి సూర్యుడిలో కలిసిపోవటంలో అంతరార్థ మదే. అర్జునుడు 
కర్ణుడిని చంపాడంటే - యోగమార్గాన్ని జ్ఞానమార్గం తనలో విలీనం చేసికొనటమే. జ్ఞానమార్గంలోని నిర్బృతితత్తంతో కూడిన 
బుజువృత్తిద్వారానె తమ సాధన సిద్దిస్తుందనీ, అట్ట్లాకాక కేవలయోగమార్గంలో ముక్తి లభించదనీ తెలిసికొని, యోగమార్గాన్ని 
జ్ఞానమార్గంతో ముడిపెట్టుకొనాలనీ యోగమార్గసాధకులు గ్రహించే తత్త్వమే కర్ణపర్వ పరమార్థం! (వివరాలకు చూడు: డా॥ 


వేదుల సూర్యనారాయణశర్మ గారి “అంతరార్థ భారతము*”.) 
6. కవిత్రయ మహాభారతం: వ్యాఖ్యానం 


తెలుగులో ఆదికావ్యమైన ఆంధ్రమహాభారతం అవతరించి వెయ్యేళ్ళుకావస్తున్నా, ఇంతవరకు దానికి సమగ్రవ్యాఖ్య 
వెలువడలేదు. ఆంధ్రుల అభిమాన దైవమైన శ్రీ వేంకటేశ్వరస్వామివారి అనుగ్రహంతో కవిత్రయ మహాభారతానికి తెలుగులో 
శిష్టవ్యావహారిక భాషలో సరళవ్యాఖ్య వెలువడటం ఆంధ్రావళి ఆనందించే అపూర్వ సాహిత్యోత్సవం. శ్రీ తిరుమల తిరుపతి 
దేవస్థానంవారు భారతీయ వైదిక ధర్మప్రచార మహోద్యమాన్ని చేపట్టి మహనీయంగా సాగిస్తున్నారు. అందులో ఈ పంచమవేద 
వ్యాఖ్యాన ప్రణాళిక ఒక మహత్తర సారస్వత యజ్ఞం. ఏడుకొండలరాయడు మాత్రమే చేపట్టి ధర్మరక్షణ కళాప్రావీణఖ్యంతో 
ఈ బృహత్తర ధర్మకార్యాన్ని ప్రజలకు ప్రసన్నంగా ప్రసాదించగలిగిన పరమదయాళువు. ఆ దేవదేవుడి కృపాకటాక్షంతో 
పండితులు పదునెనిమిది పర్వాల ఈ దివ్యప్రబంధమండలిని పరిష్కరించి సర్వాంగసుందరంగా ప్రచురించి, సామాన్య 
జనులకు అందుబాటులో ఉండేటట్లు చేయటం తెలుగువారు చేసికొన్న వెలుగుల పుణ్యం. ఈ పవిత్ర మహత్తర 
ప్రయత్నానికి శ్రీ తిరుమలేశుడి పక్షాన బాధ్యతవహించి, అభ్యుదయ పరంపరను విజయవంతంగా సమకూరున్తున్న 


గ 


మాన్యులు, మహనీయులు టి.టి.డి. బోర్డు ఛైర్‌మన్‌, నభ్యులు, కార్యనిర్వహణాధికారి మొదలైన అధికారులూ, వారి 

సహకారులూ, సంపాదక సలహామండలుల సభ్యులూ, వ్యాఖ్యాతలుగా పాల్గొన్న విద్వన్మణులూ, ఎడిటోరియల్‌ సెల్‌ 
సభ్యులూ, వలురకాలుగా ఈ కార్యక్రమంలో తోడ్పడుతున్న అధికారులూ, అనధికారులూ ధన్యులు. వారికి నా 
కృతజ్ఞతాభివందనాలు. 


పదునెనిమిది పర్వాలలో ఆదిపర్వం మొదటి సంపుటి. అది రండు భాగాలుగా వెలువడింది. సభాపర్వం రెండవ 
సంపుటిగా రూపుదిద్దుకొన్నది. విసృతమైన ఆరణ్యపర్వం మూడవసంపుటిగా 'రెండుభాగాలలో ప్రచురించబడింది. మొదటి 
భాగం నన్నయ రచించిన ఆరణ్యపర్వభాగం. రెండవభాగం ఎర్రాప్రగడ పూరించిన అరణ్యపర్వ శేషం. ఈ విధంగా 
ఆరణ్యపర్వం విభజించబడి ప్రచురించబడటం తెలుగులో ప్రథమం. నాల్గవ, అయిదవ, ఆరవ, ఏడవ సంవుటులుగా 


విరాట, ఉద్యోగ, భీష్మ ద్రోణ పర్వాలు వెలువడ్డాయి. ఇప్పటి ఈ ఎనిమిదవ సంపుటి కర్ణపర్వం. 


కర్ణపర్వ వ్యాఖ్యానంలో ముగ్గురు మహాపండితులు పాల్గొన్నారు. ప్రథమాశ్వాసానికి కీ.శే.శ్రీ ఏలూరిపాటి 
అనంతరామయ్యగారు, ద్వితీయాశ్వాసానికి డాక్టర్‌ యస్వీరామారావుగారు, తృతీయాశ్వాసానికి కీ.శే. డాక్టర్‌ మరుపూరి 
కోదండరామిరెడ్డిగారు వ్యాఖ్యానం వ్రాశారు. విద్వద్విమర్శకులైన వీరు సరసమైన రచన చేశారు. ఈ పర్వానికి తగిన పీఠికను 


నేను సంతరించాను. ఇవి ఆంధ్రుల ఆమోదాన్ని పొందుతాయని ఆశిస్తున్నాను. 


ఈ సంపుటి ఈ విధంగా రూపొందటానికి తోడ్పడిన మిత్రులు, విద్వన్మణులు డాక్టర్‌ జొన్నలగడ్డ మృత్యుంజయరావుగారికీ, 
శ్రీ క. సత్యరామప్రసాదుగారికీ, శ్రీ ఎన్‌.ఎస్‌. హరనాథ్‌గారికీ, శ్రీ జి.రాధాకృష్ణగారికీ, శ్రీమతులు సుశీలా లక్ష్మీ విద్యానాథులకు, 


కె 
డాక్టర్‌ వి.యస్‌.లక్ష్మిగారికీ నా హార్దిక కృతజ్ఞతలు. 
ఇ 


పరమ కల్యాణ భద్రమూర్తి అయిన శ్రీ పద్మావతీ నహిత శ్రీ వేంకటేశ్వరస్వామివారు వేదవేద్యులు, వేదాంత 
గమ్యులు, పరతత్త్వరూపులు అయినా భక్తసులభులు, సాహిత్య సంగీత కళాప్రియులు, రసానందమూర్తులు. ఆ స్వామికి 
ఈ పంచమవేదం అక్షరమైన తోమాలసేవ; వ్యాఖ్యానం సుగంధపరిమళ సేవ; విశేషాంశాలు ఉజ్వ్వలాలంకార సేవ. పీర్రిక్ర 


విరాణ్మూర్తికి మంగళనీరాజన సేవ. ఈ సర్వం స్వామివారికి సారస్వతమైన అక్షరార్చన! 


సత్య శివసుందర రూపులైన స్వామివారి దివ్యసన్నిధిలో ఈ వ్యాఖ్యాసంపుటిని వాబ్మయారాధనలోని భాగంగా 
పుణ్యపూజకు సుమమంజరిగా సమర్ప్చించుకొంటున్నాడు. విశ్వశ్రేయస్సును ప్రసాదించుమని స్వామివారిని వేడుకొంటున్నాను. 


జి.విసుబహ్మణ్యం 
చహాదరాబాదు ప్రధాన సంపాదకుడు 
15-7-2004 కవిత్రయ మహాభారతం ప్రాజెక్టు 


తిరుమల తిరుపతి దేవస్తానం 


కర్ణపర్వ కథాసారం 


రణరంగంనుండి తిరిగి వచ్చిన సంజయుడు కర్షుడి మరణవృత్తాంతాన్ని ధృతరాష్ట్రుడికి చెప్పాడు. ఆ రాజు 
శోకోపహతుడై కర్ణుడితోపాటు దుర్యోధనుడు కూడా మరణించినట్టుగా భావించి మూర్చపోయాడు. ఆ తరువాత శ్రైత్యోపచారాలతో 
సేదదీరి నిట్టూర్పులు సారిస్తూ మనస్సులో చింతిస్తూ, దురదృష్టాన్ని నిందిస్తూ, పాండవులను ప్రశంసిస్తూ, తన బుద్ధినీ శకుని 
కుటిలస్వభావాన్నీ నిందించుకొంటూ, దుర్యోధనుడు చావలేదని తెలిసి ఉఊరడిల్లి, కర్ణుడూ, తనయులు, దుర్యోధనుడి 
తమ్ములు చచ్చారని విని, దుశ్శాసనుడి వక్షాన్ని చీల్చి భీముడు పచ్చినెత్తురు త్రాగినసంగతి తెలిసికొని కొంతసేపు నిశ్చేష్ప్టడయ్యాడు. 
ఆ తరువాత కర్ణాదుల మరణానికి బోరున విలపించాడు. జలాగ్ని విషప్రాయోపవేశాదులలో దేనితోనైనా మరణించాలని 
సంకల్పించాడు. కాని, సంజయుడి అనునయోక్తులతో తేరికొని జరిగిన కథనంతా వివరంగా చెప్పుమని అడిగాడు. సంజయుడు 
చెప్పనారంభించాడు. 


కర్గుడిని సర్వసైన్యాధ్యక్షుడిగా అభిషేకించుమని దుర్యోధనుడికి అశ్వత్థామ సలహా చెప్పాడు. దుర్యోధనుడు 
సంతోషించి కర్టుడు పాండవులను జయించగలడనే ఆశతో సర్వసైన్యాధ్యక్షుడిని చేశాడు. పాండవుల మదమణచి విజయాన్ని 
సాధిస్తానని కర్ణుడు శపథం చేశాడు. బంధుమిత్రులతో అర్జునుడిని రణంలో చంపి సామాజ్యాభిషేకం చేస్తానని బాస 
ఇచ్చాడు. కౌరవు లాతడి వీరోక్తులకు ఉప్పాంగిపోయారు. కర్ణుడు రణోత్సాహంతో యుద్ధరంగంలో ప్రవేశించాడు. 


మొదటినాటి యుద్ధం: 


మొదటినాటి యుద్ధంలో కర్ణుడు మకరవ్యూహాన్ని పన్నాడు. అందులో తుండంలో కర్దుడూ, కళ్ళలో శకునీ 
ఉలూకుడూ, శిరంలో అశ్వత్థామా, కంఠంలో దుశ్ళాసనాదులూ, ఉదరంలో దుర్యోధనుడూ, అతడి ముందు ఎడము 
పాదంలో నారాయణ గోపాలసేనతో కృతవర్మా కుడిపాదంలో త్రిగర్త దాక్షిణాత్యులతో కూడిన కృపాచార్యుడూ, వెనుకభాగంలో 
ఎడమకుడి పాదాలలో శల్య సుషేణాదులూ, తోకలో చిత్రుడనే రాజూ, అతడి తమ్ముడు చిత్రసేనుడూ నిలిచేటట్లుగా 
సుస్థిరమైన వ్యూహాన్ని ఆయత్తం చేశాడు. 


ధర్మరాజు చతురంగ బలోల్హ్తానంతో వచ్చి కౌరవసైన్యాన్ని చూచాడు. కర్షుడిని చూపుతూ అర్జునుడితో ఇట్లా 
అన్నాడు: “విజయా! చూచావా! కౌరవసైన్యం పలచబారింది. కర్ణుడు యుద్దభారాన్నంతా తన భుజాలమీద వేసికొని 
మొగ్గరంలో మొదట నిలబడ్డాడు; బలగర్వాలను ప్రదర్శిస్తున్నాడు. వనవాసంలో మనలను దుఃఖవార్థిలో ముంచిన 
దుర్మార్లు డీతడే. ఇతడిని బాణాలతో వధించుము. ఇప్పుడున్న కౌరవవీరులలో పరాక్రమంతో పోరగల్గినవాడూ, దుర్యోధనుడికి 
హితుడూ అయిన కర్గుడిని నిర్దాక్షిణ్యంగా చంపి విజయాన్ని సాధించుము”* - అని ప్రోత్సహించాడు. 


అర్జునుడు కౌరవుల మకరవ్యూహానికి ప్రతిగా అర్ధచంద్రవ్యూహాన్ని పన్నాడు. తాను మధ్యప్రదేశంలో ఉన్నాడు. 
ఇరువైపుల శృంగాలుగా భీమ ధృష్టద్యుమ్నులను నిలిపాడు. యుధిష్టిర నకుల సహదేవులను పింగలిగా ఉండేటట్లు 
నిలిపాడు. యుధామన్యు ఉత్తమౌజులను అంగరక్షకులుగా చేశాడు. 


కర్ణుడి చేతిలో కృష్ణార్దునులూ, పాండవులూ చనిపోతారని దుర్యోధనుడు మనసులో ఉప్పాంగిపోయాడు. కర్ష్ణుడితో 
సహా దుర్యోధనుడు దుర్మరణం పాలౌతాడని ధర్మరాజు మనసులో తలంచాడు. పోరు ఘోరంగా ప్రారంభమయింది. 
రణరంగం రక్తసిక్తమైపోయింది. భీమసేనుడితో తలపడి క్షేమధూర్తి ప్రాణాలు కోల్పోయాడు. క్రమంగా ద్వంద్వయుద్దాలు 
ప్రవర్తిల్హాయి. కర్షుడిని నకులుడు, అశ్వత్థామను భీముడు, విందానువిందులను సాత్యకి, శ్రుతకర్మను చిత్రసేనుడూ, 

చిత్రుడిని ప్రతివింధ్యుడూ, దుర్యోధనుడిని ధర్మరాజూ, సంశప్తకులను అర్జ్హునుడూ, కృపాచార్యుడిని ధృష్టద్యుమ్నుడూ, 
కృతవర్మను శిఖండీ, శల్యుడిని శ్రుతకీర్తీ, దుశ్ళాసనుడిని సహదేవుడూ ఎదుర్కొన్నారు. అందులో ప్రతివింధ్యుడు చిత్రుడిని 
చంపాడు. సహదేవుడితో యుద్ధంచేస్తూ మూర్చిల్లాడు. కర్గ్ణుడు నకులుడిని విరథుడిని చేసి అవమానించాడు. కృపాచార్యుడి 
చేతిలో ధృష్టద్యుమ్నుడు ఓడిపోయాడు. ధర్మరాజుతో యుద్ధంచేసి దుర్యోధనుడు విరథుడయ్యాడు, మూర్చిల్లాడు. ఈ 
విధంగా ద్వంద్వయుడ్దాలతో ఆనాటి యుద్ధం ముగిసింది. 


కర్ణుడి రెండవనాటి యుద్ధం : 


'రెండవనాడు ధర్మరాజు బృహస్పతి మతాన్ని అనుసరించి దుర్ణయవ్యూహం పన్నాడు. కర్ణుడు దుర్యోధనుడిని 
సమీపించాడు. “అర్జునుడికి గాండీవమున్నా, అక్షయ తూణీరాలున్నా అగ్నిదేవు డిచ్చిన అభేద్య రథమున్నా ఆవధ్యరథ్యాలున్నా 
నాకు దిగులు లేదు. కాని, భువనప్రవర్తకుడైన శ్రీకృష్ణుడు రథసారథ్యం చేస్తూ ఉండగా పార్టుడి పరాక్రమం అసాధ్యమై 
ఉంటుంది. కాబట్టి సారథ్యంలో శ్రీకృష్ణుడికంటె ఎక్కువ నేర్ప్చుగల మద్రదేశాధిపతి అయిన శల్యుడిని నాకు రథసారథిగా 
సమకూర్చాలి. అట్లా చేస్తే అవశ్యం అర్జునుడిని హతమారుస్తాను' - అని కోరుకొన్నాడు. దుర్యోధనుడు సంతోషించి శల్యుడి 
వద్దకు పోయి కర్షుడికి రథసారథ్యం చేయుమని వినయంతో ప్రార్ధించాడు. శల్యుడు ముందు కొన్ని పేచీలు పెట్టినా, 
చెవులకు చేదైన మాటలైనా అతడు చెప్పినవి రథికుడు వినే నియమంతో సారథ్యానికి అంగీకరించాడు. దుర్యోధనుడు 
శల్యుడికి త్రిపురాసుర వృత్తాంతం చెప్పాడు. 


సారథి రథికుడి యోగక్షేమాలనూ, విజయాన్నీ కోరాలి. అతడిలో ఉత్సాహాన్ని రేకెత్తించే మాటలు మాట్లాడాలి. కాని, 
శల్యుడు ధర్మజుడి కిచ్చిన వరంప్రకారం కర్ణుడి హృదయాన్ని బాధపరిచే మాటలను, పాండవుల పరాక్రమాన్ని ప్రశంసించే 
వాక్యాలను, కర్ణుడి లోపాలను ఎత్తి చెప్పే ఎత్తిపొడుపు మాటలను, వద్దన్నకొద్దీ పలుకుతూ కర్ణుడి ఉత్సాహాన్ని నీరుగార్చ్బీ 
యత్నం చేశాడు. అందు కాతడు చెప్పిన హంనకాకీయోపాఖ్యానం చక్కని ఉదాహరణం. అందువలననే నమ్మించి 
మార్గదర్శకులై మనసు నొవ్వబలికే మాయావుల వర్తనాన్ని “శల్య సారథ్యం' అని లోకంలో వ్యవహారంలోకి వచ్చింది. 
అడుగడుగునా శల్యుడి మాటలు శల్యాలవలె మనసును బాధించినా, అభిమానధనుడైన కర్ణుడు యుద్దొత్సాహాన్ని 
పోషించుకొంటూ ముందుకు సాగాడు. మనసువిప్పి తనకుగల శాపవృత్తాంతాల నన్నింటినీ అతడితో చెప్పుకొన్నాడు. 


పరశురాముడిని మెప్పించి కర్ట్ణుడు బ్రహ్మాస్తాన్ని పొందాడు. కర్ణుడు బ్రాహ్మణుడనని అబద్ధమాడి అస్త్రరహస్యాలను 
పొందాడు. అతడి క్షత్రియోచిత వర్తనాన్ని గమనించి పరశురాముడు కోపించి “అవసరం వచ్చినప్పుడు బ్రహ్మాస్త్రం స్ఫురించకుండా 
పోతుం” దని శపించాడు. ఒక బ్రాహ్మణుడి యజ్ఞధేనువును పొరపాటున తన బాణంతో చంపినందుకు ఆ విప్రుడు కోపించి, 
వచనశల్యాలతో నిహతుడయ్యేటట్ట్లూ, యుద్దంలో అత్యంతోత్సాహాన్ని ప్రకటిస్తున్నప్పుడు రథచక్రం నేలలో క్రుంగేటట్టూ, 
ఎవరిని ఎదుర్కొని గెలవాలని శ్రమిస్తూ ఉంటాడో అతడి చేతిలోనే కర్ణుడు చనిపోయేటట్లూ శపించాడు. ప్రపంచంలో ఏ 
మహావీరుడిని గురించీ తనకు భయం లేదు కాని, జామదగ్న్య బ్రాహ్మణ శాపాలు మాత్రం తనకు భయాన్ని కలిగిస్తాయని 
కర్ణుడు శల్యుడితో ఆత్మీయంగా చెప్పుకొన్నాడు. అతడు దానిని సాకుగా తీసికొని కర్ణుడి మనస్సు వికలమయ్యేటట్లు పలు 
మాటలు మాట్టాడాడు. కర్ణు డతడిని మందలించి రథాన్ని ముందుకు సాగించుమన్నాడు. శల్యుడు ఆ సమయంలో 
కనబడుతున్న ఉత్పాతాలను పేర్కొన్నాడు. కర్ణుడు వాటిని లెక్కచేయకుండా తన వ్యూహాన్ని ముందుకు కదలించాడు. 


త్రిగర్తులు అర్జునుడిని చుట్టుముట్టారు. మేఘాలు క్రమ్ముకొన్న సూర్యుడివలె కాంతిహీనుడై ఉన్నాడని పార్టుడిని 
కర్ణుడు వ్యాఖ్యానించాడు. శల్యుడు మేఘాలు సూర్యుడి కాంతిని తగ్గించలేవనీ, అవి తాత్కాలికాలనీ పార్భడి పరాక్రమాన్ని 
ప్రశంసించి పాండవుల బలశౌర్యాలను కీర్తించాడు. ధర్మపరులైన పాండవులకు జయం కలుగుతుందని సూచించాడు. 
దుర్యోధనుడు కర్ణపరాక్రమాన్ని కీర్తించి యుద్దాత్సాహాన్ని కలిగించాడు. అశ్వత్థామ ధృష్టద్యుమ్నుడిని చంపితే తప్ప పాండవులను 

ఓడించలేమని భావించి విజృంభించారు. దుర్యోధనుడు భీముడిని డీకొన్నాడు. కర్ణుడు ధర్మజుడిపై దాడి చేశాడు. కౌరవసైన్యం 
క్రమ్ముకొని పాండవ సైన్యాన్ని చుట్టుముట్ట నారంభించింది. ధర్మరాజు కర్ణ విజృంభణాన్ని అర్జునుడికి చూపించి అతడిని 
ఓడించటానికి పురికొల్పాడు. అర్జునుడు కర్షుడిని వధించితీరుతానని మాట ఇచ్చాడు. 


రెండువైపుల నున్న వీరులు ద్వంద్వయుద్దానికి సిద్ధమయ్యారు. భీముడు దుర్యోధనుడిని, నకులుడు వృషసేనుడిని, 
సహదేవుడు సౌబలుడిని, శతానీకుడు దుశ్శాసనుడిని, సాత్యకి కృతవర్మను, ధృష్టద్యుమ్నుడు అశ్వత్థామను, ఉపపాండవులు 
శిఖండిని, ధర్మరాజు కృపాచార్యుడిని ఎదుర్కొని యుద్ధం చేయనారంభించారు. వ్యూహ మధ్యభాగంలో ఉన్నా కర్ణుడు 
లెక్కచేయక ధర్మరాజు మీదికి దూసికొని పోవసాగాడు. దానితో వ్యూహంలో నియమం తప్పి వీరులు యథేచ్చగా యుద్ధం 
చేయనారంభించారు. సంశప్తకులు పొంగినసముద్రంవలె అర్జునుడిపై పడ్డారు. అతడు చెలియలికట్టవలె అడ్డపడి వారిని 
నిలువరిస్తున్నాడు. శల్యుడు పార్ధపరాక్రమాన్ని ప్రశంసించి కర్షుడికి కన్నెర్ర కలిగించాడు. అతడు పాండవసేనపై దారుణంగా 
దాడి చేశాడు. పాంచాలకుమారులను అనేకమందిని బాణాలకు బలి చేశాడు. దానికి ప్రతిగా భీముడు కర్ణుడి కొడుకైన 
సత్యసేనుడిని చంపి విజృంభించాడు. కర్ణుడు శోకావృతుడైకూడా క్రోధావేశంతో పాండవ సైన్యాన్ని నురుమాడుతూ ధర్మజడిని 
బాధించాలని పూనుకొన్నాడు. పాండవవిరులు ధర్మరాజుకు అండగా నిలిచి పోరాడారు. కౌారవవీరులు కర్ణుడికి దండగా 
నిలిచి పోరాడారు. సంకుల సమరం భయంకరంగా సాగింది. ధర్మరాజు కర్గుడిపై విజృంభించాడు. కర్ణుడు (కోధోద్రేకంతో 
ధర్మజుడి సూతుడిని చంపాడు. కేతువును కూల్చాడు. వాడిబాణాలతో అతడి శరీరాన్ని నొప్పించాడు. సాత్యకీ శిఖుండులు 
ధర్మరాజుకు తోడుగా పోరాడారు. కర్ణుడు వారిని విరథులను చేశాడు. కర్గుడి ధాటికి ఎదురు నిలువలేక ధర్మరాజు 
సారథిలేని తన రథాన్ని తానే నడుపుకొంటూ తొలగిపోవ నారంభించాడు. కర్ణుడు ఆయనను వెన్నంటుతూ పోయి, 
చుట్టుముట్టి, ఆపి, అవహేళన చేస్తూ మాట్లాడాడు. “ధర్మరాజా! నీవు క్షత్రియకులంలో పుట్టావు. ధర్మాధర్మాలన్నీ తెలిసికొన్నావు. 
అట్టినీవు మహాసంగ్రామంలో ప్రాణాలు కాపాడుకొనటానికని శత్రువులకు భయపడి ఇట్లా తొలగిపోవటం న్యాయమేనా? 
నీ తెలివితేటలు బయటపడ్డాయి. నీకు క్షత్రియనీతి తెలియదు. బ్రాహ్మణాచారాలు తెలుసు. యజ్ఞయాగాదులు చేసికొమ్ము 
యుద్ధంచేయటం మానివేయుము. నావంటి వీరులతో సాహసించి పోరాటానికి యత్సించావో ఇంతకంటె కీడు నీకు 
కలుగుతుంది. ఇంటికి తొందరగా పొమ్ము లేదా కృష్ణార్దును లున్నచోటుకు పొమ్ము- అప్పుడు నీవు చావవు. ప్రాణాలు 
రక్షించుకొమ్ము నామాట నమ్ముము”' అని అధిక్షేపిస్తూ, తాను కుంతికిచ్చిన వరాన్ని స్మరించి ధర్మారాజును వదలిపెట్టి, 
పాండవసైన్యాన్ని తురుమాడాడు. ధర్మరాజు తనవైపు వీరులను ప్రోత్సహించి కర్షుడిపై తిరిగి యుద్ధం ప్రారంభించాడు. 
భీముడు పాండవసైన్యాన్ని ముందుకు నడుపుతూ తుములయుద్దాన్ని సాగించాడు. “కర్ణుడైనా చావాలి నేనైనా చావాలి” 
అంటూ భీముడు కర్షుడి మీదకు దూసుకొనిపోయాడు. భీమపరాక్రమాన్ని శల్యుడు ప్రశంసించాడు. కర్షుడు నిరసించి 
భీముడిపై పోరు సాగించాడు. ద్వంద్వయుద్దం భీకరంగా సాగింది. భీముడు భయంకరమైన భల్లంతో కర్ష్గుడి వక్ష్యస్థలంమీద 
కొట్టాడు. అతడు మూర్చపోయాడు. భీముడు ఆగ్రహంతో అతడి రథంమీదకు దూకి 'ఈ నీచుడి నాలుకను కోస్తా నని 
విజృంభించాడు. శల్యుడు మధ్యలో కల్పించుకొని “కర్ణుడు మూర్చపోయాడు. ఇప్పుడు అతడి నాలుకను కోస్తే చచ్చిపోతాడు. 
ఇతడిని చంపుతానని అర్జునుడు ప్రతిజ్ఞపట్టాడు. నీవు చంపితే అతడు విచారిస్తాడు' అని చెప్పి అతడిని వారించాడు. 
భీముడు వెనుకకు తగ్గి 'మామా! కర్షు డిప్పుడు ధర్మరాజును బాధించినందుకు క్రోధావేశాన్ని పొంది ఆ సంగతి మరచాను. 
ఈ దురాత్ముడు ఆనాటి సభలో ద్రౌపదిని అసభ్యమైన మాటలతో అవమానపరిచిన సంగతి జ్ఞాపకం వచ్చి, ఆ మాటలన్న 
ఇతడి నాలుకను కోస్తే ధర్మరాజు సంతోషిస్తాడని ఈ పని చేయాలని అనుకొన్నాను. నీవు సరి అయిన సమయంలో ఈ 
సంగతి జ్ఞాపకం చేశావు. అభిమానధనుడైన అర్జునుడు కర్ణుడు నాచేత చచ్చాడని విని తానూ నిరుత్సాహంతో చనిపోవచ్చును. 
అతడితోపాటు కృష్ణధర్మజులు, వారితోడి వారలు కూడా ప్రాణాలను పరిత్యజించవచ్చును. ఆ కీడునుండి కాపాడావు. కాబట్టి 
ని ఆజ్ఞను దాటను అని భీముడు ఆగాడు. శల్యుడు సంతోషించి కర్టుడి రథాన్ని తొలగించుకొనిపోయాడు. భీము డంతటితో 
ఆగక రోషావేశంతో శ్రుతవర్మాది కురుకుమారులను అనేకమందిని యుద్ధంలో భీకరంగా చంపాడు. 

సంశప్తకులు అర్జునుడిని చుట్టుముట్టి శస్తాస్తాలతో పొడిచారు. సుశర్ము డేసిన తీవ్రబాణానికి అర్జునుడు రథంమీద 
మూర్చపోయాడు. వెంటనే తేరికొని వారిపై ప్రళయకాలరుద్రుడివతె విజృంభించి వారిని దైన్యపరిచాడు. ఉభయసైన్యంలోని 
మహావీరుల నడుము ద్వంద్వయుద్దాలు సాగాయి. కృపాచార్యుడు సుకేతు డనే పాంచాలకుమారుడిని చంపాడు. ధృష్టద్యుమ్నుడు 
దుర్యోధనుడిని ఎదిరించి అతడి రథాన్ని విరుగగొట్టాడు. అశ్వత్థామ అర్జునుడిని ఎదుర్కొని భీకరయుద్దం చేశాడు. మంచు 
తెరలను చించే సూర్యుడివలతె అర్జునుడు అతడి విజృంభణాన్ని మాన్సాడు. దండధారుడనే రాజును చంపాడు. అశ్వత్థామ 
మలయధ్వజుడనే పాండ్యభూపాలుడిని వధించాడు. కర్గు డంతలో తేరుకొని పాండవసైన్యంపై దాడిచేసి, వీరవిహారం సలిపి, 
అనేకులను చంపాడు, చతురంగబలాలను దైన్యపరిచాడు. దుర్యోధనుడు భీమసేనుడితో ద్వంద్వయుద్దానికి పూనుకొన్నాడు. 
అశ్వత్థామ అర్జునుడి పై పోరు సాగించాడు. కర్ణుడు ధర్మరాజుపై విజృంభించి పలు బాణాలతో బాధించాడు. అతడు 
భీముడివద్దకుపోయి ఒదిగాడు. కర్టుడు అతడిని వెంటాడి వేధించాడు. ధర్మజుడు ఎదుర్కొనలేక విచారంతో నిజశి బిరానికి 
తిరిగివెళ్ళాడు. అంతలో భీముడు దుర్యోధనుడిని చుట్టుముట్టి తుదముట్టించబోయాడు. శల్యుడి ప్రబోధంతో కర్షుడు 
ధర్మరాజును వదలి దుర్యోధనుడికి సాయం వెళ్ళాడు. 


ధర్మరాజు శిబిరంచేరి తన శరీరంలో నాటి ఉన్న బాణాలను పెరికించుకొని అవమానభారంతో హృదయం 
క్రుంగగా, విషాదంలో మునిగాడు. తనకు తోడుగా వచ్చిన నకుల సహదేవులను భీముడికి సాయంగా పంపాడు. ధర్మరాజు 
దైన్యం పొందిన సంగతి తెలియక అర్జునుడు అశ్వత్థామతో యుద్దంచేస్తూ అతడి రథపు పగ్గాలను తెంచాడు. గుర్రాలు 
భయంతో రథాన్ని దూరంగా లాగికొని పోయాయి. శల్యుడి ప్రేరణతో కర్ణుడు పాండవ సైన్యం మీద భార్గవాస్తాన్ని 
ప్రయోగించి, వాటిని చీకాకుపెట్టి, సింహనాదం చేసి, పొగలేని మంటవలె మహోత్సాహంతో ప్రకాశించాడు. 


అతడి విక్రమాతిశయాన్ని చూచి అతడిని ఎదిరించటానికి అర్జునుడు వెనుకాడాడు. అతడి నెదిరించి చచ్చి 
సాధించేది ఏమీ ఉండదని పేర్కొని కృష్ణుడితో ఇట్లా అన్నాడు: 


“పట్టపగలింటి సూర్యుని పగిది. గర్జు. | డుగ్రమూర్తి యై వెలుంగుచు నున్నవాండు 


[మళ 


మనరథం బివ్హు మాధవ! మరలనిమ్ము | బ్రదికియుండిన శుభములు వడయవచ్చు. (కర్ణ. 3.18) 


ఆ మాటలు విన్న కృష్ణుడు రణరంగంలో కర్టుడిని ఎదిరించి పోరుతున్న భీమసేనుడిని చూపించాడు. ధృష్టద్యుమ్న 
శిఖండి సాత్యకి ద్రౌాపదేయాది రథికులు సాయపడుతూ ఉండగా పాండవ సేనను ముందుకు నడుపుతున్న భీముడు 
అప్పటికి శత్రువులను ఆపటానికి సమర్భ్ధుడని చెప్పి, కర్ణుడు ఇతరులతో యుద్ధం చేసి అలసిపోవటం, అర్జునుడు దప్పిక 
తీర్చికొనటం అప్పటికి అవసరమని కృష్ణుడు భావించాడు. కర్ష్గుడి వైపు రథంపోనీయక ధర్మరాజున్న శిబిరంవైపు మళ్ళించాడు. 
భీముడికి ఆ సంగతి తెలియజేసి అర్జునుడు ధర్మరాజున్న శిబిరానికి చేరాడు. 


ధర్మజార్దునకృష్ణుల సంవాదం: 


అర్జును డానాడు రణం ప్రారంభించే ముందు “కర్ణుడిని వధించిగాని తిరిగి రా' నని ప్రతిజ్ఞ చేశాడు. ధర్మరాజుకు 
గలిగిన బడలికలను గురించి పరామర్శించటానిక అర్జునుడూ కృష్ణుడూ మధ్యాహ్నమే తిరిగిరావటం ఆయనకు ఆశ్చర్యానందాలు 
కలిగించాయి. కృష్ణార్దును లిరువురూ ధర్మరాజును కుశలప్రశ్నలతో పలకరించారు. అర్జునుడు యుద్ధంలో కర్ణుడిని చంపి 
వచ్చాడనే అభిప్రాయంతో అతడిని ధర్మరాజు అభినందించాడు. పరశురాముడి శిష్యుడైన కర్ణుడు మహావీరుడనీ, తలపూవు 
వాడకుండా అతడిని సంహరించగలగటం సంతోషకరమనీ అర్జునుడిని మెచ్చుకొన్నాడు. తనకు అంతకుముందే కర్గుడివలన 
కలిగిన భంగపాటును తెలియచెప్పి, కర్ణుడు పాండవులకు చేసిన ఎగ్గులను పేర్కొని, కర్ణుడిని చంపిన విధానాన్ని 
వివరించుమని అర్జునుడిని ఆసక్తిగా అడిగాడు. 


కర్ణపర్వ కథాసారం :44 


అర్జునుడు ఇట్లా చెప్పాడు. '“అగ్రజా! నేను సంశప్తకులతో సంకులసమరం సాగిస్తున్నప్పుడు అశ్వత్థామ నన్నెదుర్కొని 
బాణవర్షం కురిపించాడు. శ్రీకృష్ణుడిని బాణాలతో కప్పాడు. చాకచక్యంగా అతడి దాడిని తిప్పికొట్టి ముందుకు సాగాను. 
అంతలో మీరు కర్ణుడిచేత బాధితులయి రణరంగం వదలి వచ్చారని, శిబిరంలో ఉన్నారనీ భీమసేనుడివలన విన్నాను. 
మీ కుశలం తెలిసికొని తిరిగిపోయి. కర్ణుడిని సంహరిద్దామని వచ్చాను.” 


అర్జునుడి మాటలు విని ధర్మరాజు మండిపడ్డాడు. కర్దు డింకా బ్రతికి ఉన్నాడన్న వార్త అతడికి ఉడు౩క్కించింది. 
కిరీటిని కినుకతో ఇట్లా అన్నాడు. “యుద్ధంలో మరణించటం, మరలిపోవటం అనేవి రెండూ జరుగుతూనే ఉంటాయి. నే 
నిట్లా రణరంగాన్ని వదలి రావటంవలన మీ అందరికీ చులకనయ్యాను. అర్జునా! నేను కర్షుడికి ఓడానన్నావు. నేనేకాదు, 
నీవూ ఓడావు, నకుల సహదేవులూ ఓడారు. మనతోకూడి ఉండటం వలన వాసుదేవుడూ ఓడాడు. కాబట్టీ మన మింక 
యుద్దానికి పోవలసిన పనిలేదు. వనాలకు పోయి తపస్వులమై ఉందాం; లేదా, వినయంతో కురురాజును సేవిద్దాం. 
కర్ణుడిని జయించలేనని ఆనాడే ద్వైతవనంలో చెప్పిఉంటే నే నీ యుద్దప్రయత్నం చేసేవాడినే కాను. అశక్తుడు రాజ్యాన్ని 
కోరటం దోషం. కర్ణుడిని వధిస్తానని ప్రతిజ్ఞచేసి నన్ను ఇక్కడికి తెచ్చావు. నేను శత్రువుల నడుమ అవమానాలకు ఓర్చాను. 
నీ ప్రతిజ్ఞను ఈ వాసుదేవుడుకూడా విన్నాడు. అది వమ్మయింది. నీవు పుట్టిననాడు ఆకాశవాణీ, మహర్షులూ నిన్ను 
యుద్దానికి వెనుదీయని వీరుడిగా, కురుసేనను గెలిచే యోధుడిగా కీర్తించారు. వాళ్ళమాటలు ఇప్పుడు అనుమానంలో 
పడ్డాయి. నీవు కర్ణుడికి భయపడతావని తెలిస్తే దుర్యోధనుడితో పగ పెట్టుకొనేవాడినే కాను. దుర్యోధనాదులు చూస్తూ 
ఉండగా కర్ణుడు నన్ను యుద్ధంలో అవమానాల పాలు చేశాడు. నన్ను ఆపదనుండి కాపాడినవాడు భీముడు. అత డొక్కడే 
ప్రాణాలను లెక్కచేయకుడా పరబలాలు బడలుపడేటట్లు పోరుతున్నాడు. ఈ రోజున అభిమన్యుడుగాని, ఘటోత్కచుడుగాని 
ఉన్నట్లయితే నా స్థితి ఇట్లా ఉండేదేనా? 


“హరి గలుగంగ నేటికి భయంబున వచ్చితి? నీదు గాండివం 
బెరవుగ నిచ్చి నీవు నొగలెక్కి హరిన్‌ రథిం జేయం గన్నని 
షర భుజవిక్రమోగ్రు. డగు సూతతనూభవుం దత్సహాయులం 
బొరిగొనండే సుయోధనుని పోండిమి దూలంగ నొక్కమాత్రలోన్‌” (కర్ణ. 3.65) 


కుంతీమహాదేవి కడుపున కొడుకువై పుట్టకుండా, పిండంగానే ఏదో గండానికి గురి అయి ఉండవలసింది. ఇప్పుడు 
ఇంత పుట్టేది కాదు.' 


ధర్మరాజు మాటలకు ధనంజయుడు మండిపడ్డాడు. కత్తి పై3త్తి ధర్మజుడి పై లంఘించాడు. కృష్ణుడు అడ్డుపడి, 
“పార్టా! మనం కౌరవులమీద దాడిచేయటం లేదు. ధర్మరాజును పరామర్శిస్తున్నాం. ఇది సంతోషకాలం గాని క్రోధనమయం 
కాదు. అన్నగారిని వధించరాదు* - అని హెచ్చరించాడు. "కృష్ణా! నా గాండీవాన్ని ఇతరులచేతి కిమ్మని అన్నవాడి తల 
పగులగొడుతా నని నేను ప్రతిజ్ఞ చేశాను. మా అన్న ధర్మాత్ముడైనా నా మాటను నేను నిలువబెట్టుకొంటాను. దీనికి నీ 
వేమి చెప్పుతావో చెప్పుము. సకల ధర్మసాకల్యవేదివి. నీవు చెప్పినట్లు నేను చేస్తాను. అని అర్జునుడు అన్నాడు. 


“లోకంలో సత్యాహింసలు ఉత్తమధర్మయుగళం. అందులో సత్యాన్ని అహింసతో రక్షించటం ధర్మం. అహింసను 
అసత్యంతోనైనా రక్షించటం న్యాయమని పండితు లంటారు. సత్యరక్షణం కొరకు సోదరుడూ, ధర్మపరుడూ అయిన 
ధర్మరాజును చంపటం ధర్మపథం కాదు. ప్రాణహాని ఏర్పడినప్పుడు గాని, సర్వధనాపహరణ సమయంలో గాని చెప్పే 
సత్యం అసత్యంగా, అసత్యం సత్యంగా ఆర్యులు గ్రహిస్తారు. ఇప్పుడు ధర్మసూక్ష్మాన్ని పాటించాలి. పెద్దలను దూషించటం 
వారిని చంపటం వంటిదే. అందువలన నీ ప్రతిన తీరేటట్లుగా ధర్మరాజును వధించకుండా, నోరార నిందించుము. ఆ మీద 

గురునిందాపాపం పోయేటట్టు మీ అన్నకు నమస్కరించి కీర్తించుము' - అని సూచించాడు శ్రీకృష్ణుడు. అర్జునుడు 
గోవిందుడి హితవును పాటించాడు. 


అన్నను దూషించి అర్జునుడు తనను తాను చంపుకొనటానికి కత్తి ఎత్తుకొన్నాడు. “అదేమి?” టని శ్రీకృష్ణు డడిగాడు. 
“అంతటి పుణ్యాత్ముడిని, అగ్రజుడిని అనరాని మాటలని ప్రాణాలతో బ్రతికి ఉన్నదానికంటె ఆత్మహత్య ఉత్తమమని 
భావించా" నని అర్జునుడు బదులు చెప్పాడు. శ్రీకృష్ణుడు దానికీ ఒక ఉపాయాంతరం సూచించాడు. ఆత్మస్తుతి చేసికొంటే 
ఆత్మహత్యాఫలం అబ్బుతుందని చెప్పాడు. శ్రీకృష్ణుడు చూపిన ధర్మసూక్ష్మాన్ని పాటించి ఆపద్పాంధవుడిగా అతడిని అన్నదమ్ములు 
అర్చించారు. 


ధర్మజుడి దీవెనల నందుకొని శ్రీకృష్ణుడు నొగలెక్కాడు, అర్జునుడు రథమెక్కాడు. కర్టుడివధప్రకారాన్ని భావించే 
గాండీవికి చెమటలు పట్టాయి. శ్రీకృష్ణు డది గమనించి అర్జునుడితో ఆత్మస్టైర్యాన్నీ, కర్ణుడిపై క్రోధాన్నీ యుద్దోత్సాహాన్నీ 
కలిగించే మాటలు పలికాడు. “దేవతలకే జయింపరాని మహావీరులను నీవు అవలీలగా రణంలో ఓడించగలిగావు. నీ 
ధనుర్వేదకౌశలం భూతలంమీద ప్రకాశించేటట్లుగా గాండీవాన్ని పట్టి నీ గర్వాన్ని ప్రకటించుము. అలనాడు నిండుసభలో 
ద్రౌపదిని చూచి “లేరిచట నీకు మగలును' అని కారుకూత లరచిన కర్ష్ణుడికి బాణాలతో బదులు చెప్పే సమయం వచ్చింది. 
నేను సంధికి పోయినప్పుడు నన్ను పట్టటానికి పురికొల్పింది కర్గుడే. న్స్‌ ముద్దులకొడుకు అభిమన్యుడు అసామాన్య 
వీరుడుగా పోరుతున్నప్పుడు వంచనతో వెనుకనుండి విల్లును విరుగగొట్టి అతడి వధకు అంకురారోపణం చేసిన నిర్ణయుడు, 
కపటి ఈ కర్షుడే. అతడు మీపట్ల చేసిన అన్యాయాలకు అతడిని చంపి గ్రద్దలకు వేసినా పాపం లేదు. విజృంభించుము. 
కర్ణుడిని నిర్దాక్షిణ్యంగా వధించుము అని ప్రోత్సహించాడు శ్రీకృష్ణుడు. అర్జునుడు ఉత్సాహంతో ఒ 


“నీ తోడ్పాటున నేం ద్రివిషపములన్‌ గెల్వంగ నూశింతు; నా 

చేతం గర్జుండు రూపుమాలి చను; మెచ్చింతున్‌ నినుం; జూడుమీ 

దైతేయాంతక! యంచు శేషనిభ హస్తం బుద్ధతిం జూచి ని 

ర్థూతారాతిబలుండు పుచ్చికొనియెన్‌ దుర్దాంత కోదండమున్‌” (కర్ణ. 3.130) 


కృష్ణార్ణునులు యుద్ధభూమికి తిరిగి వచ్చే సమయాన పోరు ఘోరంగా సాగుతున్నది. భీముడు కౌరవసైన్యాన్ని 
నిలువరించి బలప్రదర్శనం చేస్తున్నాడు. శ్రీకృష్ణార్దునులు యుద్ధరంగ పవునఃప్రవేశం చేయటం అతడికి అమితోత్సాహం 
కలిగించింది. శకుని భీముడిపై దాడి చేయగా తలపడి అతడిని రథంమీద మూర్భపడేటట్లు చేశాడు. అప్పుడు కర్షుడు 
విజ్బంభించి అనేకమంది వీరులను ఒక్కడే ఎదుర్కొని చిక్కుపడ చేశాడు. అందరికీ ఆశ్చర్యం కలిగించాడు. అర్జునుడు 
కర్ణుడి రథాన్ని చూచి క్రోధావేశంతో సైన్యాన్ని ఒక వైవునుండి సంహరించటం ప్రారంభించాడు. రణరంగంలో రక్తం 
ఏరులుగా పారింది. ఆ తరుణంలో పదిమంది కురుకుమారులు అర్జునుడిని అడ్డుకొన్నారు. వారిని పార్దుడు అవలీలగా 
చంపివేశాడు. 


దుశ్శాసన వధ: 


ఆ సందర్భంలోనే మరొక భీషణసుందరఘట్టం సంభవించింది. అది దుశ్శాసన భీమసేనుల ద్వంద్వయుద్దం. 
మదించిన ఏనుగులవలఠె ఇద్దరూ తలపడ్డారు. భీముడు రౌద్రావేశంతో ఇట్టా పలికాడు. 


“ఆ సభలోనం గొన్న బుణమంతము నీంగంగంగంటి వడ్డితో; 
బాస కొకింతయుం దొల6ంగంబాజకు తీర్చెద నిష్ట; నేడు నా 

చేసిన పుణ్య మెవ్వరును జేయరు ని న్నిటు సేరం దెచ్చుటం 
జేసి విధాత నాకు. గృపసేయుట గౌనంగ వచ్చె. దమ్ముండా! (కర్ణ. 3.195) 


ఈ భీషణవాక్యాలు విని దుశాసనుడు కూడ పాండవ పరాక్రమాన్ని పరిహసిస్తూ పలికాడు. “భీమా! లఅక్కయింట 
చిచ్చుపెట్టి మీకు కల్పించిన కష్టాలను నేను మరచిపోలేదు. ధర్మరాజు శకునితో జూదమాడినప్పుడు రాజ్యలక్ష్మిని గ్రహించి 
మిమ్ములను కానకు పంపాము. అరణ్యవాసంలో మిమ్ములను అగచాట్లపాలు చేశాము. అజ్ఞాతవాసంలో మీరు సేవకవృత్తిలో 
పొందిన దైన్యాన్ని ఇంకా మరవలేదు. యుద్దానికి వచ్చి ఎందు కీ బీరాలు?” అని నవ్వాడు. భీము డాతడి మాటలకు 
మండిపడ్డాడు. ఇద్దరూ బాణాలతో ఆయుధాలతో పోరు తీవ్రంగా చేసికొని విరథులయ్యారు. భీముడు దుశ్ళాసనుడిని 
నేలమీద పడవేశాడు. పదమూడేళ్ళు తాము పొందిన పాట్లను స్మరించాడు. తాను చేసిన ప్రతిజ్ఞను జ్ఞాపకం తెచ్చుకొన్నాడు. 
పగనంతా మనసులో మండనిచ్చాడు. పెనుగదను పైకెత్తి దుశాసనుడిని చావమోదాడు. నెత్తురు ధారలు కారగా దుశ్ళాసనుడు 
నేలపై కూలాడు. లేడిపిల్లమీదకు పెద్దపులి ఉరికి పొదివి చంపే విధంగా పైబడి మెడ చిక్కబట్టి, నొక్కికసితో ఇట్లా అన్నాడు: 
“మునుపు ఆ సభలో నీవన్న మాటలకు తృప్తిలేక ఇక్కడికి నిన్ను వెదకుకొంటూ వచ్చాను. ఇప్పు డేమంటావో అనరా! నీ 
మాటలు వినాలని నాకోపం ఉవ్విళ్ళూరుతున్నది' - అంటూ వెక్కసమాడాడు. మదేభం తుండంతో ఎత్తినట్టుగా భీముడు 
దుశ్శాసనుడిని చేతితో నింగికి ఎత్తాడు. గిరగిర తిప్పాడు. నేలమీద పడవేశాడు. ముంగాలితో త్రోశాడు. మొగంమీద 
మొత్తాడు. భయంకరంగా చూచాడు. మీదపడి మోకాళ్ళతో కూర్చున్నాడు. మెడను చిక్కత్రాక్కి నిల్పాడు. నవ్వాడు. ఈ 
విధంగా రౌద్రక్రీడలు చేసి దుశ్శాసనుడి మొగం చూచి 'నేను నీ వక్షస్థలాన్ని పగులగొట్టి నెత్తురును తేనెవలె త్రాగుతాను. 
నన్ను సమీపించి మాన్సగలిగిన మొనగాడు ఈ రణరంగంలో ఎవడైనా నీకు దిక్కుంటే వాడిని ఎలుగెత్తి పిలుచుకొనుము” 
- అని వెటకారంగా పలికి, కత్తి తీసి అతడి మొగంమీద జళిపించి, నృసింహస్వామి హిరణ్యకళశిపుడి వక్షాన్ని చీల్చినట్టు 
భీముడు దుశ్శాసనుడి కడుపును చీల్చి, పేగులను పైకి లాగి, నెత్తురు త్రావి బీభత్సంగా బాధించాడు. కసితో అతడి 
కుత్తుకను నొక్కిపట్టి, కాలిని చేతితో పట్టి 


“ ఏమిర! పసులని యార్వవు? । నీ మాటలు నిలువంబడియెనే? పసరమ! మి 
మ్మేము మగుడ నిదె యార్చెద; | మీ మాటకు మాజు పల్క రెవ్వరు. గంటే! (కర్ణ. 3.221) 


“నన్ను తాళ్ళతో కట్టి నీళ్ళలో త్రాయటం, అన్నంలో విషం కలిపి పెట్టటం, పెనుబాముల కోరలతో కరిపించటం, 
పెద్దలు చూస్తూ ఉండగా నిండుసభలో ద్రౌపదిని అనరానివిధంగా నిందించటం - ఇవన్నీ సహించి ఊరుకొనేవేనా? 
జూదంలో ఓడటం లోకంలో లేదా? ఇంత అన్యాయమా?” అని పలికి చేతిలో గద మెరయగా సైనికుల వైపు చూపి 
బెదిరించాడు. ఉభయపక్షాల సైనికులు దూరంగా పరుగెత్తి భయంతో నిశ్చేష్టులై నిలిచారు. అప్పుడు భీముడు దుశ్శాసనుడిని 
చూచి ఇట్లా అన్నాడు: 


“డై వడి పోయె. గాన ధృతర్నాష్టుండు గన్నది యెమి? యా సభం 

దా వలదన్నం గీ డుడుగదా? పతిలే. డన బడ్డకాంత నేం 

డీవు గనుంగొనంగ( బతి యేడ్తెజ నొప్పె? బతుల్‌ విజృంభిత 

శ్రీ విలసిల్లు కామినులు సేడ్పడి రి ట్లపతిత్వదీనతన్‌. (కర్ణ. 3.224) 


“వినుము! నేను చేసిన ప్రతిజ్ఞ్ణలలో ఒకటి తీరింది: పాపాత్ముడైన దుర్యోధనుడిని చంపి వాడి తలను కాలితో 
తన్నుతాను. ఆ రెండవ ప్రతిజ్ఞ తీర్చటానికి ఇక ముందుకు సాగుతాను' అని ఎలుగెత్తి ప్రకటించి, దుళశ్ళాననుడిని 
తుదముట్టించి అరిభయంకరుడై నిలిచాడు. అతడిపై దాడివెడలిన పదిమంది కురుకుమారులను అర్జునుడు మట్టుపెట్టాడు. 


కర్ణపర్వ కథాసారం :47 


శల్యు డా సన్నివేశాన్ని చూపి కర్ణుడిని హెచ్చరించాడు. కర్ష్ణుడి కొడుకైన వృషసేనుడు భీముడిపై విజృంభించగా అర్జునుడు 
ఆతడిని చంపాడు. కర్ణార్దునులు ఎదురయ్యే తరుణం ఆసన్నమయింది. ఆకసంలో దేవగణం వారి ద్వంద్వయుద్దాన్ని 
చూడాలని కుతూహలంతో వేచి ఉన్నది. బ్రహ్మరుద్రేంద్రుల నడుమ వారి విజయావకాశాలను గురించి చర్చకూడా నడిచింది. 
వారందరు విజయుడి విజయాన్నే నిశ్చయించారు. 


అప్పుడు కర్ణశల్యులూ, కృష్ణార్దునులూ ఇట్టా సంభాషించుకొన్నారు జ్‌ 


కర్ణుడు ;.. “అర్జునుడు నన్ను గెలిస్తే ఏమి చేస్తావు? చెప్పుము. 

శల్యుడు “నేను కృష్ణార్డునులను తీవ్రబాణాలతో ఓడించి ఒంటరి గెలుపు గెలుస్తాను.” 

అర్జునుడు. :. "కర్ణుడు నన్ను గెలిస్తే ఏమవుతుంది? 

కృష్ణుడు : (నవ్వుతూ) సూర్యుడు నేలరాలినా, నేల ముక్కలైనా, మేరుపర్వతం జరిగినా, కర్ణుడి చేతిలో నీవు 


ఓడిపోవటం జరుగదు. ఒకవేళ అట్టి దురవస్సే కలిగితే ప్రళయమే వస్తుంది. నేను విజృంభించి 
కర్ణశల్యులనే కీటకాలను చేతితో నలిపివేస్తాను. కౌరవులనందరిని మట్టికరిపిస్తాను. ధర్మరాజుకు పట్టం 
కటిసాను! 


అర్జునుడు ప నేను నవ్వుల కన్నాను గాని వారిని చంపటం నాకు శక్తికి మించిన పనికాదు. నిండుకొలువులో ద్రౌపది 
పడ్డ పొట్టను నహించి అరణ్యాజ్ఞాతవాసవ్రతనిష్టతో ఇట్లా ఓర్చి ఉన్నాను. ఇక త్రిమూర్తులు కలిసి 
ఎదుర్కొన్నా కర్గుడిని చంపితీరుతాను.' దుర్యోధనుడు దుఃఖంతో చూస్తూ ఉండగా కర్గుడి తలను 
త్రుంచుతాను. కర్ణశల్యుల భార్యలను విధవలను చేస్తాను. నీవు సంతోషంతో ఈ వార్తను వినిపించి 
ద్రౌపదికీ, ధర్మరాజుకూ శ్రవణానందం కలిగించుము. ఏనుగు చెట్టును కూల్చినట్టు నేను కర్ష్గుడిని 
చంపిన ఉదంతాన్ని కన్నులకు కట్టేటట్ట్లు చెప్పి కుంతికి వార్త పంపుము." 


ఇక కర్ణార్డునుల ద్వంద్వయుద్ధం ప్రవర్తిల్లబోతున్నది. దివ్యసమూహాలు ఆకసంలో నిలిచి గీతనృత్యవాద్యాలను 
మోగిస్తూ ఉంటే ఉభయసైనికులు కూడా అనిమిషులైనట్టు కన్నార్చకుండా చూడటం ప్రారంభించారు. కర్ణార్డునులు 
కల్పాంతసూర్యుల విధంగా వెలుగొందుతూ పరస్పర విజయార్దులై పరాక్రమించనున్నారు. అప్పుడు అశ్వత్హాము దుర్యోధనుడి 
వద్దకుపోయి. హితవు చెప్పాడు. భీష్మద్రోబులవలెనే అర్జునుడిచేత కర్ణుడు వధించబడకపూర్వమే ధర్మరాజుతో సంధి చేసికొని 
శాంతిని పొాందుమని బోధించాడు. ధర్మరాజు ప్రసన్నుడైతే శ్రీకృష్ణభీిమార్దునాదులందరూ అతడి అభిప్రాయాన్ని సమర్ధ్థిస్తారనీ, 
పగలు వగలు ఉపశమించి అందరు సుఖిస్తారనీ అనునయించి చెప్పాడు. కాని, కర్ణవిజయం మీద నమ్మకమున్న 
దుర్యోధనుడు ఆతడి మాటలను మన్నించలేదు. దుశ్శాసనుడిని చంపి భీముడు చేసిన ప్రతిజ్ఞ వినిన తరువాత కూడా సంధి 
చేయటానికి మనసొప్పుతుందా? అని తిరిగి ప్రన్నించాడు. యుద్దాత్సాహాన్ని ప్రకటించి సేనలను పవురికొల్పాడు. 
కర్ణ సంహారం: 

కర్ణార్డునులు కరి కరి తాకినట్టు, గిరి గిరి ఢీకొన్నట్టు, మేఘం మేఘం జఒరిపిడి పొందినట్టు, ఢీకొని భూనభోంతరాళాలు 
దద్దరిల్లేటట్లు యుద్ధం ప్రారంభించారు. ఒకరిమీద ఒకరు దివ్యాస్తాలను ప్రయోగించుకొని తమ ధనుర్విద్యాపాండిత్యాన్ని 
చాటుకొన్నారు. దుర్యోధనుడు తన యోధులను అర్జునుడిమీద దొమ్మియుద్ధం చేయటానికి పురికొల్పాడు. బీభత్సుడు 
పిడుగులు పడ్డట్లు యుద్దం చేస్తున్నాడు. అతడిమీద ప్రయోగించాలని పూజలో పోషించుకొన్న సర్పముఖాస్తాన్ని అర్జునుడి 
కంఠానికి గురిచూచి కర్ణుడు ప్రయోగించి 'ఫల్లునా! చచ్చా వీ దెబ్బతో అని అరిచాడు. శ్రీకృష్ణుడు ప్రమాదాన్ని గుర్తించి 
అర్జునుడి రథాన్ని అయిదంగుళాలు క్రుంగేటట్టు బొటనవ్రేలుతో అదిమాడు. సర్పముఖాస్త్రం అర్జునుడి కంఠానికి బదులు 
కిరీటాన్ని తన్నుకొనిపోయింది. పార్భుడి ప్రాణాలు రక్షించబడ్డాయి. ఖాండవదహనంలో అర్జునుడివలన మంటలకు గురి 


కర్ణపర్వ కథాసారం :48 


అయిన పాము కసిపట్టి తపస్సు చేసి సర్పముఖాస్త్రంగా కర్గుడివద్దకు చేరి అర్జునవధ కొరకు అదను చూస్తున్నది. కాని, 
ఆనాడు లక్ష్యం సాధించలేకపోయింది. తిరిగి కర్ణుడి వద్దకు పోయి మరలా తనను ప్రయోగించుమని కోరింది. వీరుడు 
అస్తాన్ని ఒకసారే ప్రయోగిస్తాడని చెప్పి కర్ణుడు పునఃప్రయోగాన్ని తిరస్కరించాడు. ఆ తరువాత కర్ట్ణార్దునుల శస్తాస్త్రప్రయోగం 
అపూర్వంగా సాగింది. యుద్ధంలో కర్ణుడిశరీరానికి బాగా గాయాలు అయ్యాయి. కృష్ణార్దునులకు బాగా దెబ్బలు తగిలాయి. 
గెరికా ధాతువులు కలిసిన ఎగరనినీళ్ళతో నిండిన సెలయేళ్ళతో చెలువొందే పర్వతంవలె కారే రక్తధారలతో కర్గుడు 
కనబడ్డాడు. 


అంతలో కాలుడు అదృశ్యాకారంతో, అందరూ వినేటట్టు ఇట్లా ప్రకటించాడు. “బ్రాహ్మాణశాపంవలన కర్షుడి 
రథచక్రం నేలలో క్రుంగుతుంది. అతడు అసువులను కోల్పోతాడు. ఆ సమయంలో పరశురామదత్తమైన భార్గవాస్త్రం 
కర్షుడికి స్ఫురించలేదు. అతడు క్రుద్దుడై బ్రహ్మాస్త్రాన్ని ప్రయోగించాడు. అర్జునుడు ఐంద్రాస్తాన్ని ప్రయోగించినా అది 
చాలలేదు. కవ్వడికూడా బ్రహ్మాస్త్రాన్ని ప్రయోగించి కర్టుడి బ్రహ్మాస్త్రాన్ని ఉపశమింపజేశాడు. 


కర్ణుడి రథచక్రం నేలలో క్రుంగింది. కర్టుడు కలత చెందాడు కాని, సాహసించాడు. ఒక చేతితో చక్రాన్ని ఎత్తుతూనే 
మరొకచేతితో యుద్ధం సాగించాడు. అర్జునుడు అతడిపై వాడి వాడి బాణాలు వేశాడు. “రథచక్రం క్రుంగింది. దానిని 
ఎత్తేంతవరకు బాణాలు వేయకుము. నేను భూమిమీద ఉన్నాను. నీవు రథంమీద ఉన్నావు. నామీద బాణాలు వేయటం 
వీరధర్మం కాదు* అని కర్ణుడు అర్జునుడితో ధర్మపన్నాలు పలికాడు. దానికి శ్రీకృష్ణుడు స్పందించి ఇట్లా అన్నాడు. 'కర్షా! 
ధర్మాలూ, నీతులూ నీకు ఈనాడు జ్ఞాపకం వచ్చాయా? కుంతీదేవీ, పాండవులూ నిద్రపోతూ ఉన్నప్పుడు అర్ధరాత్రి లక్కయింటిని 
కాల్పించినప్పుడూ, కపటద్యూతం కల్పించి ధర్మాత్ముడైన ధర్మరాజు సంపదను మాయోపాయంతో అపహరించినప్పుడూ, 
అంతటితో ఆగక ద్రౌపదిని నిండుసభకు రప్పించి అనరానిమాట లని అవమానపరచినప్పుడూ, పాండవులను చంపటానికి 
వ్యూహం పన్ని ఘఫోషయాత్ర నెపంతో దాడి చేసినప్పుడూ, బాలుడైన అభిమన్యుడిని ఒంటరివాడిని చేసి అనేకరథికులను 
ఒక్కసారిగా అతడిపై ఉసికొలిపి మ్‌ దుర్యోధనుడు అన్యాయంగా చంపించినప్పుడూ-ఆ పాపాలకన్నిటికీ ఆదికర్తవు నీవే. 
అప్పుడంతా ఈ నీతి ఎక్కడికిపోయింది?”' అని కృష్ణుడు నిలదీసి అడుగుతూ ఉంటే కర్గుడిలోని రోషాగ్ని రోమకూపాల్లో నుండి 
జ్వాలాతోరణంవలె వెలువడి అందరినీ ఆశ్చర్యచకితులను చేసింది. కర్ణుడు కోపంతో తీవ్రబాణాలను అర్జునుడిపై సంధించాడు. 
పోరు ఘోరంగా సాగింది. అప్పుడు శ్రీకృష్ణయ్రేరితుడైన అర్జునుడు కర్షుడిని సంహరించే సంకల్పంతో క్రూరమైన ఒక 
మహాస్తాన్ని గాండీవానికి సంధించాడు. “నేను తపస్సులో, దానంలో, గురుజనసేవలో నిత్యవ్రతశీలుడనైతే ఈ బాణం కర్షుడి 
శిరస్సును త్రెంచుగాక!' అని అంటూ వదిలాడు. అఆ బాణం ఆకాశంలో కాంతులు నింపుతూ ఉభయసేనలు మూర్చలో 
మునిగేటట్ట్లు ప్రకాశించి మహానాదం చేస్తూ కర్ణుడి శిరస్సును ఖండించింది. తూడును వీడిన కమలంవలె కర్షుడి శిరస్సు 
తెగిపడినా శరీరం తేజస్సుతో వెలుగొందింది. క్రుంగిన రథచక్రం మరల నేలమీద మామూలుగా నిలిచింది. కర్షుడి 
శరీరంలోనుండి ఒక వెలుగు వెలువడి సూర్యబింబంలో కలిసింది. కర్షుడిశరీరం నేలమీద వాలింది. బలిసిన ఆఅబోతును 
పులి చంపినట్టు కర్ణుడిని అర్జునుడు చంపగా కౌరవసేనలు భయపడి పారిపోయాయి. ప్రాణం కోల్పోయి పడి ఉన్న 
కొడుకును కిరణాలనే చేతులతో తాకటం వలన ఏర్పడిన మైలను పోగొట్టుకొనటానికి పావనస్నానం చేయటానికి పోతున్నాడా 
అన్నట్లు సూర్యుడు పశ్చిమసముద్రంలో మునిగాడు. టెక్కం విరిగి బోసిపోయిన రథాన్ని తోలుకొని శల్యుడు తిరిగి వెళ్ళాడు. 
ఈ సన్నివేశాలను గమనించిన భీమసేనుడు ఆకాశం బ్రద్దలయ్యేటట్లు విజయోత్సాహంతో పెద్దగా అరిచాడు. ఆ విజయధ్వనికి 
పాండవసేనలు ఉప్పాంగాయి, కౌరవసేనలు దుఃఖించాయి. 


శల్యుడు దుర్యోధనుడి వద్దకు వెళ్ళాడు. అతడు కంటతడి పెట్టుతున్నాడు. బిక్కమొగంతో నిట్టూర్పులు నిగుడిస్తున్నాడు. 
అతడితో శల్యుడిట్లా అన్నాడు: “ప్రభూ! మనం ఎన్నో యుద్దాలు చూచాము. కాని, క్రార్యంలో కర్ట్ణార్దునుల యుద్దంవంటి 
దానిని మనం ఎన్నడూ చూడలేదు. దేవతలు కూడా ఆ యుద్దాన్ని చూచి ఆశ్చర్యపోయారు. కర్గుడి విశ్రమానికి కృష్ణార్దునులే 
భయపడ్డారు. నీవు రాజ్యాన్ని చిరకాలం పాలించాలని కర్దుడితోపాటు ఎందరో మహావీరులు దేహసప్రాణాలను త్యాగం చేసి 
రణరంగంలో పడిపోయారు. వారందరూ ఇంద్ర యమ వరుణ కుబేరులవంటి వారు. కాని వారందరి శౌర్యబాహువీర్యాలు 

విఫలాలైపోయాయి. ఇది విధివిలాసం. దీనికి దుఃఖించి ప్రయోజనం లేదు" - అంటూ రక్తసిక్తమైన రణరంగాన్ని దుర్యోధనుడికి 
చూపించాడు. 


అంతలో కృష్ణార్జునులు పాంచజన్యదేవదత్తాలను పూరించారు. ఆ భయంకర నాదానికి భయపడి కౌరవసేనలు 
దుర్యోధను డున్నచోటును విడిచి పరుగులు తీశాయి. శల్యుడు సంధ్యాసమయం అయింది కాబట్టి యుద్ధవిరమణ 
చేయుమనీ, భావికర్తవ్యాన్ని తెల్లవారిన తరువాత నిర్ణయించుకొనవచ్చుననీ సూచించాడు. అప్పుడు కృపాశ్వత్థామ కృతవర్మ 
శకుని సుశర్మ ప్రభృతులు రారాజు వద్దకు వచ్చి విషణ్గులై నిలిచారు. దుర్యోధనుడు పారిపోతున్న సేనలను పోత్సహించలేక, 
వీరులు ఉత్సాహాన్ని కోల్పోవటంచేత, శల్యుడి మాటలు సముచితంగా ఉండటంచేత, కర్ష్ణుడిపేరు చెప్పుతూ ఎలుగెత్తి “ఓ 
కర్ణా! ఓ కర్ణా! అని విలపిస్తూ అనాటి యుద్ధం చాలించండని పలికాడు. కౌరవవీరులు తన వెంటరాగా శిబిరానికి 
తిరిగివెళ్ళాడు. ఆ వెళ్ళటం ఎట్టా ఉన్నదంటే - అలనాడు కపటద్యూతంలో ఓడి పాండవులు హస్తినాపురం వెడలి అడవికి 
పోయే సన్నివేశాన్ని తలపునకు తెప్పించింది. 


కృష్ణార్జునులు మెరుగుటమ్ములు శరీరాలలో ప్రకాశించగా కిరణాలతో వెలుగొందే చంద్రసూర్యులవలె ప్రకాశించారు. 
ఆ అమ్ములను పెరికివైచికొని యుద్ధవిరామాన్ని ప్రకటించారు. భీమాదు లుష్పాంగిపోయారు. దేవతలు నరనారాయణులను 
ప్రశంసించారు. కృష్ణార్జునులు రథాన్ని ధర్మరాజు శిబిరం వద్దకు నడిపించి, దానిని దిగి అతడికి నమస్కరించారు. 
భీమాదులు వారి ననుసరించారు. ధర్మరాజు వారిని మనసారా అభినందించాడు. అప్పుడు కృష్ణు డిట్లా అన్నాడు: 


కృష్ణుడు 1 ధర్మరాజా! లోకాలన్నీ కలిసి ఏకమై వచ్చినా కర్టుడిని సంహరించటం సాధ్యంకాదు. అటువంటివాడు 
నీ కోపాగ్ని ప్రభావంతోనే దహించబడ్డాడు. ఈ మాట నిజం. కర్ణుడు కూలటంతో కౌరవబలమంతా 
కుప్పగూలినట్లే అని భావించుము. కౌరవులతో ఇక వైరం లేనట్లే. నీకింక ఎదురులేదు. సంతోషించుము. 


ధర్మరాజు శ్రీకృష్ణా! నీ కటాక్షం ఉంటే మాకందరికీ శుభం కలుగుతుంది. నీ (ప్రేమకు పాత్రుడనైన నాకు 
శత్రువులపై విజయం సాధించటం కష్టమా? నీ ప్రసాదంతో జీవనం గడిపేవారం మేము. మాకు 
సంపదలు నీవే ప్రసాదిస్తావు. ఇది మా గట్టి నమ్మకం. అభిలలోకరక్షకుడవైన నీవు భక్తులమైన 
మమ్ములను రక్షించటం మా అదృష్టం. నీ దయవలన భయాన్నీ దుఃఖాన్నీ మాని ఈనాడు కంటినిండా 
నిద్రపోతాను. 


కృష్ణుడు | ధర్మజా! నన్ను అభిమానించేవాడివి కాబట్టి ఈ ప్రియోక్తులు పలికావు. కాని, నేను ఈ విజయానికి 
నిమిత్తమాత్రుడనే. నీ తమ్ములూ, మరదులూ మహాపరాక్రమవంతులు. ఇందరి సహాయం ఉన్న నిన్ను 
ఎదుర్కొని ఎవడైనా చావకుండా బ్రతుకగలడా? 


వారిరువురి మధ్య ఇటువంటి మధుర సల్హాపాలు సాగాయి. ఆ తరువాత ధర్మరాజు యుద్ధభూమిని చూచే 
కోర్కెను వెలిబుచ్చి కృష్ణుడి అనుమతి పొందాడు. రథారూఢుడై కరదీపికాసహస్రంతో బంధుమిత్ర సోదరులతో కూడి 
బయలుదేరాడు. కృష్ణుడిని చూచి 'ఈనాడు సమస్త ధరణీ సామ్రాజ్యానికి ప్రభువు నయ్యాను. నీ దయతో ప్రబల శత్రువులు 
నశించారు, ఈ అభ్యుదయం నాకు లభించింది అని కృతజ్ఞతలు తెలిపాడు. అర్జునుడిని అభినందించాడు. సంతోషంతో 
పొలికలనికి పోయాడు. కర్షుడి శిరస్సును, అతడి కొడుకుల శవాలను చూచాడు. తాను పునర్జన్మ ఎత్తినంతగా భావించాడు. 
ఆపదలు తొలగాయని, సంపదలు కూడాయని సంతసించి శిబిరానికి తిరిగి వచ్చాడు. ఈ విధంగా పాండవులు కర్ణసాగరాన్ని 
తుదముట్ట నీది పరమానందాన్ని పొందారు. 
జి.ని. సుబహ్మణ్యం 
ప్రధాన సంపాదకుడు 


శ్రీమదాంధ్ర మవోభారతీము 


కర్ణపర్వము 


విషయసూచిక 


౫ 0షన్తో. 
ప్రథనూశ్వాసము 
విషయము సంస్కృతమూలము 

సంజయుడు ధృతరాష్టునకు6 గర్జుని తెగుటం జెప్పుట 8-1-25 
ధృతరాష్టుండు గర్జు మరణంబు విని పలవించుట 8-5-10 
దుర్యోధనుడు గర్జునకు సర్వసేనాధిపత్యంబు గట్టుట 

కర్టుని మొదటి నాంటి యుద్ధము 8-7-14 
క్షేమధూర్తి యను రాజు భీమునితో యుద్దము సేసి చచ్చుట 8-8 - 25 
ప్రతివింధ్యుండు చిత్రుండను రాజుం జంపుట 8-10-15 
దుశ్ళాసనుండు సహదేవునితో యుద్ధంబు సేసి మూర్చిల్లుట 8-17-30 
కర్ణుండు నకులుని విరథుంజేసి యవమానించుట 8-17-9] 
ధృష్టద్యుమ్నుండు గృపాచార్యునితో.6 దలపడి యోడిపోవుట 8- 18- 41 
దుర్యోధనుండు ధర్మజునితో యుద్ధంబు సేసి విరథు6 డగుట 8-19-35 
దుర్యోధనుండు ధర్మజునితో యుద్ధముచేసి మూర్చిల్లుట 8-20-30 
కర్ణుని రెండవ నాంటి యుద్దము 8- 22-10 
దుర్యోధనుడు శల్యుని. గర్జునకు సారథ్యంబు సేయు మని ప్రార్ధించుట 8-23-1 
దుర్యోధనుండు శల్యునకు6 ద్రివురాసురుల వృత్తాంతంబు సెప్పుట 8-24-1 
త్రిపుర సంహారముకొజకు బ్రహ్మాదులు రుద్రునిం బ్రార్థించుట 8-24-37 
రుద్రుండు త్రిపురంబుల సంహరించి సురల సంతోషపజుచుట 8- 24- 117 
శల్యుండు కర్ట్ణునకు సారథ్యంబు సేయ నొడంబడుట 8-25-6 

శల్యుండు గర్జునుత్సాహంబునకు విఘ్నకరంబు లగు వాక్యంబులు సెప్పుట 
శల్యు6 డర్జునుపరాక్రమం బుగ్గడించి కర్ణుని. దూలం బలుకుట 

కర్గ్ణుండు శల్యుని పై6 గోపించి యతని దురాచారంబు లుగ్గడించుట 
కాకము హంసముతో సముద్రముమీ6ద6 బజిచి భంగపడుట 

కర్ణుండు శల్యునితో. దనకు. గలిగిన శాపంబుల తెజంగు సెప్పుట 
కర్ణుండు హంసకాకీయోపాఖ్యానము విని కోపించి శల్యుని దూజుట 
శల్యుండు గర్జ్భునితో నప్పుడు దోంచు నుత్సాతంబులు సెప్పుట 

కర్గ్ణుండు ధర్మజు పై6 గవిసి విజృంభించుట 

కర్ణుండు పాంచాల కుమారుల ననేకులం జంపుట 

భీమసేనుడు కర్ణనందను6 డగు సత్యసేనునిం జంపి విజృంభించుట 


కర్ణుండు ధర్మరాజు నొప్పించి యవమానించుట 


భీముండు గర్జుని మూర్చితుంజేసి నాలుక గోయం బూనుట 
భీముండు శ్రుతవర్మాది కురుకుమారుల. బెక్కండ్ర జంపుట 
సంశప్తకు లందజు నొక్కపెట్ట యర్దును రథంబుపై6 బడి యాంగుట 
కృపాచార్యుండు సుకేతుం డను పాంచాలకుమారునిం జంపుట 
ధృష్టద్యుమ్నుండు దుర్యోధనుం దాంకి విరథుని6 జేయుట 

అశ్వత్థామ యర్జ్హునుం బేర్కొని మార్కొని సంగ్రామంబు సేయుట 
దండధారుం డను రాజు వేదండంబుతోడ నర్జునుచేం జచ్చుట 
మలయధ్వజుం డను పాండ్యమహారా జశ్వత్థామచేత6 జచ్చుట 
కర్ణుండు పాంచాల 'సైన్యంబు దైన్యంబు నొందించి విజృంభించుట 
దుర్యోధనుండు భీమసేనుం దలపడి పోరుట 


అశ్వత్తామ యర్జ్దునుం దలపడి మహాహవంబు సేయుట 

కర్ణవిజ్బంభణము 
కృష్ణార్దునులు ధర్మరాజు సేమం బరయ నతని శిబిరంబునకు. బోవుట 

అర్జునుండు తన్ను ధర్మజు డాడిన పలుకులకు. గోపించి యతని తల నబజుక వాలు 

8- 48 - 1 


పెజికికొనుట 8-49-1 

అశ్వత్థామ దుర్యోధనునకు హితోపదేశంబు సేయుట 

కర్ణార్డును లొండొరులమీ6ద దివ్యబాణంబు లేయంబూనుట 
దుర్యోధనుండు తన యోధుల నర్జునుం దలపడ. బురికొలుపుట 
సర్పముఖ శరంబున నర్జునకిరీటంబు భూమిపై6 బడుట 
బ్రాహ్మణశాపంబున6 గర్భురథచక్రంబు భూమిం గ్రుంగుట 

శ్రీమదాంధ్ర మహోభారతము 
కర్ణపర్వము 


శ్రీమదాంధ్ర మహాభారతము 


కర్ణపర్వము - ప్రథమాశ్వాసము 


శ్రీ పరిణామస్సితి వి । ద్యాపారీణత్వ కారితా నిరతా పాం 
య, 


ఆస 


గా, పరమనైస్టికత్వ | వ్యాపారపరానుషక్త, హరిహరనాథా ! శ్ర 


ప్రతిపదార్థం: ట్ర్రీ= ఐశ్వర్యం యొక్క; పరిణామ స్టితి= ఆనంద స్థితిని; విద్యా= జ్ఞానమునందు; పారీణత్వ= పరిపూర్ణత్వాన్ని; 
కారితా= కలుగ చేయటంలో; నిరత= మిక్కిలి ఆసక్తి కల; అపాంగా= కడగంటి చూపుకలవాడా!; పరమ= పరమాత్మయందు; 
నైస్టికత్వ= స్థిరమైన (శ్రద్ద కలిగి ఉండటం అనే; వ్యాపారపర= పనిలో మునిగి ఉన్నవారియందు; అనుషక్త= అనురాగము 
కలవాడా!; హరి, హర, నాథా= విమ్మమూర్తివి, శివుడవు అయిన స్వామీ! 


తాత్పర్యం: ఐశ్వర్యం ఇచ్చే ఆనందస్థితిని, పరిపూర్ల జ్ఞానస్థితిని ప్రసాదించటంలో ఆసక్తి కల కడగంటి చూపుకలవాడా! 
పరమాత్మయందు స్టిరంగా చిత్తాన్ని నిలుపటం అనే పనిలో నిమగ్నులైన వారియందు అనురాగం కలవాడా!; 


హరిహరనాథా! 


విశేషం: (శ్రుతి స్మృతి పురాణ విజ్ఞానవేత్త తిక్కన సోమయాజి ఈ పద్యంలో తన స్మృతి విజ్ఞానం ప్రదర్శిస్తున్నాడు. 
భగవథ్గీతలో: “ప్రాప్య పుణ్యకృతాం లోకానుషిత్వా శాశ్వతీస్సనూ:ః | శుచీనాం శ్రీనుతాం గేహే యోగభ్రష్టో౭భిజాయతే॥ అథనా 
యోగినామేన కులే భవతి ధీమతామ్‌.” -6 - 40; 41 యోగభ్రష్టుడు అశ్వమేధాదియాగాలు చేసినవారి లోకాలకు వెళ్ళి, అక్కడ 
చాలా సంవత్సరాలున్న తరువాత విహిత ధర్మానుష్టాన పరులయిన సంపన్నుల ఇళ్ళలో జన్మిస్తాడు. లేదా, బుద్ధిమంతులయిన 
అనగా జ్ఞానులయిన యోగుల ఇళ్ళలోనే జన్మిస్తాడు అని ఉన్నది. జ్ఞానదాయకుడు దక్షిణామూర్తి మొదలయిన రూపాలలో 
శివు డన్నది (ప్రసిద్దం. ధర్మాచరణం కలవాడు శ్రీమంతుడయితే దానాది ధర్మమూ, యజ్ఞాదులూ అ(శమంగా ఆచరింపగలుగుతాడు. 
కనుక శ్రీమంతుల ఇళ్ళలో పుట్టించి సంపదకు ఫలమయిన ధర్మాదులు ఆచరింపజేసి రక్షిస్తాడు హరి. ఈయన స్థితికారకుడు. 
కనుకనే 'స్టితి పదప్రయోగం. జ్ఞానవంతులయిన యోగుల ఇళ్ళలో పుట్టిన అతడు పూర్వజన్మలో వదలిన చోట యోగసాధన 
ప్రారంభించి సులభంగా సిద్ది అందుకుంటాడు. అదీ యిదీ కరుణాకటాక్ష ప్రసాద మాత్రంచేతనే కలిగిస్తాడు స్వామి అన్న 
దొక విశేషం. బ్రతికి ఉన్నంతకాలమూ గురుకులంలోనే (బబ్రహ్మచర్యవత్రంలోనే ఉండేవాడు నైస్టిక బ్రహ్మచారి, వివాహం 
చేసుకొనటానికని స్నాతుడు కాగోరేవాడు ఉపకుర్వాణుడు. ఎల్లప్పుడు (బ్రహ్మనిష్టుడైన, రెండర్జాలలోనూ నైస్టికుడైన వాని 
0 యా [= ఉల రే 
యోగక్షేమాలను పరమాత్మ వహిస్తాడనటానికి 'తేషాం సతతయుక్తానాం యోగక్షేమం వహామ్యహమ్‌” నిరంతరం పరమాత్మ 
స్మరణాదియుక్తులైనవారి యోగక్షేమాలను నేను వహిస్తానన్న గీతావాక్యమే ప్రమాణం. (9.22) 


2 శ్రీనుదాంధ్ర మహాభారతము 
సంజయుడు ధృతరాష్టునకు( గర్జుని తెగుటం జెప్పుట (సం. 8-1-25) 


వ. _ దేవా, వైశంపాయనుండు జనమేజయునకిట్లనియె; 'నట్లు మహాప్రాజ్జుండగు సంజయుండు దండుననుండి 
హస్తిపురంబున కరుగుదెంచి, ధృతరాషస్తు మందిరంబు ప్రవేశించి, యంతఃపురంబున నున్న యన్నరనాథుం 
గనుంగొని, కృతప్రణాముం డగుటయు నతం డాదరించిన నాసీనుండై. 2 

ప్రతిపదార్హం: దేవా= ప్రకాశమానుడవైన ఓ స్వామీ; వైశంపాయనుండు= వ్యాసుని శిష్యుడైన వైశంపాయన మహర్షి జనమేజయునకున్‌= 

ఆ పేరుకల మహారాజుతో; ఇట్టు= ఈ విధంగా; అనియెన్‌= పలికాడు; అట్టు= ఆ విధంగా; మహా= గొప్ప; ప్రాజ్ఞండు+అగు= 

జ్ఞాని అయిన; సంజయుండు= ఆ పేరు గలిగి ధృతర్శాష్టునికి యుద్దవార్తలు చెప్పటానికి నియుక్తుడైన అతడు; దండుననుండి= 

సైన్యంలో నుండి; హస్తి పురంబునకున్‌= హస్తినానగరం అనే పేరుగల కౌరవుల రాజధానీ పట్టణానికి; అరుగు+తెంచి= వచ్చి; 
ధృతర్మాష్ట్రు= ఆ పేరుగల దుర్యోధనాదుల తండ్రి అయిన రాజుయొక్క; మందిరంబు= ఇంటిలోనికి; ప్రవేశించి= వెళ్ళి; 

అంతఃపురంబునన్‌+ ఉన్న= రాజ'స్త్రీలు నివసించే లోపలినగరి (ఇంటిలో ఉన్న; ఆ+నరనాథున్‌= ప్రజలకు ప్రభువైన ఆ 

ధృతరా(ష్షుని; కనుంగొని= చూచి; కృతప్రణాముండు= చేయబడిన నమస్కారం కలవాడు, నమస్కరించినవాడు; అగుటయున్‌= 

కాగా; అతండు= ఆ ధృతరాష్ట్ర మహారాజు; ఆదరించినన్‌= మన్నన చేయగా; ఆసీనుండు+ఐ= కూర్చున్నవాడై. (క్రింది 
పద్యంతో అన్వయం) 


తాత్పర్యం: స్వామీ! వైశంపాయన మహర్షి జనమేజయ మహారాజుతో ఇట్లా చెప్పాడు. రాజా! నీ కిదివరకే నేను 
చెప్పినట్టు గొప్ప జ్ఞాని అయిన సంజయుడు కురుక్షేత్రంలో ఉన్న సైన్యంనుండి బయలుదేరి రాజధాని హస్తినానగరానికి 
వచ్చాడు. ధృతరాష్త్రమహారాజు నివసించే భవనానికి వెళ్ళి ఆ మహారాజును దర్శించి నమస్కరించాడు. ఆయన 
అతడిని మన్నన చేసి కూర్చోమంటే కూర్చొని (చెప్పబోతున్నాడు). 


విశేషం: అంతఃపురంలో ఉన్న ధృతరాష్ట్ర మహారాజుగారిని సంజయుడు దర్శించాడంటే, అత డాయనకు ఎంత ఆప్పుడో 
తెలుస్తుంది. అంతేకాక, అతడు తెచ్చిన వార్త చెప్పవలసిన విశేషం ఎంత తీవ్రమైనదో, ఎంత ముఖ్యమైనదో, ఎంత తొందరగా 
అందించవలసినదో కూడా తెలుస్తుంది. 
క, బలవిక్రమములు వినుతం । బులుగా మనమొనలు. బాండుపుత్రానీకం 

బులు రెండునాళ్ళు వోరుట । దెలియంగా. జూచి వచ్చితిం గురునాథా! 3 
ప్రతిపదార్థం: కురునాథా!= కురుమహారాజు వంశానికి చెందిన ధృతరాష్ట్ర మహారాజా! (నేను); మనమొనలున్‌= కౌరవసైన్యాలూ; 
పాండుపు.త్ర= పాండవులయొక్క; అనీకంబులున్‌= సేనలూ; బల= శరీర శక్తులూ; విక్రమములు= మానసికాలయిన 


పరాక్రమాలూ; వినుతంబులుగాన్‌= పొగడబడునవిగా; రెండునాళ్ళు= రెండురోజులు; పోరుట= యుద్ధం చేయటం; తెలియన్‌+ 
కాన్‌= స్పష్టంగా అర్జం అయ్యేటట్టు; చూచి= ప్రత్యక్షంగా చూచి; వచ్చితిన్‌= నీ వద్దకు వచ్చాను. 


తాత్పర్యం: ధృతరాష్ట్ర మహారాజా! తమ శక్తీ శౌర్యమూ అందరూ మెచ్చుకొనేటట్టు మనసైన్యమూ పాండవులసేనా 
చేస్తున్న యుద్దం రెండు రోజులు స్పష్టంగా చూచివచ్చాను. 
ఇల నో రలు 


విశేషం: ఒక్కొక్క '్రముఖుడూ పడిపోయిన తరువాత రావటమూ, ముందు అతని మరణం గురించి తెలియజేయటమూ, 
అనంతరం అత డెట్టా యుద్దంచేసి పడిపోయాడో ఆ క్రమం చెప్పటమూ యుద్దవార్తలు చెప్పటంలో సంజయుడు అనుసరిస్తున్న 


కర్ణపర్వము - ప్రథమాశ్వాసము 3 


పద్ధతి. చావు కబురు చల్లగా చెప్తుమన్నారు. సంజయుడు మంచి మాటకారి. ధృతర్మాష్టుడితో సహా కారవులందరూ విజయాశ 
ఎవడిపై పెట్టుకొన్నారో ఆ కర్షుడి మరణవార్త చెప్పబోతున్నాడు. కనుక, ఇరువాగులవారూ ప్రశంసనీయంగా పోరాడుతున్నారని 
(ప్రారంభించటంద్వారా ఒకరు ఓడక తప్పకపోవటం సూచిస్తున్నాడు. మన మొనలని కారవసేనలను గురించి ముందు 
'ప్రస్తావించటంద్వారా ఆశ కల్పిస్తున్నాడు. చెప్పబోయే కర్షుని మరణవార్త వారికి నమ్మశక్యం కానిది. నమ్మతగిందని సూచించటానికే 
“'తలియంగా6 జూచివచ్చితి' అన్నాడు. 


వ. అని పలికి కర్టునిం బ్రశంసించి. త 


ప్రతిపదార్థం: అని= ఈ విధంగా; పలికి= చెప్పి; కర్షునిన్‌= రాధేయుడిని; (ప్రశంసించి= మెచ్చుకొని. (అనియె అనే 8వ సంఖ్య 
కల వచనంలోని [క్రియతో అన్వయం.) 


తాత్పర్యం: ఆవిధంగా పలికి కర్ణుడిని మెచ్చుకొని. 


చ. సరకుగొనండు పాండుసుత సైన్యనికాయము నించుకేనియుం 

గరులు రథంబులున్‌ హరులు€ గాల్టలముల్‌ దనవీ(క విచ్చియున్‌ 

మరలియు.6 దూలియుం బిలుకుమాజియు నల్గడ6 బాజియున్‌ వియ 

చ్చరులకు వేదడృసేయ భుజసారము శౌర్యము. జూపె నేపునన్‌. క్‌ 
ప్రతిపదార్హం: (కర్ణుడు) పాండుసుత= పాండవులయొక్క; సైన్య= సేనయొక్క; నికాయమున్‌= సమూహాన్ని; ఇంచుక+ఏనియున్‌= 
కొంచెమైనా; సరకు+కొనండు= లెక్కపెట్టడు; తన వీంకన్‌= తన పరాక్రమంతో; కరులున్‌= ఏనుగులూ; రథంబులున్‌= 
తేరులూ; హరులున్‌= గు(ర్రాలూ; కాల్చ్బలముల్‌= పదాతి సేనలూ; విచ్చియున్‌= చెల్లా చెదరైపోయీ; మరలియున్‌= (పాండవ 
సేనా నాయకుల ప్రోద్బలంతో కర్లుని వైపు) తిరిగీ; తూలియున్‌= చలించి పడీ; పిలుకుమాజియున్‌= మరణించీ; నలు+కడన్‌= 
నాలుగు దిక్కులకూ (అన్నివైపులకూ); పాజియున్‌= పరుగులు తీసీ; వియత్‌+*చరులకున్‌= ఆకాశంలో సంచరించే దేవతలు 
మొదలయిన వారికి; వేడ్క+చేయన్‌= వినోదం కలిగించేటట్టు; ఏపునన్‌= విజ్బంభణంతో; భుజ= తన భుజములయొక్క; 
సారమున్‌= బలాన్నీ; శౌర్యమున్‌= పరాక్రమాన్నీ; చూపెన్‌= ప్రదర్శించాడు. 


తాత్పర్యం: కర్టుడు పాండవుల సైన్యాన్ని పిసరంతైనా లక్ష్యపెట్టలేదు. అతని పరా,[క్రమానికి రథగజతురగ పదాతి 
సేన ఒకప్పుడు చెల్లాచెదరైపోయింది. ఇంకొకప్పుడు మళ్ళీ వెనక్కు వచ్చింది. మరొకప్పుడు పడిపోయింది. వేరొకప్పుడు 
ప్రాణాలు కోల్పోయింది. కొంత అన్నివైపులకూ పారిపోయింది. అది చూచే ఆకాశసంచారులయిన దేవతలు 
మొదలయిన వారికి వినోదం కలిగించింది. అట్టా అతడు విజృంభించి తనబాహుబలమూ, పరాక్రమమూ ప్రదర్శించాడు. 


వ. చూపి, యక్కౌంతేయులం గలంచి యాడి, పదంపడి. 6 


ప్రతిపదార్థం: చూపి= ప్రదర్శించి; ఆ+కౌంతేయులన్‌= ఆ పాండవులను; కలంచి= కలతపరచి; ఆడి= (క్రీడించి, ఆటఅంత 
అవలీలగా యుద్ధంచేసి; పదంపడి= తరువాత (తెగియె అనే 7వ పద్యంలోని క్రియతో అన్వయం.) 


తాత్పర్యం: ప్రదర్శించి, ఆ పాండవులను కలతపెట్టి, అవలీలగా యుద్ధంచేసి, ఆ తరువాత. 


త్త శ్రీనుదాంధ్ర మహాభారతము 


నిశేషం: కౌంతేయులంటే కుంతీపుత్రులని అర్ధం. ఇక్కడ తిక్కనగారు పాండుపుత్రులనే అర్హంలో (ప్రయోగించారు. 'వచ్చెం 
గుంతీసుత మధ్యముండు” అని విరాటపర్వంలో కూడా పాండవ మధ్యముడనే అర్ధంలో ప్రయోగించారు. పెంచినది కుంతియే 
కనుకనూ సంతానం కలిగిన తరువాత మాద్రిని ప్రజలెవరూ చూడలేదు కనుకనూ అందరూ పాండవులైదుగురిని కౌంతేయులని 
పిలిచే వారని ఆయన అభిప్రాయంగా (గ్రహించాలి. 


తే. తనకుం బిమ్మిటియైన యర్జునునిబాహు । లీల నెమ్మెయిం ద్రోవంగలేక తెగియె 
నధిప! యాంబోతు బెబ్బులి కగ్గమైన । పగిదియై పాండవులకును బగ యడంగిె. 7 


ప్రతిపదార్హం: అధిప!= ధృతరాష్ట్ర మహారాజా! ఆంబోతు= వృషభం; బెబ్బులికిన్‌= పెద్దపులికి; అగ్గము+ఐన= వశపడినది 
అయిన; పగిది+ఐ= విధమయి; తనకున్‌= తనకంటె; పిమ్మిటి+శఐన= అధికుడైన; అర్జునునియొక్క; బాహులీలన్‌= బాహువుల 
విలాసాన్ని (అనగా భుజబలాన్ని); ఏ+మెయిన్‌= ఏ విధంగానూ; త్రోవంగన్‌= త్రోసివేయటానికి, మించటానికి; లేక= శక్యంకాక; 
తెగియెన్‌= మరణించాడు; పాండవులకున్‌= ధర్మరాజాదులకూ; పగ= విరోధం; అడంగెన్‌= అణగిపోయింది, తీరింది. 


తాత్పర్యం: ధృతరాస్త్ర మహారాజా! తన కంటె అధికుడైన అర్జునుడి బాహుబలాన్ని ఏ విధంగానూ అతిశయించలేక, 
పెద్దపులి వశమైన ఆబోతు వలె కర్షుడు మరణించాడు. దానితో పాండవుల పగకూడ చల్డారింది. 


విశేషం: అలం: ఉపమ. ఇందులో తిక్కనగారు అర్జునుడిని పులితోనూ, కర్షుడిని ఆబోతుతోనూ పోల్చ్బటమూ, పులి 
కంటపడిన ఆబోతువలె కర్షుడు ఎంత (ప్రయత్నించినా అర్జునుడి బాహులీలను మించలేక మరణించా డనటమూ అద్భుతం. 
5వ పద్యంలో సైనికులపై కర్షుడి విజ్బంభణం వర్లించాడు. 6వ వచనంలో అది ఆటవలె సాగిందన్నాడు. ఇందులో అర్జునుడి 
బాహువిలాసాన్ని ఏమీ చేయలేక మరణించాడన్నాడు. ఆబోతు సామాన్య మృగాలను ఏమైనా చేయగలదు. కాని అది ఎంత 
బలం కలదైనా పులికి చిక్కిందో దాని పని ముగిసినట్టై. కర్షుడు సామాన్య భటులతో అవలీలగా ఆటవలె యుద్ధంచేశాడు. 
అర్జునుడి చేతికి చిక్కి మరణించాడు. ఇక, పాండవులకును 'పగ అడంగె అన్న వాక్యం. కర్టుడు పోతే పాండవుల పగ 
తీరటమేమిటి? కౌరవుల జయాశకు మూలం కర్షుడు. అతడు పోతే వారోడిపోయినట్టే, ఈ సంగతి కౌరవ పాండవుల కిద్దరికీ 
తెలుసు. కర్టుడు పడగానే వాళ్ళను గెలిచామనిపించింది కనుక, పగతీరింది పాండవులకు. అదీగాక, కర్టుడి మీద ప్రత్యేకమైన 
పగ పాండవులకు. (ద్రౌపదిని వస్త్రహీనను చేయుమని సూచన ఇచ్చినవాడు కర్షుడు. అయిదుగురిని కాక ఒక్కడిని భర్తగా 
పొందటం మంచిది. జూదంలో భార్యను ఓడిపోవని వాడిని ఇంకెవడినైన పడయుమని ఆమెను నిండుకొలువులో అన్నవాడు 
కర్ణుడు. పాండవులనందరినీ అవమానించినవాడు కర్ణుడు. ఘోషయాత్రకు పురికొల్సినవాడు కర్టుడు. అభిమన్యుడి అన్యాయపు 
చావుకు మూలమైనవాడు కర్దుడు. ఇలాంటి కారణాలవలన పాండవులకు అతడిపై ప్రత్యేకమైన పగ. అతడి మరణంతో ఈ 


రెండు పగలూ తీరాయి. పైగా, 'మరణాంతాని వైరాణి' కదా. అందువల్ల కూడా వారి పగ తీరింది. 


వన. _ అనుచు శోకోపహతుండై సూతసూనుండు నిట్టూర్పు నిగిడించి, డగ్గుత్తిక వెట్టి యిట్లనియె. 8 


ప్రతిపదార్థం: అనుచున్‌= అట్లా పలుకుతూ; సూతసూనుండు= రథసారథి పుత్రుడైన సంజయుడు; శోక= ఏడుపుచేత; 
ఉపహతుండు+ఐ= కొట్టబడినవాడై; అంటే ఏడుపు ఆపుకొనలేక; నిడు+ఊర్పు= దీర్హనిశ్వాసం; నిగిడించి= సాగించి, అంటే 
చాలాసేపు విచారసూచకంగా నిశ్వాసం విడిచి; డగ్గుత్తిక+పెట్టి= గద్గదస్వరం వచ్చేటట్టు మాటతీరు మార్చి; ఇట్టు= ఈ విధంగా; 
అనియెన్‌= పలికాడు. 


తాత్పర్యం: అని చెపుతూ, సంజయుడు దుఃఖాతిశయంతో నిట్టూర్చి, గద్గద స్వరంతో ఈ విధంగా అన్నాడు. 


కర్ణపర్వము - ప్రథమాశ్వాసము ర్‌ 


చ. అది యొక. డేల? కౌరవ చయంబు జయాశ యడంగి పోవ బె 
ట్లిదు. డగు భీమసేనుండు గడింది మగంటిమి దుస్ససేను దు 
ర్మద మడంగించి పేరురము వ్రచ్చి మహోగ్రత€ ద్రావె నెత్తు ర 
య్యది దుది నింత వుట్టు నని యాప్రజనంబులు మున్న చెప్పం? 9 


ప్రతిపదార్థం: అది= కర్షుని మరణం; ఒకండు= ఒకటి(మాత్రమే అనుకొనటం); ఏల?= ఎందుకు?; బెట్టిదుండు+అగు= గర్వి, 
(క్రూరుడు, కఠినుడు అయిన; భీమసేనుండు= భీముడు; కౌరవ= కౌరవుల; చయంబు= సమూహంయొక్క; జయ+ఆశ= 
గెలుపుమీది ఆశ; అడంగిపోవన్‌= నాశనమైపోయేటట్టుగా; కడింది= అధికమైన; మగంటిమిన్‌= పౌరుషంతో; దుస్పసేను= 
దుశ్చాసనునియొక్క; దుర్మదము= దుష్టమైన పొగరు; అడంగించి= నాశనంచేసి; పేరురము= విశాలమైన వక్షస్థలం; వ్రచ్చి= 
టా ర్‌ూ యథ 
చీల్చి; నెత్తురు= రక్తం; మహో[గ్రతన్‌= మిక్కిలి భయంకరత్వంతో; (త్రావెన్‌= త్రాగాడు; ఆప్రజనంబులు= దగ్గరివారయిన 
మనుష్యులు; తుదిన్‌= చివరకు; ఇంత= ఇంతటి మహాపద; పుట్టును+అని= సంభవిస్తుంది అని; ఆ+అది= ఆ పరిణామం 
గురించి; మున్న= ఇదివరకే; చెప్పరే?= చెప్పలేదా? 


తాత్పర్యం: కౌరవుల జయాశ నశించటానికి కర్షుడి మరణం ఒకటే సంభవించిందనుకొనటం దేనికి? ఇంకా 
విచారం కలిగించే సంఘటనలు జరిగాయి. వాటిలో ఒకటి దుశ్చాసనుడి మరణం. కఠినాత్ముడైన భీమసేనుడు 
విపరీత పౌరుషంతో దుశ్నాసనుడి పొగరణగించి, అతడి విశాల వక్షస్థలాన్ని చీల్చి మహాభయంకరంగా నెత్తురు 
(త్రాగాడు. చివరకు ఇటువంటి మహాపద ఏదో సంభవిస్తుందని ఆప్తులు ముందే చెప్పారు కదా. 


విశేషం: దేహళీ దత్తదీపన్యాయంగా (రెండు గదుల మధ్య గడపమీద పెట్టిన దీపం రెండు గదులలోనికీ వెలుతురు 
ప్రసరింపజేసినట్టు) ముందు వెనుక వాక్యాలకన్వ్నయించేటట్టు వాక్యాలూ వాక్యాంశాలూ ప్రయోగించి రచనకు వన్నెతేవటంలో 
తిక్కనగారు ప్రసిద్దులు. ఈ పద్యంలో అట్లాంటి విన్యాసాలు రెండున్నాయి. వాటిలో కౌరవచయంబు జయాశ యడంగిపోవి 
అన్నవాక్యం ఒకటి. కౌరవుల జయాశ నళశించటానికి సంభవించినవాటిలో కర్షుడి మరణ మొకటే అనుకొనటమెందుకు - అనీ 
అన్వ్నయించవచ్చు. కౌరవుల జయాశ నశించేటట్టు భీముడు దుశ్ళాసనుడి నెత్తురు (త్రాగాడనే వాక్యంతోనూ అన్వ్నయించవచ్చును. 


అట్టాగే 'అయ్యది”' అన్నదాని ప్రయోగం. 'నెత్తురయ్యది' అని అన్వయిస్తే ద్రౌపదిని పరాభవించే మదం కలిగించిన 
నెత్తురు అని అన్వ్నయించవచ్చును. ఆ పరాభవించటానికి ఫలంగా అనీ చెప్పవచ్చును. అయ్య+ది అని విడదీసి యువరాజువంటి 
వారిని తెలుగులో ప్రభువుల పరివారంలోనివారు చిన్నయ్య పెద్దయ్య అని వ్యవహరించటం కద్దు కనుక, అయ్యదైన నెత్తురు 
అనీ అన్వ్నయించవచ్చును. “సోమరిపోతులు కొందరయ్యలు” అని శ్రీనాథుడు 'ప్రయోగించినట్టు, మదంతో ద్రౌపదిని పరాభవించిన 
అయ్యది, ఆప్పుల హితోపదేశం పెడచెవినిబెట్టిన అయ్యది (మూర్చునిది)ి అనీ అన్వ్నయించవచ్చును. 


భీమసేనుడికి బెట్టిదుండు అనే విశేషణం వేశారు. దానికి ఉద్ధతుడు (గర్వి), కఠినుడు, (క్రూరుడు అని అర్జాలున్నాయి. 
అందరూ చూస్తుండగా దుశ్శాసనుని సంహరించటంలో భీముని జౌద్దత్యమూ, వక్షస్థలం చీల్చ్బటంలో కాఠిన్యమూ, నెత్తురు 
'త్రాగటంలో క్రార్యమూ కనిపిస్తున్నాయి. ఒక్క విశేషణంలో ఇది సాధించారు తిక్కనగారు. 


తే.  కొడుకులంత రాజ్యంబును గొనంగ శక్తు । లను దురాశను వారల యవినయములు 
నీ వుపేక్షింతు; మానునే? యా విరుద్ధ । కర్మమున ఫలమొందక కౌరవేంద్ర! 10 


6 శ్రీనుదాంధ్ర మహాభారతము 


ప్రతిపదార్థం: కౌరవేంద్ర!= కురువంశీయుడవైన రాజా! నీవు= నీవు; కొడుకులు= నీ కుమారులు; అంత= (నీవంతుగా 

దక్కిన, వారివంతని నీవిచ్చిన) సమస్తమైన; రాజ్యంబును= రాజ్యాన్నీ; కొనంగన్‌= తీసికొనటానికి; శక్తులు= శక్తికలవారు; 

అను= అనే; దురాశను= చెడు ఆశతో; వారల= నీ కొడుకులయొక్క; అవినయములు= వినయం లేనందువల్ల చేసే 

చెడుపనులు; ఉపేక్షింతు= చూచీ చూడనట్టు ఊరుకున్నావు; ఆ విరుద్ధ కర్మమున= ఆ ధర్మ విరుద్దమయిన పనియొక్క; 
౮ ఠా ఠా 

ఫలము= ఫలితం; ఒందక= చెందక, అనుభవించక; మానునే?= పోతుందా? పోదు. 


తాత్పర్యం: కౌరవరాజా! నీ కొడుకులు నీ వంతురాజ్యమే కాక, పాండవులకు నీ విచ్చిన రాజ్యం కూడా కలుపుకొని, 
మొత్తం రాజ్యమూ కాజేసి, నిలుపుకొనగలిగినంత సమర్ధులు అనే దురాశతో వాళ్ళు చేసిన చెడ్డపనులు చూచీ, 
చూడనట్టు ఊరుకున్నావు. ఇది ధర్మానికీ వ్యతిరేకమైన పని. దాని ఫలం అనుభవించక తప్పుతుందా? 


విశేషం: ఈ పద్యంలో ప్రాణం కౌరవేంద్ర అన్న సంబోధనలో ఉన్నది. కురుమహారాజు ఇంద్రాదుల ఆక్షేపణలు కూడా కాదని 
లోకహితం కోసం, ధర్మక్షేత్రం కురుక్షేత్రం ఏర్పరచిన ఉత్తముడు. ఆ వంశంలో పుట్టిన ధృతరాషస్త్రమహారాజు ధర్మవిరుద్ధ 
కృత్యాలను పుత్రవ్యామోహంతో ఉపేక్షించటం తప్పు. చేసినకర్మ అనుభవించక తప్పుదు. తెలిసి చేసినదానికి అసలు తప్పదు 
- అని సంజయుడి అభిప్రాయం. 


వన. అనిన విని, యాంబికేయుండు, దుర్యోధనుండును దెగియెన కాందలంచి, విహ్వలించి, మూర్చిల్లినం; దల్లడిల్లి, 
యార్తనాదంబులతో వివశంబులయి, వనితాజనంబులు గన్నీరుగ్రమ్య వసుంధర నొజగిన; నంతకుమున్న 
వచ్చియున్న విదురుండును, నా సూతనందనుండును జేరి, చేసేత, శీతల జలసేచన మృదువ్యజనవీజనంబుల 
నన్నరనాథుని, నారీ సముదయంబును సేదదేర్దిన; నాసీనుందై యతండు దీర నిశ్వాసంబు లడరం జింతిల్లి. 
యంతర్గతంబున దైవంబు గర్హించి, పాండవుల నగ్గించి, తన బుద్ధియు, శకుని వెరవును నిందించి; 
తన్నుందాన యుపశమించుకొని, దైర్యంబు సిక్కంబట్టి. య1 


ప్రతిపదార్థం: అనినన్‌= ఈ విధంగా సంజయుడు చెప్పగా; విని; ఆంబికేయుండు= అంబిక కుమారుడైన ధృతర్మాష్టుడు; 
దుర్యోధనుండును= ఆపేరిటి తన జ్యేష్ట పుత్రుడు కూడా; తెగియెన్‌+అ+కాన్‌= మరణించియే ఉంటాడని; తలంచి= భావించి; 
విహ్యలించి= అవయవాలు స్వాధీనం తప్పి; మూర్చిల్లినన్‌= సొమ్మసిల్లగా; వనితాజనంబులు= (స్తీజనాలు, (స్త్రీలు; తల్లడిల్లి= 

బాధపడి, జడిసి; ఆర్తనాదంబులతోన్‌= దుఃఖపడినవారు చేసే ధ్వనులతో, 'అయ్యో! మొదలైన వాటితో; వివశంబులు+అయి= 
వశము తప్పినవి అయి; కన్నీరు+[క్రమ్మన్‌= కన్నీరు కారగా; వసుంధరన్‌= భూమిపై; ఒణగినన్‌= ్రాలగా; అంతకున్‌= 
ధృతరాష్ట్రుడు సొమ్మసిల్లటానికి; మున్ను+అ= ముందుగానే; పూర్వమే; వచ్చి+ఉన్న= అక్కడికి వచ్చి ఉన్న; విదురుండును 
= ఆ పేరిటి ధృతరాష్ట్రుని తమ్ముడూ; సూతనందనుండును= సంజయుడూ; చేరి= వారిని సమీపించి; చేసేతన్‌= స్వయంగా; 
శీతల= చల్లని; జల= నీటితో; సేచన= తడపటంతోనూ; మృదు= సుకుమారమైన; వ్యజన= వీవనలతో; వీజనంబులతోను= 
విసరటములతోనూ; ఆ+నరనాథునిన్‌= ఆరాజు ధృతర్యాష్షునీ; నారీ= స్తీలయొక్క; సముదయంబును= సమూహమునూ; 
సేదదేర్చినన్‌= మూర్చనుంచి తెప్పిరిల్లజేయగా; ఆసీనుండు+ఐ= కూర్చున్నవాడై; అతండు= ఆ ధృతర్మాష్షుడు; దీర్హనిశ్వాసంబులు= 
నిట్టూర్పులు; అడరన్‌= అధికం కాగా (అయ్యేటట్టుగా); చింతిల్లి= విచారించి; అంతర్గతంబునన్‌= మనస్సులో; దైవంబున్‌= 
విధిని; గర్హించి= నిందించి; పాండవులన్‌= పాండురాజు కుమారులను; అగ్గించి= ప్రశంసించి; తన= కొడుకులమాటకు 
అడ్డుచెప్పని తనయొక్క; బుద్దియున్‌= జ్ఞానాన్నీ, తెలివినీ, వివేకాన్నీ; శకుని= శకునియొక్క; వెరవును= ఉపాయాన్నీ; 

నిందించి= దూషించి; తన్నున్‌+తాను+అ= తనను తానే; ఉపశమించుకొని= శాంతింపజేసికొని, ఓదార్చ్భుకొని, కుదుట 


కర్ణపర్వము - ప్రథమాశ్వాసము గౌ 


పరచుకొని; ధైర్యంబు= మనస్సు కలత చెందకుండా ఉండే స్థితిని; చిక్కన్‌= దొరికేటట్టు: పట్టి= పట్టుకొని (తరువాతి 
యి ౮ య అ 
వచనంతో అన్వయం). 


తాత్పర్యం: సంజయుడు ఆ విధంగా కర్ణ దుశ్ళాసనుల మరణవార్త చెప్పి, ఈ అనర్జాని కంతటికీ నీవు నీ 
కుమారుల నీతిమాలిన పనులను చూచీ చూడనట్టు ఊరుకోవటమే కారణం” అని చెప్పేసరికి, ధృతరాష్ట్రుడికి 
దుర్యోధనుడు కూడా చనిపోయుంటా డనిపించింది. దానితో శరీరం పట్టు తప్పింది. మూర్చవచ్చింది. అది చూచి 
అంతఃపురకాంతలందరూ బాధపడి హాహాకారాలు చేస్తూ కన్నీళ్ళు పెట్టుకొంటూ మూర్చిల్లి నేలపై పడిపోయారు. 
ధృతర్మాష్టుడు మూర్చిల్లటానికి పూర్వమే అక్కడికి చేరి ఉన్నాడు విదురుడు. అతడూ సంజయుడూ వెంటనే 
ధృతరాష్ట్రుని ముఖంమీదనూ అంతఃపురకాంతల ముఖాలమీదనూ చల్లని నీళ్ళు చిలకరించారు. సుకుమారమైన 
వీవనలతో మెలగా విసిరారు. ఈ ఉపచారాలవలన ధృతరాష్ట్రమహారాజు మూర్చనుండి తేరుకొని కూర్చున్నాడు. పెద్ద 
0౧౧ 'ఈ/ 6 
పెద్ద నిట్టూర్పులు వచ్చేటట్టు విచారించాడు. ఇట్టి స్థితి కల్పించినందుకు మనస్సులో విధిని తిటిపోశాడు. పాండవులను 
లు లు ళ్‌ ఎరా లు 
వారి మంచినడతకు మెచ్చుకొన్నాడు. తన కొడుకులను దారిలో పెట్టుకొనలేక వా రాడించినట్టు ఆడిన తన తెలివిని 
తానే తిట్టుకొన్నాడు. శకుని చెప్పిన - అంతంలో నాశనం కలిగించే ఉపాయాన్ని (జూదమాడి పాండవులను 
గెలుద్దామనే ఉపాయాన్ని) దూషించాడు. వీటివలన ఎట్లాగో తనకుతానే దిటవు తెచ్చుకొన్నాడు. సంజయుడితో ఇట్టా 
అంటున్నాడు: 


క. _ 'తెలియ విన నీవు సెప్పిన | పలుకులు దుర్యోధనుండు వదండు గదా? వై 
రుల విక్రమమున సంజయ! ।; కల రూపెజుంగంగ. జెప్పు క్రమ్మణి నాకున్‌. 12 


ప్రతిపదార్థం: సంజయ!= సంజయా!) నీవు; చెప్పిన= ఇంతకుముందు వినిపించిన; పలుకులు= మాటలు; తెలియన్‌= 
మనస్సునకు స్పష్టమయ్యేటట్టు; వినన్‌= నేను వినలేదు; వైరుల= పగవారైన పాండవులయొక్క; విక్రమమునన్‌= పరాక్రమంవల్ల; 
దుర్యోధనుండు= నా జ్యేష్టకుమారుడయిన దుర్యోధనుడు; పడండుగదా!= పడిపోలేదు కదా! మరణించలేదు కదా!; కలరూపు= 
ఉన్న స్వరూపం, యథార్థ విషయం; ఎయింగంగన్‌= స్పష్టంగా తెలిసికొనేటట్టు; (క్రమ్మజన్‌= మరల; నాకున్‌= నాకు; చెప్పు= 
తెలియచేయుము. 


తాత్పర్యం: సంజయా! నీ విదివరకు చెప్పినమాటలు దుఃఖం వలన స్పష్టంగా తెలిసేటట్టు వినలేదు. దుర్యోధనుడు 
శత్రువుల పరాక్రమంవలన నేల కొరగలేదు కదా! ఉన్నదున్నట్టు మళ్ళీ చెప్పుము”. 


చ. అనుటయు నాత. డిట్లనియె 'నమ్మనుజేంద్రున కాజిం గర్జుండుం 

దనయులు. దమ్ములుం బడిరి దారుణ విక్రనుకేలి సల్పి నె 

టన బలుపారం బట్టి వికటంబుగ వక్షము వ్రచ్చి దుస్ససే 

నుని రుధిరంబు మారుత తనూజుండు ద్రావె మదం బెలర్పంగన్‌". 13 
ప్రతిపదార్థం: అనుటయున్‌= ధృతర్యాష్ట్రుడట్టు పలుకగా; ఆతండు= సంజయుడు; ఆ మనుజ+ఇంద్రునకున్‌= ధృతరాష్త్ర 
మహారాజుకు; ఇట్టు+అనియెన్‌= ఈ విధంగా చెప్పాడు; ఆబిన్‌= యుద్దంలో; కర్షుండున్‌= అంగరాజు; తనయులున్‌= కర్టుని 
కుమారులూ; తమ్ములున్‌= కర్షుని తమ్ములూ; పడిరి= నేల కొరగినారు; మారుతతనూజుండు= వాయుపుత్రుడు, భీమసేనుడు; 


8 శ్రీనుదాంధ్ర నముహాభారతము 


దారుణ= భయంకరమైన; విక్రమ= పరాక్రమం అనే; కేలి= (క్రీడ; సల్పి= ఆచరించి; నెట్టన= సాహసించి; బలుపారన్‌= బలం 
ఒప్పుగా; పట్టి= దుళశ్ళాసనుని పట్టుకొని; వికటంబుగన్‌= వికృతంగా, చూడటానికి అసహ్యంగా, భయంకరంగా; వక్షము= 
రొమ్ము; వ్రచ్చి= బ్రద్ధలుచేసి; దుస్ససేనుని రుధిరంబున్‌= దుశ్చాసనుని రక్తాన్ని; మదంబు= గర్వం; ఎలర్పంగన్‌= అతిశయింపగా; 
'త్రావెన్‌= త్రాగినాడు. 


తాత్పర్యం: ధృతరాష్ట్రమహారాజు అట్లా ప్రశ్నించేసరికి సంజయుడు ఆయనతో ఇట్టా చెప్పాడు: “యుద్ధంలో 
పరాక్రమాన్ని ఒక (క్రీడవలె ప్రదర్శించి కర్షుడూ, అతడి కుమారులూ, తమ్ముళ్ళూ మరణించారు. మహాబలశాలి 
అయిన వాయుపుత్రుడు భీముడు ఒక పరాక్రమక్రీడ అన్నట్టుగా యుద్దంచేసి, తనబలం అంతా ఉపయోగించి 
దుశ్చాసనుని పట్టుకొని, అతడి వక్షస్థలం (బ్రద్దలు చేసి, తన బలగర్వం ప్రకటమయ్యేటట్టు అతడి రక్తం త్రాగాడు. 


విశేషం: ఈ పద్యంలో దేహళీదత్తదీపన్యాయంగా తిక్కనగారు 'దారుణవిక్రమకేలి సల్పి* అన్నది ప్రయోగించటం విశేషం. ఇది 
సల్పినవారు కర్షుడూ అతని తనయులూ తమ్ములూ అని చెప్పవచ్చును, భీమసేనుడనీ అన్వ్నయించవచ్చు. ఇందులో 
మారుతాత్మజుడు అని భీముడిని పేర్కొనటం కూడా సార్ధకం. బలశాలులలో బలిష్టుడు వాయువు. అతడి ఆత్మజుడు కనుక 
భీముడు దుశ్ళాసనుడిని అట్లా చంపగలిగాడు అన్నది సాభిప్రాయం. 
క. _ అనిన విని 'యంత కేమియు । నన కూరకయుండు సంజయా! నీ మాటల్‌ 

విననేరదు విభ్రాంతిని । మునింగినయది చిత్త మని విమూఢాత్మకుండై. శే 
ప్రతిపదార్థం: అనినన్‌= అని సంజయుడు చెప్పగా; విని= ధృతరాస్త్రమహారాజు ఆలించి; సంజయా!= ఓ సంజయా!; 
అంతకున్‌= ఆ చెప్పిన దానికంటె అధికంగా; ఏమియున్‌= ఇతరమైన అశుభవార్త ఏదీ; అనక= చెప్పకుండా; ఊరక= 
మాటాడక; ఉండు= ఉండుము; చిత్తము= నా మనస్సు; వి(భ్రాంతిని= కలవరపాటులో; మునిగిన+అది= మునిగిపోయింది; నీ 
మాటల్‌= నీవికపైని చెప్పబోయే పలుకులు; వినన్‌= వినటానికి; నేరదు= శక్తి కలదికాదు; అని= అని పలికి; విమూఢ= 
కలవరపడిన; ఆత్మకుండు+ఐ= మనస్సు కలవాడై. (అనియెన్‌= అని - 15వ వచనంలోని [క్రియతో అన్వయం) 


తాత్పర్యం: సంజయుడు కర్షదుశాసనాదుల మరణ విషయం మళ్ళీ చెప్పేసరికి ధృతరాష్ట్రుడి మనస్సు పనిచేయటం 
మానేసింది. అందువలన ఆయన 'సంజయా! ఇంకేమీ చెప్పకుము. 'నా మనస్సు చాలా కలత చెందింది. అందువలన 
దానికి ఇక వినేశక్తి లేదు. కనుక మాటాడకుండా ఊరుకొమ్ము" అన్నాడు. అట్టా పలికి, కలత చెందిన మనస్సుతో. 


వ. ధృతరాష్తుండు వమ్రూనుపడి యుండి కొండొకసేపునకు సేదదేజి యాసూతనందనున కిట్లనియె. 15 


ప్రతిపదార్థం: ధృతర్యాష్టుండు= ధృతరాస్త్రమహారాజు; (మ్రానుపడి= కొయ్యబారి; ఉండి= ఉండిపోయి; కొండొకసేపునకున్‌= 
ఒక కొంత సమయానికి, సేదదేజీ= (మ్రానుపాటునుంచి తెప్పరిల్లి; ఆ సూతనందనునకున్‌= ఆ సంజయునితో; ఇట్టు+అనియెన్‌= 
-ఈ విధంగా పలికాడు. 


తాత్పర్యం: ఆ విధంగా పలికి ధృతరాష్ర్రమహారాజు కొయ్యబారిపోయాడు. అట్టా కొంతసేపు ఉండి, ఆ స్థితినుంచి 
తెప్పిరిల్లి సంజయుడితో ఈ విధంగా పలికాడు. 


క. _ 'నా దుర్ణయమునం జేసేియు । నా దుర్యోధనుని బుద్దిహాని వలననుం 
గాదె? యిటులగుట మర్మ వి । భేదన మగు శోకమింత పెల్లయి యున్నే! 16 


కర్లపర్వము -ా ప్రథమాశ్వాసము 9 


ప్రతిపదార్థం: ఇటులు= ఈ విధంగా; అగుట= పరిణమించటం; నా= నాయొక్క; దుర్షయమునన్‌+చేసియున్‌= దుష్టమైన 
నీతివల్లనూ; ఆ దుర్యోధనుని= ఆ దుర్యోధనునియొక్క; బుద్దిహానివలననున్‌= బుద్ది క్షీణించటం వల్లనూ; కాదె?= కదా?; 
మర్మ ఆయువు పట్టులను; విభేదనము+అగు= బ్రద్దలుచేసే; శోకము= వగపు; ఇంత= ఈ పరిమాణంలో; పెల్లు+అయి= 
అధికమై; ఉన్నే?= ఉండునా!. 


తాత్పర్యం: “నా దుర్నీతి వలననూ దుర్యోధనుడికి బుద్ధిలనందువలనను కదా ఈ పరిణామం సంభవించింది! నా 
ఆయువు పట్టులను చీల్ఫే ఈ శోకం ఇంత అధికంగా ఉంటుందా! 


వ. దుఃఖంబు నిస్తరింపనోపుదునొకో యని తలంచుచున్న నాదు సంశయంబు వాయ నింతకు మున్ను 
కయ్యంబునం గడచనిన మనవారిని వారి వారిని నేర్పడం జెప్పు మనిన నతనికి సంజయుం డిట్లను; 
“మనయందు భీష్మ ద్రోణ కర్ణ వికర్ణ వృషసేన దుశ్శాసన లక్ష్మణాదులును వారలలోన విరాట శతానీక ద్రుపద 
ఘటోత్కచాభిమన్యు పాంద్యప్రముఖులును బేరువేర నిట్టిట్టి వారిచేత నిట్టిట్టి వారు దెగి' రని యేర్వడ 
నెజింగించిన, నమ్మహీపతి 'గురుసేన నింక నెవ్వరు గలిరని యడుగుటయు నతందశ్వత్థామ కృతవర్మ శల్య 
శకుని కృపాచార్యులం బేర్కొని బ్రదికియున్న కురుకుమారులను గర్టు కొడుకులలో నున్న వారలను మరియుంగల 
యోధులను జెప్పి వీరలంగొని యనికి నుత్సహించి పొనుంగువడ్డ యగ్గి వేండిమి వోని వాండిమితో 
దుర్యోధనుండు ధైర్య్భంబవలంబించి జయార్దియై యున్నవాండనిన విని కొడుకుకడిమికి వెడవెడ యూఅడిల్లిన 
యుల్లంబునం దనవారు పెక్కండ్రు వొలిసిన యలమట మునింగి యొక్కింత ప్రొద్దూరకుండి రాధేయుదెగుట 
దలపోసి యమ్మనుజనాథుండు. 117 


ప్రతిపదార్థం: దుఃఖంబు= బాధను; నిస్తరింపన్‌= దాటటానికి; ఓపుదున్‌+*ఒకో?= సమర్జుణ్మి కాగలనా?; అని= ఈవిధంగా; 
తలంచుచున్‌+ఉన్న= భావిస్తున్న; నాదు= నాయొక్క; సంశయంబు= సందేహం; పాయన్‌= తొలగిపోవటానికి; ఇంతకున్‌= 
ఇప్పటికి; మున్ను= పూర్వము; కయ్యంబునన్‌= యుద్ధంలో; కడచనిన= చనిపోయిన; మనవారినిన్‌= మన పక్షంలోనివారినీ; 
వారివారినిన్‌= పాండవుల పక్షంలోని వారినీ; ఏర్పడన్‌= స్పష్టం అయ్యేటట్టుగా; చెప్తుము; అనినన్‌= అని అడుగగా; అతనికిన్‌= 
ధృతర్మాష్టునకు; సంజయుండు= సంజయుడు; ఇట్టు+అనున్‌= ఈ విధంగా చెపుతున్నాడు; మన+అందున్‌= మనపక్షంవారిలో; 
భీష్మ ద్రోణ కర్ష వికర్ల వృషసేన దుశ్శాసన లక్ష్మణ+ఆదులును= భీష్ముడు, ద్రోణుడు, కర్షుడు, వికర్డుడు, వృషసేనుడు, 
దుశ్శాసనుడు, లక్ష్మణుడు మొదలయిన వారూ; వారలలోనన్‌= పాండవుల పక్షంలో; విరాట శతానీక [ద్రుపద ఘటోత్కచ+ 
అభిమన్యు పాండ్య 'ప్రముఖులును= విరాటుడూ, శతానీకుడు, (ద్రుపదుడు, ఘటోత్కచుడు, అభిమన్యుడు, పాండ్యుడు 
మొదలయినవారూ; పేరు+పేరన్‌= పేరుపేరునా; ఇట్టి+ఇట్టి వారిచేతన్‌= ఇటువంటి ఇటువంటి వారివల్ల; ఇట్టి+ఇట్టివారు= 
ఇటువంటి ఇటువంటివారు; తెగిరి= మరణించారు; అని= ఈ విధంగా; ఏర్పడన్‌= స్పష్టం అయ్యేటట్టుగా; ఎజీంగించినన్‌= 
తెలియజేయగా; ఆ+మహీపతి= ఆ భూభర్త ఆ రాజు ధృతరాష్ట్రుడు; కురుసేనన్‌= కౌరవసేనలో; ఇంకన్‌= మిగిలి; ఎవ్వరు= 
ఏ వీరులు; కలరు+అని= జీవించి ఉన్నారు అని; అడుగుటయున్‌= అడుగగా; అతండు= సంజయుడు; అశ్వత్హామ= ఆ 
పేరుగల (ద్రోణపుత్రుడిని; కృతవర్మ= ఆ పేరుగల యాదవవీరుణ్ణి: శల్య= మద్రరాజునీ; శకుని= దుర్యోధనుని మేనమామనూ; 
కృపాచార్యులన్‌= (ద్రోణుని బావమరది అయిన కృపాచార్యుణ్లీ; పేర్కొని= చెప్పి; బ్రదికియున్న= జీవించి ఉండిన; 
కురుకుమారులను= కౌరవులను; కర్షుకొడుకులన్‌= కర్లుని కుమారులలో; ఉన్నవారలన్‌= జీవించి ఉన్నవారినీ; మజియున్‌+ 
కల= వీరుకాక ఇంకా ఉన్న; యోధులను= యుద్ధవీరులనూ; చెప్పి= పేర్కొని; వీరలన్‌= ఈ మిగిలిన వీరుల్ని; కొని= 
వెంటబెట్టుకొని; దుర్యోధనుండు= దుర్యోధనుడు; అనికిన్‌= యుద్దానికి; ఉత్సహించి= పూనుకొని; పొనుంగు+పడ్డ= నివురుగప్పిన; 


10 శ్రీనుదాంధ్ర మహాభారతము 


అగ్గి= నిప్తుయొక్క; వేండిమి+పోని= వెచ్చదనంవంటి; వాండిమితోన్‌= పరా[క్రమంతో; ధైర్యంబు= కలతచెందని మనఃస్థితిని; 
అవలంబించి= ఆధారం చేసుకొని, పట్టుకొని, జయ+అర్థి+ఐ= జయంకోరువాడయి; ఉన్నవాండు= ఉన్నాడు; అనినన్‌= అని 
-ఈ (ప్రకారంగా చెప్పుగా; ఆ+మనుజ నాథుండు= ఆ నరేశ్వరుడు (ఆ ధృతరాషస్త్రమహారాజు); విని= ఆలించి; కొడుకు= తన 
కుమారుడైన దుర్యోధనునియొక్క; కడిమికిన్‌= పూనికకు; వెడవెడ= కొంచెము కొంచెముగా; ఊజడిల్లిన= కుదుటపడిన; 
ఉల్లంబునన్‌= మనస్సుతో; తనవారు= తన పక్షంవారు; పెక్కండ్రు+పొలిసిన= చాలామంది మరణించారన్న; అలమటన్‌= 
దుఃఖంలో; మునింగి= నిమగ్నుడై; ఒక్క+ఇంత= కొంచెము; ్రొద్దు= సమయము; ఊరకుండి= మాటాడకుండా ఉండి; 
రాధేయు+తెగుట= కర్టునియొక్క మరణం; తలపోసి= తలచుకొని. 


తాత్పర్యం: -ఈ దుఃఖం నేను వదలించుకొనగలనా? అని అనుకొంటున్నాను. ఉభయ పక్షాలలోనూ (బ్రతికి ఉన్న 
వారెవరా పోయినవారెవరా అని సందేహంగా ఉన్నది. అది తొలగిపోయే విధంగా యుద్ధంలో ఇంతవరకు మనపక్షంలో 
ఎవరు పోయారో, పాండవుల పక్షంలో ఎవరు చనిపోయారో వివరంగా చెప్పుము” అని అడిగిన ధృతరాష్ట్రమహారాజుతో 
సంజయుడు ఇట్టా చెపుతున్నాడు. 'మన పక్షంలో భీష్ముడు, ద్రోణుడు, కర్షుడు, వికర్ణుడు, వృషసేనుడు, దుశ్చాసనుడు, 
లక్ష్మణుడు మొదలయిన వారు చనిపోయారు. పాండవపక్షంలో విరాటుడు, శతానీకుడు, (ద్రుపదుడు, ఘటోత్కచుడు, 
అభిమన్యుడు, పాండ్యరాజు మొదలయినవారు నేలకొరిగారు. ఇట్టా ఇటువంటివారు ఇటువంటివారివలన (ప్రాణాలు 
కోల్పోయారు” అని చెప్పాడు. అది విని ధృతరాష్ట్ర మహారాజు 'మనసైన్యంలో ఇంకా ఎవరు మిగిలి ఉన్నారు?” అని 
అడిగాడు. దానికి సంజయుడు ఇట్టా సమాధానం చెప్పాడు. అశ్వత్హామ, కృతవర్మ, శల్యుడు, శకుని, కృపాచార్యుడు 
బ్రదికి ఉన్నారని చెప్పాడు. ఇంకా జీవించి ఉన్న ధృతర్మాష్టుని కుమారులపేర్లూ కర్షుని కొడుకులలో మిగిలినవారి 
పేర్టూ ఇంకా ఉన్న పోటరుల పేర్లూ చెప్పాడు. ఈ మిగిలినవారిని వెంటబెట్టుకొని యుద్ధం చేసి విజయం 
సాధించదలచుకొన్నాడు దుర్యోధనుడు అని చెప్పాడు. అయితే నివురుగప్పిన నిప్పు వేడి ఎలా ఉంటుందో దుర్యోధనుడి 
శౌర్యం ఇపుడలా ఉన్నదన్నాడు. అయినా అతడు ధైర్యంతో ఉన్నాడన్నాడు. అది వినేసరికి తన కుమారుడి ప్రయత్నంవల్ల 
ధృతరాష్ట్రుడికి అల్సాల్పంగా మనస్సులో ఊరట కలిగింది. అయినా తన పక్షం వాళ్ళు చాలామంది చనిపోయారే 
అని మళ్ళీ దుఃఖం ముంచుకొనివచ్చింది. అందువలన కొంచెంసేపు మాటాడలేదు. ఇంతలో అంతటి కర్ణుడు 
చనిపోవట మేమిటి అనిపించి ఇట్టా అన్నాడు: 


తే.  'ఆలలోని యాంబోతును బోలె నొప్పు | గురు బలంబులో నున్మదద్విరదమూర్తి 
సింహసంహననుండు నిస్సీమ విక్ర। మాభిరాముండు వోయెనే? యక్కటకట!" 18 


ప్రతిపదార్థం: ఆలలోని= ఆవుల మధ్యఉన్న; ఆంబోతును+పోలెన్‌= వృషభంవలె; కురు, బలంబులోన్‌= కౌరవుల సైన్యంలో; 
ఒప్తు= అందగించే; ఉన్మద= మదించిన; ద్విరదమూర్తి= ఏనుగురూపంవంటి రూపం కలవాడు; సింహసంహననుండు= 
సింహంయొక్క మేను కలవాడు; నిస్సీమ= హద్దులేని; విక్రమ= పరాక్రమంచేత; అభిరాముండు= '్రకాశించేవాడు (అయిన 
కర్షుడు); పోయెన్‌+ఏ?= మరణించినాడా?; అక్కట+అకట!= అయ్యయ్యో!. 


తాత్పర్యం: “కర్ణుడి ఆకారం మదించిన ఏనుగువలె ఉండేది. అతడు సింహం లాంటి శరీరం కలవాడు. అతడి 
పరాక్రమానికి అంతులేదు. ఆలాంటి పరాక్రమంతో ప్రకాశిస్తూ అతడు కౌరవసైన్యంలో ఉంటే ఆవులమధ్య 
ఆబోతున్నట్టుండేది. అంతటివాడు పడిపోయాడా? అయ్యయ్యో! 


కర్ణపర్వము - ప్రథమాశ్వాసము శ 
వ. అని తొడంగి హాహాకారంబు లెసంగ రోదనంబు సేయుచు. 19 


ప్రతిపదార్థం: అని= ఈ విధంగా; తొడంగి= పూనుకొని; హాహాకారంబులు= అయ్యో అయ్యో అనే ధ్వనులు; ఎసంగన్‌= 
ఎక్కువ అయ్యేటట్టుగా; రోదనంబు+చేయుచున్‌= శోకిస్తూ. (“ఉగ్గడించినన్‌” అనే 24వ వచనంలోని దానితో అన్వయం) 


తాత్పర్యం: ఈవిధంగా ధృతరాష్ట్ర మహారాజు అయ్యో అయ్యో అని శోకిస్తూ (సంజయుడితో ఇట్టా అన్నాడు.) 


క. “సంజయ! మురభంజనుని ధ | నంజయునిం జీరికింగొనండు కర్ణుం డిం 
ద్రుం జెనకియైన గెలుతు న । నుం జచ్చెన? యట్టివాండునుం గయ్యమునన్‌. 20 


ప్రతిపదార్థం: సంజయ!= ఓ సంజయా!; కర్షుడు= అంగరాజు; మురభంజనునిన్‌= శ్రీకృష్ణుడినీ; ధనంజయునిన్‌= అర్జునునీ; 
చీరికిన్‌+కొనండు= లేశమైన లక్ష్యపెట్టడు; ఇండద్రున్‌= దేవేంద్రుని; చెనకి+ఐనన్‌= ఎదిరించి కూడా; గెలుతున్‌= జయింతును; 
అనున్‌= అని పలికేవాడు; అట్టివాడునున్‌= అటువంటివాడు కూడా; కయ్యమునన్‌= యుద్ధంలో; చచ్చెన్‌+ఎ?= మరణించినాడా? 


తాత్పర్యం: 'సంజయా! కర్షుడు కృష్ణుడినీ, అర్జునుడినీ కొంచెమైనా లెక్కజేసేవాడు కాడు. దేవేంద్రుడిని కూడా 
ఎదిరించి గెలుస్తాననేవాడు. అటువంటివాడు కూడా యుద్ధంలో మరణించాడా? 


నిశేషం: ఇందులో తిక్కనగారు కృష్ణుడికి పర్యాయంగా 'మురభంజనుని' అని ప్రయోగించారు. మురాసురుడు నరకాసురుడి 
సేనానాయకుడు. నరకుడు వరుసగా గిరి-శస్త్ర-జల-అన్ని-అనిల దుర్గాల నడుమ ఉన్నాడు. వీటినన్నిటినీ దాటినా మురాసురుడు 
పదివేల పాశాలతో ఏర్పరచిన జాలములున్నాయి. ఈ చివరి దుర్గం దాటడం కష్టం. దీనిని ఖడ్గంతో ఛేదించాడు కృష్ణుడు. 
ఈ అసురుడికి ఐదు తలలు. నీళ్ళలో నిద్రిస్తున్నాడు. కృష్ణుడు శంఖధ్వనికి లేచాడు. యుద్దంలో అతడిని సంహరించి 
మురభంజనుడైనాడు కృష్ణుడు. అట్టివాడిని సంహరించిన వాడి నీతి లెక్కపెట్టడని సారస్యం. అట్టిదే అర్జున పర్యాయం 
'ధనంజయుని' అన్నది. 'ధరణి యెల్ల గెల్ఫి తగ ధనంబులు గొనియున్మి నే ధనంజయుండ నైతి నని అర్జునుడే 
ఉత్తరగో[గ్రహణంలో చెప్పాడు ఉత్తరుడితో. అట్టి విశ్వవిజేతను గూడా లెక్కచేయడు అని సారస్యం. ఇంద్రుడిని ఎదిరించి 
గెలుస్తాననటంలో విశేషం ఉన్నది. ఊరకున్నవాడిని రెచ్చగొడితే సహజపరాక్రమానికి, ఈ రెచ్చగొట్టటం దోహదమై మరీ 
విజృంభిస్తాడు. అందులోనూ మహైశ్వర్యశాలి త్రిలోకాధిపతి ఇంద్రుడు. యమాదులు అతడి సహాయకులు. అతడిని ఎదిరించి 
అయినా గెలుస్తాననటం మరీ పగ్గె. 'కయ్యమునన్‌ో అన్నది కూడా సవిశేషమే. ఎంతటివాడైనా ఏ దొంగచాటు దెబ్బవలననో 
అయితే మరణించటం సంభవం కాని, సరాసరి ముఖాముఖి జరిగిన యుద్దంలో మరణించాడా అని వింత. “చచ్చెనె 
అట్టివాండునున్‌ అనటంకూడా ధృతర్శాష్ష్రుడి మనస్టితికి సూచకమే. ఇతరుల ఆలోచనవలన ఎవరికైనా కలిసివచ్చినంతకాలం 
వాళ్ళు మెప్పులందుకొంటారు. ఒకడిమీద ఆశపెట్టుకొని, అదీ అతడు చెప్పిన మాటలమీద ఆశపెట్టుకొని, అది అడియాస 
అయితే, అందువలన సర్వనాశమయితే కలిగే ఆశ్చర్యం అంతా ఇంతా కాదు. అట్టి వాడూ చచ్చాడా? అనటం ధృతరాష్షుడి 
మనఃస్థితిని తెలియజేస్తుంది. 


ధృతరాష్షుండు గర్హు మరణంబు విని పలవించుట (సం. 8-5-10) 


ర్‌ూ 


పాండుసూనులతోడి పగకోర్చె నెవ్వని |; యుత్సాహమూం.ది సుయోధనుండు 
వైదేహపాండ్రాదివసుధేశు లెవ్వని । కడిమి సొంపున నరిగాంపులైరి 
మనమూంక లెవ్వని పెను. బ్రాపుగాంచి గ । ర్వితములై సంగరక్రీడ సలుపు 
నద్భుతం బొనరించు నమరుల కవ్వని |; యసమాన వివిధ దివ్యాస్త మహిమ 


12 శ్రీనుదాంధ్ర మహాభారతము 


ఆ. యట్టి కర్టుం డీల్గెనట్టె! యింకెక్కడి । బ్రదుకు మనకు నేటి భండనంబు? 
దీని వినియు నాదు మానసం బేమియు. । గాదు వజ్రమయము గాంగనోపు. 21 


ప్రతిపదార్థం: సుయోధనుండు= దుర్యోధనుడు; ఏ+వాని= ఎవనియొక్క; ఉత్సాహము= పూనిక; ఊంది= అవలంబముగా 
చేసికొని; పాండుసూనులతోడి= పాండవులతో; పగకున్‌= విరోధానికి; ఓర్చెన్‌= సమకట్టినాడో, సిద్దపడినాడో; వైదేహ= విదేహ 
దేశపురాజు; పౌండ్ర= పుం(డ్రదేశాధిపతి; ఆది= మొదలయిన; వసుధా+-ఈశులు= భూపతులు; ఎవ్వని= ఎవ్వనియొక్క; కడిమి= 
పూనికయొక్క; సొంపునన్‌= అందముచే; అరి+కాయులు+ఐరి= కప్పంకట్టేవారైనారో; మన= కౌారవులయొక్క; మూంకలు= 
సైన్యాలు; ఎవ్వని= ఎవ్వనియొక్క; పెను= పెద్ద, గొప్ప; 'ప్రాపు= అండ; కాంచి= చూచుకొని; గర్వితములై= గర్వపడినవై; 
సంగర'క్రీడ= యుద్దమనే ఆట; సలుపున్‌= చేయునో, ఆడునో; ఎవ్వని= ఎవ్వనియొక్క; అసమాన= సాటిలేని; వివిధ= 
రకరకాలైన; దివ్య= స్వర్గలోకంలో పుట్టిన; అస్త్ర= మం్యత్రప్రయుక్తాలైన ఆయుధాలయొక్క; మహిమ= ప్రభావం; అమరులకున్‌= 
దేవతలకు కూడా; అద్భుతంబు= ఆశ్చర్యం; ఒనరించున్‌= కలిగించునో; అట్టి= అటువంటి (ఇదివరకు చెప్పిన గుణవిశేషాలు 
కలిగిన); కర్షుడు; ఈల్షెన్‌+*అట్టె!= మరణించినాడట, ఎంత ఆశ్చర్యం!; ఇంకన్‌= ఇట్టి కర్ట్షుని మరణం తరువాత కూడా; 
మనకు; ఎక్కడి బ్రతుకు= బ్రతుకెక్కడ?; ఏటి= ఎక్కడి; భండనంబు?= యుద్ధం?; దీనిన్‌= ఈ కర్టుని మరణాన్ని; 
వినియున్‌= వినిన తరువాతకూడా; నాదు= నాయొక్క; మానసంబు= హృదయం; ఏమియున్‌= ముక్కలూ, చెక్కలూ, 
చీలికలూ, చంచలమూ కూడా; కాదు= కాకుండా ఉన్నది; (ఇది) వజ్రమయము= (దేనిచేతనూ (బ్రద్దలుకాని) వజ్రాలతో 
నిర్మించినది; కాంగన్‌+ఓపున్‌= అయి ఉంటుంది. 


తాత్పర్యం: కర్టుడు సామాన్యుడు కాడు. సుయోధనుడిని సంతోషపెట్టాలనే అతడి పూనికమీదా, పాండవులను 
జయించాలనే అతడి అభిలాషమీదా ఆధారపడి దుర్యోధనుడు పాండవులంతటివారితో పగ పెట్టుకొనటానికి సిద్ధపడ్డాడు. 
కర్ణుడి ప్రయత్నంవలన విదేహ దేశాధిపతి, పుండ్రదేశ ప్రభువు మొదలయిన రాజులు దుర్యోధనుడికి 
కప్పం కట్టుతున్నారు. కర్షుడి అండచూచికొని కారవసేనలు ఆటాడినట్టు యుద్ధం చేస్తున్నాయి. కర్షుడివద్ద ఉన్న 
దివ్యాస్తాలకు సాటి లేదు. అవి చాలా రకాలుగా ఉన్నాయి. వాటి ప్రభావం దేవతలకు కూడా ఆశ్చర్యం కొలుపుతుంది. 
అటువంటి కర్షుడే మరణించాడంటే ఇంక మనకు (బ్రతుకెక్కడ? మన మీ యుద్ధంలో జయించము. ఇంత నిరాశ, 
ఇంత దుఃఖమూ కలిగించే ఈ వార్త విన్న తరువాత కూడా నా మనస్సు అట్లాగే ఉన్నది, బ్రద్దలు కాలేదు, చీలి 
పోలేదు, స్తిమితం తప్పలేదు. దీనినిబట్టి ఇది రక్తమాంసాలతోకాక, దేనితోనూ (బ్రద్దలుకాని వజ్రాలతో 
నిర్మించబడినదేమో అనిపిస్తున్నది. 


విశేషం: అలం: ఉ|త్రేక్ష. “పాండుసూనులు” అనటంలో పాండురాజే దిగ్యిజయం చేసినవాడు. అతడి కుమారులు 
దేవాంశసంభూతులు కూడాను. అట్టివారితో పగ సామాన్యం కాదు అని చెప్పటం. 'మన మూకలు” అనటంలో కర్ణుడు లేని 
కారవసైన్యాలు వట్టి గుంపులు, వ్యర్హులు అనే నిరాశవలన కలిగిన తేలికబుద్ది తెలుస్తున్నది. కర్షుడి అస్త్రాలు స్వర్గంలో 
యా హో. యథ ఠా చావ ం వాత గ్‌ 
పుట్టాయి. దేవతలు స్వర్గంలో ఉంటారు. వారు అమరులు. మరణంలేనివారు. వీటి ప్రభావం వారికే ఆశ్చర్యం కలిగించేదంటే 
అవి సాటిలేనివి. అదీకాక, దేవతలవద్ద ఒకొక్కరి వద్ద ఒక్కొక్క దివ్యాస్త్రం ఉంటుంది. కర్టుడివద్ద అనేకాలున్నాయి. కనుక 
లయ ళో "లో లా మో 
అద్భుతం. 


వ. అని విలాపించి మథలియును. 22 


ప్రతిపదార్థం: అని= ఈ విధంగా; విలాపించి= శోకించి;ి మజీియును= ఇంకా. 


కర్ణపర్వము - ప్రథమాశ్వాసము 13 
తాత్పర్యం: ఈ రీతిగా శోకించి ఇంకా. (తరువాతి పద్యంతో అన్వయం). 


క. పొరి బంధు పుత్ర మిత్రుల । పరిభవములు వించునిట్లు ప్రాణముతో నె 
వ్వరు నుండుదురే? యే నొ । క్కరుండును దక్కంగ నింత కష్టం బగునే? 23 


ప్రతిపదార్థం: పారిన్‌= (క్రమంగా; బంధు= చుట్టాలయొక్క; పుత్త= కుమారులయొక్క; మిత్రుల= స్నేహితులయొక్క; 
పరిభవములు= పరాభవాలు, నాశనాలు; వించున్‌= వింటూ; ఏను= నేను; ఒక్కరుండును= ఒక్కల్లీ; తక్కంగన్‌= తప్పు; 
ఎవ్వరున్‌= ఎవరైనా; ఇట్టు= ఈ విధంగా; ప్రాణముతోన్‌= ప్రాణాలతో; ఉండుదురే?= ఉంటారా?; ఇంత= ఇంత ఎక్కువ 
పరిమాణంకల; కష్టంబు= బాధ; అగునే?= (ఎవరికైనా) కలుగుతుందా? 


తాత్పర్యం: వరుసగా చుట్టాలూ, కొడుకులూ, మిత్రులూ చనిపోయారనీ, ఓడిపోయి అవమానం పాలయ్యారనీ 
వింటూ, నేను తప్ప మరొకరెవరైనా ఇట్లా ప్రాణాలతో ఉండగలరా? ఇంతకష్టం అసలు ఎవరికయినా సంభవిస్తుందా? 


వన. అని పలికి మరణోద్యుక్తుండై జలాగ్ని విషప్రాయోపవేశాదు లుగ్గడించిన విని సంజయుం డతని కిట్లనియె. 
24 


ప్రతిపదార్హం: అని= ఈ విధంగా; పలికి= మాటాడి; మరణ= మరణించటానికి; ఉద్యుక్తుండై= సంసిద్దుడై; జల= నీటిలో 
దూకటం; అగ్ని= నిప్పంటించుకొనటం; విషూ విషం (మింగటం; ప్రాయోపవేశ= మరణంకోసం ఉపవసిస్తూ కూర్చోవటం; 
ఆదులు= మొదలయినవి; ఉగ్గడించినన్‌= పలుకగా; విని= ఆలకించి; సంజయుండు= సంజయుడు; అతనికిన్‌= ధృతరాష్ట్ర 
మహారాజుతో; ఇట్టు= ఈ(చెప్పబోయే) విధంగా; అనియెన్‌= పలికాడు. 


తాత్పర్యం: ఇట్టా పలికి ధృతరాస్త్ర మహారాజు ప్రాణాలు విడిచిపెట్టటానికి సిద్ధపడ్డాడు. 'నీళ్ళలో దూకుతాను లేదా 
సం (ఈ ల అట 

నిప్పంటించుకొంటాను, లేదా విషం మింగుతాను, లేదా ప్రాణాలు పోయేవరకూ తిండి మాని కూర్చుంటాను” 

మొదలయిన మాటలన్నాడు. సంజయుడు ఆ మాటలన్నీ విని ఆ మహారాజుతో ఇట్టా అన్నాడు: 


చ.  'కులమును శ్రీయు. దేజము నకుంఠితకీర్తియు. జూడం దొంటి రా 
జులకెనవత్తు నీ విటులు శోక సమాకుల చిత్తవృత్తిమైం 
గలంగుట యొప్పనే? శ్రుతము గౌరవముం బొగ డొందునట్లుగా 
నిలువుము ధీరతాతిశయ నిష్టం జలింపక యుండు భూవరా!' 25 


ప్రతిపదార్థం: భూవరా!= భూమిపతీ, రాజా!; (నీకున్న) కులమును= కులమును; శ్రీయున్‌= ధనమూ; సంపదా, రాజ్యసంపదా, 
ఉన్నతస్థితీ, గొప్పదనమూ; తేజమున్‌= తేజస్సూ; అకుంఠిత= మొక్కవోని; క్తీర్తియున్‌= బలాదుల వల్ల వచ్చిన పేరూ; చూడన్‌= 
చూడగా; నీవు= నీవు; తొాంటి= పూర్వపు; రాజులకున్‌= భూపతులకు; ఎనవత్తు(వు)= సాటిరాగలవు; నీవు= ఇట్టి నీవు; 
ఇటులున్‌= ఈ విధంగా; శోక= వగపు వల్ల; సమాకుల= పూర్తిగా కలతచెందిన; చిత్త= మనస్సుయొక్క; వృత్తిమైన్‌= చేష్టచేత; 
కలంగుట= కలతపాలు కావటం; ఒప్పున్‌+ఏ?= తగునా?; (శ్రుతము= విద్యా; గౌరవమున్‌= గొప్పదనమూ, మన్ననా; పొగడు+ 
ఒందు+అట్టుగాన్‌= ప్రశంసపొందే విధంగా; నిలువుము= నిలబడుము; ధీరతా= ధైర్యంయొక్క; అతిశయ= ఎక్కువయొక్క; 
నిష్టన్‌= ఉనికితో; చలింపక= నిలకడతో; ఉండు= ్రవర్తించు. 


14 శ్రీనుదాంధ్ర మహాభారతము 


తాత్సర్యం: 'రాజా! నీకున్న వంశమూ, సిరిసంపదలూ, తేజస్సూ, ఎదురులేని పేరుప్రతిష్టలూ చూస్తే నీవు 
పూర్వరాజులతో సరితూగగలవు. ఇటువంటి నీవు ఇట్టా దుఃఖపడి మనస్సు కలవరపరచుకొనటం తగదు. నీ చదువూ 
నీ గొప్పదనమూ నీకు గల మన్ననా నలుగురు మెచ్చుకొనేటట్టు నిలబడుము. నీ మహాధైర్యం చలించకుండా 
ఉండుము” 


వ.  అనుటయు నాంబికేయుండు సంజయున కిట్లనియె. 26 


ప్రతిపదార్థం: అనుటయున్‌= (సంజయుడు అట్టా) పలికిన తరువాత; ఆంబికేయుండు= అంబికా కుమారుడయిన ధృతరాష్ట్రుడు; 
సంజయునకున్‌= సంజయునితో; ఇట్టు= ఈ విధంగా; అనియెన్‌= పలికాడు. 


తాత్పర్యం: సంజయు డా విధంగా పలికిన తరువాత ధృతర్మాష్టుడు అతడితో ఇట్లా అన్నాడు: 


తే. 'శోకవారిధిపారంబు నాకు6 బొంద, । నేల వచ్చు? జిత్తంబునం గీలుకొని య 
సహ్యమై కర్ణ మరణోపజనితమైన । పరిభవం బను శల్య మాతురత. జేయ. 27 


ప్రతిపదార్థం: కర్ష= కర్టునియొక్క; మరణ= మరణించటంచేత; ఉపజనితము+ఐన= సంభవించిన; పరిభవంబు= పరాభవం, 
నాశనం, ఓటమి; అను= అనే; శల్యము= బాణం; చిత్తంబునన్‌= మనస్సులో; కీలుకొని= నాటుకొని; అసహ్యము+ఐ= 
భరింపరానిదై; ఆతురతన్‌+చేయన్‌= పీడ కలిగిస్తుండగా; నాకున్‌= నాకు; శోక= వగపు అనే; వారిధి= సముద్రంయొక్క; 
పారంబు= అవతలిగట్టు; పొందన్‌= పొందుట; ఏలవచ్చున్‌= ఎట్లా సాధ్యమౌతుంది. 


తాత్పర్యం: కర్షుడి మరణం వలన సర్వనాశనమైపోయింది. ఓడిపోయాము అనే భావం ఒక బాణంవలె నా గుండెలో 
దిగి ఉండి భరించరాని బాధ కలిగిస్తున్నది. దీనివలన వస్తున్న శోకం ఒక సముద్రంవలె ఉన్నది. ఇట్టి పరిస్థితిలో ఈ 
శోకం అనే సముద్రాన్ని దాటటం నాకు ఎట్లా సాధ్యమౌతుంది? 


క. పారుష మేటికి దైవం । బేరూపున6 జూడ ఫలద మే మందము దో 
సార నితాంతోజ్జ్వలు. డగు । నారాధేయుండు సచ్చె నర్దునుచేతన్‌. 28 


ప్రతిపదార్థం: పౌరుషము= మానవ (జీవుడి) ప్రయత్నం; ఏటికి?= ఎందుకు?; దైవంబు= విధి; ఏరూపునన్‌= ఏ విధంగా; 
చూడన్‌= చూచినా; ఫలదము= ఫలం ఇచ్చేది; దోస్సార= బాహువులయొక్క బలంచేత; నితాంత= ఎల్లప్పుడు; ఉజ్జ్వలుండు+ 
అగు= (ప్రకాశించేవాడైన; ఆ రాధేయుండు= అంతటి కర్ణుడు; అర్జునుచేతన్‌= (అంతటివాడుకాని) అర్జునుని చేతిలో; 
చచ్చెన్‌= మరణించాడు; ఏమి+అందము= ఏమి చెప్పగలము? 


తాత్పర్యం: జీవుడు చేసే ప్రయత్నం నిప్పయోజనం. ఎట్లా ఆలోచించినప్పటికి చేసిన కర్మకు ఫలం ఇచ్చేది విధియే. 
నిరంతరం బాహుబలంతో ్రకాళిస్తూ ఉండే అంతటి కర్షుడు అర్జునుడి చేతిలో చనిపోయాడు. విధియే ఫలాన్నిస్తుందని 
అనక ఇంక ఏమి అనగలము? 


నిశేషం: అలం: అర్జాంతరన్యాసం. 


కర్లపర్వము -ా ప్రథమాశ్వాసము శే5్‌ 


క. అలఘుతరాయువు నాకుం । గల దది యెట్లనినం బోర గర్జుని పా టే 

దెలియవినంగ నా దడెందము । పలువజియలు గాక యున్న భంగి నెటింగితిన్‌. 29 
ప్రతిపదార్థం: నాకున్‌= నాకు; అలఘుతర+ఆయువు= మిక్కిలి పెద్దదైన ఆయుస్సు; కలదు= ఉన్నది; అది= ఆ విషయం; 
ఎట్టు= ఏ విధంగా తెలిసినది; అనినన్‌= అనగా, అంటే; పోరన్‌= యుద్ధంలో; కర్టునిపాటు= కర్షునియొక్క పడిపోవటం; ఏన్‌= 


నేను; తెలియన్‌= స్పష్టంగా తెలిసేటట్టు; వినంగన్‌= వినియుండినప్పటికీ; నా డెందము= నా హృదయం; పలు= అనేకమయిన; 
పజీయలు= ముక్కలు; కాక= అయిపోవక; ఉన్న= ఉండిన; భంగిన్‌= పద్దతిచేత; ఎజింగితిన్‌= తెలిసికొన్నాను. 


తాత్పర్యం: నాకు చాలా దీర్చాయువున్నది. అది ఎట్లా చెప్పగలనంటే, కర్షుడు యుద్దంలో మరణించాడు అనే మాట 
స్పష్టంగా విన్న తరువాత కూడా నా హృదయం ఎన్నో ముక్కలై పోకుండా ఉన్నందువల్ల నాకు చాలా ఆయువున్నదని 
తెలిసికొన్నాను. 
క. మును లోకముచే సత్కృతి । గని నెగడెడు వాండ నాకు గలవారెల్లం 

జన శోచ్యుండ నై దుర్దశ । నునికి మనికి యగునె? దీని కోర్వంగ వశమే? 30 


ప్రతిపదార్హం: మును= పూర్వం, ఇదివరకు; లోకముచేన్‌= జనంచేత; సత్కృతి= సత్కారం; కని= పొంది; నెగడెడువాండన్‌= 
ఒప్పి ఉండేవాణ్ణి; నాకున్‌= అట్టినాకు; కలవారెల్లన్‌= ఉన్నవారందరు; చనన్‌= మరణించగా; శోచ్యుడను+ఐ= శోకింపదగినవాడనై; 
జాలిపడదగినవాడనై; దుర్రశన్‌= కష్టదశయందు; ఉనికి= ఉండటం; మనికి= జీవించటం; అగున్‌+ఎ= తగునా?; దీనికిన్‌= ఇట్టి 
స్థితిని; ఓర్వంగన్‌= సహించటం; వశమే?= శక్యమా? 


తాత్పర్యం: ఒకప్పుడు నన్ను లోకం గౌరవించేది. ఇప్పుడు నా బంధుమిత్రాదులందరూ మరణించారు. అందరూ 
నన్ను చూచి అయ్యో అని జాలిపడదగిన స్థితికి వచ్చాను. ఇట్టి స్థితిలో బ్రతకటమూ ఒక బ్రతుకా? ఇట్టి స్థితిని 

థి అథ అథ 
భరించగలనా? 


సీ. _ దుఃఖ పరంపర ద్రొక్కునం బెట్టె నా । చిత్తంబు ననిమిషసింధు తనయు 
పడుటయు ద్రోణుండు పరలోకమున కేంగు ।; టయు సూతజుని తెగుటయును వినియు 
నందు. గర్జుండు లేమి యత్యంత దుఃఖంబు । సేసె దుర్యోధను నాస మానె 
నత. డేడుగడయును నైయుండు నతనికి । నెవ్వరు గలరు దిక్కింకం జెపుమ 


ఆ. _ మన బలంబుచేవయును వైరిసైన్యంబు ।; భయము. జెడంగ రాధపట్టి గొంతి 
పట్టిచేత సమసి పడియున్న వాండె? వా । సవుని కడిమి. బడిన జంభునట్లు. 31 


ప్రతిపదార్హం: దుఃఖపరంపర= దుఃఖాల వరుస; నా చిత్తంబున్‌= నా మనస్సును; త్రాక్కునన్‌= ఒత్తిడిలో, బాధలో; పెట్టెన్‌= 
ఉంచినది; అనిమిషసింధు= దేవనది అయిన గంగానదియొక్క; తనయు= కుమారుడైన భీష్మునియొక్క; పడుటయున్‌= 
పడిపోవటమూ, మరణించనుండటమూ; ద్రోణుండు= (ద్రోణాచార్యుడు; పరలోకమునకున్‌+ఏంగుటయున్‌= పై లోకానికి 
పోవటము(మరణించటమూ); సూతజుని= సూతపుత్రుడైన కర్దునియొక్క; తెగుటయును= మరణించటమూ; వినియున్‌= 
వినికూడా; అందున్‌= ఆ ముగ్గురి పడిపోవటాలలోనూ, లేదా దుఃఖపరంపరలోనూ; కర్షుడులేమి= అంగరాజు లేకపోవటం; 
అత్యంత= మిక్కిలి; దుఃఖంబు+చేసెన్‌= దుఃఖాన్ని కలిగించింది; దుర్యోధను+ఆస= దుర్యోధనునియొక్క విజయాశ లేదా 


16 శ్రీనుదాంధ్ర మహాభారతము 


దుర్యోధనుడు బ్రతికి ఉంటాడనే ఆశ; మానెన్‌= విడిచిపోయింది; అతండు= కర్షుడు; అతనికిన్‌= దుర్యోధనునికి; ఏడుగడయునున్‌+ 
ఐ= రక్షకుడై; ఉండున్‌= ఉండేవాడు; ఇంకన్‌= ఇకముందు; దిక్కు= రక్షకులు; ఎవ్వరు= ఎవరు; కలరు?= ఉన్నారు?; 
చెపుము+అ= తెలియజేయి; వాసవుని కడిమిన్‌= ఇం(ద్రుని పూనికవల్ల; పడిన మరణించిన; జంభుని+అట్టు= జంభాసురునివలె; 
రాధపట్టి= రాధకుమారుడు, కర్టుడు; గొంతిపట్టి చేతన్‌= కుంతీపుత్రుడయిన అర్జునుని చేత; మనబలంబు= మనసైన్యంయొక్క; 
చేవయును= బలమూ; వైరిసైన్యంబు= శత్రుసైన్యంయొక్క; భయమున్‌= జడుపూ; చెడంగన్‌= నశించిపోయేటట్టు; సమసి= 
మరణించి; పడి+ఉన్నవాడు+ఎ= పడిపోయి. ఉన్నాడా? 


తాత్పర్యం: ఒక దుఃఖం తరువాత మరొక దుఃఖం వచ్చిపడుతున్నందువలన నా మనస్సు ఒత్తిడికి గురి అయింది. 
భీష్ముడు పడిపోవటమూ, (ద్రోణుడు చనిపోవటమూ, కర్షుడు కూలిపోవటమూ దుఃఖం కలిగించాయి. ఈ మూడింటిలో 
కూడా కర్టుడు లేకుండాపోవటం మరీ దుఃఖం కలిగించింది. దీనివలన దుర్యోధనుడికి తాను గెలుస్తాననే ఆశ 
పోయింది. నాకు దుర్యోధనుడు (బ్రతికి ఉంటాడనే ఆశ పోయింది. ఎందుకంటే దుర్యోధనుడికి రక్షణ సమస్తమూ 
కర్షుడేకదా. ఇంక కాపాడే వా రెవరున్నారు చెప్పుము? ఎవ్వరూ లేరు. జంభాసురుడు ఇంద్రుడిచేతిలో మరణించినట్టు 
అర్జునుడి చేతిలో కర్షుడు మరణించాడా? మనసైన్యానికి ధైర్యమూ, శత్రుసైన్యానికి భయమూ పోయేటట్టు చచ్చిపడి 
ఉన్నడా? 


విశేషం: అలం: ఉపమ. '“అనిమిషసింధుతనయుడు' అని భీష్ముడిని అనటంలో గంగాపుత్రునంతటి. వాడని భీష్ముడి 
అజేయత్వం సూచితం. ద్రోణుండు అనటం కూడా అట్టిదే, ద్రోణంలో పుట్టటం అంటే అద్భుతమైన పుట్టుక కలవాడు 
పోవటమేమిటి అని. అందుకు 'కర్చుడిలేమి అత్యంత దుఃఖంబుసేసో అనటంలో భీష్మద్రోణులు చేయలేని పని కర్ణుడు 
చేస్తాడని ధృతర్శాష్టుడు కూడా ఎంత ఆశపెట్టుకొన్నాడో, అది ఎంత అజ్ఞానజన్యమో తెలియజేస్తుంది. 


క. _ 'విను పిచ్చుకకుం టతిరయ । మున. బోకకు6. బడుట, పేదముదుకండు వేశ్యా 
జనముం గోరుట దుర్యో । ధనుండింక జయంబు గొనంగం దలంచుట యరయన్‌. 32 


ప్రతిపదార్థం: విను= ఆలించు; ఇంకన్‌= కర్ణుడు పడిపోయిన తరువాత కూడా; దుర్యోధనుండు; జయంబు= గెలుపు; 
కొనంగన్‌= పొందటానికి; తలంయట= భావించటం; అరయన్‌= ఆలోచింపగా; పిచ్చుకకుంటు= కాళ్ళులేనివాడు; అతిరయమునన్‌= 
మిక్కిలివేగంతో; పోకకున్‌+పడుట= నడవటానికి ప్రయత్నించటం వంటిది; పేదముదుకండు= బీదవాడయిన వృద్దుడు; 
వేశ్యాజనమున్‌+కోరుట= వెలకాంతలను వాంఛించటం వంటిది. 


తాత్పర్యం: దుర్యోధనుడు కర్షుడు చనిపోయిన తరువాత, ఇంకా యుద్ధంలో గెలుస్తాననుకోవటం, కుంటివాడు 
వడి వడిగా నడవటానికి (ప్రయత్నించటం వంటిది. దరిద్రుడూ వృద్దుడూ అయినవాడు వేశ్యలు కావాలనుకొనటం 
వంటిది. (నిష్ర్రయోజన మన్నమాట.) 


విశేషం: అలం: నిదర్శన. పేదముదుకండు అనటం చాలా అర్థవంతం. వేశ్యాజనం సొమ్మిస్తేనే కాని లభించరు. వీడు పేదవాడు. 
పోనీ ఎంత డబ్బుమనిపికైనా వలపు ఉండవచ్చుగదా అంటే ఇతడు వృద్దుడు కూడా. పడుచుకు వృద్దుడిమీద వలపు అరుదు. 
అదీకాక, వృద్ధుడికి మాత్రం వనితవలన ప్రయోజనమేమిటి? ఎటుచూచినా ఇది వ్యర్థమైన ఆశ. మరొక విశేషం. ఈ 
దరిద్రవృద్దుడు కోరుకొనేది ఒక వేశ్యను కాదు వేశ్యాజనాన్ని. ఒక్కతె కూడా అలభ్యా, అనవసరమూ అయితే జనం 
కావాలనుకొనటం ఇంకా వెరి. 


కర్ణపర్వము - ప్రథమాశ్వాసము క్ష? 


క. _ మనలో గయ్యం బేటికి । నని ధర్మసుతుండు సెప్పె నది మీపతి గై 
కొనం డయ్యె రోగి పథ్యా । శనమునకుం జొరని భంగి సంజయ! యెట్లున్‌. 33 


ప్రతిపదార్థం: సంజయ!= ఓ సంజయా! మనలోన్‌= అన్నదమ్ములమై కౌరవ పాండవుల మధ్య; కయ్యంబు+ఏటికిన్‌= 
యుద్ధం ఎందుకు?; అని; ధర్మసుతుండు= యుధిస్టిరుడు; చెప్పెన్‌= తెలిపినాడు; రోగి= తెగులుగొంటు; పథ్య+అశనమునకున్‌= 
మేలుకలిగించే అన్నానికి; చొరని భంగిన్‌= అంగీకరింపని రీతిగా; అది= ఆ యుధిస్టిరుని మాటలను; మీ పతి= మీ రాజయిన 
దుర్యోధనుడు; ఎట్టున్‌= ఏ విధముగానూ; కైకొనండు+అయ్యెన్‌= అంగీకరించాడు కాడు. 


తాత్సర్యం: “మీరూ మేమూ అన్నదమ్ముల బిడ్డలము, అన్నాదమ్ములము. మనలో మనకు కలహం ఎందుకు?” అని 
యుధిష్టిరుడు చెప్పాడు. జబ్బు చేసినవాడికి పథ్యం సయించదు. అట్టాగే ఆ మంచిమాట దుర్యోధనుడికి సమ్మతం 
కాలేదు. 


నిశేషం: అలం: ఉపమ. ధర్మసుతుడు అనగా ధర్మదేవత అయిన యముడి అంశవలన పుట్టిన యుధిస్టిరుడు. అతడు 
ధర్మమే చెపుతాడు. అతడు చెప్పినది మేలుచేస్తుంది అని సాభిప్రాయం. 'మీ పతి కైకొనండు"- ఇది తెలుగు వారి మాటతీరు 
పుణికి పుచ్చుకొన్న ప్రయోగం. ఒకడు ఇద్దరికీ సంబంధించిన వాడైనపుడు, మంచి చేస్తే మనవాడు, చెడుచేస్తే మీ వాడు అని 
పలకటం సహజం. దుర్యోధనుడు సంజయుడి కంటె ధృతర్మాష్ట్ట్రుడికే కొడుకుగా దగ్గరవాడు. కాని, యుధిష్టిరుడి మాట వినక 
చెడిపోతున్నాడు. కనుక, మీ రాజుకు అంగీకారం కాలేదు అనటం. రోగితో అతనిని పోల్చటం చాలా మనోహరం. తినగూడనిది 
తినటమూ, తినవలసినది తినకపోవటమూ రోగానికి కారణం. ఆ రోగం పోవాలంటే మళ్ళీ మేలుచేసే ఆహారమే తినాలి. కాని, 
రోగికి అది సయించదు. రోగాన్ని పెంచే అపథ్యాహారమే అప్పుడూ తింటాడు. చివరికి ఆ రోగంవలన మరణిస్తాడు. 
దుర్యోధనుడు వినగూడని మాటలు విని పాడైపోయాడు. మేలుచేసే మాట వినలేదు. 


సీ.  _ శరతల్పమున నుండి శాంతనవుండు బీ । భత్సు దివ్యాస్త్ర వైభవము దెలుప6 
దివిరి జలంబట్లు దెప్పించుకొని యవ్లు । పాండుసూనులతోడి బాంధవంబు 
నడపుము సిరి పంచి కుడుచుట మే లింత । తోం గయ్యముడిగి శాంతుండవు గమ్ము 
బ్రదుకుము నీవన్న పనుపుసేయండు సుయో । ధనుం డిప్ణు శోకాబ్ధి మునుంగకున్నె? 


ఆ. _ పడుచు లీక లూడ్డి పట్టి యాడెడు నట్టి । పులుంగు చందమయ్యె. దలంప నాయ 
వస్థ యెందు. జొచ్చువాండ? నీ యలమట । దీర్ప నెవ్వరింక దిక్కు గలరు? 34 


ప్రతిపదార్థం: సుయోధను6డు= దుర్యోధనుడు (కర్త; శాంతనవుండు= శంతను మహారాజు కుమారుడైన భీష్ముడు 
(గర్భవాక్యంలోని కర్త; బీభత్సు= అర్జునునియొక్క; దివ్య= దేవలోకంలో పుట్టిన; అస్త్ర= మంత్రప్రయుక్తాలయిన ఆయుధాల 
యొక్క; వైభవము= ఐశ్వర్యాన్ని; తెలుపన్‌+తివిరి= తెలియజేయటానికి ప్రయత్నించి; జలంబు= పాతాళజలం; అట్టు= ఆ 
విధంగా; తెప్పించుకొని= అర్జునునిద్వారా వచ్చేటట్టుచేసి; అవ్హు= ఆ సమయంలో; పాండుసూనులతోడి= పాండవులతో; 
బాంధవంబు= చుట్టరికం; నడపుము= కొనసాగించుము; సిరి= రాజ్యసంపద; పంచి= విభాగించి, (తగిన భాగం పాండవులకు 
విడదీసి యిచ్చి); కుడుచుట= (నీ వంతు నీవు) అనుభవించటం; మేలు= మంచిది; ఇంతతోన్‌= ఇంతటితో; కయ్యము+ 
ఉడిగి= యుద్దము మాని; శాంతు6డవు= శాంతించినవాడవు; కమ్ము అగుము; నీవు; 'బ్రదుకుము= సుఖంగా జీవించుము; 
అన్న= అని చెప్పిన; పనుపు= ఆజ్ఞ చేయండు= ఆచరించడు; ఇప్లు= ఇప్పుడు; శోకళ+అబ్దిన్‌= దుఃఖం అనే సముద్రంలో; 


18 శ్రీనుదాంధ్ర మహాభారతము 


మునుంగక+ఉండున్‌+ఎ?= మునిగిపోవక జీవించి ఉంటాడా?; తలయన్‌= ఆలోచించగా; నా+అవస్ట= నాస్ట్రితి;ి పడుచులు= 
పిల్లలు; ఈంకలు= రెక్కలలోని భాగాలు; ఊడ్చి= పీకి; పట్టి= పట్టుకొని; ఆడెడు+అట్టి= ఆడుకొనే; పులుంగు= పక్షియొక్క; 
చందము= రీతి; అయ్యెన్‌= అయినది; ఎందున్‌= ఎక్కడికి; చొచ్చువాండన్‌?= వెళ్ళేది; ఈ+అలమట= ఈ బాధ, ఈ 
దుఃఖం; తీర్చన్‌= పోగొట్టటానికి; దిక్కు= గతి; ఇంకన్‌= మిగిలి; ఎవ్వరు కలరు?= ఎవరు ఉన్నారు?. 


తాత్పర్యం: అంపశయ్యమీద ఉన్న భీష్ముడు అర్జునుడి దివ్యాస్తాల గొప్పతనం ఏమిటో దుర్యోధనాదులకు 
తెలియజేయదలచుకొని పాతాళజలం కావాలన్నాడు. అర్జునుడు అస్త్రం ప్రయోగించి ఆ నీరు బయటికి రప్పించి 
ఎకాయెకి భీష్ముడి నోటిలో పడేటట్టు చేశాడు. అట్లా తెలియజేసిన తరువాత దుర్యోధనుడితో 'పాండవులతో 
స్నేహంతో ్రవర్తించుము. రాజ్యం విభజించి వారివంతు వారి కిచ్చి నీ వంతు నీవు అనుభవించటం మంచిది. 
ఇప్పటికే చాలా నష్టపోయావు. యుద్దం మాని శాంతి వహించి సుఖంగా జీవించుము” అని చెప్పాడు. దుర్యోధనుడు 
ఆయన ఆదేశం మన్నించాడు కాడు. ఇపుడు సముద్రంవంటి శోకం వచ్చిపడింది. ఇందులో మునిగిపోవక బ్రదుకగలడా? 
పిల్లలు పిట్టను పట్టుకొని, దాని ఈకలు లాగివేసి ఎగురలేకుండా చేసి, ఎట్టా ఆడిస్తే అది అట్టా ఆడుతూపడి 
ఉంటుంది. ఆలోచిస్తే నేను చేసికొన్న కర్మలు నావాళ్ళనందరినీ నాకు దూరంచేసి, నన్ను నిస్సహాయుడిని చేసి, నన్ను 
అలా ఆడిస్తున్నాయి. ఈ బాధ తప్పించుకొనటానికి ఎక్కడికి వెళ్ళేది? -ఈ బాధ తొలగించే వారు నా కెవరు మిగిలి 
ఉన్నారు?" 


విశేషం: అలం: ఉపమ. తిక్కనగారి మహాకవిత్వం ప్రతి పదంలోనూ కనిపిస్తున్నది. 'శరతల్పమున నుండి" అనటంలో భీష్ముడు 
మరణోన్ముఖుడై ఉన్నాడు, ఆయన ఇదివరకటి వలె పక్షపాత బుద్దికలవాడు కాడు. ఇట్టి పరిస్థితిలో ఏమి చేసినా ఎల్లరిమేలుకే 
తప్ప స్వార్థంతో కాని, పక్షపాతబుద్ధితోకాని, ఏ పనీ చేయడని సూచితం. శాంతనవుండు" అనటంలో ఆయన జన్మపవిత్రత 
సూచితం. భీష్ముడి తండ్రి రోగ(గ్రస్తుడిని తన చేతులతో స్పృశిస్తే అతని రోగం తొలగి శరీరం (తనువు) శాంతి వహించేది. 
కనుక అతడు శాంతతనుడు - శంతనుడు అని అనిపించుకొన్నాడు. అట్టివాని పుత్రుడు అహితం చెప్పడని సూచితం. 


అట్టిదే 'బీభత్స' శబ్దం. అర్జునుడి గొప్పతనం దీని ద్వారా చెప్పదలచుకొన్నాడు భీష్ముడు. అర్జునుడు యుద్ధం 
చేస్తుంటే యుద్దభూమిని చూస్తే జుగుప్పు కలిగేటట్టు చంపుతాడట. అందువలన అతడి కాపేరు. అట్టివాడికి దివ్యాస్తాలు తోడు. 
కనుక అతడితో స్నేహమే కార్యం అని స్ఫురిస్తుంది. 
వ. అని పెక్కుభంగుల నివ్వటిలు నెవ్వగలు బయలుపడం బలు మాట లాడి రాధేయు తెగిన తెజంగు తెలియ 
వినం దలంచి యిట్లనియె. 385 


ప్రతిపదార్థం: అని= ఈ రీతిగా; పెక్కు= అనేకమయిన; భంగులన్‌= విధాలుగా; నివ్వటిలు= అధికమయే; నెజ+వగలు= 
నిండు దుఃఖాలు; బయలు పడన్‌= వెలికి వచ్చేటట్సు; పలు= అనేకమయిన; మాటలు+ఆడి= పలుకులు పలికి; రాధేయు= 
కర్షునియొక్క; తెగిన= మరణించిన; తెజంగు= పద్ధతి; తెలియన్‌= స్పష్టమయ్యేటట్టు; వినన్‌= వినటానికి; తలంచి= ఊహించి; 
ఇట్టు+అనియెన్‌= ఈ రీతిగ పలికెను. 


తాత్పర్యం: ధృతర్శాష్ట్రుడి మనస్సులో రకరకాలుగా దుఃఖం పెల్టుబుకుతున్నది. అదంతా బయటపడే విధంగా 
ఆయన ఇంతకుముందు చెప్పినట్టు చాలా పలుకులు పలికాడు. ఆ తరువాత ఆయనకు కర్షుడు ఎట్టా నేల 
కొరిగాడో తెలిసికొనాలనిపించింది. కనుక సంజయుడితో ఇట్టా అన్నాడు: 


కర్ణపర్వము ఆ ప్రథమాశ్వాసము శం 


మ. 'విజయుం దాళశి పెనంగుచో నతని దోర్వీర్యంబు సైరించెనో 
భుజ దర్పోద్దతి. జూప నోపెనొ చలంబుం జేవయున్‌ సైన్య యు 
గృజనంబుల్‌ వినుతింప. బేర్చైనొ తొలంగం బాజెనో తెంపు న 
క్కజపుంబెంపును దీఅ డింపండు గదా! కర్ణుండు దీనాకృతిన్‌. 36 


ప్రతిపదార్థం: కర్టుండు= అంగరాజు; విజయున్‌= అర్జునుని; తాంకి= ఎదుర్కొని; పెనంగుచోన్‌= పోరాడే సమయంలో; 
అతని= అర్జునునియొక్క; దోః+వీర్యంబు= బాహువులయొక్క బలం; సైరించెన్‌+ఓ= సహించినాడో; భుజ= భుజములయొక్క; 
దర్స= గర్భంయొక్క; ఉద్ధతిన్‌= విజృంభణాన్ని; చూపన్‌+ఓపెన్‌+ఒ= ప్రదర్శింపగలిగినాడో; చలంబున్‌= పట్టుదలనూ; చేవయున్‌= 
సామర్ధ్యమునూ; సైన్య= సేనలయొక్క; యుగ్మ జంటలోని; జనంబుల్‌= జనులు; వినుతింపన్‌= మిక్కిలి పొగడునట్టుగా; 
పేర్చెన్‌+ఒ= విజ్బంభించినాడో; తొలంగన్‌= తప్పికొనగా; పాటెన్‌+ఓ= పారిపోయినాడో; దీన+ఆకృతిన్‌= జాలికలిగించే రూపంతో; 
తెంపున్‌= సాహసమూ; అక్కజపున్‌= ఆశ్చర్యమును కలిగించే; పెంపును= అతిశయాన్ని; తీజన్‌= నశించేటట్టుగా; డింపం 
డు+కదా!= విడువడు కదా! 


తాత్పర్యం: “కర్ణుడు అర్జునుడిని ఎదుర్కొని యుద్దం చేసేటప్పుడు అతడి బాహుబలం సహించాడా? తన భుజబల 
గర్వవిజృంభణం చూపించగలిగాడా? పట్టుదలా, పొారుషమూ ఉభయసేనలలోని వారూ ప్రశంసించే విధంగా 
విజృంభించాడా? లేక పారిపోయాడా? సాహసాన్ని, అతిశయాన్ని దైన్యంతో విడిచిపెట్టలేదు గదా! 


విశేషం: కర్దుడి గురించి అట్టా చేశాడా, ఇట్టా చేశాడా అని అడుగుతూ ధృతర్మాష్టుడు చివర వేసిన ప్రశ్న ఆశ్చర్యం కలిగిస్తుంది. 
కర్ణుడి బలశౌర్యాల మీద ధృతరాష్ట్రుడి కంత ఆశ ఉన్నదో, అతడి దౌర్బల్యాన్ని గురించిన స్పష్టజ్ఞానం కూడా ఉన్నదని 
ఇందువలన తెలుస్తుంది. ఘఫోషయా(త్రలో గంధర్వులతో యుద్ధంలో తెంపూ పెంపూ విడిచి, దుర్యోధనుడిని అతడి కర్మానికి 
వదలి పారిపోయాడు. పట్టిన పట్టు విడిచిపోవటం అన్నది అతడి దౌర్బల్యం. అది ధృతర్మాష్ట్రుడికీ తెలుసు. అయినా, అతడికీ 
దుర్యోధనుడికి వలెనే ఇతడిపై ఆశ. ఆశకు అంతే కాదు, అర్థం కూడా ఉండదు. 


క. _ తక్కటి సైనికు లని న । య్యొక్కని దిగవిడిచి పాఠటిరో? లావుం బే 
రుక్కును మెజియంగ. దోడ్పడి । పెక్కండద్రురు వడిరొ? బెరసు€ జీనుంగులుగాన్‌. 37 


ప్రతిపదార్హం: తక్కటి= మిగిలిన; సైనికులు= యుద్ధభటులు; అనిన్‌= యుద్దములో; ఆ+ఒక్కనిన్‌= ఆ కర్ట్షుని ఒక్కడినీ; 
దిగన్‌+విడిచి= విడిచిపెట్టి; పాజిరి+ఓ?= పారిపోయారా?; లావున్‌= బలమూ; పేరుక్కున్‌= అధికమైన ప్రతాపమూ; మెజయంగన్‌= 
ప్రకాశింపగా; తోడ్పడి= సాయపడి; పెక్కండ్రురు= అనేకమంది సైనికులు; పెరసున్‌= మాంసమూ; పీనుంగులుగాన్‌= శవాలూ 
అయ్యేటట్టుగా; పడిరి+ఒ?= కూలిపోయి. మరణించారా? 


తాత్పర్యం: మిగిలిన యుద్రభటులు యుద్ధంలో కర్టుడిని ఒక్కడినీ విడిచిపెట్టి పారిపోయారా? బలమూ, అధికమైన 
'ప్రతాపమూ '్రకాశింపగా అనేకమంది సైనికులు సహాయపడి మాంసమూ, శవాలూ అయ్యేటట్టుగా మరణించారా? 
వ. అని మజియును. 38 


ప్రతిపదార్థం: అని= అట్లా పలికి; మజియును= ఇంకా. 


20 శ్రీనుదాంధ్ర మహాభారతము 
తాత్పర్యం: ఇట్లా అని ఇంకా. (తరువాతి పద్యంతో అన్వయం). 


క. ముందర శిఖండి నిడి సం । క్రుదననందనుండు సేరి గంగా తనయున్‌ 
వ్రందించె. గపటమున నా । చంద మొకటి కర్టునందు. జర్చించిరొకో? 39 


ప్రతిపదార్థం: సంక్రందన నందనుండు= ఇంద్రుని కుమారుడైన అర్జునుడు; ముందరన్‌= అ(గ్రభాగంలో; శిఖండిన్‌= ఆ 
పేరిటి ద్రుపదమహారాజు కుమారుని; ఇడి= ఉంచి; గంగా తనయున్‌= గంగా కుమారుడైన భీష్ముని; చేరి= సమీపించి; 
కపటమునన్‌= మోసముతో; (మ్రందించెన్‌= సంహరించాడు; ఆ చందము+ఒకటి= ఆ రీతి ఉపాయం ఒకటి; కర్షు+అందున్‌= 
కర్షుని విషయంలో కూడా; చర్చించిరి+ఒకో?= ఆలోచన చేశారా? 


తాత్పర్యం: అర్జునుడు తన అ(గ్రభాగంలో శిఖండిని ఉంచుకొని అతడి వెనుక తా నుంటూ భీష్ముడిని సమీపించి, 
మోసంతో ఆయనను సంహరించాడు కదా!, ఆ ప్రకారం కర్లుడి విషయంలో కూడా కపటోపాయం ఒకటి పాండవులు 


ఆలోచించారా? 


క. _ సామజము వడిన నశ్వ । త్చొామవడియె ననండె? ధర్మతనయుండు గురునిం 
దా మడియించుటకై య । టే మేని యొనర్లి రొక్కొ? యితండు వడుటకున్‌. 40 


ప్రతిపదార్థం: ధర్మతనయుండు= యుధిస్టిరుడు; సామజము= ఏనుగు; పడినన్‌= కూలిపోగా; గురునిన్‌= గురువైన ద్రోణుని; 
తాన్‌= తాను; మడియించుటకున్‌+ఐ= సంహరించటం కోసం; అశ్వత్హామ= అశ్వత్థామ; పడియెన్‌= కూలిపోయాడు; 
అనండు+ఎ?= అని పలుకలేదా?; ఇతండు= కర్షుడు; పడుటకున్‌= కూలిపోవటానికి; అట్టు= ఆ తీరుగా; ఏమి+ఏని= ఏదైనా; 
ఒనర్భిరి+ ఒక్కొ?= చేశారా? 


తాత్సర్యం: అశ్వత్భామ అను పేరుగల ఏనుగు చచ్చిపోతే, (ద్రోణుడిని సంహరించాలనే అభిప్రాయంతో, యుధిస్టిరుడే 
ఆయన కొడుకు అశ్వత్థామ అన్న భ్రాంతి కలిగేటట్టు 'అశ్వత్భామ పడియె” అన్నాడు కదా! అట్టా కర్షుడిని 
యథా 0౪ యఖ 0౧౧ దం 


సంహరించటానికి కూడా ఏమైనా చేశారా? 


క. మాయోపాయంబుల గాం । గేయుండును గురుండు నని. దెగిర కాక రణ 

న్యాయంబు దప్పకుండంగ । నా యిరువుర నోర్వ నెవరికైనను వశమే? తే 
ప్రతిపదార్థం: గాంగేయుండును= గంగాపుత్రుడైన భీష్క్ముడూ; గురుండును= అఖిలాస్త్రవిద్యాగురువైన (ద్రోణుడూ; మాయా+ 
ఉపాయంబులన్‌= వంచనకుద్దేశించిన పన్నుగడలవలన; అనిన్‌= యుద్దంలో; తెగిరి+అ+కాక= ఖండింపబడినారే కాని; 
రణన్యాయంబు= యుద్దధర్మం; తప్పక+ఉండంగన్‌= విడిచి పెట్టకుండా; ఆ యిరువురన్‌= ఆ భీష్మద్రోణుల నిద్దరినీ; ఓర్వన్‌= 
ఓడించటానికి; ఎవరికిన్‌-+ఐనను= ఎంతటివారికైనప్పటికీ; వశము+ఏ?= శక్యమా? (కాదు). 


తాత్పర్యం: వంచన చేయాలని పాండవుల పన్నుగడలు పన్నినందువలన భీష్మద్రోణులు యుద్దంలో నరకబడ్డారు 
కాని, యుద్దధర్మం విడువకుండా పోరాడిన వా రెవరైనా వారినిద్దరినీ ఓడించగలరా? 


కర్ణపర్వము - ప్రథమాశ్వాసము 21 


ర్‌ూ 


పరశురాముని చేతం బడసిన వాండు బ్ర। హ్మాస్తంబు సర్పముఖాస్త్ర మలంతి. 

బోవునె? దివ్యాస్త్రములు పెక్కు మజియును । గలవు రాధేయున కలవుమెఅసి 
యభిమన్యు విల్‌ దునుమాడండె నాగాయు । తత్రాణు ననిలనందనుని బాడు 
దలంబట్టె సహదేవు. జులుకన మర్దించి | మందల విడువండే మాయలాని 


తే. మేటిమగని ఘటోత్కచు గీ టడంపండె | యట్టి జెట్టికి. బోరం జావెట్టి భంగి 
నయ్యెం దేరికి సూతున కంచితాస్త్ర । ములకు దైవోపహతి. జేటు మూండెనొక్కొ? 42 


ప్రతిపదార్థం: (కర్చుండు) పరశురాముని చేతన్‌= భార్గవరాముని నుండి; బ్రహ్మ+అస్త్రంబు= బ్రహ్మ అధిదైవతంగా గల 
అస్త్రాన్ని; పడసిన వాండు= పొందినవాడు; సర్పముఖ+అస్త్రము= సర్పం అ(గ్రభాగంలో గల అస్త్రం; అలంతిన్‌= స్వల్పమైన 
కారణంవల్ల; పోవున్‌+ఎ?= పోతుందా?; రాధేయునకున్‌= కర్షునికి; మజియును= ఇవికాక; పెక్కు= అనేకమైన; దివ్య+అస్త్రములు= 
దివ్యములైన అస్త్రములు; కలవు= ఉన్నాయి; (కర్ణుడు) అలవు= ఉపాయం; మెజసి= (ప్రకాళించి; అభిమన్యు= అభిమన్యుని 
యొక్క; విల్‌= ధనుస్సు; తునుము+ఆడండు+ఎ= ఖండింపలేదా? (అతడు); నాగ= ఏనుగులయొక్క; అయుత= పదివేలయొక్క; 
(త్రాణున్‌= బలంవంటి బలంకలవాడిని; అనిలనందనుని= వాయుపుత్రుడైన భీమసేనుని; బాడుదలన్‌+పట్టైన్‌= అవమానించాడు; 
సహదేవున్‌= (పాండవులలో చిన్నవాడైన) సహదేవుని; చులుకనన్‌= తేలికగా; మర్షించి= కొట్టి; మందల= ప్రాణాలతో; 
విడువండు+ఏ= విడిచిపెట్టలేదా?ా మాయలాని= మాయలు కలవాడు; మేటిమగని= మహావీరుడు అయిన; ఘటోత్కచున్‌= ఆ 
పేరిటి హిడింబానందనుని; గీటు+అడయండు+ఎ= చంపలేదా; అట్టి= అటువంటి; జెట్టికిన్‌= యోధునకు; చావు= మరణము; 
ఎట్టి= ఎటువంటి; భంగిన్‌= పద్దతిని; అయ్యెన్‌?= కలిగింది?; దైవ+ఉపహతిన్‌= విధియొక్క వంచనచేత; తేరికిన్‌= రథానికీ; 
సూతునకున్‌= సారథికీ; అంచిత+అస్త్రములకున్‌= ఒప్పుచున్న మంత్ర ప్రయుక్తాలయిన ఆయుధాలకూ; చేటు= చెడటం, 
నాశం; మూండెన్‌+ఒక్కొ?= సంభవించిందా? 


తాత్పర్యం: కర్ణుడు పరశురామునంతటివాడివలన (బ్రహ్మాస్త్రం (గ్రహించాడు. అతడి వద్ద నాగముఖాస్త్రం ఉన్నది. 
అది స్వల్పకారణంవలన పోయేది కాదు. ఈ అస్తాలు రెండూ కాక అతడి వద్ద దివ్యాస్తాలు చాలా ఉన్నాయి. 
అతడు గొప్ప ఉపాయశాలి. అందరినీ గడగడలాడించిన అభిమన్యుడి ధనుస్సు అట్టి ఉపాయంతోనే ఖండించాడు. 
భీమసేనుడికి పదివేల ఏనుగులకున్నంత బలం ఉన్నది. అట్టివాడిని అవమానించగలిగాడు. మహావీరుడైన సహదేవుడిని 
అవలీలగా కొట్టి, దయదలచి (ప్రాణాలతో విడిచిపెట్టాడు. మహామాయావీ, మహావీరుడు కదా ఘటోత్కచుడు! అట్టి 
వాడిని సంహరించాడు. ఇటువంటి యోధుడికి మరణం ఎట్లా సంభవించింది? విధి వంచనచేత రథమూ, సారథీ 
దివ్యాస్తాలూ నశించాయా?. 


విశేషం: ధృతర్మాష్టుడు కర్షుడు గెలవటానికే కల సాధనసంపత్తిని పేర్కొన్నాడు. అతడి శూర కృత్యాలు ఉగ్గడించాడు. 
అట్టివాడు మరణించాడంటే రథమూ సారథీ అ[స్తాలూ పోయి ఉండాలి. అవి పోవటానికి విధివంచనే కారణమై ఉండాలి. ఊహ 
సరిగానే చేశాడు. కాని, ఇంతకుముందే. (41వ పద్యంలో) యుద్దధర్మం విడువకపోతే భీష్మ ద్రోణులు పడరని వారిని 
మాయోపాయాలతో పడగొట్టిన ధర్మరాజార్జునులను తప్పుపట్టాడు. అదే గుక్కతో అభిమన్యుడి విల్లు నరకటం కర్షుడి 

లు జ పు! ౮౧ లం 
ఉపాయశాలిత్వంగా ప్రశంసిస్తున్నాడు. అంటే యేమిటి? మన ప్రయోజనంకొరకు, మనకు కిట్టనివారి నష్టంకొరకు, మనవాళ్ళు 
చేసిన అన్యాయం న్యాయం. అట్టిపని మనకు కిట్టని వాళ్ళు మనకు చేస్తే అది అన్యాయమా? 

క. రథ మవితథమైనను సా । రథిపని నెజపిన మహాస్త్ర రాజి విధికృతిన్‌ 

వృథగాకున్నను గర్జునిం । బ్రధనంబున గెల్వ దేవపతికిన్‌ వశమే? 43 
ప్రతిపదార్హం: రథము= తేరు; అవితథము+ఐనను= వ్యర్థముకానిది అయి ఉన్న పక్షంలోనూ; సారథి= సూతుడు; పని= 
తనపని; నెజపినన్‌= చేసిన పక్షంలోనూ; మహా+అస్త్రరాజి= గొప్పవైన మంత్రప్రయుక్తాలైన ఆయుధాల వరుస; విధికృతిన్‌= 
దైవచేష్టవల్ల: వృథ+కాక+ఉన్నను= వ్యర్థంకాకుండా ఉన్న పక్షంలోనూ; ప్రధనంబునన్‌= యుద్దంలో; కర్టునిన్‌= అంగరాజును; 
గెల్వన్‌= జయింపగా; దేవపతికిన్‌= దేవేంద్రునికైనాా వశమే?= శక్యమా? 


తాత్పర్యం: రథం విరగకుండా నడుస్తుంటే, సూతుడు చెప్పిన ప్రకారం రథంతోలుతూ, అవసరమైన సలహాలిస్తూ, 
ఉత్సాహపరుస్తూ తన విధి నిర్వహిస్తూ ఉంటే, ఉన్న గొప్ప దివ్యా(స్తాలు విధివశాత్తూ ని(ప్రయోజనాలు కాకుండా 
ఉంటే యుద్దంలో కర్దుడిని జయించటం దేవేంద్రుడికైనా శక్యమవుతుందా? 


విశేషం: ధృతరాష్ట్రుడి ఊహ సరైనదే. రథం [క్రుంగింది. శల్య సారథ్యం దివ్యాస్తాలు ఉపయోగపడలేదు. కనుక, కర్షుడు 
మరణించాడు. 


ఉ. సారథి యెవ్వడాతనికి శల్యుండు ద్రోణ తనూభవుండు గాం 

ధార విభుండునుం గృపుండు6 దత్స్వమయంబున నేమిభంగిం దో 

డైరి? సుయోధనుండు హృదయంబున. దా€ గృతవర్మదర్పము 

న్దీరము నచ్చియుండు. దగ నెయ్యము సూపెనె? యాత. డత్తటిన్‌. డడ 
ప్రతిపదార్థం: సారథి= సూతుడు; ఆతనికిన్‌= కర్టునికి; ఎవ్వండు= ఎవరు; శల్యుడు= మద్రరాజు; ద్రోణతనూభవుండున్‌= 
అశ్వత్హామ; గాంధారవిభుండునున్‌= గాంధారదేశపు రాజైన శకునీ; కృపుండున్‌= కృపాచార్యుడు; తత్సమయంబునన్‌= కర్షుడు 
యుద్ధంచేసే సమయంలో; ఏమి= ఎట్టి; భంగిన్‌= పద్దతిని; తోడు+ఐరి?= సాయపడ్డారు?; సుయోధనుండు= దుర్యోధనుడు; 
హృదయంబునన్‌= మనస్సులో; తాన్‌= తాను; కృతవర్మ కృతవర్మయొక్క; దర్పమున్‌= గర్వమును; బీరమున్‌= పరాక్రమమును; 
నచ్చి+ఉండున్‌= నమ్మి ఉంటాడు; ఆతండు= కృతవర్మ; ఆ+తటథీన్‌= ఆ సమయంలో; తగన్‌= తగువిధంగా; నెయ్యము= 
స్నేహం; చూపెన్‌+ఎ?= చూపాడా?. 


తాత్పర్యం: కర్షుడికి సారథిగా ఉన్నవాడెవడు? సామాన్యుడా! శల్యుడు. అశ్వత్సామ, శకుని, కృపుడు ఆ సమయంలో 
కర్ణుడికి ఏ విధంగా తోడ్పడ్డారు? దుర్యోధనుడు తన హృదయంలో కృతవర్మ గర్వాన్ని, పరాక్రమాన్ని నమ్మి ఉన్నాడు 
కదా. ఆ సమయంలో ఆ కృతవర్మ తగువిధంగా స్నేహాన్ని ప్రదర్శించాడా? 
క. వారలు గెలకుల నడవంగ | రారాజు పిజటుంద౦. గదిసి రా నెబ్బంగిం 

గారణము లేదు చావంగ । నా రాధేయునకు. జోద్య మయ్యెడు€ దలంపన్‌. 45 


ప్రతిపదార్థం: వారలు= అశ్వత్సామ శకుని కృప కృతవర్మలు; కెలంకులన్‌= ఇరుపార్వ్యాల్టా; నడవంగన్‌= నడచిరాగా; రారాజు= 
రాజులకు రాజైన దుర్యోధనుడు; పియిందన్‌= వెనుక; కదిసి= దగ్గరగా ఉంటూ; రాన్‌= రాగా; ఆ రాధేయునకున్‌= (స్వయంగా 
అంతటివాడైన) ఆ కర్షునికి; చావంగన్‌= మరణించటానికి; ఏ+భంగిన్‌= ఏ విధంగానూ; కారణము= తగిన హేతువు; లేదు; 
తలంపన్‌= ఆలోచింపగా (అతడు మరణించటం); చోద్యము+అయ్యెడున్‌= ఆశ్చర్యం కలుగుతున్నది. 

తాత్పర్యం: అశ్వత్థామ, శకుని, కృపాచార్య, కృతవర్మలవంటి వీరులు ఆ వైపునా ఈ వైపునా నడిచి రాగా, 
మహావీరుడు రాజరాజు అయిన దుర్యోధనుడు వెనుక కాపుగా సమీపంలో ఉంటూ వస్తుండగా, స్వయంగా 
అంతటివాడైనా కర్ట్షుడు చనిపోవటానికి అసలు అవకాశమే లేదు. అతడు చనిపోవటం గురించి తలచుకొంటేనే 
ఆశ్చర్యమవుతున్నది. 
ఉ.  పాండవకోటి సూతసుతుపై నడతెంచిన చందమెట్టు? లా 

ఖండలసూతి సర్ప్వముఖ కాండము తాంకున రూపుమాసి పో 

కుండుట యెట్లు కల్గ? సమరోద్ధతి దక్కటి నల్వురందు నె 

ట్లుండె? బలద్వయంబు నెటులోపి పెనంగె? దినద్వయంబునన్‌. 46 


ప్రతిపదార్థం: పాండవకోటి= పాండురాజు కొడుకుల మూక; సూతసుతుపైన్‌= సూతుడైన అతిరథుని కుమారుడైన కర్షుని 
మీదికి; నడతెంచిన= వచ్చిన; చందము= పద్దతి; ఎట్టులు? = ఎట్టా ఉన్నది? ఆఖండలసూతి= ఇంద్రుని కుమారుడైన 
అర్జునుడు; సర్పముఖ కాండము= సర్పము అగ్రభాగాన గల బాణంయొక్క; తాంకునన్‌= దెబ్బచేత; రూపుమాసిపోక= రూపం 
నళించిపోవక, మరణింపక; ఉండుట= (బ్రతికి ఉండటం; ఎట్టు= ఏ రీతిగా; కల్షెన్‌?= సంభవించింది?; తక్కటి= (అర్జునుడు 
కాక) మిగిలిన; నల్వురందున్‌= పాండవులు నలుగురిలోనూ; సమరశ+ఉద్దతి= యుద్ధంలోని విజ్బృంభణం; ఎట్టు+ఉండెన్‌?= 
ఏ రీతిగా ఉన్నది?; దినద్వయంబునన్‌= రెండు రోజులలో (కర్ణుడు 'సేనానాయకత్వం వహించిన రెండు రోజులలో); 
బలద్వయంబు= సేనలజంట(కౌారవపాండవసేనలు రెండూ); ఎటులు= ఏ రీతిగా; ఓపి= సమర్థత కలిగి; పెనంగెన్‌?= 


పోరాడినాయి? 


తాత్పర్యం: పాండవ సైన్యం కర్ణుడిమీద ఎట్టా దాడిచేసింది? కర్షుడి సర్వముఖ బాణపుదెబ్బకు మరణించకుండా 
అర్జునుడు ఎట్లా బ్రతికి ఉండగలిగాడు? ధర్మజ భీమ నకుల సహదేవు లెట్లా యుద్దంచేశారు? కౌరవ పాండవసైన్యాలు 
రెండూ ఈ రెండు రోజులలోనూ ఎట్టా యుద్ధంచేశాయి? 


విశేషం: ఇందులోని నాలుగు ్రశ్నలలోనూ రెండవ ్రశ్నతీరువలన ఆ బాణపు దెబ్బకు అర్జునుడు మరణించి తీరుతాడని 

ధృతర్మాష్టుడు కూడా ఎంత ఆశ పెట్టుకొన్నాడో తెలుస్తుంది. 

వ. అనిన విని సంజయుండు ధృతరాష్తున కిట్లనియె[గగయ్యంబు తెజంగు మొదలుకొని చెప్పెద నాకర్ణింపుము. 
దర్రోణుండు దెగిన నశ్వత్ధామ దనయోపినంత సమరంబు సేసి చాలించి సేనల! దివియించి మరలి వచ్చిన 
దుర్యోధనుం డప్పుడు గొలువిచ్చియుండి యశ్వత్భామ లోనగు దొరలం గలయం గనుంగొని మనకు నిటమీందం 
జేయంగల పని యెయ్యది? యని యడుగుటయు న గ్గురుసుతుండు. 47 


ప్రతివదార్హం: అనినన్‌= అని పలుకగా; నంజయుండు= నంజయుడు; విని= ఆలకించి; ధృతరాష్టునకున్‌= 
ధృతర్మాష్టమహారాజుతో; ఇట్టు= ఈ విధంగా; అనియెన్‌= చెప్పాడు; కయ్యంబు తెజంగు= యుద్ధంయొక్క పద్దతి; మొదలుకొని= 
ఆదినుంచీ; చెప్పెదన్‌= చెపుతాను; ఆకర్షింపుము= వినుము; ద్రోణుండు= ద్రోణాచార్యుడు; తెగినన్‌= మరణింపగా; అశ్వత్భామ= 
అతని కుమారుడైన అశ్వత్చామ; తన+ఓపిన+అంత= తనకు శక్తి కలిగినంత వరకూ; సమరంబు+చేసి= యుద్దం కావించి; 
చాలించి= విరమించి; సేనలన్‌+*తివియించి= సైన్యాలను వెనుకకు తగ్గించి; మరలి= శిబిరాలకు తిరిగి; వచ్చినన్‌= రాగా; 
అప్పుడు= ఆ సమయంలో; దుర్యోధనుండు= దుర్యోధనుడు; కొలువు+ఇచ్చి+ఉండి= సభచేసి కూర్చున్నవాడై; అశ్వత్భామ= 

గురుపుత్రుడు; లోనగు= మొదలైన; దొరలన్‌= ప్రభువులను; కలయన్‌= కలియునట్టుగా, కలిపి అందరినీ ఒక్కసారి; 
కను6గొని= చూచి; మనకున్‌= మిగిలిన కౌరవపక్షీయులమైన మనకందరికీ; ఇటమీందన్‌= ఇక ముందు; చేయన్‌+కలపని= 
చేయగలపని; ఏ+అది?= ఏది?; అని; అడుగుటయున్‌= అడుగగా; ఆ+గురుసుతుండు= (ద్రోణచార్యుని పుత్రుడైన ఆ 
అశ్వత్థామ. (చూపిన అనే 52వ వచనంలోని క్రియతో అన్వయం) 


తాత్పర్యం: ఈ విధంగా ధృతరాష్ట్ర మహారాజు ప్రల్నించేసరికి సంజయు డిట్ట్లా ఆయనకు చెప్పాడు. “యుద్ధం ఎట్లా 
జరిగిందో మొదటినుండి చెప్పుతాను వినుము. (ద్రోణాచార్యుడు పడిపోయేసరికి అశ్చత్ధామ తనశక్తి మేరకు యుర్హంచేసి, 
విరమించి, సేనలను వెనుకకు మళ్ళించి తిరిగి వచ్చాడు. అప్పుడు దుర్యోధనుడు కర్తవ్యాలోచనకు సభ చేశాడు. ఆ 
సభలో ఉన్న అశ్వత్హామ మొదలైన వీరులందరివైపూ చూచి, ఇకపైని మనకర్తవ్యం ఏమిటి? అని ప్రశ్నించాడు. అపుడు 
అశ్వత్స్హామ. (ఇట్టా చెప్పాడు) 


విశేషం: “అశ్వత్థామ లోనగు దొరలన్‌ అనటంలో విశేషాలున్నాయి. దుర్యోధనుడు గొప్ప తండత్రజ్ఞుడు. తాను తలచిన రీతిగా 
కార్యక్రమం నడపగలిగిన చతురుడు. ద్రోణుడు పడిపోయినందువల్ల తనకు కలిగిన నష్టం అట్లా ఉండగా అశ్వత్హామకు కలిగిన 
నష్టం అతనికి ఆవేశకారణమని తెలుసు. వంచనతో చంపినందున అశ్వత్హామ మరీ మండిపడుతున్నాడనీ తెలుసు. ఆ 
క్రోధంతో పాండవసైన్యాన్ని ఎంతో వినాశం చేసి వచ్చాడనీ తెలుసు. అతడు సేనానాయకత్యానికి పోటీ పడదగినవాడనీ తెలుసు. 
కాని, అతడికంటె సేనానాయకత్వం కర్టుడి కివుటం తనకు ఇష్టం. అశ్వత్ధామ చిన్నబుచ్చుకోకూడదు, అతడి (క్రోధ బలశౌర్యాలు 
తన కుపయోగపడాలి. తా ననుకొన్నట్ట్లు అతడు కాక కర్షుడు సేనాపతి కావాలి. ఏం చేద్దామని అడిగినపుడు తనమీద తన 
కెంత నమ్మకమూ, శత్రువులమీద ఎంత(క్రోధమూ ఉన్నవాడయినా, అశ్వత్స్హామ వంటివాడు తనకు సేనాపతిత్వం ఇమ్మని 
నోరుతెరచి అడగలేడు. అట్టా తాను విరమించుకొన్నపుడు విధిగా కర్ణుడి పేరు చెపుతాడు. అందువలన ముందు అశ్వత్చామను 
చూచి అడిగాడు. అతడనుకొన్నట్లే అశ్వత్హామ చెప్పబోతున్నాడు. 


“అశ్వత్థామ లోనగు దొరలన్‌' అని దొరలలో అశ్వత్థామను మొదట పేర్కొనటంవలన (ద్రుపదుడి రాజ్యంలో 
అర్హరాజ్యానికి ఏలిక అయిన (ట్రోణాచార్యుడి ఏకైక పుత్రుడయిన అశ్వత్హామ. కేవల గురుపుత్రుడు కాక దొర అనీ 
సూచితమవుతుంది. కాని (ద్రుపదుడి అర్హరాజ్యాన్ని అతడిని అవమానించిన సందర్భంలో ద్రోణుడు తీసుకున్నట్టు సంస్కృత 
భారతంలో (ఆది.అధ్యా.138, శ్లో 66-72) ఉన్నదిగాని, తెలుగు భారతంలో లేదు. 


క. “విను మాదర ముత్సాహం । బనూన ధార్జ్యంబు నీతి యను సద్గుణముల్‌ 
పని సఫలం బగునట్టుగ । జననాథ! యొనర్హు దైవ సాహాయ్యమునన్‌. 48 


ప్రతిపదార్థం: జననాథ!= ప్రజారక్షకుడవయిన రాజా!; విను= ఆలించు; (ఎవని కోసం పోరాడుతున్నారో వానిపై) ఆదరము= 
గౌరవం; ఉత్సాహంబు= ప్రయత్నం, అభిలాషు అనూన= వెలితిలేని అంటే నిండైన; ధార్జ్యంబు= దిట్టతనం, శక్తి సామర్థ్యం, 
చాతుర్యం, నేర్చు; నీతి= కార్యసాధకమైన ధర్మసహితమైన విధానం; అను= అనే; సత్‌*గుణముల్‌= ఉత్తమములైన, ఉత్తములవైన 
గుణాలు; ధైవ= విధి, లేక అదృన్టము యొక్క; సాహాయ్యమునన్‌= తోడ్పాటుతో; పని= తలపెట్టిన కార్యం; 
సఫలంబు+అగు+అట్టుగన్‌= ఫలవంతం అయ్యేరీతిగా; ఒనర్చున్‌= చేస్తాయి. (రాగాః యోగస్తధా దాక్ష్యం నయశ్చేత్యర్థ 
సాధకాః” అని 8-6-12 మూలం.) 


తాత్పర్యం: 'రాజా! ఆదరం, ఉత్సాహం, గొప్ప శక్తి నీతి- ఈ సద్గుణాలకు దైవం తోడైతే ఏ కార్యమైనా 
నెరవేరుతుంది. 

చ తలంపంగ సద్గుణంబులకు. దావలమై పెనుపొందు నుజ్జ్వలా 

త్ములు సనిరైన చేభరము దోంప6ంగ నీదగుదొంటి శౌర్యముం 

దలకొని నిర్వహింపు ముచితంబుగ దైవము తోడుపాటునుం 

గలిగెడు6 గాక యున్న రథికప్రవరుల్‌ దలపోయ నల్స్పులే? 49 
ప్రతిపదార్థం: తలయపంగన్‌= ఆలోచింపగా; సత్‌+గుణంబులకున్‌= ఉత్తమ గుణాలకు; తావలము+ఐ= ఉనికిపట్లై; పెనుపు+ఒందు= 
అతిశయించే; ఉత్‌+జ్వల+ఆత్ములు= ప్రకాశించే మనస్సులు కలవారు; చనిరి= వెళ్ళిపోయారు; ఐన= ఐనప్పటికీ; చేభరము= 
చేతి అతిశయం, బాహుబలాధిక్యం; తోథయంగన్‌= కాన్సింపగా; నీది+శఅగు= నీది అయిన; తొంటి= ఇదివరకటి; శౌర్యమున్‌= 
(ప్రతాపాన్ని; తలకొని= వహించి; ఉచితంబుగన్‌= తగు విధంగా; నిరర్వహింపుము= నడుపుము; దైవముతోడుపాటునున్‌= దైవ 
సాహాయ్యం కూడా; కలిగెడున్‌+కాక= కలుగుగాక; తలపోయన్‌= ఆలోచింపగా; ఉన్న రథిక ప్రవరుల్‌= మిగిలి ఉన్న 
'శ్రేష్టలయిన రథికులు; అల్పులు+ఏ?= తక్కువవారా? 


తాత్పర్యం: ఆలోచించి చూస్తే సద్గుణ నిలయులైన మహానుభావులు భీష్మద్రోణాదులు వెళ్ళిపోయారు. అయినప్పటికీ, 
నీ బాహుబలమూ, ఆదినుండి నీకు కల ప్రతాపమూ ఆధారంగా యుద్ధం తగువిధంగా నడిపించుము. దైవ 
సాహాయ్యం కూడ నీకు లభించుగాక! పరిశీలించి చూస్తే మిగిలి ఉన్న రథికశ్రేష్టులు మాత్రం తక్కువవారా? 


క. _ మనము బలశౌర్య ఘను గ | ర్లుని సేనాముఖము సేసి నూల్కొని యరిమ 

ర్హన మొనరింత మితని యం । దనూనతం బొల్టు సద్దుణావలియు నృపా! 50 
ప్రతిపదార్థం: నృపా!= నరులను పాలించే రాజా!; మనము= మనపక్షం వాళ్ళమందరమూ; బల= బలంచేతనూ; శౌర్య= 
శౌర్యంచేతనూ; ఘనున్‌= గొప్పవాడయిన; కర్షుని= అంగరాజును; సేనా=ు సైన్యముయొక్క; ముఖము= ముఖభాగంగా; 
అ(గ్రభాగంగా ముందుండే వానినిగా, సేనానాయకునిగా; చేసి= కావించుకొని; నూలు+కొని= పురికొని; అరిమర్దనము= 


శత్రువులను కొట్టటం; ఒనరింతము= చేద్దాము; సత్‌+గుణ+ఆవలియున్‌+ఉత్తమ గుణ సమూహంకూడా; ఇతనియందున్‌= 
ఈ కర్షునిలో; అనూనతన్‌= తక్కువకాకుండా, అధికంగా; పొల్పున్‌= ఒప్త్పుతున్నది. 


తాత్పర్యం: రాజా! బలశౌర్యాలలో గొప్పవాడైన కర్దుడిని మనం సేనానాయకుడిగా చేసుకొని, పూనికతో శత్రువులను 
చావగొట్టుదాము. కర్షుడిలో సద్గుణాలు కూడా మిక్కిలిగా ఉన్నాయి. 


క. _ వైవస్వతు చందంబున । నీ వీరుండు రిపుబలంబునెల్ల నదంపం 
గా వలతి దివ్యశర శి । క్షావైభవ పరమనిష్ట కలిమి నరేంద్రా!” 51 


ప్రతిపదార్హం: నరేంద్రా!= నరులకు ఇంద్రునివంటి వాడవైన రాజా! ఈ వీరుండు= వీరుడయిన ఈ కర్డుడు; దివ్య= స్వర్గంలో 
పుట్టిన; శర=  బాణములయొక్క; శిక్షా= విద్యయొక్క; వైభవ= ఐశ్వర్యంయొక్క; పరమ= గొప్పదయిన; నిష్ట= నిలుకడ; 
కలిమిన్‌= ఉండటంచేత; వైవస్వతు చందంబునన్‌= యముని వలె; రిపు= శత్రువులయొక్క; బలంబున్‌= సైన్యాన్ని; ఎల్లన్‌= 
సమస్తాన్నీ; అడంపంగాన్‌= సంహరించటానికి; వలంతి= సమర్హుడు. 


తాత్పర్యం: రాజా! ఈ కర్ణుడివద్ద దివ్యాస్త్ర విద్యాసంపద చాలా నిలుకడగా ఉన్నది. అందుచేత ఇతడు యముడివలె 
బం :ల (౫ 
శత్రు సైన్యాన్ని మట్లుపెట్టటంలో సమర్హుడు” 
రూ టట ఆఅ థి 

వ. అని సూత పుత్రుం జూపిన భవత్వుత్రుండు ప్రీతుందడయి యతండు పాండవుల జయించు నను నాస 
యగ్గలంబైన యంతరంగంబుతో న య్యంగపతి కిట్లనియె. 52 


ప్రతిపదార్థం: అని= ఇట్లాపలికి; సూతపుత్రున్‌= కర్షుని; చూపినన్‌= చూపించగా; భవత్‌+పు'త్రుండు= నీ కొడుకు; ప్రీతుండు+ 
అయి= సంతోషించినవాడై; అతండు= ఆ కర్దుడు; పాండవులన్‌= పాండురాజు కుమారులను; జయించున్‌= గెలుస్తాడు; 
అను+ఆస= అనే ఆశ; అగ్గలంబు+ఐన= అధికమయిన; అంతరంగంబుతోన్‌= మనస్సుతో; ఆ+అంగపతికిన్‌= ఆ అంగరాజుతో; 
ఇట్టు+అనియెన్‌= ఈ రీతిగా పలికాడు. 


తాత్పర్యం: అని పలికి కర్టుడిని చూపించాడు. ఆ మాటలకు నీ కుమారుడైన దుర్యోధనుడికి సంతోషం కలిగింది. 
కర్షుడు పాండవులను గెలుస్తాడనే ఆశ మనస్సులో చాలా పెరిగింది. అట్టి స్థితిలో కర్షుడితో ఇట్లా అన్నాడు: 


విశేషం: అశ్వత్హామ మాటలకు సంతృప్తి కలిగింది దుర్యోధనుడికి. ఇందుకు కారణా లనేకం. ఒకటి: తానూహించినట్టే 
అశ్వత్హామ సేనాపతిత్వం తనకు కావాలనకపోవటం; రెండు: కర్షుడి కిమ్మనటం; మూడు: ఆ అనటానికి తగిన కారణాలు 
చెప్పటం. ఆ చెప్పటమూ అశ్వత్హామ మోమోటమి లేని మాటలలో చెప్పాడు. భీష్మ ద్రోణులు సద్గుణ నిలయులయితే కర్షుడిలో 
అవి అనూనంగా, తక్కువకాకుండా, ఎక్కువగా అనగా అధికభాగం ఉన్నాయి. ఇతడు యముడివలె నిర్రయుడు. ఉన్నవారిలో 
అందరికంటె దివ్యాస్త్రవిద్యలో అధికుడు. అశ్వత్ధామ మెప్పు సామాన్యం కాదు. ఇతడికీ కర్షుడికీ సామాన్యంగా పడదు. 
అట్టివాడు తూకంవేసి మరీ మెచ్చటం మరీ సంతోషకారణం. ధృతరాష్టుడివలెనే దుర్యోధనుడికీ జయాళ కర్షుడిమీదనే ఉన్నది. 
(అది 53వ పద్యంలో వ్యక్తమవుతుంది) అది ఈ మాటలతో ఎక్కువ అయింది. 


శా. 'నీవిక్రాంతియు నా పయింగల యతి స్నేహంబు. బ్రఖ్యాతముల్‌ 
గావే? భీష్ముడు ద్రోణుండుం దెగుట నీ కౌరవ్య సైన్యంబులం 
గావంగా6 దగు నీకు వారల యుపేక్షం గాక యిన్నాళ్ళు లే 
లా? వైరం బడంగింప నీ వయిన లీలన్‌ గెల్లు కౌంతేయులన్‌. 53 


ప్రతిపదార్థం: నీ విక్రాంతియున్‌= నీ పరాక్రమమూ; (నీకు) నా పయిన్‌+కల= నా మీద ఉన్న; అతిస్నేహంబున్‌= అధికమైన 
మైత్రీ; ప్రఖ్యాతముల్‌+కావు+ఏ?= ప్రసిద్దములు కావా?; భీష్ముండున్‌= (తొలి సేనానాయకుడు) భీష్ముడూ; దద్రోణుండున్‌= 
(మలిసేనానాయకుడు) (ద్రోణాచార్యుడూ; తెగుటన్‌= నరకబడినందున; ఈ కౌరవ్యసైన్యంబులన్‌= ఈ కౌరవపక్షసేనలను; 
కావంగాన్‌= రక్షించటం; నీకున్‌= (అధిక పరాక్రమమూ నా మీద అధికట్రేమా కల) నీకు; తగున్‌= యుక్తం; వారల= (తొలి 
మలి సేనానాయకులూ సమర్భులూ అయిన) భీష్మ ద్రోణులయొక్క; ఉపేక్షన్‌+కాక= చూచీచూడనట్టు వదలినందున కాకపోతే; 
వైరంబు= శత్రుత్వం; అడంగింపన్‌= నళింపజేయటానికి, పాండవులను సంహరించటానికి; ఇన్నిశ+నాళ్ళులు+ఏల+ఆ?= ఇన్ని 
రోజులెందుకూ?; నీవు+అయినన్‌= నీవు సేనానాయకుడవయి ఉంటే, ఇప్పుడయినా అయితే; కౌంతేయులన్‌= కుంతీపుత్రులను, 
పాండవులను; లీలన్‌= అవలీలగా; గెల్లు(వు)= గెలిచి ఉండేవాడవు, గెలుస్తావు. 


తాత్పర్యం: 'నీ పరాక్రమమూ నామీద నీకున్న మైత్రీ జగ్యత్రసిద్దమైనవే కదా! భీష్మద్రోణులు ఇద్దరూ పడిపోయినందున 
ఈ కౌారవసేనలను రక్షించ దగినవాడవు నీవే. భీష్మద్రోణు లిద్దరూ కావాలని పాండవులను చూచీ చూడనట్లు 
ఊరకున్నారు. లేకుంటే వారిని సంహరించి నా పగ తీర్చటానికిన్నాళ్ళు కావాలా? నీవే సేనానాయకుడవయి ఉన్న 
పక్షంలో అవలీలగా గెలిచి ఉండేవాడవు. ఇప్పుడైనా సేనాపతివైతే అవలీలగా గెలుస్తావు. 


కర్ణపర్వము - ప్రథమాశ్వాసము 27 


వ. నీవు ప్రాజుండవు ప్రబలుండవు విశేషించి నాకేడుగడయు నీవ కావున నీకు మదీయ హితంబవశ్య కర్తవ్యం 
బట్లుంగాక మన మా భీష్మద్రోణుల నవమానింతుము. వారలు భందనంబునం బడిన నొదింగియుండ 
నేర్తుమే? కడంగుము పగఅకు నీకడంక చీకటికి సూర్యునుదయంబెట్టిదట్టి దయ్యెడుంగాక బృందారక సేన 
సేనాని నడపిన కైవడిం గౌరవ సైన్యంబు నడపి నన్ను గెలిపింపుము నిన్ను నీవ సర్వసేనాధిపత్యంబునకు. 
బట్టంబుగట్టి కొమ్మ నినం బ్రీతుండయి రాధేయుండు గాంధారేయునకుం బ్రహర్న్షంబుగా భూవల్లభు లెల్ల 
నాకర్ణింప ని ట్లనియె. 54 


ప్రతిపదార్థం: నీవు= నీవు; ప్రాజ్జండవు= అన్నీ తెలిసినవాడవు- సమర్భ్జుడవు; ప్రబలుండవు= మిక్కిలి బలము కలవాడవు; 
విశేషించి= ప్రత్యేకించి; నాకున్‌= నీ మిత్రుడనైన నాకు; ఏడుగడయున్‌= రక్షకుడవూ; నీవు+అ= నీవే; కావునన్‌= కాబట్టి; 
నీకున్‌= (నా కిట్టివాడవయిన) నీకు; మదీయ హితంబు= నాదైన మేలు; అవశ్యకర్తవ్యంబు= తప్పక చేయదగింది; అట్టున్‌+కాక= 
ఆ విధంగానూ కాకుండా; మనము= నీవూ, నేనూ; ఆ= చంప సమర్హులయినా పాండవులను ఉపేక్షించే; భీష్మద్రోణులన్‌= 
భీష్మునీ 'ద్రోణునీ (పాండవులతో స్నేహం అవసరమని చెప్పినపుడు); అవమానింతుము= తిరస్కరించి భంగపరుస్తూ ఉండేవాళ్ళము; 
వారలు= వారిద్దరూ; భండనంబునన్‌= యుద్ధంలో; పడినన్‌= పడిపోగా; ఒది.౧= ముడుచుకొని, యుద్గోత్సాహం విడిచి; 
ఉండన్‌= ఉండిపోవటానికి; నేర్తుము+ఏ?= ఇష్టపడతామా?; కడంగుము= పూనుకో; పగణకున్‌= శత్రువులకు; నీ కడంక= 
నీ ప్రయత్నం, నీ పూనిక; చీశటికిన్‌= అంధకారానికి; సూర్య+ఉదయంబు= ్రొద్దుపొడుపు; ఎట్టిది+అట్టిది= ఎటువంటిదో 
అటువంటిది; అయ్యెడున్‌+కాక= అగుగాక; బృందారక= దేవతల; 'సేనన్‌= దండును; సేనాని= కుమారస్వామి; నడపిన= 
నడిపించిన; కైవడిన్‌= విధముగా; కౌరవ సైన్యంబున్‌= కౌరవుల సైన్యాన్ని; నడపి= నడిపించి; నన్ను= (నీమీద ఆశపెట్టుకొన్న) 
నన్ను; గెలిపింపుము= విజయంపొందేటట్టు చెయ్యి; నీవు+అ= నీవే స్వయంగా; సర్వసేనాధిపత్యంబునకున్‌= సమస్త 
సైన్యనాయకత్యానికీ; పట్టంబు+కట్టికొమ్ము= ఆధిపత్యము చేపట్టుము; అనినన్‌= ఈ విధముగా పలుకగా; (ప్రీతుండు= 
సంతృప్తిచెందినవాడు; అయి; రాధేయుండు= రాధాపుత్రుడయిన కర్టుడు; గాంధారేయునకున్‌= గాంధారికొడుకైన దుర్యోధనునికి; 
'ప్రహర్షంబు+కాన్‌= మిక్కిలి సంతోషం కలిగేటట్టుగా; భూవల్లభులు+ఎల్లన్‌= భూపతులందరూ; ఆకర్షింపన్‌= వినేటట్టుగా; 
ఇట్టు= ఈ చెప్పబోయే రీతిగా; అనియెన్‌= పలికినాడు. 


తాత్సర్యం: నీవు మేధావివి, సమర్భుడవు, గొప్ప బలవంతుడవు. ప్రత్యేకించి నాకు రక్షకుడవు. కనుక నీవు నాకు 
హితమైనది తప్పక చేయాలి. అదీకాక మనము భీష్ముడినీ, ద్రోణుడినీ అవమానించేవాళ్ళము. వారిద్దరూ యుద్ధంలో 
పడిపోయారు. ఇపుడు ఏమీ చేయలేనివాళ్ళవలె మనం నిరుత్సాహంగా ఎట్టా ఉండగలము? కనుక నీవు పూనుకొమ్ము. 
సూర్యోదయం చీకటిని నశింపజేసినట్టు నీ పూనిక శత్రువులను నళింపజేసేది కావాలి. దేవసేనను కుమారస్వామి 
నడిపించినట్టు కౌరవసైన్యాన్ని నీవు నడిపించి నన్ను గెలిపించుము. నిన్ను నీవే సర్వసేనానాయకత్యానికి పట్టాభిషేకం 
చేసికొమ్ము' అనేసరికి కర్ణుడికి చాలా సంతోషమయింది. అందువలన మిగతారాజులందరూ వింటూ ఉండగా 
దుర్యోధనుడికి పరమానందం కలిగేటట్టుగా అతడితో ఇట్టా అన్నాడు: 


విశేషం: ఇందులో దుర్యోధనుడి మాటకారితనమూ, అతడు కర్టుడిపై పెట్టుకొన్న ఆశా బాగా వ్యక్తమవుతున్నాయి. 'మనమా 
భీష్మద్రోాణుల నవమానింతుము" అనటంలో ఆ మహాత్ములకు అవమానం కావాలని చేస్తూ వచ్చారని స్పష్టమవుతున్నది. వా 
రిద్దరినీ రెచ్చగొట్టటానికి వారి చిత్తశుద్దిని అనుమానించి, అవమానకరంగా దుర్యోధనుడు ఎన్నిసారులో, ఎన్నిమాటలో 
యుద్దరంగంలో అన్నాడు. అందుకు వారిద్దరూ నిర్విదం చెందారు. ఇంతకంటె చావటం మేలనుకొన్నారు. ఇందుకు దుర్యోధనుడి 
ఇప్పటి మాటలు దర్పణాలు. 

మ. విను నీ కిచ్చిన బాస యే మఖజతునే? 'వీరంబు బాహాబలం 
బును ధైర్యంబును నస్త్రవీర్యమును నీ భూలోక సంచారు లె 
ల్లను గీర్తింప౦గం బాండుపుత్రుల మదోల్లాసంబు మర్దింతు నీ 
వనుమానింపక నిల్లి చూడుము మదీయంబైన సంగ్రామమున్‌. 55 


ప్రతిపదార్థం: విను= ఆలకించు; నీకున్‌= (నన్ను అంగరాజును చేసిన మిత్రుడవైన) నీకు; ఇచ్చిన; బాస= మాట; ఏన్‌= 
(నీ వల్ల గౌరవాధికారకీర్తులు పొందిన) నేను; మజతును+ఏ?= మరచిపోతానా? వీరంబున్‌= (నా) పరాక్రమమూ; బాహా= 
బాహువుల యొక్క; బలంబును= శక్తీ; ధైర్యంబునున్‌= కలతచెందని నిలుకడనూ; అస్త్ర వీర్యమునున్‌= మంత్ర ప్రయుక్తాలయిన 
ఆయుధాల సామర్ధ్వాన్నీ; ఈ= మనం ఉన్న; భూలోక= భూలోకంలో; సంచారులు= తిరిగేవారు; ఎల్లన్‌= అందరూ; క్షీర్తింప(గన్‌= 
'ప్రశంసింపగా; పాండు= పాండురాజుయొక్క; పుత్రుల= కుమారులయిన యుధిస్టరాదులయొక్క; మద+ఉల్లాసంబు= మదంయొక్క 
హెచ్చుపాటును; మర్షింతున్‌= నూరివేస్తాను, పోగొడతాను; నీవు= నా మిత్రుడవయిన నీవు; అనుమానింపక= (నేను 
అనినంతా చేస్తానా, చేయగలనా) అని సందేహించక; నిల్చి= ఒకచోట నిలిచి, మదీయంబు+ఐన= నాదైన; సంగ్రామమున్‌= 
యుద్దాన్ని; చూడుము= చూడుము. 


తాత్సర్యం: 'పాండవులను జయిస్తాను అని నీకు మాట ఇచ్చాను కదా. అది నేను మరచిపోతానా? ఈ భూలోకంలో 
తిరిగేవారంతా నా శౌర్యమూ, బాహుబలమూ, అస్త్రశక్తీ ప్రశంసించే విధంగా ఈ పాండురాజు కొడుకుల పొగరణుస్తాను. 
నీవు మనస్సులో సందేహం పెట్టుకొనక నా యుద్ధం ఒక చోట నిలబడి చూడుము. 


దుర్యోధనుండు గర్జునకు సర్వసేనాధిపత్యంబు గట్టుట 
వ. నన్ను సర్వసైన్యాధిపత్యంబునకు. బట్టంబు గట్టు మనవుడు. బొంగి రారాజు దగు రాజులుం దానును శాత 
కుంభకుంభంబులం బవిత్రజలంబులు దెప్పించి మహనీయమణి కుసుమౌషధిగంధాక్షత మంత్రకలనం 
బాచరించి సమున్నతౌదుంబరపీఠంబునం బరమాస్తరణం బొనర్హి యంగపతి నందు నిలిపి పుణ్యాహ 
ఘోషంబులు. దూర్యనినదంబులు వందిజనస్తుతులును జెలంగ నభిషేకించి యలంకరించి పట్టంబు గట్టిన 
నతండు భూసురోత్తములకు నర్జిజనంబులకును వివిధార్థంబులు దానత్యాగరూపంబున నొసంగుచు వెలింగె 
నప్పు డుబ్దిన శూరయోధుల జయ జయ శబ్దంబులును భూపతుల యభినందన వాక్యంబులును గృష్ట 
సమేతు లగు పాండవుల గెలువుమని దీవన లిచ్చు మాగధుల యెలుంగులును నింగిముట్ట నవోదితుండైన 
భానుండునుం బోలె శోభిల్లు నా కర్ణుండు సముదీర్ధుండై య క్కురుపతి యాననం బాలోకించి. 56 
ప్రతిపదార్థం: నన్నున్‌= (నీ కిష్టుడనైన) నన్ను; సర్వ= సమస్తమైన; సైన్య+ఆధిపత్యంబునకున్‌= సేనానాయకళత్వానికీ; పట్టంబు 
గట్టుము= అధికారిగా చేయుము; అనవుడున్‌= అని పలికిన తరువాత; రారాజు= రాజులకు రాజైన దుర్యోధనుడు; పొంగి= 
సంతోషించి; తగు= అర్హులయిన; రాజులున్‌= ్రభువులూ; తానును= స్వయంగానూ; శాతకుంభ= బంగారంతో చేసిన; 
కుంభంబులన్‌= కలశాలతో; పవిత్ర= పవిత్రములయిన; జలంబులు= నీళ్ళు; తెప్పించి= తెచ్చునట్టుచేసి; మహనీయ= 
గొప్పవైన; మణి= రత్నాలు; కుసుమ= పుష్పాలు; ఓషధి= మందుమొక్కలు; గంధ= చందనాది పరిమళ (ద్రవ్యాలు; అక్షత= 
అక్షింతలు; మం[త్ర= మంత్రాలు-వీటితో; కలనంబు= కూడియుండటం; ఆచరించి= చేసి (మం్యత్రపఠనపూర్వకంగా ఈ 
వస్తువులు ఆ జలకలళాలలో వేసి); సవ్‌ు+ఉన్నత= మిక్కిలి ఎత్తైన) జొదుంబర= ఉదుంబర సంబంధమైన దాని 

(మేడిచెట్టుకొయ్య)తో చేసిన; పీఠంబునన్‌= ఆసనంపై; పరమ+ఆస్తరణంబు= ఉత్తమమైన సువర్ష రత్న వస్త్రమువంటిది 
పరచటం; ఒనర్చి= చేసి; అంగపతిన్‌= కర్షుని;ి అందున్‌= ఆ ఆసనంపై; నిలిపి= కూర్చోబెట్టి, పుణ్యాహ ఘోషంబులున్‌= 
పట్టంకట్టే ముందు చేసే వైదికకర్మలోని మాటలధ్వనులూ; తూర్య= ఢక్క మొదలయిన వాద్యాల; నినదంబులున్‌= చప్పుళ్ళూ; 
వందిజన= స్తోత్రాలు చదివేవారి; స్తుతులును= స్తోత్రాలూ; చెలంగన్‌= రేగగా; అభిషేకించి= అభిషేకంచేసి; అలంకరించి= 
అలంకారాలు ధరింపజేసి; పట్టంబు గట్టినన్‌= అధికారిగా చేయగా; అతండు= కర్లుడు; భూసుర+ఉత్తములకున్‌= ఉత్తములైన 
(బ్రాహ్మణులకూ; అర్థిజనంబులకును= యాచకులకూ; వివిధ= రకరకములయిన; అర్థంబులు= వస్తువులూ, ధనములూ; దాన, 
త్యాగ రూపంబునన్‌= దానాలిచ్చే రూపంలో; ఒసంగుచున్‌= ఇస్తూ; వెలింగెన్‌= (ప్రకాశించాడు; అప్పుడు= ఆ సమయంలో; 
ఉబ్బిన= పయికెగసిన; శూరయోధుల= యుద్ధభటులయొక్క; జయజయ శబ్దంబులును= జయమగుగాక, జయమగుగాక 
అనే ధ్వనులూ; భూపతుల= రాజులయొక్క; అభినందన= ప్రశంసించే; వాక్యంబులును= మాటలూ; కృష్ణ= కృష్ణునితో; 
సవేతులు+అగు= కూడియున్న; పాండవులన్‌= పాండురాజకుమారులను; గెలువుము+అని= జయింపుము అంటూ; 
దీవనలు+ఇచ్చు= ఆశీర్వాదాలిచ్చే; మాగధుల= స్తోత్రాలు చదివేవారియొక్క; ఎలుంగులును= ధ్వనులూ; నింగిన్‌= ఆకాశాన్ని; 
ముట్టన్‌= తాకగా; నవ+ఉదితుండు+ఐన= అప్పుడే [క్రొత్తగా ఉదయించిన; భానుండునున్‌+పోలెన్‌= సూర్యునివలె; శోభిల్లు= 
(ప్రకాశించే; ఆ కర్ట్చుండు= సేనానాయకుడైన కర్టుడు; సమ్‌+ఉదీర్హుండు+ఐ= అధికుడై; ఆ+కురుపతి= ఆ దుర్యోధనునియొక్క; 
ఆననంబు= ముఖం; ఆలోకించి= చూచి. 


తాత్పర్యం: 'నన్ను సర్వ సైన్యాధిపత్యానికి అధికారిని చేయుము” అన్నాడు. ఆ మాటకు దుర్యోధనుడు పొంగిపోయాడు. 
తానూ ముఖ్యులైన రాజులూ కలిసి బంగారు కలశాలతో పవిత్రజలాలు తెప్పించారు. వాటిలో మంచిమణులూ, 
పుష్పాలూ, మందుమొక్కలూ, దీపాలవలె వెలిగే తృణజ్యోతిస్సులూ, చందనాది సుగంధద్రవ్యాలూ, అక్షింతలూ, 
మంత్రాలు చదువుతుండగా చేర్చారు. మేడికర్రతో చేసిన అత్యున్నతాసనం మీద సువర్ష రత్నవస్త్రం వంటిది 
పరిపించారు. దానిమీద కర్షుడిని కూర్చుండబెట్టారు. అతడిని సేనాపతిగా అభిషేకించారు. అపుడు పుణ్యాహ 
ఘోషలూ, మంగళవాద్యధ్వనులూ, స్తుతిపాఠకుల స్తోత్రాలూ అతిశయిల్లాయి. అపుడు కర్టుడు బ్రాహ్మణోత్తములకూ, 
యాచకులకూ రకరకాల వస్తువులూ, ధనాదులూ దానాలుగా ఇచ్చాడు. ఆ సమయంలో శూరులూ యోధులూ 
బాగా సంతోషించి, జయజయధ్యానాలు చేశారు. రాజులు ప్రశంసించారు. స్తోత్రాలు చదివేవారు కృష్ణుడితో సహా 
పాండవులను జయించుమని దీవించారు. ఈ ధ్వనులన్నీ కలిసి ఆకాశందాకా వ్యాపించాయి. అపుడు కర్టుడు 
అప్పుడే ఉదయించిన సూర్యుడివలె ప్రకాశిస్తూ అదివరకటికంటె అధికుడైనాడు. అతడు దుర్యోధనుడి ముఖంచూస్తూ 
(అన్నాడు). 


విశేషం: అలం: ఉపమ. 


తే. “బంధు మిత్ర యుతంబుగం బార్జు రూపు । మాపి యే నిత్తు నీకు సామ్రాజ్యలక్ష్మి 
ధాత్రి. బాలింపు సుస్థితి. బుత్ర్త పాత్ర । గాధభోగార్దనుగునట్లు గాంగ నధిప! 57 


ప్రతిపదార్థం: అధిప!= రాజా!; ఏన్‌= నేను; పార్టున్‌= నేను; పృథ(కుంతి) కుమారుడయిన అర్జునుడిని; బంధు= చుట్టాలతో; 
మి(త్ర= స్నేహితులతో; యుతంబుగన్‌= సహితంగా; రూపుమాపి= సంహరించి; నీకున్‌= (నన్ను అంగరాజునే కాక సమస్త సేనా 
నాయకుని కూడా చేసిన) నీకు; సామ్రాజ్యలక్ష్మిన్‌= ఏకచ్చత్రాధిపత్య రాజ్యసంపదను; ఇత్తున్‌= ఇస్తాను; (నీవు) పుత్ర= 
ప్యుత్తులకూ; ప్మాత్ర= మనుమలకూ(వంశపరంపరగా) కూడా; గాఢ= అధికమైన; భోగ= అనుభవించటానికి; అర్హము+ 
అగునట్టుకాంగన్‌= తగునట్టుగా; సుస్థితిన్‌= మంచి సంపదతోనూ, నిలకడతోనూ; ధాతత్రిన్‌= భూమిని; పాలింపు= ఏలుకో. 


30 శ్రీనుదాంధ్ర మహాభారతము 


తాత్సర్యం: 'రాజా! (నన్ను అంగదేశపు రాజును చేయటమేకాక అఖిల సైన్యానికీ అధినాథుడిని కూడా చేశావు. కనుక, 
ఈ సంతోషసమయంలో చెపుతున్నాను) చుట్టాలతో మిత్రులతో సహా అర్జునుడిని నేను సంహరించి సామ్రాజ్యసంపద 
నీ కిస్తాను. నీవు పుత్రపౌత్ర పరంపరగానూ, పుత్రప్యాత్ర సహితంగానూ మహాభోగాలకు తగినట్టుగా భూమి 
నేలుకొమ్ము. 


విశేషం: తమకు సైన్యాధిపత్యమిచ్చినపుడు సంతోషించి భీష్మద్రోణులూ దుర్యోధనునికి వరాలిచ్చారు. కాని, పాండవులను 
చంపుతామని కాని, చంపగలమని కాని చెప్పలేదు. పైగా సమయం దొరికినపుడెల్లా వా రవధ్యులు కనుక సంధిచేసుకొమ్ముంటూనే 
చెప్పుతూ వచ్చారు. అసాధ్యవాగ్దానాలతో దుర్యోధనునికి ఆశ కల్పించాలని వా రనుకొనలేదు. అతడు తమ నపార్థంచేసికొన్నా 
పథ్యమూ, హితమే చెప్పారు. కాని, కర్షుడు ఏమి పలికితే దుర్యోధనుడి కానందమో అది పలుకుతూ వచ్చాడు - ముఖ్యంగా 
అర్జునుడిని చంపుతాననటం. కారణం ఏదైతేనేం, అది నేరవేరింది కాదు. 


క. విను సత్య ధర్మ రతు€ డగు । మనుజునకుం గార్యసిద్ది మసలక యగు చా 
డ్పున శౌర్య బాహువిక్రము । ఘనుండగు నా కాజి జయము గలుగుం జులుకన్‌” 58 


ప్రతిపదార్థం: విను= ఆలకించు; సత్య= యథార్థం పలకటంపట్లనూ; ధర్మ= ధర్మం ఆచరించటంపట్టనూ; రతుండు+అగు= 
ఆసక్తి కలవాడైన; మనుజునకున్‌= మానవునకు; కార్యసిద్ధి= పని నెరవేరటం; మసలక= ఆలస్యంకాకుండా, తప్పకుండా; అగు= 
అయ్యే; చాడ్పునన్‌= విధముగా; శౌర్య= ప్రతాపంచేతనూ; బాహు విక్రమ= భుజపరాక్రమం చేతనూ; ఘనుండు+అగు= 
గొప్పవాడనైన; నాకున్‌= నాకు; ఆజిన్‌= యుద్దంలో; జయము= గెలుపు; చులుకన్‌= తేలికగా; కలుగున్‌= సంభవిస్తుంది. 


తాత్పర్యం: (ఇంత అసాధ్యమైన పని ఎట్లా చేయగలవంటావేమో) వినుము, సత్య ధర్మపరాయణుడైనవాడు 
చేయదలచిన పని వెంటనే నెరవేరుతుంది. అట్లాగే భుజబల ప్రతాపాలున్న నేను యుద్ధంలో తేలికగా జయిస్తాను.” 


నిశేషం: కర్షుడిలోని గొప్ప సుగుణం తన భుజబలపరా[క్రమాల మీద ఆధారపడటం. సందర్భం వచ్చినపుడెల్లా అతడు పోరాడి 
గెలుద్దామంటాడు. వంచించి గెలుద్దామంటాడు శకుని. పాండవులు నలుగురూ నాలుగు దిక్కులూ గెలిస్తే కర్షుడొక్కడూ 
పాండురాజువలె దిగ్విజయం చేశాడు. కనుక తన బలప్రతాపాల మీద అతడికి నమ్మకం. కాని, అందరినీ గెలవటం వేరు, 
కృష్ణ రక్షితులైన పాండవులను గెలవటం వేరు. 


వ. అని పలికె నిత్తెజంగున రాధేయు సర్వ సైన్యముఖ్యుం జేసి యతని మందిరంబునకు మహావిభవ 
సమేతంబుగాం బుచ్చి సమస్త పరిజనంబులను నిజనివాసంబులకు. బోవం బనిచి సంతోషం బంతరంగంబు 
నిండి వదనంబున వెల్లిగొన నీ కొడు కభ్యంతరావాసంబున కరిగి. రాత్రి యే నిట వచ్చి ద్రోణు వృత్తాంతం 
బంతయు నీకుం జెప్పి నీ వనుప మగిడి చని సూర్యోదయ సమయంబున మన శిబిరంబు ప్రవేశించితి న 
య్యవసరంబున. 59 


ప్రతిపదార్థం: అని= ఈ ప్రకారంగా; పలికెన్‌= అన్నాడు; ఈ+తెజంగునన్‌= ఈ విధముగా; నీ కొడుకు= నీ కుమారుడైన 
దుర్యోధనుడు; రాధేయున్‌= కర్షుని; సర్వసైన్య= సమస్తమైన సేనకూ; ముఖ్యున్‌= నాయకుని; చేసి= కావించి; అతనిన్‌= కర్టుని; 
మందిరంబునకున్‌= అతని నివాసమునకు; మహా= గొప్ప; విభవ= వైభవ; సమేతంబుగాన్‌= సహితముగా; పుచ్చి= పంపించి; 
సమస్త పరిజనంబులను= సకల సేవకులనూ; నిజ నివాసంబులకున్‌= వారి వారి నివాసంబులకు; పోవన్‌= వెళ్ళటానికి; పనిచి= 


వ 

పంపి; సంతోషంబు; అంతరంగంబు= మనస్సున; నిండి; వదనంబునన్‌= ముఖంపై; వెల్లి+కొనన్‌= ప్రవహింపగా; అభ్యంతర= 
లోపలి; ఆవాసంబునకున్‌= గృహానికి; అరిగెన్‌= వెళ్ళాడు; రాత్రి= ఆ రాత్రివేళ ఏను= నేను; ఇట= ఇక్కడికి; వచ్చి= 
వచ్చినవాడనై; (ద్రోణు= (ద్రోణాచార్యునియొక్క; వృత్తాంతంబు= ఉదంతం; అంతయున్‌= సమస్తమూ; నీకున్‌= నీకు; చెప్పి= 
వినిపించి; సూర్య+ఉదయ= సూర్యునియొక్క ఉదయమయే; సమయంబునన్‌= వేళలో; నీవు; అనుపన్‌= పంపగా; మగిడి= 
తిరిగి; చని= వెళ్ళి; మనశిబిరంబు= మనయొక్క సేనలు విడిసినచోటున; ప్రవేశించితిన్‌= (ప్రవేశించాను; ఆ+అవసరంబునన్‌= 
ఆ సమయంలో. 


తాత్పర్యం: అని అన్నాడు. ఇట్టా దుర్యోధనుడు కర్ణుడిని సకల సేనానాయకుడిని చేసిన తరువాత అతడిని అతడి 
నివాసానికి మహావైభవంతో పంపించాడు. తన సేవకులనందరినీ కూడా వారి వారి నివాసాలకు పంపించాడు. అతడి 
మనస్సంతా ఆనందంతో నిండిపోయి మొగంమీదికి 'ప్రవహించిందా అన్నట్టు అతడి ముఖం కళకళలాడుతుండగా 
లోపలి మందిరానికి వెళ్ళాడు. ఆ రాత్రి నే నిక్కడికి వచ్చి నీకు ద్రోణుడి యుద్దవార్తలన్నీ చెప్పాను. నీవు సెలవిచ్చిన 
తరువాత వెళ్ళి ప్రొద్దుపొడిచేసరికి మళ్ళీ మన దండు విడిసిన చోటు చేరుకొన్నాను. ఆ సమయంలో. 


విశేషం: అలం: ఉత్రేక్ష. 


సీ _ తళతళ మనియెడు దంతప్రభలతోడ ।; ఘనకేతువున హస్తి కక్ష్య మెజియ 
హంసవర్థములైన హయముల పటుగతి । నర్కప్రభం బగు నరదమొప్ప 
దీప్తకాంచనరసలిప్తమై చెలువొందు । సజ్యకార్ముకము హస్తమున వెలుంగ 
వీటికి సమర సమాటోపమొదవ నా । భీలశంఖము దనమోల మోయ 


తే. రణసముత్సాహలక్ష్మి వక్తమున వింత । చెన్ను వెలయింప నాప్పులు సేరి రెండు 
పక్కియల యందు బవరంపుం బలుకు లెసంగ । నడవ సొంపారి కర్టుండు వెడలె నధిప! 60 


ప్రతిపదార్థం: అధిప!= ధృతరాష్ట్ర మహారాజా[ కర్టుండు= సకల సేనానాయకుడైన కర్షుడు; తళతళమనియెడు= కన్నులు 
మిరుమిట్లు గొలిపే; దంతప్రభలతోడన్‌= దంతాల కాంతులతో; ఘనకేతువునన్‌= పెద్ద జెండామీద; హస్తికక్ష్య= ఏనుగు 
మొలత్రాడు; మెజయన్‌= 'ప్రకాశింపగా; హంస+వర్షములు+ఐన= హంసయొక్క రంగువంటి రంగుకలవి; అయినటువంటి; 
హయములజ= గుర్రాలయొక్క; పటుగతిన్‌= వేగమైన నడకతో; అర్క= సూర్యుడియొక్క; ప్రభంబు= కాంతివంటి కాంతిగలది; 
అగు= ఐనట్టి; అరదము= రథం; ఒప్పన్‌= ప్రకాశింపగా; దీప్త= కాలిన; కాంచన= బంగారంయొక్క; రస= [ద్రవంచేత; లిప్త్రము+ 
ఐ= పూయబడినదై; చెలువు+ఒందు= అందగించునట్టి; సజ్యకార్ముకము= ఎక్కుపెట్టిన ధనుస్సు; హస్తమునన్‌= చేతిలో; 
వెలుంగన్‌= ్రకాశింపగా; వీటికిన్‌= దండువిడిసిన చోటికి; సమర= యుద్ధంయొక్క; సమ్‌+ఆటోపము= సంరంభం; ఒదవన్‌= 
కలుగగా; ఆభీలశంఖము= భయంకరమైన శంఖం; తన (మోలన్‌= తనయెదుట; 'మైోయన్‌= 'మోగగా; రణ= యుద్దనిమిత్తమైన; 
సముత్సాహ= సంపూర్ణమైన పూనికయొక్క; లక్ష్మి= కాంతి; వక్రమునన్‌= తనముఖం మీద; వింత= క్రొత్త ఆశ్చర్యకరమైన; 
చెన్ను= అందం; వెలయింపన్‌= ప్రసరించేటట్టు చేయగా; రెండు పక్కియల+అందున్‌= ఉభయ పార్చ్యాలలోనూ; ఆప్తులు= 
నమ్మదగిన ముఖ్యులైన స్నేహితులు; చేరి= సమీపించి; బవరంపు= యుద్ధసంబంధములయిన; పలుకులు+ఎసంగన్‌= మాటలు 
ఒప్పుగా; నడవన్‌= నడచిరాగా; సొంపు+ఆరి= అందమొప్పి; వెడలెన్‌= బయలుదేరాడు. 


తాత్పర్యం: రాజా! కర్షుడు బయలుదేరాడు. అపుడు అతడి రథంమీది పెద్ద జెండామీద కన్నులు మిరుమిట్లు 
గొలిపే దంతకాంతులతో ఏనుగు మొలత్రాడు ్రకాశిస్తున్నది. అతడి రథం తెల్లని హంసల రంగూ మంచి 


32 శ్రీనుదాంధ్ర మహాభారతము 


వేగమూగల గుర్రాలతో సూర్యకాంతితో మెరుస్తున్నది. అతడి చేతిలో నారి ఎక్కించిన విల్లు ప్రకాశిస్తున్నది. దానికి 
బంగారపు [ద్రవం పూసినందున చాలా అందంగా ఉన్నది. సేనా స్కంధావారంలో యుద్ద సంరంభం కలిగేటట్టుగా 
అతడి ముందు భయంకరమైన శంఖం (మోగుతున్నది. ముఖంమీద యుద్దోత్సాహశోభ (కొత్త అందాన్ని 
సమకూరుస్తున్నది. అతడి రెండు ప్రక్కలా ద్గరగా ముఖ్యులయిన నమ్మదగిన స్నేహితులు యుద్ధానికి సంబంధించిన 
మాటలు పలుకుతూ నడచి వస్తున్నారు. అట్టా అందంగా అతడు బయలుదేరాడు. 


వ. అతండు పడవాళ్ళం బనిచి వెడల నియమించిన నెల్ల దొరలును దురంబునకు వెడలి రట్లు సకల బలంబులు 
కలనికి నడవం దొడంగిన. 61 


ప్రతిపదార్థం: అతండు= కర్టుడు; పడవాళ్ళన్‌= చారులను; పనిచి= పంపి; వెడలన్‌= యుద్దానికి బయలుదేరటానికి; 
నియమించినన్‌= ఆజ్ఞాపింపగా; ఎల్ల= సమస్తమైన; దొరలును= సేనాధిపతులు; దురంబునకున్‌= యుద్దానికి; వెడలిరి= 
బయలుదేరారు; అట్టు= ఆ రీతిగా; సకలబలంబులు= సమస్తమైన సైన్యాలూ; కలనికిన్‌= యుద్ధభూమికి; నడవన్‌= నడవటానికి; 
తొడంగినన్‌= పూనుకొనగా. (తరువాతి పద్యంతో అన్వయం) 


తాత్పర్యం: కర్ణుడు చారులను పంపి బయలుదేరండని ఆజ్ఞాపించగానే "సేనాధిపతులందరు యుద్ధానికి బయలుదేరారు. 
అటా సైన్యాలన్నీ యుదధానికి నడవటం ప్రారంభించేసరికి. 
౧) ఆ (ఈం 


సీ. _ తురగ రింఖా ముఖోద్దూత ధూళీపట । లములు నల్లిక్కు లలంకరించె 
మాతంగ కటిగళన్మదజల బహుల ప్ర। వాహ విలాసంబు వాని నడంచె 
బహువిధవాదిత్ర బైరవారావంబు । పె ల్లంబరము పిక్కటిల్లం జేసె 
శింజినీటంకార సింహనాదంబుల । పెక్కున యామ్రోంత. బిలుచుకొనియె 


ఆ. రథిక భూషణముల రశ్ముల గేతన । ఛత్ర చామరోపసక్త మణుల 
రుచుల సుభటహేతి రోచుల. బవలింటి । దివియచందమయ్యె దినకరుండు. 62 


ప్రతిపదార్థం: తురగ= గుర్రాలయొక్క; రింఖా= డెక్కలయొక్క; ముఖ= అ(గ్రభాగాలచేత; ఉద్దూత= ఎగురగొట్టబడిన; 
ధూళీపటలములు= భూరేణువుల సమూహాలు; నల్‌+దిక్కులు= నాలుగు దిశలనూ; అలంకరించెన్‌= ముస్తాబు చేశాయి; 
మాతంగ= ఏనుగులయొక్క; కటి= చెక్కిళ్ళనుండి; గళత్‌= స్రవిస్తున్న; మదజల= మదపునీటి; బహుల= అధికమైన; 
'ప్రవాహంబు= వెల్లువయొక్క; విలాసంబు= చక్కదనం; వానిన్‌= భూరేణు సమూహాలను; అడంచెన్‌= అణగగొట్టింది; బహువిధ= 
పలురకాలైన; వాది.త్ర= వాద్యాలయొక్క; భైరవ= భయంకరమైన; ఆరావంబు= ధ్వనియొక్క; పెల్లు= ఆధిక్యం; అంబరము= 
ఆకాశాన్ని; పిక్కటిల్లన్‌+చేసెన్‌= బ్రద్దలుచేసింది; శింజినీ= అల్లైత్రాళ్ళ్యయొక్క; టంకార= టం అనే ధ్వనుల యొక్క; పెక్కువ= 
ఆధిక్యం; ఆ మైోంతన్‌= ఆ వాద్యధ్వనిని; పిలుచుకొనియెన్‌= ఆహ్వానించింది; దినకరుండు= సూర్యుడు; రథిక= రథికులయొక్క; 
భూషణముల= నగలయొక్క; రశ్ములన్‌= కాంతులచేత; కేతన= జెండాలయందు; ఛత్ర= గొడుగులయందూ; చామర 
వింజామరలందూ; ఉపసక్త= అంటిఉన్న; మణుల= రత్నాలయొక్క; రుచులన్‌= కాంతులతోనూ; సుభట= మంచి బంటుల, 
వీరులయొక్క; హేతి= ఖడ్గాలు ఆయుధాలయొక్క; రోచులన్‌= కాంతులతోనూ; పవలింటి= పగటివేళలోని; దివియ= దీపంయొక్క; 
చందము+అయ్యెన్‌= పోలికతో ఉన్నాడు. 


కర్ణపర్వము - ప్రథమాశ్వాసము 33 


తాత్పర్యం: గుర్రాల డెక్కల చివళ్ళెగరగొట్టిన భూరేణువులు అన్నివైపులా వ్యాపించాయి. ఏనుగుల చెక్కిళ్ళ నుండి 
కారే మదపునీటి ప్రవాహం ఆ రేణువులను అణగగొట్టింది. రకరకాలయిన వాద్యాల భయంకర ధ్వనులు ఆకాశాన్ని 
(బ్రద్దలు చేశాయి. విండ్ల అల్లెత్రాళ్ళు లాగుతుంటే వచ్చే టంటం అనే ధ్వనులూ, వీరుల సింహనాదాలూ ఆ వాద్య 
ధ్వనులను తమవైపు ఆకర్షించుకొన్నాయి. (అంటే పెద్దవాళ్ళు తమకంటె చిన్నవాళ్ళను తామున్నచోటికి రమ్మని 
పెలున్తారు కనుక, వాద్యధ్వనులను ఈ ధ్వనులు పిలిచాయంటే మించాయన్నమాట.) రథికులు పెట్టుకొన్న నగల 
కాంతులూ, జెండాలకూ గొడుగులకూ వింజామరలకూ ఉన్న మణుల కాంతులూ వ్యాపించేసరికి సూర్యుడు పగటి 
దీపంవలె వెలవెలబోయాడు. 


విశేషం: కటి శబ్దానికిమొల, ఏనుగుచెక్కిలి అని అర్భాలని శబ్దార్థ చంద్రిక. కట అనే పాఠం కూడ ఉండే అవకాశం ఉంది. 


వ. అట్టియెడ. 63 


తాత్పర్యం: అటువంటి సమయంలో. 


కు జనములు భీష్మద్రోణులు । సనిన వగలు డిగ్గం ద్రావి సంతోషము నె 

క్కొనియెడు మనములతోం గ । ర్థునిం గను6గొని రతివికాసరుచిరనయనులై. 64 
ప్రతిపదార్థం: జనములు= జనులు; భీష్మద్రోణులు= భీష్ముడూ, ద్రోణుడూ; చనిన= పోయిన; వగలు= దుఃఖాలు; డిగ్గన్‌*త్రావి= 
దిగ్యమింగుకొని; సంతోషము= ఆనందం; నెక్కొనియెడు= అధికమయే; మనములతోన్‌= మనస్సులతో; అతి వికాస= 


మిక్కిలిగా విచ్చుకొన్నందున; రుచిర= 'ప్రకాళించే; నయనులు+ఐ= కన్నులు కలవారై; కర్షునిన్‌= అంగరాజును; కనుంగినిరి= 
చూచారు. 


తాత్సర్యం: జనులు, భీష్మద్రోణులు లేకుండా పోయారన్న దుఃఖాన్ని దిగమింగుకొని, సంతోషం నిండిన మనస్సులతో, 
వికసించి ప్రకాశించే కన్నులతో కౌరవ సైన్యాధ్యక్షుడైన కర్టుణ్మి చూచారు. 


కర్ణుని మొదటి నా€టి యుద్ధము (సం. 8-7-14) 


వ. ఇవ్విధంబున బలంబులకు€ బ్రమోదం బెసంగ నడచి రాధేయుండు దుస్సహంబుగా మకర వ్యూహంబు 
సమకట్టునెడ నందు. దుండంబునఈ. దాను నిలిచి నయనంబుల శకునియు నులూకుండును శిరంబున 
నశ్వత్ధామయు. గంఠంబున దుర్యోధనానుజులును నుదరంబున దుర్యోధనుండును ముందట 
వామపాదంబున నారాయణ గోపాలయుతుండై కృతవర్మయు దక్షిణపాదంబున. ద్రిగర్త దాక్షిణాత్య 
సంవృతుండై కృపాచార్యుండును వెనుక డాకాల నానాదేశ సేనతో శల్యుండును వలకాల ననేక 
రథకరితురగసమేతుండై సుషేణ జననాథుండును బుచ్చంబున మహాసైన్య సమగ్రుండయి చిత్రుండను 
ధాత్రీపతియు నతని తమ్ముండగు చిత్రసేనుండును నిలుచున ట్లొనర్జి తక్కిన వారల నెడ నెడం బన్నించె 
నటమున్న యుధిష్టిరుం డుద్దాము సామజాది చతురంగోల్లాసభాసితుండయి నడతెంచె నట్లు నడతెంచి 
యమ్మనుజవిభుండు మనమొనం జూచి సవ్యసాచి కిట్లనియె. 65 


3 శ్రీనుదాంధ్ర మహాభారతము 


ప్రతిపదార్హం: ఈ+విధంబునన్‌= ఈ రీతిగా; రాధేయుండు= కర్టుడు; బలంబులకున్‌= కౌరవసేనలకు; ప్రమోదంబు= 
సంతోషం; ఎసంగన్‌= వృద్ధికాగా; నడచి= యుద్దానికి బయలుదేరి; దుస్సహంబుగాన్‌= (శత్రువులకు) సహించ సాధ్యముకానిదిగా; 
మకర వ్యూహంబు= మొసలి ఆకారపు మొగ్గరం; సమకట్టు+ఎడన్‌= పన్నే సమయంలో; అందున్‌= ఆ వ్యూహంలో; తుండంబునన్‌= 
నోటి స్థానంలో; తాను= స్వయంగా కర్టుడే; నిలిచి= ఉండి; నయనంబులన్‌= రెండుకన్నుల చోట్ల; శకునియున్‌= దుర్యోధనుని 
మేనమామ అయిన శకునీ; ఉలూకుండును= అతని కొడుకైన ఉలూకుడనే అతడూ; శిరంబునన్‌= తలవద్ద; అశ్వత్భామయున్‌= 
(ద్రోణపుత్రుడయిన అశ్వత్హామా; కంఠంబునన్‌= మెడవద్ద; దుర్యోధన+అనుజులును= దుర్యోధనుడి తమ్ములూ; ఉదరంబునన్‌= 
పొట్టవద్ద; దుర్యోధనుండును= దుర్యోధనుడూ; ముందట వామపాదంబునన్‌= (నాలుగు కాళ్ళలోనూ) ముందరి ఎడమ 
అడుగువద్ద; నారాయణ= నారాయణులనే పేరుగల; గోపాల= యాదవులతో; యుతుండు+ఐ= కూడిన వాడై; కృతవర్మయున్‌= 
కృతవర్మా దక్షిణపాదంబునన్‌= ముందరి కుడిఅడుగు దగ్గర; త్రిగర్త= త్రిగర్త దేశీయులచేతనూ; దాక్షిణాత్య= దక్షిణదేశపు 
వారిచేతనూ; సంవృతుండై= కప్పబడినవాడై; కృపాచార్యుండును= కృపాచార్యుడూ; వెనుకడాకాలన్‌= వెనుకవైపుగల ఎడమకాలివద్ద; 
నానాదేశసేనతోన్‌= అనేక దేశాల సేనలతో; శల్యుండును= మద్రరాజూ; వలకాలన్‌= కుడి వెనుకకాలి వద్ద; అనేక= అధిక 
సంఖ్యకల; రథ= తేరులతోనూ; కరి= ఏనుగులతోనూ; తురగ= గుజ్ఞాలతోనూ; సమేతుండు+ఐ= కూడినవాడై; సుషేణ 
జననాథుండును= సుషేణుడనే రాజూ; పుచ్చంబునన్‌= తోకస్టానంలో; మహాసైన్య= పెద్ద సైన్యంతో; సమ[గ్రుండు+అయి= 
పరిపూర్ణుడై; చిత్రుండు+అను= చిత్రుడు అనే పేరుగల; ధాత్రీపతియున్‌= రాజూ; అతని= ఆ చిథత్రుని; తమ్ముండు+అగు= 
తమ్ముడైన; చిత్రసేనుండును= చిత్రసేనుడనే పేరుగల రాజు; నిలుచు+అట్టు+ఒనర్భ్చి= నిలిచే విధముగా చేసి; తక్కినవారలన్‌= 
మిగిలినవారిని; ఎడనెడన్‌= ఆయాప్రదేశాలలో; పన్నించెన్‌= ఉండేటట్టు తీర్చినాడు; అట= అక్కడ, పాండవపక్షంలో; మున్ను+అ= 
వీరు వ్యూహం పన్నటానికి ముందుగానే; యుధిషస్టరుండు= ధర్మరాజు; ఉద్దామ= భయంకరమైన; సామజ= ఏనుగులు; ఆది= 
మొదలయిన; చతురంగ= (గజ రథ తురగ పదాతులనే) నాలుగు అంగాల సైన్యంయొక్క; ఉల్దాస= ఉత్సాహంతో; 
భాసితుండు+*అయి= (ప్రకాశించినవాడై; నడతెంచెన్‌= (యుద్దభూమికి) కదలి వచ్చాడు; అట్ట ఆ రితిగా; ఆ+మనుజ 
విభుండు= ఆ నరపతి - ధర్మరాజు; మన= కౌరవులయొక్క; మొనన్‌= వ్యూహాన్ని; చూచి= పరిశీలించి చూచి; సవ్యసాచికిన్‌= 
అర్జునునితో; ఇట్టు= ఈ రీతిగా; అనియెన్‌= పలికినాడు. 


తాత్పర్యం: ఇట్టా కర్ట్షుడు సైన్యాలకు సంతోషం కలిగేటట్టు యుద్దానికి వెళ్ళాడు. శత్రువులు భరించటానికి 
అశక్యమయ్యేటట్టు మకరవ్యూహం పన్నాడు. ఆ పన్నేటప్పుడు మొసలి నోటిస్టానంలో తానే నిలిచాడు. రెండు కన్నుల 
వద్దనూ శకునినీ, అతడి కుమారుడు ఉలూకుడినీ ఉండుమన్నాడు. తలదగ్గర అశ్వత్థామ నుంచాడు. మెడవద్ద 
దుర్యోధనుడి తమ్ములను నిలిపాడు. కడుపు దగ్గర దుర్యోధనుడిని ఉంచాడు. ముందరి ఎడమకాలివద్ద నారాయణ 
గోపాలురతోపాటు కృతవర్మ నుండుమన్నాడు. కుడిముందరి పాదం దగ్గర త్రిగర్తులతో, దక్షిణదేశాలవారితో 
కృపాచార్యుడిని నియమించాడు. వెనుక ఎడమకాలి సమీపంలో సకల దేశ సేనలతో శల్యుడిని నిలిపాడు. కుడివెనుక 
పాదం దగ్గర బహు రథ గజ తురగ సమేతంగా సుషేణుడిని ఉండుమన్నాడు. తోక వద్ద మహాసైన్యంతో చిత్రుడు, 
అతడి తమ్ముడు చిత్రసేనుడు అనే రాజులను నిలిపాడు. ఇంకా ఉన్నవారిని ఆయా స్థానాలలో ఉండుమన్నాడు. 


అటు పాండవపక్షంలో ఇందుకు ముందుగానే యుధిస్టిరుడు భయంకరమైన గజ రథ తురగ పదాతి 
చతురంగ సైన్యోల్దాసంతో వెలిగిపోతూ యుద్దభూమికి వచ్చాడు. వచ్చి మన వ్యూహాన్ని చూచి, సవ్యసాచితో ఇట్టా 


అన్నాడు: 


కర్ణపర్వము - ప్రథమాశ్వాసము 35 


చ. కనుగొన జుల్క్మనైన యది కౌరవసైన్యము గంటె? సూత నం 
దను డొక యొడ్డుగా నిలిపి తాను ముఖంబున నిల్టి కయ్యమె 
బల్లను దనమీందం బెట్టికొని లావును బీరము. జూప బూని యే 
పున నథిమెన్‌ భవద్విశిఖ పుంజములం దెగటార్పు మీతనిన్‌. 66 


ప్రతిపదార్హం: కారవసైన్యము= కౌరవులసేన; కనుంగొనన్‌= చూడటానికి, లేదా పరిశీలించిన పక్షంలో; చుల్క+ఐన+అది= 
తేలిక అయింది; కంటి(వి+ఎ?= చూశావా, ఈ సంగతి కనిపెట్టావా?; (కాని, సూతనందనుండు= సూతుని కొడుకైన కర్ణుడు; 
(దీనిని) ఒక+ఒడ్డుగాన్‌= ఒక వ్యూహంగా; నిలిపి= నిలబెట్టి; తాను= స్వయంగా (మొసలి); ముఖంబునన్‌= ముందుభాగంలో; 
నిలిచి= నిలబడి; కయ్యము= యుద్ధం; ఎల్లను= అంతా; తనమీందన్‌= తనపై; పెట్టికొని= ఉంచికొని; లావున్‌= బలమూ; 
బీరమున్‌= శౌర్యమూ; చూపన్‌+పూని= (ప్రదర్శింపదలచుకొని; ఏపునన్‌= గర్వంతో; అజీమెన్‌= ఎదుర్కొన్నాడు; (నీవు) 
ఈతనిన్‌= ఈ కర్షుని; భవత్‌= నీయొక్క; విశిఖ= బాణములయొక్క; పుంజములన్‌= సమూహములతో; తెగటార్పుము= 
చంపుము. 


తాత్పర్యం: పరిశీలించి చూస్తే కౌరవ సైన్యం తేలిక అయిపోయింది. కాని, సూతపుత్రుడు దీనినాక వ్యూహంగా 
పన్ని, ముందుభాగంలో తాను నిల్పొని, యుద్రభారమంతా తనమీద వేసికొని, ఈ సమయంలో తన బలప్రతాపాలు 
చూపిద్దామనుకొని, పొగరుతో చెలరేగుతున్నాడు. ఇతడిని నీ శరజాలంతో సంహరించుము. 


విశేషం: కర్షుడిని తలుచుకొంటే ధర్మరాజుకు నిజానికి నిద్రరాదు. కాని, ఈ పద్యంలోని మాటలలో అతడి మీద తనకు 
కలిగిన చులకన అంతా తెలుపుతున్నాడు. భీష్మద్రోణులే పడిపోయారు. మహావీరులు చాలామంది పోయారు. సైన్యమా 
కారవులది పలచబడిపోయింది. ఇతడు చేయగలిగింది స్వల్పమనే ధైర్యం ఒక ్రక్కా, అర్జునుడిని పురికొల్చే నేర్పొక ప్రక్కా 
కనిపిస్తున్నాయి. సూతనందన శబ్దం కూడా సాభిప్రాయమే. 


క. _ వనమున బందడ్రెండేండులు |; మన ముత్కటదుఃఖవార్ది మగ్నులమై యి 
ట్లునికికి. దగ నితని భవ । త్సునిశిత బాణాబ్ది ముంపు దుర్దమలీలన్‌. 67 


ప్రతిపదార్థం: మనము= దిగ్విజయం చేసిన పాండురాజు పుత్రులము, స్వయంగా దిగ్విజయం చేసి రాజసూయం చేసిన 
వాళ్ళము; వనమునన్‌= అరణ్యంలో; పం(డ్రైెండు= పన్నెండు; ఏండులు= సంవత్సరాలు; ఉత్కట= పెద్ద; దుఃఖ= దుఃఖమనే, 
వార్చిన్‌= సముద్రంలో; మగ్నులము+ఐ= మునిగినవారమై; ఇట్టు= ఈ విధముగా; ఉనికికిన్‌= ఉండటానికి; తగన్‌= తగినట్టుగా; 
ఇతనిన్‌= ఈ కర్ణుని; భవత్‌= నీయొక్క; సునిశిత= మిక్కిలి వాడిఅయిన; బాణ+అబ్దిన్‌= అమ్ములనే సముద్రంలో; 
దుర్రమలీలన్‌= అణపరాని విధముగా; ముంపు(ము)= ముంచివెయ్యి. 


తాత్పర్యం: మనం పన్నెండు సంవత్సరాలు దుఃఖసము([ద్రంలో మునిగిపోయి ఉన్నందుకు తగిన విధంగా ఇతడిని 
ఇపుడు నీ బాణసముద్రంలో తిరుగులేని విధంగా ముంచివేయుము. 


విశేషం: అపకారం చేసినవారికి ప్రత్యపకారం చేయాలనిపించటం సహజం. కర్షుడు దుష్టవతుష్టయంలోని వాడు కావటమూ, 
(ద్రౌపదీ పరాభవాదులకు మూలం కావటమూ, ఇతడి అండ జూచుకొనే కౌరవులు పాండవుల కెగ్గులుచేయ సాహసించటమూ 


ఇట్టా అనటానికి కారణాలు. 


36 శ్రీనుదాంధ్ర మహాభారతము 


ఉ. _ వీండొకరుండె యింక బలవిక్రము సంపద గల్లి పోరిలో 
వాండిమి సొంపు సూపం గలవాండు సుయోధనుపాలటేర్డు నీ 
వేడిమి సూపి రూ పడయపు వీని. బురందర పుత్ర! యంతతోం. 
బోండిమి మాలు నాతండు ప్రభూత జయోన్నత్రి నిల్లు నీకడన్‌. 68 


ప్రతిపదార్హం: పురందర పుత్ర!ః= ఇంద్ర పుత్రుడైన అర్జునా! సుయోధనుపాలన్‌= దుర్యోధనుని పక్షంలో; ఇంకన్‌= ఈ సైని; 
బల= బలముయొక్క; విక్రమ= పరాక్రమంయొక్క; సంపద= సమృద్ది; కల్గి= ఉండి; పోరిలోన్‌= యుద్ధంలో; వాండిమి సొంపు= 
తీక్షత అందం; చూపన్‌+కలవాండు= చూపించే సామర్థ్యం కలవాడు; “వీండు= ఇతడు; ఒకరుండ= ఒక్కడే; పేర్చున్‌= 
చెలరేగుతున్నాడు; నీ వేండిమి= నీయొక్క ప్రతాపం; చూపి= ప్రదర్శించి; వీనిన్‌= ఇతనిని; రూపు+అడయు= సంహరించు; 
అంతతోన్‌= వీని మరణంతో; అతండు= దుర్యోధనుడు; పోండిమి మాలున్‌= శోభను కోల్పోతాడు-క్రుంగిపోతాడు; ప్రభూత= 
అధికమైన; జయ+ఉన్నతి= గెలుపుయొక్క జౌన్నత్యం; నీకడన్‌= నీ దగ్గర; నిల్చున్‌= నిలబడుతుంది. 


తాత్పర్యం: ఇంద్రకుమారా, అర్జునా! దుర్యోధనుడి పక్షంలో ఇంకా మిగిలి, బలపరాక్రమాలుండి యుద్దంలో 
ప్రతాపం చూపించగలిగిన వా డితడొక్కడే చెలరేగుతున్నాడు. నీ ప్రతాపం చూపించి ఇతడిని సంహరించుము. ఆ 
దెబ్బతో ఆ దుర్యోధనుడు కక్రుంగిపోతాడు. మహోన్నతమైన విజయం వచ్చి నీ దగ్గర నిలబడుతుంది. 


వ. నీకుం బోలిన మొగ్గరంబు గావింపు' మనవుడు నర్దునుం డర్ద చంద్ర వ్యూహ విధానంబున మోహరించి 
తాను మధ్యప్రదేశస్థుండై వామదక్షిణ శృంగంబుల భీమ ధృష్టద్యుమ్నుల నిలిపి యుధిస్టిర నకుల సహదేవులం 
బింగలిగా నొనర్దె నతని చక్రరక్షకులగు యుధామన్యుండును నుత్తమౌజుండునుం గయ్యంపువేడుక 
మొగంబులం జిగురొత్తం బొలిచిరి. తక్కిన యోధులుం దగినచోట్ల నిలిచి రిట్లిరువాంగును బన్నియున్న 
సమయంబున. 69 


ప్రతిపదార్థం: నీకున్‌+పోలిన= నీకు తగిన; మొగ్గరంబు= వ్యూహం; కావింపుము= పన్నవలసినది; అనవుడున్‌= అని పలుకగా; 
అర్జునుండు= అర్జునుడు; అర్రచంద్ర= సగమైన చంద్రునియొక్క; విధానంబునన్‌= పద్దతితో; మోహరించి= పన్ని; తాను= 
అర్జునుడు; మధ్యప్రదేశస్టుండు+ఐ= నడిమిప్రాంతంలో ఉన్నవాడు అయి; వామ= ఎడమది; దక్షిణ= కుడిది అయిన; 
శృంగంబులన్‌= కొమ్ములలో; అ(గ్రభాగాలలో; భీమధృష్టద్యుమ్నులన్‌= భీమునీ, ధృష్టద్యుమ్నునీ; నిలిపి= ఉంచి; యుధిస్టిర= 
ధర్మరాజునీ; నకుల= నకులునీ; సహదేవులన్‌= సహదేవునీ; పింగలిగాన్‌= వెనుకభాగంగా; ఒనర్భెన్‌= చేశాడు; అతని= 
అర్జునునియొక్క; చ(క్రరక్షకులు+అగు= రథచ(క్రాలను కాపాడేవారైన; యుధామన్యుండును= యుద్ధంలో క్రోధం కలవాడనే 
అర్థం కల, యుధామన్యుడనే పేరుకల, అర్జునుని ఎడమ రథచక్రానికి రక్షకుడైన పాంచాలరాజకుమారుడు; ఉత్తమ+ఓజుండును= 
శ్రేష్టమైన ఓజస్సు కలవాడనే అర్జంకల పేరున్న, పాంచాల దేశీయుడై, అర్జునుని కుడి రథచక్రానికి రక్షకుడైన యోధుడు; 
కయ్యము+వేడుక= యుద్దంచేయాలనే ఉబలాటం; మొగంబులన్‌= ముఖాలయందు; చిగురొత్తన్‌= కలుగగా; పొలిచిరి= 
ఉన్నారు; తక్కిన= మిగిలిన; యోధులున్‌= యుద్దవీరులూ; తగిన చోట్టన్‌= తాము ఉండదగిన ప్రదేశాలలో; నిలిచిరి= ఉన్నారు; 
ఇట్టు= ఈ విధంగా; ఇరువాంగును= రెండు పక్షాలు; పన్ని= వ్యూహాలుగా తీర్చి; ఉన్న= ఉండిన; సమయంబునన్‌= వేళలో; 
(పరితోషము. బొందె' అనే తరువాతి పద్యంలోని [క్రియతో అన్వయం) 


తాత్సర్యం: నీకు తగిన వ్యూహం నీవు పన్నుము” అని చెప్పాడు. అర్జునుడు అర్హచంద్ర వ్యూహం పన్నాడు. అందులో 
మధ్యభాగంలో తానే ఉన్నాడు. ఎడమ చివర భీమసేనుడినీ, కుడిచివర ధృష్టద్యుమ్నుడినీ ఉండుమన్నాడు. యుధిస్టిరుడినీ 


కర్ణపర్వము ఆ ప్రథమాశ్వాసము 37 


నకుల సహదేవులనూ వెనుకభాగంలో ఉంచాడు. అతడి చక్రరక్షకులైన యుధామన్యూత్తమౌజుల యుద్ధ కుతూహలం 
వ్యక్తమౌతున్న ముఖాలతో నిలిచారు. మిగిలిన యోధులు తమకు తగిన తావులలో ఉన్నారు. ఇట్లా ఉభయపక్షాల 
వారూ వ్యూహాలు తీర్చి ఉన్న సమయంలో. 


చ. హరియును బాండునందనులు నాజి నవశ్యము నేండు సూడం బో 

దురు జమునంచు నాత్మం బరితోషము. బొందె భవత్తనూజుండున్‌ 

దురమునం గర్భయుక్తముగం ద్రుంగు సుయోధను. డన్‌ తలంపుతో. 

బరమసముద్యమస్ప్సురణ. బాండవముఖ్యు. డెలర్దె భూవరా! 70 
ప్రతిపదార్థం: భూవరా!= భూపతీ, ధృతరాష్త్ర మహారాజా! భవత్‌= నీయొక్క; తనూజుండున్‌= కుమారుడైన దుర్యోధనుడు 
కూడా; హరియును+పాండునందనులున్‌= కృష్ణుడు, పాండవులూ; నేండు= ఈరోజు; ఆబిన్‌= యుద్ధంలో; అవశ్యము= తప్పక; 
జమున్‌= యముని; చూడన్‌+పోదురు= చూడటానికి వెడతారు, మరణిస్తారు; అంచున్‌= అనుకొంటూ; ఆత్మన్‌= మనస్సులో; 
పరితోషమున్‌= సంతోషాన్ని; పొందెన్‌= పొందినాడు; పాండవముఖ్యుడు= పాండురాజు కుమారులలో మొదటివాడైన యుధిస్టిరుడు; 
దురమునన్‌= యుద్ధంలో; సుయోధనుండు= దుర్యోధనుడు; కర్ణయుక్తముగన్‌= కర్షునితోపాటు; ్రుంగున్‌= మరణిస్తాడు; 
అన్‌= అనే; తలంపుతోన్‌= ఆలోచనతో; పరమ= అత్యధికమైన; ఉద్యమ= పూనికయొక్క; స్పురణన్‌= 'ప్రకాశముతో; ఎలర్చెన్‌= 


సంతోషించాడు. 


తాత్పర్యం: రాజా! “ఈ వేళ కృష్ణుడూ పాండవులూ యుద్దంలో తప్పక పడిపోతా'రని నీ కొడుకు సంతోషించాడు. 
దుర్యోధనుడు యుద్ధంలో కర్ణుడితో సహా కడతేరుతాడని గట్టి పూనికతో అతిశయించాడు యుధిస్టిరుడు. 


విశేషం: ధృతరాష్షుడివి అసంభావ్యములైన ఆశలు. ఆ విషయంలో అతడి పోలిక వచ్చిన అతని కొడుకువి వాటికి మించిన 
ఆశలు. ఈ సన్నాయి నొక్కు “భవత్తనూజుడు” అనటంలో వినిపిస్తున్నది. పాండురాజు దిగిజయం చేశాడు. అతడికి తగిన 
అతని పెద్దకొడుకు గట్టి పూనికతో అతిశయిస్తున్నాడనటంలో యుద్దఫలితం అపుడే కనిపించిందని సూచితం. 


ఆ. _ ఒకటి కొకటి కంటె నుబ్బుచు వర్తించు । చాడు దోంప రెండు సైన్యములను 

బొలిచెనపుడు సెలంగి భూరి భేరీముఖ । తూర్యములు నభంబు దూంటుకట్ట. 71 
ప్రతిపదార్హం: రెండు సైన్యములను= ఉభయసేనలలోనూ; ఒకటికంటెన్‌= ఒకదానికన్న; ఒకటి= మరొకసేన; ఉబ్బుచున్‌= 
బాగా సంతోషిస్తూ; వర్తించు= ప్రవర్తించే; చాడ్పు= పద్దతి; తోయన్‌= కనిపించేటట్టుగా; పొలిచెన్‌= ఒప్పినవి; అపుడు= ఆ 
సమయంలో; భూరి= అధికమైన; భేరీముఖ= భేరులు మొదలయిన; తూర్యములు= వాద్యాలు; నభంబు= అకాశం; 
తూంటుకట్టన్‌= చిల్లిపడేటట్టు; చెలంగెన్‌= (మోగాయి. 


తాత్పర్యం: రెండు సైన్యాలలోనూ ఒకదానిని మించి మరొకటి ఆనందపడుతున్న రీతిగ ప్రవర్తించటం కనిపించింది. 
అనంతరం భేరులు మొదలయిన వాద్యాలధ్వనులు ఆకాశం చిల్టులు పడేటట్టు (మోగాయి. 


వ. చిందంబుల మ్రైంతకు నిందు నందునం దమకించి భటులు గెలంకులం దాంకం దోడ్డో నెజపినయగ్గలిక 
నొండొంటి బెరయ మొగ్గరంబు లురవడించి. 72 


38 శ్రీనుదాంధ్ర మహాభారతము 


ప్రతిపదార్థం: భటులు= సైనికులు; ఇందున్‌+అందునున్‌= ఇక్కడా అక్కడా, కౌరవపక్షంలోనూ పాండవపక్షంలోనూ; చిందంబుల= 
శంఖాలయొక్క; మైోంతకున్‌= ధ్వనికి; తమకించి= ఉత్సహించి; కెలంకులన్‌= పార్వ్వాలను; తాశన్‌= డీకొనగా; తోడు+తోన్‌= 
వెంటనే; నెజపిన= ప్రకటించిన; అగ్గలికన్‌= విజ్బంభణంతో; ఒండు+ఒంటిన్‌= పరస్పరం; బెరయన్‌= కవియగా; మొగ్గరంబులు= 
వ్యూహాలు; ఉరవడించి= రేగి. 


తాత్పర్యం: శంఖాల మైతవలన రెండువైపుల సైనికులలోనూ ఉత్సాహం పెరిగింది. అందువలన ఉభయ 
పార్శ్వాలలోనూ డీకొనటానికి విజ్బంభించి రెండు వ్యూహాలు కలిసి చెలరేగాయి. 


సీ. _ నిబిడ ఘంటావళి నిక్స్వణంబులతోడ | భీషణ బృంహిత ఘోషములును 
ఘననేమి నిష్టుర ధ్వనుల పొందులం గేతు । నిర్జర కింకిణీ నినదములును 
జటుల ఖురవ్రాత పటురవంబులతోడ । నాభీలహేషా మహాస్వనములు 
భూరిభుజాస్పాలనారావములతోడ 1 మేదురతర సింహనాదములును 


ఆ. _ బరంి దిక్తటముల. బగిలింప ననిమిష । ఖచర సిద్ద యక్ష గరుడ గణము 
లంతరంగములు నితాంత కౌతుకభరి । తములు గాంగ జూడ్కి గములు వజపె. 73 


ప్రతిపదార్థం: నిబిడ= దట్టమైన; ఘంటా= ఏనుగుల గంటలయొక్క; ఆవళి= సముదాయంయొక్క; నిక్సణంబుల తోడన్‌= 
ధ్వనులతోపాటు; భీషణ= భయంకరమైన; బృంహిత= గజ ఘీంకారములయొక్క; ఘోషములును= ధ్వనులూ; ఘన= 
గొప్పవైన; నేమి= (రథచక్రాల) పట్టాలయొక్క; నిష్టుర= కఠినమైన; ధ్వనుల= శబ్దాలయొక్క; పొందులన్‌= చెలుములతో; 
కేతు= జెండాలయందు; నిర్భర= నిండిన; కింకిణీ= చిరుమువ్వల; నినదములును= ధ్వనులూ; చటుల= కఠినమైన; ఖుర= 
గుజ్జాల డెక్కలయొక్క; (వ్రాత= సముహాల; పటు= గట్టి; రవంబులతోడన్‌= ధ్వనులతో; ఆభీల= మిక్కిలి భయంకరాలైన; 
హేషా= గు[ర్రాల సకిలింపులయొక్క; మహాస్వనములును= పెద్ద ధ్వనులూ; భూరి= పెద్దవి అయిన; భుజా= బాహువులయొక్క; 
ఆస్సాలన= చరపులయొక్క; ఆరావములతోడన్‌= ధ్వనులతో; మేదురతర= మిక్కిలి దట్టమైన; సింహనాదములును= వీరుల 
సింహగర్జనలవంటి ధ్వనులూ; పరంగి= వ్యాపించి; దిక్‌+తటములన్‌= ది[క్రదేశాలను; పగిలింపన్‌= బ్రద్దలుచేయగా; ఖచర= 
ఆకాశ సంచారులైన; సిద్ధ= సిద్దులయొక్క; యక్ష= యక్షులయొక్క; గరుడ= గరుడులయొక్క; గణములు= సమూహాలు; 
అంతరంగములు= (తమ) మనస్సులు; నితాంత= మిక్కిలి వ్యాపించిన; కౌతుక= కుతూహలంచేత; భరితములు+కాంగన్‌= 
నిండినవికాగా; చూడ్కి= చూపులయొక్క; గములు= సమూహాలను; పజిపెన్‌= ప్రసరింపజేశాయి. 


తాత్పర్యం: ఏనుగుల గంటల ధ్వనులతో వాటి భయంకర ఘీంకార ధ్వనులు కలిశాయి. రథాల పట్టాల కఠిన 
ధ్వనులతో జెండాల నిండా ఉన్న చిరుమువ్వల సవ్వడులు కలిశాయి. గుర్రాల గట్టి డెక్కల చివళ్ళ చప్పుళ్ళతో 
భయాన్ని కలిగించే వాటి సకిలింపులు కలిశాయి. సైనికుల మల్ల చరుపుల ధ్వనులతో, సింహగర్జ్దనలవంటి వారి 
హుంకార ధ్వనులు కలిశాయి. ఈ ధ్వనులన్నీ వ్యాపించి దిగ్భాగాలు పగిలిపోయాయి. అపుడు ఆకాశంలో సంచరించే 
దేవయోని విశేషాదులయిన సిద్ద యక్ష గరుడుల మనస్సులు కుతూహలంతో నిండిపోయాయి. అపుడు వారు 
చూడసాగారు. 


వన. ఇట్లు దలపడి యిరువాంగును బేరువాండి. బోరునెడ గరుడ ప్రహారంబుల నొచ్చిన పంచాస్య పన్నగంబులం 
బోని బాహువులను గాంతత్వరుచి సౌరభంబుల పెంపున సంపూర్ణ చంద్రార్క కమలంబులం గ్రేణిసేయు 


కర్ణపర్వము -ా ప్రథమాశ్వాసము 39 


నాననంబులను సంగ్రామరంగం బలంకృతంబయ్యె వాహనంబులమీ౦దనుండి భూషణకిరణంబులు మెజియ 
సైనికులు నేలంగూలు నప్పుడు పుణ్యావసాన కాలంబున నాకలోక పరిభ్రష్టంబగు మహాత్మలోకంబు చందంబు 
దోంచె. జతురంగంబులునుం దమతమ జాతిచేతంబడుటయు నేనుంగు లడరిన నరదంబులు 
సదియుటయు నాశ్వికులు వొదివినం గరులు ధరం దొరంగుటయు భటు లురవడించినం దురంగంబులు 
గడికండంబు లగుటయు రథంబులు గవిసినం గాల్వురు దుమురగుటయు. గ్రందున నెల్ల తెజంగులు నన్ని 
దెఅంగులం గలయ బడలువజుచుటయు రౌద్రరసంబు€ బెనిచె నాసమయంబున సాత్యకి ధృష్టద్యుమ్ను 
చేకితాన ద్రౌపదేయులు ప్రభద్రక చేది పాండ్య చోళ మగధ వంగాది దేశంబుల బలంబుల తోడ బరవసంబుసేసి 
తటిమి రట్టియెడ. 74 


ప్రతిపదార్థం: ఇట్టు=2 ఈ విధంగా; తలపడి= డీకొని; ఇరువాంగును= ఉభయపక్షాలూ; పేరు, వాండిన్‌= మిక్కిలి ప్రతాపంతో; 
పోరు+ఎడన్‌= యుద్దంచేసే సమయంలో; గరుడ ప్రహారంబులన్‌= (గ్రద్దల దెబ్బలచేత; నొచ్చిన= చనిపోయిన; పంచాస్య= 
ఐదుముఖాల; పన్నగంబులంబోని= పాములవంటి; బాహువులను= చేతులతోను; కాంతత్వ= మనోహరంగా ఉండటంయొక్క; 
రుచి= కాంతియొక్కా; సౌారభంబుల= సువాసనయొక్కా; పెంపునన్‌= అతిశయంచేత; సంపూర్ణ= పూర్తిగా, నిండైన; చంద్ర= 
చంద్రునీ; అర్క= సూర్వునీ; కమలంబులన్‌= పద్మాలనీ; (క్రేణిసేయు= తిరస్కరించే; ఆననంబులన్‌= ముఖాలతోనూ; 
సం[గ్రామ రంగంబు= యుద్దప్రదేశం; అలంకృతంబు= అలంకరింపబడినది; అయ్యెన్‌= అయింది; వాహనంబులమీ6దనుండి= 
వాహనాలపైనుండి; భూషణ= నగలయొక్క; కిరణంబులు= వెలుగులు; మెజయన్‌= (ప్రకాశించగా; నేలన్‌= భూమిపై; 
కూలునపుడు= పడిపోయే సమయంలో; పుణ్య= సుకృతంయొక్క; అవసాన= చివరి; కాలంబునన్‌= సమయంలో; నాకలోక= 
స్వర్గలోకం నుంచి; పరి[భ్రష్టంబు+అగు= జారిపోయే; మహాత్మ= మహాత్ములయొక్క; లోకంబు= సమూహంయొక్క; చందంబు= 
పోలిక; తోఛచెన్‌= ఊహకు వచ్చింది; చతురంగంబులున్‌= సైన్యంలోని రథాలు; గజాలు, గుర్రాలు, కాలిబంట్లు అనే నాలుగు 
భాగాలు; తమ తమ; జాతిచేతన్‌= తెగచేత; పడుటయు= పడిపోవటమూ; ఏనుంగులు= గజాలు; అడరినన్‌= డీకొనగా; 
అరదంబులు= రథాలు; చదియుటయున్‌= విరిగిపోవటమూ; అశ్వికులు= రౌతులు; పొదివినన్‌= 'క్రమ్మగా; కరులు= ఏనుగులు; 
ధరన్‌= భూమిపై; తొరంగుటయున్‌= పడిపోవటమూ; భటులు= సైనికులు-కాలిబంట్లు; ఉరవడించినన్‌= విజ్బంభించగా; 
తురంగంబులు= గు(ర్రాలు; కడి+కండంబులు= ముక్కలు ముక్కలు; అగుటయున్‌= కావటము; రథంబులు= తేరులు; 
కవిసినన్‌= మీదికిరాగా; కాల్వురు= కాలిబంట్టు; తుమురు+అగుటయున్‌= తుక్కుకావటమూ; (క్రందునన్‌= సందడిలో; 
ఎల్లతెణంగులున్‌= అన్నివిధాలవారు; అన్ని తెణంగులన్‌= అన్ని విధాలవారితోనూ; కలయన్‌= కలియగా; బడలు+ పణుచుటయున్‌= 
అలసిపోయేటట్టు చేయటమూ; రౌద్రరసంబున్‌= (కోధమనే నిలుకడగా ఉండే భావాన్ని; పెనిచెన్‌= పెంచాయి; ఆ సమయంబునన్‌= 
అప్పుడు; సాత్యకి= కృష్ణుని తమ్మునివరుసవాడైన సాత్యకి; ధృష్టద్యుమ్నుండు= పాండవ సేనానాయకుడు, (ద్రౌపది అన్న 
అయిన ధృష్టద్యుమ్నుడు; చేకితానుండు= యాదవవీరుడైన చేకితానుండు; (ద్రాపదేయులు= [ద్రౌపదికుమారులైన ప్రతివింధ్యుడు, 
(శ్రుతసోముడు, (శ్రుతకీర్తి శతానీకుడు, (శ్రతకర్మ అనేవారూ; ప్రభద్రక+చేది+పాండ్య+చోళ+మగధ+వంగ+ ఆదిదేశంబుల 
బలంబుతోడన్‌= ప్రభద్రకం, చేది, పాండ్యం, చోళం, మగధం, వంగం మొదలయిన దేశాల సైన్యాలతో; బరవసంబు+చేసి= 
ఉత్సాహంతో యుద్ధంచేసి; తజిమిరి= పారిపోయేటట్టు చేశారు; అట్టి+ఎడన్‌= అట్లాంటి సమయంలో (భీముడు కవిసె అని 
తరువాతి పద్యంతో అన్వయం.) 


తాత్పర్యం: ఇట్టా ఉభయసేనలూ డీకొని మహాప్రతాపంతో పోరాడే సమయంలో (గ్రద్దల దెబ్బలకు (ప్రాణాలు 
విడిచిన ఐదు తలల పాములవలె తెగిపడిన బాహువులతో, మనోహరకాంతి అధికంగా ఉన్నందువల్ల పూర్ణచంద్ర 
సూర్యులను, మనోహర పరిమళం అధికంగా ఉన్నందువల్ల పద్మాలను వెలవెలపోయేటట్లు చేసే ముఖాలతో యుద్రభూమి 


40 శ్రీనుదాంధ్ర మహాభారతము 


అలంకరించబడింది. వీరులు తాము పెట్టుకొన్న ఆభరణాల వెలుగులతో వాహనాలనుండి నేలపై రాలిపడుతుంటే 
పుణ్యం క్షీణించిన తరువాత స్వర్షభ్రష్టులై ఈ లోకానికి వచ్చి పడుతున్న మహాత్ములవలె ఉన్నారు. చతురంగ 
సైన్యాలలో ఏనుగులవలన ఏనుగులూ, రథాలవలన రథాలూ, గుర్రాలవలన గుర్రాలూ, కాలిబంట్లవలన కాలిబంట్లూ 
పడిపోతున్నారు. అదీకాక, ఏనుగులు డీకొంటే రథాలు తుక్కయిపోతున్నాయి. కాలిబంట్లు చెలరేగితే గుర్రాలు 
ముక్కలు ముక్కలయిపోతున్నాయి. రథాలు మీదికి వస్తే కాలిబంట్లు నుగ్గయిపోతున్నారు. ఇట్టా ఎన్నిరకాల వీలయితే 
అన్ని రకాలా కలియబడి ఎదుటివారిని అలసిపోయేటట్లు చేస్తుంటే రౌద్రం పెరిగిపోయింది. అపుడు సాత్యక్తీ 
ధృష్టద్యుమ్నుడూ, చేకితానుడూ, ఉపపాండవులూ, ప్రభద్రక-చేది-పాండ్య-చోళామగధ-వంగ- ప్రభృతి దేశాల సైన్యాలతో 
ఉత్సాహంతో యుద్దంచేసి తరిమారు. అపుడు. 


ఉ. దంతి ఘటల్‌ మహోగ్ర సముదగ్రతతో నడతేర దర్చదు 
ర్చాంత గజాధిరోహణ నితాంత సముజ్జ్వల భంగిం బ్రౌఢ వి 
క్రాంతి విలాస మొప్పంగ నఖండిత పారుషుందైన భీము6డ 
త్యంతసముద్ధతిం గవిసె నస్మదనీకము సంచలింప(గన్‌. 75 


ప్రతిపదార్థం: అఖండిత= గొప్పదైన; పౌరుషుండు= పౌరుషం కలవాడు; ఐన= అయినట్టి; భీముండు; అస్మద్‌+అనీకము= 
మనసైన్యము; సంచలింపంగన్‌= మిక్కిలి కలతనొందగా; దంతి= ఏనుగులయొక్క; ఘటల్‌= గుంపులు; మహోాగ్ర= అతి 
తీక్షమైన; సం+ఉత్‌+అ(గ్రతతోన్‌= భయంకరత్వంతో; నడతేరన్‌= నడచిరాగా; దర్చ= గర్వంతో; దుర్‌+దాంత= అణపరాని; 
గజ= ఏనుగు; అధిరోహణ= ఎక్కుటచేత; నితాంత= అత్యంతమైన; సమ్‌+ఉత్‌+జ్వల= మిక్కిలి ప్రకాశించే; భంగిన్‌= 
పద్ధతితో; 'ప్రాఢ= అధికమైన; వి[క్రాంతి= విక్రమంయొక్క విలాసము, హొయలు; ఒప్పంగన్‌= తగి ఉండగా; అత్యంత= 
మిక్కుటమైన; సముద్ధతిన్‌= గర్వంతో; కవిసెన్‌= డీకొన్నాడు. 


తాత్పర్యం: ఏనుగుల సమూహాలు మహాభయంకరంగా నడిచిరాగా, మహాపౌరుషశాలి అయిన భీమసేనుడు - 
అత్యంతకాంతితో, పరిపక్వవిక్రమ విలాసంతో, అత్యధికగర్వంతో - అణచశక్యంకాని ఒక మదపుటేనుగు నెక్కి, 
మన సేన మిక్కిలి కలతపడేటట్టుగా ఎదుర్కొన్నాడు. 

0౪ 


కు ఉదయాచలమున రుచి సం । పదం బొలుచు పతంగు పగిది. బ్రసరత్తీవ్ర 
ప్రదరములు నెజయమెజయం.గ । మదావళము మీద వెలింగి మారుతి యధిపా! 76 


ప్రతిపదార్థం: అధిపా!= ధృతరాష్ట్ర మహారాజా! మారుతి= వాయునందనుడైన భీమసేనుడు; మదావళముమీదన్‌= మదపుటేనుగు 
మీద; ప్రసరత్‌= వ్యాపిస్తున్న; తీవ్ర= వాడికల; ప్రదరములు= బాగా చీల్చే బాణాలు; నెజయన్‌= నిండుగా; మెజయన్‌= 
(ప్రకాశింపగా; ఉదయ+అచలమునన్‌= పొడుపు కొండమీద; రుచి= కిరణాల; సంపదన్‌= ఆధిక్యంతో; పొలుచు= ప్రకాశించే; 
పతంగు పగిదిన్‌= సూర్యునివలె; వెలి/న్‌= ప్రకాళించాడు. 


తాత్పర్యం: వేస్తున్న వాడి బాణాలు వ్యాపిస్తూ నిండుగా ్రకాశిస్తుండగా ఏనుగుమీద ఉన్న వాయుపుత్రుడు 
భీముడు, ఉదయపర్వతంమీద వ్యాపిస్తున్న కిరణాల ఆధిక్యంతో ఉన్న సూర్యుడివలె ప్రకాశించాడు. 


కర్ణపర్వము - ప్రథమాశ్వాసము త్త 
విశేషం: అలం: ఉపమ. భీముడిని ఉదయిస్తున్న సూర్యుడితో పోల్చినందున సూర్యుడెట్లా అంధకారాన్ని తరిమి వెలుతురు 


ప్రసరింపజేస్తాడో, అట్లాగే కర్షుడు సేనాధిపతి అయినందున పాండవసైన్యంలో ఏమైనా నిరుత్సాహం వ్యాపించిఉన్న పక్షంలో 
దానిని తొలగించాడని గమ్యమానం అవుతున్నది. 


క్షేమధూర్తి యను రాజు భీమునితో యుద్దము సేసి చచ్చుట (సం. 8-8-25) 


వ. _ అమ్మహావీరు నాలోకించి కులూతదేశాధీశుండయిన క్షేమధూర్తి నిజబలంబులం బురికొల్పికొని యేచిత్రోచి 
యాహ్వానంబు సేసి తన కరటిం గొలిపిన నది గిరి గిరం దాంకు తెజంగున నతని మాతంగంబునకు 
మార్కొనియె నయ్యిరువురు నొండొరులపై( దోమరస్తోమంబు లడరించి యార్చుచు నుద్దండ 
పరాక్రముంబులగు వేదండంబుల పటు ప్రచారంబులు చారు భీషణంబులుగా నొకళ్ళొకళ్ళం జుట్టుకొని 
నచ్చుచుం బెనంగి. 77 


ప్రతిపదార్థం: కులూత= కులూతం అనే పేరుగల; దేశ= దేశంయొక్క; అధీశుండు= ప్రభువు; అయిన= ఐనట్టి; క్షేమధూర్తి= 
క్షేమధూర్తి అనే పేరుగలవాడు; అమ్మహావీరున్‌= ఆ గొప్పవీరుని; ఆలోకించి= చూచి; నిజబలంబులన్‌= తన సైన్యాలను; 
పురికొల్పికొని= (ప్రోత్సాహపరచుకొని; ఏచి= చెలరేగి; త్రోచి= (తన సైన్యాలను) ముందుకు నడిపించి; ఆహ్యానంబు+చేసి= 
(భీమసేనుని తన పైకి రమ్మని) పిలిచి; తనకరటిన్‌= తన ఏనుగును; కొలిపినన్‌= ఉసికొలుపగా; అది= క్షేమధూర్తి ఏనుగు; 
గిరి= కొండ; గిరిన్‌= పర్వతాన్ని; తాక= డీకొనే; తెజంగునన్‌= విధంగా; అతని= భీమునియొక్క; మాతంగంబునన్‌= 
ఏనుగుతో; మార్కొనియెన్‌= డీకొన్నది; ఆ+ఇరువురున్‌= ఆ యిద్దరూ, (భీమసేన క్లేమధూర్తులిద్దరూ); ఒండు+ఒరులపైన్‌= 
పరస్పరం (ఒకరిపై మరొకరు); తోమర= తోమర (చిన్న యీటెలు, చిన్న గుదియలు) అనే ఆయుధాలయొక్క; స్తోమంబులు= 
సముదాయాలను; అడరించి= (ప్రయోగించి; ఆర్భుచున్‌= అరుస్తూ; ఉద్దండ= భయంకరమైన; పరాక్రమంబుల= పరాక్రమం 
కలవి; అగు= అయిన; వేదండంబుల= ఏనుగులయొక్క; పటు= వేగంకల; 'ప్రచారంబులు= నడకలు; చారు= అందమైనవీ; 
భీషణంబులు= భయంకరములూ; కాన్‌= అయ్యేటట్టుగా; ఒకళ్ళు= ఒకరు; ఒకళ్ళన్‌= మరొకరిని; చుట్టుకొని= చుట్టూ తిరిగి; 
వచ్చుచున్‌= వస్తూ; పెనంగి= పోరాడి. (తరువాతి పద్యంలోని 'ఆపాదించిరి' అనే క్రియతో అన్వయం.) 


తాత్పర్యం: కులూత దేశపురాజు క్షేమధూర్తి భీముడిని చూచాడు. తన సైన్యాలను [్రోత్సాహపరిచి నడిపించుకొంటూ 
విజృంభించి, భీముడిని రమ్మని పిలిచి తన ఏనుగును అతడిమీదికి ఉసికొలిపాడు. అది కొండ కొండను డీకొన్నట్టుగా 
భీముడి ఏనుగును డీకొన్నది. ఆ వీరులిద్దరూ ఒకరిమీద మరొకరు చిన్న ఈటెలు ప్రయోగించుకొన్నారు. 
మహాపరా[క్రమంకల వారి ఏనుగులు ఒక దానిచుట్టూ మరొకటి తిరుగుతూ ఉంటే అందంగానూ భయంకరంగానూ 
కూడా ఉన్నది. ఇట్టా వారిద్దరూ యుద్ధంచేశారు. 


క. _ కోదందడంబులు గొని బా । హాదర్వము లెసంగ6 బోరి యన్యోన్యధను 

న్లేదంబులం బొరింబొరి నా । పాదించిరి రయము జనులు ప్రస్తుతి సేయన్‌. 78 
ప్రతిపదార్థం: కోదండంబులు= ధనుస్సులు; కొని= తీసికొని; బాహా= చేతులయొక్క; దర్పములు= గర్వాలు; ఎసంగన్‌= 
వృద్దిచెందగా; పోరి= యుద్దంచేసి; పొరిన్‌+పారిన్‌= మళ్ళీమళ్ళీ; రయము= వేగాన్ని; జనులు= ప్రజలు; ప్రస్తుతి+చేయన్‌= 
పొగడగా; అన్యోన్య= ఒకరొకరి; ధనుః= విండ్రయొక్క; ఛేదంబులన్‌= నరకటాలను; ఆపాదించిరి= కలిగించారు. 


డం శ్రీనుదాంధ్ర మహాభారతము 


తాత్పర్యం: ఇద్దరూ ధనుస్సులు తీసికొన్నారు. బాహుబలగర్వాలు పెరుగుతుండగా యుద్ధంచేశారు. వారి వేగాన్ని 
జనం మెచ్చుకొనే విధంగా ఒకరి ధనుస్సు లొకరు అనేక పర్యాయాలు నరుక్కొన్నారు. 


వ. దానం గోపం బగ్గలించి. 79 


ప్రతిపదార్థం: దానన్‌= అందువలన; కోపంబు= అలుక; అగ్గలించి= అధికమై. 


తాత్పర్యం: అందువలన వారికి కోపం పెరిగి 


తే. శక్తులను దోమరంబుల సరభసముగ. । బోరుచో భీమసేనుని పేరురమున 

క్షేమధూర్తి సముజ్జ్వలతోమరంబు । లేడు నాటించె దర్పంబు రూఢికెక్క. 80 
ప్రతిపదార్థం: శక్తులను= ఈటెలతోనూ; తోమరంబులన్‌= చిన్న యీటెలతోనూ; సరభసముగన్‌= వేగంగా; పోరుచోన్‌= 
పోరేటప్పుడు; క్షేమధూర్తి= క్షేమధూర్తి; భీమసేనుని= భీమునియొక్క; పేరు+ఉరమునన్‌= విశాలమైన వక్ష్యస్థ్టలంమీద; సముజ్జ్యల= 
బాగా ప్రకాశిస్తున్న; తోమరంబులు= చిన్నయీటెలు; ఏడు= ఏడింటిని; దర్భంబు= తన గర్వం; రూఢికిన్‌+ఎక్కన్‌= ప్రసిద్ధిచెందగా; 
నాటెన్‌= దిగిపోయేటట్టు చేశాడు. 


తాత్పర్యం: శక్తులతోనూ, తోమరాలతోనూ వేగంగా పోరాడే సమయంలో క్షేమధూర్తి భీమసేనుడి విశాలమైన 
వక్షస్టలంపై చిన్న ఈటెలేడింటిని (గ్రుచ్చుకొనేటట్టు వేశాడు. అందువలన అతడి గర్వం ప్రసిద్ధికెక్కింది. 
చొథా”గమి ల నో 


చ. అనిల తనూభవుండు దపనాంశు నిభంబగు తోమరయబు వై 
చిన నడుమం గరూశపతి చిత్రముగా. దునుమాడి వీక నా 
తని బటు షష్టికాండ పరితాడిత దేహునిం జేయ మేటివిల్‌ 
గొని యత. డక్కులూతపతికుంజరమున్‌ వెసంగప్పె నమ్ములన్‌. 81 


ప్రతిపదార్థం: అనిల తనూభవుండు= వాయుపుత్రుడైన భీముడు; తపన= సూర్యునియొక్క; అంశునిభంబగు= కిరణంవంటి; 
తోమరంబు= చిన్న యీటెను; వైచినన్‌= ప్రయోగింపగా; కరూశపతి= కరూశదేశపురాజు; చిత్రముగా= వింతగా; నడుమన్‌= 
మధ్య; తునుమాడి= నరికి; వీంకన్‌= పూనికతో; ఆతనిన్‌= భీముని; పటు= గట్టివైన; షష్టి= అరవై; కాండ= బాణాలతో; 
పరితాడిత= కొట్టబడిన; దేహునిన్‌= దేహం కలవానిని; చేయన్‌= చేయగా; అతండు= భీముడు; మేటివిల్‌= పెద్ద ధనుస్సును; 
కొని= తీసుకొని; వెసన్‌= వేగముతో; ఆ+కులూతపతి= ఆ కులూతదేశపురాజుయొక్క; కుంజరమున్‌= ఏనుగును; అమ్ములన్‌= 
బాణాలతో; కప్పెన్‌= కనపడకుండా చేశాడు. 


తాత్పర్యం: భీముడు సూర్యకిరణంవలె మెరుస్తున్న చిన్న ఈటె నొకదానిని ప్రయోగించాడు. దానిని కరూశ దేశపురాజు 
మధ్యలో ఆశ్చర్యకరంగా ముక్కలు చేశాడు. అంతటితో ఆగకుండ వేగంగా అరవై బాణాలు భీముడి శరీరానికి 
తగిలేటట్టు ప్రయోగించాడు. భీముడు ఒక పెద్దవిల్లు తీసికొని క్షేమధూర్తి ఏనుగుకు అన్నివైపులా బాణాలు దట్టంగా 
(ప్రయోగించాడు. 


వ. _ అట్లు భీమసేనుండు గరూశపతి విక్రమంబు సరకు సేయక యతని దిక్కునుం జూడక క్షేమధూర్తి సామజంబును 
సాయకమయంబు జేసిన నది మొగ తిరిగి పఅచినం బోవనీక యప్పావని వెనుకొనుటయు నక్కులూతపతి 


కర్లపర్వము -ా ప్రథమాశ్వాసము త్తం 


ప్రయత్నంబున నమ్మాతంగంబు మరల్చి యతని యంగంబునను దద్గజంబు శరీరంబునను నిశాత శరపరం 

పరలు వఅపిన. 82 
ప్రతిపదార్థం: అట్టు= ఆ విధంగా; భీమసేనుండు= భీముడు; కరూశపతి= కరూశదేశపురాజుయొక్క; విక్రమంబు= పరాక్రమాన్ని; 
సరకు+చేయక= లక్ష్యపెట్టక; అతని= ఆ రాజుయొక్క; దిక్కునున్‌= వైపుగూడా; చూడక= చూడకుండా; సామజంబును= 
ఏనుగును; సాయకమయంబున్‌= బాణాలతో నిండినదానినిగా; చేసినన్‌= చేయగా; అది= ఆ ఏనుగు; మొగము-తిరిగి= 
పెడమొగంపెట్టి; పజచినన్‌= పరుగుపెట్టినా? ఆ+పావని= ఆ వాయుపుత్రుడైన భీముడు; పోవనీక= పోవనీయక; వెనుకొనుటయున్‌= 
వెంబడించేసరికి; ఆ+కులూతపతి= ఆ క్షేమధూర్తి; ప్రయత్నంబునన్‌= పూనికతో; ఆ+మాతంగంబున్‌= ఆ ఏనుగును; 
మరల్ఫి= వెనుకకు త్రిప్పి; అతని= భీమునియొక్క; అంగంబునను= శరీరంలో; తద్‌*గజంబు= ఆ ఏనుగుయొక్క; 
శరీరంబునను= దేహంలోనూ; నిశిత= వాడి అయిన; శర= బాణాలయొక్క; పరంపరలు= వరుసలు; పజపినన్‌= ప్రయోగింపగా. 
(తరువాతి పద్యంతో అన్వయం.) 


తాత్పర్యం: ఆ విధంగా భీముడు కరూశదేశాధిపతి పరాక్రమాన్ని లెక్కచేయక, అతనివైపు కూడ చూడకుండ, 
అతని ఏనుగు శరీరం నిండా బాణాలు వేసేసరికి, అది వెనుదిరిగి పరుగెత్తింది. అయినా భీముడు దాన్ని వదలకుండా 
వెంబడించగా, ఆ క్షేమధూర్తి ప్రయత్నించి, తన ఏనుగును మళ్ళీ భీముడివైపు మళ్ళించి, భీముడి శరీరంమీద, అతడి 
ఏనుగు శరీరంమీద వాడిబాణాల పరంపరలు ప్రయోగించాడు. 


విశేషం: భీముడు వజకాయుడు. అతడు పసితనంలోనే కుంతి చేతిలోనుండి జారి క్రిందపడితే కొండరాళ్ళు పిండి 
అయిపోయాయి. ఒకపాటి బాణపుదెబ్బలు అతడిమీద పనిచేయవు. (ద్రోణుడి బాణాలవర్గానికే, కర్షుడి బాణాలవర్గానికే 
లెక్కలేకుండా పోయింది. అందువల్ల భీముడు కరూశరాజు బాణాలు లెక్కపెట్టకపోవటం వింతకాదు. 


చ. ఉక సమీరసూనుండు దదుగ్ర ధనుర్దళనం బొనర్హి యే 

డ్రెజి గరి నొంప నాతండు గడిందిమగంటిమి నొండువింట ను 

న్మైటుంగులు గ్రమ్ముకోల నతనిం గడునొంచి తదీయహస్తి పొ 

ల్పతజి మహిమ్రైగ్గనేసిన ధరాధిప! నీ బల మారె నుబ్బునన్‌. 83 
ప్రతిపదార్థం: ధరాధిప!= భూపతీ!; సమీరసూనుండు= వాయుపుత్రుడైన భీముడు; ఉజక= లక్ష్యపెట్టక; తద్‌= అతని; ఉ(గ్ర= 
భీకరమైన; ధనుః= వింటియొక్క; దళనంబు= విరవటం; ఒనర్భి= చేసి; ఏడ్పెణన్‌= పూనికతో; కరిన్‌= క్షేమధూర్తియొక్క 
ఏనుగును; నొంపన్‌= నొప్పింపగా; ఆతడు= క్షేమధూర్తి; కడింది= మిక్కిలి; మగంటిమిన్‌= పౌరుషంతో; ఒండువింటనున్‌= 
వేరే ధనుస్సుతో; మెజుంగులు+|[క్రమ్ము= కాంతులను వ్యాపింపజేసే; కోలన్‌= అమ్ముతో; అతనిన్‌= భీముని; కడున్‌= మిక్కిలి; 
నొంచి= నొప్పించి; తదీయ= ఆ భీమునిదైన; హస్తి= ఏనుగు; పొల్పు+అటి= మరణించి; మహిన్‌= భూమిపై; 'మొగ్గన్‌= 
(వ్రాలునట్టుగా; ఏసినన్‌= బాణాలు ప్రయోగింపగా; నీ బలము= నీ బలము, నీ సైన్యం; ఉబ్బునన్‌= సంతోషంతో; ఆర్భెన్‌= 
అరచినది. 


తాత్పర్యం: ధృతరాస్త్ర మహారాజా! కులూతరాజు ప్రయోగించిన శరపరంపరను భీముడు లక్ష్యపెట్టకుండా, అతడి 
విల్లు విరుగగొట్టాడు. అతడి ఏనుగునూ నొప్పించాడు. అపుడు ఆ రాజు మహాపౌరుషంతో మరొక విల్లు తీసికొని, 
వెలుగులు చిమ్మే బాణంతో భీముడిని బాగా నొప్పించి, అతడి ఏనుగు ప్రాణాలు విడిచి నేలపై పడిపోయేటట్టు 
చేశాడు. దానికి సంతోషించి నీ సైన్యం అరచింది. 


డడ శ్రీనుదాంధ్ర మహాభారతము 


మ. _గదసేతంగొని దంతి డిగ్గి చని యా కౌంతేయు. డవ్వీరు ను 
న్మద మాతంగము. గూలనేసినం గృపాణస్పారదోర్దండుందడై 
కదియన్‌ వచ్చె నతండు నిష్టురగదాఘాతంబునం గూల్డె నే 
పు దలిర్చన్‌ వెసనామరుత్తనయు. డా భూమీశు భూమీశ్వరా! 84 


ప్రతిపదార్థం: భూమీశ్వరా!= భూపతీ, రాజా[ ఆ కౌంతేయుండు= ఆ కుంతీపుత్రుడైన భీముడు; గద; చేతన్‌= చేతితో; కొని= 
పట్టుకొని; దంతిన్‌= ఏనుగును; డిగ్గి= దిగి; చని= వెళ్ళి; ఆ వీరున్‌= ఆ వీరుడైన క్షేమధూర్తి యొక్క; ఉన్మద= మిక్కిలి 
మదించిన; మాతంగమున్‌= ఏనుగును; కూలన్‌+ఏసినన్‌= పడిపోయేటట్టు కొట్టగా; అతండు= క్షేమధూర్తి; కృపాణ= ఖడ్గంతో; 
స్పార= కదులుతున్న; దోర్షండుండై= దండంవంటి చేయికలవాడై; కదియన్‌= సమీపింపగా, మార్కొనగా; వచ్చెన్‌= వచ్చాడు; 
ఆ మరుత్‌+తనయుడు= ఆ వాయుపుత్రుడైన భీముడు; ఆ భూమి+ఈశున్‌= ఆ భూపతిని; ఏపు= ఆధిక్యం; తలిర్చన్‌= 
ఒప్పుగా; నిష్టుర= కఠినమైన; గదా= గదయొక్క; ఆఘాతంబునన్‌= దెబ్బతో; వెసన్‌= వెంటనే; కూల్చెన్‌= పడిపోయేటట్లు 


చేశాడు, సంహరించాడు. 


తాత్పర్యం: భీముడు గద చేతితో పట్టుకొని పడిపోయిన ఏనుగు మీది నుండి దిగి, క్షేమధూర్తి ఏనుగును 
పడగొట్టాడు. క్షేమధూర్తి కత్తిపట్టుకొని భీముడి మీదికి వచ్చాడు. మహారాజా! భీముడు వెంటనే కఠిన గదా ప్రహారంతో 
అతడిని సంహరించాడు. 


వ. _ ఇవ్విధంబున నేనుంగు పీనుంగు కడన పడిన క్షేమధూర్తి వజ్రప్రహారంబునం గూలిన కులశైలంబు సమీపంబున 
నిర్దాతపాతపతితంబయిన కంఠీరవంబు కరణి నొప్పె నతనిం గనుంగొని మన మొన వెజిచఅచి పజిచిన 
బాండవ బలంబులు వెనుకొనుటయు. 85 


ప్రతిపదార్థం: ఈ+విధంబునన్‌= ఇలా; ఏనుగు= గజముయొక్క; పీనుంగు కడన= కళేబరం వద్దనే; పడిన= పడిపోయిన; 
క్షేమధూర్తి= కులూతదేశపు రాజు; వజ్ర= ఇంద్రుని వజ్రాయుధంయొక్క; పప్రహారంబునన్‌= దెబ్బవల్ల; కూలిన= పడిపోయిన; 
కులళైలంబు= కులపర్వతంయొక్క; సమీపంబునన్‌= దగ్గర; నిర్దాత= పిడుగుయొక్క; పాత= పడటంవల్ల; పతితంబు+అయిన= 
పడిపోయిన; కంఠీరవంబు= సింహం; కరణిన్‌= వలె; ఒప్పెన్‌= అందగించాడు; మనమొన= మనసేన; అతనిన్‌= క్షేమధూర్తిని; 
కనుంగొని= చూచి; వెజచజచి= భయపడి; పజచినన్‌= పారిపోగా; పాండవ బలంబులు= పాండవుల సేనలు; వెనుకొనుటయున్‌= 
వెంబడించేసరికి (తరువాతి పద్యంతో అన్వయం). 


తాత్పర్యం: ఇట్టా తన ఏనుగు కళేబరం వద్దనే పడిపోయిన క్షేమధూర్తి, ఇంద్రుడి వజ్రాయుధపు దెబ్బకు కూలిన 
కులపర్వతం దగ్గరనే, పిడుగుపాటుకు పడిపోయిన సింహంవలె శోభించాడు. అట్టా పోయిన అతడిని చూచేసరికి 
మన సేనకు భయంపుట్టి పారిపోసాగింది. దానిని పాండవసేనలు తరుముతున్నాయి. అపుడు. 


నిశేషం: అలం: ఉపమ. మన పురాణేతిహాసాలనుబట్టి భూమి ఏడుదీవులుగా ఉన్నది. వాటిలో ఒకటి జంబూద్వీపం. ప్రతి 
ద్వీపంలోనూ ఏడేసి ప్రధాన పర్వతాలున్నాయి. వాటిలో జంబూద్వీపంలోని ఏడు ఇవి: మహేంద్రం, మలయం, సహ్యం, 
శుక్తిమంతం, గంధమాదనం, వింధ్యం, పారియాత్రం- వీటిని కులపర్వతాలంటారు. 


కర్లపర్వము -ా ప్రథమాశ్వాసము డర్‌ 


మ. పటు బాణప్రకరంబు లంబరము. గప్పం గర్జుం డాసేనం దాం 

కుటయున్‌ సైన్యము దైన్యముం దొజంగి మార్కొన్నన్‌ భుజాసంపదు 

తృట గర్వోద్దురభంగి. బాండుసుతులున్‌ దర్వంబు సొం పేర్వరిం 

చుటకుం జొచ్చినం బేర్దె బోరనిమిషస్తోమాద్దూతాపాదియై. 86 
ప్రతిపదార్థం: కర్టుండు= అంగరాజు; పటు= గట్టివైన; బాణ= అమ్ములయొక్క; ప్రకరంబులు= సముదాయాలు; అంబరమున్‌= 
ఆకాశాన్ని; కప్పన్‌= కనబడకుండా చేయగా; ఆ సేనన్‌= ఆ తరుముతున్న పాండవసైన్యాన్ని; తాకుటయున్‌= డీకొనేసరికి; 
సైన్యము= మనసేన; దైన్యమున్‌= దీనత్వాన్ని; తొరంగ= విడిచిపెట్టి; మార్కొన్నన్‌= డీకొనేసరికి; పాండుసుతులున్‌= పాండవులు; 
భుజాసంపద్‌= బాహుబలంయొక్క; ఉత్కట= అత్యధికమైన; గర్వ= పొగరువల్ల; ఉద్దురభంగిన్‌= భయంకరమైన రీతిలో; 
దర్పంబుసొంపు= గర్వంయొక్క అందం; ఏర్పరించుటకున్‌= ప్రకటించటానికి; చొచ్చినన్‌= ప్రారంభింపగా; పోరు= యుద్దం; 
అనిమిష= రెప్పపాటులేని వారైన దేవతలయొక్క; స్తోమ= సమూహానికి; అద్భుత= ఆశ్చర్యాన్ని; అపాది+ఐ= కలిగించేది అయి; 
పేర్చెన్‌= ప్రవర్తిల్లింది. 


తాత్పర్యం: ఆకాశాన్ని కప్పివేసేటట్టు బలమైన బాణాలు ప్రయోగిస్తూ కర్షుడు పాండవసేనను డీకొన్నాడు. దానితో 
మన సైన్యం దైన్యాన్ని విడిచి మళ్ళీ పాండవ సైన్యాన్ని ఎదుర్కొన్నది. పాండవులు భయంకరంగా తమ భుజబల 
గర్వాన్ని ప్రకటిస్తూ తమ దర్చవిలాసం చూపించసాగారు. దానితో దేవతలకు కూడా ఆశ్చర్యం కలిగించెటట్టు 
యుద్ధం నడిచింది. 


విశేషం: అనిమిష స్తోమ - అన్నపుడు అనిమిష శబ్దం దేవ పర్యాయంగా వాడటం నప్రయోజనం. అసలే రెప్పపాటులేని 
దేవతలు ఆశ్చర్యపోయేటట్టు యుద్ధం జరిగిందనటం౦ బాగుంది. ఆశ్చర్యంతో చూచాడనటానికి కళ్ళప్పుగించి చూశాడంటారు. 
వ. అందు. 87 
తాత్పర్యం: ఆ యుదంలో. 

ఠా 


క. _ సూతతనయ నారాచ | స్యూతములై వారణంబు లొజలును సొగయున్‌ 

భూతలమునం బొరలు దెరలు । వే తూలును జిబి దిరుగు విచ్చుం జచ్చున్‌. 88 
ప్రతిపదార్థం: వారణంబులు= ఏనుగులు; సూత తనయ= సూత పుత్రుడైన కర్టునియొక్క; నారాచ= బాణాలచేత; 
స్యూతములు+ఐ= (గ్రుచ్చబడినవై; ఒజలున్‌= అరిచాయి; సొాగయున్‌= మూర్చిల్హ్లాయి; భూతలమునన్‌= నేలమీదపడి; పొరలున్‌= 
దొర్జాయి; తెరలున్‌= క్షోభపడ్డాయి; వే= వెంటనే; తూలును= కూలబడ్డాయి; చిజ్జన్‌= కోపంతో; తిరుగున్‌= అటూ ఇటూ 
గిరగిరా గమ్యంలేకుండా తిరిగాయి; విచ్చున్‌= చెదరిపోయాయి; చచ్చున్‌= మరణించాయి. 


తాత్సర్యం: కర్టుడి బాణాలు [గ్రుచ్చుకొనేసరికి పాండవుల ఏనుగులు బాధతో అరిచాయి. మూర్చిల్లాయి, నేలమీదపడి 
దొర్జాయి, కలత చెందాయి, వెంటనే కూలబడ్డాయి. చి(ర్రైత్తుక వచ్చి తిరిగాయి, పారిపోయాయి. మరణించాయి. 


వ. _ అప్పుడు నకులుం డతని మార్కొనియె; భీమసేనుం డశ్వత్చామను, సాత్యకి గైకేయులగు విందానువిందులను 
జిత్ర సేనుండనురాజు శ్రుతకర్మను, బ్రతివింధ్యుండు చిత్రుందను మనుజనాథుని, ధర్మపుత్రుండు దుర్యోధనుని, 


46 శ్రీనుదాంధ్ర మహాభారతము 


ధనంజయుండు సంశప్తకులను, ధృష్టద్యుమ్నుండు గృపాచార్యుని, శిఖండి గృతవర్మను, శ్రుతకీర్తి శల్యుని, 
సహదేవుండు దుశ్మాసనునిం దలపడి రట్టియెడ. 89 


ప్రతిపదార్హం: అప్పుడు= కర్టుని చేతిలో గజసైన్యం కూలిపోతున్న సమయంలో; నకులుండు; అతనిన్‌= కర్షుని; మార్కొనియెన్‌= 
ఎదుర్కొన్నాడు; భీమసేనుండు= భీముడు; అశ్వత్భామను= (ద్రోణుని కుమారునీ; సాత్యకి= యుయుధానుడు, వృష్టి వంశీయుడు, 
శిని మనుమడు, సత్యకుని కొడుకు - కృష్ణుడికి తమ్ముని వరుసవాడు; కైకేయులు+అగు= కేకయ వంశీయులయిన; 
విందానువిందులను= విందుడు అనువిందుడు అనే సోదరులనూ; చిత్రసేనుండు+అను= చి(త్రసేనుడనే పేరుగల; రాజు= 
అభిసారదేశపు ప్రభువు; (శ్రుతకర్మను= ద్రౌపదీ సహదేవుల పుత్రునీ; ప్రతివింధ్యుండు= (ద్రౌపదీ యుధిస్టిరుల కుమారుడు; 
చిత్రుండు+అను= చిత్రుడనే పేరుగల; మనుజనాథుని= నరపతినీ; ధర్మపుత్రుండు= యుధిస్టిరుడు; దుర్యోధనుని= దుర్యోధనునీ; 
ధనంజయుండు= అర్జునుడు; సంశప్తకులను= అర్జునుని చంపుతామని (ప్రతిజ్ఞచేసిన యోధులనూ; ధృష్టద్యుమ్నుండు= 
(ద్రౌపది అన్న; కృపాచార్యుని= ద్రోణుని బావమరదినీ; శిఖండి= (ద్రౌపది మరొక అన్న; కృతవర్మను= యదువంశంలోని 
భోజశాఖీయుడైన హృదికుని పుత్రునీ; (శ్రుతకీర్తి= ద్రౌపదీ పార్భుల తనయుడు; శల్యుని= మద్రరాజునీ; సహదేవుండు= చివరి 
పాండవుడు; దుశ్ళాసనునిన్‌= దుర్యోధనుని మొదటి తమ్మునీ; తలపడిరి= డీకొన్నారు; అట్టి+ఎడన్‌= అటువంటి సమయంలో 
(తరువాతి పద్యంతో అన్వయం.) 


తాత్పర్యం: ఆ సమయంలో నకులుడు కర్షుడిని ఎదుర్కొన్నాడు. భీమసేనుడు అశ్వత్థామనూ, సాత్యకి కేకయ 
వంశీయులయిన విందానువిందులనూ, చిత్రసేనుడు (శ్రుతకర్మనూ, ్రతివింధ్యుడు చి(త్రుడిని, ధర్మరాజు 
దుర్యోధనుడిని, అర్జునుడు సంశప్తకులను, ధృష్టద్యుమ్నుడు కృపాచార్యుడినీ, శిఖండి కృతవర్మనూ, శ్రుతకీర్తి శల్యుడినీ, 
సహదేవుడు దుశ్చాసనుడినీ ఎదుర్కొన్నారు. 


సీ, _ శైనేయుతోడ విందానువిందులు మహా । హవము సేయంగ నయ్యాదవోత్త 
ముండు పేర్చి వారి కార్ముకములు రెంటిని | దునిమి యంగంబుల నినిచె. దూపు 
లవ్వీరు లన్య శరాసనోద్దారులై ।; యతనిపై. బఅపిరి శితశరంబు 
లతండును వారు నన్యోన్యచాపచ్చిదా ! వైచిత్రి నొప్పారి రేచి దొడ్డ 


విల్లుగొని యతి రయమున భల్లనిహతి ।; నాతం డనువిందు తలంద్రుంప నది ప్రదీప్త 


జ్‌ 


రత్నకుండలశోభాభిరామపతన । భంగి6 దదనీక శోకసంపాదియయ్యె,. 90 


ప్రతిపదార్థం: వింద+అనువిందులు= విందుడు అనువిందుడు అను కైకేయులు; శైనేయు తోడన్‌= శిని మనుమడైన 
సాత్యకితో;) మహత్‌+ఆహవము= గొప్పయుద్ధం; చేయంగన్‌= చేయగా; ఆ+యాదవ+ఉత్తముండు= ఆ యాదవశ్రేష్టుడైన 
సాత్యకి; పేర్చి= విజృంభించి; వారి= విందానువిందులిద్దరియొక్క; కార్ముకములు= ధనుస్సులు; రెంటిని= రెండింటినీ; 
తునిమి= నరికి; అంగంబులన్‌= వారి శరీరాలలో; తూపులు= బాణాలను; నినిచెన్‌= నింపాడు; ఆ+వీరులు= ఆ వీరులయిన 
విందానువిందులు; అన్యశరాసన+ఉత్‌+ధారులు+ఐ= వేరే ధనుస్సులు తీసికొన్నవారై; అతనిపైన్‌= సాత్యకిమీద; శితశరంబులు= 
వాడి బాణాలను; పజపిరి= (ప్రయోగించారు; అతడును= సాత్యకీ; వారున్‌= విందానువిందులూ; అన్యోన్య= పరస్పరం, 
ఒకళొకళ్ళ; చాపచ్చిదా= ధనుస్సులను నరుకుకొనటంలోని; వైచిత్రిన్‌= వింతతో; ఒప్పారిరి= శోభించారు; ఆతండు= సాత్యకి; 
ఏచి= విజృంభించి; దొడ్డవిల్లు= పెద్ద ధనుస్సును; కొని= తీసికొని; అతిరయమునన్‌= మిక్కిలి వేగంతో; భల్లనిహతిన్‌= బాణపు 
దెబ్బతో; అనువిందు= అనువిందునియొక్క; తలన్‌= శిరస్సును; త్రుంపన్‌= నరకగా; అది= ఆ తల; ప్రదీప్త= మిక్కిలిగా 


కర్ణపర్వము - ప్రథమాశ్వాసము శ్ర 
వెలుగుతున్న; రత్న= రత్నాలు కల; కుండల= కర్షభూషణాలయొక్క; శోభా= కాంతితో; అభిరామ= మనోహరమైన; పతనభంగిన్‌= 


పడే పద్ధతితో; తద్‌+అనీక= అతడి సైన్యానికి, లేదా కౌరవ సైన్యానికి; శోక= వగపును; సంపాది= సంపాదించేది; అయ్యెన్‌= 


అయినది. 


తాత్పర్యం: విందానువిందులు సాత్యకితో గొప్పయుద్ధం చేశారు. అందులో సాత్యకి విజృంభించి వారి రెండు 
ధనుస్సులూ నరికాడు. వారి శరీరాల నిండా బాణాలు నింపాడు. వారిద్దరూ వేరే ధనుస్సులు తీసికొని అతడిమీద 
వాడి అమ్ములు ప్రయోగించారు. తరువాత సాత్యకి, విందానువిందులూ ఒకరి ధనుస్సులు మరొకరు వింత వింతగా 
ఖండించుకొన్నారు. సాత్యకి ఒక పెద్ద ధనుస్సు తీసికొని మిక్కిలి వేగంతో బాణం ప్రయోగించి అనువిందుడి తల 
నరికాడు. అది బాగా మెరుస్తున్న రత్నకుండలశోభతో మనోహరంగా ఉండి పడుతూ, అతడి సైన్యానికీ మన సైన్యానికీ 
కూడా శోకం కలిగించింది. 


మ. కని విందుండు ప్రదీప్తచాప ధరుండై కాండప్రసారంబులన్‌ 
శినివీరుం గుసుమాధ్య కింశుకసముం జేయంగ నయ్యోధు€ డా 
తని యంగంబుల. బంచవింశతి శితాస్తంబుల్‌ వడిం గ్రుచె నే 
(౬ ఎ 
పున వారొండొరుసూతులం దునిమి నిప్పుల్రాలు కన్టోయితోన్‌. 91 


ప్రతిపదార్థం: విందుండు= విందుడు; కని= (తమ్మునిపాటు) చూచి; 'ప్రదీప్త= ఎక్కువగా మెరుస్తున్న; చాప= ధనుస్సును; 
ధరుండు+ఐ= ధరించినవాడై; కాండ= బాణాలయొక్క; ప్రసారంబులన్‌= వ్యాప్తులతో; శినివీరున్‌= శినిమనుమడైన వీరుడు 
సాత్యకిని; కుసుమాఢ్య= పువ్వులుగల; కింశుక= మోదుగుచెట్టుతో; సమున్‌= సమానమైన వానినిగా; చేయంగన్‌= చేయగా; 
ఆ+యోధుండు= సాత్యకి; ఆతని= విందుయొక్క; అంగంబులన్‌= అవయవాలమీద; పంచవింశతి= ఇరవై ఐదు; శిత+అస్త్రంబుల్‌= 
వాడిబాణాలు; వడిన్‌= వేగంతో; [క్రుచ్చెన్‌= నాటినాడు; వారు= సాత్యకీవిందుడూ; ఏపునన్‌= విజ్బంభణంతో; ఒండు+ఒరు= 
ఒకరు మరొకరియొక్క; సూతులన్‌= సారథులను; నిప్పుల్‌= అగ్నికణాలు; రాలు= [క్రిందపడవేసే; కన్లోయితోన్‌= కన్నుల 
జంటతో; తునిమి= ఖండించి. 


తాత్పర్యం: విందుడు తన తమ్ముడి పాటు చూచాడు. బాగా మెరుస్తున్న ధనుస్సు పట్టుకొన్నాడు. అమ్ములు 
ప్రయోగించి సాత్యకిని పువ్వులతో ఉన్న మోదుగుచెట్టువలె చేశాడు. (అనగా పలుగాయాలు కలుగజేసి ఆ గాయాల 
నుంచి నెత్తురు వచ్చేటట్టు చేశాడు. అందువలన ఆ గాయాలు మోదుగు పువ్వులవలె ఎర్రగా ఉన్నందున సాత్యకి 
పూలతో ఉన్న మోదుగుచెట్టువలె ఉన్నాడని భావం.) అపుడు సాత్యకి విందుని అవయవాలపై ఇరవై ఐదు బాణాలు 
నాటాడు. అట్టా వారిద్దరూ విజృంభించి కోపంతో కన్నులు నిప్పులు రాల్చుతున్నవా అన్నట్లు ఎర్రబడిన కన్నుల 
జంటతో ఒకరి సూతుని మరొకరు చంపుకొని. 


నిశేషం: అలం: ఉపమ. 


తే. _ ఒకళు లొకళుల హయముల నుర్వింగూల్లి ; యొండొరుల కార్ష్ముకమ్ములు ఖండితములు 
సేసి తేరులు డిగ్గి రుద్దాసి తాసి । చర్మశోభిత హస్తులై సరభసముగ. 92 


48 శ్రీనుదాంధ్ర మహాభారతము 


ప్రతిపదార్థం: ఒకళులు= ఒకరు; ఒకళుల= మరియొకరియొక్క; హయములన్‌= గుర్రాలను; ఉర్విన్‌= నేలపై; కూల్చి= 
పడిపోయేటట్టుచేసి, సంహరించి; ఒండు+ఒరుల= ఒకరు మరియొకరి యొక్క; కార్ముకములు= ధనుస్సులను; ఖండితములు+ 
చేసి= నరకబడినవిగా చేసుకొని; ఉద్భాసిత= మిక్కలిగా మెరసే; అసి= ఖడ్లాలతో; చర్మ= డాలులతో; శోభిత= విలసిల్లే; 
హస్తులు+ఐ= చేతులు కలవారై; సరభసముగన్‌= త్వరతో; తేరులు= రథాలు; డిగ్గిరి= దిగినారు. 


తాత్పర్యం: ఒకరి గుర్రాలను మరొకరు చంపుకొన్నారు. ఒకరి ధనుస్సులను మరొకరు నరుకుకొన్నారు. ఇరువురూ 
కత్తులతో డాలులతో తమ చేతులు (ప్రకాశిస్తుండగా గబగబా రథాలనుండి నేలకు దిగారు. 


వ. ఇట్లు పాదచారులై మండల ప్రచారంబుల మెజయుచు. 93 


ప్రతిపదార్థం: ఇట్టు= ఈ ప్రకారంగా; పాదచారులు+ఐ= (వాహనాలపై ఉండక) కాళ్ళతో నడుస్తున్నవారై; మండల 'ప్రచారంబులన్‌= 
వలయాలుగా తిరగటములతో; మెజయుచున్‌= ప్రకాశిస్తూ. (పై పద్యంలోని పొలిసెన్‌ అన్న [క్రియతో అన్వయం.) 


తాత్పర్యం: ఇట్లా కాలినడకతో వలయాలుగా తిరుగుతూ. 


క. చేరి బహు చిత్ర గతులం । బోరంగా నొద్దనముల. బొలిసెం బలకల్‌ 
నేరిమిమై. గెళవున శిని । వీరుం డిరువజియగాంగ విందుని వ్రేసెన్‌. 94 


ప్రతిపదార్థం: చేరి= సమీపించి; బహు= అనేకమైన; చిత్ర= వింతలైన; గతులన్‌= నడకలతో; పోరంగాన్‌= యుద్దంచేయగా; 
పలకలు= డాళ్ళు; ఒడ్డనములన్‌= కత్తి దెబ్బలకు కాపుగా పెట్టటమువల్ల; పొలిసెన్‌= బ్రద్దలైపోయాయి; శినివీరుండు= సాత్యకి; 
విందునిన్‌= విందుని; ఇరు= రెండు; పజీయగాంగన్‌= ముక్కలయ్యేటట్టు; నేరిమిమైన్‌= నేర్పుతో; కెళవునన్‌= పార్యంలో; 
ద్రేసెన్‌= నరికాడు. 


తాత్పర్యం: సమీపించి చిత్ర విచిత్ర గమనాలతో పోరాడే సమయంలో, వారి డాళ్ళు రెండూ కత్తి దెబ్బలకు 
మాటుగా పెట్టటంవలన పగిలిపోయాయి. సాత్యకి ప్రక్కనుంచి నేర్పుతో రెండు ముక్కలయ్యేటట్టు విందుడిని 
ఖండించాడు. 


న. _ ఇత్తెజంగున నయ్యిరువురం జంపి సాత్యకి యుభామన్యు తేరెక్కి యుక్కున వేజొక్క రథంబు సన్నద్దంబు 
గావించుకొని కైేయబలంబులం బఅపె€ జిత్రసేనుండును నీ మనుమండగు శ్రుతకర్మయుం బెనంగునెడ 
నాశ్రుతకర్చుండు. 95 


ప్రతిపదార్థం: సాత్యకి= యుయుధానుడు; ఈ+తెజంగునన్‌= ఈ విధంగా; ఆ+ఇరువురన్‌= ఆ విందానువిందులనిద్దరినీ; 
చంపి= సంహరించి; యుధామన్యు= అర్జునుని చ(క్రరక్షకుడైన యుధామన్యునియొక్క; తేరు+ఎక్కి= రథం ఎక్కి; ఉక్కునన్‌= 
'ప్రతాపంతో; వేలు+ఒక్క= వేటే ఒక; రథంబు= తేరు; సన్నద్దంబు= సంసిద్ధం; కావించుకొని= చేయించుకొని; కైకేయ 
బలంబులన్‌= కేకయదేశ సేనలను; పజపెన్‌= తరిమాడు; చిత్రసేనుండును= చిత్రసేనుడనే అభిసారదేశపు రాజు; నీ 
మనుమండు+అగు= నీ తమ్ముని మనుమడు కనుక నీకు మనుమడే అయిన; [శుతకర్మయున్‌= (ద్రౌపదీ సహదేవుల 
పుత్రుడయిన (శ్రుతకర్మా; పెనంగు= పోరాడే; ఎడన్‌= సమయంలో; ఆ= ప్రసిద్దుడైన; (శ్రతకర్ముండు= [శ్రుతకర్మ. (తరువాతి 
పద్యంతో అన్వయం.) 


కర్లపర్వము -ా ప్రథమాశ్వాసము త్తం 


తాత్పర్యం: సాత్యకి ఇట్లా విందానువిందులిద్దరినీ సంహరించాడు. యుధామన్యుడి రథమధిరోహించాడు. 
ప్రతాపంతో మరొక్కతేరు సిద్ధం చేయించుకొన్నాడు. అభిసారదేశపు రాజు చిత్రసేనుడూ, (ద్రౌపదీసహదేవుల కుమారుడు 
(శ్రుతకర్మా పోరాడుతుండగా (శుతకర్మ. 


క, ఆ రాజు నైదు వాలిక । నారసముల నొంప నతండు నవశరముల న 
క్కౌరవుని నేసి నొంచెను । సారథి నై దింట నధిక సంరంభమునన్‌. 96 


ప్రతిపదార్థం: ఆ రాజున్‌= చిత్రసేనుని; ఐదు= అయిదు; వాలిక= వాడియయిన; నారసములన్‌= కేవలం ఇనుముతో చేసిన 
బాణాలతో; నొంపన్‌= నొప్పింపగా; అతండు= చిత్రసేనుడు; అధికసంరంభమునన్‌= అధికమైన త్వరతో; ఆ+కౌరవునిన్‌= ఆ 
కురువంశీయుడైన (శ్రతకర్మను; నవశరములన్‌= తొమ్మిది అమ్ములతో; ఏసి= కొట్టి; అతని సారథిన్‌= అతని సూతుని; 
ఐదింటన్‌= ఐదు బాణాలతో; నొంచెను= నొప్పించాడు. 


తాత్పర్యం: ఆ అభిసార దేశపు రాజును వాడికల ఐదు ఇనుపబాణాలతో నొప్పించగా, అతడు తొమ్మిది బాణాలతో 
మిక్కిలి త్వరతో (శ్రుతకర్మను కొట్టి, ఐదు బాణాలతో అతడి సారథిని నొప్పించాడు. 


సీ. _ శ్రుతకర్మ కోపించి క్రూరనారాచ మ । జ్ఞన నాథుజత్రుదేశమున నాట. 
బడి మూర్చవోయిన. బైపయి వెండియు । నేయ. దెప్పిజి యతం డెసకమెసంగ 
నుక్కునం దునుమాడె నక్కునమూరుని శరా । సన మతండొండొక చాపమెత్తి 
తఅచుటమ్ముల నేదు వెటింగిన చందంబు । సేసె రయంబున. జిత్రసేను 


తే. నాత6 డాతనియురమున శాతశరము ।; దూజనేయ నబ్బాలుండు తోన వివిధ 
బాణముల నానృపుని ముంచి శోణితమున । భల్లమొక్కటం దల నేల డొల్లనేసె. 97 


ప్రతిపదార్థం: (శ్రుతకర్మ= (ద్రౌపదీ సహదేవుల కుమారుడు; కోపించి= అలిగి; క్రూర నారాచము= కఠినమైన బాణం; ఆ+ 
జననాథు= ఆ రాజుయొక్క; జత్రుదేశమునన్‌= భుజము శిరస్సూ రొమ్మూ కలిసే ప్రదేశంలో; నాటన్‌= దిగేటట్టు వేయగా; 
పడి= (క్రిందపడి; మూర్చ+పోయినన్‌= మూర్చిల్లగా; పైశపయి= ఆ పైని; వెండియున్‌= మళ్ళీ; ఏయన్‌= బాణం ప్రయోగింపగా; 
అతండు= చిత్రసేనుడు; తెప్పిజీ= మూర్చనుండి తేరుకొని; ఎసకము= విజ్బృంభణం; ఎసంగన్‌= ఒప్పగా; ఉక్కునన్‌= 
(ప్రతాపంతో; ఆ+కుమారుని= ఆ బాలునియొక్క; శరాసనము= ధనుస్సును; తునుము+ఆడెన్‌= నరికాడు; అతడు= 
(శుతకర్మ ఒండు+ఒక= మరొక; చాపము= ధనుస్సును; ఎత్తి= తీసికొని, రయమునన్‌= వేగంతో; తజచు= దట్టముగా, 
ఎడములేకుండా పడిన; అమ్ములతోన్‌= బాణాలతో; చిత్రసేనున్‌= చిత్రసేనుని; ఏదు= ఏదుపంది, ముండ్లపంది; పెజింగిన= 
విజృంభించిన, అనగా ముడుచుకొని ఉన్న ముళ్ళువిప్పిన; చందంబు= విధముగా; చేసెన్‌= చేశాడు; ఆతండు= ఆ చిత్రసేనుడు; 
శాతశరము= వాడియైన బాణం; ఆతని= ఆ (ప్రతకర్మయొక్క; ఉరమునన్‌= రొమ్ములో; దూజన్‌= చొచ్చిపోయేటట్లుగా; 
ఏయన్‌= ప్రయోగింపగా; ఆ+బాలుండు= (శుతకర్మ; తోన్‌+అ= వెంటనే; వివిధ= పలురకములయిన; బాణములన్‌= అమ్ములతో; 
ఆ నృపుని= ఆ రాజును; శోణితమునన్‌= రక్తంలో; ముంచి= మునిగేటట్టుచేసి; భల్లము= బాణము; ఒక్కటన్‌= ఒకదానితో; 
తల= ఆ రాజు శిరస్సు; నేలన్‌= భూమిపై; డొల్లన్‌= దొర్రేటట్టుగా; ఏసెన్‌= కొట్టాడు. 


తాత్పర్యం: (శ్రుతకర్మకు కోపం వచ్చి, ఒక గట్టి బాణంతో ఆ రాజును భుజముశిరస్తూ రొమ్మూ కలిసేచోట 
కొట్టాడు. దానితో ఆ రాజు మూర్చిల్ట్హాడు. (శ్రుతకర్మ అట్లా ఉన్నవాడిని మళ్ళీ కొట్టాడు. అపు డారాజుకు తెలివి 
లు 9 ర్‌ు లు 


50 శ్రీనుదాంధ్ర మహాభారతము 


వచ్చింది. అపుడు అతడు విజృంభించి 'ప్రతాపంతో (శ్రుతకర్మ ధనుస్సును విరగ్శాటాడు. (శ్రుతకర్మ మరొక విల్దు 
తీసుకొని ఆరాజు శరీరం నిండా బాణాలు నాటితే ఆయన ఏదుపంది ఒళ్ళు పెంచినట్టు (ముళ్ళు నిక్కబొడుచుకొనేటట్టు 
చేసినట్టు) కనిపించాడు. చిత్రసేనుడు వెంటనే (శ్రతకర్మ వక్షస్థలంలో దిగేటట్టొక వాడి బాణం ప్రయోగించాడు. 
(శుతకర్మ వెంటనే ఆ రాజును రక్తంలో మునిగేటట్టుచేసి, ఒక బాణంతో అతడి తల నేలపై పడి దొర్లేటట్టు కొట్టాడు. 


ప్రతివింధ్యుండు చిత్రుండను రాజుం జంపుట (సం. 8-10-15) 


ఉ. _ ఏలినవాని పాటు. గని యేడ్తెజిం దద్దల మొక్క పెట్ట యా 

భీలతం జుట్టు ముట్టుటయు. బేర్జినయుద్దతి. దీవ్ర సాయక 

జ్వాలల నేర్చి యుద్ధటభుజావిభవం బలరంగ నల్గడం 

దోలె నుదాత్తవిక్రమకుతూహలి నా మనుమండు భూవరా! 98 
ప్రతిపదార్థం: భూవరా!= భూపతీ!; తద్‌+బలము= ఆ చిత్రసేనుని సైన్యం; ఏలినవాని= తమ్మేలిన రాజుయొక్క; పాటు= 
పడిపోవటం; కని= చూచి; ఏడ్పెజన్‌= వేగంతో; ఒక్కపెట్టు+అ= ఒక్కమాణుగా; ఆభీలతన్‌= భయంకరంగా; చుట్టు= 
అన్నివైపులా; ముట్టుటయున్‌= దాడి చేయగా; ఉదాత్త= గొప్పదైన; విక్రమ= పరాక్రమంయొక్క; కుతూహలి= తమకం 
కలవాడైన; నీ మనుమండు= [శ్రుతకర్మ పేర్చిన= పెరిగిన; ఉద్ధతిన్‌= గర్వంతో; తీవ్ర= తీక్షమైన; సాయక= బాణాలయొక్క; 
జ్యాలలన్‌= మంటలతో; ఏర్చి= కాల్చి; ఉద్భట= భయంకరమైన; భుజా= బాహువులయొక్క; విభవంబు= ఐశ్వర్యం, బలం; 
అలరంగన్‌= ఒప్పుగా; నలు+కడన్‌= నాలుగు దిక్కులకు; తోలెన్‌= తరిమినాడు. 


తాత్పర్యం: రాజా! తమ రాజు పడిపోవటం చూచిన చిత్రసేనుని సైన్యం విజృంభించింది. ఒక్కసారిగా, భయంకరంగా 
శ్రుతకర్మను చుట్టూ ముట్టడించింది. అతడు మహాపరాక్రమం ప్రదర్శించటానికి తమకపడుతున్నాడేమో, భయంకరమైన 
తన బాహుబలం విలసిల్లుతుండగా పెరిగిన గర్వంతో వాడి బాణాల మంటలతో మన సైన్యాన్ని కాల్ఫేసరికి అది 
నలుదిక్కులకూ పారిపోయింది. 


సీ, అప్పుడు ప్రతి వింధ్యుండైదు బాణములఈ జి । త్రుని మేనునొంచి తత్సూతు వక్ష 
మునం గ్రూర శరములు మూండు నాటించి యొ । క్కమ్మునం గేతు వల్లార్హి పేర్చి 
యతండు దన్నుగ్రనవాస్త్ర పీడితుంజేయ । విలుద్రుంచి వెసంబంచ విశిఖ నిహతు€ 
గావించి శక్తి యుగ్రమ్ముగ వైచిన6 । బెలుచ నాలుగు దునియలుగ. జేసి 


తే. నలిగి యాతండు గదవైచి యక్కునూరు । ఘఫోటకంబుల సూతుని. గూల్లె నదియ 
పట్టుకొని వైచె మగుడ నప్పాండు పాత్రు । చేయి వడి నుచ్చిపోవ నచ్చిత్రు. దధిప! 99 


ప్రతిపదార్థం: అధిప!= రాజా! అప్పుడు= ఆ సమయంలో; (ప్రతివింధ్యుడు= (ద్రౌపదీ యుధిస్టిరుల పుత్రుడు; ఐదు; 

బాణములన్‌= అమ్ములతో; చిత్రుని= చిత్రుడియొక్క; మేను= శరీరం; నొంచి= నొప్పించి; తద్‌= అతని; సూతు= సారథియొక్క; 

వక్షమునన్‌= రొమ్ముపై; క్రూరశరములు= కఠినములైన బాణములు; మూండు= మూడింటిని; నాటించి= (గ్రుచ్చి; ఒక్క+అమ్మునన్‌= 

ఒక్క బాణంతో; కేతువు= జెండా; అల్జ్హార్భి= పడగొట్టి; పేర్చి= విజృంభించి; అతండు= చిత్రుడు; తన్నున్‌= (ప్రతివింధ్యుడనే) 

తనను; ఉ(గ్ర= తీక్షమైన; నవ+అస్త్ర= తొమ్మిది అస్త్రములతో; పీడితున్‌= బాధింపబడినవానిని; చేయన్‌= చేయగా; విలు= 
లం 


కర్ణపర్వము - ప్రథమాశ్వాసము 51. 
(చిత్రుని ధనుస్సును; త్రుంచి= విరిచి; వెసన్‌= వెంటనే; పంచ= ఐదైన; విశిఖ= బాణాలతో; నిహతున్‌= మిక్కిలి కొట్టబడిన 
వానిని; కావించి= చేసి, ఐదు బాణాలతో కొట్టి; శక్తి= (చిత్రుడు) ఈటె వంటి ఆయుధాన్ని; ఉగ్రమ్ముగన్‌= వేగంగా; వైచినన్‌= 
విసరగా; (ప్రతివింధ్యుడు) పెలుచన్‌= పరాక్రమంతో; నాలుగు= నాలుగైన; తునియలుగన్‌= ముక్కలుగా; చేసెన్‌= చేశాడు; 
ఆతండు= చిత్రుడు; అలిగి= కోపించి; గద= గుదియను; వైచి= విసరి; ఆ+కుమారు= ఆ బాలుడి; ఘోటకంబులన్‌= 
గుర్రాలను; సూతునిన్‌= సారథినీ; కూల్చెన్‌= సంహరించాడు; ఆ+చిత్రుంయు= ఆ చిత్రుడనే రాజు; అది+అ= గదనే; 
పట్టుకొని= తీసికొని; ఆ+పాండు= ఆ పాండురాజుయొక్క; పౌత్రు= మనుమనియొక్క; చేయి= హస్తం; వడిన్‌= వేగంవల్ల; 
ఉచ్చిపోవన్‌= చీలిపోయేటట్టు; మగుడన్‌= తిరిగి; వైచెన్‌= విసిరాడు. 


తాత్పర్యం: ఆ సమయంలో ప్రతివింధ్యుడు ఐదుబాణాలు ప్రయోగించి, చిత్రుడి శరీరానికి నొప్పి కలిగించాడు. 
అతడి సారథి రొమ్ములో మూడు బాణాలు దిగవేశాడు. ఒక బాణంతో జెండా పడగొట్టాడు. చిత్రుడు తొమ్మిది 
బాణాలు వేసి ప్రతివింధ్యుడికి బాధ కలిగించాడు. ప్రతివింధ్యుడు చిద్రుని విల్టు విరిచాడు. అతడిని ఐదుబాణాలతో 
బాగా కొట్టాడు. చిత్రుడు ఈటె విసిరాడు. (ప్రతివింధ్యుడు దానిని నాలుగు ముక్కలు చేశాడు. చిదత్రుడు కోపించి 
గద విసిరాడు. దానివలన ప్రతివింధ్యుడి గుర్రాలూ, సూతుడూ మరణించారు. చిత్రుడు మళ్ళీ గదనే ప్రయోగించి 
ప్రతివింధ్యుడి చేయి చీలిపోయేటట్టు చేశాడు. 


ఉ. బాహువు నొచ్చినం గినిసి భాసురతోమరమెత్తి కౌరవ 

వ్యూహము సంచలింప నత. డుగ్రత వైచిన6 గంకటంబు. ద 

ద్దేహము నుచ్చిపోవుటయు. ధ్రెళ్ళె నరేశ్వర! యవ్విభుండు వ 

జ్రాహతింగూలు పర్వతమునాకృతి నుత్కట వైక్ళృతంబుగన్‌. 100 
ప్రతిపదార్థం: నర+-ఈశ్వర!= నరనాథా, రాజా; అతండు= ప్రతివింధ్యుడు; బాహువు= చెయ్యి; నొచ్చినన్‌= నొప్పిచెందినందువల్ల; 
కినిసి= కోపించి; కౌరవ= కౌరవులయొక్క; వ్యూహము= సమూహము, సైన్యము; సంచలింపన్‌= కదలిపోవగా; ఉగ్రతన్‌= 
రౌద్రముతో; భాసుర= ప్రకాశిస్తున్న; తోమరము= చిన్నయీటె; ఎత్తి= తీసికొని; వైచినన్‌= విసరగా; (అది) కంకటంబున్‌= 
కవచమూ; తద్‌+దేహమున్‌= అతని శరీరాన్ని; ఉచ్చిపోవుటయున్‌= చీల్చుకొనిపోవటంవల్ల; ఆ+విభుండు= ఆ రాజు; వజై= 
వజ్రాయుధం యొక్క; ఆహతిన్‌= గట్టిదెబ్బవల్లు కూలు= పడిపోయే; పర్వతము+ఆకృతిన్‌= పర్వతం విధంగా; ఉత్కట= 
అధికమైన; వైక్సృతంబుగన్‌= వికారాకారంతో; త్రెళ్ళెన్‌= మరణించాడు. 


తాత్పర్యం: చేతికి బాధ కలిగేసరికి ప్రతివింధ్యుడికి కోపం వచ్చింది. అందువలన ఒక వెలిగే తోమరం తీసికొని 
రౌద్రంతో విసిరాడు. అది చూచి కౌరవసైన్యం భయపడిపోయింది. ఆ తోమరం చిత్రుడి కవచాన్నీ, అతడి దేహాన్నీ 
చీల్చుకొనిపోయేసరికి, అతడు వజ్రపుదెబ్బకు కూలిపోయే కొండవలె వికారాకారంతో పడిపోయాడు. 


విశేషం: అలం: ఉపమ. 


వ. ఇట్లు చిత్రుండు దెగటాటినం గనుంగొని మన యోధులు ప్రతివింధ్యుపై నడరి యనేకాస్త్ర శస్త్రంబులం 
బొదివినం బొలివోని కలితనంబున నేలకుథటికి యక్కుమారుండు గోదండటంకారంబున నంబరంబు 
పూరించుచు బాణాసారంబు వరగింప6 బాండవసైనికులు బెట్టిదంపుటురవడిం గదిసి యతనికిం 


52 శ్రీనుదాంధ్ర మహాభారతము 


దోడ్పడుటయు మనవారలు విచ్చి వెన్నిళ్లి పఅచి రప్పుడశ్వత్థామభీమసేనుల సంగ్రామంబు భీమంబయి చెల్లె 

నందు. 101 
ప్రతిపదార్థం: ఇట్టు= ఈ రీతిగా; చిత్రుండు= చిత్రుడు; తెగటారినన్‌= చనిపోగా మనయోధులు= మన యుద్దభటులు; 
కనుంగొని= చూచి; ప్రతివింధ్యుపైన్‌= ప్రతివింధ్యుని మీద; అడరి= చెలరేగి; అనేక+అస్త్ర= చాలా అ(స్తాలతోనూ; శస్త్రంబులన్‌= 
ఆయుధాలతోనూ; పొదివినన్‌= కప్పగా; ఆ+కుమారుండు= ఆ బాలుడు; పొలి+పోని= తగ్గని; కలితనంబునన్‌= సామర్ధ్యంతో, 
నేర్పుతో; నేలకున్‌+ఉటీికి= భూమిమీదికి దూకి; కోదండ టంకారంబునన్‌= ధనుష్టంకారంతో; అంబరంబు= ఆకాశం; 
పూరించుచున్‌= నిండిస్తూ; బాణసారంబు= బాణముల వర్షం; పరంగింపన్‌= కురిపింపగా; పాండవ సైనికులు= పాండవుల 
సైనికులు; బెట్టిదంపు= అతి తీవ్రమైన; ఉరవడిన్‌= విజృంభణంతో; కదిసి= సమీపించి; అతనికిన్‌= ప్రతివింధ్యునికి; తోడ్పడుటయున్‌= 
సాయపడగా; మనవారలు= మన సైనికులు; విచ్చి= చెల్లాచెదరై;) వెన్ను+ఇచ్చి= వెనుకకు మరలి; పఅచిరి= పారిపోయారు; 
అప్పుడు= ఆ సమయంలో; అశ్వత్థామ భీమసేనుల= అశ్వత్హామయొక్క భీమునియొక్క; సం([గ్రామంబు= యుద్ధం; భీమంబు+ 
అయి= భయంకరమై; చెల్లెన్‌= నడచింది; అందున్‌= ఆ యుద్ధంలో. 


తాత్పర్యం: ఇట్లా చిత్రుడి సంహారం చూశారు మన సైనికులు. వెంటనే ప్రతివింధ్యుడి మీద దాడిచేసి ఎన్నో 
శస్తాస్తాలు ప్రయోగించారు. అతడు చిన్నవాడయినా సామర్ధ్యం తక్కువలేదు కనుక, రథంమీద నుండి నేలకు 
దూకి, ధనుష్టంకారంతో ఆకాశాన్ని నింపివేస్తూ బాణవర్షం కురిపించాడు. అంతలో పాండవసైనికులు అతివేగంతో 
అతడివద్దకు వచ్చి సాయపడ్డారు. మనవారు వెనుదిరిగి చెల్దాచెదరై పారిపోయారు. ఇక అశ్వత్థామ భీమసేనుల 
యుద్దం చూడ భయంకరంగా నడిచింది. ఆ యుద్ధంలో - (తరువాతి పద్యంతో అన్వయం). 


క. గురుపుత్రుండు దొంబది శిత । శరముల బావని రథంబు సంవృతముగ. జే 
సె రయం బారంగ సాయక । పరంపరలు వఅపె నతనిపై నత6 డలుకన్‌. 102 


ప్రతిపదార్హం: గురుపుత్రుండు= అశ్వత్థామ; తొంబది= తొంభై; శితశరములన్‌= వాడిబాణాలతో; పావని రథంబు= 
వాయుపు(త్రుడైన భీముని తేరు; సంవృతముగన్‌+చేసెన్‌= కప్పబడినదిగా చేశాడు; అతండు= భీమసేనుడు; అలుకన్‌= 
కోపంతో; రయంబు+ఆరంగన్‌= వేగం ఒప్పగా; అతనిపైన్‌= అశ్వత్హామపై; సాయక పరంపరలు= అమ్ముల వరుసలు; 


పజపెన్‌= ప్రసరింపబేశాడు. 
తాత్పర్యం: అశ్వత్హామ తొంభై పదునైన బాణాలు ప్రయోగించి భీముడి తేరు కప్పివేశాడు. భీముడు కోపంతో, 
వేగంతో అశ్వత్హామ మీద శర పరంపర ్రసరింపబేశాడు. 


వ. వాని మగిడించి. 103 


తాత్పర్యం: ఆ బాణాలను తిరుగగొట్టి. 


క. _ అనిలజుఫాలము గురునం । దనుండు పటు ప్రదరకీలితము సేయుడు నా 
తని నిటలంబున నత. డే। పున బాణత్రయము నాటె భూవరముఖ్యూ! 104 


ప్రతిపదార్థం: భూవరముఖ్యా!= భూపతులలో శ్రేష్టుడవయిన ధృతరాష్ట్ర మహారాజా! గురునందనుండు= కౌరవపాండవ 
గురువైన ద్రోణాచార్యుని పుతుడయిన అశ్వత్హామ; అనిలజు= వాయుపుతుడయిన భీమునియొక్క; ఫాలము= నొసటిని; 


కర్ణపర్వము - ప్రథమాశ్వాసము 53 
పటు= గట్టిదైన; పప్రదర= చీల్చేబాణంచేత; కీలితము= దిగబడినదిగా; చేయుడున్‌= చేసిన తరువాత; అతండు= భీమసేనుడు; 


ఏపునన్‌= పౌరుషంతో; ఆతని= అశ్వత్హామయొక్క; నిటలంబునన్‌= నొసట; బాణత్రయము= మూడుబాణాలు; నాటెన్‌= 
దిగగొట్టాడు. 


తాత్పర్యం: రాజోత్తమా! అశ్వత్హామ భీముడి నొసట గట్టి బాణం దిగేటట్టు కొట్టాడు. వెంటనే భీముడు పౌరుషంతో 
అశ్వత్హామ నిసట మూడు బాణాలు దిగగొట్టాడు. 
వ. మథియును. 105 
తాత్పర్యం: మళ్ళీ. 
చ  గురుసుతభీమసేను లతి ఘోరవిధంబుల. బోరి యొండొరుం 

దెరలుపలేని సామ్యమున దీపితులై లయకాల విస్సుర 

త్తరణియుగంబుంబోలె శరధామ సమగ్రత బ్రజ్వరిల్లి యొ 

ప్పెరి రథ చిత్రచారులఘు భీషణసంచరణంబు లొప్పంగన్‌. 106 
ప్రతిపదార్హం: గురుసుత, భీమసేనులు= అశ్వత్స్హామ, భీముడు; అతి= మిక్కిలి; ఘోర= భయంకరమైన; విధంబులన్‌= 
పద్దతులతో; పోరి= యుద్దంచేసి; ఒండు+జఒరున్‌= ఒకరు మరొకరిని; తెరలుపలేని= అతిశయింపలేని; సామ్యమునన్‌= 
సమానతతో; దీపితులు+ఐ= ప్రకాళించినవారై; శరధామ= బాణముల తేజస్సుయొక్క; సమ(గ్రతన్‌= సంపూర్షతచేత; (ప్రజ్వరిల్లి= 
ప్రకాశించి; రథ= రథాలయొక్క; చి.త్ర= వింతలైన; చారు= అందమైన; భీషణ= భయంకరమైన; సంచరణంబులు= సంచారములు; 


ఒప్ప(గన్‌= అందగింపగా; లయకాల= ప్రళయకాలంలో; విస్ఫురత్‌= మిక్కిలి ప్రకాశిస్తున్న; తరణి= సూర్యులయొక్క:; యుగంబున్‌+ 
పోలెన్‌= జంటలా; ఒప్పిరి= వెలిగారు. 


తాత్పర్యం: అశ్వత్భామా భీముడూ మహాభయంకరంగా పోరాడారు. ఒకరినొకరు మించలేని సమానత్వంతో 
ప్రకాశించారు. ఇద్దరూ ప్రయోగించే బాణాలు పరిపూర్ణ కాంతులు ప్రసరింపజేస్తున్నాయి. ఇద్దరి రథాలూ అందంగా, 
భయంకరంగా చిత్రవిచిత్రంగా నడుస్తున్నాయి. అందువలన వారు ప్రళభయకాలంలోని ఇద్దరు సూర్యులవలె 


'ప్రకాశించారు. 


విశేషం: అలం: ఉత్రేక్ష. 


తే. వారి వీక్షించి ఖచరులు పోరు లెందు6। జూడమే? దీని కన యని యడంగలదె? 
కలుగ వింకను వీరలబలము. జలము । నలవు వెరవు నిట్లుండునే? యనుచునుండ. 107 


ప్రతిపదార్థం: ఖచరులు= ఆకాశసంచారులు; వారిన్‌= అశ్వత్హామ భీములను; వీక్షించి= చూచి; పోరులు= యుద్దాలు; 
ఎందున్‌= ఎక్కడా; చూడము+ఏ?= మనము చూడలేదా?; దీనికిన్‌= ఈ యుద్దానికి; ఎన= సాటి అయిన; అని= యుద్ధం; 
ఆడన్‌= చెప్పటానికి; కలదు+ఎ?= ఉన్నదా?; ఇంకను= రానున్న కాలంలో; కలుగవు= (ఇట్టి యుద్దాలు) సంభవింపబోవు; 
వీరల= ఈ యిద్దరియొక్క; బలమున్‌= శరీరశక్తీ: చలమున్‌= పట్టుదలా; అలవు= నేర్హూ; వెరవు= ఉపాయమూ; ఇట్టు+ఉండును+ 
ఏ?= ఈ రీతిగా ఉంటాయా?; అనుచున్‌= అని పలుకుతూ; ఉండన్‌= ఉండగా. 


5్‌డ్త శ్రీనుదాంధ్ర ముహాభారతము 


తాత్పర్యం: భీమాశ్వత్థామలను చూచి ఆకాశసంచారులు ఇట్లా అనుకొన్నారు. 'మనం యుద్ధాలను ఎన్నిచోట్ట 
చూడలేదు? వాటిలో ఏదైనా ఒకటి దీనితో పోలునని చెప్పటానికి ఉన్నదా? ఇకముందు కూడా వీరి బలగర్వాలూ, 
నేర్పులూ, పట్టుదలలూ ఈ విధమైనవి ఉంటాయా?” అని పలుకుతూ ఉండగా. 


ఉ. _ బండొరు కేతువుల్‌ దునిమి యొండొరుసూతుల నొంచి యేపుమై 
నొండొరు తేరివాహముల యు బ్దడంగించి నిశాతవిస్పుర 
త్కాండచయంబు లొండొరులకాయములన్‌ వడి. గుళ్తి వ్రాలిర 
ప్పాండుసుతుండు. గుంభజునిపట్టియు మూర్చలు దమ్ము. గ్రమ్మినన్‌. 108 


ప్రతిపదార్థం: ఆ+పాండు సుతుండున్‌= ఆ పాండురాజు కుమారుడైన భీముడు; కుంభజుని పట్టియున్‌= కలశ సంభవుడైన 
(ద్రోణుని కుమారుడైన అశ్వత్చ్హామ; ఒండు+ఒరు= ఒకరు మరొకరి; కేతువుల్‌= జెండాలు; తునిమి= నరికి; ఒండు+ఒరు= 
ఒకరు మరొకరి; సూతులన్‌= సారథులను; నొంచి= నొప్పించి; ఏపుమైన్‌= విజ్బంభణంతో; ఒండు+ఒరు= ఒకరు మరొకరి; 
తేరి వాహముల= రథపు గు(ర్రాలయొక్క; ఉబ్బు+అడంగించి= పొంగు అణచి, బాధకలిగించి; నిశాత= వాడియైన; విస్సురత్‌= 
బాగా మెరుస్తున్న; కాండ= బాణాలయొక్క; చయంబులు= సముదాయాలను; ఒండొరుల= ఒకరు మరొకరియొక్క; కాయములన్‌= 
శరీరాలలో; వడిన్‌= వేగంతో; [క్రుచ్చి= నాటి; మూర్చలు= సొమ్ములు; తమ్మున్‌= తమను; (క్రమ్మినన్‌= ఆవరింపగా; వ్రాలిరి= 
ఒరిగినారు. 


తాత్సర్యం: భీముడూ అశ్వత్థామా ఒకరి జెండా ఒకరు పడగొట్టారు. ఒకరి సూతుడి నొకరు బాధించారు. ఒకరి 
రథాశ్యాల ఊపును మరొకరు అణగగొట్టారు. ఒకరి దేహంలో మరొకరు పదునైన మెరుస్తున్న బాణాలు నాటి 
సొమ్మసిల్లి ప్రక్కకు ఒరిగారు. 


న. _ ఇట్లు రథంబులపై నొజగి మూర్చిల్లిన. 109 


ప్రతిపదార్హం: ఇట్టు= ఇట్టా? రథంబులపైన్‌= తేరులపై; ఒజగి= వ్రాలి; మూర్చిల్లినన్‌= సొమ్మసిల్లగా. 


తాత్పర్యం: ఈవిధంగా రథాలమీద జరిగి సొమ్మసిల్లగా. 


క. అనిలజు సారథియును గురు । తనయుని రథచోదకుండు నతని నాతనినిం 
గొని యుల్లంబుల బలితపు ।; దునుకు సొరంగ ననికిం దొలంగ6 దోలిరి రథముల్‌. 110 


ప్రతిపదార్థం: అనిలజు= వాయుపుత్రుడైన భీమునియొక్క; సారథియును= సూతుడు; గురుతనయుని= గురువైన (ద్రోణుని 
కుమారుడైన అశ్వత్చామయొక్క; రథచోదకుండున్‌= రథం తోలేవాడు; ఉల్లంబులన్‌= తమ మనస్సులలో; బలితము= 
బలమైన; దునుకు= బాధ; చొరంగన్‌= ్రవేశింపగా; అతనిన్‌= భీమునీ; ఆతనిన్‌= అశ్వత్భామను; కొని= తీసికొని; అనికిన్‌= 
యుద్ధంనుంచి; తొలంగన్‌= తప్పిపోయేటట్టు; రథముల్‌= తేరులు; తోలిరి= నడిపించుకుపోయారు. 


తాత్పర్యం: భీముడియొక్క సూతుడు, అశ్వత్థామ యొక్క సారథీ తమ మనస్సులలో బలమైన బాధ ప్రవేశించగా 
- భీముడిని, అశ్వత్థామను తీసికొని యుద్దంనుండి తప్పించి రథాలను నడిపించుకొనిపోయారు. 


కర్ణపర్వము - ప్రథమాశ్వాసము ర్‌5్‌ 


విశేషం: ఇక్కడ ఉస్మానియా సంశోధిత భారతం 'బలితపుందునుకు' అన్న పాఠం (గ్రహించింది. అపుడు అది 'తునుకు” 
కావాలి. కాని శర; సూ.ని.లు 'తునుకుి ఈ సందర్భానికి తగిన అర్థం ఇవ్వలేదు. శర. దునుకు అనే పదానికి బాధ అనే 
అర్ధం ఇచ్చింది. సూ.ని. దునుకు అనే పదానికి భయం అనే అర్ధం ఇచ్చి దానికి నిర్వాహకంగా ఈ పద్యాన్నే ఉదాహరించింది. 
శర. మరొక పద్యాన్నీ ఉదాహరించింది కాని, దానికి బాధ అన్న అర్జాన్ని కుండలీకరించి చెప్పింది. -ఈ దునుకుకు తమిళ 
పర్యాయం తునుక్కు అనీ పేర్కొన్నది. 
ఉ.  క్రీడతనూజుందైన శ్రుతకీర్తియు శల్యుండు నేచి దిక్కుల 

ల్లాడంగం బోరుచో శరము లాజయిదుల్‌ శ్రుతకీర్తి శల్యుమై 

గాండంగ నేయ మూండు పటుకాండము లాతని మేన గ్రుచ్చి సం 

తాడితు. జేసి సూతు నిశితప్రదరంబున నాత. డుద్దతిన్‌. శ11 


ప్రతిపదార్థం: కక్రీడి= కిరీటి, అర్జునుని; తనూజుండు= కుమారుడు; ఐన= అయినట్టి; (శ్రుతకీర్తియున్‌= (శ్రుతకీర్తి అనే పేరుగల 
(ద్రౌపదీ పుత్రుడూ; శల్యుండున్‌= మద్రరాజూ; ఏచి= విజృంభించి; దిక్కులు= దిశలు; అల్లాడంగన్‌= వణకగా; పోరుచోన్‌= 
యుద్దంచేసే సమయంలో; (శ్రుతకీర్తి అర్జున పుత్రుడు; ఆజు+అయిదుల్‌= ముస్పై; శరములు= బాణాలు; శల్యుమై= 
మ(ద్రరాజు దేహం; గాండంగన్‌= గాయపడేటట్టుగా; ఏయన్‌= ప్రయోగింపగా; ఆతడు= శల్యుడు; మూండు= త్రిసంఖ్యగల; 
పటు= గట్టి; కాండములు= బాణాలు; అతనిమేనన్‌= (శ్రుతకీర్తి శరీరంలో; [క్రుచ్చి= దింపి; ఉద్ధతిన్‌= గర్వంతో; సూతున్‌= 
సారథిని; నిశిత= వాడియైన; ప్రదరంబునన్‌= చీల్చే బాణంతో; సంతాడితున్‌+చేసెన్‌= గట్టిగా కొట్టబడిన వానినిగా చేశాడు. 


తాత్పర్యం: (ద్రౌపదికీ అర్జునుడికీ జన్మించిన కుమారుడు (శుతకీర్తి శల్యుడు విజృంభించి యుద్ధం చేస్తుంటే 
దిక్కులు కంపించిపోయాయి. అపుడు (శ్రుతకీర్తి శల్యుడి శరీరం చీలిపోయేటట్టు ముప్పై బాణాలు ప్రయోగించాడు. 
శల్యుడు గర్వంతో మూడు బాణాలు శ్రుతకీర్తి శరీరంలో నాటి, ఒకదానితో సూతుడిని గట్టిగా కొట్టాడు. 


చ. నరతనయుండు దత్తనువు నాటంగం దొమ్మిదియమ్ములేసి స 
త్వరముగ సూతునంగమున వాలికతూపులు మూయ నాటిని 
పష్ట్థురశరపంచకస్సురణ సూపినం గోప మెలర్ప నమ్మహీ 
శ్వరుండు గడంగి విల్‌ దునిమి సప్తశరంబుల నొంచె నాతనిన్‌. 112 


ప్రతిపదార్థం: నర= అర్జునుని; తనయుండు= కుమారుడైన (శ్రుతకీర్తి తద్‌= ఆ శల్యునియొక్క; తనువున్‌= శరీరాన్ని; 
నాటంగన్‌= (గ్రుచ్చుకొనేటట్టుగా; అమ్ములు= బాణాలు; ఏసి= ప్రయోగించి; సత్వరముగన్‌= వేగంతో; సూతు+అంగమునన్‌= 
సారథి శరీరంలో; వాలిక= పదునైన; తూపులు= బాణాలు; మూండు= మూడింటిని; నాటి= (గ్రుచ్చి; నిష్ణుర= కఠినమైన; శర= 
అమ్ములయొక్క; పంచక= ఐదింటియొక్క; స్సురణ= మెరవటం; చూపినన్‌= (ప్రదర్శింపగా; ఆ+మహీ+ఈశ్వరుడు= ఆ 
భూపతి; కోపము= అలుక; ఎలర్బన్‌= అధికంకాగా; కడంగి= ప్రయత్నించి; విల్‌= ధనుస్సు; తునిమి= ఖండించి; ఆతనిన్‌= 
(శ్రుతకీర్తిని; సప్తశరంబులన్‌= ఏడు బాణాలతో; నొంచెన్‌= నొప్పించాడు. 


తాత్పర్యం: (శ్రుతకీర్తి శల్యుడి శరీరంలో తొమ్మిది అమ్ములు (గ్రుచ్చాడు. వేగంతో సారథి శరీరంలో మూడు 
బాణాలు (గ్రుచ్చి మళ్ళీ ఐదు గట్టి బాణాలు ప్రయోగించాడు. దానితో మద్రరాజుకు కోపం వచ్చి అతడి విల్లు 
విరుగగొట్టి ఏడు బాణాలతో అతడిని నొప్పించాడు. 


5్‌6 శ్రీనుదాంధ్ర మహాభారతము 
వ. _ అట్టియెడ. 113 


ప్రతిపదార్హం: అట్టి= అటువంటి; ఎడన్‌= సమయంలో. 


తాత్పర్యం: అటువంటి సమయంలో. 


సీ. _ వేజొక్క విలెత్తి వివ్వచ్చుకొడు కటు । వదినాలుగమ్ములు వణపె మద్ర 
పతిమేన నతండు దొంబదితూపు లడరించి । యేసె నవ్వీరు శరాసనంబు 
ఖండంబులుగ వాండు గం డడంగక గద । వైచినం బొడిసేసి యేచి శక్తి 
నిగిడింప6 దునుమాడె నిశితభల్లంబున. । ద్రుంచె. దదీయ సూతుని శిరంబు 


ఆ. _ వాయుజవములైన వాహంబు లప్పుడు । గలంగి యరద మనికి. దొలంగ నీడ్జెం 

దెఅపిగాంచి శల్యు. డటిముటి జొచ్చిక । లంచె. బాండు సుతుబలంబు నధిప! 114 
ప్రతిపదార్థం: అధిప!= ధృతరాష్త్ర మహారాజా! వివ్వచ్చు= బీభత్సునియొక్క, అర్జునునియొక్క; కొడుకు= కుమారుడు 
(శ్రుతకీర్తి మద్రపతిమేనన్‌= మద్రరాజైన శల్యుని దేహంలో; అజువదినాలుగు; అమ్ములు= బాణాలు; పజపెన్‌= ప్రయోగించాడు; 
అతండు= శల్యుడు; తొంబది= తొంభై; తూపులు= బాణాలు; అడరించి= ప్రయోగించి; ఆ+వీరు= ఆ శూరుడైన (శ్రుతకీర్తియొక్క; 
శరాసనంబు= ధనుస్సు; ఖండంబులుగన్‌= ముక్కలయ్యేటట్టుగా; ఏసెన్‌= కొట్టాడు; వాండు= (శ్రుతకీర్తి గండు+అడంగక= 
బలాన్ని కోల్ఫోక; గద= గుదియ; వైచినన్‌= విసరగా; పొడి+చేసి= (శల్యుడు) దానిని చూర్షంచెసి; ఏచి= (శ్రుతకీర్తి విజృంభించి; 
శక్తిన్‌= ఈటెను; నిగిడింపన్‌= ప్రయోగించగా; తునుము+ఆడెన్‌= (శల్యుడు) దానిని ముక్కలు చేశాడు; (ఇంకా) నిశిత= 
వాడియైన; భల్లంబునన్‌= బాణంతో; తదీయ= (శ్రుతకీర్తియొక్క; సూతుని= సారథియొక్క; శిరంబున్‌= శిరస్సును; (త్రుంచెన్‌= 
నరికాడు; అప్పుడు= ఆ సమయంలో; వాయుజవములు+ఐన= వాయువేగంకల; వాహంబులు= ((శ్రుతకీర్తియొక్క) గుర్రాలు; 
కలం౧ి= కలతచెంది; అరదము= రథాన్ని; అనికిన్‌= యుద్ధానికి; తొలంగన్‌= తొలగునట్టుగా; ఈడ్బ్చెన్‌= లాక్కొనిపోయాయి; 
శల్యుండు= మద్రరాజు; తెజిపి= ఎడము; కాంచి= చూచి; అజీముటిన్‌= వెంటనే; చొచ్చి= ప్రవేశించి; పాండు= పాండురాజుయొక్క; 
సుతు= కుమారుడైన యుధిస్టిరుని యొక్క; బలంబున్‌= సైన్యాన్ని; కలంచెన్‌= సంక్షోభపరచినాడు. 


తాత్పర్యం: (శ్రుతకీర్తి మరొక ధనుస్సు తీసికొన్నాడు. శల్యుడి శరీరంలో అరవైనాలుగు బాణాలు (గ్రుచ్చాడు. శల్యుడు 
తొంభై బాణాలు ప్రయోగించి ఆ వీరుడి ధనుస్సు విరుగగొట్టాడు. శ్రుతకీర్తి బలహీనపడకుండా, గద ప్రయోగించాడు. 
శల్యుడు దానిని చూర్లం చేశాడు. (శ్రుతకీర్తి శక్తిని ప్రయోగించాడు. శల్యుడు దానిని ముక్కలు చేసి అతడి సారథి 
శిరస్సు నరికాడు. (శ్రుతకీర్తి గుర్రాలు అసలే వాయువేగం కలవి. అందులో బెదిరాయి. కనుక రథాన్ని యుద్దానికి 
దూరంగా లాగుకొనిపోయాయి. శల్యుడు సందు చూచుకొని వేగంగా ధర్మరాజు సైన్యంలోనికి ప్రవేశించి దానిని 
సంక్షోభపెట్టాడు. 


సీ. కమలాకరము లీల6 గలంచి యాడెడు గంధ । దంతావళము సముద్దండతయును 
దరమిడి మృగసముత్కరము ఘోరంబుగా । వధియించు కంఠీరవంబు నేపు 
నీరసారణ్యంబు నిర్ణరాటోపత. । గాల్టు దావాగ్ని యుగ్రక్రమంబు€ 
బ్రకటవిక్రాంతి. బురత్రయంబును సమ । యించు పాలాక్షుని యేడ్తెజయును 


కర్ణపర్వము - ప్రథమాశ్వాసము ర్‌7 


ఆ. _ బోల్పం బట్టునయ్యె భుజగర్వ శౌర్య । ప్రతాపదుర్దమప్రకోపములకు 
మద్రవిభుండు గోలుమసంగి శాత్రవసైన్య ।; హననకేలి సలుపునవసరమున. 115 


ప్రతిపదార్థం: మద్రవిభుండు= మద్రరాజు శల్యుడు; కోలుమసంగి= మిక్కిలి విజృంభించి; శాత్రవ= శత్రువులదైన; సైన్య= 
సైన్యంయొక్క; హననకేలి= చంపటమనే క్రీడ; సలుపు= చేసే) అవసరమునన్‌= సమయంలో; భుజగర్వ= బాహువుల దర్చానిక్షీ; 
శౌర్య= పరాక్రమానికీ; ప్రతాప= ఇతరులను కాల్చినట్టు బాధింపగల శక్తికీ; దుర్రమ= అణపరాని; ప్రకోపములకున్‌= మహాక్రోధానికీ; 
పోల్పన్‌= పోల్చేటందుకు (వరుసగా); కమలాకరమున్‌= పద్మాలకు పుట్టిలయిన సరస్సును; లీలన్‌= విలాసంతో; కలంఛి= 
సంక్షోభపరచి; ఆడెడు= క్రీడించే) గంధ= మదించిన; దంతావళము= ఏనుగుయొక్క; సముద్దండతయును= మిక్కిలి 
భయంకరత్వమూ; తరము+ఇడి= వరుసగా; మృగ= లేళ్ళ్చయొక్క; సముత్కరమున్‌= మందను; ఘోరంబుగాన్‌= భయంకరంగా; 
వధించు= సంహరించే; కంఠీరవంబు= సింహంయొక్క; ఏపున్‌= విజృంభణమూ; నిర్‌+రస+అరణ్యంబునన్‌= ఎండుటడవిని; 
నిర్భర= నిండైన; ఆటోపతన్‌= సంరంభంతో; కాల్చు= తగులబెట్టి; దావ+అగ్ని= కార్చిచ్చుయొక్క; ఉగ్రక్రమంబున్‌= తీక్టమైన, 
వేగమైన గమనమూ; ప్రకట వి॥క్రాంతిన్‌= అధికమైన విక్రమంతో; పురత్రయంబును= మూడు పట్టణాలనూ; సమయించు= 
నశింపజేసే; ఫాలాక్షు= నిటాలాక్షుడైన ఈశ్వరునియొక్క; ఏడ్పెజయును= విజ్బృంభణమూ; పట్టున్‌+అయ్యె= స్టానమయ్యాయి. 


తాత్పర్యం: శల్యుడు బాగా విజ్బంభించి శత్రుసైన్యసంహారం ఒక ఆటవలె చేస్తున్నాడు. అప్పటి అతడి బాహుగర్వానికి 
పద్మాలున్న సరస్సును విలాసంతో సంక్షోభపరుస్తున్న మదపుటేనుగు భయంకరత్వం సాటివస్తుంది. పరాక్రమానికి 
వరసపెట్టి లేళ్ళమందను భీకరంగా సంహరిస్తున్న సింహంయొక్క విజ్బృంభణం పోలికకు వస్తుంది. ప్రతాపానికి 
ఎండిపోయిన అడవిని సంపూర్ణ సంరంభంతో తగులబెట్టుతున్న దావానల శీఘ్రగమనం సరి అవుతుంది. అణపరాని 
(కోధానికి అధిక పరాక్రమంతో త్రిపురనాశనం చేస్తున్న నిటలాక్షుడి విజ్బంభణం సమానమవుతుంది. 


విశేషం: అలం: ఉపమ. యథాసంఖ్యం. 


దుశ్శాసనుండు సహదేవునితో యుద్దంబు సేసి మూర్చిల్లుట (సం. 8-17-30) 


ఉ. _ ధీరజనోత్తముండు సహదేవుండు మైగలి దుస్పసేనుండున్‌ 
వీరులు పిచ్చలింప. బ్రజ వి న్నద్రువం బొరినార్వ. బోరుచో 
వారక సాయకత్రయము వాండిమి నయ్యువరాజు నొంచె వి 
స్తార మనోజ్ఞహారలసితంబగు నా ఘనబాహువక్షముల్‌. 116 


ప్రతిపదార్హం: ధీర= ఎట్టిపరిస్టితులలోనూ కలతచెందని; జన= జనులలో; ఉత్తముండు= ్రేష్టుడైన; సహదేవుండు= మాద్రి 
చిన్నకొడుకు; మైగలి= శూరుడైన; దుస్ససేనుండున్‌= దుశ్చాసనుడును; వీరులు= ధైర్యము కలవారు; పిచ్చలింపన్‌= ప్రశంసింపగా; 
(ప్రజ= జనం; విన్ను+అద్రువన్‌= ఆకాశం (బ్రద్దలయ్యేటట్టు; పారిన్‌= అధికముగా; ఆర్వన్‌= అరవగా; పోరుచోన్‌= 
యుద్ధంచేసేటప్పుడు; ఆ+యువరాజున్‌= ఆ కౌరవ యువరాజైన దుశ్శాసనుడు; వారక= అడ్డులేకుండా; సాయకత్రయము= 
మూడు బాణాలయొక్క; వాండిమిన్‌= తీక్షతచేత; విస్తార= విశాలమైన; మనోజ్ఞ= మనోహరమైన; హార= ముత్యాలపేరులచేత; 
లసితంబు+అగు= విలసితమైన; ఆ ఘనబాహు= ఆతని గొప్పవైన బాహువులను; వక్షమున్‌= వక్షస్తలాన్నీ; నాంచెన్‌= 


నొప్పించాయి. 


58 శ్రీనుదాంధ్ర మహాభారతము 


తాత్పర్యం: ధీరులలో ఉత్తముడు సహదేవుడు. శూరుడు దుళ్ళాసనుడు. వీరిద్దరూ యుద్ధంచేస్తుంటే ధీరులు 
ప్రశంసిస్తున్నారు. జనం ఆకాశం బ్రద్దలయ్యేటట్టు అరుస్తున్నారు. అపుడు దుశ్చాసనుడు మూడు బాణాల నైశిత్యంతో 
విశాలమైన, హారాలంకృతమైన సహదేవుడి బాహువులనూ వక్షస్థలాన్నీ నొప్పించాడు. 


చ. ధృతి వొగడొందనేచి సహదేవుండు నీసుతు శాతదీప్త స 
ప్రతి శరవిద్దు. జేసి వడి. దద్రథచోదకు మార్గణత్రయా 
హతుండుగం జేయ నల్లి వెస నాతని చాపము ద్రుంచి యాతం డు 
ద్ధతి యలరంగ డెబ్బది శితప్రదరంబుల మేను నొంచినన్‌. 117 


ప్రతిపదార్థం: సహదేవుండు= మాద్రి చిన్నకొడుకు; ధృతి= ధైర్యం; పొాగడు+ఒందన్‌= ప్రశంసనందగా; ఏచి= విజృంభించి; నీ 
సుతున్‌= నీ కుమారుడైన దుశ్శాసనుని; శాత= పదునైన; దీప్త= మెరుస్తున్న; సప్తతి= డెబ్బె; శర= అమ్ములచేత; విద్దున్‌= 
కొట్టబడినవానిని; చేసి= జఒనరించి; వడిన్‌= వేగంతో; తద్‌+రథ= అతని రథంయొక్క; చోదకున్‌= త్రోలేవానిని, సారథిని; 
మార్గణత్రయ= బాణాలయొక్క మూటిచేత; మూడుబాణాలచేత; ఆహతు(డు+కన్స్‌= అన్నివైపులగొట్టబడిన వానినిగా; చేయన్‌= 
చేయగా; ఆతండు= దుశ్ళాసనుడు; అల్లి= కోపించి; వెసన్‌= వడిగా; ఆతని= సహదేవునియొక్క; చాపము= ధనుస్సు; (త్రుంచి= 
విరిచి; ఉద్దతి+అలరంగన్‌= గర్వం ఒప్పుగా; డెబ్బది= డెబ్బై; నిశిత= వాడియైన; ప్రదరంబులన్‌= బాణాలచేత; మేను= శరీరం; 
నొంచినన్‌= నొప్పింపగా. 


తాత్పర్యం: సహదేవుడు తన ధైర్యాన్ని అందరూ ప్రశంసించే విధంగా విజృంభించాడు. పదునెక్కి మెరుస్తున్న డెబ్బె 
బాణాలతో దుశ్చాసనుడిని కొట్టాడు. మరి మూడు బాణాలతో అతడి సారథిని ముందూ అటూ ఇటూ కొట్టాడు. 
అందుకు దుశ్ళాసనుడికి కోపం వచ్చి అతడి ధనుస్సు విరుగగొట్టాడు. సహదేవుడు కూడ గర్వంతో తానూ డెబ్బె 
బాణాలు ప్రయోగించి అతడి దేహం నొప్పించాడు. అప్పుడు. 


సీ. _ నకులానుజుండు గృపాణంబున వైచిన । దుస్ససేనుని విల్లు దునియలయ్యె 
నెడ గని యవ్వీరుందేచి బల్వింట మం । టలు గ్రమ్మున మ్మృ్మేయుటయు నతండు 
గడువెస నెత్తిన కరవాలమునఈ ద్రుంచి ।; యతనిమై లక్షించి యదియ వైవ 
నడుమన యాతండు నజికినం బ్రస్పీత । చాపంబుగొని చతుష్నష్టి నిశిత 


ఆ. కంకపత్ర్తములను గడంక నయ్యువరాజు । పరంగం జేయుటయును బాండుతనయు. 
డదంచె నొక్కటొకటి నైదైదు తీవ్ర శి । లీముఖముల బాహులీల మెజియ. 118 


ప్రతిపదార్హం: నకుల+అనుజుండు= నకులుని తమ్ముడు సహదేవుడు; కృపాణంబునన్‌= ఖడ్గముతో; వైచినన్‌= కొట్టగా; 
దుస్ససేనుని= దుశ్ళాసనునియొక్క; విల్లు= ధనుస్సు; తునియలు+అయ్యెన్‌= ముక్కలయ్యెను; ఆ+వీరుడు= ఆ ధైర్యం 
కలవాడు, సహదేవుడు; ఏచి= రేగి; ఎడ= సందు; కని= చూచి; బలు+వింటన్‌= పెద్ద ధనుస్సునుండి; మంటలు= జ్వాలలు; 
(క్రమ్ము= వ్యాపింపజేసే; అమ్ము బాణం; ఏయుటయున్‌= ప్రయోగింపగా; అతండు= దుశ్శాసనుడు; కడున్‌= మిక్కిలి; వెసన్‌= 
వేగంతో; ఎత్తిన= పైకెత్తిన) కరవాలమునన్‌= ఖడ్గముతో; (త్రుంచి= (ఆ బాణాన్ని) నరికి; అదియ= ఆ ఖడ్లానే; అతని= 
సహదేవునియొక్క; మ్రై= శరీరం; లక్షించి= గురిగా చేసికొని; వైవన్‌= విసరగా; ఆతండు= సహదేవుడు; నడుమన్‌+అ= మధ్యనే; 
నజికినన్‌= ఖండింపగా; ఆ+శయువరాజు= ఆ దుళ్ళాసనుడు; ప్రస్పీత చాపంబు= మిక్కిలి బలమైన ధనుస్సు; కొని= తీసుకొని; 

చతుః+షష్టి= అరవైనాలుగు; నిశిత= పదునైన; కంకపష్మత్రములను= రాపులుగు రెక్కలు కట్టిన బాణాలను; కడ6కన్‌= 
పూనికతో; పరంగన్‌+*చేయుటయున్‌= ్రసరింపజేసేసరికి; పాండుతనయుండు= పాండురాజు కొడుకైన సహదేవుడు; ఒక్కటిన్‌+ 
ఒక్కటిన్‌= ఒక్కొక్కదానినీ; ఐదు+ఐదు= ఐదేసి; తీవ్ర= వడిగల; శిలిముఖములన్‌= బాణాలతో; బాహులీల= చేతుల 
విలాసము; మెజయన్‌= ప్రకాశించేటట్టుగా; అడంచెన్‌= అణగగొట్టాడు. 


తాత్పర్యం: సహదేవుడు ఖడ్గంతో కొట్టేసరికి దుశ్చాసనుడి ధనుస్సు ముక్కలయింది. ఆ సందు చూచుకొని 
సహదేవుడు విజ్బంభించి మంటలు [కక్కే బాణం ప్రయోగించాడు. దుశ్చాసనుడు దానిని విచ్చిన కత్తితో నరికి 
సహదేవుడి శరీరం గురిచేసి ఆ ఖడ్డాన్నే విసిరాడు. సహదేవుడు దానిని నడుమనే ముక్కలు చేశాడు. అపుడు 
దుశ్ళాసను డొక పెద్దవిల్లు తీసికొని అరవైనాలుగు రాపులుగు రెక్కలు కట్టిన బాణాలు సహదేవుడిమీద ప్రయోగించాడు. 
సహదేవుడా బాణాలలో ఒక బాణానికి ఐదేసి బాణాలు, అంటే మూడువందల ఇరవై బాణాలు ప్రయోగించి తన 


బాహువుల విలాసం ప్రకాశించేటట్లు వాటిని అణగగొట్టాడు. 
వ. ఇట్లు విక్రమవిజృంభితుందై సహదేవుండు శతశాత శిలీముఖంబు లడరించిన. 119 


ప్రతిపదార్థం: ఇట్టు= ఈవిధంగా; సహదేవుండు= సహదేవుడు; విక్రమ= పరా[క్రమంచేత; విజృంభితుండై= విజృంభించినవాడై; 
శతశాత= నూరు పదునైన; శిలీముఖంబులు= బాణాలు; అడరించినన్‌= (ప్రయోగింపగా. 


తాత్పర్యం: సహదేవు డిట్టా పరా[క్రమంతో విజృంభించి పదునైన నూరు బాణాలు (ప్రయోగించేసరికి. 


చ  రయమున వాని నన్నిటి శరత్రితయంబున. ద్రుంచి సాయక 
ద్వయమున నాతనిం బటునవప్రదరంబుల సారథిన్‌ భవ 
త్రియతనయుండు నొంచి దివి దీటుకొనంగ6 జెలంగి యార్వ న 
త్యయసమవర్తిచాడ్పున నతం డుదితభ్రుకుటావిలాసు.దై. 120 


ప్రతిపదార్థం: భవత్‌= నీ యొక్క; ప్రియతనయుండు= ముద్దులకొడుకు దుశ్ళాసనుడు; రయమునన్‌= వేగముతో; వానిన్‌= 
ఆ బాణాలను; అన్నిటిన్‌; శరత్రితయంబునన్‌= బాణాలు మూటితో; మూడు బాణాలతో; (త్రుంచి= నరికి; సాయక 
ద్వయమునన్‌= బాణాల జంటతో; ఆతనిన్‌= సహదేవుని; పటు= గట్టివైన; నవ= తొమ్మిదైన; ప్రదరంబులన్‌= బాణాలతో; 
సారథిన్‌= అతని సూతునీ; నొంచి= నొప్పించి; దివిన్‌= ఆకాశంలో; దీటుకొనంగన్‌= నిండేటట్టు; చెలంగి= విజృంభించి; 
ఆర్వన్‌= అరవగా; అతండు= సహదేవుడు; అత్యయ= ప్రళభయకాలంలోని; సమవర్తి= యముని; చాడ్పునన్‌= విధంగా; ఉదిత= 
పుట్టిన; (భ్రుకుటీ= బొమముడియొక్క; విలాసుండు+ఐ= అందం కలవాడై. 


తాత్పర్యం: నీ ముద్దుల కొడుకు దుళ్ళాసనుడు వేగంతో వాటినన్నింటనీ మూడు బాణాలతో విరుగగొట్టాడు. రెండు 
బాణాలతో సహదేవుడినీ, తొమ్మిది బాణాలతో అతడి సారథినీ నొప్పించి విజ్బంభించి ఆకాశమంతా నిండేటట్టు 
పెద్దగా అరిచాడు. అపుడు సహదేవుడు కనుబొమలు ముడిచి ప్రళయకాల యముడివలె. (తరువాతి పద్యంతో 
అన్వయం). 

మ. పటునారాచము దీస్తిజాలము నభోభాగంబునం బర్వను 

తృట వేగంబున నేయం గంకటము వక్షపీఠముం దూఠటి నె 

త్తుటి పొం దేమియు లేక యుచ్చి చనినం దూగాడి యాతండు వ్రా 

లుటయుం దేరు దొలంగ సూతుండు భయాలోలాక్యతిం దోలినన్‌. 121 
ప్రతిపదార్థం: పటు= బలమైన; నారాచము= బాణం; దీప్తిజాలము= (దాని) కాంతిపుంజం; నభః= ఆకాశంయొక్క; భాగంబునన్‌= 
(ప్రదేశంలో; పర్వన్‌= వ్యాపించేటట్లు: ఉత్కట= అధికమైన; వేగంబునన్‌= వడితో; ఏయన్‌= ప్రయోగింపగా; (అది) కంకటమున్‌= 
కవచాన్నీ; వక్షః పీఠమున్‌= పీటలా విశాలమూ, కఠినమూ అయిన రొమ్ములో; తూటి= ప్రవేశించి; నెత్తుటి= రక్తంయయొక్క; 
పొందు= చెలిమి; ఏమియున్‌= ఏమీ, బొత్తిగా; లేక= లేకుండా; ఉచ్చి= చీల్చుకొని; చనినన్‌= పోగా; ఆతండు= దుశ్శాసనుడు; 
తూగు+ఆడి= తూలి; (వ్రాలుటయున్‌= ఒరగినందువల్లు సూతుండు= అతని సారథి; భయ= జడుపుచేత; ఆలోల= సంపూర్షంగా 
వణకుతున్న; ఆకృతిన్‌= రూపంతో; తేరు= రథాన్ని; తొలంగన్‌= యుద్దభూమినుంచి తప్పుకొనేట్టు; తోలినన్‌= నడిపించుకొని 
పోగా. 


తాత్పర్యం: కాంతిపుంజం ఆకాశప్రదేశంలో వ్యాపించేటట్టుగా ఒక గట్టిబాణం మహావేగంతో ప్రయోగించాడు. అది 
దుశ్ళాసనుడి కవచాన్నీ, పీటవలె గట్టిగా విశాలంగా ఉన్న రొమ్మునూ చీల్చుకొని నెత్తురు కొంచెమైనా అంటకుండా 
వెళ్ళిపోయింది. ఆ దెబ్బకు దుశ్చాసనుడు ఊగిపోయి సొమ్మసిల్లి ఒరిగిపోయాడు. వెంటనే సారథి భయంతో 
నిలువెల్టా వణికిపోతూ యుద్దభూమికి దూరంగా రథం తోలుకొని పోగా. 


విశేషం: “నెత్తుటి పొందేమియు లేకి అనటం విశేషం. బాణం చీల్చిన తరువాత రక్తం రావటానికి కొంచెంసేపు పడుతుంది. 
బాణం ఎంత వేగంతో ప్రవేశించి చీల్చుకొని వెళ్ళిందంటే శరీరభాగం తెగిన తరువాత రక్తం వచ్చి దీనికి తాకే వ్యవధి కూడా 
లేదన్నమాట. ఇది ఈ సందర్భంలో మూలంలో లేదు కూడా. 
క. _ అమ్మాద్రీపుత్రుండు వా । లమ్ముల దుశ్శాసనుని మహాసైన్యము రౌ 

ద్రమ్ముగం గలంచె దివిజ గ । ణమ్ము వినుతిసేయం దమమొనలు నలి నార్వన్‌. 122 
ప్రతిపదార్థం: ఆ+మాద్రీపుత్రుండు= ఆ మాద్రి కొడుకైన సహదేవుడు; దివిజ దేవతలయొక్క; గణమ్ము= సమూహం; 
వినుతి+చేయన్‌= ప్రశంసింపగా; తమ= పాండవులయొక్క; మొనలు= సేనలు; నలిన్‌= ఉత్సాహంతో; ఆర్వన్‌= కేకలు పెట్టగా; 
దుశ్ళాసనుని= దుశ్ళాసనునియొక్క; మహాసైన్యమున్‌= పెద్ద సైన్యాన్ని; వాలు+అమ్ములన్‌= పొడవైన పదునైన బాణాలతో; 
రౌద్రమ్ముగన్‌= భయంకరంగా; కలంచెన్‌= సంక్షోభిల్ల చేశాడు. 


తాత్పర్యం: సహదేవుడు పొడవైన పదునైన బాణాలతో దుశ్చాసనుడి పెద్దసైన్యాన్ని కలచివేశాడు. ఆ తీరు చాలా 
భయంకరంగా ఉన్నది. ఆ పనికి దేవతలు ప్రశంసించారు. పాండవుల సేనలు ఉత్సాహంతో కేకలు పెట్టాయి. 


చ. నకులుండు సూతపుత్రుండు. బెనంగునెదన్‌ నకులుండు సూత పు 
త్రకునకు నిట్లనుం6 దలంచి దైవము నేండు నిజప్రసన్న దృ 
ప్టెకి నను బాత్రభూతుండుగం జేయుట గానంగ వచ్చె నాదుచూ 
డ్కికి నిను గోచరంబుగ ఘటించిన యా చతురత్వసంపదన్‌. 123 


కర్ణపర్వము - ప్రథమాశ్వాసము 61 
ప్రతిపదార్థం: నకులుండున్‌= మాద్రి పెద్దకుమారుడైన నకులుడు; సూతపు(త్రుండున్‌= సూతనందనుడైన కర్టుడు; పెనంగు= 
పోరాడే; ఎడన్‌= సమయంలో; నకులుండు= నకులుడు; సూతపుత్రకునకున్‌= కర్షునితో; ఇట్టు= ఇలా; అనున్‌= అన్నాడు; 
నాదు చూడ్కికిన్‌= నా దృష్టికి; నినున్‌= నిన్ను; గోచరంబుగన్‌= కనిపించేటట్టుగా; ఘటించిన= కూర్చిన; ఆ చతురత్వ= ఆ 
నేర్చరితనంయొక్క; సంపదన్‌= సమృద్దిచేత; నేండు= ఈ దినం; దైవము= విధి; నిజ తనయొక్క; (ప్రసన్న= సంతోషించిన, 
దయకల; దృష్టికిన్‌= చూపునకు; ననున్‌= నన్ను; పాత్రభూతుండుగన్‌= అర్హుడైనవానిగా; చేయుట= చేయటం; కానంగన్‌= 
కనిపింపగా; వచ్చెన్‌= వచ్చింది, కనిపించింది. 


తాత్పర్యం: నకులుడూ కర్షుడూ యుద్దంచేస్తున్న సమయంలో నకులుడు కర్తుడితో ఇట్లా అన్నాడు: 'నా కన్నులకు 
దం ఠా నావ కర ధా 

నీవు కనబడేటట్టుగా తాను చేసిన గొప్పనేర్పువల్ల నేడు దైవం నన్ను తన దయాదృష్టి ప్రసరించటానికి అర్హుడిగా 
౮ ల. యూ యు యౌ 

చేయటం కనిపిస్తున్నది. 


క. _ కౌరవ పాండవులకు నీ | వైరము నీ వలన. గాదె వచ్చెను నినుమ 

ద్దోరశరనిహతి. బడం గ । న్నారం గనుంగొనక కోపమాజునె? యొంటన్‌? 124 
ప్రతిపదార్థం: కౌరవ పాండవులకున్‌= కౌరవులకూ, పాండవులకూ; ఈ వైరము= ఈ శత్రుత్వం; నీ వలనన్‌= నీ మూలాన; 
వచ్చెను కాదు+ఎ= వచ్చింది కదా; మత్‌= నాదైన; ఘోర= భయంకరమైన; శర= బాణంయొక్క; నిహతిన్‌= గట్టి దెబ్బతో; 
పడన్‌= పడగా; నినున్‌= నిన్ను; కన్ను+ఆరన్‌= కన్ను తృప్తిచెందేటట్టుగా; కనుంగొనక= చూడక; కోపము= క్రోధం; ఒంటన్‌= 
వేరొకదానితో; ఆయజునె?= తీరుతుందా? 


తాత్పర్యం: కారవులకూ పాండవులకూ ఈ శత్రుత్వం నీ మూలాననే కదా వచ్చింది. అందువలన నా భయంకరమైన 
బాణపుదెబ్బకు పడిపోయిన నిన్ను నా కనులారా చూడనిదే, నా కోపం ఇంకొకదానివలన తీరుతుందా? 


చ. అనవుడు రాజసూతివి మహాస్త్రవిదుండవు నైన నీకుని 

ట్లనుట దలంప నర్దనుగు నైనను జెన్నంటి పల్కులేల? నె 

టన భుజశక్తి మార్తురకడంక యడంచిన. బల్కు టొప్పుంగా 

క నిలిచి చూపు నీ చలముకల్మియు. జేతులబల్మియుం దగన్‌. 125 
ప్రతిపదార్థం: అనవుడున్‌= అని పలుకగా (కర్షుడిలా అన్నాడు); (నీవు) రాజసూతివి= రాజకుమారుడవు; మహా= గొప్పవైన; 
అస్త్ర= మంత్ర ప్రయుక్తాలయిన ఆయుధాలను; విదుండవు= ఎరిగినవాడవు; నీకున్‌= ఇట్టి నీకు; ఇట్టు= ఇలా; అనుట= 
పలకటం; తలంపన్‌= ఆలోచింపగా; అర్హము+అగున్‌= తగును; ఐనను= అయినప్పటికీ; చెన్నంటి= వ్యర్థమైన; పల్కులు= 
మాటలు; ఏల?= ఎందుకు?; నెట్టన= యథార్థంగా; భుజశక్తిన్‌= బాహుబలంతో; మార్తుర= శత్రువులయొక్క; కడంక= 
ప్రయత్నాన్ని; అడంచినన్‌= అణచినట్రైతే; పల్కుట+ఒప్పున్‌+కాన్‌= అనదగును గాని; నిలిచి= నిలబడి; నీ చలము కల్మియున్‌= 
నీకు పట్టుదల ఉండటాన్నీ; చేతుల= బాహువులయొక్క; బల్మియున్‌= బలాన్నీ; తగన్‌= నీ మాటలకు తగునట్టుగా; చూపు= 
చూపించు. 


తాత్సర్యం: నకులుడట్టా అనేసరికి కర్షుడిట్లా చెప్పాడు: “నీవు క్షత్రియవంశంలో పుట్టావు. నీకు మహాస్తాలు తెలుసు. 
అందువల్ల నీవిలా అనదగును కాని, పనికిమాలిన మాటలెందుకు? నిజంగా భుజబలంతో నీవు శత్రువుల (ప్రయత్నం 
అణచివేసి అంటే బాగుంటుంది. నిలబడి నీ మాటలకు తగినట్టుగా నీ పట్టుదలా, బాహుబలమూ చూపించుము. 

వన. అని పలికి కర్టుండు. 126 


ప్రతిపదార్దం: అని= ఇట్లా; పలికి= చెప్పి; కర్టుండు= అంగరాజు కరుడు. 
ఇ లా ల లం 


తాత్పర్యం: ఇట్టా పలికి అంగరాజు. 


సీ.  ఉబ్ది మాద్రీసుతు డెబ్బది మూండు దూ । పుల గప్పుటయు నత డలిగి యతని 
పై డెబ్బది నిశితబాణంబు లేసిన । నా సూతనందను. డక్కుమారు 
ధనువు నుగ్గుగం జేసి తనువున ముప్పది । కాండముల్‌ సొనిపిన నొండు విల్లు 
గొని దెబ్బదింట నాతని నొంచి మూండు మా । గ్ల్గణములు సూతునంగమునం బఅపి 


తే. భల్లమున విల్లుదునుమాడి యెల్ల జనులు । నద్దుతంబందఈ. ద్రిశతసాయకపరీతు. 

జేసి నకులుండు నిష్టరహాస భాసి । తాననాంభోజుందై పొలుపారె నధిప! 127 
ప్రతిపదార్థం: అధిప!= రాజా! ఉబ్బి= గర్వించి; మాద్రీసుతున్‌= మాద్రి కొడుకైన నకులుని; డెబ్బది మూండు= డెబ్బెమూడు; 
తూపులన్‌= బాణాలతో; కప్పుటయున్‌= కప్పివేయగా; అతండు= నకులుడు; అలిగి= కోపించి; అతనిపైన్‌= కర్షునిపై; డెబ్బది= 
డెబ్బె నిశిత= పదునుగల; బాణంబులు= అమ్ములు; ఏసినన్‌= ప్రయోగింపగా; ఆ సూతనందనుండు= ఆ కర్టుడు; ఆ+ 
కుమారు= ఆ బాలునియొక్క; ధనువు= విల్లు; నుగ్గుగన్‌+చేసి= చూర్షమయ్యేటట్టు చేసి; తనువునన్‌= నకులుని శరీరంలో; 
ముప్పది= ముప్పై; కాండముల్‌= బాణాలు; చొనిపినన్‌= ప్రవేశపెట్టగా; నకులుండు; ఒండు= మరొక; విల్లు= ధనుస్సు; కొని= 
తీసికొని; డెబ్బదింటన్‌= డెబ్బై బాణాలతో; ఆతనిన్‌= కర్టుని; నొంచి= నొప్పించి; మూండు= మూడైన; మార్గణములు= 
బాణాలు; సూతు= సారథియొక్క; అంగమునన్‌= శరీరంలో; పజపి= చొనిపి; భల్లమునన్‌= బాణంతో; విల్లు= ధనుస్సును; 
తునుమాడి= నరికి; ఎల్లజనులు= అందరు ప్రజలు; అద్భుతంబు= ఆశ్చర్యం; అందన్‌= పొందేటట్టుగా; త్రిశత= మూడువందల; 
సాయక= బాణాలచే; పరీతున్‌= కప్పబడినవానినిగా; చేసి= చేసి; నిష్ణుర= కఠినమైన; హాస= నవ్వుచేత; భాసిత= మెరుస్తున్న; 
ఆనన+అంభోజుండు= పద్మంవంటి ముఖం కలవాడు; ఐ= అయి; పొలుపు+ఆరెన్‌= ఒప్పినాడు. 


తాత్పర్యం: రాజా! (కర్చుడు) గర్వించి నకులుడిని డెబ్బె మూడు బాణాలతో కప్పివేశాడు. నకులుడు కోపించి 
కర్షుడిమీద డెబ్బై వాడిబాణాలు ప్రయోగించాడు. కర్ట్షుడు నకులుడి ధనుస్సును పొడిపొడిగా చేసి, అతడి దేహంలో 
ముప్పై బాణాలు నాటాడు. నకులుడు మరొక విల్లు తీసికొని డెబ్బె బాణాలతో కర్ణుడిని నొప్పించి, మూడు బాణాలు 
అతడి రథసారథి శరీరంపై వేశాడు. ఇంకా ఒక బాణంతో కర్ట్షుడి ధనుస్సు విరుగగొట్టాడు. అందరూ ఆశ్చర్యపోయేటట్టు 
మూడువందల బాణాలతో అతడిని కప్పివేశాడు. కోపంతో కూడిన చిరునవ్వుతో పద్మంవంటి ముఖం మెరుస్తుండగా 
విలసిల్హాడు. 
క. సూతసుతుండు బలు విలుగొని |; యాతని వక్షమున నాటె నైదమ్ములు ని 

ర్భాత సమసప్రశరముల । నాతం డతని నొంచి విల్లు నటిముటి€ ద్రుంచెన్‌. 128 
ప్రతిపదార్థం: సూతసుతుండు= కర్టుడు; బలు= పెద్ద; విలు= వింటిని; కొని= తీసికొని, ఆతని వక్షమునన్‌= ఆ నకులుని 
వక్షస్థలం మీద; ఐదు+అమ్ములు= అయిదు బాణాలు; నాటెన్‌= (గ్రుచ్చాడు; ఆతండు= నకులుడు; నిర్దాతసమ= పిడుగుల 
వంటి; సప్తశరములన్‌= ఏడు బాణాలతో; అతనిన్‌= కర్ట్షుని; నొంచి= నొప్పించి; విల్లు= ధనుస్సును; అజీముటిన్‌= వేగంగా; 
(త్రుంచెన్‌= నరికాడు. 

తాత్పర్యం: కర్షుడు పెద్ద ధనుస్సు తీసికొన్నాడు. నకులుడి వక్షస్థలంపై ఐదు బాణాలు దింపాడు. నకులుడు 
పడుగులవంటి ఏడు బాణాలతో కర్ణుడిని నొప్పించి, అతడి ధనుస్సును వెంటనే విరుగగొట్టాడు. 


న. మథియు నొక్కమహనీయకార్ముకంబు. గొని కర్టుండు గడంగి నప్పు డయ్యిరువురు నొండొరులతూపులు 
ద్రుంచుచు నిజమార్గణంబుల నొకళ్ళొకళ్ళ నెత్తుట ముంచుచుం బేర్చి వివిధవిశిఖ జాలంబు లడరించిన 
నంబరంబు శలభపటల సంవృతంబునుంబోలె నుండె నా సమయంబున నకులునగ్రభాగంబునకు వచ్చిన 
సోమకబలంబులు గర్జక్రూర నారాచాది బహుళబాణపాతంబులంబలాయితంబులయ్యె. గర్జునకు బాసటయై 
తటిమిన కౌరవ సైనికులు మాద్రేయు రౌద్ర విజంభణంబున దూరవిఘటితులై ర ట్లిరువాంగును నెడగలిగి 
చూచుచుండ నారథికోత్తము లుదాత్త వరోరాకారంబుల నుల్లసిల్లిభల్ల ప్రముఖ ప్రదరంబుల. 
బరస్ప్సరాంగంబులం బొదివి యంబుద పిహిత మూర్తులగు మార్తాండ శశాంకుల చందంబు నొంది 
యన్యోన్య దివ్యాస్త్ర తేజోవిలాసంబుల నయ్యైయస్త్రంబుల వారించుచుం బోరి రట్టి యెడ. 129 


ప్రతిపదార్థం: మజియున్‌= ఇంకను; కర్షుండు= అంగరాజు; ఒక్క= ఒక్క; మహనీయ= పెద్ద; కార్ముకంబు= ధనుస్సును; 
కొని= తీసికొని; కడంగెన్‌= తలపడినాడు; అప్పుడు= ఆ సమయంలో; ఆ+ఇరువురున్‌= ఆ యిద్దరూ; ఒండు+ఒరుల= ఒకరు 
మరొకరి; తూపులన్‌= బాణాలను; త్రుంచుచున్‌= విరగగొడుతూ; నిజజ తమ; మార్గణంబులన్‌= బాణాలతో; ఒకళ్ళు+ఒకళ్ళన్‌= 
ఒకరు మరొకరిని; నెత్తుటన్‌= రక్తంలో; ముంచుచున్‌= నిమగ్నులను చేస్తూ; పేర్చి= చెలరేగి; వివిధ= రకరకములయిన; విళిఖ 
జాలంబులు= వాడిబాణసమూహాలు; అడరించినన్‌= 'ప్రయోగింపగా; అంబరంబు= అకాశము; శలభ= మిడుతలయొక్క; 
పటల= సమూహంచేత; సంవృతంబునున్‌+పోలెన్‌= కప్పబడినదానిలా; ఉండెన్‌= ఉన్నది; ఆ సమయంబునన్‌= అప్పుడు; 
నకులు= నకులునియొక్క; అ(గ్రభాగంబునకున్‌= ముందరి ప్రదేశానికి; వచ్చిన= వచ్చినట్టి; సోమక బలంబులు= పాంచాల 
సైన్యాలు; కర్ణ= కర్టునియొక్క; క్రూర= నిర్రయమైన; నారాచ= ఇనుపబాణములు; ఆది= మొదలయిన; బహుళ= అనేకములైన; 
బాణ= బాణములయొక్క; పాతంబులన్‌= పడటముచేత; పలాయితంబులు= పారిపోయినవి; అయ్యెన్‌= అయినాయి; కర్ణునకున్‌= 
అంగరాజుకు; బాసట+ఐ= సహాయమై; తజిమిన= (త్రోలిన; కౌరవ సైనికులు= కౌరవులయొక్క యుద్దభటులు; మా(ద్రేయు= 
మాద్రి కొడుకైన నకులునియొక్క; రౌద్ర= (కోధంయొక్క; విజ్బృంభణంబునన్‌= రేగటంవల్ల దూర= దూరంగా; విఘటితులు+ఐరి= 
చెదరినవారైనారు; అట్టు= ఆవిధంగా; ఇరువాంగునున్‌= ఉభయపక్షాలవారూ; ఎడ+కలిగి= వ్యవధానం ఏర్పడి; చూచుచున్‌+ఉండన్‌= 
చూస్తూ ఉండగా; ఆ రథిక+ఉత్తములు= రథికులలో ్రేష్టులైనవారు; ఉదాత్త= గొప్పవీ; ఘఫోర= భయంకరములైనవీ అయిన; 
ఆకారంబులన్‌= రూపాలతో; ఉల్లసిల్లి= విలసిల్లి; భల్ల= భల్లములు; (ప్రముఖ= మొదలయిన; 'ప్రదరంబులన్‌= బాణాలతో; 
పరస్పరాంగంబులన్‌= ఒకళ్ళొకళ్ళ అవయవాలను; పొదివి= కప్పి; అంబుద= మేఘాలచే; పిహిత= కప్పబడిన; మూర్తులు+అగు= 
రూపములు కలవారైన;) మార్తాండ శశాంకుల= సూర్యచం(ద్రుల; చందంబున్‌= విధాన్ని; ఒంది= పొంది; అన్య+అన్య= 
ఒకళ్ళాకళ్ళ; దివ్య+అస్త్ర= స్వర్గంలో జన్మించిన మం(త్రప్రయుక్తములయిన ఆయుధాలయొక్క; తేజః= ప్రకాశములయొక్క; 
విలాసంబులన్‌= మెరుపులచేత; ఆ+ఆ+అస్త్రంబులన్‌= ఆయా మంత్రప్రయుక్తాయుధాలను; వారించుచున్‌= నివారిస్తూ; 
పోరిరి= యుద్దం చేశారు; అట్టి= అటువంటి; ఎడన్‌= సమయంలో. 


తాత్సర్యం: ఇంకా, కర్ణుడు ఒక పెద్ద విల్డు తీసికొని పోరాడాడు. ఆ సమయంలో కర్షుడూ నకులుడూ ఒకరి బాణా 
లొకరు నరుక్కొంటూ, తమ తమ బాణాలతో ఒకరినొకరు నెత్తుటిలో ముంచుకొంటూ చెలరేగి రకరకాల బాణాలు 
ప్రయోగించారు. వాటితో ఆకాశం మిడుతల దండు కప్పినట్టున్నది. అపుడు ద్రుపదుడి సేనలు సాయంగా నకులుడి 
ముందుకు వచ్చాయి. వాటిపై కర్ణుడు కఠినాలయిన ఇనుపబాణాలు మొదలయిన రకరకాల బాణాలు ప్రయోగించి 


64 శ్రీనుదాంధ్ర మహాభారతము 


తరిమాడు. కర్షుడికి సాయంగా వచ్చిన కౌరవభటులు వారిని తరుముతుంటే నకులుడు రౌద్రంతో విజృంభించాడు. 
అపుడవి దూరంగా చెదరిపోయాయి. అట్టా ఎడమేర్పడి ఉభయపక్షాలూ చూస్తూండగా ఆ ఉత్తమరథికుల నకుల 
కర్ణులిద్దరూ మహా భయంకరాకారాలతో భాసించారు. భల్లములు మొదలయిన బాణాలతో ఒకరి దేహాలను మరొకరు 
కప్పివేశారు. అందువలన మబ్బులు కప్పిన సూర్యచంద్రులవలె ఉన్నారు. ఒకళ్ళొకళ్ళ దివ్యాస్తాల తేజస్సులను ఆయా 
దివ్యాస్తాలతో నివారిస్తూ పోరాడారు. అటువంటి సమయంలో. 


విశేషం: అలం: ఉపమ. 


క. అలుక వొడమి కర్టుండు న । కులు చాపము ద్రుంచి సూతు€ గూల్చి తురంగం 

బుల జంపి చక్రరక్షుల । తలలు నటికి సిడిముద్రుంచి దరహాసముతోన్‌. 130 
ప్రతిపదార్థం: కర్టుండు= అంగరాజు; అలుక= కోపం; పొడమి= కలిగి; నకులు= నకులునియొక్క; చాపము= ధనుస్సును; 
(త్రుంచి= నరికి; సూతున్‌= సారథిని; కూల్ళ్చి= పడగొట్టి; తురంగంబులన్‌= గుర్రాలను; చంపి= సంహరించి; చక్రరక్షుల= 
చక్రరక్షకుల; తలలు= శిరస్సులు; నజికి= ఖండించి; సిడము= జెండా; త్రుంచి= నరికి; దరహాసముతోన్‌= చిరునవ్వుతో. 


తాత్పర్యం: కర్ణుడికి కోపం వచ్చింది. అందువలన నకులుడి ధనుస్సు విరుగగొట్టాడు. సారథిని పడగొట్టాడు. 
గు[ర్రాలను చంపాడు, చ(క్రరక్షకుల శిరస్సులు ఖండించాడు, జెండా నరికాడు, చిరునవ్వుతో. 


వ. మెఅసినం గుపిత చిత్తుందై. 131 


ప్రతిపదార్థం: మెజసినన్‌= ప్రకాశింపగా; కుపితచిత్తుండు+ఐ= కోపించిన మనస్సు కలవాడై. 
తాత్పర్యం: ్రకాశించగా కోపించి. 


చ.  పలకయు వాలునుం గొనియె. బాండుకుమారుండు రెండు చెక్కలై 

యిల దొరంగంగ నేసి గదయెత్తినం ద్రుంచె రథంబు డిగ్గి యు 

జ్వ్వలపరిఘాభిరాముండయి వచ్చిన నప్పరిఘంబు రూపుమా 

పె లసిత లాఘవ స్పురణ పెంపున గర్జుండు నొంచె నాతనిన్‌. 132 
ప్రతిపదార్థం: పాండుకుమారుండు= పాండురాజు కొడుకైన నకులుడు; పలకయున్‌= డాలునూ; వాలునున్‌= ఖడ్గమును, 
కత్తినీ; కొనియెన్‌= తీసుకొన్నాడు; కర్షుయు= అంగరాజు; రెండు చెక్కలు+ఐ= రెండు (బ్రద్దలు అయి; ఇలన్‌= భూమిపై 
తొరంగంగన్‌= పడగా; ఏసెన్‌= బాణంతో కొట్టాడు; గద= గుదియ; ఎత్తినన్‌= పై కెత్తగా; డత్రుంచెన్‌= (కర్ణుడు) నరికాడు; 
రథంబు; డిగ్గి= (నకులుడు) దిగి; ఉజ్జ్వల= మిక్కిలి మెరిసే; పరిఘా= ఇనుపకట్ట గుదియచేత; అభిరాముండయి= మనోహరుడ్డై, 
(ఇనుపకట్ట గుదియ తీసుకొని); వచ్చినన్‌= రాగా; ఆ+పరిఘంబు= ఆ ఇనుపకట్ట గుదియను; రూపు మాపి= (కర్ణుడు) 
ముక్కలు చేసి; లసిత= ప్రకాశిస్తున్న; లాఘవ= నేర్పుయొక్క; స్ఫురణ= మెరుపుయొక్క; పెంపుతోన్‌= సమృద్ధితో; ఆతనిన్‌= 
నకులుని; నొంచెన్‌= నొప్పించాడు. 


తాత్సర్యం: నకులుడు డాలూ వాలూ తీసికొన్నాడు. కర్షుడు ఆ డాలు రెండు (బద్దలై నేలమీద పడేటట్టు కొట్టాడు. 
నకులుడు విసరటానికి గద పైకెత్తాడు. కర్షుడు దానినీ ముక్కలు చేశాడు. నకులుడు రథం దిగి మెరుస్తున్న పరిఘ 
తీసికొని వచ్చాడు. కర్టుడు దానినీ ముక్కలు చేసి, తననేర్పు ప్రకటమయ్యేటట్టు నకులుడిని నొప్పించాడు. 


కర్ణపర్వము - ప్రథమాశ్వాసము 65 
ఆ. మర్మభేదులైన మార్గణంబుల కోహ । టించి సిగ్గు. జలము డిగ్గం ద్రావి 


యెల్లజనులు6 జూడం బొల్లందనంబున । కోర్చి యక్కునూరు. డోడిపాటె. 133 


ప్రతిపదార్థం: ఆ+కుమారుండు= ఆ బాలుడు నకులుడు; మర్మభేదులు+ఐన= ఆయువుపట్టులను (బద్దలుగొట్టి; 
మార్గణంబులకున్‌= బాణాలకు; ఓహటించి= జంకి; సిగ్గున్‌= లజ్జనూ; చలమున్‌= పట్టుదలనూ; డిగ్గ6ద్రావి= విడిచి; ఎల్లజనులున్‌= 
సమస్తజనులూ; చూడన్‌= చూడగా, చూస్తుండగా; పొల్లందనంబునకున్‌= తేలికతనానికి; ఓర్చి= సహించి; ఓడి= ఓడిపోయి; 
పాటెన్‌= పారిపోయాడు. 


తాత్పర్యం: కర్షుడి బాణాలు ఆయువుపట్టులను బ్రద్దలు చేస్తుంటే నకులుడు వాటికి భయపడి, సిగ్గువిడిచి పట్టుదల 
వదలి, తనను అందరూ చూస్తూ ఉండగా తేలికతనానికీ సహించి, ఓడిపోయి పారిపోయాడు. 
కర్షుండు నకులుని విరథుంజేసి యవమానించుట (సం. 8-17-91) 


క. వెనుకొని రాధేయుండు నిజ । ధను వాతని కంధరమునఈ. దగిలిచి నలి బ 
ట్టిన నింద్రచాప పరిగత । ఘనాకృతిని బొలిచె నతండు కౌరవనాథా! 134 


ప్రతిపదార్థం: కౌరవనాథా!= కురువంశీయుడైన ధృతరాష్ట్ర మహారాజా!) రాధేయుడు= రాధాపుత్రుడు కర్టుడు; వెనుకొని= 

నకులుడిని వెంబడించి; నిజధనువు= తన విల్లు; ఆతని కంధరమునన్‌= నకులుని కంఠానికి; తగిలిచి= తగిలించి; నలిన్‌= 

ఉత్సాహంతో; పట్టినన్‌= పట్టుకొనగా; అతండు= నకులుడు; ఇంద్రచాప= ఇంద్రచాపంచేత; పరిగత= చుట్టబడిన; ఘన+ఆకృతిని= 
యట యట యట 

మేఘం రూపంతో; పొలిచెన్‌= అందగించాడు. 


తాత్పర్యం: కారవవంశీయుడవయిన ధృతరాస్త్రమహారాజా! రాధేయుడు నకులుడిని వెంబడించి, తన విల్లతడి 
కంఠానికి తగిలించి పట్టుకొన్నాడు. అపుడు నకులుడు చుట్టూ హరివిల్లున్న మేఘంవలె శోభించాడు. 


విశేషం: అలం: ఉపమ. మేఘం వర్షించిన తరువాత ఇంద్రధనుస్సు ఏర్పడుతుంది. నకులుడు శరవర్షం కురిపించి ఆగాడు. 
ఇట్టా ఈ ఉపమానం ఆలోచనామృతం. 
వ. _ ఇట్లు పాండుతనయుబాడుదలంబట్టి మందస్మిత సుందరాననుండై. 135 


ప్రతిపదార్థం: ఇట్టు= ఇలా; పాండు తనయున్‌= (కర్ణుడు) పాండురాజకుమారుడైన నకులుని; బాడుదలన్‌+పట్టి= అవమానించి; 
మందస్మిత= చిరునవ్వుచేత; సుందర= అందమైన; ఆననుండు+ఐ= ముఖం కలవాడై. 


తాత్పర్యం: -ఈ విధంగా నకులుడిని అవమానించి, చిరునవ్వుతో అందగించే ముఖం కలవాడై. 


క. పలుకులు వృథగా నన్నుం । బలికితి ము న్నింక నెన్ని పలుక వలసినం 
బలుకుము నీకేం దగ నా । యలవుం జలము నీ వెటింగది తంతియ చాలున్‌. 136 


ప్రతిపదార్థం: మున్ను= ఇంతకుముందు; నన్నున్‌; పలుకులు= మాటలు; వృథగా= వ్యర్థంగా; పలికితి= మాట్లాడావు; ఇంకన్‌= 
ఇకమీదట; ఎన్ని పలుక వలసినన్‌= ఎన్ని మాటలు మాట్టాడదలచుకొన్నా; నీకు+ఏన్‌= నీకే (నీ శక్తికి మాత్రమే); తగన్‌= 

తగినట్టుగ; పలుకుము= మాట్లాడుము; నా= నాయొక్క; అలవున్‌= బలాన్ని; చలము= గట్టిపట్టును; నీవు; ఎజింగితి(వి)= 
(ఇప్పుడు) తెలుసుకొన్నావు; అంతియ= అంతమాత్రమే; చాలున్‌= చాలును. 


తాత్పర్యం: ఇంతకుముందు నన్ను గూర్చి వ్యర్థంగా పెక్కు మాటలు మాట్టాడావు. ఇక ముందు ఎన్ని మాటలు 
మాట్ట్లాడదలచుకొన్నా నీ శక్తికి తగినట్టు మాట్టాడు. నా బలాన్ని, పట్టును ఇప్పుడు తెలుసుకొన్నావు కదా. అదేచాలు. 
మ్‌ గ 9. మ్‌ యు 


క. అలవెటీంగి పెనంగు పెనంగం । దలంచబిన నదిగాక సిగ్గుదలకొని యనికిం 
దొలంగుట యింకిట దగువి। చ్రలవిడి నర్జునుని కడకు6 జనుము కుమారా! 137 


ప్రతిపదార్థం: పెనంగన్‌= పోరాడటానికి; తలంచినన్‌= తలచుకొంటే; అలవు= (ఎదిరిదీ, నీదీ) శక్తి ఎజింగి= తెలిసికొని; 
'పెనంగు= పోరాడు; అది+కాక= పోరాటం కాకుండా; ఇంకన్‌= ఈ పైని; ఇట= ఇక్కడ; సిగ్గు= లజ్జ; తలకొని= వహించి; 
అనికిన్‌= యుద్దానికి; తొలగుట; తగున్‌= యుక్తమవుతుంది; కుమారా!= కు(ర్రవాడా!; విచ్చలవిడిన్‌= స్వేచ్చగా; అర్జునుని= 
అర్జునునియొక్క; కడకున్‌= దగ్గరకు; చనుము= వెళ్ళు. 


తాత్పర్యం: యుద్ధం చేద్దామనుకొంటే నీ శక్తి ఏమిటో నీ ఎదిరి శక్తి ఏమిటో తెలిసికొని మరీ చేయుము. అట్టా 

యుద్దంచేయటం కాక సిగ్గుతెచ్చుకొని యుద్దానికి దూరంగా పోవటం ఇకమీద నీకు తగిన పని. (విడిచిపెడుతున్నాను, 
=, 9 

చిన్నవాడవని) కు[ర్రవాడా! స్వచ్చుగా అర్జునుడి దగ్గరకు పొమ్ము". 


విశేషం: 136, 137 పద్యాలు వాటికవే సాటి. మాటలు చిన్నవే కాని తేలుకొండెల్లా విషపూరితాలు. 'నీ దిక్కున్నచోటికి పో 
అన్నట్టు అర్జునుని దగ్గరకు పొమ్మనటం, 'కుమారా' అనటం మరీ చురుకైనవి. 


క. అని విడిచె నకులు6 గుంతి వ। చనములు దృఢవృత్తి చిత్త సంకలితములై 
యునికిం గర్జుం డతండు ను । జని ధర్మజునరదమెక్కె సవ్రీడముగన్‌. 138 


ప్రతిపదార్థం: అని= ఈ విధంగా పలికి; కర్టుండు= అంగరాజు; కుంతి వచనములు= కుంతీదేవి మాటలు; దృఢవృత్తి= 
గట్టిగా; చిత్త= మనస్సులో; సంకలితములు+ఐ= లగ్నములై; ఉనికిన్‌= ఉండటంచేత; నకులున్‌= నకులుని; విడిచెన్‌= 
విడిచిపెట్టాడు; అతండున్‌= ఆ నకులుడూ; స్రీడముగన్‌= సిగ్గుతో; చని= వెళ్ళి, ధర్మజు= యుధిస్టిరునియొక్క; అరదము= 
తేరు (రథము); ఎక్కెన్‌= ఆరోహించాడు. 


తాత్పర్యం: కర్చు డిట్లా పలికి, తన కుమారులను చంపవద్దని కోరిన కుంతీదేవి మాటలు గట్టిగా మనస్సులో 
ఉన్నందున నకులుడిని విడిచిపెట్టాడు. నకులుడు కూడా సిగ్గుతో వెళ్ళి యుధిస్టిరుడి తేరెక్కాడు. 


న. ఎక్కి నిట్టూర్పు నిగుడం గుంభనిక్షిప్త భుజంగంబుచందంబున నుండె నవ్విధంబున మాద్రీపుత్ర మాన 
మథనవిజ్బంభితుం డగునవ్వీరుం డప్పుడు మధ్యందినగతంబైన మార్తాండబింబంబునకుం బ్రతిబింబంబునుం 
బోలె. బ్రదీప్త మూర్తియై వెలిమావులును దెలిపడగయు నుల్లసిల్ల శోభిల్లు తన రథంబు రయంబున 
దర్శనీయంబుగా. బాంచాలబలంబు దటథిసి పెక్కు తెజింగుల మెజటుంగుటమ్ములగములు గదియించి. 

ప్రతిపదార్హం: ఎక్కి= అధిరోహించి; నిడు+ఊర్పు= నిట్టూర్పు; నిగుడన్‌= సాగగా; కుంభ= కుండలో; నిక్షిప్త= ఉంచబడిన; 
భుజంగంబు= పాము; చందంబునన్‌= విధంగా; ఉండెన్‌= ఉన్నాడు; ఆ+విధంబునన్‌= ఆ ్రకారంబుగా; మాద్రీపుత్ర= 
మాద్రికొడుకైన నకులునియొక్క; మాన= అభిమానంయొక్క; మథన= తరచటంచేత; విజ్బంభితుండు+అగు= చెలరేగిన 
వాడైన; ఆ+వీరుండు= ఆ కర్టుడు; అప్పుడు= ఆ సమయంలో; మధ్యందిన= మిట్టమధ్యాహ్నానికి; గతంబు+ఐ= చేరినదైన; 
మార్తాండ= సూర్యునియొక్క; బింబంబునకున్‌= మండలానికి; ప్రతిబింబంబునున్‌+పోలెన్‌= ప్రతిఫలనంలా; ప్రదీప్త= మిక్కిలి 
వెలుగుతున్న; మూర్తి+ఐ= రూపంకలవాడై; వెలిమావులును= తెల్లని గు[ర్రాలూ; తెలిపడగయున్‌= తెల్లని జెండాయూ; 
ఉల్లసిల్లన్‌= ప్రకాశింపగా; శోభిల్లు= అందగించే; తన రథంబు= తన తేరు; రయంబునన్‌= వేగంతో; దర్శనీయంబుగాన్‌= 
చూడదగినదిగా, కనబడేటట్టుగా; పాంచాల బలంబు= పాంచాల సేనను; దజీసి= సమీపించి; పెక్కుతెణంగుల= అనేక 
విధాలైన; మెజుంగు= మెరసే; అమ్ముల= బాణాలయొక్క; గమి+లు= సముదాయాలను; కదియించి= ప్రయోగించి. 


తాత్పర్యం: నకులుడట్టా యుధిష్టిరుడి రథమెక్కి కుండలో పెట్టిన పాము బుసకొట్టుతూ ఉన్నట్టు విచారంతో 
నిట్టూర్పులు విడుస్తూ కూర్చున్నాడు. అట్టా నకులుడి పరువు తీయటంతో కర్టుడికి విజ్బ్ఞంభణం వచ్చింది. అపుడు 
కర్షుడు మిట్టమధ్యాహ్నపు సూర్యబింబానికి ప్రతిబింబంలా వెలిగాడు. తెల్లగు(ర్రాలతో, తెల్లని జెండాతో మెరుస్తున్న 
తన రథాన్ని పాంచాలసైన్యం వద్దకు పోనిచ్చి, రకరకాల మెరిసే అమ్ముల గుంపులు ప్రయోగించి. (తరువాతి 
పద్యంతో అన్వయం). 


విశేషం: అలంకారం: ఉపమ. 


సీ. _ సూతులం దెగటార్ది కేతనంబుల వీట ।; తాటంబుసేసి రథ్యముల. గూల్లి 
చామరచ్చత్రభూషణములు పొడిసేసి । రథికజనముల శిరములు ద్రుంచి 
కొమ్ములునటికి యంకుశములుదునిమి తొం । డములు ఖండించి కుంభములు వ్రచ్చి 
జోదులతనువులు భేదించి మోరలు । గళ్యాల తోడం జెక్కలుగం జేసి 


ఆ. కంధరములుడుట్చి కాళ్ళులు ద్రించి యా । శ్వికుల6 జంపి చర్మవిశిఖకుంత 
ముసలముద్గరప్రముఖసాధనములు భ । గ్నములు సేసి భటుల సమయ. జూచి. 140 


ప్రతిపదార్థం: సూతులన్‌= సారథులను; తెగటార్చి= సంహరించి; కేతనంబులన్‌= జెండాలను; వీటతాటంబు+చేసి= తారుమారు 
చేసి; రథ్యములన్‌= గుర్రాలను; కూల్చి= పడగొట్టి; చామర= వింజామరలు; ఛత్ర= గొడుగులూ; భూషణములు= నగలూ; 
పొడి+చేసి= నుగ్గుచేసి; రథికజనముల= రథికులయొక్క; శిరములు= తలలు; (త్రుంచి= నరికి; కొమ్ములు= (ఏనుగులయొక్క) 
దంతములు; నథటికి= ఖండించి; అంకుశములు= ఏనుగు కుంభస్థలాన్ని పొడిచే ఆయుధాలు; తునిమి= విరగగొట్టి; తొండములు= 
తుండాలు; ఖండించి= నరికి; కుంభములు= కుంభస్థలాలు; (వ్రచ్చి= చీల్చి; జోదుల= కాలిబంటులయిన యోధులయొక్క; 
తనువులు= దేహాలను; భేదించి= బ్రద్దలుచేసి; మోరలు= (గుర్రాల) ముఖాలు; కళ్యాలతోడన్‌= కళ్ళేలతోసహా; చెక్కలుగన్‌+చేసి= 
(బ్రద్దలుచేసి; కంధరములు= మెడలు; డుల్ఫి= నరికి; కాళ్ళులు= కాళ్ళు; త్రెంచి= తెగవేసి; ఆశ్వికులన్‌= రౌతులను; చంపి= 
ప్రాణాలు తీసి; చర్మ= డాలు; విశిఖ= బాణాలు; కుంత= ఈటెలు; ముసల= రోకళ్ళు; ముద్గర= సమ్మెటలు; ప్రముఖ= 
మొదలయిన; సాధనములు= ఉపకరణాలు; భగ్నములు+చేసి= విరుగగొట్టి; భటులన్‌= సైనికులను; సమయన్‌+చూచి= 
మరణించునట్టుచేసి, చంపి. 


68 శ్రీనుదాంధ్ర మహాభారతము 


తాత్పర్యం: సారథులను చంపాడు. జెండాలు తార్మారు చేశాడు. గుర్రాలను పడగొట్టాడు. వింజామరలూ గొడుగులూ 
నగలూ నుగ్గు చేశాడు. రథికుల తలలు నరికాడు. ఏనుగుల దంతాలు విరిచాడు. వాటి కుంభస్టలాలమీద పొడిచే 
అంకుశాలను ముక్కలు చేశాడు. వాటి తుండాలు ఖండించాడు. వాటి కుంభస్థలాలు (బ్రద్దలు చేశాడు. వాటిమీది 
యోధుల శరీరాలు చీల్చాడు. గు[ర్రాల ముఖాలు కళ్ళేలతో సహా బ్రద్దలు చేశాడు. కంఠాలు ఖండించాడు. కాళ్ళు 
నరికాడు, రౌతులను సంహరించాడు. డాళ్ళు, బాణాలు, ఈటెలు, రోకళ్ళు, సమ్మెటలు మొదలయిన సాధనాలను 
విరుగగొట్టాడు. అనేకులయిన సైనికులను సంహరించాడు. 


వ. బాహువిలాసంబు మెజియ నెఖియంబొలిచె భవతుతుండగు యుయుత్సుండు పర్వతప్రతిముందడగు 
నులూకుపయిం గవిసి కులిశనిభంబగు విశిఖంబున నొంచిన గోపించి యా బల్లిదుండు విల్లు విజుగ 
నేయుటయు నక్కునూరుండు. 141 


ప్రతిపదార్థం: బాహు= చేతులయొక్క; విలాసంబు= క్రీడ; మెజయన్‌= ్రకాళింపగా; నెజయన్‌= నిండుగా; పొలిచెన్‌= 
ఉండెను; భవత్‌= నీయొక్క; సుతుండు= కుమారుడు; అగు= అయిన; యుయుత్సుండు= ఆ పేరుగలిగి పాండవపక్షంలో 
యుద్దారంభంలో చేరినవాడు; పర్వత ప్రతిముండు+అగు= పర్వతముతో సాటిరాదగిన వాడైన; ఉలూకుపయిన్‌= ఆ పేరుకలిగిన 
శకుని కుమారునిమీద; కవిసి= దాడిచేసి; కులిశ= వజ్రాయుధానికి; నిభంబు+అగు= సాటి అయిన; విశిఖంబునన్‌= బాణంతో; 
నొంచినన్‌= నొప్పించగా; కోపించి= అలిగి; ఆ బల్లిదుండు= ఆ బలశాలి; విల్లు= ధనుస్సు; విణయుగన్‌= విరిగేటట్టు; ఏయుటయున్‌= 
బాణం ప్రయోగింపగా; ఆ+కుమారుండు= ఆ నీ కుమారుడు యుయుత్సుడు. 


తాత్పర్యం: ఇట్టా తన చేతి యుద్ధక్రీడ ప్రకాశించగా కర్షుడు నిండుగా యుద్దం చేస్తున్నాడు. అపుడు నీ 
కుమారుడు యుయుత్సుడు పర్వతంవంటి ఉలూకుడి మీదికి వెళ్ళాడు. వెళ్ళి వజ్రాయుధంవంటి బాణంతో అతడిని 
నొప్పించాడు. ఉలూకుడు కోపపడి అతడి ధనుస్సు విరుగగొట్టాడు. అపుడు యుయుత్సుడు. 


తే. మేలు విలుగొని యజువది నాలుగమ్ము। లతనిమెయి. గ్రుచ్చి సాయక త్రితయ నిహతి 

సూతు నొప్పించి మఖియు నిశాత శరచ ।; యమ్మ్ము వరంగించె నధిక రయమ్ము మెజియ. 142 
ప్రతిపదార్థం: మేలు= శ్రేష్టమైన; విలు= ధనుస్సును; కొని= తీసికొని; అణువది నాలుగు= అరవైనాలుగు; అమ్ములు= 
బాణాలు; అతని= ఉలూకునియొక్క; మెయిన్‌= దేహంలో; క్రుచ్చి= నాటి; సాయక= బాణాలయొక్క; త్రితయ= మూడింటియొక్క; 
నిహతిన్‌= గట్టిదెబ్బతో; సూతున్‌= సారథిని; నొప్పించి= బాధించి; మజీయున్‌; అధికరయమ్ము= మిక్కిలివేగం; మెజయన్‌= 
(ప్రకాశింపగా; నిశాత= పదునుగల; శర= బాణాలయొక్క; చయమ్మున్‌= సముదాయాన్ని; పరంగించెన్‌= ప్రయోగించాడు. 


తాత్పర్యం: మంచి ధనుస్సు తీసికొన్నాడు. అరవైనాలుగు బాణాలు ఉలూకుడి శరీరంలో నాటాడు. మూడు 
బాణాలతో గట్టిగా కొట్టి, సారథికి బాధ కలిగించాడు. ఇంకా వాడి బాణాల సమూహాలు మిక్కిలి వేగంతో 
(ప్రయోగించాడు. 


వ. దానం గనలి. 143 


ప్రతిపదార్థం: దానన్‌= అందువలన; కనలి= కోపించి. 


కర్లపర్వము ఎ ప్రథమాశ్వాసము 69 
తాత్పర్యం: అందువలన కోపించి. 


క. _ బలువిడి నులూకు. డిరువది | శిలీముఖము లొడలఈ. జొనిపి సిడము రయముమై 

నిల గూల్చిన నీ సుతు€ డు | జ్వల విశిఖములయిదు నాటె వాని యురమునన్‌. 144 
ప్రతిపదార్థం: ఉలూకుడు= శకుని కొడుకు; బలువిడిన్‌= ఉద్రేకంతో; ఇరువది= ఇరవై; శిలిముఖములు= బాణాలు; ఒడలన్‌= 
యుయుత్సుడి దేహంలో; చొనిపి= ప్రవేశపెట్టి; రయముమైన్‌= వేగంతో; సిడమున్‌= జెండాను; ఇలన్‌= భూమిపై; కూల్చినన్‌= 
పడగొట్టగా; నీ సుతుండు= నీ కుమారుడైన యుయుత్సుడు; వాని= ఉలూకుడియొక్క; ఉరమునన్‌= రొమ్ముపై; ఉజ్జ్వల= 
మిక్కిలి ప్రకాశించే; విశిఖములు= బాణాలు; అయిదు= ఐదు; నాటెన్‌= (గ్రుచ్చాడు. 


తాత్పర్యం: ఉలూకుడు ఉద్రేకంతో ఇరవై బాణాలు యుయుత్తుడి దేహానికి గ్రుచ్చి, అతడి జెండాను వేగంగా 
పడగొట్టాడు. యుయుత్సుడు అతడి రొమ్ముమీద మెరుస్తున్న అయిదు బాణాలు దింపాడు. 


వ. ఇట్లు నాటించిన నొచ్చి యా సౌబలనందనుండు రౌద్రంబు రూపంబు దాల్చిన రుద్రువిధంబున విజృంభించి. 
145 
ప్రతిపదార్థం: ఇట్టు= ఈ విధంగా; నాటించినన్‌= (గ్రుచ్చగా; ఆ సౌబల= ఆ శకునియొక్క; నందనుండు= కొడుకైన 


ఉలూకుడు; రౌద్రంబు= స్థిరమైన (క్రోధం; రూపంబు+తాల్చిన= ఆకారం ధరించిన; రుద్రు= శివునియొక్క; విధంబునన్‌= 
పోలికతో; విజ్బంభించి= చెలరేగి. 


తాత్పర్యం: ఇట్టా బాణాలు దింపేసరికి, ఉలూకుడు స్థిరమైన క్రోధం ఆకారం ధరించిన మహేశ్చరుడివలె చెలరేగాడు. 


విశేషం: అలం: ఉత్రేక్ష. 


శా. _భల్లం బొక్కటం జంపె సూతుని. జతుర్దాణాహతిన్‌ వాజులన్‌ 
డొల్లం జేసి నిశాతపంచవి శిఖాటోపంబునంజించె వీ 
రోల్లాసంబు వికాసముం బొరయ మే నుక్కేది నీ నందనుం 
దెల్లం జూడ6గం బాతి యొండొక రథం బెక్కెం గురుగ్రామణీ! 146 


ప్రతిపదార్థం: కురుగ్రామణీ!= కురువంశ ్రేష్టుడా!, ధృతరాష్త్ర మహారాజా!; ఉలూకుడు; భల్లంబు+ఒక్కటన్‌= ఒక్కబాణంతో; 
సూతునిన్‌= యుయుత్సుని సారథిని; చంపెన్‌= సంహరించాడు; వాజులన్‌= అతని తేరిగుర్రాలను; చతుర్‌+బాణ+ఆహతిన్‌= 
నాలుగు బాణాలయొక్క దెబ్బలతో; డొల్లన్‌+చేసెన్‌= పడిపోయేటట్టు చేశాడు; నిశాత= వాడియైన; పంచ= ఐదు; విశిఖ= 
బాణాలయొక్క; ఆటోపంబునన్‌= విబ్బంభణంతో; వీర+ఉల్ద్టాసంబు= వీరులయొక్క ఉత్సాహం; వికాసమున్‌= వృద్ధిని; పొారయన్‌= 
పొందగా; మేను= యుయుత్తుడి శరీరాన్ని; చించెన్‌= చీలికలయ్యేటట్టు చేశాడు; నీ నందనుండు= నీ కొడుకైన యుయుత్సుడు; 
ఉక్కు+ఏది= బలం క్షీణించి; ఎల్లన్‌= అందరూ; చూడన్‌= చూడగా, చూస్తుండగా; పాటి= పాజిపోయి; ఒండు+ఒక= మరొక; 
రథంబు= తేరు; ఎక్కెన్‌= అధిరోహించాడు. 


తాత్పర్యం: కురువంశ్రేష్టా, ధృతరాష్ట్ర మహారాజా! ఒక బాణంతో యుయుత్తుడి సారథిని చంపాడు, నాలుగు 
బాణాలతో కొట్టి, అతడి రథాశ్వాలను పడగొట్టాడు. ఐదు వాడిబాణాలు ప్రయోగించి వీరుల సంతోషం పెరిగేటట్టు, 


70 శ్రీనుదాంధ్ర మహాభారతము 


అతడి శరీరాన్ని చీల్చాడు. యుయుత్తుడి బలం క్షీణించింది. అందువలన అందరూ చూస్తుండగా పరుగుపెట్టి, 
మరొక తేరెక్కాడు. 


విశేషం: పారిపోయేవాడిని పేర్కొనటానికి అనేక మార్గాలుండగా పనిగట్టుకొని నీ నందనుడనటం ధృతర్నాష్టుడిని సంతోషపెట్టటానికి 
మాత్రం కాదు. 


క. గెలుపున మెయి వొదలంగ సౌ । బలసూనుండు రథమువటఖిపి పాంచాలబలం 
బలుగులపడం బలు దెజంగుల ।; యలవుల విహరించె నుద్దటాటోపమునన్‌. 147 


ప్రతిపదార్థం: సౌబల నూనుండు= సుబలుని కుమారుడైన శకుని కొడుకైన ఉలూకుడు; గెలుపునన్‌= యుయుత్సుని 
గెలవటంతో; మెయి= ఒళ్ళు; పొదలంగన్‌= పొంగగా; రథము; పజపి= తోలించి; పాంచాల బలంబు= పాంచాలసైన్యం; 
అలుగులపడన్‌= కలత చెందేటట్టు; పలు+తెజంగుల= అనేకమైన విధాల; అలవులన్‌= నేర్పులతో; ఉద్భట= భయంకరమైన; 
ఆటోపమునన్‌= విజ్బృంభణంతో; విహరించెన్‌= విహారంచేశాడు. 


తాత్పర్యం: యుయుత్తుడిని గెలిచేసరికి ఉలూకుడికి ఉత్సాహం వచ్చింది. దానితో అతడు రథం తిన్నగా పాంచాల 
సైన్యంమీదికి పోనిచ్చాడు. అది కలత చెందేటట్లు రకరకాల నేర్పులతో భయంకరంగా విజ్బంభించి, వీరవిహారం 
చేశాడు. 


సీ. _ శ్రుతకర్మ నకులునిసుతుని శతానీకు6। దాంకి యశ్వంబుల ధరణిం గూల్లి 
సూతునిం బరిమార్చె నాతండు గదవైచి ।; రథవాహనముల సారథిని గేత 
నముం బొలియించె భూరమణ! యిమ్మెయి నీదు । తనయుండు నకులనందనుండు విరథు 
లై యొండు దేరుల కరిగిరి శ్రుతసోము. ।; దలపడి కడిమి గాంధార నాథు. 


తే... డతని నడరించి వివిధ సాయకము లెల్లం । దునిమి బాణత్రయంబున. దనువు నొంచి 
తురగముల నరదమ్ము. గేతువుం దిల ప్ర। మాణ శకలంబులుగ6 జేసి మద మెలర్ప. 148 


ప్రతిపదార్థం: (శ్రుతకర్మ= నీ కుమారుడైన (శ్రతకర్మ; నకులుని= నకులునియొక్క; సుతుని= కుమారుని; తాంకి= డీకొని; 
అశ్వంబులన్‌= గుర్రాలను; ధరణిన్‌= భూమిపై; కూల్చి= పడగొట్టి; సూతునిన్‌= సారథిని; పరిమార్చెన్‌= సంహరించాడు; 
ఆతండు= శతానీకుడు; గదన్‌; వైచి= విసరి; రథ= రథాన్నీ; వాహనములన్‌= గుర్రాలనూ; సారథిని= సూతునీ; కేతనమున్‌= 
జెండానూ; పొలియించెన్‌= పడగొట్టాడు; భూరమణ!= భూపతీ, ధృతరాస్త్ర మహారాజా!; ఈ+మెయిన్‌= ఈ విధంగా; నీదు 
తనయుండున్‌= నీ కుమారుడూ; నకులనందనుండున్‌= నకులుడి కుమారుడయిన శతానీకుడూ; విరథులై= రథములు 
పోయినవారై; ఒండు= వేరే; తేరులకు= రథాలకు; అరిగిరి= వెళ్ళారు; గాంధారనాథు6డు= గాంధారదేశపు రాజైన శకుని; 
(శ్రుతసోమున్‌= (ద్రౌపదీ భీమసేనుల పుత్రుని; తలపడి= డీకొని; అతని= ఆ (శుతసోముడిని; అడరించి= బాణప్రయోగంచేసి; 
వివిధ= పలురీతులయిన; సాయకములు= (శ్రుతసోముడు ప్రయోగించిన బాణాలు; ఎల్లన్‌= అన్నింటినీ; తునిమి= ముక్కలుచేసి; 
బాణ= బాణాలయొక్క; త్రయంబునన్‌= మూడింటిచేత; తనువున్‌= (శ్రుతసోముని శరీరాన్ని; నొంచి= నొప్పించి; మదము= 
తన గర్వం; ఎలర్బ(న్‌)= విలసిల్లగా; తురగములన్‌= గు(ర్రాలనూ; అరదమ్మున్‌= తేరునూ; కేతువున్‌= జెండానూ; తిలప్రమాణ= 
నువ్వుగింజలంతలైన; శకలమ్ములుగన్‌= ముక్కలుగా; చేసెన్‌= చేశాడు. 


కర్ణపర్వము - ప్రథమాశ్వాసము గ్ల 


తాత్పర్యం: (శ్రుతకర్మ, ద్రౌపదీ నకులుల కుమారుడైన శతానీకుడిని డీకొన్నాడు. అతడి గుర్రాలను పడగొట్టాడు. 
సారథిని చంపాడు. శతానీకుడు గద విసరి, (శ్రుతకర్మ రథాన్ని విరుగగొట్టాడు. గుర్రాలనూ సూతుడినీ చంపాడు. 
జెండా పడగొట్టాడు. ధృతరాష్ట్ర మహారాజా! ఇట్టా నీ కొడుకూ, నకులుడి కొడుకూ రథాలు పోగొట్టుకొని వేరే 
రథాలకొరకు వెళ్ళారు. (ద్రౌపదీ భీమసేనుల కుమారుడైన (శ్రుతసోముడిని శకుని డీకొన్నాడు. అపుడు (శ్రుతసోముడు 
బాగా విజృంభించి రకరకాల బాణాలు శకునిమీద ప్రయోగించాడు. శకుని వాటినన్నింటినీ ముక్కలుగా చేశాడు. 
ఇంకా గర్వం పెరుగుతుండగా, మూడు బాణాలు వేసి, అతడి శరీరం నొప్పించాడు. గు(ర్రాలనూ, రథాన్నీ, 
జెండానూ నువ్వుగింజలంతలుగా ముక్కలు చేశాడు. 


మ. _ విరథుందై పొలివోని బీరమునం బృథ్వీభాగసంచారియై 
శరజాలంబుల భీమసేనసుతు. డాశ్చర్యంబుగా నీ మజం 
ది రథం బేడ్తెజి. గప్పినం దునిమె నుత్సేకోగ్రుందై యమ్మహీ 
వరు డబ్బాలుని చాపదండము భుజావష్టంభ మేపారంగన్‌. 149 


ప్రతిపదార్హం: భీమసేన సుతుండు= ద్రౌపదీ భీముల కుమారుడైన (శ్రుతసోముడు; ఆశ్చర్యంబుగాన్‌= వింతగొలిపేటట్టు; 
పొలి+పోని= తగ్గని; బీరమునన్‌= పరాక్రమంతో; పృథ్వీభాగ= భూభాగంమీద; సంచారియై= తిరుగుతున్నవాడై; శర= 
బాణాలయొక్క; జాలంబులన్‌= సమూహాలతో; నీ మణంది= నీ బావమరిది అయిన శకునియొక్క; రథము= తేరు; ఏడ్తెరన్‌= 
సామర్ధ్యంతో; కప్పినన్‌= మరుగుపడేటట్టు చేయగా; ఆ+మహీవరుండు= ఆ భూపతి అయిన శకుని; ఉత్సేక= అతిశయించిన; 
ఉ(గ్రు(డజై= కోపముకలవాడై; ఆ+శబాలుని= ఆ చిన్నవానియొక్క; చాపదండము= వింటికట్టిను; భుజావస్టంభము= భుజగర్వం; 
ఏపారంగన్‌= అతిశయించగా; తునిమెన్‌= ఖండించాడు. 


తాత్పర్యం: రథంపోయినా, [శ్రుతసోముడి పరాక్రమం తగ్గలేదు. అతడు నేలమీద నడుస్తూనే నీ బావమరది శకుని 
రథాన్ని బాణ పరంపరతో కనబడకుండా చేశాడు. అది చాలా ఆశ్చర్యం కలిగించింది. శకుని అతిశయించిన 
కోపంతో తన భుజబలగర్వం అధికమయ్యేటట్టు ఆ కుర్రవాడి విల్లు నరికాడు. 


చ. అతండు ప్రదీప్తఖడ్గము రయంబుమెయిం గొని యా నృపాలు€ డు 
ద్దతి. బరంగించు సాయకశతంబులు ద్రుంచుచు నుల్లసిల్ల న 
ప్పతి పటుభల్లఖండిత కృపాణునిం జేసిన నీడంబోక చే 
తితునియ బెట్టువైచె జగతీవర! యాతని విల్లు రెండుగన్‌. 150 


ప్రతిపదార్థం: జగతీవర!= భూపతీ!; అతండు= (శ్రుతసోముడు; ప్రదీప్త= మిక్కిలిగా మెరిసే; ఖడ్గము= కత్తి; రయంబుమెయిన్‌= 
వేగంతో; కొని= తీసికొని ఆ నృపాలుండు= ఆ రాజు శకుని; ఉద్ధతిన్‌= గర్వంతో; పరంగించు= ప్రయోగించే; సాయక= 
బాణాలయొక్క; శతంబులు= వందలు; (త్రుంచుచున్‌= నరుకుతూ; ఉల్లసిల్లన్‌= విజ్బంభించగా; ఆ+పతి= ఆ భూపతి, ఆ 
రాజు శకుని; పటు= దృఢమైన; భల్ల= బాణంచేత; ఖండిత= నరకబడిన; కృపాణునిన్‌+చేసినన్‌= ఖడ్గం కలవాడినిగా చేయగా; 
ఈడన్‌+పోక= వెనుదీయక; చేతితునియ= చేతిలోని కత్తిముక్కను; ఆతని విల్లు= శకుని ధనుస్సు; రెండుగన్‌= రెండు 
ముక్కలయ్యేటట్టు; బెట్టువైచెన్‌= వడిగా విసిరాడు. 


72 శ్రీనుదాంధ్ర మహాభారతము 


తాత్సర్యం: [శ్రుతసోముడు తళతళమెరిసే కత్తి తీసికొని, శకుని వేగంతో, పొగరుతో ప్రయోగిస్తున్న వందలకొలది 
బాణాలను ముక్కలు చేయసాగాడు. అపుడు శకుని ఒకగట్టి బాణం వేసి, ఆ కత్తిని విరుగగొట్టాడు. అయినా, 
శ్రుతసోముడు వెనుదీయకుండా ఆ చేతిలో మిగిలిన కత్తిముక్కను గట్టిగా విసరి, శకుని ధనుస్సును రెండు 
ముక్కలు చేశాడు. 


వ. _ ఇట్లు కోదండంబు దుండంబులుసేసి తొలంగి యక్కునూరుండు శ్రుతకీర్తి స్యందనంబెక్కె సౌబలుండు వేటొక్క 
విల్లెత్తియత్తెఅపి నురవణించి పాండవరథికులం గలంచె. గృపాచార్య ధృష్టద్యుమ్నులు పెనంగునెడ 
గౌతముండు పాంచాలవరుం బొదువునాటోపం బాలోకించి యక్కౌంతేయసైనికులు దమలోన. 151 

ప్రతిపదార్థం: ఇట్టు= ఈ విధంగా; ఆ+కుమారుండు= ఆ బాలుడు; కోదండంబు= విల్లు: తుండంబులు+చేసి= ముక్కలుచేసి; 
తొలంగి= ఆ ప్రదేశంనుంచి తప్పుకొని; శ్రుతకీర్తి= (శ్రుతకీర్తియొక్క; స్యందనంబు+ఎక్కెన్‌= రథం అధిరోహించాడు; సౌబలుండు= 
సుబలుని పుత్రుడైన శకుని; వేటు+ఒక్క= మరొక; విల్లు+ఎత్తి= ధనుస్సు తీసికొని; ఆ+తెజపిన్‌= ఆ ఎడంలో; ఉరవణించి= 
విజృంభించి; పాండవ= పాండవ పక్షీయులైన; రథికులన్‌= రథంమీద ఉండి యుద్ధం చేసేవారిని; కలంచెన్‌= సంక్షోభపెట్టాడు; 
కృపాచార్య ధృష్టద్యుమ్నులు= కృపాచార్యుడూ, ధృష్టద్యుమ్నుడూ; పెనంగు= యుద్ధంచేసే; ఎడన్‌= చోట, సమయంలో; 
గౌతముండు= గౌతమసగోత్రుడయిన కృపాచార్యుడు; పాంచాలవరున్‌= పాంచాలదేశీయ. శ్రేష్టుడయిన ధృష్టద్యుమ్నుని; 
పొదువు= ఆక్రమించే; ఆటోపంబు= ప్రయత్నాన్ని; ఆలోకించి= చూచి; ఆ+కౌంతేయ= ఆ కుంతీపుతులయిన పాండవుల 
పక్షంవారైన; సైనికులు= యుద్దభటులు; తమలోనన్‌= తమలో తాము. 


తాత్పర్యం: (శ్రుతసోము డిట్టా శకుని విల్లు రెండు ముక్కలుగా చేసి, అక్కడి నుండి తప్పుకొని, (శ్రుతకీర్తి 
రథమెక్కాడు. శకుని మరొక విల్లు తీసికొని ఆ సందులో విజ్బంభించి పాండవుల రథికులలో సంక్షోభం కలిగించాడు. 
కృపాచార్యుడూ ధృష్టద్యుమ్నుడూ యుద్ధంచేసే సమయంలో కృపాచార్యుడు ధృష్టద్యుమ్నుడిని పడగొట్టాలని గట్టిగా 
దాడి చేస్తున్నాడు. అది చూచి పాండవుల సైనికులు వారిలో వారు (ఇట్టా అనుకొన్నారు). 


ధృష్టద్యుమ్నుండు గృపాచార్యునితో. దలపడి యోడిపోవుట (సం. 8-18-41) 


లా 


'ద్రోణు పరాభవం బధికరోషము సేయంగ నున్న యీత. డ 
క్షీణ పరాక్రమంబు విలసిల్లంగ నీ ద్రుపదాత్మజున్‌ గత 


రీ 


ప్రాణునిం జేయ కే లుడుగు బైకొను నంతటం బోక విస్పుర 
ద్దాణవిలాసముల్‌ నెఅపు6 దా మనసైన్యము దల్లడిల్లంగన్‌". 152 


ప్రతిపదార్థం: ద్రోణు= (ద్రోణునియొక్క; పరాభవంబు= అవమానం; అధికరోషము= ఎక్కువ (క్రోధాన్ని; చేయంగన్‌= కలిగింపగా; 
ఉన్న= అవకాశంకోసం ఎదురుచూస్తున్న; ఈతండు= ఆయన బావమరది అయిన కృపాచార్యుడు; అక్షీణ= తరగని, గొప్పు; 
పరాక్రమంబు= విక్రమం; విలసిల్లంగన్‌= ప్రకాశింపగా; ఈ (ద్రుపద+ఆత్మజున్‌= ఈ (ద్రుపదుడి కొడుకైన ధృష్టద్యుమ్నుడిని; 
గత= పోయిన; ప్రాణునిన్‌= ప్రాణాలు కలవానిని; చేయక= చేయకుండా (చంపకుండా); ఏల+ఉడుగున్‌= ఎందుకు 
ఊరకుంటాడు?; పైకొను+అంతటన్‌+పోక= ఎదురుకొనేటంత మాత్రంతో వదలకుండా; తాన్‌= కృపాచార్యుడు; మనసైన్యము= 
పాండవసేన; తల్లడిల్లంగన్‌= కలతపడగా; విస్స్ఫురత్‌= మెరుస్తున్న; బాణ= బాణాలయొక్క; విలాసముల్‌= ఆటలు; నెజపున్‌= 
ప్రదర్శిస్తాడు. 


కర్ణపర్వము - ప్రథమాశ్వాసము 73 


తాత్పర్యం: (ద్రోణుడి తల నరికి ఆయనను అవమానించిన ధృష్టద్యుమ్నుని, కృపాచార్యుడు తన గొప్ప పరాక్రమం 
విలసిల్లగా చంపకుండా ఊరుకుంటాడా? అతడిని ఎదుర్కోవటం మాత్రమే కాదు - మనసేన తల్లడిల్లేటట్టు అతడి 
విసృత బాణప్రయోగ విలాసాలన్నీ ప్రదర్శిస్తాడు. 


వ. అని వెండియు. 153 
ప్రతిపదార్థం: అని= ఇలా పలికి; వెండియు= ఇంకా. 
తాత్సర్యం: అని మళ్ళీ. 
6 ణన ను నొ జ 
మ. వరదివ్యాస్త్రవిదుండు బాహుబల గర్వస్ధమ నిర్వాహకుం 
డరులం జీరికి. జేకొనం డితండు క్రోధాత్తాత్ముండై నేడు ని 
రర శౌర్యంబు నుదాత్త దైర్యము నుదగ్రస్పూర్తి శోభిల్ల దు 
స్తర దర్వోద్దతి. దేకయున్నె? మనలం దా నేలకుంగోలకున్‌. 154 


ప్రతిపదార్థం: వర= ్రేషసుయిన; దివ్య= స్వర్గంలో పుట్టిన; అస్త్ర= మంత్రప్రయుక్తాలిున ఆయుధాలను; విదుండు= 
ఎరిగినవాడు; బాహు= చేతులయొక్క; బల= శక్తియొక్క; గర్భ= గర్భంయొక్క; స్టేమ= బలాన్ని; నిర్వాహకుండు= నెరవేర్చేవాడు 
అయిన; ఇతండు= ఈ కృపాచార్యుడు; అరులన్‌= శత్రువులను; చీరికిన్‌= లేశమునకైనా; చేకొనండు= కైకొనడు, లెక్కచేయడు; 
నేండు= ఈ దినం; క్రోధ= కోపంచేత; ఆత్త= పొందబడిన - కోపంగల - అని భావం; ఆత్ముండై= మనస్సు కలవాడై; 
నిర్భరశౌర్యంబున్‌= నిండు పరాక్రమమూ; ఉదాత్త ధైర్యమున్‌= అధికమైన ధైర్యమూ; ఉద[గ్ర స్పూర్తి= భయంకరమైన 
ఆవేశమూ; శోభిల్లన్‌= 'ప్రకాశింపగా; దుస్తర= దాటరాని; దర్ప+ఉద్ధతిన్‌= గర్వంయొక్క విజృంభణంతో; మనలన్‌= మనలనందరినీ; 
తాన్‌= తాను; నేలకున్‌= భూమికీ; కోలకున్‌= ఆయుధానికీ; తేక= తీసికొనిరాకుండా; (నేలకుం గోలకున్‌ దెచ్చు= [క్రిందు 
మీందు చేయు (శర.) ఉన్నె?= ఉంటాడా? 


తాత్పర్యం: ఈ కృపాచార్యుడు గొప్ప దివ్యాస్త్రవేత్త భుజబలగర్వం అధికంగా ఉన్నవాడు. శత్రువులను కొంచెం 
కూడా లెక్కపెట్టడు. ఈ వేళ మహాక్రోధంతో ఉన్నాడు. నిండు శౌర్యమూ, మహాధైర్యమూ, భీకరావేశమూ మెరుస్తుండగా 
మనలను తల|క్రిందు చేయకుండా ఉంటాడా? 


వ. _ ధృష్టద్యుమ్నుండును బెండువదియున్నవా( డనుచు నుండి రట్టియెడ బెట్టిదంబులగు గృపాచార్యులతూపుల 
యేపు రథ్యంబుల నొంచి సారథి క్రొవ్వడంచి యా ద్రుపదనందనుతనువు నెత్తుటం దోంచి యుల్లంబు 
గలంచె నప్పుడాతని సూతుం డతనితో నిట్లనియె. 155 


ప్రతిపదార్థం: ధృష్టద్యుమ్నుండును= (ద్రౌపది అన్నగారు కూడా; బెండుపడి= నీరసించి; ఉన్నవాండు= ఉన్నాడు; అనుచున్‌= 
అంటూ; ఉండిరి= ఉన్నారు; అట్టి+ఎడన్‌= అటువంటి సమయంలో; బెట్టిదంబులు+అగు= కఠినములైన; కృపాచార్యుల= 
కృపాచార్యునియొక్క; తూపుల= బాణాలయొక్క; ఏపు= ఆధిక్యం; రథ్యంబులన్‌= (ధృష్టద్యుమ్నుని) గుర్రాలను; నొంచి= 
నొప్పించి; సారథి= సూతునియొక్క; (కొవ్వు= మదం; అడంచి= పోగొట్టి; ఆ= గురుద్రోహి అయిన; ద్రుపదనందను= 
(ద్రుపదుని కుమారుడయిన ధృష్టద్యుమ్నునియొక్క; తనువు= శరీరాన్ని; నెత్తుటన్‌= రక్తంలో; తోంచి= తడిపి; ఉల్లంబు= 
మనస్సును; కలంచెన్‌= కలతపెట్టింది; అప్పుడు= ఆ సమయంలో; ఆతని సూతుండు= ధృష్టద్యుమ్నుని సారథి; అతనితోన్‌= 
ధృష్టద్యుమ్నునితో; ఇట్టు+అనియెన్‌= ఇలా అన్నాడు: 


7త శ్రీనుదాంధ్ర మహాభారతము 


తాత్పర్యం: ధృష్టద్యుమ్నుడు కూడా నీరసించి ఉన్నాడు" అని అనుకొంటున్నారు. అటువంటి సమయంలో కృపాచార్యుడు 
కఠినబాణాలు చాలా ప్రయోగించాడు. కృపాచార్యుని బాణాల తీవ్రత ధృష్టద్యుమ్నుడి రథాశ్యాలను బాధించింది. 
సారథి మదాన్ని అణగించింది. ఆ ద్రుపదనందనుని శరీరాన్ని నెత్తుటిలో ముంచింది. అతని మనస్సును కలత 
పెట్టింది. అప్పుడాతని సారథి ధృష్టద్యుమ్నుడితో ఇట్టా అన్నాడు: 


చ.  'వినుము కుమార! విప్రుభుజవీర్య మవార్యత. దేజరిల్లెడుం 

జనవు భవత్సమగ్రశరజాలము లీతని మీ6౦ద దైవ సం 

జనితము సువ్వె! యియ్యెడరు సంగరమిట్టిది తొల్లియెందు నా 

కనినది లేదు తేరు దొలంగం గొనిపోవుట కార్య మిత్తటిన్‌. 156 
ప్రతిపదార్థం: కుమార!= చిన్నవాడా! వినుము; విఫ్రు= (బ్రాహ్మణుడైన కృపాచార్యుని; భుజవీర్యము= భుజముల బలము; 
అవార్యతన్‌= నివారించకపోవటంచేత; తేజరిల్లెడున్‌= ప్రకాశిస్తున్నది; భవత్‌= నీయొక్క; సమ([గ్ర= సంపూర్ణములైన; శర= 
బాణాలయొక్క; జాలములు= గుంపులు; ఈతని మీందన్‌= ఈ కృపాచార్యుడి పైకి; చనవు= వెళ్ళటంలేదు; -ఈ+ఎడరు= ఈ 
ఆపద; దైవసంజనితము+చువ్వె!= దైవంవలన కలిగినది సుమా! సంగరము= యుద్ధము; ఇట్టిది= ఇటువంటిది; తొల్లి= 
ఇదివరకు; ఎందున్‌= ఎక్కడా; నా కనినది= నేను చూచినది; లేదు; ఈ+తటజీన్‌= ఈ సమయంలో; తేరు= రథం; 
తొలంగన్‌+కొనిపోవుట= తీసికొనిపోవటం; కార్యం= చేయదగినది. 


తాత్పర్యం: 'నాయనా! వినుము. ఈ బ్రాహ్మణుడి భుజబలం ఆపరానిదిగా ప్రకాశిస్తున్నది. నీ బాణా లీతడిపైకి 
వెళ్ళటం లేదు. ఈ ఆపద దైవం చేసినది సుమా! ఇటువంటి యుద్ధం నేనిదివరకెన్నడూ చూడలేదు. ఈ 
సమయంలో మనరథాన్ని దూరంగా తీసికొనిపోవటం కర్తవ్యం. 


న. నీయట్టి వాని విక్రముంబునుం దిట్టిన యట్లు సమయుటంజేసి యిమ్మహాత్ముం డవధ్యుండని నిశ్చయించితి 
నా మాటకియ్యకొను' మనవుడు నా పృషత పాౌత్రుం డిది యట్టిద యని నిశ్చయించి పలికి మజియు 
హీనస్వరంబున నిట్లనియె. 157 


ప్రతిపదార్థం: నీ+అట్టివాని= నీవంటివానియొక్క; విక్రమంబునున్‌= పరాక్రమం కూడా; తిట్టినయట్టు= శపించినవిధంగా; 

సమయుటన్‌+చేసి= నశించినందువల్ల; ఈ+మహాత్ముండు= ఈ ఘనత వహించినవాడు; అవధ్యుండని= వధింపబడేవాడు 

కాడని; నిశ్చయించితిన్‌= నిర్ణయించాను; నా మాటకున్‌= నా పలుకునకు; ఇయ్యకొనుము= అంగీకరింపుము; అనవుడున్‌= 

అని పలుకగా; ఆ పృషత= ఆ పృషతునియొక్క; పౌత్రుండు= కొడుకుయొక్క కొడుకు - ధృష్టద్యుమ్నుడు; ఇది= ఈ కార్యం; 

అట్టిది+అ= అటువంటిదే; అని; నిశ్చయించి= నిర్ణయించి; పలికి= చెప్పి; మజీయున్‌= ఇంకా; హీనస్వరంబునన్‌= స్వల్పమయిన 
[స్‌ మం. 

కంఠధ్వనితో; ఇట్టు+అనియెన్‌= "ఈ రీతిగా పలికాడు. 


తాత్పర్యం: నీ వంటి వీరుడి పరాక్రమం కూడా శాపంవలన అన్నట్టుగా నశించిపోయింది. అందువలన ఈ ఘనత 
వహించిన కృపాచార్యుడు వధించబడడని నిశ్చయించాను. కనుక నా మాటకు ఒప్పుకొమ్ము అని అన్నాడు. అపుడు 
ధృష్టద్యుమ్నుడు “ఈ పని ఇటువంటిదే” అని నిర్ణయించి పలికాడు. మళ్ళీ తగ్గిపోయిన కంఠధ్వనితో ఇట్లా అన్నాడు: 


కర్ణపర్వము - ప్రథమాశ్వాసము ౯5 


చ. 'చరణములుం గరంబులును సంచల భావము నొంద. జొచ్చె మేన్‌ 
విరవర6 బోవుచున్నయది విహ్వాలంమయ్యె మనంబు నీతలం 
పరయంగ మేలు మారుతసురాధిపసూనులలోన నల్ల నొ 
క్కరుదెసకై రథంబు దొలంగం గొని పొ మృ్మడిబీర మేటికిన్‌. 158 


ప్రతిపదార్థం: చరణములున్‌+కరంబులును= కాళ్ళూ, చేతులూ; సంచలభావమున్‌= వణకుటను; ఒందన్‌+చొచ్చెన్‌= పొందటానికి 
మొదలుపెట్టాయి; మేన్‌= శరీరం; విరవిరన్‌+పోవుచున్‌+ఉన్న+అది= విహ్యలత్య్వాన్ని (పట్టు ఊడిన స్థితిని) పొందుతూ; ఉన్నది; 
మనంబున్‌= మనస్సుకూడా; విహ్యలము+అయ్యెన్‌= సడలినది ఐనది; అరయంగన్‌= ఆలోచింపగా; నీ తలంపు= నీ ఆలోచన; 
మేలు= శ్రేష్టమైనది; మారుత= వాయువుయొక్క; సురాధిప= దేవేంద్రునియొక్క; సూనులలోనన్‌= కుమారులలో; అల్లన్‌= 
మెల్లగా; ఒక్కరు= ఒకడియొక్క; దెసకున్‌+ఐ= దిక్కునకై: రథంబు+తేరు; తొలంగన్‌= తప్పించి; కొనిపొమ్ము= తీసుకొనిపొమ్ము; 
అడిబీరము= వ్యర్థమైన పరా[క్రమం; ఏటికిన్‌= ఎందుకు? 


తాత్పర్యం: కాళ్ళూ చేతులూ అల్హాడిపోతున్నాయి. ఒళ్ళు పట్టు సడలిపోతున్నది, (లేదా తడి ఆరిపోతున్నది) 

మనస్సూ పట్టూడిపోతున్నది. ఆలోచించి చూస్తే నీ ఆలోచన ్రేష్టంగా ఉన్నది. కనుక రథాన్ని తప్పించి వాయుపుత్రుడు 

భీముడి వద్దకుగాని, ఇంద్రపుత్రుడు అర్జునుడి వద్దకుగాని తీసికొనిపొమ్ము. వ్యర్థమైపోయిన పరాక్రమం ఎందుకు?” 
లు జ యలు (య హా 


చ. అనవుడు సూతు€ దడెంతయు రయంబునందేరు వృకోదరాంతికం 
బున కగవంగ శంఖరవమున్‌ గుణనిస్వనమున్‌ నిగిడి యే 
పున గృపుం డుజ్జ్వలప్రదరపుంజములం బరంగంగ6 జేయుచున్‌ 
వెనుకొనిపాల్చి నిల్చె గిరి వెన్కొని నిల్సిన వజ్రికైవదిన్‌. 159 


ప్రతిపదార్థం: అనవుడున్‌= అని పలుకగా; సూతుండు= సారథి; ఎంతయున్‌= మిక్కిలిగా? రయంబునన్‌= వేగముతో; తేరు= 
రథం; వృకోదర= భీమునియొక్క; అంతికంబునకున్‌= సమీపానికి; ఎగవంగన్‌= త్రోలగా; కృపుండు; శంఖరవమున్‌= శంఖంయొక్క; 
ధ్వనీ; గుణనిస్వనమున్‌= వింటి అల్లెత్రాటి చప్పుడూ; నిగిడ్బి= పొడిగించి, వ్యాపింపజేసి; ఏపునన్‌= ఉత్సాహంతో; ఉజ్జ్యల= 
మిక్కిలి ప్రకాశించే; ప్రదర పుంజములన్‌= బాణసముదాయాలను; పరంగింపన్‌= వ్యాపింప; చేయుచున్‌= కావిస్తూ; వెనుకొని= 
ధృష్టద్యుమ్నుడిని వెంబడించినవాడై; గిరిన్‌= పర్వతాన్ని; వెన్కొని= వెంబడించి; నిల్ఫిన= ఉన్న; వట్రికైవడిన్‌= వజ్రాయుధం 
కలవాడైన ఇందద్రునివలె; పొల్ఫి= ఒప్పి; నిల్చెన్‌= ఆగెను. 


తాత్పర్యం: అని ధృష్టద్యుమ్నుడు పలికేసరికి, అతడి సారథి మహావేగంగా రథం భీమసేనుడివద్దకు తోలుకొనిపోయాడు. 
కృపాచార్యుడు ఉత్సాహంతో శంఖం ఒత్తి ధనుష్టంకారం చేస్తూ బాగా మెరిసే బాణాల గుంపులు ప్రయోగిస్తూ, 
తరిమి ఆగాడు. అది పర్వతాన్ని తరిమి వజ్రాయుధధారి ఇంద్రుడు ఆగినట్టున్నది. 


విశేషం: 'పర్వతాన్ని వెంబడించి, 'తరిమి ఆగినట్టి' - వజ్రితో కృపాచార్యుణ్ణి పోల్చటం జరిగింది. వజ్రి దెబ్బ తప్పించుకొన్న 
పర్వతం ఒక్కటే - మైనాకుడు. అందువల్ల ధృష్టద్యుమ్నుణ్మి ఇక్కడ మైనాకుడితో పోల్చి స్పష్టంగా చెప్పకున్నా ఆ పోలిక 
ధ్వనిస్తున్నది. 


76 శ్రీనుదాంధ్ర మహాభారతము 


తే. కడంగి కృతవర్శ్మతోడ శిఖండి పెన6గు । చుండి శరపంచకంబున నురము నొంప 
నతని నయ్యాదవోత్తము6. డలఘు షష్టి । విశిఖవిద్దునిం జేసి విల్‌ విలుగ నేసె. 160 


ప్రతిపదార్థం: శిఖండి; కడంగి= పూనుకొని; కృతవర్మతోడన్‌= కృతవర్మతో; పెనంగుచున్‌+ఉండి= యుద్ధంచేస్తూ ఉండి; 
శరపంచకంబునన్‌= ఐదు బాణాలతో; ఉరమున్‌= వక్షస్థలాన్ని; నొంపన్‌= నొప్పించగా; ఆ= ప్రసిద్దుడయిన; యాదవ+ 
ఉత్తముండు= యాదవులలో మేటి అయిన కృతవర్మ; అలఘు= గొప్పవైన; షష్టి= అరవై; విశిఖ= బాణాలచేత; విద్దునిన్‌= 
కొట్టబడినవాడినిగా; చేసి; విల్‌= ధనుస్సు; విజుగన్‌= విరిగిపోయేటట్టుగా; ఏసెన్‌= బాణం ప్రయోగించాడు. 


తాత్పర్యం: శిఖండి ఎదిరించి కృతవర్మతో యుద్ధంచేస్తూ, ఐదు బాణాలు ప్రయోగించి అతడి వక్షస్టలాన్ని 
నొప్పించగా, కృతవర్మ శిఖండిని అరవై బాణాలతో కొట్టి, అతడి వింటిని విరుగగొట్టాడు. 


క. _ జండు శరాసన మెత్తి శి। ఖండి గురియు నవతి సాయకమ్ములు పెలుచన్‌ 
ఖండించె నతండు తత్కో। దండం బాద్రుపదనృపతితనయుండు నఅకెన్‌. 161 


ప్రతిపదార్థం: ఒండు= మరొక; శరాసనము= ధనుస్సు; ఎత్తి= తీసికొని; శిఖండి; కురియు= వానకురిసినట్టు ప్రయోగించే; 
నవతి= తొంభై; సాయకమ్ములు= బాణాలు; అతండు= కృతవర్మ; పెలుచన్‌= ఆగ్రహంతో; ఖండించెన్‌= నరికాడు; ఆ ద్రుపద 
తనయుడు శిఖండి; తద్‌= ఆ కృతవర్మయొక్క; కోదండంబు= వింటిని; నజకెన్‌= ఖండించాడు. 


తాత్పర్యం: శిఖండి మరొక ధనుస్సు తీసికొన్నాడు. వాన కురిసినట్టు తాంభై బాణాలు ప్రయోగించాడు. వాటిని 
కృతవర్మ ఆగ్రహంతో నరికాడు. శిఖండి అతడి ధనుస్సును ఖండించాడు. 


క. “ధనువు దునిమి కొమ్ములు మురి । సిన వృషభము చందమగుడు శీఘ్రస్పురణం 

దనువున శితశరములు వడి. । జొనిపి యతం డతని గళితశోణితు. జేసెన్‌. 162 
ప్రతిపదార్హం: అతండు= శిఖండి; ధనువు= వింటిని; తునిమి= నరికి (కృతవర్మ); కొమ్ములు; మురిసిన= విరిగిన; వృషభము 
చందము= ఎద్దులా; అగుడున్‌= కాగా; శీఘ్రస్సురణన్‌= వేగం తోచగా; శితశరములు= వాడిబాణాలు; తనువునన్‌= శరీరంలో; 
వడిన్‌= బలంతో; చొనిపి= దూర్చి; అతనిన్‌= కృతవర్మను; గళిత= (స్రవించిన; శోణితున్‌= రక్తం కలవాడినిగా; చేసెన్‌= 


కావించాడు. 


తాత్పర్యం: అట్టా శిఖండి కృతవర్మయొక్క విల్డు విరుగగొట్టినందువలన అతడు కొమ్ములు విరిగిన ఎద్దువలె 
అయిపోయేసరికి, శిఖండి వేగం స్పురించే వాడియైన బాణాలు అతడి శరీరంలో (గ్రుచ్చి, నెత్తురు స్రవించేటట్టు 
చేశాడు. 


చ. అలుక మనంబునం గదిరి యాదవసత్తము. దొండువింట దో 
ర్హల మెసంగంగ డెబ్బది శరంబుల నాతని మేన రక్త ధా 
రలు దొరంగించి పెక్కు ప్రదరంబులు పైపయి నేయుచుండ న 
గ్గలికం బెనంగె వెండియు శిఖండి విచిత్రరథప్రచారుండై. 163 


కర్ణపర్వము - ప్రథమాశ్వాసము 77 
ప్రతిపదార్థం: యాదవసత్తముండు= యాదవులలో శ్రేష్టుడైన కృతవర్మ; అలుక= కోపం; మనంబునన్‌= మనస్సులో; కదిరి= 
హెచ్చి; ఒండు వింటన్‌= మరొక ధనుస్సుతో; దోస్‌+*బలము= బాహువులశక్తి, ఎసంగంగన్‌= ఒప్పుగా; డెబ్బది శరంబులన్‌= 
డెబ్బె బాణాలతో; ఆతని మేనన్‌= శిఖండి దేహంమీద; రక్తధారలు= నెత్తుటి ధారలు; తొరంగించి= ప్రవహింపజేసి; పెక్కు= 
చాలా; ప్రదరంబులు= బాణాలను; పై+పయిన్‌= ఒక దానిపై ఒకటి; ఏయుచున్‌+ఉండన్‌= ప్రయోగిస్తూ+ఉండగా; శిఖండి; 
వెండియున్‌= ఇంకా; విచిత్ర= వింత అయిన; రథ= రథంయొక్క; ప్రచారుండు+ఐ= గమనములు కలవాడై; అగ్గలికన్‌= 
అతిశయంతో; పెనంగెన్‌= యుద్దంచేశాడు. 


తాత్పర్యం: కృతవర్మ మనస్సులో కోపం పెరిగింది. మరొక వింటితో భుజబలం ఒప్పగా డెబ్బై బాణాలు ప్రయోగించి, 
శిఖండి శరీరంమీద రక్తం ప్రవహింపజేశాడు. అనేక బాణాలు ఒకదానిమీద ఒకటి ప్రయోగిస్తుండగా, శిఖండి తన 
రథాన్ని విచిత్ర గమనాలతో త్రిప్పుతూ, ఇంకా ఎక్కువగా యుద్ధంచేశాడు. 


వ. ఆ ద్రుపదనందనుండు జత్రుదేశంబున నంబకత్రయంబు నాటించిన. 164 


ప్రతిపదార్థం: ఆ (ద్రుపదనందనుండు= ఆ ద్రుపదుని కొడుకు; జత్రుదేశంబునన్‌= కృతవర్మయొక్క భుజశిరస్సునూ 
రొమ్ము ఎముకను కలిపే ప్రదేశంలో; అంబకత్రయంబు= మూడు బాణాలు; నాటించినన్‌= (గ్రుచ్చగా. 


తాత్సర్యం: ఆ శిఖండి కృతవర్మయొక్క భుజ శిరస్సూ రొమ్ము ఎముకా కలిసేచోట మూడు బాణాలు (గ్రుచ్చుకొనేటట్లు 
కొటేసరికి. 


శా. క్రూరోల్లాసము పల్లవింప గృతవర్ముం డుగ్రదీప్తి స్పుర 
న్నారాచంబులు పెక్కు లొక్క మొగి మేనంగ్రువ్వ మూర్దిల్లె న 
వ్వీరాగ్రేసరు. డపు సారథి భయావిర్దావదీనాత్ముండై 
తే రచ్చోటు దొలంగం దోలుటయు భీతింబాటెం దత్యేనయున్‌. 165 


ప్రతిపదార్థం: కృతవర్ముండు; [క్రూర= (క్రూరమైన, కనికరంలేని; ఉల్లాసము= సంతోషం; పల్లవింపన్‌= చిగురించగా; ఉ(గ్రదీప్తి= 
అధికమైన కాంతితో; స్ఫురత్‌= (ప్రకాశిస్తున్న; నారాచంబులు= ఇనుప బాణాలు; పెక్కులు= చాలా; ఒక్కమొగిన్‌= ఒక్కసారి; 
మేనన్‌= శరీరంలో; (క్రువ్వన్‌= (గ్రుచ్చగా; ఆ+వీర+అగ్రేసరుండు= ఆ వీరులలో శ్రేష్టుడైన శిఖండి; మూర్చిల్లైను= మూర్చనందినాడు; 
అవ్లు= ఆ సమయంలో; సారథి= శిఖండి సూతుడు; భయ= జడుపుయొక్క; ఆవిర్భావ= కలగటంచేత; దీన+ఆత్ముండు+ఐ= 
దుఃఖితమగు మనస్సు కలవాడై; తేరు= రథం; ఆ+చోటు= ఆ (్రదేశంనుంచి; తొలంగన్‌= దూరంగా; తప్పించుకొనటానికి; 
తోలుటయున్‌= నడిపించుకొని పోగా; తద్‌= ఆ శిఖండియొక్క; సేనయున్‌= సైన్యంకూడా; భీతిన్‌= భయంతో; పాటెన్‌= 
పారిపోయింది. 


తాత్పర్యం: కృతవర్మ కనికరం లేని సంతోషం పెరుగుతుండగా, అధికమైన కాంతితో మెరసే చాలా ఇనుపబాణాలు 
ఒక్కసారిగా శరీరంలో నాటుకొనేటట్టు కొట్టేసరికి, అంతటి మహావీరుడైన శిఖండి కూడా మూర్చలో మునిగిపోయాడు. 
వెంటనే అతడి రథసారథి భయపడి, మనసులో దుఃఖపడుతూ రథాన్ని అక్కడి నుంచి తప్పించి, తోలుకొనిపోయాడు. 
అందువలన శిఖండి సేనకూడా భయపడి పారిపోయింది. 


78 శ్రీనుదాంధ్ర మహాభారతము 


న. _ వివ్వచ్చు విక్రమవిహారంబున కోర్షి శిబిత్రిగర్తసాల్వసంశప్తకసైన్య నారాయణ గోపాలోపేతుండై సత్యసేన 
చంద్రదేవ మిత్రదేవ మిత్రవర్మ సౌశ్రుతి సువర్మ సుశర్మాదు లగు సోదరసుతులు బాసటగా. ద్రిగర్తపతి పెనంగు 
నప్పుడు. 166 

ప్రతిపదార్థం: త్రిగర్తపతి= తత్రిగర్తదేశపురాజు; వివ్వచ్చు= బీభత్సుని, అర్జునునియొక్క; విక్రమ= పరాక్రమంతోచేసే; 
విహారంబునకున్‌= (వీర) విహారానికి; ఓర్చి= సహించి; శిబి త్రిగర్త సాల్వ సంశప్తక= శిబి, త్రిగర్తం, సాల్వం అనే దేశాలకు 
చెందిన; సంశప్తక= అర్జునుని చంపుతామని ్రతిజ్ఞచేసినది అయిన; సైన్య= సేనలతోను; నారాయణ= నారాయణులనే 
పేరుకల; గోపాల+ఉప+ఇతుండు+ఐ= గోపాలురతోనూ కూడినవాడై, సత్యసేన చంద్రదేవ మిత్ర్తదేవ మిత్రవర్మ సౌశ్రుతి 
సువర్మ సుశర్మాదులగు= సత్యసేనుడు; చంద్రదేవుడు, మిత్రదేవుడు, మిత్రవర్ముడు, స్మాశ్రుతి, సువర్మ సుశర్మ; ఆదులు+అగు= 
మొదలగువారైన; సోదర సుతులు= (తను అన్నదమ్ములూ, కుమారులు; బాసట+కాన్‌= సహాయంగా; 'పెనంగు+అప్పుడు= 
యుద్దంచేసే సమయంలో. 


తాత్పర్యం: అర్జునుడు పరాక్రమంతో చేసే వీరవిహారాన్ని ఓర్చుకొని త్రిగర్తరాజు యుద్ధంచేస్తున్నాడు. అతడికి 
సహాయంగా శిబిత్రిగర్తసాల్వదేశ సేనలున్నాయి. అర్జునుడిని చంపుతామని ప్రతిజ్ఞ చేసిన సంశప్తకసేన ఉన్నది. 
నారాయణులనే గోపాలురసైన్యం ఉన్నది. సత్యసేనుడు, చంద్రదేవుడు, మిత్రదేవుడు, మి(త్రవర్మ, స్మాశ్రుతి, సువర్మ, 
సుశర్మ మొదలయిన అతడి సోదరులూ కుమారులూ ఉన్నారు. ఆ సమయంలో. 


సీ. _ సత్యసేనుడు మూడు సాయకంబుల, మిత్ర । దేవుండు షష్టి సందీప్త మార్గ 
ణంబులఈ గ్రూరబాణంబులు మూంటను, । జంద్రదేవుండు శరసప్తకమున, 
మిత్రవర్ముండు గంకపత్రత్రిసప్తతి, । సౌశ్రుతి యేడు నిశాతవిశిఖ 
ములను, శత్రుంజయు. డలఘు వింశతి కాండ । ములను, సుశర్ము. డుజ్వల నవాస్త్ర 


తే. ములను గప్పి రప్పార్దు నాబలియు€ డంబు । దముల ధారలు వొదువ నుదాత్తరేఖ 
గరము పొలుపారు మేదినీధరము భంగి6 । దలంపం బట్టగుధీరత. బొలిచె నధిప! 167 


ప్రతిపదార్థం: అధిప!= ధృతరాష్ట్ర మహారాజా! సత్యసేనుండు; మూండు= మూడైన; సాయకంబులన్‌= బాణాలతోనూ; 
మి(త్రదేవుండు; షష్టి= అరవై; సందీప్త= మిక్కిలిగ వెలిగే; మార్గణంబులన్‌= బాణాలతోనూ; క్రూరబాణంబులు= కఠినములైన 
అమ్ములు; మూ6ంటను= మూడింటితోనూ; చం(ద్రదేవుండు; శరసప్తకమునన్‌= బాణాలయొక్క ఏడింటితోనూ, ఏడు బాణాలతోనూ; 
మిత్రవర్ముండు; కంకపదత్రత్రిసప్తతిన్‌= రాపులుగు రెక్కలు కట్టిన డెబ్బ్నెమూడు బాణాలతోనూ; స్యాశ్రుతి; ఏడు; నిశాత 
విశిఖములను= వాడి అయిన శరములతోనూ; శత్రుంజయుండు; అలఘు= పెద్దవయిన; వింశతి= ఇరవై; కాండములను= 
బాణాలతోనూ; సుశర్ముండు; ఉజ్జ్వ్యల= మిక్కిలి ప్రకాశిస్తున్న; నవ+అస్త్రములను= తొమ్మిది బాణాలతోనూ; ఆ+పార్భున్‌= 
ఆ ప్పథా (కుంతి) కుమారుడైన అర్జునుడిని; కప్పిరి= మరుగు చేశారు; ఆ బలియుండు= ఆ బలశాలి అయిన అర్జునుడు; 
అంబుదముల= మేఘాలయొక్క; ధారలు+పొదువన్‌= ధార (క్రమ్మగా; ఉదాత్త= ఉన్నతమైన; రేఖ= తీరు; కరము= మిక్కిలి; 
పొలుపు+ఆరు= అందగించే; మేదినీధరము భంగిన్‌= కొండలా; తలయన్‌= భావించటానికి; పట్టు+అగు= స్థానమైన; ధీరతన్‌= 
ధైర్యంతో; పొలిచెన్‌= ప్రకాశించాడు. 


తాత్పర్యం: ధృతరాష్ట్ర మహారాజా! సత్యసేనుడు మూడూ, మిత్రదేవుడు అరవైమూడూ, చంద్రదేవుడు ఏడూ, 
మిత్రవర్మ డెబ్బెమూడూ, సౌశ్రుతి ఏడూ, శత్రుంజయుడు ఇరవై సుశర్మ తొమ్మిది బాణాలతో అర్జునుని కప్పివేశారు. 


కర్లపర్వము ఆ ప్రథమాశ్వాసము ౮/70 


అయినా అర్జునుడు మేఘాలు వానధారలు కురిపిస్తుంటే మహోదాత్త రమణీయంగా కొండ ఎట్లా ఉంటుందో అట్లా 
ధైర్యంతో నిలిచాడు. 


విశేషం: అలం: ఉపమ. 


వ. ఇట్లు సుస్టెరుండై మిత్రదేవు నంగంబునం గంకపత్ర్తశతంబును, సత్యసేను తనువున మార్గణత్రయంబును, 
సుశర్మమిత్రవర్మల శరీరంబుల శిలీముఖాష్టకనవకంబులను బఅపి, శత్రుంజయు శిలాశితశరంబులం 
బడవైచి, సౌశ్రుతిం బంచవింశతి కాండంబుల గీటడంగించియు. జంద్రదేవుని నెనిమిది యమ్ములం దునిమి 
యుల్లసిల్లిన. 168 

ప్రతిపదార్హం: ఇట్టు= ఇట్టా? సుస్టిరుండు+ఐ= మిక్కిలి నిలుకడ కలవాడు అయి; మిత్రదేవు= మిత్రదేవుడియొక్క; అంగంబునన్‌= 

శరీరంపై; కంకప్యత్ర= రాపులుగు రెక్కలు గల బాణాలయొక్క; శతంబును= వంద; సత్యసేను= సత్యసేనునియొక్క; 
తనువునన్‌= దేహంలో; మార్గణ= బాణాలయొక్క; (టత్రయంబును= మూడు; సుశర్మ మిత్రవర్మల= సుశర్మయొక్క, 
మ్మిత్రవర్మయొక్క; శరీరంబులన్‌= దేహాలలో వరుసగా; శిలీముఖ= బాణాలయొక్క; అష్టక= ఎనిమిదినీ; నవకంబులను= 
తొమ్మిదినీ; పణపి= ప్రయోగించి; శత్రుంజయు= శత్రుంజయుడు అనేవాడిని; శిలాశిత= రాతిమీద నూరి పదునుపెట్టిన; 
శరంబులన్‌= బాణాలతో; పడవైచి= పడగొట్టి; స్మాశుతిన్‌; పంచవింశతి= ఇరవై అయిదు; కాండంబులన్‌= బాణాలతో; గీటు+ 
అడంగించియున్‌= సంహరించీ; చందద్రదేవునిన్‌; ఎనిమిది; అమ్ములన్‌= బాణాలతో; తునిమి= నరికి; ఉల్లసిల్లినన్‌= ప్రకాశించగా. 


తాత్పర్యం: ఇట్టా స్థిరంగా నిలబడి, మిత్రదేవుడి దేహంలో రాపులుగు రెక్కలు కట్టిన బాణాలు వంద దించాడు. 
సత్యసేనుడి శరీరంలో మూడు బాణాలు (గ్రుచ్చాడు. సుశర్మమేనిలో ఎనిమిది బాణాలు నాటాడు. మిత్రవర్మ 
ఒడలిలో తొమ్మిది బాణాలు దిగగొట్టాడు. రాతిపై నూరిన బాణాలతో శత్రుంజయుడిని సంహరించాడు. సౌశ్రుతిని 
ఇరవై ఐదు బాణాలతో చంపాడు. చంద్రదేవుడిని ఎనిమిది బాణాలతో ఖండించాడు. ఇట్టా అర్జునుడు ్రకాశిస్తుండగా. 


చ.  కనకపుంగగామతోమరము గర్వ మెలర్ప(గ నెత్తి పద్మనా 

భుని భుజశాఖ యుచ్చిచన భూరిబలుం డగు సత్యసేనుం డు 

క్కున నిగిడింప6 జేతి మునికోలయు. బగ్గములున్‌ మహీతలం 

బున నొగలందునుం బడిన భూవర! పార్భుండు గ్రోధదీప్తుండై! 169 
ప్రతిపదార్థం: భూవర!= భూపతీ!; భూరి= అధికమైన; బలుండగు= శక్తి కలవాడైన; సత్యసేనుండు; కనకపున్‌= బంగారంతో 
చేసిన; కామ= దండంకల; తోమరమున్‌= ఈటెను; గర్వము= మదం; ఎలర్బంగన్‌= ఒప్పుగా; ఎత్తి= పైకెత్తి, పద్మనాభుని= 
శ్రీకృష్ణునియొక్క; భుజశాఖ= కొమ్మవంటి భుజాన్ని; ఉచ్చి= చీల్చి; చనన్‌= పోయేలా; నిగిడింపన్‌= ప్రయోగించగా; చేతి= 
శ్రీకృష్ణునియొక్క చేతిలో ఉన్న; మునికోలయున్‌= (గుజ్ఞాలను త్రోలే) ములుకోల; పగ్గములున్‌= గుర్రాల పగ్గాలు, క్రమంగా; 
మహీతలంబునన్‌= భూప్రదేశంమీద; నాగలందునున్‌= రథం తొట్టెలోనూ; పడినన్‌= పడిపోగా; పార్భుండు= అర్జునుడు; 
(కోధదీప్తుండు+ఐ= కోపంతో మండినవాడై. 


తాత్పర్యం: ధృతరాష్ట్ర మహారాజా! మహాబలశాలి సత్యసేనుడు బంగారపు దండం కల ఈటెను గర్వంతో 
విసిరాడు. అది శ్రీకృష్ణుడి కొమ్మువంటి భుజాన్ని చీల్చుకొంటూ పోయింది. అందువలన ఆయన చేతిలోని ములుకోల 
నేలమీద పడిపోయింది. పగ్గాలు తేరితాట్టైలో పడిపోయాయి. అట్టా కొట్టినందుకు అర్జునుడు కోపంతో మండిపడి, 


80 శ్రీనుదాంధ్ర మహాభారతము 


క. హరి దెస€ గన్లొని యాతని ।; యరదము. గదియంగ నడపు మరద మనుడు. జె 

చఛ్రైర నొండొక మునికోలం । గరముద్దతి నడపె ఘోటకంబుల నతండున్‌. 170 
ప్రతిపదార్థం: హరిదెసన్‌= కృష్ణునివైపు; కన్గాని= చూచి; ఆతని= ఆ సత్యసేనుడియొక్క; అరదమున్‌= రథాన్ని; కదియంగన్‌= 
సమీపించేటట్లు; అరదమున్‌= రథాన్ని; నడపుము= నడిపింపుము; అనవుడున్‌= అని పలుకగా; అతండున్‌= శ్రీకృష్ణుడు; చెర+ 
చెరన్‌= త్వరత్వరగా; ఒండు+ఒక= మరియొక; మునికోలన్‌= ములుకోలతో; కరము= మిక్కిలి; ఉద్దతిన్‌= వడితో; ఘోటకంబులన్‌= 
గుర్రాలను; నడపెన్‌= తోలాడు. 


తాత్పర్యం: (అర్జునుడు) కృష్ణుడివైపు చూచి, 'మన రథం సత్యసేనుడి రథానికి దగ్గరగా నడిపించు” అన్నాడు. 
కృష్ణుడు త్వరత్వరగా మరొక ములుకోల తీసికొని, దానితో గుర్రాలను మిక్కిలి వడిగా నడిపించాడు. 


క. _ తేరతని యరదమునకుం । జేరువ యగుటయును గ్రీడి శితబహుభల్ల 
స్పారగతుల గాత్ర శిరో ।; దారణ మొనరించి యొప్పె దరహాసముతోన్‌. 171 


ప్రతిపదార్థం: తేరు= రథం; అతని= సత్యసేనుడి; అరదమునకున్‌= రథానికి; చేరువ= దగ్గర; అగుటయును= కాగా, ఐన 
తరువాత; (క్రీడి= అర్జునుడు; శిత= పదునైన; బహు= అనేకమైన; భల్ల= బాణాలయొక్క; స్ఫార= విస్తార; గతులన్‌= 
గమనాలతో; గాత్ర= శరీరంయొక్క; శిరః= శిరస్సుయొక్క; దారణము= బ్రద్దలుచేయటం; ఒనరించి= కావించి; దరహాసముతోన్‌= 
చిరునవ్వుతో; ఒప్పెన్‌= ప్రకాశించాడు. 


తాత్పర్యం: వారి రథం సత్యసేనుడి రథాన్ని సమీపించింది. అపుడు అర్జునుడు చాలా వాడి అయిన బాణాలు 
విన్త్హారంగా ప్రయోగించి అతడి ఒళ్ళూ తలా నరకి, చిరునవ్వు నవ్వాడు. 


వ. _ ఇట్లు సత్యసేనుని చిత్రవధంబు చేసి. 172 


ప్రతిపదార్థం: ఇట్టు= ఈ విధంగా; సత్యసేనుని= సత్యసేనుడు అనే వాని యొక్క; చిత్రవధంబు= చిత్రవధ; చేసి= కావించి, 
తాత్పర్యం: ఇట్టా సత్యసేనుడిని చిత్రవధ చేసి. 


చ. ఘనతర వత్సదంతశరఘాతమునం బడవైచి మిత్రవ 
ర్ముని రథసూతు నట్టిదొక క్రూరపు6 దూపున నుర్వింగూల్లై నా 
తని సముదీర్ణమై పెలుచ. దాంకి త్రిగర్తబలంబు సుట్టు ము 
ట్టిన వివిధోగ్రస్రాయకపటిష్టత నొప్పి కలంచె నేపునన్‌. 173 


ప్రతిపదార్థం: ఘనతర= మిక్కిలి పెద్దదైన; వత్చదంత= వత్సదంతం అనే లేగపంటివంటి మొనగల; శర= బాణంయొక్క; 
ఘాతమునన్‌= దెబ్బచేత; మిత్ర్తవర్మునిన్‌= మి(త్రవర్మను; పడన్‌వైచి= పడగొట్టి; రథసూతున్‌= అతని రథసారథిని; అట్టిది= 
అటువంటిదే ఐన, వత్సదంతం అనే; ఒక= ఒక్క; క్రూరపున్‌= భయంకరమైన; తూపునన్‌= బాణంతో; ఉర్విన్‌= నేలపై; 
కూల్చెన్‌= పడగొట్టాడు, సంహరించాడు; డత్రిగర్త బలంబు= త్రిగర్త సైన్యం; ఆతనిన్‌= అర్జునుని; సమ్‌+ఉదీర్ణము+ఐ= 
బాగుగా గర్వించినదై; పెలుచన్‌= పట్టుదలతో; తాంకి= ఎదుర్కొని; చుట్టు ముట్టినన్‌= నలువైపులా ముట్టడింపగా; వివిధ= 

రకరకములయిన; ఉ(గ్ర= తీక్షమైన; సాయక= బాణములయొక్క; పటిష్టతన్‌= అత్యధికమైన పటుత్వంతో; ఒప్పి= తగి; 
లం 
ఏపునన్‌= విజ్బంభణంతో; కలంచెన్‌= కలతపెట్టాడు. 


తాత్పర్యం: అర్జునుడు లేగదూడ పంటివంటి మొన గల మిక్కిలి పెద్దదైన బాణంతో మిత్రవర్మను పడగొట్టాడు. 
అటువంటి బాణమే (వత్సదంతమే) మరొకటి ప్రయోగించి అతడి రథసారథిని చంపాడు. అపుడు త్రిగర్త సైన్యం 
మించిన గర్వంతో అర్జునుడిని ఎదిరించి చుట్టుముట్టింది. అతడు ఆ సైన్యాన్ని రకరకాల వాడి బాణాలతో 
విజృంభించి కలత పెట్టాడు. 


వ. _ వెండియు సుశర్ముని జ్ఞాతులు వోక పెనంగిన. 174 


ప్రతిపదార్థం: వెండియున్‌= ఇంకా; సుశర్ముని= సుశర్మయొక్క; జ్ఞాతులు= దాయాదులు; పోక= తొలగిపోకుండా; పెనంగినన్‌= 
యుద్ధంచేయగా. 


తాత్పర్యం: అప్పటికి సుశర్మ దాయాదులు తొాలగిపోకుండా యుద్ధం చేయగా. 


ఆ. _ వెండిపింజం బొలుచు వెడంద యమ్మున మిత్ర । సేనధరణినాథుశిరము ద్రుంచి 
వాండినారసము సువర్మవక్షంబున । నాటె నయ్యమర్త్యనాథసుతుండు. 175 


ప్రతిపదార్థం: ఆ= ప్రసిద్ధుడైన; అమర్య్యనాథ= దేవేంద్రునియొక్క; సుతుండు= కొడుకైన అర్జునుడు; వెండి= వెండితో చేసిన; 
పింజన్‌= అల్లెత్రాటికి తగిలించే బాణంయొక్క మొదటిభాగం (పుంఖంితో; పొలుచు= మెరిసే; వెడంద= విశాలమైన, 
వెడల్పయిన; అమ్మునన్‌= బాణంతో; మిత్ర్తసేన= మిత్ర్త్రసేనుడనే; ధరణినాథు= భూపతియొక్క; శిరమున్‌= తలను; త్రుంచి= 
నరికి; వాండినారసము= పదునైన నారాచమనే ఇనుపబాణం; సువర్మ= సువర్మయొక్క; వక్షంబునన్‌= రొమ్ముపై; నాటెన్‌= 
(గ్రుచ్చాడు. 


తాత్పర్యం: అర్జునుడు వెండితో చేసిన పుంఖం ఉన్న వెడల్పైన ఒక బాణంతో మిత్రసేనరాజు శిరస్సు నరికాడు. 
పదునైన ఇనుప బాణం సువర్మ రొమ్ముపై (గ్రుచ్చాడు. 


న. _ అట్టియెడ సంశప్తక గణంబులన్నియు నార్వులునింగిముట్ట నలుదిక్కులం గిట్టి బెట్టిదంబులగు నస్ర శస్త్ర 
ఐవి (౯౮ (౯ 

పరంపరలు గురిసిన నమ్మేటివిలుకా. దలుక మానిన యలంతి నవ్వు చెలువంబు మొగంబునకు వింత 
చెన్నొసంగ విజృంభించి యైంద్రాస్త్రంబు ప్రయోగించిన నది ప్రదీప్త భల్లాంజలిక ప్రముఖ విశిఖరూపంబులం 
బరంగుటయు. 1/76 


ప్రతిపదార్హం: అట్టి= అటువంటి; ఎడన్‌= సమయంలో; సంశప్తక= అర్జునుని చంపుతామని ప్రతిజ్ఞచేసిన; గణంబులు= సేనా 
సమూహాలు; అన్నియున్‌= అన్నీ; ఆర్పులు= అరుపులు; నింగిన్‌= ఆకాశాన్ని; ముట్టన్‌= తాకగా; నలు= నాలుగు; దిక్కులన్‌= 
వైపులనూ; కిట్లి= చేరుకొని, చుట్టుముట్టి; బెట్టిదంబులు+అగు= కఠినములయిన; అస్త్ర= మంత్రప్రయుక్తాలయిన 
యా ట్‌ ట్‌ ట్‌ ట్‌ (౪ వాము! 

ఆయుధాలయొక్క; శస్త్రంబులన్‌= బాణాలు మొదలయిన ఆయుధాలయొక్క; పరంపరలు= వరుసలు; కురిసినన్‌= వానలా 
'ప్రయోగింపగా; ఆ+మేటి= ఆ శ్రేష్టుడైన; విలుకాడు= ధనుర్జారి అయిన అర్జునుడు; అలుక= కోపం; మానిన= విరమించిన; 
అలంతినవ్వు= చిరునవ్వుయొక్క; చెలువంబు= అందం; మొగంబునకున్‌= ముఖానికి; వింత= (కొత్తదైన, ఆశ్చర్యకరమైన; 

చెన్ను= చక్కదనాన్ని; ఒసంగన్‌= ఈయగా; విజృంభించి= చెలరేగి; ఐంద్ర= ఇంద్రుడు అదిదైవంగా గల; అస్త్రంబు= 
ఆయుధాన్ని; 'ప్రయోగించినన్‌= వదలగా; అది= ఆ ఐంధద్రాస్త్రం; ప్రదీప్త= మిక్కిలి వెలిగే) భల్ల+అంజలిక= భల్లం, అంజలిక 
మొదలయిన; విశిఖ= బాణాలయొక్క; రూపంబులన్‌= రూపాలతో; పరంగుటయున్‌= ప్రసరించగా. 


తాత్సర్యం: అపుడు సంశప్తకులు అందరూ శబ్దం ఆకాశాన్ని తాకేటట్టు అరుస్తూ అర్జునుడిని నలువైపులా చుట్టుముట్టి, 
కఠిన శస్తాస్తాలు ఎడతెగకుండా వానకురిసినట్టు అతడిమీద ప్రయోగించారు. ఆ మహాధానుష్కుడైన అర్జునుడికి 
కోపం పోయి, వారి సాహసానికి చిరునవ్వు వస్తే దాని సొగసు అతడి ముఖానికే (క్రొత్త సోయగం తెచ్చిపెట్టింది. అప్పు 
డతడు విజృంభించి, ఐం(ద్రాస్త్రం ప్రయోగించాడు. అది భల్లం, అంజలిక మొదలయిన బాణాల రూపం ధరించి 
ప్రసరించింది. 


విశేషం: భలం అంటే బలెం అని కూడా అరం. బలెం అ(గ్రభాగంవంటి అ(గ్రభాగంగల బాణం భల్లం. అంజలిక అంటే 
౮ ర, యి ట్‌ ధా, 
చిట్టెలుక. దాని మూతివంటి అ([గ్రభాగంగల బాణం అంజలిక. 


సీ, తేరుల చెక్కలు వారణంబుల ఖండ । ములు భూషణంబుల పొడియు ఘోట 
కంబుల తునియలు€ గరవాలతోమర । శరపరిఘాదుల శకలములును 
రథికజనంబుల వ్రయ్యలు€ జామర । ఛ్చత్రకేతువుల యంశములు భటుల 
తుమురును రొతుల తుండంబులును గంక । టముల భాగములు. జిందముల నుజుము. 


తే. _ గలిసి నెత్తుటమునింగి ప్రేపులం బెనంగి । మెదట బ్రుంగి వియచ్చర హృదయములకు 
నద్దుతంబు బీభత్సంబు నావహింప । సంగరాంగణ మతిఘోరభంగియయ్యె. 177 


ప్రతిపదార్థం: తేరుల= రథాలయొక్క; చెక్కలున్‌= (బ్రద్దలూ; వారణంబుల= ఏనుగులయొక్క; ఖండములు= ముక్కలు, 
భూషణంబుల= నగలయొక్క; పొడియున్‌= చూర్షము; ఘోటకంబుల= గుర్రాలయొక్క; తునియలున్‌= తునుకలూ; కరవాల= 
కత్తుల) తోమర= ఈటెలు; శర= అమ్ములు; పరిఘ= ఇనుపకట్ట గుదియలు; ఆదుల= మొదలయిన వాటియొక్క; 
శకలములును= ముక్కలూ; రథిక జనంబుల= రథికులయిన జనులయొక్క; (వ్రయ్యలున్‌= చీలికలూ; చామర= 
వింజామరలయొక్క; ఛత్ర= గొడుగులయొక్క; కేతువుల= జెండాలయొక్క; అంశములున్‌= భాగాలూ; భటుల= కారిబంట్టయొక్క; 
తుమురును= సన్నసన్నముక్కలూ; రౌతుల= అశ్వికులయొక్క; తుండంబులును= ముక్కలూ; కంకటముల= కవచాలయొక్క; 
భాగములున్‌= అంశాలూ; చిందముల= శంఖాలయొక్క; నుణుమున్‌= పొడియు; కలిసి= మిళితమై; నెత్తుటన్‌= రక్తంలో; 
మునింగి= నిమగ్నమై; ర్రేవులన్‌= ్రేగులతో; పెనంగి= మెలిగొని; మెదటన్‌= మెదడులో; (బ్రుంగి= దిగబడి; వియత్‌+*చర= 
ఆకాశ సంచారుల; హృదయములకున్‌= మనస్సులకు; అద్భుతంబున్‌= ఆశ్చర్యాన్ని; బీభత్సంబున్‌= జుగుప్పును; ఆవహింపన్‌= 
కలిగింపగా; సమరాంగణము= యుద్దప్రదేశము; అతిఘోర= మిక్కిలి భయంకరమైన; భంగి= విధము కలది; అయ్యెన్‌= 


అయినది. 


తాత్పర్యం: రథాలు, ఏనుగులు, నగలు, గుర్రాలు, కత్తులు, ఈటెలు, బాణాలు, ఇనుపకట్ట గుదియలు, రథికులు, 
చామరాలు, గొడుగులు, జెండాలు, కాలిబంట్టు, ఆశ్వికులు, కవచాలు, శంఖాలు-వీటి ముక్కలూ పొడులూ నెత్తుటిలో 
మునిగిపోయి, 'ప్రేగులతో మెలివడిపోయి, మెదడులో దిగబడిపోయి, ఆకాశచారులకు ఆశ్చర్యమూ ఏవగింపూ 
పుట్టిస్తున్నాయి. యుద్ద ప్రదేశం మహాభయంకరంగా అయిపోయింది. 


కర్ణపర్వము - ప్రథమాశ్వాసము 83 
వ. అప్పుడు. 178 


ప్రతిపదార్హం: అప్పుడు= ఆ సమయంలో 


తాత్పర్యం: ఆ సమయంలో 


క. _ కరిహయశవముల విథిగిన ।; యరదంబుల విషమమైన యాజి క్షితి నె 

త్తురు రొంపిలోన రథ్య । స్పురణ కతన. దవులంబడక శోభితగతియై. 179 
ప్రతిపదార్థం: కరి= ఏనుగులయొక్క; హయ= గుర్రాలయొక్క; శవములన్‌= కళేబరాలతోనూ; విజిగిన= విరిగినటువంటి; 
అరదంబులన్‌= తేరులతోనూ; విషమమైన= ఎగుడు దిగుడైన; ఆజి క్షితిన్‌= యుద్దభూమిమీద; నెత్తురు రొంపిలోనన్‌= నెత్తుటి 
బురదలో; రథ్య= గుర్రాలయొక్క:; స్ఫురణ= కదలిక; కతనన్‌= కారణంచేత; తవులన్‌+పడక= చిక్కుపడక; శోభిత= 
ప్రకాశించే; గతి+ఐ= గమనంకలవాడై. 


తాత్సర్యం: యుద్దభూమినిండా ఏనుగుల కళేబరాలూ, గుర్రాల కళేబరాలూ, విరిగిపోయిన రథాలూ పడి ఉన్నందున 
అది ఎగుడు దిగుడు అయిపోయింది. దానికి తోడు నెత్తురు బురద ఏర్పడింది. గు[ర్రాల కదలిక వలన ఆ బురదలో 
చిక్కుపడకుండా సంచరిస్తూ, 


దుర్యోధనుండు ధర్మజునితో యుద్ధంబు సేసి విరథు( డగుట (సం. 8-19-35) 


తే... నరుడు దీవ్రశరార్డులు వరంగం జేయం ।; గలంగి హతశేషసంశప్తకవ్రజంబు 

పలుగడల విచ్చుటయు. బొగ వాసి మెజియు । నగ్నియునుబోలె వెలుంగొందె నాతం దధిప! 180 
'ప్రతిపదార్హం: అధిప!= రాజా! నరుండు= అర్జునుడు; తీవ్ర= వాడిగల; శర= బాణాలయొక్క; అర్చులు= జ్వాలలు; 
పరంగంజేయన్‌= వ్యాపింపజేయగా; హత= చావగా; శేషూ మిగిలిన; సంశప్తక (వ్రజంబు= అర్జునుని చంపుతామని ప్రతిజ్ఞచేసినవారి 
సముదాయం; కలంగ౧= కలతచెంది; పలు+కడలన్‌= చాలా దిక్కులకు, అన్నివైపులకు; విచ్చుటయున్‌= చెదరిపోగా; 
ఆతండు= అర్జునుడు; పొగ+పాసి= ధూమం తొలగిపోయినందువల్ల; మెజయు= ప్రకాశించే; అన్నియున్‌ బోలెన్‌= నిప్పులా; 
వెలుంగు+ఒందెన్‌= ప్రకాశించాడు. 


తాత్పర్యం: అర్జునుడు వాడి బాణాల జ్వాలలు (కాంతులు) వ్యాపింపజేసేసరికి హతశేషులయిన సంశప్తకులు 
క్షోభపడి, అన్నివైపులకూ పారిపోయారు. అపుడు అర్జునుడు పొగ తొలగిపోయిన తరువాత మెరిసే అన్నివలె 


(ప్రకాశించాడు. 


విశేషం: అలం: ఉపమ. 


ఉ.  కౌరవరాజు ధర్మజుండు గయ్యము సేయునెడం గడంకమై. 
గౌరవరాజు ధర్మజుని కాయమునన్‌ నవసాయకంబులన్‌ 
సారథిమేన నొక్క పటుసాయకమున్‌ నిగిడింప నాతండు 
న్లోరతరాక్షుండై యతని నొంచె6 ద్రయోదశసాయకాహతిన్‌. 181 


84 శ్రీనుదాంధ్ర ముహాభారతము 

ప్రతిపదార్థం: కౌరవరాజు= దుర్యోధనుడు; ధర్మజుండు= యుధిస్టిరుడు; కయ్యము= యుద్ధం; చేయు= చేసే; ఎడన్‌= 
సమయంలో; కడంకమైన్‌= పూనికతో; కౌరవరాజు= దుర్యోధనుడు; ధర్మజుని= యుధిస్టిరునియొక్క; కాయమునన్‌= శరీరంపై; 
నవ= తొమ్మిది; సాయకంబులన్‌= బాణాలను; సారథి= సూతునియొక్క; మేనన్‌= శరీరంపై; ఒక్క; పటు= గట్టి; సాయకమున్‌= 
బాణాన్నీ; నిగిడింపన్‌= ప్రయోగింపగా; ఆతండున్‌= యుధిస్టిరుడు; ఘోరతర= మిక్కిలి భయంకరాలైన; అక్షుయ+ఐ= 
కన్నులు గలవాడై; (త్రయోదశ= పదమూడు; సాయక= బాణాలయొక్క; ఆహతిన్‌= దెబ్బతో; అతనిన్‌= దుర్యోధనుని; 
నొంచెన్‌= నొప్పించాడు. 


తాత్సర్యం: దుర్యోధనుడు, ధర్మరాజు యుద్ధం చేస్తున్నారు. అపుడు దుర్యోధనుడు పూనికతో ధర్మరాజు మీద 
తొమ్మిది బాణాలు, అతడి సూతుడిమీద ఒక గట్టి బాణం ప్రయోగించాడు. ధర్మరాజు మహాభయంకరంగా చూస్తూ 
పదమూడు బాణాలు ప్రయోగించి దుర్యోధనుడిని నొప్పించాడు. 


వ. నొంచి తోదన. 182 


ప్రతిపదార్థం: నొంచి= నొప్పించి; తోడన్‌+అ= వెంటనే. 


తాత్పర్యం: నొప్పించి; వెంటనే. 
తే. తునియలుగం జేసి హరుల6 జతుశ్శరముల । సూతు6 బంచమమున ఘనకేతుయపష్టి 
షష్టమునం జాపదండంబు సప్తమమున । నలిగి యెత్తిన కరవాల మష్టమమున. 183 


న] 


ప్రతిపదార్థం: హరులన్‌= గుర్రాలను; చతుః+శరములన్‌= నాలుగు బాణాలతోనూ; సూతున్‌= సారథిని; పంచమమునన్‌= 
ఐదవదానిచేతను; ఘన= పెద్దదైన; కేతు= జెండాయొక్క; యపష్టిన్‌= కట్టెను; షష్టమునన్‌= ఆరవదానిచేతనూ; చాపదండంబున్‌= 
వింటికర్రను; సప్త్రమమునన్‌= ఏడవదానిచేతనూ; అలిగి= కోపించి; ఎత్తిన= తీసిన; కరవాలము= ఖడాన్ని; అష్టమమునన్‌= 
ఎనిమిదవదానిచేతను; తునియలుగన్‌= ముక్కలుగా; చేసెన్‌= కావించాడు. 


తాత్పర్యం: గుర్రాలను నాలుగు బాణాలతోనూ, సారథిని ఐదవదానితోనూ, పెద్దజెండా కర్రను ఆరవదానితోనూ, 
ధనుస్సును ఏడవదానితోనూ, కోపంతో తీసికొన్న ఖడ్డాన్ని ఎనిమిదవ దానితోనూ ముక్కలు చేశాడు. 


క. _ ఆలోనన యజ్జినపతి । వాలికనారసములైదు వక్షమున వడిం 
గీలించి దైర్యసారము6 । దూలించిన దొలంగి నీ సుతుం డిల కుటికెన్‌. 184 


ప్రతిపదార్థం: ఆలోనన్‌+అ= అంతలోపలనే; ఆ+జనపతి= ఆ యుధిష్టిర నరపతి; వాలిక= పొడవైన; నారసములు= 
నారాచములు (ఇనుప బాణాలు); ఐదు= ఐదింటిని; వక్షమునన్‌= దుర్యోధనుని రొమ్ముపై; వడిన్‌= వేగంతో; కీలించి= నాటి; 
ధైర్యసారమున్‌= ధీరత్వంయొక్క బలాన్ని; తూలించినన్‌= నశింపజేయగా; నీ సుతుండు= నీ కొడుకు; తొలంగి= తప్పుకొని; 
ఇలకున్‌= నేలకు; ఉటజికెన్‌= దుమికాడు. 


తాత్పర్యం: యుధిస్టిరుడు అంతలోనే పొడవైన ఐదు ఇనుపబాణాలను దుర్యోధనుడి రొమ్ముమీద (గ్రుచ్చుకొనేటట్లు 
ప్రయోగించాడు. దానితో ధైర్యాన్ని కోల్పోయి నీ కొడుకు దుర్యోధనుడు యుద్దంనుండి తప్పించుకొని, రథమునుండి 
నేలకు దూకాడు. 

చ. వికలరథ ప్రయత్నుః బృథివీపతి. గన్గొని ద్రోణపుత్ర క 

ర్హ కృపులు. దక్కునుం గలుగు నాయకులున్‌ రయమార వచ్చి కూ 

డికొనుట సూచి యెంతయు వడిం జనుదెంచిరి ధర్మసూను పొం 

తకు సముదగ్రులై యతనితమ్ములు సంగరకౌతుకమ్మునన్‌. 185 
ప్రతిపదార్థం: ద్రోణపుత్ర= అశ్వత్సామ; కర్ష కృపులు; తక్కునున్‌= ఇంకా; కలుగు= ఉన్న; నాయకులున్‌= సేనానాయకులు; 
వికల= పాడైపోయిన; రథ= తేరు; ప్రయత్నున్‌= పూనికగల; పృథివీపతిన్‌= దుర్యోధనుని; కన్లాని= చూచి; రయము= వేగం; 
ఆరన్‌= ఒప్పుగా; వచ్చి; కూడికొనుట= చేరుట; చూచి; ధర్మసూను పొంతకున్‌= ధర్మరాజువద్దకు; అతని తమ్ములు= 
ధర్మరాజు తమ్ముళ్ళు భీమార్జున నకుల సహదేవులు; సంగర= యుద్దంలోని; కౌతుకమ్మునన్‌= కుతూహలంతో; సమ్‌+ 
ఉద([గ్రులు+ఐ= భయంకరులై; ఎంతయు= ఎంతైనా, చాలా; వడిన్‌= వేగంతో; చనుదెంచిరి= వచ్చారు. 


తాత్పర్యం: దుర్యోధనుడి రథం విరిగిపోవటం, అయినా పోరాడటానికి అతడు చేసిన ప్రయత్నం అక్కరకు 
రాకపోవటం చూచి అశ్వత్థామ, కర్షుడూ, కృపాచార్యుడు ఇంకా ఉన్న రాజులు, సేనానాయకులు అతడి వద్దకు 
వేగంగా వచ్చి కలిసికొనటం చూచిన భీమార్జున నకుల సహదేవులు - వారూ వారితో యుద్దంచేయాలనే కుతూహలంతో 
చాలా వేగంగా భయంకరులై ధర్మరాజు దగ్గరికి వచ్చారు. 


వ. ఇ త్తెలింగున నపరాహ్లంబున దొరలమొత్తంబు లొక్క దెసకుం దార్కొనిన నుభయబలంబులు నురవడించి 
కలయన్‌ బెరసినం గ్రందుకయ్యంబయ్యె నందు€ జిందంబుల మంతయు నార్పుల యులివును బాణ 
కృపాణాదిహేతి సంఘట్టనంబునం బుట్టు రణనంబును రథావయవాస్టికపాలభంజనంబున నెసంగు 
నినదంబునుం గూడి పరంగిన దిక్కులు పిక్కటిల్లె. గరులకొమ్ములం జిక్కివ్రేలు తురంగంబులును సందుకొని 
సొచ్చిన సుభటులు సెరివిన నొజగి కూలు శుండాలంబులును నాశ్వికుల మొగంబునంబడి లులాయంబులు 
సొచ్చిన సరోవరంబుల చందం బగు కాల్టలంబులును రథికులు వోక పెనంగిన నఖవజలయిన 
యరదంబులును నెత్తురు కాలువలును గండల తిట్టలును బ్రేవుల ప్రోవులును నెమ్ముల రాసులును నత్యంత 
రౌద్రంబు నావహించె' ననుటయు నాంబికేయుండు. 186 


ప్రతిపదార్హం: ఈశ+తెజంగునన్‌= ఈ రీతిగా? అపర+అహ్నంబునన్‌= మధ్యాహ్నం తరువాత; దొరల= రాజులయొక్క; 
మొత్తంబులు= సమూహాలు; ఒక్క= ఒక; దెసకున్‌= దిక్కుకు; తారు+కొనినన్‌= చేరుకొనగా; ఉభయ= ఇరు; బలంబులున్‌= 
సేనలు; ఉరవడించి= విజ్బంభించి; కలయన్‌= కూడునట్టుగా; బెరసినన్‌= డీకొనగా; (క్రందు కయ్యంబు= దొమ్మికయ్యం; 
అయ్యెన్‌= సంభవించింది; అందున్‌= ఆ యుద్ధంలో; చిందంబుల= శంఖాలయొక్క; మైంతయున్‌= ధ్వనీ; ఆర్పుల= కేకల; 
ఉలివును= ధ్వనీ; బాణ= అమ్ములు; కృపాణ= ఖడ్లాలు; ఆది= మొదలైన; హేతి= ఆయుధాలయొక్క; సంఘట్టనంబునన్‌= 
తాకిడిచేత; పుట్టు= కలిగే) రణనంబును= ధ్వనీ; రథ= తేరులయొక్క; అవయవ= అంగాలయొక్క; అస్టి= ఎముకలయొక్క; 
కపాల= తలలయొక్క; భంజనంబునన్‌= విరగటంచేత పగలటంచేత; ఎసంగు= కలిగే; నినదంబునన్‌= ధ్వనీ; కూడి= కలిసి; 
పరంగినన్‌= వ్యాపించగా; దిక్కులు= దిశలు; పిక్కటిల్లైన్‌= పగిలిపోయాయి. కరుల= ఏనుగులయొక్క; కొమ్ములన్‌= దంతాలలో; 
చిక్కి= చిక్కుకొని; వ్రేలు= వ్రేలాడే; తురంగంబులును= గుర్రాలూ; సందుకొని= అవకాశం చూచికొని; చొచ్చిన= ప్రవేశించిన; 
సుభటులు= మంచి, గొప్పయోధులు - యుద్ధభటులు; చెరివినన్‌= ఖండించగా; ఒజీగి= వాలిపోయి; కూలు= పడిపోయే, 
మరణించే; శుండాలంబులును= ఏనుగులు; ఆశ్వికుల= రౌతుల; మొగంబునన్‌+పడి= ఎదుటపడి; లులాయంబులు= 

కారెనుపోతులు; చొచ్చిన= ప్రవేశించిన; సరోవరంబుల= చెరువులయొక్క; చందంబు+అగు= విధం అయ్యే; కాల్చ్బలంబులును= 
పదాతి సేనలు; రథికులు= రథాలపై నుండి యుద్ధంచేసే వీరులు; పోక= వెళ్ళిపోకుండా; పెనంగినన్‌= పోరాడగా; అజఅవణలు= 
చిన్నముక్కలు; అయిన; అరదంబులును= తేరులు; నెత్తురు= రక్తపు; కాలువలును= కాలువలు, కుల్యలూ; కండల= 
మాంసపుముక్కల; తిట్టలును= గుట్టలూ; (డ్రేవుల= 'ప్రేగులయొక్క; 'ప్రోవులును= కుప్పలూ; ఎమ్ముల= ఎముకలయొక్క; 
రాసులును= కుప్పలూ; అత్యంత= మిక్కిలి అధికమైన; రౌద్రంబున్‌= భయంకరత్వాన్ని; ఆవహించెన్‌= కలిగించాయి; 
అనుటయున్‌= అని చెప్పగా; ఆంబికేయుండు= అంబికపుత్రు డయిన ధృతరాష్ట్రుడు. 


తాత్పర్యం: ఇట్లా మధ్యాహ్నం దాటిన తరువాత రాజులు ఒక్కచోటికి చేరేసరికి, ఇరుపక్షాల సైనికులు విజ్బంభించారు. 
ఒకరితో ఒకరు కలబడేసరికి దొమి శకయ్యం సంభవించింది. శంఖధ్వని, అరుపుల ధ్వని, బాణాలు ఖడ్లాలు మొదలయిన 
ఆయుధాల తాకిడికి పుట్టేధని, రథాలు, ఎముకలు విరుగుతూ ఉంటే బుర్రలు పగులుతూ ఉంటే కలిగేధ్వనీ కలిసి 
వ్యాపించేసరికి దిక్కులు పగిలిపోయాయి. ఏనుగుల దంతాలమధ్య ఇరుక్కొని (వ్రేలాడుతున్నాయి గుర్రాలు. ఎడం 
చూచికొని ప్రవేశించి మహావీరులు నరుకుతుంటే పడిపోతున్నాయి ఏనుగులు. పదాతిసైన్యం రౌతుల ముందుకు 
వచ్చి దున్నపోతులు దిగిన చెరువులవలె సంక్షోభం చెందుతున్నాయి. వదలకుండా రథికులు పోరాడినందున 
ముక్కలయిపోతున్నాయి రథాలు. నెత్తురు కాలువలు కట్టింది. మాంసం గుట్టలుగా పడింది. ప్రేగులు ్రోగులుగా 
ఏర్పడ్డాయి. ఎముకలు రాసులుగా పడ్డాయి. వీటితో యుద్రభూమి భయంకరంగా పరిణమించింది.' అని సంజయుడు 
చెప్పాడు. అది విని ధృతర్యాష్టుడు 


విశేషం: అలం: ఉపమ. 


చ.  'సమరము పెంపు సెప్పెదవు సంజయ! చెప్పవు నీవు మీమహీ 
రమణుని భంగి ధర్మజుశరంబులచే విరథత్వ మొంది మా 
నము€ జలముం దెగం దొలంగినా? మగుడం బురికొంట లేదె? ని 
క్కము సెపుమా! తనూజు భుజగర్వవిహీనత నొంచె. జిత్తమున్‌.” 187 


ప్రతిపదార్థం: సమరము= యుద్ధ్దంయొక్క; పెంపు+చెప్పెదవు= పెంపు చెపుతున్నావు; సంజయ!= ఓ సంజయా!; నివ్లపమ్ల్‌ 
మహీరమణుని భంగి= మీ రాజు విధం గురించి చెప్పవు, చెప్పటంలేదు; ధర్మజు= ధర్మపుత్రునియొక్క; శరంబులచేన్‌= 
బాణాలచేత; విరథత్వము= రథంలేనివాడు కావటం; ఒంది= పొంది; మానమున్‌= అభిమానము; చలము= పట్టుదల; తెగన్‌= 
పోగా; తొలలౌనా= దూరంగా వెళ్ళాడా?; మగుడన్‌= తిరిగి; పురికొంట= ఉత్సాహవంతుడు కావటం; లేదు+ఎ= లేదా?; 
నిక్కము= సత్యం; చెపుమా!= తెలియజేయి సుమా!) తనూజ= కుమారుడైన దుర్యోధనునియొక్క; భుజ= బాహువులయొక్క; 
గర్వ= దర్భంయొక్క; విహీనత= లేకపోవటం; చిత్తమున్‌= మనస్సును; నొంచెన్‌= బాధించింది. 


తాత్పర్యం: సంజయా! యుద్ధవిస్తారం గురించి చెప్పుతావు కాని, దుర్యోధనుడి తీరు చెప్పటం లేదు. యుధిస్టిరుడి 
బాణాలకు విరథుడై మానమూ, పట్టుదలా విడిచి అతడు దూరంగా వెళ్ళిపోయాడా? తిరిగి అతనికి ఉత్సాహం 
రాలేదా? నిజం చెప్పుము. కొడుకు భుజబలదర్పం పోవటం మనస్సును నొప్పించింది. 


వ. అనిన నాసూతనందనుం డమ్మానవపతి కిట్లనియె. 188 

ప్రతిపదార్థం: అనినన్‌= ఈ రీతిగా అడుగగా; ఆ సూతనందనుండు= ఆ సూతుని కుమారుడయిన సంజయుడు; 
ఆ+మానవపతికిన్‌= ఆ నరనాథునికి; ఇట్టు= ఇట్టా; అనియెన్‌= చెప్పాడు. 


తాత్పర్యం: అట్టా అడుగగా, సంజయుడు ధృతరా(ష్టుడితో ఇట్టా అన్నాడు. 


తే.  'విరథు6 డయ్యెన కాని యవ్వీరు€ డాహ । వంబు దక్కక యొండురథంబు వన్ని 
కొని సముద్దతివచ్చి సక్రోధమైన ; మనముతో సూతునకు నిట్టు లనియె నధిప! 189 


ప్రతిపదార్థం: అధిప!= ధృతరాస్త్ర మహారాజా! ఆ+వీరుడు= ఆ శూరుడైన దుర్యోధనుడు; విరథుండు= రథంలేనివాడు; 
అయ్యెన్‌= అయినాడు; కాని= అయినా; ఆహవంబు= యుద్దం; తక్కక= విడవక; ఒండు= మరొక; రథంబు; పన్నికొని= 
సంసిద్ధం చేసికొని; సమ్‌+ఉద్ధతిన్‌= మిక్కిలి గర్భంతో వచ్చి, పోరాడటానికి వచ్చి; సుక్రోధము+ఐన= కోపంతో కూడినది 
అయిన; మనముతోన్‌= మనస్సుతో; సూతునకున్‌= తన సారథితో; ఇట్టులు= ఇలా; అనియెన్‌= అన్నాడు. 


తాత్సర్యం: 'ధృతరాష్ట్ర మహారాజా! ఆ వీరుడు రథం కోల్పోయాడే కాని, యుద్ధం విడిచిపెట్టలేదు. మరొక రథం 
సిద్దం చేసికొని, మళ్ళీ దర్శంతో సంగ్రామం చేయటానికి వచ్చాడు. కోపంతో కూడిన మనస్సుతో అపుడు తన 
సారథితో ఇట్టా అన్నాడు. 


ఆ. తెల్ల సీవిరులును వెల్లనిగొడుగు నై ।; యల్లవాందె పాండవాగ్రజుండు 
మెఅిసియున్నవాండు వపు మచ్చోటికి ; రథము ఘోటకములరయము మెజియ.” 190 


ప్రతిపదార్థం: తెల్ల= తెల్లనివైన; సీవిరులును= వింజామరలు; వెల్లని= తెల్లని; గొడుగున్‌+ఐ= ఛత్రము కలవాడై; 
అల్లవాండు+ఎ= అడుగో అతడే; పాండవ+అ(గ్రజుండు= యుధిష్టిరుడు; మెజసి= (ప్రకాశించి, ప్రకాశిస్తూ; ఉన్నవాండు= 
ఉన్నాడు; ఘోటకముల= గుర్రాలయొక్క; రయము= వేగం; మెజయన్‌= ్రకాశింపగా; రథము= తేరు; ఆ+చోటికిన్‌= 
అతడున్న (ప్రదేశానికి; పఅపుము= త్రోలుము. 


తాత్పర్యం: “అడుగో తెల్లనిచామరాలతో తెల్లని గొడుగులతో వెలుగుతున్నాడే, అతడే యుధిష్టరుడు. గు(ర్రాలవేగం 
ప్రకటమయ్యేటట్టు రథాన్ని అతడున్న చోటికి పోనిమ్ము. 


వ.  అనుటయు నతండు నట్లచేయ నయ్యుధిష్టిరుండు నిజసారథి నాలోకించి యహికేతుమహితంబై వచ్చుచున్న 
ధృతరాష్టనందన స్యందనంబునకు సమ్ముఖంబుగా మనరథంబు నడపుమనుటయు నాతం డవ్విధం 
బాచరింప నయ్యిరువు రతిరథికులకు€ బ్రకట ప్రధనంబయ్యె నట్టియెడ. 191 


ప్రతిపదార్థం: అనుటయున్‌= అని పలుకగా; అతండును= అతడి సారథి కూడా; అట్టు+అ= అట్టాగే; చేయన్‌= చేయగా; 
ఆ+యుధిస్టిరుండు= ఆ ధర్మరాజు; నిజసారథిన్‌= తన సూతుడిని; ఆలోకించి= చూచి; అహి= సర్పచిహ్నంకల; కేతు= 
జెండాతో; మహితంబు+ఐ= గొప్పది అయి; వచ్చుచున్‌+ఉన్న= వస్తూ ఉన్న; ధృతరాష్ట్రనందన= ధృతర్మాష్టుని కుమారుడైన 
దుర్యోధనుడియొక్క; స్యందనంబునకున్‌= రథానికి; సమ్ముఖంబుగాన్‌= ఎదురుగా; మన రథంబు= మన తేరు; నడపుము= 
నడిపించుము; అనుటయున్‌= అనినందువల్ల; ఆతండు= ఆ సూతుడు; ఆ+విధంబు= ఆ ప్రకారం; ఆచరింపన్‌= చేయగా; 
ఆ+ఇరువురు= ఆ ఇద్దరు; అతిరథులకున్‌= అనేకులైన విలుకాం[డ్రతో యుద్దం చేయగలవారు అతిరథులు, అట్టివారైన 


88 శ్రీనుదాంధ్ర మహాభారతము 


యుధిస్టిర దుర్యోధనులకు; ప్రకట= అధికమైన; 'ప్రధనంబు= యుద్దం; అయ్యెన్‌= సంభవించింది; అట్టి= అటువంటి; ఎడన్‌= 
సమయంలో. 


తాత్పర్యం: అట్లా చెప్పేసరికి, ఆ సూతుడు రథాన్ని ధర్మపుత్రుడి దగ్గరకు తోలుకొని వెళ్ళుతుండగా, యుధిష్టిరుడు 
తన సారథిని చూచి, సర్పధ్వజంతో గొప్పగా వస్తున్న ఆ దుర్యోధనుడి రథానికి ఎదురుగా మన రథాన్ని తోలుము” 
అని చెప్పాడు. అత డట్లాగే తోలాడు. అపుడు ఆ అతిరథులు యుధిస్టిర దుర్యోధను లిద్దరికీ మహాయుద్దం 
జరిగింది. ఆ సమయంలో. 


సీ. _ పాండవు చాపంబు ఖండించె నీ కొడు | కొండొక ధనువెత్తి యుజక యాత. 
డక్కురునాథువిల్‌ గ్రక్కున దునుమాడె | నతండు వేజటొక వింటనతని నేయ 
నయ్యుధిష్టిరుండు నానాస్త్రంబు లేసిన । నాచ్చాదితంబయ్యె నంబరంబు 
వారొండొరుల రక్తధారాప్తుతుల. జేసి । ఫుల్లకింశుక భంగిం బొలిచి రేచి 


ఆ. _ ఘోరశక్తి వైచె. గౌరవపతి యది । నడుమ. దునిమి ధర్మనందనుండు 
నొంచె నిశితవిశిఖపంచకమ్మున నమ్మ । హీశు నురము దర్పమెసకమెసం6గ. 192 


ప్రతిపదార్థం: నీ కొడుకు= నీ కుమారుడైన దుర్యోధనుడు; పాండవు= పాండురాజు కుమారుడైన యుధిస్టిరునియొక్క; 
చాపంబు= ధనుస్సును; ఖండించెన్‌= నరికాడు; అతండు= యుధిస్టిరుడు; ఉలజక= (ఆ నరకటం) లక్ష్య పెట్టక; ఒండు+ఒక= 
మరొక; ధనువు= విలు; ఎత్తి= తీసికొని ఆ+కురునాథు= ఆ కురురాజైన దుర్యోధనునియొక్క; విల్‌= ధనుస్సును; 
(గ్రక్కునన్‌= వెంటనే; తునుమాడెన్‌= ఖండించాడు; అతండు= ఆ దుర్యోధనుడు; వేలు+ఒక= మటొక; వింటన్‌= ధనుస్సుతో; 
అతనిన్‌= ఆ యుధిస్టిరుని;ి ఏయన్‌= బాణంతో కొట్టగా; ఆ+యుధిస్టిరుండు= ఆ ధర్మపుత్రుడు; నానా= అన్ని రకాలయిన; 
అస్త్రంబులు= ఆయుధాలు; ఏసినన్‌= 'ప్రయోగింపగా; అంబరంబు= ఆకాశం; ఆచ్చాదితంబు= అంతటా కప్పబడినది; 
అయ్యెన్‌= అయింది; వారు= యుధిస్టిర దుర్యోధనులు; ఒండొరులన్‌= ఒకరు మరొకరిని; రక్త= రక్త్రములయొక్క; ధారా= 
ధారలచేత; ఆప్హుతులన్‌= మునిగినవారిని; చేసి= కావించి; ఫుల్ల= వికసించిన; కింశుక= మోదుగుచెట్టయొక్క; భంగిన్‌= 
విధముగ; పొలిచిరి= ఒప్పినారు; కౌరవపతి= కౌరవరాజైన దుర్యోధనుడు; ఏచి= విజృంభించి; ఘోరశక్తి= భయంకరమైన 
ఈటెను; వైచెన్‌= ప్రయోగించాడు; ధర్మనందనుండు= యుధిస్టిరుడు; అది= ఆ శక్తిని; నడుమన్‌= మధ్యనే; తునిమి= నరికి; 
అమ్మహీశు= ఆ భూపతియొక్క; ఉరమున్‌= వక్షస్థలాన్ని; నిశిత= వాడియయిన; విశిఖ= బాణాలయొక్క; పంచకమునన్‌= 
ఐదింటితో; దర్పము= గర్వము; ఎసకమెసంగన్‌= వృద్ధిచెందగా; నొంచెన్‌= నొప్పించాడు. 


తాత్పర్యం: దుర్యోధనుడు యుధిష్టిరుడి విల్లు విరుగంజేశాడు. యుధిస్టిరుడు అది లక్ష్యపెట్టక, మరొక ధనుస్సు 
తీసికొని దుర్యోధనుడి ధనుస్సు ఖండించాడు. అతడు వేరొక ధనుస్సుతో యుధిస్టిరుడి మీద బాణాలు ప్రయోగించాడు. 
యుధిస్టిరుడు సకలవిధ బాణాలు ప్రయోగించేసరికి ఆకాశమంతా కప్పువడిపోయింది. యుధిష్టిరదుర్యోధను లిద్దరూ 
ఒకరినొకరు నెత్తుటి ధారలతో ముంచికొని, పూచిన మోదుగుచెట్లవలె ఉన్నారు. దుర్యోధనుడు చెలరేగి ఒక ఈటెను 
విసిరాడు. యుధిష్టిరుడు దానిని మధ్యనే విరుగగొట్టి, ఐదు వాడి బాణాలు దుర్యోధనుడి రొమ్ముపై ప్రయోగించి, 
గర్యాతిశయంతో దుర్యోధనుడికి బాధ కలిగించాడు. 


నిశేషం: అలం: ఉపమ. 


కర్ణపర్వము - ప్రథమాశ్వాసము 89 
న. ఇట్లు కౌంతేయముఖ్యుచేత నొచ్చియు గాంధారీ నందనుండు. 193 


ప్రతిపదార్థం: ఇట్టు= ఇట్టా; గాంధారీనందనుండు= గాంధారి కొడుకయిన దుర్యోధనుడు; కౌంతేయముఖ్యుచేతన్‌= కుంతి 
కొడుకులలో మొదటివాడైన యుధిష్టిరుని చేత; నొచ్చియున్‌= బాధపడినప్పటికీ. 


తాత్పర్యం: -ఈ విధంగా ధర్మరాజుచేత బాధపడినప్పటికీ. 


చ బరవసమొప్పం గ్రూరనవభల్లవిదారితు€ జేసి నమ్మహీ 

శ్వరు నత. దల్లి బల్పిడుగుచాడ్పు శిలీముఖ ముచ్చిపోవ న 

క్కురుపతి నేయ గయ్యమునకుం దుది యప్పుడ చేయువాండుగా 

నరదము డిగ్గి నాతండు గదాకలనోద్ధట బాహుదండు. డై. 194 
ప్రతిపదార్థం: బరవసము= ధైర్యం; ఒప్పన్‌= తగగా; [క్రూర= కఠినమైన; నవ= క్రొత్తదైన; భల్ల= బాణంచేత; ఆ+మహీశున్‌= 
ఆ భూపతిని; విదారితున్‌= చీల్చబడినవానిని; చేసెన్‌= కావించాడు; అతండు= యుధిస్టిరుడు; అల్షి= కోపించి; బల్‌= పెద్ద; 
పిడుగు చాడ్పు= పిడుగువంటి; శిలీిముఖము= బాణం; ఆ+కురుపతిన్‌= ఆ కౌరవరాజైన దుర్యోధనుని; ఉచ్చిపోవన్‌= 
చీల్చుకొని పోయేటట్టుగా; ఏయన్‌= ప్రయోగింపగా; ఆతండు= ఆ దుర్యోధనుడు; గదాకలన= గదతో కూడినది; ఉద్యత= 
సైకెత్తబడినది అయిన; బాహు= చేయి అనే; దండుండు+ఐ= దండంకలవాడై; కయ్యమునకున్‌= యుద్దానికి; తుది= అంతం; 
అప్పుడు+అ= అప్పుడే; చేయువాండుగాన్‌= చేసేవాడిలా; అరదము= రథం నుంచి; డిగ్గెన్‌= దిగాడు. 


తాత్పర్యం: దుర్యోధనుడు ధైర్యంతో ఒక గట్టి క్రొత్త బాణంతో యుధిస్టిరుడిని చీల్చాడు. యుధిస్టిరుడు కోపపడి, 
పెద్ద పిడుగువంటి బాణమొకటి చీరుకొని పోయేటట్టుగా దుర్యోధనుడిపై ప్రయోగించాడు. దుర్యోధనుడు గదతో 
చేయి పైకెత్తి యుద్ధం అప్పుడే పూర్తిచేసేవాడివలె రథం నుండి దిగాడు. 


క. _ డిగి రయమున. గదిసిన నా । జగతీపతి యేచి యుగ్రశక్తి నురము బె 

ట్టుగ వైచిన నీతనయుండు | మగుడంగ రథ మెక్కి వింటమార్కొనువాండై. 195 
ప్రతిపదార్థం: డిగి= దిగి; రయమునన్‌= వేగంగ; కదిసినన్‌= సమీపించగా; ఆ జగతీపతి= ఆ భూపతి యుధిస్టిరుడు; ఏచి= 
విజృంభించి; ఉగ్ర= భయంకరమైన; శక్తిన్‌= ఈటెతో; ఉరము= వక్షస్థలంపై; బెట్టుగన్‌= గట్టిగా? వైచినన్‌= కొట్టగా; నీ 
తనయుండు= నీ కొడుకైన దుర్యోధనుడు; వింటన్‌= ధనుస్సుతో; మార్కొనువాండు+ఐ= ఎదిరించేవాడై;) మగుడంగన్‌= తిరిగి; 
రథము+ఎక్కెన్‌= తేరు ఆరోహించాడు. 


తాత్పర్యం: దుర్యోధనుడు రథం దిగి, వేగంగ యుధిస్టిరుడిని సమీపించాడు. యుధిస్టిరుడు చెలరేగి, భయంకరమైన 
ఒక ఈటెతో గట్టిగా దుర్యోధనుడి రొమ్ముపై పొడిచాడు. అపుడు దుర్యోధనుడు ధనుస్సును ధరించి, పోరాడాలని 
మళ్ళీ రథమెక్కాడు. 


దుర్యోధనుండు ధర్మజునితో యుద్ధముచేసి మూర్చిల్లుట (సం. 8-20-30) 


క. అత్తి. గడు బెల్లుగం గ్రొ । న్నెత్తురు వదియుటయు నతండు నిర్ణరమూర్చా 
యత్తుండగుడు. గృతవర్ష్ము. డు । దాత్తత నెడనొచ్చి బాహుదర్వము నెజియన్‌. 196 

ప్రతిపదార్థం: అత్తజిన్‌= ఆ సమయంలో; కడున్‌= మిక్కిలి; పెల్టుగన్‌= అధికంగా; క్రొత్తశనెత్తురు= క్రొత్తరక్తం; వడియుటయున్‌= 
'్రవించినందువల్లు అతండు= దుర్యోధనుడు; నిర్భర= నిండు; మూర్చాయత్తుండు= చొక్కుకు లొంగినవాడు; అగుడున్‌= 
కాగా; కృతవర్ముండు= కృతవర్మ; ఉదాత్తతన్‌= గొప్పదనంతో; బాహు దర్పము= చేతుల గర్వం; నెజయన్‌= నిండగా; ఎడ= 
వారిద్దరి నడుమను; చొచ్చెన్‌= ప్రవేశించాడు. 


తాత్పర్యం: ఆ సమయంలో క్రొత్త నెత్తురు జాలువారింది. అందువలన దుర్యోధనుడు మూర్చిల్హాడు. అపుడు 
కృతవర్మ నిండు భుజగర్వంతో ఉదాత్తంగా యుధిష్టిరదుర్యోధనుల మధ్య ప్రవేశించాడు. 


ఉ. ఆతని. దాతె వీక ననిలాత్మజుం. డప్తు బలంబు మారుతో 

ద్ధూతపయోధివోలె వడి. దోడ్పడియెం గృతవర్మ కంత ను 

దోతితభంగి వచ్చి విజయుండు వెసం దునుమాడె లీలమై. 

జేతులతీంటటవోవ రథసింధురవాజి భటోత్కరంబులన్‌. 197 
ప్రతిపదార్థం: అనిల+ఆత్మజుండు= వాయుపుత్రుడైన భీముడు; వీంకన్‌= శౌర్యంతో; ఆతనిన్‌= కృతవర్మను; తాథెన్‌= 
ఎదిరించాడు; అఫ్షు= అపుడు; బలంబు= కారవ సైన్యం; మారుత= వాయువుచేత; ఉద్దూత= లెస్సగా కదలిన; పయోధివోలెన్‌= 
సముద్రంలా; వడిన్‌= వేగంతో; కృతవర్మకున్‌= హృదికుని కుమారుడైన యాదవవీరునికి; తోడ్పడియెన్‌= సాయపడింది; 
అంతన్‌= అంతలో; విజయుండు= అర్జునుడు; ఉత్‌+ద్యోతిత భంగిన్‌= ప్రకాశించే విధానంతో; వెసన్‌= వేగంతో; వచ్చి= 
అక్కడకు చేరి; లీలమైన్‌= విలాసంతో; చేతుల= బాహువులయొక్క; తీంట= దురద; పోవన్‌= పోయేటట్టుగా; రథ= రథాలు; 
సింధుర= ఏనుగులయొక్క; వాజి= గురర్రాలయొక్క; భట= కాలిబంటులయొక్క; ఉత్కరంబులన్‌= సమూహాలను; తునుము+ 
ఆడెన్‌= నరికాడు. 


తాత్పర్యం: భీమసేనుడు శౌర్యంతో కృతవర్మను డీకొన్నాడు. అపుడు కారవసైన్యం (ప్రచండ వాయువుకు కదిలిన 
సముద్రంవలె వేగంతో కదిలి కృతవర్మకు సాయపడింది. అంతలో అక్కడికి వేగంతో వెలిగిపోతూ వచ్చాడు 
అర్జునుడు. వచ్చి, విలాసంగా చేతుల దురదపోయేటట్టు రథ గజ తురగ పదాతి చతుర్విధ సైన్యాలనూ 
సంహరించాడు. 

విశేషం: అలం: ఉపమ. 

వ. అంత. 198 


ప్రతిపదార్థం: అంతన్‌= తరువాత. 


తాత్పర్యం: తరువాత. 


క. కురుపతి దెప్పిలి బాహు । స్పురణంబు దలిర్ప నింద్రజుని మార్శొని ని 
ష్టురవివిధవిశిఖవినిహత । శరీరు. జేయుటయు నతండు సక్రోధుండై. 199 


ప్రతిపదార్థం: కురుపతి= కురువంశపు రాజైన దుర్యోధనుడు; తెప్పిజి= తేరుకొని; బాహుస్సురణంబు= చేతుల తేజస్సు; 
తలిర్సన్‌= ఒప్పగా; ఇం(ద్రజునిన్‌= ఇం[ద్ర పుత్రుడైన అర్జునుని; మార్కొని= డీకొని; నిష్టుర= కఠినమైన; వివిధ= రకరకాలైన; 


కర్లపర్వము ఆ ప్రథమాశ్వాసము 01 


విశిఖ= బాణాలచేత; వినిహత= ఎక్కువగా కొట్టబడిన; శరీరున్‌= దేహంకలవాడిని; చేయుటయున్‌= చేసినందువల్ల; అతండు= 
అర్జునుడు; సక్రోధుండు+ఐ= (క్రోధంతో కూడి ఉన్నవాడయి. 


తాత్పర్యం: దుర్యోధనుడు మూర్చనుండి తేరుకొన్నాడు. చేతులబలం ప్రకటమయ్యోరీతిగా అర్జునుడిని, ఎదుర్కొని 
అతడిని కఠినమైన రకరకాల బాణాలతో గాయపరచాడు. దానితో అర్జునుడికి బాగా కోపం వచ్చింది. 


తే. కార్షుకము౦. గేతువును ఘఫోటకముల సూతు । వెడందబలుతూపులేడింటం బుడమిం గూల్లి 
భల్ల మొక్కట నతని పెన్విల్లు దునిమి । ప్రాణముల్‌ గొన. జాలెడు బాణమేసె. 200 


ప్రతిపదార్హం: కార్ముకమున్‌= ధనుస్సును; కేతువును= జెండాను; ఘోటకములన్‌= గుర్రాలనూ; సూతున్‌= సారథినీ; 
వెడంద= వెడల్సెన; బలు= పెద్దవైన; తూపులు= బాణాలు; ఏడింటన్‌= ఏడింటితో; పుడమిన్‌= భూమిపై; కూల్చి= పడగొట్టి; 
భల్లము= బాణం; ఒక్కటన్‌= ఒకదానితో; అతని= దుర్యోధనునియొక్క; పెన్విల్లు= పెద్ద ధనుస్సు; తునిమి= ఖండించి; 
౦0 క్ర, లు 

'ప్రాణముల్‌= ప్రాణాలు; కొనంజాలెడు= తీసికొనటానికి సమర్థమైన; బాణము+ఏసెన్‌= బాణము ప్రయోగించాడు. 


తాత్పర్యం: విల్లును, జెండాను, నాలుగు గుర్రాలను, సారథిని- ఏడు బాణాలతో అర్జునుడు పడగొట్టాడు. ఒక 
బాణంతో అతడి మహాధనుస్సు విరగగొట్టాడు. తరువాత అతడి (ప్రాణాలు తీయగలిగిన బాణం ఒకటి ప్రయోగించాడు. 


క. కని యాఅమ్ముల నెడ నది । దునియలు గావించె గురుసుతుం డాతని వి 

ల్లును హరుల. దునిమి పార్టుండు । దను మార్కొను కృపుని చాపదండము ద్రుంచెన్‌. 201 
ప్రతిపదార్థం: గురుసుతుండు= గురువైన ద్రోణుని పుత్రుడైన అశ్వత్భామ; అది= ఆ బాణాన్ని; కని= చూచి; ఆణు+అమ్ములన్‌= 
ఆరుబాణాలతో; ఎడన్‌= కొంతదూరంలో ఉండగానే; తునియలు= ముక్కలు; కావించెన్‌= చేశాడు; పార్టుండు= అర్జునుడు; 
అతని= అశ్వత్ధామయొక్క; విల్టును= ధనుస్సును; హరులన్‌= గుర్రాలను; తునిమి= ఖండించి; తనున్‌= అర్జునుడైన తనని; 
మార్కొని= ఎదిరించే; కృవుని= కృపాచార్యునియొక్క; చాపదండము= వింటిబద్దను; త్రుంచెన్‌= నరికాడు. 


తాత్పర్యం: అశ్చత్హామ దానిని చూచి, ఇంకా దుర్యోధనుడిని అది తాకే ఎడముండగానే ఆరు బాణాలు ప్రయోగించి, 
దానిని ముక్కలు చేశాడు. అర్జునుడు అశ్వత్ధ్హామ ధనుస్సును ఖండించి, గుర్రాలను సంహరించాడు. తన మీదికి 
కృపాచార్యుడు వస్తే అతడి ధనుస్సును కూడ ఖండించాడు. 


చ. వడి€ గృతవర్మ దా/కిన నవారణ6 దద్దనువున్‌ హయంబులున్‌ 
సిడమును రూపుమాపి విలసిల్లి యెదిర్దిన దుస్పసేనువిల్‌ 
నడిమికి. ద్రుంచి గాండివగుణధ్వని దిక్కులు పిక్కటిల్ల నె 
క్కుడు మదమొప్పం గర్జుదెసకుం జన నా రథికుం డుదగ్రుందై. 202 


ప్రతిపదార్థం: వడిన్‌= వేగంతో; కృతవర్మ; తాంినన్‌= డీకొనగా; అవారణన్‌= ఆపులేకుండా; తద్‌+ధనువున్‌= అతడి 
విల్లునూ; హయంబులున్‌= గు[ర్రాలనూ; సిడమును= జెండానూ; రూపుమాపి= నాశనంచేసి; విలసిల్లి= ఒప్పి; ఎదిర్భిన= తనను 
మార్కొనిన; దుస్పసేను= దుళశ్ళ్చాసనుని; విల్‌= ధనుస్సును; నడిమికిన్‌= సగానికి; 'త్రుంచి= ఖండించి; గాండివ= (తన 
ధనుస్సు అయిన) గాండీవం యొక్క; గుణ= అల్లెైత్రాటియొక్క; ధ్వనిన్‌= చప్పుడువల్ల; దిక్కులు= దిశలు; పిక్కటిల్లన్‌= 

పగులగా; ఎక్కుడు= అధికమైన; మదము= గర్వం; ఒప్పున్‌= ఒప్పి ఉండగా; కర్టుదెసకున్‌= కర్టుడివైపు; చనన్‌= వెళ్ళగా; ఆ 
రథికుండు= ఆ రథికుడైన కర్టుడు; ఉద(గ్రుండు+ఐ= భయంకరుడై. 


తాత్పర్యం: వేగంతో కృతవర్మ అర్జునుడిని ఎదిరించాడు. అర్జునుడు అతడి ధనుస్సునూ, జెండానూ (త్రుంచాడు. 
గుర్రాలను చంపాడు. దుశ్ళాసనుడు ఎదిరిస్తే అతడి ధనుస్సును సగానికి ఖండించాడు. దిక్కులు పిక్కటిల్లేటట్టుగ 
గాండీవ ధనుష్టంకారం చేసి, గర్వ్యాతిశయంతో కర్టుడివైపు వెళ్ళగా, ఆ కర్ట్షుడు కోపోద్రిక్తుడై. 

లు 5 లా ల అనియా 


క. అన్నరుని మూండు శరముల । వెన్నుని నిరువదినిశాతవిశిఖముల వెసన్‌ 
భిన్నాంగుల. జేసి విజయు । మున్నేసినయన్ని బాణముల బిట్టేసిన్‌. 203 


ప్రతిపదార్థం: ఆ+నరునిన్‌= ఆ అర్జునుని; మూడు శరములన్‌= మూడు బాణాలతోనూ; వెన్నునిన్‌= శ్రీకృష్ణుని; ఇరువది= 
ఇరవై; నిశాత= పదునైన; విశిఖములన్‌= బాణాలతోనూ; వెసన్‌= వేగంగా; భిన్న= చీరిన; అంగులన్‌= అవయవములు 
కలవారినిగా; చేసి; విజయున్‌= అర్జునుని; మున్ను= ఇదివరకు; ఏసిన= ప్రయోగించిన; అన్ని బాణములన్‌= అన్ని అమ్ములతో; 
బిట్టు+ఏసెన్‌= గట్టిగా కొట్టాడు. 


తాత్పర్యం: అర్జునుడిని మూడు బాణాలతోనూ, కృష్ణుడిని ఇరవై పదునైన బాణాలతోనూ, వేగంగా వారి అవయవాలు 
చీలిపోయేటట్టుగ కరుడు కొట్టాడు. అర్జునుడిని ఇదివరకు కొట్టినన్ని బాణాలతో గట్టిగా కొట్టాడు. 

వ. అంతకు మున్ను సాత్యకితోడం బోరిపోరి యారాధేయుండు దనదెస కడరిన కవ్వడిం గని యక్కడ మొగం 
బయి యిటుపరాక్రమించినం జూచి యేచి యా సవ్యసాచి కడ్డపడి యక్కేశవానుజుండు. 204 


ప్రతిపదార్థం: అంతకున్‌= అది జరగటానికి; మున్ను= ముందు; ఆ రాధేయుండు= ఆ కర్షుడు; సాత్యకి తోడన్‌; పోరిపోరి= 
మిక్కిలి పోరాడి; తన దెసకున్‌= తనవైపు; అడరిన= విజృంభించిన; కవ్వడిన్‌= రెండు చేతులతోనూ బాణప్రయోగం చేసే 
వేగంగల అర్జునుని; కని= చూచి; అక్కడన్‌= ఆ అర్జునుడి వైపు; మొగంబు+అయి= ముఖంపెట్టి; ఇటు= తన (సాత్యక్రి 
వైపు; పరా[క్రమించినన్‌= విక్రమం చూపుతుండగా; చూచి= కనుగొని; ఆ+కేశవ+అనుజుండు= ఆ కృష్ణుడికి తమ్ముడి 
వరుసవాడైన సాత్యకి; ఏచి= విజృంభించి; ఆ సవ్యసాచికిన్‌= కర్ణుడితో పోరాడుతున్న ఆ అర్జునుడికి; అడ్డుపడి= అడ్డంవచ్చి. 


తాత్పర్యం: అంతకు ముందు చాలసేపు సాత్యకితో పోరాడుతున్న కర్షుడు, తన మీదికి అర్జునుడు విజ్బంభించి 
రావటం చూచాడు. అర్జునుడివైపు ముఖంపెట్టి, ఇటు తన మీద పరాక్రమాన్ని చూపటం సాత్యకి గమనించి, 
అర్జునుడి మీదికి కర్టుడు పూర్తిగా విజ్బంభించకుండా తాను అడ్డుపడ్డాడు. 


తే. నవతిశరముల నవమార్గణముల శత శి । లీ ముఖంబుల నేసి దోర్లీల మెజియ 
సారథి ధ్వజహయరథసహితముగ ను । వీర్ణదర్పుండై కప్పె నక్కర్ణుం డధిప! 205 


ప్రతిపదార్థం: అధిప!= ధృతరాష్ట్ర మహారాజా!; నవతి= తొంభై; శరములన్‌= బాణాలతోనూ; నవమార్గణములన్‌= తొమ్మిది; 
అమ్ములతోనూ; శత శిలీ ముఖంబులన్‌= వంద బాణాలతోనూ; ఏసి= కొట్టి; దోర్లీలన్‌= బాహువిలాసంతో; మెజయన్‌= 
'ప్రకాశింపగా; ఆ+కర్ణుండు= ఆ అంగరాజు; ఉదీర్ల= గొప్పదైన; దర్పుండై= గర్వంకలవాడై; సారథి= సూతుడితో; ధ్వజ= 
జెండాతో; హయ= గుర్రాలతో; రథ= తేరితో) సహితముగన్‌= సమేతముగా; కప్పెన్‌= సాత్యకిని మరుగుపరిచాడు. 

తాత్పర్యం: రాజా! కర్టుడు విజృంభించిన గర్వంతో, తన బాహుబల విలాసం ప్రకాశించేటట్టుగా, నూటతొంబది 
తొమ్మిది బాణాలతో సాత్యకిని, సూతుని, జెండాను, గు(ర్రాలను, రథాన్ని కప్పివేశాడు. 


వ. అప్పుడు యుధామన్యుండును శిఖండియు ద్రౌపదేయులు నుత్తమౌజుండును యుయుత్సుండును 
గవలును ధృష్టద్యుమ్నుండును జేకితానుండును బ్రభద్రకచేది కరూశ మాత్స్య కేకయవత్సబలసమేతంబుగా 
ధర్మనంద నోత్సాహదీపితాటోపశోభితులయి కవిసి వివిధాస్త్రశస్త్ర వాతము లూసూత సూనుపయి 
నడరించిన నవ్వీరుండు. 206 

ప్రతిపదార్థం: అప్పుడు; యుధామన్యుండును= అర్జునుని ఎడమచక్రాన్ని కాపాడే పాంచాల రాజకుమారుడు; శిఖండియున్‌= 

శిఖండి అనే (ద్రౌపది అన్నగారు; ద్రాపదేయులున్‌= (ద్రౌపది కుమారులయిన ఉపపాండవులూ; ఉత్తమౌజుండును= అర్జునుని 
కుడిచక్రాన్ని కాపాడే పాంచాలయోధుడు; యుయుత్సుండును= ధృతర్నాష్టుని వైశ్యపత్నీ పుత్రుడు; కవలును= నకుల 
సహదేవులూ; ధృష్టద్యుమ్నుండును; చేకితానుండును; ప్రభద్రక చేది కరూశు మాత్య్య కేకయ వత్స బల సమేతంబుగాన్‌= 

'ప్రభ(ద్రకం, చేది, కరూశం, మాత్య్యం కేకయం వత్సం- అనే దేశాల) బల= సైన్యాలతో; సమేతంబుగాన్‌= సహితంగా; 

ధర్మనందన= ధర్మపుత్రునియొక్క; ఉత్సాహ= ప్రయత్నంచేత; దీపిత= వెలిగిన, పెరిగిన; ఆటోప= విజృంభణంచేత; శోభితులు+ 

అయి= విలసిల్లుతున్నవారై; కవిసి= ఎదుర్కొని; వివిధ= రకరకములైన; అస్త్ర= మంటత్రప్రయుక్తాలైన ఆయుధాలయొక్క; శస్త్ర= 
బలంతో ప్రయోగించే ఆయుధాలయొక్క; వ్రాతములు= గుంపులు; ఆ సూత సూనుపయిన్‌= ఆ కర్షుడి మీద; అడరించినన్‌= 

(ప్రయోగించగా; ఆ+వీరుండు= ఆ శూరుడైన కర్టుడు. 


తాత్పర్యం: ఆ సమయంలో యుధామన్యుడు, శిఖండి, ద్రౌపది కుమారులూ, ఉత్తమౌజుడూ, యుయుత్సుడూ, 
నకుల సహదేవులూ, ధృష్టద్యుమ్నుడూ, చేకితానుడూ, ప్రభద్రక, చేది, కరూశు మాత్స్య కేకయ వత్స - దేశాల 
సైన్యాలతో కలిసి, యుధిస్టిరుడి ప్రోత్సాహంతో విపరీతంగా విజృంభించి కర్టుడిని ఎదిరించి, పలురకాల అస్తాలనూ, 
ఆయుధాలనూ అతడిమీద ప్రయోగించారు. అపుడు ఆ కర్షుడు. 


మ. అవి వేగంబ మరల్చి భూరిపవనవ్యాపారనిర్శర్దితా 

టవులం బోలంగ జేసి దంతిభటఘోటస్యందనశ్రేణులన్‌ 

దివిజవ్రాతము పిచ్చలింప రభసోద్రేకంబు రౌద్రంబుం బెం 

ప విజృంభించె ధనుర్గుణధ్వని నభోభాగంబు భేదింపంగన్‌. 207 
ప్రతిపదార్థం: అవి= ఆ శస్తాలను; వేగంబు+అ= వెంటనే; మరల్చి= మరలించి; దంతి= ఏనుగులయొక్క; భట= 
కాలిబంటులయొక్క; ఘోట= గు(ర్రాలయొక్క; స్యందన= రథాలయొక్క; శ్రేణులన్‌= వరుసలను; భూరి= పెద్ద; పవన= 
గాలియొక్క; వ్యాపార= వీచటంచేత; నిర్మర్దిత= నలగగొట్టబడిన; అటవులన్‌= అడవులకు; పోలంగన్‌= సాటిఅయ్యేటట్టు; చేసి= 
కావించి; దివిజ స్వర్గంలో జన్మించినవారైన దేవతలయొక్క; వ్రాతము= సమూహం; పిచ్చలింపన్‌= భయపడగా; రభస+ఉ(ద్రేకంబు= 
త్వరయొక్క విజృంభణం; రౌద్రంబున్‌= (పగవారితో) కోపాన్ని; 'పెంపన్‌= వృద్దిచేయగా; ధనుః= వింటియొక్క; గుణ= 
అల్లెత్రాటియొక్క; ధ్వని= (మోత; నభః= ఆకాశపు; భాగంబున్‌= ప్రదేశాన్ని; భేదింపన్‌= (బ్రద్దలుచేయగా; విజృంభించెన్‌= 
చెలరేగాడు. 


తాత్పర్యం: ఆ ఆయుధాలనన్నిటినీ కర్షుడు వెంటనే త్రిప్పికొట్టాడు. రథ గజ తురగ పదాతి చతురంగ సైన్యాన్ని 
పెనుగాలి తాకిడికి కూలిపోయిన అడవులకు సాటిగా చేశాడు. అది చూచి (తమకు శత్రుపక్షంవాడైన కర్షుడెక్కడ 


0 శ్రీనుదాంధ్ర మహాభారతము 


గెలుస్తాడో అని) దేవతలు భయపడిపోయారు. అతడు ధనుష్టంకారం చేస్తూ ఉంటే దాని ధ్వనికి ఆకాశం బద్దలై 
పోయింది. అట్లా అతడు విజ్బంభించాడు. 


మ. కని గాండీవధరుండు దర్ప మెసంగం గర్జాస్తజాలంబు నీ 
సున వారించి శిలీముఖార్చులు పరిస్పూర్డత్ర్రభం బర్వం బే 
ర్లినం గార్చి ఛ్హడరన్‌ మృగంబులు భయోద్రేకంబునం బాజు చా 
డ్పున నీమూంకలు నల్గడం బఅచె నుద్దూతభ్రమార్తంబులై. 208 


ప్రతిపదార్థం: గాండీవ ధరుండు= గాండీవమనే ధనుస్సును ధరించిన అర్జునుడు; కని= కర్ష విజృంభణంచూచి; దర్పము= 
గర్వం; ఎసంగన్‌= వృద్దికాగా; కర్ణ= కర్షునియొక్క; అస్త్ర= ఆయుధాలయొక్క; జాలంబున్‌= సముదాయాన్ని; ఈసునన్‌= 
కోపంతో; వారించి= ఆపి; శిలీముఖ= బాణాలయొక్క; అర్భులు= కాంతులు; పరిస్పూర్జత్‌= భగభగలాడే; ప్రభన్‌= కాంతితో; 
పర్వన్‌= వ్యాపించగా; పేర్చినన్‌= విజ్బంభించగా; కార్చిచ్చు= దావానలం; అడరన్‌= చెలరేగగా; మృగంబులు= లేళ్ళు మొదలయిన 
అడవి జంతువులు; భయ= జడుపుయొక్క; ఉద్రేకంబునన్‌= ఆధిక్యంతో; పాజు= పరిగెత్తే; చాడ్పునన్‌= పోలికతో; నీ 
మూంకలు= నీ గుంపులు - కౌరవసైన్యాలు; ఉద్భూత= కలిగిన; భ్రమ= తిరుగుడువడుటచేత; ఆర్తంబులై= దుఃఖంతో 
పీడించబడినవై; నల్లడన్‌= నాలుగు దిక్కులకూ; పజచెన్‌= పరుగుపెట్టాయి. 


తాత్పర్యం: అర్జునుడు అది చూచి, కోపించి గర్వంతో విజృంభించి, కర్ట్షుడు ప్రయోగించిన ఆయుధాలు ఆపు 
చేశాడు. బాణప్రభలు భగభగలాడుతూ వ్యాపిస్తుండగా, అతిశయించిన దావానలం అలముకొనేసరికి మహాభయంతో 
పారిపోయే అడవిమృగాలవలె, కౌరవసేనలు తిరుగుడువడి బాధపడుతూ అన్ని వైపులకూ పరుగులు పెట్టాయి. 


వ. అంత నంశుమంతుం డపరగిరియవులకుం జనుటయు ధరాధూళికి. దోడు సంధ్యారాగ మిళితంబైన 
తిమిరంబు గవిసిన నెద్దియుం గానరామిం జిత్తంబులు గలంగ రాత్రి యుద్దంబునకు నోహటించుటంజేసి 
మన దొరల. బాండవసైనికులు దథిమినం దాల్సి వాటింపక తిరిగిపోయిరి. జయంబుసేకొని వీరి నవ్వుచు 
వారు గవ్వడిం గమలనాభునిం బ్రశంసించుచుం జని రవ్విధంబున నుభయసైన్యంబులు నిజశిబిరంబుల 
కరిగి విశ్రామంబు నొందె' నని చెప్పుటయు సంజయునకు ధృతరాష్తుం డిట్లనియె. 209 


ప్రతిపదార్హం: అంతన్‌= అంతలో; అంశుమంతుండు= సూర్యుడు; అపరగిరి= పడమటికొండయొక్క; అవులకున్‌= అవతలివైపు; 
చనుటయున్‌= వెళ్ళినందువల్ల; ధరాధూళికిన్‌= నేల దుమ్ముకు; తోడు= సాయం; సంధ్యా= పగటికీ రాత్రికీ నడిమివేళలోని; 
రాగ= ఎరుపుతో; మిళితంబు+ఐన= కలిసినట్టి; తిమిరంబు= చీకటి; కవిసినన్‌= అలముకోగా; ఎద్దియున్‌= ఏ వస్తువూ (ప్రాణీ 
దిక్కూ ఎత్తు పల్లము మొదలైనవి; కానరామిన్‌= చూడశక్యం కాకపోవటంవల్ల; చిత్తంబులు= మనస్సులు; కలంగన్‌= కలతచెందగా; 
రాత్రి యుద్దంబునకున్‌= రాత్రివేళచేసే పోరాటానికి; ఓహటించుటన్‌+చేసి= వెనుదీసినందువల్ల; మన దొరలన్‌= మనరాజులను, 
పాండవసైనికులు; తజిమినన్‌= పారిపోయేవారిని వెంబడించి తరుమగా; తాల్మి= ధైర్యము; పాటింపక= (మనదొరలు) 
వహింపక; తిరిగి= వెనుదిరిగి; పోయిరి= పారిపోయారు; జయంబు= గెలుపు; చేకొని= తీసికొని; వారు= పాండవసైనికులు; 
వీరిన్‌= మన దొరలను గురించి; నవ్వుచున్‌= పరిహాసం చేస్తూ; కవ్వడిన్‌= అర్జునుడినీ; కమలనాభునిన్‌= కృష్ణుడినీ; 
(ప్రశంసించుచున్‌= పొగడుతూ; చనిరి= వెళ్ళారు; ఆ+విధంబునన్‌= అట్లా? ఉభయసైన్యంబులు= కౌరవ పాండవుల రెండు 


కర్ణపర్వము - ప్రథమాశ్వాసము 95 
సేనలు; నిజ తమ తమ; శిబిరంబులకున్‌= దండువిడిసిన చోటులకు; అరిగి= వెళ్ళి; విశ్రామంబున్‌= వి(శ్రాంతిని; ఒందెన్‌= 


పొందాయి; అని= ఈ (ప్రకారం; చెప్తుటయున్‌= చెప్పగా; సంజయునకున్‌= సంజయునితో; ధృతర్మాష్టుండు= ధృతరాష్ట్ర 
మహారాజు; ఇట్టు= ఇలా; అనియెన్‌= పలికినాడు. 


తాత్పర్యం: అంతలో ప్రొద్దు క్రుంకింది. నేలమీది నుంచి లేచిన దుమ్ముకు సాయంకాలపు సంధ్యాసమయంలోని 
ఎరుపుతో కలిసిన చీకటి తోడై అలముకొన్నది. అందువలన కనులు కనిపించటం మానేశాయి. కనుక మన దొరల 
మనస్సులు కలతచెందాయి. అందుచేత వారు రాత్రి యుద్దానికి వెనుదీశారు. దాని కారణంగా పాండవసైనికులు 
వారిని తరిమికొట్టారు. అపుడైనా వారు ధైర్యంతో నిలబడక, పారిపోయారు. అట్లా కర్షుడి మొదటినాటి యుద్దంలో 
గెలుపు పాండవసైనికుల దయింది. అందువలన వారు మన దొరలను వేళాకోళంచేస్తూ, అర్జునుడినీ, కృష్ణుడినీ 
పొగడుతూ, వెళ్ళిపోయారు. అట్లా రెండు సైన్యాలూ తమ విడిదిపట్టకు వెళ్ళి విశ్రాంతి తీసికొన్నాయి - అని 
చెప్పేసరికి ధృతర్మాష్టుడు అతడితో ఇట్టా అన్నాడు: 


ఉ. 'తెల్లము మిమ్ము నందణ వధింపంగ నయ్యమరేంద్రనందనుం 
డొల్లక పోక వాండు దన యుగ్రత సూపెద నన్న మీమహీ 
వల్లభు వారి కేల? యమవహ్నుల కైనను రూపుతోడం బో. 
జెల్లదు గాన తద్దుజవిశేషము రూఢము గాదె సంజయా! 210 


ప్రతిపదార్థం: సంజయా!= ఓ సంజయా! అ= 'ప్రసిద్దుడైన; అమరేంద్ర నందనుండు= దేవేంద్ర పుత్రుడైన అర్జునుడు; 
మిమ్మున్‌= దుర్యోధనుని పక్షంవారిని; అందణన్‌= ఎల్లరినీ; వధింప6గన్‌= చంపటానికి; ఒల్లక= ఇష్టపడక; పోక= వెళ్ళిపోవటం; 
తెల్లము= స్పష్టమవుతున్నది; వాండయ= ఆ అర్జునుడు; తన+ఉగ్రతన్‌= తన తీక్షత్వాన్ని; చూపెదన్‌= చూపిస్తాను; అన్నన్‌= 
అనుకొనిన పక్షంలో; మీ మహీవల్లభువారికిన్‌*ఏల?= మీ భూపతి, దుర్యోధనుడి పక్షంవారికే అనటం ఎందుకు?; 
యమవహ్నలకున్‌+ఐనను= యముడికీ, అన్నికీ ఐనప్పటికీ; రూపుతోడన్‌= దేహంతో; పోన్‌= తిరిగి ఇంటికి వెళ్ళటానికి; 
చెల్లదు= శక్యంకాదు; కాన= అందువల్ల తద్‌+భుజవిశేషము= అతని బాహువులయొక్క ప్రత్యేకత; రూఢము+కాదు+ఎ!= 


'ప్రసిదం కాదా!. 
ఠా 


తాత్సర్యం: 'ఓ సంజయా! ఇప్పుడు న్స్‌వ్లు చెప్పిన దానినిబట్టి అర్జునుడు దుర్యోధనుడివైపువారినందరినీ నాడే 
చంపటం ఇష్టంలేక తిరిగివెళ్ళిపోయాడు కాని, వాడు ఆనాడే తన శక్తిని పూర్తిగా చూపించదలచుకొంటే, దుర్యోధనుడే 
కాదు - యముడూ, అన్నీకూడా తిరిగి తమ శరీరాలతో ఇళ్ళకు వెళ్ళలేరు. అతడి బాహుబలంయొక్క విశిష్టత 


సందేహం లేకుండా రూడి అయింది కదా. 


విశేషం: అర్జునుడు అమరేంద్ర నందనుడు, దుర్యోధనుడు భూపతి మాత్రుడు అనటం చేతనే అర్జునుడి విశిష్టత స్పష్టం 
అవుతున్నది. యమవహ్నలకైనా అని పేర్కొనటం సాభిప్రాయం. అందరి ప్రాణాలు తీసేవాడు యముడు. ఎవరినైనా దేనినైనా 
కాల్చ్బగలవాడు వహ్ని. వారికి కూడా స్వశరీరాలతో తిరిగి వెళ్ళటం అశక్యం అనటం అర్జునుని పరా(క్రమానికీ ధృతరాష్ట్రుడి 
నైరాశ్యానికీ నిదర్శనం. 


96 శ్రీనుదాంధ్ర మహాభారతము 


ర్‌ూ 


యాదన వీరచయంబు నాటోప స । ముద్రేక ముడిపి సుభద్ర దెచ్చె 

ఖాండవం బాహుతిగా లీల నొనరించి । సష్ప్తార్ది నత్యంత తృప్తుం జేసె 
శబరవేషము. దాల్ది చనుదెంచి తొడరిన । శివునితో బెనంగి మెచ్చించె నతని 
గంధర్వుచే. బద్ద కౌరవసత్తము । విడిపించె లావును వెరవు మెజియం 


ఆ.  _ గాలకేయకులము. గాలునిప్రోలికి । ననిచె నఖిల నృపుల ననికి నియ్య 
కొలిపె6 గ్రీడి జగము గొనియాడ నేక కో । దండ చండ విలసితమునం గాదె! 211 


ప్రతిపదార్థం: క్రీడి= కిరీటి, అర్జునుడు; జగము= లోకం; కొనియాడన్‌= పొగడగా; ఏక= ఒక్క; కోదండ= ధనుస్సుయొక్క; 
చండ= తీక్షమైన; విలసితమునన్‌+కాదె!= విలాసంచేతగదా[; యాదవ= యదువంశీయులైన; వీర= వీరులయొక్క; చయంబు= 
సమూహంయొక్క; ఆటోప= వేగిరంతోకూడిన; సము[ద్రేకము= పూర్తి (క్రోధాన్ని; ఉడిపి= పోగొట్టి; సుభద్రన్‌= కృష్ణుడి చెల్లెలిని; 
తెచ్చెన్‌= (బలరామాదుల సమ్మతిలేకుండా) తీసుకొని వచ్చాడు; ఖాండవంబు= ఖాండవవనాన్ని; లీలన్‌= విలాసంతో; 
ఆహుతి+కాన్‌= హోమ(ద్రవ్యం అయ్యేటట్టు; ఒనరించి= చేసి; సప్త+అర్చిన్‌= ఏడు జిహ్యలుగల అగ్నిని; అతి+అంత= మిక్కిలి; 
తృప్తున్‌= తనివి చెందినవాడిని; చేసెన్‌= కావించాడు; శబర= కిరాతునియొక్క; వేషమున్‌= రూపాన్ని; తాల్చి= ధరించి; 
చను+తెంచి= వచ్చి; తొడరిన= ఎదిరించిన; శివునితోన్‌= శంకరుడితో; పెనంగి= పోరాడి; అతనిన్‌= శంకరుని; మెచ్చించెన్‌= 
మెచ్చుకొనజేశాడు; గంధర్వు= గంధర్వుడైన చిత్రసేనునియొక్క; చేపడ్డ= చేతిలో పడిన, కౌరవసత్తమున్‌= కౌరవ[్రేష్టుడైన 
దుర్యోధనుడిని; లావును= బలము; వెరవున్‌= ఉపాయము; మెజయన్‌= ్రకాశించేటట్టు; విడిపించెన్‌= విముక్తుడిని చేశాడు; 
కాలకేయకులమున్‌= కాలకేయులనే రాక్షసవంశాన్ని; కాలుని ్రోలికిన్‌= యముని పట్టణానికి; అనిచెన్‌= పంపించాడు, సంహరించాడు; 
అఖిల నృపులన్‌= సమస్తమైన రాజులను; అనికిన్‌= యుద్ధానికి; ఇయ్యకొలిపెన్‌= అంగీకరింపజేశాడు. 


తాత్సర్యం: అర్జునుడు ప్రపంచమంతా మెచ్చుకొనేటట్టు తన ఒక్క ధనుస్సు ఆధారంగానే కదా! - యాదవవీరుల 
విజ్బ్ఞంభణం తగ్గించి సుభద్రను తీసికొని వచ్చాడు, ఖాండవవనాన్ని అవలీలగా హవిస్సువలె దహింపజేసి అస్షిని 
పూర్తిగా సంతృప్తిపరచాడు, ఈశ్వరుడు కిరాతరూపంలో వచ్చి డీకొంటే అతడితో యుద్దంచేసి అతడి మెప్పు 
పొందాడు, చిత్రసేనుడనే గంధర్వుడికి బందీ అయిన దుర్యోధనుడిని తన బలంతో, ఉపాయంతో విడిపించాడు, 
కాలకేయరాక్షసవంశాన్ని సంహరించాడు, రాజులనందరినీ యుద్ధాని కంగీకరింపజేశాడు! 


విశేషం: నిజానికి పాండవులమీద అసూయ కల ధృతరాష్ట్రుడు అర్జునుడిని ప్రశంసించిన తీరు సత్యమై అతడి పరాక్రమానికి 
పెద్ద నిష్పాక్షికమైన సాక్ష్యంగా ఉన్నది, కర్ట్ణార్జునుల తారతమ్యాన్ని తెలుపుతున్నది. కర్షుడు యాదవులను గెలువలేదు - 
అర్జునుడు గెలిచాడు. యాదవుల సుభద్రను వారి అభిప్రాయానికి వ్యతిరేకంగా అర్జునుడు తీసికొనిరాగలిగితే, కర్టుడు 
దుర్యోధనుడి కూతురిని సాంబుడితో సహా బలరాముడికి జడిసి వారికి అప్పుగించవలసి వచ్చింది. శివుడిని మెప్పించటం 
కర్దుడిపట్ట కాని, మరే కౌరవులలోకాని లేదు. కర్షుడితో సహా కౌరవవీరులను ఓడించిన గంధర్వుడు చిత్రసేనుడిని, అర్జునుడు 
శక్తియుక్తు లుపయోగించి, గెలిచి, దుర్యోధనుడిని విడిపించాడు. కాలకేయుల వంశాన్ని నశింపజేయటం దేవతలకు కూడా 
అలవికానిది - అర్జునుడు సాధించాడు. ఇట్టిపని కౌరవుల పక్షంలో చేసినవాడు లేడు. కనుక అర్జునుడి చేతిలో ఓటమి 
లజ్ఞావహం కాదని తరువాతి వచనంలో ధృతర్మాష్టుడనటం ఎట్టా చూచినా సమంజసమే. 


వ. కావున మనవారికి నోటమి యక్కిరీటి వలనం గలిగి నను కలుచ వారి గర్దింపం దగ దట్టి జెట్టితోడం 
బెనంగుటం బ్రశంసకుందగుదురు పదంపడి వారేమిసేసి' రనిన ధృతరాష్తునకు సంజయుం డిట్లనియె. 

ప్రతిపదార్థం: కావునన్‌= అందువల్ల; మనవారికిన్‌= మనపక్షంవారికి; ఓటమి= అపజయం; ఆ+కిరీటివలనన్‌= అటువంటి 
అర్జునుడివలన; కలిగెన్‌= సంభవించింది; అను= అనే; కలుచన్‌= కలతవల్ల; వారిన్‌; గర్హింపన్‌= నిందించటం; తగదు= 
యుక్తంకాదు; అట్టి= అటువంటి, అంతటి; జెట్టితోడన్‌= శూరుడితో; పెనంగుటన్‌= యుద్ధంచేసినందువల్ల; (ప్రశంసకున్‌= 
పొగడ్తకు; తగుదురు= అర్హులు; పదంపడి= తరువాత; వారు= కౌరవులు; ఏమి; చేసిరి; అనినన్‌= అని అడుగగా; 
ధృతరాష్టునకు(న్‌)= ధృతరాష్ట్ర మహారాజుతో; సంజయుడు; ఇట్టు; అనియెన్‌= చెప్పాడు. 


తాత్సర్యం: అందువలన అంతటి అర్జ్హునుడివలన మనవారు ఓడిపోయారన్న కలతతో వారిని నిందించటం యుక్తం 
కాదు. అంతటి శూరుడితో యుద్దంచేశారంటేనే ప్రశంసించదగిన విషయం. ఆ తరువాత మనవారేమి చేశారో 
చెప్పుము". అని అడిగేసరికి, సంజయుడు ధృతరాస్త్రమహారాజుతో క్రిందివిధంగా చెప్పుతున్నాడు. 


ఆ. _ అట్లు దివిసిపోయి యాటుం బోటు నొడళ్ళం।; గలయం గలిగి డప్పి గదిరి సొలయు 
దొరలు. దాను నపుడు దుర్యోధనుండు విచారాభి యుక్తినున్న యవసరమున. 213 


ప్రతిపదార్థం: అట్టు= ఆవిధంగా; తివిసి= మరలి, వెనుదీసి; పోయి= వెళ్ళి; ఆటున్‌+పోటున్‌= (బాధయొక్క) తగ్గు హెచ్చులు; 
కలయన్‌+కలిగి= మి[శమంగా కలిగినందున; డప్పి= దాహం; కదిరి= హెచ్చి; సొలయు= ఒడళ్ళు పట్టు తప్పుతూ బాధపడుతున్న; 
దొరలున్‌= రాజులు; తానున్‌= తానూ, దుర్యోధనుండు= దుర్యోధనుడు; అపుడు; విచార+అభియుక్తిన్‌= ఆలోచనలోని 
ఆసక్తితో; ఉన్న; అవసరమునన్‌= సమయంలో. 


తాత్పర్యం: అట్టా వెనుదీసివెళ్ళిన తరువాత శరీరాలలో బాధలు తగ్గుతూ హెచ్చుతూ ఉండగా, దప్పిక ఎక్కువై 
ఒడళ్ళు పట్టు తప్పుతున్న రాజులు దుర్యోధనుడు ఆలోచనచేస్తున్న సమయంలో. 


వ. పార్టుదెస6 బలుకుపుట్టినం గ్రోధంబున నూర్చులు సందడింప. గర్జుండు భగ్నదంష్టంబయి విషంబులేని 
భుజంగంబునుం బోల్పం దగి పరాజయంబు నొంది దీనదశకు వచ్చియున్న యారథిక వరులం గలయం 
గనుంగొని కౌరవేశ్వరున కిట్లనియె. 214 


ప్రతిపదార్హం: పార్టుదెసకున్‌= అర్జునుని దిక్కున, అర్జునుని గురించి; పలుకు= మాట; పుట్టినన్‌= కలుగగా, రాగా; 
కర్షుండు= అంగరాజు; (క్రోధంబునన్‌= కోపంతో; ఊర్పులు= నిట్టూర్పులు; సందడింపన్‌= అధికంకాగా; భగ్న= విరిగిన; 
దంస్రంబు= కోరలు కలది; అయి; విషంబులేని= గరళంలేని; భుజంగంబును= పామును; పోల్పన్‌= సాటితేవటానికి; తగి= 
అర్హుడై; పరాజయంబున్‌= ఓటమిని; ఒంది= పొంది; దీనదశకున్‌= శోచనీయస్ట్రితికి; వచ్చి+ఉన్న= వచ్చి ఉండిన; ఆ 
రథికవరులన్‌= రథికులలో శ్రేష్టులైనవారిని; కలయన్‌= అందరినీ కలియునట్టు, ఒక్కసారి; కనుంగొని= చూచి; కౌరవేశ్వరునకున్‌= 
కురువంశీయుడైన రాజు దుర్యోధనుడితో; ఇట్టు; అనియెన్‌. 


తాత్పర్యం: అర్జునుని గురించిన మాట రాగానే, కర్టుడికి అర్జ్హునుడిమీద కోపంవలన నిట్టూర్పులు ఎక్కువై కోరలు 
విరిగి విషములేని పామువంటివాడై - ఓడిపోయి దీనంగా ఉన్న రథికోత్తముల నందరిని ఒక్కసారి కలయచూచిి, 
దుర్యోధనుడితో ఇట్లా అన్నాడు. 


నిశేషం: అలం: ఉపమ. 


98 శ్రీనుదాంధ్ర మహాభారతము 


ఆ. “అలవు వెరవు6 దలంపం గల. డితం డన వాసి | కెక్కి నట్టి రథికు. డక్కిరీటి 
వలయు నెడల నతని వాసుదేవుండు బో । ధించు నెల్ల తెజంగు6 దేటపడంగ. 215 


ప్రతిపదార్థం: ఆ+కిరీటి= ఆ అర్జునుడు; తలథన్‌= ఆలోచింపగా; “ఇతండు= ఈ అర్జునుడు; అలవున్‌= శక్తీ; వెరవున్‌= 
య్యుక్తీ! కలండు= కలవాడు”; అనన్‌= అని అందరూ పలుకగా; వాసికెక్కినట్టి= పేరుపొందినటువంటి; రథికవరుండు= 
రథికులలో శ్రేష్టుడు, వాసుదేవుడు= కృష్ణుడు; వలయు= అవసరమైన, కావలసిన; ఎడలన్‌= సమయాలలో; ఎల్ల= సమస్తమైన; 
తెజంగున్‌= పద్ధతినీ; తేటపడంగన్‌= విశదమయ్యేటట్టు; అతనిన్‌= అర్జునునికి; బోధించున్‌= తెలియజేస్తాడు. 


తాత్పర్యం: “ఇతడు శక్తియుక్తులు కలవాడు” అని పేరు పొందిన రథికశ్రేష్టుడు అర్జునుడు. దానికి తోడు శ్రీకృష్ణుడు 
అవసరమైనప్పుడు అతడికి అన్ని పద్దతులు స్పష్టమయ్యేటట్లు వివరిసూ ఉంటాడు. 
ర్‌ డా లు 0 అవ 


నిశేషం: కర్ణుడు వట్టి సమయాలలో 'వాయపురజ్ఞ్డులాండు” అనిపించుకొన్నా సమయం వచ్చినపుడు, అందులోనూ, సేనానాయకుడుగా 
ఉన్నపుడు తన శక్తినీ, ఎదిరిశక్తినీ సరిగానే తూకం వేస్తాడు. తన వైఫల్యానికి కృష్ణుడితో సమానుడయిన సారథి తనకు 
లేకపోవటం కారణమనటానికి ఇది నాంది. 


క. అనిమిషనాథుం డిచ్చిన | ఘనశక్తికి నసుర నొడ్డి గాండివి. దొలం గిం 
చిన హరి వంచన పదపడి । మన మెల్లను దెలియ వినమె? మనుజాధీశా! 216 


ప్రతిపదార్థం: మనుజ+అధి+-ఈశా!= నరేశ్వరా?, రాజా! దుర్యోధనా[ అనిమిషనాథుండు= దేవేంద్రుడు; ఇచ్చిన= నాకు 
(కవచకుండలాలిచ్చిన సమయంలో అందుకు ప్రతిగా) ఇచ్చినటువంటి; ఘనశక్తికిన్‌= (ఎవరిమీద ప్రయోగిస్తే వారెంతటివారైనా 
వారినొకరిని మాత్రం తప్పక సంహరించగల; అర్జునుడికోసం అట్టేపెట్టిన) గొప్పు శక్తికి అసురుడైన ఘటోత్కచుని; ఒడ్డి= 
అడ్డముగా పెట్టి; గాండివిన్‌= అర్జునుని; తొలంగించిన= ఆ శక్తినుంచి తప్పించిన; హరి= కృష్ణునియొక్క; వంచన= మోసం; 
పదపడి= అది జరిగిన తరువాత; తెలియన్‌= తెలియగా; మనము+ఎల్లను= మనమందరము; వినము+ఎ?= విన్నాము కాదా? 


తాత్సర్యం: రాజా! దేవేంద్రుడు నాకు గొప్పుశక్తి నిస్తే నేను దానిని అర్జునుడికొరకు అట్టేపెడితే, దానికి ఘటోత్కచుడిని 
అడ్డంపెట్టి, అర్జునుడిని తప్పించి, కృష్ణుడు చేసిన మోసం ఆ తరువాత మనమంతా విన్నాము కదా! 


విశేషం: కర్షుడి మాటనేర్సూ, లోకస్వభావమూ ఈ పద్యంలో తెలుస్తున్నాయి. ఘటోత్కచుడు సర్వనాశనం చేస్తూ ఉంటే కౌరవ 
పక్షీయులందరూ ప్రయోగించుమని కోరితే కర్షుడు ప్రయోగించాడు. 'దానితో అర్జునుడిని చంపి ఉండేవాడిని. కృష్ణుడు 
మోసంచేశాడు. అర్జునుడిని చంపనిచ్చాడు కాదు" అంటున్నాడు. 


క. _ అగుగాక యతని నాతని ।; మగంటిమియును నేర్చునెల్లి మాన్టెద నీ కుం 
బగ యనియెడు మాటయు ని । జ్ఞగమునం గలుగంగనీను జగతీనాథా!” 217 


ప్రతిపదార్థం: జగతీనాథా!= భూపతీ దుర్యోధనా! అగుంగాక= అట్టాగేకానీ; అతనిన్‌= ఆ అర్జునుడినీ; ఆతని= ఆ 
అర్జునుడియొక్క; మగటిమియును= పౌరుషమూ; నేర్చున్‌= చాతుర్యమూ; ఎల్లి= రేపు; మాన్చెదన్‌= పోగొట్టుతాను; నీకున్‌= 
(నా వంటివాని మిత్రుడవయిన) నీకు; పగ= విరోధం; అనియెడు= అనే; మాటయున్‌= మాటకూడా; ఈ+జగమునన్‌= ఈ 
లోకంలో; కలుగంగన్‌+ఈను= ఉండనివ్వను, ఇకపై పుట్టనివ్వను. 

తాత్పర్యం: అట్లాగే కానిమ్ము, రాజా!, ఆ అర్జునుడినీ, అతడి పౌరుషాన్నీ, నేర్పునీ రేపు లేకుండా చేస్తాను. ఈ 
లోకంలో నీకు (పగవాడినే కాదు) పగ అనే మాటే ఉండనివ్వను, పుట్టనివ్వను.' 


కర్ణుని రెండన నాంటి యుద్ధము (సం. 8-22-10) 


వ. అనినం బ్రియం బంది నీనందనుం డతనిం దగువారలను నిజనివాసంబులకుం బోవం బనిచి తానును 
నభ్యంతర మందిరంబున కరిగి నారాత్రి సుఖనిద్ర సేసి రేపకడ సమస్త జనంబులు సంగ్రామంబునకు నడచి 
రంత నక్కడ నుక్కుమిగిలి పాండవబలంబులుం దోతెంచె ధర్మనందనుండు బృహస్పతి మతంబున దుర్జయ 
వ్యూహంబు వన్నించినం జూచి మనవారును దానికిం బ్రతిగా మోహరించుటకై రాధేయు రాకకు నెదురు 
చూచుచు నొకభంగిం బన్ని రనిన విని యాంబికేయుండు. 218 


ప్రతిపదార్థం: అనినన్‌= ఇట్లా చెప్పగా; ప్రియంబు+అంది= ప్రీతి పొంది; నీ నందనుండు= నీ కుమారుడైన దుర్యోధనుడు; 
అతనిన్‌= కర్షుడినీ; తగువారలను= తగినవారినీ; నిజ తమతమ; నివాసంబులకున్‌= విడిది పట్టులకు; పోవన్‌= వెళ్ళటానికి; 
పనిచి= సెలవిచ్చి; తానును= స్వయంగా తానూ; అభ్యంతర= లోపలి; మందిరమునకున్‌= నివాసానికి; అరిగెన్‌= వెళ్ళాడు; 
మస్త జనంబులు= ఎల్ల జనులూ; ఆ రాత్రి= నాటి రాత్రి; సుఖ= సుఖకరమైన; ని(ద్రశచేసి= నిద్రపోయి; రేపకడ= ఉదయమే; 
సం[గ్రామంబునకున్‌= యుద్దానికి; నడిచిరి= వెళ్ళారు; అంతన్‌= అంతలో; ఆ+కడన్‌= పాండవ పక్షంలో; ఉక్కుమిగిలి= బలం 
అతిశయించి; పాండవ బలంబులున్‌= పాండవుల సైన్యాలూ; తోతెంచెన్‌= కనిపించాయి; ధర్మనందనుండు= ధర్ముని 
పుత్రుడైన యుధిష్టరుడు; బృహస్పతి= దేవమంత్రి అయిన బృహస్పతియొక్క; మతంబునన్‌= అభి[ప్రాయం ప్రకారం; దుర్ద్ణయ 
వ్యూహంబు= దుర్ణయమనే మొగ్గరం; పన్నించినన్‌= ఏర్పాటు చేయించగా; చూచి; మనవారును= మన పక్షంలోనివారు; 
దానికిన్‌= ఆ దుర్ణయ వ్యూహానికి; ప్రతిగాన్‌= ఎదిరిగా, సాటిగా; మోహరించుటకై= పన్నటంకోసం; రాధేయు= కర్షునియొక్క; 
రాకకున్‌= రావటానికి; ఎదురుచూచుచున్‌= నిరీక్షణచేస్తూ; ఒక భంగిన్‌= ఒక రీతిగా; పన్నిరి= మోహరించారు; అనినన్‌= అని 
చెప్పగా; విని= ఆలకించి; ఆంబికేయుండు= అంబిక కుమారుడయిన ధృతరాష్ట్రుడు. 


ఒం 


తాత్పర్యం: ఆవిధంగా కర్షుడు చెప్పేసరికి నీ కొడుకు దుర్యోధనుడు చాలా సంతోషించాడు. కర్టుడినీ, తాను 
చెప్పదగిన వారినీ “మీ నివాసాలకు వెళ్ళం” డని పంపించాడు. తానూ లోపలినివాసానికి వెళ్ళాడు. అందరూ ఆ రాత్రి 
సుఖంగా నిద్రపోయారు. మర్నాడు ప్రొద్దున్నే యుద్దానికి అందరు బయలుదేరారు. ఇక ఆ పాండవపక్షంలో సైన్యాలు 
బలం అతిశయించినట్టు అగుపించగా ధర్మపుత్రుడు బృహస్పతి అభి[ప్రాయానుగుణంగా దుక్ణయవ్యూహం 
మోహరింపబజేశాడు. దానిని చూచి, మనవారు దానికి దీటుగా వ్యూహం పన్నటంకొరకు కర్షుడు ఎప్పుడు వస్తాడా- 
అని ఎదురు చూస్తూ అందాకా ఒక మాదిరి మొగ్గరంగా ఏర్పడ్డారు' అని చెప్పాడు. అది విని ధృతర్మాష్టుడు. 


క. _ శీతార్తజనంబులు ప్ర । ద్యోతను నుదయంబు గోరుచున్న కరణిం దా 
నేతేరం గోరు జనులకు । నాతండు నిజ తేజమునఈ. బ్రియం బొసంగినొకో? 219 


ప్రతిపదార్థం: శీత= చలిచేత; ఆర్త= పీడితులైన; జనంబులు= జనులు; ప్రద్యోతను= సూర్యునియొక్క; ఉదయంబు; 
కోరుచున్‌= కావాలనుకొంటూ; ఉన్న= ఉండిన; కరణిన్‌= రీతిగా; తాను= కర్షుడు; ఏగు+తేరన్‌= రావటానికి, రావటం; కోరు= 
కాంక్షించే; జనులకున్‌; ఆతండు= కర్షుడు; నిజతేజమునన్‌= తన పరాక్రమంతో; ప్రియంబు= ప్రీతిని; ఒసలెనొకో?= ఇచ్చాడా, 


కలిగించాడా? 


100 శ్రీనుదాంధ్ర మహాభారతము 


తాత్పర్యం: 'చలితో బాధపడుతున్న వాళ్ళు (ప్రొద్దు పొడుపుకోసం ఎదురుచూస్తున్నట్టుగా తన రాకకొరకు 
ఎదురుచూస్తున్న వారికి కర్షుడు తన పరా[క్రమంతో సంతోషం కలిగించాడా? 


విశేషం: అలం: ఉత్రేక్ష. సూర్యుడు తన తేజస్సుతో చలిని పోగొట్టి వెచ్చదనాన్నిస్తాడు. ఓటమితో బాధపడుతున్న జనానికి 
ఆ బాధను పోగొట్టి కర్షుడు తన తేజస్సుతో (పరాక్రమంతో) సంతోషం కలిగించాడా? కాంతీ, పరాక్రమమూ అన్న అర్జాలు 
కల తేజళ్ళబ్దప్రయోగం ఇక్కడ రమణీయం. 


ఉ.  అమ్మెయి ధర్మనందనుని యగ్గలికం దొలునాండు రాజు బ 
న్నమ్ములపాటు సూచుచు రణంబుకడంక దొజంగి చన్న బం 
టెమ్మెయి నద్దినంబున నహీనపరాక్రమలీల సూపెనో 
తమ్ము నెలుంగరేమియు నతండును నాతండు నేమి సేయుదున్‌? 220 


ప్రతిపదార్థం: ఆ+మెయిన్‌= ఆ విధంగా; ధర్మనందనుని= ధర్మపుత్రుడైన యుధిస్టిరునియొక్క; అగ్గలికన్‌= విజృంభణంతో; 
తొలునాండు= తాను సేనా నాయకత్వం వహించిన మొదటి రోజు; రాజు= తన ఏలిక అయిన దుర్యోధనునియొక్క; 
బన్నమ్ములపాటు= కష్టాలు పడటం; చూచుచున్‌= చూస్తూ; రణంబు= యుద్దంయొక్క; కడంక= పూనిక; తొజంగి= విడిచి; 
చన్న= వెళ్ళిన; బంటు= వీరుడు; ఏ+మెయిన్‌= ఏ రీతిగా? ఆ+దినంబునన్‌= రెండవనాడు; అహీన= గొప్ప; పరాక్రమ= 
విక్రమంయొక్క; లీల= విలాసం; చూపెనో= చూపించాడో; అతండును= కర్షుడు; ఆతండున్‌= దుర్యోధనుడు; తమ్మున్‌= 
తమగురించి కూడా; ఎలుంగరు= తెలిసినవారు కారు; ఏమి+చేయుదున్‌= నేను ఏమిచేయాలి? 


తాత్పర్యం: కర్టుడు తాను సేనా నాయకుడుగా ఉండి యుద్దం నడిపిస్తున్న మొదటినాడే యుధిస్టిరుడు విజృంభించి, 
ఎవరినో కాదు రాజు దుర్యోధనుడిని అన్ని బాధలు పెట్టితే, కళ్ళారా చూచి కూడా అడ్డలేక తప్పించుకొన్న వీరుడు, 
ఆ రాజుకు నమ్మిన బంటు, రెండవనాడు మహాపరాక్రమం చూపించాడా? ఈ కర్షదుర్యోధనులకు తమశ్రక్తి ఏమిటో 
తమకు తెలియదు. ఇక వీళ్ళను కాపాడటానికి నేను చేయగలిగింది ఏమున్నది? 


విశేషం: ధృతర్మాష్టుడికి ఈ దశలో కలిగిన నిరాశా, తన కుమారుడి మూర్ధత్వం మీదా, అతడిని ఎగసన (ద్రోసినవారి 
నిష్పయోజకత్వం మీదా కలిగిన ఏవమూ మరెన్నడూ కలుగలేదు. 'తమ్మున్‌ ఎజుంగరు' అనటంలో 'న్‌ తో తిక్కన్నగారు 
మహార్జాన్ని సాధించారు. ఎవరికైనా ఎదుటివారి శక్తి ఎంతటిదో తెలియదంటే అర్ధం చేసికొనవచ్చును; వీళ్ళకు ధర్మజాదుల 
శక్తి సరిగా తెలియలేదు. పోనీ, తమ శక్తి ఏ పాటిదో అది అయినా తప్పక తెలిసి ఉండాలి కదా! 'వీళ్ళ కది కూడా తెలియక 
చెడిపోతున్నారు' అని బాధ. అట్టాగే రాజు బంటు పదాల ప్రయోగం. ఎంతమైత్రీ అభేదభావమూ చూపినా, దుర్యోధనుడు 
రాజు, కర్ణుడు బంటు. బంటుపని ్రాణాలిచ్చి అయినా తన రాజు మానప్రాణాలు కాపాడటం. ఈ కర్టుడు దుర్యోధనుడి 
అవమానమూ, ప్రాణాలు పోయే పరిస్థితి చూచి కూడ తప్పించుకొని పోయాడు కాని, చేసిందేమీ లేదు. ఇతడి మీద నమ్మకం 
దుర్యోధనుడికి. ఈ కర్షుడు ఘోషయాత్రలోనూ ఇంతే చేశాడు. అవతలి వాడు గంధర్వుడు కదా అని సరిపెట్టుకొని ఉండాలి. 
అలా చేయలేదు. ఈ కర్షుడు అప్పుడూ అంతే - ఇప్పుడూ అంతే. 'ఏమి చేయుదున్‌ అని బాధపడటం కంటే నేను 
చేయదగింది ఏముంది అన్నది ధృతర్మాష్టుని అభిప్రాయం, అసహాయత. 


తే. కర్ణుం డట్టె? కలన గౌంతేయ వర్గంబు€ | గృష్టయుతముగా6గ గెలవ6 జాలు 
నేమి సెప్పం గలదు? మీ మానవేంద్రుని చిత్తమాంద్య మతని. జెజుపకున్నె? 221 


కర్ణపర్వము - ప్రథమాశ్వాసము 101 


ప్రతిపదార్హం: కర్చుండు+అట్టె?= కర్షుడటే= కర్షుడా?; కలనన్‌= యుద్దంలో; కౌంతేయ వర్గంబున్‌= కుంతీపుత్రుల పక్షాన్ని; 
కృష్ణయుతము+కాంగన్‌= కృష్ణుడితోపాటుగా; గెలువన్‌+చాలున్‌= జయించటానికి సమర్ధ్జుడవుతాడు; చెప్పన్‌= చెప్పటానికి; 
ఏమికలదు?= ఇంకేమున్నది; మీ మనుజపతి= మీ రాజు దుర్యోధనుడియొక్క; చిత్త= మనస్సుయొక్క; మాంద్యము= 
జడత్వము; అతనిన్‌= దుర్యోధనుని; చెణుపకున్నె?= సంహరించకుండా ఉంటుందా? 


తాత్పర్యం: కర్షుడు పాండవపక్షాన్ని కృష్ణునితో కూడ యుద్ధంలో జయించగలుగుతాడా? దుర్యోధనుడి మనస్సు 
మందగించింది. అది అతడిని నాశనం చేయకుండా ఉంటుందా? 


క. సౌబలు నీతియు. గర్జు భు । జాబలమును గూడి తనకు సామ్రాజ్యం బీం 
గా బలసి వెలయు వాండై। యా బే లూఅడు మనంబునం దేప్రొద్దున్‌. 222 


ప్రతిపదార్థం: సౌబలు= సుబలుని కొడుకైన శకునియొక్క; నీతియున్‌= కపటనీతి; కర్షు= అంగరాజుయొక్క; భుజాబలమును= 
భుజబలము; కూడి= కలిసి; తనకున్‌= దుర్యోధనుడికి; సామ్రాజ్యంబు= చథక్రవర్తిత్వాన్ని, విశాలమైనరాజ్యాన్ని; ఈంగాన్‌= 
ఈయగా; బలసి= అతిశయించి; వెలయువాండు+ఐ= విలసిల్లేవాడై) ఆ బేల= ఆ అవివేకి దుర్యోధనుడు; మనంబునందున్‌= 
మనస్సులో; ఏ ్రొద్దున్‌= ఎల్లప్తుడూ; ఊటడున్‌= ఊరడిల్లుతూ ఉంటాడు. 


తాత్పర్యం: ఆ అవివేకి దుర్యోధనుడు, శకుని కపటనీతీ, కర్టుని బాహుబలమూ తనకు విశాల సామ్రాజ్యాన్ని 
తెచ్చిపెట్టతాయని మనస్సులో ఎల్లప్తుడూ ఊరడిల్లుతూ ఉంటాడు. 


క. జూదంబునాండు మొలచిన |; యాదుర్దశ పెరింగి సంజయా! నిర్జర దుః 
ఖోదయపరంపరా సం । పాదినియై మనసునిట్లు పథిగొనియెడినే? 223 


తిపదార్హం: సంజయా!; జూదంబునాండు= జూదమాడిననాడు; మొలచిన= పుట్టిన; ఆ దుః+దశ= ఆ చెడుదశు పెరింగ= 
ద్దై; నిర్భర= నిండైన; దుఃఖ+ఉదయ= దుఃఖాల పుట్టుకలయొక్క; పరంపరా= వరుసలను; సంపాదిని+ఐ= సమకూర్చేది 


అయి; మనసున్‌= మనస్సును; ఇట్టు= ఈ విధంగా; వజిగొనియెడినే= (బ్రద్దలు చేస్తుందా? 


బీ ౬ 


తాత్పర్యం: సంజయా! జూదమాడిననాడు పుట్టింది దుర్షశ. అది [క్రమంగా పెరుగుతూ దుఃఖం తరువాత 
దుఃఖాన్ని తెచ్చిపెడుతూ మనస్సును బ్రద్దలు చేస్తున్నది. ఇది ఇంత బాధపెడుతుందా? 


విశేషం: అంతవరకూ జీవితం ఒక రాతిభవనంవలె సుఖంగా ఉన్నది. రాతిభవనం మీద రావిమొక్క మొలచినట్టు ఈ 
జీవితంలో దుర్షశ జూదంనాడు ప్రారంభమయినది. మొక్క పెరుగుతూ ఉంటే భవనం బీటలు వారుతూ ఉంటుంది. ఈ 
పరిస్థితిని గమనించే ధృతర్మాష్టుడు బాధపడుతున్నాడు. 
క. _ దుర్యోధనుచేసిన యవ । కార్యంబున వచ్చినట్టి కష్టంబులు దా 

త్పర్యంబున వినియెద. బ్రతి । కార్యంబులు గామి మనసు గందుచునుందడన్‌. 224 
ప్రతిపదార్థం: దుర్యోధను చేసిన= దుర్యోధనుడు కావించిన; అవకార్యంబునన్‌= చెడు పనిచేత; వచ్చినట్టి కష్టంబులు= 


కలిగిన కష్టాలు; తాత్పర్యంబునన్‌= తత్పరత్వం, ఆసక్తితో; ప్రతికార్యంబులు= మారుచేయదగినవి; కామిన్‌= కాకపోవటంచేత; 
మనసు= హృదయం; కందుచున్‌= తాపం పొందుతూ; ఉండన్‌= ఉండగా; వినియెదన్‌= వింటున్నాను. 

తాత్పర్యం: దుర్యోధనుడు చెడుపని చేశాడు. దానివలన కష్టాలు వచ్చి పడ్డాయి. అయితే వాటికిపుడు చేయదగిన 
(ప్రతిక్రియ లేదు. అందువలన మనస్సుకు బాధకలుగుతుండగా, ఆ కష్టాలను గురించి వింటున్నాను. 


క. _ పాండునృపుసుతులలో నొ । క్కండైనను నొవ్వం డింతకును మును వనితా 
మందలి చేరువ మెలం౧డు | గండున మెజసెదరు కురునికాయము నడుమన్‌. 225 


ప్రతిపదార్హం: పాండు నృపు= పాండురాజుయొక్క; సుతులలోన్‌= కుమారులలో; ఒక్కండు+అయినను= ఒక్కడు కూడా; 
ఇంతకున్‌+మును= ఇప్పటికి పూర్వం; నొవ్వండు= బాధపొందడు; (వారు= పాండవులు); కురునికాయము= కురు వీర 
సమూహంయొక్క; నడుమన్‌= మధ్య; వనితా= స్త్రీల) మండలి= సమూహంయొక్క; చేరువన్‌= సమీపంలో; మెలలౌడు= తిరిగే; 
గండునన్‌= పౌరుషంతో; మెజసెదరు= ్రకాళిస్తున్నారు. 


తాత్పర్యం: పాండురాజు కొడుకులలో ఇంతవరకూ దెబ్బతిన్న వా డొక్కడూ లేడు. మన వీరుల మధ్య (స్త్రీలలో 
తిరిగినంత పౌరుషంతో పాండవులు తిరుగుతున్నారు. 


వ. దైవంబు బలవంతం' బనిన విని సంజయుం డజ్జిననాథునితో “దేవా! వినుము. వగచినం గృతపడిన కార్యంబు 
గ్రమ్మణం బొడమునే? డెందము గుందునంతియకాక యట్లుంగాక నీవుసేసిన యదియ చూవె ఫలించె 
భండనంబు వలదని యెన్ని భంగులం జిప్పినం బాండవులకుం గీడు దలంచి యప్పలుకులు గైకొనవైతివి 
వారలవలన ము న్ననేక పాపంబు లాచరించితి నీవలన జనక్షయంబు వాటిల్లెం గావున6 గదవంబడిన దానికి 
వగవం బనిలేదు దారుణంబైన రణప్రకారంబు విను మనుటయు నతండు 'కర్టుండట్లు దడసిన కారణంబుం 
దొడంగి యెటింగింపు' మనుటయు నమ్మానవేశ్వరునకు నా సూతనందనుం డిట్లనియె. 226 


ప్రతిపదార్థం: దైవంబు= విధి; బలవంతంబు= బలం కలది; అనినన్‌= అని పలుకగా; విని= ఆలకించి; సంజయుండు= 
సంజయుడు; ఆ+జననాథునితోన్‌= ఆ రాజుతో; దేవా= రాజా!; వినుము= విను; వగచినన్‌= దుఃఖించినందువల్ల; డెందము= 
హృదయం; కుందున్‌= బాధపడును; అంతియకాక= అంతేగానీ; కృతము+పడిన= కడచిన; కార్యంబు= పని; [క్రమ్మణన్‌= 
మరల; పొడమున్‌+ఏ?= కలుగునా, జరుగునా?; అట్టున్‌+కాక= అట్టా మాత్రమేకాక; (కడచిన పనితిరిగి రాకపోవటమే, మనసు 
బాధపడటమూ మాత్రమే కాక); నీవు; చేసిన+అదియ+చూవె= నీవుచేసినదే సుమా!; ఫలించెన్‌= పండినది, ఇలా పరిణమించినది; 
భండనంబు= యుద్దం వలదు+అని= వద్దని; ఎన్ని= ఎంత సంఖ్యకల; భంగులన్‌= విధాలుగా; చెప్పినన్‌= వినిపించినా; 
పాండవులకున్‌= నీ తమ్ముడే అయిన పాండురాజు కుమారులకు; కీడు= హాని; తలంచి= తలపెట్టి, కావాలని; ఆ+పలుకులు= 
ఆ మాటలు; కైకొనవు+ఐతివి= స్వీకరించావు కావు; వారల వలనన్‌= వారి విషయంలో; మున్ను= ఇదివరకు; అనేక= చాలా; 
పాపంబులు= పాపపు పనులు; ఆచరించితి(వి)= చేశావు; నీవలనన్‌= నీ వల్ల; జనక్షయంబు= జనుల నాశం; పాటిల్లైను= 
కలిగింది; కావునన్‌= కనుక; కడవం బడిన దానికిన్‌= కడచిన దానికి; వగవన్‌= విచారించవలసిన; పని= కార్యం; లేదు; 
దారుణంబు+ఐన= భయంకరమైన; రణప్రకారంబు= యుద్దంయొక్క రీతి; వినుము; అనుటయున్‌= అని పలుకగా; 
అతండు= ధృతరా(ష్టుడు; కర్షుండు; అట్టు; తడసిన= ఆలస్యం చేసిన; కారణంబున్‌; తొడంగి= ప్రారంభించి మొదటినుంచీ; 
ఎజింగింపుము= తెలియజేయుము; అనుటయున్‌= అని పలుకగా; ఆ+మానవేశ్వరునకున్‌= ఆ ప్రజానాథునికి, ఆ రాజుకు; 
ఆ= ప్రసిద్దుడైన; సూతనందనుండు= సూతుడి పుత్రుడైన సంజయుడు; ఇట్టు; అనియెన్‌= చెప్పాడు. 


తాత్పర్యం: ఇంతకూ విధి బలం కలది” అనేసరికి, సంజయు డా మాటలు విని ధృతర్మాష్టుడితో “రాజా! వినుము; 
కడచిన పనికి విచారించినందువలన అది (సరిచేయటానికి) తిరిగిరాదు; పైగా మనస్సు బాధపడుతుంది. అంతకంటె 

ప్రయోజనం లేదు. అదీకాక, (ఇది దుర్యోధనుడు చేసిన దాని ఫలం కాదు) నీవు చేసిన దానికే ఫలం ఇట్టా కలిగింది. 
యుద్దం వద్దు అని ఎన్ని విధాల చెప్పినా యుద్దం తప్పించటానికి ఒప్తుకొన్నావు కావు. పాండవులకు హాని 
చెయ్యాలన్న ఆలోచన నీకుండటమే అందుకు కారణం. ఇదివరకు నీవు పాండవులకు ఎన్నో పాపకార్యాలు చేశావు. 
నీవలననే ఈ జననాశం సంభవించింది. అందువలన గతించిన దానికి విచారించవలసిన పని లేదు. భయంకరమైన 
యుద్ధం జరిగి తీరుతుంది వినుము.” అన్నాడు. అప్పుడు ధృతరాష్ట్రుడు 'కర్టుడు యుద్దానికి రావటానికి ఎందుకు 
ఠా లు దం ఠా 

ఆలస్యం చేశాడో అక్కడనుండి మొదలుపెట్టి చెప్పుము.” అన్నాడు. ఆ తరువాత సంజయుడు ధృతర్మాష్టుడితో ఇట్టా 
చెప్పాడు: 
క. _ రేపకడ సకల బలములు । భూపాలురు వెడలి నడువ. బోరికి బిదపన్‌ 

నీపుత్తుండు వెడలెను సా । టోపత6 దమ్ములును గర్జుండును దో నడవన్‌. 227 
ప్రతిపదార్థం: రేపకడ= ఉదయమే; పోరికన్‌= యుద్దానికి; సకలబలములు= సమస్త సైన్యాలూ; భూపాలురున్‌= రాజులు; 
వెడలి= బయలుదేరి; నడువన్‌= వెళ్ళగా; పిదపన్‌= తరువాత; నీ పుత్రుండయు= నీ కుమారుడు దుర్యోధనుడు; సాటోపతన్‌= 


ఆడంబర భావంతో; తమ్ములున్‌= తన తమ్ముళ్ళూ; కర్షుండును= సేనా నాయకుడైన కర్షుడూ; తోన్‌= తనతోపాటు; 
నడవన్‌= రాగా; వెడలెను= బయలుదేరాడు. 


తాత్పర్యం: తెల్లవారగానే, యుద్దానికి సమస్త సైన్యాలూ, రాజులూ బయలుదేరి వెళ్ళారు. ఆ తరువాత దుర్యోధనుడు 
ఆడంబరంగా తన తమ్ముళ్ళూ, కర్షుడూ తనతోకూడా రాగా బయలుదేరాడు. 


వ. అయ్యవసరంబున. 228 


ప్రతిపదార్హం: ఆ= దుర్యోధనాదులు బయలుదేరిన అవసరంబునన్‌= సమయంలో. 


తాత్పర్యం: ఆ దుర్యోధనాదులు బయలుదేరిన సమయంలో. 


సీ. రథము రథమ్ము. జేరంగందెచ్చి యమ్మేది । నీశ్వరుతో. గర్జుం డిట్టు లనియె 
'నాకుం గృత్యంబు లనేకముల్‌ గలిగి ము । న్నా ధనంజయునకు నట్ల కాన 
యీరసంబున మాకు నిద్దజ కొండొరు । విడువక పెనంగ6 జొప్పడద యింక 
గలహ మొక్క మొగంబు గావున నేం డేము । దలపడి పోరుదు మలవు€ జలము 


ఆ. నుల్లసిల్ల నొక్క రొకరుని నొంపను । జంప. జూతు మా నిలింపనాథు 
వలనంగన్నశక్తి వొలియుట నా మీ6ద । నలుకు లేక తఖుము నాత. డధిప! 229 


ప్రతిపదార్థం: కర్టుండు= అంగరాజు; రథము= తన తేరు; రథమ్మున్‌= దుర్యోధనుని రథాన్ని; చేరంగన్‌= సమీపించేటట్టు; 
తెచ్చి= తోలించి తీసికొనివచ్చి; ఆ+మేదినీ+-ఈశ్వరునితోన్‌= ఆ భూపతితో, దుర్యోధనుడితో; ఇట్టులు= ఇట్టా; అనియెన్‌= 
అన్నాడు; అధిప!= 'ప్రభూ!; మున్ను= ఇదివరకు; నాకున్‌= నాకు; కృత్యముల్‌= పనులు; కలిగెన్‌= సంభవించాయి; ఆ= నా 
ప్రతివీరుడైన; ధనంజయునకున్‌= అర్జునునికీ; అట్ల= అట్లాగే (కృత్యాలు కలిగాయి); కాన= కనుక; ఈరసంబునన్‌= 
కోపంతో; మాకున్‌= నాకూ అర్జునుడికీ; ఇద్దజకున్‌= ఇద్దరికీ; ఒండొరున్‌= ఒకరు ఒకరిని; విడువక= విడిచిపెట్టకుండా; 

పెనంగన్‌= యుద్దంచేయటానికి; చొప్పడదు+అ= కలుగనేలేదు; ఇంకన్‌= ఈపైని; కలహము= యుద్దం; ఒక్క= ఒక; 
మొగంబు= ముఖంకలది, ఏకముఖంగా అవుతుంది; కావున; నేండు; ఏము= నేనూ, అర్జునుడూ; తలపడి= ఎదిరించి; 
అలవున్‌= సామర్ధ్యమూ; చలమున్‌= పట్టుదలా; ఉల్లసిల్లన్‌= 'ప్రకాశింపగా; పోరుదుము= యుద్ధంచేస్తాము; ఒక్కరు= ఒకరు; 
ఒకరునిన్‌= మరొకరిని; నాంపను= నొప్పించటానికి; చంపన్‌= సంహరించటానికీ; చూతుము= ప్రయత్నిస్తాము; ఆ= ప్రసిద్దుడైన; 
నిలింపనాథులవలనన్‌= దేవేంద్రునివల్ల: కన్న= పొందిన; శక్తి= శక్తి అనే ఆయుధం; పొలియుటన్‌= (ఘటోత్కచుడి పై 
'ప్రయోగించినందున) పోవటంవల్ల; అతడు= అర్జునుడు; అలుకులేక= భయంలేకుండా; నా మీ6దన్‌= నాపైని; తజుమున్‌= 
పడతాడు. 


తాత్పర్యం: కర్చుడు తన రథం దుర్యోధనుడి రథానికి దగ్గరగా పోనిచ్చాడు. అతడితో ఇట్టా అన్నాడు. ప్రభూ, 
ఇదివరకు నేను చేయవలసిన పనులు అనేకమున్నాయి. అర్జునుడికీ అట్టాగే ఉన్నాయి. అందువలన మేమిద్దరమూ 
ఒకరినొకరు ఎదిరించి విడిచిపెట్టకుండా పట్టుదలతో పోరాడే అవకాశం దొరకనే లేదు. ఇకమీద యుద్ధం ఏకముఖంగా 
నడుస్తుంది. అందువలన ఈవేళ మేము డీకొని మా సామర్ధ్యమూ, పట్టుదలా ఉపయోగించి పోరాడుతాము. 
ఒకరినొకరం బాధించటానికీ, చంపటానికీ ప్రయత్నిస్తాము. ఇంద్రుడు నా కిచ్చిన శక్తి లేకుండా పోయినందువలన 
అర్జునుడు భయంలేకుండా నా మీద పడగలడు. 


న. _ అప్పుడు చే నెత్తురు గాకుండ నక్కిరీటి గీటడంగించు విధం బూహింపుము. 230 


ప్రతిపదార్థం: అప్పుడు= ఆ సమయంలో; చే= చేతికి; నెత్తురు+కాక+ఉండన్‌= రక్తం అంటకుండా, (శమలేకుండా, సులభంగా; 
ఆ+కిరీటిన్‌= ఆ అర్జునుని; గీటు+అడంగించు= బలం అణగగొట్టే, సంహరించే; విధంబు= ప్రకారం; ఊహింపుము= 
ఆలోచించుము. 


తాత్పర్యం: అటువంటి సమయంలో (శ్రమలేకుండా అర్జునుడిని సంహరించే ఉపాయం గురించి ఆలోచించుము. 


చ సరియగు నాకు దివ్యశరజాలములం దలపోసి చూడన 

న్నరుండు దృఢత్వ లాఘవగుణంబుల. దక్కున దూరపాత వి 

స్పురణం గరంబు వట్రపడు భూవర! సౌష్టవరేఖ నేమియున్‌ 

దొరయండు ధైర్యశౌర్య పటు దోర్విభవంబుల హీనుండెంతయున్‌. 231 
ప్రతిపదార్థం: భూవర!= భూపతీ, దుర్యోధన మహారాజా!) ఆ+నరుండు= ఆ అర్జునుడు; తలపోసి= ఆలోచించి; చూడన్‌= 
పరిశీలించగా; దివ్య= స్వర్గంలో జన్మించిన, గొప్పవైన; శర= అమ్ములయొక్క ఆయుధాలయొక్క; జాలములన్‌= సముదాయాలలో; 
నాకున్‌= నాతో; సరి= సమానుడు; అగున్‌= జొతాడు; దృఢత్వ= గట్టిదనం; లాఘవ= చురుకుదనం-అనే ఈ; గుణంబులన్‌= 
లక్షణాలలో; తక్కువ= నాకంటే తక్కువవాడు; దూరపాత= దూరంలో ఉన్న లక్ష్యంపై ఆయుధాన్ని ప్రయోగించడంలోని; 
విస్ఫురణన్‌= ప్రకాశంతో; కరంబు= చాలా; వట్రము+పడున్‌= తక్కువ అవుతాడు; సౌష్టవరేఖన్‌= నేర్పు తీరులో; ఏమియున్‌= 
ఏ కొంచెమూ; దొారయండు= సాటికాడు; ధైర్య= ధీరత, నిలకడలోనూ; శౌర్య= శూరత్వంలోనూ; పటు= గట్టి; దోః= 
చేతులయొక్క; విభవంబులన్‌= శక్తిలోనూ; ఎంతయున్‌= చాలా; హీనుండు= తక్కువవాడు. 


తాత్సర్యం: దుర్యోధన మహారాజా! అర్జునుడి వద్ద దివ్యాయుధాలున్నాయి. -ఈ ఒక్క విషయంలో మాత్రం అతడు 
నాతో సమానుడవుతాడు. కాని, గట్టిదనంలోనేమి, చురుకుదనంలోనేమి, నాకంటె తక్కువ. దూరంలో ఉన్న లక్ష్యాన్ని 
కొట్టటంలో చాలా తక్కువ. నేర్పులో పోలికే లేదు. ధైర్యంలోనూ, శౌర్యంలోనూ, బాహుబలంలోనూ ఎంతో తక్కువ. 

క. _ మును విశ్వకర్మ దేవేం | ద్రునకై నిర్మించె మహిత రూపము విజయం 

బను చాపము దానను బహు । దనుజుల మర్దించె నత6 డుదగ్రస్పూర్తిన్‌. 232 
ప్రతిపదార్థం: మును= పూర్వం; విశ్వకర్మ= దేవతల శిల్పి, మహితరూపము= గొప్ప ఆకారం కల; విజయంబు+అను= 
విజయం అనే పేరుకల; చాపము= ధనుస్సును; దేవ+ఇంద్రునకై= దేవేంద్రుడి కొరకు; నిర్మించెన్‌= చేశాడు; అతండు= 
దేవేంద్రుడు; దానను= ఆ ధనుస్సుతో; ఉదగ్ర స్పూర్తిన్‌= గొప్ప భయంకరమైన ప్రకాశంతో; బహుదనుజులన్‌= పెక్కుమంది 


రాక్షసులను; మర్చించెన్‌= సంహరించాడు. 


తాత్పర్యం: పూర్వం విశ్వకర్మ దేవేంద్రుడి కోసం ఒక పెద్ద విల్లు తయారుచేశాడు. దానిపేరు విజయం. దానితో 
దేవేంద్రుడు భయంకరంగా ప్రకాశిస్తూ ఎందరినో దానవులను సంహరించాడు. 


చ. పరిచయసక్తచిత్తుండయి భార్గవరామున కాత. డిచ్చినం 

బరుష పరాక్రమమ్మున నృపాలుర నెల్లను నమ్మహాభుజుం 

డిరువదియొక్కనూజు సమయించె. దదీయ నితాంతశక్తి న 

ప్పరమదయాపరుం డొసంగె. బార్ధివ! నాకది గూర్చి పెంపునన్‌. 233 
ప్రతిపదార్థం: పార్టివ!= రాజా! అతండు= దేవేంద్రుడు; పరిచయ= స్నేహంచేత; సక్త= తగుల్కొనిన; చిత్తుడు+అయి= 
మనస్సు కలవాడై; భార్గవ రామునకున్‌= భృగువంశీయుడైన పరశురాముడికి; ఇచ్చినన్‌= ఈయగా; ఆ+మహాభుజుండు= ఆ 
గొప్ప బాహువులుగల పరశురాముడు; ఇరువది యొక్క మాణయు= ఇరవై ఒక్కసారులు; పరుష= కఠినమైన; పరాక్రమమ్మునన్‌= 
విక్రమంతో; నృపాలురన్‌+ఎల్లను= రాజులనందరనూ; తదీయ= ఆ ధనుస్సుయొక్క; నితాంత= అతి విస్తారమైన; శక్తిన్‌= 
బలంతో; సమయించెన్‌= సంహరించాడు; అప్పరమ దయాపరుండు= ఆ గొప్పదయకు వశుడైన పరశురాముడు; కూర్మి 
వాత్సల్యంయొక్క; పెంపునన్‌= అతిశయంతో; నాకున్‌= శిష్యుడనైన నాకు; ఒస౮ౌన్‌= ఇచ్చాడు. 


తాత్సర్యం: దేవేంద్రుడు తనకు పరశురాముడితో కల స్నేహంవలన దానిని ఆయనకిచ్చాడు. ఆ మహావీరుడు 
పరుషమైన పరా[క్రమంతో దాని మహాశక్తితో రాజులనందరినీ ఇరవై ఒక్కసారులు సంహరించాడు. అనంతరం ఆ 
పరమదయాశాలి నా మీద వాత్సల్యం కొలదీ నాకు దాని నిచ్చాడు. 


ఉ. ఆ మహనీయ చాపమున నర్జును దర్వమడంచి నేడు సం 
గ్రామము నుజ్జగించెద నకంటక సుస్థితి గల్గ మేటినై 
భూమి యమర్దెదం గొనుము భూవర! నీదగు పుత్ర పాత్తులన్‌ 
శ్రీమహిమన్‌ సమస్తజన సేవ్య మహోన్నత్రి. బొందు” నట్లుగన్‌. 234 


ప్రతిపదార్థం: భూవర!= భూపతీ, దుర్యోధనా!; ఆ మహనీయ చాపమునన్‌= ఆ గొప్ప ధనుస్సుతో; నేయ= ఈవేళ; అర్జ్హును= 
అర్జునునియొక్క; దర్చము= గర్వం; అడంచి= అణగగొట్టి, అతనిని సంహరించి; సం[గ్రామమున్‌= యుద్ధాన్ని; ఉజ్జగించెదన్‌= 
జ అ ఠా జ 
(పూర్తిచేసి) విడిచి పెడతాను; మేటినై= పరా[క్రమంలో శ్రేష్టుడనై;) అకంటక= శత్రువులులేని; సుస్థితి= మంచి నిలుకడ; కల్లన్‌= 
కలుగునట్టుగా; భూమి= నేల, సమస్త రాజ్యం; అమర్చెదన్‌= ఏర్పరచి ఇస్తాను; నీదు+అగు= నీ యొక్క; పుత్ర= కుమారులను; 
ప్యాత్తులన్‌= మనుమలను, వంశపారంపర్యంగా; శ్రీమహిమన్‌= సంపదయొక్క, గొప్పదనంతో; సమస్త జన= అఖిల జనులచేతనూ; 
సేవ్య= సేవింపబడే; మహా+ఉన్నతిన్‌= గొప్ప జొన్నత్యంతో; పొందున్‌+అట్టుగన్‌= సంక్రమించే రీతిని; కొనుము= స్వీకరించుము. 


106 శ్రీనుదాంధ్ర మహాభారతము 


తాత్పర్యం: భూపతీ, దుర్యోధనా! ఈ వేళ ఆ మహాధనుస్సుతో అర్జునుడిని సంహరించి, యుద్దం విడిచిపెట్టుతాను. 
పరాక్రమశాలులలో శ్రేష్టుడనై ఈ భూలోక సామ్రాజ్యమంతా శత్రువులు లేకుండా స్థిరంగా ఉండేటట్లు చేసి, నీకు 
సమర్పిస్తాను. నీవు గొప్ప సంపదతో, సమస్త జనులూ సేవించే మహౌన్నత్యంతో, నీ పుత్ర పౌత్రులకు సం(క్రమించేటట్టు 
దానిని స్వీకరించుము. 


వ. అని పలికి వెండియు నిట్లను *నా విజయంబును విజయు గాందీవంబును నొక్కరూప యతనికి నక్షయ 

తూణీరంబులు నగ్నిదేవుం డిచ్చిన యభేద్యరథంబును నవధ్య రథ్యంబులును గల వవి యెక్కుడయినను 

దాని కంత. జింతింప. 235 
ప్రతిపదార్థం: అని= ఇట్లా? పలికి= చెప్పి; వెండియున్‌= మళ్ళి; ఇట్లు; అనున్‌= అన్నాడు; నా విజయంబును= నా యొక్క 
విజయం అనే ధనుస్సు; విజయు= అర్జునునియొక్క; గాండీవంబునున్‌= గాండీవం అనే పేరుగల విల్లు: ఒక్క; రూపు+అ= 
సమానమైనవే; అతనికిన్‌= అర్జునుడికి; అక్షయ= క్షయంకాని, ఎన్ని బాణాలు తీసినా బాణాలు తరగని; తూణీరంబులున్‌= 
అమ్ముల పొదులు; అస్నిదేవుండు+ఇచ్చిన= అగ్నిదేవుడు ఒసగిన; అభేద్య= భేదింపబడని, విరుగగొట్టబడని; రథంబును; 
అవధ్య= వధింపబడని; రథ్యంబులున్‌= గుర్రాలు; కలవు= ఉన్నాయి; అవి= అట్టి అమ్ముల పొదులూ, అట్టి రథమూ, అట్టి 
గుర్రాలూ; ఎక్కుడు= నా కంటె అతడికి విశేషంగా ఉన్నవి; అయినను= అయినప్పటికినీ; దానికిన్‌= ఆ ఎక్కువకు; అంతన్‌= 
అంతగా; చింతింప(న్‌= విచారించను. 


తాత్పర్యం: అని చెప్పి, మళ్ళీ ఇట్టా అన్నాడు: 'నా విజయమూ అర్జునుడి గాండీవమూ రెండూ సమానమైనవే. ఇక 
అర్జునుడివద్ద ఎన్ని తీసినా తరగని అమ్ములపొదులున్నాయి. అన్నిదేవుడు ఇచ్చిన విరుగగొట్ట సాధ్యంకాని రథమున్నది, 
చంపశక్యంగాని గుర్రాలున్నాయి. ఈ మూడూ అతడికి నా కంటే ఎక్కువే. అయినా వీటిని గురించి నే నంతగా 
విచారించను. 


కు నారాచము లాదిగ6 గల । ఘోరప్రదరములు బండ్లం గొని వచ్చెద బల్‌ 
తేరులు దృఢవాజులు నా । తేరి వెనుక బె క్కమర్చి తెచ్చెద నధిపా! 236 


ప్రతిపదార్థం: అధిపా!= రాజా దుర్యోధనా!; నారాచములు= ఇనుప బాణాలు; ఆదిగన్‌+కల= మొదలయినవి ఉన్న; ఘోర= 
భయంకరాలయిన; ప్రదరములు= బాణాలు; బండ్లన్‌= బళ్ళపై; కొని= తీసికొని; వచ్చెదన్‌= వస్తాను; బల్‌ తేరులున్‌= పెద్ద 
రథాలూ; దృఢ= గట్టివైన; వాజి+లున్‌= గు(ర్రాలూ; నా తేరి= నా రథంయొక్క; వెనుకన్‌= వెనుకవైపున; పెక్కు= అనేకమైనవి; 
అమర్భి= ఉండేటట్టు చేసి; తెచ్చెదన్‌= తీసుకొని వస్తాను. 


తాత్పర్యం: (ఆ లోపాలు మూడింటి గురించీ ఎందుకంతగా విచారించనంటే - వాటి నిట్లా పూడ్చుకొనవచ్చును 
గనుక) ఇనుప బాణాలూ మొదలయిన భయంకరా లయిన బాణాలను బండ్లమీద వచ్చే ఏర్పాటు చేస్తాను. (అట్టా 
అక్షయ తూణీరాలు లేని లోటు తీరుతుంది.) పెద్ద రథాలూ, గట్టి గుర్రాలూ నా రథం వెనుకనే వచ్చేటట్టు చేస్తాను. 
(అలా విరగని రథమూ, చావని గుర్రాలూ లేనిలోటు తీరుతుంది.) 


విశేషం: అయినా, అమ్ముల కట్టలయిపోతే బండ్రమీదనుండి తెచ్చి రథంమీద పెట్టాలి. విరిగిన రథం దిగి కొత్త రథమెక్కాలి. 
పడిపోయిన గుర్రాలను వదలి కొత్త గుర్రాలను రథానికి కట్టాలి. ఇట్టా ఇది సహజసిద్ధమైన వాటికి సంపూర్ణమైన సాటిరాగల 


కర్ణపర్వము - ప్రథమాశ్వాసము 107 


ప్రతిక్రియ కాదు. అందుకే అంతగా విచారించననటం, కొంత విచారించవలసింది ఉన్నదని ఆ 'అంతి వలననే తెలుస్తున్నది. 
అర్జునుడి ఆధిక్యం ఎరిగి ఎరిగీ దుర్యోధనుడి సంతుష్టికి అతడిని ఎదిరించవలసి రావటం కర్టుడికి వచ్చిన దుర్షశ. 


వ. మథటియు నొక్కం డాకర్లింపుము; భువన ప్రవర్తకుండయిన కృష్ణుండు సారథ్యంబు సేయుట నప్పార్డు 

పరాక్రమం బసాధ్యంబై యుండు నట్లగుటం జేసి. 237 
ప్రతిపదార్థం: మజియున్‌= ఇంకా; ఒక్కండు= ఒకటి; ఆకర్షింపుము= వినుము; ఆ+పార్టు= ఆ పృథా కుమారుడయిన 
అర్జునునియొక్క; పరాక్రమంబు= వి[క్రమం; భువన= లోకాలకు; ప్రవర్తకుండు+అయిన= నడిపేవాడయిన; కృష్ణుండు= 


శ్రీకృష్ణుడు; సారథ్యంబు= సూతునిపని; చేయుటన్‌= కావించే కారణంచేత; అసాధ్యంబు+ఐ= సాధింపరానిది అయి, 
ఓడింపరానిదయి; ఉండున్‌= ఉంటుంది; అట్టు+అగుటన్‌+చేసి= అట్లా అయినందువల్ల, (కనుకు. 


తాత్పర్యం: ఇంకొక మాట వినుము. అన్ని లోకాలనూ నడిపే కృష్ణుడు అర్జునుడి రథం నడుపుతున్నాడు. కనుక, 
అర్జునుడి పరాక్రమాన్ని ఏమీ చేయలేకపోతున్నాము. అందువల్ల 


విశేషం: దుర్యోధనుడిని మెప్పించటానికి ఇంత వరకూ ఏమనినా, ఏమిచేసినా, శ్రీకృష్ణు డంటే ఏమిటో కర్టుడికి బాగా తెలియు 
ననటానికి 'భువన ప్రవర్తకుడు" అన్న ఒకమాట చాలు. తెలిసి తెలిసి అర్జునుని ఎదిరించవలసి వచ్చినందుకు కర్గ్షుడిపై మరీ 
జాలి కలుగుతుంది. 


తే. భండనము నేర్పుమెయి. గృష్టుపాటియన6గ |; మహి బొగడ్తకు నెక్కిన మద్రనాథు 

నాకు సారథిగాంగ నొనర్ప వలయు । గెలుతు నట్లెన నన్నరు నలవు మెజియ. 238 
ప్రతిపదార్హం: భండనము నేర్పు మెయిన్‌= యుద్ధంలోని చాతుర్యంచేత; కృష్ణుపాటి= కృష్ణునంతడివాడు; అనంగన్‌= అని 
పలుకగా; మహిన్‌= భూమిలో; పొగడ్తకున్‌+ఎక్కిన= ప్రశంస చెందిన; మ(ద్రనాథున్‌= శల్యుని; నాకున్‌= (ఈ లోటు తీరితే 


అర్జునుడిని గెలువగల) నాకు; సారథి+కాంగన్‌= సూతుడు అయ్యేటట్టు; ఒనర్పన్‌+*వలయున్‌= చెయ్యాలి; అట్టు+ఐనన్‌= అట్టా 
అయితే; ఆ+నరున్‌= ఆ అర్జునుడిని; అలవు= బలం; మెజియన్‌= ప్రకాళింపగా; గెలుతున్‌= గెలుస్తాను. 


తాత్పర్యం: యుద్దచాతుర్యంతో కృష్ణుడంతటివాడు అని పృథ్విలో ప్రశంస పొందిన శల్యుడిని నాకు సూతుడు 

ఠా లం 
అయ్యేటట్టు చెయ్యాలి. అట్లా అయితే బలం ్రకాశించేటట్టు ఆ అర్జునుడిని గెలుస్తాను. 

౮ ౮ ధా న్‌ నల్‌ 

క. _ హరి కెక్కుడరయ మద్రే। శ్వరు. డశ్వజ్ఞానమున నసంశయ మేన 

న్నరునకు మిక్కిలి బలవి । స్పురణంబునం గర్మకుశలబుద్ధి. దలంపన్‌. 239 
ప్రతిపదార్హం: మద్ర+ఈశ్వరుండు= మద్రదేశపు రాజైన శల్యుడు; అశ్వజ్ఞానమునన్‌= గుర్రాలను గురించిన తెలివిలో; 
అరయన్‌= పరిశీలింపగా; హరికిన్‌= కృష్ణునికంటె; ఎక్కుడు= అధికుడు; అసంశయము= సందేహంలేదు; ఏన్‌= నేను; 


బలవిస్సురణంబునన్‌= శరీర బలం ్రదర్శించటంలోనూ; కర్మకుశల= పనిలో నేర్పుగల; బుద్దిన్‌= తెలివిలోనూ; తలంపన్‌= 
ఆలోచింపగా; ఆ+నరునకున్‌= ఆ అర్జునుడికంటె; మిక్కిలి= ఎక్కువవాడను. 


తాత్పర్యం: గుర్రాలను గురించిన తెలివిలో పరిశీలిస్తే కృష్ణుడికంటె గొప్పవాడు శల్యుడు. బలప్రదర్శనంలోనూ, 
కార్యసాధన కవసరమైన నేర్పరితనంలోనూ, ఆలోచిస్తే - అర్జునుడికంటె గొప్పవాడను నేను. సందేహం లేదు. 

క. కావున నవ్వర మి మ్మటు । గావించుట యెల్లహితము. గావించిన య 

ట్రై వెలయు! నింత సేసి మ । హీవర! నను జూడు పోర నె ట్లేచెదనో. 240 
ప్రతిపదార్థం: కావునన్‌= కనుక; మహీవర!= భూపతీ!; ఆ+వరము= ఆ కోరినది, శల్యుడి సారథ్యం; ఇమ్ము ఈయవలసినది; 
అటు= అలా; కావించుట= చేయటం; ఎల్ల= సమస్తమైన; హితము= మేలు; కావించిన+అట్టు+ఐ= చేసినట్టు అయి; 
వెలయున్‌= ఒప్పును; ఇంత= ఈ చిన్నపని; చేసి= కావించి; పోరన్‌= యుద్ధంలో; ఎట్టు+ఏచెదను+ఓ= (అర్జునుని) ఎలా 
విజ్బంభిస్తానో;) చూడు= పరిశీలించు. 


తాత్పర్యం: కనుక, రాజా! నాకు ఆ వరం ఇమ్ము. అట్లా చేయటం అంటే నాకు అన్ని మేళ్ళూ చేయటమే. ఈ 
చిన్నిపని చేసి, నేను యుద్ధంలో ఎలా విజృంభిస్తానో చూడు. 


క. వినుమి త్తెజిగుననేన । య్య నిమిషవర్గంబునైన నాజి జయింతున్‌ 
మనుజులు పాండుతనూజులు ।; జననాయక! నాకు నొక్క సరకే? తలంపన్‌.” 241 


ప్రతిపదార్థం: జననాయక!= ప్రజానాథా! దుర్యోధనా!; వినుము= విను; ఈ+తెజంగునన్‌= ఈ విధంగా; శల్యుడి సారథ్యంతో; 
నేను; ఆ+అనిమిష= ఆ దేవతలయొక్క; వర్గంబున్‌= సమూహాన్ని; ఐనన్‌= ఐనప్పటికీ; ఆజిన్‌= యుద్ధంలో; జయింతున్‌= 
గెలుస్తాను; పాండు తనూజులు= పాండురాజు కొడుకులు; మనుజులు= మనుష్య మాత్రులు; తలంపన్‌= ఆలోచింపగా; 
నాకున్‌= ఇంత శక్తిమంతుడనైన నాకు; ఒక్క= ఒక; సరకు+ఏ?= లెక్కా? 


తాత్పర్యం: రాజా! ఇట్టా శల్యుడు సారథి అయిన పక్షంలో నేను యుద్దంలో ఆ దేవతలనైనా జయించగలుగుతాను. 
ఈ పాండవులు వట్టి మనుష్యులు. ఆలోచిస్తే వీళ్ళు నాకొక లెక్కా? 


వ. అనిన విని నీ పుత్రుండు ప్రీతుం డయి రాధేయు నగ్గించి నీకెల్ల భంగిని శల్యు సారథిం గావించెదనని పలికి 

యుత్సాహదీప్తుం డై. 242 
ప్రతిపదార్థం: అనినన్‌= ఇలా పలుకగా; విని; నీ పుత్రుండు= నీ కుమారుడైన దుర్యోధనుడు; ప్రీతుండు+అయి= 
సంతోషించి; రాధేయున్‌= కర్షుని; అగ్గించి= ప్రశంసించి; నీకున్‌= నీకు (కర్ణుడికి); ఎల్లన్‌= సమస్తమైన; భంగిన్‌= విధాలా; 
శల్యున్‌= మ(ద్రరాజును; సారథిన్‌= సూతుని; కావించెదన్‌= చేస్తాను; అని; పలికి= చెప్పి; ఉత్సాహ= (శల్యుని ఒప్పించాలి అనే) 
పూనికచేత; దీప్తుండు+ఐ= ప్రకాశిస్తున్న వాడై. 


తాత్పర్యం: అని కర్దుడు చెప్పుగా విని నీ కుమారుడు సంతోషించి, కర్షుడిని ప్రశంసించాడు. అన్నివిధాలా 
ప్రయత్నించి నీకు శల్యుడిని సారథిగా చేస్తానని చెప్పాడు. ఎట్టాగైనా శల్యుడిని ఒప్పించాలి అనే పూనికవలన అతడు 
మెరిసిపోతూ. (ఇంకా కర్షుడితో ఇట్లా అన్నాడు) 

లం ౮ 


క. _ అమ్ముల బండ్లును రథ ర । థ్యమ్ములునుం బెక్కుదెత్తు నవనీశులు నా 
తమ్ములు నేనును నీ పా । ర్వమ్మున నడచెదము బరవసం బుగ్రముగన్‌. 243 


ప్రతిపదార్థం: అమ్ముల బండ్డును= బాణాల శకటాలు; రథ= రథాలూ; రథ్యమ్ములునున్‌= గు(ర్రాలూ; పెక్కు= చాలా; 
తెత్తున్‌= నీ వెనుకనే తీసికొని వస్తాను; అవనీ+ఈశులున్‌= రాజులూ; నా తమ్ములున్‌; నేను= స్వయంగా నేనూ; నీ 

పార్శ్యమ్మునన్‌= నీ ప్రక్క; బరవసంబు= ఉత్సాహం, ధైర్యం, పట్టుదల; ఉగ్రముగన్‌= తీక్షం అయ్యేటట్టుగా; నడచెదము= 
వస్తూ ఉంటాము. 


తాత్సర్యం: (నీవు చెప్పినట్టే నీ వెనుకనే) బాణాల బళ్ళూ, రథాలూ, గు(ర్రాలూ అధిక సంఖ్యలో రప్పిస్తాను. నీకూ 
మాకూ కూడా ఉత్సాహమూ, ధైర్యమూ పట్టుదలా పెరుగుతూ ఉండే విధంగా, యుద్ధం చేస్తున్న రాజులూ, నా 
తమ్ముళ్ళూ, నేనూ కూడా నీ ప్రక్కనే వస్తూ ఉంటాము. 

క. _ అని చెప్పి ప్రీతుం డగు నా। తనిం దోడ్కొని నడచి సముచితంబుగ శల్యుం 


గని భక్తి. బ్రణతుందై యి । ట్లను దుర్యోధనుండు సవినయముగ నతనితోన్‌. 244 


ప్రతిపదార్థం: అని= ఈ రీతిగా; దుర్యోధనుండు; చెప్పి= పలికి; ప్రీతుండు+అగు= (తన మాటలకు) సంతోషించినవాడైన; 
ఆతనిన్‌= ఆ కర్టుని; తోడ్కొని= తీసుకొని; నడచి= వెళ్ళి; సముచితంబుగన్‌= తగిన రీతిని; శల్యున్‌= మద్రరాజును; కని= 
దర్శించి; భక్తిన్‌= గౌరవంతో కూడిన (ప్రేమతో; ప్రణతుండై= నమస్కరించినవాడై; సవినయముగన్‌= వినయంతో; అతనితోన్‌= 
శల్యునితో; ఇట్టు= ఈ విధంగా; అనున్‌= పలికాడు. 


తాత్పర్యం: ఈ రిత్రిగా చెప్పి దుర్యోధనుడు, తన మాటలకు సంతోషించిన కర్ణుడిని వెంట తీసికొని వెళ్ళి, శల్యుడిని 
సముచితంగా దర్శించి, భక్తితో నమస్కరించి, సవినయంగా అతడితో ఇట్టా అన్నాడు: 


దుర్యోధనుండు శల్యుని. గర్లునకు సారథ్యంబు సేయు మని ప్రార్ధించుట (సం. 8-23-1) 


ర్‌ూ 


“'సత్యవ్రతంబును శాత్రవదుర్దశా ।; పాదనంబును మహాభాగతయును 

నీకు నైజంబులు నాకు బెద్దయు౦ గూర్తు | గావున ని న్నేను గారవించి 
వినతుండనై వేండికొనియెద రాజుల । నడుమ నీ దగు సౌమనస్య మెఠింగి 
యర్జును ననిం దెగటార్వగ వలయుట ।; యూహించి సంభృతోత్సాహలీలం 


ఆ. గావు మితని ననుచు. గర్జునిం జూపి యీ । తనిరథంబు గడపు మనఘ! యిట్లు 
లైన నితండు వగజం బో నీక పొదివి య । స్టలితగతుల నొంపం జంప. జాలు. 245 


ప్రతిపదార్థం: సత్యవ్రతంబును= సత్యంపై దీక్షా? శాత్రవ= పగవారికి; దుర్దశా= దుఃఖస్టితిని; ఆపాదనంబును= కలిగించటము; 
మహాభాగతయును= మిక్కిలి ప్రసిద్ద, భాగ్యము, పవిత్రతా కలిగి ఉండటము; నీకున్‌= నీకు; నైజంబులు= సహజమైనవి, 
స్వతస్పిద్దాలు; నాకున్‌= నీపై ఆధారపడిన నాకు; పెద్దయున్‌= మిక్కిలిగా; కూర్తు= కూర్తువు, ఇష్టపడతావు; కావునన్‌= కనుక; 
నిన్నున్‌= ఇట్టివాడనైన నిన్ను; ఏను= (నీవు కావాలని (ప్రయత్నించి కష్టపడి తెచ్చుకొన్న) నేను; గారవించి= గౌరవించి, 
మన్ననచేసి; వినతుండను+ఐ= నమస్కరించిన వాడనై; నీది+అగు= నీది అయిన; సౌమనస్యము= మంచి మనస్సు కలిగి 
యుండుట; ఎజింగి= తెలిసి; రాజుల నడుమన్‌= ప్రభువుల మధ్య; వేండికొనియెదన్‌= అడుగుకొంటున్నాను; అర్జునున్‌; 
అనిన్‌= యుద్ధంలో; తెగటార్చంగన్‌= సంహరింపగా; వలయుట= అవసరంకావటం; ఊహించి= ఆలోచించి; సంభృత= చక్కగా 
పూనిన; ఉత్సాహ= ధైర్యంయొక్క; లీలన్‌= విలాసంతో; ఇతనిన్‌= ఈ కర్షుని; కావుము= కాపాడుము; అనుచున్‌= అని 
చెపుతూ; కర్టునిన్‌= అంగరాజును; చూపి; ఈతని రథంబు= ఇతని తేరు; కడపుము= తోలుము; అనఘ!= ఓ పాపరహితుడా!; 
ఇట్టులు= ఇట్టా; ఐనన్‌= సంభవించినపక్షంలో; ఇతండు= కర్షుడు, అంగరాజు; పగణన్‌= శత్రువులను; పోన్‌+-ఈక= తప్పించుకొని 

పోనివ్వకుండా; పొదివి= (క్రమ్మిః అస్థలిత= జారుపాటులేని; గతులన్‌= పద్దతులతో; నొంపన్‌= నొప్పించటానికీ; చంపన్‌= 
సంహరించటానికీ; చాలు(న్‌= సమర్భుడవుతాడు. 


తాత్పర్యం: 'ఓ పాపరహితుడా!, సత్యదీక్షా, శత్రువులకు కష్టాలు కలిగించటమూ, గొప్పతనమూ నీ సహజ 
లక్షణాలు. నేనంటే నీకు చాలా ఇష్టం. అందువలన నీ మంచి మనస్సు తెలిసికొని, ఇందరు రాజుల మధ్య నేను 
నిన్ను చాలా గౌరవించి, నమస్కరించి, ప్రార్థిస్తున్నాను. అర్హునుడిని సంహరించటం అవసరం. కనుక ఇతడిని పూర్తి 
ప్రయత్నంతో రక్షించుము.” అని కర్షుడిని చూపించి, నీ వితడి రథము నడుపుము అని, అట్లా అయితే ఇతడు 
శత్రువులను తప్పించుకొని పోనివ్వక ఆక్రమించి, ఏ జారుపాటూ లేకుండా బాధించగలుగుతాడు, చంపగలుగుతాడు 
అని అన్నాడు. 


చ. గురుండును భీష్ముడుం జనిన6 గొంచెపు మూంకలతోడ నేను సం 
గరవిజయంబు గోరి భుజగర్వమునన్‌ సడిసన్న పాండుభూ 
వరసుతవర్గముం దొడరువాండనకా మది నిశ్చయించు టె 
వ్వరింగొని యింత నీ వెజటు6గవా? నిను గర్జునిం గాదె? నమ్మితిన్‌. 246 


ప్రతిపదార్థం: గురుండును= గురువైన ద్రోణాచార్యుడూ; భీష్ముండున్‌= భీష్మపితామహుడూ; చనినన్‌= వెళ్ళిపోయినప్పటికీ; 
కొంచెపు మూంకలతోడన్‌= కొద్ది సైన్యముతో; నేను= (పెద్ద ఆధారం పోయిన) నేను; సంగర= యుద్ధంలో; విజయంబు= 
గెలుపు; కోరి= కావాలని; భుజ= బాహువులయొక్క; (బల) గర్వమునన్‌= (బలంమీది) పొగరుతో; సడి+చన్న= పేరుకెక్కిన; 
పాండు భూవర= పాండురాజుయొక్క; సుత= కుమారులయొక్క; వర్గమున్‌= సమూహాన్ని; తొడరు= డీకొనే; వాండనకాన్‌= 
అట్టివాడినే అయ్యేటట్టు; మదిన్‌= మనస్సులో; నిశ్చయించుట= నిర్ణయించటం; ఎవ్వరిన్‌= ఎవరిని; కొని= ఆధారంచేసికొని; 
ఇంత= ఇదంతా; నీవు; ఎణుంగవా?= నీకు తెలియదా?) నినున్‌= నిన్నూ; కర్టునిన్‌= అంగరాజునూ; నమ్మితిన్‌= నమ్మాను; 


కాదె?= కాదా? 


తాత్పర్యం: భీష్మద్రోణు లిద్దరూ వెళ్ళిపోయిన తరువాత పలుచబడిపోయిన సామాన్య సైనికుల సాయంతో నేను 
యుద్దంలో గెలవాలని భుజబల గర్వానికి పేరుకెక్కిన పాండవులను డీకొనటానికే మనస్సులో నిర్ణయించుకొన్నానంటే 
ఎవరిని చూచుకొని? నిన్నూ, కర్టుడినే కదా నేను నమ్మినది! ఇదంతా నీకు తెలిసినదే కదా! 


విశేషం: సత్యానికి కొంత మాటలనేర్పు జోడించి, స్వకార్యసాధనకు తెలివయిన వారు ఎట్టా ప్రయత్నిస్తారో దుర్యోధనుడి 
మాటలవలన తెలుస్తుంది. నిన్నూ, కర్షుడినీ నేను నమ్ముకొని యుద్దం కొనసాగిస్తున్నానంటాడు. ఇది సత్యమే, శల్యు డట్టా 
ఆధారపడదగిన వాడే. కనుకనే కర్షుడి తరువాత ఆయననే సేనానాయకుడిని చేశాడు. కాని నమ్మటంలోని ప్రాధాన్యక్రమం 
మాత్రం దుర్యోధనుడు చెప్పినది కాదు. నిన్నూ, కర్టుడినీ అన్నది నిజానికి కర్టుడినీ, నిన్నూ అనాలి. అందుకే శల్యుడినికాక, 
కర్ణుడిని సేనానాయకుడిని చేశాడు. కానీ మొగం ముందు మాట్లాడేటప్పుడు శల్యుడికి ద్వితీయస్టానం ఇవ్వటం కార్యకారికాదు. 
అందుకని “నిన్నూ కర్షుడినీ' అంటున్నాడు. 


క. _ ఇమ్మివ్వరమ్ము సార । థ్య మితనికిం జేయు మినున కరుణుండు సాహా 
య్య మ్మొనరిచినట్లుగం దిమి । రమ్ము క్రియన్‌ రూపుసెది యరాతు లడంగన్‌. 247 

ప్రతిపదార్థం: ఈ+వరమ్ము= ఈ వరం; ఇమ్ము; ఇనునకున్‌= సూర్యునికి; అరుణుండు= ఆ పేరుగల సూర్యుడి సారథి; 
సాహాయ్యమ్ము= సాయం; ఒనరిచినట్టుగన్‌= చేసినట్టుగా; తిమిరమ్ము క్రియన్‌= చీకటిలా; అరాతులు= శత్రువులు; రూపు+ 
చెడి= ఆకారంపోయి, యుద్ధంలోకూలి, అడంగన్‌= అణగిపోగా; నశించగా; ఇతనికిన్‌= ఈ కర్టునికి; సారథ్యమ్ము= సూతునిపని, 
రథం తోలటం; చేయుము. 


తాత్పర్యం: నా కీ వరం ఇమ్ము. ఇతడికి సూతుడిపని చేసిపెట్టుము. అదెంతటిదంటే సూర్యుడికి అరుణుడు 
సాయంచెయ్యటం వంటిది. అరుణుడి సాయంవలన చీకట్టణగిపోతున్నాయి. నీవు కర్షుడి రథం తోలటంవలన 


శ్వత్రువులంతా ఆకారాలు పోయి అణగారిపోతారు. 


విశేషం: చేయవలసిన పని నీచపు పని అయి, చేయవలసినవాడు గొప్పవాడయినప్పుడు పనిని గొప్పచేసి పేర్కొనటం, అదీ 
మంచి మాటలతో చెప్పటం ఎల్లకాలాలలోనూ ఉన్నదే. ఈ పోలికా అట్టి ప్రయత్నమే. సూర్యుడూ, అరుణుడూ ఒకే తండ్రి 
కశ్యపుడి వలన ఇద్దరు తల్టులకు వరుసగా అదితికీ వినతకూ కలిగినవారు. అరుణుడు తక్కువపని అనుకొనక తిమిరనాశనంలో 
అన్నకు సాయపడుతున్నాడు. సారథ్యం చెయ్యటమంటే వట్టి తేరి గుర్రాలను తోలటం కాదు కదా, తగిన సలహాలు రథికుని 
కివటమూ అవసరమైనపుడు అతడిని రక్షించటమూ మొదలైన ముఖ్యమైన పనులు చాలా ఉన్నాయి చేయవలసినవి. అన్ని 
మాటలకూ కిరీటం వంటిది పద్యం మొదట ఉన్న 'ఇమ్మివ్వరమ్ము' అన్నది ఈ సారథ్యం చేయటం భగవంతుడు భక్తుడికి 
వరం ఇవ్వటం వంటిది. 


-ఈ పద్యం మూడవ పాదం “'య్యమ్మొనరించినట్టుగందిమి” అని ఉన్నది. ఇందులో రెండవ గణం రగణం 
అవుతున్నది. ఇది కందపద్యంలో ఉండదగినదిగా లాక్షణికులు పేర్కొన్న గణాలలోనిది కాదు. ఉస్మానియా 'ప్రతిలోనే కాక 
వావిళ్ళవారి 1963 ప్రతిలోనూ అట్లాగే ఉన్నది. దీన్ని సవరించటానికన్నట్టు ఏర్పడిన పాఠాంతరాలను రెండు ప్రతులూ 
గమనించాయి గాని వాటిని పాఠాంతరాలుగానే ఇచ్చాయి. ఉస్మానియా (ప్రతిలో 'య్యమొనరించినట్టుగం అని కూడా ఉన్నది 
కాని అచ్చులో ఈ మావత్తు రాలిపోయినదిగా భావించాము. 'రించిలో సున్న లేకపోయినా సరిపోయేది. లక్షణవిరుద్దం కనుక 
సున్న లేని పాఠం మేము ఇచ్చాము. ఆం.ప్ర.సా.అ. వారి (తె.వి) ప్రతిలో మాత్రం సున్నలేదు. ప్రకాశకుల విజ్ఞప్తి చివరలది 
శుక్ల ఉగాదివాడు వ్రాసినట్టున్నది. అని ఇటీవల 22-6-2000న మేము గుర్తించాము. కాని ఆ ప్రతి ఎప్పుడు అచ్చువేశారో- 
అందులో లేదు. 


క. అనిన విని కంపుసొంపునం | గను/గవ యుగ్రముగ బొమలు గదియంగ ఫాల 
మ్మున జెమటవొడమ నీ సుతు । గనుంగొని యిట్లనియె నతండు కటము లదర(గన్‌. 248 


ప్రతిపదార్థం: అనినన్‌= ఇలా చెప్పగా; అతండు= శల్యుడు; విని= ఆలకించి; కెంపుసొంపునన్‌= పద్మరాగమణియొక్క 
అందంవంటి అందంతో, పద్మరాగమణిలా; కను6గవ= కన్నుల జంట; ఉ([గ్రముగన్‌= భయంకరం కాగా; బొమలు= కనుబొమలు; 
కదియంగన్‌= ఒకదానినొకటి సమీపింపగా; ఫాలమ్మునన్‌= నొసట; చెమట; పొడమన్‌= కలుగగా; కటములు= చెక్కిళ్ళు; 
అదరంగన్‌= కదలగా; నీ సుతున్‌= నీ కుమారుడైన దుర్యోధనుని; కనుంగొని= చూచి; ఇట్టు; అనియెన్‌. 


తాత్పర్యం: దుర్యోధనుడు పలికిన మాటలు వినేసరికి కోపంతో శల్యుడి కన్నులు ఎర్రబడ్డాయి. కనుబొమలు 
ఒకదానికొకటి దగ్గరగా వచ్చాయి. నొసట చెమట పట్టింది. చెక్కిళ్ళు కదిలాయి. ఇవి జరుగుతుండగా, అతడు 
దుర్యోధనుడిని చూచి, ఇట్టా అన్నాడు: 

ర్‌ూ 


“ననునింత నీచపు. బనికి. బంపంగ నీకు । దగునె? భూవర! వర్దధర్మవిధము 
లెలుంగవే? శూద్రుల కే నాంటం బరిచర్య । సేసిరి? మూర్చాభిషిక్తులైన 
రాజులు సూతజు రాధేయు దొరంజేసి | కొని యేను సారథ్యమునకుం జొరంగం 
జాల నీతని బలశాలిగా6 దలచెదు । నాకంటె నిట్టిబన్నంబు. గలదె? 


ఆ. _ పగఅిలోన నొకనిం బాల్పెట్టు మెట్టి వాం। డైన సమయంజూచి యరుగువాండ 
నట్టిభంగి సాలదంటేని. దరవాయి । గొని వధింతు శత్రుకోటి నెల్ల. 249 


ప్రతిపదార్థం: భూవర!= భూపతీ!, దుర్యోధనా!; ననున్‌= (మద్రదేశాధీశ్వరుని, మాటకు కట్టువడి మేనల్టుళ్ళకు వ్యతిరేకంగా 
నీకు సాయం వచ్చిన వాడిని, భీష్మద్రోణులు పోయినా జయాశ కల్పించిన వాడనని నీవే ఇపుడే పేర్కొన్నవాడిని, వర్షక్రమంలో 
రెండవదైన క్షత్రియ వర్షం వానిని) నన్ను; ఇంత= (ఊహించటానికి కూడా వీలులేని మరీ) ఇంత; నీచవు+పనికిన్‌= నికృష్టమైన 
కార్యానికి; పంప6గన్‌= ఆజ్ఞాపింపగా, పంపించగా; నీకున్‌= (యుక్తాయుక్తజ్ఞానంతో పరిపాలన చేసి తగినవారికి తగినపని 
చెప్పదగిన క్షత్రియ పరిపాలకుడవైన) నీకు; తగునె= తగునా? తగదు; వర్ష= నాలుగు వర్షములయొక్క; ధర్మ= ధర్మాలయొక్క; 
విధములు= విధానాలు; ఎజు0గవే?= తెలిసినవాడవు కావా?; మూర్చ= శిరస్సున; అభిషిక్తులు= రాజ్యంలో అభిషేకింపబడిన; 
రాజులు= రెండవ వర్షంవారైన క్షత్రియులు; ఏ నాయశ్రన్‌= ఏ దినాన, ఏ సమయంలో; శూద్రలకున్‌= నాల్గవ జాతి వారికి; 
పరిచర్య= సేవ; చేసిరి= చేశారు?, (ఎన్నడూ ఎక్కడా చేయలేదు); ఏను= మూర్చాభిషిక్త క్షత్రియుడనైన నేను; సూతజున్‌= 
సూతకులంలో పుట్టిన; రాధేయున్‌= రాధాపుతుడయిన కర్టుని; దొరన్‌= ప్రభువును, రథికుని; చేసికొని= కావించుకొని; 
సారథ్యమునకున్‌= సూతుని పనికి; చొరంగన్‌= పూనుకొనగా; చాలను= (సమర్హుడనుకాను), ఇష్టపడజాలను; -ఈతనిన్‌= ఈ 
సూతపుత్రుని; నాకంటెన్‌= బలశాలినైన నాకంటె; బలశాలిన్‌+కాన్‌= బలం కలవానినిగా; తలంచెదు= భావిస్తున్నావు; ఇట్టి= 
ఇటువంటి; బన్నంబు= భంగపాటుకూడా, అవమానంకూడా; కలదు+ఎ= ఉన్నదా?; పగణలోనన్‌= శత్రువులలో; ఒకనిన్‌= 
జకదిని; పాల్పెట్టుము= (అతనిని చంపటం) నా వంతని ఇమ్ము; ఎట్టివాండు= అతడు ఎంతటి, ఎటువంటి వాడైనప్పటికీ; 
సమయన్‌= మరణించేటట్టు; చూచి; అరుగువాండన్‌= వెళ్ళిపోతాను; అట్టి భంగి= అట్టి పద్దతి; చాలదు= సరిపోదు; అంటి(వి)+ 
ఏనిన్‌= అనిన పక్షంలో; తరవాయిన్‌+కొని= మునుముపెట్టి (మునుము పెట్టటం అంటే వరి మొదలయినవి కోసేటప్పుడు 
లేదా కలుపు తీసేటప్పుడు, ఒక వరుసగా ఉండి పనిచేసుకొంటూ ముందుకు పోయే పనివారు ఒక్కడి నుంచి ఒక్కడి వరకూ 
కోసుకొంటూ లేదా కలుపు తీసుకొంటూ పోవాలి అని కొంత భాగాన్ని తమవంతు భాగంగా పెట్టుకొనటం. అట్టా సైన్యంలో 
ఇంతమేర ఉన్న భాగాన్ని నరుక్కొంటూ ముందుకు పోతానని ఇక్కడ అర్ధం); శత్రుకోటిన్‌= శత్రువుల సమూహాన్ని; ఎల్లన్‌= 
అంతనూ, సమస్తాన్నీ; వధింతున్‌= సంహరిస్తాను. 


తాత్పర్యం: రాజా! దుర్యోధనా! మూర్చాభిషిక్తుడనైన, క్షత్రియుడనైన, నన్ను ఇంత నికృష్ణపు పని చేయుమనటం నీకు 
తగదు. వర్షధర్మాలెటువంటివో నీకు తెలియదా? మూర్జాభిషిక్తులై రెండవ వర్షంవారైన క్షత్రియులు నాలుగవ వర్షం 
వారికి ఎన్నడైనా ఎక్కడైనా సేవ చేశారా? అందుచేత సూతపుత్రుడు రాధకు పుట్టినవాడు అయిన కర్షుడు రథికుడుగా 
నే నతడికి రథంతోలేపని చేయలేను. ఈ కర్ట్షుడు నాకంటె బలమయినవా డనుకొంటున్నావు నీవు. ఇటువంటి 
పరాభవం కూడా ఉంటుందా? నా బలం ఏమిటో తెలియాలంటే, నే నితనికంటె తక్కువ బలం కలవాడినో, ఎక్కువ 
బలం కలవాడినో తెలియాలంటే నీ శత్రుపక్షంలో ఉన్నవారిలో నీ ఇష్టం వచ్చిన వాడిని ఒక్కడిని పేర్కొని, అతడిని 
చంపటం నా వంతు అని చెప్పుము. ఆ పని చేసి నా దారిని నేను పోతాను. అట్టా చేస్తే చాలదంటావా, మొత్తం 
శత్రువులనందరినీ మునుము పెట్టి సంహరిస్తాను. 

విశేషం: ఇందులోని వర్ణాల ఎక్కువ తక్కువల ్రసక్తిని నేటి దృష్టితో కాక నాటి దృష్టితోనే చూడాలి. నేడైనా ప్రభుత్వంలోని 
నాలుగవతరగతి ఉద్యోగి[క్రింద రెండవతరగతి ఉద్యోగిని పనిచేయుమంటే ఒప్పుకోడు. 


క. _ విను మేను విక్రమింపంగం । గనుంగొనియెడునంతవాండుం గలండే? కులశై 
ల నికాయంబు వగల్తును । వననిధులు గలంతు ధరణి వ్రత్తుం గలయన్‌. 250 


ప్రతిపదార్థం: వినుము= విను; ఏను= నేను; వి[క్రమింపంగన్‌= పరాక్రమం ప్రదర్శిస్తే కనుగొనియెడు= చూడగలిగిన; 
అంతవాండున్‌= అంతటి సామర్థ్యం కలవాడు కూడా; కలండే?= ఉన్నాడా?; కులళైల నికాయంబు= కులపర్వతాల సముదాయాన్ని; 
వగల్తును= (బ్రద్దలు చేస్తాను; వన నిధులు= సముద్రాలను; కలంతున్‌= సంక్షోభింపజేస్తాను; ధరణి= భూమిని; కలయన్‌= 
అంతటా; వ్రత్తున్‌= చీల్చివేస్తాను. 


తాత్పర్యం: వినుము, నేను పరాక్రమం ప్రదర్శిస్తే (ఎదిరించటమూ, మించటమూ మాట అట్టా ఉంచి) చూడగల 
సామర్థ్యం కలవాడు కూడా లేడు. నేను కులపర్వతాలను పగులగొట్టగలను. సముద్రాలను కలచి వెయ్యగలను. 
భూమినంతటినీ చీల్చి వెయ్యగలను. 


విశేషం: 'నికాయంబులు వగలుతు" అని ఉస్మానియా, వావిళ్ళ ప్రతులు రెంటిలోనూ ఉన్నది. నికాయంబులన్‌ అని 
ద్వితీయాంతమైతే 'బగలుతు”' అని ఉండాలి ప్రథమాంతమైతే 'నికాయంబులు వగలుతు”' అని ఉండాలి. సూ.ని.లో.పగులుచు 
ఉన్నది కాని వగలుచు లేదు. 


చ నరవర! చూడవే తెలియ నాదగు బాహులు మద్దలయబు నీ 
వరయక పల్మితే నొకని కక్కట! సారథినై రథిత్వ వి 
స్పురణము దక్క నోపుదునె? సూతతనూజుండు షోడశాంశమున్‌ 
దొరయండు నాకు వాసవసుతున్‌ మురమర్దను. జీరికిం గొనన్‌. 251 


ప్రతిపదార్థం: నరవర!= రాజా! మత్‌+బలంబున్‌= నా శక్తిని; నీవు) అరయక= పరిశీలింపక; పల్కితి(వి)+ఏన్‌= పలికిన 
పక్షంలో; తెలియన్‌= (నా బలం) తెలియటానికి; నాదగు= నావి అయిన; బాహువులు= చేతులు; చూడవు+ఏ= చూడు; 
అకట!= అయ్యో!; ఒకనికిన్‌= అల్పునికి, ఎవడో ఒకడికి; సారథిన్‌+ఐ= సూతుడనై; రథిత్వ= రథికునితనంయొక్క; విస్ఫ్సురణము= 
మెరవటం, రథికుడుగా పేరుకెక్కటం; తక్కన్‌= తప్పిపోవటానికి; ఓపుదునె?= సహింపగలనా?; సూత తనూజుండు= సూత 
పుత్రుడైన కర్షుడు; నాకున్‌= నాకు; షోడశ= పదహారవ; అంశమున్‌= పాలుగూడా; దొరయండు= సరికాడు; (నేను) వాసవ 
సుతున్‌= ఇంద్రుని కుమారుడైన అర్జునుడినీ; మురమర్దనున్‌= నరకుని సేనాని అయిన మురాసురుని సంహరించిన 
కృష్ణుడినీ; చీరికిన్‌+కొనన్‌= లక్ష్యపెట్టను. 


తాత్పర్యం: రాజా! నీవు నా బలం తెలియనందువలన కర్టుడికి సారథివి కమ్మని పలికిన పక్షంలో నా బలం 
తెలియాలంటే నా చేతు లెట్టా ఉన్నాయో చూడుము. అబ్బా, నేను ఒక అల్పుడికి, ఎవడో ఒకడికి సారథినయి, 
రథికుడిగా నా పరాక్రమం ప్రదర్శించే అవకాశం కోల్ఫోవటాన్ని సహించగలనా? ఈ సూతపుత్రుడు శక్తిలో నా 
పదహారవ పాలుకు కూడా సాటి రాలేడు. దేవేంద్రుడి కొడుకైన అర్జ్హునుడినీ, మురాంతకుడైన కృష్ణుడినీ కూడా నేను 
లేశమైనా లెక్కపెట్టను. 

వ.  _ ఇట్లగుటెటుంగక చెప్పితి వెటింగియుం గర్జుపక్షపాతంబున నన్నవమానించెదేని మా భూమికింబోయి వచ్చెద” 
నని పలికి రాజమధ్యంబున నుండి వెడలిపోవం జూచినం గురుపతి సప్రజయబహుమానంబునం జని 
నిలువరించి సాంత్వన స్వరంబున 'మధురాక్షర విన్యాసంబుగా నతనితోం 'గర్జుండ యేల తక్కునీకెక్కుడయిన 
రథికులుం గలరే? కడిందిపగణకు హృాదయశల్యం బగుటంగాదె! నీకు శల్యుండను నభిధానంబయ్యె 
నాయభిప్రాయంబు వినుము ధనంజయునకు రథికగుణంబులం గర్జుండు మిక్కిలి కృష్ణునకు 
నశ్వహృదయజ్ఞానంబున నీ వధికుండవు ధనంజయునకు. బ్రతివీరుంగా మనము కర్ణుం జాలించితి మది 
కృష్ణుండు సెల్లనీ కునికిం జేసి కృష్ణువర్తనంబునకు. బ్రతివిధానం బాచరింప నిన్నుం గోరితి నింతపని నీకుందక్క 
నొరులకు శక్యం బగునే యనిన విని ముదిత హృదయుండయి మద్రేశ్వరుండు. 252 


ప్రతిపదార్థం: ఇట్టు= ఇట్లా; అగుట= ఉండుట; ఎణుంగక= తెలియక; చెప్పితివి= (సారథివి కమ్మని) చెప్పావు; ఎజింగియున్‌= 
తెలిసికూడా; కర్షు= కర్షుడియొక్క; పక్ష= వైపు; పాతంబునన్‌= ఒరగటంచేత; నన్నున్‌= ఇటువంటి నన్ను; అవమానించెదు+ 
ఏనిన్‌= ఇలా పరాభవిస్తున్న పక్షంలో; మా భూమికిన్‌= మా దేశానికి; పోయివచ్చెదన్‌= వెళ్ళివస్తాను; అని; పలికి= చెప్పి; 
రాజమధ్యంబుననుండి= రాజుల నడుమనుంచి; వెడలిపోవన్‌= వెళ్ళిపోవటానికి; చూచినన్‌= (ప్రయత్నించగా; కురుపతి= 
కురువంశీయుడయిన రాజు దుర్యోధనుడు; సప్రణయ= ప్రేమతో కూడిన; బహుమానంబునన్‌= గౌరవంతో; చని= వెళ్ళి; 
నిలువరించి= ఆపి; సాంత్వన= ఊరడింపుతో కూడిన; స్వరంబునన్‌= కంఠస్వరంతో; మధుర= తీయని; అక్షర= అక్షరాల 
యొక్క; విన్యాసంబుగాన్‌= ఉంచుట కలిగేటట్టు (తీయని) మాటలతో; అతనితోన్‌= శల్యుడితో; కర్షుండఏల= కర్ట్షుడే ఏమి; 
తక్కు= మిగిలినవారిలో; నీకున్‌= నీకంటే; ఎక్కుడు= అధికులు; అయిన= ఐన; రథికులున్‌= రథం ఎక్కి యుద్దం చేసేవారు 
కూడా; కలరే= ఉన్నారా? కచేరది= గొప్పవారైన; పగణకున్‌= శత్రువులకు; హృదయ శల్యంబు= గుండెలో దిగినబాణం; 
అగుటన్‌+కాదె!= ఐనందువలన కదా!) నీకున్‌= నీకు; శల్యుండు+అను= శల్యుడు అనే; అభిధానంబు= పేరు; అయ్యెన్‌= 
కలిగింది; నా+అభిప్రాయంబు= నాయొక్క ఉద్దేశం; వినుము; కర్ట్దుండు= అంగరాజు; రథిక గుణంబులన్‌= రథికులకు ఉండే 
గుణాలలో; ధనంజయునకున్‌= అర్జునుడికంటె; మిక్కిలి= అధికుడు; నీవు= మ(ద్రదేశాధీశ్వరుడవైన నీవు; అశ్వ= గు(ర్రాలయొక్క; 
హృదయ= మనస్సులయొక్క; జ్ఞానంబునన్‌= తెలివిలో; కృమ్ణునకున్‌= శ్రీకృష్ణుడికంటె కూడా; అధికుండవు= ఎక్కువవాడవు; 
మనము= నీవూ తదితరులమూ; ధనంజయునకున్‌= అర్జునుడికి; ప్రతివీరున్‌+కాన్‌= ఎదిరియోధుడిగా; కర్షున్‌= అంగరాజును; 
చాలించితిమి= సమర్భుడిగా చేశాము; అది= కర్టుడి ప్రతివీరత్వాన్ని; కృష్ణుండు= శ్రీకృష్ణుడు; చెల్లనీక= సాగనివ్వక; ఉనికిన్‌+ 
చేసి= ఉండినందువలన; కృష్ణు= కృష్ణుడియొక్క; వర్తనంబునకున్‌= నడవడికి; ప్రతివిధానంబు= మారుపద్దతి; ఆచరింపన్‌= 
చేయటానికి; నిన్నున్‌= సమర్జుడవైన నిన్ను; కోరితిని= ప్రార్థించాను; ఇంతపని= కృష్ణుడి ఎత్తుకు పై ఎత్తుగా నడపటమంత 
గొప్పకార్యం; నీకున్‌= సమర్దుడవైన నీకు; తక్కన్‌= తప్ప; ఒరులకున్‌= ఇతరులకు; శక్యంబు= చేయదగినది; అగునే= 
కాగలదా?; (కాదని అరం); అనినన్‌= అని చెప్పుగా; విని; ముదిత= సంతోషించిన, హృదయుండు= మనస్సు కలవాడు; అయి; 
మ(ద్రేశ్వరుండు= మద్రదేశపు రాజైన శల్యుడు. 


తాత్పర్యం: విషయం ఇటువంటి దని నీకు తెలియనందున కర్షుడి రథం తోలుమన్నావు; తెలిసికూడా కర్షుడిమీద 
ఎక్కువ (ప్రేమ ఉన్నందున నన్ను పరాభవిద్దామనుకుంటున్నావో, నేను మా దేశానికి వెళ్ళిపోతాను.” అని చెప్పి, శల్యుడు 
రాజుల మధ్యనుండి వెళ్ళిపోబోతుంటే దుర్యోధనుడు వెళ్ళి, ప్రేమతో, గౌరవంతో ఆపాడు. ఊరడిస్తున్న గొంతుతో 
తియ్యని పలుకులు ఉచ్చరిస్తూ శల్యుడితో ఇట్లా అన్నాడు. 'కర్టుడే కాదు నిన్ను మించిన రథికులు మరెవరూ కూడా 
లేరు. (కనుక, రథికులలో కర్ణుడు నీకంటె ఎక్కువవాడని కాని, అతడికంటె నీవు తక్కువవాడవని కాని ని న్నతడికి 

సారథివి కమ్మనలేదు.) నీవు గొప్ప శత్రువుల గుండెలో శల్యం(బాణం) వంటి వాడవైనందువలన కదా, నీకు 
శల్యుడనే పేరు వచ్చింది! (అయితే నన్నీ నీచకార్యానికెందుకు నియమించావంటే అట్లా నిన్ను సారథ్యం 
వహించమనటంలో) నా ఉద్దేశమేమిటో కొంచెం వినుము. (ఇక్కడ రథికులలో నీవెక్కువా కర్షుడెక్కువా అన్నది కాదు 
ఆలోచించవలసినది) రథికుడి కుండవలసిన లక్షణాలలో అర్జునుడికంటె గొప్పవాడు కర్షుడు, గుర్రాల మనస్సు 
తెలిసికొనటంలో కృష్ణుడికంటె గొప్పవాడవు నీవు. అర్జునుడికి ప్రతివీరుడిగా మనం కర్ణుడిని తగినవాడిని చేశాము 
(ఇదీ అశ్సత్ధామ ఇట్లా చేయుమని చెప్పినందున మీ అందరూ ఆమోదించినందువలన అతడు సేనానాయకు డైనాడు. 
కాని, నా పక్షపాతంవలన కాదు.) మన ఈ నిర్షయాన్ని కృష్ణుడు అర్జునుడికి సారథిగా ఉండి నిరుపయోగం 
చేస్తున్నాడు. దానికి తగిన ప్రతిక్రియ చేయాలంటే, కృష్ణుడి ఎత్తులకు పైఎత్తులు వెయ్యాలంటే సమర్భుడవు నీ 
వొక్కడవే కనుక ని న్నిలా పప్రార్జించాను. (కనుక ఎక్కువ తక్కువలు ఆలోచించవలసినది నీకూ కృష్ణుడికీ మధ్య 
మాత్రమే. కృష్ణుడికంటె నీవధికుడవనుకోబట్టే నిన్ను ప్రార్ధించినది. ఇది నిన్నెక్కువ గౌరవించటం కాని పరాభవించటం 
కాదు.) ఇంత మహాకార్యం నీ వలన కావాలి. కాని, ఇతరులవలన కాదు” అని చెప్పేసరికి శల్యుడికి మనస్సులో 
చాలా సంతోషం కలిగింది. అందువలన ఇట్టా అన్నాడు: 


క. _ 'ననుం గృష్టుకంటె నధికుం । డని యిమ్మనుజేంద్రకోటి యాకర్ణింపం 

గొనియాడితి విమల యశో ।; ఘను. డగు కర్ణునకు రథము గడపెద నధిపా!' 253 
ప్రతిపదార్థం: అధిపా!= రాజా దుర్యోధనా!; ననున్‌= నన్ను; కృష్ణుకంటెన్‌= సర్వాధికుడని అందరిచేతా కీర్తిపబడుతున్న 
కృష్ణుడికంటె; అధికుండని= గొప్పవాడనని; -ఈ+మనుజేంద్ర= -ఈ రాజులయొక్క; కోటి= సమూహం; ఆకర్షింపన్‌= వినగా; 
కొనియాడితి(వి)= (ప్రశంసించావు; విమల= స్వచ్చమైన; యశః= (దానాదుల వలన కలిగిను కీర్తి చేత; ఘనుండు= గొప్పవాడు; 
అగు= అయిన; కర్షునకున్‌= అంగరాజుకు; రథము= తేరు; కడపెదన్‌= తోలుతాను. 


తాత్పర్యం: “రాజా! ఇంతమంది రాజులు వింటూ ఉండగా, నీవు నన్ను కృష్ణుడికంటె గొప్పవాడివి అని (ప్రశంసించావు. 
కనుకనూ, స్వచ్చమైన కీర్తి చేత గొప్పవాడైన కర్టుడికి నేను రథం నడుపుతాను. 


నిశేషం: ఎవరి నెట్టా పడగొట్టాలో దుర్యోధనుడికి బాగా తెలుసు. ఇప్పుడు శల్యుడిని పడగొట్టటం అతని ఉద్దేశం. అందుకతడు 
వేసిన ఎత్తు రెండోసారి ఫలించింది. ఒకడి రథం నేను తోలటమేమిటి అని అనుకొన్నప్పుడు కర్షుడు సూతజుడుగా, 
రాధేయుడుగా (249వ పద్యం) అతడికి కనిపించాడు. నీవు కృష్ణుడికంటె గొప్పవాడవనేసరికి అదే కర్షుడు విమల యశోఘనుడుగా 
కనిపించాడు. పొగడ్తలకు లొంగిపోయే వారి స్వభావాలు ఈలాగే ఉంటాయి. 


వన. అని యా సూతనందను నుద్దేశించి వెండియు నిట్లనియె. 254 
ప్రతిపదార్హం: అని= ఇలా పలికి; ఆ సూతనందనున్‌= ఆ సూతపుత్రుడయిన కర్టుడిని; ఉద్దేశించి= మనస్సులో పెట్టుకొని; 
వెండియున్‌= మళ్ళీ; ఇట్టు+అనియెన్‌. 


తాత్పర్యం: అని కర్షుడి విషయమై మళ్ళీ ఇట్లా అన్నాడు: 


విశేషం: పుట్టుకతో పుట్టిన బుద్ది పోయేదికాదు. దుర్యోధనుడి మాటల నేర్పువలన ఒప్పుకొన్నా తన అధిక్యం వదులుకొనటం 
శల్యుడికి సమ్మతం కాలేదు. కనుక మళ్ళీ విమలయశోఘనుడు సూతనందనుడై పోయాడు. ఈ మాట అంటున్నది 


116 శ్రీనుదాంధ్ర మహాభారతము 
సంజయుడే అయినా శల్యుడి మనసు ననుసరించి అంటున్నాడు. అంతేకాదు, శల్యుడు తన సారథ్యానికి ఒక 'షరత్తు' 
విధిస్తున్నాడు. 
క. _ 'జనవల్లభ! యొకసమయము । విను మీతనితోడ నేను విచ్చలవిడి. దో 
చిన మాట లెల్ల నాడుదు । నను నెగ్గులు వట్ట కుండినం బొం దొనరున్‌.” 255 


ప్రతిపదార్థం: జనవల్లభ!= ప్రజానాథా! రాజా! దుర్యోధనా!; ఒక; సమయము= నియమం; వినుము= విను; ఈతనితోడన్‌= 
-ఈ కర్షుడితో; నేను= కృష్ణుడికంటె అధికుడనైన నేను; విచ్చలవిడిన్‌= స్వేచ్య గా; తోంచిన= మనస్సుకు స్ప్సురించిన; మాటలెలన్‌= 

ప్రా స్ట న ం గ న 
పలుకులన్నీ; ఆడుదున్‌= పలుకుతాను; ననున్‌= అలా పలికిన నన్ను; ఎగ్గులు+పట్టక= తప్పులు పట్టక; ఉండినన్‌= 
ఉండినట్లయితే; పొందు= "స్నేహం; ఒనరున్‌= కలుగుతుంది. 


తాత్సర్యం: 'రాజా! ఒక నియమం విను. నేను ఇతడితో నా ఇష్టం వచ్చినట్టు నాకు తోచిన మాటలన్నీ మాట్లాడుతాను. 
అందుకు నన్ను తప్పుపట్టకుండా ఉంటే స్నేహం కుదురుతుంది.” 


క. అనుటయు గారవమున నీ ।; తనయుండు రాధేయు. జూచి తగు ని ట్లగుంగా 
కని పలికి శల్యునిం గను€ । గొని యిది గడులెస్స యనియెం గురువంశనిధీ! 256 


ప్రతిపదార్థం: కురువంశనిధీ!= కురుకులానికి నిధివంటి ధృతరాష్ట్ర మహారాజా! అనుటయున్‌= అని చెప్పగా; నీ తనయుండు= 
నీ కుమారుడైన దుర్యోధనుడు; గారవమునన్‌= గౌరవంతో; రాధేయున్‌= రాధాపుత్రుడైన కర్షుడిని; చూచి= పరికించి; తగున్‌= 
శల్యుడు అలా మాటాడటం యుక్తం; ఇట్టు+అగున్‌+కాక= ఇట్లాగే అగుగాక! అని= అలా; పలికి; శల్యునిన్‌= శల్యుడిని; కను6 
గొని= చూచి; ఇది= ఈ నియమం; కడున్‌= మిక్కిలి; లెస్స= మంచిది; అనియెన్‌. 


తాత్సర్యం: ధృతరాష్ట్ర మహారాజా! అట్టా శల్యుడు పలుకగానే దుర్యోధనుడు గౌరవంతో కర్తుడిని చూచి, శల్యుడట్టా 
(ఆ ౧౧ లా ౧ 
మాట్లాడటం యుక్తమే. అట్లాగే కానీ అని చెప్పి శల్యుడితో “ఇది చాలా మంచిది" అన్నాడు. 


వన. _ ఇట్లభినందించి యన్నరేంద్రుం డమ్మద్రపతి మనం బురియాడునో యని శంకించి యతనితో మజియు 
నిట్లను 'నివ్విధం బాచరించుటకు విచారంబు వలవదు తొల్లింటి పెద్దల వృత్తాంతంబు వినుము మార్కండేయ 
మహాముని మాతండ్రి కేను వినుచుండం జెప్పినయది నీకుం జెప్పెద సురలతోడి దురంబున నసురవరుండగు 
తారకుండు దెగిన పిదప దదీయ తనయులు విద్యున్మాలియు. దారకాక్షుండును గమలాక్షుండును నను 
వారలు వారిజాసను నుద్దేశించి. 257 


ప్రతిపదార్థం: ఇట్టు; అభినందించి= సంతోషకరంగా పలికి; ఆ+వర+ఇంద్రుండు= ఆ రాజు దుర్యోధనుడు; ఆ+మ(ద్రపతి= 
ఆ మద్రదేశపురాజైన శల్యుడియొక్క; మనంబు= మనస్సు; ఉరియాడునో= బాధపడుతుందేమో; ఊగిసలాడుతుందేమో; అని; 
శంకించి= సందేహించి; అతనితోన్‌= ఆ శల్యుడితో; మజియున్‌= ఇంకా; ఇట్టు; అనున్‌= అన్నాడు; ఈ+విధంబు= ఈ 
ప్రకారం; ఆచరించుటకున్‌= చేయటానికి; విచారంబు= చింత; వలవదు= వద్దు; తొల్లింటి= పూర్వపు; 'పెద్దల= పెద్దవారియొక్క; 
వృత్తాంతంబు= ఉదంతం; వినుము; మార్కండేయ మహాముని= మార్కండేయుడు అనే ఒక గొప్ప బుషి మాతండ్రికిన్‌= 
మా తండ్రి అయిన ధృతరాష్షుడితో; ఏను= నేను; వినుచుండన్‌= వింటూ ఉండగా; చెప్పిన+అది= చెప్పిన వృత్తాంతం; 


కర్ణపర్వము - ప్రథమాశ్వాసము [7 


నీకున్‌= నీకు; చెప్పెదన్‌= చెపుతాను; సురలతోడి= దేవతలలోనైన; దురంబునన్‌= యుద్దంలో; అసురవరుండు+అగు= 
అసురులలో శ్రేష్టుడైన; తారకుండు= తారకుడనే రాక్షసుడు; తెగిన పిదపన్‌= మరణించిన తరువాత; తదీయ= అతడి వారైన; 
తనయులు= కుమారులు; విద్యుత్‌+మాలియున్‌+తారక+అక్షుండును; కమల+అక్షుండును= విద్యున్మాలి, తారకాక్షుడు, 
కమలాక్షుడు; అనువారలు= అనే పేరులు గలవారు; వారిజాసనున్‌= పద్మం ఆసనంగా గల (బ్రహ్మను; ఉద్దేశించి= గురించి. 


తాత్పర్యం: దుర్యోధనుడు అట్టా సంతోషపెట్టేమాట పలికాడు. తరువాత శల్యుడి మనస్సు బాధపడుతుందేమో 
అనీ, ఊగిసలాడుతుందేమో అనీ సందేహించి అతడితో ఇంకా ఇట్టా అన్నాడు: “ఈ విధంగా చేయవలసి వచ్చిందే 
అని విచారించవద్దు. పూర్వకాలానికి చెందిన పెద్దవారి ఉదంతం ఒకటి చెప్పుతాను వినుము. ఒకప్పుడు మార్కండేయ 
మహర్షి మా తండ్రి ధృతర్మాష్టుడితో దీనిని చెప్పాడు. అప్పుడు నేను కూడా వింటూ అక్కడ ఉన్నాను. దేవతలతో 
జరిగిన యుద్ధంలో తారకాసురుడు మరణించాడు. ఆ తరువాత అతడి ముగ్గురు కుమారులు - విద్యున్మాలి, 
తారకాన్షుడు, కమలాక్షుడు అనేవారు (బ్రహ్మను గురించి. (తరువాతి పద్యంతో అన్వయం). 


దుర్యోధనుండు శల్యునకు( ద్రిపురాసురుల నృత్తాంతంబు సెపుట (సం. 8-24-1) 


క. _ 'దమమున నియమంబున ను । త్తమమును ఘోరంబు నైన తప మతినిష్టం 
బ్రముదితులై చేయంగ న । క్కృమలభవుండు దోంచి పరమకారుణ్యమునన్‌. 258 


ప్రతిపదార్థం: దమమునన్‌= బాహ్యేంద్రియ ని[గ్రహంతోనూ; నియమంబునన్‌= నియమంతోనూ (నియమం అన్నది ఎనిమిది 
అంగాలలో ఒకటి. ఇది ఐదు విధాలు: 1. బాహ్యాభ్యంతర శౌచం, 2. సంతోషం, 3. తపస్సు, 4. స్వాధ్యాయం, 5. ఈశ్వర 
'ప్రణిధానం) ఉత్తమమును= శ్రేస్టమైనదీ; ఘోరంబును= భయంకరమైనది; ఐన= అయిన; తపము= తపస్సు; అతినిస్టన్‌= 
మిక్కిలి నిష్టతో; ప్రముదితులు= మిక్కిలి సంతుష్టులు; ఐ= అయి; చేయంగన్‌= కావించగా; ఆ+కమలభవుండు= పద్మంనుండి 
జన్మించిన బ్రహ్మ పరమ కారుణ్యమునన్‌= మిక్కిలి దయతో; తోంచి= ప్రత్యక్షమై. 


తాత్పర్యం: (వాళ్ళు) ఇంద్రియ ని[గ్రహరూపమైన దమంతోనూ, శౌచ, సంతోష తపస్వ్యాధ్యాయ, ఈశ్వరప్రణిధాన 
రూపమైన అష్టాంగాలలో ఒక్షటైన నియమంతోనూ, ఉత్తమమై భయంకరమైన తపస్సు మిక్కిలి నిష్టతో బహు 
సంతుష్టితో చేశారు. దానికి గొప్ప దయ కలిగి, బ్రహ్మదేవుడు ప్రత్యక్షమై. (తరువాతి గద్యంతో అన్వయం). 


వ. “'వరంబులు గోరికొం' దనవుడు వారందటు 'నొక్కనూటయకా సకలభూతంబులవలనను సర్వకాలంబుల 
యందును నవధ్యత్వంబు మాకు నీయవలయి' నని యడుగుటయు నయ్యజుండు. 259 


ప్రతిపదార్థం: వరంబులు= కోరికలు; కోరికొండు= కోరుకోండి; అనవుడున్‌= అని పలుకగా; వారు= ఆ అసురకుమారులు; 
అందయిున్‌= ముగ్గురూ; ఒక్కమాట+అ+కాన్‌= ఒకేమాట అయ్యేటట్టు; సకల= సమస్తమైన; భూతంబులవలనను= ప్రాణులవలన; 
సర్వకాలంబుల యందును= అన్ని కాలాలలోనూ; అవధ్యత్వంబు= చంపబడకుండటం; మాకున్‌= మా ముగ్గురికీ; 
ఈయవలయున్‌= ఇవ్వాలి; అని; అడుగుటయున్‌= అడుగగా; ఆ+అజుండు= ఆ (బ్రహ్మ. 


తాత్సర్యం: “కోరికలు కోరుకొనండి” అన్నాడు. అపుడు వారు ముగ్గురూ ఒకేమాటగా “మాకు ఎన్నడూ ఏ ప్రాణివలనా 
మరణం రాకూడదు. ఈ వరమి"మ్మని అడిగారు. అపు డా (బ్రహ్మ; (ఇట్టా అన్నాడు). 


118 శ్రీనుదాంధ్ర మహాభారతము 


క. _ 'ఆ చంద మెందు€ గల దది । గోచరమే? యిచ్లుటకును గొనుటకు€ దగుమై 
సూచి యడుగుండు శుభదం , బై చెల్లెడునట్లుగా. బ్రియంబున నిత్తున్‌. 260 


ప్రతిపదార్థం: ఆ చందము= ఆ పద్దతి; ఎందున్‌= ఎక్కడ; కలదు?= ఉన్నది?; అది= మరణం లేకుండా ఉండటం; 

గోచరమే= ఎక్కడైనా అగుపిస్తుందా? - అంటే ఉంటుందా; ఇచ్చుటకును= ఇవ్వటానికీ; కొనుటకున్‌= పుచ్చుకొనటానికీ; 

శుభదంబైె= శుభాన్నిచ్చేదై; చెలెడునట్లుగాన్‌= చెల్లుబడి అయ్యేటట్టుగా; తగు= తగిన; మె= పద్దతి; చూచి= ఆలోచించి; 
ర్వా ర్వా ళా రా ౧ | నాలా యు 

అడుగుండు= కోరండి; ప్రియంబునన్‌= ఇష్టంతో; ఇత్తున్‌= ఇస్తాను. 


తాత్పర్యం: 'అట్ట్లాంటి పద్దతి ఎక్కడైనా ఉన్నదా? మరణం లేకుండా ఉండటం ఎక్కడైనా అగుపిస్తుందా? అందువల్ల 
తగినది, శుభప్రదమైనదీ, ఇవ్వటానికి వీలైనదీ, ఆలోచించి అడగండి. ప్రీతితో ఇస్తాను. 


వ. అనవుడు నయ్యసుర '“లట్లేని మాకు మువ్వురకు మూండు పురంబు లెల్ల సుఖంబులుం గలిసి కామగమనంబులై 
దేవదానవ యక్షోరగాది జాతులకుం జెజుపరాక విలసిల్లునట్లుగా నొసంగు మేము భవత్ర్రసాదంబు సొంపున 
నిర్ణయులమై పెంపొంది సంచరించెది మనుటయు. బద్మభవుం 'డిది లెస్స దీనికి. దుది యిట్టిది యని 
నుడివి “'యట్టిది గాకుండ నప్రమత్తులరై వర్తిలుం డనిన నద్దనుజేంద్రు 'లప్పరంబు లప్పు డొక్కెడం గూడెనప్పడు 
బలియుండగువాండు సెటుపం దలంచినం జెడునదిగా నొడంబడితిమి త్రిపురంబులు సంగతంబులు గాకున్న 
నసాధ్యంబులై వలయువలయు' నని పల్కిన న ద్దేవుండు 'మీరు పురత్రయంబును సంపాదించుకొనుం డే 
నమ్మహానుభావంబులం బొందునట్లుగా నిచ్చితి నని నిజన్ధానంబునకుం జనియె నిత్తెజంగున.' 261 


ప్రతిపదార్థం: అనవుడున్‌= అని అనగా; ఆ+అసురులు= ఆ రాక్షసులు; అట్టేనిన్‌= అలా అయితే; మాకున్‌= మాకు; 
మువ్వురకున్‌= ముగ్గురకూ; మూడు పురంబులు= మూడు నగరాలు; ఎల్లన్‌= సమస్తమైన; సుఖంబులున్‌+కలిగి= సుఖాలూ 
ఉండి; కామ గమనంబులై= సంకల్పాన్నిబట్టి పోయేవి అయి; దేవ= దేవతలు; దానవ= రాక్షసులు; యక్ష= యక్షులు; ఉరగ= 
నాగులు; ఆది= మొదలైన; జాతులకున్‌= తెగలవారికీ; చెజుపన్‌ రాక= నాశనం చేయటానికి శక్యం కాక; విలసిల్లునట్టుగాన్‌= 
ఒప్పేవిధంగా; ఒసంగుము= ఇవ్వు; ఏము= మేము; భవత్‌= నీయొక్క; ప్రసాదంబు= అనుగ్రహంయొక్క; సొంపునన్‌= 
అందంతో; నిర్భయులము+ఐ= భయంలేనివారమై; పెంపు+ఒంది= వృద్ధిచెంది; సంచరించెదము= తిరుగుతుంటాము; 
అనుటయున్‌= అని చెప్పగా; పద్మభవుండు= పద్మమందు జన్మించిన బ్రహ్మ; ఇది= ఈ పద్దతి; లెస్స= మంచిది; దీనికిన్‌; 
తుది= అంతం; ఇట్టీది+అ= ఈ ్రకారమైనదే; అని; నుడివి= చెప్పి; అట్టిది= ఆ (ప్రకారం; కాకుండన్‌= సంభవించకుండా; 
అ్రమత్తులరు+ఐ= ఏమరుపాటు కలవారు కాకుండా; వర్తిలుండు= (ప్రవర్తించండి; అనినన్‌= అని చెప్పగా; ఆ+దనుజేంద్రులు= 
ఆ రాక్షసరాజులు; ఆ+పురంబులు= ఆ నగరాలు; ఎప్పుడు= ఏ సమయంలో; ఒక్కెడన్‌= ఒక్కచోట; కూడెన్‌= కలుస్తాయో; 
అప్పుడు= ఆ సమయంలో; బలియుండు= బలవంతుడు; అగువాండు= ఐనవాడు; చెజుపన్‌= నాశనం చేయటానికి; 
తలంచినన్‌= సంకల్పిస్తే! చెడునదిగాన్‌= నశించే పద్దతిగా? ఒడంబడితిమి= ఒప్పుకొన్నాము; త్రిపురంబులు= మూడు నగరాలు; 
సంగతంబులు= కూడినవి; కాక= కాకుండా; ఉన్నన్‌= ఉన్న పక్షంలో; అసాధ్యంబులై= సాధింపరానినై, చెరుపరానివై; 
వెలయన్‌వలయున్‌= విలసిల్లాలి; అని; పల్కినన్‌= పలుకగా; ఆ+దేవుండు= ఆ (బ్రహ్మదేవుడు; మీరు= మీరు ముగ్గురూ; 
పురత్రయంబును= మూడు నగరాలను; సంపాదించుకొనుండు= గడించుకోండి; ఏను= నేను; ఆ+మహానుభావంబులన్‌= 
(అవి) ఆ (ప్రభావాలను; పొందునట్టుగాన్‌= పొందే. విధంగా; ఇచ్చితిన్‌= వరం ఇచ్చాను; అని; నిజస్టానంబునకున్‌= తన 
నివాసస్టానానికి; చనియెన్‌= వెళ్ళాడు; ఈ+తెజంగునన్‌= ఈ విధంగా. 


కర్ణపర్వము - ప్రథమాశ్వాసము క్షం 


తాత్పర్యం: అట్లా అనేసరికి, ఆ అసురులు 'అట్టా అయితే మాకు ముగ్గురికీ మూడు నగరాలిమ్ము. వాటిలో అన్ని 
సౌఖ్యాలూ ఉండాలి. మేము మనస్సులో అనుకొంటే చాలు అని ఎక్కడికైనా ప్రయాణం చెయ్యగలగాలి. వాటిని 
దేవతలు, దానవులు, యక్షులు, నాగులు మొదలయిన జాతులవారికి కూడా నాశనం చేయటం శక్యం కాకూడదు. 
ఇట్లా వరమిమ్ము. నీ అనుగ్రహం వలన మేము ఏ భయమూ లేకుండా తిరుగుతాము” అన్నారు. అపుడు బ్రహ్మ 
“ఇది మంచిది మరి దీనికి అంతం ఇట్టా ఉంటుంది" అని కూడా చెప్పి, అట్టి పరిస్టితి రాకుండా ప్రవర్తించుకొనండి. 
అన్నాడు. దాని కా రాక్షసరాజులు 'ఆ నగరాలు ఎప్పుడు ఒకచోట కలుస్తాయో, అప్పుడు బలం ఉన్నవాడు వాటిని 
పడగొట్టదలచుకొంటే పడిపోవచ్చు. ఇందుకు ఒప్పుకొన్నాము. ఈ మూడూ ఒక్కచోటికి చేరకపోతే మాత్రం వీటిని 
ఎవరూ ఏమీ చేయలేకపోవాలి' అన్నారు. అప్పుడు బ్రహ్మదేవుడు 'సరే! మీరు మూడు నగరాలూ గడించుకోండి, 
నేనూ వాటికా ప్రభావం కలిగేటట్టు వరమిచ్చాను” అని చెప్పి తన లోకానికి వెళ్ళిపోయాడు. ఈ ్రకారంగా- 
(తరువాతి పద్యంతో అన్వయం). 


తే. వరము వడసిన యాదైత్యవరులు దమకు€ । బురము లొనరింప దానవపూజ్యు మయుని 
వేండికొనుటయు నాతండు విపులతపము । కలిమి నొప్పారు పురవర్మములు ఘటించి. 262 
ప్రతిపదార్థం: వరము= బ్రహ్మనుండి వరం; పడసిన= పొందిన; ఆ దైత్యవరులు= ఆ రాక్షసడ్రేష్టులు;: తమకున్‌= తమ 
ముగ్గురికోసమూ; పురములు= నగరాలు; ఒనరింపన్‌= నిర్మించటానికి; దానవపూజ్యున్‌= దానవులకు పూబింపదగిన; మయునిః= 
మయుడు అనేవానిని; వేండికొనుటయున్‌= కోరుకొనగా; ఆతడు= ఆ మయుడు; విపుల= విశాలమైన; అధికమైన; తపముకలిమిన్‌= 
తపస్సుచేసి ఉన్నందువలన; ఒప్పారు= అన్నివిధాలా తగిన; పురవర్మములు= నగరకవచాలు; ఘటించెన్‌= సమకూర్చాడు. 


తాత్పర్యం: ఇట్టా బ్రహ్మనుండి వరంపొందిన రాక్షసులు ముగ్గురూ తమకోసం నగరాలు నిర్మించి పెట్టమని 
మయుడిని ప్రార్థించారు. అతడు దానవులకు పూజనీయుడు, మహాతపశ్ళాలి. కనుక వారి అభిప్రాయానికి అన్నివిధాలా 
తగిన నగరాలనే కవచాలు నిర్మించాడు. 


వ. _ అవియుం బ్రాకార గోపురప్రాసాదప్రముఖ వివిధావయవంబులు పసిండియు వెండియు నినుమును నై 
నాలుగు దిక్కులు నూజేసి యోజనంబులు గలిగియుండు నందు. బసిండిం జేసినయది దివంబునను వెండి 
నొనరించినయది యంతరిక్షంబునను నినుమునం గావించినయది భూమిని సంచరింపను వరుసన 
వానికిం దారకాక్షుండును గమలాక్షుండును విద్యున్మాలియు రాజులయి దివ్యంబులగు నంబరంబులను 
నాభరణంబులను మాల్యానులేపనంబులను మటథటీియు ననేక విధంబుల నుజ్వలులై నెగడుదు రిట్లు పురత్రయ 
విహారంబున జగత్రయంబును నాక్రమించి యసురత్రయం బప్రతిహత విభూతిమై వర్తించు నమ్మువ్వురుం 
దన్ను నాశ్రయించుటం జేసి వారల యోగక్షేమంబు లరసికొని యెవ్వరికి నెయ్యది యిష్టం బయ్యదియెల్లం 
దన మాయా బలంబున మయుం డొదవించుచుండు నవ్విధంబున. బరమసౌఖ్యంబు లనుభవించుచుండ 
బహుకోటి సంవత్సరంబులు సనియె నట్టియెడ. 263 


ప్రతిపదార్థం: అవియున్‌= ఆ పురాలూ; (ప్రాకార= చుట్టుగోడలు; గోపుర= పురద్యారాలు; 'ప్రాసాద= రాజభవనాలు; ప్రముఖ= 
మొదలయిన; వివిధ= అనేకప్రకారాల; అవయవంబులు= భాగాలు; పసిండియున్‌= బంగారమూ; వెండియున్‌= రజతమూ; 

ఇనుమునునై= ఇనుమూ అయి; నాలుగు దిక్కులు= నలువైపుల (ఎటు చూసినా); నూణు+ఏసి= వందేసి; యోజనంబులు 
కలిగి= యోజనాల మేర కలిగి; (యోజనమంటే నాలుగు[కోసులు, [కోసుకు వేయి దండాలు, దండానికి నాలుగు హస్తాలు. 
హస్తమంటే ఒకమూర, రెండువేల దండాలు ఒక (క్రోసని మరొకమతం) ఉండున్‌= ఉంటుంది; అందున్‌= ఆ పురాలలో; 
పసిండిన్‌= బంగారంతో; చేసిన+అది= నిర్మించినది; దివంబునను= స్వర్గ్ణంలోనూ; వెండిన్‌= రజతంతోనూ; కావించిన+అది= 
చేసినది; అంతరిక్షంబుననున్‌= ఆకాశంలోనూ; ఇనుమునన్‌= ఇనుముతో; కావించిన+అది= చేసింది; భూమిని= భూలోకంలోనూ; 
సంచరింపను= తిరుగుతుండగా; వరుసన= వరుసగా; వానికిన్‌= ఆ పురాలకు; తారకాన్షుండు= తారకాక్షుడు అనే పేరుగలవాడూ; 
కమలాక్షుండును= కమలాక్షుడనే పేరుకలవాడూ; విద్యున్మాలియున్‌= విద్యున్మాలి అనే పేరుకలవాడూ; రాజులయి= అధిపతులై; 
దివ్యంబులు= స్వర్గంలో పుట్టినవి; అగు= అయిన; అంబరంబులను= వ[స్తాలచేతనూ; ఆభరణంబులను= నగలచేతనూ; 
మాల్యానులేపనంబులను= మాల్య= దండలచేతనూ; అనులేపనంబులను= పూతలచేతనూ; మజియున్‌= ఇంకా; అనేక= 
చాలా; విభవంబులన్‌= ఐశ్వర్యాలచేతనూ; ఉజ్జ్వలులై= మిక్కిలి (ప్రకాశమానులై; నెగడుదురు= ఒప్తుదురు; ఇట్టు= ఈ 
ప్రకారం; పురత్రయ= మూడు పట్టణాలతో; విహారంబునన్‌= విహరించటంచేత; జగత్‌*త్రయంబును= మూడులోకాలనూ; 
ఆ|క్రమించి= అధీనం చేసికొని; అసురత్రయంబు= ముగ్గురు రాక్షసులు; అప్రతిహత= అడ్డులేని; విభూతిమైన్‌= ఐశ్వర్యంతో; 
వర్తించు= (ప్రవర్తించేవారు; ఆ+మువ్వురున్‌= ఆ ముగ్గురు అసురులూ; తన్నున్‌= తనను; ఆశ్రయించుటన్‌+చేసి= 
అండగొనినందువలన; వారల= వారి ముగ్గరియొక్క; యోగ= లేనిది వచ్చ కలియటం; శ్లేమంబులు= ఉన్నది బాగా ఉండటం 
-ఈ రెంటినీ; అరసికొని= చూచుకొంటూ; ఎవ్వరికిన్‌= ఎవరికి; ఏ+అది= ఏది; ఇష్టంబు= ప్రియమైనదేదో; ఆ+అది= అది; 
ఎల్లన్‌= సమస్తమూ; తన= తనయొక్క; మాయాబలంబునన్‌= మాయయొక్క శక్తితో; మయుండు= మయాసురుడు; 
ఒదవించుచున్‌= కలిగిస్తూ; ఉండున్‌= ఉండేవాడు; ఆ+విధంబునన్‌= ఆ (ప్రకారంగా; పరమ= గొప్పవైన; సౌఖ్యంబులు= 
సుఖాలు; అనుభవించుచుండన్‌= అనుభవిస్తుండగా; బహు= చాలా; కోటి= కోట్ల సంఖ్యలుకల; సంవత్సరంబులు= ఏళ్ళు; 
చనియెన్‌= వెళ్ళిపోయాయి; అట్టి+ఎడన్‌= అటువంటి సమయంలో. 


తాత్పర్యం: ఆ పురాలు కూడా - చుట్టుగోడలు, పురద్వారాలు, రాజభవనాలు మొదలయిన పలురకాల (ప్రధాన 
భాగాలు ఒకదానిలో బంగారపువీ, మరొకదానిలో వెండివీ, ఇంకొకదానిలో ఇనుపవీ ఉండి, ప్రతిపురమూ ఎటు 
చూచినా, నూరేసి యోజనాలమేర ఉండేవి. వాటిలో సువర్షపురం స్వర్గంలోనూ, రజతపురం ఆకాశంలోనూ, లోహపురం 
భూలోకంలోనూ తిరుగుతూ ఉండేవి. వాటిలో స్వర్ణపురానికి తారకాక్షుడూ, రజతపురానికి కమలాక్షుడూ, లోహపురానికి 
విద్యున్మాలి రాజులుగా ఉండేవారు. దివ్యవ(స్తాలు ధరించి, దివ్యభూషణాలు పెట్టుకొని, దివ్యమాల్యాలు వేసికొని, 
దివ్యములైన మైపూతలు పూసికొంటూ, ఇంకా రకరకాల ఐశ్వర్యాలతో ఒప్పి ఉండేవారు. ఇట్లా ముగ్గురు అసురులూ 
మూడు పురాలలోనూ తిరుగుతూ మూడు లోకాలనూ ఆక్రమించికొని, ఎదురు లేని ఐశ్సర్యంతో ఉండేవారు. ఇట్టి 
వాళ్ళు తన నాశ్రయించుకొని ఉంటున్నందున మయాసురుడు వారి యోగక్షేమాలు చూస్తూ ఉండేవాడు. ఎవరి కేది 
ఇష్టముంటే అది అంతా వారికి తన మాయాబలంతో సృష్టించి ఇస్తూ ఉండేవాడు. ఇట్లా వారు మహాసౌఖ్యాల 
ననుభవిస్తూ ఉండగా, ఎన్నికోట్ట సంవత్సరాలో గడచిపోయాయి. 


సీ. _ తారకాక్షున కొక్క తనయుండు హరియన । జనియించి వారిజాసను గుథించి 
తపము సేయంగం బ్రత్యక్షమై యద్దేవుం । డడుగుము వరమన్న నతండు త్రిపుర 
ములవార లాయుధంబులు దాంకి చచ్చిన! బీనుంగుల్‌ నీరలోం బెట్టి తడుప 
నొక్కండు వదుగురై యెక్కుడు లావును । బీరంబు మెజియ సంప్రీతి నుల్ల 

ఆ. _ సిల్లునట్టి బావి చిరతరతోయమై । మా పురములఈ. జిత్ర మహిమ వెలయ 
నావహిల్ల వలయు ననిన నిచ్చితి నని; యమ్మహాత్ముం డరిగి నదియు. గలిగి. 264 


ప్రతిపదార్థం: తారకాక్షునకున్‌= తారకాక్షుడనే సువర్షపురాధిపతికి; ఒక్క= ఒక; తనయుండు= కుమారుడు; హరియనన్‌= 
హరి అనే పేరుతో; జనియించి= పుట్టి; వారిజ+ఆసను గుజించి= పద్మాసనుడైన బ్రహ్మదేవునుద్దేశించి; తపము+చేయంగన్‌= 
తపస్సు చేయగా; ప్రత్యక్షమై= సాక్షాత్కరించి; వరము= కోరిక; అడుగుము= కోరుకొమ్ము; అన్నన్‌= అనగా; అతండు= ఆ 
హరి అనే అసురుండు; త్రిపురముల వారలు= మూడు నగరాలలోని వారూ; ఆయుధంబులు; తాంకి= తగిలి; చచ్చినన్‌= 
చనిపోయిన పక్షంలో; పీనుంగుల్‌= వారి శవాలు; నీరిలోన్‌= నీటిలో; పెట్టి= ఉంచి; తడుపన్‌= తడిపితే; ఒక్కండు= చనిపోయిన 
ఒక పారుడు; పదుగురు+ఐ= పదిమంది పారులయి; ఎక్కుడు= (అంతకు పూర్వం చనిపోయిన ఆ ఒక్కడికి ఉన్నదానికంటె) 
అధికమైన; లావును= బలమూ; బీరంబున్‌= వీరత్వమూ; మెజయన్‌= (ప్రకాశింపగా; సంప్రీతిన్‌= మిక్కిలి సంతోషంతో; 
ఉల్లసిల్టునట్టి= (ప్రకాశింపజేసేటటువంటి; బావి= దిగుడుబావి; చిరతోయమై= చాలాకాలం నీరు ఉండేది అయి; మా పురములన్‌= 
మా నగరాలలో; చిత్రమహిమన్‌= వింతగొలిపే ప్రభావం; వెలయన్‌= ఒప్పగా; ఆవహిల్ల వలయున్‌= ఉండాలి; అనినన్‌= ఇట్లా 
పలుకగా; ఇచ్చితిన్‌= ఇచ్చాను; అని= ఇలా పలికి; ఆ+మహాత్ముండు= ఆ మహాత్ముడైన (బ్రహ్మదేవుడు; అరిగెన్‌= వెళ్ళాడు; 
అదియున్‌= అట్టి బావికూడా; కలిగెన్‌= ్రతిపట్టణంలోనూ ఏర్పడింది. 


తాత్పర్యం: తారకాక్షాసురుడికి ఒక కొడుకున్నాడు. అతడి పేరు హరి. అతడు బ్రహ్మను గురించి తపస్సు చేశాడు. 
బ్రహ్మదేవుడు ప్రత్యక్షమై వరం కోరుకొమ్మన్నాడు. అతడు ఈ మూడు పురాలలోని జనమూ ఏవైనా ఆయుధాలవలన 
చనిపోయిన పక్షంలో వారి శవాలను నీటిలో ఉంచి తడిపితే ఒక శవం పదిమంది జనం కావాలి, ఆ పదిమందికీ 
ఆ చనిపోయినవాడు బ్రతికి ఉన్నపుడు అతడికి ఎంత బలమూ, ఎంత శౌర్యమూ ఉండేవో అవి అంతకంటె ఎక్కువ 
ఉండాలి, వారు సంతుష్టితో ఉండాలి, వీరిని-ఇటువంటివారిని-చేయటానికి అవసరమైన నీరు చాలాకాలం ఉండే 
విచిత్రప్రభావం కల దిగుడుబావి ఒకటి ఈ త్రిపురాలలోని ప్రతిపురంలోనూ ఉండాలి - అనేసరికి ఆ మహానుభావుడు 
ఇచ్చానని చెప్పి వెళ్ళిపోయాడు. నగరాని కొక బావి అట్ట్లాంటిది ఏర్పడింది. 


వ. ఇట్లు మహా ప్రభావంబైన యబ్బావి వడసి యప్పరంబులవారు పోరికి శంకింపక నిర్ణర భయంకరులగుచు 
భువనంబులన్నియు బాధించుచుం బెటిగి లోభమోహావశతం బొంది విచ్చలవిడిం దిరుగం దొడంగిన దేవ 
పితృమునిజనస్థానంబులకు హానిపుట్టినం బురందరుం డఖిల బృందారకులు. బరివేష్టింప నప్పరంబులపై 
నెత్తిచని పెనంగి భేదింపంజాలక విషణ్ణుండయ్యె నంత నతండు దివిజులుం దాను సంయమి సహెతుండై 
చతురానను పాలికిం బోయి ప్రణామపూర్వకంబుగా నద్దానవుల తెజంగెటింగించి తద్వధోపాయం బడిగిన 
నతండు వారల కిట్లనియె. 265 

ప్రతిపదార్థం: ఇట్టు= ఈ విధంగా; మహాప్రభావంబు= గొప్ప ప్రభావంబు కలది; ఐన= అయిన; ఆ+బావి= ఆ దిగుడుబావి; 

పడసి= పొంది; ఆ+పురంబులవారు= ఆ పురాల జనం; పోరికిన్‌= యుద్దానికి; శంకింపక= జంకక; నిర్ణర= దేవతలకు; 
భయంకరులు= జడుపు కలిగించేవారు; అగుచున్‌= అవుతూ; భువనంబులు+అన్నియున్‌= లోకాలన్నింటినీ; బాధించుచున్‌= 
బాధపెడుతూ; పెటీగి= విజృంభించి; లోభజ= పిసినిగొట్టుతనానికీ; మోహః= అజ్ఞానానికీ; కామానుబంధానికీ; వశతన్‌= లొంగటాన్ని; 
పొంది= లభింపజేసుకొని, లోభమోహాలకి లొంగిపోయి; విచ్చలవిడిన్‌= స్వేచ్చగా; తిరుగన్‌= సంచరించటానికి; తొడంగినన్‌= 
పూనుకోగా; దేవ= దేవతలయొక్క; పితృ= పితృదేవతలయొక్క; మునిజన= మునులయొక్క; స్టానంబులకున్‌= పదవులకూ, 

వారి నివాసాది ప్రదేశాలకూ; హాని= కీడు; పుట్టినన్‌= కలుగగా; పురందరుండు= ఇంద్రుడు; అఖిల= సమస్తమైన; బృందారకులున్‌= 
దేవతలూ; పరివేస్టింపన్‌= తన చుట్టూ చేరిరాగా?; ఆ+పురంబులపైన్‌= ఆ పట్టణాలపై; ఎత్తి= దండెత్తి; చని= వెళ్ళి; పెనంగి= 
పోరాడి; భేదింపన్‌= (పురాలను) బ్రద్దలు కొట్టటానికి; చాలక= సమర్భుడుకాక; విషణ్బుండు= విషాదపడినవాడు; అయ్యెన్‌= 
అయినాడు; అంతన్‌= ఆ తరువాత; అతండు= ఇంద్రుడు; దివిజులున్‌+తానున్‌= దేవతలూ, తానూ; సంరయమి= మునీశ్వరులతో; 
సహితుండు+ఐ= కూడినవాడై; చతురానను పాలికిన్‌+*పోయి= నాలుగు ముఖాలు కల (బ్రహ్మదేవుడి వద్దకువెళ్ళి; ప్రణామ= 
నమస్కారం; పూర్వకంబుగాన్‌= ముందు కలదిగా, ముందు నమస్కారం పెట్టి; ఆ+దానవుల= ఆ రాక్షసులయొక్క; 
తెణంగు= విధం; ఎజింగించి= తెలిపి; తద్‌+వధ= వారిని వధించటానికి; ఉపాయంబు; అడిగినన్‌= ప్రశ్నించగా; అతండు= 
ఆ (బ్రహ్మదేవుడు; వారలకున్‌= వారితో; ఇట్టు= ఈ విధంగా; అనియెన్‌= అన్నాడు. 


తాత్పర్యం: ఇట్లా మహాప్రభావం కలిగిన బావి దొరికేసరికి, ఆ నగరాలవారికి యుద్ధమంటే జంకుగొంకులు 
పోయాయి. వారంటే దేవతలూ భయపడేవారు. అట్టా వారు లోకాలనన్నింటినీ బాధిస్తూ పెరిగారు. లోభమోహాలకు 
లొంగారు. ఇష్టం వచ్చినట్టు తిరుగసాగారు. అందువలన దేవస్థానాలకూ, పితృన్థానాలకూ, మున్యాశ్రమాలకూ హాని 
పుట్టింది. కనుక ఇంద్రుడు దేవతలందరూ తన చుట్టూ రాగా, ఆ నగరాలపై దండెత్తి వెళ్ళాడు. కాని, వాటిని 
బ్రద్దలు చేయలేక విచార[గ్రస్తుడయ్యాడు. ఆ తరువాత అతడూ, దేవతలూ, మునులూ కలిసి బ్రహ్మదగ్గరకు 
వెళ్ళారు. ఇంద్రుడు ఆయనకు నమస్కారం చేసి ఆ రాక్షసుల సంగతి తెలియజేశాడు. వారిని సంహరించటానికి 
ఉపాయం చెప్పుమన్నాడు. అపుడాయన వారితో ఇట్టా అన్నాడు: 


ఉ.  *'ఏచిన యా పురత్రయము నేకశరంబున రూపుమాపంగా. 
జూచిన బోవుంగాని పెఅచొప్పనం బోవదు సంగరోన్ముఖుం 
డై చనుదెంచె నేని మదనాంతకుచే నదిసెల్లు నొండ్లకు 
న్లోచర మెట్లగుం? జనుండు గొబ్బున నమ్మహితాత్ము పాలికిన్‌.' 266 


ప్రతిపదార్థం: ఏచిన= అతిశయించిన; ఆ= ప్రసిద్ధమైన; పురత్రయమున్‌= మూడు నగరాలనూ; ఏకశరంబునన్‌= ఒక 
బాణంతో; రూపుమాపంగాన్‌= నాశనం చేయటానికి; చూచినన్‌= ఆలోచిస్తే; పోవున్‌= నళిస్తాయి; కాని= అంతేకాని; పెజచొప్పునన్‌= 
మరొకపద్దతితో; పోవదు= నశించదు; సంగర= యుద్దానికి; ఉన్ముఖుండు= అనుకూలుడు; ఐ= అయి; చనుదెంచెన్‌+ఏని= 
వచ్చినట్టయితే; మదనాంతకుచేన్‌= మన్మథుడి సంహారకుడయిన రుద్రునిచేత; అది= పురత్రయం; చెల్టున్‌= నశిస్తుంది; 
ఒండ్లకున్‌= ఇతరులకు; గోచరము= కనిపించేది; ఎట్టు= ఎలా; అగునె?= అవుతుంది?; ఆ+మహాత్ము= ఆ గొప్ప మనస్సుకల 
రుద్రుడియొక్క; పాలికిన్‌= చేరువకు; గొబ్బునన్‌= తొందరగా; చనుండు= వెళ్ళండి. 


తాత్సర్యం: 'ఆ మూడు పురాలూ ఇపుడు చాలా బలపడ్డాయి. వాటిని ఒకే బాణంలో నశింపజేయటానికి ఆలోచిస్తే 
తప్పు, మరేవిధంగానూ అవి నశించవు. యుద్దం చేయటానికి సిద్దపడి రుద్రుడు వస్తే అట్టా కొట్టటమూ, అవి 
నశించటమూ సంభవిస్తుంది కాని, ఇతరులకు ఆ ఉపాయమూ, సామర్హ్యమూ తెలియదు కనుక ఆ మహాత్ముని 
దగ్గరకు వెంటనే వెళ్ళండి. 


ఆ. అనిన నట్లకాక యని దివ్యవర్ష్న స। హస్రకంబు వారలధిక నిష్ట 
నతుల తపముసేసి యత్యంత శుద్దాత్సు । లై మహేశుకడకు నరుగునపుడు. 267 


కర్ణపర్వము - ప్రథమాశ్వాసము 123 
ప్రతిపదార్థం: అనినన్‌= అని చెప్పగా; వారలు= దేవతలూ, మునులూ, ఇంద్రుడూ; అట్ట= అట్లాగే? కాక= జౌగాక; అని= 
అని పలికి; దివ్యసహ(స్రకంబు= సంవత్సరాలయొక్క వెయ్యి, దేవమానం ప్రకారం వెయ్యి సంవత్సరాలు; అధిక నిష్టన్‌= 
అధికమైన నిష్టతో; అతుల= సాటిలేని; తపము+చేసి= తపస్సు చేసి; అత్యంత= మిక్కిలి; శుద్ద= పరిశుద్దమైన; ఆత్ములు+ఐ= 
మనస్సుకలవారై; మహేశు= మహేశ్వరుడియొక్క; కడకున్‌= చేరువకు; అరుగునపుడు= వెళ్ళే సమయంలో. 


తాత్పర్యం: అట్టా బ్రహ్మ చెప్పేసరికి, సరే అని ఆ దేవతలూ, మునులూ, దేవేంద్రుడూ వెయ్యి దివ్య సంవత్సరాలు 
మహానిష్టతో అసమానమైన తపస్సు చేశారు. అందువలన వారి మనస్సులు పరిశుద్ద్రములయ్యాయి. తరువాత వారు 
మహేశ్వరుడి దగ్గరకు వెళ్ళే సమయంలో. (తరువాతి పద్యంతో అన్వయం). 


విశేషం: మన శుక్తపక్షం దేవతలకు పగలు, కృష్ణపక్షం రాత్రి. అంటే మన నెల వారికి అహోరాత్రం. ఇలాంటి ముప్పై 
అహోరాత్రాలు వారికి నెల. అట్టి పన్నెండు నెలలు ఒక వర్షం అంటే సంవత్సరం. ఇది దివ్యవర్షం. ఇట్టాంటి వెయ్యి 
దివ్యసంవత్సరాలు వారు తపస్సు చేశారన్నమాట. 

వ. అ వ్వరించి బ్రార్దించి పురస్సరుం జేసికొని యరిగి. 268 


ప్రతిపదార్థం: ఆ+విరించిన్‌= ఆ బ్రహ్మను; ప్రార్ధించి= కోరి; పురస్పరున్‌= ముందు నడిచేవానిని, నాయకుని; చేసికొని= 
కావించుకొని; అరిగి= వెళ్ళి. 


తాత్పర్యం: ఆ బ్రహ్మదేవుడిని ప్రార్జించి ఆయనను తమకు నాయకుడిగా చేసికొని వెళ్ళి. 


క. _ వరదు శరణ్యు శశాంక । స్పురితశిరోభాగు సర్వభూతేశ్వరు శం 
కరు సాంఖ్యయోగ నిష్టా; పర సులభు ననంగదమను. బరమాత్ము శివున్‌. 269 


ప్రతిపదార్హం: వరదున్‌= వరాలు ఇచ్చేవానిని; శరణ్యున్‌= శరణుకోరదగినవానిని; శశాంక= చంద్రుడిచేత; స్ఫురిత= ప్రకాశించే; 
శిరోభాగున్‌= శిరస్సుయొక్క ప్రదేశం కలవాడిని; సర్వభూత+ఈశ్వరున్‌= సమస్తమైన (ప్రాణులకు శాసకుడైన వాడిని; శంకరున్‌= 
శుభం కలిగించేవానిని; సాంఖ్యయోగ నిష్టాపర= సాంఖ్య నిష్టాపరులు, యోగనిష్టాపరులు అయినవారికి; సులభున్‌= తేలికగా 
లభించేవాడిని; అనంగదమనున్‌= మన్మథుడిని జయించినవానిని; పరమాత్మున్‌= పరమాత్ముడు అయినవానిని; శివున్‌= 
శివుని మంగళస్వరూపుడిని. 


తాత్సర్యం: శివుడు వరాలిస్తాడు. ఎవరైనా శరణు కోరదగినవాడు. చంద్రుడు ఆయన శిరస్సున ప్రకాశిస్తూ ఉంటాడు. 
ఆయన సకల ప్రాణులకూ ప్రభువు. ఆయన అందరికీ మంగళకరుడు. ఆయన జ్ఞానయోగాన్నీ, యోగాన్నీ 
అవలంబించేవారికి సులభుడు. ఆయన కాముడిని జయించాడు. ఆయన పరమాత్ముడు. అట్టి శివుడిని (తరువాతి 
వచనంతో అన్వయం). 


త్రిపుర సంహారముకొణకు బ్రహ్మాదులు రుద్రునిం బ్రార్ధించుట (సం. 8-24-37) 


వ. కని ఫాలంబులు భూమిసోంకం బ్రణమిల్లిన నద్దేవుండు “లెండు మీ రాకకుం గారణంబేమి? యనవుడు లేచి 
నిలిచి వారు కరకమలంబులు భక్తి మొగిడ్ది. 270 


124 శ్రీనుదాంధ్ర మహాభారతము 

ప్రతిపదార్థం: కని= దర్శించి; ఫాలంబులు= నొసళ్ళు; భూమిన్‌= నేలను; సోంకన్‌= తాకేటట్టుగా; 'ప్రణమిల్లినన్‌= నమస్కారం 
చేయగా; ఆ+దేవుండు= ఆ శివుడు; లెండు= లేచి నిలవండి; మీ రాకకున్‌= మీరు రావటానికి; కారణంబు= హేతువు; ఏమి= 
ఏమిటి?; అనవుడు= అని పలుకగా; లేచి= పైకిలేచి; నిలిచి= నిలబడి; వారు= బ్రహ్మ; ఇంద్రుడు, దేవతలు, మునులూ; 
కరకమలంబులు= పద్మాలవంటి చేతులు; భక్తిన్‌= భక్తితో; మొగిడ్భి= మోడ్చి. 


తాత్పర్యం: (మహాదేవుడిని దర్శించారు.) నాసళ్ళు నేలకు ఆనుకొనేటట్టు సాగిలబడి నమస్కరించారు. అపుడు ఆ 
దేవుడు 'లేచి నిలబడండి. ఏమి పనిమీద వచ్చారు? అన్నాడు. ఆపైన వారు లేచి, నిలిచి, భక్తితో పద్మాలవంటి 


చేతులు మోడ్చి. 
క. _ 'స్తుత్యానుభావ నిర్మల । నిత్యానందస్వరూప! నిగమవిరోధి 
స్థత్యపనయనోన్ముఖ! చి । తృత్యాత్మక! భక్తలోక దౌర్గత్యహరా! 271 


ప్రతిపదార్థం: న్తుత్యానుభావ!= పొగడదగిన ప్రభావం కలవాడా!; నిర్మల= స్వచ్చమైన; నిత్య= శాశ్వతమైన; ఆనంద= 
ఆనందమయ మైన; స్వరూప!= రూపం కలవాడా; నిగమ= వేదాలయొక్క; విరోధి= శత్రువులైనవారి; స్థితి= ఉనికిని; అపనయన= 
తొలగించటానికి; ఉన్ముఖ!= అనుకూలమైనవాడా!; చిత్‌= జ్ఞానమయమైన; సత్యాత్మక!= సత్యమైన రూపం కలవాడా!) 


భక్తలోక= భక్తులైన జనులయొక్క; దౌర్లత్య= దుర్గతిభావాన్ని; హరా!= హరించేవాడా! 


తాత్సర్యం: 'నీ ప్రభావం స్తుతించదగినది. నీది నిత్యమైన, నిర్మలమైన ఆనందస్వరూపం. నీవు వేదశత్రువుల 
ఉనికిని తొలగించటానికి సదా అనుకూలుడవై ఉంటావు. నీవు జ్ఞానస్వరూపుడవూ, సత్యస్వరూపుడవూను.” 


వ. అని మఖియు ననేక ప్రకారంబుల బ్రస్తుతించినం బ్రసన్నుండై భవుండాదరించి 'మీకు భయంబు వలవదు 
మీ చెప్పిన యట్ల చేసెద వలయు కార్యంబెయ్యది?” యనిన దేవమునిసంఘంబులు ప్రహర్షంబు నొందె 
నరవింద భవుం దప్పరమేశ్వరున కిట్లనియె. 272 


ప్రతిపదార్థం: అని= ఈ ్రకారంగాను; మజియున్‌= ఇంకా; అనేక ్రకారంబులన్‌= బహువిధాలుగాను; ప్రస్తుతించినన్‌= 
మిక్కిలిగా స్తుతించగా; ప్రసన్నుండు+ఐ= సంతోషించినవాడై; భవుండు= శివుడు; ఆదరించి= మన్నించి; మీకు= దేవాదులయిన 
మీకు; భయంబు= జడుపు; వలవదు= వద్దు; మీ= మీరు; చెప్పిన; అట్ల= ఆ విధంగానే; చేసెదన్‌= చేస్తాను వలయు= 
కావలసిన; కార్యంబు= పని; ఏ+అది?= ఏది?; అనినన్‌= అని అడుగగా; దేవముని సంఘంబులు= దేవతల సంఘములు, 
మునుల సంఘములు, ప్రహర్షంబున్‌= ప్రకృష్టమైన సంతోషాన్ని; ఒందెన్‌= పొందాయి; అరవింద= పద్మమందు; భవుండు= 
జన్మించిన (బ్రహ్మ ఆ+పరమేశ్వరునకున్‌= ఆ మహేశ్వరుడితో; ఇట్టు; అనియెన్‌. 


తాత్పర్యం: ఇట్టా, ఇంకా చాలా విధాలుగానూ, బాగా స్తోత్రం చేశారు. అపుడు శివుడు సంతోషించి వారిని 
గౌరవించాడు. 'మీకు భయం లేదు మీరు కోరిన విధంగానే చేస్తాను. కావలసిన పని ఏమిటో చెప్పండి" అన్నాడు. 
ఆ మాటలకు దేవతలూ, మునులూ చాలా సంతోషించారు. అపుడు పరమేశ్వరుడితో (బ్రహ్మదేవు డిట్టా అన్నాడు: 


కర్ణపర్వము - ప్రథమాశ్వాసము 125 


ర్‌ూ 


“ప్రజలకు బతిగాంగం బనిచితి నీవు న । న్నట్లు పదస్థుండ నగుటంజేసి 
విచ్చలవిడి వరంబిచ్చితి నసురత్ర ।; యమునకు దుర్గత్రయంబు గలిగి 
యమ్మువ్వురును దారుణాక్రమమున భువ । నత్రయ సంబాధనం బొనర్జు 
చున్నారు వారల నొరులకు నుడుప శ । క్యముగాదు నీవు శీఘ్రంబు చెటుప 


ఆ. _ వలయు మునులు దేవతలు నేను శరణు చొ । చ్చితిమి నిన్ను! గరుణ జేకొనంగ 
వలదె? మమ్ము నొరులు గలరి జగంబులు । గావ భూతనాథ! నీవు దక్క 273 


ప్రతిపదార్థం: నీవు= సకల నియామకుడవైన నీవు; నన్నున్‌= నీ అనుగ్రహపాత్రుడనైన నన్ను; ప్రజలకున్‌+పతి+కా6గన్‌+ 
పనిచితివి= ప్రజలకు నేను సృష్టించిన ప్రాణుల కన్నింటికిని; పతిగాంగన్‌= పోషణ పాలనాదులు చూచే ఏలికగా; పనిచితి(వి)= 
ఆజ్ఞాపించావు; అట్టు= ఆ విధంగా; పదస్టుండను= (చేసికొన్న కర్మలకు తగిన ఫలం ఈయవలసిన స్థానంలో) అధికారంలో 
ఉన్నవాడను; అగుటంజేసి= అయిన కారణంచేత; విచ్చలవిడిన్‌= స్వేచ్చగా; అసురత్రయమునకున్‌= ముగ్గురు అసురులకూ; 
వరంబు= ఇతరులకు అభేద్యాలయిన నగరాలుండే వరం; ఇచ్చితిన్‌= ఇచ్చాను; ఆ+మువ్వురును= ఆ ముగ్గురు అసురులూ; 
దుర్గత్రయంబు+కలిగి= ఇతరులు చొరరాని మూడు పురాలు కలిగినందున; దారుణ= భయంకరమైన; ఆ(క్రమమునన్‌= 
ఆ(క్రమణంతో; భువనత్రయ= మూడులోకాలకూ; సంబాధనంబు= మిక్కిలిపీడ; ఒనర్చుచున్నారు= కలిగిస్తున్నారు; ఒరులకున్‌= 
ఇతరులకు; వారలన్‌= ఆ అసురులను; ఉడుపన్‌= పీడ విరమింపజేయటం; శక్యంబుగాదు= సాధ్యంకాదు; నీవు= సర్వశక్తి 
మంతుడవైన నీవు; శీఘ్రంబు+అ= వెంటనే; చెజుపవలయున్‌= వారిని నళింపజెయ్యాలి; మునులు= బుషులూ; దేవతలున్‌= 
అసురులూ; నేనున్‌= (నీవు చెప్పిన పనిచేస్తూ చిక్కులలో పడిన) నేనూ; నిన్నున్‌= (దుష్టశిక్షకుడవూ; శిష్టరక్షకుడవూ అయిన) 
నిన్ను, శరణు చొచ్చితిమి= శరణు వేడుకొంటిమి; మమ్మున్‌; కరుణన్‌= దయతో; చేకొనంగన్‌= స్వీకరింపంగా; వలదె?= వద్దా?, 
స్వీకరించాలి; భూతనాథ!= సకల (ప్రాణులకూ స్వామివి, రక్షకుడవు అయినవాడా!; జగంబులు= లోకాలను; కావన్‌= రక్షించటానికి; 
నీవు+తక్కన్‌= నీవు తప్ప; ఒరులు= ఇతరులు; కలరె?= ఉన్నారా? (లేరని భావం.) 


తాత్పర్యం: 'నీవు నన్ను ప్రజాపతి పదవిలో నియమించావు. అందువలన, ఆ పదవిలో ఉన్న కారణంచేత, తగిన 
తపస్సు చేశారు కనుక, నాకు గల స్వాతంత్ర్యం వినియోగించి, ముగ్గురు అసురులకూ మూడు అభేద్యనగరాలుండే 
వరమిచ్చాను. వాటి చాటున వారుముగ్గురూ ముల్లోకాలనూ భయంకరంగా ఆక్రమిస్తూ ఆయా లోకాలకు పీడ 
కలిగిస్తున్నారు. అది మానిపించే శక్తి ఇతరులకు లేదు. వారిని నీవు వెంటనే నాశనం చేయాలి. ఈ మునులూ 
దేవతలూ, నేనూ నిన్నాశ్రయించాము. నీ రక్షణ కోరుతున్నాము. నీవు దయతో మమ్ములను ఆదుకొనాలి. నీవు సకల 
'ప్రాణులకూ రక్షకుడవూ, పోషకుడవూ కూడాను. కనుక లోకాలను రక్షించగలవారు కాని, రక్షించవలసినవారు కాని 
నీవు తప్పితే ఇతరులు లేరు. 


విశేషం: ఈ సీసపద్యం మూడవపాదం మొదట ఉస్మానియా ప్రతిలో 'యిమ్మువ్వురును' అని ఉన్నది. యతిభంగం. 1963 
వావిళ్ళ ప్రతిలోనూ అంతే. అదే దీనికి తల్లి. అక్కడి అచ్చు తప్పు ఇక్కడ యథాతథంగా దిగింది. కనుక “యి” 'య చేశాము. 
ఇటీవలి తె.వి. ప్రతిలో మేము దిద్దినట్టే ఉన్నది. 


వ. అనవుడు నద్దేవుం డయ్యసురులు సెజుపవలయువారగుదురు వారలు బలవంతు లేనొంటిమై నా పనికి 
నుత్సహింపనేర మదీయంబు లయిన తేజోబలంబులం దర్హంబు పుచ్చికొని మీరందజటుం గూడి యా దుష్ట 

దైత్యుల మర్చించుట కార్యం' బనిన నద్దివిజులు 'మాకందఅకు గల తేజోబలంబులకు నద్దనుజుల 
తేజోబలంబులు రెట్టియయి యుండు నట్లగుటం జేసి మా చేతం జెడ రదియునుంగాక భవదీయ 
తేజోబలంబులు భరియింప మేము శక్తులము గాము మా యందఖి తేజో బలంబులలో సగంబు పుచ్చికొని 
నీవ యాశత్రుల సమయింపు మెల్ల భంగిని నీకు రక్షణీయుల మగు మమ్ము రక్షింపు' మనుటయు 
నజ్జగన్నాథుండు. 274 
ప్రతిపదార్థం: అనవుడున్‌= అని చెప్పగా; ఆ+దేవుండు= ఆ దేవుడైన రుద్రుడు (ఇలా అన్నాడు; అయ్యసురులు= ఆ 
రాక్షసులు; చెజబుపవలయువారు= సంహరింపవలసినవారు; అగుదురు= అయినవారు; (కాని; వారలు= ఆ అసురులు; 
బలవంతులు= శక్తికలవారు; ఏను= నేను; ఒంటిమైన్‌= ఒంటరిగా; ఆ+పనికిన్‌= ఆ కార్యానికి; ఉత్సహింపన్‌= పూనుకొనటానికి; 
నేరన్‌= శక్తి కలవాడనుకాను; మదీయంబులు= నావి; అయిన; తేజః+బలంబులు+అందున్‌= పరాక్రమములో, శక్తిలో; 
అర్హంబు= సగముభాగం; పుచ్చికొని= తీసికొని; మీరందయున్‌= మీరంతా; కూడి= కలిసి; ఆ= ఆ ముగ్గురు; దుష్టదైత్యులన్‌= 
దుర్మార్గులయిన అసురులను; మర్చించుట= సంహరించుట; కార్యంబు= కర్తవ్యం; అనినన్‌= అనిచెప్పగా; ఆ+దివిజులు= ఆ 
దేవతలు; మాకున్‌= మా దేవతలకు; అందటకున్‌= ఎల్లరికీ; కల= ఉన్న; తేజోబలంబులకున్‌= పరా(క్రమానిక్తీ, బలానికీ; 
ఆ+దనుజుల= ఆ అసురలయొక్క; తేజోబలంబులు= పరాక్రమమూ, శక్తీ; రెట్టి+అయి= రెండింతలై; ఉండున్‌= ఉంటాయి; 
అట్టు; అగుటన్‌+జేసి= అయినందువలన; మా చేతన్‌= మా వల్ల; చెడరు= నశింపరు; అదియున్‌+కాక= అదీకాక, అంతేకాక; 
భవదీయజ= నీవి అయిన; తేజోబలంబులు= పరాక్రమమూ, శక్తీ; భరియింపన్‌= సహించటానికి; మేము= అల్పశక్తిమంతులమైన 
మేము; శక్తులము+కాము= శక్తికలవారము కాము; మా+అందజ= మా అందరియొక్క; తేజోబలంబులలోన్‌= పరాక్రమంలో 
శక్తిలో; సగంబు పుచ్చికొని= అర్రభాగం తీసికొని; నీవ= నీవే; ఆ శత్రులన్‌= ఆ పగవారిని; సమయింపుము= సంహరింపుము; 
ఎల్ల= సమస్తమైన; భంగిని= విధాలనూ; నీకున్‌= సర్వశక్తిమంతుడవైన నీకు; రక్షణీయులమగు= రక్షింపదగినవారమైన; 
మమ్మున్‌= మమ్ము రక్షింపుము= కాపాడుము; అనుటయున్‌; ఆ+జగత్‌+నాథుండు= ఆ లోకాలకు రక్షకుడైన శివుడు. 


తాత్పర్యం: అట్లా బ్రహ్మదేవుడు చెప్పేసరికి ఆ పరమేశ్వరుడు ఇట్లా అన్నాడు: 'ఆ రాక్షసులు వధింపదగినవారే, 
అయితే, వారు బలం కలవాళ్ళు, వారిని నే నొంటరిగా సంహరించటానికి పూనుకోలేను, నా పరాక్రమంలోనూ, 
శక్తిలోనూ సగం మీకిస్తాను. వాటితో మీరందరూ ఏకమై, ఆ రాక్షసులను సంహరించటం కర్తవ్యం” అన్నాడు. అపుడా 
దేవతలు “మా పరా[క్రమానికీ, శక్తికీ రెండింతలుంటాయి ఆ రాక్షసుల పరాక్రమమూ, శక్తీను. కనుక, వాళ్ళు మా 
చేతిలో చావరు. అదీకాక, నీ పరాక్రమాన్నీ, శక్తినీ మేము భరించగలమా? మా కంత శక్తిలేదు. కనుక మా అందరి 
పరాక్రమంలోనూ, శక్తిలోనూ సగం నీవే తీసికొని, నీవే ఆ పగవారిని సంహరించుము. మమ్ములను అన్నివిధాలా 
రక్షించవలసినవాడవు నీవు. అన్నివిధాలా రక్షింపబడవలసిన వాళ్ళం మేము. కనుక రక్షించుము” అనేసరికి ఆ 
జగన్నాథుడు. 


క. “అమరులకు నసురులకు నే । సముండ శివం బఖిల భూతజాలంబులకున్‌ 

సమత నొనరింప శివ నా। మము నాకుం జెల్లు లోకమాన్యం బగుచున్‌. 275 
ప్రతిపదార్థం: అమరులకున్‌+అసురులకున్‌= దేవతలకూ, రాక్షసులకూ; నేన్‌= నేను) సముండన్‌= ఏకరీతివాడను; అఖిల= 
సమస్తమైన; భూత= 'ప్రాణులయొక్క; జాలంబులకున్‌= సమూహాలకూ; శివంబు= శుభం; సమతన్‌= సమభావంతో; ఒనరింపన్‌= 
కావించటంవలన; శివ నామము= శివుడనే పేరు; లోకమాన్యంబు= లోకాలచేత మన్నింపబడేది; అగుచున్‌= అవుతూ; నాకున్‌= 
నాకు; చెల్టున్‌= ఒప్పుతున్నది. 

తాత్పర్యం: 'నేను దేవతలపట్లనూ రాక్షసులపట్టనూ సమానభావంతో ప్రవర్తిస్తూ ఉంటాను. మీ ఇద్దరి విషయంలోనే 
కాదు. సమస్త ప్రాణులపట్టనూ సమభావంతో శుభాన్ని కలిగిస్తూ ఉన్నందువలననే నాకు శివుడనే పేరు - అఖిల 
లోకాలవారూ మన్నించేటట్టు ఉంటున్నది. 


వ. అయినను. 276 
ప్రతిపదార్హం: అయినను= అయినప్పటికీ. 
9 


చ.  అనయము. గ్రూరకర్ములగునట్టి విమూఢుల. బిల్కునూర్చ€ బూ 
నన తగు ధర్మవర్తను లనంజను మీయెడ ద్రోహులైన య 
ద్దనుజుల6 ద్రుంచి మీకు బ్రమదం బొనరించెద దేజమున్‌ బలం 
బును సగపాలు వెట్టి నను బొందంగం జేయుండు మీరలందటున్‌.” 277 


ప్రతిపదార్హం: అనయమున్‌= ఎల్లప్పుడూ; (క్రూరకర్ములు= ఇతరులకు బాధాకరములైన పనులు చేసే; విమూఢులన్‌= మిక్కిలి 
మందబుద్దులైనవారిని; పిల్కుమార్చన్‌= నశింపజేయటానికి; పూనన= పూనుకొనటమే; తగున్‌= యుక్తం; ధర్మ= ధర్మసహితమైన; 
వర్తనులు= నడవడి కలవారు; అనన్‌= అని పలుకటానికి; చను= తగిన; మీ+ఎడన్‌= మీ విషయంలో; ద్రోహులు= 
అపకారులు; ఐన= అయినట్టి; ఆ= త్రిపురాలకు చెందిన; దనుజులన్‌= రాక్షసులను; త్రుంచి= సంహరించి; మీకున్‌= 
దేవతలకూ, మునులకూ; ప్రమదంబు= సంతోషం; ఒనరించెదన్‌= కలిగిస్తాను; మీరలు+అందబున్‌= మీరంతా; తేజమున్‌= 
పరాక్రమమూ; బలంబును= శక్తీ సగపాలు= సగభాగం; పెట్టి= ఇచ్చి; ననున్‌= నన్ను; పొందంగన్‌= చేరేటట్టు; చేయుండు= 
కావించండి. 


తాత్పర్యం: నిరంతరమూ పరులను పీడించే పనులు చేసే మరీ బుద్దిహీనులైన వారిని సంహరించటానికి 
ప్రయత్నించటమే యుక్తం. మీరు ధర్మప్రకారం నడుచుకొనే వారని పేరు పొందినవారు. ఇటువంటి మీకు అపకారం 
చేస్తున్న ఆ రాక్షసులను సంహరించి, మీకు సంతోషం కలిగిస్తాను. కనుక మీ రంతా మీమీ పరాక్రమంలోని 
సగభాగమూ, శరీరబలంలోని సగం భాగమూ నన్ను చేరుకొనేటట్టు చేయండి.” 


వ. అని 'మఠథియు నొక్కటి సెప్పెద లోకంబులకెల్లను బశుత్వంబును నాకుం బశుపతిత్వంబును గావలయు 
నట్లయిన6 బశుహననంబునం బాపంబు లేకుండు. 278 


ప్రతిపదార్థం: అని= ఆ ప్రకారం చెప్పి; మజీయున్‌= ఇంకా; ఒక్కటి= ఒకటి; చెప్పెదన్‌= చెపుతాను; లోకంబులకున్‌= 
లోకాలకు; ఎల్లన్‌= అన్నింటికీ; పశుత్వంబును= పశుభావమూ; నాకున్‌= నాకు; పశుపతిత్వంబునున్‌= పశువులకు పతిభావమూ; 
కావలయున్‌= కలగాలి; అట్రైనన్‌= అట్లా అయితే; పశుహననంబునన్‌= పశువులను చంపటంవలన; పాపంబు= పాపం; 
లేక+ఉండున్‌= లేకుండా ఉంటుంది, ఉండకుండా పోతుంది. 


తాత్సర్యం: అని చెప్పి (ఇట్టా అన్నాడు; “ఇంకా ఒక సంగతి చెప్పుతున్నాను. అదీకాక ఈ లోకాలకన్నింటికీ 
పశుభావం కలగాలి, నాకు పశుపతిభావం కలగాలి. ఇట్టా ఇవి కలిగినందువలన పశువులను చంపటంమూలంగా 
వచ్చే పాపం నాకు రాకుండా ఉంటుంది. 


128 శ్రీనుదాంధ్ర మహాభారతము 
నిశేషం: ఈ పద్యంలో 'ఒక్కటి సెప్పెది అన్న 'ఒక్కటి' లో ఒక అంశం ఇక్కడ చెప్పి, తరువాతిపద్యంలో రెండవ అంశం 
చెపుతున్నాడు. 
క. బనరింపుండు దివ్యరథం । బును దచ్చోదకుని నశ్వముల విల్లును న 

మ్మును నాకు నట్టులైనను |; దనుజుల దుర్గములు వినిహతములగు నాచేన్‌.” 279 
ప్రతిపదార్హం: నాకున్‌= నాకోసం; దివ్య= దివిలోపుట్టిన, గొప్పదైన; రథంబును= తేరిని; తద్‌= ఆ రథంయొక్క; చోదకునిన్‌= 
సారథినీ; అశ్వములన్‌= గు(ర్రాలనూ; విల్లునూ= ధనుస్సునూ; అమ్మునున్‌= బాణాన్నీ; ఒనరింపుండు= నిర్మించండి; అట్టులు= 


అలా; ఐనను= సమకూడితే; నాచేన్‌= నాచేత; దనుజుల= దానవులయొక్క; దుర్గములు= (రాక్షసుల త్రిపురాలనే) కోటలు; 
వినిహతములు+అగున్‌= పూర్తిగా ధ్వంసం చేయబడతాయి. 


తాత్పర్యం: నాకొరకు దివ్యమైన రథమూ, సారథీ, అశ్వ్యాలూ, ధనుస్సూ, బాణమూ నిర్మించి ఇవ్వండి. అట్లా అయితే 
(త్రిపురాసురుల పురదుర్గాలు నా చేత ధ్వంసమవుతాయి.” 


ఆ. _ అనిన విని పశుత్వమునకు శంకించి । విషణ్ణులైన సురల చందమెటింగి 
భయము గొనంగవలదు పశుభావమోక్షణ । విధియు.€ గలదు దాని వినుండు మీరు.” 280 


ప్రతిపదార్థం: అనినన్‌= అని చెప్పగా; విని= ఆలకించి; పశుత్వమునకున్‌= అందరికీ పశుభావం కలగాలన్నదానికి; శంకించి= 
జంకి, సందేహించి, విషణ్లులైన= ఖిన్నులైన; సురల= దేవతలయొక్క; చందమెటి.౧= విధము తెలిసికొని; మీరు= దేవతలూ, 
మునులూ; భయము= జడుపు; కొనంగన్‌= తీసికొనగా (అనగాభయపడటం); వలదు= వద్దు; పశుభావ= పశుత్వం నుంచి; 
మోక్షణ విధియున్‌= విడుదల కలిగే పద్ధతీ; కలదు= ఉన్నది; వినుండు= ఆ పద్దతి గురించి వినండి. 


తాత్పర్యం: అట్లా చెప్పేసరికి విని, దేవతలు పశుత్వం కలగటం గురించి జంకుగొంకులతో విషాద[గ్రస్తులుకాగా, 
వారి వైఖరి తెలిసికొని, 'మీ రేమీ భయపడవద్దు. పశుత్వం నుంచి విముక్తి లభించే విధానమూ ఉన్నది. వినండి. 


వ. అని పలికి హరుండు వారలతో. బాశుపత వ్రతానుష్టానంబునం బశుత్వ మోక్షణంబగు నదియును 
ద్వాదశాబ్దంబులు నదపవలయు నివ్రానురూపంబుగా సంవత్సరంబున€ దదర్దంబున బుతువున 
మాసంబున. బందడ్రెండు దినంబుల మాత్రను ఫలించు ననుటయు నట్లకాక యని వారలందటును 
లోకంబులకు లోకేశ్వరునకు. బశుత్వంబు. బశుపతిత్వంబు గలుగుటకు నొడంబడి యమ్మహాత్ముని. బశుపతి 
వని పేర్కొని నిజతేజోబలార్దంబులు సమర్పించినం గైకొని యత్యధిక బలుండై తొల్లింటికంటె వెలింగె 
నప్పడద్దేవునకు దేవతలు విభవంబెసంగం బురహననంబునకయి యభిషేకంబు సేసి త్వష్టనాలోకించి 
“'మహాదేవునకు దివ్య రథంబును దగియెడు సాధనంబులను గల్పింపు' మనవుడు6 దపఃప్రభావ 
మహనీయుండగు విశ్వకర్మ యవహితుండై. 281 

ప్రతిపదార్థం: అని; పలికి= చెప్పి; హరుండు= శివుడు; వారలతోన్‌= ఆ దేవతలతో; పాశుపతవ్రత= పాశుపతవ్రతమనే 

(వ్రతంయొక్క; అనుష్టానంబునన్‌= ఆచరణంవలన; పశుత్వమోక్షణంబు= పశుభావం నుంచి విడుదల; అగున్‌= కలుగుతుంది; 


అదియును= ఆ (వ్రతానువ్థానంకూడా; ద్వాదశ= పన్నెండు; అబ్బంబులు= సంవత్సరాలు; నడపవలయున్‌= నడిపించాలి; నిష్టా= 
(శద్ధకు; అనురూపంబుగాన్‌= తగినట్టుగా; సంవత్సరంబునన్‌= ఒక ఏడాదిలోనూ; తద్‌+అర్హంబునన్‌= అందులో సగభాగం 


కర్ణపర్వము - ప్రథమాశ్వాసము 129 
ఆరునెలలలోనూ; బుతువునన్‌= రెండునెలలలోనూ; మాసంబునన్‌= ఒక నెలలోనూ; పండ్రెండు= పన్నెండు; దినంబుల 
మాత్రను= దినంబుల పరిమితిలోనూ; ఫలించున్‌= ఫలాన్నిస్తుంది; అనుటయున్‌= అని చెప్పేసరికి; అట్లకాక= అట్లే అగుగాక; 
అని; వారలు+అందణును= ఆ సమస్త దేవతలూ, మునులూ; లోకంబులకున్‌= లోకాలకు; పశుత్వంబును= పశుభావమూ; 
లోక+-ఈశ్వరునకున్‌= లోకాలకు స్వామి అయిన శివుడికి; పశుపతిత్వంబున్‌= పశుపతిభావమూ; కలుగుటకున్‌= సంభవించటానికి; 
ఒడంబడి= అంగీకరించి; ఆ+మహాత్మునిన్‌= ఆ గొప్ప మనస్సు కలవాడిని; పశుపతివి+అని= పశువులకు స్వామివి అని; 
పేర్కొని= పిలిచి; నిజ తమయొక్క; తేజః+బల+అర్హంబులు= పరాక్రమం యొక్క సగంభాగమూ, శక్తియొక్క సగంభాగమూ; 
సమర్పించినన్‌= -ఈయగా; కైకొని= స్వీకరించి; అతి+అధిక= మిక్కిలి ఎక్కువ అయిన; బలుండై= బలం కలవాడై; 
తొల్లింటికంటెన్‌= పూర్వంకంటే; వెలింగెన్‌= ప్రకాశించాడు; అప్పుడు= ఆ సమయంలో; ఆ+దేవునకున్‌= ఆ శివదేవునికి; 
దేవతలు= అమరులు; విభవంబు= ఐశ్వర్యం; ఎస6౦గన్‌= అతిశయింపగా; పురహననంబునకయి= (త్రిపురసంహారంకోసం; 
అభిషేకంబు+చేసి= పలురకాల మణులతో, మంత్రాలతో, ఓషధులతో, అక్షతలతో, సుగంధద్రవ్యాలతో కలిసిన వివిధ నదుల 
పవిత్రోదకంతో మంత్రపూర్వకంగా పట్టాభిషిక్తుని చేసి; త్వష్టన్‌= త్వష్టతో; ప్రజాపతిని= విశ్వకర్మను; ఆలోకించి= చూచి; 
మహాదేవునకున్‌= పరమేశ్వరునికి; దివ్యరథంబును= దివ్యమైన రథం; తగియెడు= (ఆయనకూ, ఆ రథానికీ తలపెట్టిన 
మహాకార్యానిక్రీ) తగిన; సాధనంబులను= ఉపకరణాలనూ, పనిముట్లను; కల్పింపుము= కావించుము; అనవుడున్‌= అని 
చెప్పగా; తపః= తపస్సుయొక్క; ప్రభావ= మహిమచేత; మహనీయుండగు= గొప్పవాడైన; విశ్చకర్మ; అవహితుండై= (శ్రద్రకలవాడై. 


తాత్పర్యం: ఇట్టా పతికి, శివుడు వారితో (ఇట్టా అన్నాడు: 'పాశుపత వ్రతం ఆచరించినందువలన పశుత్వం నుంచి 
విడుదల కలుగుతుంది. ఆ (వ్రతం పన్నిండు సంవత్సరాలు ఆచరించాలి. చేసేవారికిగల (శద్ధకు తగినట్టు ఒక 
సంవత్సరం అయినా ఆరునెలలయినా, రెండు నెలలయినా, ఒక నెల అయినా పన్నెండు దినములయినా ఫలాన్నిస్తుంది.” 
అని చెప్పేసరికి, వారు అట్లాగే అని లోకాలకు పశుత్వమూ, లోకేశ్వరుడయిన పరమేశ్వరుడికి పశుపతిత్వమూ 
కలగటానికి ఒప్తుకొన్నారు. ఆ మహామనస్విని “పశుపతివి” అన్నారు. తమ తమ పరాక్రమం నుండి శరీరబలం 
నుండి సగం భాగం ఆయనకు సమర్పించారు. వాటిని ఆయన స్వీకరించి, మిక్కిలిగ ఎక్కువైన బలంతో ఇదివరకటికంటె 
గొప్పగా ప్రకాశించాడు. ఆ మహాదేవుడిని దేవతలు తగిన వైభవంతో త్రిపుర సంహారానికి అభిషిక్తుడిని చేశారు. 
త్వష్టతో 'మహాదేవుడి కొక రథమూ, దానికీ ఆయనకూ ఈ మహాకార్యానికీ తగిన పనిముట్ట్లూ నిర్మించుము” 
అన్నారు. తపఃశక్తి మాహాత్యంతో గొప్పవాడైన ఆ విశ్వకర్మ మిక్కిలి (శ్రద్దతో. (తరువాతి పద్యంతో అన్వయం). 


సీ. _ సామర్ధ్యమొప్ప విశ్వంభరా చక్రంబు । రథముగంజేసి చంద్రముని నుష్ట 
కరుని€ జక్రంబులుగాం బెట్టి వారిధి । నక్ష మొనర్ది హిమావనీధ 
రంబున వింధ్యనగంబున నస్తా చ । లంబున నుదయశైలమున బలుపు 
టవయవంబులు దీర్ది యగ్నుల మూంటం ద్రి । వేణుకరచన౦ గావించి మేరు 


ఆ. _ పర్వతమున నాతపత్రంబు. గల్పించి । హరులు వేదములు శరాసనంబు 
వత్సరంబు శరము వాసుదేవుండును । గాగ సంఘటించె గౌరవమున. 282 
ప్రతిపదార్థం: సామర్ధ్యము+ఒప్పన్‌= శక్తీ నేర్పూ ఒప్పేటట్టుగా, విశ్శంభరా చక్రంబున్‌= భూమండలాన్ని; రథముగన్‌= తేరుగా; 


చేసి= కావించి; చంద్రమునిన్‌= చంద్రుడినీ; ఉష్షకరునిన్‌= వేడి కిరణాలుగల సూర్యుడినీ; చక్రంబులుగాన్‌= చక్రాలుగా; పెట్టి= 
ఉంచి; వారిధిన్‌= సముద్రాన్ని; అక్షము= ఇరుసుగా; ఒనర్భి= కావించి; హిమ+అవనీధరంబునన్‌= హిమాలయపర్వతంతోనూ; 

వింధ్యనగంబునన్‌= వింధ్యాచలంతోనూ; అస్త+అచలంబునన్‌= అస్తమయగిరితోనూ; ఉదయశైలంబునన్‌= ఉదయాద్రితోనూ; 
బలుపు+అవయవంబులు= బలమైన భాగాలు; తీర్చి= ఏర్పరచి; అగ్నులన్‌ మూంన్‌= మూడగ్నులతోను; త్రివేణుక రచనన్‌= 
'త్రివేణుకములనే రథభాగాలయొక్క; రచనన్‌= నిర్మాణాన్ని; కావించి= చేసి; మేరుపర్వతమునన్‌= మేరుగిరితో; ఆతపత్రంబున్‌= 
గొడుగును; కల్పించి= చేసి; హరులు= గుర్రాలు; వేదములున్‌= నాలుగువేదాలూ; శరాసనంబు= ధనుస్సు; వత్సరంబున్‌= 
సంవత్సరమూ; శరము= బాణం; వాసుదేవుండును= విష్షువూ; కాంగన్‌+అయ్యేటట్టు; గౌరవమునన్‌= మన్ననతో; సంఘటించెన్‌= 
కూర్చాడు. 


తాత్పర్యం: నేర్పుతో భూమిని రథం చేశాడు. చంద్రసూర్యులను దాని చక్రాలుగా ఉంచాడు. సముద్రాన్ని ఇరుసు 
చేశాడు. హిమాచల, వింధ్యాచల, అస్తాచల, ఉదయాచలాలను బలమైన భాగాలుగా పెట్టాడు. త్రేతాగ్నులను 
(త్రివేణుకములనే భాగాలుగా ఉంచాడు. మేరుపర్వతాన్ని గొడుగుగా ఉంచాడు. వేదాలు గు(ర్రాలుగా, సంవత్సరం 
ధనుస్సుగా, బాణం విష్ణువుగా మన్ననతో సమకూర్చాడు. 


విశేషం: ఈ రథ నిర్మాణంలో ఆయా భాగాలుగా ఏర్పడిన వాటి గురించి వివిధ పురాణాలలో రకరకాలుగా ఉన్నది. ఒక్కొక్క 
దానిలోని వర్లన ఒక్కొక్క కల్పంలోనిదిగా భావించాలి. ఇట్టాంటి భిన్న వృత్తాంతాలలో ఏది ఏ కల్పంలోనిది అని చెప్పటం 
సాధ్యమవుతుందేమో పరిశోధన జరగాలి. 
వ. ఇట్లు చరాచరాత్మకంబై తేజరిల్లు నత్తేరు వీక్షించి ఫపాలాక్షుండు గ్రహమండిత వ్యోమమండలం 
బుపాదానకారణంబుగా విశ్వకర్మ గావించిన కవచంబు దొడిగి శరాసనంబు ధరియించి శరంబు పుచ్చికొని 
దానవ సంత్రాసనోత్సాహుం డగుచు రథారోహణంబు సేసి వృషభధ్వజంబునం బొలుపొంది. 283 
ప్రతిపదార్థం: ఇట్టు=2 ఇలా; చరాచరాత్మకంబు+ఐ= కదిలే, కదలని ప్రాణులు గల విశ్వంతో ఏర్పడిన రూపమై; తేజరిల్లు= 
ప్రకాశించే; ఆ+తేరు= ఆ రథాన్ని; వీక్షించి= బాగా చూచి; ఫాల+అక్షుండు= నొసట కన్నుగల శివుడు; [గ్రహమండిత= 
(గ్రహాలచేత అలంకరింపబడిన, వ్యోమ మండలంబు= ఆకాశచక్రం; ఉపాదానకారణంబుగాన్‌= అవినాభావ సంబంధ కారణంగా, 
ముఖ్యపదార్థంగా; విశ్వకర్మ= త్వష్ట కావించిన= చేసిన; కవచంబు; తొడిగి= ధరించి; శర+ఆసనంబు= ధనుస్సు; ధరియించి= 
పట్టుకొని; శరంబు= బాణం; పుచ్చికొని= తీసికొని; దానవ= రాక్షసులను; సం(త్రాసన= భయపెట్టె; ఉత్సాహుండు= పూనికకలవాడు; 
అగుచున్‌= అవుతూ; రథ+ఆరోహణంబు+చేసి= తేరెక్కి; వృషభధ్వజంబునన్‌= ఎద్దుగుర్తు గల పతాకంతో; పొలుపొంది= 
అందగించి. 


తాత్పర్యం: ఇట్టా చరాచర ప్రాణిమయమైన విశ్వరూపంతో ప్రకాశిస్తున్న ఆ రథాన్ని బాగా చూచాడు నిటలాక్షుడు. 
కవచం తొడుగుకొన్నాడు. (ఆ కవచాన్ని విశ్వకర్మ (గ్రహాలతో అలంకృతమైన ఆకాశంతో చేశాడు. విల్లు పట్టుకొన్నాడు. 
అమ్ము తీసికొన్నాడు. రాక్షసులను గడగడలాడించే పూనికతో రథం ఎక్కాడు. దానిమీద వృషభచిహ్నం కల జెండా 
అందగిస్తున్నది. 
ఆ.  'అప్పరోగణంబు లాడుచు€ బాడుచు । సంతసమున. జెలంగ సకల మునులు 

బహువిధములఈ. దన్ను! బ్రస్తుతిసేయంగ ।; నమరవరుల. జూచి యల్లనగుచు. 284 


ప్రతిపదార్థం: అప్పరస్‌+గణంబులు= దేవవేశ్యలగుంపులు; ఆడుచున్‌= నృత్యంచేస్తూ; పాడుచున్‌= గానంచేస్తూ: సంతసమునన్‌= 
సంతోషంతో; చెలంగన్‌= ఉత్సహించగా; సకలమునులు= సమస్త బుషులు; బహువిధములన్‌= అనేకవిధాల; తన్నున్‌= తనను; 

(ప్రస్తుతి= మిక్కిలిస్తోత్రం;) చేయంగన్‌= కావించగా; అమరవరులన్‌= దేవతలలో శ్రేష్టులైనవారిని; చూచి= వీక్షించి; అల్లన్‌= 
మెల్లగా, కొంచెముగా; నగుచున్‌= నవ్వుతూ. 


తాత్పర్యం: అప్పరసలు నృత్యం చేస్తూ పాటలు పాడుతూ, సంతోషంతో ఉత్సాహం ప్రదర్శిస్తున్నారు. మునీశ్చరులందరూ 
తనను అనేక విధాలుగా బాగా స్తోత్రాలు చేస్తున్నారు. అపుడు దేవనాయకులను చూచి చిరునవ్వు నవ్వుతూ. 


క. _ 'సారథి యెవ్వం? డనుటయు । వారలు 'నీ చిత్తమునకు వచ్చిన వానిం 
గారుణ్యంబున. గైకొని । తేరునదప6 బనుపుమనిరి ధీరవిచారా! 285 
ప్రతిపదార్థం: ధీరవిచారా!= స్థిరమైన ఆలోచనకలవాడా! శల్యా!; (శివుడు); సారథి= సూతుడు; ఎవ్వండు= ఎవడు; అనుటయున్‌= 


అని అడుగగా; వారలు= దేవనాయకులు; నీ చిత్తమునకున్‌= నీ మనస్సుకు; వచ్చిన= నచ్చిన; వానిన్‌= అతడిని; కారుణ్యంబునన్‌= 
దయతో; కైకొని= స్వీకరించి; తేరు= రథాన్ని; నడపన్‌= త్రోలటానికి; పనుపుము= ఆజ్ఞాపించు; అనిరి= అన్నారు. 


తాత్పర్యం: 'స్టిరమైన ఆలోచన కల శల్యా!, శివుడు 'సారథి ఎవడు?” అని అడిగాడు. దేవతలు “నీకు నచ్చినవాడిని 
నీవే దయతో తీసికొని రథం నడుపు మనుము” అన్నారు. 


వన. _అనవుడు నద్దేవుండు. 286 


ప్రతిపదార్థం: అనవుడున్‌= అట్లా అనగా; ఆ+దేవుండు= ఆ దేవుడైన శివుడు. 


తాత్పర్యం: అట్లా అనగా ఆ దేవుడైన శివుడు. 


తే.  'అరయ నెవ్వాండు నాకంటె నధికు. డతని । మీర యెటింగి యొనర్వుండు సారథిత్వ 

మునకు' ననిచెపటయు మహామునులఈ. గూర్చి | కొని యమర్వ్యులు సంభృతవినయు లగుచు 287 
ప్రతిపదార్ధ్హం: అరయన్‌= ఆలోచింపగా; ఏ+వాండయ= ఎవడు; నాకంటెన్‌= నాకన్నా; అధికుండు= గొప్పవాడో; అతనిన్‌= 
అతడిని; మీరు+అ+ఎటింగి= మీరే తెలిసికొని; సారథిత్స్వమునకున్‌= సూతభావానికి, రథంత్రోలేపనికి; ఒనర్పుండు= నియమించండి; 
అని; చెప్తుటయున్‌= చెప్పినందువలన; అమర్హ్యులు= దేవతలు; మహామునులన్‌+కూర్చి= మహర్షులను సమావేశపరిచి; 
సంభృత= బాగా నిండిన; వినయులు= అణకువ కలవారు; అగుచున్‌= అవుతూ. 


తాత్పర్యం: 'నాకంటె గొప్పవాడెవడో ఆలోచించి మీరే తెలిసికొని, అతడిని నాకు సారథిగా నియమించండి అని 
చెప్పాడు. అపుడు దేవతలు మహామునులనందరినీ ఒకచోట సమావేశపరిచి, మిక్కిలి వినయంతో. (తరువాతి 
వచనంతో అన్వయం). 


వ. _ కమలాసను కట్టెదిరికిం జని భక్తిం బ్రణమిల్లి 'దేవా! నీ వలన నీలగ్రీవుండు ప్రసన్నుం డయ్యె భవదాజ్ఞ 'నే 
మితనికి రథంబుం దగు సాధనంబులు సమకట్టితిమి సారథి దొరకకున్నవా€ డది యెట్లనిన సారథ్యం 
బాచరించు పురుషుండు బలసత్త్వంబుల రథికునకధికుండు గావలసియుండు రథంబు పృథ్వి, రథ్యంబులు 
వేదంబులు, రథికుండు రుద్రుండు, రథచోదకుండు సులభుం డగునే? గుణాధికుండ వగు నీ విప్పనికిం 


132 శ్రీనుదాంధ్ర మహాభారతము 


బూనవలయు దానవ భయభ్రాంతులమైన మమ్ము రక్షింపుము మా కేడుగడయు నీవ భవదీయ ప్రసాదంబున 
బ్రదికెద' మని చాంగిలి మైక్కినం బరమాదరంబున నెత్తి యప్పరమేష్టి వారలం గారుణ్యంబునం గనుంగొని. 

ప్రతిపదార్థం: కమలాసను= పద్మాసనుడైన (బ్రహ్మయొక్క; కడు+ఎదిరికిన్‌= మిక్కిలిముందరికి; చని= వెళ్ళి; భక్తిన్‌= భక్తితో; 
'ప్రణమిల్లి= నమస్కరించి, దేవా!= దేవుడా! నీ వలనన్‌= నీపట్ట; నీలగ్రీవుండు= నీలకంఠుడైన శివుడు; ప్రసన్నుండు= 
సంతోషించినవాండు; అయ్యెన్‌= ఐనాడు; భవత్‌= నీయొక్క; ఆజ్ఞన్‌= ఆజ్ఞచేత; ఏము= మేము; ఇతనికిన్‌= ఈ రుద్రుడికి; 
రథంబున్‌= తేరునూ; తగు= తగిన; సాధనంబులు= పనిముట్ట్లూ; సమకట్టితిమి= సిద్ధ్దంచేశాము; సారథి= సూతుడు; 
దొరకకున్నవాండు= దొరకటంలేదు; అది= ఆ ప్రకారం; ఎట్టు+అనినన్‌= ఎలాగంటే; సారథ్యంబు= రథంత్రోలేపని; ఆచరించు= 
చేసే) పురుషుండు= మగవాడు; బల= శరీరబలంచేతనూ; సత్త్రంబులన్‌= మనళ్ళక్తి చేతనూ; రథికునకున్‌= రథంపై ఉండి 
యుద్దంచేసేవాడికంటె; అధికుండు= గొప్పవాడు; కావలసి= అయియుండవలసి; ఉండున్‌= ఉంటాడు; రథంబు= తేరు; పృథ్వి= 
భూమి; రథ్యంబులు= గు(ర్రాలు; వేదంబులు= వేదాలు; రథికుండు= తేరిపై ఉండి యుద్దంచేసేవాడు; రుద్రుండు= మహేశ్వరుడు; 
రథచోదకుండు= రథం త్రోలేవాడు; సులభుండు= తేలికగా లభించేవాడు; అగునే?= అవుతాడా?; గుణ= సుగుణాలచేత 
రుద్రునిదైన తమోగుణంకంటె గొప్పుదైన రజోగుణంచేత; అధికుండవు= గొప్పువాడవు; అగు= అయిన; నీవు= సృష్టికర్త్వవయిన 
నీవు; ఈ+పనికిన్‌= ఈ రథం త్రోలేపనికి; పూనవలయున్‌= పూనుకొనాలి; దానవ= రాక్షసులవలన వచ్చిన; భయ= 
భయంచేత; (భ్రాంతులము+ఐన= తిరుగుచున్నవారమైన, బభ్రమకలవారమైన; మమ్మున్‌= మమ్ములను; రక్షింపుము= కాపాడుము; 
మాకున్‌= శరణాగతులమైన మాకు; ఏడుగడయున్‌= రక్షకుడవూ; నీవు+అ= నీవే; భవదీయ= నీదైన; ప్రసాదంబునన్‌= 
అను[గ్రహంచేత; (బ్రదికెదమని= జీవిస్తాము అని; చాంగిలి= సాష్ట్రాంగముగా నేలపైపడి; 'మొక్కినన్‌= నమస్కరింపగా; 
పరమాదరంబునన్‌= మిక్కిలి గౌరవంతో; ఎత్తి= లేవనెత్తి; ఆ+పరమేస్టి= ఆ (బ్రహ్మ; వారలన్‌= ఆ దేవతలను; కారుణ్యంబునన్‌= 
దయతో; కనుంగొని= చూచి. 


తాత్సర్యం: (వా రందరూ) (బ్రహ్మదేవుడి సమక్షానికి వెళ్ళారు. భక్తితో నమస్కారం చేశారు. 'దేవా! నీలకంఠుడు 
న్సీ పట్లనూ, నీవు కారణంగా మాపట్లనూ సంతుష్టుడయ్యాడు. నీ ఆజ్ఞతో మే మీయనకు ఒక రథమూ, తగిన 
పనిముట్టూ సమకూర్చిపెట్టాము. సారథి ఒకడే దొరకలేదు. అదెట్టా అంటే సారథి అయినవాడు బలంలోకాని, 
మానసికబలంలోకాని రథికుడికంటె గొప్పవాడు కావాలి. రథం భూమి, గుర్రాలు వేదాలు, రథికుడు రుద్రుడు 
అయినప్పుడు తగిన సారథి అంత తేలికగా ఎట్లా దొరుకుతాడు? నీవు గుణాధికుడవు. కనుక నీవే సారథివి కావాలి. 
మేము రాక్షసుల భయంతో భ్రాంతులమైపోయాము. మమ్ములను రక్షించుము. మాకు రక్షకుడవు నీవే. నీ అనుగ్రహంతో 
(బ్రతుకుతాము' అని నమస్కరించేసరికి, మిక్కిలి ఆదరంతో వారిని పైకి లేవదీసి, బ్రహ్మదేవుడు కరుణతో చూచి. 
(తరువాతి పద్యంతో అన్వయం.) 


ఉ. 'మీరు నిజంబ చెప్పితిరి మిక్కిలి నేర్పును లావుగల్లినన్‌ 
సారథి పోరులన్‌ రథికసత్తము. దా గెలిపించు బుద్ది దో 
సార విలాస భంగులకు శర్వుండు మెచ్చంగ నాగమాత్మ కో 
దార హయంబులన్‌ నడపెదన్‌ దనుజుల్‌ వెజింగందు నట్లుగన్‌.” 289 


ప్రతిపదార్థం: మీరు= మీరందరునూ; నిజంబు+అ= సత్యమే; చెప్పితిరి= పలికితిరి; మిక్కిలి= రథికుడికంటె అధికమైన; 
నేర్పును= చాతుర్యమూ; లావు= బలమూ; కల్గినన్‌= ఉన్నట్టయితే; సారథి= సూతుడు; తాన్‌= స్వయంగా; రథికసత్తమున్‌= 


కర్ణపర్వము - ప్రథమాశ్వాసము 133 
రథికులలో శ్రేష్టుడైనవాడిని; పోరులన్‌= యుద్ధాలలో; గెలిపించున్‌= విజయం పొందేటట్టు చేస్తాడు; బుద్ధి= తెలివియొక్క; 
దోస్వార= భుజబలంయొక్క; విలాస భంగులకున్‌= మెరసే రీతులకు; శర్వుడు= రుద్రుడు; మెచ్చన్‌= మెచ్చుకొనేటట్లూ 
దనుజుల్‌= రాక్షసులు; వెజంగందునట్టుగన్‌= ఆశ్చర్యపోయేటట్టూ, భయపడేటట్లూ;: ఆగమ+ఆత్మక= వేదరూపాలయిన; 
ఉదార= గొప్పవైన; హయంబులన్‌= గుజ్ఞాలను; నడపెదన్‌= నడుపుతాను. 


తాత్పర్యం: మీరు నిజమే చెప్పారు. రథికుడికంటె అధికమైన నేర్పూ, బలమూ తనకుంటేనే సారథి యుద్దాలలో 
రథికుడిని గెలిపిస్తాడు. కనుక, నా తెలివినీ, భుజబలాన్నీ రుద్రుడు మెచ్చుకొనేరీతిగ, దానవులు భయపడేటట్టుగ, 
ఆశ్చర్యపోయేటట్టుగ వేదాశ్యాలను నడుపుతాను.” 


వ. అని పలికి సురగణంబు ముదంబునం బొదల. దనచేతి కమండలు వొక్కెడనిడి జడముడి బిగియించి యజిన 
పరిధానంబు దృఢంబుగా బంధించి ప్రణవంబునం ద్వష్టయొనర్చ్దిన మునికోల వుచ్చికొని నొగ లెక్క నిట్లు 
లోకపితామహుని సురలు శంకరునకు సారథ్యంబు సేయించి' రని చెప్పి దుర్యోధనుండు వెండియు నిట్లనియె. 

290 


ప్రతిపదార్థం: అని; పలికి= చెప్పి; సురగణంబు= దేవతల సమూహం; ముదంబునన్‌= సంతోషంతో; పొదలన్‌= ఒప్పుగా; 
తనచేతి= తన హస్తంలోని; కమండలువు= జలపాథత్ర; ఒక్క+ఎడన్‌= ఒకచోట; ఇడి= ఉంచి; జడముడిన్‌= తలమీది 
జడలబంధాన్ని; బిగియించి= గట్టిగాకట్టి; అజిన= బింకతోలు అనే; పరిధానంబు= మొలనున్న వస్త్రం; దృఢంబు+కాన్‌= 
గట్టిగా; బంధించి= కట్టి; ప్రణవంబునన్‌= ఓంకారంతో; త్వష్ట= విశ్చ్శకర్మ; ఒనర్చిన= చేసిన; మునికోల= కమ్చీకర్ర; పుచ్చికొని= 
తీసికొని; నాగలు= తొట్టిలోనికి; ఎక్కెన్‌= ఆరోహించాడు; ఇట్టు; సురలు= దేవతలు; లోకపితామహునిన్‌= లోకాలకు తాత 
అయిన (బ్రహ్మను, బ్రహ్మచేత; శంకరునకున్‌= శివుడికి; సారథ్యంబు= సూతుడిపని; రథంతోలటం; చేయించిరి= కావించేటట్టు 
చేశారు; అని; చెప్పి; దుర్యోధనుడు; వెండియున్‌= మళ్ళి, ఇట్టు; అనియెన్‌. 


తాత్పర్యం: ఇట్టా చెప్పి, దేవతలందరూ సంతోషించేటట్లు తన చేతిలో ఉన్న కమండలువు ఒకచోట పెట్టాడు. 
తలమీది జడలముడి బిగించాడు. మొలన వలువగా ఉన్న జింకతోలు గట్టిగా కట్టాడు. విశ్వకర్మ ఓంకారంతో 
రూపొందించిన ములుకోల తీసుకొన్నాడు. తొట్టిలోని కెక్కాడు. ఇట్టా దేవతలు (బ్రహ్మదేవుడిచేత శంకరుడి రథం 
తోలించారు.” అని చెప్పి, దుర్యోధను డింకా ఇట్టా అన్నాడు: 


క. _ 'హరు లమ్మహాత్ము లిరువుర । భరియించుట కోర్వలేక పడుటయు నెత్తెన్‌ 
వెరవున లావున వాగిలు । ధరియించుచు. బద్మభవుండు ధరజణీనాథా! 2091 


ప్రతిపదార్థం: ధరణీనాథా!= భూపతీ! శల్యా!; హరులు= గుర్రాలు; ఆ+మహాత్ములు= ఆ మహనీయులను; ఇరువురన్‌= 
ఇద్దరినీ; భరియించుటకున్‌= మోయటానికి; ఓర్వలేక= తాళలేక; పడుటయున్‌= పడిపోయినందువలన; పద్మభవుండు= 
పద్మంలో పుట్టిన బ్రహ్మ; వెరవునన్‌= ఉపాయంతోనూ; లావునన్‌= బలంతోనూ; వాగెలు= పగ్గాలు; ధరియించుచున్‌= 
పట్టుకొంటూ; ఎత్తెన్‌= లేవదీశాడు. 


తాత్సర్యం: 'మద్రరాజా! శల్యా! ఆ గుర్రాలు ఆ మహానుభావులనిద్దరినీ మోయలేక పడిపోయాయి. అపుడు బ్రహ్మ 
శక్తియుక్తులతో గుర్రాల పగ్గాలు పట్టుకొంటూ వాటిని పైకి లేవదీశాడు. 


134 శ్రీనుదాంధ్ర మహాభారతము 


వ. _ ఎత్తి యత్తురంగంబులకు వెండియు వీర్యశౌర్యంబులు గలుగ ననుగ్రహించి రథంబు గడపం దత్కౌశలంబు 
గొనియాడి కామదమనుం 'డా దనుజుల దుర్గంబుల దెసకు నరదంబు వఅపుము నేయ జగంబుల యలజడి 
మాన్సెద నాచేతి బలువుసూడు' మని పలికిన నప్పరమ సారథి మనోమారుత జవసత్త్వంబులు గలుగు 
నవ్వేదాశ్వంబులం బఅప నథర్వాంగిరసులు చక్రరక్షకులయి చనుదేర నత్తే రా పురంబుల కడరిన నయ్యాదిమ 
రథికుండు. 292 


ప్రతిపదార్థం: ఎత్తి= లేవదీసి; ఆ+తురంగంబులకున్‌= ఆ గుర్రాలకు; వెండియున్‌= ఇంకా; వీర్యశౌర్యంబులు= వీరత్వమూ, 
శూరత్వమూ; కలుగన్‌= కలిగేటట్టుగా; అనుగ్రహించి= దయచూపి; రథంబు= తేరు; కడపన్‌= నడపగా; తద్‌+కౌశలంబు= 
అతడినేర్పును; కొనియాడి= ప్రశంసించి; కామదమనుండు= మన్మథుడిని జయించిన పరమేశ్వరుడు; ఆ దనుజుల= ఆ 
దానవులయొక్క; దుర్గంబుల= పురాలయొక్క; దెసకున్‌= దిక్కునకు; అరదంబు= తేరు; పజపుము= త్రోలుము; నేండు= 
ఈ దినం; జగంబులు= లోకాలయొక్క; అలజడి= ఆపదను; మాన్స్ఫెదన్‌= పోగొడతాను; నాచేతి= నా హస్తంయొక్క; బలుపు= 
బలం; చూడుము+అని; పలికినన్‌= పలుకగా; ఆ+పరమసారథి= ఆ గొప్పసూతుడు; మనః= మనస్సుయొక్క; మారుత= 
వాయువుయొక్క; (వరుసగా) జవ= వేగమూ; సత్త్యంబులు= బలమూ; కలుగు= ఉండిన; ఆ+వేద= ఆ వేదాలనే; అశ్చంబులన్‌= 
గు[ర్రాలను; పజపన్‌= (త్రోలగా; అథర్వ+అంగిరసులు= అథర్వుడు, అంగిరసుడు అనే మునులు; చ।[క్రరక్షకులయి= రెండు 
చక్రాలకూ రక్షణ చేసేవారై; చనుదేరన్‌= రాగా; ఆ+తేరు= ఆ రథం; ఆ పురంబులకున్‌= ఆ త్రిపురాలవైపునకు; అడరినన్‌= 
త్వరపడగా; ఆ+ఆదిమ రథికుండు= ఆ ప్రథమ రథికుడైన పరమేశ్వరుడు. 


తాత్పర్యం: అట్లా లేవనెత్తి. ఆ గుర్రాలకు ఇంకా వీరత్వమూ, శౌర్యమూ కలిగేటట్టు దయ చూపించాడు. రథం 
నడిపించాడు. అపుడు కామాంతకుజైన హరుడు (బ్రహ్మయొక్కనేర్పును (ప్రశంసించాడు. 'ఆ రాక్షసుల పట్టణాలవైపు 
రథం తోలుము. ఈవేళ లోకాల ఆపద, బాధ తొలగిస్తాను. నాచేతి బలం చూడుము” అన్నాడు. ఆ మహాసారథి 
(బ్రహ్మదేవుడు మనోవేగమూ, మారుతబలమూ కల ఆ వేదాలనే గుర్రాలను త్రోలాడు. అధర్వుడూ, అంగిరసుడూ 
అనే మునులు చ(క్రరక్షకులుగా వచ్చారు. అట్లా ఆ రథం త్రిపురాలమీదికి వెళ్ళేసరికి ఆ ప్రథమరథికుడు హరుడు. 
(తరువాతి పద్యంతో అన్వయం). 


విశేషం: ఉస్మా. వావి. ప్రతులు అథర్వకు బదులు అధర్వ అనటం ముద్రాప్రామాదికం. 


రుద్రుండు త్రిపురంబుల సంహరించి సురల సంతోషసజుచుట (సం. 8-24-117) 


ర్‌ూ 


కోప సందీస్తుందై చాపంబు సజ్యంబు । గావించి మౌర్వి మార్గణము. గూర్చి 
పాశుపతాస్త్ర సంబద్ధంబుగాం జేసి ।; పురములు మూట,టిని బుద్ధినిలుప 

నవి యొక్కచోటికి నప్పడ కూడిన । మునులును సురలును ముదము. బొంది 
గెలుగెలుమంచు నగ్గింప నయ్యుగ్రుండు । దెగ వాపి యేసిన దితిజయుతము 


ఆ. _ గాంబురత్రయంబు కాలి నీబై పశ్చి। మాబ్ది. దొరంగ నమ్మహాగ్ని లోక 
ములు దహింపంజొచ్చి. బురహరు. డది మాన్దె | సంతసిల్లె సకల జంతువులును. 293 


కర్లపర్వము = ప్రథమాశ్వాసము శ35 


ప్రతిపదార్థం: కోప= అలుకచేత; సందీప్తుండు+ఐ= మిక్కిలి వెలిగినవాడై; చాపంబు= ధనుస్సు; సజ్యంబు+కావించి= ఎక్కుపెట్టి; 
మౌర్విన్‌= అల్లెత్రాటిపై; మార్గణమున్‌= అమ్మును; కూర్చి= సంధించి; పాశుపత+అస్త్ర= పాశుపతమనే అస్త్రంతో; సంబద్దంబు= 
కూడినది; కాన్‌+చేసి= అయ్యేటట్టు కావించి; పురములు= నగరాలు; మూంటిని= మూడింటిని; బుద్దిన్‌= మతిలో; నిలుపన్‌= 
ఉంచగా, స్మరించగా; అవి= ఆ త్రిపురాలు; ఒక్కచోటికిన్‌= ఒక్క ప్రదేశానికి; అప్పుడు+అ= ఆ సమయంలోనే; కూడినన్‌= 
చేరగా; మునులును= బుషులూ; సురలును= దేవతలూ, ముదమున్‌+పొంది= సంతోషం చెంది; గెలు= జయించు; 
గెలుము= జయించుము; అంచున్‌= అని పలుకుతూ; అగ్గింపన్‌= ప్రశంసించగా; ఆ+ఉ(గ్రుండు= ఆ రుద్రుడు; తెగ= 
ఎక్కుపెట్టిన అల్లెత్రాడు; పాపి= తొలగించి లాగి; ఏసినన్‌= ప్రయోగించగా; దితిజయుతముగాన్‌= దైత్యులతోసహా; పురత్రయంబు= 
(త్రిపురాలు; కాలి= తగులబడీ; నీటు+ఐ= భస్మమై; పశ్చిమ+అబ్టిన్‌= పడమటి సము(ద్రంలో; తొరంగన్‌= పడగా; ఆ+మహా+అగ్ని= 
ఆ గొప్ప నిప్పు; లోకములు= లోకాలను; దహింపన్‌= తగులబెట్టడానికి; చొచ్చెన్‌= ప్రారంభించింది; పురహరుండు= త్రిపురాలను 
హరించిన హరుడు - శివుడు; అది= ఆ అగ్నిని; మాన్ఫెన్‌= ఆర్పినాడు; సకల జంతువులును= సమస్త (ప్రాణులూ; 


సంతసిల్లైన్‌= సంతోషించాయి. 


తాత్పర్యం: (శివుడు) కోపంతో వెలిగిపోతూ, ధనుస్సు ఎక్కుపెట్టాడు. అల్లెత్రాటికి అమ్ము సంధించాడు. దానికి 
పాశుపతాస్త్రం జోడించాడు. మనస్సులో త్రిపురాలను తలచుకొన్నాడు. వెంటనే అవి ఒకచోటికి చేరాయి. బుషులూ, 
దేవతలూ జయజయ! అంటూ ప్రశంసించారు. అప్పుడు రుద్రుడు నారిలాగి, ప్రయోగించాడు. దానితో దానవులతో 
సహా త్రిపురాలు తగులబడి బూడిద అయిపోయి, పడమటి సముద్రంలో పడ్డాయి. ఆ మహాన్ని లోకాలను 
దహింపసాగింది. త్రిపురహరుడు హరుడు దానిని ఆర్పివేశాడు. సమస్త ప్రాణులూ సంతోషించాయి. 


వ. అప్పు డనిమిష మునిజనంబులు గృతకృత్యులయి భూతనాథుం బ్రణుతించి యతం డనుమతిసేయ 
నంబుజాసనుండు లోనుగా నందటు నిజస్టానంబులకుం జని రివ్విధంబున లోకహితార్ధంబుగా నప్పరమేష్టి 
శివునకు సారథ్యం బనుష్టించె నీవు నట్ల పోలెం గౌరవ రక్షణార్ధంబుగా రాధేయు రథంబు గడపు మిక్కర్ణునకు 
నక్కిరీటికి. గృష్టునకున్‌ బలశౌర్యంబుల నెక్కుడయినవాండవు మదీయ జీవితంబును రాజ్యంబును 
భవదధీనంబులు వానిం గలిగింపను జయంబును సుఖంబును గావింపను నీవ యొదడయండ విక్కార్యం 
బాచరించి నన్ను రక్షింపు' మని ప్రార్ధించి నీ పుత్రుండు మద్రపతికి మజియు నిట్లనియె. 294 


ప్రతిపదార్థం: అప్పుడు; అనిమిషమునిజనంబులు= దేవతలూ, మునులూ, లేదా దేవమునులు, కృత= చేయబడిన; కృత్యులు= 
(తమ) పనికలవారు; అయి= ఐ; భూత= సమస్తప్రాణులకూ; నాథున్‌= స్వామిని; ప్రణుతించి= మిక్కిలి స్తుతించి; అతండు= 
శివుడు; అనుమతి+చేయన్‌= అనుజ్ఞ ఈయగా, అంబుజాసనుండు= పద్మం ఆసనంగా గల (బ్రహ్మదేవుడు; లోనుగాన్‌= 
మొదలుగా; అందజున్‌= ఎల్లరూ; నిజస్టానంబులకున్‌= తమ ప్రదేశాలకు, తమ నివాసాలకు; చనిరి= వెళ్ళారు; ఈ+విధంబునన్‌= 
ఈ ప్రకారంగా; లోక= లోకాలయొక్క; హిత+అర్థంబుగాన్‌= మేలుకోసమై; ఆ+పరమేస్టి ఆ బ్రహ్మదేవుడు; శివునకున్‌= 
శివుడికి; సారథ్యంబు= సూతుడిపని; అనుష్టించెన్‌= చేశాడు; నీవున్‌= నీవుకూడా; అట్టు+అ+పోలెన్‌= ఆ విధముగానే; 
కౌరవరక్షణ+అర్థంబుగాన్‌= కౌరవులను కాపాడేనిమిత్తంగా; రాధేయురథంబు= కర్షుడితేరును; కడపుము= నడుపుము; 
ఈ+కర్చునకున్‌= ఈ అంగరాజుకీ; ఈశ+కిరీటికిన్‌= ఈ అర్జునుడికీ; కృష్ణునకున్‌= కృష్ణుడికీ; బలశౌర్యంబులన్‌= బలంలోనూ, 
శూరత్వంలోనూ; ఎక్కుడు+అయినవాండవు= అధికుడవైనవాడవు; మదీయ= నాదైన; జీవితంబును= ప్రాణమూ; రాజ్యంబును= 
రాజ్యమూ; భవత్‌= నీయొక్క; అధీనంబులు= వశంలోనివి; వానిన్‌= (ప్రాణాన్నీ, రాజ్యాన్నీ; కలిగింపను= కలుగజేయటానికీ; 
జయంబును= గెలుపునూ; సుఖంబును= సౌఖ్యాన్నీ; కావింపను= కలిగించటానికీ; నీవు+అ= నీవే ఒడయండవు= భర్తవు, 

'ప్రభువవు; ఈ+కార్యంబు= ఈ పని; ఆచరించి= చేసి; నన్నున్‌= నిన్నాశ్రయించిన నన్ను; రక్షింపుము+ అని= కాపాడుమని; 


(ప్రార్ధించి= వేడికొని; నీ పుత్రుండు= నీ కుమారుడు; మద్రపతికిన్‌= మద్రరాజుతో; మజియున్‌+ఇట్టు+ అనియెన్‌= ఇంకా 
ఇట్టు చెప్పాడు: 


తాత్పర్యం: అపుడు దేవతలూ, మునులూ కావాలనుకొన్న పని అయిపోయింది కనుకు భూతపతి ఉమాపతిని బాగా 
స్తుతించారు. ఆయన అనుజ్ఞ ఇచ్చినందున (బ్రహ్మాదులందరూ తమ తమ నివాసాలకు వెళ్ళారు. ఇట్టా బ్రహ్మ 
అంతటివాడు లోకం మేలుకోసం శివుడి రథం నడిపాడు. కనుక నీవు కూడా కౌరవరక్షణకొరకు కర్షుడి రథం 
నడిపించుము. నీవే కర్షుడికంటె, ఆ అర్జునుడికంటె, కృష్ణుడికంటె బలంలోనూ, శార్యంలోనూ గొప్పవాడవు. నా 
'ప్రాణమూ, రాజ్యమూ నీ అధీనంలో ఉన్నాయి. నాకు ప్రాణం పోయాలన్నా, రాజ్యమివ్యాలన్నా, నన్ను గెలిపించాలన్నా, 
సుఖపెట్టాలన్నా - నీవే అధికారివి కాబట్టి, ఈ పని చేసిపెట్టి నన్ను రక్షించుము” అని నీ కుమారుడు దుర్యోధనుడు 
(ప్రార్టించి, శల్యుడితో ఇంకా ఇట్లా అన్నాడు: 


సీ. _ 'ఇది యొక్కయితిహాస మే నొద్దనుండ ధ । ర్మ ప్రవీణుండగు బ్రాహ్మణుండు 
ధృతరాష్ట్ర వసుమతీపతికి. జెప్పిన యది । వినుము భార్గవ వంశమున బ్రసిద్దు 
డగు జమదగ్శికి నత్యంతనిర్మల । మతి రాము. డుదయించె నతనిచేయు 
తపమున హరుండు ప్రత్యక్షమై నిలిచిన । నతండు దివ్యాస్తంబు లడుగుటయును 


ఆ. _ నమ్మహాత్ము. డశుచు లైనవారల నవి । నిరహించు.గాన నీవు పరమ 
శుచివిగమ్ము నీకు జొప్పడు నఖిల మ । హాస్త వీర్య మనియె నాదరమున. 295 


ప్రతిపదార్థం: ఇది= ఈ చెప్పబోయేది; ఒక్క= ఒక; ఇతిహాసము= మునుపు జరిగినకథ; ఏను= నేను; ఒద్దన్‌= సమీపంలో; 
ఉండన్‌= ఉండగా; ధర్మప్రవీణుండు= ధర్మమునందు నిపుణుడు; అగు= అయిన; (బ్రాహ్మణుండు= ఒక విప్రుడు; ధృతరాష్ట్ర 
వసుమతీపతికిన్‌= ధృతరాష్ట్ర భూపతికి; చెప్పిన+అది= చెప్పినది; వినుము; భార్గవవంశమునన్‌= భృగువంశంలో; ప్రసిద్దుండు= 
పేరుకెక్కినవాడు; అగు= అయిన; జమదన్షికిన్‌= జమదగ్ని అనే మునికి; అత్యంత= మిక్కిలి; నిర్మలమతి= స్వచ్చమైన 
బుద్దిగల; రాముండు= పరశురాముడు; ఉదయించెన్‌= జన్మించాడు; అతనిచేయు= అతడుచేసే; తపమునన్‌= తపస్సువలన; 
హరుండు= శివుడు; ప్రత్యక్షమై= సాక్షాత్కరించి; నిలిచినన్‌= నిలబడితే; అతండు= పరశురాముడు; దివ్యాస్త్రంబులు= 
దివ్యములైన మంత్రప్రయుక్తాలయిన ఆయుధాలు; అడుగుటయునున్‌= ఇమ్మని కోరగా; ఆ+మహాత్ముండు= ఆ ఉదారస్వభావం 
గల శివుడు; ఆదరమునన్‌= వాత్సల్యంతో; అశుచులైన వారలను= శుచిగా ఉండనివారిని; అవి= ఆ దివ్యాస్తాలు; నిర్వహించున్‌= 
పూర్తిగా తగలబెడతాయి; కాన= కనుక; నీవు; పరమశుచివి+కమ్ము= మిక్కిలి పరిశుద్దుడవు కమ్ము; నీకున్‌= శుచివైన నీకు; 
అఖిల= సమస్తమైన; మహా+అస్త్ర= గొప్ప అస్త్రములయొక్క; వీర్యము= శక్తి చొప్పడున్‌= లభిస్తుంది; అనియెన్‌= అనిచెప్పాడు. 


తాత్పర్యం: “ఇది మునుపు జరిగిన ఒక వృత్తాంతం. ధర్మనిపుణుడైన బ్రాహ్మణుడొకడు నేను ధృతరాష్ట్ర మహారాజు 
దగ్గర ఉన్న సమయంలో ఆయనతో చెప్పాడు. అది వినుము. భృగువంశంలో ప్రసిద్దుడు జమదన్ని. ఆయనకు 
జన్మించాడు అత్యంత నిర్మల బుద్ధిశాలి పరశురాముడు. ఆయన తపస్సు చేశాడు. శివుడు (ప్రత్యక్షమయ్యాడు. 
పరశురాముడు దివ్యాస్తాలు కావాలన్నాడు. అపుడు ఉదారస్వభావం కల శివుడు వాత్సల్యంతో ఆయనతో 'అవి 
శుచులు కాని వారిని తగులబెట్టుతాయి. కనుక నీవు పరమ పరిశుద్దుడవు కమ్ము, నీకు ఆ మహాస్తాలన్నింటి శక్తి 
వస్తుంది” అని చెప్పాడు. 

వ. అనిన విని జామదగ్న్యుండు వినతుండై “నాకెప్పుడు పాత్రత్వంబు గలిగె నప్పడ నీవుతలంచి దయసేతువు 


గాక నీకు శుశ్రూష సేయుచుండునట్లుగా. బ్రసాదింపవలయిు' నని విన్నవించిన విని కరుణాయత్తచిత్తుండగు 
భవుం డవ్వరం బిచ్చిన నమ్మహాత్ముండు నియమ నిష్టాపరుండై పూజోపహార ప్రముఖ విధానంబుల నద్దేవు 
నారాధించు చుండ ననేక సంవత్సరంబులు సన నొక్కనాండు పరమేశ్వరుండు ప్రసాదలసితాననుందై 
గౌరీదేవికి నతనిం జూపుచు. 296 


ప్రతిపదార్థం: అనినన్‌= అని చెప్పగా; విని= విని; జామదగ్న్భ్యుండు= జమదన్ని పుత్రుడైన పరశురాముడు; వినతుండు+ఐ= 
నమస్కరించినవాడై; నాకున్‌= నిన్ను మెప్పించిననాకు; ఎప్పుడు= ఏ సమయానికి; పాత్రత్వంబు= అర్హత; కలిగెన్‌= కలుగుతుందో; 
అప్తుడు= ఆ సమయంలోనే; నీవు; తలంచి= సంకల్పించి; దయ+చేతువుగాక= ఇత్తువుగాక; నీకున్‌= ఈయటానికి 
అంగీకరించిన నీకు; శుశూష= సేవ; చేయుచున్‌= చేస్తూ; ఉండునట్టుగాన్‌= ఉండేటట్టుగా; ప్రసాదింపుము= అను[గ్రహించుము; 
అని; విన్నవించినన్‌= విజ్ఞప్రిచేయగా; విని= ఆలకించి; కరుణా= జాలికి; ఆయత్త= వశమైన; చిత్తుండు= మనస్సుకలవాడు; 
అగు= అయిన; భవుండు= శివుడు; ఆ+వరంబు= ఆ వరం; ఇచ్చినన్‌= ఇవ్వగా; ఆ+మహాత్ముండు= ఆ ఘనత వహించిన 
పరశురాముడు; నియమనిష్టాపరుండు+ఐ= తపః సంతోష స్వాధ్యాయ ఈశ్వర ప్రణిధాన రూప నియమమందు స్థిరమైన 
ఆసక్తి కలవాడై; పూజా+ఉపహార= అర్చనచేయటం, నైవేద్యం పెట్టటం; ప్రముఖ= మొదలయిన; విధానంబులన్‌= పద్ధతులతో; 
ఆ+దేవున్‌= ఆ పరమేశ్వరుడిని; ఆరాధించుచుండన్‌= సేవిస్తుండగా; అనేక= బహు; వత్సరంబులు= సంవత్సరాలు; చనన్‌= 
గడవగా; ఒక్కనాంయ= ఒకరోజున; పరమ+ఈశ్వరుండు= మిక్కిలి గొప్ప ప్రభువైన శివుడు; ప్రసాద= సంతోషంచేత, 
దయచేత; లసిత= ప్రకాశిస్తున్న; ఆననుండై= ముఖం కలవాడై; గౌరీదేవికిన్‌*ఆతనిన్‌= గౌరీదేవికి పరశురాముడిని; చూపుచున్‌= 


చూపిసూ, 
తాలి 


తాత్పర్యం: అట్లా చెప్పేసరికి, వినిన పరశురాముడు పరమేశ్వరుడికి ప్రణామంచేశాడు. 'నా కెప్పుడు అర్హత కలిగితే 
అపుడే నీవు సంకల్పించి ఇద్దువుగాని. అంతవరకూ నీ సేవచేస్తూ ఉండేటట్టు అను[గ్రహించుము'” అని విజ్ఞప్తి చేశాడు. 
శివుడు మనస్సులో కరుణ కలిగి, ఆయన దాని కంగీకరించాడు. పరశురాముడు నియమనిష్టలతో అర్భన నైవేద్య 
సమర్పణ ్రకారాలతో ఆ మహాదేవుడిని ఆరాధిస్తుండగా, చాలా సంవత్సరాలు గడచిపోయాయి. ఒకనాడు 
సంతోషానుగ్రహాలతో ముఖం కళకళలాడుతుండగా పరమేశ్వరుడు గౌరీదేవికి అతడిని చూపిస్తూ. (తరువాతి 
పద్యంతో అన్వయం.) 


నిశేషం: దయసేతువు - దయసేయుదువు అని ఉండాలి. తిక్కన 'చేతువు' అని ప్రయోగించి ఉండడు. ఎక్కడో పొరపాటు 
జరిగి ఉండాలి. ఛందోనిర్భంధం లేదు కదా. గద్యమే కదా! 


క. “రాముండు విమలవ్రత చ । ర్యామహితుండు నాకు భక్తుం దని పలుమాజుం 
దా ముద్దు సేసి మృదువచ । నామృత సంసిక్తు. జేయు నా సమయమునన్‌. 297 


ప్రతిపదార్థం: రాముండు= భార్గవరాముడు; విమల= స్వచ్చమైన; వ్రతచర్యా= (వ్రతాన్ని ఆచరించటంచేత; మహితుండు= 
గొప్పవాడు; నాకున్‌= నాపై; భక్తుండు= భక్తి కలవాడు; అని; పలుమాజున్‌+తాన్‌= అనేక పర్యాయాలు తాను; ముద్దుచేసి= 
వాత్సల్యం చూపిస్తూ; మృదు= సుకుమారమైన; వచన+అమృత= మాటలనే అమృతంచేత; సంసిక్తున్‌= బాగా తడిసిన 
వానినిగా; చేయు= చేసే; ఆ సమయమునన్‌= ఆవేళలోనే. 


138 శ్రీనుదాంధ్ర మహాభారతము 


తాత్సర్యం: 'రాముడు నిష్కళంకంగా వ్రతాన్ని ఆచరిన్తాడు. అందువలన గొప్పవాడు. నా భక్తుడు' అని చాలాసార్జు 
వాత్సల్యం చూపిస్తూ పలుకులనే అమృతంతో అతడిని పూర్తిగా తడిపివేస్తున్స ఆ సమయంలోనే. 


వ. బలవంతులగు దనుజులచేత బాధితులయి బృందారకు లయ్యిందుధరు పాలికి భయ సంభ్రమములతో 
నరుగుదెంచి తమ యలజడి యెటింగించిన. 298 


ప్రతిపదార్థం: బలవంతులగు= బలంకలవారైన; దనుజులచేతన్‌= రాక్షసులచేత; బాధితులు+అయి= పీడింపబడినవారై; 
బృందారకులు= దేవతలు; ఆ+ఇందుధరు= ఆ చంద్రుడిని ధరించే శివుడియొక్క; పాలికిన్‌= వద్దకు; భయ సంభ్రమములతోన్‌= 
జడుపుతోనూ, తొట్రుపాటుతోనూ; అరుగుదెంచి= వచ్చి; తమ= తమయొక్క; అలజడి= కలత; ఎజీంగించిన(న్‌)= 
తెలియజేయగా. 


తాత్పర్యం: బలవంతులైన రాక్షసులు బాధలు పెట్టుతుంటే, దేవతలు ఆ శివుడి దగ్గరకు భయంతోనూ, 
(త్రాటుపాటుతోనూ వచ్చి, తమకు కలిగిన కలత గురించి తెలియజేశారు. అందువలన. (తరువాతి పద్యంతో 
అన్వయం). 


ఆ. _ జామదగ్న్యు. జూచి చయ్యన. జని దాన । వుల వధించి దేవతలకు. బ్రీతి 

యాచరింపు మనియె హరుండు దానికి మది । ముదము. బొంది కేలుమొగిచి యతండు. 299 
ప్రతిపదార్థం: హరుండు= శివుడు; జామదగ్భ్యున్‌= జమదగ్ని పుత్రుడైన రాముడిని; చూచి; చయ్యనన్‌= వేగంగా; చని= వెళ్ళి; 
దానవులన్‌= రాక్షసులను; వధించి= సంహరించి; దేవతలకున్‌= అమరులకు; ్రీతి= సంతోషం; ఆచరింపుము= చేయుము; 
అనియెన్‌= అన్నాడు; దానికిన్‌= ఆ మాటకు; అతండు= భార్గవరాముడు; మదిన్‌= మనస్సులో; ముదమున్‌= సంతోషమును; 
పొంది= పొందినవాడై; కేలు= చేతులు; మొగిచి= మోడ్చి, నమస్కరించి. 


తాత్పర్యం: హరుడు భార్గవరాముడిని చూచి 'వెంటనే వెళ్ళి రాక్షసులను సంహరించి, దేవతలకు సంతోషం 
కలిగించుము'” అన్నాడు. రాముడు ఆ మాటకు మనస్సులో సంతోషించాడు. ఆయనకు నమస్కరించి. 


క. '“అకృతాస్తుండ నగు నాకుం । బ్రకటభుజాబలులు నస్త్రపారీణులునై 

సకల సురనికర సంబా । ధకులగు దానవుల గెలువందరమే?' యనుడున్‌. 300 
ప్రతిపదార్థం: అకృత+అ[స్తుండన్‌+అగు= అభ్యసించని అస్త్రాలు కలవాడను; అగు= ఐన; నాకున్‌= నాకు; ప్రకట= ప్రచురమైన, 
ప్రసిద్ధమైన; భుజాబలులున్‌= బాహువులయొక్క బలంకలవారూ; అస్త్రపారీణులును+ఐ= మం్యత్రప్రయుక్తములయిన ఆయుధాల 
(ప్రయోగం)లో నిపుణులూ అయి; సకల= సమస్తమైన; సుర= దేవతలయొక్క; నికర= సమూహానికీ; సంబాధకులగు= మిక్కిలి 
బాధించేవారైన; దానవులన్‌= రాక్షసులను; గెలువన్‌+తరమే?= జయించటానికి శక్యమా?; అనుడున్‌= అని పలుకగా. 


తాత్పర్యం: సను అ(స్తాలనూ అభ్యసించలేదు. దానవులా - సకలదేవతలనూ బాగా బాధించగలిగినంత 
భుజబలమూ, అస్త్ర(ప్రావీణ్యమూ ఉన్నవారు. వారిని గెలవటం నాకు శక్యమౌతుందా?' అనేసరికి. 


తే.  అంబికానాథు. డిట్లను నతనితోడ. । 'దలయు నీదెస నిలిపెద దానంేసి 
పగల నిర్జింపనగు6 బదంపడి మనోర । థంబు సిద్దించు నరుగుము దడయ కనఘ!' 301 


కర్లపర్వము - ప్రథమాశ్వాసము 139 
ప్రతిపదార్థం: అంబికానాథుండు= పార్వతీపతి; అతనితోడన్‌= భార్గవరాముడితో; ఇట్టు; అనున్‌= పలికాడు; తలయపు= 
ఆలోచన; నీ దెసన్‌= నీ దిక్కున, నీవైపు; నిలిపెదన్‌= ఉంచుతాను; దానన్‌+చేసి= దానిచేత; పగణన్‌= శత్రువులను; నిర్జింపన్‌= 
గెలవటానికి; అగున్‌= శక్యమవుతుంది; పదంపడి= తరువాత; మనోరథంబు= కోరిక; సిద్ధించున్‌= నెరవేరుతుంది; అనఘ!= 
పాపరహితుడా!; తడయక= ఆలస్యం చేయక; అరుగుము= వెళ్ళు. 


తాత్పర్యం: పార్వతీపతి రాముడితో ఇట్టా అన్నాడు: 'నా ఆలోచన నీవైపే ఉంచుతాను. దానివలన శత్రువులను 
గెలవటం శక్యమవుతుంది. తరువాత కోరిక నెరవేరుతుంది. కనుక, పాపరహితుడా! ఆలస్యం చేయకుండా వెళ్ళుము”. 


విశేషం: శివుడు అస్త్ర సంపన్నుల మీదికి యుద్దానికి వెళ్ళుమన్నపుడే పరశురాముడి కార్యసిద్ది అయింది. అతడు శివుని 
అను(గ్రహానికి పాత్రుడయ్యాడు. సందేహం అనవసరం. అయినా వచ్చింది కనుక, “అనఘ!= పాపరహితుడా!” అనిన సంబోధనతోనే 
తీర్చివేశాడు శివుడు. విష్ణుచిత్తీయంలో పాండ్యుని సభకు వెళ్ళి విష్ణు పారమ్యం స్టాపించుమన్న విష్ణువుకు విష్ణుచిత్తుడు తన 
అశక్తత వెల్లడించటం కూడా ఇట్టిదే. 


చ.  అనవుడు నట్లకాకయని యా జమదగ్నిసుతుండు ధీరతం 
జని సముదగ్రులైన సురశత్రుల. దీవ్రతరాయుధోత్కరం 
బున వధియించి వారి బలుపోటుల నొచ్చినమేనితోడ వ 
ఛ్లినం బురవైరి నిర్వణునిం జేసి. గరంబున నంటి యాతనిన్‌. 302 


ప్రతిపదార్థం: అనవుడున్‌= అని పలుకగా; అట్టకాక= అట్టే అగుగాక; అని; ఆ జమదగ్నిసుతుండు= ఆ జమదగ్ని 
కుమారుడైన పరశురాముడు; ధీరతన్‌+చని= ధైర్యంతో వెళ్ళి సముద[గ్రులు+ఐన= భయంకరులైన; సురశత్రులన్‌= దేవతల 
శత్రువులయిన రాక్షసులను; తీవ్రతర= వారి ఆయుధాలకంటె తీవ్రమయిన; ఆయుధ= ఆయుధాలయొక్క; ఉత్కరంబునన్‌= 
సముదాయంతో; వధియించి= సంహరించి; వారి= ఆ దానవులయొక్క; బలు= బలమైన, పెద్దవైన; పోటులన్‌= ఆయుధాలతో 
పొడిచిన గాయాలతో; నొచ్చిన= బాధపడిన; మేనితోడన్‌= శరీరంతో; వచ్చినన్‌= రాగా; పురవైరి= త్రిపురశత్రువు - రుద్రుడు; 
కరంబునన్‌= తన చేతితో; అంటి= తాకి; ఆతనిన్‌= భార్గవరాముడిని; నిర్రణునిన్‌= గాయాలు లేనివాడినిగా; చేసెన్‌= 


కావించాడు. 


తాత్సర్యం: అని శివుడు చెప్పేసరికి భార్గవరాముడు “అట్టాగే కాని' మ శని ధైర్యంతో వెళ్ళాడు. రాక్షసులు భయంకరులు. 
వారివి తీవ్రమయిన ఆయుధాలు. అయినా వాటికంటె తీవ్రమైన ఆయుధాలతో వారిని సంహరించి వచ్చాడు. వారి 
ఆయుధాల పోటులతో అతడి శరీరమంతా గాయాలై ఉన్నది. అతడిని తన చేతితో స్పృశించి పురాంతకుడు అతడి 
ఒడలిమీద గాయం లేకుండా చేశాడు. 


వ. ఇవ్విధంబునం బ్రదీప్త శరీరున్‌ గావించి భర్గుం డాభార్గవు పయిం బ్రీతిశీతలంబగు నాలోకం బొలయ 
నాతని కిట్లనియె. 303 
ప్రతిపదార్థం: ఈ+విధంబునన్‌= ఈ ప్రకారంగా; ప్రదీప్త= మిక్కిలి వెలుగుతున్న; శరీరున్‌= శరీరంకలవాడినిగా; కావించి= 


చేసి; భర్గుండు= శివుడు; ఆ భార్గవుపయిన్‌= ఆ భార్గవరాముడిపై; ప్రీతి= డ్రేమచేత; శీతలంబు+అగు= చల్లనిదైన; 
ఆలోకంబు= చూపు; ఒలయన్‌= ఒప్పగా; అతనికిన్‌+ఇట్టు+అనియెన్‌= భార్గవరాముడితో ఇట్టు అన్నాడు. 

తాత్సర్యం: ఇట్లా మిక్కిలి ప్రకాశిస్తున్న స్పితిలో అతడి శరీరం ఉండేటట్టు రుద్రుడు ఆ రాముడిని (ప్రేమతో చల్లగా 
౮౪ అ థి ౮౪ ౮౪ 
చూస్తూ ఇట్టా అన్నాడు: 
క. “అనివర్తనమతి. గవయంగ । నని నీదగు తనువు సునిశితాయుధములు దాం 
కిన నొవ్వదు శత్రులు వ న్నిన నుడుపుము గర్వ మడంచి నిర్మల చరితా! 304 


ప్రతిపదార్హం: నిర్మల చరితా!= స్వచ్చమైన చరిత్రకలవాడా!; అనివర్తన= తిరుగులేని; మతిన్‌= బుద్ధితో) కవయంగన్‌= 
మార్కొనగా; అనిన్‌= యుద్ధంలో; నీదు+అగు= నీదైన; తనువు= శరీరం; సునిశిత= మిక్కిలి పదునైన; ఆయుధములు= 
ఆయుధాలు; తాంకినన్‌= తగిలినప్పటికీ; నొవ్వదు= నొప్పిచెందదు; శత్రులు= పగవారు; పన్నినన్‌= తలపడితే; అడంచి= కొట్టి; 
గర్వము= పొగరు; ఉడుపుము= పోగొట్టుము. 


తాత్పర్యం: వెనుకకు తిరిగిరాని బుద్ధితో, శత్రువులను నీవు డీకొంటే. యుద్దంలో నీ శరీరానికి మిక్కిలి పదునైన 
ఆయుధాలు తగిలినా బాధ కలుగదు. స్వచ్చమైన చరిత్ర కలవాడా! శత్రువులే నీపై తలపడితే కొట్టి వారి గర్భం 
అణగగొట్టుము. 


వ. కావున వరప్రతిగ్రహంబున కిదియ సమయంబు. 305 


ప్రతిపదార్థం: కావునన్‌= కనుక; వర= వరంయొక్క; ప్రతిగ్రహంబునకున్‌= స్వీకరణానికి, వరం తీసికొనటానికి; ఇది+అ= 
ఇదే; సమయంబు= తగిన సమయం. 


తాత్సర్యం: కనుక వరం తీసికొనటానికి ఇదే తగిన సమయం. 


క. కొను' మని దివ్యంబగు న । స్తనికాయము శస్త్రచయము దద్దయుదయని 

చ్చిన నవి యాతండు సాష్టాం | గనమస్కారంబు సేసి కైకొనియె నృపా! 306 
ప్రతిపదార్హం: నృపా= శల్యరాజా!; కొనుము+అని= తీసుకొమ్ము అని పలికి; దివ్యంబగు= దివిలో పుట్టిన లేదా గొప్పదైన; 
ఆస్త్రనికాయము= మంత్రప్రయుక్తమైన ఆయుధ సముదాయమూ; శస్త్ర చయము= శరీరబలంతో (ప్రయోగించే ఆయుధ 
సముదాయమూ; తద్దయున్‌= మిక్కిలి; దయన్‌= కృపతో; ఇచ్చినన్‌= ఈయగా; అవి= వాటిని; ఆతండు= భార్గవరాముడు; 
సాష్టాంగ నమస్కారంబు+చేసి= ఎనిమిది అంగాలూ వేలకు తగిలే రీతిగా ప్రణామం కావించి; కైకొనియెన్‌= తీసికొన్నాడు. 


తాత్పర్యం: తీసికొమ్ము' అని దివ్యమైన అస్త్ర సముదాయమూ, ఆయుధ సముదాయమూ మిక్కిలి దయతో 
ఇవ్వగా, పరశురాముడు సాష్టాంగ నమస్కారం చేసి వాటిని తీసికొన్నాడు. 


వ. తదనంతరంబ లోకగురుండగు నా హరునిచేత ననుజ్ఞాతుండై యతండు నిజస్థానంబునకుం జనియె 
నయ్య్యితిహాన ప్రకారం బిట్టిది యివ్విధంబున వివిధ దుష్కరస త్కర్మ్యానుష్టానవ లంబులై వచ్చిన 
సర్వదివ్యాస్త్రంబులు నా రాముండు రాధేయునకు. బ్రీతచేతస్కుండై యొసంగె నట్టి మహాత్ములు హీనకుల 
జాతుల నాదరింతురే? యప్పుణ్యపురుషుండు గయికొనుట గర్జుం డుత్కృష్ణ యోనిజాతుండని తలంచెద 
వదన వక్షోబాహు ప్రముఖాంగంబులు సూడ దేవకుమారుండుంబోలె నున్నవాండు ప్రకృతి కాంత కాంచన 


కర్ణపర్వము - ప్రథమాశ్వాసము కత 


కుండలవజ్ర కవచంబులతోడ నాదిత్యసన్నిభుండగు కొడుకుం గాంచునే? సింగంబులేడి కెట్లు వుట్టు? నితనికి 
సూత సంవర్దితుండైన కీడుదొడరె నింతియ కానోపు రుద్రశిష్యత్వంబున విశ్రుతుండగు భార్గవరామునకుం 
బ్రియశిష్యుండగు నంగరాజు ననంగ దమనుం బరిగ్రహించిన విరించి భంగి. బరిగ్రహించి నీవు సారథ్యం 
బాచరింపు మఖిల గుణంబులను సారథి రథికున కధికుండు గావలయునను నీతి కలదు నీవు 
ప్రసన్నుండవగుటం జేసి నాకోర్కె సిద్ధించె ననుటయు. 307 


ప్రతిపదార్హం: తద్‌+అనంతరంబు+అ= ఆ శస్తాస్త్ర గ్రహణం చేసిన తరువాత; లోక= లోకాలకూ; గురుండగు= గురువైన; 
ఆ హరునిచేతన్‌= ఆ రుద్రుడిచేత; అనుజ్ఞాతుండై= అనుమతింపబడినవాడై; అతండు= భార్గవరాముడు; నిజజ తనయొక్క; 
స్టానంబునకున్‌= నివాసస్టానానికి; చనియెన్‌= వెళ్ళాడు; అయ్యితిహాస= ఆ పూర్వం జరిగిన వృత్తాంతం యొక్క; ప్రకారంబు= 
విధం; ఇట్టిది= ఇటువంటిది; -ఈశ+విధంబునన్‌; వివిధ= పలురకాలయిన; దుష్కర్మ= చేయకసష్టమైన; సత్కర్మ మంచి 
కర్మలయొక్క; అనువ్యాన= ఆచరణంయొక్క; ఫలంబులై= ఫలాలై; వచ్చిన= లభించిన; సర్వ= సమస్తమైన; దివ్య+అస్త్రంబులున్‌= 
దివ్యములైన అస్తాలూ; ఆ రాముండు= ఆ భార్గవరాముడు; రాధేయునకున్‌= కర్షునకు; (ప్రీతచేతస్కుండై= సంతోషించిన 
మనస్సుకలవాడై; ఒసంగెన్‌= ఇచ్చాడు; అట్టి= అటువంటి; మహాత్ములు= ఘనతవహించినవారు; హీనకుల= తక్కువకులంలో; 
జాతులన్‌= పుట్టినవారిని; ఆదరింతురే?= మన్నిస్తారా?; ఆ+పుణ్య పురుషుండు= ఆ పవిషత్రుడైన పురుషుడు; కయికొనుటన్‌= 
స్వీకరించటంచేత; కర్షుండు= అంగరాజు; ఉత్కృష్ట= గొప్పదైన; యోని= జాతిలో; జాతుండు= పుట్టినవాడు; అని; తలంచెదన్‌= 
భావిస్తాను; వదన= ముఖం; వక్ష= వక్షస్థలం; బాహు= చేతులు; ప్రముఖ= మొదలయిన; అంగంబులు= అవయవాలు; 
చూడన్‌= చూస్తే; దేవకుమారుండున్‌= అమరునిపుత్రుడిలా; ఉన్నవాండు= ఉన్నాడు; ప్రకృతికాంత= సామాన్య స్త్రీ కాంచనకుండల= 
బంగారు కుండలాలతో; వజ్రకవచంబులతోడన్‌= వజ్రాల కవచంతో; ఆదిత్య సన్నిభుండగు= సూర్యుడితో సమానుడైన; 
కొడుకున్‌= కుమారుడిని; కాంచునే?= కంటుందా?, సింగంబు= సింహం; లేడికిన్‌= హరిణానికి; ఎట్టు; పుట్టున్‌?= జన్మిస్తుంది?; 
ఇతనికిన్‌= ఈ కర్టుడికి;ి సూతసంవర్ధితుండైన= సూతుడిచేత పెంచబడిన; కీడు= దోషం; తొడరెన్‌= కలిగింది; ఇంతియ= 
ఇంతే; కాన్‌+ఓపు= అయి. ఉంటుంది; రుద్ర= శివుడియొక్క; శిష్యత్వంబునన్‌= శిష్యుడై ఉండటంచేత; విశుతుండగు= 
ప్రసిద్దుడగు; రామునకున్‌= భార్గవరాముడికి; ప్రియశిష్యుండగు= ఇష్టుడైన శిష్యుడైన; అంగరాజున్‌= అంగదేశ ప్రభువైన 
కర్షుడి; అనంగ= మన్మథుడి; దమనున్‌= ని(గ్రహించిన శివుడిని; పరి[గ్రహించిన= తనకు రథికుడిగా స్వీకరించిన; విరించిభంగిన్‌= 
(బ్రహ్మదేవుడిలా; పరి[గ్రహించి= రథికునిగా స్వీకరించి; స్‌ు; సారథ్యంబు= సూతుడిపని; ఆచరింపుము= కావించుము; 
అఖిలగుణంబులను= అన్నిగుణాలలోనూ; సారథి= సూతుడు; రథికునకున్‌= రథంపై ఉండి యుద్దం చేసేవాడికంటె; 
అధికుండు= గొప్పవాడు; కావలయున్‌= కావాలి; అను; నీతి= యుద్దనీతి; కలదు= ఉన్నది; నీవు= గొప్పవాడవైన నీవు; 
'ప్రసన్నుండవగుటన్‌+చేసి= సంతోషించినవాడవు; దయాశాలివి అయినందువలన; నా కోర్కె= నా కోరిక; సిద్ధించెన్‌= నెరవేరినది; 
అనుటయున్‌= అని పలుకగా. 


తాత్పర్యం: ఆ తరువాత అఖిల లోకాలకూ గురువయిన హరుడి వద్ద సెలవు తీసికొని రాముడు తన నివాసానికి 
వెళ్ళాడు. పూర్వం జరిగిన ఆ కథ ఇట్టా ఉన్నది. ఇట్టా చేయ శక్యం కాని ఎన్నో ఉత్తమ కర్మలు ఆచరించినందుకు 
ఫలాలుగా రాముడికి అనేక దివ్యాస్తాలు లభించాయి. ఆయన వాటినన్నిటినీ సంతోషంతో కర్షుడికిచ్చాడు. 
భార్గవరాముడివంటి మహానుభావులు తక్కువ కులంలో పుట్టినవారిని ఆదరించరు. ఆ పుణ్యాత్ముడు కర్ణుడిని 
శిష్యుడిగా స్వీకరించినందువలన కర్ణుడు ఎక్కువకులంలో పుట్టినవాడనే భావిస్తాను. అదీకాక, కర్ణుడి ముఖమూ, 
వక్షస్థలమూ, చేతులూ మొదలయిన అవయవాలు చూస్తే ఇతడే దేవపుత్రుడో అనిపిస్తుంది. సామాన్యస్త్రీ ఇటువంటి 

బంగారు కుండలాలూ, వజ్రాల కవచమూ కల భాస్కరుడి వంటి బాలుడిని కనగలుగుతుందా? లేడికి సింహ 
మెట్లా పుట్టుతుంది? అయితే, ఇతడిని సూతుడు పెంచాడన్న దొకటే దోషం. కనుక రుద్రుడి శిష్యుడిగా ప్రఖ్యాతుడైన 
భార్గవరాముడికి ప్రియశిష్యుడయిన కర్ణుడిని, మదనాంతకుడిని బ్రహ్మదేవుడు స్వీకరించినట్టు, రథికుడిగా స్వీకరించి 
అతడికి సారథికృత్యం చేసిపెట్టుము. అన్ని విషయాలలో కూడా సారథి రథికుడి కంటె గొప్పవాడయి ఉండాలని 
యుద్దనీతి ఉన్నది. నీవు సంతోషించి, దయ చూపించావు. అందువలన నా కోరిక నెరవేరినది. అనేసరికి. (తరువాతి 
పద్యంతో అన్వయం). 


విశేషం: అలం: నిదర్శన: ఉపమ. 
తే. 'క్రుచ్చి మద్రవిభుండు నీకొడుకు. గౌంగి । లించి ప్రియ మాననమున. దలిర్వ్ప నృపకు 
మార! నీవు నాకొలంది యిట్లరయ నెజుంగు । దేని యిది లెస్స నీకోర్కి యేను దీర్తు.' 308 


ప్రతిపదార్థం: మద్ర విభుండు= మద్రరాజు శల్యుడు; నీ కొడుకున్‌= నీ కుమారుడైన దుర్యోధనుడిని; (క్రుచ్చి= (గ్రుచ్చుకొనేటట్టు 
గట్టిగా; కౌంగిలించి= ఆలింగనం చేసికొని; ఆననమునన్‌= ముఖంమీద; ప్రియము= ట్రీతి; తలిర్చన్‌= శోభిల్లగా; నృపకుమార!= 
రాజకుమారా!; నీవు= ఇంతటివాడవైన నీవు; నాకొలంది= నామేర; ఇట్టు; అరయన్‌= పరిశీలింపగా, పరిశీలించటం; 
ఎయుంగుదు+ఏని= తెలిసినవాడవైతే; ఇది= ఈ పని; లెస్స= యుక్తం; ఏను= నేను; నీకోర్కి= నీ కోరిక; తీర్తున్‌= తీరుస్తాను. 


తాత్పర్యం: శల్యుడు దుర్యోధనుడిని (గ్రుచ్చి కౌగిలించుకొని, సంతోషంతో కళకళలాడే ముఖంతో రాజకుమారా! 
నే నెంతటివాడనో ఇట్లా పరిశీలించటం నీకు తెలిసిన పక్షంలో ఈ సారథ్యం యుక్తమే. నేను నీ కోరిక తీర్చుతాను. 


వ. అని మభజియును. 309 


తాత్పర్యం: అని పలికి ఇంకా. 


శల్యుండు కర్షునకు సారథ్యంబు సేయ నొడంబడుట (సం. 8-25-6) 


క. _ 'వీనులకుం బలుకులు సే€ । దైనను జెప్పదు హితంబులగు కార్యంబుల్‌ 

దానికి నోర్వంగవలయుం । గాని యలుక వలదు నీకు6 గర్జున కధిపా!? 310 
ప్రతిపదార్థం: వీనులకున్‌= చెవులకు; పలుకులు= మాటలు; చేంయ+ఐనను= అప్రియాలుగా ఉన్నప్పటికీ; హితంబులు అగు= 
మేలుకూర్చునట్టి; కార్యంబుల్‌= చేయదగిన పనులను; చెప్పుదున్‌= చెపుతాను; దానికిన్‌= అలా చెప్పినందుకు; ఓర్వంగన్‌= 
సహింపగా; వలయున్‌= ఇష్టపడాలి; కాని= అంతేకాని; అధిపా= రాజా!; నీకున్‌= నీకూ; కర్షునకున్‌= కర్షుడికీ; అలుక= కోపం; 
వలదు= వద్దు. 


తాత్పర్యం: 'రాజా! నా మాటలు వినటానికి కటువుగా అనిపించినప్పటికీ, మేలుకలిగించే పనులు ఏవి చేయటం 
అవసరమో చెప్పుతూ ఉంటాను. వాటిని ఓపికపట్టి వినాలి కాని, నీవూ, కర్షుడూ కోపపడకూడదు.' 


ఆ. _ అనిన గర్జుం డిట్టులను మద్రపతితోడ ।; హరున కజుండు నరున కచ్యుతుండు. 
బోలె హితుండ వగుము బుద్ది పరాక్రను । శాలి నాకు నీవు సంగరమున. 311 


కర్లపర్వము - ప్రథమాశ్వాసము 143 
ప్రతిపదార్థం: అనినన్‌= అని చెప్పగా; కర్టుండు= అంగరాజు; మద్రపతితోడన్‌= మద్రదేశపురాజైన శల్యుడితో; ఇట్టులు= ఇలా; 
అనున్‌= అన్నాడు; హరునకున్‌= రుద్రుడికి; అజుండు= బ్రహ్మ పోలెన్‌= వలె; నరునకున్‌= అర్జునుడికి; అచ్యుతుండున్‌ 
పోలెన్‌= కృష్ణుడి వలె; బుద్ధిపరాక్రమశాలి= బుద్దిశాలివీ, పరాక్రమశాలివీ అయిన; నీవు; నాకున్‌= నాకు; సంగరమునన్‌= 
యుద్దంలో; హితుండవు+అగుము= ఇష్టమైనవాడవు, చెలికాడవు, హితవరివి కమ్ము. 


తాత్పర్యం: అని శల్యుడు చెప్పేటప్పటికి, కర్షుడు శల్యుడితో ఇట్లా అన్నాడు: “బుద్ధి పరాక్రమశాలీ! రుద్రుడికి 
బ్రహ్మవలె, అర్జునుడికి కృష్ణుడివలె, న్‌ు యుద్ధంలో నాకు హితుడవు కమ్ము. 


విశేషం: దుర్యోధనుడిది గొప్ప దౌర్భాగ్యం - ఎవడికి వాడే విడివిడిగా లోకాన్ని లొంగదీయగలవాళ్ళు అతడికి తోడుగా 
నిలిచారు. కాని అది అంతా అతడిమీద అనురాగంతో కాదు - వివిధ కారణాలవలన, ఇష్టానిష్ట మనస్సులతో! ఈ 
మహావీరులలో చాలామందికి ఒకరంటే మరొకరికి పడదు. తప్పనిసరై పరస్పరం తోడ్పడవలసి వచ్చినా ఎవడి దర్పం వాడు 
వదలడు. ఇట్లా మునిగిపోయింది దుర్యోధనుడి పుట్టి. దుర్యోధను డెన్ని తిప్పలు పడినా, శల్యుడి మనస్సు పూర్తిగా మారదు. 
శల్యుడి సాయం తానే కోరినా కర్షుడి దర్చం కర్టుడిది. అందులోనూ శల్యుడి మాటలలో ఆ వగరు కనిపిస్తే అది పైకి 
రాకమానదు. అదంతా ఈ ఇద్దరి మాటలలోనూ కనిపిస్తుంది. దుర్యోధనుడు కార్యసాధనకొరకు ఎంతో తగ్గి మాట్టాడుతున్నాడు. 
శల్యుడు కావాలని ఆదినుండి అతడి వెనుక గొయ్యి (త్రవ్వుతూనే ఉన్నాడు. 


వ. _ అనవుడు నట్లకాక యని శల్యుండు వెండియు 312 
ప్రతిపదార్థం: అనవుడున్‌= అని చెప్పగా; అట్టకాక= ఆలాగే అవుగాక; అని= అని పలికి; శల్యుండు= శల్యుడు; వెండియున్‌= 
మళ్ళీ. 
తాత్పర్యం: అని చెప్పగా అట్లాగే అని శల్యుడు పలికి మళ్ళీ. 
క. “తగువార లొరుల. దెగడుట ।; పొగడుట యగు పలుకు పొంత. బోవరు హితకా 

ర్యగతులు సెప్పంగం దెగ డగు6। బొగ డగు నెదురోర్వవలయు బుద్ధిగలిగినన్‌. 313 


ప్రతిపదార్థం: తగువారలు= తగినవారు; ఒరులన్‌= ఇతరులను; తెగడుట= నిందించటం; పొగడుట= ప్రశంసించటం; 
అగున్‌= అవుతుంది; పలుకుపొంతన్‌= మాట వద్దకు; పోవరు= వెళ్ళరు; హిత= మేలైన; కార్యగతులు= కార్యవిధానాలను; 
చెప్పంగన్‌= చెప్పేటప్పుడు; తెగడు+అగున్‌= నిందించటమూ అవుతుంది; పొగడు+అగున్‌= ('ప్రశంసించటమూ ఉంటుంది; 
బుద్ది+కలిగినన్‌= వివేకం ఉన్నట్టయితే; ఎదురు= తమ తలపోతకు ఎదురుచెప్పటం; ఓర్వవలయున్‌= సహించాలి. 


తాత్సర్యం: 'చెప్పదగినవారు ఇతరులను నిందించటం - 'ప్రశంసించటం జరుగుతుంది. వారు మాటలకు (ప్రాధాన్యం 
ఇవ్వరు. మేలు కూర్చే పనులతీరు చెప్పేటప్పుడు నిందా ఉంటుంది. ప్రశంసా ఉంటుంది. వివేకం ఉన్న పక్షంలో తమ 
ఆలోచనకు ఎదురు చెప్పినా సహించాలి. 


తే. శక్రుతేరైన నడపంగ6 జాలువాండ । నుజవు సెప్పదు రథికునేమఅంగ నీను 
గృష్టసారథ్యఘనుండగు క్రీడి గలువం। దలంచు నీ కేను గడపుటదగు రథంబు.' 314 


ప్రతిపదార్హం: శక్రుతేరైనన్‌= దేవేంద్రుడి రథమైనా; నడపంగన్‌= తోలటానికి; చాలువాండన్‌= సమర్జుండను; ఉఅవు= యుక్తమైనది; 
చెప్పుదున్‌= చెపుతాను; రథికున్‌= రథంపై నుండి యుద్దం చేసేవాడికి; ఏమణంగన్‌= పరాకు పడటానికి; ఈను= అవకాశం 

ఇవ్వను; కృష్ణు= శ్రీకృష్ణుడియొక్క; సారథ్యఘనుండు+అగు= సారథ్యంచేత ఘనుండైన; 'క్రీడిన్‌= అర్జునుడిని; గెలువన్‌+ 
తలంచు= జయింపగోరే; నీకున్‌= నీకు; ఏను= నేను; రథంబు= తేరు; కడపుట= నడపటం; తగున్‌= యుక్తం. 


తాత్పర్యం: నేను దేవేంద్రుడి రథాన్ని అయినా నడుపగలను. యుక్తమైనది, ఉచితమైనది చెప్పుతూ ఉంటాను. 
రథికుడికి ఏమరుపాటు రానివ్వను. అర్జునుడు శ్రీకృష్ణుడి సారథ్యం వలన ఘనుడైనాడు. అతడిని గెలువదలస్తున్నావు 
నీవు. నీ రథం నేను తోలటం ఉచితమే.” 


చ. అన విని భూవిభుండు ప్రియమారంగం గర్జునిం జూచి 'దేవకీ 

తనయుండు మద్రనాథునకు€ దక్కున మాతలియుం దలంప నీ 

తని కెనరాండు భాగ్యము కతంబున సారథియయ్యె నీకు నీ 

యన. గొని నీవు పార్ధునియహంకృతి మాన్వుము ధీరమానసా!” 315 
ప్రతిపదార్థం: అనన్‌= అని చెప్పగా; విని= ఆలకించి; భూవిభుండు= భూపతి(రాజు దుర్యోధనుడు); ప్రియము+ఆరంగన్‌= 
ప్రియమొప్పుగా; కర్షునిన్‌= అంగరాజును; చూచి= వీక్షించి; దేవకీతనయుండు= దేవకీపుత్రుడైన శ్రీకృష్ణుడు; మద్రనాథునకున్‌= 
మద్రదేశాధిపతి అయిన శల్యుడికంటె; తక్కువ= తక్కువవాడు; తలంపన్‌= ఆలోచించగా; మాతలియున్‌= ఇంద్రుడి సారథి 
అయిన మాతలి కూడా; ఈతనికిన్‌= ఈ శల్యుడికి; ఎన= సాటి; రాండు= కాడు, (ఇట్టి ఇతడు); భాగ్యము కతంబునన్‌= 
అదృష్టంకొద్దీ; నీకున్‌= సేనా నాయకుడవైన నీకు; సారథి+అయ్యెన్‌= సూతుడైనాడు; ఈయనన్‌= ఈ శల్యుడిని; కొని= 
సారథిగా స్వీకరించి; ధీరమానసా!= స్థిరమైన మనస్సు కల కర్ణా! పార్టుని= అర్జ్హునుడియొక్క; అహంకృతి= అహంకారం; 
మాన్వుము= పోగొట్టు. 


తాత్పర్యం: అని చెప్పగా, ఆలకించాడు దుర్యోధనుడు. అతడు (డ్రేమతో కర్షుడిని చూచి “కృష్ణుడు శల్యుడికంటె 
సారథ్యంలో తక్కువవాడు. ఆలోచించి చూస్తే మాతలికూడా ఈయనకు సాటిరాడు. ఇటువంటి శల్యుడు దైవవశాత్తు 
నీకు సారథిగా లభించాడు. ఓ స్టిరబుద్ది గల కర్ణా! ఇతడిని సారథిగా చేసికొని, అర్జునుడి అహంకారం పోగొట్టుము' 
అన్నాడు. 
క. అని యతండు శల్యుంగనుంగొని । వినతుండై 'నీవు లావు వెరవును మెజియం 

దనుంగాన నంగపతి య । ర్హునుం గలన జయించువాండు రూఢిగి ననుడున్‌. 316 
ప్రతిపదార్థం: అని= అలా పలికి; అతండు= దుర్యోధనుడు; శల్యున్‌= మ(ద్రరాజును; కనుంగొని= చూచి; వినతుండు+ఐ= 
నమస్కరించినవాడై; నీవు= (కృష్ణుడికంటె మాతలికంటె అధికుడవైన) నీవు; లావు= బలమూ; వెరవును= ఉపాయమూ; 


మెజయన్‌= ్రకాశింపగా; తనున్‌= తనను; కావన్‌= కాపాడగా; అంగపతి= అంగరాజు; అర్జునున్‌= పాండవ మధ్యముడిని; 
కలనన్‌= యుద్ధంలో; రూఢిగన్‌= తప్పక; జయించువాండు= జయిస్తాడు; అనుడున్‌= అని పలుకగా. 


తాత్పర్యం: అట్లా చెప్పి దుర్యోధనుడు శల్యుడిని చూచి నమస్కరించి, 'నీవు బలమూ, ఉపాయమూ ఒప్పేటట్లుగా 
తనను రక్షిస్తుండగా కర్షుడు యుద్ధంలో తప్పక జయిస్తాడు" అనేసరికి. 


వ. _ అట్లయ్యెడుం గాక యని పలికి మద్రేశ్వరుండు సారథ్యంబున కనురూపంబగు సన్నాహంబున నుత్సాహంబు 
వాటించినం జ్రీతుం డగుచు సూతనందనుండు దన సూతు నాలోకించి తగు రథంబునకుం గల్పన 

యొనర్వుమని సత్వరంబుగా. బనిచిన వాండును రయంబున దృథఢథసుందరంబగు స్యందనంబు 
సుకల్పితంబుసేసి తెచ్చి దీవించి యిచ్చిన నయ్యరదంబు. బూజింప€ బురోహితు నియమించి తదీయ 
మంగళవిధానానంతరంబ తాను నర్దించి కృతప్రదక్షిణుండై ప్రణమిల్లి భాస్కరోపస్టానం బాచరించి 
సవినయంబున శల్యు నారోహణంబుసేయు మనుటయు నతం డచలతటంబునకు లంఘించు సింగంబు 
చందంబున నొగలెక్కిన. 317 


ప్రతిపదార్థం: అట్టు+అయ్యెడున్‌+కాక= అట్లాగే అవుగాక; అని; పలికి= చెప్పి; మద్రేశ్వ్చరుండు= శల్యుడు; సారథ్యంబునకున్‌= 
రథం తోలటానికి; అనురూపంబు= తగినది; అగు= అయిన; సన్నాహంబునన్‌= ప్రయత్నమునందు; ఉత్సాహంబు+పాటించినన్‌= 
ఉత్సాహాన్ని చూపగా; ట్రీతుండు= సంతోషించినవాడు; అగుచున్‌= అవుతూ; సూతనందనుండు= కర్షుడు; తన; సూతున్‌= 
సారథిని; ఆలోకించి= చూచి; తగు= తగిన; రథంబునకున్‌= తేరికి; కల్పన= ఏర్పాటు; ఒనర్పుము= కావించుము; అని; 
సత్వరంబుగాన్‌= త్వరతో; పనిచినన్‌= ఆజ్ఞాపించగా; వాండును= ఆ సూతుడును; రయంబునన్‌= వేగంతో; దృఢ= గట్టిదైన; 
సుందరంబు+అగు= అందమైన; స్యందనంబు= తేరు; సుకల్పితంబు+చేసి= చక్కగా సిద్దము చేసి; తెచ్చి= తీసికొనివచ్చి; 
దీవించి= ఆశీర్వదించి; ఇచ్చినన్‌= సమర్పించగా; ఆ+అరదంబున్‌= ఆ తేరిని; పూబింపన్‌= అర్చించటానికి; పురోహితున్‌= 
పురోహితుని; నియమించి= నియోగించి; తదీయ= ఆ పురోహితునిదైన;) మంగళ= శుభంకోసమయిన; విధాన= పద్ధతి 
ఆచరించిన; అనంతరంబ= తరువాతనే; తానును+అర్భించి= తాను-కర్ణుడు కూడా పూబించి; కృత= (రథానికి చేయబడిన; 
'ప్రదక్షిణుండు= (మూడుసారులు) చుట్టి తిరిగివచ్చుట కలవాడై; 'ప్రణమిల్లి= నమస్కరించి; భాస్కర= సూర్యుడియొక్క; 
ఉపస్టానంబు= ఉపాసన; ఆచరించి= చేసి; సవినయంబునన్‌= వినయంతో; శల్యున్‌= మద్రరాజును; ఆరోహణంబు+చేయుము= 
తేరెక్కుము; అనుటయున్‌= అని అనగానే; అతండు= ఆ శల్యుడు; అచల= పర్వతంయొక్క; తటంబునకున్‌= చరియమీదికి; 
లంఘించు= దూకే; సింగంబు= సింహంయొక్క; చందంబునన్‌= విధముగ; నొాగలు= రథంయొక్క తొట్టి (సారథి కూర్చొనేచోటు) 
ఎక్కినన్‌= ఆరోహించగా. 


తాత్పర్యం: అట్లాగే అగుగాక! అని పలికి, శల్యుడు రథం తోలటానికి అవసరమైన ఏర్పాట్టమీద పూనిక చూపించే 
సరికి, కర్ణుడు సంతోషించి, అప్పటివరకు తన సారథిగా పనిచేస్తున్న వానిని చూచి, శల్యుడి సారథ్యానికి తగిన రథం 
ఏర్పాటు చేయుమని ఆజ్ఞాపించగా, అతడు వెంటనే దృఢంగా, అందంగా ఉన్న ఒక రథాన్ని సిద్దం చేసి, తీసికొని 
వచ్చాడు. అట్లా తెచ్చి, కర్ణుడిని దీవించి దానిని అతడికి అప్పుగించాడు. అపుడు కర్డుడు ఆ రథాన్ని పూబించవలసినదిగా 
పురోహితుడికి చెప్పాడు. అతడు ఆ మంగళకృత్యం నెరవేర్చిన తరువాత, తానూ పూజించాడు. ఆ రథం చుట్టూ 
ముమ్మారు ప్రదక్షిణం చేసి నమస్కరించాడు. సూర్యుడిని ఉపాసించాడు. వినయంతో శల్యుడిని తేరక్కవలసినదని 
చెప్పాడు. వెంటనే అతడు కొండచరియమీదికి దూకే సింహంవలె తేరి తాట్టెలోనికి ఎక్కాడు. 


నిశేషం: అలం: ఉపమ. 


ఆ. మెటుంగు తోడి లలిత మేఘంబు మీందికి. । బోయి వెలుంగుభాను పొలుపు దోంప 
మద్రరాజసహితమహితమై యొప్పు న । త్తేరు కర్టుం డెక్కి తేజరిల్లె. 318 


ప్రతిపదార్థం: మెజుంగు తోడి= విద్యుత్తుతో కూడిఉన్న; లలిత= అందమైన; మేఘంబు= మబ్బుయొక్క; మీందికిన్‌+పోయి= 
పైకివెళ్ళి; వెలుంగు= ప్రకాశించే; భాను= సూర్యుడియొక్క; పొలుపు తోంఫపన్‌= అందం స్సురించగా; మ(ద్రరాజసహిత= 

శల్యుడితో కూడినందున;) మహితము+ఐ= గొప్పదై; ఒప్త్పు= శోభిస్తున్న; ఆ+తేరు= ఆ రథం; కర్చుండు+ఎక్కి= అంగరాజు 
ఆరోహించి; తేజరిల్లైన్‌= ప్రకాశించాడు. 


తాత్పర్యం: మెరుపుతో కూడి మనోహరంగా ఉన్న మేఘం మీదికిపోయి ప్రకాశించే సూర్యుడి శోభ స్ఫురించేటట్టుగ, 
మ(ద్రరాజుతో కూడి గొప్పగా ఒప్పుతున్న ఆ రథాన్ని కర్షుడధిరోహించి వెలిగాడు. 


విశేషం: అలం. ఉపమ. 


వ. అని యిట్లు కర్టసారథిత్వంబు శల్యుండు, మెయికొనుట సంజయుండు ధృతరాష్తునకుం జిప్పె ననిన విని 

యటమీంది వృత్తాంతం బెటింగింపు మనుటయు. 319 
ప్రతిపదార్థం: అని+యిట్టు= ఈ ప్రకారం; కర్షసారథిత్వంబు= కర్టుడికి సూతుడు కావటం; శల్యుండు= మద్రరాజు; 
మెయికొనుట= అంగీకరించటం; సంజయుండు= సంజయుడు; ధృతర్మాష్టునకున్‌= ధృతరాస్త్రమహారాజుకు; చెప్పెన్‌= చెప్పాడు; 
అనినన్‌= అని చెప్పగా; విని= ఆలకించి; అటమీ6ది= ఆ తరువాతి; వృత్తాంతంబు= ఉదంతం; ఎజింగింపుము= తెలియజెయ్యి; 
అనుటయున్‌= అని అడిగేసరికి - 'వైశంపాయనుండు జనమేజయున కిట్టనియె” అనిన రెండవ ఆశ్వాసంలోని 2వ వచనంలోని 
(క్రియతో అన్వయం. 


తాత్పర్యం: ఇట్లా శల్యుడు కర్ట్షుడి రథసారథి కావటానికి అంగీకరించటం సంజయుడు ధృతరాస్త్ర మహారాజుకు 
చెప్పాడు అని వైశంపాయనుడు జనమేజయ మహారాజుకు చెప్పేసరికి. ఆ మహారాజు తరువాతి వృత్తాంతం 
తెలియచేయుమనగా 


ఆశ్వాసాంతము 


చ. అవిరళ దర్శనస్థిర మహాముని మానసవాస ఖేలనో 

తృవరసికా! రసాత్మక! నితాంతకృపాకర దివ్యచిత్త! స 

త్త్వవిభవ సంభృతైక్య సుఖతామయదేహ! నిరామయా! పున 

ర్ధవ పరిహార హారిపద పద్మయుగస్తవ! హృద్యసంస్తవా! 320 
ప్రతిపదార్హం: అవిరళ= ఎడతెగకుండా; దర్శన= చూడటంలో; స్టిర= కుదురైన; మహాముని= మహర్షులయొక్క; మానస= 
మనస్సు అనే; వాస= నివాసంలో; ఖేలనోత్సవ= (క్రీడించటం అనే ఉత్సవంలో; రసికా!= ప్రీతి కలవాడా!; రసాత్మక!= 
రసస్వరూపుడవైనవాడా!; నితాంత= అతి విస్తారమైన; కృపాకర= దయకు జన్మస్టానమైన; దివ్యచిత్త!= దివ్యమైన మనస్సు 
కలవాడా!; సత్త్వ= సత్తగుణంయొక్క; విభవ= ఐశ్చ్వర్యంచేత; సంభృత+ఐక్య= నిండీన్‌ ఏకత్వంతో; సుఖతామయదేహ!= 
సుఖమయమయిన శరీరంకలవాడా!; నిరామయా!= దోషరహితుడా!; పునర్భవ= పునర్జన్మను; పరిహార= తొలగించే; హారి= 
మనోహరమైన; పదపద్మ= పద్మాలవంటి పాదాలయొక్క; యుగ= జంటయొక్క; స్తవ= స్తోత్రం కలవాడా; హృద్యసంస్తవా= 
మనోహరమైన చక్కని స్తుతులు కలవాడా! 


తాత్పర్యం: ఎల్లప్పుడు నిన్ను దర్శించటంచేత స్థిరంగా ఉన్న మహర్షుల మనస్సులనే నివాసాలో (క్రీడించటం అనే 
రా యథ ంె వై! 
వేడుకలో ప్రీతి కలవాడా! రసస్వరూపా! అంతులేని దయకు ఉనికి పట్టయిన దివ్యచిత్తం కలవాడా! సత్త్యగుణ 


కర్ణపర్వము - ప్రథమాశ్వాసము 47 


సంపద చేత నిండిన ఏకత్వంతో సుఖమయమైన దేహం కలవాడా! దోషరహితుడవైనవాడా! పునర్జన్మను లేకుండా 
చేసే మనోహరాలైన పాదపద్మాల జంటను గూర్చిన స్తోత్రం కలవాడా! మనస్సుకు ఇంపైన చక్కని స్తుతులు 


కలవాడా! 


క. _ కమలవన సదృశదృగ్రుచి; సముదయశమితార్తి భక్త సంఘా! లక్ష్మీ 

రమణత్వ శివాప్రియతా ; సమవా యాలంబ్యమాన సౌందర్య నిధీ! 321 
ప్రతిపదార్థం: కమలవన= పద్మవనంతో; సదృశ= సమాసమయిన; దృక్‌= నేత్రములయొక్క; రుచిసముదయ= కాంతి 
సమూహంచేత; శమిత= శాంతింపజేయబడిన; ఆర్తి= పీడకల; భక్తసంఘా!= భక్తుల సమూహంకలవాడా!; లక్ష్మీరమణత్వ= 
లక్ష్మీపతిభావం (హరిత్వం) యొక్క; శివాప్రెయతా= పార్వతీప్రియభావం (హరత్వం) యొక్క; సమవాయ= అవినాభావంచేత; 
ఆలంబ్యమాన= ఆధారపడుతున్న; సౌందర్య= అందానికి; నిధీ= నిధివంటివాడా. 


తాత్పర్యం: కమలవనం వంటి కన్నులకాంతి పుంజంతో భక్తజనుల ఆర్తిని పోగొట్టి లక్ష్మీపతి, పార్వతీపతి భావాలకు 
అవినాభావాధారమైన సౌందర్యానికి నిధివంటి, వాడా, హరిహరనాథా! 


మాలిని. 
అనుభవశమరమ్యా! హంసభావైక గమ్యా! 
వినమదఘవిదారీ! విశ్వలోకోపకారీ! 
దినకరశశినేత్రా! ధీపరిస్పందచిత్రా! 
దనుజమథనలీలా! ధర్మతత్త్వానుకూలా! 322 


ప్రతిపదార్థం: అనుభవ= అనుభవపూర్వకమైన; శమ= శాంతిచే; రమ్యా!= సుందరుడవైనవాడా!; హంసభావైక గమ్యా!= 
హంసభావానికి ఏకైక గమ్యమైనవాడా; హంసభావమంటే అహం+సః అనేభావం. అనగా అహం= నేను; సః= ఆ బ్రహ్మస్వరూపాన్ని 
అనే భావం; ఇది అవిరామంగా పలుకుతుంటే; సః+అహమ్‌= సో౭ హమ్‌ సో౭ హమ్‌ సో౭హంసః= ఇలా హంసగా పరిణమిస్తుంది. 
-ఈ అద్వైతభావానికి ఒకే ఒక గమ్యమైన రూపం హరిహరనాథాద్వైత రూపం. దీనిని మరొకవిధంగా కూడా చెపుతారు. 
సర్వప్రపంచమూ లయమైనా పరమేశ్వరుడొకడు మాత్రం కేవలుడై నిలిచిఉంటాడు; శరీరంలోని ఇంద్రియాలన్నీ నిద్రావస్థలో 
విశ్రాంతినందినా ఉచ్చ్వాస నిశ్చాసాలు మాత్రం నిలిచి ఉంటాయి. దీనిని హంసస్థ్రితి లేక భావం అంటారు. ఇదే పరమేశ్వరభావం. 
దీనిని ఉపాసకులు హంసగాయత్రీ రూపంతో ఉపాసిస్తారు. ఈ రకమైన ఉపాసనచే పొందదగినవాడు అని; వినమత్‌= 
నమస్కరిస్తున్నవారియొక్క; అఘ= పాపాలను; విదారీ!= (బ్రద్దలు కొట్టేవాడా!; చీల్చేవాడా!; విశ్వ= సమస్తమైన; లోక+ఉపకారీ!= 
లోకాలకు మేలుచేసేవాడా!; దినకర= సూర్యుడు; శశి= చంద్రుడూ; నేత్రా!ః=ః నయనములు(కన్నులు)గా కలవాడా!; 
ధీ పరిస్పందచిత్రా!= బుద్దియొక్క కదలిక, చాంచల్యం చేత చిత్రంగా కనిపించేవాడా; దనుజ= రాక్షసులను; మథన= 
సంహరించటం; లీలా!= విలాసంగా కలవాడా!; ధర్మతత్తానుకూలా!= ధర్మతత్తానికి అనుకూలమైనవాడా! 


తాత్పర్యం: హరిహరనాథా! నీ రూపం అనుభవపూర్వకమైన శాంతిచే రమ్యమైనది. నీవు హంసభావంచేత 
పొందదగినవాడవు. నీకు నమస్కరిస్తూ ఉండేవారి పాపాలను పోగొట్టుతావు. సకలలోకాలకూ నీవు ఉపకారివి. 
సూర్యచంద్రులు నీ నేత్రాలు. కేవలుడవైన నీవు బుద్ది చాంచల్యంచేత చిత్రంగా అనేకంగా కనిపిస్తావు. ధర్మవిరోధు 
లయిన రాక్షసులను సంహరించటం నీకొక[్రీడ. నీవు ధర్మతత్తానికి, ధర్మసంస్థాపనకు సదా అనుకూలుడవు. 


148 శ్రీనుదాంధ్ర మహాభారతము 
విశేషం: అలం: అంత్యానుప్రాసం. 


గద్యము. 
ఇది శ్రీమ దుభయకవిమిత్త కొమ్మనామాత్యపుత్త బుధారాధనవిరాజి తిక్కనసోమయాజి 
ప్రణీతంబయిన శ్రీ మహాభారతంబున కర్ణపర్వంబునందు. బ్రథమాశ్వాసము. 


ప్రతిపదార్థం: ఇది= ఈ (గ్రంథభాగం; శ్రీమత్‌= శోభాశాలులు అయిన; ఉభయకవి= సంస్కృతాం[ధ్రములు రెంటిలోను 
కవులయిన వారియొక్క; మిత్ర= 'స్నేహితుడయిన అనగా రెండు భాషలలోను కవి అయినవాడునూ; కొమ్మనామాత్యపు(త్ర= 
కొమ్మన అనే పేరుగల మంత్రియొక్క కుమారుడునూ; బుధ= పండితులను; ఆరాధన= పూజించటంచేత; విరాజి= 
'ప్రకాశించేవాడునూ; తిక్కనసోమయాబి= సోమయాగం చేసిన, తిక్కన అనే పేరుగల కవిచేత; ప్రణీతంబు+అయిన= 
రచించబడినది అయిన; శ్రీ మహాభారతంబునన్‌= శ్రీకరమయిన మహాభారతమనే (గ్రంథంలో; కర్షపర్వమునందున్‌= కర్షపర్వంలో; 
'ప్రథమ+ఆశ్వ్యాసము= మొదటి ఆశ్వాసం; సమాప్తం= పూర్తి అయినది. 


తాత్పర్యం: ఇది ఉభయ కవిమిత్ర బిరుదాంచితుడూ, కొమ్మనామాత్యుడి కుమారుడూ, పండితులను పూజించటం 
చేత ప్రకాశించేవాడూ అయిన తిక్కన సోమయాజిచేత రచించబడిన శ్రీ మహాభారతంలోని కర్షపర్వం మొదటి 


ఆశ్వాసం సమాప్తం. 


కర్ణపర్వంలోని ప్రథమాశ్వాసం సమాప్తం. 


శ్రీరస్తు 


శ్రీమదాంధ్ర మహాభారతము 


కర్ణపర్వము -ద్వితీయాశ్వాసము 


క. శ్రీ నిష్పాదన నిపుణ! కృ। పా నిరతి శయార్థభావ! భావాతీతా! 
భాను సహస్ర ప్రభ! ర । మ్యానంత వపుః ప్రకాశ! హరిహరనాథా! 11 


ప్రతిపదార్థం: శ్రీ నిష్పాదన నిపుణ!= ఐశ్వర్యమును కఠలిగించుటలో నైపుణ్యం కలవాడా!; కృపానిరతిశయ+ఆ|[క్రభావ!= అపార 
కరుణచేత మెత్తనైన చిత్తంకలవాడా! భావ+అతీతా!= ఊహలకు అందనివాడా!; భాను సహస్ర ప్రభ!= వేయి సూర్యులకాంతి 
గలవాడా!; రమ్య+అనంత= మనోహరము-అనంతము అయిన; వపుః(ప్రకాశ!= దేహకాంతి గలవాడా!; హరిహరనాథా! 


తాత్పర్యం: హరిహరనాథా! నీవు భక్తులకు ఐశ్వర్యం కలిగించేవాడవు. వారిపై అపారమైన కరుణను కురిపించే 
ఆ(ర్రహృదయుడవు. నీవు ఊహాతీతుడవు. సహస్ర సూర్యదీప్తితో (ప్రకాళించేవాడవు. అంతులేని మనోహర దేహకాంతి 
కలవాడవు. 


విశేషం: ప్రతి అశ్వాస ప్రారంభంలో వలెనే కృతిపతి అయిన హరిహరనాథుడిని స్తుతించాడు తిక్కన. సూర్యసుతుడైన కర్టుడి 
యుద్దవర్షనగల పర్వం ఆరంభంలో హరిహరనాథుని భానుసహస్రప్రభను నుతించటం సముచితంగా ఉన్నది. 


శల్యుండు గర్హునుత్సాహంబునకు విఘ్నకరంబు లగు వాక్యంబులు సెప్పుట (సం.8-26-16) 


వ. _ దేవా! వైశంపాయనుండు జనమేజయున కిట్లనియె; నట్లు దన సుతుండు సూతసుతు కోర్కి దీర్పంబూని 

యతి ప్రయత్నంబు సేయుట యాకర్ణించి యాంబికేయుండు. 2 
ప్రతిపదార్థం: దేవా!= హరిహరనాథా!; వైశంపాయనుండు; జనమేజయునకున్‌+ఇట్టు+అనియెన్‌= జనమేజయుడితో ఇట్టా 
అన్నాడు; అట్టు= ఆ విధంగా; తన సుతుండు= తన పుత్రుడు (దుర్యోధనుడు); సూతసుతుకోర్కి= కర్టుని కోరికను; 
తీర్చన్‌*పూని= తీర్చదలచి; అతిప్రయత్నంబు చేయుట= మిక్కిలియత్నం చేయటం; ఆంబికేయు౦డు= ధృతర్మాష్టుడు; 
ఆకర్లించి= విని. 


తాత్పర్యం: శల్యుడిని తనకు సారథిగా నియమించుమని కర్టుడు కోరగా దుర్యోధనుడు ఎంతో ప్రయత్నంతో 
శల్యుడిని అందుకు ఒప్పించాడు. -ఈ విషయం సంజయుడి ద్వారా విన్న ధృతరాష్ట్రుడు. 


ఆ. _ 'ఎట్లు ప్రియ మొనరె? నట్లు సంప్రార్దితుం । డైన మద్రనాథు€ డంత. గోరి 
తేరు గడప నతని తెచ్చికొన్నట్టి య । వ్వీరు6 డేమి భంగి విక్రమించె?” 3 

ప్రతిపదార్థం: అట్టు సంప్రార్థితుండు+ఐన= ఆ విధంగా (ప్రార్జించబడిన; మద్రనాథుండు= శల్యుడు; ఎట్టు ప్ర్రయము+ఒనర్చెన్‌?= 
ఏ విధంగా (కక్ష దుర్యోధనుల) ఇష్టాన్ని నెరవేర్పాడు?; అంతన్‌+కోరి= అంతగా ఇష్టపడి; తేరు కడపన్‌= రథం తోలటానికి; 
అతని తెచ్చికొన్నట్టి= శల్యుడిని సారథిగా నియమించుకొన్నట్టి; ఆ+వీరుండు= కర్టుడు; ఏమి భంగిన్‌= ఏ రీతిగా; విక్రమించెన్‌?= 
పరా[క్రమించాడు? 


తాత్పర్యం: కర్షదుర్యోధనులు అంతగా వేడుకొని తెచ్చుకొన్న శల్యుడు ఏ విధంగా వారి ఇష్టాన్ని నెరవేర్సాడు. తన 
తేరు నడపటానికి అంతగా కోరి ఆ శల్యుణ్ణ్మి తెచ్చుకొన్న కర్షుడు ఏ విధంగా పరాక్రమించాడు. 


వ. _ అని యడిగిన సంజయుం డిట్లనియె, నట్లు రథికసారథులు విలసిల్లి వందిమాగధ ప్రస్తూయమాను లగుచు. 
దనవలను గౌరవంబునం గనుంగొనుటయు౦. గురురా జయ్యంగరాజు నుద్దేశించి. క! 


ప్రతిపదార్థం: అని అడిగినన్‌= (ధృతరాష్ట్రుడు) అడుగగా; సంజయుండు; ఇట్టు+అనియెన్‌= ఈ విధంగా చెప్పాడు; అట్టు 
ఆ విధంగా; రథిక సారథులు= కర్షుడు, శల్యుడు, వందిమాగధ ప్రస్తోయమానులు+అగుచున్‌= వందిమాగధులచేత పొగడబడిన 
వారై; విలసిల్లి= ఒప్పుచు; తనవలను= తనవైపు; గౌరవంబునన్‌= గౌరవంతో; కనుంగొనుటయున్‌= చూడగా; కురురాజు= 
దుర్యోధనుడు; ఆ+అంగరాజున్‌= కర్టుడిని; ఉద్దేశించి= చూచి. 


తాత్పర్యం: అని ప్రన్నించిన ధృతరా(ష్టుడితో సంజయుడు చెప్పసాగాడు. ఆ సేనాధిపతిని, సారథిని చూచి 
వందిమాగధులు ప్రశంసలు చేస్తూ దుర్యోధనుడివైపు గౌరవభావంతో చూచారు. అప్పుడు అతడు కర్టుడితో. 
(తరువాతి పద్యంతో అన్వయం.) 


విశేషం: వంది= స్తుతిచేసి జీవించేవాడు; మాగధుడు= వంశావళిని కీర్తించేవాడు. వీరు ఆనాడు యుద్ధభూమికి కూడా 
వచ్చేవారని ద్యోతకమవుతున్నది. 


చ.  గురుండును భీష్ముడున్‌ నరునకున్‌ బకవైరికి నగ్గలంబు, వీ 

రిరువురు వారి నిద్దణ నహీన పరాక్రమ లీల గీటడం 

తురు ధ్రువమంచు నాత్మం బరితోషము. బొందుదు; నట్లు గాకని 

ర్థర బల శౌర్యముల్‌ మెజియ గ్రక్కున నాపని నిర్వహింపుమీ! క్‌ 
ప్రతిపదార్థం: గురుండును భీష్ముండున్‌= (ద్రోణుడు, భీష్ముడు; నరునకున్‌, బకవైరికిన్‌= అర్జునుడికి, భీముడికి; అగ్గలంబు= 
మించిన శౌర్యం కలవారు; వీరు+ఇరువురు= భీష్మద్రోణులు; వారిన్‌+ఇద్దణన్‌= భీమార్జునులను; అహీన పరాక్రమలీలన్‌= 
గొప్ప పరాక్రమంతో; గీటు+అడంతురు= గర్వం అణచుతారు (సంహరిస్తారు); ధ్రువము+అంచున్‌= ఇది తథ్యమని; ఆత్మన్‌= 
మనసులో; పరితోషమున్‌= సంతోషమును; పొందుదున్‌= పొందేవాడిని; అట్టుకాక= ఆ విధంగా కాక; నిర్భర బలశౌర్యముల్‌= 
అధికబల పరాక్రమాలు; మెజయన్‌= ప్రకాళశించగా; (గ్రక్కునన్‌= శీఘ్రంగా; ఆ పని నిర్వహింపుమీ!= భీమార్జునులను 
సంహరించే కార్యాన్ని నెరవేర్చుము. 


తాత్సర్యం: అధిక పరాక్రమశాలులైన భీష్ముడు, (ద్రోణాచార్యుడు భీమార్జునులను తప్పక సంహరించగలవారని 
ఎంతో సంతోషించేవాడిని. కాని నా కోరిక తీరలేదు. నీవైనా నీ బలశౌర్యాలు ప్రదర్శించి నా అభీష్టాన్ని నెరవేర్చుము. 

విశేషం: బలవంతులైన పాండవులను భీష్మద్రోణులు సంహరించలేకపోయినా కర్షుడు అందుకు సమర్హుడని దుర్యోధనుడి 
నమ్మకం. అతడి అండ చూచికొనే దుర్యోధనుడు మహాభారత సంగ్రామానికి సిద్ధపడ్డాడు. 
తే. బాడుదల నొండెం బట్టుము పాండు తనయ । ముఖ్యు; వీరు వా రన నేల? మునుము వట్టి 

వైరివర్గంబు నెల్లను బారిసమరి । సైన్యయుతముగ నద్దుత జయము గొనుము. 6 


ప్రతిపదార్థం: బాడు+తలన్‌+ఒండెన్‌= అవమానించియో-మరొక విధంగానో; పాండు తనయ ముఖ్యున్‌= ధర్మరాజును; 
పట్టుము= బంధించుము; వీరువారు+అనన్‌+ఏల; మునుము పట్టి= వరున (పెట్టి); న్లైరివర్శంబున్‌ +ఎల్లను= 
శ్రుసమూహమునంతటిని; బారిసమరి= హింసించి; సైన్యయుతముగన్‌= సేనతోకూడ; అద్భుత జయము కొనుము= 
ఆశ్చర్యకరమైన విజయం పొందుము. 


తాత్పర్యం: ఏ విధంగానైనా పాండవా[గ్రజుడయిన ధర్మరాజును బంధించుము. వారూ వీరని చూడక శత్రువర్గము 

నంతటినీ సైన్యంతో సహా రూపుమాపి విజయాన్ని సాధించుము'*. 

వ. నడపు మనుటయు, నమ్మాటం గైకొని కర్టుండు శల్యునిం దేరు నడపు మనిన నతం డట్ల చేసి; నప్పుడు శంఖ 
భేరీ ప్రముఖ తూర్యనాదంబులు రోదసీ గహ్వరంబు విహ్వలంబు గావించె; నవ్విధంబునం జనిచని గర్వాగ్రహ 
విధేయుం డగు రాధేయుం డమ్మద్రపతి కిట్లనియె. 7 


ప్రతిపదార్థం: నడపుము+అనుటయున్‌= సేనను నడిపించుమని అనగా; ఆ+మాటన్‌+కైకొని= దుర్యోధనుని మాటలు విని; 
కర్షుండు, శల్యునిన్‌= శల్యుడితో; తేరు నడపుము+అనినన్‌= రథాన్ని నడిపించుమనగా; అతండు+అట్టు+అ చేసెన్‌= శల్యుడు 
ఆ (ప్రకారమే చేశాడు; అప్పుడు; శంఖభీరీ (ప్రముఖ= శంఖం, ఖీరి మొదలగు, తూర్యనాదంబులు= వాద్యధ్వనులు; 
రోదసీగహ్యరంబు= ఆకాశ (ప్రాంతమును; విహ్యలంబు గావించెన్‌= భయ(భ్రాంతం చేశాయి; (ప్రతిధ్వనింపజేశాయి); ఆ 
విధంబునన్‌; చనిచనిజ= ముందుకువెళ్ళి; గర్వ+ఆ[గ్రహ విధేయుండు+అగు= గర్వానికి కోపానికి వశుడైన; రాధేయుండు= 
కర్షుడు; ఆ+మ(ద్రపతికిన్‌= శల్యుడితో; ఇట్టు+అనియెన్‌= ఇట్టా అన్నాడు. 


తాత్సర్యం: దుర్యోధనుడి మాట ప్రకారం రథాన్ని ముందుకు నడిపించుమని కర్షుడు శల్యుడిని కోరాడు. వెనువెంటనే 
శంఖాలు, భేరి మొదలైన యుద్ధవాద్యాల ధ్వనులు ఆకాశమంతటా మారు[మోగాయి. ఆ విధంగా ముందుకు 
సాగుతున్న కర్షుడు గర్వంతో పాండవుల మీది కోపంతో శల్యుడితో ఇట్లా అన్నాడు. 


విశేషం: ఆ రోజుల్లో సైన్యాలు వాద్యఘోషల మధ్య యుద్దానికి బయల్లేరుతుండేవి. 


శా. 'నారాచాది మహోగ్ర బాణ పటలీ నానావిధోల్లాసముల్‌ 
సైరింపన్‌ ధృతిలేక పాండుతనయుల్‌ సంభ్రాంతి నొందంగ, వి 
స్మేరంబై ఖచర వ్రజంబు వొగడన్‌, మెచ్చంగ నీ చూడ్కిదు 
ర్వారో దగ్రత నేయ సూపెద భుజావష్టంభ సంరంబభినై. 8 


ప్రతిపదార్థం: నారాచ+ఆది= ఇనుప బాణాలు మొదలైన; మహా+ఉగ్రబాణ, పటలీ= మహాభయంకరాలైన బాణాల 
సమూహముయొక్క; నానావిధ+ఉల్దాసముల్‌= పెక్కు ప్రకాశములను; సైరింపన్‌, ధృతిలేక= సహించే థధైర్యంలేక; పాండు 

తనయుల్‌= పాండవులు; సం(భ్రాంతిన్‌+*ఒందంగన్‌= నిళ్ళేష్టులు కాగా; ఖఇచర, వ్రజంబు= దేవతలసమూహం; విస్మేరంబు+ఐ= 
నవ్వుతో కూడినదై; పొగడన్‌= ్రశంసించగా; నీ, చూడ్కి, మెచ్చంగన్‌= నీ చూపు మెచ్చుకోగా; భుజ+అవష్టంభ సంరంభిన్‌+ఐ= 
బాహు గర్వంయొక్క ఆటోపం కలవాడినై) నేండు= ఈనాడు; దుర్వార+ఉద[గ్రతన్‌= అడ్డుకొన సాధ్యంకాని భీకరత్యాన్ని; 
చూపెదన్‌= చూపిస్తాను. 


తాత్పర్యం: పాండవులు (నేను ప్రయోగించే) మహాభయంకరాలైన నానావిధ బాణాల నానావిధ కాంతుల తాకిడిని 
తట్టుకోగల ధైర్యంలేక తల్లడిల్లగా, ఆశ్చర్యంతో ఆకాశ సంచారులంతా ప్రశంసించగా, నీవు కూడ చూచి మెచ్చుకోగా, 
బాహుబల గర్వాతిశయంతో ఎవ్వరూ అడ్డుకోలేని భీకరత్వాన్ని ఈ రోజు (యుద్దరంగంలో) ప్రదర్శిస్తాను. 


సీ _ అన విని మద్రరా జాతని కిట్లను, । 'సత్య పరాక్రముల్‌ శౌర్యఘనులు 
భుజ వీర్య మహితులు భూరి తేజోధను । లఖిలాస్త్ర విత్తము లార్యు లమర 
పతికైన రణమున భయము పుట్టింపంగ । నోపుదు రప్పాండుభూపతనయు, 
లేల వారల నింత దూలవో. బలికెద, । విప్పుడు వల్క రాదెట్లు నీకు 


తే. గాండివ జ్యా నినాదమ్ము గ్రమ్మి కర్ప । విదళనము సేసినను భీము గద మెటుంగు 
ణం 
లొలసి చూడ్కులు మిజుమిట్లు గొలిపినను భ |; యంబు పెల్లున నపుడు వా యడంగు. గాక!” 9 


ప్రతిపదార్థం: అనన్‌+విని= (కర్ణుడు) అనగా విని; మద్రరాజు= శల్యుడు; అతనికిన్‌+*ఇట్టు+అనున్‌= కర్షునితో ఇట్టా 
అంటున్నాడు; ఆ+పాండు భూప తనయులు= ఆ పాండురాజు కుమారులు; సత్య పరాక్రముల్‌= సత్యశీలురు; శౌర్యఘనులు= 
శౌర్యంలో గొప్పవారు; భుజవీర్య మహితులు= గొప్ప భుజ బలశాలులు; భూరితేజోధనులు= గొప్ప తేజోధనం కలవారు; 
అఖిల+అస్త్రవిత్తముల్‌= సకలాస్త్రవిదులలో శ్రేష్టులు; ఆర్యులు= సజ్జనులు; అమరపతికైనన్‌= ఇం(ద్రుడికైనా?ః రణమునన్‌= 
యుద్ధమున; భయమున్‌ పుట్టింపంగన్‌+ఓపుదురు= భీతి కలిగించగలవారు; ఇప్పుడు, ఏల, వారలన్‌+ఇంత+తూలవోన్‌+పలికెదవు= 
ఇప్పుడు ఎందుకీవిధంగా వారిని తూలనాడుతున్నావు; గాండివజ్యానినాదమ్ము= అర్జునుడి వింటిత్రాటి ధ్వని; (క్రమ్మి= 
ఆక్రమించి; కర్షవిదళనము చేసినను= చెవులు బద్దలు చేసినపుడును; భీము గద మెజుంగుల్‌+*ఒలసి= భీముడి గదకాంతులు 
వ్యాపించి; చూడ్కులు మిణుమిట్టు గొల్పినను= కనులకు మిరుమిట్టు గొలిపినపుడును; భయంబు పెల్టునన్‌= భయాతిశయంతో; 
అపుడు; వాయి అడంగున్‌+కాక= నోరు పడిపోతుంది; ఎట్టు= ఏ విధంగా కూడా; నీకు; పల్కరాదు= మాట్టాడటం సాధ్యంకాదు; 


తాత్పర్యం: కర్టుడి అహంకారం చూచి శల్యుడు అతడితో ఇట్టా అంటున్నాడు. పాండవులు సత్యపరాక్రమం 
కలవారు, బలపరా[క్రమ సంపన్నులు, తేజోధనులు, అస్త్ర విద్యా విశారదులు. దేవేం[ద్రుడైనా రణరంగంలో వారిని 
ఎదుర్కొనలేడు. వాళ్ళను ఇంత తక్కువ చేసి ఇప్పుడు మాట్లాడుతున్నావు. అర్జునుడి వింటి ధ్వనికి నీ చెవులు 
బద్దలైనపుడు, భీముడి గద మెరుపులు నీ కళ్ళకు మిరుమిట్లు గొల్సినపుడు నీ నోట మాటరాక నిశ్ళేష్టుడవై ఏమీ 
అనలేవు. 


విశేషం: 'కర్షవిదళనము” అన్న పదంలో చెవులతోపాటు కర్షుడు అన్న అర్థంకూడా స్పురిస్తుంది. వీనులు, కనులు నిశ్చేష్టమైనపుడు 
వాక్కు కూడా మూగబోతుంది. 


వ. అని వెందడియు. 10 

తాత్పర్యం: అని మళ్ళీ. 
చ.  'నరుని శరంబులన్‌ రథ గణంబులు గూలంగ, భీము నుల్లస 
త్పరిఘమునన్‌ గజ వ్రజము భగ్నముగా. బెజఖి తమ్ములున్‌ యుధి 


ప్టైరుండును దా.శినం జలము డించి దొరల్‌ గలంగంగ6 జూచియుం 
దిరమయి నీవు నాలుకకు. దెచ్చిన మాటగదా వినందగున్‌.” 11 


ప్రతిపదార్హం: నరుని శరంబులన్‌= అర్జునుడి బాణాలచేత; రథగణంబులు= రథ సమూహాలు, కూలంగన్‌= పడిపోగా; 
భీము+ఉల్లసత్‌+పరిఘమునన్‌= భీముడి మెరిసే ఇనుపగట్ట గుదియతో; గజవ్రజము= ఏనుగుల గుంపు; భగ్నముకాన్‌= 
చెదరిపోగా; పెజతమ్ములున్‌= మిగతా సోదరులు(నకుల సహదేవులు); యుధిస్టిరుండును= ధర్మరాజు; తాశినన్‌= మీదపడగా; 
చలముడించి= పట్టుదల వీడి; దొరల్‌= యోధులు; కలంగంగన్‌= క్షోభచెందగా; చూచియున్‌= చూచికూడా; నీవు; తిరము+అయి= 
స్థిరంగా నిలబడి; నాలుకకున్‌+తెచ్చిన మాటకదా= మాట్లాడిన మాట గదా; వినన్‌+తగున్‌= వినతగును. 


తాత్పర్యం: 'అర్జునుడి బాణాలకు నీ రథసైన్యం, భీముడి పరిఘాయుధం మెరుపులకు గజసైన్యం, ధర్మజ నకుల 
సహదేవుల తాకిడికి యోధసమూహం చెల్టాచెదరైపోవటాన్ని చూచికూడ, నీవు కలతపడకుండా స్థిరంగా నిలబడి 
మాట్టాడినమాటలు కదా వినదగును.! 


విశేషం: ఉపప్లావ్యంలో ఉన్నప్పుడే ధర్మరాజు శల్యుడితో కర్టుడికి సారథిగా ఉండి అతడిని నిరుత్సాహపరచి తమకు 
సహకరించవలసిందిగా కోరి రప్పించాడు. ఆ ప్రకారమే శల్యుడు కర్షుడిముందు మాటిమాటికీ పాండవుల పరా[క్రమాన్ని 
పొగడుతున్నాడు. శల్యుడిని సారథిగా కోరుకొని కర్షుడు తన దురదృష్టాన్ని తానే కోరి తెచ్చుకొన్నాడు. 


క. అను పలుకులు వినియుం దా । వినని చెవులు సేసి, మద్రవిభుతో రాధా 
తనయుండు 'నా చేతి బరువు । గను6గొనియెద విపుడి యనియె గండ మరంగన్‌. 12 


ప్రతిపదార్థం: అను, పలుకులు, వినియున్‌= అనే శల్యుడి మాటలు వినికూడా; రాధాతనయుండు= కర్టుడు; తాన్‌= తాను; 
వినని చెవులు చేసి= విననట్టుగా నటిస్తూ; గండు+అమరంగన్‌= పౌరుషం ఒప్పుగా; నా చేతి బరువు= నా చేతి బలుపు; ఇపుడ= 
ఇప్పుడే; కనుగొనియెదవు= చూస్తావు గదా; అనియె(న= అన్నాడు. 

తాత్పర్యం: శల్యుడి మాటలు విన్నా విననట్టుగా నటిస్తూ కర్టుడు, నా చేతి బలాన్ని ఇప్పుడే చూస్తావని పౌరుషంతో 

టా అక్ష దం అవి 

అన్నాడు. 

వ. ఇట్లు సంగరోత్సాహ దీప్తుండై నడతెంచు నతని నుపలక్షించి. 13 
ప్రతిపదార్థం: ఇట్టు= ఈ విధంగా; సంగర+ఉత్సాహదీప్తుండు+ఐ= రణోత్సాహంతో ్రకాశిస్తున్నవాడై; నడతెంచు+అతనిన్‌= 


వస్తున్న కర్తుడిని; ఉపలక్షించి= చూచి. 
చు హ్‌ లె 


తాత్పర్యం: యుద్దోత్సాహం చేత ప్రకాశిస్తూ వస్తున్న కర్టుడిని చూచి. 

చ. కురుబల ముబ్జి యార్దెం బటు ఘోటక హేషిత నిస్వనంబులుం 

గరివర బృంహిత ధ్వనులు గాఢములై విలసిల్లె, నెత్తురుల్‌ 

గురిసె, నభంబు మ్రోయ బిడుగుల్‌ మొరసెం, బొరి నుల్క లెల్లెడం 

దొరంగె. బ్రదీప్త మారుతము ధూళి గడున్‌ వడి. జల్లై భూవరా! 4 
ప్రతిపదార్థం: భూవరా!= రాజా[ కురుబలము= కౌరవసైన్యం; ఉబ్బి+ఆర్బెన్‌= పెద్దగా సంతోషించి అరచింది; పటుఘోటక= 
బలిష్టమైన అశ్వాల; హేషిత నిస్వనంబులున్‌= సకిలింపుల ధ్వనులు; కరివర బృంహిత ధ్వనులు= శశ్రేష్టాలైన ఏనుగుల ఘీంకార 
ధ్వనులు; గాఢములు+ఐ విలసిల్లైన్‌= దట్టములైనవై వ్యాపించాయి; నెత్తురుల్‌+కురొసె(న్‌= రక్తధారలు కురిశాయి; నభంబు 
('మైయన్‌= ఆకాశం ధ్వనించగా; పిడుగుల్‌ మొరసెన్‌= పిడుగులు శబ్ధం చేశాయి; పొరిన్‌= వెనువెంట; ఉల్కలు+ఎల్లెడన్‌+ 
తొరంగెన్‌= అన్నివైపులా ఉల్కలు పడసాగాయి; ప్రదీప్త మారుతము= తీవ్రమైన గాలి; కడున్‌ వడిన్‌= ఎంతో వేగంతో; ధూళిన్‌ 
చల్లె(న్‌= దుమ్మును వెదజల్లింది. 


తాత్పర్యం: ధృతరాష్ట్ర మహారాజా! కౌరవ సైన్యంలోని వారు సంతోషాతిశయంతో బిగ్గరగా అరిచారు. గుర్రాల 
సకిలింతలు, ఏనుగుల ఘీంకారాలు పెద్దగా వినిపించాయి. నెత్తురు కురిసింది. పిడుగుల మైతలు ఆకాశం 
ధ్వనించేటట్టుగా మోగాయి. అన్నివైపులా ఉల్కలు పడసాగాయి. తీవ్రమైన గాలి దుమ్మును వెదజల్లింది. 


వ. మథఖియు బహువిధోత్పాతంబులు గౌరవులకు నాశం బగుటం దెలుపుచుం దోంచెం4 దోంచిన నవి యెల్ల 
సరకు గొనక వారు దైవమోహితులు గావున శల్య సహితుండైన కర్టుం గనుంగొని కుంతీనందను లతనిచే 
నిర్జింప6 బడుదురకా€ దలంచి సంతోషించి; రతండు భీష్మద్రోణుల దోర్వీర్యంబులు పాండుతనయులచేత. 
గోలుపోయె నని మనంబున వారల మెచ్చక ముంగలియై మెజిసి నడచుచుండి పార్ధపరాక్రను స్మరణంబునం 
గ్రోధంబు జనియించి యూర్వులు సందడింప మాన దర్వ్పోన్మాదంబున మద్రపతి కిట్లనియె. 15 

ప్రతిపదార్థం: మజియున్‌= ఇంకా; బహువిధ+ఉత్పాతంబులు= అనేకవిధాలైన అపశకునాలు; కౌరవులకున్‌; నాశంబు+అగుటన్‌= 
నష్టం కలగటాన్ని; తెలుపుచున్‌= సూచిస్తూ; తోంచెన్‌= అగుపడ్డాయి; తోంచినన్‌= అట్టా కనపడినప్పటికీ; వారు= ఆ కౌరవులు; 
దైవమోహితులు కావున(న)= విధివంచితులవటంవలన; అవి+ఎల్లన్‌+సరకుగొనక= వాటిని అన్నిటినీ లెక్కపెట్టక; శల్యసహితుండైన 
కర్ణున్‌= శల్యుడితో ఉన్న కర్షుడిని; కనుంగొని= చూచి; కుంతీ నందనులు= పాండవులు; అతనిచేతన్‌= కర్షుడిచేత; నిర్జింపం 
బడుదురు+అ, కాన్‌= సంహరించబడగలరని; తలంచి= భావించి; సంతోషించిరి= ఆనందించారు; అతండు= కర్ణుడు; 
భీష్మద్రోణుల దోస్‌+వీర్యంబులు= భీష్మద్రోణుల బాహుబలములు; పాండుతనయులచేతన్‌= పాండవులచేత; కోలువోయెన్‌+అని= 
వ్యర్థములైనాయని; మనంబునన్‌= మనసులో; వారలన్‌+మెచ్చక= వారిని లక్ష్యపెట్టక; ముంగలి+ఐ మెరసి= సేనకు ముందుగా 
ఒప్పుతూ; నడచుచుండి= నడుస్తూ; పార్ట పరా[క్రమ స్మరణంబునన్‌= అర్జునుడి శౌర్యం తలపునకు రాగా; [కోధంబు 
జనియించి= కోపం తలెత్తి, ఊర్పులు సందడింపన్‌= నిట్టూర్పులు అతిశయించగా; మానదర్ప+ఉన్మాదంబునన్‌= పౌరుష 
గర్యోన్మాదంతో; మ(ద్రపతికిన్‌= శల్యుడితో; ఇట్టు+అనియె(న్‌= ఇట్లా అన్నాడు. 


తాత్పర్యం: ఇంకా కౌరవ వినాశ సూచకాలయిన అపశకునాలు పెక్కు గోచరించాయి. అయినా విధివశులైన 
కౌరవులు వాటిని లెక్కచేయక కర్షుడు శల్యసారథ్యంతో పాండవులను తప్పక సంహరిస్తాడని సంతోషించసాగారు. 
సేనకు అగ్రభాగంలో ఉన్న కర్షుడు, పాండవుల ముందు ఓడిపోయారని భీష్మద్రోణులను మెచ్చుకోక, అర్జునుడు 
తలపునకు రాగానే క్రోధంతో నిట్టూర్పులు విడుస్తూ పౌరుషగర్వం నిండినవాడై శల్యుడితో ఇట్టా అన్నాడు. 

విశేషం: ఉత్పాతాలు (అపశకునాలు) మూడు విధాలు-దివ్యం, ఆంతరిక్షం, భౌమం అని, 'ఉల్కలు, పిడుగులు పడటం” 
మొదలైనవి అంతరిక్ష సంబంధమైనవి. ఇవి దుఃఖకారకాలు అని పూర్వుల అభిప్రాయం. 
మ.  'అరదం బెక్కి శరాసనంబు గొని తెంపారంగ నేనేచి సం 

గర సంక్రీడకు. జొచ్చినం దృణ సముంగాం గొందు, న ద్దేవతా 

యణ 

వరునైనన్‌ గురు నాపగాతనయు. జావం జూచుటన్‌ వైరు లే 

తురు చెండాడెద నుగ్రతం దలలు, నా దోర్దర్పముం జూడుమీ!? 16 
ప్రతిపదార్థం: అరదంబు+ఎక్కి= రథం ఎక్కి; శర+అసనంబు(న్‌+కొని= ధనుస్సు చేబట్టి; తెంపు+ఆరంగన్‌= ధైర్యంతో; 
ఏన్‌+ఏచి= నేను విజృంభించి; సంగర సంక్రీడకున్‌= యుద్ధక్రీడకు; చొచ్చినన్‌= పూనుకొంటే; ఆ+దేవతావరున్‌+ఐనన్‌= ఆ 
దేవేంద్రుని సైతం; తృణసముంగాన్‌+కొందున్‌= గడ్డిపరకతో సమంగా చూస్తాను; గురున్‌+ఆపగా తనయున్‌= ద్రోణ 
భీష్క్ములను; చావన్‌+చూచుటన్‌= పతనమొందించినందువల్ల; వైరులు= శత్రువులు; ఏతురు= విజ్బంభిస్తారు; తలలు= వారి 
తలలు; ఉ[గ్రతన్‌= భయంకరంగా; చెండాడెదన్‌= నరుకుతాను; నా దోః+దర్పమున్‌+చూడుమీ!= నా భుజపరాక్రమాన్ని 
చూడుము. 


తాత్పర్యం: రథ మెక్కి విల్టు చేబట్టి రణరంగంలో నేను విజ్బంభిస్తే దేవేంద్రుడిని కూడా తృణీకరిస్తాను. ద్రోణాచార్య 
భీష్మపితామహులను పడగొట్టామన్న గర్వంతో ఉన్న వైరుల తలలు ఖండించే నా భుజపరాక్రమాన్ని చూడుము. 


వ. అని పలికి, యనంతరంబ “గాంగేయ కుంభసంభవులంతటిమానుసులు నిట్లు రిత్తసావు సత్తురే!? యని 
యుగ్గడించి మజియు నిట్లనియె. 17 
ప్రతిపదార్థం: అని పలికి; అనంతరంబు= తర్వాతనే; గాంగేయ కుంభ సంభవుల+అంతటి మానుసులన్‌= భీష్మ ద్రోణులంతటి 


వారు కూడా; ఇట్టు; రిత్తచావు చత్తురే?= వ్యర్థమరణం పొందుతారా?; అని+ఉగ్గడించి= అని వచించి; మజియున్‌+ఇట్టు+ 
అనియెన్‌= ఇంకా ఇట్టా అన్నాడు. 


తాత్సర్యం: 'భీష్మద్రోణులంతటివారు ఈ విధంగా వ్యర్థమైన చావు చస్తారా! అని, కర్షుడు శల్యుడితో ఇంకా ఇట్టా 
అన్నాడు: 
ఉ. వారల లోకవీరుల నవధ్యుల గీటడంగించి, పల్వురన్‌ 

వారల యట్ల యెందు ననివార్యు లనం జను మేదినీశులం 

బోర వధించి, రౌద్రమునం బొంగి క్రమాగత మృత్యు వొక్కొ నాం 

గా రణకేళకిం గడంగు గాండివి నేన యెదిర్లి యోర్చెదన్‌. 18 
ప్రతిపదార్హం: లోకవీరులన్‌= గొప్పవీరులు; అవధ్యులన్‌= వధింప సాధ్యంకాని వారు అయిన; వారలన్‌= ఆ భీష్మద్రోణులను; 
గీటు+అడంగించి= గర్వం అణచి; వారల+అట్ల= వారివలెనే; ఎందున్‌+అనివార్యులు+అనన్‌+*చను= ఎవరిచేత కూడా 
వారించబడనివారు అనదగినట్టి; పల్వురన్‌, మేదినీశులన్‌= పెక్కుమంది రాజులను; పోరన్‌+వధించి= యుద్దములో చంపి; 
రౌద్రమున(న్‌+పొంగి= రౌ(ద్రావేశంతో చెలరేగి; క్రమ+ఆగత, మృత్యువు+ఒక్కొ, నాన్‌+కా= వరుసగా వచ్చిన మృత్యువేమో 
అన్నట్టుగా; రణకేళికిన్‌+కడంగు= యుద్దక్రీడకు పూనుకొనే; గాండివిన్‌= అర్జునుడిని; ఏన= నేనే; ఎదిర్చి+ఓర్చెదన్‌= ఎదిరించి 
ఓడిన్తాను. 

తాత్పర్యం: లోకైక వీరులైన భీష్మద్రోణులను, వారివలెనే అనివార్యులైన ఎందరో రాజులను వధించి రౌద్రంతో 
విజృంభించి వరుసగా వచ్చే మృత్యువా అన్నట్టు యుద్దక్రీడకు పూనుకొనే అర్జునుడిని నేనే ఎదిరించి సంహరిస్తాను. 


విశేషం: 'క్రమాగత మృత్యువొక్కొ' అని కర్షుడు పేర్కొన్న అర్జునుడు తర్వాతి కథలో కర్షుని పాలిటి మృత్యువుగా 
పరిణమించటం గమనించదగింది. అలం: ఉ'శ్రేక్ష. 
ఉ. పాండు నృపాగ్రనందనుండు€. బావనియుం గవలుం జలంబుమై 

నొండొరు మూదలించుకొని యొక్కటం దాశిన6 దీవ్ర విస్పుర 

త్కాంద విదారితాంగకుల. గా నొనరించి యలంచి లీలమై 

గం డడంగింతు. బోక పెనంగం గల చంద మెటింగి చెండుదున్‌. 19 


ప్రతిపదార్హం: పాండునృప+అ(గ్రనందనుండున్‌= పాండు కుమారులలో పెద్దవాడైన ధర్మరాజు; పావనియున్‌= భీముడు; 
కవలున్‌= నకులసహదేవులు; చలంబుమైన్‌= పూనికతో; ఒండొరు మూదలించుకొని= ఒకరినొకరు హెచ్చరించుకొని; ఒక్కటన్‌+ 
తాంకినన్‌= ఒక్కటై మీదబడినా; తీవ్ర విస్ఫురత్‌+కాండతీక్షమైన (ప్రకాశంతో కూడిన బాణాలచేత; విదారిత+అంగకులన్‌+కాన్‌= 
చీల్చబడిన అవయవములు కలవారినిగా; ఒనరించి= చేసి; అలంచి= (శ్రమపెట్టి; లీలమైన్‌= అవలీలగా; గండు+అడంగింతున్‌= 
గర్వం అణచుతాను; పోక పెనంగన్‌= యుద్ధ విముఖులు గాక నన్నెదురుకొన్నట్టయితే; కలచందము= ఉన్న విధాన్ని; ఎటీింగి= 
(గ్రహించి; చెండుదున్‌= నరుకుతాను. 


తాత్పర్యం: ధర్మరాజు, భీముడు, నకుల సహదేవులు ఒక్కటై మీదపడినా, వాడి బాణాలతో అవలీలగా వారి 
అంగాలను ఖండించి వారి గర్వం అణుస్తాను. వాళ్ళు వెనుదిరుగక ఇంకా నాతో యుద్ధం చేస్తే నరుకుతాను. 


విశేషం: క్రిందటి పద్యంలోనే అర్జునుడిని ప్రస్తావించటం వలన, ఇక్కడ నలుగురు సోదరులనే పేర్కొనటం జరిగింది. 


క. _ అని పలికి వెండియును ని | ట్లను, భీష్ముడు దెగిన ద్రోణు. డతులిత దివ్యా 
స్రనిచయము దోర్విలాసం । బును జాలం గలిగియుండె భూనుత మగుచున్‌. 20 
ప్రతిపదార్థం: అని పలికి; వెండియున్‌= ఇంకా; ఇట్టు+అను(న్‌)= కర్షుడు శల్యుడితో ఇట్టా అంటున్నాడు; భీష్కుడు+తెగిన= 


భీష్ముడు మరణించగా; ద్రోణుడు, అతులిత= సాటిలేని; దివ్య+అస్త్ర నిచయము= దివ్యాస్త్ర సమూహం; దోః+విలాసంబును= 
భుజబల శోభను; భూనుతము+అగుచున్‌= లోకంచే పొగడబడేది అవుతూ; చాలన్‌+కలిగి ఉండె(న్‌= అధికంగా కలిగిఉన్నాడు. 


తాత్పర్యం: అని పలికి కర్షుడు శల్యుడితో ఇంకా ఇట్టా అన్నాడు: “వీరుడైన భీష్మ పితామహుడు అస్తమించినా, 
్రోణాచార్యుడివద్ద లోకం పొగడే దివ్యాస్తాలూ, బాహుబలమూ ఉన్నాయి. 


సీ. _ ర్రోణుండు బహుదివ్య బాణదీప్తుండు భుజా । బలశాలి శౌర్య సంపన్న హృదయు౦ 
డక్షీణ విక్రము6 డతిరథ శ్రేష్టు( డ | వ్వీరుండు పార్థుచే బోరం బడిన 
ధార్తరాష్తుల యేపు దథింగెం దదాప్త సై। నికులు గం డడంగిరి; నీ వెబుంగ 
నైనను రాము కృపాతిశయంబున. । గనిన యీ రథమును గార్జుకాది 


కర్ణపర్వము - ద్వితీయాశ్వాసము 157 


ఆ. _ దారుణాస్త్ర శస్త్ర తతులును గలిమి నే। నతని దొడరి దివిజు లడ్దపడినం 
గూల్తు నెల్లభంగిం గురురాజు మన్నన ।; యప్పు దీర్లు. బ్రాణ మాసపడక.' 21 


ప్రతిపదార్థం: దద్రోణుండు= ద్రోణుడు; బహుదివ్య బాణ దీప్పుండు= అనేక దివ్యబాణాలచేత ప్రకాశించేవాడు; భుజాబలశాలి= 
గొపు భుజబలం గలవాడు; శౌర్యసంపన్న హృదయు.డు= పరా[క్రమధనుడు; అక్షీణ విక్రముండు= అధిక బలవంతుడు; 
అతిరథ శ్రేష్టుండు= అతిరథులలో శ్రేష్టుడు - అతిరథ (శ్రేష్టుడన్న స్థాయి కలవాడు; ఆ+వీరుండు= అట్టి ద్రోణాచార్యుడు; 
పార్టుచేన్‌= అర్జునుడి చేత; పోరన్‌+పడినన్‌= యుద్ధములో మరణించగా; ధార్తర్మాష్టుల= కౌరవుల; ఏపు+తరిగెన్‌= విజ్బృంభణం 
తగ్గింది; నీవు+ఎయుంగన్‌= నీవు చూచినట్టుగానే; తద్‌+ఆప్తసైనికులు= వారి ఆప్తులైన సైనికులు; గండు+అడంగిరి= నశించారు; 
అయినను= అయినప్పటికీ; రాము= పరశురాముని; కృపా+అతిశయంబునన్‌= అనుగ్రహ విశేషంతో; కనిన= పొందిన; ఈ 
రథమును= ఈ రథాన్ని; కార్ముక+ఆది= ధనుస్సు మొదలైన; దారుణ+అస్త్రశస్త్ర తతులును= శత్రుభయంకరములైన అస్త్ర 
శ్మస్తాల నముదాయాలను; కలిమిన్‌= కలిగి ఉండటంచేత; నేను= నేను; అతనిన్‌+తొడరి= అర్జునుడిని తాకి; 
దివిజులు+అడ్డపడినన్‌= దేవతలు అడ్డువచ్చినా; ఎల్లభంగిన్‌= ఏ విధంగానైనా; కూల్తున్‌= సంహరిస్తాను; ప్రాణము+ఆసపడక= 
'ప్రాణంకూడా లెక్కచేయక; కురురాజు= దుర్యోధనుడి; మన్నన+అప్పు+తీర్తున్‌= సమ్మానము అనే బుణాన్ని తీర్చుకొంటాను. 


తాత్పర్యం: ద్రోణాచార్యుడు దివ్యబాణసంపన్నుడు. గొప్ప పరాక్రమవంతుడు. అతిరథ(శ్రేప్టుడు. అంతటి మహావీరుడు 
అర్జునుడితో యుద్ధంలో మరణించగా కౌరవుల ధైర్యం సన్నగిల్లింది. సైనికుల గర్వం అంతరించింది. అయినా 
పరశురాముడిని సేవించి పొందిన రథం, అస్త్రశస్తాల బలంతో ఏ విధంగానైనా అర్జునుడిని సంహరించి తీరుతాను. 
నా ప్రాణం కూడా లెక్కచేయక, దుర్యోధనుడు నన్ను సమ్మానించినందుకు బుణం తీర్చుకొంటాను.! 


విశేషం: అనేకమందితో యుద్దం చేసేవాడు అతిరథుడు. భీష్ముడి దృష్టిలో దుర్యోధనుడు, శల్యుడు, (ద్రోణుడు మొ॥ వారు 
అతిరథులు, కర్టుడు తాను బ్రాహ్మణుడనని చెప్పి పరశురాముడి వద్ద శిక్షణ పొంది (బ్రహ్మాస్త్ర భార్గవ్యాస్తాలను సంపాదించాడు. 


శల్యు డర్ద్హును సరాక్రమం బుగ్గడించి కర్షుని( దూలం బలుకుట (సం. 8-26-61) 
వన. అనిన విని శల్యుండు గర్జున కి ట్లనియె. 22 
తాత్పర్యం: అని కర్షుడనగా, శల్యుడు ఇట్టా అన్నాడు: 


చ. వినిన జనంబు లీతం డవివేకి యనన్‌ వల దింత రజ్జల 
ర్దును బలశౌర్య సంపదలు సూచి యెజుంగమె మున్ను? నిన్ను నా 
తనిం గలనన్‌ జగం బెజు/గదా యత డద్దుత విక్రమోజ్జ్వలుం 
డెనయుదె నీవు పారుషవిహీనుండ వద్దివిజేంద్రనందనున్‌. 23 


'ప్రతిపదార్హం: వినిన జనంబుల్‌= (నీమాటలు) విన్న (ప్రజలు; ఈతడు+అవివేకి+అనన్‌= కర్షుడు మూర్చుడని అనగా; 
ఇంతరజ్జులు వలదు= ఇంతటి వ్యర్థమైన మాటలు పలుకకుము; అర్జును, బల, శౌర్య, సంపదలు= అర్జునుడి బలపరా[క్రమ 
సంపదలు; మున్ను= ఇంతకుముందు; చూచి+ఎజుంగమె= చూసినవారం కాదా; నిన్నున్‌+*ఆతనిన్‌= నిన్ను, అతడినీ; 
కలనన్‌= రణములో: జగంబు+ఎలుంగదా= లోకం చూచి ఎరుగదా; అతడు+అద్భుత+విక్రమ+ఉజ్ష్యలుండు= అర్జునుడు 

అద్భుత పరాక్రమంచేత లెస్సగా ప్రకాశించేవాడు; నీవు, పౌరుషవిహీనుండవు= మగటిమి లేనివాడవు; ఆ+దివిజ+ఇంద్రనందనున్‌= 
దేవేంద్ర తనయుడైన ఆ విజయుడికి; ఎనయుదె!= సాటి కాగలవా! 


తాత్పర్యం: విన్న జనం కర్టుడింత అవివేకియా! అనేటట్టు ఇంత వ్యర్థమైన మాటలు మాట్లాడవద్దు. అర్జునుని 
న్‌. 0౪ యర 0౪ యలు జ 

బలపరాక్రమ సంపదలు ఇంతకుముందు చూచాముకదా! మీ ఇద్దరిని లోకం కూడ యుద్ధంలో చూచింది కదా! 

అర్జునుడు అద్భుత పరాక్రమంచేత ్రకాశించేవాడు. పౌరుషహీనుడవైన నీవు ఆ దేవేంద్రనందనునకు సాటికాగలవా? 


సీ. _ రాత్రిమైందాంకి క్రూరతం బోర మగ6టిమి | వాసిన అంగారపర్జుకంటిె, 
ఘోషయాత్రా విధిం గురురాజు. జెజి పట్టి; మాన మేదిన చిత్రసేనుకంటె, 
ఖాండవోద్యానంబు. గావ నేరక సిగ్గు । వడి చన్న నిర్జరప్రభునికంటెం 
గ్రీడాకిరాతు. డై క్రోడంబునకు గాంగ6 | బెనంగి చిక్కిన త్రిలోచనునికంటె 


ఆ. _ నెక్కుదైన వీరు6 దే నర్దునునితోడం । బొడుతు నొడుతు ననినం బోలు గాక; 
వినుము సూతతనయ! మనబోంటు లాతనిం । జెజుతు మనుట నోరిచేటు గాదె? 24 


ప్రతిపదార్హం: సూత తనయ!= కర్ణా; రాత్రిమైన్‌+తాకి= రాత్రి సమయంలో ఎదుర్కొని; [క్రూరతన్‌+పోరి= ఘోరంగా 
యుద్ద్ధంచేసి; మగంటిమి పాసిన= పౌరుషం కోల్పోయిన; అంగారపర్జుకంటెన్‌= అంగారపర్జ్హుడి కన్న; ఘోషయాతత్రావిధిన్‌= 
ఘోషయాత్రా సంఘటనలో; కురురాజున్‌+చెజపట్టి= దుర్యోధనుడిని బంధించి; మానము+ఏదిన చిత్రసేనునికంటెన్‌= గర్వాన్ని 
కోల్పోయిన చి(త్రసేనుడి కన్న; ఖాండవ+ఉద్యానంబున్‌= ఖాండవవనాన్ని; కావ నేరక= రక్షించలేక; సిగ్గుపడిచన్న= సిగ్గుతో 
మరలిన; నిర్ణర ప్రభునికంటెన్‌= దేవేంద్రుడికన్న; (్రీడాకిరాతుడై= వేటగాని వేషం ధరించి; క్రోాడంబునకున్‌+*కాంగన్‌= పందికొరకు; 
పెనంగి.చిక్కిన= పోరి ప్రక్కకు తొలగిన; త్రిలోచనునికంటెన్‌= శివుడికన్న;) ఎక్కుడు+ఐన వీరుడేన్‌= మించిన వీరుడైతే; 
అర్జునునితోడన్‌= పార్భుడితో; పొడుతున్‌= పోరుతాను; ఒడుతున్‌= ఓడిస్తాను; అనినన్‌+పోలున్‌+కాక= అంటే చెల్టుతుంది 
కాని; మనబోటులు= మనవంటి సామాన్యులు; ఆతనిన్‌+*చెటుతుము+అనుట= అర్జునుడిని రూపుమాపుతామనటం; నోరిచేటు 
కాదె?= మననోటికే నష్టం కదా!; 


తాత్పర్యం: రాత్రి సమయంలో పోరు సలిపి ఓడిపోయిన అంగారపర్హుడి కన్నా, ఘఫోషయాత్రలో దుర్యోధనుడిని 
బంధించి భంగపడిన చిత్రసేనుడి కన్నా, ఖాండవవనాన్ని రక్షించలేక పారిపోయిన ఇండద్రుడికన్నా, వరాహం కోసం 
పోరాడి తప్పుకొన్న శివుడికన్నా మించిన వీరుడైతే అర్జునుడితో పోరుతాను, అతడిని ఓడిస్తాను అంటే సరిపోతుందిగాని, 
సూతనందనా! మనలాంటివారు అతడిని సంహరిస్తాననటం నోటి చేటే కదా. 


విశేషం: అంగారపర్జ్హుడు కుబేరుడి మిత్రుడైన గంధర్వుడు, పాండవులు (ద్రుపదుడి నగరం ప్రవేశిస్తున్న సందర్భంలో 
రాత్రిపూట తన అడవిలో చారబడ్డారని ఆటంకపరచి అర్జునుడి చేతిలో ఓడిపోయాడు. దైతవనంలో ఉన్న పాండవులను 
అవమానిద్దామన్న దురుద్దేశంతో ఘోషయాత్రకు వచ్చిన దుర్యోధనుడిని బంధించిన చిత్రసేనుడిని, భీమార్జునులు ఓడించి, 
అతడిని విడిపించారు. అగ్నిదేవుడి ఆహుతికి గురి అయిన ఖాండవవనాన్ని రక్షించాలని వచ్చిన ఇంద్రుడు అర్జునుడి ధాటికి 
తట్టుకొనలేక వెనుతిరిగాడు. పాశుపతాస్త్రం కొరకు తపస్సు చేస్తున్న అర్జునుడిని పరీక్షించాలని కిరాతరూపంలో వచ్చిన 
పరమశివుడు అతడి భుజబలాన్ని చూచి యుద్ధంనుండి తప్పుకొన్నాడు. 'నోరిచేటు' చక్కని జాతీయం. సూతనందనా! 
అనటం శల్యుడు కర్టుడిని కించపరచటమే? 

చ. నృపుండును భీష్ముండుం గృపుండు నీవు గురుండును దత్ఫుతుండు ను 

గ్రపు బలమేచి తో నడవంగా బెనుదాడిగ6 బోయి మత్య్యనా 

థుపసులం బట్టి యద్దొారలతోం జెడి పాథితి కర్ణ! యప్పు క 

య్యపు బలుపాడె, డిప్లు మన యర్హును నమ్ములు ద్రుప్పు వట్టెనే? 25 
ప్రతిపదార్థం: కర్షః= ఓ రాధేయా!; అప్హు= అప్పుడు; నృపుండను= దుర్యోధనుడును; భీష్ముండున్‌, కృపుండు, నీవున్‌; 
గురుండును= ద్రోణాచార్యుడును; తద్‌+సుతుండున్‌= అతడిపుత్రుడు అశ్వత్ధామయు; ఉ(గ్రపుబలము+ఏచి= భయంకరమైన 
సైన్యము విజృంభించి, తో(న్‌ నడవ.గాన్‌= వెంబడి+రాగా; పెనుదాడిగన్‌+పోయి= పెద్ద దండయాత్రగా వెళ్ళి మత్స్యనాథు 
పసులన్‌+ పట్టి= మత్స్యదేశపు రాజు విరాటుడి పశువులను బంధించి; ఆ+దొరలతోన్‌= ఆ వీరులతో; చెడిపాజీతి(వి= ఓడి 
పారిపోయావు; ఇప్లు= ఈనాడు; కయ్యపు బలుపు+ఆడెదు= యుద్దోత్సాహపు మాటలు పలుకుతున్నావు; మన అర్జ్హును+అమ్ములు= 
మన అర్జునుడి బాణాలు; డత్రుప్పు పట్టెనే?= చిలుం పట్టాయా? 


తాత్పర్యం: దుర్యోధనుడు, భీష్ముడు, కృపుడు, నీవు, ద్రోణాచార్యుడు, అశ్వత్భ్హామ-విజృంభించిన భయంకర సైన్యం 
వెంటరాగా, పెద్ద దండయాత్రగా వెళ్ళి, విరాటరాజు పశువులను పట్టి, అర్జునునిచేత ఆ ప్రముఖ వీరులతో సహా 
ఓడి పారిపోయావు కదా కర్ణా! ఇప్పుడు ఇలా యుద్దోత్సాహపు మాటలు మాట్టాడుతున్నావు. అర్జునుడి బాణాలు 
(త్రుష్ప్తుపట్టాయా? (లేదు కదా). 


ఉ.  ముందరియట్లు గాదు, జనముల్‌ దెగడన్‌ వెజం బాఅనేడుసం 

క్రందనసూతి మార్మ్కొని తిరంబయి పోరెద, దాంప. బ్రాణముల్‌, 

నిందకు€ జాల నింక నను నిక్కపుంబల్కులు పల్కు టొప్పు; దా 

నం దుది€ జచ్చినం జను; మొనన్‌ నరు€ దాంకుట రిత్త వోవునే? 26 
ప్రతిపదార్హం: జనముల్‌ తెగడన్‌= లోకులు నిందించగా; వెజన్‌+పాజన్‌= భయంతో పారిపోవటానికి; ముందరి అట్టు కాదు= 
మునుపటి వలె కాదు; నేంయ= ఈ రోజు; సంక్రందన సూతిన్‌= ఇంద్రతనయుడైన అర్జునుడిని; మార్కొని= ఎదిరించి; 
తిరంబు+అయి పోరెద= స్థిరంగా యుద్దం చేస్తాను; ప్రాణముల్‌, దాయన్‌= ప్రాణాలు దాచకుండా పోరాడుతాను; నిందకున్‌, 
చాలన్‌+ఇంకన్‌= ఇక నిందలు భరించలేను; అను, నిక్కపున్‌, పల్కులు= అన్న నిజమైన మాటలు; పల్కుట+ఒప్పున్‌= 
పలకటం తగును; దానన్‌+తుదిన్‌= అపుడు చివరకు; చచ్చినన్‌+చనున్‌= చనిపోయినా తగును; మొనన్‌, నరున్‌+*తాకుట= 
యుద్దరంగంలో అర్జునుడిని ఎదిరించటం; రిత్తపోవునే?= వ్యర్థమగునా? 


తాత్పర్యం: ఇంతకుముందువలె లోకులనిందకు గురి అయి పారిపోవటం కుదరదు. ప్రాణాలకు తెగించి అయినా 
అర్జునుడితో పోరాడతానని వచించావు. ఈ అపనిందలకన్నా రణరంగంలో మరణమైనా మేలన్నావు. అవి నిజాలే 
కావచ్చును. దానివలన చివరకు పోరులో చచ్చినా నీవన్నమాటే నిలుపుకొన్నట్టు జొతుంది. కాకపోతే అర్జునుడితో 
తలపడటం అంటే ఊరికే పోతుందా?” 


వ. అనవుడు నలుక వొడమిన నడంచికొని రాధేయుండు మద్రపతి కి ట్లనియె. 27 


ప్రతిపదార్థం: అనవుడున్‌= (శల్యుడు) ఆ విధంగా పలుకగా; అలుక పొడమినన్‌= ఆగ్రహం కలిగినా? అడంచికొని= 
అణచిపెట్టికొని; రాధేయుండు= కర్షుడు; మద్రపతికిన్‌+*ఇట్లు+అనియెన్‌= శల్యుడితో ఇట్టా అన్నాడు: 
యట న. 9 ౦0 

తాత్పర్యం: శల్యుడి మాటలవల్ల కలిగిన కోపాన్ని అణచుకొని కర్షుడు, అతడితో ఇట్టా అంటున్నాడు: 


చ. “నరునకు బూని పల్కితి వినం జవిమాలిన దొడ్డ పల్కులే 

నరగలి లేక బెట్టడరినప్పుడు సూడుము నన్ను నాతనిం 

దిరమయి బాహు శక్తియును ధీరతయున్‌ వెరవుం జలయబునె 

వ్వరిదెస€ గాంచి తెక్కుడుగ వారి నుతింపుము మాను మంతకున్‌.” 28 
ప్రతిపదార్థం: వినన్‌+చవిమాలిన= చెవులకు రుచించని; దొడ్డపల్కులు= పెద్దమాటలు; నరునకున్‌+పూనిపల్కితి(వి)= అర్జునుడి 
పక్షం వహించి పలికావు; ఏన్‌+అరగలి లేక= నేను ఎట్టి సందేహమూ లేక; బెట్టు+అడరిన+అప్పుడు= మిక్కిలి విజృంభించినప్పుడు; 
నన్నున్‌+ఆతనిన్‌= నన్ను, పార్టుడినిి చూడుము= చూడు; బాహు శక్తియును= భుజబలం; ధీరతయున్‌= ధైర్యం; వెరవున్‌= 
ఉపాయం; చలంబున్‌= పూనిక; తిరము+అయి= స్టిరమై; ఎవ్వరిదెసన్‌= ఎవరియందు; ఎక్కుడుగ కాంచితి(వి)= అధికంగా 
చూస్తావో; వారి నుతింపుము= అతడిని ప్రశంసించుము; మానుము+అంతకున్‌= అంతవరకు ఊరుకొమ్ము. 


తాత్పర్యం: అర్జునుడి పక్షం వహించి వినటానికి రుచించని పెద్ద పెద్ద మాటలు మాట్లాడావు. సందేహానికి 
తావులేకుండ లెస్సగ విజ్భృంభించినప్పుడు నన్ను, అర్జునుని చూడు. బాహుబలం, ధైర్యం, ఉపాయం, పట్టుదల 
ఎవరిలో స్థిరంగా, ఎక్కువగా అగుపిస్తాయో వారిని పొగడు. అంతదాకా మాట్లాడకు. 


విశేషం: “నిన్ను నాతని గలనన్‌ జగంబెజుంగదా' అన్న శల్యుడి మాటలకు (23వపద్యం) *“చూడుము నన్ను నాతనిన్‌ అన్న 

వాక్కులు సమాధానంగా ఉన్నాయి. 

వ. _ అనుటయు 'నట్ల చేసెద నని పలికి శల్యుం దూరకుండెం 'దేరువో ని" మ్మని రాధేయుండు దథిమి పలికిన 
నమ్మద్రేశ్వరుండును దురంగంబుల సత్వరంబుగా నడపె, నివ్విధంబునం జని మనమొన సొచ్చి సైనికులు 
సంతసిల్ల వారలం గలయం గనుంగొని కర్టుం డిట్లనియె. 29 

ప్రతిపదార్థం: అనుటయున్‌= అనగానే; శల్యుండు; అట్ట చేసెదన్‌, అని= అట్టాగే చేస్తానని; ఊరకుండెన్‌= మాట్ట్లాడకుండెను; 

రాధేయుండు= కర్షుడు; తేరుపోనిమ్ము అని; తజిమి, పలికినన్‌= తొందరపెట్టగా; ఆ మదద్రేశ్వరుండును= శల్యుడు; 
తురంగంబులన్‌= అశ్వాలను; సత్వరంబుగాన్‌ నడపెన్‌= త్వరగా నడిపాడు; కర్షుండు; ఈ, విధంబునన్‌, చని= ఈ విధంగా 


ముందుకువెళ్ళి; మన మొన చొచ్చి= మన సైన్యం చేరి; సైనికులు, సంతసిల్లన్‌= సంతోషించగా; వారలన్‌ కలయన్‌ కనుంగొని= 
వారందరిని చూచి; ఇట్టు, అనియెన్‌= ఇట్టా అన్నాడు: 


తాత్పర్యం: అని కర్షుడనగా శల్యుడు అట్లాగే చేస్తానని ఊరకున్నాడు. కర్టుడు తేరుపోనిమ్మని త్వర పెట్టగా, 
శల్యుడు గుర్రాలను వేగంగా నడిపాడు. కర్షుడు మన సైన్యాన్ని చేరుకొని, కలయచూచి సైనికులు సంతోషించేటట్టుగా 
ఇట్టా అన్నాడు. 
సీ. వలను శోభిల్ల నెవ్వాం డైన వీ య । ర్లునుం డని నా కిప్తు సూపెనేనిం 

బసదనం బేనిచ్చు భంగి యందథఅకును । వివరించి చెప్పెద వినుండు మీరు 

వొగదడంగ దగు రథ్యముల తోడి సౌవర్ణ । రథములు వలసిన, రయము లావు 

బొలుపును గలుగు కాంభోజ హయంబుల । వలసిన, బేర్చు సత్త్వంబునందు. 

తే. బరిణతములగు సుందర కరివరముల । వలసినను, జారులావణ్యవతుల వలసి 

నను, మహాగ్రామములు వలసినను, గోర్కి। కెక్కు డమ్మేటి మగని కే నిచ్చువాండ. 30 
ప్రతిపదార్హం: వలను శోభిల్లన్‌= నేర్పు మెరయగా; ఎవ్వాండు+ఐనన్‌= ఎవరైనా? వీడె అర్జ్హునుండు అని= ఇతడే అర్జునుడని; 
నాకు ఇవ్లు చూపెనేనిన్‌= నాకు ఇప్పుడు చూపితే; ఏను= నేను; పసదనంబు, ఇచ్చు, భంగి= కానుక ఇచ్చే విధం; అందరకును; 
వివరించి చెప్పెదన్‌; మీరు వినుండు; పొగడంగన్‌+తగు, రథ్యములతోడి= కొనియాడదగిన గుర్రాలతో కూడిన; సౌవర్హ, 
రథములు, వలసినన్‌= బంగారు రథాలు కావాలన్నా; రయము, లావు, పొలుపును గలుగు= వేగం; బలం, అందం కలిగిన; 
కాంభోజహయంబుల వలసినన్‌= కాంభోజదేశపు అశ్వాలను కోరినా; పేర్చు, సత్య్యంబునందు, పరిణతములు+అగు= అధికశక్తితో 
ఒప్పు; సుందర, కరివరముల, వలసినను= అందమైన ఏనుగుల కోరినను; చారు, లావణ్య వతుల, వలసినను= అందమైన 
సుందరీమణులను కోరినా; మహాగ్రామములు, వలసినను= పెద్దఊళ్ళు కావాలన్నా; కోర్కికిన్‌ ఎక్కుడు= కోరిన వాటికంటే 
ఎక్కువగా; ఆ మేటిమగనికిన్‌= ఆ గొప్ప వీరునికి; ఏన్‌, ఇచ్చువాండన్‌= నేను ఇస్తాను. 


తాత్పర్యం: ఎవరైనా నాకు అర్జునుడిని చూపించగలిగితే వారు కోరిన కానుకలు ఇవ్వగలను. అశ్వ శ్రేసములతో 
కట్టబడిన బంగారు రథాలైనా, బలం, వేగం, అందం కలిగిన గుర్రాలైనా, శక్తిమంతములైన గజుశ్రేస్టములైనా, 
అందగత్తెలైన స్త్రీలైనా, పెద్ద గ్రామాలైనా, కోరిన వాటికంటే ఎక్కువగా వారికి ఇస్తాను. 


క. మటథి యొక్కటి సెప్పెద, ని । ద్దజు కృష్ణుల. జంపి వారి ధనములు నాకి 
త్తటిం దద్రథ మిదియే యని । యెటథింగించిన యతని కిత్తు నేను ముదమునన్‌. 31 


ప్రతిపదార్హం: మరి, ఒక్కటి, చెప్పెదన్‌= ఇంకొక సంగతి చెప్పుతున్నాను; నాకు+ఈ+తజీన్‌= నాకు ఈ సమయంలో; తద్‌+ 
రథము+ఇదియే అని= ఆ(అర్జ్హునునిి రథము ఇదేనని; ఎతజింగించిన అతనికిన్‌= తెలిపినవానికి; నేను, ఇద్దరు కృష్ణులన్‌= 
కృష్ణార్దునులను; చంపి; వారి ధనములు= వారి సంపద; ముదమునన్‌, ఇచ్చుదున్‌= సంతోషంతో ఇస్తాను. 


తాత్పర్యం: అంతేకాదు- అర్జునుని రథాన్ని గుర్తించి నాకు తెలిపిన వారికి కృష్ణార్దునులను చంపి వారి ధనం అంతా 
సంతోషంతో ఇస్తాను. 


విశేషం: భారతంలో కృష్ణుడు, అర్జునుడు, వ్యాసుడు, (ద్రౌపది (కృష్ణు నల్లనివారుగా చెప్పబడ్డారు. విరాటపర్వంలో అర్జున 
నామానికి తెల్లనివాడని అర్థం ఉన్నా మిగిలిన చోట్ట నీలోత్పలవర్జ్హుడుగానే పేర్కొనబడ్డాడు. పై పద్యంలో అర్జునుడిని 

౮౧౫ థి ౮ ౯ య ర జ 
తెలిపినవారికి, ప్రస్తుత పద్యంలో అతడి రథాన్ని చూపినవారికి కానుకలు చెప్పబడ్డాయి. 

వ. అని పలికి శంఖం బొత్తిన దుర్యోధనుం డనుజ సహితంబుగా. బ్రమోదంబు నొందె; నప్పుడు 
నిస్సాణాది తూర్య నిస్వనంబులు దిక్కులం బిక్కటిల్లె; మన యోధవరులును వరూథినియు నుబ్బునం బేర్చి 
యార్షిన నినదంబులు నింగిముట్టె; నయ్యెడం బ్రహాసభాసుర ముఖుండై మద్రవిభుండు రాధేయున కి ట్లనియె. 

32 
ప్రతిపదార్థం: అని పలికి శంఖంబు జఒత్తినన్‌= అని కర్టుడు శంఖం వూదగా; దుర్యోధనుండు, అనుజసహితంబుగాన్‌= 


సోదరులతో సహా; ప్రమోదంబును+జఒందెన్‌= ఆనందించాడు; అప్పుడు; నిస్పాణ+ఆది, తూర్య, నిస్త్సనంబులు= చర్మవాద్యం 
మున్నగు వాద్యాల ధ్వనులు; దిక్కులన్‌+పిక్కటిల్లైన్‌= అన్ని దిశలలో మారుమైోగాయి; మన యోధవరులును, వరూథినియును= 


162 శ్రీనుదాంధ్ర మహాభారతము 
మనవీరశ్రేష్టులు, సైన్యం; ఉబ్బునన్‌, పేర్చి, ఆర్చినన్‌= గర్వంతో పెద్దగా అరువగా; నినదంబులు= ఆ ధ్వనులు; నింగిముట్టెన్‌= 


ఆకాశాన్ని అంటాయి; ఆ+ఎడన్‌= అప్పుడు; మ[ద్రవిభుండు= శల్యుడు; ప్రహాస, భాసుర, ముఖుండు+ఐ= నగుమోము 
కలవాడు+ఐ; రాధేయునకున్‌, ఇట్లు, అనియెన్‌= కర్షుడితో ఇట్టా అన్నాడు: 
టా ల వ్‌ 


తాత్పర్యం: కర్షుడు ఆ విధంగా పలికి శంఖం ఊదగా సోదర సహితుడైన దుర్యోధనుడు ఆనందించాడు, 

యుద్ధవాద్యాలు దిక్కులు (బ్రద్దలయ్యేటట్టుగ మారు(మ్రోగాయి, మన సైనికులు ఉత్సాహంతో బిగరగా అరిచిన 
ఠా య స యా గి 

అరుపులు ఆకాశాన్ని అంటాయి. అప్పుడు శల్యుడు నవ్వుమొగంతో కర్చుడితో ఇట్టా అంటున్నాడు: 


ఉ.  'ఎవ్వరు సూప నేల?, నరు నిప్పుడ కాంచెదు; రిత్త వారికిం 

గ్రొవ్వున నుజ్వలార్థములు గొండని యీ వల; దిట్టు లిచ్చినన్‌ 

నవ్వు జనంబు, మిక్కిలి ధనంబులు గల్గినం జేయరాదె నీ 

కెవ్విధి నైన సద్వయము, లెందు నపాత్రపు టీవి యొప్పునే? 33 
ప్రతిపదార్థం: నరున్‌ ఎవ్వరు చూపన్‌ ఏల?= అర్జునుడిని ఎవ్వరో చూపటం ఎందుకు?; ఇప్పుడ కాంచెదు= ఇప్పుడే చూస్తావు; 
రిత్తవారికిన్‌= పనికిమాలినవారికి; (క్రొవ్వునన్‌= గర్వంతో; ఉజ్జ్వల+అర్ధములు= గొప్పసంపదలు; కొండు+అని= తీసికొనండని 
చెప్పి; ఈవలదు= ఇవ్వవద్దు; ఇట్టులు+ఇచ్చినన్‌= ఇట్టు ఇస్తే) జనంబు నవ్వు(న్‌= చూసేవారు నవ్వుతారు; నీకున్‌= నీ దగ్గర; 
మిక్కిలి ధనంబులు కల్లినన్‌= ఎక్కువ సంపదలు ఉంటే; ఏ విధిన్‌+ఐనన్‌= ఏ విధంగానైనా? సత్‌+వ్యయముల్‌= సద్వినియోగము 
చేయరాదె!= చేయవచ్చుగదా!; ఎందున్‌= ఎక్కడైనా; అపాత్రపు+ఈవి= అపాత్రదానం; ఒప్పునే?= తగునా? 


తాత్పర్యం: ఎవరో చూపటం ఎందుకు? అర్జునుణ్ణి ఇప్పుడే చూస్తావు. తీసుకోండని పనికిమాలిన వాళ్ళకు అధిక 
సంపదలు గర్వించి ఇవ్వవద్దు. ఇట్టా ఇస్తే జనం నవ్వుతారు. అంత ఎక్కువగా సంపదలు ఉంటే సద్వినియోగం 
చేయవచ్చుగదా: అయోగ్యులకు దానం ఇవ్వటం తగునా? 


వ. అని యంత నిలువక. 34 
తాత్పర్యం: అని అంతటితో ఆగకుండా (తరువాతి పద్యంతో అన్వయం). 


క. కొలంది యెజటుంగక కృష్ణుల | గలన గెలుతు ననియె దీవు, గంటిమె సింగం 
బుల నెత్తథి నైనను నే । పొలమున నేనియును నక్క పోరి గెలువంగన్‌. 35 
ప్రతిపదార్థం: కొలంది ఎజుంగక= నీ శక్తి తెలిసికొనకుండా; ఈవు= నీవు; కలనన్‌= యుద్దంలో; కృష్ణులన్‌= కృష్ణార్దునులను; 


గెలుతున్‌+అనియెదు= గెలుస్తానంటున్నావు; ఏతటిన్‌+ఐననున్‌= ఎప్పుడైనా; ఏ పొలమునన్‌+ఏనియును= ఏ ప్రదేశంలోనైనా; 
ఎక్కడైనా; నక్క; పోరి= పోరాడి; సింగంబులన్‌= సింహాలను; గెలువంగన్‌ కంటిమె?= గెలువటం చూచామా? 


తాత్పర్యం: నీశక్తి ఏమిటో తెలుసుకోకుండా కృష్ణార్దునులను జయిస్తానని పలుకుతున్నావు. నక్క ఎప్పుడైనా, ఎక్కడైనా 
సింహాలతో పోరి గెలవటం చూచామా? 

ఉ. అగ్గి సొరం దలంచునటు లర్జును నెక్కటి దాక గోర్కినీ 
కెగ్గిది మాను; మీ పలుకు లెవ్వరు. జెప్పంగ లేరు; రూపఅ 
న్రగ్గగం గాలమయ్యె నొకొ! నా వచనంబు లొకింత కర్ణము 
బ్రగ్గర నిచ్చి యోధులు బలంబులు. దోడుగ6 బోరు టొప్పగున్‌. 36 


ప్రతిపదార్థం: అగ్గి= నిప్పులో; చొారన్‌+తలంచునటులు= దూకాలని అనుకొన్నట్టుగ; అర్జ్హునున్‌= అర్జునుడిని; 
ఎక్కటితాంకన్‌= ఒంటరిగా (ద్వంద్వయుద్దంలో) ఎదిరించే; కోర్కి= కోరిక; నీకున్‌, ఎగ్గు= నీకు హానికరం; ఇది, మానుము= 
ఈ ఆలోచన వదలిపెట్టము; ఈ పలుకులు= ఈ మాటలు; ఎవ్వరున్‌+చెప్పంగలేరు= ఎవరుకూడా చెప్పలేరు; రూపజన్‌+ 
(మ్రగ్గగన్‌= రూపు చెడి నశించునట్టు; కాలము+అయ్యెన్‌+ఒకొ!= సమయం దాపురించిందా; నా వచనంబులు+ఒక+ఇంత= 
నా మాటలు కొద్దిగా; కర్ష్ణముల్‌+దగ్గరన్‌+ఇచ్చి= చెవులను సమీపింపజేసి; యోధులు, బలంబులున్‌, తోడుగన్‌= వీరులు 
సైనికులు తోడురాగా; పోరుట ఒప్పు+అగున్‌= పోరాడటం తగును. 


తాత్పర్యం: అర్జునుడితో ఒంటరిగా పోరాడాలనే కోరిక అన్నిలో దూకాలనుకోవటం వంటిది. నీకు హానికరం. అది 
మానుకో. ఈ మాటలు ఎవరుకూడ చెప్పలేరు. రూపు చెడి నశించే కాలం నీకు సమీపించిందా ఏమి? నా మాటలు 
కొంచెం విని, వీరులు, సైనికులు తోడురాగా పోరాడటం తగును. 


ఆ. _ ఏను ధార్తరాష్ట్ర హిత మాచరించుట , కై పెనంగి చెవుల కప్రియంబు 
లైన నిన్ని మాటలాడితి; నా బుద్ది । విని దురాగ్రహంబు విడువవలయు.' 37 
ప్రతిపదార్థం: ఏను= నేను; ధార్తరాస్త్ర హితము= కౌరవులకు మేలు; ఆచరించుటక్రై. పెనంగి= పోరాడి - అనగా పట్టుపట్టి; 


చెవులకున్‌+అ(ప్రియంబులు+ఐనన్‌= నీవు వినటానికి అనిష్టములైనా; ఇన్నిమాటలు+ఆడితిన్‌= ఇన్నిమాటలు పలికాను; నా 
బుద్ది విని= (నీ మేలు కొరకు, చెప్పిన) నా మాటలు విని; దురాగ్రహంబు విడువవలయున్‌= నాపై ఆగ్రహం చెందకుము. 


తాత్పర్యం: కౌరవుల హితాన్ని దృష్టిలో పెట్టుకొని నీకు అప్రియమైనా ఇన్ని మాటలు ఆడవలసి వచ్చింది. నాపై 
కినుక వహించక నా హితవును వినుము.” 


నిశేషం: శల్యుడి వాక్కులు పై పై మాటలే కాని మనసులోని మాటలు కావు. పాండవుల కిచ్చిన మాట ప్రకారం కర్టుడిని 


తు 


నిరుత్సాహపరచటమే అతడి ఉద్దేశం. 


చ. అనవుడు నల్లి సూతసుతు. డాతని కిట్లను 'మద్దలయబు న 

మ్మిన నను నిత్తెజంగునకు మేకొన కుండ6ంగ మాన వజ్రహ 

స్తునకు వశంబుగా ద నిన జొప్పడునే నిను బోటి కాప్తిజె 

ప్పెన క్రియ. జెప్పి నీవు వెజిపించిన నే వెజ పెక్కు వాండనే? 38 
ప్రతిపదార్థం: అనవుడున్‌= అని అనగా; సూతసుతుండు= కర్టుడు; అల్లి= కోపించి; ఆతనికిన్‌+ఇట్టు+అను(న)= శల్యుడితో 


ఇట్టా అన్నాడు; మత్‌+బలంబు, నమ్మిన, ననున్‌= నా బలాన్ని నమ్ముకొన్న నన్ను; ఈ తెణంగునకున్‌= ఈ పద్దతికి 
(అర్జునుడితో ఎక్కటి పోరుకు); మే కొనకుండంగన్‌= పూనుకొనకుండా; మాన్పంగన్‌= మాన్పించటానికి; వజ్రహస్తునకున్‌= 

వజ్రాయుధము చేత ధరించిన ఇంద్రుడికి సైతం వశంబు కాదు; అనినన్‌= సాధ్యం కాదు అంటే; నినుబోంటికిన్‌= 
నీవంటివాడికి; చొప్పడునే?= వీలవునా?; ఆఅప్తిన్‌+*చెప్పిన, క్రియన్‌, చెప్పి= హితం చెప్పినట్టుగా పలికి; నీవు, వెరపించినన్‌= నీవు 
భయపెట్టగా; నే వెజపు+ ఎక్కువాండనే?= నేను భయపడతానా? 


తాత్పర్యం: శల్యుడి మాటలకు కోపించిన కర్షుడు అతడితో ఇట్టా అన్నాడు. నా బలాన్ని నమ్ముకొన్న నన్ను, 
అర్జునుడితో ఒంటరిపోరుకు పూనుకోకుండా ఆపటానికి ఆ దేవేంద్రుడికే సాధ్యం కాదంటే - నీ వంటివాడికి 
సాధ్యమౌతుందా? హితం చెప్పినట్లేచెప్పి నన్ను భయపెట్టితే నేను భయపడేవాడినా? 


వ. _ అనుటయు నతని నగ్గలంబు కోపింపం జేయుటకై శల్యుండు మథియు ని ట్లనియె. 39 
ప్రతిపదార్థం: అనుటయున్‌= అనగానే; అతనిన్‌= కర్టుడిని; అగ్గలంబు, కోపింపన్‌, చేయుటకు+ఐ= ఇంకా అధికమైన 
ఆ(గ్రహం చెందేటట్టు చేయటానికి; శల్యుండు; మజీయున్‌+ఇట్టు+అనియెన్‌= మళ్ళీ ఇట్టా అన్నాడు: 
తాత్పర్యం: కర్దుడికి ఇంకా ఎక్కువ కోపం తెప్పించటానికి శల్యుడు మళ్ళీ అతడితో ఇట్లా అన్నాడు: 
తే. 'ఇప్పుడే నీకు బుద్ధులు సెప్ప నేల? | నరుండు గాండీవ గుణ నిక్వణంబు సెలంగం 

గదిసి నీ మెయి బలుతూపుగములు నిగుడ. । జేసి నిను బుద్దిమంతుని జేయు.గాక! 40 


ప్రతిపదార్థం: ఇప్పుడు+ఏ; నీకు, బుద్దులు+చెప్పన్‌+ఏల?= ఇప్పుడే నేను నీకు బుద్దులు చెప్పటం ఎందుకు?; నరుండు= 
అర్జునుడు; గాండీవగుణ నిక్సణంబు= (తన ధనుస్సు అయిన) గాండీవం యొక్క వింటినారి ధ్వని; సెలంగన్‌= మైోగగా; 
కదిసి= నిన్నుతాకి; నీ మెయి(న్స్‌= నీ మేనిపై; బలు, తూపు, గములు= బలమైన బాణాల సమూహాలు; నిగుడన్‌+చేసి= 
నాటేటట్టుగా చేసి; నినున్‌= నిన్ను; బుద్దిమంతునిన్‌= బుద్దిమంతుడిగా; చేయు(న్‌+కాక= చేయుగాక, 


తాత్పర్యం: నేనిప్పుడు నీకు బుద్దులు చెప్పటం ఎందుకు? అర్జునుడు తన గాండీవం అనే వింటియొక్క నారి 
(మోగించి, నీ శరీరంమీద బలమైన బాణసమూహాలు నాటి నిన్ను బుద్దిమంతుడిగా చేస్తాడులే. 
వ. అని యంతం దనివోక యతండు. శే 


ప్రతిపదార్థం: అని= అని పలికి; అంతన్‌+తని+పోక= అంతటితో - అంటే ఆ మాటలతో తృప్తి చెందక; అతండు= శల్యుడు. 


తాత్పర్యం: శల్యుడు పై మాటలతో తృప్తిపడక. 

సీ.  'రోష మహాటోప భీషణ హరితోడ |; సమరంబునకు హరిణము గడంగి, 
దాన ధారాభీల దంతావళము తోడ । సంగ్రామమునకు శశంబు గడంగి, 
చండ స్వభావోగ్ర పుండరీకము తోడ । నాజికి సారమేయంబు గడంగి, 
దారుణ తుండాతి ఘోర గృధ్రము తోడ. ।; గలహంబునకు నురగంబు గడంి, 


ఆ. యడరునట్లు గాదె యస్త్రకళా సము । జ్వ్వలుండు పార్టుతోడ సంగరమున 
కీవు గడంగి యడరు టెల్ల రాధేయ! నీ । కెట్టి బలము నమ్మ నెందు€ గలదు?” 42 


కర్ణపర్వము - ద్వితీయాశ్వాసము 165 
ప్రతిపదార్థం: రాధేయ!= ఓ కర్ణా? అస్త్ర కళా సముజ్జ్యలుండు= వివిధ అస్త్రాలతో ప్రకాశించేవాడైన; పార్భుతోడన్‌= అర్జునుడితో; 
-ఈవు= నీవు; సంగరమునకున్‌= యుద్దానికి; కడం, అడరుట+ఎల్లన్‌= సిద్దపడటమంతా; రోష మహా+ఆటోప, భీషణ, 
హరితోడ(న్‌= కోపంయొక్క విజ్బృంభణంతో భయం గొలిపే సింహంతో; హరిణము= జింక; సమరంబునకున్‌+కడంగి= 
యుద్దానికి పూనుకొని; దాన, ధారా+అభీల, దంతావళముతోడ(న్‌= మదజలంతో అతిశయించే. ఏనుగుతో; శశంబు= 
కుందేలు; సం[గ్రామమునకున్‌+కడ6గి= యుద్దానికి పూనుకొని; చండస్వభావ+ఉ(గ్ర పుండరీకముతోడన్‌= తీవ్రకోపంతో 
భయంకరమైన బెబ్బులితో; సారమేయంబు= కుక్క; ఆజికిన్‌ కడ.౧= రణమునకు పూనుకొని; దారుణ, తుండ+అతిఘోర, 
గృర్రముతోడన్‌= వాడిఅయిన ముక్కుతో భయం గొలిపే గద్దతో; ఉరగంబు= పాము; కలహంబునకున్‌+కడంగి= పోరుకు 
పూనుకొని; అడరునట్టు కాదె!= సిద్రపడటం వంటిది కదా!; నీకున్‌+ఎట్టి బలము= నీకు ఎటువంటి బలం; నమ్మన్‌+ఎందున్‌+ 
కలదు?= నమ్ముకొనుటకు ఎక్కడ ఉన్నది? 


తాత్పర్యం: 'కర్ణా! వివిధాస్త్ర సంపన్నుడైన అర్జునుడితో నీవు యుద్ధానికి సిద్దం కావటం భయంకరమైన సింహంతో 
హరిణం, మదించిన ఏనుగుతో కుందేలు, (క్రోధావేశం నిండిన పులితో కుక్క, తీక్షణమైన ముక్కు కలిగి భయం 
గొల్పే గద్దతో పాము సంగ్రామానికి సిద్రపడటం వలె ఉన్నది. ఏ విధంగా చూచినా అర్జునుడితో పోరు సల్పగల 
బలం నీ కెక్కడిది? 


విశేషం: కర్షుడిలో పిరికిమందు పోయటానికి వరుసగా పై నాలుగు ఉపమానాలు (పోలికలు) పేర్కొంటేగాని శల్యుడికి తనివి 
తీరలేదు. పర్యాయపదాలతో, [క్రమమైన తూగుతో నడచిన ఈ సీసపద్యం తిక్కన రచనాళైలికి ఒక మచ్చుతునక. అలంకారం 
నిదర్శన. 


వ. _ అనియె, ని వ్విధంబున నధిక్షేపింపంబడి కర్టుండు గోపించి కెంపారు కన్నుల నాశల్యు నాలోకించి. 43 
ప్రతిపదార్థం: అనియెన్‌= (శల్యుడు) అన్నాడు; -ఈ+విధంబునన్‌= ఈ విధంగా; కర్ణుండు; అధిక్షేపింపన్‌+పడి= నిందించబడి; 
కోపించి, కెంపు+ఆరుకన్నులన్‌= ఎర్రబడిన కనులతో; ఆ శల్యున్‌+ఆలోకించి= శల్యుడిని చూచి. 

తాత్పర్యం: నిందాపూర్వకమైన శల్యుడి మాటలకు కోపించి కర్టుడు ఎ(ర్రనైన కన్నులతో అతడిని చూచి (ఇట్టా 
అన్నాడు). 


క. _ 'గుణవంతుల గుణములు ని । ర్గుణు€ డెజుంగమి దెల్ల; మీవు గుణహీనుండ వీ 
గుణ మితనియందు€ గల దని । గణుతింపంగ నైపుణంబు గలదే నీకున్‌? తయ 


ప్రతిపదార్థం: గుణవంతుల, గుణములు; నిర్గుణుడ+ఎజుంగమి= గుణహీనుడు తెలుసుకోలేక పోవటం; తెల్లము= స్పష్టం; 
-ఈవు= నీవు; గుణహీనుండవు; ఈ, గుణము+ఇతని, అందున్‌+కలదని= ఈ గుణము ఇతనిలో ఉన్నదని; గణుతింపంగ= 
గుర్తించుటకు; నైపుణంబు= నేర్పు; నీకున్‌ కలదే?= నీకు ఉందా? 


తాత్పర్యం: గుణవంతుల గుణాలు, గుణవంతుడే [గ్రహించగలడు గాని, గుణహీనుడు (గ్రహించలేడు. గుణ 
హీనుడవైన నీకు ఈ వ్యక్తిలో ఈ గుణం కలదని గుర్తించగల నేర్పు ఉన్నదా? 


166 శ్రీనుదాంధ్ర మహాభారతము 


ర్‌ూ 


అర్జును నస్త్రవిద్యా ప్రమాణంబు నా । యెటింగిన యంత నీ వెటు6గ వతని 
కొలందియు వనమాలి కొలందియు గాంచి నా । కొలందియు నెథింగి వారల మదీయ 
దివ్యాస్త బలమున. దెగటార్ప నగునని । యే నిశ్చయించితి; నెట్టు లనిన6 

గడు. బెద్దకాలంబు గంధ పుష్పాదులు । నర్దించుచున్నాడ ననుదినంబు 


ఆ. _ దొనం గరంబు భక్తి నునిచిన నున్న ది; యహిమయంబు దారుణాస్త్ర; మింత 
యంత యనక యొదిరి నాహుతి గొను దాన । జిష్టు నోర్తు నొండెం గృష్టు నోర్తు. 45 


ప్రతిపదార్థం: అర్జ్హును+అస్త్రవిద్యా ప్రమాణంబు= అర్జునుడి అస్త్రవిద్యాపరిమితి; నా, ఎజింగిన, అంత= నాకు తెలిసినంతగా; 
నీవు ఎజుంగవు= నీకు తెలియదు; అతని కొలందియున్‌= ఆ అర్జునుడి బల పరిమాణం; వనమాలి కొలందియున్‌= శ్రీకృష్ణుడి 
బల పరిమాణం; కాంఛి= తెలిసి; నా కొలందియును+ఎజీ(౧= నా బల పరిమాణమును తెలిసి; వారలన్‌= కృష్ణార్దునులను; 
మదీయ, దివ్య, అస్త్ర, బలమునన్‌= నా దివ్యాస్తాల బలంతో; తెగటార్పన్‌+అగును+అని= సంహరింపగలనని; ఏ(న్స్‌= నేను; 
నిశ్చయించితిన్‌= నిర్ణయించాను; ఎట్టులు+అనినన్‌= అది ఎట్లా సాధ్యమంటే; అహిమయంబు= సర్పమయమైన; దారుణ+ 
అస్త్రము= భయంకరమైన అస్త్రం; దొనన్‌= పొదిలో; కరంబుభక్తిన్‌= కడు భక్తితో; ఉనిచినన్‌+ఉన్నది= ఉంచగా ఉంది; కడున్‌+ 
పెద్దకాలంబు= చాలాకాలం నుండి; అనుదినంబు= ప్రతిరోజు; గంధపుప్ప+ఆదులన్‌= గంధం; పూలు మొ॥వాటితో; అర్చించుచున్‌, 
ఉన్నాండను= పూజిస్తున్నాను; ఇంత అంత అనక= ఇంతవాడు అంతవాడు అనక ఎంతటివాడినైనా; ఎదిరిన్‌= ఎదుటివాడిని; 
ఆహుతికొనుదాన(న్‌= బలిగొనునట్టి దానిచేత; బిష్టున్‌+ఓర్తున్‌= విజయుడిని ఓడిస్తాను; ఒండెన్‌+కృష్ణున్‌+ఓర్తు(న్‌)= అట్టుకాని 
పక్షంలో కృష్ణుడినైనా ఓడిస్తాను. 


తాత్సర్యం: అర్జునుడి అస్త్రవిద్యాబల పరిమాణం గురించి నాకు తెలిసినంతగా నీకు తెలియునా? కృష్ణార్జునుల 
బలం, నా శకీ తెలిసినవాడిని కాబటే వాళ్ళను సంహరించగలననే నమ్మకంతో ఉన్నాను. నా దగ్గర ఉన్న సర్పాసస్తాన్ని 
నిత్యం భక్తితో గంధపుష్పాలతో పూజిస్తున్నాను. ఎంత బలవంతుడినైనా రూపుమాపగలిగిన ఆ దారుణాస్త్రంతో 
విజయుడినైనా సరే, లేకుంటే కృష్ణుడినైనా సరే ఓడించగలను. 


విశేషం: ఖాండవదహన సమయంలో అర్జునుడివలన తన తల్లి మరణించగా, అతడిపై పగబట్టిన అశ్చసేనుడనే నాగకుమారుడు 
శరం ఆకారాన్ని ధరించి కర్తుడివద్ల ఉంటున్నాడు. కర్షుడు దాన్ని బంగారుఒరలో ఉంచి నిత్యం అర్భన చేస్తున్నాడు. 
న. యలు న. కాం 


వ. _ భార్గవాస్త్రంబున నొక్కనిం బొరిపుత్తు నట్లు. గాక యాదవ పాండవ నివహంబులోనం గృష్టార్దనులయందు 
లక్ష్య విజయంబులు సుప్రతిష్టితంబులై యుండు; నయ్యిరువురం బొదివి పెనంగం గనుటకంటె మేలునుం 
గలదే? వారల గరుడ కపి ధ్వజంబులు€ జక్ర గాండీవంబులు బెండు మానుసులకు భీషణంబులు గాని నాకు. 
బరితోషణంబులు వేవురు గోవిందులు€ బదివేవురు పార్థులు( బన్నినం బోరెద; నీవు మహాయుద్ద 
కోవిదుండవు గామింజేసి వెజిచఅచి కాణఖు లజచెద; వక్కడి పక్షపాతంబునం బ్రేలెదవో యెజుంగ నింకనిట్టి 
మాటలాడితేని ప్రాణంబుల కొణ యొల్ల వని పలికి వెండియు.” 46 


ప్రతిపదార్థం: భార్గవ+అస్త్రంబునన్‌= భార్ల్గవాస్త్రంతో; ఒక్కనిన్‌+పొరిపుత్తున్‌= ఒకరిని చంపుతాను; అట్టున్‌+కాక= అంతేకాక; 
యాదవ, పాండవ, నివహంబులోనన్‌= యాదవుల పాండవుల సమూహంలో; కృష్ణ+అర్జునులఅందున్‌= కృష్ణార్హునులలో; లక్ష్మీ 

విజయంబులు= ఐశ్వర్యం, జయం; సుప్రతిస్టితంబులు+ఐ= చక్కగా నెలకొల్పబడినవై; ఉండున్‌= ఉంటాయి; ఆ ఇరువురన్‌= 
వారిద్దరిని; పొదిలి, పెనంగన్‌+కనుటకంటెన్‌= తాకి పోరటం కంటె; మేలునున్‌+*కలదే?= మేలైన పని ఉన్నదా; వారల, గరుడ, 
కపిధ్వజంబులున్‌= శ్రీకృష్ణుడి గరుడధ్వజం, అర్జునుడి కపిధ్వజం; చ(క్రగాండీవంబులు= ఆయుధాలైన సుదర్శనచక్రం గాండీవం; 
బెండుమానుసులకున్‌= బలహీనులకు; భీషణంబులు కాని= భయం గొల్పేవికాని; నాకున్‌, పరితోషణంబులు= నాకు 
సంతోషకరములు; వేవురు, గోవిందులున్‌= వేయిమంది కృష్ణులు; పదివేవురు, పార్టులున్‌= పదివేలమంది అర్జునులు; పన్నినన్‌= 
ఎదురైనా సరే; పోరెద(న్‌= పోరాడగలను; నీవు; మహాయుద్ధ, కోవిదుడవు, కామిన్‌+చేసి= గొప్ప రణకౌశలం లేనివాడవు కాబట్టి; 
వెరచరచి= భయపడి; కాజబులు+అఅచెదవు= కారుకూతలు పలుకుతున్నావు; అక్కడి పక్షపాతంబునన్‌= ఆ పాండవులపై 
పక్షపాతంతో; 'ప్రేలెదవో, ఎజుంగన్‌= ఈ కారులు (ప్రేలుతున్నావేమో తెలియకున్నాను; ఇంకన్‌, ఇట్టిమాటలు, ఆడితి(వి)+ఏని= 
ఇకముందు ఇట్టా మాట్టాడితే; ప్రాణంబుల కొజ ఒల్లవు= నీ ప్రాణాలు దక్కవు; అని పలికి వెండియున్‌= అని ఇంకా (కర్ణుడు 
అనబోతున్నాడు) 


తాత్పర్యం: భార్గవాస్త్రంతో మరొకరిని సంహరించగలను. అంతేగాక ఐశ్వర్య, విజయాలకు నెలవులైన కృష్ణార్జునులతో 
పోరు సల్పటం కంటె అదృష్టం ఏముంది! వారి ధ్వజాలను, ఆయుధాలను చూచి బెదరిపోయేవాడిని కాను నేను. 
వేయిమంది కృష్ణులు, పదివేలమంది పార్టులు ఎదురువచ్చినా పోరాడగల సామర్థ్యం నాకు ఉన్నది. రణవిద్యా కౌశలం 
ఎరుగని వాడవు కాబట్టి భయంతో నీవు నోటికి వచ్చినట్టు మాట్లాడుతున్నావు. పాండవ పక్షపాతంతో ఇట్టా 
పలుకుతున్నావేమో తెలియదు. నీ మాటలు ఇట్లాగే కొనసాగితే నీ ప్రాణాలు నీకు దక్కవు సుమా! 


కర్ణుడు శల్యునిపై. గోసించి యతని దురాచారంబు లుగ్గడించుట (సం. 8-27-68) 


ర్‌ూ 


“విను పాపదేశ సంజనితుండ వగు నీకు । దుర్దుద్ది గాక సద్దుద్ది కలదె? 
క్షత్రియాధమ! నీచ! కలదు లోకంబున | నా బాల గోపాలమైన వాక్య 

మతి కుటిలుండు సంగతుండు గాం డేమిటం | జెలికి గీడొనరించు. జెట్ట వలుకు 
దుష్టాత్మకుండు గడు గష్టుండు మద్రకుం । డనునంత వట్టు. బ్రత్యక్షమయ్యె; 


ఆ. వావి లేక యెల్ల వనితలుం బురుషులు€ ।; గలయమీకు నెగ్గుగాక యుండు 
మున్నుగల్లు పిదపం జన్నుబాలై పెరు€। గుదురు సెప్ప నేల గుణము లింక? త 


ప్రతిపదార్ధం: క్షత్రియ+అధమ!= క్షత్రియులలో అధముడా!; నీచ!= నీచుడా; విను; పాప, దేశు సంజనితుండవు+అగు, 
నీకున్‌= పాపం నిండిన దేశంలో పుట్టిన నీకు; దుర్చుద్ధికాక, సద్చుద్దికలదె?= చెడుబుద్ది కాక మంచిబుద్ది ఉంటుందా; 
లోకంబునను= లోకంలో, ఆ బాలగోపాలమైన వాక్యము= చిన్న పెద్ద అందరూ పలికే మాట; కలదు= ఉంది; మద్రకుండు= 
మ(ద్రదేశీయుడు; దుష్ట+ఆత్మకుండు= దుష్టబుద్ధి; కడున్‌+కష్టుండు= మిక్కిలి నీచుడు; అతి, కుటిలుండు= ఎంతో కపటం 
కలవాడు; ఏమిటన్‌, సంగతుండు కాడు= ఎందులోను చేరదగినవాడు కాదు; చెలికిన్‌= మిత్రుడికి; కీడు+ఒనరించున్‌= హాని 
చేస్తాడు; చెట్ట, పలుకున్‌= చెడుమాటలు మాట్లాడుతాడు; అనునంతవట్టున్‌= అనుకొనే మాటలన్నీ; ప్రత్యక్షము+అయ్యెన్‌= 
నిజమైనాయి; వావి, లేక= వరుసలేక; ఎల్లవనితలున్‌+పురుషులున్‌= స్తీ పురుషులందరు; కలయన్‌= కలియగా; మీకున్‌+*ఎగ్గుకాక 
ఉండున్‌= మీకు దోషం కాదు; మున్ను, కల్టు, పిదపన్‌, చన్నుపాలు+ఐ= ముందు కల్టును ఆ తరువాత చనుబాలను త్రాగి; 
పెరుంగుదురు= పెరుగుతారు; గుణములు+ఇంక చెప్పన్‌+ఏల?= మీ గుణాలు ఇంక ఏమని చెప్పాలి? 

తాత్పర్యం: శల్యా! నీవు 'క్షత్రియాధముడవు, నీచుడవు, పాపదేశంలో జన్మించినవాడవు అయిన నీకు దుర్చుద్దేకాని 
సద్బుద్ది ఎక్కడిది? మద్రదేశంవారు చాలా దుష్టులు, దుర్మార్లవర్తనులు, మిత్రులకు కూడా కీడు తలపెట్టేవారు, 
ఎప్పుడూ చేరదీయతగనివారు అని అందరూ అనుకొనే మాటలు ఇప్పుడు నీలో ప్రత్యక్షంగా కనిపిస్తున్నాయి. మీ 
జాతిలో ఆడ మగ వావి వరుసలు లేక సంచరిస్తారు. మీకది తప్పు కాదు. చనుబాలకు ముందే మద్యాన్ని సేవిస్తారు 
మీరు. మీ గుణగణాలు ఇంకా ఏమని చెప్పాలి? 


విశేషం: మదద్రదేశంలోని దురాచారాల గురించి (మద్యపానం, వ్యభిచారం మొ) మూలభారతంలో విపులంగా (ప్రస్తావించబడింది. 
'మున్ను కల్టు పిదప చన్నుబాలు' చక్కని జాతీయం. 
క. పలువురకు. బుట్టి నిచ్చలు6 । గలు ద్రావుచు. బెరింగి యెట్లు గజతురు శీలం 

బులు నుచితము లగు భాషణ । ములు, నీ విమ్మాట లుడిగి పొదపొద మనికిన్‌. 48 
ప్రతిపదార్థం: పలువురకున్‌ పుట్టి= ఎందరికో జన్మించి; నిచ్చలున్‌= నిత్యమూ; కలు (త్రావుచున్‌= మద్యం సేవిస్తూ; 


పెరింగి= పెరుగుతూ; శీలంబులును= స్యత్రవర్తనలు; ఉచితములు+అగు భాషణములు= మంచిమాటలు; ఎట్టు కజతురు?= 
ఎట్లా నేర్వగలరు?; నీవు+-ఈ+మాటలు+జఉిడిగి= నీవు ఈ మాటలు కట్టిపెట్టి; అనికిన్‌= యుద్దానికి; పొదపాదము= పదపద. 


తాత్పర్యం: ఎందరికో జన్మించి మద్యపానంతో ెరిగేవారికి మంచి నడవడి, మంచిమాటలు ఎట్టా అబ్బుతాయి? 
ఈ నీ మాటలు కట్టిపెట్టి రథాన్ని ముందుకు నడుపుము. 


చ మటథియొక. దేను జెప్పెద, నమానుష విక్రమలీల నల్గడం 
బఅపియు. జంపియున్‌ రిపునృపాలక సైన్యము రూ పడంచి మై 
దొజంగుట యొప్పదే? తనువు దూంటులుగా.. బెఅవారి గెల్పుకో 
లుఅ దొకొ! నాదు పెం పుడుప నోపుదురే నిను బోంటు లెమ్మెయిన్‌? 49 


ప్రతిపదార్థం: మథతి, ఒకండు+ఏను, చెప్పెదన్‌= మరొక్కమాట నేను చెప్పుతాను(విను); అమానుష విక్రమలీల= మానవాతీత 
పరాక్రమంతో; రిపు, నృపాలక, సైన్యము= శత్రురాజు సైన్యాన్ని; నలు+కడన్‌+పఅపియున్‌= నాలుగు వైపులా పారద్రోలి; 
చంపియున్‌= సంహరించి; రూపు+అడంచి= రూపుమాపి; తనువు, తూంటులు కాన్‌= శరీరం చిల్లులుపడగా; మై, తొఅంగుట= 
దేహాన్నివదలుట-అంటే మరణించుట; ఒప్పదే?= ఒప్పుకాదా!; పెజవారి గెల్పుకోలు= శ్య్రపక్షం విజయం; ఉణదొకొ!= 
ఉచితమా!; నినుబోయులు= నీవంటి వారు; ఏ+మెయిన్‌= ఏ విధంగానైనా; నాదు పెంపు+ఉడుపన్‌+ఓపుదురే?= నా విజృంభణాన్ని 


ఆపగలుగుతారా? 


తాత్పర్యం: ఇంకొక మాట చెపుతా వినుము. గొప్ప పరాక్రమంతో శత్రు సైన్యాన్ని నాశనం చేసి వీరమరణం 
పొందటం మేలుకదా! నీవు శత్రుపక్షం గెలుపును కోరటం న్యాయమా? నీ బోటివారు ఏ విధంగానూ నా యుద్దోత్సావాన్ని 
ఆపలేరు. 


వ. _ కినియించి గదం దలవగుల వ్రేటువడక యూరక తేరువోని మృనవుడు మద్రపతి యతని నవలోకించి. 

ప్రతిపదార్థం: కినియించి= నన్ను కోపింపజేసి; గదన్‌+*తలపగుల= గదచే తలటబ్రద్దలయ్యేటట్టు; (వ్రేటుపడక= దెబ్బతినక; 
ఊరక, తేరుపోనిమ్ము= అడ్డుచెప్పక రథంనడపు; అనవుడున్‌= అని అనగా; మద్రపతి= శల్యుడు; అతనిన్‌ అవలోకించి= 
కర్షుడిని చూచి. 


తాత్సర్యం: నాకు కోపం తెప్పించి నా గదతో నీ తల బద్దలు కాకముందే మారుమాటాడక రథాన్ని ముందుకు 
తోలుము”" అని కర్షుడనగా శల్యుడు అతడిని చూచి. 


ఆ. “హతము సెప్పందగనె యే నీకు? నదియును । గాక నీ రథంబు గడపుచుండి 

కౌరవాధినాథ కార్యార్టి నగు నాకు । నున్నరూపు సెప్పకుండ నగునె? క్‌1 
ప్రతిపదార్థం: ఏన్‌+నీకున్‌= నేను నీకు) హితము= మేలు; చెప్పన్‌+తగనె?= చెప్పటానికి తగనా?; అదియును కాక= 
అంతేకాక; నీ, రథంబు, కడపుచు+ఉండి= నీ రథాన్ని తోలుతూ ఉండి; కౌరవ+అధినాథ= కురురాజైన దుర్యోధనుడి; 
కార్య+ఆర్టిన్‌+అగు, నాకున్‌= కార్యము చేయగోరిన నాకు; ఉన్నరూపు= వాస్తవం; చెప్పకుండన్‌+అగునె?= చెప్పకుండటం 


తగునా? 


తాత్పర్యం: దుర్యోధనుడికి సహాయం చేయగోరి నీకు సారథిగా ఉన్న నేను నీకు హితం చెప్ప తగునా? యథార్థం 
చెప్పకపోవటం న్యాయమా? 


ఉ. సారథి దక్షుండై రథికసారము రథ్యబలంబు నాయుధో 

దారత మానమున్‌ రణవిధంబు నిమిత్త శుభాశుభత్వ ని 

ర్హారణమున్‌ మదిం గని హితం బెటింగించుట నీతి; గాన నీ 

వీరసమెత్త నోంబలికితేనియు.జెప్పుదు సూతనందనా! 52 
ప్రతిపదార్థం: సూతనందనా!= కర్ణా; సారథి= రథసారథి అయినవాడు; దక్షుండు+ఐ= సమర్భుడై; రథికసారము= రథికుడి 
శక్తి రథ్య, బలంబు= గుర్రాల బలం; ఆయుధ+ఉదారత= ఆయుధాల మేలిమి; మానమున్‌= పౌరుషమును; రణవిధంబు= 
యుద్ధంతీరు; నిమిత్తశుభ+అశుభత్వ, నిర్దారణమున్‌= శకునాల శుభాశుభాల నిర్ణయాన్ని; మదిన్‌+కని= ఎరిగి; హితంబు+ 
ఎజీంగించుట= హితవు చెప్పటం; నీతి, కానన్‌= ధర్మం కాబట్టి; -ఈవు+ఈరసము+ఎత్తన్‌= కోపగించి; నోన్‌+పలికితేనియున్‌= 
నొచ్చుకొనేటట్టు నీవు పలికినప్పటికీ; చెప్పుదున్‌= చెప్పుతాను. 


తాత్పర్యం: సూతనందనా! కర్ణా! రథసారథి అయిన వాడికి రథికుడి బలం, పౌరుషం, ఆయుధాల మేలిమి, 
యుద్దవిధానం, అశ్యాల శక్తి శకునాల ఫలం మొదలైన విషయాలు బాగా తెలిసి ఉండాలి. ఆ తెలివితోనే నీకు హితం 
చెప్పుతున్నాను అట్టా చెప్పటం నీతి. కాబట్టి నీకు కోపం వచ్చి నన్ను నొవ్వ పలికినా నేను చెపుతాను. 


విశేషం: సారథి లక్షణాలు ఇందులో పేర్కొనబడ్డాయి. సూతనందనా! అనేది కర్ణుడిని కించపరిచే సంబోధన. 


వ. ఏ నేమి తప్పు సేసిన గదం దలవగుల వ్రేసెదవు? నీ విట్లంటివి గదా యని హితోపదేశంబు సేయ మాన 
నేర్తునే? యిది యొక దృష్టాంతంబు వివరించెద వినుము; విని నీవు నా చెప్పినట్ల చేసితేనియు మేలు, 
సేయకుండినం గడు మే లని యి ట్లనియె. 53 

ప్రతిపదార్థం: ఏను+ఏమి, తప్పు, చేసిన= నేను ఏం తప్పు చేశానని; గదన్‌-*తలపగుల, వ్రేసెదవు= గదతో నా తల (బ్రద్దలు 
చేస్తావు; నీవు+ఇట్టు+అంటివికదా, అని= నీవు ఇట్లా అన్నావని; హిత+ఉపదేశంబు= హితబోధ; చేయన్‌= చేయటం; మాననేర్తునే?= 
మానుతానా?; ఇది ఒక దృష్టాంతంబు= ఒక నిదర్శనం; వివరించెదన్‌+వినుము= వివరిస్తాను వినుము; విని, నీవు, నా చెప్పిన+ 
అట్ట చేసితి+ఏనియున్‌= నేను చెప్పినట్టుగా చేస్తే(చాలు); మేలు=శుభం; చేయకుండినన్‌= చేయకపోయినా; కడుమేలు= 
ఎంతోమంచిది; అని; ఇట్టు+అనియెన్‌= ఇట్టా అన్నాడు. 


తాత్సర్యం: నేను ఏం తప్పు చేశానని గదతో నా తల బద్దలు చేస్తానంటున్నావు? నీవు ఇట్టా అంటున్నా వని నీకు 
హితబోధ చేయటం మానుకొంటానా! ఒక వృత్తాంతం చెబుతాను వినుము. విని నేను చెప్పినట్టు చేస్తే మేలు. 
చేయకుంటే అంతకంటె మేలు” అని శల్యుడు కర్షుడికి చెప్పసాగాడు. 


సీ, _ 'అంబుధిలో నొక్కయలఘుతర ద్వీప । మున ధర్మవర్తినా. జను నరేంద్రు 
పురమున నొక వైశ్యవరు€ డధ్వరాది స । తృర్మరుండును శాంతిదాంతియుతుండు. 
గరుణాపరుండు దాననిరతుండు ధన ధాన్య । శోభియు బహుపుత్ర లాభ విలసి 
తుండు నై వర్తించుచుండంగ నిలు సేరె। నొక కాకి; యతని పుత్రకులు దాని 


తే. _ కెంగిళులు పెట్టి కొనియాడ నెలమిం బెరింగి । క్రొవ్వి కడుమీజి యెట్టి పక్షులును దన్ను. 
బోల వనియెడు దుర్మానమున౦ దృణీక । రించి యది పెక్కు భంగుల6 గ్రీడ సలుపు. 54 


ప్రతిపదార్హం: అంబుధిలోన్‌= సముద్రంలోని; ఒక్క, అలఘుతర, ద్వీపమునన్‌= ఒక విశాల ద్వీపంలో; ధర్మవర్తినాన్‌+చను= 
ధర్మమూర్తివలె ఒప్పుతున్న; నర+ఇంద్రుపురమునన్‌= రాజనగరంలో; ఒక, వైశ్యవరుండు= ఒక వైళ్యశ్రేష్టుడు; అధ్వర+ఆది 
సత్‌+కర్మఠరుండును= యజ్ఞాలు మున్నగు సత్కర్మలు చేసేవాడును; శాంతి, దాంతియుతుండున్‌= శాంతుడు, ఇంద్రియని[గ్రహం 
కలవాడును; కరుణాపరుండు= దయాబుద్దియు; దాననిరతుండు= దానాలు చేసేవాడును; ధనధాన్యశోభియున్‌= 
భాగ్యవంతుండును; బహుపుత్రులాభ విలసితుండును+ఐ= పెక్కుమంది పుత్రులుండటం అనే లాభంచేత ఒప్పుతున్నవాడును 
అయి; వర్తించుచుండంగన్‌= నివసిస్తూ ఉండగా; ఒక కాకి; ఇలు, చేరెన్‌= (అతడి) ఇంటికి వచ్చింది; అతని, పుత్రకులు= 
ఆ వైశ్యుడి కుమారులు; దానికిన్‌= ఆ కాకికి; ఎంగిళులు, పెట్టి= ఎంగిళ్ళుపెట్టి; కొనియాడన్‌= పొగడగా; అది= ఆ కాకి; 
ఎలమిన్‌+ పెరింగి= సంతోషంతో పెరుగుతూ; కక్రొవ్వి= గర్వించి; కడున్‌+మీజి= మిక్కిలి అతిశయించి; ఎట్టి, పక్షులును= 
ఎటువంటి పక్షులుకూడా; తన్నున్‌+పోలవు+అనియెడు= తనకు సాటిరావనే; దుః+మానమునన్‌= దురహంకారంతో; తృణీకరించి= 
లక్ష్యపెట్టక; పెక్కుభంగులన్‌= పలువిధాలుగా; క్రీడ, సలుపున్‌= విహరించసాగింది. 


తాత్పర్యం: సముద్రంలో-ఒక విశాల ద్వీపంలో ధర్మాత్ముడైన రాజుగారి నగరంలో ఒక వైళ్యుడుండేవాడు. అతడు 
యజ్ఞాలు చేస్తూ శాంతం, కరుణ, సంయమనం మొదలైన గుణాలతో ఒప్పుతుండేవాడు. పెక్కుమంది పుత్రులతో, 
భోగభాగ్యాలతో విలసిల్లుతూ దానాలు చేస్తుండేవాడు. ఒక కాకి అతడి ఇంటికి రాగా అతడి కుమారులు దానికి 
ఎంగిళ్ళు పెట్టి పెంచసాగారు. అది ఆ ఎంగిళ్ళతో పెరుగుతూ గర్వించి ఇతర పక్షులేవీ తనకు సాటిరావన్న 
దురహంకారంతో ఎన్నో విధాల క్రీడిస్తూ తిరుగుతూ ఉండేది. 


వ. ఇట్లు విహరించుచుండ నొక్కనాండు గొన్ని హంసంబులు పక్షబలంబున సుపర్జుతో సరిసేయం దగునట్టివి 
సముద్రంబు చేరువ6 జనం గని యా కోమటికొడుకు లక్కాకంబునకు వానిం జూపియిట్లనిరి 55 


కర్ణపర్వము - ద్వితీయాశ్వాసము గగ 
ప్రతిపదార్థం: ఇట్టు, విహరించుచుండన్‌= ఆ కాకి ఇట్టా విహరిస్తూ ఉండగా; ఒక్కనాండు= ఒకరోజు; పక్షబలంబునన్‌= రెక్కల 
బలంలో; సుపర్దుతోన్‌= గరుడుడితో; సరిచేయన్‌+*తగునట్టివి= సమానమైనట్టివి అయిన; కొన్ని, హంసంబులు= కొన్ని 
హంసలు; సము([ద్రంబు చేరువన్‌= సముద్రం దగ్గరగా; చనన్‌+కని= రాగా చూచి; ఆ కోమటి కొడుకులు= వైశ్యపుత్రులు; 
ఆ+కాకంబునకున్‌= ఆ కాకికి; వానిన్‌+చూపి= హంసలను చూపి; ఇట్టు+అనిరి= ఇట్టా అన్నారు: 


తాత్పర్యం: ఆ విధంగా కాకి విహరిస్తూ ఉండగా గరుడుడితో సమానమైన రెక్కల శక్తి గలిగిన కొన్ని హంసలు 
సముద్రాన్ని చేరవచ్చాయి. వైశ్యకుమారులు ఆ హంసలను చూపిస్తూ కాకితో ఇట్టా అన్నారు: 


క. 'పులుంగులలో నీ వెక్కుడు; । విలసద్గతి నంచ లిట్లు వినువీథిం గరం 
బెలమిం జనియెడు వీనిం ।; గలసి పిచి గలువవలదె గతుల బహులతన్‌? 5్‌6 


ప్రతిపదార్హం: నీవు; పులుగులలోన్‌= పక్షులన్నింటిలో; ఎక్కుడు= గొప్పదానివి;ి అంచలు= హంసలు; విలసత్‌+గతిన్‌= 
ఒప్పయిన గమనంతో; ఇట్టు= ఈ విధంగా; వినువీథిన్‌= ఆకాశమార్గంలో; కరంబు+ఎలమిన్‌= కడువేడ్కతో; చనియెడున్‌= 
తిరుగుతున్నాయి; గతుల బహులతన్‌= వివిధగతులలో; వీనిన్‌+కలసి= హంసలతో కలిసి; పజచి= పరుగెత్తి; గెలువవలదె!= 


గెలువరాదా! 


తాత్సర్యం: 'హంసలు ఆకాశవీధిలో కడు వేడుకతో ప్రకాశిస్తూ విహరిస్తున్నాయి. పక్షులన్నింటిలో గొప్పదానివైన నీవు 
పలురీతుల గమనాలతో హంసలతో కలిసి పరుగెత్తి వాటిని ఓడించాలి.” 


వ. అని తారతమ్య జ్ఞానహీను లగు నయ్యల్పబుద్దులు సెప్పిన, నుచ్చిష్ట దర్పితం బగు నదియును మౌర్ధ్యంబునం 
దానంతటి దాన నని తలంచి వానిదెసకుం జని మనంబున వీనిలో మేటి యెయ్యదియో యనుచుం జేరి, 
తన చూడ్కికి వచ్చిన యంచం బురుదించి, పజతము రమ్మని పిలిచిన, నయ్యంచలన్నియు నిలిచి పెలుచ 
నవ్వి యవ్వాయసంబున కి ట్లనియె. 57 


ప్రతిపదార్థం: అని, తారతమ్యజ్ఞానహీనులు+అగు= ఎక్కువ తక్కువలను గూర్చిన జ్ఞానం లేనట్టి; ఆ+అల్పబుద్దులు= ఆ 
తక్కువ తెలివిగలవారు; చెప్పినన్‌= చెప్పగా; ఉచ్చిష్ట దర్పితంబు+అగు+అదియును= ఎంగిళ్ళు తిని గర్వంతో ఉన్న ఆ కాకి; 
మౌర్ధ్యంబునన్‌= మూర్ధత్వంతో; తాను+అంతటిదానను+అని, తలంచి= తాను అంత గొప్పదానినే అని భావించుకొని; వాని 
దెసకున్‌+చని= ఆ హంసలున్న దిశకు వెళ్ళి మనంబునన్‌= తన మనసులో; వీనిలో మేటి ఏ+ఆదియో= వీనిలో గొప్ప హంస 
ఏదో; అనుచున్‌+చేరి= అనుకొంటూ వాటిని సమీపించి; తన, చూడ్కికి, వచ్చిన, అంచన్‌= తన దృష్టిని ఆకర్షించిన ఒక 
హంసను; పురుడించి= తనకు సాటిగా తలంచి; పణతము= పరుగెత్తుదము; రమ్ము+అని, పిలిచినన్‌= రమ్మని పిలువగా; 
ఆ+అంచలు+అన్నియున్‌= ఆ హంసలన్నీ; నిలిచి= వచ్చిచేరి; పెలుచన్‌ నవ్వి= బిగ్గరగా నవ్వి; ఆ+వాయసంబునకున్‌= ఆ 
కాకితో; ఇట్టు+అనియెన్‌= ఇట్టా అన్నాయి; 


తాత్పర్యం: అని తారతమ్య భేదం ఎరుగని ఆ అజ్ఞానులు కోరగానే ఎంగిళ్ళు తిని గర్వించిఉన్న మూర్థమైన ఆ 
కాకి, తాను అంతటిదాననే అని తలంచి, ఆ హంసలను దగ్గరకు వెళ్ళి, వాటిలో మేటిగా గోచరించిన దానిని పిలిచి, 
తనతో సమానంగా పరుగెత్తుమని అడుగగా, ఆ హంసలు నవ్వుతూ కాకితో ఇట్లా అన్నాయి: 


172 శ్రీనుదాంధ్ర మహాభారతము 
క. _ 'మానససరసి వసింతు మ । హీనబలము జవముం. బక్షు లెల్లను బొగడం 


గా నెందు. దిరుగుదుము; ద । వ్వైనను ఖేదంబు లేదు హంసల మగుటన్‌. 58 


ప్రతిపదార్థం: మానస సరసిన్‌ వసింతుము= మానస సరోవరంలో నివసిస్తాము; అహీనబలమున్‌, జవమున్‌= అమితమైన మా 
బలమును వేగమును; పక్షులు+ఎల్లను= పక్షులన్నీ; పొగడంగాన్‌= ప్రశంసించగా; ఎందున్‌+తిరుగుదుము= ఎక్కడైనా 
తిరగగలవారము; హంసలము+అగుటన్‌= హంసలం కాబట్టి; దవ్వు+ఐనను= దూరమైనా; ఖేదంబు లేదు= బాధ లేదు. 


తాత్సర్యం: మానససరోవరం మా నివాసం. మా బలాన్నీ, వేగాన్నీ చూచి పక్షులన్నీ పొగడే. విధంగా ఎంత 
దూరమైనా ఎటువంటి కష్టం లేకుండా ఎగిరిపోగలము. 


విశేషం: హిమవత్పర్వత ప్రాంతంలోని మానస సరస్సులో హంసలు నివసిస్తుంటాయనీ, ఇతర బుతువులలో వేరు ప్రాంతాలకు 
వెళ్ళినా శరదృతువు రాగానే తిరిగి మానససరోవరం చేరుకుంటాయనీ ప్రసిద్ది. 


వ. _ ఇట్టి మాయందును. 59 


తాత్పర్యం: ఇటువంటి మాలో కూడా. 


క. _ బలశాలి యైన హంసము. । బిలిచితి పురుడించి పాణ బేలతనమునన్‌; 
గలవే యింతకు మును హం । సలతో బురుడించు వాయసంబులు జగతిన్‌. 60 
ప్రతిపదార్థం: బలశాలి అయిన హంసమున్‌= ఎంతో బలవంతురాలయిన హంసను; పురుడించి పాజన్‌= నీతో పోటీగా 


పరుగెత్తుటకు; బేలతనమునన్‌= అమాయకత్వంతో; పిలిచితి(వి= పిలిచినావు; జగతిన్‌= లోకంలో; హంసలతో(న్‌ పురుడించు= 
హంసలతో సాటి రాగల; వాయసంబులు= కాకులు; ఇంతకున్‌+మును, కలవే?= ఇంతకుముందు ఉన్నాయా? 


౮. 


తాత్పర్యం: మాలో బలశాలి అయిన హంసనే అవివేకంతో పోటీకి రమ్మని పిలుస్తున్నావు. అసలు హంసలతో 
సాటిరాగల కాకులు ఇంతవరకు ఎక్కడైనా ఉన్నాయా? 


సీ.  అనుటయు. గాక మిట్లను హంసములతోడ, । “గతులు నూటొక్కటి గలవు వాన 
నొక్కటొక్కట శతయోజన వ్యాప్తి నే; మెజియుదు. బొడవుగా మీంది 3గసి 
చనుట యచ్చటినుండి చక్క నేలకు జోడు । వట్టి డిగ్గుట దూరపాత భంగి 
సంగతి పరువడి చారులీలా గతి । వక్రయూనము వలయక్రనుంబు 


ఆ. _ లోనుగాంగ నెట్టు లైనను మీకోరి । నట్ల పణచి మేటి యంచ యైన 
దాని నిపుడ గెలుతు(; దక్కటి యంచలు |; భయము వొంద. గాకి పదుపు వొంగ 61 


ప్రతిపదార్థం: అనుటయున్‌= అని హంసలు పలుకగా; కాకము= కాకి; హంసములతోడన్‌ ఇట్టు+అనున్‌= హంసలతో ఇట్టా 
అన్నది; గతులు నూట+జఒక్కటి కలవు= నూట ఒక్క విధములైన గమనము లున్నాయి; వానన్‌+ఒక్కట+ఒక్కటన్‌= ఒక్కొక్క 
గమనంలో; నేన్‌= నేను; శతయోజనవ్వాప్తి= నూరు ఆమడల దూరం; మెజయుదున్‌= ్రకాశిస్తాను (పరుగెత్తగలను); 
పొడవుగాన్‌ మీందికిన్‌+ఎగసి చనుట= పొడవుగా సైకి ఎగిరి వెళ్ళటం; అచ్చటినుండి= పై నుండి; చక్కన్‌= చక్కగా; నేలకున్‌+ 


కర్ణపర్వము - ద్వితీయాశ్వాసము 173 


జోడు+పట్టి డిగ్గుట= (అదే విధంగా) భూమిమీదికి సమానంగా దిగటం; దూరపాతభంగి సంగతి= దూరంగా పడుతూ వెళ్ళే 
పద్దతి; పరువడిన్‌= (క్రమంగా; చారు, లీలాగతిన్‌= మనోహరమైన నడకతో; వక్రయానము= వంకరగా వెళ్ళటం; వలయ[క్రమంబు= 
గుండ్రంగా తిరగటం; లోనుగాంగన్‌= మున్నగునవి; ఎట్టులు+ఐనను= ఏ విధములైనా; మీ కోరిన+అట్ట, పజచి= మీరు కోరిన 
విధంగా ఎగిరి; మేటి అంచ+ఐన= ఎంత గొప్ప హంస అయినా; తక్కటి, అంచలు= మిగతా హంసలు; భయము+పొందన్‌= 
భయపడేటట్టుగా; కాకి, పదుపు+పొంగన్‌= కాకుల సమూహం ఆనందంతో పొంగిపోగా; దానిన్‌+ఇపుడు+అ గెలుతున్‌= ఆ 
హంసను ఇపుడే గెలుస్తాను. 


తాత్పర్యం: అని హంసలు అనగానే కాకి వాటికి సమాధానంగా ఇట్టా అన్నది: 'నూట ఒక్క గతులు వేటిలోనైనా 
నేను నూరు ఆమడల దూరం వెళ్ళగలను. పొడవుగా మీదికి ఎగిరి అదే విధంగా నేలకు దిగి రాగలను. మనోహర 
గతులతో వంకరగా, వలయాకారంగా మీరు కోరిన విధంగా పరుగెత్తి ఎటువంటి హంసనైనా ఓడించగలను. 
మిగిలిన హంసలన్నీ భయపడేటట్టుగ, కాకులు నన్ను చూచి పొంగిపోయేటట్టుగ దానిని గెలుస్తాను. 


విశేషం: పక్షుల నడకలను పేర్కొనటంలో తిక్కన సూక్ష్మపరిశీలన, లోకజ్ఞత సువ్యక్తమౌతున్నాయి. యోజనము=. నాలుగు 
కోసుల దూరం (ఆమడ). 


కాకము హంసముతో సముద్రముమీ(ద( బజచి భంగపడుట (సం. 8-28-27) 


వ. _ అనుటయు విని ము న్నాహూతం బైన హంసం బక్కాకంబు నాలోకించి. 62 


ప్రతిపదార్థం: అనుటయున్‌+విని= అనగా విని; మున్ను+ఆహూతంబు+ఐన= ముందు పిలువబడిన; హంసంబు= హంస; 
ఆ+కాకంబున్‌+ఆలోకించి= ఆ కాకిని చూచి. 


తాత్సర్యం: కాకి మాటలు విని ముందు పందెపు పోటీకి పిలువబడిన హంస దానిని చూచి. (తరువాతి పద్యంతో 
అన్వయం). 


ఆ. “నూజుగతుల నీవు వాజుదే నన్నియు । నెఖుంగం బులుంగు లెల్ల నెట్లు వాజు 
నడరి యాకసమున నిడుబాట నట్ల పా। జుదము రమ్ము జలధి చదల' ననిన. 63 


ప్రతిపదార్థం: నూజుగతులన్‌= నూరు నడకలలో; నీవు పాజుదు+ఏన్‌= నీవు ఎగురగలిగితే; అన్నియున్‌+ఎయింగన్‌= అవి 
అన్నీ నాకు తెలియవు. పులుంగులు+ఎల్లన్‌= అన్నిపక్షులు; ఆకసమునన్‌= ఆకాశమార్గమునందు; అడరి= అతిశయించి; 
నిడుబాటన్‌= చక్కగా; ఎట్టుపాజున్‌= ఎట్టా పరుగెత్తుతాయో; జలధి, చదలన్‌= సముద్రంమీది ఆకాశంలో; అట్ల పాటుదము 
రమ్ము= అట్లా ఎగురుదాము రమ్ము; అనినన్‌= అనగా; 


తాత్పర్యం: నూరుగతులలో పరుగెత్తగలనన్నావు గదా. అవన్నీ నాకు తెలియవు. ఆకాశమార్గంలో పక్షులన్నీ నిడువుగా 
ఎట్లా ఎగురుతాయో అట్టా సముద్రంపై ఆకాశమార్గంలో చక్కగా పరుగెత్తుదాము రమ్ము” అని హంస పలుకగా. 


విశేషం: హంస మాటలలో వినయంతో కూడిన ఆధిక్యం, హుందాతనం గోచరిస్తున్నాయి. 


[174 శ్రీనుదాంధ్ర మహాభారతము 


వన. _అయ్యెడం గూడిన కాకంబు లపహసించి 'శతప్రకారగతి యగు దీనితో నకయాన పర్యవసానహీన 
సముత్సాహ దోహలి వగు నీ వెట్లు మచ్చరించెదవు; పిచి భంగపడియెదవు గాక యనుటయు, నమ్మరాళం 
బా గమిం బాసి పఅవ దొడంగినం దోన యవ్వాయసంబునుం బఅచె; నిట్లు రెండును మున్నీటిపై మిన్ను 
దథిసి పాజునట్టియెడ. 64 


ప్రతిపదార్థం: ఆ+ఎడన్‌+కూడిన, కాకంబులు= అక్కడ గుమిగూడిన కాకులు; అపహసించి= ఎగతాళిచేసి; శతప్రకారగతి 
అగు దీనితోన్‌= నూరుగతులలో సంచరించగల ఈ కాకితో; ఏకయాన పర్యవసాన= ఒక్క నడకలో మాత్రమే; హీనసముత్సాహ 
దోహలివి+అగు నీవు= అల్ఫోత్సాహ సంరంభం గల నీవు; ఎట్టు మచ్చరించెదవు?= ఎట్టు పోటీపడతావు?; పఅచి= పరుగెత్తి; 
భంగపడియెదవు గాక= అవమానం పాలగుదువు కాని; అనుటయున్‌= అనగానే; ఆ+మరాళంబు= ఆ హంస; ఆ గమిన్‌+పాసి= 
ఆ గుంపును విడిచి; పజవన్‌ తొడంగినన్‌= పరుగెత్తసాగగా; తోన్‌+అ= వెంబడి; ఆ+వాయసంబునున్‌+పజచెన్‌= ఆ కాకి 
కూడా ఎగిరింది; ఇట్టు, రెండును= హంస, కాకి; మున్నీటిపైన్‌= సముద్రంపై గల; మిన్ను దటిసి= ఆకాశాన్ని సమీపించి; 
పాణునట్టి ఎడన్‌= పరుగెత్తుతున్న సమయంలో. 


తాత్పర్యం: అక్కడ చేరిన కాకులు శతగతులు నేర్చిన ఈ కాకితో ఏకైక గమనవగు నీవు పోటీపడి అవమానం 
పాలు కావలసిందే కాని, ఏ విధంగా సాటి కాగలవు” అని హంసను పరిహసించగా, ఆ హంస మారుమాటాడక 
వాటిని వదలి సము[ద్రం పైమార్గంలో పరుగెత్తసాగింది. కాకికూడా దానిని వెంబడించింది. ఈ విధంగా రెండూ 
పోటీపడి ఎగురుతూ ఉండగా. 


క రాయంచ మందగతి. జను ।; వాయస మతితీవ్రభంగి వలను మెజసి లీ 
లాయితము లొప్ప బహుగమ । నాయాసము నొంది పఅచు నగ్గలిక మెయిన్‌. 65 


ప్రతిపదార్థం: రాయంచ= రాజహంస; మందగతిన్‌+చను= మందగమనంతో వెళ్ళుతున్నది; వాయసము= కాకి; అతి 
త్రీవ్రభంగిన్‌= మిక్కిలి వేగంగా; వలను మెజసి= నేర్చు చూపుతూ; లీలా+ఆయితములు+ఒప్పన్‌= విలాసక్రీడలతో; అగ్గలిక 
మెయిన్‌= ఉత్సాహంతో; బహుగమన+ఆయాసమున్‌= వివిధ గతులవలన కలిగిన అలసటను; ఒంది= పొంది; పజచున్‌= 
పరుగెత్తుతున్నది. 


తాత్పర్యం: రాజహంస అలసట లేకుండా మందగమనంతో వెళ్ళుతుంటే, వాయసం ఉత్సాహంతో క్రీడావిలాసంతో 
తన నేర్పులు చూపుతూ వివిధగతులలో వేగంగా వెళ్ళటం వలన అలసట చెందుతూ పరుగెత్తుతున్నది. 


ఆ. _ ఎలమి€ గడచి పోవు. బిలుచు€ గ్రమ్మజఖి వచ్చి । ముక్కు ముక్కు మీంద మోపుం జుట్టు 
నేచి తిరుగు నీక లీళలతో రాయు । నోరయు. జిత్రగతుల మురియు నవ్వు. 66 


ప్రతిపదార్థం: ఎలమిన్‌+కడచివోవున్‌= ఆనందంతో (హంసను) దాటిపోతుంది; [క్రమ్మటి వచ్చి పిలుచున్‌= తిరిగివచ్చి 
పిలుస్తుంది; ముక్కుమీంయ ముక్కు మోపున్‌= ముక్కుమీద ముక్కు ఉంచుతుంది; చుట్టున్‌+ఏచి తిరుగున్‌= చుట్టూ 
విజృంభించి తిరుగుతుంది; ఈంకలు+ఈంకలతోన్‌, రాయున్‌= (తన) ఈకలతో (హంస) ఈకలను రాసేది; చిత్రగతుల 
ఒరయున్‌= చిత్రమైన గతులతో తాకుతుంది; మురియున్‌= మురిసిపోతుంది; నవ్వున్‌= నవ్వుతుంది. 


కర్ణపర్వము - ద్వితీయాశ్వాసము 175 


తాత్సర్యం: ఆ కాకి హంసను దాటిపోయి తిరిగివచ్చి పిలిచేది. దాని ముక్కుమీద ముక్కు మోపేది. ఈకలను 
ఈకలతో రాసేది. దానిచుట్టూ విజృంభించి తిరిగేది. చిత్రమైన నడకలతో వచ్చి తాకేది. తనలో తాను మురిసిపోతూ 
నవ్వేది. 


విశేషం: మిడిసిపాటు నిండిన కాకి చేష్టలు పొడిమాటల్లో స్వాభావికంగా చిత్రితమైనాయి. 


వ. _ ఇవ్విధంబునం గాకం బనేక ప్రకార ప్రసరణ చతురంబై సంచరించుటం జూచి ముదితంబు లైన వాయసంబు 
లధిక స్వరంబుల మెజియుచు హంసంబుల గేలికొని నవ్వుచు6 దరువులపయిం ద్రుళ్లి త్రుళ్ల యాడుచు 
“'మరాళంబు పరాభవంబు. బొందెడు. జూడుం) డని పెద్ద యెలుంగునం బలుకుచుండ€ దదీయ కలకలం 


బాలించి హంసంబు భరితోత్సాహం బై. 67 


ప్రతిపదార్థం: ఈశ+విధంబునన్‌= ఈ విధంగా; కాకంబు= కాకి; అనేక ప్రకార= వివిధములైన; ప్రసరణ చతురంబు+ఐ= 
గతుల నేర్పు కలిగినదై; సంచరించుటన్‌+చూచి= పరుగెత్తటం చూచి; ముదితంబులు+ఐన వాయసంబులు= సంతోషించిన 
కాకులు; అధికస్వరంబులన్‌, మెణఅయుచున్‌= పెద్దగా అరిచి ప్రకాళిస్తూ:ః హంసంబులన్‌= హంసలను; గేలికొని నవ్వుచున్‌= 
గేలిచేస్తూ నవ్వుతూ; తరువుల పయిన్‌= చెట్లపై; డత్రుళ్ళి (త్రుళ్ళి ఆడుచున్‌= గంతులు వేస్తూ; మరాళంబు= హంస; 
పరాభవంబున్‌+పొందెడున్‌= అవమానం పాలవుతుంది; చూడుండు+అని= చూడండి అని; పెద్ద ఎలుంగునన్‌ పలుకుచుండున్‌= 
పెద్ద గొంతుతో అంటూ ఉండగా, హంసంబు= హంస; తదీయ కలకలంబు= వాటి అరపులు; ఆలించి= విని; భరిత+ 


ఉత్సాహంబు+ఐ= నిండు ఉత్సాహం కలదై. 


తాత్పర్యం: కాకి ఈ విధంగా వివిధ గతుల నేర్పులు ప్రదర్శిస్తూ పరుగెత్తటం చూచిన తోటి కాకులు, సంతోషంతో 
అరుస్తూ హంసలను గేలిచేస్తూ చెట్లపై గంతులు వేయసాగాయి. 'హంస ఓడిపోతుంది' అని పెద్ద గొంతులతో 
అరవసాగాయి. వాటి అరపులు విన్న హంస నిండు ఉత్సాహంతో- 


క. _ పొడవునకు నెగసి యెప్పటి । పడమటి దెస నిగిడి పెలుచం బజచినం గూడం 
గడు రయమునం. జని యంచం । గడవంగా కీలకణచి కాకము పాటున్‌. 68 
ప్రతిపదార్థం: పొడవునకున్‌+ఎగసి= నిలువుగా పైకి ఎగిరి; ఎప్పటి పడమటి దెస నిగిడి= మునుపటివలె పడమరదిక్కున వెళ్ళి; 


పెలుచన్‌+పజచినన్‌= అధికవేగంతో పారగా; కాకము= కాకి; కూడన్‌= వెంబడి; కడురయమునన్‌+చని= మిక్కిలి వేగంగా 
వెళ్ళి, అంచన్‌+కడవన్‌+కాక= హంసను దాటశక్యంగాక; ఈలకలచి= ఊపిరి బిగబట్టి; పాజున్‌= పరుగెత్తింది. 


తాత్పర్యం: పొడవుగా పైకి ఎగిరి పడమటివైపు పారగా, కాకి కూడ దానివెంట వేగంగా వెళ్ళి ఆ హంసను 
దాటటానికి శక్యం కాక ఊపిరి బిగబట్టి పరుగెత్తసాగింది. 


వ. _పాటిపాటిడయ్యుటయు నయ్యంచ యుదంచిత త్వరితగమన కళా వైదర్భంబు మెజియం బఅచిన బీజువడి 
కాకం బాకులాంతరంగంబును వికలాంగంబును నై యిట్లని వితర్కించు. 69 


ప్రతిపదార్థం: పాతి, పాటి, డయ్యుటయున్‌= పరుగెత్తి పరుగెత్తి అలసిపోగా? ఆ+అంచ= ఆ హంస; ఉదంచిత= ఒప్పయిన; 
త్వరితగమన కళావైదగ్ర్యంబు= శీఘ్రగమన చాతుర్యం; మెజయన్‌+పజచినన్‌= చూపుతూ పారగా; కాకంబు= కాకి; బీయువడి= 


176 శ్రీనుదాంధ్ర మహాభారతము 


దిటవు కోల్పోయి; ఆకుల+అంతరంగంబును= చెదరిన మనసు; వికల+అంగంబునున్‌+ఐ= శక్తి కోల్పోయిన శరీరం కలదై; 
ఇట్టు+అని= ఈ విధంగా; వితర్కించున్‌= ఆలోచించసాగింది. 


తాత్పర్యం: హంస, శీఘ్రగమన చాతుర్యాన్ని ప్రదర్శిస్తూ పారగా, దానితోపాటు పరుగెత్తుతూ అలసిపోయిన కాకి 
శక్తికోల్సోయి బలహీనమయి మనసు కలతనొందగా ఇట్టా చింతించసాగింది. 


క. _ 'నేరక తొడరితిం గాల్కొన |; భూరుహములు లతలు గిరులు. బొద లేమియు లే; 

వారయ బహుసత్త్వ మయము । వారిధి డిగి సోంకినపుడ వలయుం బొలియన్‌. 70 
ప్రతిపదార్థం: నేరక, తొడరితిన్‌= తెలియక పందానికి పూనుకొన్నాను; కాల్కొనన్‌= కాలుపెట్టటానికి; భూరుహములు= చెట్టు; 
లతలు= తీగలు; గిరులున్‌= కొండలు; పొదలు+ఏమియున్‌, లేవు= పొదలు ఏవీ లేవు; వారిధి= సముద్రం; ఆరయన్‌= 


చూడగా; బహుసత్త్యమయము= పెక్కు జంతువులతో నిండినది; డిగి సోకినపుడు+అ= దిగగా అవి ముట్టుకుంటేనే; పొలియన్‌ 
వలయున్‌= చనిపోవాలి. 


తాత్పర్యం: 'ఎరుగక హంసతో పోటీకి సిద్దపడ్డాను. కాలు నిలపటానికి మార్గంలో చెట్టు, తీగలు, పొదలు, గట్టు 
ఏవీ లేవు. నీటిపై దిగుదామా అంటే సముద్రంలోని జంతువుల బారిన పడక తప్పదు.” 


వ.  అనుచుదీన మానసం బయి భయంబునం గలంగి దప్పి సొగసి యవశత నంతకంతకు డిగుచున్న యక్కాకిం 
గనుంగొని కలహంసం బి ట్లనియె. 71 


ప్రతిపదార్థం: అనుచున్‌= అనుకొంటూ; దీనమానసంబు+అయి= దిగులు చెందిన మనసు కలదై; భయంబునన్‌+కలంగి= 
భయంతో కలతచెంది; డప్పిన్‌+సొగసి= దాహంతో అలసి; అవశతన్‌= వశంతప్పి; అంతకున్‌+*అంతకున్‌, డిగుచున్న= మెల్లమెల్లగా 
దిగుతున్న; ఆ+కాకిన్‌= ఆ కాకిని; కనుంగొని= చూచి; కలహంసంబు+ఇట్టు+అనియెన్‌= రాజహంస ఇట్టా అన్నది. 


తాత్పర్యం: అని అనుకొంటూ దిగులుతో, భయంతో కలతచెందిన మనసు గలదై కాకి, దప్పితో వశంతప్పి 
(క్రమంగా క్రిందికి దిగసాగింది. దాన్ని చూచిన హంస ఇట్టా అంటున్నది. 


ఆ. “నీ వనేకగతులు నే ర్తిది యే గతి6। జనుట చెపుమ వాయసంబ! యేను 
గడవ నరిగి పిలువంగా నేల తడసెద? । వెజక లేటి కిట్టు లెడల విడువ?” 72 


ప్రతిపదార్థం: వాయసంబ!= ఓ కాకమా! ఏను= నేను; కడవన్‌+అరిగి= (నిన్ను) దాటిపోయి; పిలువన్‌కాన్‌= పిలువగా; ఏల 
తడసెదవు?= ఎందుకు ఆలస్యం చేస్తున్నావు?; ఎఅకలు= రెక్కలు; ఇట్టులు= ఈ విధంగా; ఎడలన్‌+విడువన్‌= (నీకు) 
దూరమైపోయినట్టు విడవటం; ఏటికిన్‌?= ఎందుకు?; నీవు, అనేకగతులు= ఎన్నో నడకలు; నేర్తు(వు)= నేర్చినదానవు; ఇది, 
ఏ గతిన్‌ చనుట= ఏ నడకతో వెళ్ళుటో; చెపుము= చెప్పుము. 


తాత్సర్యం: 'ఓ వాయసమా! నేను నిన్ను దాటి పిలిచినా నీవు బదులు పలుకక జాప్యం చేస్తున్నావు. నీ రెక్కలు 
నీకు దూరమైపోయినట్లు చాస్తున్నావు. నీవు నేర్చిన పెక్కు గతులలో ఇది ఏ రకమైన గమనమో చెప్పుతావా?” 


కర్ణపర్వము - ద్వితీయాశ్వాసము 177 
విశేషం: నూటొక్క గతులలో ఆరితేరినదానను(63ప.) అన్న కాకి మాటలకు బదులుగా ఇది ఎత్తిపొడుపు. 


వ. _ అనియె నట్టియెడ. 73 


ప్రతిపదార్థం: అనియెను; అట్టిఎడన్‌= అప్పుడు. 
తాత్పర్యం: అని హంస కాకితో హేళనగా పలుకగా, అప్పుడు. 


క. _ తలకొని జలములు పక్షం । బులు దుందము దో/క సోంక బొరింబొరి నెగసయన్‌ 

బలమటథి మెయి దిగంబడంగా । సొలసి యగయలేక వాయసుండు వెగడొందెన్‌. 74 
ప్రతిపదార్థం: తలకొని= పూని; జలములు= సముద్ర జలాలు; పక్షంబులు= రెక్కలు; తుండము= ముక్కు; తోక= తోకను; 
సోంకన్‌= తాకగా; పొరిన్‌ పొరిన్‌+ఎగయన్‌= మాటిమాటికి ఎగిసిపడగా; బలము+అటి= బలము నశించి; మెయి 
దిగంబడంగాన్‌= శరీరం [క్రిందికి వ్రాలగా; వాయసుండు= కాకి; సొలసి= అలసి; ఎగయ లేక= ఎగర లేక; వెగడు+జఒందెన్‌= 
భయపడెను. 


తాత్పర్యం: సముద్ర జలాలు రెక్కలను, ముక్కును, తోకను తాకుతూ ఉండగా, మాటిమాటికి మీదికి ఎగురుతూ, 
బలహీనపడి క్రిందికి వ్రాలుతూ ఉండగా - అలసిపోయి ఎగురలేక భయపడింది. 


నిశేషం: 'వాయసుండు' అన్న మాటలో గర్వంతో కన్నూమిన్నూ కానని 'మానవుడు" స్ఫురిస్తాడు. 


వ. ఇట్లు మున్నీటి నీటి పయింబడి యగ్గలం బగు దురవస్టకు బెగ్గలంబు నొందు కాకంబు నాలోకించి 
'పలుకనగుం గాక; పలికినట్ల యెవ్వరికిం జేయ దీరుణ బని తీరెంగదా' యనిన రాయంచకు న క్కాకం బి 
ట్లనియె. 75 

ప్రతిపదార్థం: ఇట్టు= ఈ విధంగా; మున్నీటి నీటి పయిన్‌+పడి= సముద్రజలంమీద పడి; అగ్గలంబు+అగు దురవస్థకున్‌= 

మిక్కిలి హీనస్టితికి; బెగ్గలంబున్‌+*ఒందు= భయపడుతున్న; కాకంబున్‌+ఆలోకించి= కాకిని చూచి; పలుకన్‌+అగున్‌+కాక= 

(మాటలు) పలుకవచ్చునుకాని; పలికిన+అట్టు+అ= పలికినట్టుగానే; ఎవ్వరికిన్‌+*చేయన్‌+తీరున్‌?= చేయటానికి ఎవరికి 


వీలవుతుంది?; పని తీరెన్‌+*కదా అనినన్‌= నీ పని ముగిసింది కదా అనగా; రాయంచకున్‌= రాజహంసతో; ఆ+కాకంబు+ 
ఇట్టు+అనియెన్‌= ఆ కాకి ఇట్లా అన్నది: 


తాత్పర్యం: ఈ విధంగా పైకి ఎగురలేక సముద్రపు నీటిమీదపడి, తన బలహీనస్థితికి భయపడుతున్న కాకిని చూచి 
రాజహంస ఇట్టా అన్నది: “మాటలు ఎన్నయినా చెప్పవచ్చు. కాని చెప్పినదంతా చెయ్యటం ఎవరికి సాధ్యమౌతుంది. 
గొప్పలు పలికిన నీ పని అయిపోయింది కదా!” అన్న హంస మాటలు విని కాకి ఇట్టా అంటున్నది: 


క. _ 'ఎంగిళులు గుడిచి క్రొవ్వునం । బొంగిన మెయితోడ గర్వమునఈ దిరుగుచు నా 
కుం గలదె యెందు నెదురు? వి। హంగమ పతి నైన గెలుతు' నని మును దలంతున్‌. 76 


ప్రతిపదార్థం: ఎంగిళులు, కుడిచి= ఎంగిళ్ళు తిని; (క్రొవ్వునన్‌+పొంగిన మెయితోడన్‌= కొవ్వుతో బలసిన దేహంతో; గర్వమునన్‌ 
తిరుగుచున్‌= గర్వంగా తిరుగుతూ; నాకున్‌= నాకు; ఎందున్‌= ఎక్కడైనా; ఎదురు కలదె?= ఎదురు ఉన్నదా?; విహంగమపతిన్‌+ 
ఐనన్‌= పక్షిరాజైన గరుడుని కూడా; గెలుతును+అని= గెలువగలనని; తలంయయదున్‌= ఇంతకుముందు భావించాను. 


178 శ్రీనుదాంధ్ర మహాభారతము 


తాత్పర్యం: ఎంగిళ్ళు తిని, బలిసిన దేహంతో గర్వించి, నాకు ఎదురు ఎవరూ లేరని భావిస్తూ గరుత్మంతుడిని 
సైతం ఓడించగలనని తలచేదానిని. 


క. నా కొలంది యిప్పుడెలింగితి । నీ కరుణాలోకనంబు నిగిడించి శర 
ణ్యా! కావు నన్ను మగుడం । గాకులలో. గలుప దగవు గాదే నీకున్‌? 77 


ప్రతిపదార్థం: నా కొలంది ఇప్పుడు+ఎరిగితిన్‌= నా పరిమితి ఇప్పుడు తెలిసికొన్నాను; శరణ్యా!= శరణు పొందదగినవాడా!; 
నీ కరుణా+ఆలోకనంబు= నీ దయాదృష్టిని; నిగిడించి= (ప్రసరించి; కావు= రక్షించు; నన్నున్‌; మగుడన్‌= మళ్ళీ; కాకులలోన్‌= 
కాకుల్లో: కలుపన్‌= చేర్చగా; నీకున్‌= నీకు; తగవు కాదే?= న్యాయం కదా! 


తాత్పర్యం: నా అల్పత్వం ఎంతో ఇప్పుడు తెలుసుకొన్నాను. నిన్ను శరణు కోరుతున్నాను. నాపై దయ చూపి నన్ను 
రక్షించు. నా తోటి కాకులలో మళ్ళీ నన్ను చేర్చుము. ఇది నీకు న్యాయం కదా. 


వ. అని యిత్తెిఖంగున. 78 
తాత్పర్యం: అని ఈ విధంగా. 


క. ఆకులత. బొంది పలుకుచు. । గా కాయని చంచు. దెజచి కడు నజచుచు నీ 
రాకరమున మునింగెడు న । క్కాకిం గని హంస పరమకారుణ్యమునన్‌. 79 


ప్రతిపదార్థం: ఆకులతన్‌+పొంది= కలతచెంది; కా కా అని= కావు కావు అని; పలుకుచున్‌= పలుకుతూ; చంచున్‌ తెజచి= 
ముక్కు(నోరు) తెరచి; కడున్‌+అజచుచున్‌= ఎంతగానో అరుస్తూ; నీరాకరమునన్‌= సముద్రంలో; మునిలెడు= మునుగుతున్న; 
ఆ+కాకిన్‌+కని= ఆ కాకిని చూచి; హంస; పరమ కారుణ్యమునన్‌= మిక్కిలి దయతో. 


తాత్పర్యం: వ్యాకులమైన మనసుతో కావు కావు మని ఎంతగానో అరుస్తూ నీటిలో మునిగిపోతున్న కాకిని చూచి 
హంస దయతో- 


క. వెరవున6 దత్తనువుం దన । చరణంబుల నిటికి యెత్తి చా వుడిపి బల 
స్పురణంబు మెజియ వీంపున । ధరియించుచు వచ్చె. బక్షితతులు నుతింపన్‌. 80 
ప్రతిపదార్థం: వెరవునన్‌= ఉపాయంతో; తద్‌+తనువున్‌= ఆ కాకి దేహాన్ని; తన చరణంబులన్‌= తన కాళ్ళలో; ఇజీకి ఎత్తి= 


ఇరికించుకొని పైకెత్తి; చావు+ఉడిపి= చావునుంచి కాపాడి; బల స్పురణంబు మెజయన్‌= బలస్సూర్తి 'ప్రకాశించగా; వీయ్యన 
ధరియించుచున్‌= వీపుపై మోసికొని; పక్షితతులు, నుతింపన్‌= పక్షులన్నీ కొనియాడగా; వచ్చెన్‌= వచ్చింది. 


తాత్పర్యం: కాకిని తన కాళ్ళతో పట్టి పైకెత్తి దాని ప్రాణాలు కాపాడి, బలమొప్పగా వీపున మోసికొని వస్తున్న 
హంసను చూచి పక్షులన్నీ పొగడసాగాయి. 
వ. 


ఇవ్విధంబునం దెచ్చి యెప్పటి నెలవున డించి, రాయంచ యక్కాకి దెప్పిజిన, దానితో నచ్చటి కాకులు విన 
“నింక నిట్టి యవినయంబు లెన్నండును జేయకు' మని పలికి నిజ సహచరంబు లగు మరాళంబులుం 


కర్ణపర్వము - ద్వితీయాశ్వాసము 1709 


దానును వలయు చోటికిం జనియె; నీవు నా కోమటి కొడుకుల యెంగిలి కూటం బెరి6/గిన యక్కాకంబు 
చందంబున. గురుకుమారుల యెంగిళులు గుడిచి క్రొవ్వి, యెక్కుడువారల ధిక్కరించెదవు; నీ కొలంది 
యెజుంగవు; దీనం జేటు వాటిల్లు. గాన తేటపడ నెటిందించెద నాకర్ణింపుము. 81 


ప్రతిపదార్థం: రాయంచ= రాజహంస; ఈ విధంబునన్‌+తెచ్చి= కాకిని ఈ విధంగా మోసికొనివచ్చి; ఎప్పటి నెలవునన్‌ డించి= 
దాని నివాసంలో దించి; ఆ+కాకి తెప్పిటీనన్‌= కాకి తెప్పరిల్లగా; అచ్చటి కాకులు వినన్‌= అక్కడ ఉన్న కాకులు వినేటట్టుగా; 
దానితోన్‌= ఆ కాకితో; ఇంకన్‌= ఇకముందు; ఇట్టి అవినయంబులు= అహంభావంతో కూడిన పనులు; ఎన్నండును 
చేయకుము= ఎప్పుడూ చేయవద్దు; అని పలికి= అని వచించి; నిజ సహచరంబులు+అగు, మరాళంబులున్‌= తనతొటి 
హంసలూ; తానును= తానూ; వలయుచోటికిన్‌*చనియెన్‌= తమ కోరిన ప్రదేశానికి వెళ్ళాయి; నీవును= నీవు కూడా(కర్ట్షుడు); 
ఆ కోమటి కొడుకులు= ఆ వైశ్య పుత్రుల ఎంగిలి కూటన్‌+పెరింగిన= ఎంగిలికూడుతో పెరిగిన; ఆ+కాకంబు చందంబునన్‌= 
ఆ కాకివలెనే) కురు కుమారుల= దుర్యోధనాదుల; ఎంగిళులు కుడిచి= ఎంగిళ్ళు తిని; (క్రొవ్వి= గర్వించి; ఎక్కుడు వారల= 
నీ కంటె అధికులైన వారిని (కృష్ణార్జునులను); ధిక్కరించెదవు= తిరస్కరిస్తున్నావు; నీ కొలంది ఎటుంగవు= నీ పరిమితి 
తెలిసికొనలేకుండా ఉన్నావు; దీనన్‌+చేటు+పాటిల్లున్‌+కానన్‌= ఇందువలన నీకు హాని కలుగుతుంది కాబట్టి; తేటపడన్‌+ 
ఎజీంగించెదన్‌= తెలిసేటట్టుగా చెబుతాను; ఆకర్షింపుము= వినుము. 


తాత్పర్యం: హంస ఈ విధంగా కాకిని మోసికొని వచ్చి దాని స్థానంలో దింపింది. కాకి స్తిమితపడిన తర్వాత తోటి 
కాకులు వినేటట్టుగా ఇక ముందెప్పుడూ గర్వంతో ఈ విధమైన పనులకు పూనుకొనవద్దని బుద్ధి చెప్పి తోడి 
హంసలతో కలిసి వెళ్ళిపోయింది. కాకి హంసల కథను కర్టుడికి వినిపించి శల్యుడు అతడితో 'వైశ్యకుమారులు పెట్టిన 
ఎంగిళ్ళు తిని గర్వించిన కాకివలెనే నీవు కూడా కౌరవుల ఎంగిళ్ళు తిని, నీ శక్తిని మరచి, నిన్ను మించినవారితో 
తలపడుతున్నావు. దీనివలన నీకే హాని జరుగుతుంది కాబట్టి నా మాటలు వినుము.” అంటూ. 


విశేషం: 28 పద్యగద్యాలలో కొనసాగిన హంస వాయసముల కథ ద్వారా కర్టుడిని అవమానపర్ప్చాలన్న శల్యుడి ఉద్దేశం 
ప్రస్ఫుటమవుతున్నది. ఈ ఉపాఖ్యానానికి ముందు హితోపదేశంబు సేయ మాననేర్తునే. అంటూ చివర 'చేటు వాటిల్డుంగాన 
తేటపడ నెటింగించెది అనటంలో ప్రధానకథకు భంగం కలగకుండా పొందికను కూర్చటంలో తిక్కన రచనా నైపుణ్యం వెల్లడి 
అవుతున్నది. 


చ. . 'విరటుని గోవులన్‌ మరల వెల్టి మదంబున నీదు తమ్మునిం 
బొరిగొనం బార్జు. దాక కెటుపోయితి నాం డల ఘోషయాత్రలో. 
గురుపతి డించి శ్రీడి కృపకుం దగు పాత్రము సేసి యెక్కడన్‌ 
సురింగితి చెప్పుమా నిజము సూతతనూభవ! నాకు నేర్పడన్‌.' 82 


ప్రతిపదార్థం: సూత తనూభవ!= సూతుని కుమారుడవైన ఓ కర్ణా! విరటుని గోవులన్‌= విరాటరాజు గోవులను; మరల వెల్చి= 
వెనుకకు మరలించి; మదంబునన్‌= గర్వంతో; నీదు తమ్మునిన్‌= నీ సోదరుడిని; పొరి+కొనన్‌= చంపగా; పార్భున్‌+తాంకక= 
అర్జునుడిని ఎదుర్కొనకుండా; నాండు= ఆనాడు; ఎటుపోయితి?= ఎటువెళ్ళావు?; అల, ఘోషయాత్రలోన్‌= ఆ ఘోషయాత్రలో; 
కురుపతి డించి= దుర్యోధనుడిని దింపి; క్రీడి కృపకున్‌= అర్జునుడి దయకు; తగు పాత్రము+చేసి= తగినవాడినిగా చేసి; 
ఎక్కడన్‌ సురింగితి?= ఎక్కడ దాగుకొన్నావు?; నాకున్‌+ఏర్పడన్‌= నాకు తెలిసేటట్టుగా; నిజము చెప్పుమా!= నిజం వచించుము. 


180 శ్రీనుదాంధ్ర మహాభారతము 


తాత్పర్యం: "కర్ణా! ఆనాడు ఉత్తరగోగ్రహణ సందర్భంలో అర్జునుడు నీ తమ్ముడిని సంహరించి విరాటుడి 
గోవులను మరల్చినపుడు నీవు ఎటు వెళ్ళావు? ఆ ఘోషయాత్రలో దుర్యోధనుడిని దించి, అతడిని అర్హునుడి దయకు 
వదలి ఎక్కడ దాగుకొన్నావు? నిజం చెప్పుము." 


వ. అని వెండియు. 83 
తాత్పర్యం: శల్యుడు ఈ విధంగా అని ఇంకా. 


చ.  'పనివది జామదగ్గుుండు సభన్‌ వినిపింపండె మీకు నెల్లన 

ర్హును భుజవైభవంబు మధుసూదను పెంపును నాండ ద్రోణ శాం 

తనవులు. జెప్పరే బహువిధంబుల? వారల గెల్వరామి మున్‌ 

వినమె? యెభింగియున్‌ మథజియు వీఠిండి మాటలు వేయు నేటికిన్‌? 84 
ప్రతిపదార్థం: అర్జును భుజ వైభవంబు= అర్జునుడి భుజబల పరాక్రమాన్ని; మధుసూదను పెంపును= కృష్ణుడి గొప్పతనాన్ని; 
జామదగ్భ్యుండు= పరశురాముడు; పనివడి= పనికట్టుకొని; సభన్‌= సభలో; మీకున్‌+ఎల్లన్‌= మీ అందరికీ; వినిపింపండె?= 
చెప్పలేదా?; నాండ= అనాడే; ద్రోణ, శాంతనవులున్‌= (ద్రోణభీష్ములు; వారలన్‌+గెల్వ, రామి=. వారిని జయించలేమన్న 
విషయాన్ని; బహువిధంబులన్‌= ఎన్నో విధాలుగా; చెప్పరే?= చెప్పలేదా?; మున్‌ వినమె?= ఇంతకుముందు వినలేదా?; 
ఎజీంగియున్‌= తెలిసికూడా; మజియున్‌= ఇంకా; వీతిండి మాటలు= వెజ్టివాడి మాటలవంటిమాటలు; వేయున్‌+ఏటికిన్‌= ఇన్ని 
ఎందుకు? 


తాత్పర్యం: 'పరశురాముడు, భీష్మద్రోణులు అర్జునుడి భుజబలాన్ని, శ్రీకృష్ణుడి ఆధిక్యాన్ని గురించి సభలో ఎన్నో 
విధాలుగా మీకు వివరించారు కదా! అవన్నీ తెలిసికూడా ఇంకా ఎందుకు ఈ మూర్ధమైన మాటలు? 


విశేషం: వీజిండి - వేజిండి యొక్క రూపం - వీజిండియైన మానిసికి వెండి వివేకము గల్ల నేర్చునే? (ఉద్యో. ౩ అ) 


క. ఒంటి మెయి.దాకనా ము । క్కంటికి వశమగునె కృష్ణ గాండీవుల ని 

టంట యుడిగి తగు రథికుల । జంటగొని రణమ్ము సలుపు శత్రులు దలం/న్‌. 85 
ప్రతిపదార్థం: కృష్ణ గాండీవులన్‌= కృష్ణార్దునులను; ఒంటిమెయిన్‌+తాంకన్‌= ఒంటరిగా ఎదుర్కొనటానికి; ఆ ముక్కంటికిన్‌= 
ఆ శివుడికి; వశము+అగునె?= సాధ్యం అవుతుం౦ందా?; ఇట్టు+అనుట+ఉడిగి= ఈ విధంగా మాట్లాడటం మాని; తగు 


రథికుల= సమర్ధులైన వీరులను; జంట+కొని= జతచేసికొని; శత్రులు+తలంకన్‌= శత్రువులు కలత చెందగా; రణమ్ము 
సలుపు(ము)= యుద్ధం చేయుము. 


తాత్పర్యం: కృష్ణార్దునులతో ఒంటరిగా తలపడటానికి ఆ పరమశివుడికైనా శక్తి చాలదు, కాబట్టి ఈ ఆలోచన 
విడిచిపెట్టి తగిన వీరులను జతచేసికొని వారితో యుద్దం చేయుము. 


తే. _ గొంతికొడుకును దేవకికొడుకు మనము । గనియెదము దినకర నిశాకరులు బోలె 
వెలుంగ; నయ్యెడ ఖద్యోత విలసితంబు । తోడి దగు గాక నీ పెంపు దోంపంగలదె? 86 


కర్ణపర్వము - ద్వితీయాశ్వాసము 181 


ప్రతిపదార్థం: గొంతి కొడుకును= అర్జునుడు; దేవకి కొడుకు= కృష్ణుడు; దినకర నిశాకరులున్‌+పోలెన్‌ వెలుంగన్‌= సూర్య 
చం[ద్రులవలె ప్రకాశించగా; మనము+కనియెదము= మనం చూస్తాము; ఆ+ఎడన్‌= ఆ కాంతిముందు; నీ పెంపు= నీ 
అతిశయం; ఖద్యోత విలసితంబు తోడిది+అగున్‌+కాక= మిణుగురు పురుగు వెలుగుతో సమానం అవుతుంది కాని; తోం 


పన్‌+కలదె?= (ప్రకాళిస్తుందా? 


తాత్పర్యం: అర్జున శ్రీకృష్ణులు సూర్యచంద్రులవలె ప్రకాశించటం మనం చూస్తాము. ఆ సమయాన నీ పరాక్రమం 
మిణుగురు పురుగు కాంతివంటిది అవుతుందిగాని, నీ ఆధిక్యం అగుపిస్తుందా? 


నిశేషం: అలం: ఉపమ. 


వ. అనిన విని కర్టుండు 'గమలనాభుని పెంపును బార్జు బలిమియు నెటుంగక యే నేల వారి. దొడరెద? నీ వెట్లు 
చెప్పినను దొదడరుదుం దొడరి వారొందడె నేనొండె నగుదు నింతియ నీవు వెడమాట లాడక యుడుగు' మని 
పలికి యచ్చటి మహీపతులు విన నమ్మద్రపతి కి ట్లనియె. 87 


ప్రతిపదార్థం: అనిన విని= (శల్యుడు) అనగా విని; కర్టుండు= కర్షుడు; కమలనాభుని పెంపును= శ్రీకృష్ణుడి ఆధిక్యాన్ని; 
పార్టు బలిమియున్‌= అర్జునుడి పరాక్రమాన్ని; ఎణుంగక= తెలియకుండా; ఏను+ఏల= నేను ఎందుకు; వారిన్‌+తొడరెదన్‌?= 
వారితో తలపడతాను?; నీవు+ఎట్టు చెప్పినను= నీవు ఎంత చెప్పినా; తొడరుదున్‌= ఎదిరిస్తాను; తొడరి= ఎదిరించి; వారు+ 
ఒండె= వారో; నేను+ఒండె= నేనో; అగుదున్‌= అవుతాను; ఇంతియ= ఇంతేకాని; నీవు, వెడమాటలు+ఆడక= వ్యర్థవాక్కులు 
పలుకక; ఉడుగుము= ఊరుకో; అని పలికి= అని(కర్దుడు); అచ్చటి మహీపతులు వినన్‌= అక్కడ ఉన్న(సేనలోని) రాజులు 
వినేటట్టుగా; ఆ+మదద్రపతికిన్‌+ఇట్టు+అనియెన్‌= శల్యుడితో ఇట్టా అన్నాడు: 


తాత్పర్యం: శల్యుడి మాటలు విన్న కర్చుడు 'కృష్ణార్దునుల పరాక్రమం గురించి తెలియకుండానే నేను వారితో 
తలపడతానా? నీవు ఎన్ని చెప్పినా నేను వారిని ఎదుర్కొనకుండా మానను. వారో - నేనో మిగిలేది. అంతేకాని నీ 
వ్యర్థమైన మాటలు మానుకో. 'అంటూ సేనలోని రాజులు వినేటట్టుగా ఇంకా శల్యుడితో ఇట్టా అన్నాడు: 


కర్షుండు శల్యునితో. దనకు. గలిగిన శాపంబుల తెజుంగు సెప్పుట (సం. 8-29-3) 


ర్‌ూ 


“తలంచిన నెదకు సంతాపంబు సేయంగం । జాలెడునట్టివి జామదగ్న్యు 

కోపంబు బ్రాహ్మణ శాపంబు గాక యే । సరకు గొందునె మురహరు. గిరీటిం 
జెప్పెద విను మస్త్రశిక్షార్దినై మహేం । ద్ర నగంబునకు జమదగ్ని సుతునిం 

గోరి పోయిన. కృపాంభోరాశి యగు నమ్మ । హాముని కులము నన్నడుగుటయును 


తే. _ బొంకునకు నోర్లి బ్రహ్మాస్త్రమునకుం గాంగ । బ్రాహ్మణుండనని చెప్పి తత్పాదభక్తి 
గలిగి మెలంగంగ శిక్షించె నలఘు బహువి । ధాస్త్ర శస్త్ర సంవేదిగా నతండు నన్ను 88 


ప్రతిపదార్దం: జామదగ్భ్యు కోపంబు= పరశురాముడి ఆగ్రహం; (బ్రాహ్మణ శాపంబు= (బ్రాహ్మణుడు పెట్టినశాపాన్ని; 
థి లు 
తలంచినన్‌= తలచుకుంటేనే; ఎదకున్‌= మనసుకు; సంతాపంబు= బాధ; సేయంగ చాలెడున్‌+అట్టివి= కలిగించేవి; కాక= 


182 శ్రీనుదాంధ్ర మహాభారతము 


అట్టుకానిచో; మురహరున్‌= కృష్ణుడిని; కిరీటిన్‌= అర్జునుడిని; ఏన్‌= నేను; సరకుకొందునె?= లెక్కపెడతానా?; అస్త్ర శిక్షా+అర్థినై= 
అస్త్రవిద్యనభ్యసించాలని; జమదస్ని సుతునిన్‌+కోరి= పరశురాముడిని కోరి; మహేంద్రనగంబునకున్‌= మహేంద్రపర్వతానికి; 
పోయినన్‌= వెళ్ళగా; కృపా+అంభః+రాశి+అగు= దయాసము(ద్రుడైనట్టి; ఆ+మహాముని= పరశురాముడు; నన్ను 
కులము+అడుగుటయును= నా కులం అడుగగా; (బ్రహ్మాస్తమునకున్‌+*కాంగన్‌= బ్రహ్మాస్త్రము కొరకు; బొంకునకున్‌+ఓర్చి= 
అబద్దానికి సిద్దమై; (బ్రాహ్మణుండను+అని, చెప్పి= (బ్రాహ్మణుడిని అని వచించి; తద్‌+పాదభక్తి+కలిగి= అతనిపై భక్తితో; 


మెలంగంగన్‌= వర్తించగా; అతండు= పరశురాముడు; నన్నున్‌; ఆలఘు, బహువిధ+అస్త్రశస్త్ర సంవేదిగాన్‌= మహాస్త్రశస్త్ర జ్ఞానం 


కలవానిగా; శిక్షించెన్‌= విద్య బోధించాడు. 


తాత్పర్యం: పరశురాముడి కోపం, బ్రాహ్మణశాపం నా మనసుకు సంతాపాన్ని కలిగిస్తున్నాయి. లేకుంటే నేను 
కృష్ణార్దునులను లెక్కపెట్టేవాడిని కాను. మహేంద్రపర్వతంపై ఉన్న పరశురాముడివద్ద అస్త్రవిద్య నేర్చుకొందామని 
వెళ్ళగా ఆయన నా కులం తెలుపుమని అడిగాడు. బ్రహ్మాస్త్రం కొరకు అసత్యానికి కూడా వెనుదీయక నేను 
(బ్రాహ్మణుడిని అని చెప్పాను. భక్తిశ్రద్దలతో మెలగిన నాకు ఆయన మహాస్త్రశస్త్రవిద్యలను బోధించాడు. 


వ. _ భార్గవాభిదానంబగు మహాస్త్రంబు లోనుగా ననేక దివ్యాస్తంబు లిచ్చె బదంపడి బ్రాహ్మంబగు నస్త్రంబు 
(౯ "లు సు (౯౮ 
నొసంగి నొసంగి సమరంబున నాపత్సమయంబున దీనిం బ్రయోగింపుమని యానతిచ్చె; మజునా. డత్త 
పోధన సత్తముండు మదీయాంక తలంబున నొఅగి నిద్రించుచుండ నొక్క జంతువు నా క్రింది తొడం 
దొలిచిన నమ్మహాత్మునకు నిద్రాభంగం బయ్యెడు నని కదలకుండితి. దదనంతరంబ మేలుకని యతండు 
నెత్తుటి వెల్లువం గని తత్ప్రకారం బడిగి ఏను జెప్ప విని మద్దెర్యంబున కచ్చెరువడి నీవు బ్రాహ్మణుండవు 
గా వెవ్వండవని యొత్తి యడుగుటయు వెజచి సూతసుతుండ నని చెప్పితిం జెప్పునప్పు డక్కీటకంబు 
నాలోకించిన నది యదృష్టపూర్వ వికృతాకారంబై యుండె నర్దున హితంబు గోరి యింద్రుం 
డమ్మునీంద్రునకు నన్ను! దేటపథిచి యతనిం గోపింపంజేయువాండై కీట తనువు దాల్సి యట్లు సేసెంగా 
నోపు నా సంయమి కోపించి కపటంబున బ్రహ్మాస్తంబు. బరిగ్రహించి తది నీకు వలయు కాలంబున 
దోంపమియు మృత్యువాసన్నంబైనం దోంయటయు నాపద ముట్టినయెడ భార్గవాస్త్రంబు దోంపకుండుట 
లూ (౯ 
యుం గలిగెడుమని శపించె; నిది జామదగ్వ్య కోపంబు తెజంగు బ్రాహ్మణ శాపంబు తెజంగెటింగించెద 
నాకర్ణింపుము. 89 


ప్రతిపదార్హం: భార్గవ+అభిదానంబు+అగు మహా+అస్త్రంబు లోనుగాను= భార్గవ నామకమైన మహాస్త్రం మొదలుగా; అనేక 
దివ్య+అ స్త్రంబులు+ఇచ్చెన్‌= పెక్కు దివ్యాస్తాలు ఇచ్చాడు; పదంపడి= పిదప; బ్రాహ్మంబు+అగు+అస్త్రంబున్‌= బ్రహ్మాస్త్రమును; 
ఒసంగెన్‌= ఇచ్చాడు; ఒసంగి= ఇచ్చి; సమరంబునన్‌= యుద్దంలో; ఆపద్‌+సమయంబునన్‌= ఆపద సమయంలో; దీనిన్‌+ 
'ప్రయోగింపుము+అని= దీనిని ఉపయోగించుము అని; ఆనతి+ఇచ్చెన్‌= ఆజ్ఞాపించాడు; మణజునాడు, ఆ+తపోధన సత్తముండు= 
పరశురాముడు; మదీయ+అంక తలంబునన్‌= నా ఒడిలో; ఒరిగి; నిద్రించుచున్‌+ఉండన్‌= నిద్రిస్తుండగా; ఒక్క జంతువు= 
ఒక కీటకం; నా క్రిందితొడన్‌+*తొలిచినన్‌= నా తొడ క్రిందిభాగాన్ని తొలువగా; ఆ+మహాత్మునకున్‌= ఆ మహానుభావుడికి; 
నిద్రాభంగంబు+అయ్యెడున్‌+అని= నిద్రాభంగం అవుతుందని; కదలక+ఉండితిన్‌= కదలకుండా ఉన్నాను; తద్‌+అనంతరంబు+ 
అ మేలుకొని= ఆ తర్వాత మేలుకొని; అతండు= పరశురాముడు; నెత్తుటి వెల్లువన్‌+కని= రక్తప్రవాహాన్ని చూచి; తద్‌+(ప్రకారంబు+ 
అడిగి= దాన్ని గురించి అడిగి; ఏను చెప్పవిని= నేను(జరిగిన సంగతి) చెప్పగా విని; మత్‌+ధైర్యంబునకున్‌+అచ్చెరువడి= నా 

ధైర్యానికి ఆశ్చర్యం చెంది; నీవు, (బ్రాహ్మణుండవు కావు= నీవు (బ్రాహ్మణుడవు కావు; ఎవ్వండవు+అని= ఎవరు అని; ఒత్తి+ 
అడుగుటయున్‌= గుచ్చి అడుగగా; వెరచి= భయపడి; సూతసుతుండను+అని చెప్పితిన్‌= సూత పుత్రుడను అని చెప్పాను; 
చెప్పునప్పుడు= అట్టా చెబుతున్నపుడు; ఆ కీటకంబును+ఆలోకించినన్‌= ఆ పురుగును వెదకగా; అది= ఆ పురుగు; 
అదృష్టపూర్వ= మునుపుచూడనట్టి; వికృత+ఆకారంబు+ఐ+ఉండెన్‌= వికారరూపంతో కనిపించింది; అర్జున హితంబు కోరి= 
అర్జునుడి మేలుకోరి; ఇంద్రుండు= ఇంద్రుడు; ఆ+మునీంద్రునకున్‌= ఆ పరశురాముడికి; నన్నున్‌+*తేటపజీచి= నన్ను 
తెలిపి; అతనిన్‌+కోపింపన్‌+చేయువాండై= అతడికి కోపం తెప్పించాలని; కీటతనువు+తాల్చి= కీటకరూపం ధరించి; అట్టు+ 
చేసెన్‌+కానోపును= అట్లా చేసి ఉంటాడు; ఆ సంయమి= పరశురాముడు కోపించి; కపటంబునన్‌= మోసంతో; బ్రహ్మ 
అస్త్రంబున్‌= (బ్రహ్మాస్త్రమును; పరి([గ్రహించితి(వి= (గ్రహించావు; అది నీకున్‌; వలయుకాలంబునన్‌= అవసరమైనప్పుడు; 
తో;పపమియున్‌= గుర్తుకు రాకపోవటం; మృత్యువు+ఆసన్నంబు+ఐనన్‌= మరణం సమీపించినప్పుడు; తోయటయున్‌= తలపునకు 
రావటం; ఆపద, ముట్టిన, ఎడన్‌= ఆపద సమీపించినప్పుడు; భార్గవ+అస్త్రంబు+తోంప కుండుటయును= భార్ల్గవాస్త్రం 
గుర్తుకురాకపోవటం; కలిగెడున్‌+అని= జరుగుగాక అని; శపించెన్‌= శాపం పెట్టాడు; ఇది; జామదగ్న్య కోపంబు తెజంగు= 
పరశురాముడు కోపించిన విధము; (బ్రాహ్మణ శాపంబు తెజంగు= బ్రాహ్మణుడి శాపవృత్తాంతం; ఎజీంగించెదన్‌+ఆకర్షింపుము= 
తెలుపుతాను వినుము. 


తాత్పర్యం: భార్ల్గవాస్త్రం మొదలైన అనేక దివ్యాస్తాలను ఇచ్చాడు. బ్రహ్మాస్త్రం బోధించి యుద్ధంలో ఆపద సమయంలో 
మాత్రమే దాన్ని ప్రయోగించుమని చెప్పాడు. ఒకరోజు పరశురాముడు నా ఒడిలో నిద్రిస్తూ ఉండగా ఒక కీటకం 
నా తొడ క్రిందిభాగాన్ని తొలువసాగింది. గురువుకు నిద్రాభంగం కాకూడదని నేను చలించకుండా అట్టాగే ఉన్నాను. 
ఆయన నిద్రలేచి ఎదురుగా కారుతున్న రక్తాన్ని చూచి నన్ను ్రన్నించాడు. నేను జరిగిన సంగతి చెప్పగానే నా 
ధైర్యానికి ఆశ్చర్యపడి నీవు బ్రాహ్మణుడవు కావు, ఎవరివని గుచ్చి గుచ్చి అడుగగా, నేను భయపడి సూతపుత్రుడ 
నన్న నిజాన్ని చెప్పాను. ముందెప్పుడూ చూడని వికారరూపంతో ఉన్న కీటకాన్ని చూచి బహుశా అర్జునుడి మేలుకోరి 
ఇంద్రుడు ఆ విధంగా చేసి ఉంటాడని నేను ఊహించాను. పరశురాముడు నాపై ఆగ్రహించి మోసంచేసి బ్రహ్మాస్త్రాన్ని 
[గ్రహించావు. అవసరమైనప్పుడు అది గుర్తుకు రాకుండా మరణసమయంలో మాత్రమే స్ఫురిస్తుందని, భార్గవాస్త్రం 
ఆపదసమయంలో గుర్తుకు రాకుండా పోతుందని శాపం ఇచ్చాడు. ఇక (బ్రాహ్మణశాపం గురించి చెబుతాను వినండి. 


విశేషం: శాంతిపర్వం (1ఆ. 20-24€లో ఈ కీటక ప్రసక్తి మరొకవిధంగా ఉన్నది. తాను (గ్రస్తుడనే పేరుగల రాక్షసుడననీ, 
భృగుపత్నిని అపహరించినందుకు శాపంపాంది కీటక రూపమైనానని, కర్చుడి కృపావిలోకనంతో నిజరూపం ధరించానని 
వచించాడు. 


సీ, _ శ్రమమునకై యేను సకలాంబకములు నె । క్కుడు వెస నేయ నయ్యెడకు నొక్క 
యాంబెయ్య యుజథికి నా యజ్ఞానమున నంప । తాకునం గూలుడు దానిం గలుగు 
బ్రాహృ్మణుం డధికకోపంబున నిది హోమ । ధేనువతృం బిట్లు దీని శల్య 
నిహతంబు. జేసితి నీవు నా వచన శ ।ల్యంబున నిహతుండ వగుము నీకు 


తే. సమర మేకాగ్ర నిరరోత్సాహవృత్తి । నడవ నరదంబు చక్రంబు పుడమి గ్రుంగ 
వలయు నెవ్వరు మార్మొని గెలువ గోరి । శ్రమము సేసెద వతనిచే. జావు మీవు. 90 

ప్రతిపదార్థం: ఏను= నేను; (శ్రమమునకై= అభ్యాసం కొరకు; సకల+అంబకములున్‌= అన్ని అమ్ములు; ఎక్కుడు వెసన్‌+ఏయన్‌= 
మిక్కిలివేగంతో వేయగా; ఆ+ఎడకున్‌= ఆ దిశకు; ఒక్క ఆవు+పెయ్య+ఉటికి= ఒక ఆవుదూడ పరుగెత్తి; నా అజ్ఞానమునన్‌= 
అది ఉన్నట్టు నాకు తెలియనందువల్ల; అంపతాంనన్‌= బాణం వేటుకు; కూలుడున్‌= చనిపోగా; దానిన్‌+కలుగు బ్రాహ్మణుండు= 
దాని యజమానుడు అయిన (బ్రాహ్మణుడు; అధికకోపంబునన్‌= ఎంతో కోపంతో; ఇది; హోమధేనువత్సంబు= యజ్ఞపు 
ఆవుదూడ; ఇట్టు= ఈ విధంగా; దీనిన్‌= దీనిని; శల్య నిహతంబున్‌+చేసితి(విి= బాణంతో చంపావు; నా వచన శల్యంబునన్‌= 
నా వాగ్బాణంతో; నీవు; నిహతుండవు+అగుము= మరణించుము; నీకున్‌, ఏకాగ్ర నిర్బర+ఉత్సాహవృత్తిన్‌= (శ్రద్ధతో కూడిన 
ఉత్సాహవర్తనతో; సమరము నడవన్‌= యుద్ధం సాగగా; అరదంబు చక్రంబు= రథచక్రం; పుడమిన్‌= నేలలో; క్రుంగవలయున్‌= 
దిగబడాలి; ఎవ్వరు మార్కొని= ఎవరిని ఎదుర్కొని; గెలువన్‌+కోరి= గెలువదలచి; (శమము చేసెదవు= (శమిస్తున్నావో; 
అతనిచేన్‌= అతనిచేత; ఈవు, చావుము= నీవు చనిపొమ్ము. 


తాత్పర్యం: నేను శిక్షణకొరకై ఎంతో వేగంగా బాణాలు వేస్తుండగా నాకు తెలియకుండానే ఒక ఆవుదూడ నా 
బాణానికి గురై ప్రాణాలు కోల్పోయింది. దాని యజమాని నాపై కోపగించి, 'హోమధేనువు దూడను బాణంతో 
చంపావు. అందుకు ప్రతిఫలంగా నా వాగ్బాణంతో నీవు చావు” అని ఉత్సాహంగా యుద్ధం చేస్తున్నపుడు నీ 
రథచడక్రం నేలలో దిగబడుతుందని, ఎవరిని జయించాలని నీవు విలువిద్యను అభ్యసిస్తున్నావో అతడిచేతనే నీవు 
చస్తావని నన్ను శపించాడు.” 


చ.  అనుటయు భీతి వేండికొని 'యావులు వేయును నెడ్ల నాజునూ 
అును రథముల్‌ శతంబును మెటుంగుల మొత్తము. బోని యంగనా 
జన శతకంబు దంతి శత సప్తకముం గొని శాంతి. బొందవే!? 
యనినను మానదయ్యె వసుధామరు కోపము తీవ్రరూపమై. 91 


ప్రతిపదార్థం: అనుటయున్‌= అనగానే; భీతి, వేండికొని= భయంతో అతడిని ప్రార్ధించి; ఆవులు వేయునున్‌= వేయి 
ఆవులను; ఎడ్లను+ఆజునూజును= ఆరునూర్ల ఎద్దులను; రథముల్‌, శతంబును= నూరు రథాలను; మెరుంగుల మొత్తమున్‌+ 
పోని= విద్యుల్లతల సమూహాన్ని పోలిన; అంగనాజన శతకంబు= నూరుమంది స్త్రీలను; దంతి, శత, సప్రకమున్‌= ఏడునూర్ల 
ఏనుగులను; కొని= (గ్రహించి; శాంతిన్‌+పొందవే= శాంతి చెందుము; అనినన్‌= అని కోరినా? వసుధా+అమర కోపము= ఆ 
(బ్రాహ్మణుడి కోపం; తీవ్రరూపము+ఐ= ఎంతో అధికమై; మానదు+అయ్యెన్‌= తగ్గలేదు. 


తాత్పర్యం: ఆ శాపానికి భయపడి నేను ఆ బ్రాహ్మణుడిని ప్రార్ధిస్తూ వేయి ఆవులు, ఆరువందల ఎద్దులు, 
నూరురథాలు, ఏడువందల ఏనుగులు, వందమంది అందమైన (స్త్రీలను స్వీకరించి నన్ను అనుగ్రహించుమని కోరినా 
అతడి ఆ(గ్రహం తీవ్రమైనదై ఏమాత్రం తగ్గలేదు. 


వ. మానక యున్న మజియును. 92 


ప్రతిపదార్థం: మానక+ఉన్నన్‌= తగ్గకుండ ఉండగా; మజియును= ఇంకా. 


తాత్పర్యం: అతడి కోపం తగ్గకపోగా, ఇంకా. 

క. _ 'నాకుంగల సొమ్ములెల్లను । నీ కిచ్చెద నను. బ్రసాద నిరత కటాక్షా 
లోకితు. జేయు' మనుడు నత. 1డీ కాజులు మాను' మనుచు నేంగెం బెలుచన్‌. 93 


ప్రతిపదార్థం: నాకున్‌+కల సొమ్ములు+ఎల్లను= నావద్ద ఉన్న సొమ్ములన్నీ; నీకున్‌+ఇచ్చెదన్‌= నీకు ఇస్తాను; ననున్‌= నన్ను; 
(ప్రసాద నిరత= అనుగ్రహంతో నిండిన; కటాక్షఆలోకితున్‌+*చేయుము= చూపులు ప్రసరించబడినవాడినిగా చేయుము; 
అనుడున్‌= అనినంతనే; అతండు= ఆ (బ్రాహ్మణుడు; ఈ కాజులు= ఈ వ్యర్థ వచనాలు; మానుము+అనుచున్‌= 
పలుకకుమని; పెలుచన్‌= కోపంతో; ఏలౌన్‌= వెళ్ళాడు. 


తాత్పర్యం: 'నా దగ్గరున్న సొమ్ములన్నీ నీకు ఇస్తాను. నీ కరుణాకటాక్షంతో నన్ను అను[గ్రహించుము” అని ఎంత 
వేడినా “ఈ వెడ మాటలు వి ద్దంటూ ఆ బ్రాహ్మణుడు కోపంతో వెళ్ళిపోయాడు. 


వ. ఇట్లరుగుచు నలుక పెంపునం గన్నుల నిప్పులు రాల మరలి కనుంగొని *నా పలుకులకు బొంకునుం గలదే? 
నీకీ దుష్కర్మంబు పరలోకంబున బాధకంబు గాకుండ నిదియ ప్రాయశ్చిత్తం బయ్యెడుం గాక పొమ్ము 
సూతనందనా! యే నెట్లంటి నట్లగుట దప్ప దరుగు' మనియెం గావున నా జామదగ్వ్య; బ్రాహ్మణుల 
శాపంబులకు వెజతు సత్యంబ పలికితి నీ యున్న రాజులను నాతోడి సుఖ దుఃఖంబులకుం గలవా రగుటం 
జేసి కృష్ణార్దునులకు నే వెజవ నింద్ర యమ వరుణ కుబేరులు వజ్ర దండ పాశ గదా హస్తులై బెట్టుముట్టి 
నను బెదర నని యాడుదు6 దక్కిన వారిం జెప్పనేల? యిప్పుడు బ్రహ్మాస్తంబునుం దోంచుచున్నది; యన్నరుని 
యున్నెడకు మనరథంబు నడపుము పుడమి జనంబులు మదీయ కోదండ పాండిత్యం బొండొరులకుం 
జెప్పెకొని యచ్చెరువందు చుండునట్లు సేసెద; నమ్మేటి మగని మృత్యు నివాసంబు నొందించెద. 94 


ప్రతిపదార్థం: ఇట్టు+అరుగుచున్‌= ఈ విధంగా వెళ్ళిపోతూ; అలుక, పెంపునన్‌= కోపాధిక్యంతో; కన్నుల నిప్పులు రాల= 
కన్నులు ఎ([ర్రబడగా; మరలి కనుంగొని= వెనుకకు తిరిగి చూచి; నా పలుకులకున్‌= నా మాటలకు; బొంకునున్‌+కలదే?= 
అబద్ధంకావటం ఉన్నదా?; ఈ దుష్కర్మంబు= ఈ చెడ్డపని; నీకున్‌, పరలోకంబునకున్‌ బాధకంబు కాకుండన్‌= స్వర్లప్రాప్తికి 
ఆటంకం కాకుండ; ఇదియ 'ప్రాయశ్చితంబు+అయ్యెడున్‌+కాక= ఇదే (ప్రాయశ్చిత్తం కాగలదు; పొమ్ము= వెళ్ళుము; సూతనందనా!= 
కర్ణా; ఏను+ఎట్టు+అంటిన్‌+*అట్టు+అగుట, తప్పదు= నేను అన్న ప్రకారంగా జరుగుట తప్పదు. అరుగుము+అనియెన్‌= 
వెళ్ళుము అన్నాడు; కావునన్‌= అందువలన; ఆ జామదగ్శ్య, బ్రాహ్మణుల, శాపంబులకున్‌= ఆ పరశురామ, బ్రాహ్మణుల 
శాపాలకు; వెజతున్‌= భయపడుతాను; సత్యంబు+అ, పలికితిన్‌= నిజమే వచించాను; ఈ+ఉన్న రాజులును= ఇక్కడున్న 
రాజులందరు; నా తోడి, సుఖ, దుఃఖంబులకున్‌+కలవారు+అగుటన్‌+చేసి= నాతో సమంగా సుఖదుఃఖాలు పంచుకొనేవారు 
కావటంవలన; కృష్ణ+అర్జునులకున్‌= కృష్ణార్దునులకు; ఏన్‌+వెజవన్‌= నేను భయపడను; ఇంద్ర, యమ, వరుణ, కుబేరులు= 
దిక్సాలకులు నలుగురూ; వజ్ర, దండ, పాశ గదా హస్తులు+ఐ= వరుసగా వజ్రాయుధం; యమదండం, పాశం గదలతో 
కూడినవారై; బెట్టు ముట్టినను= గట్టిగా తాకినా; బెదరను+అని+ఆడుదున్‌= భయపడను అని అంటున్నాను; తక్కినవారిన్‌+ 
చెప్పన్‌+ఏల?= మిగతా వీరుల సంగతి చెప్పటం ఎందుకు?; ఇప్పుడు (బ్రహ్మాస్త్రంబునున్‌+తోయచున్నది= ఇప్పుడు (బ్రహ్మాస్త్రం 
స్పురిస్తున్నది; ఆ+నరుని+ఉన్న+ఎడకున్‌= అర్జును డున్న చోటికి; మన రథంబు, నడపుము= మన రథాన్ని పోనిమ్ము; 
పుడమి జనులు= భూమిపై గల సకల జనులు; మదీయ కోదండ, పాండిత్యంబు= నా ధనుర్విద్యా కౌశలం; ఒండు+ఒరులకున్‌+ 
చెప్పికొని= ఒకరికొకరు చెప్పికొని; అచ్చెరువున్‌+అందుచుండ+అట్టు చేసెదన్‌= ఆశ్చర్యపడేటట్టుగా చేస్తాను; ఆ మేటి మగని= 
ఆ వీరుడైన అర్జునుడిని; మృత్యు నివాసంబున్‌+ఒందించెదన్‌= మృత్యువు నివసించే చోటు పొందేటట్టు చేస్తాను - 
సంహరిస్తాను. 


క 


186 శ్రీనుదాంధ్ర మహాభారతము 


తాత్పర్యం: ఆ బ్రాహ్మణుడు వెళ్ళిపోతూ నా వైపు కోపంగా తిరిగి చూచి 'నా మాటలకు తిరుగు లేదు. నీవు చేసిన 

పని నీ పరలోక ప్రాప్తికి మాత్రం అడ్డురాదు. ఇదే నీకు ప్రాయళ్ళిత్తం. కర్షా! నేను అన్న ప్రకారం జరిగి తీరుతుంది.” 
మా డఉ అవి ఇ! 

అని అన్నాడు. ఆ పరశురామ, బ్రాహ్మణుల శాపాలకు భయపడుతున్నాను కాని, కృష్ణార్దునులకు కాదు. ఈ 

యోధులందరూ నాతోపాటు సుఖదుఃఖాలు పొందేవారు కాబట్టి నిజం చెప్పుతున్నాను. ఇంద్ర, యమ, వరుణ, 

కుబేరులు తమ తమ ఆయుధాలతో వచ్చి తాకినా నాకు భయం లేదు. ఇప్పుడు (బ్రహ్మాస్త్రం గుర్తుకు వస్తున్నది. 

రథాన్ని అర్జునుడున్న వైపు మళ్ళించుము. నా విలువిద్యాకాశలాన్ని ప్రదర్శించి అతడిని సంహరిస్తాను. 


సీ. _ కాండ మహా తరంగముల వైరుల ముంచు । విజయాంబురాశికి వేల నగుదు; 
బాణరశ్శులం బరిపంథుల. బొదివెడు । నర్దునాదిత్యున కభ్ర మగుదు; 
విశిఖోగ్ర శిఖల విద్విషుల నేర్చు కిరీటి ।; ఘోర దావాగ్ని కాసార మగుదు 
బ్రదర వేగమున నరాతులం గూల్లు పా । ర్థాతి వాయువునకు నచల మగుదు; 


తే. విల్లు వట్టెడు వారికి నెల్ల నెక్కు; డనంగ నెగడిన గాందీవి నాహవమునం 

దొడర. బ్రాణంబులకు నాసపడు లఘు ప్ర। కారులకు వచ్చునే నాకు6 గాక శల్య! 95 
ప్రతిపదార్థం: కాండ మహాతరంగముల= బాణాలనే పెద్ద అలలతో; వైరులన్‌+*ముంచు= శత్రువులను ముంచివేసే; విజయ+ 
అంబురాశికిన్‌= అర్జును డనే సముద్రానికి; వేలన్‌+అగుదున్‌= చెలియలికట్ట నవుతాను; బాణ, రశ్ళ్ములన్‌= బాణాలనే 
కాంతులతో; పరిపంథులన్‌= శత్రువులను; పొదిలెడు= చుట్టుముట్టే; అర్జ్హున+ఆదిత్యునకున్‌= అర్జ్హునుడనే సూర్యుడికి; 
అ(భ్రము+అగుదున్‌= మేఘం అవుతాను; విశిఖ+ఉ(గ్ర, శిఖలన్‌= బాణాలనే భయంకర జ్వాలలతో; విద్విషులన్‌+ఏర్చు= 
శత్రువులను దహించే; కిరీటి ఘోరదావ+లఅగ్నికిన్‌= అర్జునుడనే కార్చిచ్చుకు; ఆసారము+అగుదున్‌= జడివాన కాగలను; ప్రదర 
వేగమునన్‌= బాణ వేగంతో; అరాతులన్‌+కూల్చు= శత్రువులను కూలగొట్టి; పార్ణ+అతి, వాయువునకున్‌= అర్జ్హునుడనే 
పెనుగాలికి; అచలము+అగుదున్‌= పర్వతమై నిలుస్తాను; శల్య!= శల్యుడా!; విల్టు పట్టెడువారికిన్‌+ఎల్లన్‌= విలుకాండ్రందరిలో; 
ఎక్కుడు+అనంగన్‌, నెగడిన= శ్రేష్టుడని పేరు పొందిన; గాండీవిన్‌= అర్జునుడిని; ఆహవమునన్‌+తొడరన్‌= యుద్ధంలో 
ఎదుర్కొనటానికి; నాకున్‌+*కాక= నాకు తప్ప; (ప్రాణంబులకున్‌+*ఆసపడు= (ప్రాణాలపై తీపిగల;) లఘు ్రకారులకున్‌= 
శక్తిహీనులకు; వచ్చునే?= శక్యమగునా? 


తాత్పర్యం: తన బాణాలనే పెద్ద అలలతో శత్రువులను ముంచే అర్జునుడనే సముద్రానికి చెలియలికట్టనవుతాను. 
బాణాలనే కిరణాలతో శత్రువులను ఆక్రమించే విజయుడనే సూర్యుడిని మేఘంలా కప్పివేస్తాను. బాణాలనే 
మహాభయంకర జ్వ్యాలలతో శత్రువులకాల్చే అర్జ్హునుడనే దావాన్నీని జడివాననై చల్దార్చుతాను. బాణాల వేగంతో 
శత్రువుల కూల్చే పార్టుడనే పెనుగాలికి పర్వతాన్హై అడ్డు తగులుతాను. శల్యా! ధనుర్దారులలో ప్రసిద్ధికెక్కిన 
అర్జునుడిని యుద్దంలో ఎదుర్కొనటానికి ప్రాణాలకు సైతం వెనుదీయని నాకు తప్ప ప్రాణాలకు ఆశపడే శక్తహినులకు 
సాధ్యమౌతుందా? 


విశేషం: అలంకారం - రూపకం. 


వ. అని పలికిన విని యమ్మద్రపతి 'వీని యంతరంగంబు గలంగె64 దా నర్దును చేతం జచ్చుట నిర్ణయించె; 
నెట్లనిన నిట్టి యప్పుడు జనులు దన మీ6దం జాలమి వెట్ట కుండుటకుం గాదె జామదగ్వ బ్రాహ్మణుల 

శాపంబులు భూపాలురు విన నుగ్గడించె; నిక్కలంక యే నీ రజ్ఞిలానికి నర్దును గుణ విశేషంబు లెటింగించి 
మదం బడంచిన కతంబునం గలిగె గౌంతేయాగ్రజునకు నా యిచ్చిన వరంబు సఫలం బయ్యె' నని 
మనంబునం దలంచి సంతోషించె మనుజేశ్వర వినుమా శల్యుండు సెప్పిన యాఖ్యానంబునం జిత్తం 
బెరియుచునికిం జేసి యా సూతనందనుం డతనితో. గనలుచు మథటియు నిట్లనియె. 96 


ప్రతిపదార్థం: అని పలికిన విని= (కర్ణుడు) అనగా విని; ఆ+మద్రపతి= శల్యుడు; వీని, అంతరంగంబు, కలంగెన్‌= ఇతడి 
మనసు కలత చెందింది; తాను; అర్జునుచేతన్‌+చచ్చుట= అర్జునుని చేత చనిపోవుటను; నిర్ణయించెన్‌= నిశ్చయించాడు; 
ఎట్టు+అనినన్‌= అది ఎట్లా అంటే; ఇట్టి+అప్పుడు= ఇటువంటి సమయంలో; జనులు= ప్రజలు; తనమీందన్‌= తనపై; 
చాలమిపెట్టక+ఉండుటకున్‌+కాదె= అసమర్థతాదోషాన్ని ఆరోపించకూడదనే కదా! జామదగ్భ్యు (బ్రాహ్మణుల శాపాలు; భూపాలురు= 
రాజులు; వినన్‌= వినునట్టుగ; ఉగ్గడించెన్‌= చెప్పాడు; ఏను= నేను; అర్జునగుణ విశేషంబులు= అర్జునుడి పరాక్రమ విశేషాలు; 
ఎజింగించి= తెలిపి; మదంబు+అడంచిన, కతంబునన్‌= గర్వం అణచటం వలన; ఈ రజ్జులానికిన్‌= ఈ ఆత్మస్తుతి పరుడైన 
కర్షుడికి; ఈ+కలంక= ఈ కలత; కలిగెన్‌= కలిగింది; కౌంతేయ+అ(గ్రజునకున్‌= ధర్మరాజునకు; నా ఇచ్చిన వరంబు= నేను 
ఇచ్చినమాట; సఫలంబు+అయ్యెన్‌+అని= నెరవేరింది అని; మనంబునన్‌+తలంచి= మనసులో అనుకొని; సంతోషించెన్‌= 
ఆనందించాడు; మనుజేశ్వర!= ధృతరాషస్త్రమహారాజా!; వినుము; ఆ శల్యుండు చెప్పిన ఆఖ్యానంబునన్‌= శల్యుడు వినిపించిన 
హంసకాకీయోపాఖ్యానం వలన; ఆ సూతనందనుండు= కర్షుడు; చిత్తంబు+ఎరియుచున్‌+ఉనికిన్‌+చేసి= మనసు బాధపడటంతో; 
కనలుచున్‌= కోపిస్తూ;: అతనితోన్‌= శల్యుడితో; మజియున్‌+ఇట్టు+అనియెన్‌= ఇంకా ఇట్టా అన్నాడు. 


తాత్పర్యం: కర్షుడి మాటలు విని శల్యుడు తనలో ఇట్టా అనుకొన్నాడు: ఇతడి మనసు కలతచెంది అర్జునుడి చేత 
చావు తప్పదన్న నిశ్చయానికి వచ్చాడు. అందుకే తనకు అసమర్ధతా దోషం అంటకుండా సైన్యంలోని రాజులముందు 
పరశురాముడి, (బ్రాహ్మణుడి శాపాలు ఏకరువు పెట్టాడు. నేను అర్జునుడి బలవిశేషాలు వెల్లడించి తన గర్వం 
అణచటంవలననే అతడి మనసు ఇట్టా దుర్చలమైనది. నేను ధర్మజుడికి ఇచ్చిన మాట ఈ విధంగా సఫలమైనది” 
అనుకొంటూ శల్యుడు ఎంతో సంతోషించాడు. ధృతరాష్ట్ర మహారాజా! వినుము. శల్యుడు వినిపించిన కాకి-హంసల 
కథతో మనసులో బాధపడుతున్న కర్షుడు శల్యుడిపై మండిపడుతూ ఇట్టా అనసాగాడు: 


కర్షుండు హంసకాకీయోపాఖ్యానము విని కోపించి శల్యుని దూజుట (సం. 8-30-3) 


క. _ 'దృష్టాంతము సెప్పెద నని । కష్టాత్మా! నీవు నన్ను. గాకము నరును 

తృృష్ట మరాళము గాంగ ని । కృష్ణంపుం. గథం జెప్పి; తిది సఖిత్వము తెఅంగే? 97 
ప్రతిపదార్థం: కష్ట+ఆత్మా!= దుర్చుద్దివైన శల్యుడా!; దృష్టాంతము చెప్పెదను+అని= ఉదాహరణం చెప్పుతానని; నీవు; 
నన్నున్‌= నన్ను; కాకము= కాకిగానూ; నరున్‌= అర్జునుడిని; ఉత్కృష్టమరాళముకాంగన్‌= గొప్ప హంసగానూ; నికృష్ణంపు+కథన్‌= 
హీనమైన కథను; చెప్పితి(వ)= చెప్పావు; ఇది= ఇట్లా చేయటం; సఖిత్వము తెజలే?= స్నేహధర్మ్శమేనా? 


తాత్పర్యం: 'దుష్టుడవైన ఓ శల్యుడా! ఉదాహరణ చెబుతానని నీవు నన్ను నీచమైన కాకిగా, అర్జునుడిని శ్రేష్టమైన 
హంసనుగా భావించి హీనమైన కథను వచించావు. స్నేహితుడవైన నీకు ఇది న్యాయమా? 


188 శ్రీనుదాంధ్ర మహాభారతము 


ఆ. నీచులకు బలంబు నెట్టన పరుసని । కాజు లజచు చున్కి గాన యిట్లు 

పలికి తింతం జేసి భయ మయ్యెనే నాకు? । నట్టిమాట లింక నాడ కుడుగు. 98 
ప్రతిపదార్థం: నీచులకున్‌= దుర్దనులకు; పరుసని కాజులు= కఠినమైన వ్యర్థ వాక్కులు; అజచుచున్‌+ఉన్కి= పలుకుతుండటం; 
నెట్టనబలంబు= అడ్డులేని బలం; కానన్‌= అందుచేతనే; ఇట్టు పలికితి(వి)= ఈ విధంగా మాట్టాడినావు; ఇంతన్‌+చేసి= ఇంత 
చేసినా? నాకున్‌= నాకు; భయము+అయ్యెనే?= భయం కలిగిందా?; అట్టిమాటలు= అటువంటి (వ్యర్థమైన) మాటలు; ఇంకన్‌+ 
ఆడక+ఉడుగు(ము)= ఇంక పలుకవద్దు. 


తాత్సర్యం: నీచులకు వ్యర్థమైన నిష్టురవాక్కులు పలుకుతుండటమే బలం. అందువల్లనే నీవు ఈ విధంగా 
పలికావు. అయినా నీ మాటలవల్ల నాకు భయం కలిగిందా? లేదే. వాటిని కట్టిపెట్టుము. 


క. _ అడిగితినే నినునా క । వ్వడి భుజబల మెట్టిదని? యవారణ నీ వి 
ప్పుడు నృపు లెల్లను విన వా । విడిచి పొగడె దిట్లు వంది విధమున నతనిన్‌. 99 
ప్రతిపదార్థం: ఆ కవ్వడి, భుజబలము+ఎట్టిది+అని= అర్జునుడి పరాక్రమం ఎంతటి దని; నినున్‌= నిన్ను; అడిగితినే?= 


అడిగానా?) నీవు+ఇప్పుడు= నీవు ఇప్పుడు; నృపులు+ఎల్లను, వినన్‌= రాజులందరు వినేటట్టుగా; వా విడిచి= నోరు విప్పి; 
అవారణన్‌= అడ్డులేక; వంది విధమునన్‌= భట్టువలె; అతనిన్‌= అర్జునుడిని; ఇట్టు పొగడెదు= ఈ విధంగా పొగడుతున్నావు. 


తాత్పర్యం: అర్జునుడి పరాక్రమం గురించి నేను నిన్ను అడిగానా? వంది వలె అడ్డులేకుండా రాజులందరిముందు 
అతడిని పొగడుతున్నావు. 


చ. అని మొన శత్రులం బొగడు టారయ మూర్చతగాదె? యిట్టి దు 

రృనుల సహింతురే? పెలుచ6 జంపక; సైరణసేయుకాల మై 

నిను దెగం జూడనైతి ధరణీపతి కయ్యముపై భరంబునన్‌ 

గొనకొని సూతకృత్యమునకుం దగం బంచినవాండు గావునన్‌?” 100 
ప్రతిపదార్థం: అనిమొనన్‌= యుద్దరంగంలో; శత్రులన్‌+పొగడుట= వైరులను స్తుతించటం; అరయన్‌= చూడగా; మూర్ధతకాదె?= 
అవివేకం కాదా?; ఇట్టి దుర్దనుల= ఇటువంటి దుష్టులను; పెలుచన్‌+*చంపక= ఆగ్రహంతో చంపకుండా; సహింతురే?= 
ఊరుకొంటారా?; ధరణీపతి= దుర్యోధనుడు; కయ్యముపై భరంబునన్‌= యుద్ధభారంతో; గొనకొని= పూనుకొని; 
సూతకృత్యమునకున్‌+తగన్‌= సారథిగా ఉండటానికి; పంచినవాడు, కావునన్‌= పంపించాడు కాబట్టి; సైరణ, చేయుకాలము+ఐ= 
సహింపవలసిన సమయం కావటంతో; నినున్‌+తెగన్‌+చూడన్‌+ఐతిన్‌= నిన్ను చంపలేకపోతున్నాను. 


తాత్పర్యం: ఆలోచించి చూస్తే యుద్దానికి ముందు శత్రువులను పొగడుట మూర్ధత కదా! ఇలాంటి దుష్టులను 
సంహరించకుండా ఎవరైనా సహిస్తారా? కాని, దుర్యోధనుడు యుద్దభారాన్ని వహించి, సూతకృత్యానికి నిన్ను 
పంపినాడు కనుక, ఇది నిన్ను సహించవలసిన సమయం కనుక, నిన్ను చంపకుండా ఉన్నాను. 


వ. అని వెందడియు. 101 


తాత్పర్యం: అని ఇంకా. (తరువాతి పద్యంతో అన్వయం). 

తే. 'అకుటిలుం డగు నాకు నత్యంత కుటిల । వృత్తి సహితంబు సేసెద విత్తెలంగు 
మిత్ర వంచన మారయ మైత్రి సప్త । పద కృతోద్దూతి యనియెడు పలుకు వినవె? 102 


అలి 


ప్రతిపదార్థం: అకుటిలుండు+అగు నాకున్‌= నిర్మలుడైన నాకు; అత్యంత కుటిలవృత్తి నహితంబు= ఎంతయో 
మోసంతోకూడినదానిని; చేసెదవు= చేస్తున్నావు; ఈ+తెజంగు= ఈ పద్దతి; ఆరయన్‌= విచారించి చూడగా; మిత్రవంచనము= 
మిత్రద్రోహం; మైత్రి= స్నేహం; సప్రపదకృత+ఉద్భూతి= ఏడు మాటలవలననే ఏర్పడుతుంది; అనియెడు పలుకు= అన్న 
మాట; వినవె?= వినలేదా? 


తాత్పర్యం: ఏడు మాటలతోనే స్నేహం ఏర్పడుతుందని వినలేదా? విచారించిచూస్తే మంచివాడినైన నన్ను ఎంతో 
మోసగించి మిత్రద్రోహానికి పాల్పడుతున్నావు. 


విశేషం: 'సఖ్యం సాప్తపదీనం” అని ప్రసిద్ది. కలిసి ఏడు అడుగులు నడిచినా, ఏడు మాటలు మాట్లాడినా అపరిచితుల మధ్య 
'స్నేహభావం ఏర్పడుతుంది. 
క. _ జను లెట్టిది మిత్తవిధం । బని చెప్పుదు రట్టి చంద మఖిలము దుర్యో 
ళల ల 
ధనునందు€ గలదు నా యెడ । మన మూజడియుండు నా కమంద ప్రీతిన్‌. 103 
ప్రతిపదార్థం: మి[త్రవిధంబు= స్నేహపద్ధ్దతి; ఎట్టిది అని= ఎటువంటిదని; జనులు చెప్పుదురు= లోకులు చెపుతుంటారో; అట్టి 


చందము+అఖిలము= ఆ విధం (స్నేహభావం) అంతా; నా+ఎడన్‌= నాపై; దుర్యోధనునందున్‌ కలదు= దుర్యోధనుడిలో 
ఉన్నది; అమందప్రీతిన్‌= అట్టి అధికానందంతో; నాకు; మనము+ఊజడి, ఉండున్‌= మనసు ఊరటగా ఉంటుంది. 


తాత్పర్యం: లోకుల దృష్టిలో స్నేహం అనేది ఎటువంటిదో, అటువంటి 'స్నేహభావం అంతా దుర్యోనుడికి నాపై 
ఉన్నది. ఆ మైత్రిని తలచుకొని నేను ఎంతో ఆనందిస్తుంటాను. 


క. జను లెట్టిది శత్రు విధం । బని చెప్పుదు రట్టి చంద మారయంగాదు 
ర్దనుండ వగు నీకు నాయెడ । వినుము కలిగె; దీన మనసు విచ్చెం గుటిలా! 104 


ప్రతిపదార్హం: కుటిలా!= దుర్దనుడా!; ఎట్టిది, శత్రువిధంబు+అని= ఎటువంటిది శత్రుత్వం అని; జనులు చెప్పుదురు= 
లు బపుతుంటాం ; అట్ష్లచం = ఆ భావం; ఆ 6(గాన= గా; (6 +అ = వౌ 

లోకులు చెపుతుంటారో; అట్టిచందము శత్రుభావం; ఆరయంగాన్‌= చూడగా; దుర్దనుండవు+అగు నీకున్‌= చెడ్డవాడివైన 
ఏనా =నొఖ 06; ) గు = రి అణనా యు ౨ల ౦లట౦ల. 

నీకు; నా ఎడన్‌ కలిగెన్‌= నా పై కలిగింది; వినుము; దీనన్‌ మనసు విచ్చెను= ఈ ప్రవర్తన వలన నా మనసు కలత చెందింది 


తాత్పర్యం: వైరం అన్నది ఎట్లా వుంటుందని లోకులు చెపుతుంటారో అటువంటి శత్రుభావం దుష్టుడివైన నీకు 
నాపై ఉన్నది. దీనివలన నా మనసు ఎంతో బాధపడుతున్నది. 


ఉ. కావున నీకు నప్రియము. గౌరవ రాజునకుం బ్రియంబునుం 
గా విధి మెచ్చ బాహుబల గర్వ మఖర్వముగాంగ లక్ష్మికిం 
జేవయు.. గీర్తి కున్నత విజృంభణముం గలుగన్‌ ముకుంద గాం 
డీవులం దాతి గెల్టెదం గడింది మగంటిమి యుల్లసిల్లంగన్‌. 105 


190 శ్రీనుదాంధ్ర మహాభారతము 


ప్రతిపదార్థం: కావునన్‌= అందుచేత; బాహుబల గర్వము= భుజబలదర్పం; అఖర్వముకా(గన్‌= అతిశయించగా; లక్ష్మికిన్‌+ 
చేవయున్‌= లక్ష్మికి బలం; కీర్తికిన్‌*ఉన్నత విజృంభణమున్‌= యశస్సుకు మిక్కిలి వ్యాప్తి కలుగన్‌= కలిగేటట్టుగా; విధి 
మెచ్చన్‌= విధి మెచ్చేటట్టుగా; నీకున్‌+అప్రియమున్‌= నీకు అట్రీతిని; కౌరవరాజునకున్‌+ప్రియంబునన్‌= దుర్యోధనుడికి 
సంతోషం; కా(న్‌= అయ్యేటట్టుగా; ముకుంద, గాండీవులన్‌= కృష్ణార్దునులను; తాంకి= ఎదుర్కొని; కడింది మగంటిమి+ 
ఉల్లసిల్లంగన్‌= గొప్ప పౌరుషం ఉప్పాంగగా; గెల్ఫెదన్‌= జయిస్తాను. 


తాత్పర్యం: కాబట్టి మిత్రుడైన దుర్యోధనుడికి ప్రియం, శత్రువైన నీకు అప్రియం కలిగేటట్టుగా నా బాహుబలగర్వం 
అతిశయించగా, విధి మెచ్చేటట్టుగా, లక్ష్మికి బలం, కీర్తికి ఉన్నతి కలిగేటట్టుగ కృష్ణార్దునులను ఎదుర్కొని ఓడిస్తాను. 
నా పౌరుషం ఉప్పొంగగా గెలుస్తాను. 


వ. అని పలికి మభజియును. 106 
తాత్పర్యం: కర్ణుడు ఈ విధంగా పలికి ఇంకా. (తరువాతి పద్యంతో అన్వయం.) 


తే. 'భండనంబునం బార్జుచేం బడక నేండు | మేలుచేయైైతి నేనియు మృత్యువునకు 
నెన్నడును నగపడ నాకు; నివ్విధంబు । సందియము లేక చిత్తంబునందు. దోంచె. 107 
ప్రతిపదార్హం: నేయ= ఈరోజు; భండనంబునన్‌= యుద్ధంలో; పార్టుచేన్‌+పడక= అర్జునుడిచే ఓడిపోక; మేలుచేయి+ఐతిన్‌+ 


ఏనియున్‌= పై చేయి కలవాడిని అయితే(గెలిస్తే; మృత్యువునకున్‌= మరణానికి; ఎన్నండునున్‌+*అగపడన్‌= ఎప్పుడూ అగుపించను; 
ఈ విధంబు= ఈ విషయం; సందియము లేక= నిస్సందేహంగా; నాకున్‌; చిత్తంబునందున్‌+*తోంచెన్‌= మనసులో అనిపిస్తున్నది. 


తాత్పర్యం: ఇప్పుడు అర్జునుడిని యుద్దంలో గెలవగలిగితే ఇంక ఎప్పుడూ మృత్యువు నా దరి చేరదని నా మనసుకు 
దృఢంగా తోస్తున్నది. 


విశేషం: మేలు చేయైతినేనియు జాతీయం. 


చ. వినుత మహాస్తముల్‌ వజపి విక్రమ సంపద నాకుం జూపు న 

ర్ల్హున భుజలీల కోర్చెద; వసుంధర. జక్రము గ్రుంగి నా రథం 

బునకు నవార్యమై యెడరు పుట్టక తక్కిన శల్య! చూడుమీ! 

నను విశిఖావలీ విలసనంబున నాతని యేపు మాపెదన్‌. 108 
ప్రతిపదార్థం: శల్య!= ఓ శల్యుడా!; వినుత, మహా+అస్త్రముల్‌+పజపి= ప్రసిద్దమైన మహాస్త్రములను ప్రయోగించి; నాకున్‌= 
నాకు; వి[క్రమ సంపద చూపు= పరాక్రమాన్ని చూపునట్టి; అర్జునుడి, భుజలీలకున్‌+ఓర్చెదన్‌= అర్జునుడి భుజబల విలాసాన్ని 
ఎదుర్కొని నిలుస్తాను; వసుంధరన్‌+చక్రము [క్రుంగి= చక్రం భూమిలో దిగబడి; నా రథంబునకున్‌+అవార్యమై= నా రథానికి 
తప్పనిదై; ఎడరు పుట్టక తక్కినన్‌= ఆపద కలుగకుండా ఉంటే; విశిఖ+ఆవలీ విలసనంబునన్‌= బాణప్రయోగ చాతుర్యంతో; 
ఆతని= అర్జునుడి యొక్క; ఏపు, మాపెదన్‌= గర్వం అణచుతాను; ననున్‌ చూడుమీ!= (అప్పుడు) నా బలం చూడుము. 


తాత్పర్యం: శల్యా! ప్రసిద్ధ మహాస్తాలను ప్రయోగించే అర్జునుడి పరా(క్రమాన్ని అడ్డుకొని నిలుస్తాను. నా రథచక్రం 
భూమిలో [క్రుంగే ఆపద సంభవించకపోతే నా బాణప్రయోగచాతుర్యంతో అర్జునుడి గర్వం అణచి తీరుతాను. 


కర్ణపర్వము - ద్వితీయాశ్వాసము [191 
విశేషం: యుద్ధం చేస్తుంటే రథచక్రం భూమిలో [క్రుంగిపోతుందన్న బబ్రాహ్మాణ శాపభయం కర్ణుడిని వెన్నాడుతున్నది. 


వ. నీకు వెజిపింప నయ్యెడు కొలంది వారిని వెజపింపుము; కర్గుండు విక్రమంబునకుం గీర్తికినా స్పదంబగుటకు 
౮ క. 
జనియించిన వాండు గాని భయంబు గొనుటకుం గాదు కురుపతి సన్నిధి నీవు సారథ్యంబునకుం బూనుచుండి 
పలికికొన్న బాసకతంబున బ్రదికిపోయి' తనిన విని శల్యుం దీ 'యనర్ధ ప్రలాపంబులం బ్రయోజనం బేమి? 
వినుము; కర్ణ కర్టులు వేవురైనం గిరీటిని గెలువం జాలుదురే? యనుటయు నతండు గినుక నెజ్దినైన 
కన్నుంగవతోడి నవ్వు నవ్వుచు నిట్లను 'ధృతరాష్ట్ర మహీపతి సన్నిధి నుత్తమ ద్విజుల గోష్టి నఖిల దేశాచార 
విదుండైన వృద్ద బ్రాహ్మణుండు సెప్పవింటి బాహ్లిక దేశంబునవారు గోమాంసంబు నంజికొని మద్యపానంబు 
సేసి నగ్నులై యసంగత దురాలాపంబు లాడుచు. దిరుగుదు రని తొడంగి యనేక ప్రకారంబుల బాహ్లిక 
దేశ నిందోపన్యాసంబు సేసె; నట్టి బాహ్లికుల కొడయుండవు తత్కతంబులగు పుణ్యపాపంబుల నాఅవపాలు 
నిన్నుం జేరు; నట్లుంగాక వారి యనాచారంబులు వారింపమిం జేసి యా కల్మషంబు లెల్లను నిన్నుం బొందు; 
బాహ్లికుల కంటెను మద్రదేశ జాతు లవినీతులని యార్యులు సెప్పుదురు; ని న్నేమి సెప్పంగల? దింతవట్టు 
నెలింగి నాలుక యడంచి యుండు" మనవుడు నమ్మద్రేశ్వరుండు. 109 


ప్రతిపదార్థం: నీకు వెరపింపన్‌+అయ్యెడు, కొలంది వారిని= నీవు భయపెట్ట శక్యమైన వారిని; వెజపింపుము= భయపెట్టుము; 
కర్చుండు= కర్షుడు(తాను); విక్రమంబునకున్‌= పరాక్రమానికి; కీర్తికిన్‌+ఆస్పదంబు+అగుటకున్‌= కీర్తికి నెలవైనవాడు అగుటకు; 
జనియించినవాండు= జన్మఎత్తినవాడు; కాని; భయంబు+కొనుటకున్‌+*కాదు= భయపడటానికి కాదు; కురుపతి సన్నిధిన్‌= 
దుర్యోధనుని సమక్షంలో; నీవు సారథ్యంబునకున్‌+పూనుచుండి= నీవు సూతకృత్యానికి అంగీకరిస్తూ: పలికికొన్న బాస 
కతంబునన్‌= ఆడిన మాట కారణంగా; ్రదికిపోయితి(వి)= రక్షింపబడ్డావు; అనినన్‌= అనగా; శల్యుండు విని= శల్యుడు 
ఆ మాటలు విని; కర్ష!= ఓ కర్ణా; ఈ అనర్జప్రలాపంబులన్‌= ఈ వ్యర్థవాక్కులచేత; ప్రయోజనంబు+ఏమి?= ఏమిలాభం?; 
వినుము= విను; కర్షులు వేవురు+ఐనన్‌= వేయిమంది కర్షులైనా; కిరీటిని గెలువన్‌+*చాలుదురే?= అర్జునుడిని గెలువగలరా!; 
అనుటయున్‌= అనగానే; అతండు= కర్షుడు; కినుకన్‌+ఎజ్జనైన= కోపంతో ఎ(ర్రబడిన; కన్ను+కవతోడి; రెండు కనులతో; 
నవ్వు నవ్వుచున్‌; ఇట్టు+అనున్‌= ఇట్టా అంటున్నాడు; ధృతరాష్ట్ర మహీపతి సన్నిధిన్‌= ధృతరాష్ట్ర మహారాజు ఎదుట; ఉత్తమ 
ద్విజుల గోస్టిన్‌= బ్రాహ్మణోత్తముల సభలో; అఖిలదేశ+ఆచార విదుండు+ఐన= అన్ని దేశాచారాలు ఎరిగిన; వృద్దబ్రాహ్శాణుండు= 
ముసలి బ్రాహ్మణుడు; చెప్పన్‌ వింటిన్‌= చెప్పగా విన్నాను; బాహ్లిక దేశంబునవారు= బాహ్హికదేశ ప్రజలు; గోమాంసంబు 
నంబికొని= ఆవుమాంసం నంజుకొంటూ; మద్యపానంబు+చేసి= మద్యం సేవించి; నగ్నులు+ఐ= వస్ర్త్రహీనులై; అసంగత 
దుస్‌+ఆలాపంబులు+ఆడుచున్‌= అనవసరమైన చెడుమాటలు పలుకుతూ; తిరుగుదురు+అని= తిరుగుతుంటారు అని; 
తొడంగి= (ప్రారంభించి; అనేక 'ప్రకారంబులన్‌= అనేక విధాలుగా; బాహ్హికదేశ నింద+ఉపన్యాసంబు+చేసెన్‌= బాహ్హిక దేశీయులను 
నిందిస్తూ మాట్లాడాడు; అట్టి బాహ్హికులకున్‌+*ఒడయుండవు= అటువంటి బాహ్లిక దేశస్థులకు రాజవు; తద్‌+కృతంబులు+అగు 
పుణ్యపాపంబులన్‌= వారు చేసే పుణ్యపాపాలలో; ఆజణవపాలు= ఆరవభాగం; నిన్నున్‌+చేరున్‌= నీకు చెందుతాయి; అట్టున్‌+కాక= 
అంతేకాకుండా; వారి అనాచారంబులు వారింపమిన్‌+చేసి= వారి చెడుపనులు ఆపనందువలన; ఆ కల్మషంబులు+ఎల్లను= 
ఆ పాపాలన్నీ; నిన్నున్‌+పొందున్‌= నీకు చెందుతాయి; బాహ్హికుల కంటెను= బాహ్లిక దేశస్టులకన్నాః మద్రదేశజాతులు= 
మ(ద్రదేశ ప్రజలు; అవినీతులు+అని= నీతి మాలిన వారని; ఆర్యులు+చెప్పుదురు= విజ్ఞులు చెబుతారు; నిన్నున్‌+ఏమి+చెప్పన్‌+ 
కలదు?= నీ గురించి ఇంక ఏం చెప్పాలి?; ఇంతవట్టున్‌+ఎజీంగి= ఇదంతా (గ్రహించి; నాలుక+అడంచి+ఉండుము= 
మాట్లాడక ఊరుకో; అనవుడున్‌= అని అనగా; ఆ+మద్ర+ఈశ్వరుండు= ఆ మద్రరాజగు శల్యుడు. 


192 శ్రీనుదాంధ్ర మహాభారతము 


తాత్సర్యం: నీవు భయపెట్టగలిగిన వారిని భయపెట్టు. పరాక్రమానికి, కీర్తికి పాత్రుడు కావటానికే కర్షుడు పుట్టాడుకాని, 
భయపడటానికి కాదు. కురుపతి యెదుట నీవు నా సారథ్యానికి అంగీకరిస్తూ చెప్పిన మాటకారణంగా బ్రతికి 
పోయావు” అని, కర్టుడు అనేసరికి, శల్యుడు 'కర్ణా! ఈ వ్యర్థప్రలాపాలవల్ల ప్రయోజనం ఏముంది? విను. వెయ్యిమంది 
కర్షులైనా అర్జునుని గెలువగలరా?” అన్నాడు. అందుకు కర్ద్షుడు కోపంతో ఎరుపెక్కిన కళ్ళతో నవ్వుతూ “ధృతరాష్ట్రుని 
సమక్షంలో జరిగిన బ్రాహ్మణోత్తముల సభలో - అన్ని దేశాల ఆచారాలను తెలిసిన ఒక వృద్ద బ్రాహ్మణుడు, బాహ్హిక 
దేశప్రజలు ఆవుమాంసాన్ని నంజుకుంటూ, మద్యపానంచేసి, అసభ్యంగా మాట్టాడుతూ, అంగమొలతో 
తిరుగుతుంటారని బాహ్హికులను అనేక విధాల నిందిస్తూ మాట్టాడాడు. అది నేను విన్నాను. ఆలాంటి బాహ్హికులకు 
రాజువైన నీకు, వాళ్ళ పాపపుణ్యాలలో ఆరవభాగం చెందుతుంది. అంతేకాదు. వాళ్ళు చేసే చెడుపనులను ఆపనందువల్ల, 
వాళ్ళ పాపాలు కూడ నీకు అంటుకుంటాయి. బాహ్హికుల కంటె మద్రదేశప్రజలు మరీ అవినీతిపరులు అని 
విజ్ఞులంటారు. ఇంతకంటె నిన్ను గూర్చి చెప్పటానికి ఇంకేముంది? ఇది గుర్తుంచుకొని నోరుమూసుకో. ఊరుకో 
అనగానే ఆ మద్రపతి---- 


విశేషం: కోపంతో ఎర్రబడిన కనులతో నవ్వుతూ అన్నాడు అనటంలో శల్యుడిపై వెకిలింత గోచరమవుతున్నది. తిక్కన వివిధ 
రకాలైన నవ్వులను పేర్కొనటం మనస్తత్వ వివేచనకు నిదర్శనం. నాలుక యడంచి యుండుము (నోరుమూసుకో) - చక్కని 
నుడికారం 


(1) తిక్కనగారు ఆయాపాత్రల మనోభావాల ప్రకటనకు, ఆయా సందర్భాల్లో అనేక విధాలైన నవ్వులను వర్షించాడు. నవ్వును 
నవరసాలఖనిగా చేశాడు. ఇక్కడ కర్షుడు తన కోపాన్ని వ్యక్తం చేస్తూ, శల్యుని నీతి నియమాలు లేని స్థితిని వెక్కిరిస్తూ 
ఎరుపెక్కిన కన్నుగవతో నవ్వాడని అనటం విశేషం. 


(2) నోరుమూసుకో అనటానికి - నాలుక యడంచి యుండుము అన్నది నాజూకైన వాక్యవిన్యాసం. 
క. “లావులు రథాతిరథ సం । ఖ్యావేళం దెలియ. జెప్పెంగాదే భీష్ముం 
డా వచనమ్ములు మనమున । భావింపుము క్రోధ మేల బలియుండ! నీకున్‌? 110 


ప్రతిపదార్థం: బలియుండ!= బలవంతుడవైన కర్టా!? రథ+అతిరథ సంఖ్యావేళన్‌= రథికులను; అతిరథులను నిర్షయించే 
సమయంలో; భీష్కుండు; లావులు= అందరి బలములు; తెలియన్‌+చెప్పెన్‌+కాదే!= వివరించినాడు కదా!; ఆ వచనమ్ములు= 
ఆ మాటలు; మనమునన్‌ భావింపుము= తలపునకు తెచ్చుకొమ్ము; నీకున్‌ [కోధము+ఏల?= నీకు కోప మెందుకు? 


తాత్పర్యం: బలవంతుడవైన కర్ణా! భీష్ముడు కౌరవసేనలోని వీరులను రథాతిరథులుగా నిర్ణయించే సమయంలో, 
ఎవరెవరి కొలది ఏమిటో తెలియచెప్పాడు గదా. ఆ మాటలు గుర్హుతెచ్చుకో. నీకు కోపం ఎందుకు? 
విశేషం: భీష్ముడు కర్షుని అర్హరథుడుగా లెక్కించిన విషయాన్ని పరోక్షంగా గుర్తుచేస్తున్నాడు శల్యుడు. 
తే.  విడుతు రాప్తుల బంధుల వెలలుగన్న । నమ్ముదురు కులకాంతల నంగదేశ 
జనితులగువారు విభుండ వజ్జనుల కిట్టు । లేలొకో నొడ్ల చరితంబు లెన్న నీకు? 111 


ప్రతిపదార్హం: అంగదేశ జనితులు+అగువారు= అంగదేశంలో జన్మించినవారు; ఆప్తులన్‌+బంధులన్‌= స్వజనులను; విడుతురు= 
విడిచిపెడతారు; వెలలు కన్నన్‌= ధర(బేరం) కుదిరితే; కులకాంతలన్‌= కుల|స్తీలను; అమ్ముదురు= అమ్ముతారు; ఆ+జనులకున్‌= 

అట్టి అంగదేశీయులకు; విభుడవు= రాజవు; ఇట్టులు= ఈ విధంగా; నీకు; ఒడ్డ చరితంబులు+ఎన్నన్‌= ఇతరుల నడవడి 
గురించి మాట్లాడటం; ఏల+జఒకో?= ఎందులకు? 


తాత్పర్యం: అంగదేశస్థులు ఆత్మబంధువులను విడనాడుతారు. కుల।స్తీలను అమ్మటానికి కూడా వెనుదీయరు. 
ఆలాంటి అంగదేశానికి రాజువైన నీకు ఇతరుల దోషాలను ఎన్నటం భావ్యమేనా? 


క. _ పరదోషము సెప్పంగ నే । ర్లురు గా, కాత్మీయమైన దోషంబు మదిం 
బరికింప6౦గ నధములు నే । ర్తుర? తలంపక యంటి వలుకతో నుండకుమీ! 112 
ప్రతిపదార్థం: అధములు= నీచులు; పరదోషము, చెప్పగ నేర్తురు కాక= ఇతరుల దోషాలనే ఎత్తిచూపుతారు కాని; ఆత్మీయము+ఐన 


దోషంబు= తమ తప్పును; మదిన్‌+పరికింపంగన్‌, నేర్తుర?= మదిలో గుర్తించగలరా; తలంపక+అంటి(వ= ఆలోచించకుండా 
మాట్లాడుతున్నావు; అలుకతోన్‌+ఉండకుమీ= కోపం తెచ్చుకొనవద్దు. 


తాత్పర్యం: అధములు ఇతరుల దోషాలను ఏకరువు పెడుతుంటారు కాని స్వీయదోషాలను గుర్తించరు. కోపం 
తెచ్చుకొని అనాలోచితంగా మాట్టాడకుము”. 


వ. అని యుల్లసంబాడి మజియును. 113 


ప్రతిపదార్థం: అని+ఉల్లసంబు+ఆడి= అని పరిహసించి; మజియును= ఇంకా. 


తాత్పర్యం: అని శల్యుడు కర్టుని పరిహసించి ఇంకా. (తరువాతి పద్యంతో అన్వయం.) 


ఆ. _ 'సకల దేశములను సన్మార్గ వర్తులు । గలరు దుష్టతతియు. గలిగియుండు; 
మది నెజుంగ నేర్చు మధ్యస్థు లదియును । నదియు నుగ్గడింతు రెదురు మెచ్చ. 114 


ప్రతిపదార్హం: సకల దేశములను= అన్ని దేశాలలోను; సన్మార్గ వర్తులున్‌= మంచిమార్గంలో నడిచేవారు; కలరు= ఉన్నారు; 
దుష్టతతియున్‌= దుర్మార్గుల సమూహాలను; కలిగిఉండు= కలిగిఉంటారు; మదిన్‌= మనస్సులో; ఎయుంగనేర్చు= తెలుసుకొన 
గలిగిన; మధ్యస్థులు= పక్షపాతం లేనివారు; ఎదురు మెచ్చన్‌= ఎదుటివారు మెచ్చునట్టుగా; అదియునున్‌+అదియును= ఆ 
రెండు విధముల (సజ్జన దుర్దనుల) గురించి; ఉగ్గడింతురు= చెపుతారు. 


తాత్పర్యం: మంచిమార్గంలో నడుచుకొనేవారు, దుర్మార్గులు అన్నిదేశాల్లోనూ ఉన్నారు. దీన్ని తెలుసుకోగలిగిన 
పక్షపాతరహితులు, ఎదుటివారు మెచ్చుకొనే విధంగా ఉభయులను గూర్చి చెపుతారు. (నీ వలె ఒకరిని గురించి 
మాత్రమే మాట్లాడరు) 


వ. ఒకదేశంబు దాం గీడ యగుట కలుగునే? యట్లుం గాక సదాచార దురాచారంబులు దైవం బెటింగెడు; నీ 
వనాత్మజ్ఞుండ వూరకుండు మనియె; నట్లయ్యిరువురు వివాదంబు సేయుట యాలించి చేరి కౌరవపతి 
సఖిభావం బుపన్యసించి రాధేయు రాజత్వ గౌరవంబు గొనియాడి మద్రవిభుని వారించిన నా సూత 
నందనుండు నగుచు శల్యునుద్దేశించి పొద పొద రథమ్ము పోనిమ్ము పోనిమ్మని పలికె; నట్లరిగి శల్యుండు 

సస్మితుం డగుచు వెండియు నర్జును నుగ్గడించి కృష్ణుండు సారథియును గాండీవంబు సాధనంబునునై 
యప్రతిహత మనోరథుం డగు నా రథికు తోడం బెనంగ నోపితేని నీవు మాకెల్లను రాజ వమ్మేటి మగని 
యరదంబు మన మొగ్గరంబు సొచ్చి చిక్కు వజుచుట గలుగు నని ఎజుంగ నయ్యెడు మన మేమఖఅక 
యుండవలయు; నీ తోంచు దుర్ష్నిమిత్తంబు లనుసంధింపుము. 115 


ప్రతిపదార్థం: ఒక దేశంబు= ఏ దేశమైనా; తాన్‌= అది; కీడు+అగుట కలుగునే?= చెడ్డదే అయి ఉండునా?; అట్టున్‌+కాక= 
అంతేకాక; సదాచార దురాచారంబులు= మంచి చెడులు; దైవంబు+ఎజింగెడున్‌= దైవానికి తెలుసు; నీవు+అనాత్మజ్ఞుండవు= 
నీవు ఆత్మజ్ఞానం లేనివాడివి; ఊరకుండుము+అనియెన్‌= మాట్లాడవద్దు అన్నాడు; అట్టు+ఆ+ఇరువురు= ఆ విధంగా కర్ష 
శల్యులు ఇద్దరూ; వివాదంబు చేయుట= వాదిస్తూ ఉండటం; కౌరవపతి= దుర్యోధనుడు; ఆలించి= విని; చేరి= వారిని 
సమీపించి; సఖాభావంబు+ఉపన్యసించి= స్నేహభావాన్ని బోధించి; రాధేయు రాజత్వగౌరవంబు= కర్టుడి రాజత్వముయొక్క 
గొప్పతనాన్ని; కొనియాడి= (ప్రశంసించి; మద్రవిభుని, వారించినన్‌= శల్యుడిని అడ్డుకొనగా; ఆ సూతనందనుండు= ఆ కర్దుడు; 
నగుచున్‌= నవ్వుతూ; శల్యున్‌+ఉద్దేశించి= శల్యుడిని చూచి; పొద పొద= పద పద; రథమ్ము పోనిమ్ము పోనిమ్ము= రథాన్ని 
పోనీ పోనీ; అని పలికెన్‌= అని అన్నాడు; శల్యుండు; అట్టు+అరిగి= ఆ విధంగా బయల్లేరి; సస్మితుండు+అగుచున్‌= 
నవ్వుతున్నవాడై; వెండియున్‌+అర్జునున్‌+ఉగ్గడించి= మళ్ళి అర్జునుడిని పొగడి; కృష్ణుండు సారథియును= కృష్ణుడు రథసారథిగా; 
గాండీవంబు సాధనంబునున్‌*ఐ= గాండీవం ధనుస్సుగా కలిగి; అప్రతిహతమనోరథుండు+అగు= అడ్దులేని కోరికగలవాడైన; 
ఆ రథికు తోడన్‌= అర్జునుడితో; పెనంగన్‌+ఓపితి(వి)+ఏని= పోరాడగలిగితే; నీవు, మాకున్‌+ఎల్లను రాజవు= నీవే మా 
అందరి విభుడవు; ఆ+మేటి మగని+అరదంబు= ఆ మహావీరుడి రథం; మన మొగ్గరంబు చొచ్చి= మన వ్యూహం ప్రవేశించి; 
చిక్కు పణుచుట కలుగును+అని= చిక్కులు కలిగిస్తుందని; ఎజుంగన్‌+అయ్యెడున్‌= గోచరిస్తున్నది; మనము+ఏమరక+ 
ఉండవలయున్‌= మనం జ్యాగత్తగా ఉండాలి; ఈ తోంచయు దుర్నిమిత్తంబులు= -ఈ కనబడుతున్న అపశకునాలు; 
అనుసంధింపుము= పరిశీలించుము. 


తాత్పర్యం: 'ఒక దేశం పూర్తిగ చెడునే కలిగి ఉంటుందా? అంతేకాదు. ఏవి సదాచారాలో ఏవి దురాచారాలో ఒక్క 
దేవుడికే తెలుసు. నీవు ఆత్మజ్ఞానశూన్యుడివి. ఊరుకో' అన్నాడు. దుర్యోధనుడు ఆ యిద్దరి వాదులాట విని, 
చేరువగా వచ్చి, 'స్నేహభావం ఎలా ఉండాలో తెలియచెప్పి, కర్ణుడి రాజత్వగౌరవాన్ని కొనియాడి, శల్యుడు తన అధిక 
ప్రసంగాన్ని పొడిగించకుండా ఆపాడు. అప్పుడు కర్షుడు నవ్వుతూ 'పద పది, 'రథాన్ని పోనీ పోనీ అని శల్యుణ్ణి 
త్వరపెట్టాడు. శల్యుడు రథాన్ని నడుపుతూ, చిరునవ్వు నవ్వుతూ మళ్ళీ అర్జునుని ప్రశంసించటం (ప్రారంభించి 
“శ్రీకృష్ణుడు సారథిగా, గాండీవం సాధనంగా, కోరుకొన్నదానిని నిరాటంకంగా సాధించుకోగల ఆ కిరీటితో నీవు 
పోరాడగలిగితే, నీవే మా అందరికి అధిపతివి. ఆ మహావీరుడి రథం మనసేనలోకి చొచ్చుకువచ్చి చిక్కుపరుస్తున్నట్టు 
తెలుస్తున్నది. మనం జాగ్రత్తగా ఉండాలి. అగుపిస్తున్న -ఈ అపశకునాలను సమన్వయించుకో. 


శల్యుండు గర్జునితో నప్పుడు దోయ నుత్సాతంబులు సెప్పుట (సం. 8-31-38) 


క. _ వజళులు మన చేరువం బె । ల్లజిచుట బెట్టెదురు గాలి యడరుట గ్రద్దల్‌ 
తఅచయి యాడుట వికృతపు । టఅపులతో రేంగి కాకు లజచుట గంటే? 116 


కర్ణపర్వము - ద్వితీయాశ్వాసము 195 


ప్రతిపదార్హం: వజళులు= నక్కలు; మన చేరువన్‌= మన సమీపంలో; పెల్టు+అజఅచుట= పెద్దగా అరవటం; బెట్టు+ఎదురుగాలి= 
పెద్దగా ఎదురుగాలి; అడరుట= విజృంభించటం; (గ్రద్దల్‌= (గ్రద్దలు; తఅచయి ఆడుట= ఎక్కువగా తిరగటం; కాకులు; 
రే6గి= చెలరేగి; వికృతపు+అజఅపులతోన్‌= వికారధ్వనులతో; అజచుట= అరవటం; కంటే= చూచావా? 


తాత్సర్యం: నక్కలు సమీపించి పెద్దగా అరుస్తున్నాయి. పెద్దగా ఎదురుగాలి వీస్తున్నది. (గ్రద్దలు ఎక్కువగా తిరుగు 
౮3 జాని లో జి నో 
తున్నాయి. కాకులు వికారధ్వనులతో అరుస్తున్నాయి. ఈ అపశకునాలు చూశావా? 


వ. అని వెండియు. 117 
తాత్పర్యం: అని మళ్ళీ. 


ఆ. సిడము కామ సూడు వడథతెడు మన తేరి । చుట్టు మెజియం గట్టినట్టి చిటుత 
పడగలందు€ గంటె వెడలెడు మంట లు । గ్రంబు గాంగ నోపు రణము నేండు 118 


ప్రతిపదార్థం: సిడము+కామ= ధ్వజం (జెండాకర్ర); వడయెడున్‌+చూడు= వణకుతున్నది చూడుము; మన తేరిచుట్టు= మన 
రథం చుట్టూ; మెజయన్‌+కట్టినట్టి= మెరిసేటట్టు కట్టిన; చిరుత, పడగలందున్‌= చిన్న టెక్కెములందు; మంటలు వెడలెడున్‌= 
మంటలు వస్తున్నాయి; కంటె?= చూశావా?; నేండు= ఇవాళ రణము= యుద్దం; ఉగ్రంబు, కాంగన్‌+ఓపు!= తీవ్రంగా 
సాగవచ్చును. 


తాత్పర్యం: మన జెండాకర్ర వణకుతున్నది, రథంచుట్టూ మెరిసే టెక్కెములలో మంటలు వస్తున్నాయి. ఈ నాటి 
యుద్దం భయంకరమౌతుందేమో! 


వ. అనియె నప్పుడు రాధేయుండు ధృష్టద్యుమ్నూభిరక్షితంబైన ధర్మతనయ వ్యూహంబు గనుంగొని 
రథికవరులం దగినయెడల నమర్ది తన మోహరం బాయితంబు సేసికొని యురవడింప నమ్మద్రపతి 
యెత్తి యాలోకించి. 119 

ప్రతిపదార్థం: అనియెన్‌= (శల్యుడు) అన్నాడు; అప్పుడు= ఆ సమయంలో; రాధేయుండు= కర్ణుడు; ధృష్టద్యుమ్న+అభిరక్షితంబు+ 

ఐన= ధృష్టద్యుమ్నుడు రక్షకుడుగా ఉన్న; ధర్మతనయ, వ్యూహంబు= ధర్మరాజు వ్యూహాన్ని; కనుంగొని= చూచి; రథికవరులన్‌= 
వీరులను; తగిన ఎడలన్‌+అమర్చి= తగినచోట్ల ఉంచి; తన, మోహరంబు= తన వ్యూహాన్ని; ఆయితంబు చేసికొని= సిద్ధం 
చేసికొని; ఉరవడింపన్‌= వేగిరింపగ; ఆ+మ(ద్రపతి= శల్యుడు; అయ్టు+ఎత్తి= మెడ ఎత్తి, ఆలోకించి= చూచి. 


తాత్పర్యం: శల్యుడి మాటలు విన్న కర్షుడు ధర్మరాజు వ్యూహాన్ని పరికించి, వీరులతో తన వ్యూహాన్ని సిద్ధం 
చేయగానే శల్యుడు మెడ ఎత్తి చూచి. 
ఉ. అల్లదె! యర్జ్దున ధ్వజ విహారము గానంగ నయ్యెడుం గపీం 

ద్రోల్లసనంబునన్‌ మెఅసి యుద్దటు లైన త్రిగర్లు లేపు శో 

భిల్లంగ వార! యన్నరుని బెట్టుగం దాంకి రతండు నంప పె 

న్వెల్లి నిగిడ్జి ముంచె నదె! నింగి గుణధ్వని వొంగ వారలన్‌.” 120 


196 శ్రీనుదాంధ్ర మహాభారతము 


ప్రతిపదార్థం: అల్లదె!= అదిగో; కపి+ఇంద్ర+ఉల్లసనంబునన్‌ మెరసి= హనుమంతుడి కాంతితో ప్రకాశిస్తూ: అర్జున ధ్వజవిహారము= 
అర్జునుడి కేతనం కదలటం; కానంగన్‌+అయ్యెడున్‌= కనిపిస్తున్నది; ఉద్భటులు+ఐన త్రిగర్తులు= బలశాలులైన త్రిగర్తదేశపు 
వీరులు; వారె!= అదిగో!; ఏపు శోభిల్ల/గన్‌= గర్వం ఒప్పుగా?; ఆ+నరునిన్‌= అర్జునుడిని; బెట్టుగన్‌+*తాంకిరి= గట్టిగా ఎదుర్కొన్నారు; 
అతండున్‌= అర్జునుడు; అదె!= అదిగో!; నింగిన్‌= ఆకసంలో; గుణధ్వని పొంగన్‌= వింటివారి ధ్వని వ్యాపించగా; వారలన్‌= 
'త్రిగర్త వీరులను; అంప పెను+వెల్లి= అమ్ముల ప్రవాహం; నిగిడ్బి= వ్యాపింపచేసి; ముంచెన్‌= ముంచాడు. 


తాత్పర్యం: అదిగో! రణరంగంలో కపీంద్రుడైన హనుమంతుని చిహ్నము 'ప్రకాశించగా అర్జునుడి ధ్వజవిహారం 
(రథవిహారం) అగుపిస్తున్నది. ఆ అగుపించేవారే! బలవంతులైన త్రిగర్హులు. శోభిల్లే గర్వంతో అర్జునుని గట్టిగా 
ఎదుర్కొన్నారు. అదిగో! అర్జునుడు తన అల్లెత్రాటి ధ్వని ఆకాశం అంతా వ్యాపించగా, వాళ్ళను బాణాల వెల్లువలో 

జ ప న్ని 
ముంచాడు. 


ఆ. _ అనిన గర్జుం డిట్టు లనియె '“సంశప్తక |; బలముచేత6 బొదువంబడి కిరీటి 

మేఘ పిహితుండైన మిహిరుని చాడ్పున । వాడి లేక యున్నవాండు గంటె! 121 
ప్రతిపదార్థం: అనినన్‌+కర్లుడు+ఇట్టులు+అనియెన్‌= అనగా విని కర్షుడు ఇట్టా అంటున్నాడు; కిరీటి= అర్జునుడు, సంశప్తక 
బలముచేతన్‌= సంశప్తకులచేత ((త్రిగర్తరాజు, సుశర్మ అతని సోదరులు), పొదువన్‌పడి= ఆ(క్రమింపబడి; మేఘపిహితుండు+ 
ఐన= మబ్బుచేత కప్పబడిన; మిహిరుని చాడ్పునన్‌= సూర్యుడివలె; వాయడిలేక ఉన్నవాండు+కంటె= కాంతిహీనుడై ఉన్నాడు 


చూచావా? 


తాత్పర్యం: అని (శల్యుడు) అనగా అర్జునుడు తత్రిగర్తీయులైన సంశప్తకులచేత ఆక్రమింపబడి, మేఘం కప్పిన 
సూర్యుడివలె కాంతివిహీనుడై ఉన్నాడు చూచావా! అని కర్ట్షుడు బదులు పలికాడు. 


విశేషం: అలం: ఉపమ. 
వ. అనుటయు శల్యుండు. 122 
తాత్పర్యం: (కర్ణుడు) అనగానే శల్యుడు. 


చ.  'వరుణుండు నీళ్ళ చేం జెడునె? వాయుసఖుండు మహేంధనోత్కర 
స్పురణ నడంగునే? నరుండు పోరుల నేపలు టేల కల్లు? నె 
వ్వరికిని వాని గీడ్పజుప వచ్చునె? గాలి బరాభవింపంగా 
దొరకొనినం జలంబు మెయి€ దోయధి యంతము. ద్రావ వచ్చినన్‌. 123 


ప్రతిపదార్థం: వరుణుండు= వరుణదేవుడు; నీళ్ళచేన్‌+చెడునె?= నీటిచే నళిస్తాడా?; వాయుసఖుండు= అగ్నిదేవుడు; మహా+ 
ఇంధన+ఉత్కర - స్సురణన్‌= గొప్ప కట్టెల సమూహపు కాంతిచేత; అడంగునే?= కప్పబడునా?; నరుండు= అర్జునుడు; 
పోరులన్‌+ఏపు+అటయుట= యుద్దాలలో విజ్బంభణను వీడుట; ఏల కల్లున్‌?= ఎందుకు జరుగుతుంది?; గాలిన్‌+పరాభవింపంగాన్‌, 
దొరకొనినన్‌= వాయువును అడ్డగించ పూనినా; చలంబుమెయిన్‌= పట్టుదలతో; తోయధి+అంతయున్‌= సముద్రమునంతా; 
(త్రావవచ్చినన్‌= (త్రా వగలిగినా; ఎవ్వరికిని= ఎవరికైనా; వానిన్‌= ఆ అర్జునుడికి; కీడు+పణుపవచ్చునె?= కీడు కలిగించటం 
సాధ్యమౌతుందా? 

తాత్పర్యం: నీళ్ళ చేత వరుణుడు నశిస్తాడా? కట్టెల మోపుచేత అగ్ని కప్పువడుతాడా? అర్జునుడు యుద్ధాల్లో 
ఆధిక్యాన్ని కోల్పోతాడా? గాలిని అడ్డుకొని అవమానించటానికి పూనుకొన్నా, పట్టుపట్టి సముద్రాన్నంతా త్రావ 
గలిగినా, అర్జునుడిని పడగొట్టటం ఎవరికి సాధ్యమౌతుంది. 


విశేషం: అలం: నిదర్శన. 


ఆ. _ దేవతలకునైన దేవేంద్రపుత్రుని; నాహవమున గెలువ నలవి గాదు; 
మనము గెలుతు మిట్టి మాట లాతనిం జేరం।; జనక యాడి దీన సంతసింపు. 124 


ప్రతిపదార్థం: దేవతలకున్‌+ఐనన్‌= దేవతలకైనా సరే; దేవ+ఇం(ద్రపుత్రునిన్‌= దేవేంద్రుని కొడుకైన అర్జునుడిని; ఆహవమునన్‌= 
యుద్దంలో; గెలువన్‌+అలవి కాదు= గెలువ సాధ్యం కాదు; మనము, గెలుచుదుము= మనం జయిస్తాం; ఇట్టి మాటలు= 
ఇటువంటి మాటలు; ఆతనిన్‌+చేరన్‌+చనక= అతడిని సమీపించకుండా; ఆడి= పలికి; దీనన్‌= దీనితోనే (ఈ మాటలతోనే); 
సంతసింపు(ము)= సంతోషించుము. 


తాత్పర్యం: దేవతలకైనా సరే అర్జునుడిని యుద్ధంలో గెలువటం సాధ్యం కాదు. అతడిని మనం గెలుస్తాం అనే 
మాటలు ఆతడి చెవిన బడకుండా అనుకొని సంతోషించు. (వినబడితే పరువు దక్కదని భావం). 


ఉ. మేరువు వోలె నొప్పిన సమీరణపుత్రుని పేర్మియున్‌ మహో 
దారుండు ధర్మనందను నుదాత్తతయున్‌ విజయానుజన్సు లే 
పారంగ నున్న సొంపును నహంకృతి యేర్పడ ద్రౌపదీసుతు 
ల్వీరల మీఠి పొల్పెసంగు లీలయు. జూడుము సూతనందనా! 125 


ప్రతిపదార్థం: మేరువువోలెన్‌+ఒప్పిన= మేరుపర్వతం వంటి; సమీరణపు(త్రుని పేర్మియున్‌= భీముడి గౌరవము; మహా+ 
ఉదారుండు, ధర్మనందను= గొప్పు ఉదారుథణైన ధర్మరాజుయొక్క; ఉదాత్తతయున్‌= గొప్పదనం; విజయ+అనుజన్ములు= 
అర్జునుని తమ్ములైన నకులసహదేవులు; ఏపారంగన్‌+ఉన్న, సొంపును= అతిశయంతోఉన్న విలాసం; (ద్రౌపదీసుతుల్‌= 
(ద్రౌపదీపుత్రులు; అహంకృతి+ఏర్పడన్‌= గర్వం ఒప్పుగా; వీరలన్‌+మీటీ= వీరిని మించి; పొల్పు+ఎసంగు లీలయున్‌= ప్రకాశించేవిధం; 
సూతనందనా!= కర్ణా! చూడుము. 


తాత్పర్యం: మేరుపర్వతంవలె ప్రకాశిస్తున్న భీమసేనుని ఆధిక్యం, మహోదారుడైన ధర్మపుత్రుని గొప్పతనం, నకుల 
సహదేవుల విజృంభణ విలాసం, వాళ్ళందరినిమించి అహంకారంతో వెలుగుతున్న ఉపపాండవుల విధం - సూతపుత్రా! 
చూడు. 


విశేషం: (ద్రౌపదికి ఐదుగురు భర్తలవలన వరుసగా జన్మించిన ఉపపాండవులు - ్రతివింధ్యుడు, (శ్రుతసోముడు, (శ్రుతకీర్తి 
శతానీకుడు, (శ్రుతసేనుడు అనేవారు. 


వ. _ పాండవులు ధర్మపరు లెవ్వలన ధర్మంబు గలుగు నవ్వలనికి జయంబు గలుగుట దప్పు దను సమయంబున 
సంశప్తక కులంబుం గనుంగొని మన సైన్యంబును సవ్యసాచిం జూచి వారి సేనయును గడంగి 


198 శ్రీనుదాంధ్ర మహాభారతము 


యొండొంటితో. దాంకిన గంగా యమునల సంపాతంబు చందంబు దోంచె; నట్టి యెడం గురురాజు 
రాధేయుని మద్రరాజుం దగు రాజులను సాదరావలోకనంబున సంభావించి యి ట్లనియె. 126 


ప్రతిపదార్థం: పాండవులు, ధర్మపరులు= పాండవులు ధర్మప్రవర్తనగలవారు; ఏ వలన ధర్మంబు, గలుగున్‌= ఏవైపు ధర్మం 
ఉంటుందో; ఆ+వలనికిన్‌= ఆ వైపు; జయంబు కలుగుట తప్పదు= జయం కలగటం తప్పదు; అను సమయంబునన్‌= 
అని శల్యుడు అంటున్న సమయంలో; సంశప్తక కులంబున్‌+కనుంగొని= (త్రిగర్తవీరులను చూచి; మన సైన్యంబును= మన 
సైన్యం; సవ్యసాచిన్‌+చూచి= అర్జునుడిని చూచి; వారి సేనయును= పాండవసైన్యం; కడంగి= పూనుకొని; ఒండు+ఒంటితోన్‌+* 
తాంశినన్‌= ఒకదానితో నొకటి తలపడగా; గంగా యమునల= గంగా యమునానదుల; సంపాతనంబు, చందంబు+తోచెన్‌= 
తాకిడివలె గోచరించింది; అట్టి+ఎడన్‌= అప్పుడు; కురురాజు= దుర్యోధనుడు; రాధేయునిన్‌= కర్టుడిని;ి మద్రరాజున్‌= 
శల్యుడిని; తగురాజులను= ఇతరరాజులను; స+ఆదర+అవలోకంబునన్‌= ఆదరపూర్వకమైన చూపుతో; సంభావించి= గౌరవించి; 
ఇట్టు+అనియెన్‌= ఇట్టా అన్నాడు: 


తాత్పర్యం: పాండవులు ధర్మపరులు. ధర్మం ఎవరిపక్షాన ఉంటుందో వారికే జయం లభిస్తుంది అని శల్యుడు 
అంటుండగా, సంశప్తకుల సమూహాన్ని చూచి కౌరవసైన్యం, అర్జునుడిని చూచి పాండవసైన్యం ఉత్సాహంతో 
ఒకదానితో మరొకటి తలపడగా, ఆ సన్నివేశం గంగా యమునలు ఒకదాని మీద మరొకటి పడినట్టనిపించింది. 
దుర్యోధనుడు కర్షశల్యులను, ఇతర రాజులను గౌరవపూర్వకంగా చూచి ఇట్టా అన్నాడు: 


ఆ. _ 'ఎద్ది ప్రియము సేయు నేపారు శూరుల । చిత్తములకు నది యుదాత్తభంగి 
నొదవె మీకు బాహుమదమునఈ. గొనియాడు. । డుగ్ర శౌర్యమహిమ యుల్లసిల్ల. 127 


ప్రతిపదార్థం: ఏపారు, శూరుల, చిత్తములకున్‌= గర్వించే వీరుల మనస్సులకు; ఎద్దిప్రియము, చేయున్‌= ఏది సంతోషము 
కలిగించునో; అది ఉదాత్తభంగిన్‌= అది గొప్పదైన విధంగా; మీకున్‌ ఒదవెన్‌= మీకు లభించింది; ఉగ్రశౌార్యమహిమ= 
భయంకరమైన వీరత్వంయొక్క ప్రభావం; ఉల్లసిల్లన్‌= ఒప్పగా; బాహుమదమునన్‌= భుజబలదర్చంతో; కొనియాడుండు= 
ప్రశంసలు పొందండి. 


తాత్పర్యం: 'పరాక్రమవంతులకు ఇష్టమైన (యుద్ధంచేసే) అవకాశం నేడు గొప్పగా మీకు లభించింది. మీరు 
విజ్బంభించి మీ భుజబల దర్సాన్ని చూపి ప్రశంసలు పొందండి. 


క. బలుపెసంగ6 బాండుపుత్రుల€ । బొలియించిన నతుల రాజ్యభోగంబును వా 
రలచేతం బొలిసిన ను । జ్వల నాకసుఖంబు గలుగు వ్రాలుండు పోరన్‌.” 128 
ప్రతిపదార్థం: బలుపు+ఎసంగన్‌= బలము ఒప్పుగా; పాండుపుత్రులన్‌= పాండవులను; పొలియించినన్‌= సంహరిస్తేః అతుల 


రాజ్యభోగంబును= సాటిలేని రాజ్యవైభవం; వారలచేతన్‌+పొలిసినన్‌= పాండవులచేత మీరు చనిపోతే; ఉజ్జ్వల, నాకసుఖంబు= 
గొప్ప స్వర్గసుఖం; కలుగున్‌= లభిస్తాయి; పోరన్‌ (వ్రాలుండు= రణరంగంలోకి దూకండి. 


తాత్పర్యం: మీరు పాండవులను సంహరిస్తే అంతులేని రాజ్యవైభవం లభిస్తుంది. వారిచేత మీరే గనుక మరణిస్తే 
గొప్ప స్వర్గభోగం అనుభవిస్తారు. కాబట్టి సందేహించకుండా యుద్దానికి ముందుకు దూకండి. 

వ. అనిన వారలందటు నుబ్ది సింహనాదంబులు సేయం దూర్య నినదంబులు సెలంగ సైన్యంబులు సంతసంబునం 
బొదలె; నప్పు దశ్వత్చామ రథిక జనంబుల మనంబులం బ్రమదం బెసంగ ని ట్లనియె. 129 


ప్రతిపదార్థం: అనినన్‌= (దుర్యోధనుడు) అనగా; వారలు+అందయున్‌+ఉబ్బి= కౌరవవీరులందరు ఉప్పొంగి; సింహనాదంబులు 
చేయన్‌= పెద్ద ధ్వనులు చేయగా, తూర్య, నినదంబులు, చెలంగన్‌= వాద్యధ్వనులు చెలరేగగా; సైన్యంబులు= సేనలు; 
సంతసంబునన్‌+పొదలెన్‌= సంతోషంతో ఒప్పాయి; అప్పుడు; అశ్వత్థామ; రథికజనంబుల, మనంబులన్‌= వీరుల మనసులలో; 
'ప్రమదంబు+ఎసంగన్‌= ఆనందం నిండగా; ఇట్టు+అనియెన్‌= ఇట్టా అన్నాడు: 


తాత్పర్యం: దుర్యోధనుడి మాటలకు కౌరవసైన్యంలోని వారంతా ఉబ్బిపోయి బిగ్గరగా కేకలు వేశారు. వాద్యధ్వనులు 


చెలరేగాయి. వారికి సంతోషం కలిగిస్తూ అశ్వత్థామ ఇట్టా అన్నాడు: 
కాల థి లా 


క. “ఆయుధము విడిచి యుండంగ |; సాయకగురు మీరు సూడ. జంపిన కష్టో 

పాయుని ధృష్టద్యుమ్నుని ।; మాయించియ కాని తొడినమటు వే నూద్పన్‌. 130 
ప్రతిపదార్థం: సాయక, గురున్‌= విలువిద్యా గురువైన ద్రోణాచార్యుడినిి ఆయుధము, విడిచిఉండంగన్‌= ఆయుధం వదలి 
ఉండగా; మీరు, చూడన్‌= మీరు చూస్తూఉండగా; చంపినన్‌= సంహరించిన; కష్ట+ఉపాయునిన్‌ ధృష్టద్యుమ్నునిన్‌= దుర్మార్గుడైన 
ధృష్టద్యుమ్నుడిని; మాయించియ కాని= చంపిన పిదప కాని; ఏను= నేను; తొడిన, మరుపు= ధరించిన కవచం; ఊడ్పన్‌= 
విడువను. 


తాత్పర్యం: అస్త్ర విద్యాగురువైన (ద్రోణాచార్యుడు ఆయుధం విడిచిఉండగా, దుష్టబుద్దితో ఆతడిని చంపిన ఆ 
ధృష్టద్యుమ్నుడిని మట్టుబెట్టి కాని నేను కవచాన్ని విడువను. 


విశేషం: ధర్మరాజు మాటలు వినబడి తన సుతుడైన అశ్వత్హామ మరణించాడని భావించి (ద్రోణుడు అస్త్రసన్న్యాసం చేశాడు. 


అప్పుడు ధృష్టద్యుమ్నుడు (ద్రోణుడి తల నరికాడు. 
క. _ కడువడి వడముడియును గ । వ్వడియు నతనిం గావ బూని వచ్చిరయేనిం 


జెడుదురు మచ్చాపంబున । వెడలు వివిధ విశిఖ శిఖల వేండిమిచేతన్‌.” 131 


ప్రతిపదార్థం: వడిముడియును= భీముడు; కవ్వడియున్‌= అర్జునుడు; కడువడిన్‌= వేగంగా; అతనిన్‌= ధృష్టద్యుమ్నుడిని; 
కావన్‌+పూని వచ్చిరి+అ+ఏనియున్‌= రక్షించటానికి వచ్చినప్పటికీ; మత్‌+చాపంబునన్‌ వెడలు= నా ధనుస్సునుంచి వెలువడే; 
వివిధ విశిఖ శిఖల= పలువిధాలైన బాణాల జ్యాలలయొక్క; వేండిమి చేతన్‌= వేడివలన; చెడుదురు= మాడిపోతారు. 


తాత్సర్యం: భీమార్జునులు గనుక ధృష్టద్యుమ్నుడిని కాపాడటానికి వెంటనే వచ్చినా నా బాణాల జ్యాలలవేడిమికి 
అంతమైపోతారు”. 


విశేషం: వడముడి= (శత్రువులకు) తాపం కలిగించేవాడు. (భీముడు). 


200 శ్రీనుదాంధ్ర మహాభారతము 


చ. అన విని యవ్వరిష్ట రథికావలి పెల్లుగ6 బాండుపుత్ర యో 

ధనులపయిన్‌ వెసంగవియు దర్వము వార లుదగ్ర వృత్తి మా 

ర్కొనిన మహోగ్రభంగియును ఘోరపులీలల విససయం బొన 

రై ననిమిషాంతరంగముల. జెల్లె రణంబు నుదీర్హ రౌద్రమై. 132 
ప్రతిపదార్థం: అనన్‌విని= అనగా విని; ఆ+వరిష్టరథిక+ఆవలి= ఆ ్రేష్టులైన వీరుల సమూహం; పాండుపుత్ర, యోధనుల, 
పయిన్‌= పాండవవీరులపై; పెల్టుగన్‌= తీవ్రంగా; వెసన్‌+కవియు, దర్పము= వేగంగా ఆక్రమించిన భుజబలం; వారలు= 
పాండవులు; ఉద([గ్ర, వృత్తిన్‌= భీతిగొల్పునట్లుగా; మార్కొనినన్‌= ఎదుర్కొనిన; మహా+ఉ[గ్రభంగియును= గొప్ప పరాక్రమం 
తీరు; ఘోరపు లీలలన్‌= భయంకరమైన విన్యాసాలతో; అనిమిష+అంతరంగములన్‌= దేవతల మనసులలో; విస్మయంబు+ 
ఒనర్భెన్‌= ఆశ్చర్యం కలిగించాయి; రణంబున్‌= యుద్ధం; ఉదీర్ణ రౌద్రము+ఐ= అతిశయించిన రౌద్రం కలదై; చెల్లెన్‌= 
కొనసాగింది. 


తాత్పర్యం: అశ్వత్చామ మాటలకు పొంగి కౌరవ రథికటశ్రేష్టులు విజృంభించి భుజబలాలు ప్రదర్శిస్తూ పాండవుల 
పైబడగా, వారు కూడా మహాపరా[క్రమంతో భయంకరంగా శత్రువులను ఎదుర్కొన్నారు. ఇరుపక్షాల విజ్బంభణలు 
దేవతలకు కూడా విస్మయాన్ని కలిగిస్తూ యుద్దం ఘోరంగా కొనసాగింది. 


క. _ జనసంక్షయంబు పెల్లే। మనవచ్చుం బ్రకయకాల మయ్యెనొ కా కం 
దును నిట్టివి గలవే? యని ।; మనమున దలపోయవలసె మముబో.ంటులకున్‌. 133 


ప్రతిపదార్థం: జనసంక్షయంబు, పెల్టు= జననష్టంయొక్క ఆధిక్యం; ఏమి+అనవచ్చున్‌= ఏమని చెప్పాలి; ప్రళభయకాలము+ 
అయ్యెనొ= 'ప్రళయకాలం అయిందా; కాక+ఎందునున్‌+ఇట్టివి కలవే+అని= లేకపోతే ఎక్కడైనా ఇటువంటివి జరిగాయా అని; 
మముబోంటులకున్‌= మా బోటివారికి; మనమునన్‌, తలపోయన్‌, వలసె= మనసులో అనుకొనవలసి వచ్చింది. 


తాత్పర్యం: యుద్దంలో జరిగే అధిక జననాశనాన్ని గురించి ఏమని చెప్పాలి! ప్రళయకాలం సమీపించిందా ఏమి? 
అని మేమంతా (సంజయాదులు) లేకుంటే ఇంత జననాశం ఎక్కడైనా జరిగిందా - అని అనుకోవలసివచ్చింది. 


వ. _ అట్టి యెడ. 134 
ప్రతిపదార్హం: అట్టి+ఎడ= ఆ సమయంలో. 
తాత్పర్యం: అప్పుడు. 
ఉ. ప్రీతి యెలర్ప వీరుల వరించుటకుం జనుదెంచి యప్పరో 
వ్రాతము గంధపుప్ప పరివర్షణకేళి యొనర్ప సౌరభం 


బాతథి సంచరించు లలితానిలు. డెక్కుడు సేసి వీచె సం 
జాత నవీన ఘర్మజల జాలక సైనిక లాలనీయు. డై. 135 


ప్రతిపదార్థం: అప్పరః+వ్రాతము= అప్పరసల సమూహం; ట్రీతి+ఎలర్బ్పన్‌= ఆనందం అతిశయింపగా; వీరులవరించుటకున్‌+ 
చనుదెంచి= వీరులను వరించటానికి వచ్చి; గంధపుష్ప పరివర్షణకేళి-+ఒనర్సన్‌= పరిమళభరితమైన పుష్పవర్షం కురిపించగా; 


కర్ణపర్వము - ద్వితీయాశ్వాసము 201 


ఆతటీన్‌= అప్పుడు; సంచరించు= ప్రసరిస్తున్న; లలిత+అనిలుండు= మృదువైన వాయువు; సంజాత, నవీన, ఘర్మజలజాలక= 
(పోరుచే) కలిగిన చెమట బిందువులతో ఒప్పుతున్న; సైనిక లాలనీయుండు+ఐ= సైనికులచేత బుజ్జగింపబడినవాడై; సౌరభంబు= 
పరిమళం; ఎక్కుడు+చేసి వీచెన్‌= ఎక్కువచేసి వీచాడు. 


తాత్సర్యం: రణరంగంలో మరణించే వీరులను వరించటానికి అప్పరసలు వచ్చి ఆనందంతో పూలవర్షం కురిపించగా, 
మృదువుగా వీస్తున్న వాయువు ఆ పూల పరిమళాన్ని హెచ్చుగా 'ప్రసరింపజేస్తూండగా, చెమటతో తడిసిన సైనికులు 
ఆ వాయువును బుజ్జ్ఞగించారు ఆ మెచ్చుకొన్నారు. 


విశేషం: యుద్దంలో అసువులు బాసిన వీరులకు స్వర్లసుఖాలతోపాటు అప్పరసల పొందు లభిస్తుందని నాటి విశ్వాసం. 


ఊఉ ఆ సమయంబునం గురుకులాగ్రణి భీముని. దాత సం 

త్రాసన మత్త వారణ కదంబ సముద్ధటు(దై యతండునుం 

జేసి రణంబు దత్ర్రబలసేన దలంకెడునట్లుగా సము 

ద్ధాసిత దుర్నివార్య బహుబాణ విసారణ దారుణోద్ధతిన్‌. 136 
ప్రతిపదార్థం: ఆ సమయంబునన్‌= అప్పుడు; కురుకుల+అ(గ్రణి= దుర్యోధనుడు; వైరి, సం(త్రాసన= శత్రుభయంకరమైన; 
మత్తవారణ కదంబ= మదపుటేనుగుల సమూహంతో; సముద్భటుండు+ఐ= మిక్కిలి అధికుడై; భీమునిన్‌+తాశెన్‌= భీముడిని 
ఎదుర్కొన్నాడు; అతండునున్‌= భీముడుకూడా; సమ్‌+ఉద్భాసిత= లెస్సగా ప్రకాశితమైన; దుః+నివార్య= అడ్డులేని; బహుబాణ 
విసారణ= అనేక బాణప్రయోగాల; దారుణ+ఉద్ధతిన్‌= భయంకర విజృంభణంతో; తద్‌+ప్రబలసేన= ఆ (దుర్యోధనుడి) 
గొప్పసైన్యం; తలంకెడు+అట్టుగాన్‌= చలించేటట్టుగా; రణంబు చేసెన్‌= పోరు సల్పాడు. 


తాత్పర్యం: అప్పుడు దుర్యోధనుడు శత్రు భయంకరమైన మద గజ సైన్యంతో కూడినవాడై విజృంభించి భీముడిని 
ఎదుర్కొనగా, అతడు కూడా కౌరవసేన కలత చెందే విధంగా అడ్డుకొన సాధ్యంకాని అనేక బాణ ప్రయోగాలతో 
భయంకరంగా ఐజ్బంభించాడు. 


క. _ పదపడి రాధేయుం డు | న్నద వృత్తిం గవిసె గుణ నినాదంబును బె 
ట్టిద మగు రథనిస్వనముం । జదల నిగుడ6 బాండవాగ్రజన్ముని దెసకున్‌. 137 


ప్రతిపదార్థం: పదపడి= తరువాత; రాధేయుండు= కర్షుడు; గుణనినాదంబును= వింటినారి ధ్వని; బెట్టిదము+అగు 
రథనిస్వనమున్‌= కఠోరమైన రథధ్వని; చదల నిగుడన్‌= గగనభాగంలో మారు[మ్రోగగా; పాండవ+అ(గ్రజన్ముని, దెసకున్‌= 
ధర్మరాజువైపునకు; ఉన్మదవృత్తిన్‌+కవిసెన్‌= గర్వంతో తలపడ్డాడు. 


తాత్పర్యం: తరువాత కర్దుడు తన అల్లెత్రాటిధ్వని, రథధ్వని ఆకాశంలో మారు[మోగగా ధర్మరాజుపై విజృంభించాడు. 


వ. ఇట్లు గవిసిన మన సైనికు లిట్లని రివ్విధంబున ధర్మనందనుం గదియ నడరిన నరుండు వచ్చి యడ్డంబు 
నొచ్చునపుడు. 138 

ప్రతిపదార్థం: ఇట్టు కవిసినన్‌= ఇట్టు కర్షుడు ఎదుర్కొనగా; మన సైనికులు+ఇట్టు+అనిరి= మన సైనికులు ఇట్టా అన్నారు; 
-ఈ+విధంబునన్‌= ఈ విధంగా; ధర్మనందనున్‌= ధర్మరాజును; కదియన్‌+అడరిన= తాకుటకు పూనుకోగా; నరుండు 
వచ్చి= అర్జునుడు వచ్చి; అడ్డంబు+చొచ్చు+అపుడు= అడ్డుకొనే సమయంలో. 

జ య్‌ యి 


తాత్పర్యం: ఈ విధంగా కర్చుడు ధర్మరాజుపై తలపడగా మన సైనికులు ఇట్టా అన్నారు: “ఈ విధంగా కర్షుడు 
ధర్మరాజుపై తలపడగా అర్జునుడు వచ్చి అడ్డుకొనే సమయంలో. (తరువాతి పద్యంతో అన్వయం). 


చ నరునకు సూతసూతికి రణం బగు నేం డతిఘహోరభంగి నం 

దరయ నితండు గీ టడంచు నాతని నన్నటులున్నవాండు దు 

రర రిపుబాధ దక్కి కురురాజు సుఖిత్వము. బొందునిపు రం 

డరదము సేరి యీతని మహాస్త్ర విలాసము సూత మేర్పడన్‌. 139 
ప్రతిపదార్హం: నేడు= ఈ రోజు; నరునకున్‌, సూతసూతికిన్‌= అర్జునునకు కర్టునికి; అతిఘోరభంగిన్‌= మిక్కిలి భయంకరంగా; 
రణంబు+అగున్‌= యుద్దం జరుగుతుంది; అరయన్‌= చూడగా; అందున్‌= యుద్ధంలో; ఇతండు= కర్షుడు; ఆతనిన్‌= 
అర్జునుడిని; కీటు+అడంయన్‌= చంపును; అన్నటులు+ఉన్నవాండు= అన్నట్టు గోచరిస్తున్నాడు; కురురాజు= దుర్యోధనుడు; 
దుర్భర, రిపు, బాధ, దక్కి= భరించలేని శత్రుబాధ తొలగి; సుఖిత్వమున్‌+పొందున్‌= సుఖాన్ని పొందుతాడు; రండు= 
కదలిరండి; అరదము చేరి= రథాన్ని సమీపించి; ఈతని= కర్షుడి; మహా+అస్త్రవిలాసము= మహాస్త్రముల పెంపు; ఏర్పడన్‌= 
తెలిసేటట్టుగా; చూచుదము= చూద్దాం. 


తాత్పర్యం: ఈ రోజు కర్ణార్దునులకు మహాభయంకరమైన యుద్ధం జరుగుతుంది. చూస్తుంటే కర్షుడు అతడిని 
సంహరించేటట్టుగా గోచరిస్తున్నాడు. ఇక వైరి బాధ తొలగి దుర్యోధనుడు సుఖంగా ఉంటాడు. కర్షుడి రథాన్ని చేరి 
అతడి మహాస్త్రప్రయోగాన్ని తిలకిద్దాం రండి. 


క. గెలు పెల్ల భంగి నితనికి.।; గలుగు నను తలంపు వుట్టంగా నిపుడు మనం 
బుల జనియించు మనోరథ ।; మలవడుటయు. బోర నెటుం/గనయ్యెడు నదియున్‌.” 140 
ప్రతిపదార్థం: ఇతనికిన్‌= ఈ కర్ణుడికి; ఎల్లభంగిన్‌= అన్ని విధాలుగా; గెలుపు= జయము; కలుగున్‌+అను తలంపు= 


కలుగుతుందన్న భావం; పుట్టంగాన్‌= తలెత్తగా; ఇప్పుడు, మనంబులన్‌, జనియించు, మనోరథము= మన మనసులలో కలిగే 
కోరిక; అలవడుటయున్‌= నెరవేరటం; అదియున్‌= అది; పోరన్‌+ఎజుంగన్‌+అయ్యెడున్‌= యుద్ధంలోనే వెల్లడి అవుతుంది. 


తాత్పర్యం: అన్ని విధాల కర్షుడికి జయం కలుగుతుందని మన మనస్సులో ఇప్పుడు కలుగుతున్న కోరిక 
తీరుతుందా అన్నది యుద్దంలోనే వెల్లడి అవుతుంది. 


వ. అనుచు. గూడుకొని రథ కరి తురగ సమ్మర్ద నిరత భూభాగంబుగా నురవడింప రాధేయుం డరిభీషణం 
బగు రథంబున. 1141 


ప్రతిపదార్థం: అనుచున్‌*కూడుకొని= (సైనికులు) ఇట్లా అంటూ కలిసి; రథ, కరి, తురగ, సమ్మర్హ= రథ, గజ, అశ్వసైన్యముల 
సందడిచే; నిర్హ్షళలిత భూభాగంబుగాన్‌= భేదింపబడిన భూభాగం కలిగేటట్టు; ఉరవడింపన్‌= త్వరపెట్టగా; రాధేయుండు= 
కర్షుడు; అరిభీషణంబు+అగు రథంబునన్‌= శత్రుభయంకరమైన రథంమీద. 


కర్ణపర్వము - ద్వితీయాశ్వాసము 203 


తాత్పర్యం: సైనికులు ఈ విధంగా అంటూ రథ గజ అశ్వ సైన్యాలతో భూభాగాన్ని భేదించుకొని ముందుకు 
సాగగా కర్షుడు శత్రు భయంకరమైన రథంమీద (ఆసీనుడై). 


తే. మిగిలి యప్పాండవాగ్రజు మగంటిమియును । జలము. గోల్పుచ్లి తూలంబోం బలికి మెఅసె 

నధిప! యతినికి వీళమై నడ్డ్దపడ6గ6 | గడంగు నద్దిస యోధుల గర్వ మడంచి. 142 
ప్రతిపదార్థం: అధిప!= ధృతరాష్ట్ర మహారాజా! వీళమైన్‌= పరాక్రమంతో; అతనికిన్‌= కర్షుడికి; అడ్డపడంగన్‌= అడ్డుపడుటకు; 
ఆ+దెస= ఆవైపు; కడంగు= పూనుకొనెడి; యోధుల, గర్వము+అడంచి= వీరుల గర్వాన్ని అణచి; మిగిలి= అతిశయించి; ఆ+ 
పాండవు+అ([గ్రజు= ధర్మరాజు; మగంటిమియును= పౌరుషమును; చలమున్‌= పట్టుదలను; కోలు+పుచ్చి= నశింపజేసి; 
తూలన్‌+పోన్‌+పలికి= (అతడు) తక్కువచేసి పలికి; మెజుసెన్‌= ప్రకాశించాడు. 


తాత్సర్యం: ధృతరాష్ట్ర మహారాజా! కర్షుడు - పాండవ పక్షాన తన కడ్డువచ్చిన యోధుల గర్వమడచి, అతిశయించి 
ధర్మరాజు పౌరుషాన్ని, పట్టుదలను అణగించి, తక్కువచేసి మాట్టాడి గొప్పగా ప్రకాశించాడు. 


కర్షుండు ధర్మజుపై( గవిసి విజ్బంభించుట (సం. 8-31-5) 


వ. అనిన విని సంజయునకు ధృతరాస్తుం డిట్లనియె 'గర్జ్హుండు దన మొన యె ట్లాయితంబు సేసె? గౌంతేయ 
ముఖ్యసైన్య సన్నాహం బెట్టి? దతం డతనిం బొదివిన యప్పుడు గవ్వడి యెవ్వలన నుండె? నవ్వీరుం డన్న 
కడ నున్న నా సూతనందనున కట్లు సేయ వశంబగునే? వాసవుండు సకల సురగణంబులతో. బన్ని 
యన్నరునిపై వచ్చి ఖాండవంబు గాల్పకుండ. గావం జాలెనే? బ్రదుకున కాసపడు మగల కతని 
మార్కొనవచ్చునే? రాధేయునకు వచ్చుంగాక?; యనుటయు. 143 

ప్రతిపదార్థం: అనినన్‌ విని= (సంజయుడు) చెప్పగా విని; ధృతరాష్ట్రుండు= ధృతర్మాష్టుడు; సంజయునకున్‌= సంజయుడితో; 

ఇట్టు+అనియెన్‌= ఇట్లా అన్నాడు; కర్షుండు= కర్షుడు; తనమొన= తనవ్యూహం; ఎట్టు+ఆయితంబు+చేసెన్‌= ఏ విధంగా 
సిద్దపరచాడు; కాంతేయముఖ్య= ధర్మరాజు మున్నగువారి; సైన్యసన్నాహంబు+ఎట్టిది?= 'సైన్యవ్యూహాలు ఎలాంటివి?; అతండు+ 
అతనిన్‌= కర్షుడు ధర్మజుని; పొదివిన+అప్పుడు= తాకినప్పుడు; కవ్వడి= అర్జునుడు; ఏ+వలనన్‌+ఉండెను?= ఎక్కడ 
ఉన్నాడు?; ఆ+వీరుండు= అర్జునుడు; అన్నకడన్‌+ఉన్నను= అన్నదగ్గరఉంటే; ఆ సూతనందనునకున్‌= కర్టుడికి; అట్టు+ 
చేయవశంబు+అగునే?= (ధర్మజుని తాకటానికి) అట్లా చేయటానికి సాధ్యమవుతుందా?; వాసవుండు= ఇంద్రుడు; సకల 
సురగణంబులతోన్‌+పన్ని= సకల దేవసమూహాలతో కూడి; ఆ+నరునిపైన్‌ వచ్చి= అర్జ్హునుడిపై తలపడి; ఖాండవంబు+ 
కాల్పకుండన్‌= ఖాండవవనాన్ని దహించేయకుండా; కావన్‌+చాలెనే?= కాపాడగలిగినాడా?; బ్రదుకునకున్‌+*ఆసపడు మగలకున్‌= 

(ప్రాణంమీద ఆశగల వీరులకు; ఆతనిన్‌+మార్కొనవచ్చునే?= అర్జునుడిని ఎదుర్కొనటం సాధ్యమా?; రాధేయునకున్‌ 

వచ్చున్‌+కాక= కర్టుడికి సాధ్యమవుతుందేమో కాని; అనుటయున్‌= అని అడుగగా. 


తాత్పర్యం: సంజయుడి మాటలు విని ధృతర్మాష్టుడు ఇట్టా ప్రశ్నలు వేయసాగాడు. 'కర్ట్షుడు, ధర్మరాజు తమ 
వ్యూహాలను ఏ విధంగా ఏర్పరచుకొన్నారు? కర్షుడు అతడిపైకి వెళ్ళినపుడు అర్జునుడు ఎక్కడున్నాడు? అతడే ఉంటే 
కర్ణుడు అట్లా చేయగలిగేవాడా? ఖాండవవనదహనం సందర్భంలో దేవేంద్రుడు సకల దేవగణంబులతో అర్జునుడి 
మీదికి దండెత్తి ఖాండవాన్ని కాల్పకుండ రక్షించగలిగాడా? బ్రతుకుమీద ఆశగల వీరులతని నెదుర్కొనగలరా? అది 
ఒక్క కర్టుడికే సాధ్యం కాగలదేమో! 


204 శ్రీనుదాంధ్ర మహాభారతము 
విశేషం: ఈ ప్రశ్న పరంపరవలన ధృతరాష్ట్రుడి ఆతురత వ్యక్తమవుతున్నది. 


తే... ఇట్టు లను సంజయుం డమ్మహీశ్వరునకు । 'నంగపతి మోహరంబు తెజంగు, ధర్మ 
సుతుని యొడ్డు విధంబు, నర్దునుండు వారి । పోరునెడ లేమియును మీంది పోరు వినుము. 144 


ప్రతిపదార్థం: సంజయుండు= సంజయుడు; ఆ+మహీశ్వరునకున్‌= ధృతరా(ష్టుడితో; ఇట్టులు+అనున్‌= ఇట్టా అన్నాడు; 
అంగపతి, మోహరంబు, తెజుంగు= కర్షుడి వ్యూహవిధానం; ధర్మసుతుని, ఒడ్డు, విధంబు= ధర్మరాజు పన్నిన వ్యూహరచన; 
అర్జునుండు; వారిపోరు+ఎడన్‌= వారి యుద్దసమీపంలో; లేమి= లేకపోవటం; మీందిపోరు= తర్వాత కొనసాగిన యుద్దం; 
వినుము= వినుము. 


తాత్పర్యం: ధృతరాష్ట్రుడి (ప్రశ్నలకు సంజయుడు ఇట్టా సమాధానం చెప్పాడు. 'కర్టుడి వ్యూహరచన, ధర్మరాజు 
ప్రతివ్యూహరచన, అర్జునుడు అక్కడ లేకపోవటం, అప్పటి యుద్ధ్దవిశేషాలు వివరంగా చెప్పుతాను వినుము. 


వ. _ కృపాచార్యుండును గృతవర్మయు మాగధులు వలపట, శకునియు నులూకుండును గుజ్టపు దడంబులతో 
వారికెలనను, సంశప్తక గణం బిరువది నాలుగు వేలు రథిక ముఖ్యు లగ్గలిక నుల్లసిల్లి దాపటను, నీ 
కొడుకులందు. గొందటు కాంభోజ శక యవన సైన్య సమేతంబుగా వారియవులను, బాహుబల భాసితుండై 
దుశ్శాసనుండు వెనుకనుం, గతిపయసోదర పరివృతుండై, కురురాజు పిటుందను, నశ్వత్చామ ప్రముఖ 
యోధులు గరినికరకృత సన్నాహులై యన్నరపతి నియోగింప నతనిపజ్జ నిలువ నిజపుత్రులుం దన 
చుట్టునుం గదిసి యెసకమెసంగు పరవశంబున మెజియ సూతసూనుండు సేనాముఖంబునకుం దిలకంబై 
నిలిచి వొలిచె నట్లు మోహరించి మదకల మాతంగంబుల తఅచు కతంబున మొయిళ్ళ మొత్తంబుల కైవడిం 
గాజుకొను నమ్మొన నురవడి నడిపించు నా కర్టునిం గనుంగొని కౌంతేయాగ్రజుండు గాండీవి రావించి యి 
ట్లనియె. 145 


ప్రతిపదార్థం: కృపాచార్యుండును, కృతవర్మయున్‌= కృపాచార్యుడు, కృతవర్మ; మాగధులు= మగధదేశ వీరులు; వలపటన్‌= 
కుడివైపు; శకునియున్‌+ఉలూకుండును= శకుని, ఉలూకుడు; గుజ్జపు దడంబులతోన్‌= అశ్వసైన్యంతో; వారికెలనను= వారి 
ప్రక్క; సంశప్తక గణంబు= త్రిగర్త దేశీయులు; ఇరువది నాలుగువేలు రథికముఖ్యులు= ఇరవైనాలుగువేలమంది రథికవీరులు; 
అగ్గలికన్‌+ఉల్లసిల్లి= శౌర్యంతో ఒప్పి; దాపటను= ఎడమవైపున; నీ కొడుకులందున్‌+కొందజు= నీ కొడుకులలో కొందరు; 
కాంభోజ, శక, యవన, సైన్య, సమేతంబుగాన్‌= కాంభోజ, శక, యవన రాజుల సైనికులతో కూడి; వారి+అవులను= 
వారిఅవతల; దుశ్చాసనుండు= దుశ్చాసనుడు; బాహుబలభాసితుండు+అయి= భుజబలంతో (ప్రకాశిస్తూ; వెనుకనున్‌= వెనుకవైపు; 
కురురాజు= దుర్యోధనుడు; కతిపయ, సోదర, పరివృతుండు+అయి= కొందరు తమ్ములతో కలిసి; పిటుందనున్‌= ఆ 
వెనుకనూ; అశ్వత్హామ 'ప్రముఖయోధులు= అశ్వత్సామ మొదలగు వీరులు; కరినికర కృత, సన్నాహులు+అయి= గజసైన్యంతో 
కూడినవారై: ఆ+నరపతి నియోగింపన్‌= దుర్యోధనుడు నియమించగా; అతని పజ్జన్‌ నిలువన్‌= కర్షుడిప్రక్క నిలబడి ఉండగా; 
సూతసూనుండు= కర్షుడు; నిజపుషత్రులున్‌= తన కుమారులు; తన చుట్టునున్‌+కదిసి= తన చుట్టుచేరి; ఎసకము+ ఎసం 
గు+పరవశంబునన్‌+మెజయన్‌= అతిశయ దర్శంతో ఒప్పగా; సేనాముఖంబునకున్‌+తిలకంబు+అయి= సేన అ(గ్రభాగానికి 
బొట్టుగా; నిలిచిపొలిచెను= నిలిచి ఒప్పారాడు; అట్టు మోహరించి= ఆ విధంగా వ్యూహం పన్ని; మదకల మాతంగంబుల= 
మదపుటేనుగుల; తజచు కతంబును= ఆధిక్యంచేత; మొయిళ్ళ మొత్తంబుల కైవడిన్‌= మబ్బుల గుంపువలె; కాజుకొను= 
సందడి చేయుచున్న; ఆ+మొనను= ఆ వ్యూహాన్ని; ఉరవడిన్‌+నడిపించు= వేగంగా నడిపిస్తున్న; ఆ కర్షునిన్‌+కనుంగొని= 

ఆ కర్టుడిని చూచి; కౌంతేయ+అ(గ్రజుండు= ధర్మరాజు; గాండీవిన్‌ రావించి= అర్జునుడిని పిలిచి; ఇట్టు+అనియెన్‌= ఇట్లా 
అన్నాడు: 


తాత్పర్యం: కర్టుడి వ్యూహానికి కుడివైపు కృపాచార్యుడు, కృతవర్మ మగధవీరులు; వారి ప్రక్కన శకుని, ఉలూకుడు; 
ఎడమవైపు త్రిగర్తవీరులు; వారిప్రక్కన కాంభోజ శకయవనులతో కూడిన కౌరవులు; వెనుకవైపు దుశ్చాసనుడు; 
అతడి వెనుక సోదర సమేతుడైన దుర్యోధనుడు నిలిచి ఉండగా, కర్షుడు తన ప్రక్కన అశ్వత్హామ మున్నగు వీరులు, 
తన చుట్టు తన కుమారులతో కూడినవాడై కౌరవసేన అ(గ్రభాగంలో తిలకంగా (ప్రకాశించాడు. మదగజాలు 
అధికంగా ఉండి మేఘసమూహాల వలె శబ్దం చేస్తున్న ఆ సేనను ముందుకు నడిపిస్తున్న కర్షుడిని చూచి, ధర్మరాజు 
అర్జునుడిని పిలిచి అతడితో ఇట్టా అన్నాడు. 


విశేషం: కర్షుడు పన్నినవ్యూహం మకరవ్యూహం. తుండం కర్చుడు. శకుని, ఉలూకుడు రెండు కన్నులు. కంఠస్థానంలో 
రారాజు తమ్ములు, ఉదరస్టానంలో దుర్యోధనుడు ఉన్నారు. కృతవర్మ, కృపాచార్యుడు రెండు పాదాలు. ఇది పదహారవరోజు 
సం[గ్రామం. 
ఉ.  'సూతతనూజు మోహరము సూచితె? యెంతయు గట్టియై సము 

దోతిత భంగి. దోచె నది యుక్కునం బైంబడి యిబ్దలంబు ని 

ర్జూతము సేయకుండంగ నెదుర్కొని యెమ్మెయి నిల్వరింత మ 

న్నీతి విధింపుమా? బలుపు నేర్పును దద్‌జ్ఞులు పిచ్చలింపంగన్‌.” 146 


ప్రతిపదార్థం: సూత, తనూజు, మోహరము= సూతసుతుడైన కర్ట్షుడి వ్యూహం; చూచితె?= చూచావా?; ఎంతయున్‌ గట్టి 
ఐ= ఎంతో దృఢమై; సముద్ధ్యోతిత భంగిన్‌+తోంచెను= ఉజ్జ్వలంగా కనిపిస్తున్నది; అది= ఆ సేన; ఉక్కునన్‌+పైన్‌+పడి= 
శౌర్యంతో మనపై విజృంభించి; ఈ+బలంబు= (మన) సేనను; నిర్జూతము చేయక+ఉండంగన్‌= చెదరగొట్టకుండా; ఎదుర్కొని= 
ఎదిరించి; ఏ+మెయిన్‌= ఏ విధంగా; నిల్వరింతము= అడ్డుకొనగలమో; తద్‌జ్ఞులు= విజ్ఞులు; బలుపు, నేర్పును= మన బలము, 
నేర్పు; పిచ్చలింపంగన్‌= ప్రశంసించగా; ఆ+నీతి= ఆ వ్యూహ పద్ధతిని; విధింపుమా!= రూపొందించుము. 

తాత్పర్యం: సూతపుత్రుడైన కర్షుడి వ్యూహం చూచావా? ఎంతో దృఢంగా, దేదీష్యమానంగా అగుపిస్తూ ఉంది. ఆ 
సేన బలంతో మన సేనమీద పడి చెదరగొట్టకుండా, ఏ విధంగా దానిని ఎదుర్కొని అడ్డుకోగలమో, ఆ విధంగా 
- మన బలాన్ని, నేర్పును విజ్ఞులు ప్రశంసించేటట్లుగా వ్యూహరచన చేయుము. 


వ. అనుటయు సంక్రందన నందనుండు. 147 


రఅలిఎదాల్లం: అనుట = రాజు) అనగా; సం[క్రం ౦ ౦డు= అ , 
ప్రతిపదార్థం: అనుటయున్‌= (ధర్మరాజు) అనగా; సం[క్రందన నందనుండు= అర్జునుడు 


తాత్పర్యం: అని అనగా, ధర్మరాజు మాటలకు అర్జునుడు. 


తే. సారవంత మై కర్టుని సైన్య మురవ । ణించు. గా కేమి దీనికి నృపవరేణ్య! 
పూని చేయంవగలయు. బ్రధానకార్య ।; మతని సమయించుటయ; నాకు నది భరంబె?' 148 


206 శ్రీనుదాంధ్ర మహాభారతము 
ప్రతిపదార్థం: నృపవరేణ్య!= రాజా! కర్టుని సైన్యము; సారవంతము+అయి= శ్రేష్టమై; ఉరవణించున్‌+కాక+ఏమి?= విజృంభిస్తే 


ఏమి?; దీనికిన్‌=ఐ దీనికి; ప్రధాన కార్యము= ముఖ్యమైన పని; నాకున్‌= నాకు; పూని= పూనుకొని; చేయంగవలయున్‌= 
చేయవలసి ఉన్నది; అతనిన్‌+సమయించుటయ= కర్షుని సంహరించటమే; అది= ఆ పని; భరంబె?= కష్టమా? 


తాత్పర్యం: పటిష్టమైన కర్షుడి సేన విజృంభించి మనపైకి వస్తే రానిమ్ము. కాని, దానికి ప్రతిగా మనం చేయదగిన 
ముఖ్యమైన పని అతడిని సంహరించటం. అది నాకు కష్టమైన పని కాదు." 


వ. అనిన విని యమ్మనుజపతి యతని కిట్లను 'నట్లేని నీవు రాధేయుని గెలుపుము; భీమసేనుండు 
సుయోధనుని, నకులుండు వృషసేనుని, సహదేవుండు సౌబలుని, శతానీకుండు దుశ్శాసనుని, సాత్యకి 
కృతవర్మను, ధృష్టద్యుమ్నుండు ద్రోణపుత్రుని, ద్రౌపదేయులు శిఖండియుం దారును దక్కటి ధార్తరాష్తులం 
దలపడువా; రేను గృపాచార్యుని తోడం బెనంగెది ననుటయు 'నట్లకాక' యని యతండు మున్ను దను 
నిలిచిన నెలవునకుం జనునెడ నయ్యుధిష్టిరు పనుపు తెఖింగు వారలందఅకు నెటింగించె; నతండు వలపటి 
వలన సైన్యాగ్రవర్తి యయ్యును, వృకోదరుండు వామపార్శ్వవర్తి యయ్యును. శైనేయ ద్రౌపదేయ 
సమేతంబుగా నప్పాండవాగ్రజొండు మధ్యభాగస్థుండయ్యు నున్న యమ్మోహరం బా సూతనందను మొన 
యురవడి సరకు గొనక మార్కొనియె' ననవుడు నాంబికేయుండు. 149 


ప్రతిపదార్థం: అనినన్‌ విని= (అర్జునుడు) అనగా విని; ఆ+మనుజపతి= ఆ ధర్మరాజు; అతనికిన్‌+ఇట్టు+అనున్‌= అతడితో 
ఇట్టా అన్నాడు; అట్టు+ఏనిన్‌= అట్టా అయితే; నీవు, రాధేయునిన్‌, గెలువుము= నీవు కర్ణుడిని జయింపుము; భీమసేనుండు 
సుయోధనునిన్‌= భీముడు దుర్యోధనుడిని; నకులుండు వృషసేనునిన్‌= నకులుడు వృషసేనుడిని; సహదేవుండు సౌబలునిన్‌= 
సహదేవుడు శకునిని; శతానీకుండు దుశ్చాసనునిన్‌= శతానీకుడు దుశ్చాసనుడిని; సాత్యకి కృతవర్మను= సాత్యకి, కృతవర్మను; 
ధృష్టద్యుమ్నుండు దద్రోణపుత్రునిన్‌= ధృష్టద్యుమ్నుడు అశ్వత్హామను; (ద్రాపదేయులు= ఉపపాండవులు; శిఖండియున్‌+తారును= 
శిఖండి తాము కలిసి; తక్కటి ధార్తర్మాష్టులన్‌= మిగతా కౌరవులను; తలపడువారు= ఎదుర్కొంటారు; ఏను+కృపాచార్యుతోడన్‌= 
నేను కృపాచార్యుడితో; పెనంగెదను+అనుటయును= తలపడతాను అని అనగా; అతండు= అర్జునుడు; అట్టకాక+అని= 
సరే అని; మున్ను+తలన నిలిచిన నెలవునకున్‌= ముందు తానున్న స్థలానికి; చను+ఎడన్‌= వెళ్ళేటప్పుడు; ఆ+యుధిస్టిరు= 
ధర్మరాజుయొక్క; పనుపుతెణంగు= ఆజ్ఞావిషయం; వారలందణకును+ఎటింగించెను= వారందరికీ తెలిపాడు; అతండు= 
అర్జునుడు; వలపటివలనన్‌= కుడివైపు; సైన్య+అ(గ్రవర్తి+అయ్యును= సైన్యానికి ముందుండగా; వృకోదరుండు= భీముడు; 
వామపార్చ్యవర్తి+అయ్యును= ఎడమవైపు నిలువగా; ఆ+పాండవ+అ(గ్రజుండు= ఆ ధర్మరాజు; మధ్యభాగస్టుండు+అయ్యును= 
నడమనుండగా; ఉన్న= నిలిచిన; ఆ+మోహరంబు= ఆ వ్యూహం; ఆ సూతనందను మొన+ఉరవడిన్‌= కర్టుడి వ్యూహ 
వేగాన్ని; సరకుగొనక= లెక్కచేయక; మార్కొనియెన్‌= ఎదుర్కొన్నది; అనవుడున్‌+*ఆంబికేయుండు= (సంజయుడు) అని 
చెప్పుగా ధృతర్శాష్ట్రుడు. 


తాత్పర్యం: కర్టుడి సైన్యంలోని వారితో పాండవసేనలోని వీరులు ఎవరెవరు ఎట్లా తలపడాలో ధర్మరాజు అర్జునుడితో 
చెప్పాడు. అర్జునుడు తన సేనలోని వారికి ఆ విధానాన్ని వివరించి తన వ్యూహంతో కౌరవసేనను ఎదుర్కొన్నాడు. 
అప్పుడు సంజయుడితో ధృతర్మాష్టు డిట్టా అన్నాడు: 


విశేషం: కర్టుడి మకరవ్యూహానికి ప్రతిగా అర్జునుడు అర్హచంద్ర వ్యూహాన్ని ఏర్పరచాడు. తాను అగ్రస్థానంలో ఉండి 
భీమధృష్టద్యుమ్నులను రెండు పార్భ్యాలలో నిలిపాడు. మిగిలిన ముగ్గురు పాండవులు వారి వెనుక ఉన్నారు. 

ము. 'నరు. డమ్మె విని వచ్చె నన్నరునకు నృంశప్తకశ్రేణికి 
న్హుర మత్యుద్దట భంగి జెల్లుటయు మున్వూచించితీ వయ్యుధి 
ష్టెరునిం గర్జుండు దాంకి యోర్చె ననియుం జెప్పంగ వింటిన్‌ రణం 
బరయం జిత్రము; సెప్పు మత్తెజఖంగు సువ్యక్తంబుగా సంజయా!” 150 


ప్రతిపదార్థం: సంజయా!; నరుండు= అర్జునుడు; ఆ+మై, వినివచ్చెన్‌= ఆ విధం (ధర్మరాజుమాటలు) విని వచ్చాడు; ఆ+ 
నరునకున్‌= అర్జునుడికి; సంశప్రక, శ్రేణికిన్‌= త్రిగర్తవీరుల సమూహానికి; అతి+ఉద్భటభంగిన్‌= ఎంతో భయంకరంగా; 
దురము= యుద్ధం; చెల్హటయున్‌= జరగటం; ఈవు= నీవు; మున్‌+సూచించితి(వి)= ఇంతకుముందు చెప్పావు; ఆ+ 
యుధిస్టిరునిన్‌= ఆ ధర్మరాజును; కర్షుండు తాకి; ఓర్చెను+అనియున్‌= ఓడించాడని కూడా; చెప్పంగ వింటిన్‌= చెప్పగా 
విన్నాను; అరయన్‌= చూడగా; రణంబు చిత్రము= యుద్దం విచిత్రమైనది; ఆ+తెజంగు= ఆ విధము; సువ్యక్తంబుగాన్‌= 
విశదంగా; చెప్పుము= వివరించుము. 


తాత్పర్యం: 'అర్జునుడికీ త్రిగర్త వీరులకు ఘఫోరయుద్దం జరిగిందనీ, కర్షుడు ధర్మరాజు పైబడి ఓడించాడనీ నీవు 
చెప్పగా నేను విన్నాను. సంజయా! చిత్రమైన ఆ యుద్దవిశేషాలు వివరంగా చెప్పుము.” 


వ. _ అని యడిగిన సంజయుం దమ్మానవపతి కిట్లను 'నట్లు ధర్మజుండు సెప్పె6 గాని యయ్యిరువాంగుం గదిసినప్పు 
డన్నియమంబు నదవక కయ్యంపు టౌచిత్యంబున నొండు దెఅంగు సెల్లె నది యెటింగించెద నవధరింపు; 
మవ్విధంబున మొనలు రెండును నొండొంటిం దార్కొను సమయంబున సవ్యసాచి కర్టు నదచు చక్కటికి 
నడరం గడంగిన. గ్రాలు కపికేతనంబు గనుంగొని తెంపు పెంపున బొంపిరివోవుచు. ద్రిగర్తాది సంశప్తకులు 
సరభసంబుగా నడ్డపడి పైకొని తజిమి పొంగిన పయోనిధిం బోలిన నబ్దలియుండు సెలియలికట్టం బోలి 
నిలువరించి మాతంగ ప్రముఖ సేనాంగ సకలాంగ శకలంబుల నిలాతలంబు గప్పుచుండ నొండొండ పేర్చి 
యా బలం బా బలమర్దన నందను నరదంబు ముంచికొనిన నవ్వీరుండు విజృంభిత విక్రముందై బడబాగ్ని 
కీలాకలాపంబు చందం బగు సాయక నికాయంబు నిగిడించుచు నెక్కుడుమదంబున నమూంకలం 
ద్రెక్కొనుచుండ6 దత్రృకారం బాలోకించి రాధేయునకు శల్యుం డి ట్లనియె. 151 


ప్రతిపదార్థం: అని+అడిగినన్‌= అని అడుగగా; సంజయుండు= సంజయుడు; ఆ+మానవపతికిన్‌= ధృతర్నాష్టుడితో; ఇట్టు+ 
అనున్‌= ఇట్లా అన్నాడు; అట్టు ధర్మజుండు+చెప్పెన్‌+కాని= ఆ విధంగా ధర్మరాజు చెప్పాడు (నియమించాడు) కాని; 
ఆ+ఇరువాంగున్‌+ కదిసినప్పుడు= ఆ రెండు పక్షాలూ తలపడినప్పుడు; ఆ+నియమంబు నడవక= ఆ నియమం కుదరక; 
కయ్యంవు+ జౌచిత్యంబునన్‌ = యుద్దపు జొచిత్యంతో; ఒండు తెజంగు చెల్జెను= వేరేవిభంగా జరిగింది; 
అది+ఎతింగించెదను+అవధరింపుము= దానిని వివరిస్తాను వినుము; ఆ+విధంబునన్‌= ఆ విధంగా; మొనలు రెండునున్‌= 
సైన్యాలు రెండూ; ఒండు+ఒంటిన్‌*తార్కొను, సమయంబునన్‌= ఒకదానిని మరొకటి ఢీ కొన్న సమయంలో; సవ్యసాచి= 
అర్జునుడు; కర్షు+నడచు చక్కటికిన్‌= కర్చుడు నడుచు చోటికి; అడరన్‌+కడంగినన్‌= పూని విజ్బంభించగా; క్రాలు, 
కపికేతనంబు+కనుంగొని= (ప్రకాశిస్తున్న కపిధ్వజాన్ని చూచి; త్రిగర్త+ఆది సంశప్తకులు= (త్రిగర్తీయులు మున్నగు సంశప్తకులు; 
తెంపుపెంపునన్‌= పొంపిరిపోవుచున్‌= ధైర్యంతో విజ్బంభిస్తూ; సరభసంబుగాన్‌+అడ్డపడి= వేగిరంగా అడ్డుకొని; పైకొని తటీమి= 
పైబడి తరిమి; పొంగిన పయోనిధిన్‌+పోలినన్‌= ఉప్పాంగిన సముద్రాన్ని పోలగా; ఆ+బలియుండు= ఆ వీరుడు (అర్జునుడు); 
చెలియలికట్టన్‌+పోలి= చెలియలికట్టవలె; నిలువరించి= అడ్డుకొని; మాతంగ ప్రముఖ, సేనా+అంగ= మదగజాలు మొదలైన 

సేనాంగాలయొక్క; సకల+అంగశకలంబులన్‌= అన్ని అవయవాల ముక్కలు; ఇలా తలంబు+కప్పుచుండన్‌= భూమండలాన్ని 
కప్పుతుండగా; ఒండు+ఒండ పేర్చి= ఒకదానిపై ఒకదాన్ని పేర్చి ఆ బలంబు= సంశప్రకసేన; ఆ బలమర్దన నందను= 
అర్జునుడి; అరదంబు ముంచికొనినన్‌= రథంపై [క్రమ్ముకొనగా; ఆ+వీరుండు= అర్జునుడు; విజ్బంభిత, విక్రముండు+ఐ= 
విజృంభించిన పరాక్రమం కలవాడై; బడబా+అన్నికీలా కలాపంబు చందంబు+అగు= బడబాన్ని జ్యాలల సమూహము వంటి; 
సాయకనికాయంబు= బాణసమూహం; నిగిడించుచున్‌= కురిపిస్తూ; ఎక్కుడు మదంబునన్‌= అతిశయించిన గర్వంతో; 
ఆ+మూకలన్‌+త్రెక్కొనుచుండన్‌= శత్రుసేనలను సంహరిస్తుండగా; తద్‌+ప్రకారంబు+ఆలోకించు= ఆ పరిస్థితిని చూచి; 
శల్యుండు= శల్యుడు; రాధేయునకున్‌= కర్షుడితో; ఇట్టు+అనియెన్‌= ఇట్లా అన్నాడు: 


తాత్పర్యం: అని అడుగగా, సంజయుడు ధృతరా(ష్టుడితో ఇట్టా అన్నాడు. ఆ విధంగా ధర్మరాజు చెప్పాడుగాని, 
ఇరుపక్షాల సైన్యాలు ఢీ కొన్నప్పుడు ఆయన చెప్పినట్టు జరుగలేదు. మరో విధంగా జరిగింది. అది చెపుతాను విను. 
రెండు సైన్యాలు ఢీ కొన్నప్పుడు అర్జునుడు కర్షుడున్న చోటికి వచ్చి, అతడి మీద విజృంభించాడు. మెరుస్తున్న అతని 
కపికేతనాన్ని చూచి, త్రిగర్తకులు మొదలైన సంశప్తకులు అతిశయించిన సాహసంతో అతివేగంగా వచ్చి అడ్డుపడి, 
పొంగిన సముద్రంలా అగుపించారు. అయినా ఆ బలశాలి అర్జునుడు చెలియలి కట్టవలె ఆ సైన్యసాగరాన్ని 
నిలువరించాడు. గజసైన్యం మొదలుగా చతుర్విధసైన్యాల సకలావయవాల ముక్కలు నేలను కప్పుతుండగా, 
ఒక్కొక్కటిగా వాటిని పేర్చి, ఆ త్రిగర్తాది సంశప్తకుల సైన్యం అర్జునుని రథాన్ని ముంచింది. అప్పుడు అర్జునుడు, 
విజృంభించిన పరాక్రమంతో బడబాన్నీ జ్యాలలవంటి బాణ సమూహాలు ప్రయోగిస్తూ, అతిశయించిన గర్వంతో ఆ 
శతు సమూహాలను సంహరించసాగాడు. అది చూచి కర్షుడు శల్యుడితో ఇట్లా అన్నాడు. 


ఉ. “అల్లదె యర్హున ధ్వజ విహారము గానంగనయ్యెడుం గపీం 
ద్రోలనంబునన్‌ మెఅపి యుద్దటులైన త్రిగర్లు లేపు శో 
భిల్లంగ వారి! యన్నరుని బెట్టుగం దాంకి; రతండు నంపసె 
న్వెల్లి నిగిడ్జి ముంచె నదె నింగి గుణధ్వని వొంగ వారలన్‌.” 152 


ప్రతిపదార్థం: అల్లదె= అదిగో; అర్జున ధ్వజవిహారము= అర్జునుడి కేతనం విహరించటం; కపి+ఇం(ద్ర+ఉల్లస నంబునన్‌, 
మెజసి= హనుమంతుడి కాంతితో ప్రకాశిస్తూ; కానంగన్‌+అయ్యెడున్‌= కనిపస్తున్నది; ఉదృటులు+అయిన త్రిగర్తులు= 
బలశాలులైన త్రిగర్తదేశపు వీరులు; వారె= అదిగో; ఏపు, శోభిల్లంగన్‌= గర్వం ప్రకాశిస్తూ ఉండగా; ఆ+నరుని= ఆ అర్జునుడిని; 
బెట్టుగన్‌+తాంకిరి= గట్టిగా ఎదుర్కొన్నారు; అతండును= అర్జునుడు; అదె= అదుగో; నింగిన్‌= ఆకాశంలో; గుణధ్వని 
పొంగన్‌= వింటినారి ధ్వని వ్యాపించగా; వారలన్‌= త్రిగర్తీయులను; అంప పెను+వెల్లి= అమ్ముల ప్రవాహం; నిగిడ్చి= 
వ్యాపింపచేసి; ముంచెన్‌= ముంచాడు. 


తాత్పర్యం: అదిగో! రణభూమిలో కపీంద్రుడైన హనుమంతుని చిహ్నం (ప్రకాశించగా, అర్జునుడి ధ్వజవిహారం 
(రథవిహారం) అగుపిస్తున్నది. ఆ అగుపించే వారే త్రిగర్హులు. ప్రకాళించే గర్వంతో అర్జునుని గట్టిగా ఎదుర్కొన్నారు. 
అడుగో! అర్జునుడు తన వింటి అల్లె త్రాటి ధ్వని ఆకాశం అంతా వ్యాపించగా, వాళ్ళను బాణాలవెల్లువలో 

జ థా ౮ 
ముంచాడు. 

వ. అని చెప్పి చూపె. బదంపడి భారద్వాజ పుత్రుని బరవసంపు మాటల నాటోపంబు మిగిలి మన రథికులు 

గవిసిన దారుణ రణం బయ్యె నని యాకర్ణించి తది యేర్పడ వినుము వివరించెద. 153 
ప్రతిపదార్థం: అని, చెప్పి, చూపెన్‌= అంటూ చూపించాడు; భారద్వాజ పుత్రుని= అశ్వత్ధామయొక్క; బరవసంపు మాటలన్‌= 
ధైర్యవచనాలకు; ఆటోపంబు మిగిలి= గర్వం అతిశయించి; మన రథికులు కవిసినన్‌= మన వీరులు 'పైబడగా; దారుణ 


రణంబు+అయ్యెనని= ఘోరయుద్దం జరిగిందని; ఆకర్షించితి(ని)= విన్నాను; అది= ఆ విషయం; ఏర్పడన్‌= స్పష్టమగునట్టు; 
వివరించెదన్‌ వినుము= వివరిస్తాను వినుము. 


తాత్పర్యం: అని శల్యుడు చూపించాడు. ఆపై అశ్వత్చ్హామ ధైర్యపూరిత వాక్కులు విని మన వీరులు శత్రువులపై 
బడగా, రణం తీవ్రమైంది. దాన్ని వివరిస్తాను వినుము. 


సీ. _ కృపుండు సౌబలుండును గృతవర్మయును నలి జెలంగు మూంకలతోడం బెలుచ గవిసి 
కాశ కైకయ మాత్స్య కోసల పాండ్యాది । బలముల. దాంకి రగ్గలిక మెజియ 
నా రండు వాంగుల నాయుధంబుల యెఅ |; మంటలు. బొళ్ళును మింట. బుడమి. 
జూడ నక్కజముగ శోణిత ధారలు । ప్రచుర ధూళీ తిమిరముల నడంప 


తే. భగ్న రథములు నిపతితేభములు నిహత ।; హయములును మృతభటులును రయమునకు వి 
ఘాత మొనరింప నున్మద గమనభంగు । లందు వెరవులు మెజియ బోరాడి రధిప! 154 


ప్రతిపదార్థం: అధిప!= రాజా!) కృపుడు సౌబలుండును కృతవర్మయును= కృప, శకుని, కృతవర్మలు; నలిన్‌+చెలంగు, 
మూంకలతోడన్‌= మిక్కిలి చెలరేగిన సైనికులతో; పెలుచన్‌+కవిసి= తీవ్రంగా తాకి; అగ్గలిక, మెజయన్‌= అతిశయమొప్పగా, 
కాశ, కైకయ, మాత్య్య, కోసల, పాండ్య+ఆదిబలములన్‌+తా.ిరి= కాశ కైకయ మత్స్య కోసల పాండ్య దేశ సైన్యాలను 
ఎదుర్కొన్నారు; ఆ రెండు వాంగులన్‌= ఇరుపక్షాలవారి; ఆయుధముల+ఎఅమంటలున్‌+పొళ్ళును= ఆయుధాల రాపిడితో 
కలిగిన ఎర్రని మంటలు, ధూళియు; మింటన్‌+పుడమిన్‌= నింగి నేలలందు; చూడన్‌+అక్కజముగన్‌= చూడ అచ్చెరువు 
కలిగించగా; శోణితధారలు= రక్తధారలు; ప్రచురధూళీ, తిమిరములన్‌+అడయపన్‌= దట్టమైన్‌ ధూళి అనెడి చీకట్లను అణచగా; 
భగ్నరథములు= విరిగిన రథాలు; నిపతిత+ఇభములు= కూలిన ఏనుగులు; నిహత హయములును= హతమైన అశ్వాలు; 
మృత భటులును= మరణించిన సైనికులు; రయమునకున్‌ విఘాతము+జఒనరింపన్‌= సైన్యవేగానికి అడ్డుకలిగించగా; ఉన్మద 
గమన భంగులందున్‌= తీవ్రమైన నడక విధములందు; వెరవులు, మెజయన్‌= ఉపాయాలు ఒప్పగా; పోరాడిరి= పోరు 
సలిపారు. 


తాత్పర్యం: కృపుడు, శకుని, కృతవర్మ చెలరేగిన శత్రుసేనలతో పోరుతూ, అతిశయంతో వివిధ దేశ సైన్యాలను 
ఎదుర్కొన్నారు. వారి ఆయుధాల తాకిడికి మంటలు, పొడలు ఏర్పడ్డాయి. రక్తధారలు దట్టమైన ధూళి అనే చీకట్లను 
అణచాయి. నేలపై కూలిన రథ గజ తురగ పదాతులు తమ గమనానికి ఆటంకంగా ఉన్నా, వివిధ గతులతో 
ముందుకు సాగి వారు పోరు సలిపారు. 


వ. ఆ లోన. 155 


తాత్పర్యం: అంతలో. 


210 శ్రీనుదాంధ్ర మహాభారతము 
కర్షుండు పాంచాల కుమారుల ననేకులం జంపుట (సం. 8-43 (కుంభ)) 


ఉ. మేలి మదావళంబులును మేటి హయంబులు. దమ్ము పిండు నా 
భీలతం జుట్టిరాంగ రథబృందముతోం. గురురాజు కర్ణుదో 
ర్లీలకు. దోడ్పడం గడంగె రేణు వుదీర్ణముగా నతండు పాం 
చాల బలంబుపై నడరె శౌర్య సముద్ధటబాహువీర్యు. డై. 156 


ప్రతిపదార్థం: మేలి, మదావళంబులును= ఉత్తమ మదగజాలు; మేటి హయంబులున్‌= (శ్రేష్టమైన అశ్వాలు; తమ్ముపిండున్‌= 
సోదరసమూహం; ఆభీలతన్‌+చుట్టిరాంగన్‌= భీతిగొల్పుతూ వెంటరాగా; కురురాజు= దుర్యోధనుడు; రథబృ్బందముతోన్‌= రథ 
సముదాయంతో; రేణువు+ఉదీర్షముగాన్‌= దుమ్ము చెలరేగగా; కర్టు టోః+లీలకున్‌= కర్షుడి భుజదర్సానికి; తోడ్పడన్‌+ 
కడలౌన్‌= సహాయపడటానికి పూనుకొన్నాడు; అతండు= కర్ట్షుడు; శౌర్య, సముద్భట, బాహువీర్యుండు+ఐ= పరాక్రమాతిశయంతో 
కూడిన బాహుబలంకలవాడై; పాంచాల బలంబుపైన్‌+అడరెన్‌= పాంచాల సేన మీదికి విజృంభించాడు. 


తాత్పర్యం: దుర్యోధనుడు శ్రేష్ట గజ తురగ సమూహంతో, రథ సమూహంతో సోదరులతో కూడి దుమ్ము 
చెలరేగగా కర్షుడికి సహాయంగా వెళ్ళాడు. కర్టుడు పరాక్రమాతిశయంతో పాంచాల సైన్యంమీద విజ్బంభించాడు. 


న. _ అబ్బలంబునకు బాసటయ్రైై చేది సైన్యంబును బెనుంబ్రాపై పాండవానీకంబునుం దటిమిన. బెజిగిన 
దర్పంబునం బ్రదీప్తుందడయి యక్కర్ణుం డా గట్టి మూంకలం దఖిసి మెటుంగు వాలమ్ములు వప. నవి పీనుంగు 
పెంటలగుచుండ నుక యుక్కునం బొదివిన బలు మగలకుం గీర్తియు స్వర్గంబును నొసంగి, తమ 
వారికంటె. బ్రమోద భరితులం జేయుచు సాయకాసారంబులు వర(గించుచు బహువిధ రథ ప్రచారంబు 
లుల్లసిల్ల నా సేనలును గృప కృతవర్శ్మాది యోధ బృందంబులతో. బెనంగు మొనలును నొక్కటిగాం గలంచి 
యందు శోణిత జలంబునను మాంసమజ్ఞా మస్తిష్క కర్టముంబులను బతితాతపత్ర హంసంబులనుం 
బొలుచునట్టి నదీ ప్రవాహంబులు వణపె ననుటయు ధృతరాష్తుండు ధర్మనందనుం గర్జుండు గదియు నప్పు 
డతని కక్కడ నడ్డపడుట కెవ్వరు గడంగి? రిక్కడ నితనికి దోడ్పడ నెవ్వారు గలిగి రననుటయు సంజయుం 
డవ్విభున కి ట్లనియె. 157 


ప్రతిపదార్థం: ఆ+బలంబునకున్‌= పాంచాలసేనకు; బాసట+ఐ= అండగా; చేది సైన్యంబును= చేది దేశ సైన్యాన్ని; పెను+ 
'ప్రాపు+అయి= పెద్ద రక్షణగా; పాండవ+అనీకంబునున్‌= పాండవసైన్యాన్ని; తజిమినన్‌= పంపగా; ఆ+కర్ణుండు= ఆ కర్టుడు; 
పెజీగిన దర్పంబునన్‌+ప్రదీప్తండు+అయి= హెచ్చిన గర్వంతో ప్రకాశిస్తూ: ఆ గట్టిమూంకలన్‌+దరిసి= ఆ బలమైన సేనలను 
తాకి; మెజుంగు వాలమ్ములు+పజపన్‌= మెరిసే బాణాలను వేయగా; అవి= శత్రుసేనలు; పీనుంగు పెంటలు+అగుచుండన్‌= 
శవాల (్రోవులు అగుచుండగా; ఉజణక= లక్ష్యపెట్టక; ఉక్కునన్‌= గర్వంతో; పొదివిన= తాకిన; బలుమగలకున్‌= బలవంతులగు 
వీరులకు; కీర్తియున్‌, స్వర్గంబునున్‌*ఒసంగి= యశస్సు స్వర్గప్రాప్తి కలిగించి; తమవారికంటెన్‌= తమ పక్షంలోని వీరులకంటె; 
'ప్రమోదభరితులన్‌*చేయుచున్‌= ఆనందభరితులుగా చేస్తూ; సాయక+ఆసారంబులు, పరంగించుచున్‌= బాణవర్షం కురిపిస్తూ; 
బహువిధరథ 'ప్రచారంబులు+ఉల్లసిల్లన్‌= వివిధ రథ గతులతో ఒప్పుగా; ఆ సేనలును= పాంచాల సైన్యాలూ; కృప, కృతవర్మ+ఆది 
యోధ బృందంబులతోన్‌= కృప, కృతవర్మ మొదలైన వీరులతో; పెనంగు మొనలును= పోరుతున్న వివిధ దేశవీరులు; 
ఒక్కటిగాన్‌+కలంచి= మొత్తం అందరినీ కలతపెట్టి; అందున్‌= ఆ యుద్ధంలో; శోణితజలంబునను= రక్తమనెడి నీటితోనూ; 

మాంస మజ్ఞామస్తిష్కకర్ణమంబులనున్‌= మాంసం, ఎముకల్లోని కొవ్వు మెదడు అనెడి బురదతో; పతిత+ఆతప్యత్ర 
హంసంబులనున్‌= పడిపోయిన ్రేసుయిన గొడుగులనే హంసలతో; పొలుచునట్టి= నిండిన; నదీ ప్రవాహంబులు పరపెను= 
నదీ ప్రవాహాలు కలిగించాడు; అనుటయున్‌= అని(సంజయుడు) అనగా; ధృతర్మాష్టుండు= ధృతర్మాష్టుడు; ధర్మనందనున్‌= 
ధర్మరాజును; కర్షుండు+కదియు+అప్పుడు= కర్టుడు తాకినప్పుడు; అతనికిన్‌= ఆ కర్దునికి; అక్కడన్‌+అడ్డుపడుటకున్‌= 
అక్కడ అడ్డుకొనటానికి; ఎవ్వరు+కడంగిరి?= ఎవరు పూనుకొన్నారు; ఇక్కడన్‌= ఇక్కడ; ఇతనికిన్‌+తోడ్పడన్‌= కర్టుడికి 
తోడ్పడటానికి; ఎవ్వారు+కలిగిరి+అనుటయున్‌= ఎవ్వరు ముందుకు వచ్చారు అని అడుగగా; సంజయుండు; ఆ+విభునకున్‌+ 
ఇట్టు+అనియెన్‌= ఆ ధృతరా(ష్టుడితో ఇట్టా అన్నాడు: 


తాత్పర్యం: ఆ పాంచాల సైన్యానికి బాసటగా చేది, పాండవసైన్యాలు రాగా, కర్షుడు, అతిశయించిన గర్వంతో 
వెలుగుతూ బలమైన ఆ సైన్యాలను సమీపించాడు. మెరిసే బాణాలు ప్రయోగించాడు. ఆ సైన్యాలు పీనుగుల 
కుప్పలు కాసాగాయి. అయినా అది లెక్కపెట్టక గర్వంతో తన్నెదుర్కొన్న మేటివీరులకు కర్ణుడు కీర్తిని, స్వర్లప్రాప్తిని 
కలుగచేశాడు. అవి కలుగచేసి తమ వైపు వీరులకంటె వారినే ఎక్కువ సంతోషపరిచాడు. శరవర్షాన్ని కురిపిస్తూ, వివిధ 
రథ గతులతో ఆ సేనలను, కృప కృతవర్మాది యోధులతో పెనగుతున్న శత్రుసేనలను ఒకే విధంగా కలతపెట్టాడు. 
రక్తం నీరుగా, మాంసం, ఎముకల్లోని కొవ్వు, మెదడు బురదగా, పడిపోయిన గొడుగులు హంసలుగా నదీ 
ప్రవాహాలు ఏర్పడేటట్ట్లు చేశాడు” అని, సంజయుడు చెప్పగా ధృతరాష్ట్రుడు విని - కర్షుడు, ధర్మరాజును ఎదుర్కొన్నప్పుడు 
ఇతడిని అడ్డుకోవటానికి ఆ వైపు (పాండవులవైపు) ఎవరు ప్రయత్నించారు? ఈ వైపు ఇతడికి (కర్ణుడికి సాయంగా 
ఎవరు నిలబడ్డారు? అని, అడుగగా సంజయుడు ఇట్టా అన్నాడు. 


నిశేషం: అలంకారం: రూపకం. 


తే. ఇవ్విధంబున సేనల క్రొ వ్వడంచి | సూతసూనుండు ధర్మజు కేతనంబు 
దెసకు నడర ధృష్టద్యుమ్ను! డెసకమెస6గ । బంధులును దాను వడి నడ్డపడియె నధిప! 158 


ప్రతిపదార్హం: అధిప!= రాజా!; ఈ+విధంబునన్‌= ఈ విధంగా; సేనల, (కొవ్వు+అడంచి= శత్రుసేనల మదం అణచి; 
సూతసూనుండు= కర్ణుడు; ధర్మజు, కేతనంబుదెసకున్‌= ధర్మరాజు ధ్వజం ఉన్న దిశకు; అడరన్‌= వెళ్ళగా; ధృష్టద్యుమ్నుండు; 
ఎసకము+ఎస6గన్‌= విజ్బంభణంతో; బంధులును+తానున్‌= బంధువులతోకూడి తాను, వడిన్‌+అడ్డపడియెను= వేగంగా 
అడ్డుకొన్నాడు. 

య్‌ 


తాత్పర్యం: రాజా! కర్షుడు ఈ విధంగా శత్రుసేనల మదం అణచి ధర్మరాజు ఉన్నవైపు వెళ్ళాడు. అది చూచిన 
ధృష్టద్యుమ్నుడు ఎంతో విజృంభించి బంధువర్గంతో కలిసి కర్షుడిని అడ్డుకొన్నాడు. 


కు వారల. గడచి ప్రభద్రకు । లా రాధేయు పయి గవియ నాతండు మహో 
దారుల నేడ్వుర భద్రా । కారుల నారాచ సప్తకంబున. గూల్లెన్‌. 159 


ప్రతిపదార్థం: వారలన్‌+కడచి= వారిని దాటి; ప్రభద్రకులు; ఆ రాధేయుపయిన్‌+కవియన్‌= కర్షుడిపై బడగా; ఆతండు= 
ఆతడు; మహా+ఉదారులన్‌= గొప్ప ఉదారులు; భద్రాకారులన్‌= రూపవంతులు అయిన; ఏడ్వురన్‌= ఏడుగురిని; 
నారాచసప్తకంబునన్‌+కూల్చెన్‌= ఏడు బాణాలతో వధించాడు. 


వ 

తాత్పర్యం: 'ప్రభద్రకులు త్రోసికొని వచ్చి కర్ణుడిపై బడగా, అతడు గుణవంతులు, రూపవంతులు అయిన ఆ 
ఏడుగురిని ఏడు బాణాలతో చంపాడు. 


క. _ కని పాంచాలురు గోపం | బును దర్వము నెజియ మెజయం.. బొదివిన రాధా 
తనయుం డిరువదియేవుర. । దునిమె నిరువదేను వెడంద తూపులఈ. బెలుచన్‌. 160 


ప్రతిపదార్థం: పాంచాలురు= పాంచాలదేశ వీరులు; కని= అది చూచి; కోపంబును, దర్పమున్‌= కోపం, గర్వం; నెజయన్‌ 
మెజయన్‌= అధికమై ఒప్పుగా; పొదివినన్‌= తాకగా; రాధాతనయుండు= కర్ణుడు; పెలుచన్‌= ఆగ్రహంతో; ఇరువది+ఏను 
వెడంద తూపులన్‌= ఇరవై అయిదు వెడల్పయిన బాణాలతో; ఇరువది+ఏవురన్‌= ఇరవై అయిదుగురు పాంచాలురను; 
తునిమెన్‌= చంపాడు. 


తాత్పర్యం: ప్రభద్రకుల మరణాన్ని చూచి, పాంచాలురు కోపగర్వాలతో కర్ణుడిని తాకగా, అతడు ఆ(గ్రహించి ఇరవై 
అయిదు బాణాలతో ఇరవై అయిదుగురిని వధించాడు. 


క. _ వెండియు నేపునం బైకొని ।; చండ శర ప్రకరములు వెసం గురియంగ ను 
ద్దండత6 బాంచాలుర. గ । ర్థుం డేవుర6 జంపె నైదు క్రూరాస్త్రములన్‌. 161 
ప్రతిపదార్థం: వెండియున్‌= ఇంకా; ఏపునన్‌+పైకొని= గర్వంతో విజృంభించి; కర్టుండు= కర్షుడు; ఉద్దండతన్‌= అతిశయించి; 


చండశర(ప్రకరములు= వాడిమైన బాణసముదాయాలను; వెసన్‌+కురియంగన్‌= వేగంగా కురిపించగా; ఐదుక్రూర+అస్త్రములన్‌= 
ఐదు భయంకరఅస్తాలతో; పాంచాలురన్‌, ఏవురన్‌= ఐదుగురు పాంచాలురను; చంపెన్‌= చంపాడు. 


తాత్పర్యం: ఇంకా పాంచాలురు పైకొని వాడి అయిన బాణాలను కురిపించగా, కర్షుడు ఐదు భయంకరాలైన 
అస్త్రాలతో ఐదుగురు పాంచాలురను వధించాడు. 


వ. _ ఇట్లు భానుదేవ చిత్రసేన సేనాబిందు తపన శూరసేనులం గీటడంచి యాటోప దీపితుండయి చక్ర రక్షకులగు 
సుషేణ సత్యసేనులు వెనుక బలసివచ్చు వృషసేనుండు నిమ్మువ్వురు గొడుకులు. గడిమి రూఢి కెక్కం దనకు 
రణక్రీడకుం దోడుపడియెడు నుల్లాసంబున నుల్లంబు పల్లవింపం బాండవ బలంబులం గలంచు నయ్యంగ 
పతి మీ6ద ధృష్టద్యుమ్న శిఖండి జనమేజయ ప్రముఖ పాంచాల కుమారులును సాత్యకి నకుల సహదేవ 
ద్రౌపదేయులును గేకయ మాత్స్య్య యోధవీర వ్రాతంబును భీమసేన పురస్సరంబుగా దోతెంచిన బహుళ 
జలధరంబులు ధరణీధరంబు పయిం గురియు పెనుసోన చందంబు దోంప వివిధాస్త్ర శస్త్రంబు లతనిపయిం 
దొరంగింపం గనుంగొని కౌరవేశ్వరుండు దుశ్శాసన శకుని తదీయ తనయులు దనకెలంకులం దజుమం 
గరిఘటలతోడం గడంగి యవ్వడముడిని మార్శొని. 162 


ప్రతిపదార్థం: ఇట్టు= ఈ విధంగా; భానుదేవ, చిత్రసేన, సేనాబిందు, తపన, శూరసేనులన్‌= ఈ ఐదుగురు పాంచాల 
కుమారులను; గీటు+అడంచి= సంహరించి; ఆటోప, దీపితుండు+అయి= దర్పంతో ప్రకాశించినవాడై; చ(క్రరక్షకులు+అగు= 
వ్యూహ రక్షకులైన; సుషేణ సత్యసేనులు; వెనుకబలసివచ్చు; వృషసేనుండున్‌= వెనుకవైపు బలంగా వస్తున్న వృషసేనుడు; 
ఈ+మువ్వురు కొడుకులున్‌= అను తన కుమారులు ముగ్గురు; కడిమి రూడికిన్‌+ఎక్కన్‌= పరాక్రమం ్రసిద్దికక్కగా; తనకు 


కర్ణపర్వము - ద్వితీయాశ్వాసము 213 
రణ క్రీడకున్‌*తోడుపడియెడు+ఉల్లాసంబునన్‌= తనకు యుద్దంలో సహాయంగా ఉన్నారన్న సంతోషంతో; ఉల్లంబు పల్లవింపన్‌= 
మనసు పొంగగా; పాండవబలంబులన్‌+కలంచు= పాండవ సైన్యాన్ని కలవరపెడుతున్న; ఆ+అంగపతిమీందన్‌= ఆ కర్షుడిపై; 
ధృష్టద్యుమ్న, శిఖండి, జనమేజయ, ప్రముఖ పాంచాల కుమారులును= ధృష్టద్యుమ్నుడు, శిఖండి, జనమేజయడు మున్నగు 
పాంచాలురు; సాత్యకి, నకుల, సహదేవ, (ద్రౌపదేయులును= సాత్యకి, నకులుడు, సహదేవుడు, ఉపపాండవులు; కేకయ, 
మాత్స్య, యోధవీర, వ్రాతంబును= కేకయ మత్య్యదేశవీరుల సమూహము; భీమసేన పురస్స్పరంబుగాన్‌= భీమసేనుడు 
ముందుండగా; తోతెంచినన్‌= రాగా; బహుళజలధరంబులు= ఎన్నో మేఘాలు; ధరణీధరంబుపయిన్‌+కురియు= పర్వతంపై 
కురిసే; పెనుసోన చందంబు తోంపన్‌= పెద్దవర్షం వలె గోచరించగా; వివిధ+అస్త్రశస్త్రంబులు= వివిధ అస్త్రశస్తాలు; 
అతనిపయిన్‌+తొరంగింపన్‌= కర్టుడిపై కురియగా; కౌరవ+ఈశ్వరుండు= దుర్యోధనుడు; కనుంగొని= చూచి; దుళ్ళాసన, 
శకుని, తదీయతనయులు= దుళ్ళాసనుడు శకుని వారి కుమారులు; తనకెలంకులన్‌+తయిమన్‌= తనకు రెండువైపుల 
వెంబడిరాగా; కరిఘటలతోడన్‌+కడంగి= ఏనుగుల సమూహంతో కూడి; ఆ+వడముడిని= ఆ భీముడిని; మార్కొని= ఎదుర్కొని. 


తాత్పర్యం: కర్షుడు ఈ విధంగా ఐదుగురు పాంచాల కుమారులను చంపి గర్వంతో తన ముగ్గురు కుమారులు 

తనకు తోడుగా ఉన్నారన్న ఆనందంతో పాండవ సేనను కలవరపెట్టసాగాడు. అప్పుడు భీముడు, ముందుండగా 

ధృష్టద్యుమ్న శిఖండి జనమేజయ ప్రభృతులు, సాత్యకి నకుల సహదేవులు, ఉపపాండవులు తదితర వీరులు వచ్చి, 

పర్వతం మీద మేఘ సమూహం పెద్దగా వర్షించినట్టు కర్టుడిపై వివిధ అస్త్రశస్తాలు ప్రయోగించారు. అది చూచిన 
యలు యె . కక '౫౨ 44 

దుర్యోధనుడు, శకుని దుశ్చాసనులు, వారి కుమారులు తోడుగా గజసమూహంతో తరలి భీముడిని ఎదుర్కొని. 


క. తానును వారును దూపుల । వాన పయిం గురియ నతండు వారించి గళ 
ద్దానాంబులోల మధుకర । మైన గజ వ్రజము. బటు శరార్జుల6 బొదివెన్‌. 163 


ప్రతిపదార్థం: తానును, వారును= దుర్యోధనుడు - అతడివెంట ఉన్నవారు; తూపులవాన, పయిన్‌+కురియన్‌= అమ్ములవర్షం 
కురిపించగా; అతండు= భీముడు; వారించి= అడ్డగించి; గళత్‌+దాన+అంబులోల మధుకరము+అయిన= కారుతున్న మదజలము 
నాస్వాదిస్తున్న తుమ్మెదలతో కూడిన; గజ[వ్రజమున్‌= గజసమూహాన్ని; పటుశర+అర్భులన్‌= వాడిఅయిన బాణాగ్నులతో; 
పొదివెన్‌= తాకెను. 


తాత్పర్యం: దుర్యోధనుడు తనవారితో కలిసి భీముడిపై బాణవర్షం కురిపించగా, అతడు వాటిని అడ్డుకొని 
(్రవిస్తున్న మదజలాన్ని త్రావుతున్న తుమ్మెదలతో కూడిన గజసమూహంపై తీవ బాణాగ్నులను ప్రయోగించాడు. 
క. _ పొదివెడునప్పుడు శౌర్యో | న్మదుం డగు నయ్యనిలతనయు మార్గణములు బె 

ట్టిదముగం గవియుడు నోటటి । ఎదురుపలేరైరి కురునరేంద్రుండు వారున్‌. 164 


ప్రతిపదార్హం: పొదివెడు+అప్పుడు= వేయునప్పుడు; శౌర్య+ఉన్మదుండు+అగు= పర్యాకమ గర్వితుడైన; ఆ+అనిలతనయు 
మార్గణములు= ఆ భీముడి బాణాలు; బెట్టిదముగన్‌+కవియుడున్‌= గట్టిగా తాకగా; కురు, నర+ఇంద్రుండు, వారున్‌= 
దుర్యోధనుడు, అతడి వెంబడి ఉన్నవారు; ఓటటీ= శక్తిహీనులై; ఎదురుపలేరు+ఐరి= ఎదిరించలేకపోయారు. 


తాత్పర్యం: భీముడు వేసేబాణాలు గట్టిగా తాకగా, దుర్యోధనుడు అతని సహాయులు శక్తిహీనులై వాటిని 
ఎదుర్కొనలేకపోయారు. 


214 శ్రీనుదాంధ్ర మహాభారతము 


మ. బలుగాలిన్‌ నలుదిక్కులం జెదరు నభ్రశ్రేశిచాడ్పు నృము 
జ్వల సూర్యాంశులచేత విచ్చు నిబిడధ్వాంతంబు నందంబు. జూ 
డ్కులకుం దో6చెం బ్రచండ సంగర పటిష్టుండైన యా భీము తూ 
పుల మొత్తం బడరం గరిప్రకర ముద్దూతార్తియై తూలినన్‌. 165 


ప్రతిపదార్హం: ప్రచండ, సంగర, పటిష్టుండు+అయిన= తీవ్ర యుద్దమునందు ఆరితేరిన; ఆ భీము తూపుల మొత్తంబు+అడరన్‌= 
భీముని బాణసమూహం విజృంభించగా; కరిప్రకరము= ఏనుగుల గుంపు; ఉద్భూత+ఆర్తి ఐ తూలినన్‌= దుఃఖపూరితమై 
పడిపోగా; బలుగాలిన్‌= బలమైన గాలికి; నలుదిక్కులన్‌+చెదరు= నాలుగువైపులా చెదరిపోయే; అభ్రశ్రేణి చాడ్పున్‌= మబ్బుల 
చందమూ; సముజ్జ్యల సూర్య+అంశులచేతన్‌= ప్రకాశించే సూర్యకిరణాలకు; విచ్చు నిబిడ ధ్వాంతంబున్‌+అందంబున్‌= 
నశించే చీకట్ట అందమూ; చూడ్కులకున్‌+తోంచెన్‌= కనులకు గోచరించింది. 


తాత్పర్యం: పెనుగాలికి చెదిరిపోయే మబ్బులవలె, సూర్యరశ్మికి తొలగిపోయే చీకట్టవలె, భయంకరయుద్దంలో 
బలవంతుడై ఉన్న ఆ భీముడి బాణాల దెబ్బలకు ఏనుగులు నేలపై కూలిపోయాయి. 


నిశేషం: అలం: ఉపమ. 


వ. అట్టియెడం గృప ప్రముఖ రథికులు రాధానందన భవన్నందనులకుం దలకడచి పవన నందను పార్వంబులం 
దథజుము ధృష్టద్యుమ్నూది యోధులం దలపడిరి దుశ్శాసన ప్రభృతులును వారిం గూడికొనిరి కర్ణ నందను 
లక్కిమ్మీరమర్దనుం దాంశకి; రందు సుషేణుండు. 166 


ప్రతిపదార్హం: అట్టిఎడన్‌= ఆ సమయంలో; కృప, ప్రముఖ, రథికులు= కృపుడు మొదలగు ముఖ్యవీరులు; రాధానందన, 
భవత్‌+నందనులకున్‌= కర్టుడికి, నీ కుమారులకు; తలకడచి= దాటి; పవననందను= భీముడి; పార్ట్యంబులన్‌+తయుము= 
ప్రక్కలపోరుతున్న; ధృష్టద్యుమ్న+ఆది యోధులన్‌= ధృష్టద్యుమ్నుడు మున్నగు వీరులను; తలపడిరి= ఎదుర్కొన్నారు; దుశ్చాసన, 
(ప్రభృతులును= దుళశ్ళాసనుడు మొదలైనవారు కూడా; వారిన్‌+కూడికొనిరి= వారితో కలిశారు; కర్షనందనులు= కర్షుడి 
కొడుకులు; ఆ+కిమ్మీరమర్దనున్‌= కిమ్మీరుడనే రాక్షసుని సంహరించిన ఆ భీముడిని; తాశిరి= ఎదుర్కొన్నారు; అందున్‌= 


వారిలో; సుషేణుండు= సుషేణుడు. 


తాత్పర్యం: అప్పుడు కృపాచార్యుడు మొదలైన ప్రముఖ వీరులు కర్షుడిని, కౌరవ సోదరులను దాటి భీముడితో 
కూడిఉన్న ధృష్టద్యుమ్నూదులను ఎదుర్కొన్నారు. దుశ్శాసనుడు మున్నగువారు కూడా వారిని కలిశారు. కర్షుడి 
కుమారులు భీముడిపైకి వెళ్ళారు. సుషేణుడు. (తరువాతి పద్యంతో అన్వయం). 


క. ఖర భల్లంబున నాతని । శరాసనము ద్రుంచి నారసములు రయముమై 
నురమున నేడు సొనిపి ని । ష్టుర నినదం బెసంగ నార్చె సురలు నుతింపన్‌. 167 
ప్రతిపదార్హం: ఖర, భల్లంబునన్‌= వాడి అయిన బల్లెంతో; ఆతని, శరాసనము, (త్రుంచి= భీముడి విల్టును విరిచి; 


రయముమైన్‌= వేగంగా; ఉరమునన్‌= వక్షమునందు; ఏడు నారసములు= ఏడుబాణాలు; చొనిపి= నాటి; నిష్టుర నినదంబు+ 
ఎసంగన్‌= పెద్దధ్వని ఒప్పగా; సురలు నుతింపన్‌= దేవతలు ్రశంసించగా; ఆర్ఫ్బెన్‌= అరిచాడు. 

తాత్పర్యం: కర్ణ తనయుడైన సుషేణుడు భీముడి ధనుస్సును బల్లెంతో విరిచి, అతడి వక్షస్థలంలో ఏడుబాణాలు 
వేసి పెద్దగా అరిచాడు. అది చూచి దేవతలు ప్రశంసించారు. 


భీమసేనుండు కర్షనందను. డగు సత్యసేనునిం జంసి విబ్బంభించుట (సం. 8-43-24 (కుంభ)) 


ర్‌ూ 


కనలి యొండొక విల్లు గొని కీచకాంతకు. । డక్కునూరుని చాపయప్టి విటుగ 
నేసి మై బల్టూపు లీరేడు నాటించి । తన్నప్తు దొడరు రాధా తనూజు 
నుబ్బు వాలమ్ముులు డెబ్బదిమూ6ట వా । రించి తత్సుతుండు దోర్లీల మెజియం 
జేరిన నా సత్యసేను రథ్యంబుల । సూతు. గార్ముకమును గేతనంబు 


తే. నేడు తూపులం దునుమాడి యేచి మూండు । నారసము లంగమున. గ్రుచ్చి నాళమునకు 
వికసితాంభోరుహము. బాపు వెరవు దోంపం । దునిమె వెసం గత్తివాతి యమ్మ్మున శిరంబు. 168 


ప్రతిపదార్థం: కీచక+అంతకుండు= కీచకుని అంతం చేసిన భీముడు; కనలి= కోపించి; ఒండు+ఒక విల్టు, కొని= వేరొకవిల్టు 
తీసుకొని; ఆ+కుమారునిన్‌= సుషేణుడిని; చాపయష్టి విుగన్‌+ఏసి= ధనుస్సు దండము విరిగేటట్టుగ కొట్టి; మైన్‌= శరీరమునందు; 
ఈరు+ఏడు= పద్నాలుగు; బల్‌+తూపులు= బలమైన బాణాలు; నాటించి= వేసి; తన్నున్‌+అపుడు+తొడరు= తనను 
అప్పుడు ఎదుర్కొన్న; రాధాతనూజు= రాధా తనయుడైన కర్టుడి; ఉబ్బున్‌= గర్వాన్ని; వాలు+అమ్ములు, డెబ్బదిమూ6ంటన్‌= 
వాడిబాణాలు డెబ్బది మూడింటితో; వారించి= అడ్డుకొని; తద్‌+సుతుండు= అతడి కుమారుడు; దోః+లీల మెరయన్‌+ 
చేరినన్‌= భుజబలదర్సం ్రకాశించునట్టు రాగా; ఆ సత్యసేను= ఆ సత్యసేనుడి; రథ్యంబులన్‌= అశ్యాలను; సూతున్‌= 
సారథిని; కార్ముకమును= ధనువును; కేతనంబున్‌= ధ్వజమును; ఏడుతూపులన్‌+తునుమాడి= ఏడుబాణాలతో ఖండించి; 
ఏచి= విజృంభించి; మూండు, నారసములు= మూడుబాణాలు; అంగమునన్‌+(క్రుచ్చి= దేహమునందు నాటి; నాళమునకున్‌= 
తామరకాడకు; వికసిత అంభోరుహమున్‌= వికసించిన పద్మమును; పాపు, వెరవు+తోపన్‌= తొలగించే విధం తోచగా; వెసన్‌= 
వెంటనే; కత్తివాతి, అమ్మునన్‌= కత్తి అంచువంటి అమ్ముతో; శిరంబున్‌= తలను; తునిమెన్‌= ఖండించాడు. 


తాత్పర్యం: దానితో భీముడు కోపించి వేరొక విల్లును [గ్రహించి సుషేణుడి ధనువు విరిచి, అతడిపై పద్నాలుగు 
బాణాలు గుప్పించాడు. అప్పుడు కర్టుడు తనపైకి రాగా డెబ్బయిమూడు బాణాలతో అడ్డగించాడు. అతడి కుమారుడు, 
సత్యసేనుడు రాగా అతడి గుర్రాలను, సారథిని, ధనువును, కేతనమును ఏడుబాణాలతో ఖండించి, మేనుపై మూడు 
బాణాలను వేసి, కల్తి అంచువంటి వాడిఅమ్ముతో శిరస్సును ఖండించాడు. ఆ దృశ్యం తామరకాడనుంచి వికసించిన 
పద్మాన్ని తునిమినట్టుగా ఉన్నది. 


విశేషం: అలం: ఉపమ. సత్యసేనుడి శరీరం తామరకాడవలె, తెగిపడిన అతనితల పద్మంవలె ఒప్పినాయి. 


వ. _ తునిమి దోస్సారంబు దుర్వారంబుగా నుక్కునం దక్కటి రథిక జనంబుల పయి నడరి కృప కృతవర్శాది 
రథికవరుల కోదండంబులు దుండంబులు సేసి వారిం గ్రూరమార్గణంబుల మర్దించి దుశ్శాసనుని సాయక 
త్రయంబునను సౌబలుని€ దద్దిగుణ బాణంబులను స్రుక్కించి యులూకుని నతని తమ్ముని నొక్కుమ్మడి 
విరథులం గావించి కర్టుకొడుకుం గనుంగొని 'యోరి సుషేణా! పొలిసితి పొ' మ్మనుచు బలు నారసంబు 


216 శ్రీనుదాంధ్ర మహాభారతము 


నిగిడించిన నది నడుమన కర్ట్ణుండు నకి మెటుంగుటమ్ములు మూండు మేనం బఅప నుఅక మథటియు నట్టి 
మార్గణం బక్కుమారు నుపలక్షించి ఏసిన నా సూతనందనుం డదియునుం ద్రుంచి యవ్వడముడిమీ6ద 
ద్రిసప్తతి తీవ్ర ప్రదరంబులు పరంగించె నప్పుడు; నకులుండు గవిసిన. 169 


మ కూ 


ప్రతిపదార్థం: తునిమి= ఖండించి; దోః+సారంబు దుర్వారంబుగాన్‌= భుజబలము అడ్డులేనిదై; ఉక్కునన్‌= గర్వంతో; 
తక్కటి రథిక జనంబుల పయిన్‌= మిగిలిన రథికులమీద; అడరి= మార్కొని; కృప, కృతవర్మ+ఆది రథికవరుల= కృప 
కృతవర్మ మున్నగు రథికశ్రేష్టుల; కోదండంబులు, తుండంబులు సేసి= ధనుస్సులు తునుకలు చేసి; వారిన్‌+క్రూరమార్గణంబులన్‌, 
మర్షించి= వారిని వాడిబాణాలతో కొట్టి; దుశ్ళాసనునిన్‌; సాయక డత్రయంబునను= మూడుబాణాలతోనూ; సౌబలునిన్‌= 
శకునిని; తద్‌+ద్విగుణ బాణంబులను= దానికి రెట్టింపు(ఆరు) బాణాలతోనూ; స్రుక్కించి= గాయపరిచి; ఉలూకునిన్‌*అతని 
తమ్మునిన్‌= ఉలూకుడిని, అతడి తమ్ముడిని; ఒక్కుమ్మడి విరథులన్‌+కావించి= ఒకేసారి రథహీనులను చేసి; కర్టుకొడుకున్‌+ 
కనుంగొని= కర్షుడి కొడుకును చూచి; ఓరి సుషేణా!= ఓ సుషేణుడా!; పాలిసితి(వి) పొమ్ము+అనుచున్‌= చచ్చావుపో అంటూ; 
బలునారసంబు నిగిడించినన్‌= వాణిబాణం వేయగా; కర్షుండు= కర్టుడు; అది నడుమన= దానిని మధ్యలోనే; నజకి= 
తునిమి; మెజుంగు+అమ్ములు మూండు= మెరిసేబాణాలు మూడు; మేనన్‌+పఅపన్‌= దేహమునందు నాటగా; ఉజక, 
మరియును+అట్టి మార్గణంబు= లెక్కపెట్టక ఇంకా అటువంటి బాణం; ఆ+కుమారునిన్‌= సుషేణుడిని; ఉపలక్షించి+ఏసినన్‌= 
గురిపెట్టి వేయగా; ఆ సూతనందనుండు= కర్షుడు; అదియునున్‌+*త్రుంచి= దాన్నికూడా నరికి; ఆ+వడముడిమీందన్‌= ఆ 
భీముడిమీద; త్రిసప్తతి= డెబ్బయిమూడు; తీవ్ర ప్రదరంబులు= వాడిబాణాలు; పరంగించెను= ప్రయోగించాడు; అప్పుడు 
నకులుండు, కవిసినన్‌= అప్పుడు నకులుడు తాకగా. 


తాత్పర్యం: భీముడు ఆ విధంగా సత్యసేనుడిని చంపి, భుజబలగర్వంతో కృపాచార్య కృతవర్మ ప్రభృతుల 
ధనుస్సులు విరిచి, వారిపై వాడిబాణాలు వేశాడు. దుశ్చాసనుడిని మూడుబాణాలతో, శకునిని ఆరుబాణాలతో 
నొప్పించి, ఉలూకుడిని, అతడి తమ్ముడిని రథహీనులుగా చేసి, కర్షుడి కొడుకునుచూచి 'సుషేణా చచ్చావు పోరా” 
అంటూ సుషేణుడిపై వాణిబాణాన్ని వేశాడు. కర్షుడు మధ్యలోనే దానిని నరికి, భీముడిపై మూడు మెరిసేబాణాలు 
వేశాడు. భీముడు మళ్ళీ సుషేనుడిపై బాణం వేయగా దానిని కూడా ఖండించి, డెబ్బయిమూడు తీవ్రశరాలు అతడిపై 
కురిపించాడు. అప్పుడు నకులుడు వచ్చి తాకగా. 


ఆ. చిత్ర చాపముక్త శితశర పంచకా । హత శరీరు. జేసి నా సుషేణు. 

దేచి నకులు€ డతని నిరువది యమ్ముల । నొంచి కర్టు మనము నొవ్వ నార్జె. 170 
ప్రతిపదార్థం: ఆ సుషేణుండు; చిత్రచాపముక్త= చిత్రమైన ధనుస్సునుండి వదలబడిన; శిత, శరపంచక= వాడియైన 
అయిదుబాణాలతో; హతశరీరున్‌+చేసెన్‌= (నకులుడి) దేహాన్ని గాయపరచాడు; నకులుండు ఏచి= నకులుడు విజృంభించి; 
అతనిన్‌= సుషేణుడిని; ఇరువది అమ్ములన్‌+నొంచి= ఇరవై బాణాలతో నొప్పించి; కర్షు మనము నొవ్వన్‌+ఆర్చ్బెన్‌= కర్టుడి 
మనసుకు బాధ కలిగేటట్టుగా అరచాడు. 


తాత్పర్యం: సుషేణుడు చిత్రమైన తన ధనుస్సునుండి వాడిఅయిన బాణాలు నకులుడిపై వేయగా, అతడు 
విజృంభించి ఇరవైబాణాలు సుషేణుడిపై ప్రయోగించి కర్ట్షుడికి బాధ కలిగేటట్టు పెద్దగా అరిచాడు. 


కర్ణపర్వము - ద్వితీయాశ్వాసము 217 


చ. అలిగి సుషేణు. డెంతయు రయంబున. దొమ్మిది దొద్డ్దవాండి తూ 
పులు మెయి. జొని విల్‌ దునిమి పొంగిన నొండొక దీప్త చాపమ 
గ్గలిక దలిర్ప నెత్తి వెసం గార్ముక దండము ద్రుంచి నొంచె దో 
ర్హల విభవం బుదాత్తముగ. బార్జునితమ్ముండు సూతు నాతనిన్‌. 171 


ప్రతిపదార్థం: సుషేణుండు అలిగి= సుషేణుడు కోపించి; ఎంతయున్‌, రయంబునన్‌= ఎంతో వేగంగా; తొమ్మిది దొడ్డ వాడి 
తూపులు= తొమ్మిది పెద్ద వాడిబాణాలు; మెయిన్‌+చొన్సి= దేహంపై వేసి; విల్‌+తునిమి= విల్లును నరికి; పొంగినన్‌= 
గర్వించగా; పార్టుని, తమ్ముడు= నకులుడు; ఒండు+ఒక, దీప్త చాపము= మరొక కాంతిమంతమైన ధనుస్సు; అగ్గలిక+ 
తలిర్చన్‌+ఎత్తి= అతిశయమొప్పుగా (గ్రహించి; వెసన్‌= శీఘ్రంగా; కార్ముకదండము+(త్రుంచి= (సుషేణుడి) ధనుస్సును విరిచి; 
దోః+బలవిభవంబు+ఉదాత్తముగన్‌= గొప్ప భుజబలదర్పంతో; సూతున్‌+*ఆతనిన్‌= రథసారథిని, సుషేణుడిని; నొంచెన్‌= 


బాధించాడు. 


తాత్పర్యం: సుషేణుడు కోపంతో నకులుడిపై తొమ్మిది బాణాలు స్టైసై విల్లును విరువగా, అతడు మరొకవిల్లును 
ధరించి సుషేణుడి ధనువును తునిమి, బాహుబలప్రకాశంతో అతడిని, అతడి రథసారథిని నొప్పించాడు. 


ఆ. అన్యచాపలసిత హస్తుండై కడంగి సు । షేణుం డతని షష్టి బాణగాఢ 


వాలి = 


హ 
నిహత దేహుం జేసి సహదేవు. డడరిన । మేటి తూపు లేడు మేన గ్రుచ్చె. 172 


ప్రతిపదార్థం: సుషేణుండు; అన్య, చాపు లసిత, హస్తుంయు+ఐ= మరొక చాపంచేత ప్రకాశించిన చేయి గలవాడై; కడంగి= 
పూని; అతనిన్‌= నకులుడిని; షష్టి బాణ గాఢ నిహత దేహున్‌+చేసెన్‌= అరవై బాణాలతో తీవ్రంగా గాయపడిన శరీరం 
కలవాడిగాచేసి; సహదేవుడు; అడరినన్‌= పైబడగా; మేటి తూపులు+ఏడు= ఏడు మేటిబాణాలు; మేనన్‌+క్రుచ్చెన్‌= శరీరంపై 
నాటాడు. 


తాత్పర్యం: సుషేణుడు మరొకవిల్టును ధరించి నకులుడిపై అరవైబాణాలు గుప్పించి నొప్పించాడు. సహదేవుడు 


అడ్డురాగా అతడిపై ఏడుబాణాలు వేశాడు. 


క. _ అయ్యిరువుర యబ్బాలుని | కయ్య మమర దైత్యరణము కరణి మహోగ్రం 
బయ్యె; వృషసేను. డత్తటి | నియ్యని సాత్యకి నెదిర్దై నిషుచయ మడరన్‌. 173 


ప్రతిపదార్థం: ఆ+ఇరువుర= ఆ నకుల సహదేవుల; ఆ+బాలుని= ఆ సుషేణుడి; కయ్యము= యుద్దం; అమర, దైత్యరణము 
కరణిన్‌= దేవతలు రాక్షసుల సం[గ్రామంవలె; మహా+ఉ(గ్రంబు+అయ్యెన్‌=  మహాభయంకరంగా సాగింది; వృషసేనుండు; 
ఇషుచయము+అడరన్‌= బాణసమూహం [క్రమ్మగా; ఆ తటిన్‌= ఆ సమయంలో; ఈ+అని= ఈ యుద్ధంలో; సాత్యకిన్‌+* 
ఎదిర్చెన్‌= సాత్యకిని ఎదిరించాడు. 


తాత్పర్యం: నకుల సహదేవులకు సుషేణుడితో జరిగినయుద్దం దేవదానవ సం([గ్రామం వలె భయంకరంగా సాగింది. 
సుషేణుడి సోదరుడైన వృషసేనుడు ఈ యుద్దంలో సాత్యకిని బాణాలతో ఎదుర్కొన్నాడు. 


218 శ్రీనుదాంధ్ర మహాభారతము 
నిశేషం: అలం: ఉపమ. 


సీ. _ సాత్యకి వృషసేను సప్త సప్తతి మార్గ । ణంబులం బొదివి బాణత్రయంబు 
సూతుమై. బజపిన నాత€ డాతని పెను6 । గడంత వాలికయమ్మ్యు గాండ నేయ 
గోపించి మూండు బల్టూపుల సారథి । నొక భల్లమున విల్లు నుజ్జులాస్త్ర 


సప్తక నిహతి నశ్వంబుల నేకకాం । డ స్పూర్తి. గేతుదండంబు. దునిమి 


ఆ. శినివరుండు వక్షమున మూండు శరములు । నాట సొగసి కర్ణ నందనుండు 

దెలిసి కనలి వాలుంబలకయు. గొని తేరు । డిగ్గి కవియ నవియు నుగ్గు సేసె. 174 
ప్రతిపదార్థం: సాత్యకి= సాత్యకి; వృషషేనున్‌= వృషసేనుడిని; సప్త సప్తతి మార్గణంబులన్‌+పొదివి= డెబ్బయిఏడు బాణాలతో 
తాకి; సూతుమైన్‌= సారథిదేహంపై; బాణత్రయంబు= మూడుబాణాలు; పజపినన్‌= వేయగా; ఆతండు= వృషసేనుడు; ఆతని 
పెను+కడంతన్‌= సాత్యకి విశాలమైన కణతపై; వాలిక+అమ్మున్‌= వాడిబాణాన్ని; కాడన్‌+ఏయన్‌= నాటేటట్టు వేయగా; 
శినివరుండు= సాత్యకి; కోపించి; మూండు బల్‌+తూపులన్‌ సారథిన్‌= మూడు బాణాలతో సారథిని; ఒక భల్లమునన్‌ విల్టున్‌= 
ఒక బల్లెంతో విల్లును; ఉజ్జ్వల+అస్త్రసప్తక నిహతిన్‌= ప్రకాశించే ఏడుఅస్తాలతో; అశ్వంబులన్‌= గుర్రాలను; ఏకకాండ 
స్ప్ఫూర్తిన్‌= ఒకే బాణప్రయోగంతో; కేతుదండంబున్‌= ధ్వజపు కర్రను; తునిమి= ఖండించి; వక్షమునన్‌= వృషసేనుడి 
వక్ష్యస్త్టలమునందు; మూడుశరములు నాటన్‌= మూడుబాణాలు వేయగా; సొగసి= మూర్చిల్లి; కర్షనందనుండు= వృషసేనుడు; 
తెలిసి= తెప్పరిల్లి; కనలి= కోపించి; వాలున్‌+పలకయున్‌+కొని= కత్తి డాలువాజు(కేడెము) తీసికొని; తేరు డిగ్గి= రథం దిగి; 
కవియన్‌= ఎదుర్కొనగా; అవియున్‌ నుగ్గు చేసెన్‌= వాటినికూడా ఖండించాడు. 


తాత్పర్యం: సాత్యకి వృషసేనుడిపై డెబ్బయిఏడు బాణాలు, సూతుడిపై మూడుబాణాలు వేయగా, అతడు సాత్యకి 
నొసటిపై వాడిబాణం వేసి నొప్పించాడు. దానికి కోపించిన సాత్యకి మూడుబాణాలతో అతడి సారథిని, బల్లెంతో 
విల్లును, ప్రకాశించే ఏడు అస్త్రాలతో అశ్యాలను, ఒకే బాణంతో ద్వజాన్ని ఖండించి, వృషసేనుడి వక్షంపై మూడుబాణాలు 
నాటగా, అతడు మూర్చిల్లి కొంతసేపటికి తేరుకొని కత్తి డాలు గైకొని రథం దిగి ఎదుర్కొనగా అతడు వాటిని 
కూడా ఖండించాడు. 


వ. ఇవ్విధంబున విరథుండును నిరాయుధుండును నగు నక్కుమూరుం గనుంగొని దుశాసనుండు రయంబున 
నెయిది చెయిచాచి నిజరథంబు మీందికిం దిగిచికొని తొలంగం గొనిపోయిన, నతండు వేజటొక్కయరదం 
బెక్కి యెప్పటియట్ల కర్టుతేరి వెనుక వర్తించె; నయ్యంగపతి తొమ్మిది యమ్ము లడరించి శైనేయు సూతాశ్వ 
చాపంబులు రూపడంచి యతని ఫాలమ్మున మూండు వాలిక యమ్ములు నాటించె; నా సత్యక నందనుం 
డన్యస్యందనారూఢుం డయి కవిసి కర్ట్ణునకు. దోడుపడు బలంబులం గలంచి యతని తనువున నేడు 
నారసంబులు నిగిడించె( గూడికొని శతానీకుం డన్నియ శరంబు లేసి నప్పు డురువడించి తక్కటి 
ద్రౌపదేయులు డెబ్బది మూండును ధృష్టద్యుమ్నుండును శిఖండియుం బదిపదియు భీమసేనుం డజువది 
నాల్గును సహదేవుం డేడును నకులుండు ముప్పదియును యుయుధానుం డేడును బాండవాగ్రజుండు 
నూజును బాణంబు లా సూతపుత్రుపయిం గుప్పించి నొప్పించిన. 175 

ప్రతిపదార్థం: ఈశ+విధంబునన్‌= ఈ విధంగా; విరథుండును= రథహీనుడూ; నిరాయుధుండునున్‌+*అగు= ఆయుధాలు 
లేనివాడూ అయిన; ఆ+కుమారున్‌= వృషసేనుడిని; దుశ్తాసనుడు; కనుంగొని= చూచి; రయంబునన్‌+ఎయిది= వేగంగా 
వెంబడించి; చెయి చాచి= చెయ్యిసాచి; నిజరథంబు మీందికిన్‌+తిగిచికొని= తన రథంపైకి లాగికొని; తొలంగన్‌+కొనిపోయినన్‌= 
అక్కడినుండి తొలగించి తీసికొనిపోవగా; అతండు= వృషసేనుడు; వేలు+ఒక్కఅరదంబు+ఎక్కి= మరొక రథం ఎక్కి; 
ఎప్పటి+అట్టు= మునుపటివలె; కర్షుతేరి వెనుకన్‌, వర్తించన్‌= కర్షుడి రథం వెనుకకు చేరాడు; ఆ+అంగపతి= ఆ కరుడు; 
తొమ్మిది+అమ్ములు+అడరించి= తొమ్మిదిబాణాలు వేసి; శ్రైనేయు, సూత+అశ్వ+చాపంబులు= సాత్యకి సారథిని గుర్రాలను, 
విల్లును; రూపు+అడంచి= నశింపజేసి; అతని ఫాలమ్మునన్‌= అతని నొసటిపై; మూండు వాలిక+అమ్ములు నాటించెన్‌= 
మూడు వాడిబాణాలు వేశాడు; ఆ సత్యకనందనుండు= సత్యకుని కొడుకైన ఆ సాత్యకి; అన్యస్యందన+ఆరూఢుండయి= 
వేరొక రథం అధిరోహించినవాడై; కవిసి= ఆక్రమించి; కర్షునకున్‌+*తోడుపడు, బలంబులన్‌= కర్షుడికి సహాయంగా ఉన్న 
సైన్యాలను; కలంచి= చెదరగొట్టి; అతని తనువునన్‌= అతని శరీరంపై; ఏడు నారసంబులు= ఏడుబాణాలు; నిగిడించెన్‌= 
గురిపెట్టి వేశాడు; శతానీకుండు= (నకులుడి కుమారుడైన) శతానీకుడు; కూడికొని= చేరి; అన్నియ శరంబులు+ఏసెన్‌= అన్నే 
బాణాలు (ఏడు) వేశాడు; అప్పుడు+ఉరువడించి= అప్పుడు విజృంభించి; తక్కటి ('ద్రాపదేయులు= మిగిలిన ఉపపాండవులు; 
డెబ్బదిమూండును= డెబ్బదిమూడు బాణాలు; ధృష్టద్యుమ్నుండును శిఖండియున్‌+పది పదియున్‌= ధృష్టద్యుమ్నుడు శిఖండి 
చెరి పదిబాణాలు; భీమసేనుండు+అజువది నాల్లును= భీముడు అరవైనాలుగు బాణాలు; సహదేవుండు+ఏడును= సహదేవుడు 
ఏడుబాణాలు; నకులుండు ముప్పదియును= నకులుడు ముప్పయి బాణాలు; యుయుధానుండు+ఏడును= యుయుధానుడు 
ఏడు; పాండవ+అ(గ్రజుండు= ధర్మరాజు; నూజును బాణంబులు= నూరుబాణాలు; ఆ సూతపు(త్రుపయిన్‌= కర్టుడిపై; 
గుప్పించి, నొప్పించినన్‌= వేసి నొప్పించగా. 


తాత్పర్యం: ఈ విధంగా రథవిహీనుడు, ఆయుధాలు లేనివాడు అయిన వృషసేనుణ్ణ్మి దుశ్చాసనుడు చూచి, వేగంగా 
వచ్చి, చెయ్యిచాచి తన రథంమీదికి ఎక్కించుకొని, రణరంగంనుండి తప్పించి తీసుకొని వెళ్ళాడు. తరువాత 
వృషసేనుడు వేరొక రథం ఎక్కి ఎప్పటిలాగే తండ్రి (కర్చుడి) రథం వెనుకకు చేరాడు. కరుడు తొమ్మిదిబాణాలు 
వేసి సాత్యకి సారథిని, గుర్రాలను, విల్లును త్రుంచాడు. మూడు వాడిబాణాలను అతడి నుదుట నాటాడు. అప్పుడా 
సాత్యకి ఇంకొక రథం ఎక్కి విజృంభించి, కర్షుడికి సహాయంగా ఉన్న సైన్యాలను చెల్లాచెదురు చేసి, అతడి శరీరం 
మీద ఏడుబాణాలు వేశాడు. నకులుడి కొడుకు శతానీకుడు కూడ అక్కడికి చేరుకొని, తాను కూడ ఏడుబాణాలు 
వేశాడు. అప్పుడు తక్కిన ఉపపాండవులు డెబ్బదిమూడు బాణాలు, ధృష్టద్యుమ్న శిఖండులు చెరి పదిబాణాలు, 
భీమసేనుడు అరువదినాలుగు బాణాలు, సహదేవుడు ఏడుబాణాలు, నకులుడు ముప్పదిబాణాలు, యుయుధానుడు 
ఏడుబాణాలు, ధర్మరాజు నూరుబాణాలు కర్షుడిమీద గుప్పించి, నొప్పించగా---- 


క. ముదమున నత. డందజం బది । పది తూపుల నే పడంచి బహువిధగతులన్‌ 
దదనీకంబున. దే రొ | ప్పిదముగ వడి సంచరింప. బెద్దయు మెఅసెన్‌. 176 


ప్రతిపదార్థం: అతండు= కర్షుడు; ముదమునన్‌= ఉత్సాహంగా; అందరన్‌= ఆ శత్రువీరులనందరినీ; పది పది తూపులన్‌= 
పది పది బాణాలతో; ఏపు+అడంచి= గర్వం అణచి; తద్‌+అనీకంబునన్‌= ఆ సైన్యంలో; తేరు= రథం; బహువిధగతులన్‌= 
పెక్కు నడకలతో; ఒప్పిదముగన్‌, వడి, సంచరింపన్‌= ఒప్పుగా వేగంగా తిరుగగా; పెద్దయున్‌ మెజసెన్‌= ఎంతో ప్రకాశించాడు. 


తాత్పర్యం: కర్షుడు పది పది బాణాలతో శత్రువీరుల గర్వాన్ని అణచి, తన రథం వివిధ గతులతో సంచరింపగా 
యుద్దరంగంలో ప్రకాశించాడు. 


220 శ్రీనుదాంధ్ర మహాభారతము 


శా. _ శైనేయుండును భీమసేనుండును ధృష్టద్యుమ్నుండున్‌ ద్రౌపదీ 

సూనుల్‌ ము న్నడరంగ. గిట్టి విశిఖ స్తోమంబు లొక్కున్ముడిన్‌ 

మేనం గ్రువ్వ శిఖందియున్‌ భుజబలోన్మేషంబు సూపన్‌ వెసం 

దా నయ్యోధుల సూతసూతి విరథత్వస్తబ్దులం జేసినన్‌. 177 
ప్రతిపదార్థం: శైనేయుండును= సాత్యకియూ; భీమసేనుండును= భీముడూ; ధృష్టద్యుమ్నుండున్‌= ధృష్టద్యుమ్నుడు; ద్రాపదీసుతుల్‌= 
ఉపపాండవులు; మున్ను+అడరంగన్‌+కిట్టి= ముందుండగా గర్వంతో సమీపించి; విశిఖస్తోమంబులు= బాణపరంపర; 
ఒక్కుమ్మడిన్‌= ఒక్కసారిగా; మేనన్‌+(క్రువ్వన్‌= శరీరంపై గుప్పించగా; శిఖండియున్‌= శిఖండి కూడా; భుజబల+ఉన్మేషంబు+ 
చూపన్‌= భుజబలగర్వం చూపగా; సూతసూతి= కర్షుడు; వెసన్‌= వెంటనే; తాన్‌+అ+యోధులన్‌= తాను ఆ వీరులను; 
విరథత్వ స్తబ్బులన్‌+*చేసినన్‌= రథహీనతచే నిశ్చేష్టులను చేయగా. 


తాత్సర్యం: సాత్యకి ధృష్టద్యుమ్నుడు భీముడు ఉపపాండవులు కవిసి కర్షుడిపై బాణపరంపర కురిపించారు. శిఖండి 
కూడా తన భుజబలాన్ని ప్రదర్శించాడు. దానికి ప్రతిగా కర్టుడు వారందరినీ విరథులను చేసి నిళ్చేష్టులను 
కావించాడు. అట్లా చేయగా. 


వ. _వియచ్చరులు వెజంగందిరి; వెండియు నవ్వీరుండు వారలనందఅ నస్త్రధారలం బొదువుచు నేడ్తెజం 
బెఅవారిని బాణాంధకారంబున. గప్పినం ద్రిప్పికొనియును దొలంగియు దెరలియు మరలియు నా 
రథికసంఘంబు దైన్యంబు నొంది; నంత ధర్మనందనుని బాధింప6 దలంపెయ్రిన. 178 


ప్రతిపదార్థం: వియత్‌+చరులు= ఆకాశమునందు చరించేవారు(దేవతలు); వెజంగు+అందిరి= ఆశ్చర్యపోయారు; ఆ+వీరుండు= 
కర్ణుడు; వెండియును= ఇంకా; వారలన్‌+అందజన్‌= శత్రువీరులందరినీ; అస్త్రధారలన్‌+*పొదువుచున్‌= అస్త్రపరంపరలతో 
కప్తుచు; ఏడ్పెజన్‌= పరా[క్రమంతో; పెజవారిని= మిగతావీరులను; బాణ+అంధకారంబునన్‌+కప్పినన్‌= బాణాలనే చీకట్టతో 
దట్టంగా కప్పగా; ఆ రథిక సంఘంబు= ఆ రథవీరుల సమూహం; త్రిప్పికొనియును తొలంగియున్‌= తిరుగుడువడి, 
తొలగివెళ్ళి; తెరలియున్‌= కలతపొంది; మరలియున్‌= వెనుకకుమరలి; దైన్యంబున్‌+ఒందెన్‌= దీనస్థితిని పొందారు; అంతన్‌= 
అప్పుడు; ధర్మనందనుని= ధర్మరాజును; బాధింపన్‌+తలంపు+ఎయ్బిన= బాధ పెట్టాలన్న ఆలోచన తలెత్తగా. 


తాత్పర్యం: కర్షుడి పరాక్రమానికి దేవతలు ఆశ్చర్యపడ్డారు. ఇంకా కర్టుడు వారందరిని అస్తపరంపరలతో కప్పుతూ, 
౯౦ యు లం '౫' 

తక్కినవారిని బాణాలనే చీకటిలో ముంచగా, కొందరు తిరుగుడువడ్డారు. కొందరు తొలగివెళ్ళారు. కొందరు 

కలతపొందారు. కొందరు వెనుకకు మరలారు. మొత్తంమీద ఆ రథికవీరులంతా దైన్యం పొందారు. అప్పుడు 

ధర్మరాజును నొప్పించాలనే ఆలోచన కర్షుడిలో తలయెత్తగా - 


క. _ ఆరాధేయుం డాతని । పై రయమునం గవియు ఘోరభంగి. గని మహో 
దారంబుగ6 జేది బలము । బోరన నెడసొచ్చె. దూర్యములు మొరయంగన్‌. 179 


ప్రతిపదార్థం: ఆ రాధేయుండు= కర్గుడు; అతనిపైన్‌= ధర్మరాజుపై; రయమునన్‌+కవియు= వేగంగా తాకునట్టి; ఘోరభంగిన్‌+కని= 
భయంకరస్థితిని చూచి; చేది బలము= చేదిసైన్యం; మహా+ఉదారంబుగన్‌= చాలగొప్పగా; తూర్యములు, మొరయంగన్‌= 
వాద్యధ్వనులు (మోగగా; బోరనన్‌= శీఘ్రంగా; ఎడసొచ్చెన్‌= ప్రవేశించింది. 


కర్ణపర్వము - ద్వితీయాశ్వాసము 221 


తాత్పర్యం: కర్చుడు ధర్మరాజును తాకునట్టి భయంకరస్థితిని చూచి, చేదిసైన్యం ఆతడికి సహాయంగా శీఘ్రంగా 
అరుదెంచింది. 


ఉ  సూతతనూజు. డబ్బలము సొచ్చి శతత్రయ యోధవీరులం 
జేతుల తీంట వో నుఖుము సేసి విశ్చంఖల దర్ప దుర్దముం 
దై తబుమంగం. గల్పిత రథాక్రమ మొప్పంగ వచ్చి ధర్మజుం 
బ్రీతునిం జేయుచుం గడిమిం బేర్చిరి సాత్యకియున్‌ శిఖండియున్‌. 180 


ప్రతిపదార్థం: సూత తనూజుండు= కర్టుడు; ఆ+బలముచొచ్చి= ఆ సైన్యమునందు ప్రవేశించి; శఈతత్రయ యోధవీరులన్‌= 
మూడువందలమంది వీరులను; చేతుల తీంటపోన్‌= చేతుల దురద తీరగా (తృప్తి తీరగా); నుజుము చేసి= చంపి; విశ్చంఖల, 
దర్శ, దుర్రముండు+ఐ= అదుపులేని భుజబలంతో విజ్బంభించినవాడై; తజణుమంగన్‌= వెంటబడగా; సాత్యకియున్‌, శిఖండియున్‌= 
సాత్యకీ శిఖండీ; కల్పిత రథాక్రమము+ఒప్పంగన్‌= కల్పించుకొన్న రథాలతో చుట్టుముట్టి; వచ్చి= చేరి; ధర్మజున్‌+ప్రీతుని, 
చేయుచున్‌= ధర్మరాజుకు ఆనందం కలిగిస్తూ; కడిమిన్‌+పేర్చిరి= పరాక్రమంతో విజృంభించారు. 


తాత్పర్యం: కర్ణుడు శత్రుసైన్యంలోకి చొచ్చుకొని వెళ్ళి, తన చేతుల దురద తీరేటట్టుగ మూడువందలమంది 
యోధవీరులను చంపి, అదుపులేని భుజగర్వంతో విజ్బంభించి తక్కినవారిని తరుమగా, మళ్ళీ రథాలను ఏర్పరచుకొని 
సాత్యక్తీ, శిఖండీ ధర్మరాజుకు సంతోషం కలిగేటట్టుగా లెస్సుగ విజృంభించారు. 


క. _ వారికి. దోడ్పడి యక్కడి । వీరులు గొందటు గడంగి వివిధోగ్ర శరా 
సారము లంగాధీశ్వరు । పై రయమునఈ గురిసి రుగ్రభంగి. జెలంగుచున్‌. 181 


ప్రతిపదార్థం: వారికిన్‌= సాత్యకి శిఖండులకు; తోడ్పడి= సహాయపడి; అక్కడి వీరులు, కొందణు= అక్కడ ఉన్న కొందరు 
వీరులు; కడంగి= పూనుకొని; ఉగ్రభంగిన్‌+చెలగుచున్‌= భయంకరంగా ధ్వనిచేస్తూ;: అంగ+అధీశ్వరుపైన్‌= అంగరాజైన 
కర్షుడిపై; వివిధ+ఉ([గ్ర శర+ఆసారములు= వాడియైన వివిధ బాణవర్దాలు; రయమునన్‌*కురిసిరి= శీఘ్రంగా కురిపించారు. 


తాత్పర్యం: సాత్యకి, శిఖండులకు సహాయంగా మరికొందరు వీరులు పూనుకొని కర్ణుడి పై వివిధ బాణవర్షాలు 
కురిపించారు. 


క. కురుపక్ష యోధులును స । త్వరులై యా రథికవరుల. దాంకి భుజావి 
స్పురణము సూపిన నద్దుత ।; కర మయ్యె దదవసరమున6 గయ్యం బధిపా! 182 


ప్రతిపదార్థం: అధిపా!= రాజా! కురుపక్ష్య యోధులును= కౌరవవీరులు; సత్వరులు+ఐ= వేగిరపాటుకలవారై; ఆ రథిక 
వీరులన్‌+తాంకి= ఆ రథవీరులను ఎదుర్కొని; భుజా, విస్ఫురణము, చూపినన్‌= భుజ పరాక్రమం ప్రదర్శించగా; తద్‌+ 
అవసరమునన్‌= ఆ సమయంలో; కయ్యంబు= యుద్దం; అద్భుతకరము+అయ్యెన్‌= ఆశ్చర్యకరం అయ్యింది. 


తాత్పర్యం: కౌారవవీరులు వెంటనే శత్రువులను తాకి తమ భుజబలాన్ని చూపగా యుద్దం ఆశ్చర్యకరంగా 
కొనసాగింది. 


222 శ్రీనుదాంధ్ర మహాభారతము 
వ. ఆ సంకుల సమరంబునందు. 183 


తాత్పర్యం: తీవ్రమైన ఆ యుద్ధంలో. (తరువాతి పద్యంతో అన్వయం). 


శా. బాణజ్వాలలు బెట్టు పర్వ గగన ప్రక్షోభణ జ్యాలతా 

క్వాణస్పూర్తి ఛటచ్చటారవముగాం. గర్టోగ్ర దావాగ్ని య 

క్షీణోదగ్రత వైరి సైన్యవన భస్మీభావ నిర్వాహ పా 

రీణంబై వెలుంగొందె నిర్దరులు వర్ణింపంగ నే ముబ్బంగన్‌. 184 
ప్రతిపదార్థం: బాణజ్యాలలు, బెట్టు, పర్వన్‌= బాణములు అనే మంటలు తీవ్రంగా వ్యాపించగా; గగన ్రక్షోభణ= ఆకాశం 
మిక్కిలి కలతనొందేటట్టు చేసే) జ్యాలతా క్యాణస్సూర్తి= తీగవంటి వింటినారి ధ్వనుల స్పురణ; ఛట+ఛట+ఆరవముగాన్‌= 
ఛటఛట అనే శబ్దం కాగా; కర్షశ+ఉ([గ్రదావ+అగ్ని= కర్షుడు అనే భయంకరమైన కార్చిచ్చు; అక్షీణ+ఉద(గ్రతన్‌= మిక్కిలి 
విజ్బంభణంతో; వైరి సైన్య, వన= శత్రుసైన్యం అనే అడవిని; భస్మీభావ నిర్యాహపారీణంబు+ఐ= భస్మం చేయటంలో 
ఆరితేరినదై; నిర్ణరులు వర్షింపంగన్‌= దేవతలు కొనియాడగా; ఏము+ఉబ్బంగన్‌= మేము హర్షించగా; వెలుంగొందెన్‌= ప్రకాశించింది. 


తాత్పర్యం: బాణాలనే మంటలు తీవ్రంగా వ్యాపించి ఆకాశాన్ని మిక్కిలి కలతపెట్టగా, వింటినారి ధ్వనులు ఛటఛట 
అనే శబ్దం చేయగా, కర్టుడనే భయంకరమైన కార్చిచ్చు - అతి భయంకరంగా విజ్బంభించి శత్రుసైన్యం అనే అడవిని 
బూడిద చెయ్యటంలో ఆరితేరినదై, దేవతలు ్రశంసించగా, మేము సంతోషించగా ప్రకాశించింది. 


విశేషం: అలం: రూపకం. 


వ. _ అమ్మహోగ్ర విజంభణంబున. 185 


ప్రతిపదార్థం: ఆ+మహా+ఉ(గ్ర విజృంభణంబున= ఎంతో భయంకరమైన ఆ పరాక్రమం ధాటికి. 


తాత్పర్యం: ఆ మహా భయంకరమైన కర్షుడి ధాటికి. (తరువాతి పద్యంతో అన్వయం). 


క. _ ఆటోప మడం(గి యచ్చటి । మేటి మగలు టిచ్చవడిరి మెయిగలి గర్జుం 
దేటలవికి. గవిసె ధను । ర్యాటంకృతి సెలంగం బాండవాగ్రజుమీ6(దన్‌. 186 
ప్రతిపదార్దం: అచ్చటి మేటిమగలు= అక్కడున్న గొప్పవీరులు; ఆటోపము+అడంగ= అతిశయం తగ్గి; అిచ్చపడిరి= చేస్టలుడిగారు; 
ఇ గ ల 


మెయిగలి= శూరుడైన; కర్షుండు= కర్దుడు; ధనుః+జ్యాటంకృతి చెలంగన్‌= వింటినారి ధ్వని వ్యాపించగా; పాండవ+ 
అ(గ్రజుమీ6దన్‌= ధర్మరాజుమీద; ఏటు+అలవికిన్‌= బాణప్రయోగాతిశయానికి; కవిసెన్‌= పూనుకొన్నాడు. 


తాత్సర్యం: కర్షుడి ధాటికి అక్కడున్న వీరులంతా వెరగు చెందారు. శూరుడైన అతడు ధనుష్టంకారం చేస్తూ 
ధర్మరాజుపై అధికంగా బాణాలు వేయసాగాడు. 


వన. _ ఇత్తెజంగునం గవిసిన నతనిమీంద నమ్మేదినీనాయకుండు సాయకజాలంబులు పరంగించిన నతం డుజక 
యతి రయంబున నవి వారించి. 187 

ప్రతిపదార్థం: -ఈ+తెజంగునన్‌+కవిసినన్‌= ఈ విధంగా బాణాలతో తాకగా; ఆ+మేదినీ నాయకుండు= ఆ ధర్మరాజు; 
అతనిమీ6దన్‌= కర్షుడిమీద; సాయకజాలంబులు= బాణసమూహాలు; పరంగించినన్‌= వేయగా; అతండు= కర్ణుడు; ఉజక= 
లక్ష్యపెట్టక; అతిరయంబునన్‌= మిగుల వేగంతో; అవి వారించి= ఆ బాణాలను అడ్డుకొని. 


తాత్పర్యం: కర్చుడు ఈ విధంగా ధర్మరాజుపై బాణాలు వేయగా, అతడుకూడా కర్టుడిపై బాణసమూహాలు 
గుప్పించాడు. కర్షుడు వేగంగా వాటిని వారించి. (తరువాతి పద్యంతో అన్వయం). 


సీ. _ నవ్వుచు జాపంబు నడిమికిం ద్రుంచి మై । మలువుం దొంబది శితమార్గణముల 
భేదింప రత్న ప్రభాదీప్త మగునది । సౌదామనీ చారు జలద మంబు 
జాప్తుని తనువున కడ్డమై యుండి వా । తాహతంబై పాయునట్లు వోలె. 
బడుటయు, మణిమయాభరణ సుందరమైన |; యతని గాత్రము సతారాంబరంబు. 


తే. బోలి యప్పుడ యా సూతపుత్రుచేత | రక్తమయమయి పల్లవోద్రిక్త కల్ప 
తరువు చందంబు నొందె; నతండు రాజ । ధర్మమూంది చలింప కదల్సె నధిప! 188 


ప్రతిపదార్థం: అధిప!= ధృతరాష్ట్ర మహారాజా!; నవ్వుచున్‌= నవ్వుతూ; చాపంబు= ధనుస్సు; నడిమికిన్‌*త్రుంచి= మధ్యకు 
విరిచి; తొంబది శితమార్గణములన్‌= తొంబయి వాడిబాణాలతో; మైమణువున్‌= కవచాన్ని; భేదింపన్‌= ఖండించగా; 
రత్న(ప్రభాదీప్త్రము+అగు+అది= రత్నకాంతులతో ప్రకాశించే ఆ కవచం; సౌదామనీ చారు జలదము= విద్యుల్లతతో మెరిసే 
మేఘం; అంబుజ+ఆప్తుని= సూర్యుడి; తనువునకున్‌+అడ్డము+అయి+ఉండి= దేహానికి అడ్డంగా ఉండి; వాతాహతంబు+ఐ= 
గాలిచే కొట్టబడి; పాయున్‌+అట్టు పోలెన్‌= పడేటట్టుగా; పడుటయున్‌= పడిపోగా; మణిమయ+ఆభరణ సుందరము+అయిన= 
మణిమయ భూషణాలతో అందంగా ఉన్న; అతని గాత్రము= అతడి దేహం; సతార+అంబరంబున్‌ పోలి= నక్షత్రాలతో 
కూడిన ఆకాశం వలె ఒప్పి; అప్పుడు+అ= అప్పుడే; ఆ సూత పుత్రుచేతన్‌= కర్షుడిచేత; రక్తమయము+అయి= రక్తంతో 
నిండినదయి; పల్లవ+ఉదద్రిక్త కల్పతరువు చందంబున్‌+ఒందెన్‌= చిగుళ్ళతో నిండిన కల్పవృక్షం వలె ఒప్పింది; అతండు= 
ధర్మరాజు; రాజధర్మము+ఊది= క్షత్రియధర్మాన్ని పాటించి; చలింపక= కదలక; అదల్భెన్‌= కోపంతో గద్దించాడు. 


తాత్పర్యం: ధృతరాష్ట్ర మహారాజా! కర్ట్షుడు ధర్మరాజు ధనువును ఖండించి, తొంభైబాణాలతో అతడి కవచాన్ని 
భేదించగా, రత్న్షకాంతిమయమైన ఆ కవచం విద్యుల్లతతో కూడిన మేఘం గాలికి సూర్యుడి దేహానికి అడ్డుతొలగినట్టు 
పడిపోయింది. మణిమయ ఆభరణాలతో కూడి ఉన్న అతడి శరీరం నక్షత్రాలతో కూడిన ఆకాశంవలె అందంగా 
ఒప్పింది. కర్షుడు గాయపరచగా రక్తం కారుతున్న అతడి శరీరం చిగుళ్ళతో నిండిన కల్పవృక్షంవలె ఒప్పారింది. 
అయినా ధర్మరాజు చలించకుండా నిలిచి అతడిని ఎదిరించాడు. 


విశేషం: అలం: ఉపమ. సూర్యపుత్రుడైన కర్షుడు భేదించిన కవచం సూర్యుడికి అడ్డుగా నిలిచిన మేఘం తొలగినట్టు 
పడిపోయిందనటంలో స్వారస్యం ఉంది. 


వ. ఇట్లదల్డుచు. 189 


తాత్పర్యం: ఈ విధంగా ఎదిరిస్తూ, 


224 శ్రీనుదాంధ్ర మహాభారతము 


క. చదల మెటుంగులు పర్వం | గొదమ పిడుగునట్ల నిగుడం గుంతీసుతు. డు 
బ్బుదలిర్ప శక్తి వైచిన । నది కర్టుండు సప్త భల్లహతి నెడ6 దునిమెన్‌. 190 


యం ఈ ణం 
ప్రతిపదార్హం: కుంతీసుతుండు= ధర్మరాజు; ఉబ్బు తలిర్చన్‌= గర్వమొప్పగా; చదలన్‌= గగనభాగంలో; మెటుంగులు పర్వన్‌= 
కాంతులు చిమ్మగా; కొదమపిడుగు+అట్ల= పిల్ల పిడుగువలె; నిగుడన్‌= వ్యాపించగా; శక్తి వైచినన్‌= శక్తి అనే ఆయుధం 
వేయగా; కర్షుడు; సప్రభల్లహతిన్‌= ఏడుబల్లెముల దెబ్బతో; అది= దానిని; ఎడన్‌= నడుమనే; తునిమెన్‌= ఖండించాడు. 


తాత్పర్యం: ధర్మరాజు అతిశయంతో పిడుగువంటి శక్తిని విసరగా, కర్టుడు దానిని ఏడు బల్లైెములతో మధ్యలోనే 
ఖండించాడు. 


విశేషం: శక్తి అంటే బల్లెం, ఈటె. ఇది ఇనుముతో చేయబడింది. దీనికి బంగారుపూతవేసి గజ్జెలతో అలంకరించేవారు. 


సీ. _ పాండవాగ్రజుండు దర్పంబును వేగంబు । నొప్ప నవ్వీరుని యురమునందు 
గరముల ఫాలభాగంబున నాల్గు తో । మరములు సొనిపి నెత్తురులు వజపి 
యార్దినం బేర్జిన యగ్గలికంబున । నా సూతనందను. డతని సూతుం 
జంపి కేతువు ద్రుంచి శాతశరంబుల । నంగంబు నొప్పించె; నపుడు సాత్య 


తే. కియు శిఖండియు నెడసొచ్చి రయము బలువు । మెజియ రాధాతనూజుని మేన నమ్ము 

లొక్క మొగి నింప, నయ్యోధు€ డుఅక వారి । విరథులుగ. జేసి విండులు విజుగనేసె. 191 
ప్రతిపదార్థం: పాండవ+అ(గ్రజుండు= ధర్మరాజు; దర్పంబును వేగంబును+జఒప్పున్‌= గర్వము, వేగమూ ఒప్పుగా; ఆ+వీరుని= 
కర్ణుడి; ఉరమునందున్‌= వక్షమునందు; కరములన్‌= చేతులందు; ఫాలభాగంబునన్‌= నొసటిపై; నాల్గు తోమరములు= నాల్లు 
చిల్లకోలలు; చొనిపి= నాటి; నెత్తురులు పజపి= రక్తం కారజేసి; ఆర్చినన్‌= అరువగా; ఆ సూతనందనుండు= ఆ కర్షుడు; 
పేర్చిన అగ్గలికంబునన్‌= హెచ్చిన శౌర్యంతో; అతని సూతున్‌+చంపి= ధర్మరాజు సారథిని చంపి; కేతువున్‌+*త్రుంచి= 
ధ్వజమును ఖండించి; శాత శరంబులన్‌= వాడిఅయిన బాణాలతో; అంగంబు నొప్పించెన్‌= దేహాన్ని గాయపరిచాడు; అప్పుడు; 
సాత్యకియున్‌, శిఖండియున్‌= సాత్యకీ, శిఖండీ; ఎడచొచ్చి= నడుమ ప్రవేశించి; రయము బలువు మెరయన్‌= వేగం, బలం 
ఒప్పుగా; రాధా తనూజుని మేనన్‌= కర్టుడి శరీరమునందు; అమ్ములు+ఒక్కమొగిన్‌ నింపన్‌= బాణాలు ఒక్కుమ్మడి కురిపించగా; 
ఆ+యోధుండు= కర్డుడు; ఉజక= లక్ష్యపెట్టక; వారిన్‌ విరథులుగన్‌+చేసి= వారిని రథహీనులుగా చేసి; విండులు విుగన్‌+ఏసెన్‌= 
ధనువులు విరిగేటట్టుగా బాణాలు వేశాడు. 


తాత్పర్యం: ధర్మరాజు గర్వం, వేగం ఒప్పుగా కర్టుడి వక్షంమీద, చేతులమీద, నొసటిమీద నాలుగు తోమరాలు 
దిగబడేటట్లు వేసి, నెత్తురు కారేటట్టుగా చేసి సింహనాదం చేశాడు. అప్పుడు కర్టుడు హెచ్చిన శౌర్యంతో ధర్మరాజు 
సారథిని, ధ్వజాన్ని ఖండించి, వాడిబాణాలతో అతడి దేహాన్ని గాయపరిచాడు. ఆ సమయంలో సాత్యకి, శిఖండి 
మధ్యలో ప్రవేశించి వేగం, బలం ఒప్పగా కర్షుడి శరీరంమీద ఒక్కుమ్మడిగా బాణాలు నింపారు. అయినా కర్టుడు 
లెక్కపెట్టక వారిని విరథులుగా చేసి, వారి విండ్లు విరుగకొట్టాడు. 


విశేషం: తోమరం కొయ్యపిడితో కూడి వంపు కలిగిన బాణం. దీనికి విషం పూస్తారు. అందువలన దీనిని విషతోమరమని 
అంటారు. 


కర్ణపర్వము - ద్వితీయాశ్వాసము 225 


క. తనువుల. బటు బాణంబులు । నినిచి వెగడు పథిచి కడచి నిరతిశయ రయం 
బునం గదిసి ధర్మనందను । ననేక సాయక పరిక్షతాంగుం జేసెన్‌. 192 
ప్రతిపదార్థం: తనువులన్‌= వారి శరీరాలపై; పటు బాణంబులు నినిచి= వాడి బాణాలు నింపి; వెగడు పజిచి= తల్లడిల్లదేసి; 


కడచి= దాటి; నిరతిశయ రయంబునన్‌+కదిసి= ఎంతో వేగంతో సమీపించి; ధర్మనందనున్‌= ధర్మరాజును; అనేక సాయక= 
పెక్కుబాణాలతో; పరిక్షత+అంగున్‌+చేసెన్‌= గాయపడిన దేహం కలవాడిగా చేశాడు. 


తాత్పర్యం: కర్ణుడు వారి దేహాలపై బాణాలు వేసి కలతపరచి, వేగంగా ధర్మరాజును చేరి పెక్కు బాణాలతో అతడి 
శరీరాన్ని గాయపరిచాడు. 


వ. ఇ వ్విధంబున రాధేయుండు నొప్పించినం దదీయ సంరంభంబు సైరింపంజాలక యమ్మహీపతి 
హతసారథికం బగు నిజరథంబు దొలంగం దోలుకొని పోయినం దోడన తవిలి పొదివి నిలువరించి 
హాసభాసితుం డగుచు నయ్యంగపతి యతనితో ని ట్లనియె: 193 


ప్రతిపదార్థం: ఈ+విధంబునన్‌= ఈ విధంగా; రాధేయుండు= కర్షుడు; నొప్పించినన్‌= గాయపరచగా; తదీయ సంరంభంబు= 
అతని ఆటోపం; సైరింపన్‌+*చాలక= సహించలేక; ఆ+మహీపతి= ధర్మరాజు; హతసారథికంబు+అగు= సారథిహతుడైనట్టి; 
నిజరథంబు= తనరథం; తొలంగన్‌+*తోలుకొని పోయినన్‌= తప్పించి (తానే) తోలుకొనిపోగా; తోడన తవిలి= వెంబడించి; 
నిలువరించి= అడ్డగించి; ఆ+అంగపతి= కర్షుడు; హాసభాసితుండు+అగుచున్‌= నవ్వుతున్నవాడై; అతనితోన్‌+ఇట్టు+అనియెన్‌= 
ధర్మరాజుతో ఇట్టా అన్నాడు: 


తాత్పర్యం: ఈ విధంగా కర్షుడు ధర్మజుడిని నొప్పించగా, అతడి విజృంభణాన్ని తట్టుకోలేక ధర్మజుడు, సారథిలేని 
తన రథాన్ని తానే తోలుకొని తొలగివెళ్ళాడు. అయినా కర్టుడు అతడిని వెంబడించి అడ్డగించి పరిహాసం చేస్తూ 
ఇట్టా అన్నాడు: 


కర్షుండు ధర్మరాజు నొప్పించి యవమానించుట (సం. 8-44-72 (కుంభ) 8-33-36 (భం)) 


“క్షత్రియ కులమున జన్మించి యిది ధర్మ। మిది యధర్మం బని యెల్ల నెలింగి 
నట్టి నీ కిట్టి మహాహవమునం బ్రాణ । ములు దాంచికొన శాత్రవులకుం దొలంగి 
పోవుట దగునె? నీ బుద్ది గానంగనయ్యె; | నృపనీతి యెజుంగవు; నీవు బ్రాహ్మ 
ణాచార వేదివి; యాగాధ్యయనముల | వర్తింపు, కయ్యంబు వలవ; దుడుగు 


ర్‌ూ 


తే... మింక ననుబోంటిం దొడరిన నింతకంటె | నెడరు వాటిల్లు వేగపొ మ్మింటికడకు 
హరియు౦ బార్జుడు నున్నెడకైన నరుగు; । మేను దెగ నీదు ప్రాణాన కింత నిజము. 194 


ప్రతిపదార్థం: క్షత్రియకులమునన్‌ జన్మించి= క్షత్రియవంశంలో జన్మించి; ఇది ధర్మము+ఇది అధర్మంబు+అని= ధర్మాధర్మాలను; 
ఎల్లన్‌+ఎజింగినట్టీ నీకున్‌= అన్నీ తెలిసిన నీకు; ఇట్టి మహా+ఆహవమునన్‌= ఇటువంటి మహారణంలో; ప్రాణములు, 
దాంచికొనన్‌= (ప్రాణాలు దాచుకొనటానికి; శాత్రవులన్‌+*తొలంగిపోవుట తగునె?= శత్రువుల నుండి పారిపోవటం తగునా?; నీ 
బుద్ది కానంగన్‌+అయ్యెన్‌= ని బుద్ది బయటపడింది; నృపనీతి ఎటుంగవు= రాజధర్మం నీకు తెలియదు; నీవు; (బ్రాహ్మణ+ 

ఆచారవేదివి= బ్రాహ్మణధర్మాలు తెలిసినవాడివి; యాగ+అధ్యయనములన్‌ వర్తింపు(ము)= యజ్ఞాలు వేదాధ్యయనాలతో 
గడపుము; కయ్యంబు వలవదు= యుద్ధం తగదు; ఉడుగుము+ఇంకన్‌= ఇక దాన్ని విడిచిపెట్టుము; ననుబోంటిన్‌+*తొడరినన్‌= 
నావంటివాడితో తలపడితే; ఇంతకంటెన్‌+ఎడరు+పాటిల్లున్‌= ఇంతకంటే ఆపద కలుగుతుంది; ఇంటికడకున్‌ వేగ పొమ్ము= 
వెంటనే ఇంటికి వెళ్ళుము; హరియున్‌+పార్టుండున్‌= కృష్ణార్జునులు; ఉన్న+ఎడకైనన్‌+అరుగు(ము)= ఉన్న వైపుకైనా వెళ్ళుము; 
నీదు ప్రాణానకున్‌= నీ (ప్రాణానికి; ఏను= నేను; తెగన్‌= ముప్పుతెచ్చే సాహసం చేయను; ఇంత నిజము= ఇది నిజం. 


తాత్పర్యం: క్షత్రియకులంలో జన్మించావు. ఇది ధర్మము, ఇది అధర్మము అని అన్నీ తెలిసినవాడివి. ఇంతటి 
మహాయుద్దంలో [ప్రాణాలు కాపాడుకోవటానికి శత్రువులనుండి పారిపోవటం నీకు తగునా? నీ బుద్ది బయటపడింది. 
నీకు రాజధర్మం తెలియదు. నీవు (బ్రాహ్మణాచారాలు తెలిసినవాడివి. యాగాలతో, వేదాధ్యయనాలతో కాలం 
గడుపు. నీకు యుద్ధం తగదు. మానుకో. ఇక నాలాంటివారితో యుద్దానికి పూనుకొంటే ఇంతకంటె ఆపద 
కలుగుతుంది. వెంటనే ఇంటికి పొమ్ము, లేదా కృష్ణార్దునులున్న చోటికైనా వెళ్ళు. నీ ప్రాణాలు తీయటానికి నేను 
తెగించను. ఇది నిజం. 


వ. అని పలికి గొంతి వచనంబులు మనంబున నునికిం జేసి వధియింప నొల్లనివా(డై యప్పాండవాగ్రజు విడిచి 
యా పురుషసత్తముండు తదీయ సేనాసముదయంబు నానాస్త నిహతంబు సేసె; లజ్ఞాకుల మానసుం డగు 
నమ్మానవపతియును దత్ర్రదేశంబున నిలువక తొలంగిపోయెం; బోవుటయు. 195 


ప్రతిపదార్థం: అని పలికి= అని వచించి; గొంతి వచనంబులు= కుంతికి ఇచ్చిన మాటలు; మనంబునన్‌+ఉనికిన్‌+చేసి= 
మనసులో మెదలటం వలన; వధియింపన్‌+ఒల్లనివాడు+అయి= అతడిని చంపటం ఇష్టం లేనివాడై; ఆ+పాండవ+అ(గ్రజున్‌ 
విడిచి= ఆ ధర్మరాజును వదలి; ఆ పురుషసత్తముండు= ఆ పురుషశ్రేష్టుడు - కర్షుడు; తదీయ సేనాసముదయంబు= అతని 
సైన్యసమూహాన్ని; నానా+అస్త్రనిహతంబు చేసెన్‌= వివిధ అస్తాలతో బాధించాడు; లజ్ఞా+ఆకుల మానసుండు+అగు= సిగ్గుతో 
నిండినవాడైన; ఆ+మానవపతియును= ధర్మరాజుకూడ; తద్‌+ప్రదేశంబున నిలువక= అక్కడ ఉండక; తొలంగిపోయెన్‌= 
మరలివెళ్ళాడు; పోవుటయున్‌= పోవగా. 


తాత్పర్యం: కర్షుడు ఈ విధంగా పరిహసించి, కుంతికి ఇచ్చిన మాట గుర్తుకు వచ్చి, ధర్మరాజును వధించకుండా 
విడిచి, అతడి సైన్యంపై వివిధా,స్తాలు ప్రయోగించాడు. ధర్మరాజు సిగ్గుతో అక్కడ నిలువలేక వెనుదిరిగి వెళ్ళాడు. 
అప్పుడు. 


క. విను మతని యోధజనములు |; మొనయు. దిరిగి; నట్లు సమరమున విముఖంబై 
చను నబ్బ్దలముం గని వెను । కొనియెం గర్జుండు నీదు కొడుకులు. దానున్‌. 196 


ప్రతిపదార్థం: అతని యోధజనములు= ధర్మరాజు పక్షంలోని సైనికజనం; మొనయున్‌= సైన్యం; అట్టు= ఆ విధంగా; 
సమరమునన్‌ విముఖంబు+అయి= యుద్ధవిముఖమై; తిరిగెన్‌= వెనక్కు తిరిగాయి; చను+ఆ+బలమున్‌+కని= మరలుతున్న 
ఆ సైన్యాన్ని చూచి; కర్ట్షుండు= కర్షుడు; నీదు, కొడుకులున్‌+తానున్‌= నీ కుమారులతో కలిసి తానూ; వెనుకొనియెన్‌= 
వెంబడించాడు; విను= వినుము. 

తాత్పర్యం: ధృతరాష్ట్ర మహారాజా! వినుము. ధర్మరాజు సైన్యం యుద్దం విడిచి వెనుకకు తిరిగివెళ్ళగా కర్ణుడు స్స్‌ 
కుమారులతో కలిసి దాన్ని వెంబడించాడు. 


క. పటు సింహనాద తూర్యో | తృట రవగుణ నిస్వనములు గలసి యఖిల ది 
క్తట దారణ కేలి సము । ద్హటము లగుచు€ గురుబలమునం బరంగె నరేంద్రా! 197 


ప్రతిపదార్థం: నరేంద్రా!= రాజా!; కురుబలమునన్‌= కౌరవసైన్యంలో; పటు, సింహనాదతూర్య= సింహనాదంవంటి వాద్యాల; 
ఉత్కటరవ= పెద్దథ్వనులు; గుణ నిస్వనములు= వింటినారిధ్వనులు; కలసి= కలిసి; అఖిల దిక్‌+తట, దారణకేలి 
సముద్భటములు+అగుచున్‌= దిక్కులన్నీ బద్దలు చేసేటంత భయంకరములై; పరలౌన్‌= వ్యాపించాయి. 


తాత్పర్యం: ద్ష్‌ ధృతరాష్ట్ర మహారాజా! కౌరవసైన్యంలో యుద్ద వాద్యాల ధ్వనులు, ధనుష్టంకారాలు కలిసి దిక్కులను 
బద్దలు చేస్తూ మారుమ్రోగాయి. 


ఉ. _ ఇమ్మెయి సూతనందనుని యేడ్తెలి కోడిన యోధవీర సం 
ఘమ్ముల బాండవాగ్రజుండు గన్గాని పేర్కొని పేరెలుంగునం 
గ్రమ్మథి పేర్పి కౌరవ నికాయము గర్వమడంపు. డన్న దై 
ర్య మ్మిగురొత్త వే తిరిగి రా రథికుల్‌ మరలెన్‌ బలంబులున్‌. 198 


ప్రతిపదార్థం: ఈ+మెయిన్‌= ఈ విధంగా; సూతనందనుని= కర్టుడి; ఏడ్పైెరకున్‌+ఓడిన= పరాక్రమానికి ఓడిపోయిన; 
యోధవీర సంఘమ్ములన్‌= వీరుల సమూహాలను; కన్లాని= చూచి; పాండవ+అ(గ్రజుండు= ధర్మరాజు; పేరు+ఎలుంగునన్‌= 
పెద్దగొంతుతో; పేర్కొని= పిల్చి; (క్రమ్మణి పేర్చి= మళ్ళీ విజృంభించి; కౌరవ నికాయము గర్వము+అడంపుండు+అన్నన్‌= 
కౌరవసైన్యం గర్వాన్ని అణచివేయండి అనగా; ఆ రథికులు= ఆ రథవీరులు; ధైర్యమ్ము+ఇగురు+జఒత్తన్‌= ధైర్యం చిగురించగా; 
వే తిరిగిరి= వెంటనే మరలారు; బలంబులున్‌ మరలెన్‌= సైన్యాలు కూడా మరలాయి. 


తాత్సర్యం: ఈ విధంగా కర్షుడి పరాక్రమానికి నిలువలేక వెనుదిరుగుతున్న వీరులను, సైనికులను చూచి 
ధర్మరాజు వారిని బిగ్గరగా పిలిచి, మళ్ళీ విజృంభించి కారవ సైన్యాన్ని అణచండి అనగా వారు ధైర్యం తెచ్చుకొని 
ముందుకు సాగారు. 


వ. ఇ వ్విధంబున వృకోదర పురస్సరంబుగా( బాండవ బలంబులు మార్కొనిన మన మూంకలుం గూడికొని 
తిరంబై త్రోచి తలపడుటయు నయ్యిరువాంగునందు. 199 


ప్రతిపదార్థం: ఈ+విధంబునన్‌= ఈ విధంగా; పాండవ బలంబులు= పాండవసైన్యాలు; వృకోదరపురః+సరంబుగాన్‌= 
భీముడిని ముందుంచుకొని; మార్కొనినన్‌= ఎదుర్కొనగా; మనమూంకలున్‌+కూడికొని; మన సైనికులు కూడా చేరి; తిరంబు+ 
అయి= స్థిరంగా నిలిచి; త్రోచి, తలపడుటయున్‌= తాకి తలపడగా; ఆ+ఇరువాంగు+అందున్‌= ఆ రెండు పక్షాలలో. 


తాత్పర్యం: పాండవసైన్యం భీముడిని ముందుంచుకొని కౌరవులతో తలపడగా, వారుకూడా స్థిరంగా నిలిచి వారిని 
ఎదిరించారు. ఆ రెండు పక్షాలలో. (తరువాతి పద్యంతో అన్వయం). 


228 శ్రీనుదాంధ్ర మహాభారతము 


మ. _కరిబృ్బందంబులు ద్రెళ్ళెం బెల్లుగం దురంగ స్తోమముల్‌ పెక్కు గూ 

లె రథానీకము లగ్గలంబు గెడసెన్‌ లెక్కింప. బెక్కైన కా 

ల్వుర మొత్తంబులు రూపడంగె సిడము ల్నుగ్గయ్యె నన్నేల నె 

త్తురు వెల్లిన్‌ మునింగెన్‌ మరుళత్చచర పంక్తుల్‌ వెక్కసంబంద౦గన్‌. 200 
ప్రతిపదార్థం: మరుత్‌+ఖచర, పంక్తుల్‌= యక్ష గంధర్వాది గగన సంచారుల సమూహాలు; వెక్కసంబు+అందంగన్‌= 
సహించలేకపోగా; పెల్టుగన్‌= హెచ్చుగా; కరిబ్బందంబులు త్రెళ్ళెన్‌= ఏనుగుల సమూహాలు కూలాయి; తురంగస్తోమముల్‌= 
అశ్యాల గుంపులు; పెక్కుకూలెన్‌= చాలా నేలకూలాయి; రథ+అనీకములు= రథ సమూహాలు; అగ్గలంబు, కెడసెన్‌= అధికంగా 
కూలాయి; లెక్కింపన్‌+*పెక్కు+అయిన= అధిక సంఖ్యాకమైన; కాల్వుర, మొత్తంబులు= సైనికుల గుంపులు; రూపు+అడంగెన్‌= 
నళించాయి; సిడముల్‌+నుగ్గు+అయ్యెన్‌= జెండాలు చూర్షం అయ్యాయి; ఆ+నేల= ఆ భూమి; నెత్తురు వెల్లిన; మునిగెన్‌= 
నెత్తుటి వరదలో మునిగింది. 


తాత్పర్యం: దేవతలు, ఆకాశసంచారులు సహించలేనంత ఎక్కువగా ఏనుగులసమూహాలు, గు[ర్రాలసమూహాలు, 
రథసమూహాలు, సైనికులసమూహాలు కూలటం జరిగింది. ధ్వజాలు పొడి అయ్యాయి. నేల నెత్తుటి వరదలో 
మునిగింది. 


వ. _ అట్టి సందడి కయ్యంబున భీమసేనుండును శ్రైనేయుండును బెట్టిదంపు టురవడిం గవిసిన ధృష్టద్యుమ్నూది 
రథిక ప్రకరంబును బరవసంబు సేయం గురుబలంబు వెజచఅచి పఅచినం గర్జుం డదల్సి కరతలంబెత్తి 
నిలునిలు మని పలికి నమ్మోహరంబు నిలువదయ్యె; నవష్టంభ విజృంభితుండైన యా సూతసూనుండు 
వెండియుం గౌరవుల వేజు వేజ పురికొల్పి మరల్చిన నమ్మొనయును మొగకట్టి నిలిచె; నంతం బవమానసూనుం 
దాను మార్కొన నగ్గలించె; నతం డతని నాలోకించి యంతకుమున్న శ్రుతకీర్తి స్యందనం బెక్కియున్న 
తమయన్న వలను సాత్యకి ధృష్టద్యుమ్నులకుం జూపి వారలతో ని ట్లనియె. 201 


ప్రతిపదార్హం: అట్టి సందడి కయ్యంబునన్‌= ఆ సంకుల సమరంలో; భీమసేనుండును= భీముడును; శైనేయుండును= 
సాత్యకియు; బెట్టిదంపు+ఉరవడిన్‌= తీవ్రవేగంతో; కవిసినన్‌= పైబడగా; ధృష్టద్యుమ్న+ఆది= ధృష్టద్యుమ్నుడు మున్నగు; రథిక 
'ప్రకరంబును= వీరుల సమూహం; బరవసంబు చేయన్‌= ధైర్యం చూపగా; కురుబలంబు= కారవ సైన్యం; వెజబచజుచి, 
పజచినన్‌= భయపడి పరుగిడగా; కర్షుండు+అదల్సి= కర్చుడు గద్దించి కరతలంబు+ఎత్తి= చేయెత్తి; నిలునిలుము+అని 
పలికినన్‌= ఆగండి ఆగండి అని అనగా; ఆ+మోహరంబు= ఆ సైన్యం; నిలువదు+అయ్యెన్‌= నిలువలేదు; ఆవష్టంభ 
విజ్బృంభితుండు+అయిన ఆ సూతసూనుండు= గర్వంతో విజృంభించిన ఆ కర్షుడు; వెండియున్‌= మళ్ళీ; కౌరవులన్‌= 
కౌరవులను; వేణు వే పురికొల్పి= వేర్వేరుగా (ప్రేరేపించి; మరల్చినన్‌= మరలించగా; ఆ+శమొనయును= ఆ సైన్యం; మొగకట్టి 
నిలిచెన్‌= శబ్దంచేస్తూ నిలిచింది; అంతన్‌= అపుడు; పవమానసూనున్‌= భీముడిని; తాను మార్కొనన్‌+అగ్గలించెన్‌= తాను 
ఎదుర్కొనాలని పూనుకొన్నాడు; అతండు= భీముడు; ఆతనిన్‌+ఆలోకించి= కర్టుడిని చూచి; అంతకున్‌మున్న= అంతకుముందే; 
(శ్రుతకీర్తిస్యందనంబు+ఎక్కి ఉన్న= (శుతకీర్తి రథంపై ఎక్కిఉన్న; తమ+అన్న వలను= ధర్మరాజు ఉన్నవైపు; సాత్యకి 
ధృష్టద్యుమ్నులకున్‌+చూపి= సాత్యకి ధృష్టద్యుమ్నులకు చూపి; వారలతోన్‌+ఇట్టు+అనియెన్‌= వాళ్ళతో ఇట్లా అన్నాడు: 


తాత్పర్యం: అటువంటి సంకులసమరంలో భీమసేనుడు, సాత్యకి తీవ్రవేగంతో మీదికి రాగా, ధృష్టద్యుమ్నుడు 
మొదలైన వీరులు ధైర్యం చూపగా - కౌరవసైన్యం భయపడి పరుగెత్తింది. అప్పుడు కర్షుడు గద్దించి, చెయ్యెత్తి 


కర్ణపర్వము - ద్వితీయాశ్వాసము 2209 
ఆగండి ఆగండని అన్నా ఆ సైన్యం ఆగలేదు. గర్వంతో విజృంభించిన కర్ట్షుడు, మళ్ళీ కౌరవులను వేరువేరుగా 
పురికొల్సి మరలించగా, ఆ సైన్యం శబ్దం చేస్తూ నిలిచింది. అప్పుడు కర్ణుడు భీమసేనుణ్లి ఎదుర్కోటానికి పూనుకొన్నాడు. 
భీముడు, కర్షుణ్శి చూచి, అంతకుముందే [శ్రుతకీర్తి రథాన్ని అధిరోహించియున్న అన్న ధర్మరాజును సాత్యకీ 
ధృష్టద్యుమ్నులకు చూపి, ఇట్టా అన్నాడు. 


ఉ.  'ఈతండు దుర్దశం బొరసె నేను గనుంగొనం గర్జుం డేచి దు 
ర్నీతి పరున్‌ సుయోధనుని జ్రీతుని. జేయుటకై కడంగి; మీ 
చేతికి నిచ్చి యిట్లరువు సేసెద నిన్నరనాథు నాకు నా 
సూతతనూభవున్‌ సమయం జూడక పోదు విషాద మెమ్మైెయిన్‌. 202 


ప్రతిపదార్థం: నేను కనుంగొనన్‌= నేను చూడగా; ఈతడు దుర్ద్హశన్‌+పొరసెన్‌= ఈ ధర్మజుడు దుస్‌స్థితి పొందాడు; 
కర్దుండు+ఏచి= కర్టుడు విజృంభించి; దుర్నీతి పరున్‌ సుయోధనునిన్‌= అవినీతిపరుడైన దుర్యోధనుడిని; ్రీతునిన్‌+చేయుటకై 
కడంగెన్‌= సంతోషపరచటానికి పూనుకొన్నాడు; ఈ+నరనాథున్‌= ధర్మరాజును; మీ చేతికిన్‌*ఇచ్చి= మీ చేతిలో బెట్టి; ఇట్టు+ 
అరువు సేసెదన్‌= బుణం ఇస్తున్నాను; నాకున్‌+*ఆ సూత తనూభవున్‌= నాకు ఆ కర్షుడిని;ి సమయన్‌+చూడక= చచ్చేటట్లు 
చేయకుండా; ఏ+మెయిన్‌= ఏ విధంగానూ; విషాదము పోదు= దుఃఖం తొలగదు. 


తాత్పర్యం: దుర్యోధనుడికి ప్రీతి కలిగించటానికి పూనుకొని కర్షుడు ఇట్లా చేస్తున్నాడు. నా కళ్ళముందు అ(గ్రజుడైన 
ధర్మరాజుకు దుర్దశ కలగటం బాధగా ఉన్నది. ఆయనను మీకు అప్తుగా ఇస్తున్నాను. (అంటే మళ్ళీ ఆయనను నాకు 
క్షేమంగా అప్పగించాలి అని) కర్షుడిని సంహరించకుండా నా దుఃఖం తీరదు. 


క. ఏ నొండె నతనిచే నా । చేనొందె నతండు దెగుట సెద్దముగ మదిం 
బూని కడంగెద; మీ ఠీ । భూ నాథునిం గాచికొనియ పోరు నడపుండీ!” 203 


ప్రతిపదార్థం: అతనిచేన్‌= కర్ణుడిచేత; ఏను+ఒండెన్‌= నేనో; అతండు= కర్ణుడు; నాచేన్‌+ఒండెన్‌= నా చేతనో; తెగుట 
సిద్ధముగన్‌= చావటం నిశ్చయంగా; మదిన్‌+పూని కడంగెదన్‌= మనసులో భావించి పూనుకొంటాను; మీరు= మీరు; ఈ 
భూనాథునిన్‌+కాచికొనియ= ధర్మజునికి రక్షగా ఉండియే; పోరు నడపుండీ!= యుద్దం చేయండి. 


తాత్పర్యం: కర్షుడి చేత నేనో, నా చేత కర్షుడో చావటాన్ని నిశ్చయించి యుద్దానికి పూనుకొంటాను. మీరు ఈ 
ధర్మరాజును కాపాడుకొంటూ యుద్ధం చేయండి.” 


చ. అని పటుసింహనాదమున నంబరముం బగిలించి తేరు క 
ర్గుని దెసం బోవనిచ్చినం గనుంగొని శల్యుండు కర్టుతోడ ని 
ట్లను 'మనమీంద వచ్చు ననిలాత్మజు. జూచితె! యంతరంగ మే 
ర్హు నలుక కామిషం బిడంగ6 జూచిన చందము గాననయ్యెడున్‌. 204 


ప్రతిపదార్థం: అని, పటు, సింహనాదమునన్‌= అని తీవ్ర సింహగర్జనతో; అంబరమున్‌+పగిలించి= ఆకాశాన్ని బద్దలుచేసి; 
తేరు, కర్టుని దెసన్‌+పోవనిచ్చినన్‌= రథం కర్టుడివైపు మరల్చగా; శల్యుండు; కనుంగొని= చూచి; కర్చుతోడన్‌+ఇట్టు+అనున్‌= 


230 శ్రీనుదాంధ్ర మహాభారతము 


కర్షుడితో ఇట్టా అన్నాడు; మనమీందన్‌, వచ్చు= మనపైకి వస్తున్న; అనిల+ఆత్మజున్‌+చూచితె?= భీముడిని చూచావా?; 
అంతరంగము+ఏర్చు+అలుకకున్‌= మనసును దహించే ఆ(గ్రహానికి; ఆమిషంబు+ఇడంగన్‌+చూచిన చందము= ఆహారం 
ఇవ్వదలచిన విధం; కానన్‌+అయ్యెడున్‌= గోచరిస్తున్నది. 


తాత్పర్యం: అని, భీముడు ఆకాశం బ్రద్దలయ్యేటట్టు సింహగర్జనచేసి, రథాన్ని కర్టుడివైపు పోనిచ్చాడు. అతడిని 
చూచి కర్షుడు శల్యుడితో ఇట్లా అన్నాడు. మనమీదికి వస్తున్న భీముణ్ణి చూచావా? (ధర్మరాజును మనం 
అవమానించినందుకు) తన మనస్సును దహించే కోపానికి (మనల్ని) ఆహారంగా ఇవ్వదలచినట్టు అగుపిస్తున్నాడు. 


చ.  'అలిగిన మూండు లోకముల నైనను జీరికిం జేకొనం డితం 

డలఘు పరాక్రను స్పురణు€ డర్దున సూనుండు నాత్మపుత్రుండుం 

బొలిసిర కాని కోపమున౦ బొంగండు నాండును నాండు నింత దో 

ర్హలమును శౌర్యసారము. దిరంబయి చూపటు మెచ్చ జూపుమీ! 205 
ప్రతిపదార్హం: ఇతండు= భీముడు; అలఘు పరాక్రమ స్ఫురణుండు= గొప్ప పరాక్రమశాలి; అలిగినన్‌= కోపిస్తే మూండు 
లోకములన్‌+అయినను= మూడు లోకాలనైనా; చీరికిన్‌+చేకొనండు= లెక్కపెట్టడు; అర్జ్హునసూనుండున్‌= అభిమన్యుడూ; 
ఆత్మపుత్రుండున్‌= ఘటోత్కచుడూ; పొలిసిరకాని= మరణించినా కాని; నాండను నాండన్‌= అభిమన్యుడు చచ్చిపోయిన 
నాడూ, ఘటోత్కచుడు చచ్చిపోయిననాడూ-ఆనాడు; కోపమునన్‌+పొంగండు= ఆవేశం చూపలేదు; ఇంత దోః+బలమును 
శౌర్యసారమున్‌= ఇంతటి భుజబలం; పరాక్రమం; తిరంబు+అయి= స్టిరమై; చూపరు మెచ్చన్‌+చూపుమీ!= అందరు మెచ్చగా 
చూపించుము. 


తాత్పర్యం: 'గొప్ప పరాక్రమశాలి అయిన భీముడు అలిగితే మూడు లోకాలను కూడా లెక్కచేయడు. అభిమన్యు 
ఘటోత్కచుల మరణ సందర్భాలలో కూడా అతడిలో ఇంత ఆవేశాన్ని చూడలేదు. నీవు కూడా అంతటి బలాన్ని 
ప్రదర్శించి చూపరులను మెప్పించుము.” 


విశేషం: ధర్మజుడికి కలిగిన అవమానానికి భీముడు అంత ఆగ్రహం చెందాడంటే అన్నగారిపై అతడికి గల గౌరవం 
వ్యక్తమవుతున్నది. 


చ.  అనవుడు భీము6 జూచి యత. డాతని కిట్లను 'నట్టివాండ కా 
కనిలజు. డల్వు.. డెట్లు? సమరాగ్రమునన్‌ భవదుక్తి యట్ల యిం 
తనువగునే కిరీటిం దెగటార్పంగ నీతని నొంపం జంప. దాం 
గని వెసవచ్చు నాతం డధికం బగు మద్దల మిప్ణు సూడుమీ! 206 


ప్రతిపదార్థం: అనవుడున్‌= అని అనగా; భీమున్‌+*చూచి= భీముడిని చూచి; అతడు+అతనికిన్‌+ఇట్టు అనున్‌= కర్టుడు 
శల్యుడితో ఇట్లా అన్నాడు; అనిలజుండు= భీముడు; అట్టివాండకాక= అట్టివీరుడుకాక; అల్పుండు+ఎట్టు?= తక్కువవాడెట్లా 

రన్స్‌ యు యట లా 0 
అవుతాడు; భవత్‌+జిక్తి+అట్ట= నీమాట ప్రకారం; సమర+అఆ(గ్రమునన్‌= యుద్దంలో ముందుగ; కిరీటిన్‌+తెగటార్చంగన్‌= నేను 
అర్జునుడిని సంహరించటానికి; ఇంత+అనువు+అగునే= ఇంత సులభంగా వీలు అవుతుందా? ఈతనిన్‌= భీముడిని; 


కర్ణపర్వము - ద్వితీయాశ్వాసము 231 


నొంపన్‌+చంపన్‌= నొప్పింపగా లేదా చంపగా; ఆతండు= అర్జునుడు; తాన్‌+కని= తాను చూచి; వెసన్‌+వచ్చున్‌= శీఘ్రంగా 
వస్తాడు; అధికంబు+అగు మత్‌+బలము= అధికమైన నా శౌర్యం; ఇపుడు చూడుమీ!= ఇప్పుడు చూడుము. 


తాత్పర్యం: అని అనగా భీముణ్లి చూచి కర్షుడు శల్యుడితో ఇట్లా అన్నాడు. భీముడు గొప్పవీరుడు కాక, తక్కువవాడు 
ఎట్టా అవుతాడు? నీ వన్నట్టు అర్జ్హునుణ్లి యుద్ధంలో ముందుగ సంహరించటం ఇంత సులభంగా వీలౌతుందా? 
భీముజ్జీ నొప్పించినా, చంపినా - అది చూచి అర్జునుడు వెంటనే వస్తాడు. నా బలాధిక్యాన్ని ఇప్పుడు చూడు. 


చ. తరమిడి చంపె. గీచక శతంబు నితం; డది యేల? యొల్లెడన్‌ 

బిరు దనంగా బలాఢ్యు. డన. బెద్దయు. బేర్చినవా€ డగున్‌ వృకో 

దరు€ డటు లైన నీతని మదం బడంగించుట లీలనాకు నీ 

వరదము సమ్ముఖంబుగ రయంబున. బోవ6గ నిమ్ము భూవరా! 207 
ప్రతిపదార్థం: ఇతండు= భీముడు; తరము+ఇడి= వరుసబెట్టి; కీచకశతంబున్‌= నూరుమంది కీచకులను; చంపెన్‌= చంపాడు; 
అది ఏల?= అదంతా ఎందుకు?; వృకోదరుండు= భీముడు; ఎల్ల+యెడన్‌ బిరుదు+అనంగాన్‌= అన్నిచోట్ల వీరుడుగా; 
బల+ఆఢ్యుండు+అనన్‌= బలవంతుడని; పెద్దయున్‌+పేర్చినవాండ+అగున్‌= చాలా విజ్బంభించేవాడవును; నాకున్‌; ఈతని 
మదంబు= ఇతడి గర్వం; అడంగించుట లీల= అణచటం విలాసం; భూవరా!= శల్యా!; నీవు+శఅరదము= నీవు రథం; 
సమ్ముఖంబుగన్‌= అతడి ఎదురుగా; రయంబునన్‌+పోవంగన్‌+ఇమ్ము= వేగంగా తీసికొని వెళ్ళుము. 


తాత్పర్యం: మద్రభూపతీ! భీముడు నూరుమంది కీచకులను వధించాడు. తాను ఎంతో వీరుడినని, బలవంతుడినని 
గర్వంతో అన్నిచోట్ల విజృంభిస్తాడు. అతడి గర్వాన్ని అణచటం నాకు లీల. రథాన్ని అతడికి ఎదురుగా త్వరగా 
తీసికొని వెళ్ళు. 


విశేషం: భీముడి పరా[క్రమ విశేషాల గురించి కర్ణ్షశల్యులు చేసిన సంభాషణ వరుసగా నాలుగు చంపకమాలా పద్యాలలో 
ఉండటం విశేషం. 
చ. నావుడు€ దేరు మద్రనరనాథుండు భీముని ది క్కుదగ్రతం 

బోవంగ నిచ్చె. దూర్య రవముల్‌ సెలంగెన్‌ దివి పిక్కటిల్ల న 

ప్పావని నవ్వుచున్‌ బలము పాయపడం గడు బెట్టు గిట్టినం 

జేవ దలిర్ప నా రథికసింహునిం గర్జుండు గప్పె. దూపులన్‌. 208 
ప్రతిపదార్థం: నావుడున్‌= అనగా; మద్రనరనాథుండు= శల్యుడు; తేరు= రథాన్ని; భీముని, దిక్కు+ఉద(గ్రతన్‌= భీముడివైపు 
భయంకరంగా; పోవంగన్‌+ఇచ్చెన్‌= పోనిచ్చాడు; దివి, పిక్కటిల్లన్‌= ఆకాశం మారు[మోగగా; తూర్య, రవముల్‌, చెలలౌన్‌= 
వాద్యధ్వనులు వినిపించాయి; ఆ+పావని= భీముడు; నవ్వుచున్‌= నవ్వుతూ; బలము= కౌరవసైన్యం; పాయవడన్‌= చెదరునట్టుగా; 
కడుబెట్టుగిట్టినన్‌= మిక్కిలి తీవ్రంగా తాకగా; కర్షుండు; చేవ, తలిర్పన్‌= బలమొప్పగా; ఆ రథికసింహునిన్‌= రథికశ్రేష్టుడైన 
ఆ భీముడిని; తూపులన్‌ కప్పెన్‌= బాణాలతో కప్పివేశాడు. 


తాత్పర్యం: శల్యుడు రథాన్ని భీముడివైపు భయంకరంగా పోనిచ్చాడు. యుద్దవాద్యాలు దిక్కులు పిక్కటిల్లేటట్టు 
మారుమ్రైోగాయి. భీముడు శత్రుసేనను మహాతీవ్రంగా తాకగా, కర్షుడు అతడిని బాణాలతో ముంచెత్తాడు. 


232 శ్రీనుదాంధ్ర మహాభారతము 
వ.  కప్పియాలోన. 209 
తాత్పర్యం: కప్పి, ఆ లోపల. 
క. _ వెసనతని యురము బలు నా। రసమున నొంచుటయు నతండు రాధేయ తను 

ప్రసరన్నవ నారాచో । ల్లసితుండై మెఅసె. గురుబలంబు దలంకన్‌. 210 
ప్రతిపదార్హం: వెసన్‌= వెంటనే) అతని ఉరము= భీముడివక్షాన్ని; బలునారసమునన్‌= వాడిబాణంతో; నొంచుటయున్‌= 
నొప్పించగా; అతండు= భీముడు; కురుబలంబు, తలంకన్‌= కౌరవసేన చలించగా; రాధేయ తను= కర్షుడి దేహమునందు; 


'ప్రసరత్‌+నవ, నారాచ+ఉల్లసితుండు+ఐ= వ్యాపిస్తున్న తొమ్మిది బాణాలచేత (తొమ్మిది బాణాలు నాటి) ప్రకాళశించినవాడై; 
ఉల్లసించినవాడై; కురుబలంబు తలంకన్‌= కౌరవుల బలం చలించగా; మెజసెన్‌= (ప్రకాశించాడు. 


తాత్సర్యం: భీముడి వక్షాన్ని బాణంతో నొప్పించగా, అతడు కర్ణుడి దేహంనందు తొమ్మిదిబాణాలు నాటి కురుబలం 
చలించేటట్టు ప్రకాశించాడు. 


ఉ.  సూతతనూభవుం డనిలసూనుని చాపము ద్రుంచి యేచియు 

ద్యోతిత మార్గణంబు మెయి నుచ్చి చనన్‌ నిగిడింప నొండు వి 

ల్లాతండు దైర్య సారము రయంబును జూపటుమెచ్చ నెత్తి సం 

స్పీత శరోత్కరం బతని పేరుర మాడంగ నేసి యార్చినన్‌. 211 
ప్రతిపదార్థం: సూత తనూభవుండు= కరుడు; అనిలసూనుని= భీముడి; చాపము, (త్రుంచి= విల్టు ఖండించి; ఏచి= 
విజృంభించి; ఉద్ద్యోతిత, మార్గణంబు= ప్రకాశించే బాణం; మెయిన్‌+ఉచ్చి, చనన్‌, నిగిడింపన్‌= దేహమునందు దూరిపోయేటట్టు 
వేయగా; ఆతండు= భీముడు; ధైర్యసారము, రయంబును= శౌర్యం, వేగం; చూపణు మెచ్చన్‌= చూచువారు మెచ్చుకోగా; 
ఒండువిల్టు= మరొకవిల్టు; ఎత్తి= గైకొని; సంస్పీత శర+ఉత్కరంబు= పెక్కు బాణసమూహాన్ని; అతని పేరు+ఉరము+ 
ఆడంగన్‌= అతని విశాలవక్షమునందు నాటగా; ఏసి ఆర్బినన్‌= వేసి అరవగా. 


తాత్సర్యం: కర్షుడు భీముడి విల్లు తునిమి విజ్బంభించి అతడి దేహమునందు దూరిపోయేటట్టుగా మెరిసే బాణం 
వేశాడు. చూపరులు మెచ్చుకొనగా భీముడు మరొక విల్లునందుకొని అతడి విశాల వక్షమునందు అనేక బాణాలు 
వేసి బిగ్గరగా అరిచాడు. 


తే. ఈడంబోక రాధాసుతు. దేసి నిరువ । దేను నారాచములు పవమాన తనయు 
కత్తళము తూటి యంగంబు గాండి పాఠటి । నిలువ కటచని మేదినీతలము సొరంగ. 212 


ప్రతిపదార్హం: పవమాన తనయు= భీముడి; కత్తళము తూజి= కవచం చొచ్చుకొని; అంగంబు కాండిపాటీ= దేహం 
తొలిచికొని; నిలువక= ఆగక; అట చని= ముందుకు వెళ్ళి; మేదినీతలము చారంగన్‌= భూమిపై పడగా; రాధాసుతుండు= 
కర్చుడు; -ఈడన్‌+పోక= వెనుదీయక; ఇరువది+ఏను నారాచములు= ఇరవైఅయిదు బాణాలు; ఏసెన్‌= వేశాడు. 


తాత్సర్యం: భీముడి కవచాన్ని తాకి దేహంలోనికి చొచ్చుకొని వెళ్ళి భూమిలోకి దూరిపోయేటట్టుగ కర్ణుడు వెనుదియక 


ఇరవైఅయిదు బాణాలు వేశాడు. 


కర్ణపర్వము - ద్వితీయాశ్వాసము 233 


మ. అలుకం గెంపు గనుంగవం గదురంగా నప్పాండవుం డేసినం 

గులిశంబో యన. బ్రజ్వరిల్లి నిగిడెన్‌ ఘఫోరంపు భల్లం బుర 

స్టృలి భేదిల్లంగం దేరిమీందంబడి మూర్చంబొంది కర్టుండు ని 

శ్చలతం జచ్చిన యట్టులుండె వెజం దత్సైన్యంబు. దూలెం గడున్‌. 213 
ప్రతిపదార్థం: ఆ+పాండవుండు= ఆ భీముడు; అలుకన్‌= కోపంతో; కనుంగవన్‌= కనులజంటలో; కెంపు= ఎరుపు; 
కదురంగా= నిండగా; ఘోరంపుభల్లంబు= (క్రూరమైన బల్లెం; ఏసినన్‌= వేయగా; కులిశంబో అనన్‌= వజ్రాయుధమో అన్నట్టుగా; 
ప్రజ్వరిల్లి నిగిడెన్‌= కాంతితో ఒప్పింది; కర్టుండు= కర్టుడు; ఉరఃశ+స్థలి భేదిల్లంగన్‌= వక్షం చొచ్చుకొనిపోగా; తేరిమీందన్‌+పడి= 
రథంమీద పడి; నిశ్చలతన్‌= చలనం లేక; చచ్చిన అట్టులు+ఉండెన్‌= చచ్చినట్టుగా ఉన్నాడు; వెజన్‌= భయంతో; తద్‌+ 
సైన్యంబున్‌= అతడిసేనకూడా; కడున్‌+తూలెన్‌= మిక్కిలిగా చలించింది. 


తాత్పర్యం: భీముడు క్రోధంతో కన్నులెర్రబడగా వ్రజాయుధమో అన్నట్టుగా ఉన్న బల్లెం కర్టుడిపైకి విసిరాడు. అది 
అతడివక్షాన్ని భేదించగా రథంపై చలనం లేకుండా చచ్చినట్టు పడిపోయాడు. అదిచూచి అతడి సైన్యం భయంతో 
తల్లడిల్లింది. 


విశేషం: అలం: ఉత్రేక్ష. 


భీముండు గర్జుని మూర్చితుంజేసి నాలుక గోయం బూనుట (సం. 8-45-486) 


వ. _ అప్పు దయ్యనిలతనయుండు దన యరదంబు గదియం దెచ్చి యా సూతనందనుం గనుంగొని 'యిన్నీ చు 
నాలుకం గోసెది ననుచుం గట్టిన యలుంగు వెజికి యతని యరదంబుమీంది కరుగ నుత్సహించిన జూచి, 
మద్రవిభుండు వారించి “యిది మూర్చగాని మరణంబు గా; దీ యవస్ట నాలుక గోసినం జచ్చు; నితనిం 
జంపుటకుం బార్జుండు ప్రతిన పట్టినవాండు నీవు సంపిన నతండు నెవ్వగం బొందు' ననిన విని యవ్వీరుండు 
వీ6డిప్పుడు పాండవాగ్రజుని బాధించినం గ్రోధాంధుండనై యది మజచితిం గాని చావుగామియు నిట్టియెడ 
నాలుక గోయం దడవం జచ్చుటయు నెటుంగుదు; నిత్తెజంగు నీవు దలంపించి లెస్సచేసి; తిద్దురాత్ముండు 
సభలోన నసభ్యంబు లగు మాటలు ద్రౌపది నుద్దేశించి యాడిన నుద్దీపించిన కోపం బజాతశత్రునకు. 
బ్రియంబుగా నడంచికొని యుండితి; నేడు తద్వేదన వెలార్పం జూచితి; నట్ల చేసితినేని మానధనుం డైన 
ధనంజయుండు దన చేసిన పూనిక నెలపం గానక మనంబునం గుంది మడియు గృష్ట యుధిష్టిరులు 
నాతని తోడివార; యింత ప్రమాదంబు నీవు గలిమిం దెలిసితి; మేలయ్యె; మాతులా! నీ యాజ్ఞ యుల్లంఘింప 
నని పలికి నిలిచె; శల్యుండును సంతసిల్లి తేరు దొలంగించె; ననుటయు నాంబికేయుండు సంజయున 
కి ట్లనియె. 214 

ప్రతిపదార్థం: అప్పుడు; ఆ+అనిలతనయుండు= భీముడు; తన అరదంబు= తన రథం; కదియన్‌+తెచ్చి= దగ్గరకు తెచ్చి; 


ఆ సూతనందనున్‌+కనుంగొని= కర్షుడిని చూచి; ఈశ+నీచు నాలుకన్‌+కోసెదన్‌ అనుచున్‌= ఈ నీచుడి నాలుకను కోస్తా 
నని; కట్టిన అలుంగు పెటికి= కట్టి ఉన్న ఖడ్గం లాగి; అతని అరదంబుమీ.దికిన్‌*అరుగన్‌+*ఉత్సహించినన్‌= అతని రథంపైకి 


234 శ్రీనుదాంధ్ర ముహాభారతము 


వెళ్ళటానికి పూనుకొనగా; మ(ద్రవిభుండు, చూచి, వారించి= శల్యుడు చూచి వద్దని; ఇది మూర్చకాని మరణంబు కాదు= 
ఇతడు మూర్చిల్లాడు కాని చావలేదు; ఈ అవస్థన్‌ నాలుక కోసినన్‌+చచ్చున్‌= ఈ స్థితిలో నాలుక కోస్తే చస్తాడు; ఇతనిన్‌+ 
చంపుటకున్‌= ఇతడిని చంపటానికి; పార్భుండు ప్రతిన పట్టినవాండు= అర్జునుడు ప్రతిజ్ఞ చేశాడు; నీవు చంపినన్‌+అతండు 
నెవ్వగన్‌+పొందును+అనినన్‌= నీవు చంపితే ఆతడు బాధపడతాడు అనగా; ఆ+వీరుండు= భీముడు; విని; వీడు+ఇప్పుడు 
పాండవ+అ(గ్రజుని బాధించినన్‌= ఈ కర్ణుడు ధర్మరాజును బాధపెట్టినందుకు; [కోధ+అంధుండను+ఐ= కోపంచేత 
(గ్రుడ్డివాడనయి; అది మజచితిన్‌+కాని= ఆ సంగతి మరచాను కాని; చావు కామియున్‌= ఇది మరణం కాదని; ఇట్టి ఎడన్‌ 
నాలుక కోయన్‌= మూర్చలో ఉండగా నాలుకను కోస్తే, తడవన్‌+చచ్చుటయున్‌+ఎయింగుదున్‌= వెంటనే చనిపోతాడని 
తెలుసు; ఈ+తెజంగు= ఈ విషయం; నీవు తలథఫించి= నీవు గుర్తుచేసి; లెస్స చేసితి(వ)ి= మంచిపని చేశావు; ఈ+ 
దురాత్ముండు= కర్షుడు; ద్రౌపదిన్‌+ఉద్దేశించి= (ద్రౌపదిగురించి; సభలోనన్‌+అసభ్యంబులు+అగు మాటలు= సభలో అసభ్యమైన 
మాటలు; ఆడినన్‌= మాట్లాడగా; ఉద్దీపించిన కోపంబు= అధికమైన కోపం; అజాతశత్రునకున్‌+*ప్రియంబుగాన్‌= ధర్మరాజుకు 
సంతోషం కలిగించాలని; అడంచికొని ఉండితి= అణచిపెట్టుకొని ఉన్నాను; నేయ తద్‌+వేదన వెలార్చన్‌+చూచితిన్‌= ఇపుడు 
ఆ కోపం బయలు వెడలించాలని చూచాను; అట్ల చేసితిన్‌+ఏనిన్‌= కోపంతో అతడిని చంపితే; మానధనుండు+అయిన, 
ధనంజయుండు= అభిమానవంతుడైన అర్జునుడు; తన చేసిన పూనిక= తాను చేసిన ప్రతిజ్ఞ; నెణపన్‌+కాక= పూర్తిచేయలేక; 
మనంబునన్‌+కుంది, మడియున్‌= మనసులో వెతజెంది మరణిస్తాడు; కృష్ణయుధిస్టిరులున్‌= శ్రీకృష్ణ ధర్మజులు కూడా; 
ఆతనితోడివార= అతనినే అనుసరిస్తారు; ఇంత ప్రమాదంబు= ఇంత ఆపద; నీవు కలిమిన్‌= నీవు ఉండటం చేత; తెలిసితిన్‌= 
తెలిసికొనగలిగాను; మేలు+అయ్యెన్‌= మేలు జరిగింది; మాతులా!= మామా!) నీ ఆజ్ఞ ఉల్లంఘింపను+అని పలికి, నిలిచెన్‌= 
నీ ఆజ్ఞ జవదాటను అని ఆగాడు; శల్యుండును, సంతసిల్లి= శల్యుడు కూడా సంతోషించి; తేరు తొలంగించెన్‌+అనుటయున్‌= 
రథం తప్పించాడు అని చెప్పగా; ఆంబికేయుండు= ధృతర్నాష్టుడు; సంజయునకున్‌+ఇట్టు+అనియెన్‌= సంజయుడితో ఇట్టా 
అన్నాడు: 


తాత్పర్యం: అప్పుడు భీముడు తన రథాన్ని కర్షుడి రథానికి దగ్గరగా తెచ్చి, అతబ్బ్లి చూచి, ఈ నీచుడి నాలుక 
కోస్తా' అని అంటూ, కట్టి ఉన్న కత్తిని దూసి, అతడి రథం మీదికి వెళ్ళాలన్న ఉత్సాహంతో ఉండగా, శల్యుడు చూచి, 
భీముబ్బీ అడ్డుకొని 'ఇతడు (ఈ కర్షుడు) మూర్చిల్దాడు గాని, మరణించలేదు. ఈ స్థితిలో ఇతడి నాలుకకోస్తే 
చస్తాడు. ఇతణ్లి చంపటానికి పార్భుడు ప్రతిజ్ఞ చేశాడు. ఇప్పుడు నీవు చంపితే అతడు చాల బాధపడుతాడు” అనే 
సరికి, భీముడు “వీడిప్తుడు ధర్మరాజును బాధించేసరికి ఆ(గ్రహావేశంతో అవివేకినై ఆ విషయం (అర్జునుని ప్రతిజ్ఞ 
విషయం) మరచాను. ఇది చావు కాదని, ఈ స్థితిలో నాలుక కోస్తే వెంటనే చస్తాడని తెలుసు. ఈ విషయాన్ని నీవు 
గుర్తుచేసి చాల మంచిపని చేశావు. ఈ దుర్మార్గుడు ఆనాటి కౌరవసభలో ద్రౌపదిని ఉద్దేశించి అసభ్యాలైన మాటలు 
మాట్టాడితే, ఆనాడు పెల్టుబికిన నా కోపాన్ని అన్నగారికి ప్రీతి కలిగించటానికై అణచుకొన్నాను. ఈ రోజు ఆ వేదన 
తీర్చుకోవాలని చూచాను. ఆ విధంగా చేస్తే అభిమానధనుడైన అర్జునుడు తన ప్రతిజ్ఞ నెరవేర్చుకోటానికి వీలుగాక, 
మనస్సులో దుఃఖించి మరణించి ఉండేవాడు. శ్రీకృష్ణ ధర్మజులు కూడ అతనితో పాటే మరణించేవారు. ఇంత 
ప్రమాదం నీవు ఉండటంవల్ల తెలుసుకొన్నాను. 'మామా! మేలైంది. నీ ఆజ్ఞ ఉల్లంఘించను” అని పలికి భీముడు 
ఆగాడు. శల్యుడు కూడ సంతోషించి తేరు ప్రక్కకు తప్పించాడు - అని చెప్పగా, ధృతర్శాష్టుడు సంజయుడితో 
ఇట్టా అన్నాడు. 
క. “పాండవుల నాజి నోర్ట్డుని। తం దని మీ రాజు సూతతనయునిం బొగడున్‌; 

గం డడంచె భీము. డిట్టి మ । గండు6 గలండె? పిదప నెట్లు గయ్యము సెల్లెన్‌? 215 

ప్రతిపదార్థం: ఇతండు= కర్టుడు; పాండవులన్‌+*ఆజిన్‌+*ఓర్చ్భున్‌= పాండవులను యుద్ధంలో ఓడిస్తాడు; అని= అని; మీ 
రాజు= దుర్యోధనుడు; సూతతనయునిన్‌+పొగడున్‌= కర్టుడిని పొగడుతుంటాడు; భీముండు; గండు+అడంెన్‌= గర్వం 
అణచాడు; ఇట్టి మగండున్‌+*కలండె?= ఇటువంటి వీరుడు ఉన్నాడా?; పిదపన్‌+ఎట్లు కయ్యము చెల్లెన్‌?= తర్వాత యుద్దం 
ఎట్లా కొనసాగింది? 


తాత్పర్యం: 'పాండవులను యుద్ధంలో ఓడిస్తాడు అని దుర్యోధనుడు కర్షుడిని గురించి గొప్పగా చెప్తుతుంటాడు. 
ఇపుడు భీముడు అతడి గర్వం అణచాడు. తర్వాత యుద్ధం ఎట్టా జరిగిందో చెప్పుము. 


భీముడు శుతవర్మాది కురుకుమూరుల బెక్కండ్ర జంపుట (సం. 8-35-4) 


వ.  అనవుడు సంజయుం డాంబికేయున కిట్లను నట్లు బాధితుండయిన రాధేయుం గనుంగొని కురుపతి 
తమ్ములతో నిట్లను 'భీమసేనుచేత సూతసూనుండు గడు నొచ్చెం గావలయు వేగం బెయిదుం డనుటయు 
శ్రుతవర్శాది కుమారులు గొందజు పటుగతిం గవిసి యక్కౌంతేయుం జుట్టుముట్టిన నతండు6 దదనుచరుల 
నేనూట యేంబండ్రు వీర రథికులం బిలుకుమార్ది శ్రుతవర్మ శిరంబు భల్లంబునం ద్రుంచిన, నది ముఖకాంతి 
మెఅయం జంద్రమండలంబు మహికెజంగు తెఅంగు దోంపం బడియె/ బటుబాణద్వయంబున వికటుని 
సముని బెట్టేసిన బెడిదంపు గాలిం దూలు తరువుల కరణి ధరణిం ధ్రెళ్ళిరి; తదనంతరంబ తీవ్ర నారాచంబునం 
గ్రాథుం గూల్చి, నందోపనందుల నొక్కపెట్ట పెక్కమ్ములం బొరివుచ్చె నిట్లు నీ కొడుకు లార్వురుం దెగిన€ దక్కటి 
వారు వచ్చి దైన్యంబు నొందిన సైన్యంబు గలంగి; నంతకు. దెప్పిజి యెప్పటి బరవసంబు శోభిల్లం గర్జుండు 
గడంగి డగ్గటి. 216 


ప్రతిపదార్థం: అనవుడున్‌= అనగా; సంజయుండు+ఆంబికేయునకున్‌+*ఇట్టు*అనున్‌= సంజయుడు ధృతర్మాష్టుడితో ఇట్టా 
చెప్పసాగాడు; అట్టు= అట్లా; బాధితుండు+అయిన= బాధపెట్టబడిన; రాధేయున్‌+కనుంగొని= కర్షుడిని జూచి; కురుపతి, 
తమ్ములతోన్‌+ఇట్టు+అనున్‌= దుర్యోధనుడు సోదరులతో ఇట్లా అన్నాడు; భీమసేనుచేతన్‌= భీముడిచే; సూతసూనుండు= 
కరుడు; కడునొచ్చెన్‌+కావలయున్‌= ఎంతోబాధకు గురి అయ్యాడు కాబోలు; వేగంబు+ఎయిదుండు+అనుటయున్‌= వెంటనే 
అతడిని వెంబడించండి అనగా; (శ్రుతవర్మ+ఆది కుమారులు= [శ్రుతవర్మ మున్నగువారు; కొందజణు= కొంతమంది; పటుగతిన్‌+ 
కవిసి= బలంగా తాకి; ఆ+కాంతేయున్‌+*చుట్టుముట్టినన్‌= భీముడిని చుట్టుముట్టగా; అతండు= భీముడు; తద్‌+అనుచరులన్‌+ 
ఏనూట ఏబం(డ్రు వీరరథికులన్‌= అతని అనుచరులైన ఐదువందల యాభైమంది వీరులను; పిలుకుమార్చి= వధించి; 
[శ్రుతవర్మ శిరంబు= శ్రుతవర్మ తలను; భల్లంబునన్‌+త్రుంచినన్‌= బల్లెంతో ఖండించగా; అది= ఆ శిరము; ముఖకాంతి 
మెజయన్‌= ముఖకాంతి ప్రకాశించగా; చంద్రమండలంబు= చంద్రబింబం; మహికిన్‌ ఎజంగు, తెజంగు= భూమికి నమస్కరించిన 
విధంగా; తోధయన్‌+పడియెన్‌= అనిపించేటట్టు పడింది; పటుబాణద్వయంబునన్‌= రెండు వాడిబాణాలతో; వికటుని, సముని, 
బెట్టు+ఏసినన్‌= వికటుని సముడిని గట్టిగా కొట్టగా; బెడిదంపుగాలిన్‌+తూలు, తరువుల, కరణిన్‌= తీవ్రమైన గాలికి కూలిన 
చెట్టవలె; ధరణిన్‌+త్రెళ్ళిరి= భూమిమీద పడ్డారు; తదనంతరంబు+అ= తర్వాత; తీవ్ర నారాచంబునన్‌= వాడి బాణంతో; 
'క్రాథున్‌+కూల్చి= క్రాథుడిని చంపి; నంద+ఉపనందులన్‌= నందుడిని ఉపనందుడిని; ఒక్కపెట్టన్‌= ఒక్కసారిగ; పెక్కు+ 
అమ్ములన్‌+పొరిపుచ్చెన్‌= పెక్కుబాణాలు వేసి చంపాడు; ఇట్టు= ఈ విధంగా; నీ కొడుకులు+ఆర్వురున్‌+తెగినన్‌= నీ 
కొడుకులు ఆరుగురు చనిపోగా; తక్కటివారు వచ్చి దైన్యంబున్‌+ఒందినన్‌= మిగిలినవారు వచ్చి దీనస్థితి పొందగా; సైన్యంబు 

కలంగెన్‌= కౌరవసైన్యం కలత చెందింది; కర్టుండు= కర్టుడు; అంతకున్‌+తెప్పిరి= అంతలోనే (మూర్చ) తేరుకొని; ఎప్పటి 
బరవసంబు శోభిల్లన్‌= మునుపటి ధైర్యం ఒప్పగా; డగ్గజీ= సమీపించి; కడంగి= పూనుకొని. 


తాత్పర్యం: అనగా సంజయుడు ధృతరా(ష్టుడితో ఇట్టా అన్నాడు. ఆ విధంగా బాధింపబడిన కర్టుని చూచి 
దుర్యోధనుడు తమ్ముళ్ళతో ఇట్లా అన్నాడు. 'కర్షుడు భీముడి చేత చాల దెబ్బ తిన్నట్టున్నాడు. వెంటనే అతడికి 
తోడ్పడండి అనగానే, శ్రుతవర్మ మొదలైన కురుకుమారులు కొందరు గట్టిగా భీమసేనుణ్లి ఎదుర్కొన్నారు. భీముడు 
ఆ కురుకుమారుల అనుచరులను అయిదువందల యాఖభైమందిని చంపి, (శ్రుతవర్మ శిరస్సును ఒక భల్లంతో 
(త్రుంచగా, అది ప్రకాశిస్తున్న ముఖకాంతితో చంద్రమండలం భూమికి ('మైక్కుతున్నదని అనిపించేటట్టుగ నేలమీద 
పడింది. వికటుడు, సముడు అనే వీరులను రెండు వాడిబాణాలతో కొట్టగా, వాళ్ళు పెనుగాలికి నేలకూలే చెట్లవలె 
పడిపోయారు. తరువాత ఒక తీవ్రమైన బాణంతో క్రాథుజ్లి చంపాడు. పెక్కుబాణాలతో ఒక్కసారిగ నందోపనందుల్ని 
సంహరించాడు. ఈ విధంగా నీ కొడుకులు ఆరుగురు మరణించేసరికి, మిగిలినవారు వచ్చి దీనస్థితినొందగా, 
కౌరవసైన్యం కలత పొందింది. అంతలో కర్షుడు మూర్చతేరుకొని, మునుపటి ధైర్యం మెరయగా, పూనిక వహించి 
దగ్గరికి వచ్చి ---- 


విశేషం: అలం: ఉత్రేక్ష ఉపమ. 


చ.  అనిలజుమీంద నేయ నత. డా శరముల్‌ దునుమాడి సప్తకాం 
దడ నిహతుంజేసి నాతని దృథఢప్రదరంబుల గప్పె; నాతండున్‌ 
వినుము సముజ్జ్విల ప్రదర విద్దునింగగా నొనరించి యమ్మరు 
త్తనయుండు పేర్పి యార్వ వసుధావర! యా రథికుం డుదగ్రు(డై. 217 


ప్రతిపదార్హం: అనిలజు మీందన్‌+ఏయన్‌= భీముడిమీద (బాణాలు) వేయగా; అతండు+ఆ, శరముల్‌, తునుము+అడి= 
అతడు ఆ బాణాలను ఖండించి; సప్తకాండ నిహతున్‌+చేసెన్‌= ఏడుబాణాలతో గాయపరచాడు; ఆతండున్‌= కర్టుడును; 
ఆతనిని= భీముడిని; ధృఢప్రదరంబులన్‌+కప్పెన్‌= పటువైన బాణాలతో కొట్టాడు; వసుధావర!= రాజా!; వినుము; ఆ+మరుత్‌+ 
తనయుండు= భీముడు; సముజ్జ్యల, (ప్రదర, విద్దునిన్‌+కాన్‌+ఒనరించి= కాంతిమయములైన బాణములచేత కొట్టబడిన 
వానినిగా చేసి; పేర్చి ఆర్వన్‌= విజృంభించి అరవగా; ఆ రథికుండు+ఉద([గ్రుండు+అయి= కర్టుడు కోపించినవాడై. 


తాత్సర్యం: కర్షుడు భీముడిపై బాణాలు వేయగా, అతడు వాటిని ఖండించి, ఏడు బాణాలు ప్రయోగించి కర్ణుని 
గాయపరిచాడు. కర్షుడు మళ్ళీ అతడిని బలమైన బాణాలతో కప్పగా, భీముడు అతడిపై కాంతిమంతమైన బాణాలు 
(ప్రయోగించి పెద్దగా అరిచాడు. ధృతరాష్ట్ర మహారాజా! వినుము. అప్పుడు కర్షుడు ఆ(గ్రహించి. 


మ. పది బాణంబుల నొంచి విల్లు దునుమం బ్రస్పీత దీపుజ్జ్వ్వల 
ద్ల్గద వైచెం బవనాత్మజుం డది యెడన్‌ ఖందించె; నవ్వీరు. డు 
నృ్మదుందై పాండవు. డొండు విల్లు గొని నానాకంకపత్రంబులం 
బొదువం గర్జుండు నొంచెం దత్తను వతిస్పూర్దద్దశాస్త్రంబులన్‌. 218 

ప్రతిపదార్థం: పదిబాణంబులన్‌ నొంచి= పదిబాణాలతో నొప్పించి; విల్లు తునుమన్‌= ధనువును త్రుంచగా; పవన+ఆత్మజుండు= 
భీముడు; ప్రస్పీతదీప్తి+ఉజ్ష్వలత్‌+గద వైచెన్‌= మిక్కిలి ఎక్కువ కాంతితో ప్రకాశించే గదను వేశాడు; ఆ+వీరుండు= కర్టుడు; 
అది ఎడన్‌ ఖండించెన్‌= దానిని దూరంలోనే డత్రుంచాడు; ఉన్మదుండు+ఐ పాండవుండు= గర్వితుడై భీముడు; ఒండు, విల్టు 
కొని= వేరొక విల్లు గైకొని; నానా కంకప్యత్రంబులన్‌+పొదువన్‌= వివిధ బాణాలు వేయగా; కర్షుండు, అతి స్పూర్జత్‌+దశ+ 
అస్త్రంబులన్‌= మిక్కిలి ప్రకాశించే పది అస్త్రాలతో; తద్‌+తనువున్‌ నొంచెన్‌= భీముడి దేహాన్ని నొప్పించాడు. 


తాత్పర్యం: కర్షుడు భీముడిపై పదిబాణాలు వేసి ధనుస్సు ఖండించగా, భీముడు అతడిపై మిక్కిలి కాంతితో 
ప్రకాశించే గదను వేశాడు. కర్షుడు దానిని ఖండించగా, భీముడు వేరొక ధనువు తీసికొని వివిధ బాణాలు వేశాడు. 
అప్పుడు కర్ట్షుడు ప్రకాశమానమైన పది అస్త్రాలను అతడిపై ప్రయోగించాడు. 

వ. దానం గోపించి. 219 
తాత్పర్యం: దానికి కోపించి. 


చ.  పటుతరమైన నారసము పాండునృపాత్మజు. డుగ్రుండై యుర 
స్తటమున బెట్టు గ్రువ్వ బెడిదం బయి వీంపున నుచ్చి పోవ ను 
తృట ధరణీ ప్రకంప చలితం బగు శైలము. బోలి తాల్మి మి 
క్కుటముగ రోష రంజిత ముఖుం డయి కర్గుండు ఘూర్ద్ణితాకృతిన్‌. 220 


ప్రతిపదార్థం: పాండున్నప+ఆత్మజుండు= భీముడు; ఉగ్రుడు+ఐ= కోపించి; పటుతరము+ఐన= వాడి అయిన; నారసము= 
బాణం; ఉరః+తటమునన్‌ బెట్టు క్రువ్వన్‌= వక్షస్థలాన గాఢంగా నాటగా; బెడిదంబు+అయి వీపునన్‌+ఉచ్చిపోవన్‌= కఠినంగా 
వీపులో గుచ్చుకొనిపోగా; కర్షుండు; ఉత్కట, ధరణీ, 'ప్రకంప చలితంబు+అగు శైలమున్‌ పోలి= తీవ్ర భూకంపానికి కంపించిన 
పర్వతంవలె; ఘూర్షిత+ఆకృతిన్‌= తిరుగుడు పడిన ఆకారంతో; తాల్మి మిక్కుటముగన్‌= హెచ్చిన ధైర్యంతో; రోషరంజిత 
ముఖుండు+అయి= (క్రోధంతో ఎ([ర్రబడిన ముఖం కలవాడై. 


తాత్పర్యం: భీముడు [క్రోధంతో కర్షుడి వక్షంలో వాణిబాణం నాటగా అది వీపులో నుండి వెడలగా, అతడు తీవ్ర 
భూ కంపానికి చలించిన పర్వతంవలె గోచరిస్తూ (క్రోధంతో ఎర్రబడిన ముఖం కలవాడై. (తరువాతి పద్యంతో 
అన్వయం). 


విశేషం: అలం: ఉత్రేక్ష. 
చ.  రయమున. బంచవింశతి శరంబులు మేన నిగిడ్డి భల్ల సం 
చయహతి విల్లు సక్కడిచి సస్మిత వక్త సహస్ర పత్రల 
క్షియతిశయిల్ల రథ్యములఈ జెండిన మారుతి యేచి విద్విష 
ద్దయద గదారుచి స్పురిత బాహువిలాస విభాసమానుండై. 221 


ప్రతిపదార్థం: రయమునన్‌= వేగంగా; పంచవింశతి శరంబులు= ఇరవైఐదు బాణాలు; మేనన్‌, నిగిడ్బి= భీముడి దేహంపై 
వేసి; భల్లసంచయహతిన్‌= బల్లైముల సమూహాల దెబ్బతో; విల్దుచక్కడిచి= విల్లును విరిచి; సస్మిత= చిరునవ్వుతో కూడిన; 


238 శ్రీనుదాంధ్ర మహాభారతము 
వక్ష సహస్ర పత్ర లక్ష్మి అతిశయిల్లన్‌= ముఖపద్మంయొక్క కాంతి అధికంకాగా; రథ్యములన్‌+చెండినన్‌= గు(ర్రాలను 


కూల్చగా; మారుతి= భీముడు; ఏచి= విజృంభించి; విద్విషత్‌+భయద= శత్రుభయంకరమైన; గదారుచి, స్ఫురిత= గదకాంతిచేత 
ప్రకాశిస్తున్న బాహు విలాస విభాసమానుండు+ఐ= భుజవిలాసంయొక్క (ప్రకాశం కలవాడై. 


తాత్పర్యం: కర్షుడు వేగంగా దేహంపై ఇరవైఅయిదు బాణాలు వేసి, బల్లెములతో విల్టును తునిమి, చిరునవ్వుతో 
ముఖపద్మకాంతి అతిశయిల్లగా గుర్రాలను చంపగా, భీముడు అరిభయంకరమైన గదతో కూడిన బాహువిలాస 
ప్రకాశం కలవాడై. 


వ. _ అరదంబు డిగ్గనుటికి కర్టుని దెసం గవియం గురుపతి సేనం గల యేనుంగులం బదియేడింటిం బురికొల్పిన 
నవి దివాకరు€ బొదువు నంబుదంబుల చందంబున నా జెట్టిమగనిం గిట్టిన, నతండు జోదులతోడంగూడ 
నగ్గజంబుల6 జదుపుటయు, సౌబలుని ఘఫోటకంబు లాటోపంబున మూండువే లొక్కట నురవడించిన వాని 
ప్రాపున నరదంబులుం గాలు బలంబులుం గవిసి కూడికొని పొదివిన మదం బొదవి యమ్మహాబలనందనుండు 
దారుణ రణ విహారంబున నొండొండ పేర్పిన, యబ్దలం బుజ్వలానలంబున వైచిన చర్మంబు చాడ్పున ముడింగి 
యొదిగి; నప్పు డా శకుని యోధులు పంచ శత రథికులు రభసంబున నడరిన వారల సూతాశ్వ కేతు 
స్యందన సమేతంబుగా నథటిముజి నుబుమాడి యగ్గలిక మెఅసినం గని యగ్గాంధారరాజు పనుపం గడంగిన 
యవన దేశీయులగు నాశ్వికులం ద్రిసహస్ర సంఖ్యుల నవ్వడముడి పొడిసేయు చప్పుళ్ళు గార్చిచ్చు 
వెదురుటడవి నేర్చు తెజంగునం దోంచె; నిట్లు గదపండువు సేసి యొండురథం బెక్కి యక్కౌంతేయుండు 
భండనంబు సేయ, రాధేయుండు పాండవేయాగ్రజుం దాకి తీవ్ర ప్రకాండంబుల గప్పి సారథి సమయించిన. 
దేరు తురంగంబులు దొలంగ నీడ్డికొని పాఠటిన, వెనుకొను నయ్యంగపతిం గనుంగొని. 222 


ప్రతిపదార్థం: అరదంబు, డిగ్గన్‌+ఉరికి= రథము దిగి పరుగెత్తి; కర్టుని దెసన్‌+కవియన్‌= కర్టుడివైపు విజృంభించగా; 
కురుపతి= దుర్యోధనుడు; సేనన్‌+కల= కౌరవసైన్యంలో ఉన్న; ఏనుంగులన్‌+పది ఏడింటిన్‌+పురికొల్పినన్‌= పదిహేడు 
ఏనుగులను పురికొల్పగా; అవి= ఆ ఏనుగులు; దివాకరున్‌+పొదువు= సూర్యుడిని కప్పే) అంబుదంబుల చందంబునన్‌= 
మబ్బులవలె; ఆ జెట్టి మగనిన్‌+కిట్టినన్‌= ఆ బలశాలిని చుట్టుముట్టగా; అతండు= భీముడు; జోదుల తోడన్‌+కూడన్‌= 
యోధులతో సహా; ఆ+గజంబులన్‌+*చదుపుటయున్‌= ఆ గజాలను చంపగా; సౌబలుని, ఘోటకంబులు= శకుని గుర్రాలు; 
మూడువేలు= మూడువేలు; ఆటోపంబునన్‌= అతిశయంతో; ఒక్కటన్‌+ఉరవడించినన్‌= ఒక్కుమ్మడి విజృంభించగా; వాని 
'ప్రాపునన్‌= వాటి అండలో; అరదంబులున్‌+ కాలుబలంబులున్‌= రథాలు, పదాతిసైన్యాలు; కవిసి కూడికొని పొదిలిన= కూడి 
చుట్టుముట్టగా; ఆ+మహాబలనందనుండు= భీముడు; మదంబు+ఒదవి= గర్వంతో; దారుణ, రణ, విహారంబునన్‌= భయంకరమైన 
యుద్ధవిహారం చేస్తూ; ఒండొండ పేర్చినన్‌= అంతకంతకు విజ్బంభించగా; ఉజ్జ్వల+అనలంబునన్‌= మీది కెగసి మండుతున్న 
అస్నిలో; వైచిన చర్మంబు చాడ్పునన్‌= వేసిన చర్మంవలె; ఆ+బలంబు= ఆ సేన; ముడింగి+ఒదిగెన్‌= తగ్గి నశించింది; 
అప్పుడు; ఆ శకుని యోధులు= శకుని సైనికులు; పంచశత, రథికులు= ఐదువందలమంది వీరులు; రభసంబునన్‌+అడరినన్‌= 
వేగంగా వచ్చిపడగా; వారలన్‌= వారందరినీ; సూత+అళ్చ, కేతు, స్యందన సమేతంబుగాన్‌= సారథులతో, గుర్రాలతో, 
ధ్వజాలతో, రథాలతో కూడ; అటిముటి నుజుము+ఆడి= సంభ్రమంతో చంపి; అగ్గలికన్‌, మెజసినన్‌+కని= గర్వంతో 
'ప్రకాళించగా చూచి; ఆ+గాంధారరాజు= శకుని; పనుపన్‌+కడంగిన= పంపగా యుద్దానికి పూనుకొన్న; యవనదేశీయులు+అగు+ 
ఆశ్వికులన్‌+*త్రిసహస్ర సంఖ్యులన్‌= యవన దేశ ఆశ్వికులు మూడువేలమందిని; ఆ+వడముడి= ఆ భీముడు; పొడిచేయు 

చప్పుళ్ళు= నుగ్గు చేయగా కలిగిన ధ్వనులు; కారు+చిచ్చు= దావాన్ని; వెదురు+అడవిన్‌= వెదురుచెట్టతో నిండిన అడవిని; 
ఏర్చు తెజంగునన్‌+తోంఛెన్‌= దహించే విధంగా గోచరించింది; ఇట్టు= ఈ విధంగా; ఆ+కౌంతేయుండు= భీముడు; గదపండువు 
చేసి= గదకు పండుగచేసి; ఒండు రథంబు+ఎక్కి= వేరొక రథం ఆరోహించి; భండనంబు చేయన్‌= యుద్ధం చేయగా; 
రాధేయుండు= కర్చుడు; పాండవేయ+అ(గ్రజున్‌+తాంకి= ధర్మరాజును తాకి; తీవ్ర 'ప్రకాండంబులన్‌+కప్పి= వాడి బాణాలతో 
కప్పి; సారథిన్‌+-సమయించినన్‌= సారథిని చంపగా; తేరు= రథం; తురంగంబులు+తొలంగన్‌= గుర్రాలు తొలగిపోగా; 
ఈడ్చికొని పాజీనన్‌= ఈడ్చ్భుకొంటూ వెళ్ళగా; వెనుకొను= వెంబడించిన; ఆ+అంగపతిన్‌+కనుంగొని= ఆ కర్షుడిని చూచి. 


తాత్పర్యం: రథం దిగి పరుగెత్తి కర్టుడివైపు విజృంభించగా, దుర్యోధనుడు కౌరవసైన్యంలో ఉన్న పదిహేడు 
ఏనుగులను పురికొల్పాడు. అవి సూర్యుణ్ణి కప్పే మబ్బులవలె ఆ బలశాలి భీముణ్ణి ఎదుర్కొన్నాయి. అప్పుడతడు 
వాటిమీద ఉన్న వీరులతో సహా ఆ యేనుగులను చంపివేశాడు. శకుని గుర్రాలు మూడువేలు ఒక్కుమ్మడి వేగంగా 
విజ్బృంభించగా, వాటి అండలో రథాలు, పదాతిసైన్యాలు కూడుకొని చుట్టుముట్టగా, ఆ వాయువుపుత్రుడైన భీముడు 
గర్వంతో మహాభయంకరంగా వీరవిహారం చేస్తూ, అంతకంతకు విజ్బంభించగా - మీదికెగసి మండుతున్న అగ్నిలో 
వేసిన చర్మంవలె ఆ సేన తగ్గి తగ్గి నశించింది. అప్పుడు శకుని సైనికులు, అయిదువందలమంది రథికులు వేగంగా 
వచ్చి మీద పడగా, వాళ్ళందరిని సారథులతో, గుర్రాలతో, ధ్వజాలతో, రథాలతో సహా త్వరత్వరగ చంపి గర్వంతో 
ప్రకాశించాడు. అది చూచి శకుని మళ్ళీ మూడువేలమంది యవనదేశీయులైన ఆశ్వికులను పంపగా, వాళ్ళను 
పొడిచేశాడు. ఆ చప్తుళ్ళు-వెదుళ్ళ అడవిని దావాగ్ని దహిస్తున్నట్టు అనిపించే విధంగా ఉన్నాయి. ఈ విధంగా 
భీముడు తన గదకు పండుగ చేసి వేరొక రథం ఎక్కి యుద్దం చేయగా, కర్ట్షుడు ధర్మరాజును ఎదుర్కొని వాడి 
బాణాలతో కప్పి, అతడి సారథిని చంపగా, గుర్రాలు రథాన్ని ప్రక్కకు ఈడ్చుకొని వెళ్ళాయి. అయినా ధర్మరాజును 
వెంటాడుతున్న ఆ కర్షుణ్హి చూచి - 


నిశేషం: అలం: ఉపమ. 'గదపండువు సేసి" జాతీయం. 


ఉ. భీము డదల్టుచున్‌ రథము భీమగతిం గవియింప నాతడు 
ద్ధామత మాటుకొన్న వివిధ స్పుర దస్త్ర పరంపరాద్వయ 
శ్రీ మొన లప్పు డచ్చెరువుం జెంది నుతించె మురాంతకానుజుం 
డా మరుదాత్మజుం గడచి యంగపతిన్‌ వెసం దా.క6; దాంకినన్‌. 223 


ప్రతిపదార్థం: భీముండు; రథము+అదల్చుచున్‌= రథాన్ని తోలుకొంటూ; భీమగతిన్‌+కవియింపన్‌= భయం గొలిపే విధంగా 
రాగా; ఆతండు+ఉద్దామతన్‌ మాజుకొన్నన్‌= కర్టుడు తీవ్రంగా ఎదుర్కొనగా; వివిధ= అనేక; స్పురత్‌+అస్త పరంపరా= 
కాంతిమంతములైన అస్త్ర సమూహాలతో కూడిన; ద్వయశ్రీ మొనలు= రెండు పక్షాల సేనలు; అచ్చెరువున్‌+*చెంది నుతించెన్‌= 
ఆశ్చర్యపడి ప్రశంసించాయి; ముర+అంతక+అనుజుండు= శ్రీకృష్ణుడి సోదరుడు (సాత్యకి); ఆ మరుత్‌+ఆత్మజున్‌+కడచి= 
భీముడిని దాటి; అంగపతిన్‌ వెసన్‌+తాణెన్‌= కర్షుడిని వెంటనే తాకాడు; తాంకినన్‌= ఢీకొనగా. 


తాత్సర్యం: భీముడు రథాన్ని అదల్ఫి భయంకరంగా పరా[క్రమించి రాగా, కర్షుడు అతడిని ఎదుర్కొన్నాడు. అది 
చూచి ఇరుపక్షాల సేనలూ కొనియాడాయి. అప్పుడు సాత్యకి భీముడిని దాటి కర్షుడిని ఎదుర్కొన్నాడు. అప్పుడు. 


240 శ్రీనుదాంధ్ర మహాభారతము 


క. ఆ యిరువురు నిబిడ కన |; త్సాయక పటలములు నిగుడ సరి మధ్యాహ్న 
స్పాయత్ర భాఢ్యుం. డయ్యుం । దోయజబాంధవుండు మింట దోంపక యుండెన్‌. 224 


ప్రతిపదార్థం: ఆ ఇరువురు= వారిద్దరియొక్క; నిబిడ, కనత్‌+సాయకపటలములు= దట్టమైన కాంతిమయ బాణసమూహాలు; 
నిగుడన్‌= వ్యాపించగా; సరి= సరిగా; మధ్యాహ్నస్నాయత్‌+ప్రభా+ఆఢ్యుండయ. అయ్యున్‌= మధ్యాహ్న కాలంలోవిసృతకాంతితో 
కూడుకొన్నవాడైనా? తోయజ బాంధవుండు= పద్మాలకు బంధువై సూర్యుడు; మింటన్‌+తోయక+ఉండెన్‌= ఆకాశంలో కనిపించలేదు. 


తాత్పర్యం: ఆ యిద్దరు దట్టంగా కురిపించిన బాణాల గుంపులు వ్యాపించేసరికి, విస్ఫతకాంతితో వెలిగే మధ్యాహ్న 
సూర్యుడు కూడా ఆకాశంలో అగుపించలేదు. 


వ. వా రొండొరుల శరపరంపర లడంగించి రా సమయంబున. 225 


ప్రతిపదార్థం: వారు+ఒండు+ఒరుల= వారు ఒకరు మరొకరి; శరపరంపరలు+అడంగించిరి= బాణాల సమూహాలను నశింపజేశారు; 
ఆ సమయంబునన్‌= అప్పుడు 


తాత్పర్యం: వారిద్దరూ ఒకరు మరొకరి బాణసమూహాలను అణచారు. అప్పుడు. 


చ. తన కరముల్‌ నిగిడ్ది యుచితంబుమెయిం గొనియాడి యంతటం 
దనియక లీల. జేరి సముదంబుగ. బద్నిని. బొందె భాస్కరుం 
దనుటకు. దావలం బయి జనాధిప! చూడ శమంతపంచకం 
బున విరిదమ్మి తేనియల. బొల్పెసంగెం బ్రతిబింబ మెంతయున్‌. 226 


ప్రతిపదార్థం: జనాధిప!= రాజా! భాస్కరుండు= సూర్యుడు; తన కరముల్‌ నిగిడ్బి= తన కిరణాలు ప్రసరింపజేసి; ఉచితంబు 
మెయిన్‌= తగినవిధంగా; కొనియాడి= పొగడి; అంతటన్‌+తనియక= దానితో తృప్తిచెందక; లీలన్‌+చేరి= విలాసంగా తాకి; 
సముదంబుగన్‌= ఆనందంతో; పద్మినిన్‌+పొందెన్‌= పద్మలతను పొందాడు; అనుటకున్‌+*తావలంబు+అయి= అనటానికి 
నిదర్శనంగా; శమంత పంచకంబునన్‌= (కురుక్షేత్రంలోని) శముంతములనే ఐదు మడుగుల్లో; చూడన్‌= చూడగా; విరితమ్మి 
తేనియలన్‌= పద్మాల మకరందంలో; ్రతిబింబము= ఆ సూర్యుడి ప్రతిబింబం; ఎంతయున్‌+పొల్పు+ఎసలౌన్‌= ఎంతో 
అందంగా గోచరించింది. 


తాత్పర్యం: సూర్యుడు తన కరాలు సాచి తగువిధంగా కొనియాడి, అంతటితో తృప్తెచెందక, విలాసంగా దగ్గరకు 
చేరి ఆనందంగా పద్మాలను పొందాడనటానికి నిదర్శనంగా - శమంతపంచకంలోని పద్మాల తేనియల్లో ఆయన 


ప్రతిబింబం అందంగా ప్రకాశించింది. 


నిశేషం: అలం: ఉత్రేక్ష. రణరంగాన్ని భీమాభిరామంగా (బీభత్సంలో సౌందర్యం) వర్షించటం తిక్కన విశిష్టత. పరశురాముడు 
క్షత్రియసంహారం చేసి వారి రక్తాన్ని ఐదు మడుగులుగా చేశాడు. ఆ ప్రాంతాన్ని శమంతపంచకం అంటారు. కురుపాండవులు 


యుద్దం చేసిన ప్రదేశం కాబట్టి కురుక్షేత్రం అయింది. ఇక్కడ 'శమంతపంచకం' శబ్దం సాభిప్రాయంగా ఉన్నది. 


కర్ణపర్వము - ద్వితీయాశ్వాసము 241 


వ. _ అప్పుడు కృప సౌబల కృతవర్మాశ్వత్ధామల యుద్దామ సాహాయ్యంబున సమధికోత్సాహుం డగు నా సూత 
నందనుని సంరంభంబునం గౌరవానీకంబు దర్వోద్రేకంబునం గడంగినం బాండవబలంబునుం బొంగిె; 
నివ్విధంబున నిరువాంగును గలయన్‌ బెరసిన నార్వుల నదల్వులం బొగడుటలం దెగడుటల నెసంగు నులివు 
తూర్య రవంబుల గెలున నమ్మేదిని నెత్తుటన్‌ జొత్తిల్లి కంజాయ రంజిల్లు పుట్టంబు ముసుంగు వెట్టిన యంగన 
చందంబు నొందె; మస్తక ప్రముఖావయవంబులును గోదండాద్యాయుధంబులును మకుట ప్రభృతి 
భూషణంబులును నాతపత్ర ధ్వజ చామరంబులుం దునిసిపడి భీమాభిరామంబులుగా. గరిహయనర 
సమూహంబులు రక్తసిక్తంబు లైన నకాలబాలాతపలీల యావహిల్లం దక్కిన సేనాంగంబుల మిగిలిన 
మాతంగంబులు పెనంగిన కనకలిప్తకాండంబు లూందికొనం దాంకిన నెరగళ్ళు పోవు కొండల కైవడిం 
బొలుచునవియును నస్త్రశస్ర్ర పాతంబులం గ్రమ్ము రుధిరమ్ముల గైరిక నిర్ణరంబులతోడి ధరాధరంబుల 
ననుకరించునవియును మెయిమటజువు లజువు బళ్ళై నానానిశిత శరంబులు నోనాటినం జేష్టలు దక్కిజెక్కలు 
దెగియున్న శైలంబులం బోలునవియును నగుచుండ. జెలంగి చతురంగంబులును బెరయ. బెనంగు 
నుల్లాసంబున శోణితం బడంగ మట్టవిసి రేణువు లెగసినం జూడ్కులు నిగుడకున్ననుం దఖథియ నుటికి 
నిజాభిధానంబులను జననీ జనక నామంబుల బిరుదాంకంబులం దమ్మెటింగించికొనుచు వీరుల పోరు 
చక్కటికిం జొచ్చి ప్రొపై పేరువాడు తదీయ బంధుమిత్రులం బొగడు నమరుల యెలుంగులు నింగినిండం 
బెల్లుదొరంగు కీలాలం బా ధూళి నడంచిన కొల.ది నిలువక యేజులయి పాటి నుబ్ది భూత బేతాళ 
క్రవ్యాదంబు లోలలాడుచుం ద్రావుచు మదించి నృత్తంబులు సేయ నంబరంబున నట్టలాడ 
వెక్కసపాటొనర్పంజాలు నా సమయంబున మనంబు లెప్పటి తమకంబున ననిం దనివిసనమిం గవిసి 
కయ్యంబు సేయు సైనికోత్తముల సింహనాదంబులు దిక్కులం బిక్కటిల్ల నా కలని 3లన నటమున్న తన్ను 
బొదివిన త్రిగర్త కోసల నారాయణ గోపాల బలంబుల నబ్బలసూదనసూనుండు గాండీవారావం బాకసంబు 
వగిలింప నొప్పించి. 227 

ప్రతిపదార్థం: అప్పుడు; కృపసాబల కృతవర్మ+అశ్వత్భ్చామల= కృపుడు, శకుని, కృతవర్మ, అశ్వత్హామల; ఉద్దామ సాహాయ్యంబునన్‌= 

గొప్పు సహాయంతో; సమధిక+ఉత్సాహుండు+అగు= అధికమైన ఉత్సాహం పొందినవాడైన; ఆ సూతనందనుడి సంరంభంబునన్‌= 

ఆ కర్ట్షుడి ఆటోపంవలన; కౌరవ+అనీకంబు= కౌరవసేన; దర్ప+ఉద్రేకంబునన్‌+కడంగినన్‌= గర్వంయొక్క ఆవేశంతో 

పూనుకోగా; పాండవ బలంబునున్‌+పొంగెన్‌= పాండవసేన కూడా ఉప్పాంగింది; ఈ విధంబునన్‌= ఈ విధంగా; 

ఇరువాంగును= రెండుపక్షాలూ; కలయన్‌= కలయగా-కలియబడగా; బెరసిన= వ్యాపించిన; ఆర్పులన్‌= అరుపులతో; అదల్పులన్‌= 
అదలింపులతో; పొగడుటలన్‌+తెగడుటలన్‌= పొగడ్తలతో, నిందలతో; ఎసంగు= ఒప్పు; ఉలివు= ధ్వని; తూర్య రవంబుల 
గెలువన్‌= (మోగుతున్న యుద్దవాద్యధ్వనులను మించగా; ఆ+మేదిని= ఆ యుద్ధభూమి; నెత్తుటన్‌ జొత్తిల్లి= నెత్తుటితో 
ఎ(ర్రపడి; కెంజాయ రంజిల్లు పుట్టంబు= ఎరుపురంగుతో ముచ్చటగొలిపే వస్తాన్ని; ముసుంగు+పెట్టిన= ముసుగు వేసుకొన్న; 
అంగన, చందంబున్‌+ఒందెన్‌= స్తీ రూపాన్ని పొందింది. మస్తక ప్రముఖ+అవయవంబులును= తలలు మొదలైన అవయవాలు; 
కోదండ+ఆది+ఆయుధంబులును= ధనుస్సులు మొదలైన ఆయుధాలు; మకుట, ప్రభృతి, భూషణంబులునున్‌= కిరీటం 
మొదలగు ఆభరణాలు; ఆతప(త్ర, ధ్వజ, చామరంబులున్‌= గొడుగులు ధ్వజాలు వింజామరలు; తునిసిపడి= తెగిపడి; 
భీమ+అభిరామంబులుగాన్‌= భయంకర రమ్యంగా; కరి, హయ, నరు సమూహంబులు= గజ అశ్వ పదాతులు; రక్తస్తిక్తంబులు+ 


242 శ్రీనుదాంధ్ర మహాభారతము 


ఐనన్‌= రక్త్రమయములు కాగా; అకాలబాల+ఆతపలీల+ఆవహిల్లన్‌= అకాలంలో ప్రకాశించే లేయెండవలె ఒప్పగా; తక్కినసేనా+ 
అంగంబులన్‌= మిగతా సేనావిభాగాలలో; మిగిలిన మాతంగంబులు= మిగిలిన ఏనుగులు; పెనంగిన= పోరగా; కనక, లిప్త 
కాండంబులు= బంగారుపూతగల బాణాలు; ఊందికొనన్‌+తాంకినన్‌= గట్టిగా తాకగా; ఎరగళ్ళుపోవు= కార్చిచ్చు అంటుకొన్న; 
కొండల కైవడిన్‌+పొలుచునవియును= పర్వతాలవలె గోచరించునవి; అస్త్రశస్త్ర పాతంబులన్‌= అస్త్రశ్నస్తాల పాటులచే; క్రమ్ము, 
రుధిరమ్ముల= పెల్టుబుకు రక్తాలతో; గైరిక, నిర్జ్రరంబులతోడి= ఎర్రని గైరిక ధాతు ప్రవాహాలతో కూడిన; ధరాధరంబులను+ 
అనుకరించునవియును= పర్వతాలవలె కనిపించేవి; మెయిమణువులు= కవచాలు; అణయువుళ్ళు+ఐ= శిథిలములై - ముక్కలై; 
నానా, నిశిత, శరంబులు, నోనాటినన్‌= వివిధములైన వాడిబాణాలు నాటగా; చేష్టలుదక్కి= నిశ్చేష్టములై; తెక్కలు తెగిఉన్న 
శైలంబులన్‌= రెక్కలు తెగిన పర్వతాలను; పోలునవియునున్‌+అగుచుండన్‌= పోలునట్టివి అగుచుండగా; చతుః+అంగంబులును= 
రథ గజ తురగ పదాతులు; చెలంగి= చెలరేగి; బెరయన్‌+పెనంగు+ఉల్లాసంబునన్‌= కలియబడి పోరుతున్న ఉత్సాహంలో; 
శోణితంబు+అడంగ= రక్తం అణిగేటట్టుగా; మట్టు+అవిసి= అతిక్రమించి; రేణువులు+ఎగసినన్‌= ధూళి వ్యాపించగా; చూడ్కులు 
నిగుడకున్ననున్‌= కళ్ళు కనిపించకపోయినా; దరియన్‌+ఉటికి= దగ్గరగా వెళ్ళి; నిజ+ఆభిధానంబులను= తమ పేర్లను; జననీ 
జనకనామంబులన్‌= తల్లిదండ్రుల పేర్లను; బిరుద+అంకంబులన్‌= బిరుదుల చిహ్నాలను చెప్పి; తమ్ము+ఎజింగించికొనుచున్‌= 
తమను తెలుపుకొంటూ; వీరులపోరు చక్కటికిన్‌= వీరులు యుద్దంచేసే చోటికి; చొచ్చి= చొచ్చుకొనివెళ్ళి; ప్రాపు+అయి= 
అండగా ఉండి; పేరువాడు= పేరుకెక్కిన-ప్రసిద్దిపొందిన; తదీయ బంధుమిత్రులన్‌+పొగడు= వారి బంధుమిత్రులను కొనియాడు; 
ఆమరుల ఎలుంగులు= దేవతల కంఠధ్వనులు; నింగి నిండన్‌= గగనభాగంలో వ్యాపించగా; పెల్టుతారంగు, కీలాలంబు= 
హెచ్చుగా కారుతున్న రక్తం; ఆ ధూళిన్‌+అడంచిన కొలంది= ఆ దుమ్మును అణచినప్పటికీ; నిలువక, ఏరులై పాజన్‌= ఆగక 
నదులై పారగా; ఉబ్బి= పొంగి; భూతబేతాళ (క్రవ్యాదులు= భూత బేతాళ రాక్షసులు; ఓలలాడుచున్‌+త్రావుచున్‌= (ప్రవాహంలో) 
మునిగి (త్రాగుతూ; మదించి నృత్తంబులు సేయన్‌= మత్తిల్లి నాట్యం చేయగా; అంబరంబునను+అట్టలాడన్‌= ఆకాశంలో 
'మొండెములు ఆడగా; వెక్కసపాటు+ఒనర్చన్‌+చాలు= వెగటు కలిగించే; ఆ సమయంబున= ఆ సమయంలో; మనంబులు= 
మనసులు; ఎప్పటి, తమకంబునన్‌= ఎప్పటివలే ఉరకలేస్తూ; అనిన్‌+తనివిచనమిన్‌= యుద్దంలో తృప్తి తీరకపోగా; కవిసి 
కయ్యంబు చేయు= తాకి యుద్దం చేసే; సైనిక+ఉత్తముల= వీరశ్రేష్టుల; సింహనాదంబులు= అరపులు; దిక్కులన్‌+పిక్కటిల్లన్‌= 
దిశలందు వ్యాపించగా; ఆ కలనికెలనన్‌= ఆ యుద్ధభూమి సమీపంలో; అటమున్న= అంతకుముందే; తన్నున్‌+పొదివిన= 
తన్ను చుట్టిముట్టిన; (త్రిగర్తకోసల నారాయణ గోపాలబలంబులను= త్రిగర్త కోసలదేశ నారాయణ గోపాల సేనలను; ఆ+ 
బలసూదన సూనుండు= అర్జునుడు; గాండీవ+ఆరావంబు= తన వింటినారి ధ్వని; ఆకసంబు పగిలింపన్‌= ఆకాశం 
బద్దలగునట్టుగా; నొప్పించి= వారికి బాధ కలిగించి. 


తాత్పర్యం: అప్పుడు కృపశకుని కృతవర్మాశ్ళత్థామల తోడ్పాటుతో, అధికోత్సాహం పొందిన ఆ కర్షుడి విజ్బ్ఞంభణం 
వల్ల కౌరవసేన గర్వావేశంతో యుద్దానికి పూనుకొన్నది. అప్పుడు పాండవసేన కూడ గొప్పగ ఉప్పొంగింది. ఈ 
విధంగా ఇరుపక్షాలు ఎదుర్కోగా - అరుపులతో, అదలింపులతో, పొగడ్తలతో, తెగడ్తలతో చెలరేగిన శబ్దం, యుద్రవాద్యాల 
శబ్దాన్ని మించింది. యుద్ధభూమి నెత్తుటితో ఎర్రబడి, ఎరుపురంగుతో శోభిల్లే వస్త్రాన్ని ముసుగుగా వేసుకొన్న స్ర్రీవలె 
ఉంది. తలలు మొదలైన ముఖ్యావయవాలు, ధనుస్సులు మొదలైన ఆయుధాలు, కిరిటాలు మొదలైన ఆభరణాలు, 
గొడుగులు, ధ్వజాలు, వింజామరలు విరిగిపడి భయంకర రమ్యాలయ్యాయి. గజాశ్వపదాతి సమూహాలు 
రక్తమయాలయ్యేసరికి అకాలంలో లేయెండ ఉన్నట్టుంది. అప్పుడు తక్కిన సేనావిభాగాల్లో మిగిలిన ఏనుగులు 
పోరాడాయి. వాటికి బంగారుపూతగల బాణాలు గట్టిగా నాటుకొనేసరికి అవి కార్చిచ్చు అంటుకొన్న కొండల్లా- 
శస్తాస్తాల దెబ్బలకు పెల్టుబికిన రక్తధారలతో గైరికధాతు ప్రవాహాలతో కూడిన పర్వతాల్దా - కవచాలు ముక్కలై 
నానావిధాలైన వాడిబాణాలు నొప్పి కలిగేటట్టు నాటుకోవటం వల్ల చేష్టలుడిగి రెక్కలు తెగిన పర్వతాల్జా అయ్యాయి. 

చెలరేగి చతురంగబలాలు కలియబడి పోరుతున్న ఉత్సాహంలో - రక్తాన్ని అణిగించి అతిశయిల్లిన ధూళి వ్యాపించే 
సరికి కళ్ళు కన్పించకపోగా, పరుగెత్తి దగ్గరకు చేరి, తమ పేర్లతో, తల్లిదండ్రుల పేర్లతో, తమ బిరుదులతో, 
చిహ్నాలతో తామెవరో తెలుపుతూ పోరుతున్న వీరులున్న చోటికి ప్రవేశించి, అండగా నిలిచి, పేరుకెక్కిన వారి బంధు 
మి(త్రులను పొగడే దేవతల కంఠధ్వనులు ఆకాశం అంతా నిండాయి. అధికంగా కారుతున్న రక్తం ఆ ధూళిని 
అణచటంతో ఆగకుండా ఏరులై పారింది. భూతబేతాళ రాక్షసులు ఉప్పొంగి ఆ నెత్తుటి ప్రవాహాల్లో ఓలలాడుతూ, 
త్రాగుతూ మదించి నాట్యం చేశారు. ఆకాశంలో తలలు తెగి శరీరాలు ఆడాయి. మనస్సులు ఎప్పటివలె ఉరకలేస్తూ, 
యుద్దంలో తృప్తి తీరక ఢీ కొని యుద్దం చేస్తున్న వీరశ్రేష్టుల సింహనాదాలు దిక్కుల వ్యాపించాయి. ఆ యుద్ధభూమి 
సమీపంలో అంతకుముందే తన్ను చుట్టుముట్టిన త్రిగర్త కోసల నారాయణ గోపాల సైన్యాలను అర్జునుడు, తన 
గాండీవధ్వని ఆకాశాన్ని బ్రద్దలు చేయగా నొప్పించి--- 


చ. తటిమి సుశర్మం దాంకిన నతండు6 దదంగమునన్‌ దశాస్త్రముల్‌ 
వజపి మురాసురాంతకుని బాహువునం బటు మార్గణ త్రయం 
బథిముటి జొన్పి బల్వెడంద యమ్మ్మున నుజ్వల కేతుదండ మే 
డ్రైలం జలియింప నేసిన నుదీర్ణత6 దత్కసి యార్టె; నార్జినన్‌. 228 


ప్రతిపదార్థం: తజిమి= వెంబడించి; సుశర్మన్‌, తాంకినన్‌= సుశర్మను ఎదుర్కొనగా; అతండున్‌= సుశర్మ; తద్‌+అంగమునన్‌= 
అర్జునుడి శరీరమునందు; దశ+అస్త్రముల్‌, పజపి= పది అస్త్రాలు వేసి; ముర+అసుర+అంతకుని, బాహువునన్‌= మురుడనే 
రాక్షసుని సంహరించిన శ్రీకృష్ణుడి భుజమునందు; బటుమార్గణ త్రయంబు= వాడి అయిన మూడు బాణాలు; అజీముజీన్‌+చొన్సి= 
సంభ్రమంతో వేసి; బలు+వెడంద+అమ్మునన్‌= బలమైన వెడల్పయిన బాణంతో; ఉజ్జ్వల, కేతు, దండము= ప్రకాశించే జెండా 
కర్రను; ఏడ్తెజన్‌+చలియింపన్‌+ఏసినన్‌= పరాక్రమంతో కదిలిపోయేటట్టుగా కొట్టగా; తద్‌+కపి= ఆ ధ్వజమునందలి 
హనుమంతుడు; ఉదీర్లతన్‌= పెద్దగా; ఆర్బెన్‌= అరిచాడు; ఆర్భినన్‌= అట్టు అరవగా. 


తాత్పర్యం: (అర్జునుడు) వెంటబడి సుశర్మతో యుద్ధం చేయగా, ఆ సుశర్మ అర్జునుడి శరీరంమీద పదిఅ(స్తాలు 
వేశాడు. మూడు బలమైనబాణాలు కృష్ణుడి బాహువులోకి దూరేటట్టు ప్రయోగించాడు. ఒక బలమైన వెడల్పు 
బాణంతో ధ్వజదండం అమితంగా ఊగిపోయేటట్టు కొట్టెసరికి, అందున్న హనుమ పెద్దగా అరిచాడు. అట్టు 
అరవగా..... (తరువాతి పద్యంతో అన్వయం) 


సంశప్తకు లందటు నొక్కపెట్ట యర్హును రథంబుపై( బడి యాంగుట (సం. 8-37-11) 


ర్‌ూ 


వెగడున. జె య్వేది వేగంబ తేటి | సంశప్తకు లర్జును సాయకముల 

కోహటింపక సముత్సాహంబు వదల కం । దటు నొక్కపెట్ట తద్రథము వొదివి 
హరులతో గాడియు హరికేలు నొగలును । బలుగాండియును గండ్లు బట్టి మెలంగ 
మిడుకరాకుందడ నమ్మేటివిల్కాని మే । నును నిగ్రహించుట గనుంగొనంగ 


తే. నద్దుతం బయ్యె నపుడు సేయార్చి శౌరి | లీలం గొందజ మత్త శుండాల భంగి 
మెఅజయఈ దూలించె. గాలను గుజఖుచ తూపు । గముల'. బార్జుండు పలువుర సమయం. జేసి. 229 


244 శ్రీనుదాంధ్ర మహాభారతము 

ప్రతిపదార్థం: సంశప్తకులు; వెగడునన్‌= భయంతో; చెయ్య్వు= చేష్ట ఏది= ఉడిగి; వేగంబ= త్వరగా; తేటి= తేరుకొని; 
అర్జును= అర్జునునియొక్క; సాయకంబులకు= బాణాలకు; ఓహటింపక= వెనుదీయక; సమ్‌+ఉత్సాహంబు= నిండైన ఉత్సాహాన్ని; 
వదలక= విడువక; అందయున్‌= (సంశప్తకులు) అందరు; ఒక్కపెట్ట= ఒక్కుమ్మడిగా; తద్‌= ఆ అర్జునుడియొక్క; రథము= 
రథాన్ని; పొదివి= చుట్టుముట్టి; హరులతో= గుర్రాలతో కూడ; కాడియు= కాడిని; హరి= శ్రీకృష్ణునియొక్క; కేలు= చేతిని; 
నొగలును= (రథం యొక్క) నొగలను; పలుగాడియును= పలుగాడిని; కండ్డు= (రథచక్రాలు కండ్లను; పట్టి= పట్టుకొని; 
మెలగ= పనిచేయుటకు; మిడుక= కదలుటకు; రాకుండ= వీలులేకుండ; ఆ+మేటి= ఆ శ్రేష్టుడైన; విలుకాని= విల్టునుపట్టిన 
వానియొక్క (అర్జ్హునునియొక్క); మేనును= శరీరాన్ని; నిగ్రహించుట= పట్టుకొనుట; కనున్‌+కొనంగన్‌= చూచుటకు; 
అద్భుతంబు= ఆశ్చర్యము; అయ్యెన్‌= అయినది; అప్పుడు= ఆ సమయంలో; శౌరి= శ్రీకృష్ణుడు; చేయి; ఆర్చి= ఆడించి; 
మత్త= మదించిన; శుండాలంబు= ఏనుగు; భంగి= విధము; మెజయన్‌= ప్రకాశించగ; లీలన్‌= విలాసంగా; కొందజ= 
కొంతమందిని; తూలించెన్‌= తొలగత్రోసెను; పార్భుడు= అర్జునుడు; కాలను= కాలితో; కుణుచ= పొట్టివైన; తూపు= 
బాణాలయొక్క; గముల= సమూహాలతో; పలువుర= పెక్కుమందిని; సమయన్‌+చేసె= చచ్చేటట్టు చేశాడు. 


తాత్పర్యం: సంశప్తకులు భయంతో చేష్టలుడిగి, వెంటనే తేరుకొని, అర్జునుని బాణాలకు వెనుదీయక, ఉత్సాహాన్ని 
కోల్పోక, అందరు ఒక్కుమ్మడిగా అతడి రథాన్ని చుట్టుముట్టారు. గుర్రాలతో సహా అతడి రథం కాడిని, శ్రీకృష్ణుడి 
చేతిని, రథం నొగలను, పలుగాడిని, చక్రాల కండ్లను, ఆ మేటి విలుకాడైన అర్జునుడి శరీరాన్ని కదలటానికి 
వీలులేకుండ గటిగా పట్టుకొన్నారు. అది చూడటానికి అద్భుతంగా ఉంది. అప్పుడు నీ కృషుడు చెయి? ఆడించి, 

ట్‌ ప స (7 ॥ డో గ్ర 
మదగజంవలె ప్రకాశిస్తూ, విలాసంగా కొంతమంది సంశప్తకులను తొలగత్రోశాడు. అర్జునుడు కాలితో, కురుచ 
బాణాలతో పెక్కుమందిని పరిమార్చాడు. 


వ. _ అంత. గొంత యూరుపువోయినం జిజునవ్వు నవ్వి కవ్వడి కమలనాభున కి ట్లనియె. 230 
ప్రతిపదార్థం: అంతన్‌= అపుడు; కొంత ఊరుపుపోయినన్‌= కొంత ఊరట కలుగగా; కవ్వడి= అర్జనుడు; చిణునవ్వు నవ్వి= 
చిన్నగా నవ్వి; కమలనాభునకున్‌+ఇట్టు+అనియెన్‌= కృష్ణుడితో ఇట్టా అన్నాడు: 

తాత్పర్యం: అపుడు కొంత ఊరటచెందిన అర్జునుడు చిరునవ్వుతో కృష్ణుడితో ఇట్టా అన్నాడు: 


ఆ. _ తేరు గదలనీక వైరులు బలువిడి । బొదివిపట్ట రాచ పొల్ల నైన 
యేను దక్క నృపతిసూను. డి ట్లొరుండు స । హించు నెట్లు విక్రమించుంగాక! 231 
ప్రతిపదార్థం: వైరులు= శత్రువులు; తేరు కదలనీక= రథం కదలనివ్వకుండా; బలువిడిన్‌+పొదివిపట్టన్‌= బలంగా చుట్టుముట్టి 


వట్టుకోగా; రాచపొల్లను+అయిన+ఏను+తక్కన్‌= క్షత్రియులలో వ్యర్థుడనైన నేను తప్ప; ఒరుండు, నృపతి సూనుండు= వేరొక 
రాజకుమారుడు; ఇట్టు= ఈ విధంగా; సహించున్‌+ఎట్టు?= ఎట్టా సహిస్తాడు?; విక్రమించున్‌ కాక= పరా[క్రమిస్తాడు కాని. 


తాత్పర్యం: “శత్రువులు బలంగా (క్రమ్ముకొని రథాన్ని కదలనివ్వకుండా పట్టుకొంటే, నా బోటి వ్యర్భుడు తప్ప వేరొక 
క్షత్రియుడు ఇట్లా సహిస్తాడా?' 


క. _ అని పలికి చూడు మా న । న్ననుచు భుజంగాస్త్ర మేయ నది యరులకు గ్ర 
క్కున6 బాదబంధ మొనరిం ।1చిన ముంచె నతండు వారి శితవిశిఖములన్‌. 232 

ప్రతిపదార్థం: అతండు= అర్జునుడు; అని పలికి= ఆ విధంగా అని; చూడుమీ, నన్ను+అనుచున్‌= ఇప్పుడు నన్ను )నా 
పరా[క్రమం) చూడుము అంటూ; భుజంగ+అస్త్రము+ఏయన్‌= సర్సాస్త్రం ప్రయోగించగా; అది+అరులకున్‌= అది శత్రువులకు; 
(గ్రక్కునన్‌= వెంటనే; పాదబంధము+జఒనరించినన్‌= పాదాలను బంధించగా; వారిన్‌= వారిని; శిత, విశిఖములన్‌= వాడి 
బాణాలతో; ముంచెన్‌= ముంచివేశాడు. 


తాత్పర్యం: అని “ఇప్పుడు నా పరాక్రమం చూడు” అంటూ అర్జునుడు, సర్పా(స్తాన్ని ప్రయోగించగా అది వైరుల 
పాదాలను బంధించింది. తరువాత అర్జునుడు వాడిబాణాలను వారిపై గుప్పించాడు. 


నిశేషం: శత్రువులు తన రథాన్ని కదలనివ్వకుండా చేసినందుకు ప్రతీకారంగా అర్జునుడు వారి పాదాలను బంధించి వారిని 
కదలనివ్వకుండా చేశాడు. 


వ. ఇ వ్విధంబున. 233 
తాత్పర్యం: -ఈ విధంగా. 


ఆ. నాగ పాశ బంధనంబుల గుదివడి । వారు వివిధ బాణ దారితాంగు 
లై రథంబు విడిచి; రప్పు డా సంశప్త । క వ్రజంబుం గని త్రిగర్తవిభుండు. 234 
ప్రతిపదార్థం: నాగపాశ, బంధనంబులన్‌= నాగాస్తంయొక్క బంధాలతో; గుదివడి= చిక్కుకొని; వారు= సంశప్తకులు; వివిధ 


బాణ, దారిత+అంగులు+అయి= పెక్కు బాణాలతో చీల్చ్బ్చబడిన శరీరంకలవారై; రథంబు విడిచిరి= రథాన్ని వదలిపెట్టారు; 
అప్పుడు; త్రిగర్తవిభుండు= సుశర్మ సంశప్రక వ్రజంబున్‌+కని= త్రిగర్త వీరులను చూచి. 


తాత్పర్యం: అర్జునుడు వేసిన నాగాస్త్రబంధాలలో చిక్కుకొని, అతడి బాణాలకు గాయపడిన వారై సంశప్తకులు 
రథాన్ని వదలిపెట్టారు. అప్పుడు త్రిగర్తరాజు సుశర్మ వారిని చూచి. 


క. గరుడాస్త్రం బేసిన న । ఛ్చైరువుగ గరుడములు గవిసి చీరెం జంచు 
స్పురణము మెజియం గ వెస న । య్యురగాత్మక బంధ మూడ నుర్వీనాథా! 235 


ప్రతిపదార్థం: ఉర్వీనాథా!= రాజా[ గరుడ అస్త్రంబు+ఏసినన్‌= గరుడాస్త్రం ప్రయోగించగా; గరుడములు+కవిసి= గరుడ 
పక్షులు [క్రమ్ముకొని; అచ్చెరువుగన్‌= ఆశ్చర్యకరంగా; వెసన్‌= వెంటనే; ఆ+ఉరగ+ఆత్మక, బంధము+ఊడన్‌= నాగాస్త్రబంధం 
విడిపోగా; చంచుస్సురణము మెజయంగన్‌= తమ ముక్కుల వాడి గోచరించగా; చీరెన్‌= పొడిచాయి. 


తాత్పర్యం: ధృతరాస్త్రమహారాజా! సుశర్మ గరుడాస్త్రం ప్రయోగించగా గరుడపక్షులు క్రమ్ముకొని వాడి అయిన 
తమ ముక్కులతో పొడిచి నాగాస్త్ర బంధాలను విడిపించాయి. 


క. తన కడిమి బంధమోక్షము । గనిన రథికకోటి గడంగి గాండివిపయి నే 
పున దూపులు దొరంగింపంగ |; ఘనభుజుండు సుశర్ముం డేసె. గన దస్త్రమునన్‌. 236 

ప్రతిపదార్థం: తన కడిమిన్‌= తన పరాక్రమంతో; బంధమోక్షము, కనిన, రథిక, కోటి= బంధాలు ఊడిన రథికుల సమూహం; 
కడంగి= పూనుకొని; గాండివి, పయిన్‌= అర్జునుడిమీద; ఏపునన్‌+తూపులు, తొరంగింపంగన్‌= శౌర్యంతో బాణాలు వేయగా; 
ఘనభుజుండు, సుశర్ముండు= బాహుబలుడైన సుశర్మ; కనత్‌+అస్త్రమునన్‌= కాంతిమయ అస్త్రంతో; ఏసెన్‌= కొట్టాడు. 


తాత్పర్యం: త్రిగర్తవీరులు నాగాస్త్రబంధాలు వీడగా అర్జునుడిపై బాణాలు కురిపించారు. సుశర్మకూడా ప్రకాశించే 
అస్తాన్ని ప్రయోగించాడు. 


చ. అది నరుడెంద మాడుటయు నాతండు మూర్చ మునింగి తేరిపై. 
జదికిలంబడ్డ నుబ్ది 'యద్దె చచ్చె సుశర్ముని యేటు దాశి బ 
బు ల లు 
ల్లిదు. డగు పార్టు. డంచు మదలీలల నార్జిరి నీదు సైనికుల్‌; 
సదలను దిక్కులం బరంగె శంఖముఖోద్దట తూర్య నాదముల్‌. 237 


ప్రతిపదార్హం: అది, నరుడెందము+ఆడుటయున్‌= ఆ అస్త్రం అర్జునుడి గుండెను తాకగా; అతడు మూర్చ మునింగి= 
అతడు మూర్చపోయి; తేరిపైన్‌+*చదికిలన్‌+పడ్డన్‌= రథంపై పడిపోగా; నీదు సైనికులు= నీ సైనికులు; ఉబ్బి= పొంగిపోయి; 
సుశర్ముని ఏటుతాంకి= సుశర్మ బాణం దెబ్బ తగిలి; బల్లిదుంయ+అగుపార్జ్ణుండు= బలశాలి అయిన అర్జునుడు; అదె చచ్చెన్‌= 
అదిగో చనిపోయాడు; అంచున్‌ మదలీలన్‌+ఆర్చిరి= అంటూ గర్వంగా అరిచారు; శంఖముఖ+ఉద్భట తూర్యనాదముల్‌= 
శంఖం మొదలైన యుద్ధవాద్యధ్వనులు; చదలను, దిక్కులన్‌+పరంగన్‌= గగనంలోనూ అన్ని దిక్కులలోనూ వ్యాపించాయి. 


తాత్పర్యం: సుశర్మ వేసిన అస్త్రం తాకిడికి అర్హనుడు మూర్చపోయి రథంపై చతికిలపడిపోగా, అతడు చనిపోయాడని 
భావించి కౌరవసేన గర్వంతో కేకలు వేసింది. యుద్దవాద్యాల ధ్వనులు ఆనందసూచకంగా అంతట మారు(మోగాయి. 


సీ. _ అంత. దెప్పిటి విలయాంతకు కైవడి. గవ్వడి యేచి మార్గణ చయంబు 
పె ల్లడరించిన బీలువోయె సుశర్మ । యా సేనమీంద నైంద్రాస్త్ర మక్కి 
రీటి నవ్వుచు నేయ నాటోపమున నది । వివిధ బాణాకృతి. గవిసి నుఖుము 
గావింపంగాం బదివేవురు సంశప్త । కాగ్రేసరులు దెగటాటి రప్పు 


ఆ. _ డుక్కుదక్కి తలరి తక్కటి యోధులు । చేష్టితంబు లెడల. జిత్రరూపు 
లట్టులైరి ధూమ మడంగిన వెలుగొందు । ననలు చందమయ్యె నన్నరుండు. 238 


ప్రతిపదార్హం: అంతన్‌+తెప్పితీ= అంతలోనే తేరుకొని; కవ్వడి= అర్జునుడు; విలయ+అంతకు, కైవడిన్‌= ప్రళయకాల 
యముడివలె; ఏచి= విజృంభించి; మార్గణచయంబు= బాణసమూహం; పెల్టు+అడరించినన్‌= అధికంగా కురిపించగా; 
సుశర్మ; బీజుపోయెన్‌= నిశ్చేష్ప్టుడయ్యాడు; ఆ+కిరీటి= అర్జునుడు, ఆసేనమీ6ందన్‌= త్రిగర్తసేనమీద; ఐం(ద్ర+అస్త్రము= 
ఇంద్రాస్త్రం; నవ్వుచున్‌+*ఏయన్‌= పరిహసిస్తూ ప్రయోగించగా; ఆటోపమునన్‌+అది= అతిశయంతో ఆ అస్త్రం; వివిధబాణ+ 
ఆకృతిన్‌+కవిసి= వివిధబాణాల రూపంలో తాకి; నుజుము కావింపంగాన్‌= చంపివేయగా; పదివేవురు సంశప్రక+అ(గ్రేసరులు= 
పదివేలమంది త్రిగర్తవీరులు; తెగటాజిరి= మరణించారు; అప్పుడు; తక్కటియోధులు= మిగిలిన వీరులు; ఉక్కు+తక్కి= 
ధైర్యం నశించి; తలరి= చలించి; చేష్టితంబులు+ఎడలన్‌= చేష్టలుడుగగా; చిత్రరూపులు+అట్టులు+ఐరి= చిత్రాలవలె అయ్యారు; 
ఆ+నరుండు= అర్జునుడు; ధూమము+అడంగినన్‌= పొగ నశించగా; వెలుంగొందు+అనలు చందము+అయ్యెన్‌= ప్రకాశించే 
అన్నివలె ఒప్పాడు. 

తాత్పర్యం: అర్జునుడు వెంటనే మూర్చనుండి తేరుకొని విజృంభించి బాణాలగుంపులు గుప్పించగా, సుశర్మ 
నిశ్చేష్టడయ్యాడు. ఇందద్రాస్త్రం ప్రయోగించగా అది పెక్కుబాణాలుగా వెలువడి పదివేలమంది త్రిగర్తవీరులను 
బలిగొన్నది. ధైర్యం నశించిన మిగతా యోధులు చిత్రాలవలె చలనరహితులయ్యారు. పొగ తొలగిపోగా ప్రకాశించే 
అగ్నివలె అర్జునుడు ఒప్పారాడు. 


నిశేషం: సుశర్మ అస్త్రం తాకిడికి అర్జునుడు మూర్చపోయినా అది క్షణకాలం మాత్రమే. అతడు నివురుగప్పిన నిప్పువలె 
పరాక్రమధనుడు అని భావం. ఉపమాలంకారం. పొగఅంతా పోగా మంట వేడి ఎక్కువవుతుంది. 


వ. హతశేషులైన సంశప్తకులు చతుర్ద్ణశ సహస్రయోధముఖ్యు లవ్విజయు విజయంబు సహింపక 
యొండొరులం బురికొల్పి బలంబులతోడం గడంగిన నతం డతిదారుణంబగు రణంబుసేయ. దక్కటి 
పాండవుల దెసంబోరు కౌరవ బలంబు తద్దల శౌర్యంబు లోర్వక భీతిగలంగి పఅచినం గృతవర్మ కృపగురు 
పుత్ర కర్ట్ణులు నులూక సౌబల సుయోధనులు దుశ్శాసనాది కుమారులును బరవసంబు సేసి యా 
సైన్యంబు. దైన్యంబు వాయ విక్రమించి; రట్టియెడ6 గృపుని యపరిమిత శరజాలంబు పాంచాల పుంజంబుం 
బొదివినం గనలి శిఖండి యమ్మహీసురవరుని మార్కొనియె; నయ్యిరువుర సమరంబు రామ రావణుల 
రణంబు కరణి నొప్పె; నట్లు పోరి పోరి శారద్వతుండు. 239 


ప్రతిపదార్థం: హత శేషులు+ఐన సంశప్తకులు= చావగా మిగిలిన త్రిగర్తవీరులు; చతుః:+దశ సహస్రయోధ ముఖ్యులు= 
పద్నాలుగు వేలమంది; ఆ+విజయు, విజయంబు= ఆ అర్జునుడి గెలుపును; సహింపక= తట్టుకోలేక; ఒండు+ఒరులన్‌+ 
పురికొల్పుకొని= ఒకరినొకరు పురికొల్పికొని; బలంబులతోడన్‌+కడంగినన్‌= సేనలతో తరలిరాగా; అతండు= అర్జునుడు; 
అతిదారుణంబు+అగు= రణంబుచేయన్‌= మిక్కిలి భయంకరమైన యుద్ధం చేయగా; తక్కటి పాండవులదెసన్‌+పోరు= 
మిగతా పాండవ సోదరులతో యుద్దం చేసే; కౌరవబలంబు= కౌరవసైన్యం; తద్‌+బలశౌర్యంబులు+ఓర్వక= ఆ పాండవుల 
బలపరా[క్రమాలు సహించలేక; భీతిన్‌+కలంగి= భయానికి గురై; పజచినన్‌= పారిపోగా; కృతవర్మ, కృప, గురుపుత్ర, కర్టులున్‌= 
కృతవర్మ, కృపుడు, అశ్వత్హామ, కర్ణుడు; ఉలూక, సౌబల, సుయోధనులు= ఉలూకుడు శకుని దుర్యోధనుడు; దుశ్చాసన+ఆది 
కుమారులును= దుశ్శాసనుడు మున్నగు కౌరవులు; బరవసంబుసేసి= ధైర్యం వహించి; ఆ సైన్యంబు= ఆ కౌరవసేన; 
దైన్యంబుపాయన్‌= దీనస్థితి తొలగగా; విక్రమించిరి= పరాక్రమించారు; అట్టిఎడన్‌= ఆ సమయంలో; కృపుని= కృపాచార్యుని; 
అపరిమిత శరజాలంబు= అసంఖ్యాక బాణసముదాయం; పాంచాల పుంజంబున్‌+పొదివినన్‌= పాంచాలురసమూహాన్ని తాకగా; 
శిఖండి; కనలి= కోపించి; ఆ+మహీసురవరుని= ఆ బ్రాహ్మణ శ్రేష్టుని-కృపాచార్యుని; మార్కొనియెన్‌= ఎదుర్కొన్నాడు; ఆ 
ఇరువురు సమరంబు= శిఖండి కృపుల యుద్దం; రామరావణుల రణంబు- కరణిన్‌+ఒప్పెన్‌= రామరావణ యుద్దంవలె 
గోచరించింది; శారద్వతుండు= కృపాచార్యుడు; అట్టు పోరి పోరి= ఆ విధంగా యుద్ధం చేసి, చేసి. 


తాత్సర్యం: చావగా మిగిలిన పదునాల్లువేలమంది సంశప్తకవీరులు అర్జునుని విజయాన్ని సహించక, ఒకరినొకరు 
పురికొల్పుకొంటూ తమసేనలతో తరలిరాగా, అర్జునుడు అతి భయంకరమైన యుద్దం చేశాడు. తక్కిన పాండవులతో 
యుద్దం చేస్తున్న కౌరవసైన్యం, వారి బలపరాక్రమాలు సహించలేక భీతిల్లి కలతపడి పారిపోగా - కృతవర్మ, కృపుడు, 
అశ్వత్చామ, కర్టుడు, ఉలూకుడు, శకుని, సుయోధనుడు, దుశ్చాసనాది కురుకుమారులు ధైర్యం వహించి, ఆ 
కారవసైన్యంయొక్క దైన్యం తొలగేటట్టు విజృంభించారు. అప్పుడు కృపాచార్యుని అపరిమిత బాణసమూహం 

పాంచాల సైన్యాన్ని తాకగా, శిఖండి ఆగ్రహించి, ఆ (బ్రాహ్మణ ్రేష్టుడైన కృపాచార్యుణ్దో ఎదుర్కొన్నాడు. ఆ యిద్దరి 
యుద్దం రామరావణయుద్దం వల ఒప్పింది. ఆ విధంగా కృపాచార్యుడు పోరి పోరి ..... 


విశేషం: అలం: ఉపమ. 


చ. హరులను సూతుం. జంపిన నుదగ్రత నా ద్రుపదాత్మజుండు వి 
స్పురిత కృపాణ చర్మ పరిశోభితుండై యరదయంబు డిగ్గి స 
త్వరముగ నేంగుదేర శరవాహిని పై నిగిడించె; నాతండ 
య్యరి వెజింగందుచున్‌ నిలుచునట్టుగ జోదులు పిచ్చలింపంగన్‌. 240 


ప్రతిపదార్థం: హరులను, సూతున్‌+*చంపినన్‌= అశ్వాలను సారథిని చంపగా; ఆ ద్రుపద+ఆత్మజుండు= శిఖండి; ఉదగ్రతన్‌= 
భయం గొల్పుతూ; విస్స్ఫురిత, కృపాణ, చర్మ, పరిశోభితుండు+ఐ= ప్రకాశించే కత్తి డాలుతో కూడినవాడై; అరదంబు డిగ్గి= 
రథం నుండి దిగి; సత్వరముగన్‌+ఏంగుదేరన్‌= వేగంగా రాగాః ఆతండు= కృపుడు; ఆ+అరి= ఆ శత్రువైన శిఖండి; 
వెజంగ+అందుచున్‌+నిలుచునట్టుగన్‌= ఆశ్చర్యపోయేటట్టుగా; జోదులు= యోధులు; పిచ్చలింపంగన్‌= ప్రశంసించేవిధంగా; 
శరవాహిని= బాణవర్షం; పైన్‌+నిగిడించెన్‌= అతడిపై కురిపించాడు. 


తాత్పర్యం: కృపాచార్యుడు అతడి గుర్రాలను, సారథిని చంపగా శిఖండి రథం దిగి కత్తి డాలు ధరించి అతడివైపు 
రాగా, కృపుడు శిఖండి ఆశ్చర్యపోయేటట్టుగ, యోధులు ప్రశంసించేటట్ట్లుగ అతడిమీద బాణవర్షం కురిపించాడు. 


వ. _ అట్లేచిన కృపాచార్యుపై నురవడించిన ధృష్టద్యుమ్నుం గృతవర్మయు ధర్మతనయ ద్రౌపదేయుల నశ్వత్ధ్థామయు. 
గవలం గురుపతియును వృకోదరుం గర్జుండునుం దలపడి నిలువరించి రగ్గాతముండు శిఖండి పలక 
పజియలు సేసిన నతండు దెరలక కేవల కరవాలంబున విక్రమింపం గడంగిన నయ్యతిరథుండు. 241 


ప్రతిపదార్థం: అట్టు+ఏచిన, కృపాచార్యుపైన్‌= ఆ విధంగా విజృంభించిన కృపుడిపై; ఉరవడించిన ధృష్టద్యుమ్నున్‌= వేగంతో 
తాకిన ధృష్టద్యుమ్నుడిని; కృతవర్మయున్‌= కృతవర్మ; ధర్మతనయ, [ద్రాపదేయులన్‌= ధర్మరాజును, ఉపపాండవులను; 
అశ్వత్భ్థామయున్‌= అశ్వత్థామ; కవలన్‌+కురుపతియును= నకుల సహదేవులను దుర్యోధనుడు; వృకోదరున్‌+కర్ణుండును= 
భీముడిని కర్షుడు; తలపడి, నిలువరించిరి= ఎదుర్కొని అడ్డగించారు; ఆ+గౌతముండు= కృపుడు; శిఖండిపలక= శిఖండి 
కేడెము(వారు)ను; పజీయలు చేసినన్‌= బద్దలు చేయగా; అతండు తెరలక= అతడు తొలగక; కేవల, కరవాలంబున, 
విక్రమింపన్‌+కడంగినన్‌= కేవలం కత్తితోనే పరా[క్రమించగా; ఆ+అతిరథుండు= అతిరథుడైన ఆ కృపుడు. 


తాత్సర్యం: ఆ విధంగా విజ్బంభించిన కృపుడిమీదికి వచ్చిన ధృష్టద్యుమ్నుడిని కృతవర్మ, ధర్మరాజును, ఉపపాండవులను, 
అశ్వత్భామ, నకుల సహదేవులను దుర్యోధనుడు, భీముడిని కర్షుడు ఎదుర్కొని అడ్డగించారు. కృపాచార్యుడు శిఖండి 
కేడెము(వారు)ను బద్దలు చేయగా అతడు చలించకుండా కత్తితోనే పోరు సాగించాడు. అప్పుడు కృపుడు. 


క. వాలిక తూపులు మేనం । గీలుకొలిపి నొంపం గన సుకేతుండు బాణ 
జ్వాలలు నిగుడ నడరి యా । భీలత నా కృపునితోడం బెనంగె నరేంద్రా! 242 


కర్ణపర్వము - ద్వితీయాశ్వాసము 249 


ప్రతిపదార్థం: నరేంద్రా!= రాజా! వాలిక తూపులు= వాడి అయిన బాణాలు; మేనన్‌+కీలు కొలిపి, నొంపన్‌= శరీరమునందు 
నాటి నొప్పించగా; సుకేతుడు కని= సుకేతుడు (ద్రౌపది కుమారుడు) చూచి; బాణజ్యాలలు నిగుడన్‌= బాణాలమంటలు 
చెలరేగేటట్టు; అడరి= విజ్బంభించి; ఆభీలతన్‌= భయంకరంగా; ఆ కృపునితోడన్‌+పెనలౌన్‌= కృపాచార్యుడితో పోరు సల్పాడు; 


తాత్పర్యం: ధృతరాష్ట్ర మహారాజా! కృపుడు శిఖండిపై వాడిబాణాలు వేసె నొప్పించగా, చూచి సుకేతుడు అతడిపై 
బాణాలజ్యాలలు చెలరేగేటట్టుగ విజృంభించి భయంకరంగా పోరాడాడు. 


తే. తనకు నెద సొచ్చి యిట్టు లతండు పెనంగ । ద్రుపదనందను. డల్లన తొలంగిపోయె; 
నా సుకేతుండు గృపునిమై నాంట నిరువ । దాజు శరములు వజపి రయంబు మెజియ. 243 


ప్రతిపదార్థం: తనకున్‌+ఎడ+చొచ్చి= తనకు మధ్యగా వచ్చి; ఇట్టులు+అతండు పెనంగన్‌= ఇట్టా సుకేతుడు పోరుతుండగా; 
(ద్రుపదనందనుండు= శిఖండి; అల్లన తొలంగిపోయెన్‌= అక్కడినుండి వెళ్ళిపోయాడు; ఆ సుకేతుండు= సుకేతుడు; కృపుని, 
మైన్‌ నాయన్‌= కృపుడి దేహమునందు నాటేటట్టుగా; ఇరువది+ఆజు శరములు పజపి= ఇరవై ఆరుబాణాలు వేసి; రయంబు 
మెజయన్‌= వేగం అతిశయించగా. 


తాత్పర్యం: సుకేతుడు మధ్యలో వచ్చి కృపుడితో పోరగా, శిఖండి అటనుండి వెళ్ళిపోయాడు. కృపుడిపై సుకేతుడు 
ఇరవై ఆరుబాణాలు వేసి వెంటనే. (తరువాతి గద్యంతో అన్వయం). 


వ. _ ధనువు దునిమి యొండు కోదండం బెత్తిన నదియును ఖండించి. 244 


ప్రతిపదార్థం: ధనువు తునిమి= విల్లును విరిచి; ఒండు కోదండంబు+ఎత్తినన్‌= మరొకవిల్టును చేపట్టగా; అదియును 
ఖండించి= దానిని కూడా ఖండించి. 


తాత్పర్యం: కృపుడి విల్లును విరిచి ఆయన మరొక ధనువు చేపట్టగా దానిని కూడా ఖండించి. (తరువాతి పద్యంతో 
అన్వయం). 


కు తోడన హయసూతుల మెయి । గాండంగ నేయుటయు నతండు గనలుచు బలువిల్‌ 
శ్రీయ పోలెం గొని మే । న్లాడంగ నిగిడించెం ద్రిదశనారాచంబుల్‌. 245 


ప్రతిపదార్థం: తోడన= వెంటనే; హయసూతుల మెయిన్‌+కాండంగన్‌+ఏయుటయున్‌= అశ్చసారథుల మేనులందు [గ్రుచ్చుకొనేటట్టు 
బాణాలు వేయగా; ఆతడు= కృపుడు; కనలుచున్‌= కోపపడుతూ; బలువిల్‌= బలమైన ధనువును; (క్రీడ+ఆ పోలెన్‌+కొని= 
అవలీలగా గైకొని; త్రిదశ నారాచంబుల్‌= ముప్పదిబాణాలు; మేను+కాండంగన్‌, నిగిడించెన్‌= సుకేతుడి శరీరంమీద నాటుకొనేటట్లు 
వేశాడు. 


తాత్పర్యం: వెంటనే అశ్వసారథులపై బాణాలు వేసి నొప్పించగా, కృపుడు కోపించి విలాసంగా బలిష్టమైన ధనువును 
చేబూని సుకేతుడి శరీరంమీద (గ్రుచ్చుకొనేటట్ట్లు ముప్పదిబాణాలు వేశాడు. 


250 శ్రీనుదాంధ్ర మహాభారతము 
కృపాచార్యుండు సుకేతుం డను పాంచాలకుమారునిం జంపుట (సం. 8-38-82) 


తే. అట్టు నొప్పింపం దూంగాడు నా సుకేతు । కంధరము మెటుంగారెడు కత్తివాతి 
దొడ్డ తూపున నేపునం ద్రుంచుటయును । శిరము ధర డొల్లె. గుందలస్పురణ మెజియ. 246 


ప్రతిపదార్థం: అట్టు నొప్పింపన్‌= ఆ విధంగా బాణాలతో నొప్పించగా; తూంగాడు= ఊగుతున్న; ఆ సుకేతు కంధరము= 
సుకేతుడి మెడ; మెలజు.గారెడు= కాంతిమంతమైన; కత్తివాతి= కలత్సివాతి, దొడ్డతూపునన్‌= అర్హచం(ద్రాకారంగా ఉన్న పెద్ద 
బాణంతో; ఏపునన్‌+*త్రుంచుటయును= గర్వంతో ఖండించగా; శిరము= సుకేతుడి శిరస్సు; కుండల, స్ఫురణ, మెజయన్‌= 
చెవిపోగులు (ప్రకాశించగా; ధరన్‌+డొల్లైన్‌= నేలపై రాలింది. 


తాత్పర్యం: కృపుడు తన బాణాల దెబ్బలకు తూలుతున్న సుకేతుడి శిరస్సును బలమైన అర్రచంద్రాకార బాణంతో 
ఖండించగా, కర్షకుండలాల కాంతితో ప్రకాశిస్తూ అతడి తల నేలపై పడి దొరిలింది. 


వ. ఇట్లు సుకేతుండు సచ్చిన నతని మూంకలు విచ్చె; ధృష్టద్యుమ్నుండు గృతవర్మయుం బోరునెడ ధృష్టద్యుమ్నుండు 
గృతవర్మ వక్షస్ట్రృలంబు విశిఖ నవకంబున నొప్పించుటయు' నప్పాంచాల వరునతండు సూతకేతు 
హయస్యందన సమేతంబుగా నిబిడ శరజాలంబునం బొదివిన నవ్వీరుండు బలాహకపిహితమూర్తి యగు 
మార్తాండు ననుకరించి తాను సైంధవ వధ దినంబునం బారావతవర్దంబు లగు రథ్యంబు లగ్గురు 
నరుణాశ్వంబులన్‌ బెరయం బఅపిన తెజంగున. 247 


ప్రతిపదార్థం: ఇట్టు, సుకేతుండు చచ్చినన్‌= ఈ విధంగా సుకేతుడు మరణించగా; అతని మూంకలు విచ్చెన్‌= అతడి సైన్యం 
చెల్దాచెదరయింది; ధృష్టద్యుమ్నుండున్‌+కృతవర్మయున్‌+పోరు+ఎడన్‌= ధృష్టద్యుమ్న కృతవర్మలు పోరాడేటప్పుడు; 
ధృష్టద్యుమ్నుండు= ధృష్టద్యుమ్నుడు; కృతవర్మ వక్షస్థ్టలంబు= కృతవర్మ వక్షమును; విశిఖ నవకంబునన్‌+నొప్పించుటయున్‌= 
తొమ్మిది బాణాలతో బాధించగా; ఆ+పాంచాల, వరున్‌= ఆ పాంచాల శ్రేష్టుడైన ధృష్టద్యుమ్నుడిని; అతండు= కృతవర్మ; సూత, 
కేతు, హయ, స్యందన, సమేతంబుగాన్‌= సారథి ధ్వజం అశ్వాలు, రథములతో కూడ, నిబిడ శరజాలంబునన్‌+ పొదివినన్‌= 
దట్టమైన బాణాలగుంపుతో కప్పివేయగా; ఆ+వీరుండు= ధృష్టద్యుమ్నుడు; బలాహక పిహితమూర్తి+అగు= మేఘాలచేత 
కప్పబడినట్టి; మార్తాండున్‌+అనుకరించి= సూర్యుడిని పోలినవాడై; తాను; సైంధవ వధ దినంబునన్‌= సైంధవుడు చంపబడిన 
రోజు; పారావత వర్షంబులు+అగు రథ్యంబులు= పావురం రంగు కలిగిన(తెల్లని) గు[ర్రాలు; ఆ+గురు+అరుణ+ అశ్వంబులన్‌= 
(ద్రోణాచార్యుడి ఎరుపురంగు గుర్రాలను; బెరయన్‌+పఅపిన తెజంగునన్‌= తాకునట్టు పోరినవిధంగా. 


తాత్పర్యం: ఈ విధంగా సుకేతుడు మరణించగా అతడిసైన్యం చెదరిపోయింది. ధృష్టద్యుమ్న కృతవర్మల యుద్ధంలో 
ధృష్టద్యుమ్నుడు కృతవర్మ వక్షంపై తొమ్మిదిబాణాలు వేయగా అతడు సారథి, అశ్వాలు, ధ్వజం, రథంతో సహా 
ధృష్టద్యుమ్నుడిని బాణాలతో కప్పివేయగా, మేఘాలతో కప్పబడిన సూర్యుడివలె ధృష్టద్యుమ్నుడు ఒప్పారాడు. సైంధవవధ 
సమయంలో తన తెల్లగుర్రాలు ద్రోణుడి ఎర్రనిగుర్రాలను తాకినవిధంగా. 


నిశేషం: పద్మవ్యూహంలో అభిమన్యుడు చిక్కుపడి మరణించటానికి కారకుడైన సైంధవుడిని అర్జునుడు సంహరించిననాటి 
యుద్దంలో ధృష్టద్యుమ్నుడు (ద్రోణుడితో పైవిధంగానే తలపడ్డాడు. 'అప్పాంచాలకుల 'ప్రదీపకుండు గోపాద్దీపితుండయి పారావత 
వర్షంబులగు రథ్యంబుల నగ్గురు నరుణాశ్వంబులన్‌ బరయ నరదంబు వరపించి..... నతని తేరికడ నొగ (ద్రొక్కి మెక్కి 

కాడిపయిం జిత్రగతులు మెరసి* (ద్రోణ. తృ. 124) అవే పదాలు ఈ సందర్భంలోని వచనంలో కూడా పునరుక్తి కావటం 
గమనార్హ్శం. 

యౌ 
తే. అలిగి నొగ నొగతోం దాక నతిరయమున. | దేరు వజపి కృపాణ ప్రదీప్త పాణి 
యగుడు, గద వుచ్చికొనియును నజుమ లేక ।; చలము డిగ6 ద్రావి కృతవర్మ యిలకు దాంటె. 248 
ప్రతిపదార్థం: అలిగి= కోపించి; నాగ నాగతోన్‌+తాంకన్‌= (తన) రథం నొగలుతో కృతవర్మ నొగలును తాకగా; కృతవర్మ; 
అతిరయమునన్‌+తేరు+-పజపి= వేగంగా రథం నడిపి; కృపాణ ప్రదీప్త పాణి అగుడున్‌= ఖడ్గం చేత ప్రకాశించే చేయి కలవాడై; 


గద పుచ్చికొనియును= గద తీసికొని కూడా; అజణుమ లేక= పొడిచేయలేక; చలము, డిగన్‌+(త్రావి= పట్టుదలను దిగ(మ్రింగుకొని; 
ఇలకు దాంటెన్‌= [క్రిందకు దిగి వెళ్ళాడు. 


తాత్పర్యం: ధృష్టద్యుమ్నుడు ఆ(గ్రహించి తన రథం నొగ కృపాచార్యుని రథం నాగను తాకేటట్టుగా అతి వేగంగా 
రథాన్ని నడిపి, చేత ఖడ్లాన్ని ధరించగా, కృతవర్మ గదను చేత పుచ్చుకొని కూడ పోరాడలేక రథం మీది నుండి 
(క్రిందికి దిగాడు. 


వ. అక్కుంభసంభవు చందంబుగాక వంచకుండై యప్పరుసున నబ్దలు మగండు దొలంగిన నయ్యరదంబు 
మీదికి లంఘించి యా ధృష్టద్యుమ్నుండు. 249 
ప్రతిపదార్థం: ఆ+బలుమగండు= ఆ మేటివీరుడు(కృతవర్మ); ఆ+కుంభసంభవు చందంబు కాక= ద్రోణుడివలె ఎదిరించలేక; 


వంచకుండు+ఐ= కపటి అయి; ఆ+పరుసునన్‌= ఆ విధంగా; తొలంగినన్‌= తప్పించుకొనగా; ఆ ధృష్టద్యుమ్నుండు= 
ధృష్టద్యుమ్నుడు; ఆ+అరదంబు మీందికిన్‌ లంఘించి= ఆ కృతవర్మ రథంపైకి దూకి. 


తాత్పర్యం: కృతవర్మ (ద్రోణాచార్యుడివలె ధైర్యంగా ఎదిరించలేక మోసంతో తప్పించుకొనగా, ధృష్టద్యుమ్నుడు 
అతడి రథంమీదికి దూకి. 
క. ఆ రథికు నచట. గానక । సారథి తల దునుముటయును, సంతసమునం. బొం 

గారి తన శబ్ద మిచ్చి మ । హారవమున నిక్క డిక్క డనియె నతండున్‌. 250 
ప్రతిపదార్థం: ఆ రథికున్‌+అచటన్‌+కానక= ఆ వీరుని (కృతవర్మను) అక్కడ కనుగొనలేక; సారథి, తల, తునుముటయును= 


రథసారథి తలను ఖండించగా; సంతసమునన్‌+పొంగారి= ఆనందంతో ఉప్పొంగి; అతండున్‌= ఆ కృతవర్మ; తన శబ్దము+ఇచ్చి= 
తన గొంతువిచ్చి; మహారవమునన్‌= పెద్దశబ్దంతో; ఇక్కడ+ఇక్కడ+అనియెన్‌= ఇక్కడ ఇక్కడ (ఉన్నానని) అన్నాడు. 


తాత్పర్యం: కృతవర్మ కనబడకపోగా, అతడి సారథి తలను ఖండించాడు ధృష్టద్యుమ్నుడు. అంతట కృతవర్మ తన 
గొంతెత్తి 'నేనిక్కడ ఉన్నా" నన్నాడు. 


చ. విని కృతవర్మం గాంచి పటువిక్రమకేలి యొనర్ప నాత్మవా 
హనమున కేంగి యేచి ద్రుపదాత్మజు. దాతండు లోను గాంగ న 
మ్మొనం గల మేటి జోదుల సముద్దతి యేడ్తెఅ నిల్వరింప వి 
ల్లొనెం. బటు శౌర్య శోభితబలుం డగు నయ్యదుముఖ్యు. డొక్కండున్‌. 251 


252 శ్రీనుదాంధ్ర మహాభారతము 

ప్రతిపదార్థం: విని= కృతవర్మ కంఠధ్వని విని; ద్రుపద+ఆత్మజుండు= ధృష్టద్యుమ్నుడు; కృతవర్మన్‌+కాంచి= కృతవర్మను 
చూచి; పటు విక్రమకేలి+ఒనర్చన్‌= గొప్ప పరాక్రమ [క్రీడ ప్రదర్శించటానికి; ఆత్మవాహనమునకున్‌+ఏంగ౧= తన రథం మీదికి 
వెళ్ళి ఏచి= విజృంభించి; అతడు లోనుకాంగన్‌= కృతవర్మ మొదలుకొని; ఆ+మొనన్‌+కలమేటి, జోదుల= ఆ సేనలో ఉన్న 
మహావీరులయొక్క; సముద్దతి= ఆటోపం; ఏడ్తెజ= విజృంభణం; నిల్వరింపన్‌= ఆపగా; పటు, శౌర్య, శోభిత, బలుండు+అగు= 
బలమైన పరా[క్రమంతో (ప్రకాశించే శక్తిశాలి అయిన; ఆ+యదుముఖ్యుండు= యాదవులలో శ్రేష్టుడైన ఆ కృతవర్మ; 
ఒక్కండున్‌= ఒక్కడే; విల్‌+కొనెన్‌= ధనుస్సును చేపట్టాడు. 


తాత్పర్యం: ధృష్టద్యుమ్నుడు కృతవర్మ కేకవిని, అతనిని చూచి బలమైన పరాక్రమక్రీడ ప్రదర్శించటానికి తన రథం 
మీదికి వెళ్ళి విజృంభించి, కృతవర్మ మొదలైన కౌరవవీరుల ఆటోపాన్ని పూనికతో అడ్డుకోగా, శౌర్యశోభితుడైన ఆ 
యాదవవీరుడు కృతవర్మ ఒక్కడు మాత్రమే పోరాడాలని విల్లందుకొన్నాడు. 


వ. _ అట్టియెడ నొక్క రథికుండు రయంబున నిజరథంబుమీందికి. గృతవర్శ్మం దిగిచికొని యనికిం దొలంగం 
గొనిపోయెం; బాంచాలోత్తముండును దన మునుము బలంబు గలంగం బరాక్రమించుచుండె. 252 


ప్రతిపదార్హం: అట్టి ఎడన్‌= ఆ సమయంలో; ఒక్క రథికుండు= ఒక రథవీరుడు; రయంబునన్‌= వేగంగా; నిజరథంబు 
మీందికిన్‌= తన రథంపైకి; కృతవర్మన్‌+తిగిచికొని= కృతవర్మను లాగికొని; అనికిన్‌+*తొాలంగన్‌+కొనిపోయెన్‌= యుద్దంనుండి 
దూరంగా తీసికొనివెళ్ళాడు; పాంచాల+ఉత్తముండును= ధృషస్టద్యుమ్నుడుకూడా; తన మునుము బలంబు కలంగన్‌= తన 
ఎదురుగా ఉన్న సేన కలత చెందగా; పరాక్రమించుచుండెన్‌= యుద్దం చేయసాగాడు. 


తాత్పర్యం: అప్పుడు ఒక వీరుడు వేగంగా కృతవర్మను తన రథం మీదికి లాగికొని, దూరంగా తరలించుకొని 
పోయాడు. ధృష్టద్యుమ్నుడు శత్రుసేన కలత పొందేటట్టు తన పరాక్రమాన్ని చూపసాగాడు. 


సీ. _ ధర్మ్శపుత్రుండు గురుతనయుతోం. బెనంగుచో |; బాసటయై శినిపాత్రు. డడరె 
నా యిద్దజును ద్రౌపదేయులు వెజింగందు | నట్లు వారలను సైన్యంబు. బొదివి 
బహుళాంధకార మాపాదించి యమ్మేటి । విలుకాని సాయక వితతి నింగి 
ఘనమయంబుగ బర్వ జననాథ వా రల్లి ।; యొక్కొక్కరుం డనేకోగ్ర బాణ 


ఆ. _ నిహతుం జేయ, నతండు ప్రహసిత వదనుండై । యొకని నొకని బహు సముజ్జ్వలాస్త్ర 
విద్దుం జేసి కడంగి వివ్వచ్చుకొడుకు చా । పంబు దునిమెం గ్రూరభల్లనిహతి. 253 


ప్రతిపదార్థం: జననాథ= ధృతరాష్త్ర మహారాజా! గురుతనయుతోన్‌+పెనగుచోన్‌= అశ్చత్ధామతో రణం చేస్తుండగా; శినిపాత్రుండు= 
సాత్యకి; బాసట ఐ= అండగా; అడరెన్‌= నిలిచాడు; ఆ ఇద్దజును= ధర్మరాజు సాత్యకియు; [ద్రౌపదేయులు= ఉపపాండవులును; 
వెజ(గు+అందు+అట్టు= ఆశ్చర్యపడేటట్టుగా; ఆ+మేటి విలుకాని= ఆ అశ్చత్హామయొక్క; సాయక వితతి= బాణసమూహం; 
వారలను సైన్యంబున్‌+పొదివి= వారిని, (వారిసేనను కప్పి; బహుళ+అంధకారము+ఆపాదించి= పెనుచీకటిని [క్రమ్మజేసి; 
నింగి ఘనమయంబుగన్‌+పర్వన్‌= ఆకాశము మబ్బులతో నిండునట్లు వ్యాపించగా; వారు+అల్లి= ఉపపాండవులు కోపించి; 
ఒక్కొక్కరుండు= ఒక్కొక్కడు; అనేక+ఉ(గ్రబాణ నిహతున్‌+చేయన్‌= పెక్కు వాడిబాణాలతో కొట్టగా; అతండు ప్రహసిత 
వదనుండు+ఐ= అశ్వత్థామ నవ్వుమొగంకలవాడై; ఒకనిన్‌+ఒకనిన్‌= ఒక్కొక్కరిని; బహు సముజ్జ్యల+అస్త్రవిద్దున్‌+చేసి= అస్త్రాలు 


కర్ణపర్వము - ద్వితీయాశ్వాసము 253 


నాటుకొనేటట్టు చేసి; కడంగి= పూని; క్రూరభల్లనిహతిన్‌= పదునైన బల్లెములతో; వివ్వృచ్చుకొడుకు చాపంబున్‌= అర్జునుడి 
కుమారుడి ((శుతకీర్తి ధనుస్సు; తునిమెన్‌= ఖండించాడు. 


తాత్పర్యం: ధృతరాష్ట్ర మహారాజా! ధర్మరాజు అశ్వత్భామతో యుద్దం చేస్తుండగా, సాత్యకి సాయంగా వచ్చాడు. 

ధర్మరాజు, సాత్యకి, ఉపపాండవులు ఆశ్చ్ళర్యపడేటట్లుగా ఆ మేటి విలుకాడైన అశ్చత్భామ ప్రయోగించిన బాణసమూహం 

వారిని, వారి సైన్యాన్ని కప్పి, 'పెనుచీకటి (క్రమ్ముకొనేటట్టుగ చేసి, ఆకాశం మబ్బులతో నిండినట్టుగ వ్యాపించగా, 
న్‌ క్‌్తా క్ట్‌్తా 

వారు (ధర్మజుడు, సాత్యకి, ఉపపాండవులు) ఆ(గ్రహించి, ఒక్కొక్కరు పెక్కు వాడిబాణాలతో అశ్వత్భామను కొట్టారు. 

అప్పుడతడు నవ్వుమొగంతో లెస్సగా మెరిసే పెక్కుబాణాలు ఒక్కొక్కరిని నాటుకొనేటట్టు వేశాడు. అంతేకాదు, 

పూనిక వహించి పదునైన బల్లెంతో అర్జున సుతుని ((శ్రుతకీర్తి ధనుస్సు త్రుంచాడు. 


క. _ ధృతి నొండు విల్లు కొని యా । శ్రుతకీర్తి దదీయ తనువు సొనిపెం బ్రదర 
త్రితయంబుం గనలి యాతం । డతనిం దత్పార్వ్వచరుల నమ్ముల ముంచిెన్‌. 254 
ప్రతిపదార్థం: ఆ ప్రతకీర్తి ధృతిన్‌+ఒండు విల్లుకొని= ధైర్యంతో మరొకవిల్లు గైకొని; ప్రదర త్రితయంబున్‌= మూడు 


బాణాలను; తదీయ, తనువు, చొనిపెన్‌= అశ్వత్భామ దేహంలో నాటాడు; అతండు= అశ్వత్చామ; కనలి= కోపించి; అతనిన్‌+*తద్‌+ 
పార్ట్యచరులన్‌= (శ్రుతకీర్తిని అతడి ప్రక్కనున్నవారిని; అమ్ములన్‌ ముంచెన్‌= బాణాలతో ముంచాడు. 


తాత్పర్యం: శ్రుతకీర్తి మరొకవిల్లు తీసికొని అశ్వత్దామదేహంలో మూడుబాణాలు నాటగా, అతడు కోపించి శ్రుతక్రీర్తిని, 
అతడి సహాయులను బాణాలతో ముంచాడు. 


క. ముంచు మహోద్దతి యాలో । కించి తనదు చూడి దట్ట కెం పెసంగం గో 
పెంచి శరనికరములు గు । ప్పించుచు ధర్శజుండు గవిసె భీషణభంగిన్‌. 255 


ప్రతిపదార్థం: ముంచు, మహా+ఉద్ధతి= (ఆ విధంగా) ముంచుతున్న (బాణాలతో కొట్టుతున్న అతడి) మహావిజ్బంభణాన్ని; 
ఆలోకించి= చూచి; ధర్మజుండు= ధర్మరాజు; తనదుచూడ్కి= తనచూపు; దట్టకెంపు+ఎసంగన్‌+కోపించి= బాగా ఎ(ర్రబడేటట్టు 
కోపించి; శరనికరములు గుప్పించుచున్‌= బాణాలసమూహాలు కురిపిస్తూ: భీషణభంగిన్‌= భయం గొల్పేటట్టుగా; కవిసెన్‌= 


తాకాడు. 


తాత్పర్యం: అశ్వత్చ్హామ విజృంభణాన్ని చూచిన ధర్మరాజు ఆగ్రహంతో కళ్ళు ఎ(ర్రజేసి అతడిపై బాణసమూహం 
గుప్పిస్తూ భయంకరంగా ఎదుర్కొన్నాడు. 
చ.  కదిసిన నమ్మహాభుజుండు గార్ముకముం దనుమాడి మూండు బె 

ట్టిదపు మెజుంగు తూపుల. బటిష్టత సూపిన నా నృపాలుండు 

న్మదు6 డయి మేటివింట బలుమార్గణముల్‌ వెస నేసి మూడు న 

ర్వదియును నద్ధరామరునిపై శినివంశవరుండు దోడ్పడన్‌. 256 


ప్రతిపదార్థం: కదిసినన్‌= ఎదుర్కొనగా; ఆ+మహాభుజుండు= ఆ గొప్పబాహువులు గల అశ్చత్సామ; కార్ముకమున్‌+తునుము 
ఆడి= విల్లును (త్రుంచి; మూండు బెట్టిదపు మెజుంగు తూపులన్‌= మూడు వాడి అయిన ప్రకాశించే బాణాలతో; 


254 శ్రీనుదాంధ్ర మహాభారతము 


పటిష్టత+చూపినన్‌= బలం ప్రదర్శించగా; ఆ నృపాలుండు= ఆ ధర్మరాజు; ఉన్మదుండు+అయి= ఆవేశం పొంది; శినివంశ, 
వరుండు, తోడ్పడన్‌= సాత్యకి సహాయపడగా; మేటివింటన్‌= గొప్ప ధనువునుండి; మూండును+అర్వదియును= అరవైమూడు; 
బలుమార్గణముల్‌= వాడిబాణాలు; ఆ+ధరా+అమరునిపైన్‌= ఆ బ్రాహ్మణుడిపై (అశ్వత్థామ) పై; వెసన్‌+ఏసెన్‌= శీఘ్రంగా 
ప్రయోగించాడు. 


తాత్పర్యం: (ఆ విధంగా ధర్మరాజు) ఎదుర్కోగా ఆ బలశాలి అయిన అశ్వత్భామ, అతడి విల్లు త్రుంచి, మూడు 
వాడి మెరుగుటమ్ములతో తన బలమేమిటో చూపాడు. ఆ బాణాల దెబ్బకు ధర్మరాజు ఆ(గ్రహావేశపరుడై, తనకు 
సాత్యకి తోడుపడగా, వేరొక పెద్దవిల్లు చేపట్టి, అరవైమూడు వాడిబాణాలు అశ్వత్హామమీద వేగంగా ప్రయోగించాడు. 


వ. ఇట్లు ప్రాపె కడంగి. 257 


శా ఆజ్‌ యా 


ప్రతిపదార్థం: ఇట్టు= ఇట్టా (ప్రాపు+ఐ= అండగా ఉండి; కడంగి= పూనుకొని. 


తాత్పర్యం: సాత్యకి "ఈ విధంగా తోడ్పడి. 


ఆ. అర్హచంద్రబాణహతి గురుపుత్రుని । ధనువు శినివరుండు దునుముటయును, 
శక్తి వైచి యతండు సారథిం గూల్చి బల్‌ । వింటం గురిసె బహుళవిశిఖ వృష్టి. 258 


ప్రతిపదార్థం: శినివరుండు= సాత్యకి; అర్హచం[ద్రబాణహతిన్‌= అర్రచం(ద్రాకారంగల బాణందెబ్బతో; గురుపు(త్రుని ధనువు= 


అశ్వత్థామ ధనుస్సును; తునుముటయును= ఖండించగా; అతండు= అశ్వత్స్హామ; శక్తిన్‌+వైచి= బల్లెం వేసి; సారథిన్‌+కూల్చి= 
సారథిని చంపి; బహుళ విశిఖవృష్టిన్‌= పెక్కు బాణాలవర్షాన్ని; బల్‌ వింటన్‌+కురిసెన్‌= బలిష్టమైన ధనుస్సుతో గుప్పించాడు. 


తాత్పర్యం: సాత్యకి అర్హచంద్రాకారబాణంతో అశ్వత్భామ విల్దును త్రుంచగా, అశ్వత్భామ బల్లెంతో సాత్యకి సారథిని 
చంపి, అతడిమీద బాణవర్షం కురిపించాడు. 


క. _ సారథి లేమిని సాత్యకి । తే రీడ్దె. దురంగమములు దే రటు వాజన్‌ 
భూరమణ! ధర్మనందను । వారు వొదివి రంపగముల వడి గురుతనయున్‌. 259 
ప్రతిపదార్థం: భూరమణ!= రాజా! సారథిలేమిని= సారథి లేకపోవటంతో; తురంగమములు= గుర్రాలు; సాత్యకి తేరు+ఈద్చెన్‌= 


సాత్యకి రథాన్ని ఈడ్చుకువెళ్ళాయి; తేరు+అటు పాజన్‌= రథం అటు తొలగిపోగా; ధర్మనందనువారు= ధర్మరాజు 
వెంటనున్నవారు; వడిన్‌= వేగంగా; అంపగములన్‌= బాణాలగుంపులతో; గురుతనయున్‌= అశ్వత్సామను; పొదివిరి= తాకారు. 


తాత్పర్యం: ధృతరాస్త్ర మహారాజా! సారథిలేని సాత్యకి తేరును గుర్రాలు ఈడ్చుకొనివెళ్ళాయి. ధర్మరాజు పక్షంలోని 
వీరులు అది చూచి బాణ సమూహాలు ప్రయోగిస్తూ వెంటనే అశ్వత్హామను ఎదుర్కొన్నారు. 


క. _ భీమాస్రశిఖల నశ్వ । త్తామాగ్ని దహించె ధర్మృతనయానుచర 
(౯ థి 
స్తోమాటవి నొక వ్రేల్మిడి । నామెయి జన్మవిసయావహం బయ్యె నృపా! 260 


కర్ణపర్వము - ద్వితీయాశ్వాసము 255 


ప్రతిపదార్థం: నృపా!= రాజా! అశ్చత్భామ+అగ్ని= అశ్వత్ధ్హామ అనే దావాన్షి; భీమ+అస్త్ర శిఖలన్‌= భయంకర అస్త్రములనే 
జ్యాలలతో; ధర్మతనయ+అనుచరస్తోమ+అటవిన్‌= ధర్మజుడి అనుచరుల సముదాయమనే అడవిని; ఒక ద్రేల్మిడిన్‌= క్షణంలో; 
దహించెన్‌= దహించింది; ఆమెయి= ఆ తీరు; జన విస్మయ+ఆవహంబు+అయ్యెన్‌= చూపరులకు ఆశ్చర్యం కలిగించింది. 


తాత్పర్యం: ఓ రాజా! అశ్వత్భామ అనే దావాగ్ని, భయంకరా[స్తాలనే మంటలతో, ధర్మరాజు అనుచరసమూహం అనే 
అడవిని ఒక్క క్షణంలో దహించివేయగా అది చూపరులకు ఆశ్చర్యం కలిగించింది. 


విశేషం: అలం: రూపకం. 


వ. _ అప్పడు కురురాజు పాండవుల నాచార్య నందనుచేతం దెగినవారలంగా.6 దలంచె నంత. దటథిమి 
యుధిష్టిరుండు ప్రచండ కాండంబుల నవ్విప్రవరుం బీడితుం జేసి. 261 


ప్రతిపదార్హం: అప్పుడు= ఆ సమయంలో; కురురాజు= దుర్యోధనుడు; పాండవులను= పాండవులను; ఆచార్య నందనుచేతన్‌= 
అశ్వత్భామచేత; తెగినవారలన్‌+కాన్‌+తలంచెన్‌= చంపబడ్డవారుగా భావించాడు; అంతన్‌= అప్పుడు; యుధిస్టిరుండు= ధర్మరాజు; 
తజిమి= వెంబడించి; ఆ+విప్రవరున్‌= ఆ బ్రాహ్మణశ్రేష్టుడైన అశ్వత్హామను; ప్రచండ కాండంబులన్‌= తీక్షణమైన బాణాలతో; 
పీడిత్రున్‌+చేసి= నొప్పించి. 


తాత్పర్యం: అప్పుడు పాండవులు అశ్వత్హామచేత సంహరించబడ్డారని దుర్యోధనుడు సంతోషించాడు. ఇంతలోనే 
ధర్మరాజు అశ్వత్చామను తరుముతూ వాడిబాణాలతో నొప్పించి. 


సీ  అలవును వెరవును గలవు కృతాస్తుండ । వని నిన్ను నెటుంగుదు; నైన నెల్ల 
సొంపు పార్ష్వతునకు జూపనోపిన దెల్ల । మగు; నది యట్లుండె; నరయ నీకు 
నెయ్యంబు వాటించునేర్పు కృతజ్ఞత ।; యనునివి లేవు; బ్రాహ్మణుండు దపము 
దమమును గల్లు వర్తనమున నుండుంా । కని సేయునే? యెంత యడిచిపడినం 


ఆ. బడితిగాని యడ్డపడలేవు కౌరవ । కులము నెల్లభంగి గెలుతు మేము 
నీవ చూడి ననుడు నా వీరు€ డేమియు । ననక నగుచు€ బజపె నంపవెల్లి. 262 


ప్రతిపదార్థం: అలవును, వెరవును, గలవు= బలం ఉపాయం నీలో ఉన్నాయి; నిన్నున్‌= నిన్ను; కృత+అస్తుండవు+అని= 
అ(స్తాలలో ఆరితేరినవాడవని; ఎణుంగుదున్‌= నాకు తెలుసు; ఐనన్‌= అయినా; ఎల్లసొంపు= నీ గొప్పతనం; పార్షత్రునకున్‌= 
ధృష్టద్యుమ్నుడికి; చూపన్‌+ఓపినన్‌+*తెల్లము+అగున్‌= చూపినప్పుడే తెలుస్తుంది; అది+అట్టు+ఉండెన్‌= ఆ సంగతి అట్లా 
ఉంచుము; అరయన్‌= చూడగా; నీకున్‌; నెయ్యంబు+పాటించునేర్పు= స్నేహాన్ని పాటించే తెలివి; కృతజ్ఞత+అను+ఇవిలేవు= 
కృతజ్ఞతాభావం అనేవి లేవు; బ్రాహ్మణుండు= ద్విజుడు; తపము దమమును గల్లు వర్తనమునన్‌ ఉండున్‌+కాక= తపస్సు, 
సంయమనంతో కూడిన ప్రవర్తన కల్లిఉంటాడు కాని; అనిచేయునే?= యుద్ధం చేస్తాడా?; ఎంత+అడిచి పడినన్‌+పడితి(వి)+ 
కాని= ఎంత మిడిసిపడినా పడ్డావుగాని; అడ్డపడలేవు= మా విజ్బంభణాన్ని నిలువరింపలేవు. (కౌరవులను కాచుకొనలేవు); 
కౌరవకులమున్‌= కౌరవసమూహాన్ని; నీవుశ*అ చూడన్‌= నీవే చూడగా; ఏము, ఎల్లభంగి(న్‌) గెలుతుము= మేము ఏ 
విధంగానైనా జయిస్తాము; అనుడున్‌= అనగా; ఆ వీరుండు= అశ్వత్థామ; ఏమియున్‌+అనక= బదులు పలుకకుండా; 
నగుచున్‌= నవ్వుతూ; అంపవెల్లిన్‌= బాణవర్షాన్ని; పజపెన్‌= గుప్పించాడు. 


256 శ్రీనుదాంధ్ర మహాభారతము 


తాత్సర్యం: “నీవు బలం, చాతుర్యం కలవాడవని అస్త్రవిశారదుడవని నాకు తెలుసు. కాని సేనాధిపతి అయిన 
ధృష్టద్యుమ్నుడి ముందు నీ పరాక్రమం చూపినప్పుడే నీ గొప్పతనమంతా అందరికీ గోచరం అవుతుంది. అయినా 
నీలో స్నేహభావం, కృతజ్ఞత అనేవే లేవు. (బ్రాహ్మణుడైనవాడు తపస్సుతో కాలం గడుపుతూ ని[గ్రహవంతుడై 
ఉండాలి కాని, గర్వంతో యుద్దం చేయడు. నీవు యుద్దం చేసినా మాకు అడ్డుగా నిలువలేవు. కౌరవులను మేము 
గెల్ఫి తీరుతాం” అని ధర్మరాజు అన్న మాటలకు బదులు చెప్పకుండా అశ్వత్హామ బాణవర్షం కురిపించాడు. 


వన. ఆ వెల్లికి నోర్వలేక యా భూవిభుండు దొలంగి; ని ట్లంతటి మానిసిం గెలిచినవాందై నిలిచి నిజపార్వ్వంబుల 
మూంకలం గనుంగొని గురుపుత్రుండు గ్రూర విహారంబునకు నమరి మెజసె; మారుతితోడం బోరు కర్దుండు 
దదనుచరంబులగు కరూశ చేది సృంజయ పుంజంబులుం దన్నుంబొదివిన నబ్బలంబునకు బాహుబలంబు 
సూపుచుండ నతని విడిచి యా భీమసేనుండు గౌరవసేనపయిం గవిసి కనుపుగొట్టె; నా రాధేయ వృకోదరుల 
మునుములు ధనంజయ మునుము భంగిం బ్రజాక్షయం బగుచుండె; నీ దుర్మంత్రంబున ననేకులకుం 
బొలియవలసె; నయ్యవసరంబున. 263 


ప్రతిపదార్థం: ఆ వెల్లికిన్‌+ఓర్వలేక= ఆ బాణప్రవాహానికి తట్టుకొనలేక; ఆ భూవిభుండు తొలంగెన్‌= ధర్మరాజు వెనుదిరిగాడు; 
ఇట్టు= ఈ విధంగా; అంతటి మానిసిన్‌= వీరుడైన ధర్మజుడిని; గెలిచినవాండు+ఐ నిలిచి= జయించి నిలిచి; గురుపుత్రుండు= 
అశ్వత్భామ; నిజ పార్యంబుల మూంకలన్‌+కనుంొని= తన ప్రక్కనున్న సైనికులను చూచి; [క్రూరవిహారంబునకున్‌= 
ఘోరయుద్దానికి; అమరి మెజసెన్‌= సిద్దమై ఒప్పారాడు; మారుతితోడన్‌+పోరు, కర్షుండు= భీముడితో యుద్దం చేస్తున్న 
కర్షుడు; తద్‌+అనుచరంబులు+అగు= అతడికి సహాయులైన; కరూశ, చేది, సృంజయ, పుంజంబులున్‌= కరూశచేది దేశీయుల 
సృంజయుడి సైన్యసమూహాలు; తన్నున్‌+పొదివినన్‌= తనను చుట్టుముట్టగా; ఆ బలంబునకున్‌= ఆ సైన్యాలకు; బాహుబలంబు, 
చూపుచుండన్‌= తన భుజబలాన్ని చవిచూపుతూ ఉండగా; ఆ భీమసేనుండు= భీముడు; అతనిన్‌ విడిచి= కర్షుడిని వదలి; 
కౌరవసేనపయిన్‌+కవిసి= కౌరవసేనను తాకి; కనుపుకొట్టెన్‌= క్షోభపెట్టాడు; ఆ, రాధేయ, వృకోదరుల మునుములు= కర్ష, 
భీముల ముందున్న సేనలు; ధనంజయు, మునుము భంగిన్‌= అర్జునుడి ముందున్న సేనవలె; ప్రజాక్షయంబు+అగుచుండె= 
జననాశం పొందసాగింది; నీ దుర్మంత్రంబునన్‌= నీ కుటిలనీతివల్ల; అనేకులకున్‌+పొాలియన్‌ వలసెన్‌= ఎందరో చావవలసి 
వచ్చింది; ఆ+అవసరంబునన్‌= ఆ సమయంలో. 


తాత్పర్యం: ఆ బాణప్రవాహానికి తట్టుకోలేక ధర్మరాజు ప్రక్కకు తప్పుకొన్నాడు. ఈ విధంగా ధర్మరాజంతటి 
వానిని గెలిచిన అశ్వత్హామ, తన ప్రక్కల ఉన్న సైన్యాలను చూచి ఘోరయుద్దానికి సిద్దమై నిలిచాడు. భీముడితో 
పోరాడుతున్న కర్ట్షుడు, భీముడికి సహాయంగా ఉన్న కరూశ, చేదిదేశాల సైన్యాలు, సృంజయుడి సైన్యం తన్ను 
చుట్టుముట్టగా, ఆ బలగాలకు తనబాహుబలం చవిచూపుతుండగా, భీముడు కర్టుని వదలి కౌరవసైన్యం మీదికి 
విజృంభించి క్షోభపెట్టాడు. ఆ కర్టుడి ముందు భీముడి ముందు ఉన్న సైన్యాలు, అర్జునుడి ముందున్న సైన్యం వలె 
నళించసాగింది. ధృతరాష్ట్ర మహారాజా! నీ కుటిలనీతివల్లనే ఇంత జనక్షయం. 


విశేషం: కరూశదేశానికి దంతవక్రుడు, చేదిదేశానికి శిశుపాలుడు రాజులు, సృంజయుడు సువర్లస్టీవి తండ్రి. 

ర్‌ూ 


కవలతో. బెనంగెడు కౌరవనాథు€ డ । న్నకులు నంగంబున నవ శరములు 

సొనిపి యా సహదేవు కనకపు సిడము ద్రుం । చిన, వార లిరువురు నెనిమిదింట. 
బది తూపులను నొంప.; బతి రెండు విండులు€ । దునుమాడుటయు నన్యధనువు లెత్తి 
యన్నయు. దమ్ముండు. దన్ను బెక్కమ్ముల€ । బొదివినం గనలి యా భూవిభుండు 


తే. వారి దివ్యాస్తముల6 గప్పు ఘోరభంగి | గాంచి జను లక్కునూరులు గాలవశత. 
బొందుదుర కా€ దలంప నప్పుడు గడంగి ।; యడ్డపడియె ధృష్టద్యుమ్ను! డతి రయమున. 264 


ప్రతిపదార్థం: కవలతోన్‌= నకుల సహదేవులతో; పెనగెడు కౌరవనాథుండు= పోరుతున్న దుర్యోధనుడు; ఆ+నకులు+ 
అంగంబునన్‌= ఆ నకులుడి దేహంలో; నవ శరములు చొనిపి= తొమ్మిది బాణాలు నాటి; ఆ, సహదేవు, కనకపు, సిడము, 
('త్రుంచినన్‌= ఆ సహదేవుడి బంగారుధ్వజం ఖండించగా; వారలు+ఇరువురున్‌= నకుల సహదేవులిద్దరు; ఎనిమిదింటన్‌ 
పదితూపులను నొంపన్‌= వరుసగా ఎనిమిది పది బాణాలతో నొప్పించగా; పతి= దుర్యోధనుడు; రెండువిండులున్‌ తునుము+ 
ఆడుటయున్‌= ఇద్దరి ధనుస్సులు రెండింటిని ఖండించగా; అన్నయున్‌+తమ్ముండున్‌= నకుల సహదేవులు; అన్యధనువులు+ 
ఎత్తి= వేరే విల్లులు చేపట్టి; తన్నున్‌+పెక్కు+అమ్ములన్‌+పొదివినన్‌= తనను పెక్కు బాణాలతో ఆక్రమించగా; ఆ భూవిభుండు= 
కౌరవరాజు; కనలి= కోపించి; వారిన్‌ దివ్య+అస్త్రములన్‌+కప్పు= వారిద్దరిని దివ్యాస్తాలతో ముంచుతున్న; ఘోరభంగి కాంచి= 
భయంగాల్స్పే విధం చూచి; జనులు= చూపరులు; ఆ+కుమారులు= నకుల సహదేవులు; కాలవశతన్‌+పొందుదుర కాన్‌+*తలంపన్‌= 
మృత్యువు పాలగుదు రని భావించగా; అప్తుడు= ఆ సమయంలో; కడంగి= పూనుకొని; ధృష్టద్యుమ్నుండు; అతి రయమునన్‌= 
కడువేగంతో; అడ్డపడియెన్‌= అడ్డుకొన్నాడు. 


తాత్పర్యం: నకుల సహదేవులతో యుద్ధం చేస్తున్న దుర్యోధనుడు, నకులుడి దేహాన తొమ్మిదిబాణాలు నాటి, 
సహదేవుడి బంగారుధ్వజాన్ని ఖండించగా, ఆ అన్నదమ్ములిద్దరు వరుసగా ఎనిమిది, పది బాణాలతో దుర్యోధనుని 
నొప్పించారు. దుర్యోధనుడు ఆ యిద్దరి ధనుస్సులను ఖండించాడు. అప్పుడు ఆ యిద్దరు వేరే విలులు చేపటి అనేక 

చ! టు ళా లు 
బాణాలతో దుర్యోధనుని నొప్పించారు. దుర్యోధనుడు ఆ(గ్రహించి ఆ యిద్దరిని దివ్యాసస్తాలతో ముంచుతున్న 
భయంకరపద్దతిని చూచి, జనులంతా నకుల సహదేవులు మృత్యువాత పడ్డారని భావించారు. అప్పుడు ధృష్టద్యుమ్నుడు 
పూనుకొని అమితవేగంగా అడ్డుపడ్డాడు. 


వ. _ ఇట్లు పాండవ సేనాపతి భూనాథుం దాంశకి యేసిన నతండు. 265 


ప్రతిపదార్హం: ఇట్టు= ఈ విధంగా; పాండవ సేనాపతి= ధృష్టద్యుమ్నుడు; భూనాథున్‌+తాంకి+ఏసినన్‌= దుర్యోధనుడిని 
ఎదుర్కొని బాణాలు ప్రయోగించగా; అతండు= దుర్యోధనుడు. 


తాత్పర్యం: ధృష్టద్యుమ్నుడు దుర్యోధనుజ్జో ఎదుర్కొని బాణాలు వేయగా అతడు. 
ధృష్టద్యుమ్నుండు దుర్యోధనుం దాంకి విరథుని. జేయుట (సం. 8-40-21) 


ఆ. _ ఇరువదేను నిశిత శరముల నొప్పింప । నలిగి యాత. డతని యంగకముల 
నజువదేను తూపు లడరింప నక న । క్క్కౌరవేశ్వరుండు గార్హుకంబు. 266 


258 శ్రీనుదాంధ్ర నముహాభారతము 


ప్రతిపదార్థం: ఇరువది+ఏను నిశిత, శరములన్‌, నొప్పింపన్‌= ఇరవై అయిదు బాణాలతో బాధించగా; ఆతండు= ధృష్టద్యుమ్నుడు; 
అలిగి= కోపించి; అతని అంగకములన్‌= దుర్యోధనుడి అంగాలపై; అజువది+ఏను తూపులు+అడరింపన్‌= అరవై అయిదు 
బాణాలు వేయగా; ఆ+కౌరవ+-ఈశ్వరుండు= ఆ దుర్యోధనుడు; కార్ముకంబు= అతడి ధనుస్సును; నజుకెన్‌= ఖండించాడు. 


తాత్పర్యం: దుర్యోధనుడు ధృష్టద్యుమ్నుడి పై ఇరవైఅయిదు బాణాలు వేయగా, అతడు కోపించి బదులుగా అరవై 
అయిదు బాణాలు గుప్పించాడు. దుర్యోధనుడు అతడి వింటిని ఖండించాడు. 


మ. _బలువి ల్లుగ్రత నెత్తి యొక్క మొగి నప్పాంచాలవర్యుండు దీ 

పస్తులు గ్రమ్మం బదియేను మార్గణము లా భూమీశుపై నేసినం 

గలయం బూచిన కింశుకంబు చెలు వంగం బొంద. దచ్చాపముం 

బెలుచం ద్రుంచి యతండు ఫాలమున గుప్పించెన్‌ దశోగ్రాస్త్రముల్‌. 267 
ప్రతిపదార్థం: ఆ+పాంచాలవర్యుండు= ఆ ధృష్టద్యుమ్నుడు; బలువిల్లు+ఉ([గ్రతన్‌+ఎత్తి= బలిష్టమైన విల్లును భయంకరంగా 
ఎత్తి; దీప్తులు క్రమ్మన్‌= కాంతులు ్రసరించగా, ఒక్క మొగిన్‌= ఒక్కసారిగా; పది+ఏను, మార్గణములు= పదునైదు బాణాలు; 
ఆ భూమి+ఈశుపైన్‌+ఏసినన్‌= దుర్యోధనుడిపై వేయగా; అతండు= అతడు; అంగంబు= తన శరీరం; కలయన్‌+పూచిన, 
కింశుకంబు చెలువు= నిలువెల్లా పూచిన మోదుగు అందం; ఒందన్‌= పొందగా; తద్‌+చాపమున్‌= ధృష్టద్యుమ్నుడి విల్లును; 
పెలుచన్‌+త్రుంచి= కోపంతో విరిచి; ఫాలమునన్‌= నొసటిపై; దశ+ఉ([గ్ర+అస్త్రముల్‌= పది భయంకర అస్త్రాలను; గుప్పించెన్‌= 
ప్రయోగించాడు. 


తాత్సర్యం: ధృష్టద్యుమ్నుడు బలమైన విల్లు చేబూని దుర్యోధనుడి పై ఒక్కసారిగా పదిహేను బాణాలు గుప్పించాడు. 
శరీరం పూచిన మోదుగు అందాన్ని పొందగా అతడు కోపించి ధృష్టద్యుమ్నుడి ధనుస్సును ఖండించి అతడి నొసటిపై 
పది అస్త్రాలను ప్రయోగించాడు. 


క. _ కాలాయసనారాచము । లోలి నుదుట నాటి యున్న నొప్పారెం బాం 
చాలవరు ముఖము మధుకర । మాలికచే. బొలుచు తమ్మి మాడ్కిం జూడన్‌. 268 
ప్రతిపదార్థం: కాల+ఆయస నారాచములు= నల్లనైన ఇనుపబాణాలు; ఓలిన్‌ నుదుట నాటి ఉన్నన్‌= వరుసగా ఫాలభాగము 


నందు నాటుకొనగా; పాంచాలవరుముఖము= ధృష్టద్యుమ్నుడి ముఖం; చూడన్‌= చూడగా; మధుకర మాలికచేన్‌+పొలుచు, 
తమ్మి, మాడ్కిన్‌= తుమ్మెదల వరుసతో కూడిన పద్మంవలె; ఒప్పారెన్‌= అందంగా ఒప్పింది. 


తాత్పర్యం: ధృష్టద్యుమ్నుడి నొసటిపై నాటిన నల్లని ఇనుపబాణాలతో అతడి ముఖం, తుమ్మెదల గుంపు వాలిన 
పద్మంవలె ఒప్పారింది. 


విశేషం: అలం: ఉపమ. 


సీ, _ కనలి యవ్వీరుండు గార్ముకాంతరమున. | గ్రూర భల్లంబుల ఘఫోటకముల 
సారథి. జాపంబు. దేరును గొడుగును ।; దునుమాడంగా భవత్సుత్రు. డేపు 
గుందక శక్తి నిగుడ్వంగం ద్రుంచె నే । డ్లెజం గృపాణము గొన నుజుము సేసె; 
గద యెత్తం బజియలు గావించె; నుబ్ది ర । తమయాహి కేతువు నథకి వైచె; 

తే. నిట్లు హయసూత కోదండహీను దళిత । రథుని విగతాతపత్రు నిర్హగ్న శక్తి 

ఖడ్గ ముద్గర కేతు విఖండితాపి । ధాను జేసి నప్పార్షతుం డా నరేంద్రు. 269 
ప్రతిపదార్థం: ఆ+వీరుండు= ధృష్టద్యుమ్నుడు; కనలి= కోపించి; కార్ముక+అంతరమునన్‌= మరొక ధనువుతో; క్రూరభల్లంబులన్‌= 
వాడియైన బాణాలతో; ఘోటకములన్‌= గుర్రాలను; సారథిన్‌, చాపంబున్‌= రథసారథిని ధనుస్సును; తేరును గొడుగును= 
రథాన్ని, గొడుగును; తునుమాడంగాన్‌= ఖండించగా; భవత్‌+పు(త్రుండు= నీ కుమారుడు (దుర్యోధనుడు); ఏపు, కుందక= 
అతిశయం తగ్గక; ఏడ్తెణన్‌= పరాక్రమంతో; శక్తి నిగుడ్పంగన్‌+త్రుంచెన్‌= బల్లెము నెత్తగా దానిని ఖండించాడు; కృపాణము+ 
కొనన్‌= కత్తి చేబూనగా; నుజుముచేసెన్‌= పొడిచేశాడు; గద ఎత్తన్‌+పజీయలు కావించెన్‌= గద తీసుకోగా దాన్ని బద్దలు 
చేశాడు; ఉబ్బి= ఉప్పాంగి; రత్నమయ+అహికేతువు= రత్నమయమైన సర్పధ్వజాన్ని; నజకివైచెన్‌= విరిచాడు; ఇట్టు= ఇట్టా; 
ఆ+పార్షతుండు= ధృష్టద్యుమ్నుడు; ఆ నరేంద్రున్‌= దుర్యోధనుడిని; హయ, సూత, కోదండ, హీనున్‌= అశ్వాలు సారథి విల్లు 
లేనివాడిగా; దళిత రథుని= రథహీనునిగా; నిర్భగ్షు శక్తి ఖడ్డు ముద్గర, కేతున్‌= భగ్నం చేయబడిన ఈటె కత్తి ఇనుపగుదియ 
ధ్వజం కలవాడిగా; విఖండిత+అపిధానున్‌+చేసెన్‌= ఖండించబడిన కవచం కలవాడిగా చేశాడు. 


తాత్పర్యం: ధృష్టద్యుమ్నుడు కోపించి వేరొక విల్లు తీసుకొని, వాడిబాణాలతో దుర్యోధనుడి గుర్రాలను, సారథిని, 
ధనుస్సును, రథాన్ని, ఛత్రాన్ని ఖండించగా, నీ కుమారుడు గర్వం తగ్గక బల్లెం ఎత్తగానే దాన్ని ఖండించాడు. 
పరాక్రమంతో ఖడ్డాన్ని చేపట్టగా, దాన్ని పొడి చేశాడు. గదను తీసుకోగా దాన్ని బ్రద్దలు చేశాడు. పెల్లుబికి రత్దమయమైన 
సర్పధ్వజాన్ని నరికివేశాడు. ఈ విధంగా ఆ ధృష్టద్యుమ్నుడు దుర్యోధనుణ్జి రథాశ్వసూత కోదండ విహీనునిగా చేసి, 
అతని -ఈటెను, కత్తిని, ఖడ్డాన్ని, ముద్గరాన్ని, ధ్వజాన్ని, కవచాన్ని కూడా ఖండించాడు. 


తే... వికల సాధను€ దైన యవ్విభుని నతని । తమ్ము. డగు దండధారుండు దనదు తేరి 

మీద నిడుకొని శత్రు సమీప భూమి । వాయం.. గొనిపోయె. జూచి రాధేయు. డపుడు. 270 
ప్రతిపదార్హం: వికల సాధనుండు+ఐన ఆ+విభునిన్‌= అన్ని సాధనాలు కోల్పోయిన ఆ దుర్యోధనుని; అతని తమ్ముండు+ 
అగు దండధారుండు= అతడి సోదరుడైన దండధారుడు; తనదు తేరిమీందన్‌+ఇడుకొని= తన రథంపై చేర్చుకొని; శత్రుసమీప 
భూమి+పాయన్‌+కొనిపోయెన్‌= శత్రుభూమికి దూరంగా తీసికొనివెళ్ళాడు; రాధేయుండు= కర్టుడు; చూచి= అది చూచి; 
అపుడు. 


తాత్పర్యం: అన్ని సాధనాలూ కోల్పోయిన దుర్యోధనుని అతడి సోదరుడు తన రథంమఘీదికి లాగికొని యుద్ధభూమి 
నుంచి దూరంగా తీసికొనివెళ్ళాడు. అది చూచిన కర్టుడు. (తరువాతి పద్యంతో అన్వయం). 


కు శినివంశవరునితోడం । బెనంగి పెనంగి యతని విడిచి పెలుచ ద్రుపదనం 
దనుని రథమునకు నెదురుగ6 । దన యరదము సనంగ నిచ్చె ధరణీనాథా! 271 


ప్రతిపదార్థం: ధరణీనాథా= ధృతరాష్ట్ర మహారాజా! శినివంశవరునితోడన్‌+పెనంగి పెనంగి= సాత్యకితో పోరాడి పోరాడి; 
అతనిన్‌ విడిచి= అతడిని వదలి; పెలుచన్‌= అతిశయంతో; (ద్రుపదనందనుని రథమునకున్‌+*ఎదురుగన్‌= ధృష్టద్యుమ్నుడి 
రథానికి ఎదురుగా; తన అరదము చనంగన్‌+ఇచ్చెన్‌= తన రథాన్ని పోనిచ్చాడు. 


తాత్పర్యం: ధృతరాషస్త్ర మహారాజా! సాత్యకితో పోరాడుతున్న కర్షుడు అతడిని విడిచి ధృష్టద్యుమ్నుడి రథానికి 
ఎదురుగా తన రథాన్ని పోనిచ్చాడు. 

వ. _ సాత్యకియును శరంబులు గురియుచు దోన తవిలె; నుభయసేనాపతులగు నా సూతనందన ధృష్టద్యుమ్ను 
లట్లు దార్కొనిన నయ్యిరువా(గునందు నొక్కరుండైన నోలమాసగొనక కడంగినం బోరు ఘఫోరంబయ్యె 
నట్టియెడ6 బాంచాలకుమారులు వ్యాఘ్రకేతు సుశర్మ శుక్ల చిత్రోగ్రాయుధులును, జయరోచమాన 
సింహసేనులును, బలుదేరుల మొత్తంబులతో. దన్నుం గవిసినం గర్జుం డయ్యెనమండ్రు వీరుల నెనిమిది 
భల్లంబులం దునిమి, తత్సహచరుల బహుసహస్ర రథికుల సమయించినం జేది రథిక ప్రవరులు జిష్టు 
జిష్టు కర్మ దేవాపిభద్రులును దండ చిత్ర చిత్రాయుధులును హరిసింహ కేతు రోచమాన శలభులును 
సబలంబుగా దలపడిన నా పదునొక్కొండ్ర నొక్కపెట్ట బెట్టిదంపు టంపఅణ పాలుచేసి మజియును 
బిరుదులయి పయింబడిన దొరలను వారి పరివారంబులను వసుధం గూల్చియు నలంచియుం 
గలంచియుం గడిమి మెజియుచు నిట్టిచందంబు భీష్మద్రోణులయందు. జూడమని జనంబులు వెక్కసపడ 
వివిధ సమరవిహారంబు సలిపి, వెండియు. 272 


ప్రతిపదార్థం: సాత్యకియును= సాత్యకికూడా; శరంబులు కురియుచున్‌= బాణాలు కురిపిస్తూ: తోన తవిలెన్‌= వెంటపడ్డాడు; 
ఉభయ సేనాపతులు+అగు= ఉభయపక్షాలకు సేనాధిపతులైన; ఆ సూతనందన ధృష్టద్యుమ్నులు= కర్ష ధృష్టద్యుమ్నులు; అట్టు 
తార్కొనినన్‌= ఆ విధంగా తలపడగా; ఆ+ఇరువాంగునందున్‌= ఆ రెండు పక్షాలలో; ఒక్కరుండు+ఐనన్‌= ఒక్కరు కూడా; 
ఓలము+ఆసగొనక= దేహరక్షణకు ఆశపడకుండా; కడంగినన్‌+పోరు ఘోరంబు+అయ్యెన్‌= పూనుకోగా యుద్ధం తీవ్రమైంది; 
అట్టిఎడన్‌+పాంచాలకుమారులు= అప్పుడు పాంచాల కుమారులైన; వ్యాఘ్రకేతు సుశర్మ శుక చిత్ర+ఉ(గ్రాయుధులును= 
వ్యాఘ్రకేతు సుశర్మ శుక్టుడు, చిత్రుడు, ఉగ్రాయుధుడు; జయరోచమాన సింహసేనులును= జయుడు రోచమానుడు 
సింహసేనుడు అనేవారు; పలుతేరుల మొత్తంబులతోన్‌= అనేక రథ సమూహాలతో; తన్నున్‌+కవిసినన్‌= తనతో తలపడగా; 
ర్లుండు+ఆ+ఎనమం(డడ్రు వీరులన్‌= కర్షుడు ఆ ఎనిమిదిమంది వీరులను; ఎనిమిది భల్లంబులన్‌+తునిమి= ఎనిమిది 
ల్లెములతో చంపి; తద్‌+సహచరుల బహు సహస్ర రథికులన్‌= వారి అనుచరులైన వేలమంది వీరులను; సమయించినన్‌= 
౦హరించగా; చేది రథిక ప్రవరులు= చేది దేశవీరులైన; జిము జిష్టుకర్మ దేవాపి భద్రులును; దండచిత్ర చిత్రాయుధులును; 
హరిసింహకేతు రోచమాన శలభులును; సబలంబుగాన్‌+తలపడినన్‌= తమ సైన్యాలతో ఎదుర్కొనగా; ఆ పదునొక్కండ్రన్‌+ 
ఒక్కపెట్టన్‌= ఆ పదకొండుమంది వీరులను ఒకేసారి; బెట్టిదంపు+అంపరపాలు చేసి= క్రూరబాణాలకు గురిచేసి; మజియును 
బిరుదులయి= ఇంకా వీరులై; పయిన్‌+పడిన దొరలను= తనపైకి వచ్చిన రాజులను; వారి పరివారంబులను= వారి 
సైన్యాలను; వసుధన్‌+కూల్చియున్‌= నేలపై కూల్ళియు; నలంచియున్‌+కలంచియున్‌= అలయించి కలతపెట్టియు; కడిమి 
మెజయుచున్‌= పరా[క్రమంతో ప్రకాశిస్తూ: ఇట్టి చందంబు భీష్మద్రోాణులయందున్‌*చూడము= ఇటువంటి పరాక్రమం 
భీష్మద్రోణాచార్యులయందుకూడా చూడము; అని జనంబులు వెక్కస పడన్‌= అని జనులంతా ఆశ్చర్యపడగా; వివిధ సమర 
విహారంబు సలిపి= పెక్కు తీరులుగా యుద్ధం చేసి; వెండియున్‌= ఇంకా. 


క్‌ 
బ 
స 


తాత్పర్యం: సాత్యకికూడా బాణాలు కురిపిస్తూ, అతడి వెంటపడ్డాడు. పాండవ కౌరవ సేనాపతులైన ధృష్టద్యుమ్న 
కర్ణులు తలపడగా ఇరుపక్షాలవారూ ప్రాణాలను సైతం లెక్కచేయక యుద్దానికి పూనుకోగా పోరు తీవ్రమైంది. 
పాంచాలకుమారులు ఎనిమిదిమంది రథసైన్యంతో వచ్చి తనను ఎదుర్కొనగా, కర్టుడు వారిని సంహరించాడు. వారి 
సహచరులు వేలమంది వీరులను కూడా అంతం చేశాడు. చేది దేశవీరులు పదకొండుమంది ఎదుర్కోగా ఆ 
పదకొండుమందిని వారి అనుచరులను బాణాలతో కూల్చాడు. ఇంకా వీరులైన పెక్కుమంది రాజులు, వారి సేనలు 

తనపైకిరాగా అందరిని సంహరించి పరాక్రమంతో ప్రకాశించాడు. ఇంతటి పరాక్రమం భీష్మ ద్రోణుల్లో కూడ 
చూడలేదని జనం ఆశ్చ్ళర్యపడగా కరుడు అనేకవిధాల యుద్ధవిహారం చేసి, ఇంకా..... 


సీ, సెంహంబుబారి. జొచ్చిన గజంబుల భంగి. । బులి కగ్గమైన జింకల విధమున, 
జ్వలనంబు. గిట్టిన శలభంబులట్లుం బాం । చాల యోధులు. జేది సైనికులును 
దను దాంశకి పొలియ రాధాతనూభవుం । డని దనివోక ధర్మనందనుని యున్న 
చక్కటి కడర ధృష్టద్యుమ్నుండును ద్రౌప । దీపుత్రులును సహదేవుండును శి 


తే. ఖండియును సాత్యకియు నకులుండు జేయ ।; గల మహీశులు. బొదివి రక్కర్ణు; నతండు 
పెక్కు పాములు వొదివిన€ బెనంగు గరుడు । ననువు దోంపగ బోరాడె మనుజనాథ! 273 


ప్రతిపదార్థం: మనుజనాథ!= ధృతరాష్ట్ర మహారాజా!; పాంచాలయోధులున్‌+చేది సైనికులును= పాంచాల చేదివీరులు; 
సింహంబు బారిన్‌, చొచ్చిన, గజంబుల, భంగిన్‌= సింహం బారిన పడిన ఏనుగులవలె; పులికిన్‌+అగ్గము+ఐన, జింకల, 
విధమునన్‌= పులి బారిన పడిన బింకలవలె; జృలనంబున్‌+కిట్టిన, శలభంబులట్టున్‌= అన్నిని తాకిన మిడుతలవలె; తనున్‌+ 
తాకి పొలియన్‌= తనను ఎదుర్కొని చనిపోగా; రాధాతనూభవుండు= కర్షుడు; అనిన్‌+*తనివోక= ఆ రణంతో తృప్తిచెందక; 
ధర్మనందనుని, ఉన్న చక్కటికిన్‌+అడరన్‌= యుద్ధంలో ధర్మరాజు ఉన్న వైపునకు వెళ్ళగా; ధృష్టద్యుమ్నుండును, ద్రౌపదీపుత్రులును, 
సహదేవుడును, శిఖండియును, సాత్యకియు, నకులుండున్‌; చేయన్‌+కల మహీశులున్‌= సమర్భులైన రాజులును; ఆ+కర్టున్‌; 
పొదివిరి= ఆ కర్టుడిని చుట్టిరి;ి అతండు; పెక్కు, పాములు, పొదివినన్‌= పలుసర్సాలు చుట్టుముట్టగా; పెనంగు గరుడు+అనువు 
తోయంగన్‌= పోరాడు గరుడుడివలె; పోరాడెన్‌= పోరు సలిపాడు. 


తాత్పర్యం: ధృతరాష్ట్ర మహారాజా! పాంచాలయోధులు, చేది సైనికులు కర్షుని ఎదిరించి, సింహంబారిన పడిన 
ఏనుగులవలె, పులికి చిక్కిన జింకలవలె, నిప్తును తాకిన మిడుతలవలె నశించారు. అయినా కర్ణుడు యుద్ధంలో 
తృప్తినొందక, ధర్మరాజు ఉన్న చోటికి వెళ్ళగా - ధృష్టద్యుమ్నుడు, ఉపపాండవులు, సహదేవుడు, శిఖండి, సాత్యకి, 
నకులుడు, సమర్ధులైన రాజులు అతడిని ఎదుర్కొన్నారు. పెక్కుపాములు చుట్టుముట్టగా పోరాడే గరుడునివలె 
వారితో కర్టుడు పోరాడాడు. 


నిశేషం: అలం: మాలోపమ. 


వ ఆసమయంబున భీమసేను బారింబడిన కౌరవసైన్యంబునం బ్రబల చతురంగంబు లొక్కమొగిన్‌ బడలువడి 
రణాంగణంబు మూసికొనియెం; బెజిమూంకలు వెజంగునం జెయ్వేది కర ళృడంగిన మున్నీటియ ట్లుండె 
గాండీవి సంశప్తకుల ననేకుల మేటిమగల గీటడంచి హతశేషంబగు బలంబు విచ్చుటయు, వాసుదేవు 
నాలోకించి. 274 


ప్రతిపదార్థం: ఆ సమయంబునన్‌= అప్పుడు; భీమసేనుబారిన్‌+పడిన= భీముడిబారిని పడిన; కౌరవసైన్యంబునన్‌= కౌరవసేనలో; 
ప్రబల చతురంగంబులు= బలమైన రథ గజ తురగ పదాతులు; ఒక్కమొగిన్‌ బడలువడి= ఒకేసారి అలసిపోయి; రణ+అంగణంబు 
మూసికొనియెన్‌= రణభూమినుండి తొలగారు; పెఅమూంకలు= ఇతర సైన్యాలు; వెజంగునన్‌+చెయ్వు+ఏది= భయంతో 
చేష్టలుడిగి; కరళ్ళు+అడంగిన, మున్నీటిఅట్టు+ఉండెన్‌= అలలు అణగిన సముద్రంవలె గోచరించాయి; గాండీవి= అర్జునుడు; 

సంశప్తకులను+అనేకుల మేటిమగలన్‌= త్రిగర్త వీరులను అనేక యోధులను; గీటడంచి= సంహరించి; హతశేషంబు+అగు 
బలంబు విచ్చుటయున్‌= చావగా మిగిలిన సేన చెల్టాచెదరు కాగా; వాసుదేవునిన్‌+ఆలోకించి= శ్రీకృష్ణుడిని చూచి. 


తాత్పర్యం: అప్పుడు, భీముడు తలపడగా కౌరవసేనలోని రథ, గజ, తురగ, పదాతులు అలసి రణభూమినుండి 
ఒక్కసారిగ వైదొలగాయి. ఇతర సైన్యాలు భయంతో చేష్టలుడిగి, నిశ్చలమైన సము([ద్రంవలె ఒప్పాయి. అర్జునుడు 
వీరులైన త్రిగర్త యోధులననేకుల సంహరించి, మిగిలిన వీరులు చెల్టాచెదరు కాగా, కృష్ణుడిని చూచి. 


విశేషం: అలం: ఉపమ. అలలు అణగిన సముద్రంవలె విస్తారమైన సైన్యం స్తంభించిపోయింది. 


ఆ. అమరులకు నజయ్యు లగునట్టి సంశప్త । కులు మదీయ బాణ ఘోర భంగి 
కోహటించి పాజుచున్నారు; భీముని । మునుము కౌరవులును మొనయ లేరు. 275 


ప్రతిపదార్థం: అమరులకును+అజయ్యులు+అగునట్టి సంశప్తకులు= దేవతలు కూడా జయించలేని డత్రిగర్త దేశీయులు; 
మదీయ బాణ ఘోరభంగికిన్‌+ఓహటించి= నా బాణాల తాకిడికి భయపడి; పాజుచున్నారు= పారిపోతున్నారు; భీముని 
మునుము= భీముడి సేనను; కౌరవులును మొనయలేరు= కౌరవులు ఎదుర్కొనజాలరు. 


తాత్పర్యం: దేవతలకు కూడ జయింప సాధ్యంకాని సంశప్తకులు, నా బాణాల ధాటికి నిలువలేక పారిపోతున్నారు. 
కౌరవులు కూడా భీముడి సేనను ఎదుర్కొనలేరు. 


క. _ కర్టుం డొక్కరుండును సము । దీర్డుందై సిడము మెజియ.. దిరిగి బలువిడిన్‌ 
ఘూర్ణితము సేసె మనసై । న్యార్రమున మంథనగము నను వమరంగన్‌. 276 
ప్రతిపదార్థం: కర్చుండు+ఒక్కరుండును= కర్ద్షుడు ఒక్కడు; సముదీర్దుండు+ఐ= మిక్కిలి అధికుడై; సిడము మెజయన్‌= 


ధ్వజం ్రకాశించగా; మన సైన్య+అర్షవమునన్‌= మన సైన్య మనెడి సముద్రంలో; మంథనగము+అనువు+అమరంగన్‌= 
మంథర పర్వతంవలె ఒప్పగా; బలువిడిన్‌ తిరిగి= పరాక్రమంతో తిరిగి; ఘూర్షితము చేసెన్‌= కలచివేశాడు. 


తాత్పర్యం: కర్షుడు ఒక్కడు మిక్కలి అధికుడై తన ధ్వజం ్రకాశిస్తుండగా మన సైన్యసముద్రంలో మంథర 
పర్వతం వలె విహరించి కలత పెట్టాడు. 


నిశేషం: అలం: ఉపమ. 
చ.  'అరదము పోవనిమ్ము రయ మారంగ నాతని దిక్కు నావుడున్‌ 
దరహసితంబుతో నలిననాభుండు భీమునిచేత. బోదు నీ 
శరముల వేండి. గౌరవుల సంగరవాంఛ యడంపు మన్నన 
న్నరుండును నియ్యకొన్నః గురునాథుని యోధులు బెగ్గడిల్లంగన్‌. 277 


ప్రతిపదార్థం: అరదము= రథం; రయమారంగన్‌= త్వరగా; ఆతని దిక్కు= కర్టుడివైపు; పోవనిమ్ము= పోనిమ్ము; నావుడున్‌= 
అని అనగా; నలిననాభుండు= కృష్ణుడు; దరహసితంబుతోన్‌= చిరునవ్వుతో; కౌరవుల సంగరవాంఛ= కౌరవుల యుద్దవాంఛ; 


కర్ణపర్వము - ద్వితీయాశ్వాసము 263 


భీముని చేతన్‌+పోదు= భీముడిచేత పోదు; నీ శరములవేడిన్‌= నీబాణాల తాపంతో; అడంపుము+అన్నన్‌= అణచుము అని 
అనగా; ఆ+నరుండునున్‌= అర్జునుడుకూడా; ఇయ్యకొన్నన్‌= దానికి అంగీకరించగా; కురునాథుని, యోధులు, బెగ్గడిల్లంగన్‌= 
దుర్యోధనుడి సైన్యంలోని వీరులు భయపడగా. 


తాత్పర్యం: 'ఆ కర్షుడివైపు రథాన్ని త్వరగా పోనిమ్ము' అని అర్జునుడనగా, 'కౌరవుల యుద్దవాంఛ నీ బాణాల 
తాపం చేత తప్ప భీముడిచేత తీరేది కాదు” అని కృష్ణుడు చిరునవ్వుతో అన్నాడు. దానికి అర్జునుడు సరే అనగా 
కౌరవసైన్యం భయపడేటట్లుగా. (తరువాతి పద్యంతో అన్వయం). 


ఆ.  _ అమ్మురారి ధవళ హయములు మెజయ న । ల్లిక్కు సత్వరముగ6 దేరు పోవ 
నిచ్చుటయును జూచి విచ్చె నబ్బలము సిం । గంబు6 గనిన లేడిగమియు. బోలె. 278 
ప్రతిపదార్హం: ఆ+మురారి= ఆ శ్రీకృష్ణుడు; ధవళ హయములు మెజయన్‌= తెల్లగుర్రాలు ప్రకాశించగా; ఆ+దిక్కు= 


కౌరవసేనవైపు; సత్వరముగన్‌+తేరుపోవనిచ్చుటయును= తేరును వేగంగా పోనివ్వగా; చూచి; సింగంబున్‌+కనిన లేడిగమియున్‌+ 
పోలెన్‌= సింహాన్ని చూచిన లేళ్ళగుంపువలె; ఆ+బలము= ఆ సైన్యం; విచ్చెన్‌= చెదరిపోయింది. 


తాత్పర్యం: శ్రీకృష్ణుడు రథాన్ని కౌరవసేనవైపు మళ్ళించగా, సింహాన్ని చూచి బెదరిన లేళ్ళగుంపువలె ఆ సైన్యం 
చెల్లాచెదరైంది. 


విశేషం: అలం: ఉపమ. 


వ. _ అప్పుడు నీ కొడుకు సంశప్ర్తకులం బురికొల్పిన రెండు వేల రథంబులును మున్నూ జేనుంగులును జతుర్దశ 
సహస్ర తురంగంబులును లక్ష ద్వయ పదాతులును నప్పార్దుపయిం గవిసిన, నతండు శింజినీ టంకారంబునం 
బటు శరాసారంబున నింగి నించి పదివేవు రుద్దటక్షత్రియులం బొలియించి, యక్కలనం గాంభోజ బలంబు 
దోంచిన నం దుఠికి తదీయ సైనికుల కరంబులు శిరంబులు నథఅకిన, నది మహావాతనిహతవిటపంబైన 
యారామంబు చందం బయ్యె; నట్టియెడ. 279 


ప్రతిపదార్థం: అప్పుడు; నీ కొడుకు= దుర్యోధనుడు; సంశప్తకులన్‌+పురికొల్పినన్‌= త్రిగర్తదేశీయులను (ప్రేరేపించగా; రెండువేల 
రథంబులును; మున్నూజు+ఏనుంగులును= మూడువందల గజాలు; చతుర్దశ సహస్ర తురంగంబులును= పద్నాలుగువేల 
గుర్రాలు; లక్షద్వయ పదాతులును= రెండులక్షల కాల్బలం; ఆ+పార్భుపయిన్‌+కవిసినన్‌= ఆ అర్జునుడిపై బడగా; అతండు= 
అర్జునుడు; శింజినీటంకారంబునన్‌= అల్లెత్రాటి ధ్వనితో పటుశర+ఆసారంబునన్‌= బలమైన బాణాల జడివానతో; నింగి 
నించి= గగనభాగాన్ని నింపి; పదివేవురు+ఉద్భట క్షత్రియులన్‌*పొలియించి= పదివేలమంది క్షత్రియవీరులను చంపి; ఆ+ 
కెలనన్‌= ఆ ప్రక్కన; కాంభోజ బలంబు తోంచినన్‌= కాంభోజసైన్యం కనబడగా; అందున్‌+ఉటికి= అందులో ప్రవేశించి; 
తదీయ, సైనికుల, కరంబులు, శిరంబులు నజకినన్‌= ఆ సైనికుల చేతులు, తలలు నరకగా; అది, మహావాత, నిహత= 
అది పెనుగాలికి కూలిన; విటపంబు+ఐన ఆరామంబు చందంబు+అయ్యెను= కొమ్మలుగల తోటవలె ఒప్పింది. 


తాత్పర్యం: అప్పుడు దుర్యోధనుడు త్రిగర్తవీరులను పురికొల్పగా అసంఖ్యాకమైన రథ గజ తురగ పదాతులతో 
అర్జునుడిపై బడగా అతడు బాణవర్షంతో వేలమంది క్షత్రియులను సంహరించి కాంభోజసైన్యంలోనికి చొచ్చి. 


264 శ్రీనుదాంధ్ర మహాభారతము 


సైనికుల చేతులు, తలలు నరికాడు. గాలివానకు కూలిన కొమ్ములతో ఉద్యానవనంవలె ఆ ప్రదేశం ఒప్పారింది. ఆ 
సమయంలో. 


విశేషం: అలం: ఉపమ. 


క. _ అడరి సుదక్షిణు తమ్ముండు । గడువడి నేయుటయు, నతని కరశాఖలు గ 

వ్వడి యర్దచంద్రశరముల । వెడంద తూపున శిరంబు వ్రేల్మిడి. ద్రుంచెన్‌. 280 
ప్రతిపదార్హం: సుదక్షిణుతమ్ముండు= (కాంభోజరాజు) సుదక్షిణుడి సోదరుడు; అడరి= విజృంభించి; కడువడిన్‌+ఏయుటయున్‌= 
తీవ్రవేగంతో బాణాలు వేయగా; కవ్వడి= అర్జునుడు; అర్రచంద్రశరములన్‌= అర్హచం(ద్రాకారంగల బాణాలతో; అతని కరశాఖలు= 


కొమ్మలవంటి అతడి చేతులు; వెడందతూపునన్‌= విశాలబాణంతో; వ్రేల్మిడిన్‌= క్షణంలో; శిరంబు త్రుంచెన్‌= శిరస్సును 
ఖండించాడు. 


తాత్పర్యం: సుదక్షిణుడి సోదరుడు అర్జునుడిపై వడిగా బాణాలు వేయగా, అర్జునుడు అతడి చేతులను, అర్ధచంద్రాకార 
బాణాలతో, శిరస్సును విశాలమైన బాణంతో క్షణంలో ఖండించాడు. 


క, యవన శక సైన్యములు పై6 గవిసిన€ దద్రుధిర జలము గాలువలై పా 
అ వెసం బఅపెను వివిధా । స్త్ర వితానము ల కిరీటి ధరణీనాథా! 281 
ప్రతిపదార్థం: ధరణీనాథా!= రాజా! యవన శక సైన్యములు; పైన్‌+కవిసినన్‌= పైబడగా; ఆ+కిరీటి= ఆ అర్జునుడు; తద్‌+ 


రుధిరజలము కాలువలై పాజన్‌= వారి రక్తం కాలువలై 'ప్రవహించగా; వివిధ+అస్త్రవితానములు= పెక్కు అస్త్రాల సమూహాలు; 
వెసన్‌+పజపెను= వెంటనే ప్రయోగించాడు. 


తాత్పర్యం: యవన శకసైన్యాలు అర్జునుడిపై వచ్చి పడగా, అతడు వివిధఅస్తాలు ప్రయోగించి, వారి రక్తం అనే 
నీటిని కాలువలై పారేటట్టు చేశాడు. 


ము. కని సంశప్తకు లేచి యొక్క మొగి నా కౌంతేయునిం జుట్టుము 

ట్లిన సేనాంగ చతుష్ట్ణయాంగములు ఖందీభూతముల్‌ సేసె నా 

తని బాణోత్కర వేగ ముత్కట మరుతృంక్రీడ జీమూత పా 

టనముం జేసిన భంగి. జిత్రబల గాధస్పూర్తి శోబభిల్లంగన్‌. 282 
ప్రతిపదార్థం: కని= అది చూచి; సంశప్తకులు+ఏచి= త్రిగర్తీయులు విజృంభించి; ఒక్కమొగిన్‌= ఒక్కసారిగా; ఆ కౌంతేయునిన్‌+ 
చుట్టుముట్టినన్‌= ఆ అర్జునుడిని చుట్టుముట్టగా; ఉత్కట మరుత్‌+సంక్రీడ= తీవ్రమారుత క్రీడ; జీమూత పాటనమున్‌+ 
చేసిన భంగిన్‌= మేఘాలను చెదరగొట్టినవిధంగా; చిత్రబలగాఢ స్పూర్తిశోభిల్లంగన్‌= అచ్చెరువు గొల్పే బలపరాక్రమం ్రకాశించగా; 
ఆతని బాణ+ఉత్కరవేగము= అర్జునుడి బాణాలవేగం; సేనా+అంగ చతుసష్టయ+అంగములు= సేనాంగాలైన నాలుగు 
విభాగాలను (రథ, గజ, తురగ, పదాతి విభాగాలను); ఖండీభూతముల్‌ చేసెన్‌= ఖండాలుగా చేశాడు. 


తాత్పర్యం: సంశప్తకులు ఒక్కుమ్మడిగా అర్జునుడిని చుట్టుముట్టగా, అతడు పెనుగాలి మేఘాలను చెదరగొట్టినట్టు 
బాణవేగంతో వారి చతురంగబలాలను ఖండఖండములు కావించాడు. 


కర్ణపర్వము - ద్వితీయాశ్వాసము 265 
విశేషం: అలం: ఉపమ. 


క. హరి వెరవున ధవళాశ్వ । స్పురణమున రథంబు మెజయ. బొలుపాండు న 
న్నరు నత్యద్దుత విక్రమ । పరిణతి సూడ6 గనుదోయి పదివేల్‌ వలయున్‌. 283 
ప్రతిపదార్థం: హరి= కృష్ణుడు; వెరవునన్‌= నేర్పుతో; ధవళ+అశ్వ స్సురణమునన్‌= తెల్లనిగుర్రాల కాంతితో; రథంబు 


మెజయన్‌= రథం (ప్రకాశించగా; పొలుపారెడు= ఒప్తుతున్న; ఆ+నరు+అతి+అద్భుత విక్రమ పరిణతి= ఆ పార్టుడి అద్భుత 
పరా[క్రమం; చూడన్‌= చూడటానికి; కనుదోయి= కన్నుల జంటలు; పదివేల్‌= పదివేలు; వలయున్‌= కావాలి. 


తాత్పర్యం: కృష్ణుడు చాతుర్యంతో ధవళాశ్వాలు పూన్చిన రథం మెరయించగా, 'ప్రకాళించే పార్భుడి అద్భుత 
పరాక్రమాలు చూడటానికి పదివేల కనులజంటలు కావాలి. 


క. _ నను బోంటుల మనములు మె । చ్చునం గరంగె ననంగ నేల? సురతతి గృష్టా 
ర్ల్హునులం గని దుందుభి ని । స్వనములతోం గురిసె విరుల వాన వొగడుచున్‌. 284 


ప్రతిపదార్థం: సురతతి= దేవతాసమూహం; కృష్ణ+అర్జునులన్‌+కని= కృష్ణార్దునులను చూచి; పొగడుచున్‌= పొగడుతూ; 
దుందుభి నిస్తనములతోన్‌= జయభేరి ధ్వనులతో; విరుల వాన కురిసెన్‌= పూలవాన కురిసింది; ననుబోయుల= నాబోటివారి; 
మనములు= మనసులు; మెచ్చునన్‌= (ప్రశంసతో; కరలౌన్‌+అనంగన్‌+ఏల?= కరిగిపోయాయి. అని చెప్పటమెందుకు? 


తాత్పర్యం: కృష్ణార్దునులను చూచి దేవతలు పొగడుతూ జయభేరి ధ్వనుల మధ్య పూలవాన కురిపించారంటే ఇక 
నాబోటి వారి మనసులు ప్రశంసలతో కరిగాయని వేరే చెప్పటం ఎందుకు? 


విశేషం: అలం: కావ్యార్జాపత్తి. 


వ. అ య్యవసరంబున నాకసంబున నశరీరవాణి యయ్యిరువుర నుద్దేశించి యఖిల జనంబులు నాకర్ణింప 
వీరు చంద్రార్కులం గడచిన కాంతిదీప్తుల నుల్లసిలైదరు; తొల్లి యేక రథస్టు లైన బ్రహ్మేశానుల విధంబున 
వెలింగెదరు గంటిరే! వీరలు పరమ మునులగు నారాయణుండును నరుండునుజుండీ యనియె; నిట్లు 
మహనీయాశ్చర్యంబులు గనియును వినియును మాత్సర్యధుర్యుం డగునాచార్యనందనుం డరిగి 
యమ్మహాత్ముల మార్కొని మార్గణోజ్జ్వలం బగు దక్షిణ కరంబున నా ఫల్లునుం బిలిచి హాసభాసిత 
ముఖుండగుచు€ గుపితుండగు నతని కిట్లనియె. 285 


ప్రతిపదార్థం: ఆ+అవసరంబునన్‌= ఆ సమయంలో; ఆకసంబునన్‌+అశరీరవాణి= ఆకాశమునందు అశరీరవాణి; ఆ+ఇరువురన్‌+ 
ఉద్దేశించి= కృష్ణార్జునుల గురించి; అభిలజనంబులున్‌+ఆకర్షింపన్‌= సకలజనులు వినేటట్టుగా; వీరు= ఈ ఇద్దరు; చంద్ర+ 
లు జ బం మ్‌ లు 

అర్కులన్‌+కడచిన= చంద్రసూర్యులను మించిన; కాంతిదీప్తులన్‌+ఉల్లసిల్లైదరు= కాంతులతో ప్రకాశిస్తారు; తొల్లి ఏకరథస్టులు+ 

స జరి 0 థి 

ఐన= పూర్వం ఒకే రథంపై ఉన్న; బ్రహ్మ+ఈశానుల విధంబునన్‌, వెలింగెదరు= బ్రహ్మమహేశ్వరులవలె ప్రకాశిస్తారు; 
కంటిరే!= చూశారా! వీరలు= వీరిద్దరు; పరమమునులు+అగు= పరమమునులైన; నారాయణుండును నరుండును చుండీ+ 
అనియెన్‌= నరనారాయణులు సుమా అన్నది; ఇట్టు= ఇట్టా) మహనీయ+ఆశ్చర్యంబులు కనియును వినియును= గొప్ప 
వింతలు చూస్తూ వింటూ కూడా; మాత్సర్య ధుర్యుండు+అగు+ఆచార్యనందనుండు= మత్సర భావాన్ని వహిస్తున్న అశ్వత్హామ; 


266 శ్రీనుదాంధ్ర మహాభారతము 


అరిగి+ఆ, మహాత్ములన్‌ మార్కొని= ముందుకు వెళ్ళి వారిని ఎదుర్కొని; మార్గణ+ఉజ్ఞ్వలంబు+అగు దక్షిణ కరంబునన్‌= 
శరాలతో ప్రకాశిస్తున్న కుడిచేతితో; ఆ ఫల్లునున్‌+పిలిచి= ఆ అర్జునుడిని పిలిచి; హాసభాసితముఖుండు+అగుచున్‌= చిరునవ్వుచేత 
వెలిగిన ముఖం కలవాడై; కుపితుండు+అగు+అతనికిన్‌*ఇట్టు+అనియెన్‌= (క్రోధంతో ఉన్న అతడితో ఇట్టా అన్నాడు: 


తాత్పర్యం: అప్పుడు ఆకాశంలోని అశరీరవాణి కృష్ణార్జ్హునులిద్దరు చం[ద్రసూర్యులను మించిన కాంతి గలవారని, 
౬౯౦౫ యలు 
పూర్వం ఏకరథస్టులైన (బ్రహ్మ రుద్రులని, పరమమునులైన నర నారాయణులని అందరూ వినేటట్టుగా వచించింది. 
ఆ వింతలు చూచి, మాటలు విని కూడా మాత్సర్య(గ్రస్తుడైన అశ్వత్హామ వారి ముందుకు వెళ్ళి, బాణంతో శోభించే 
కుడిచేయినెత్తి, అర్జునుడిని పిలిచి ఇట్టా అన్నాడు: 
జ స! 


అశ్వత్హాము యర్జునుం బేర్కొని మార్కొని సంగ్రామంబు సేయుట (సం. 8-40-110) 


క. నను6 దగియెడు నతిథింగా |; మనంబున దలంచి నీవు మన్నించెదవే 
నిని వచ్చెద నీ పాలికి; ననఘా! సంగ్రామ మొసంగు మాతిథ్యముగన్‌. 286 


ప్రతిపదార్థం: అనఘా!= పుణ్యాత్ముడా!; ననున్‌+తగియెడు+అతిథిన్‌+కాన్‌= నన్ను తగిన అతిథినిగా; నీవు; మనంబునన్‌ 
తలంచి= మనసులో భావించి; మన్నించెదవేనిని= గౌరవిస్తే కనుక; నీ పాలికిన్‌= నీవద్దకు; వచ్చెదన్‌= వస్తాను; ఆతిథ్యముగన్‌= 
నాకు అతిథ్యంగా; సం[గ్రామము+ఒసంగుము= యుద్దాన్ని ఇమ్ము. 


తాత్పర్యం: నన్ను అతిథినిగా భావించి గౌరవిస్తే నీ దగ్గరకు రాగలను. నాకు యుద్దాన్ని ఆతిథ్యంగా ఇమ్ము. 


ఆ. _ అనిన గృష్టుం జూచి యర్జును డాచార్య ।; తనయు గెలువ కునికి దైన్య మిపుడు 
సమయం జూడవలయు సంశప్ర్తకులను నీ । మనసు వచ్చు పనికి. బనుపు మనుడు. 287 


ప్రతిపదార్థం: అనినన్‌+కృష్ణున్‌-+చూచి= (అశ్వత్ధామ) అనగా కృష్ణుడిని చూచి; అర్జునుండు= పారుడు; ఆచార్య తనయు 
గెలువకునికి= అశ్వత్హామను జయించకపోవటం; దైన్యము= దీనత్వం; ఇపుడు; సంశప్తకులను సమయన్‌+చూడవలయున్‌= 
సంశప్తకులను సంహరించవలసిఉన్నది; నీ మనసువచ్చు పనికిన్‌-పనుపుము+అనుడున్‌= నీకు నచ్చినపనికి నన్ను ఆజ్ఞాపించుము 


అనగా. 


తాత్పర్యం: అశ్వత్థామ మాటలకు అర్జునుడు కృష్ణుడిని చూచి ఇట్టా అన్నాడు: 'అశ్వత్భామతో పోరి యుద్దం 
యి జ ౬ం లా యఖ ణు 
చేయకపోవటం అగౌరవం, కాని సంశప్తకులను కూడా అంతం చేయవలసి ఉన్నది, నీ ఇష్టమైన పనికి నన్ను 


ఆజ్ఞాపించుము. 


ఉ. తేరు మురారి ద్రోణుసుతుదిక్కునకుం జననిచ్చి 'మేలు మేల్‌ 
పోరు బుణంబు దీర్దు కురుభూపతికిన్‌; నరబాహులీలకు 
నెరణ గల్లి నిల్వు' మనినన్‌ విని 'యట్టుల కాకి యంచు న 
వ్వీరుండు షష్టిబాణముల వెన్నుని నేసి నుదగ్రుండై వెసన్‌. 288 

ప్రతిపదార్థం: మురారి= కృష్ణుడు; తేరు= రథాన్ని; ద్రోణుసుతు, దిక్కునకున్‌= అశ్వత్భామవైపునకు; చనన్‌+ఇచ్చి= వెళ్ళనిచ్చి; 
మేలు మేల్‌= సెబాసు; కురుభూపతికిన్‌= దుర్యోధనుడికి; పోరు= నీవు చేసే పోరాటం; బుణంబు తీర్చు= రుణంతీరుస్తుంది; 
నరబాహులీలకున్‌= అర్జునుడి బాహుబలానికి; సైరణగల్లి నిల్వము+అనినన్‌= సహించి నిలువుము అనగా; ఆ+వీరుండు= 
అశ్వత్స్హామ; అట్టులు కాక అంచున్‌= అట్టే అగునని అంటూ; ఉద([గ్రుండు+ఐ= భయంకరరూపుడై; వెసన్‌= వెంటనే; షష్టిబాణములన్‌= 
అరవైబాణాలు; వెన్నునిన్‌+ఏసెన్‌= కృష్ణుడిపై ప్రయోగించాడు. 


తాత్పర్యం: కృష్ణుడు అశ్వత్భామవైపు రథాన్ని మరలించి మేలు! మేలు! “దుర్యోధనుడి రుణం తీరేటట్టుగా పోరు 
సలుపుము. అర్జునుడి తాకిడికి తట్టుకొని నిలబడుము* అనగా అతడు సరే అంటూ తత్‌క్షణమే కృష్ణుడి పై అరవై 


బాణాలు వేశాడు. 


ఉ. అమ్ములు మూండు పార్టుతను వాడంగ నేసిన ద్రుంచివైచె. జా 
ప మృతం డమ్మహాద్విజుండు భారవహమ్మగు నొండు విల్లు శీ 
ప్రుమ్మున నెత్తి చేతులను గాళ్ళను మోమున వింటి కొమ్మునం 
గ్రమ్మిన భంగిగా శితశరప్రతతుల్‌ నిగిడించె. బైపయిన్‌. 289 


ప్రతిపదార్థం: అమ్ములు మూండు= మూడుబాణాలు; పార్భతనువు+అడంగన్‌+ఏసినన్‌= అర్జునుడి శరీరం చలించేటట్టు 
నాటగా; అతండు= అర్జునుడు; చాపమ్ముూ విల్లును; త్రుంచివైచెన్‌= ఖండించాడు; ఆ+మహాద్విజుండు= అశ్వత్థామ; భారవహమ్ము+ 
అగు= బరువైన; ఒండువిల్లు= మరొకవిల్టు; శీఘ్రమ్మునన్‌+ఎత్తి= వెంటనే పైకి ఎత్తి; చేతులను కాళ్ళను= చేతులందు, 
కాళ్ళ్యయందు; మోమునన్‌= ముఖంలో; వింటికొమ్మునన్‌+(క్రమ్మిన భంగిగాన్‌= విల్లుకొనపై [క్రమ్మేవిధంగా; శితశర ప్రతతుల్‌= 
వాడిఅయిన బాణసమూహాలను; పై పయిన్‌ నిగిడించెన్‌= వెంట వెంటనే వేశాడు. 


తాత్పర్యం: మూడుబాణాలు అర్జునుడిపై వేయగా అతడు అశ్వత్థామ ధనుస్సును త్రుంచివేశాడు. అశ్వత్థామ 
మరొక బలమైన విల్లును వెంటనే గైకొని అర్జునుడి చేతులమీద, కాళ్ళమీద, ముఖంమీద, వింటికొన మీద వెంట 
వెంట వాడిబాణసమూహాలు వేశాడు. 


క. కడు6 బెక్కు వేలు దూపుల । వడి€ గృష్టార్దునుల సరథవాహంబుగ నె 

క్కుడు మదమున. బొదివిన6 జె । య్వెడలి వెజింగుపడిరి వార లిద్దజు నధిపా! 290 
ప్రతిపదార్థం: అధిపా!= ధృతరాష్ట్ర మహారాజా!) కడున్‌+పెక్కువేలుతూపులన్‌= పెక్కువేల బాణాలతో; వడిన్‌= వేగంగా; 
కృష్ణ+అర్జునులన్‌= కృష్ణార్దునులను; సరథవాహంబుగన్‌= రథ అశ్వములతో సహా; ఎక్కువ మదమునన్‌+పొదివినన్‌= అధిక 
అతిశయంతో (క్రమ్మగా; వారలు+ఇద్దణున్‌= ఆ కృష్ణార్జునులు ఇద్దరూ; చెయ్వు+ఎడలి= చేష్టలుడిగి; వెజు(గుపడిరి= దిగ్ర్భాంతి 
చెందారు. 


తాత్సర్యం: రాజా! అశ్చత్హామ కృష్ణార్దునులను వారి రథాశ్యాలను వేలబాణాలతో కప్పివేయగా వారు నిళ్ళేష్టులయ్యారు. 


వ. ఇ వ్విధంబున వివిధ విశిఖ జాలంబుల. గాలు సేయార్వరాకుండ గప్పి యార్చ్దిన, నప్పార్దుం డతనిచేత. 
దనవిక్రమంబు ప్రతిహతంబయ్యె నని తలంప6 దత్సైన్యంబున హాహాకారంబు లెసంగం జారణ సిద్ధగణంబు 


268 శ్రీనుదాంధ్ర మహాభారతము 


లట్లు నిశ్చేష్టితు లైన యాలోకరక్షకుల నాలోకించి 'లోకంబులకు బ్రదుకు గలుగునో' యని పలుక 
నప్పద్మనాభుండు గనలి య క్కన్వడి నుద్దేశించి. 291 


ప్రతిపదార్థం: ఈ+విధంబునన్‌= ఈ విధంగా; వివిధ విశిఖ జాలంబులన్‌= పెక్కుబాణ సమూహాలతో; కాలుచేయి+ 
ఆర్బ్పరాకుండన్‌= కాళ్ళుచేతులు కదలనివ్వకుండా; కప్పి+ఆర్చినన్‌= కప్పి అరువగా; ఆ+పార్భుండు= అర్జునుడు; అతనిచేతన్‌= 
అశ్వత్భామచేత; తన విక్రమంబు ప్రతిహతంబు+అయ్యెన్‌+అని= తన పరా[క్రమం దెబ్బతిన్నదని; తలంపన్‌= భావించగా; 
తద్‌+సైన్యంబునన్‌= పాండవసైన్యంలో; హాహాకారంబులు+ఎసంగన్‌= హాహాకారాలు వ్యాపించగా; చారణ సిద్ద గణంబులు= 
ఆకాశంలో చరించే చారణులు దేవతాజాతికి చెందిన సిద్దులు; అట్టు నిశ్చేష్టితులు+ఐన= ఆ విధంగా చేష్టారహితులైన; ఆ 
లోకరక్షకులను+ఆలోకించి= ఆ లోకాలకు రక్షకుడవైన నర నారాయణులను చూచి; లోకంబులకు, (బ్రదుకు, గలుగునో, అని, 
పలుకన్‌= లోకాలకు రక్షణ ఉన్నదా అని సందేహంతో అనగా; ఆ+పద్మనాభుండు కనలి= కృష్ణుడు కోపించి; ఆ+కవ్వడిన్‌+ఉద్దేశించి= 
అర్జునుడిని చూచి. 


తాత్పర్యం: అశ్చత్భామ ఆ విధంగా కృష్ణార్దునులను కదలనివ్వకుండా బాణాలతో కప్పి, ఆనందంతో అరువగా 
యఖ ౬౯౦౬ 

అర్జునుడు అతడిముందు తన పరాక్రమం మొక్కవోయిందని బాధపడగా, పాండవసైనికులు హాహాకారాలు చేశారు. 

ఆకాశంలోని సిద్ధ్రచారణులు లోకరక్షకులైన ఆ కృష్ణార్జునులను చూచి, ఇక లోకాలకు రక్షణ లేదని తలచారు. 

అప్పుడు కృష్ణుడు కోపంతో అర్జునుడిని చూచి. 


క. 'గురుసుతుండు నిన్ను మిగులుట । గర మాశ్చర్యంబు! ముష్టి గాందీవము దా 
దిరమయి యుండదొ? బాహుల । వెరవు బలుపు గుందెనో? వివేకింపు మెడన్‌. 292 


ప్రతిపదార్థం: గురుసుతుండు, నిన్ను, మిగులుట= అశ్వత్స్హామ నిన్ను మించిపోవటం; కరము+ఆశ్చర్యంబు!= చాలా ఆశ్చర్యం; 
ముష్టిన్‌, గాండీవము, తాన్‌+తిరము+అయి. ఉండదా?= పిడికిలిలో; గాండీవం స్థిరంగా లేదా?; బాహుల వెరవు బలువు 
కుందెనో?= నీ భుజాల ఉపాయమూ బలమూ తగ్గిపోయాయా?; ఎడన్‌= నీ హృదయంలో; వివేకింపుము= ఆలోచించుము. 


తాత్పర్యం: 'అశ్వత్ధామ నిన్ను మించిపోవటం ఆశ్చర్యకరమైన విషయం! నీ గాండీవం నీ గుప్పిటలో నిలకడగా 
లేదా? నీ నేర్పు భుజబలం అణగారిపోయిందా? ఆత్మ పరిశీలన చేసికొమ్ము. 


క. “గురునికొడు కను తలంపున. ।; బరుసందనంబునకు. జొరక భంగపడితొ? యు 
ద్దురత6 గడు జెడియె? ననవుడు । సరోష సంరంభు. డై విజయు. డాతనితోన్‌. 293 


ప్రతిపదార్థం: గురుని కొడుకు+అను తలంపునన్‌= గురువైన (ద్రోణుడి కుమారుడనే భావంతో; పరుసందనంబునకున్‌+చారక= 
కారిన్యం వహించక; భంగపడితా?= ఓడిపోయావా?; ఉద్ద్భురతన్‌+కడున్‌+చెడియెన్‌= గర్వం విషయంలో మిక్కిలి చెడింది; 
అనవుడున్‌= అనగా; విజయుండు= అర్జునుడు; సరోష సంరంభుండు+ఐ= రోషం పొందినవాడై; అతనితోన్‌= శ్రీకృష్ణుడితో. 


తాత్పర్యం: అశ్వత్హామ గురుపుత్రుడని తలచి అతడితో గట్టిగా వ్యవహరించక భంగపడ్డావా? లేక నీవు గర్వం 
కోల్పోయావా?' అని కృష్ణుడనగా అర్జునుడు రోషం చెందినవాడై అతడితో. (తరువాతి పద్యంతో అన్వయం.) 

క. “వఎస€ బెక్కమ్ములు మనపై ।; ముసుంగువడం బఅపి యతండు మురభంజన! సం 
తస మందెడు; నింతన యేం। గసిమసంగెదం జూడు నన్ను గాందీవంబున్‌. 294 
ప్రతిపదార్థం: మురభంజన!= మురారీ! ఆతండు= అశ్వత్థామ; పెక్కు+అమ్ములు= అనేకబాణాలు; మనపైన్‌= మనమీద; 


వెసన్‌= వేగంగా; ముసుంగుపడన్‌+పరపి= కప్పువడేటట్టు కురిపించి; సంతసము+అందెడున్‌= సంతోషిస్తున్నాడు; ఇంతన= 
ఇంతలోనే; ఏన్‌= నేను; కసిమసలౌదన్‌= విజ్బంభిస్తాను; నన్నున్‌ గాండీవంబున్‌= నన్ను నా ధనుస్సును; చూడు. 


తాత్పర్యం: 'కృష్ణా! అశ్వత్భామ మనలను దట్టంగా బాణాలతో కప్పివేసి అంతమాత్రంతోనే సంతోషిస్తున్నాడు. ఇక 
నేను విజ్బంభిస్తాను చూడుము.” 


మ. అని భల్లప్రకరంబులన్‌ గురుతనూజాస్త్రప్రతానంబు6 ద 

ద్ధనువుం గేతువు నాతపత్రమును జిత్రస్పూర్తి. దున్మాడి గ్ర 

క్కున నవ్విప్రుండు శక్తియున్‌ గదయు నుక్కుందాల్మియుం దోంప నె 

త్తినం దోడ్డో నవి ద్రుంచి వైచె సమరస్టేమాభిరామాక్ళృతిన్‌. 295 
ప్రతిపదార్హం: అని= అని వచించి; భల్లప్రకరంబులన్‌= బల్లెముల సమూహాలతో; గురుతనూజ+అస్త్ర ప్రతానంబున్‌= 
అశ్వత్హామ అస్త్రసమూహాన్ని; తద్‌+ధనువున్‌= అతడి ధనుస్సును; కేతువున్‌+*ఆతపషత్రమును= ధ్వజచ్చత్రములను; చిత్రస్సూర్తిన్‌+ 
తునుమాడి= చిత్రంగా ఖండించి; ఆ+విప్రుండు= అశ్వత్భామ; (గ్రక్కునన్‌= వెంటనే; ఉక్కున్‌+తాల్మియున్‌, తోయన్‌= గర్వం 
బలం గోచరించగా; శక్తియున్‌, గదయున్‌= బల్లెమును, గదను; ఎత్తినన్‌= పైకెత్తగా; సమరస్టేమ+అభిరామ+ఆకృతిన్‌= 
యుద్దమునందలి శారీరకబలముచేత మనోహరమైన రూపం కలవాడై; తోడ్తోన్‌= వెంటనే; అవి డత్రుంచివైచెన్‌= వాటిని 
ఖండించివేశాడు. 


తాత్పర్యం: అంటూ అర్జునుడు, అశ్చత్భామ అస్త్రాలు, విల్టు ధ్వజం, ఛత్రం మున్నగువాటిని బలెములతో ఖండించాడు. 
జ థి నా లా ౮౪ 

అశ్వత్హామ బలదర్పం ఏవిడనాడక బల్లెం, గదను ఎత్తగా అర్జునుడు యుద్దము నందలి శారీరక బలముచేత 

మనోహరమైన రూపము కలవాడై వాటిని కూడా ఖండించివేశాడు. 


ఆ. _ ఇట్లు ద్రోణసుతుని యేపు పార్టుండు దహి । నంబు€ జెజుచు నినువిధంబు మెజియ' 

జెజిచె నంత. బొదివె నుజక యా రథికు సం । శప్తక వ్రజంబు సరభసముగ. 296 
ప్రతిపదార్థం: ఇట్టు= ఈ విధంగా; పార్టండు= అర్జునుడు; తుహినంబున్‌ చెలుచు+ఇనువిధంబు= మంచును నశింపజేసే 
సూర్యుడివలె; మెజయన్‌= ఒప్పునట్టుగా ద్రోణ సుతుని ఏపు= అశ్వత్హామ గర్వం; చెజీచెన్‌= అణచివేశాడు; అంతన్‌= 
అప్పుడు; సంశప్తక వ్రజంబు= తత్రిగర్తవీరుల సమూహం; సరభసముగన్‌= శీఘ్రంగా; ఆ రథికున్‌= అర్జునుడిని; ఉజక= 
లక్ష్యపెట్టక; పొదివెన్‌= ఎదుర్కొనెను. 


తాత్పర్యం: ఈ విధంగా అశ్వత్చామ గర్వాన్ని, అర్జునుడు మంచును కరిగించివేసే సూర్యుడివలె (ప్రకాళిస్తూ 
యఖ జ కన 
అణచివేశాడు. అంతలోనే ఆ సంశప్తకసమూహం అర్జునుణ్ణి లక్ష్యపెట్టక శీఘ్రంగా తాకింది. 


విశేషం: అలం: ఉపమ. 

క, ఎందటు వొదివిరి వారల । కందథికును దమక తమక యర్హున చటుల 
స్యందన మెదురైనట్లు మ । దిం దోంచె. దదీయ' బాణ తీవ్ర బహులతన్‌. 297 


ప్రతిపదార్థం: ఎందయు పొదివిరి= ఎంతమంది తాకారో; వారలకున్‌+అందజకును= వారందరికీ; తదీయ, బాణ తీవ్రబహులతన్‌= 
అర్జునుడి బాణాల బాహుళ్యంచేత; తమక తమక= ప్రతిఒక్కరికీ; అర్జున చటుల స్యందనము= అర్జునుడు తిరుగుతున్న 
రథం; ఎదురు+ఐనట్టు, మదిన్‌+తోంచెన్‌= ఎదురైనట్టుగా మనస్సుకు గోచరించింది. 


తాత్పర్యం: అర్జునుడి బాణవేగానికి సంశప్తకులలోని ప్రతివీరుడూ అతడి రథం ఎదురు వచ్చినట్టుగా భావించారు. 


విశేషం: శ్రీకృష్ణుడి సారథ్యంలో అర్జునుడి రథం అంత వేగంగా తిరుగుతున్నది. 


క. _ అప్పుడు గురుతనయాద్రిం । గప్పంగ వజ్రోపమాన కాండములు వెసం 
గుప్పనంగూర వజిప నరు€। డప్పరుసందనమున కోర్షి యతండు. బెనంగెన్‌. 298 


ప్రతిపదార్థం: అప్పుడు; నరుండు= అర్జునుడు; గురుతనయ+అద్రిన్‌+కప్పంగన్‌= అశ్వత్ధ్హామ అనే పర్వతాన్ని కప్పేటట్టుగ; 
వజ+ఉపమాన కాండములు= వజ్రాయుధంవంటి బాణాలు; వెసన్‌= శీఘ్రంగా; కుపష్పనంగూర+పజపన్‌= కుప్పలుగా కురిపించగా; 
ఆ+పరుసదనమునకున్‌+ఓర్చి= ఆ తీవ్రమైన తాకిడికి సహించి; ఆతండున్‌+పెనంగెన్‌= అశ్వత్భాము కూడా యుద్ధం చేశాడు. 


తాత్పర్యం: అర్జునుడు అశ్వత్భామ అనే కొండను కప్పివేసేటట్టుగ వజ్రాయుధం వంటి బాణాలు ప్రయోగించగా, 
అతడు వాటి తీవ్రమైన తాకిడికి తట్టుకొని పోరు సల్పాడు. 


విశేషం: అలం: రూపకం. వృత్రాసుర సంహారం కొరకు దధీచి ఎముకలచేత చేయబడిన ఇంద్రుడి ఆయుధం వజ్రాయుధం. 
అతడు దానితో మేరుపర్వతం రెక్కలను ఖండించాడు. కుప్పనగూరపజపు - జాతీయం. 

వ. అ ట్లశ్వత్చామ పెనంగుచుండ సంశప్తకవ్రజంబునందు. 299 
ప్రతిపదార్థం: అట్టు+అశ్వత్సామ పెనంగుచుండన్‌= ఆ విధంగా అశ్వత్థామ పోరు సల్పుతుండగా; సంశప్తక, (వ్రజంబునందున్‌= 
సంశప్తకసమూహంలో. 

తాత్పర్యం: అశ్వత్హామ ఆ విధంగా రణం చేస్తుండగా సంశప్తకులలో. (తరువాతి పద్యంతో అన్వయం). 


క. చేతులు దలలును బహువిధ ।; హేతుల.6 దునియలుగ. జేసి యిల. దొరంగించెం 
జేతుల కసి పోవంగ న । రాతులు బెగ్గిలంగం గ్రీడి ప్రకటస్సురణన్‌. 300 
ప్రతిపదార్థం: క్రీడి= అర్జునుడు; 'ప్రకటస్సురణన్‌= పరాక్రమం ఒప్పగా; అరాతులు బెగ్గిలంగన్‌= శత్రువులు భీతిచెందగా; 


చేతుల కసి పోవంగన్‌= చేతుల దురద తీరేటట్టుగా; బహువిధ హేతులన్‌= పలు ఆయుధాలతో; చేతులు, తలలును= 
చేతులు, తలలు; తునియలుగన్‌+చేసి= తునుకలుగా చేసి; ఇలన్‌+తొరంగించెన్‌= నేలపై పడగొట్టాడు. 


తాత్పర్యం: అర్జునుడు పరాక్రమాన్ని చూపి శత్రువులు భీతిచెందేటట్టుగ, చేతుల దురద తీరేటట్టుగ పెక్కు 
ఆయుధాలతో శత్రువుల తలలు, చేతులు ఖండించి వాటిని నేలపై పడగొట్టాడు. 

నిశేషం: కసిపోవు- కసితీరుట (జాతీయం), చేతుల తీటపోవ మనసుకే కాక చేతులకు కూడా కసి కల్పించబడింది. (క.1- 
197) 


క. తురగ ద్విప రథ తూర్యా । భరణ ధ్వజ చామరాతపత్ర శకలముల్‌ 
పొరింబొరి ధరం గప్పంగ నె । త్తురు టేజులు వాని. దొలంగం ద్రోచుచు వచ్చెన్‌. 30+ 


ప్రతిపదార్థం: తురగ= గుర్రాల; ద్విప= ఏనుగుల; రథ= రథాల; తూర్య+ఆభరణ= వాద్యాలు ఆభరణాల; ధ్వజ= జెండాల; 
చామర+ఆతప(దత్ర= చామరములు గొడుగుల; శకలముల్‌= తునకలు; పారిన్‌+పారిన్‌= ఒకదానిపై ఒకటి; ధరన్‌+కప్పంగన్‌= 
నేలను కప్పివేయగా; నెత్తురు+ఏజులు= రక్తప్రవాహాలు; వానిన్‌ =వాటినన్నింటిని; తొలంగన్‌+(త్రోచుచున్‌= (త్రోసికొంటూ; 
వచ్చెన్‌= వచ్చాయి. 


తాత్పర్యం: రథ, గజ, తురగాలు, ధ్వజ, చామర, ఛత్రాలు తునుకలై నేలపై పడగా సైనికుల రక్తపుకాల్వలు వాటిని 
(తోసికొంటూ ప్రవహించాయి. 


విశేషం: సొరి బొరి - మాటిమాటికి (ఆమ్రేడితం) అడ్డంగా ఉన్న చెత్తను త్రోసుకొంటూ నీటిప్రవాహం ప్రవహించేవిధాన్ని 
స్పురింపజేస్తుంది ఈ వర్లన. 


వ. అట్టియెడ. 302 
తాత్పర్యం: ఆ సమయంలో. 


తే... అంగ వంగ నిషాద కళింగ బలము । లర్జునునిమీంద. బెల్లుగ నడరుటయును 
గురుతనూభవుం దతనిని మురవిరోధి । నంపపెనువెల్లి ముంచి బెట్టార్ది పేర్చి. 303 


ప్రతిపదార్థం: అంగ, వంగ, నిషాద, కళింగ, బలములు= అంగ, వంగ, కళింగ నిషాద సేనలు; అర్జునుని మీందన్‌+పెల్టుగన్‌+ 
అడరుటయును= అర్జునుడిపై అధికంగా విజ్బంభించగా; గురు తనూభవుండు= అశ్వత్హామ; అతనిని మురవిరోధిన్‌= పార్ట 
కృష్ణులను; అంప పెనువెల్లిన్‌+ముంచి= 'పెక్కుబాణాల (ప్రవాహంలో ముంచి; బెట్టు+ఆర్భి పేర్చి= గట్టిగా అరచి విజృంభించగా 1 


తాత్పర్యం: అంగ, వంగ, నిషాద, కళింగ దేశాల సేనలు అర్జ్హునుడిపై విజ్బంభించగా, అశ్వత్భామ అది అదనుగా 
తీసికొని కృష్ణార్దునులను బాణాలప్రవాహంలో ముంచి గర్వంగా గర్జించి, విజ్బృంభించగా 
౬౯౦౬ న్‌! 


వ. అ వ్విక్రమవిశేషంబునకు రోషంబు నొంది. 304 


ప్రతిపదార్థం: ఆ+వి[క్రమ విశేషంబునకున్‌= ఆ అశ్వత్థామ పరాక్రమ విశేషానికి; రోషంబున్‌+ఒంది= అర్జునుడు రోషం చెంది. 


తాత్పర్యం: అశ్వత్చామ విజ్బంభణకు (అర్జునుడు) రోషం చెంది. (తరువాతి పద్యంతో అన్వయం). 


క. అ వ్వీరుం డవ్విఫ్రుని | క్రొవ్వును నా సైన్యసమితి క్రూరోద్దతియున్‌ 
నివ్వటిలనీక ఖచరులు । నివ్వెజపడ సమరకేళి నిపుణత మెజసెన్‌. 305 

ప్రతిపదార్థం: ఆ+వీరుండు= అర్జునుడు; ఆ+విఫ్రుని క్రొవ్వునున్‌= అశ్వత్సామ గర్వాన్ని; ఆ, సైన్య, సమితి, క్రూర+ఉద్ధతియున్‌= 
ఆ సైన్యసమూహాల దారుణమైన అతిశయాన్ని; నివ్వృటలనీక= విజ్బంభించనీయకుండా; ఖచరులు నివ్వెజపడన్‌= ఆకసంలో 
విహరించే దేవతలు ఆశ్ళర్యపడేటట్టుగా; సమరకేళి నిపుణతన్‌= యుద్దక్రీడానైపుణ్యంతో; మెజసెన్‌= ప్రకాశించాడు. 


తాత్పర్యం: అర్హునుడు అశ్వత్సామ, సైన్య సమూహాల విజృంభణాన్ని అడ్డుకొని దేవతలు మెచ్చేటట్టుగా యుద 
జ థల న! యు 0౧ న్‌! 

కాశలాన్ని (ప్రదర్శించాడు. 

వ. మెజసిన నెజిసినరోషంబున మథియును. 306 


ప్రతిపదార్థం: మెజసిన= ప్రకాశించిన; నెజసిన రోషంబునన్‌= నిండైన రోషంతో; మజియును= ఇంకా. 


తాత్పర్యం: (అర్జునుడు ఆ విధంగా యుద్దవిద్యను (ప్రదర్శించగా) అశ్వత్భామ అధికమైన రోషం 'ప్రకాశించగా 


మ. _గురుపుత్రుం డసురాంతకున్‌ విజయునిం గ్రూరాస్త్ర సంతాన ని 

ప్టుర పాతంబున నొంప నాహరి దదాటోపంబు సైరింప క 

న్నరుతో 'నౌషధ మూంది చేసి తెవులు న్మర్దింపకున్నం దుది 

న్లరమై యుండదె యే పడంపుము రిపు నృంరంభివై నావుడున్‌. 307 
ప్రతిపదార్థం: గురుపుత్రుండు= అశ్వత్భామ; అసుర+అంతకున్‌= శ్రీకృష్ణుడిని; విజయునిన్‌= అర్జునుడిని; క్రూర+అస్త్రసంతాన= 
భయంకర అస్త్ర సమూహాలయొక్క; నిష్టుర పాతంబునన్‌+నొంపన్‌= తీవ్ర ధాటితో నొప్పించగా; ఆ హరి= శ్రీకృష్ణుడు; తద్‌+ 
ఆటోపంబు సైరింపక= అతడి పరాక్రమాన్ని సహించలేక; జొషధము+ఊందిచేసి= మందును ఉపయోగించి; తెవులున్‌+ 
మర్చింపకున్నన్‌= రోగాన్ని రూపుమాపకపోతే; తుదిన్‌+*భరము+ఐ+ఉండదె?= చివరకు భారంగా పరిణమించదా?; సంరంభివి+ఐ= 
ఉత్సాహం కలవాడవై; రిపున్‌= శత్రువును; ఏపు+అడంపుము= గర్వాన్ని అణచుము అని; ఆ+నరుతోన్‌= అర్జునుడితో; 
నావుడున్‌= అనగా. 


తాత్పర్యం: అశ్వత్భామ కృష్ణార్దునులను (కూర అస్తాలతో నొప్పించగా, కృష్ణుడు దానిని సహించలేక అర్హునుడితో 
ణ్‌ ౬౦౫ జాని లం జ 

'మందును ప్రయోగించి రోగాన్ని నశింపజేయకపోతే అది చివరకు భారం కాదా? ఉత్సాహపూరితుడవై శత్రువుల 

గర్వాన్ని అణచివేయుము' అని అన్నాడు. 

క. అతండు విజృంభించి గుణంబు సారించి. 308 


ప్రతిపదార్థం: అతండు= అర్జునుడు; విజృంభించి= అతిశయించి; గుణంబు సారించి= వింటినారిని లాగి. 


తాత్పర్యం: ఆ మాటలకు అర్జునుడు విజృ్బంభించి, విల్లు ఎక్కుపెట్టి, నారి లాగి. (తరువాతి పద్యంతో అన్వయం). 


చ. శిరమున గంఠదేశమునం జేతులయందు నురస్ట్రృలంబునం 
జరణములన్‌ శరంబులు వెసన్‌ నిబిడంబుగం గీలుకొల్పుచున్‌ 
వెరవునం బగ్గముల్‌ దునుమ వేగమ యీడ్జె. దురంగమంబు ల 
గ్గురుసుతుతేరు గయ్యమునకుం గడు దవ్వు దొలంగ భూవరా! 309 


కర్ణపర్వము - ద్వితీయాశ్వాసము 273 


ప్రతిపదార్థం: భూవరా!= రాజా! శిరమునన్‌= తలపై; కంఠ దేశమునన్‌= కంఠమునందు; చేతుల+అందున్‌= చేతులందు; 
ఉరః+స్టలంబునన్‌= వక్షమునందు; చరణములన్‌= పాదములందు; శరంబులు= బాణాలు; వెసన్‌= వేగంగా; నిబిడంబుగన్‌= 
దట్టంగా; కీలుకొల్పుచున్‌= ప్రయోగిస్తూ; వెరవునన్‌+పగ్గముల్‌ తునుమన్‌= చాతుర్యంతో రథం పగ్గాలు ఖండించగా; 
తురంగమంబులు= గుర్రాలు; ఆ+గురుసుతుతేరు= అశ్వత్హామ రథాన్ని; కయ్యమునకున్‌+కడుదవ్వు తొలంగన్‌= యుద్ధభూమికి 
చాల దూరంగా పోయేటట్టు; వేగము ఈడ్చెన్‌= వెంటనే ఈడ్చుకువెళ్ళాయి. 


తాత్పర్యం: ధృతరాష్ట్ర మహారాజా! అర్జునుడు అశ్వత్చామ ఏఏవిధాంగాల పై దట్టంగా బాణాలు ప్రయోగించి పగాలు 
'ఈ/ జ యి రూ అ గి 
కూడ ఉపాయంతో ఖండించగా, గుర్రాలు అతడి రథాన్ని యుద్దానికి దూరంగా ఈడ్బుకొనివెళ్ళాయి. 

వ. _ ఆభూదేవుండును భగ్మోత్సాహుండై యల్లన సూతనందను సమీపంబునకుం జనియె; నప్పుడు శౌరి సంశప్తక 
సైన్యంబు దెసకుం దేరు నడపుచుం దమ సేన దిక్కుకోలాహలం బాకర్ణించి చూడ్కియట నిగిడించి యర్హును 
నుద్దేశించి 'వేదండారూఢుండైన దండధారుండు మన బలంబులం గలంచుచున్నవా. డమ్మగథోత్తముండు 
భగదత్తు నంతవాండ; యతని మడియించి మథటి చేయంగలపని సూచికొంద' మని పలికిన న క్కవ్వడి 
యొడంబడ నక్కడ కరదంబు పోవనిచ్చె; నట్టియెడ. 310 

ప్రతిపదార్థం: ఆ భూదేవుండును= ఆ అశ్వత్ధామయు; భగ్న+ఉత్సాహుండు+ఐ= చెదిరిపోయిన ఉత్సాహము కలవాడై; 
అల్లన= మెల్లగా; సూతనందను సమీపంబునకున్‌+చనియెన్‌= కర్టుడి చెంతకు వెళ్ళాడు; అప్పుడు; శౌరి= శ్రీకృష్ణుడు; సంశప్తక 
సైన్యంబు దెసకున్‌= సంశప్తకులవైపు; తేరు నడపుచున్‌= రథం పోనిస్తూ; తమసేన దిక్కు= తమ సేనవైపు; కోలాహలంబు+ 
ఆకర్షించి= సందడి విని; చూడ్కి అట నిగిడించి= దృష్టిని ఆ వైపు ప్రసరింపజేసి; అర్జునున్‌+ఉద్దేశించి= అర్జునుడితో; వేదండ+ 
ఆరూఢుండు+ఐన= ఏనుగుపై ఎక్కి ఉన్న; దండధారుండు; మన బలంబులన్‌+కలంచుచున్నవాండు= మన సైన్యాన్ని 
బాధపెడుతున్నాడు; ఆ+మగధ+ఉత్తముండు= ఆ మగధదేశపురాజు; భగదత్తు+అంతవాండ= భగదత్తునంతటివాడే; అతనిన్‌ 
మడియించి= అతడిని వధించి; మజీ చేయన్‌+*కల, పని= తరువాత చేయవలసిన పనిని; చూచికొందము+అని పలికినన్‌= 
చూద్దాం అనగా; ఆ+కవ్వడి ఒడంబడన్‌= అర్జునుడు సరే అనగా; అక్కడకున్‌+*అరదంబు పోవన్‌+ఇచ్చెన్‌= అటువైపు రథాన్ని 
పోనిచ్చాడు; అట్టిఎడన్‌= అప్పుడు. 


తాత్పర్యం: అశ్వత్ధామ ఉత్సాహహీనుడై కర్టుడివైపు వెళ్ళాడు. సంశప్తకులవైపు రథం మళ్ళించబోతూ కృష్ణుడు తమ 
సేనలో సందడి విని చూపునటు (త్రిప్ప “'మగధరాజైన దండధారుడు గజారూఢుడై మన సైన్యాన్ని కలత పెడుతున్నాడు. 
అతడు భగదత్తుడి వంటివాడే. ముందు అతడిని సంహరించు, తరువాత తక్కినపని చూచుకొందాము? అని 
అర్జునుడితో అన్నాడు. అతడు సరే అనగా కృష్ణుడు రథాన్ని అటువైపు తోలాడు. ఆ సమయంలో. 


విశేషం: భగదత్తుడు నరకాసురుడి కుమారుడు. కౌరవపక్షంలో యుద్దం చేస్తూ తండ్రి ఇచ్చిన వైష్ణవాస్తమును అర్జునుడిపై 
ప్రయోగించగా కృష్ణుడు దానిని అడ్డగించాడు. సుప్రతీకం అనే ఏనుగుపై యుద్దం చేస్తున్న అతడిని వాహనంతో సహా 
అర్జునుడు సంహరించాడు. 


దండధారుం డను రాజు వేదండంబుతోడ నర్జునుచే( జచ్చుట (సం. 8-54-1 (కుంభ)) 


క. పాందవ సైన్యంబుల వే । దందంబుల ఘోటముల రథంబుల భటులం 
జండగతి మగధపతి నిజ । శుండాలము. బఅపి యేపుం జూపి తెరల్టెన్‌. 311 


274 శ్రీనుదాంధ్ర మహాభారతము 


ప్రతిపదార్థం: పాండవ సైన్యంబుల= పాండవసేనలలోని; వేదండంబులన్‌= ఏనుగులను; ఘఫోటములన్‌= గుజ్ఞాలను; రథంబులన్‌= 
రథాలను; భటులన్‌= సైనికులను; మగధపతి= దండధారుడు; చండగతిన్‌= తీవ్రంగా; నిజ శుండాలమున్‌+పజపి= తన 
ఏనుగును పంపి; ఏపున్‌+*చూపి తెరల్ఫెన్‌= పరాక్రమం చూపి కలత పొందించాడు. 


తాత్సర్యం: దండధారుడు తన గజంతో విజ్బంభించి పాండవసేనలోని రథ, గజ, తురగ, పదాతులను కలచివేశాడు. 


న. అ వ్విక్రమ విహారంబు వీక్షించి. 312 


ప్రతిపదార్థం: ఆ+విక్రమ విహారంబు= అతని పరా(క్రమవిహారాన్ని; వీక్షించి= చూచి. 


తాత్పర్యం: దండధారుని రణసంరంభాన్ని చూచి. 


తే...  మాగధుని కోల్తలకుం గాక మనబలంబు । విటిగె. బొద పొదమని తాను దటథిమెం దేరు 
హరియు. బఅపంగ నర్జ్హునుం డడ్డపడియెం । జండ చేష్టితోద్దండ వేదండమునకు. 313 


ప్రతిపదార్థం: మాగధుని కోల్తలకున్‌+కాక= దండధారుడి యుద్దానికి తట్టుకొనలేక; మన బలంబు= మనసైన్యం; విజీిగెన్‌= 
చెదరిపోయింది; పొదపొదము+అని= పదపద అని; తాను= అతడు; తేరు= రథం; తజీమెన్‌= త్వరపెట్టాడు; హరియున్‌+ 
పణపంగన్‌= కృష్ణుడు రథం పరుగెత్తించగా; అర్జునుండు= అర్జునుడు; చండవేష్టిత= తీవ్రమైన చేష్టలతో కూడిన; ఉద్దండ 
వేదండమునకున్‌= భయంకర గజానికి; అడ్డపడియెన్‌= అడ్డుగా వెళ్ళాడు. 


తాత్పర్యం: దండధారుడి ధాటికి తట్టుకోలేక మన సైన్యం చెల్టాచెదరయింది. “రథాన్ని త్వరగా తోలుము'” అని 
అర్జునుడు అనగా కృష్ణుడు రథం పరుగెత్తించాడు. అప్పుడు తీవ్రంగా విజృంభిస్తున్న దండధారుడి గజాన్ని అర్జునుడు 
అడ్డుకొన్నాడు. 

య 


క. అగ్గలిక దండధారుండు । దిగ్గజనిభ నిజ గజంబు దీవ్రత మెజియన్‌ 
డగ్గజింగ6 బజిపి హయముల । నగ్గరుడధ్వజుని నరుని నమ్ముల. గప్పెన్‌. 314 


ప్రతిపదార్థం: దండధారుడు; అగ్గలికన్‌= ఉత్సాహంతో; దిగ్గజనిభ, నిజ, గజంబున్‌= దిగ్గజం వంటి తన ఏనుగును; తీవ్రత 
మెజయన్‌= వేగం అతిశయించగా; డగ్గణగన్‌+పఅపి= దగ్గరగా తీసికొనివెళ్ళి, హయములన్‌= గుర్రాలను; ఆ+గరుడధ్వజునిన్‌= 
శ్రీకృష్ణుడిని; నరునిన్‌= అర్జునుడిని; అమ్ములన్‌+కప్పెన్‌= బాణాలతో కప్పాడు. 


తాత్పర్యం: దండధారుడు దిగజంవంటి తన ఏనుగును వేగంగా వారి దగ్గరకు తీసుకొని వెళ్ళి కృష్ణార్దునులను, 
గు[ర్రాలను బాణాలతో ముంచెత్తాడు. 


చ. అలిగి కిరీటి మాగధధరాధిపు బాహులు ద్రెంచి, గ్రక్కునం 
దలయును ద్రుంచి, యేనుంగు నుదగ్రత6 బీనుంగు జేసి; నవు గొం 
దల మొకయింత లే కతని తమ్ముండు దండుండు దాంకి తోమరం 
బులు వరంగింప గేలు శిరముం గరటిం దునుమాడె నుగ్రతన్‌. 315 

ప్రతిపదార్థం: కిరీటి= అర్జునుడు; అలిగి= కోపించి; మాగధ ధర+అధిపు, బాహులు, (త్రెంచి= దండధారుడి భుజాలు నరికి; 
(గ్రక్కునన్‌+తలయును, (ద్రుంచి= వెంటనే తలను కూడ ఖండించి; ఏనుంగును; ఉద(గ్రతన్‌+పీనుంగున్‌+*చేసెన్‌= భయంకరంగా 
శవముగా చేశాడు; అవ్హు= అపుడు; అతడి తమ్ముడు దండుడు; కొందలము+ఒక ఇంతలేక= కలత ఏమాత్రము లేకుండా; 
తాంకి, తోమరంబులు పరంగింపన్‌= (అర్జునుడిని) ఎదుర్కొని బాణాలు ప్రయోగించగా; కేలు శిరమున్‌+కరటిన్‌= చెయ్యి, 
తల, ఏనుగును; ఉగ్రతన్‌= భయంకరంగా, తునుమాడెన్‌= ఖండించాడు. 


తాత్పర్యం: అర్జునుడు ఆ(గ్రహం చెంది, దండధారుని చేతులు, తలను నరికి అతడి ఏనుగును వధించాడు. 
అప్పుడు అతడి తమ్ముడు దండుడు ఏమాత్రం కలత చెందకుండా బాణాలు ప్రయోగించగా, అర్జునుడు అతని 
చేతిని, తలను, ఏనుగును ఖండించాడు. 


కు తదనీకంబు గజంబులు । పొదివిన బలుగాలి మేఘములఈ. దీవ్రగతిన్‌ 
జెదరించు పగిది నరు డు । న్మదుండై నలుదెసల. దోలె మనుజాధీశా! 316 


ప్రతిపదార్థం: మనుజ+అధీశా!= రాజా! తద్‌+అనీకంబు= ఆ దండుని సైన్యం; గజంబులు పొదివిన= ఏనుగులు తాకగా; 
నరుండు+ఉన్మదుండు+ఐ= అర్జునుడు విజ్బంభించినవాడై; బలుగాలి= తీవ్రమైన గాలి; మేఘములన్‌= మబ్బులను; తీ(వ్రగతిన్‌= 
బలంతో; చెదరించుపగిదిన్‌= చెదరగొట్టే విధంగా; నలుదెసలన్‌+తోలెన్‌= అన్ని దిక్కులకూ చెదరగొట్టాడు. 


తాత్పర్యం: ధృతరాష్ట్ర మహారాజా! దండుడి సైన్యం గజాలు వచ్చి తాకగా పెనుగాలి మేఘాలను చెదరగొట్టెటట్టుగ 
అర్జునుడు వాటిని నలుదెసలకూ చెదరగొట్టాడు. 


విశేషం: అలం: ఉపమ. 


వ. ఇవ్విధంబున మగధ సైన్యంబు మర్దించి సంశప్తక సైన్యంబుపై6 గవిసి కపికేతనంబు మెజుంగులు మెజియ 
మధుమథను వెరవున వెలిమావుల గతు లక్కజంబుగా నుక్కునం బార్జుండు భల్లనారాచ ప్రముఖ ప్రదర 
పరంపరల సొంపును బాహువీర్య ధైర్యంబుల పెంపును నిలింప నికరంబు వర్ణింప నందు మహార్దవంబునం 
దిరుగు మందరనగంబు చందంబున నిజస్యందనం బొప్ప నప్పటప్పటి కెక్కు డదొదవు మదంబునం 
ద్రిగర్తాదులగు నమ్మార్తురు పైపయిం గ్రమ్మికురియు నస్త్రశస్త్రంబులు విదళితచ్చిన్న చూర్లితంబులు సేయుచు. 
దదీయ గాత్రంబులం గరటి ఘఫోటక తనువులుం దునియ లయ్యును నుగ్గు లయ్యును బజియ లయ్యును 
గుదులయ్యును ధరం దొరంగం దామరబావిం గేలి సల్పు సామజంబు చాడ్పున విహరించి యవిహతి ధృతి 
వప్రతమహితు లగు నహితుల నత్యుత్తమ లోకంబులకుం బుచ్చినం గొంచెపు మూంక విచ్చినం బెద్ద వెనుకొనక 
యరదంబు మరల్చి వచ్చునెడ నచ్యుతుం దర్జును నుద్దేశించి 'భవద్విక్రము విహార స్థలంబు సూచితే? యని 
పలికి వివిధాయుధ ఖండంబులను వేదండాశ్వ రథ పదాతి శకలంబులను భూషణాతపత్రకేతు 
చామరాంశంబులను జక్షుశ్చ్వమత్క్మరణపరిణతం బగు రణస్థలంబు సూపె; నప్పుడు గొ ప్రాణంబులతో 
నొజలు నర తురగ ద్విరదంబులను గొందటు దమవారిం గానక కన్నీళ్ళు నించుచు నాలింగన రోదన 
ప్రముఖంబు లైన కరుణా భాషణంబు లగు నవస్థా విశేషంబులం బొందువారలం గృపాళురై యాలోకించుచు 


276 శ్రీనుదాంధ్ర మహాభారతము 


నయ్యిరువురు6 దమ మోహరంబున నెసంగు కలకలంబు విని యుదీర్ణగమనంబునం జనుదెంచుచుండి; 
రటమున్న కౌరవ్యుల మొనయును గర్జుని మొగ్గరంబును రెండు ముఖంబులం బెనంగుచుండి కయ్యపు 
టుచితత్వంబునం గలసె; నట్టియెడ రారాజు పురికొల్ప రాధేయునకు. బ్రాపయి పుళింద బాహ్లిక టేంకణాంధ్ర 
భోజానీకంబు గవిసినం గౌంతేయ బలంబునకు భరం బగుటయు. 317 


ప్రతిపదార్థం: ఈ+విధంబునన్‌= ఈ విధంగా; మగధ సైన్యంబు మర్చించి= మగధ సైన్యాన్ని చంపి; సంశప్తక సైన్యంబు పైన్‌+కవిసి= 
సంశప్తక సైన్యాన్ని తాకి; కపికేతనంబు, మెజంగులు, మెజయన్‌= కపిధ్వజం ప్రకాశించగా; మధుమథను వెరవునన్‌= కృష్ణుడి 
నేర్పుతో; వెలిమాపుల, గతులు+అక్కజంబుగాన్‌= తెల్లగుర్రాల నడకలు ఆశ్చర్యం గొలుపగా; పార్టుండు= అర్జునుడు; 
ఉక్కున= శౌర్యంతో; భల్ల, నారాచ, (ప్రముఖ, ('ప్రదర, పరంపరల సొంపును= బల్లైెములు, బాణాలు మొదలైన ఆయుధాల 
వరుసల (ప్రకాశమూ; బాహువీర్య, ధైర్యంబుల, సపెంపును= భుజబల ధైర్యాల అతిశయమూ; నిలింపనికరంబు వర్షింపన్‌= 
దేవతల సమూహం పొగడగా; అందున్‌= ఆ యుద్ధభూమిలో; మహా+అర్హవంబునన్‌+తిరుగు మందర నగంబు చందంబునన్‌= 
మహా సముద్రంలో తిరిగే మందర పర్వతంవలె; నిజస్యందనంబు+జఒప్పున్‌= తన రథం ఒప్పుగా; అప్పటప్పటికిన్‌*ఎక్కుడు+ 
ఒదవుమదంబునన్‌= అంతకంతకు అధికమైన గర్వంతో; (త్రిగర్త*ఆదులు+అగు+ఆ+మార్తురు= (త్రిగర్తీయులు మొదలైన ఆ 
శత్రువులు; పైపయిన్‌+ (క్రమ్మి= మీదిమీదికివచ్చి; కురియ+అస్త్ర శస్త్రంబులు= వేసే అస్త్రశస్త్రాలు; విదళిత+ఛిన్న, చూర్షితంబులు, 
చేయుచున్‌=  చీల్చ్బబడిన ముక్కలుగా పొడిగా చేస్తూ: తదీయ గా(త్రంబులున్‌= వారి దేహాలు; కరటి, ఘోటక, తనువులున్‌= 
ఏనుగులు, గుర్రాల శరీరాలు; తునియలు+అయ్యును= తునకలై; నుగ్గులు+అయ్యును= చూరక్షములై) పజీయలు+అయ్యును= 
బద్దలై; గుదులు+అయ్యును= గుత్తులై; ధరన్‌+తొరంగన్‌= నేలపై పడగా; తామరబావిన్‌+కేలిసల్పు= తామరకొలనులో 
(క్రీడించు; సామజంబు చాడ్పునన్‌ విహరించి= ఏనుగువలె విహరించి; అవిహత, ధృతి, వ్రత, మహితులగు+అహితులన్‌= 
కొట్టబడని ధైర్యంచే గొప్పవారైన శత్రువులను; అత్యుత్తమలోకంబులకున్‌+పుచ్చినన్‌= వీరస్వర్లానికి పంపగా; కొంచెపు, మూ. 
క విచ్చినన్‌= అల్పసైనికులు చెదరిపోగా; పెద్ద వెనుకొనక= మిక్కిలి వెంబడించకుండా; అరదంబు మరల్చివచ్చునెడన్‌= రథం 
మరలించి వస్తుండగా; అచ్యుతుండు+అర్జునున్‌+ఉద్దేశించి= కృష్ణుడు అర్జునుడితో; భవత్‌+విక్రమ విహారస్టలంబు+చూచితే!= 
నీవు పరాక్రమం చూపిన స్థలం చూచావా?; అని పలికి= అని వచించి; వివిధశఆయుధఖండంబులను= అనేక ఆయుధాల 
తునుకలతో; వేదండ+అశ్వరథ పదాతి శకలంబులను= గజ అశ్వరథ పదాతుల ఖండాలతో; భూషణ+ఆతప([త్ర= ఆభరణాలు, 
ఛత్రాలు, కేతు చామర+అంశంబులను= ధ్వజ చామరాల ముక్కలతో; చక్షుః:+చమత్కరణ పరిణతంబు+అగు= చూపులకు 
రమ్య మనోహరంగా ఉన్న; రణస్టలంబు చూపెన్‌= యుద్దరంగం చూపించాడు; అప్పుడు; కొజి 'ప్రాణంబులతోన్‌+ఒజలు= 
కొనప్రాణములతో (మోగే; నరతురగ ద్విరదంబులను= సైనిక అశ్చగజాలను; తమవారిన్‌+కానక= తమ వాళ్ళు కనిపించక; 
కన్నీళ్ళు నించుచున్‌= ఏడుస్తూ; ఆలింగనరోదన 'ప్రముఖంబులు+ఐన= కౌగిలించుకొని ఏడ్చునట్టి; కరుణాభాషణంబులు+అగు= 
జాలిగొలిపే మాటలు పలికే అవస్టా విశేషంబులన్‌= వివిధ అవస్థలను; పొందువారలన్‌= పొందినవారిని; కృపాళుర+ఐ 
ఆలోకించుచున్‌= జాలిగలవారై చూస్తూ; ఆ+ఇరువురున్‌= కృష్ణార్జునులు: తమ మోహరంబునన్‌= తమ సైన్యంలో; ఎసంగు 
కలకలంబు విని= కలిగిన సందడి విని; ఉదీర్లగమనంబునన్‌= మిక్కిలివేగంగా; చనుదెంచుచుండిరి= వస్తున్నారు; అటమున్న= 
అంతకుముందే; కౌరవ్యుల మొనయును= కౌరవసేనయు; కర్టుడి మొగ్గరంబును= కర్ట్షుడిసేనయు; రెండు ముఖంబులన్‌+ 
పెనంగుచుండి= ఇరువైపులుగా పోరుతూ; కయ్యపు+ఉచితత్వంబునన్‌+కలసెన్‌= యుద్ధంలో తగునట్టుగా కలిశాయి; అట్టి 
ఎడన్‌= అప్పుడు; రారాజు పురికొల్పన్‌= దుర్యోధనుడు 'ప్రేరేపించగా; రాధేయునకున్‌+[ప్రాపయి= కర్టుడికి అండగా; పుళింద 
బాహ్హిక టేంకణ+ఆంద్ర బోజ+అనీకంబు= పుళింద బాహ్హిక టేంకణ ఆంధ్ర భోజసైన్యాలు; కవిసినన్‌= తాకగా; 
కౌంతేయబలంబునకున్‌= పాండవసైన్యానికి; భరంబు+అగుటయున్‌= దుస్సహం కాగా. 

తాత్పర్యం: ఈ విధంగా మగధ సైన్యాన్ని చంపి, సంశప్తక సైన్యం మీద విజృంభించాడు. కపికేతనం ప్రకాళించగా, 
శ్రీకృష్ణుని చాకచక్యంతో తెల్లనిగు[ర్రాల నడకలు ఆశ్చర్యం గొలుపగా, పరాక్రమంతో పార్భుడు-బల్లైెములు, ఇనుప 
బాణాలు మొదలైన బాణాల పరంపరల సొంపును, తన బాహుబల ధైర్యాల పెంపును దేవతలసమూహం శ్ఞాఘించగా, 
మహాసముద్రంలో తిరిగే మందరపర్వతం మాదిరిగ తన రథం ఒప్పారగా, అంతకంతకు అతిశయించే గర్వంతో 
ఆ త్రిగర్తులు మొదలైన శత్రువులు మీదిమీదికి వచ్చి కురిపించే శస్తాస్తాలు విరిగి ముక్కలై పొడి అయ్యేటట్టు చేస్తూ, 
వాళ్ళ శరీరాలు, గజాశ్వాల శరీరాలు తునకలై, చూర్ణాలైై గుత్తులై నేలమీద పడగా, తామరకొలనులో (క్రీడించే 
ఏనుగువలె విహరించాడు. మొక్కవోని ధైర్యంతో గొప్పవారైన శత్రువులను స్వర్గానికి పంపాడు. మిగిలిన కొద్ది సైన్యం 
చెల్లాచెదరైపోగా, అట్టె దాన్ని వెంటాడక, రథాన్ని మరలించి తిరిగి వచ్చేటప్పుడు, శ్రీకృష్ణుడు అర్జునుడితో, “నీవు 
పరాక్రమంతో విహరించిన స్థలాన్ని చూచావా? అన్నాడు. వివిధాయుధాల ముక్కలతో, గజాశ్వరథ పదాతి సైన్యాల 
ఖండాలతో, ఆభరణాల, గొడుగుల, ధ్వజాల, వింజామరల తునుకలతో కన్నులకు ఆశ్చర్యాన్ని గొలిపే ఆ యుద్రభూమిని 
చూపాడు. అప్పుడు కొస ఊపిరులతో మూల్వుతున్న సైనికులను, గజ తురగాలను - తమవారు కనపడక 
కన్నీళ్ళుకారుస్తూ, కౌగిలించుకోవటం, ఏడవటం, పెద్దగా జాలిగొలిపే మాటలు మాట్లాడటం వంటి నానావస్థలు 
పడుతున్నవారిని- దయతో చూస్తూ ఆ కృష్ణార్దునులు తమ సైన్యంలో చెలరేగిన సందడిని విని మిక్కిలి వేగంగా 
రాసాగారు. అంతకుముందే కౌరవసేన, కర్టునిసేన వేర్వేరు వైపుల యుద్దం చేస్తూ ఒకటిగా కలియటం యుద్దం 
దృష్ట్యా ఉచితమని కలిశాయి. అప్పుడు దుర్యోధనుడు పురికొల్పగా కర్షుడికి సాయంగా పుళింద, బాహ్లిక, టేంకణ, 
ఆంధ్ర, భోజసైన్యాలు పాండవసైన్యాన్ని ఎదుర్కోగా, ఆ తాకిడి పాండవసైన్యానికి భరించటం కష్టమైంది. 


మలయధ్వజుం డన్తు పాండ్యమహారా జశ్వత్త్హామచేత( జచ్చుట (సం. 8-56-1 (కుంభ)) 


ర్‌ూ 


పాండ్యు. డా సేనలపై బెట్టిదంబుగ । నడరి బాహాబల మక్కజముగఈ 

బేరిచి పీనుంగుపెంటగా. జతురంగ । ముల రూపుమాపె న య్యలఘుభుజుండు 
ద్రోణ భీష్ములు దనతోంబాటి యను పలు । కున కోర్వం డచ్యుతార్జునులు దనకు 
నెక్కుడు నా విన్న నేవగించుచునుండు । నవ్వీరు€ డమ్మెయి నాక్రమింప. 


ఆ. గని కడంగి యెదురు చని గురుతనయుండు । నగుచు 'బగఅ నీవు మృగకులంబు 
గలంచు హరియు. బోలె. గలంచెదు నా దిక్కు; మొగము సేసి యనికి మొనయు' మనియె. 318 


ప్రతిపదార్థం: పాండ్యుండు= మలయధ్వజుడు; ఆ సేనలపైన్‌= కౌరవసేనలపై; బెట్టిదంబుగన్‌+అడరి= తీవ్రంగా విజృంభించి; 
బాహాబలము+అక్కజముగన్‌= భుజబలం అచ్చెరువు గొల్పగా; పేరిచి= విజృంభించి; చతురంగములు= రథ, గజ, తురగ, 
పదాతులను; పీనుంగు పెంటగాన్‌= శవాల కుప్పగా; రూపుమాపెన్‌= నాశనం చేశాడు; ఆ+అలఘుభుజుండు= గొప్ప భుజములు 
కలవాడైన మలయధ్వజుడు; ద్రోణభీష్ములు= ద్రోణాచార్యుడు, భీష్ముడు; తనకున్‌+*పాటి అను పలుకునకున్‌+ఓర్వండు= 
తనతో నమానం అన్నమాట సహించలేడు; అచ్యుత+అర్జ్హునులు= కృష్ణార్జునులు; తనకున్‌+ఎక్కుడునాన్‌ విన్నన్‌+ 
ఏవగించుచునుండున్‌= తనకంటె అధికులని వింటే అసహ్యపడుతాడు; ఆ+వీరుండు+ఆ+మెయిన్‌+ఆ(క్రమింపన్‌= ఆ వీరుడైన 
మలయధ్వజుడు ఆ విధంగా పైబడగా; గురుతనయుండు= అశ్వత్సామ; కని= చూచి; కడంగి= పూని; ఎదురు చని= 
ఎదురుగా వెళ్ళి; నగుచున్‌= నవ్వుతూ; మృగకులంబు కలయ హరియున్‌+పోలెన్‌= జింకల గుంపును కలతపెట్టే సింహంవలె; 

నీవు; పగణన్‌= శత్రువులను; కలంచెదు= బాధపెడుతున్నావు; నా దిక్కుమొగము చేసి= నాకు ఎదురుగా వచ్చి; అనికిన్‌ 
మొనయుము+అనియెన్‌= యుద్దానికి తలపడుము అన్నాడు. 


తాత్పర్యం: పాండ్యరాజైన మలయధ్సజుడు భుజబలంతో విజ్బంభించి కారవసేనలోని చతురంగబలాలను పీనుగుపెంట 
కావించాడు. అతడు భీష్మద్రోణులు తనకు సాటికాగలరని అన్నా, కృష్ణార్జునులు తనకంటె మేటి వీరులని విన్నా 
సహించలేని శౌర్యధనుడు. అతడి వి[క్రమాన్ని చూచిన అశ్వత్హామ నవ్వుతూ అతడితో “లేళ్ళగుంపును బెదరగొట్టే 
సింహంవలె కౌరవ సైన్యాన్ని నీవు కలతపెడుతున్నావు. నాకు ఎదురుగా వచ్చి నాతో యుద్దం చేయుము” అన్నాడు. 


విశేషం: అలం: ఉపమ. 


చ. అన విని మేను వొంగ మలయధ్వజు. డుగ్రపు నారసంబు€ ద 

త్తనువున. గ్రుచ్చి మౌర్వి నినదంబు నభంబున. బర్వ నంప వె 

ల్లి నిగుడం జేయ. దొమ్మిది శిలీముఖముల్‌ వెస నమ్మహీశుపై 

ననిమిషవర్ణనీయగతి న గ్గురునందను. దేసి నేసినన్‌. 319 
ప్రతిపదార్థం: అనన్‌+విని= అనగా విని; మలయధ్వజుండు; మేను పొంగన్‌= దేహం ఉప్పాంగగా; ఉగ్రపునారసంబున్‌= 
భయంకరమైన బాణాన్ని; తద్‌+తనువునన్‌+(క్రుచ్చి= అశ్వత్హామ దేహంలో నాటి; మౌర్వినినదంబు నభంబునన్‌ పర్వన్‌= 
వింటినారి ధ్వని ఆకాశంలో వ్యాపించగా; అంపవెల్లి నిగుడన్‌+చేయన్‌= బాణవర్షం కురిపించగా; వెసన్‌= వెంటనే; ఆ+ 


గురునందనుండు= అశ్వత్హామ; అనిమిష వర్షనీయగతిన్‌= దేవతలు పొగడునట్టుగా; ఆ+మహీశుపైన్‌= ఆ పాండ్యుడిపై; 
తొమ్మిది శిలీముఖముల్‌= తొమ్మిది బాణాలు; ఏసెన్‌= ప్రయోగించాడు. ఏసినన్‌= ప్రయోగించగా. 


తాత్పర్యం: అశ్వత్తామ మాటలకు మలయధ్వజుడు మేను ఉప్పొంగగా అతడి శరీరంపై నిశితబాణం నాటి, అల్లె 
'త్రాటి ధ్వని ఆకాశమంతా వ్యాపింపగా బాణవర్షం కురిపించాడు. అశ్వత్థామ కూడా దేవతలు మెచ్చేటట్టుగా అతడిపై 
తొమ్మిదిబాణాలు వేసి నొప్పించాడు. 


వ. అ త్యొమ్మిదింటిలోన. 320 


తాత్పర్యం: ఆ తొమ్మిది బాణాలలో. 


క. _ ప్రతిశరములు పాండ్య మహీ । పతియును బరంగింప నైదు భగ్నము లయ్యెన్‌ 
గతి సెడక నిగిడి రథ్య । ప్రతతి ధరం గూల్చె నాల్గు బాణము లధిపా! 321 
ప్రతిపదార్థం: అధిపా!= రాజా! పాండ్య మహీవతియును= మలయధ్వజుడు; ప్రతిశరములు= (ప్రతిగా బాణాలు; 


పరంగింపన్‌= వేయగా; ఐదు, భగ్నములు+అయ్యెన్‌= ఐదు బాణాలు విరిగిపోయాయి; నాల్లుబాణములు= మిగిలిన నాల్లుబాణాలు; 
గతి+చెడక నిగిడి= గురి తప్పక వెళ్ళి; రథ్యప్రతతి= గుర్రాల సమూహాన్ని; ధరన్‌+కూల్చె= నేల కూల్చాయి. 


తాత్పర్యం: మలయధ్వజుడు కూడా ప్రతిగా బాణాలు వేయగా, అశ్వత్హామ వేసిన తొమ్మిది బాణాలలో ఐదు 
మధ్యలో విరిగాయి. నాలుగు బాణాలు గురితప్పుక గుర్రాలను నేలకూల్చాయి. 


కర్ణపర్వము - ద్వితీయాశ్వాసము 2709 


తే... మటియు గురుపుత్రుం డేయ నమ్మలయకేతు. । డా శరంబులు దద్దనుర్దాలతయును 
దునిమెం దునిమిన నతి రయంబున నతండు । నారి సంధించి యమ్ముల నభము. గప్పె. 322 


ప్రతిపదార్థం: మజియున్‌= మరల; గురుపుత్రుంయ+ఏయన్‌= అశ్వత్థామ. బాణాలు ప్రయోగించగా; ఆ మలయకేతుండు= 
మలయధ్వజుడు; ఆ శరంబులు= ఆ బాణాలు; తద్‌+ధనుః+జ్యాలతయును= అతని వింటినారిని; తునిమెన్‌= ఖండించాడు; 
తునిమినన్‌= ఖండించగా; అతండు+అశ్వత్భామ; అతిరయంబునన్‌= కడువేగంతో; నారి సంధించి= మరొక నారిని ఎక్కించి; 
అమ్ములన్‌= బాణాలతో; నభమున్‌+కప్పెన్‌= ఆకాశాన్ని కప్పాడు. 


తాత్పర్యం: మళ్ళీ అశ్వత్ద్హామ బాణాలు వేయగా మలయధ్వజుడు వాటిని, అతడి వింటినారిని ఖండించాడు. 
అశ్వత్భామ వెంటనే మరొక నారిని సంధించి బాణాలతో ఆకాశాన్ని కప్పాడు. 


వ. అ ప్పాండ్యమహీపతి పరివార సామర్థ్యంబున రథ్యవంతుం డయి వాయవ్యాస్త్రంబున నయ్యంప పరంపర. 
బ్రతిహతంబు సేసి తదీయ చక్రరక్షకులం దెగటార్హి యార్చినం గెరలి యగ్గురునందనుం దత్సహచరుల 
నుజుమాడి రత్వమయాగురు చందనసుందరంబైన మలయగిరి ప్రకారంబునం బొలుచు కేతనంబు గూల్లి 
గుజ్టింబుల గీటడంగించి సూతు ప్రాణంబులు గొని చాపంబు ద్రుంచి తేరు దుమురు సేసి యతండు 
పొలివోని పారుషంబునం బ్రయోగించు నస్త్ర శస్తంబుల నుజక నటికి యగ్గమై యున్నను గయ్యంబువలని 
వేడుక నతని సమయింప నొల్లక యరవాయి గొనిన యాలోన. బతిత యోధం బైన సుకల్పిత మాతంగంబు 
నెక్కిగిరి శిఖరంబు నలంకరించు కేసరియ ట్లొప్పి యా ద్రవిడేశ్వరుండు సామజంబు నుద్దామగతిం దథిమి 
భీమాభిరామం బైన తోమరంబు వైచిన మణిగణోజ్వలంబైన యా ద్రౌణి శిరోభూషణంబు ధరణిం బడిన6 
ద్రొక్కంబడిన భుజంగంబు పోలికం గనలి యబ్దలుమగండు తత్పార్మ్వవర్తుల నార్వుర రథికవరుల. 
దద్వేదండంబు. తుండంబును చరణ చతుష్టయంబును నమ్మేదినీపతి పాదంబులుం గరంబులు శిరంబును 
నతి తీవ్ర భల్లంబులం దునుమాడిన నద్దిక్కు మూంకలు విచ్చెం; గురుభూవరుం డమ్మహీసురవరుం జేరం జని 
యగ్గించె నప్పుడు. 323 


ప్రతిపదార్థం: ఆ+పాండ్య మహీపతి= మలయధ్వజుడు; పరివార సామర్థ్యంబునన్‌= అనుచరుల సామర్థ్యం వల్ల; రథ్యవంతుండు+ 
ఐ= రథసమూహాలు కలవాడై; వాయవ్య+అస్త్రంబునన్‌= వాయవ్యాస్త్రంతో; ఆ+అంపపరంపరన్‌+ప్రతిహతంబుచేసి= ఆ 
బాణసమూహాన్ని మరలింపజేసి; తదీయ చ(క్రరక్షకులన్‌+తెగటార్చి= ఆతడి చడక్రరక్షకులను వధించి; ఆర్బినన్‌+కెరలి= అరువగా 
విజృంభించి; ఆ+గురునందనున్‌+*తద్‌+సహచరులన్‌= ఆ అశ్వత్థామను, అతనియొక్క సహచరులను; నుణుమాడి= చూర్ణంచేసి; 
రత్నమయ+అగురు చందన సుందరంబు+అయిన= రత్నమయమైన అగురుగంధపుచెట్లతో అందగించే; మలయగిరి 
'ప్రకారంబునన్‌+పొలుచు= మలయపర్వతంవలె ఒప్పుతున్న; కేతనంబు కూల్ళి= ధ్వజాన్ని కూల్చి; గుజ్జంబుల గీటు+అడంగించి= 
గు(ర్రాలగర్వాన్ని అణచి; సూతు(ప్రాణంబులుకొని= సారథిని చంపి; చాపంబు (త్రుంచి= ధనువును విరిచి; తేరు తుజుము 
చేసి= రథాన్ని ముక్కలు చేసి; అతండు= మలయకేతువు; పొలిపోని పౌరుషంబునన్‌= తగ్గని పౌరుషంతో; ప్రయోగించు+ 
అస్త్రశస్త్రంబులన్‌= వేసే అస్త్రశ్మస్తాలను; ఉజక నథికి= అవలీలగా నరికి; అగ్గము+ఐ ఉన్నను= అధికుడై ఉన్నను; కయ్యంబువలని 
వేడుకన్‌= యుద్దమునందలి ఉత్సాహంతో; అతని సమయింపన్‌+ఒల్లక= అతడిని చంప పూనుకొనక; అరవాయి కొనిన 
ఆలోనన్‌= నంకోచవడినంతలో; వతితయోధంబు+అయిన= వడిన యోధులుగల- యోధులను వడగొట్టు; 


280 శ్రీనుదాంధ్ర మహాభారతము 


సుకల్పితమాతంగంబున్‌+ఎక్కి= శ్రేష్టమైన ఏనుగు నధిరోహించి; ఆ దద్రవిడ+ఈశ్వరుండు= పాండ్యదేశపురాజు; గిరిశిఖరంబును+ 
అలంకరించు; కేసరి అట్టు+ఒప్పి= పర్వతశిఖరంమీద కూర్చున్న సింహంవలె ఒప్పుతూ; సామజంబును+ఉద్దామగతిన్‌+తజీమి= 
ఏనుగును ఉద్దండంగా నడిపి; భీమ+అభిరామంబు+అయిన= భయంకరమూ రమ్యమూ ఐన; తోమరంబు వైచినన్‌= 
తోమరము అనే ఆయుధాన్ని వేయగా; మణిగణ+ఉజ్జ్వలంబు+అయిన= మణుల సమూహంతో గొప్పగా ప్రకాశించుచున్న; 
ఆ (ద్రౌణి శిరోభూషణంబు= అశ్వత్హామ శిరస్సున ధరించిన ఆభరణం; ధరణిన్‌+పడినన్‌= నేలపై పడగా; ఆ+బలుమగండు= 
ఆ వీరుడు; త్రొక్కంబడిన భుజంగంబు పోలికన్‌+కనలి= తొక్కబడిన పామువలె కోపించి; తద్‌+పార్మ్యవర్తులన్‌+ఆర్వురు 
రథికవరులన్‌= మలయకేతువు ప్రక్కల ఉన్న ఆరుగురు వీరులను; తద్‌+వేదండంబు తుండంబును= ఆ ఏనుగు తొండమును; 
చరణచతుషస్టయంబును= నాలుగుకాళ్ళను; ఆ+ మేదినీపతి= పాండ్యరాజు; పాదంబులున్‌+కరంబులు శిరంబునున్‌= పాదాలను, 
చేతులను, శిరస్సును; అతితీవ్ర భల్లంబులన్‌+ తునుమాడినన్‌= మిక్కిలి వాడి అయిన బల్లెములతో ఖండించగా; ఆ+దిక్కుమూం 
కలు విచ్చెన్‌= ఆవైపున ఉన్న సైన్యాలు చెల్లాచెదరయినాయి; కురు భూవరుండు= దుర్యోధనుడు; ఆ+మహీసురవరున్‌+చేరన్‌+చని= 
అశ్వత్భామవద్దకు. వెళ్ళి; అగ్గించెన్‌= ప్రశంసించాడు; అప్పుడు. 


తాత్పర్యం: ఆ పాండ్యరాజు తన పరివార సామర్థ్యంవల్ల రథసమూహాలు కలిగినవాడై, వాయవ్యాస్త్రంతో ఆ బాణ 
సమూహాన్ని అడ్డుకొని, అశ్వత్భామ చడక్రరక్షకులను సంహరించి, సింహనాదం చేశాడు. అప్పుడశ్వత్భామ అతడి 
సహచరులను నుగ్గుచేశాడు. రత్నాలతో నిండి, అగరు చందనవృక్షాలతో అందంగా ఉన్న మలయపర్వతం వలె 
శోభిల్లే అతడి రథకేతనాన్ని కూల్చాడు. రథాశ్యాలను చంపాడు. సారథి ప్రాణాలు తీశాడు. వింటిని త్రుంచాడు. 
రథాన్ని ముక్కలు ముక్కలు చేశాడు. ఆ పాండ్యరాజు తరుగని పౌరుషంతో ప్రయోగిస్తున్న శస్తాస్తాలను లెక్కపెట్టక, 
ముక్కలు చేసి తాను అతిశయించి ఉన్నా, ఇంకా అతడితో యుద్దం చెయ్యాలన్న అభిలాషతో, అతడిని చంపటానికి 
ఇష్టపడక సంకోచిస్తుండగా - ఆ పాండ్యరాజు మలయధ్వజుడు, యోధులను పడగొట్టిన ఒక గొప్ప గజాన్ని 
అధిరోహించి, పర్వతశిఖరాన్ని అలంకరించిన సింహంవలె ప్రకాశించి, ఆ మదపుటేనుగును మహాతీవ్రవేగంతో 
అశ్వత్భామమీదికి తరిమాడు. భయంకరంగా, అందంగా ఉన్న తోమరాయుధాన్ని అతడిమీద ప్రయోగించాడు. ఆ 
దెబ్బకు మణులసమూహంతో ఎంతగానో ప్రకాశించే అశ్వత్థామ శిరోభూషణం నేలమీద పడేసరికి, ఆ మహావీరుడు 
తోక తొక్కబడిన సర్పంవలె ఆ(గ్రహించి, పాండ్యరాజు ప్రక్కనున్న ఆరుగురు రథికులను, ఆ ఏనుగుతాండాన్ని, 
దాని నాలుగుకాళ్ళను, ఆ పాండ్యరాజు పాదాలను, చేతులను, శిరస్సును తీవ్రాతితీవ్రాలైన బల్లేలతో త్రుంచాడు. 
అప్పుడు పాండవపక్ష సైన్యాలు చెల్దాచెదరయ్యాయి. దుర్యోధనుడు అశ్వత్థామ దగ్గరకు వచ్చి అతడిని ప్రశంసించాడు. 


క. _ నిలు నిలు మని తమ మూకల । నిలిపి వృకోదరుండు గవిసె నీ బలములపై6 

దలకొని ధృష్టద్యుమ్నాూ । దులు సంరంభోద్దటముగం దోడ్పడి రధిపా ! 324 
ప్రతిపదార్థం: వృకోదరుండు= భీముడు; నిలుమునిలుము+అని= ఆగుము ఆగుమని; తమ మూంశలన్‌ నిలిపి= తమ 
సేనలను ఆపి; నీ బలములపైన్‌= నీ సైన్యాలపై; కవిసెన్‌= దూకాడు; ధృష్టద్యుమ్న+ఆదులు= ధృష్టద్యుమ్నుడు మొదలైనవారు; 
తలకొని= పూని; సంరంభ+ఉద్భటముగన్‌= ఉత్సాహం విజృంభించగా; తోడ్పడిరి+అధిపా!= సహాయపడ్డారు రాజా! 


తాత్పర్యం: ధృతరాష్ట్ర మహారాజా! భీముడు తమ సేనలను ఆపి నీ సైన్యాన్ని ఎదుర్కొన్నాడు. ధృష్టద్యువ్నూదులు 
విజృంభించిన ఉత్సాహంతో అతడికి అండగా నిలిచారు. 

క. _ వారల వడి కోర్వక య । క్కౌరవ సైన్యంబు దెరలం గర్జుండు దర్వ 
స్పారత నదల్లి నిలిపి యు । దారగతిన్‌ వైరిరథికతతి మార్కొనియెన్‌. 325 


ప్రతిపదార్థం: వారలవడికిన్‌+ఓర్వక= ఆ సేనలధాటికి నిలువలేక; ఆ+కౌరవసైన్యంబు తెరలన్‌= కౌరవసైన్యం చెదరగా; 
కర్టుండు; దర్పస్పారతన్‌+*అదల్చి నిలిపి= గర్వంయొక్క అతిశయంతో (వారిని) గద్దించి ఆపి; ఉదారగతిన్‌= గొప్పగా; వైరి 
రథికతతిన్‌ మార్కొనియెన్‌= శత్రువీరుల సమూహాన్ని ఎదుర్కొన్నాడు. 


తాత్పర్యం: పాండవసైన్యం ధాటికి కారవసైన్యం నిలువలేకపోగా, కర్షుడు గర్వ్యాతిశయంతో గద్దించి వారిని ఆపి, 

గొప్పగ వైరి వీరులసమూహాన్ని ఎదుర్కొన్నాడు. 

వ. అతనికి బాసటయై యడరిన యశ్వత్థామచేతం బలువురు పాంచాలురు వొలిసిరి; కృష్ణుండు గ్రీడికిం 
బాండ్యమహీపతి సమయుట సూపి సమీరనందన కర్ణాదులగు నిరువాంగు రథికుల పరాక్రమంబును 
వేజువేజ నిరూపించి చూపిన నతండును రథంబు మన సేనలోనికి బోవనిమ్మనిన నచ్యుతుం దట్లు చేయ 
నుబ్దిన పాండవానీకంబునకును రాధేయ గురుపుత్రుల రభసంబునం బేర్దిన మనమొనకును సంకుల సమరం 
బయ్యె; నం దాకర్ణునకు ధృష్టద్యుమ్నునకుం బరస్ప్సర శరకర్తనంబును నితరేతర ఛచ్చత్రకేతుఖండనంబును 
నన్యోన్య వర్మ విదారణంబును మిథశ్శరీర పాతనంబును నగు సంగ్రామంబు సెల్లె; నట్టియెడ నా 
సూతనందనునకుం దలకడచి గురునందనుండు ద్రుపదనందనుం గవిసి 'బ్రహ్మఘ్న! నిలు నిలు; మేను 
గలుగ నెట్లు బ్రదికద'వని పలికి వెండియు. 326 


ప్రతిపదార్థం: అతనికిన్‌ బాసట ఐ అడరినన్‌= కర్టుడికి అండగా నిలిచి విజృంభించిన; అశ్వత్సామ చేతన్‌= అశ్వత్భామచేత; 
పలువురు పాంచాలురు పొలిసిరి= చాలామంది పాంచాలవీరులు హతమైనారు; కృష్ణుండు= కృష్ణుడు; క్రీడికిన్‌= అర్జునుడికి; 
పాండ్యమహీపతి= పాండ్యరాజు;: సమయుట చూపి= మరణించటం చూపి; సమీరనందన కర్ణాదులు+అగు= భీముడు, కర్షుడు 
మున్నగు; ఇరువాగు రథికుల పరాక్రమంబును= రెండుపక్షాల వీరుల శౌర్యాన్ని; వేణువేణ నిరూపించి చూపినన్‌= విడమరిచి 
చెప్పగా; అతండును= అర్జునుడు; రథంబు మనసేనలోనికిన్‌ పోవన్‌+ఇమ్ము+అనినన్‌= రథాన్ని మన సైన్యం మధ్యకు 
తీసికొనివెళ్ళుము అనగా; అచ్యుతుండు+అట్టు చేయన్‌= కృష్ణుడు అట్టా చేయగా; ఉబ్బిన పాండవ+అనీకంబునకును= 
పొంగిపోయిన పాండవసైన్యానికీ; రాధేయ గురుపుత్రుల రభసంబునన్‌= కర్ష అశ్వత్చామల ఉత్సాహంతో; పేర్చిన మన 
మొనకును= అతిశయించిన మన సైన్యానికీ; సంకుల సమరంబు+అయ్యెన్‌= తీవ్రయుద్దం సాగింది; అందున్‌+ఆ కర్టునకున్‌, 
ధృష్టద్యుమ్నునకున్‌= ఆ యుద్ధంలో కర్టుడికీ, ధృష్టద్యుమ్నుడికీ; పరస్పర శరకర్తనంబునున్‌= ఒకరి బాణాలను ఇంకొకరు 
ఖండించటం; ఇతరేతర+ఛ(త్ర, కేతు; ఖండనంబునున్‌= ఒకరి ఛ(త్రధ్వజాలను మరొకరు ఖండించటం; అన్యోన్యవర్మ 
విదారణంబును= ఒకరి కవచాన్ని మరొకరు భేదించటం; మిథః శరీరపాతనంబునున్‌= పరస్పర దేహాలను పడవేయటం; అగు 
సం[గ్రామంబు+చెల్లెన్‌= అయినట్టి యుద్ధం కొనసాగింది. అట్టి ఎడన్‌= ఆ సమయంలో; ఆ సూతనందనునకున్‌+తలకడచి= 
ఆ కర్షుడిని దాటి; గురునందనుండు= అశ్వత్హామ; ('ద్రుపదనందనున్‌+కవిసి= ధృష్టద్యుమ్నుడిని తాకి; బ్రహ్మఘ్న!= బ్రాహ్మాణహంతా!; 
నిలు నిలుము= ఆగుము; ఏను కలుగన్‌= నేనుండగా; ఎట్టు బ్రదికెదవు?= ప్రాణాలతో ఎట్లా జీవిస్తావు?; అని పలికి 
వెండియున్‌= అని ఇంకా. 


తాత్పర్యం: అశ్వత్భామ కర్టుడికి బాసటగా నిలిచి పలువురు పాంచాలవీరులను హతమార్చాడు. కృష్ణుడు అర్జునుడికి 
పాండ్యరాజు మరణాన్ని గురించి, భీముడు, కర్ట్షుడు మొదలైన ఇరుపక్షాల వీరుల బలాబలాలగురించి చెప్పుగా, 

అర్జునుడు రథాన్ని మనసైన్యం మధ్యకు (అంటే కౌరవసైన్యం మధ్యకు) తీసికొనివెళ్ళుమని కోరాడు. అర్జునుడిని 

చూచి పాండవసైన్యం, కర్ణ అశ్సత్హామలను చూచి కౌారవసైన్యం పొంగిపోయి తీవ్రంగా తలపడ్డాయి. కర్ణ ధృష్టద్యుమ్నుల 

మధ్య పరస్పరం బాణాలు వేసికొని ఛత్ర, ధ్వజాలను, కవచాలను ఖండించుకొని దేహాలను గాయపరచుకోవటం 

వంటి యుదం జరిగింది. అంతలో అశ్వత్భామ కర్తుని దాటి ధృష్టద్యుమ్నుడిని ఎదుర్కొని 'బ్రాహ్శాణహంతా! నే 
డా యథా లం యు 

నుండగా నీవు ప్రాణాలతో ఎట్లా బయటపడగలవు? అని పలికి, ఇంకా (తరువాతి పద్యంతో అన్వయం.) 


క. _ మాతండ్రియెడం జేసిన |; పాతకముకతంబు గాంగం బాంచాల నికృ 
ష్టా! తునిమెద నిను నరు డిట । కేతేరకయున్నః బాఅ కీవు నిలిచినన్‌. 327 


ప్రతిపదార్థం: పాంచాల నికృష్ణా!= నీచుడవైన పాంచాలుడా!; మా తండ్రి ఎడన్‌+చేసిన పాతకము= నా తండ్రిఅయిన 
(ద్రోణుడిపట్ట నీవుచేసిన పాపం; కతంబుకాంగన్‌= కారణంగా; నరుండు+ఇటకున్‌+ఏతేరక+ఉన్నన్‌= అర్జునుడు ఇటకు 
రాకుంటే; ఈవు పాక నిలిచినన్‌= నీవు పారిపోకుండా ఉంటే; నినున్‌ తునిమెదన్‌= నిన్ను చంపుతాను. 


తాత్పర్యం: నీచుడవైన ఓ ధృష్టద్యువ్నూ! అర్జునుడు ఇటకు రాకుండా, నీవు పారిపోకుండా ఉంటే నీవు మా తండ్రి 
పట్ల చేసిన పాపానికి నిన్ను చంపకుండా వదిలిపెట్టను.” 
వ. అన విని ధృష్టద్యుమ్నుం డతని కిట్లనియె. 328 
ప్రతిపదార్థం: అనన్‌+విని= అశ్వత్థామ. మాటలు విని; ధృష్టద్యుమ్నుండు= ధృష్టద్యుమ్నుడు; అతనికిన్‌+ఇట్టు+అనియెన్‌= 
అతడితో ఇట్టా అన్నాడు. 
తాత్పర్యం: అశ్వత్భామ మాటలకు ధృష్టద్యుమ్నుడు అతడితో ఇట్టా అన్నాడు: 
క. _ 'మీ తండ్రి కుటికి నథికిన ।; హేతియ నీ కొజకు నునిచితిపుడ నజుకుదున్‌ 

నీ తులువపలుకులకు నీ । డై తోంచిన యుత్తరంబు నదియ దురాత్మా! 329 


ప్రతిపదార్థం: దురాత్మా!= నీచుడా!; మీ తండ్రి కుటికి నజికిన= మీ తండ్రి అయిన ద్రోణునిమీదికి ఉరికి నరికిన; 
హేతియ= ఖడ్డాన్నే; నీ కొణకున్‌+ఉనిచితిన్‌= నీ కొరకు దాచిపెట్టాను; ఇపుడ నణుకుదున్‌= ఇప్పుడే నిన్ను చంపుతాను; నీ 
తులువ పలుకులకును= నీ కుత్సితవాక్కులకు; ఈడై తోచిన ఉత్తరంబున్‌+అదియ= సరియైన సమాధానం అదే. 


తాత్సర్యం: “ఓ దురాత్ముడా! నీ తండ్రి ద్రోణుడి తలను సరికిన ఖడాన్నే నీ కొరకు కూడా దాచాను. ఇప్పుడే నిన్ను 
చంపుతాను. నీ కుత్సితపు మాటలకు సరి అయిన సమాధానం అదే”. 


వ. అని యంత నిలువక. 330 


తాత్పర్యం: అని అంతటితో ఆగక. 


తే.  'వినుము బ్రహృఘ్ను. డన నీకు జనునె? బ్రాహ్మ । ణ బ్రువఘ్నుండ నై సమున్నత్రి వహించు 
నన్ను! గిల్జిషపరు€ దను నిన్ను జనకు । కడకు బుచ్చెద వేగిరపడక నిలుము.” 331 


కర్ణపర్వము - ద్వితీయాశ్వాసము 283 
ప్రతిపదార్థం: వినుము; బ్రహ్మఘ్నుండు+అనన్‌ నీకున్‌+చనునె?= నన్ను బ్రాహ్మణ హంతవనటం నీకుతగునా?; (బ్రాహ్మణ 
(బ్రువఘ్నుండను+ఐ= (బ్రాహ్మణుడు గాకపోయినా, (బ్రాహ్మణుడనని చెప్తుకొంటున్న వాడిని సంహరించినవాడనై; సమున్నతి 
వహించునన్నున్‌= ఆధిక్యం పొందిన నన్ను; కిల్చిషపరుండు+అను నిన్నున్‌= పాపాత్ముడవని పలికే నిన్ను; జనకుకడకున్‌+ 
పుచ్చెదన్‌= నీ తండ్రివద్దకు పంపిస్తాను; వేగిరపడక నిలుము= తొందరపడక నిలబడుము. 


తాత్పర్యం: నన్ను బ్రహ్మఘ్నుడనటం నీకు తగునా? బ్రాహ్మణుడు గాకపోయినా బ్రాహ్మణుడనని చెప్పుకొంటున్న 
వాడిని సంహరించిన గొప్పువాడినైన నన్ను పాపాత్ముడనంటున్నావు. నిన్ను చంపి నీ తండ్రివద్దకు పంపిస్తాను. 
తొందరపడకు.” 


విశేషం: క్షాత్రధర్మం అవలంబించిన ద్రోణాచార్యుడు బ్రాహ్మణుడు కాడని, (బ్రాహ్మాణబ్రువుడు మాత్రమేనని, అతడిని 
సంహరించటం పాపం కాదని ధృష్టద్యుమ్నుడు తనను సమర్థించుకొన్నాడు. 


వ. అనియె నట్లయ్యిరువురు నొండొరులం బరుషంబులు పలికి తలపడి వియత్తలంబు విశిఖ శిఖా 
కలాపంబులం గప్పిరి రాధేయుండు యుధామను నుత్త మౌజో ద్రౌపదేయ శైనేయులను మఖియుం 
జేయంగల పాండవ పాంచాల యోధులను బొదివి భండనంబు సేయుచుందె; నా ధృష్టద్యుమ్నుండు 
గురుపుత్రు కోదండంబు దుండంబులు సేసినం గుపితుండై యొండు విల్లుగొని యవ్వీరుండు. 332 


ప్రతిపదార్థం: అనియెను= అన్నాడు; అట్టు+ఆ+ఇరువురున్‌= ఆ విధంగా ఇద్దరూ; ఒండు+ఒరులన్‌= ఒకరినొకరు; పరుషంబులు 
పలికి= నిందించుకొని; తలపడి= పోరాడి; వియత్తలంబు= ఆకాశాన్ని; విశిఖ, శిఖా, కలాపంబులన్‌+కప్పిరి= బాణజ్వాలా 
సమూహంతో కప్పారు; యుధామన్యున్‌+ఉత్తమౌజున్‌+ద్రాపదేయ, శైనేయులను= యుధామన్యుడు ఉత్తమౌజుడు ఉపపాండవ 
శిని వంశీయులను; మజీయున్‌= ఇంకనూ; చేయన్‌+కల పాండవ, పాంచాల యోధులను= ఇంకా బలశాలురైన పాండవ, 
పాంచాలవీరులను; రాధేయుండు= కర్షుడు; పొదివి భండనంబు చేయుచుండెన్‌= తాకి యుద్ధం చేయసాగాడు; ఆ 
ధృష్టద్యుమ్నుండు= ఆ ధృష్టద్యుమ్నుడు; గురుపుత్రు కోదండంబు= అశ్వత్హామ విల్టును; తుండంబులు+చేసినన్‌= ముక్కలు 
చేయగా; ఆ+వీరుండు= అశ్వత్థామ; కుపితుండు+ఐ= కోపించి; ఒండు విల్టుకొని= మరొక విల్దు తీసికొని. 


తాత్పర్యం: ధృష్టద్యుమ్నుడు ఆ విధంగా అనగా ఆ యిద్దరూ ఒకరినొకరు నిందించుకొంటూ బాణ పరంపరలతో 
ఆకాశాన్ని కప్పారు. యుధామన్యు ఉత్తమౌజులను, ఉపపాండవ శ్రైనేయులను, పాంచాల పాండవ వీరులను కర్షుడు 
ఎదుర్కొని యుదం చేశాడు. ధృష్టద్యుమ్నుడు అశ్వత్చామ విలును విరువగా అతడు కోపించి వేరొక విలును గకొని. 

లా లట యఖ ళ్‌ ల యా 
(తరువాతి పద్యంతో అన్వయం. 


క. _ సూత తురంగ స్యందన । కేతన చాపములు నటికి కేలిమెయిన్‌ ను 
గెతొరంగ నేసిం దోడ్డో । నాతత శక్తియును గదయు నత. డెత్తంగన్‌. 333 


ప్రతిపదార్థం: సూత తురంగ స్యందన కేతన చాపములు నటికి= సారథిని, గుర్రాలను, రథాన్ని, ధ్వజాన్ని, ధనువును నరికి; 
ఆతత శక్తియును గదయును= పొడవైన బల్లెమును, గదను; అతడు+ఎత్తంగన్‌= ధృష్టద్యుమ్నుడు చేబట్టగా; తోడ్డోన్‌= 
వెంటనే; కేలిమెయిన్‌= అవలీలగా; నుగ్గు+ఐ తొరంగన్‌+ఏసెన్‌= అవి చూర్లమయ్యేటట్టుగా బాణాలు వేశాడు. 


284 శ్రీనుదాంధ్ర మహాభారతము 


తాత్పర్యం: ధృష్టద్యుమ్నుడి సారథిని, రథాన్ని, అశ్వాలను, ధ్వజాన్ని, ధనువును ఖండించి, అతడు గద, బల్లెములు 
తీసికొనగా వాటిని కూడా అవలీలగా (త్రుంచివేశాడు. 


వ. _ అప్పాంచాలోత్తముండు వాలునుం బలుకయుం గొని కవియం గడంగిన నవియును దుమురు సేసి పె 
ల్లేసి పడకున్న నశ్వత్చామ వేగిరపడి వెజంగందుచు. జేతి బాణాసనంబు విడిచి కృపాణంబు గొని 
భుజంగంబు దెస కడరు విహంగపతి విధంబున6 జనుట సూచి సవ్యసాచితో శౌరి ధృష్టద్యుమ్నుండు 
గురుపుత్రు బారింబడియెం గావవలయు ననుచు నద్దిక్కు సూపిన నతండు సత్వరుండై యవ్వీరుం డా 
ర్రుపదపుత్రుం గవిసిన కొలంది. గ్రూరంబు లగు నారాచంబులు గుప్పించి నొప్పించిన నమ్మహీసురవరుం 
దడయ్యుత్సాహంబు వదలి మరలి యరదంబున కరుగ సహదేవుండు దన తేరిపైకి నప్పార్షతుం దిగిచికొని 
తొలంగం గొనిపోయె నక్కుంభసంభవ సంభవుం డగ్గాండీవి మార్శొని పెనంగి బెట్టిదంబుగా. గనుకనిం 
దాంకి యతండు నాటిన సునిశిత శరంబున సోలె; సారథి రథం బొండు వలనికిం దోలె నర్దునుం డట్లు 
నిజసేనానాథు రక్షించి ద్రౌజి మదం బడ6గించుట గనుంగొని కౌంతేయ సైనికులు సింహనాదంబులు 
సేయ నక్కడ నిస్సాణాదుల నాదం బెసంగి నింగి నిండిన. 334 


ప్రతిపదార్థం: ఆ+పాంచాల+ఉత్తముండు= ఆ ధృష్టద్యుమ్నుడు; వాలునున్‌+పలుకయున్‌+కొని= కత్తి డాలు గైకొని; కవియన్‌+ 
కడంగినన్‌= యుద్దానికి పూనుకొనగా; అశ్వత్థామ; అవియును తుమురుచేసి= వాటిని కూడా పొడిగాచేసి; పెల్టు+ఏసి పడకున్నన్‌= 
'పెక్కుబాణాలు వేసినా చలించనందువలన; వేగిరపడి వెజుం/గు+అందుచున్‌= భయంతో త్వరపడి; చేతిబాణాసనంబు విడిచి= 
చేతిలోని విల్లును వదలి; కృపాణంబు కొని= ఖడ్లాన్ని పూని; భుజంగంబు దెసకున్‌+అడరు= పాము లున్న వైపునకు వెళ్ళు; 
విహంగపతి విధంబునన్‌= గరుత్మంతుడి వలె; చనుట చూచి= వెళ్ళగా చూచి; సవ్యసాచితోన్‌= అర్జునుడితో; శౌరి= కృష్ణుడు; 
ధృష్టద్యుమ్నుండు; గురుపుత్రు బారిన్‌+*పడియెన్‌= అశ్వత్హామ చేతిలో చిక్కాడు; కావవలయును+అనుచున్‌= కాపాడాలి 
అంటూ; ఆ+దిక్కు చూపినన్‌= ఆ వైపు చూపగా; అతండు సత్వరుండు+ఐ= అర్జునుడు వేగిరంగా; ఆ+వీరుండు= ఆ 
అశ్వత్ధామ;) ఆ (ద్రుపద పుత్రున్‌+కవిసిన కొలందిన్‌= ధృష్టద్యుమ్నుడిని తాకినకొద్దీ; (క్రూరంబులు+అగు నారాచంబులు 
గుప్పించి= వాడి అయిన బాణాలు వేసి; నొప్పించినన్‌= బాధించగా; ఆ+మహీసురవరుండు= ఆ అశ్వత్సామ; ఆ+ఉత్సాహంబు 
వదలి= పూనిక మాని; మరలి అరదంబునకున్‌+అరుగన్‌= వెనుదిరిగి రథంమీదికి వెళ్ళగా; సహదేవుండు= సహదేవుడు; ఆ 
పార్షతున్‌= ఆ ధృష్టద్యుమ్నుని; తన తేరిపైకిన్‌= తన రథంమీదికి; తిగిచికొని= లాగికొని; తొలంగన్‌+కొనిపోయెన్‌= అక్కడినుండి 
తీసికొనివెళ్ళాడు; ఆ+కుంభసంభవ, సంభవుండు= అశ్వత్హామ; ఆ+గాండీవిన్‌ మార్కొని పెనంగి= అర్జునుడిని ఎదుర్కొని 
పోరి; బెట్టిదంబుగాన్‌+కనుకనిన్‌+తాకి= తీవ్రంగా సంభ్రమంతో తాకి; అతండు నాటిన= అర్జునుడు వేసిన; సునిశిత 
శరంబునన్‌= పదునైన బాణంతో; సోలెన్‌= పడిపోయాడు; సారథి= అశ్వత్థామ రథసారథి; రథంబు+ఒండు వలనికిన్‌+తోలెన్‌= 
రథాన్ని వేరొకవైపు తరలించాడు; అర్జ్హునుండు+అట్టు, నిజసేనా నాథు రక్షించి= అర్జును డావిధంగా తమ సేనాపతిని కాపాడి; 
('ద్రౌాణిమదంబు+అడంగించుట కనుంగొని= అశ్వత్భామ గర్వాన్ని అణచటం చూచి; కాంతేయ సైనికులు= పాండవసైనికులు; 
సింహనాదంబులు+చేయన్‌= బిగ్గరగా అరవగా; అక్కడన్‌= ఆ ప్రదేశంలో; నిస్పాణ+ఆదుల నాదంబు+ఎసంగి= తప్పెటలు 
మొదలైన యుద్దవాద్యాల ధ్వనులు వ్యాపించి; నింగి నిండినన్‌= గగనభాగం నిండగా. 


తాత్పర్యం: ధృష్టద్యుమ్నుడు కత్తి డాలు గైకొని రాగా అశ్వత్థామ వాటిని కూడ ఖండించాడు. అనేక బాణాలు వేసినా 
లొంగని అతడిపైకి ధనుస్సును వదలి పాములపైకి దూకి వచ్చే గరుడుడి వలె ఖడ్గంతో విజృంభించాడు. కృష్ణుడు, 


కర్ణపర్వము - ద్వితీయాశ్వాసము 285 


ధృష్టద్యుమ్నుడు అశ్సత్భామ బారినపడ్డాడు రక్షించుమని అర్జునుడికి చెప్పగా క్రూరబాణాలు వేసి అతడు అశ్వత్భ్చామను 
నొప్పించాడు. దానికి తట్టుకొనలేక అశ్వత్హామ రథంపైకి వెళ్ళగా, సహదేవుడు ధృష్టద్యుమ్నుడిని తన రథంమిదికి 
లాగికొని ప్రక్కకు తీసికొని వెళ్ళాడు. అశ్వత్చ్హామ అర్జునుడిని ఎదుర్కొని అతడి బాణానికి మూర్చపడిపోగా సారథి 
రథాన్ని మరలించాడు. అశ్చత్ధామ గర్వాన్ని అణచి తమ సేనాధిపతిని కాపాడిన అర్జునుడిని చూచి పాండవ 
సైనికులు సింహనాదాలు చేశారు. యుద్ధవాద్యధ్వనులు గగనభాగం నిండాయి. 


విశేషం: అలం: ఉపమ. 


తే. సూతసుతుండు ధనంజయు. జూచి రోష । కలుషితాక్షుం దై తలపడం దలంచె నపుడు 

తత్‌క్షణమున సంశప్తక తతియు. దోంచె; | రెండుం గని యిట్టు లనియె నా క్రీడి హరికి. 335 
ప్రతిపదార్థం: సూతసుతుండు= కర్షుడు; ధనంజయున్‌ చూచి= అర్జునుడిని చూచి; రోష కలుషిత+అక్షుండు+ఐ= (క్రోధంచేత 
ఎర్రబడిన కనులు కలవాడై; తలపడన్‌ తలంెన్‌+అపుడు= అతడితో యుద్దానికి, సిద్ధమైనాడు; తత్‌క్షణమునన్‌= అప్పుడే; 
సంశప్తక తతియున్‌+తోయెన్‌= త్రిగర్తవీరులు కూడా గోచరించారు; రెండున్‌+కని= వాళ్ళను ఇరువురిని చూచి; ఆ ్రీడి= 
అర్జునుడు; హరికిన్‌= కృష్ణుడితో; ఇట్టులు+అనియెన్‌= ఇట్టా అన్నాడు: 


తాత్సర్యం: కర్టుడు క్రోధపూరితుడై అర్జునుడితో యుద్దానికి సిద్ధ్దమైనాడు. అప్పుడే త్రిగర్తవీరులు కూడా ముందుకు 
వచ్చారు. వాళ్ళను ఇద్దరినీ చూచి అర్జునుడు కృష్ణుడితో ఇట్టా అన్నాడు: 


వ. _ 'కర్టుండు మనల మార్కొనం గడంగెడు సంశప్తకులు గ్రుమ్మజం బొదివిరి; కర్ణుచేతం దగులుపడితిమేని 
సంశప్తకుల కోహటించిన వార మగుదుము వారల దిక్కు దేరు పోవనిమ్ము' 336 


ప్రతిపదార్థం: కర్టుండు= కర్టుడు; మనల మార్కొనన్‌+కడంగెడున్‌= మనలను ఎదుర్కొనటానికి పూనుకొన్నాడు; సంశప్తకులు= 
(త్రిగర్తీయులు; (క్రుమ్మజన్‌+పొదివిరి= తిరిగి చుట్టుముట్టారు; కర్షుచేతన్‌+తగులుపడితిమి+ఏనిన్‌= కర్టుడి చేతిలో పడితే; 
సంశప్తకులకున్‌; ఓహటించినవారము+అగుదుము= ఓడిపోయినవారం అవుతాం; వారల దిక్కు తేరుపోవన్‌+ఇమ్ముూ రథం 
వాళ్ళవైపు పోనిమ్ము. 


తాత్పర్యం: 'ఒకవైపు కర్షుడు, మరొకవైపు సంశప్తకులు తలపడబోతున్నారు. కర్షుడిని ఎదుర్కొంటే, సంశప్తకులకు 
ఓడినవారం అవుతాం కాబట్టి ముందు వారివైపు తేరు పోనిమ్ము”. 


చ. అన విని యట్ల చేసె నత డర్దును. డా రిపుకోటి ముట్టి యే 

పున నుజబుమాడుచుండెం. గురుభూవర! యప్పడు ధర్మసూతనం 

దనులు సముద్దతిం గడ6గ దందడి క్రొత్తగ వారి సేనయున్‌ 

మన మొనయం బెనంగి నుపమా రహితంబగు విక్రమంబునన్‌. 337 
ప్రతిపదార్థం: కురుభూవర!= ధృతరాష్ట్ర మహారాజా! అన విని= అర్జునుడి మాటలు విని, అతడు= ఆ కృష్ణుడు; అట్టచేసెన్‌= 


అట్లాగే చేశాడు. అర్జునుండు+ఆ, రిపుకోటిన్‌, ముట్టి= అర్జునుడు ఆ శత్రువులను తాకి; ఏపునన్‌, నుణుమాడుచుండెన్‌= 
దర్పంతో నుగ్గుచేయసాగాడు; అప్పుడు; ధర్మసూతనందనులు= ధర్మరాజు, కర్షుడు; సముద్దతిన్‌+కడంగన్‌= ఉత్సాహంతో 


286 శ్రీనుదాంధ్ర మహాభారతము 


తలపడగా; వారిసేనయున్‌ మన మొనయున్‌= వారి సైన్యం, మనసైన్యం; ఉపమారహితంబు+అగు విక్రమంబునన్‌= సాటిలేని 
పరాక్రమంతో; దందడి (క్రొత్తగన్‌= యుద్ధం అపూర్వంకాగా; పెనంగెన్‌= పోరు సలిపాయి. 


తాత్పర్యం: ధృతరాష్ట్ర మహారాజా! అర్జునుడి మాటలు విని, కృష్ణుడు సంశప్తకులవైపు రథం మరల్చాడు. అర్జునుడు 
శత్రువులను నుగ్గు చేయసాగాడు. అప్పుడు కర్షుడు, ధర్మరాజు తలపడగా ఇరుసేనలూ పరాక్రమంతో అపూర్వరీతిలో 


విజ్బంభించాయి. 


ఉ. సంగర మేను బెక్కు దివసంబులు సూచితి€ గాని యెప్లు నా 
భంగి మునుంగ దచ్చెరువుపాటునం జిత్తము వోరు చున్మియో 
త్రుంగుచు నున్మియో యెజుంగ6 దూలక పైపయి. గ్రమ్ముం గూలు సే 
నాంగములందు నిందు€ గలహంబు మహోగ్రత యేమి సెప్పుదున్‌! 338 


ప్రతిపదార్థం: ఏను= నేను; సంగరము= యుద్ధం; పెక్కు దివసంబులు చూచితిన్‌+కాని= ఎన్నో రోజులు చూచాను కాని; 
ఎప్లున్‌= ఎప్పుడూ; ఆ భంగిన్‌= ఆ విధంగా; చిత్తము= మనసు; అచ్చెరువుపాటునన్‌= ఆశ్చర్యంతో; మునుంగదు= 
మునుగలేదు; అందున్‌+ఇందున్‌= రెండు పక్షాలలోనూ; సేనా+అంగములు= రథ, గజ, తురగ, పదాతులు; పోరుచున్‌+ఉన్కియోజ= 
పోరుతున్నాయో; (త్రుంగుచున్‌+ఉన్కియో= నళినస్తున్నాయో; ఎణుంగన్‌= తెలియటంలేదు; తూలక= తొలగకుండా; 
పైపయిన్‌+(క్రమ్మున్‌= మీదిమీదికి శత్రుసైన్యాన్ని [క్రమ్ముతాయి; కూలు= పడిపోయాయి; కలహంబు మహా+ ఉగ్రత= ఆ 
యుద్దతీవ్రతను; ఏమి చెప్పుదున్‌!= ఏమని చెప్పాలి? 


తాత్పర్యం: ఎన్నో రోజులు యుద్దాన్ని చూచానుగాని, ఎప్పుడూ ఆ విధంగా నా మనస్సు ఆశ్చర్యంతో మునుగలేదు. 
చతుర్విధ సేనాంగాలు ఇరుపక్షాల్లో పోరాడుతున్నాయో, నశిస్తున్నాయో నా కర్ణంకాలేదు. వెనుకాడకుండ ఒకదాని 
నొకటి (క్రమ్ముకొంటున్నాయి. పడిపోతున్నాయి. ఆ యుద్ధతీవ్రతను ఏమని చెప్పేది? 


కర్షుండు పాంచాల సైన్యంబు దైన్యంబు నొందించి విజ్బంభించుట (సం.8-57-1 (కుంభ)) 


తే. అందు. బాంచాల వీరుల నశ్వసూత । రథ సమేతంబుగా నంగరాజు దర్వ 

మెసంగ నేవురం బదువుర నేడ్వురను మ । హాస్య మార్గణముల. దునుమాడె నధిప! 339 
ప్రతిపదార్హం: అధిప!= ధృతరాస్త్ర మహారాజా! అంగరాజు= కర్షుడు; దర్పము+ఎస6(గన్‌= గర్వమొప్పగా; అందున్‌= ఆ 
యుద్ధంలో; పాంచాలవీరులను= పాంచాలవీరుల్ని; ఏవురన్‌+పదువురన్‌+ఏడ్వురన్‌= ఐదుగురిని, పదుగురిని, ఏడుగురిని; 


అశ్వసూతరథ సమేతంబుగాన్‌= అశ్వాలు సారథి రథములతో కూడా; మహా+ఆస్యమార్గణములన్‌= గొప్పముఖాలు గల 
బాణాలతో; తునుమాడెన్‌= ఖండించాడు. 


తాత్పర్యం: ధృతరాష్ట్ర మహారాజా! ఆ యుద్ధంలో కర్షుడు పరా[క్రమాతిశయంతో పాంచాలవీరులు పలువురిని 
రథాశ్వ సారథులతో సహా విశాలముఖ బాణాలతో వధించాడు. 


క. పదపడి పాండవ యోధు । ల్వొదివినం బెనుందుంగ మడువులో గజపతి యు 


న్మదవృత్తిం గేలిసలుపు ప । గిది నాతండు పోరె సురలు కీర్తన సేయన్‌. 340 


కర్ణపర్వము - ద్వితీయాశ్వాసము 287 
ప్రతిపదార్హం: పదపడి= తర్వాత; పాండవ యోధులు+పొదిలినన్‌= పాండవవీరులు చుట్టుముట్టగా; పెనుతుంగ మడువులో= 


పెద్ద పొడవైన కొలనులో; గజపతి= గజరాజు; ఉన్మదవృత్తిన్‌= ఉన్మాదంతో; కేలిసలుపు పగిదిన్‌= (క్రీడించేవిధంగా; సురలు 
కీర్తన+చేయన్‌= దేవతలు పొగడునట్టుగా; ఆతండు పోరెన్‌= కర్ణుడు యుద్దం చేశాడు. 


తాత్పర్యం: పాండవయోధులు తనపైకి రాగా, కర్ణుడు మదగజం పెద్దకొలనులో (క్రీడించేవిధంగా దేవతలు 
'ప్రశంసించగా రణవిహారం చేశాడు. 


విశేషం: అలం: ఉపమ. 
వ. _ అట్టియెడ. 341 
తాత్పర్యం: ఆ సమయంలో. 


చ. ద్రుపద తనూజులుం గవలు ద్రోవది పుత్రులు శౌరితమ్ముడుం 
గుపితమనస్కులై బలుపు గోల్తలం దాకి; రతం డదల్సి యు 
గ్రపు రభసంబునన్‌ శరపరంపరలం బర.గించె. గౌరవా 
ధిపు హృదయంబు మోదమునం దేలంగ నందణఖ యంగకంబులన్‌. 342 


ప్రతిపదార్థం: (ద్రుపద తనూజులున్‌= పాంచాలురు; కవలు= నకుల సహదేవులు; ద్రోవది పుత్రులు= ఉపపాండవులూ; శౌరి 
తమ్ముండున్‌= సాత్యకియూ; కుపితమనస్కులు+ఐ= కోపించిన మనస్సుకలవారై; బలుపు+కోల్తలన్‌+*తాంకిరి= బలంతో 
ఎదురుగా నిలచి తాకారు; అతండు= కర్టుడు; అదల్భి= వారిని అడ్డగించి; కొారవ+అధిపుహృదయంబు= దుర్యోధనుడి చిత్తం; 
మోదమునన్‌+తేలంగన్‌= ఆనందంలో తేలగా; ఉగ్రపు రభసంబునన్‌= భయంకర సంభ్రమంతో; అందజణ అంగకంబులన్‌= 
అందరి అవయవాలలో; శరపరంపరలన్‌+పరంగించెన్‌= బాణాలవరుసను కురిపించాడు. 


తాత్పర్యం: పాంచాలవీరులు, నకుల సహదేవులు, ఉపపాండవులు, సాత్యకి ఆగ్రహించి తన ఎదురుగా నిల్చి, 
బలంతో తలపడగా కర్చుడు వారి అంగాలలో బాణపరంపరలు నాటి దుర్యోధనుడికి ఆనందం కలిగించాడు. 


వ. _ వారలపై నక్కురుభూనాథుం డేనుంగు కయ్యంబునకు వెరవు గల కళింగ వంగాంగ మగధ సుహ్మపాండ్రాది 
దేశంబుల బలంబులం గవియించిన నవి తదీయ చతురంగ బలంబుల మట్టి మల్లాడి చిత్రవధ విహారంబు 
సలుప నగ్గజ ప్రధాన సేన లగ్గలికం జించి చెండాడుచు నా దండి మగలును జేకితాన ప్రభద్రకులును 
రౌద్రరసంబునం బెనంచినం గనుంగొని మదంబునం బొదలి యొత్తరించి యురవడించిన. 343 


ప్రతిపదార్హం: ఆ+కురు భూనాథుండు= దుర్యోధనుడు; ఏనుంగు కయ్యంబునకున్‌+వెరవుకల= గజయుద్ధంలో ఆరితేరిన; 
కళింగ వంగ+అంగ మగధ సుహ్మపౌం[డ్ర+ఆది దేశంబుల బలంబులన్‌= కళింగ వంగ అంగ మగధ సుహ్మపౌండ్ర దేశాల 
సైన్యాలను; వారలపైన్‌= శత్రువులపై; కవియించినన్‌= పురికొల్పగా; అవి= ఆ సైన్యాలు; తదీయ చతురంగ బలంబులన్‌= 
వారి సేనాంగాలను; మట్టి మల్హాడి= తీవ్రంగా పెనుగులాడి; చిత్రవధ విహారంబు సలుపన్‌= చిత్రవధ చేయగా; ఆ+గజప్రధాన 
సేనలు= వారి గజసైన్యాలు; అగ్గలికన్‌+చించి చెండు+ఆడుచున్‌= అతిశయంతో చీల్చి చెండాడుతూ; ఆ దండిమగలును= 

ఆ పాండవవీరులును; చేకితాన (ప్రభద్రకులును= చేకితానుడు, ప్రభ(ద్రకుడును; రౌద్రరసంబునన్‌*పెనంబినన్‌= (క్రోధావేశంతో 
పోరాడగా; కనుంగొని= చూచి; మదంబునన్‌+పొదలి= మదంతో ఉప్పొంగి; ఒత్తరించి ఉరవడించినన్‌= ఆక్రమించి వేగిరంపగా. 


తాత్పర్యం: దుర్యోధనుడు గజసైన్యంతో కూడిన కళింగ, అంగ, వంగ, మగధ, పౌండ్రక, సుహ్మదేశ వీరులను 
పాండవులపైకి పురిగొల్పగా, వారు పాండవసేనలోని చతురంగాలను త్రొక్కి చిత్రవధ చేస్తూ చెండాడారు. పాండవ 
యోధులు చేకితాన ప్రభద్రకులు క్రోధంతో ఎదుర్కొనగా ఆ గజసైన్యాలు మదంతో ఉప్పొంగి వారిని ఆక్రమించి 
సంభ్రమం కలిగించాయి. 


శా. వంగాధీశు. గరీంద్రుతో నడంగ గర్వస్పూర్తి శైనేయు. డే 
యం గేలీగతి మాద్రి లే/గొడుకు పాండ్రాథీశ్వరుంగిట్టి యా 
భంగిం గూల్ప్వ6 దదగ్రజుం దటుల దర్పం బొప్ప సుహ్మాధి నా 
థుం గోపంబున. ద్రుంప నేచెం గరటిస్తోమంబు లంతంతకున్‌. 344 


ప్రతిపదార్థం: శ్రైనేయుండు= సాత్యకి; వంగాధీశున్‌= వంగరాజును; కరి+ఇంద్రుతోన్‌+అడంగన్‌= గజగ్రేష్ట్టతోపాటు అణచుతూ; 
గర్వస్సూర్తిన్‌= గర్వం ఒప్పుగా; ఏయన్‌= బాణాలు వేయగా; మాద్రి లేంత+కొడుకు= సహదేవుడు; కేలీగతిన్‌= అవలీలగా; 
పౌండ్ర+అధీశ్వరున్‌+కిట్టి= పౌండ్రరాజును సమీపించి; ఆ భంగిన్‌+కూల్చన్‌= ఆ విధంగా చంపగా; తద్‌+అ([గ్రజుండు= 
నకులుడు; అటుల దర్భంబు+జఒప్పన్‌= అలా గర్వమొప్పగా; సుహ్మ+ఆధినాథున్‌= సుహ్మదేశరాజును; కోపంబునన్‌+త్రుంపన్‌= 
(క్రోధంతో వధించగా; కరటి, స్తోమంబులు= ఏనుగుల సమూహాలు; అంత+అంతకున్‌= మరింతగా; ఏచెన్‌= విజ్బంభించాయి. 


తాత్పర్యం: సాత్యకి బాణాలు వేసి వంగరాజును గజంతోపాటు అణచగా, సహదేవుడు పౌండ్రరాజును, నకులుడు, 
సుహ్మరాజును వధించగా ఏనుగుల సమూహాలు వారిపైకి విజృంభించాయి. 


క. వినుమ ట్లేచి నకులుం బొది । వె నుదగ్రధ్వని ననేక వేదండములం 

దెనిమిదిటిం గూల్లె బాణము । లెనిమిది యెనిమిదుల. దమ్ము. డేడ్తెర నధిపా! 345 
ప్రతిపదార్థం: అధిపా!= రాజా[ వినుము= విను; అనేక వేదండములు= పెక్కు ఏనుగులు; అట్టు+ఏచి= అట్టా చెలరేగి; 
ఉద(గ్రధ్వనిన్‌= పెద్ద అరుపులతో; నకులున్‌+పొదివెన్‌= నకులుడిని చుట్టుముట్టాయి; తమ్ముండు+ఏడ్తెజన్‌= సహదేవుడు 


పరా(క్రమించి; బాణములు+ఎనిమిది ఎనిమిదులన్‌= ఎనిమిది ఎనిమిది బాణాలతో; అందున్‌= వాటిలో; ఎనిమిదిటిన్‌+కూల్చెన్‌= 
ఎనిమిది గజాలను చంపాడు. 


తాత్పర్యం: రాజా! వినుము. పలు ఏనుగులు ఆ విధంగా చెలరేగి పెద్ద ధ్వనులతో నకులుడిని చుట్టుముట్టగా, 
సహదేవుడు ఎనిమిది బాణాలు వేసి వాటిలో ఎనిమిది ఏనుగులను వధించాడు. 


క. _ ఆ ధృష్టద్యుమ్నాదులు । గ్రోధాంధత నడరి యేనుంగుల నస్త్రహతిన్‌ 
బ్ర తె హా ఆ 
వ్యాధూతములుగ6 జేయుచు । రాధేయుం గదియ సంగరము పేర్చె నృపా! 346 


ప్రతిపదార్హం: నృపా= రాజా! ఆ ధృష్టద్యుమ్న+ఆదులు= ధృష్టద్యుమ్నుడు మొదలైన వీరులు; క్రోధ+అంధతన్‌+అడరి= 
కోపమనే చీకటితో పూనుకొని; ఏనుంగులన్‌= ఆ ఏనుగులను; అస్త్రహతిన్‌= అస్త్రముల తాకిడితో; వ్యాధూతములుగన్‌+ 

చేయుచున్‌= ఎగురకొట్టబడినవానినిగా చేయుచు; రాధేయున్‌+కదియన్‌= కర్ణుడిని తాకగా; సంగరము పేర్చెన్‌= యుద్దం 
తీవ్రం అయింది. 


తాత్పర్యం: రాజా! ధృష్టద్యుమ్నూదులు కోపించి అస్త్రాలతో ఏనుగులను కూల్చి కర్షుడిని ఎదుర్కొనగా యుద్ధం 
తీవ్రమైనది. 


వ ఆ సమయంబున శోణితంబు పెల్లున మున్నెగసిన రేణు వడంగిన నిరువాంగు సైనికులును దమతమ 
యడియాలంబులతోడి గొడుగులును సిడంబులును బెద్దయు మెజియం బెనంగుచుండ సంశప్తక 
సంచయంబు గించిదవశిష్టంబుగా నష్టంబుసేసిన సవ్యసాచికి శౌరి యక్కౌరవ పాండన బలంబుల పోరు 
సూపి యప్పుడు దుర్యోధనుండు దననయందు. జేయంగలవారును దానును ధర్మనందనుం బట్టు తలంపున 
బెట్టు పొదువుటయు నమృతంబున కాసపడి యడరు నసురుల మరల్పు శక్రాగ్నుల చందంబున 
భీమసేనుండును సాత్యకియు వారలం బ్రతిహతులం జేయుటయు, నంత నిలువక యక్కురువిభుండును 
గర కృపాశ్వత్ధామలును నుద్ద్ధొామగతి నయ్యిరువుర శరజాలంబుల నమ్ముల జడియుచుం గదిసి 
యక్కౌంతేయాగ్రజు కంకటంబు ద్రుంచివైచుటయు. గర్జు నుత్సాహంబునం గడంగు ధార్తరాష్తుల 
సింహనాదంబులకుం దెరలక మరుత్వుతుండు మండలప్రచారుం డగుటయు నా సూతనందనుండు 
మొదలగు నమ్మేటిమగల మార్గణమ్ము లమ్మనుజపతిపై. బరంగుటయు నకుల సహదేవ సాత్యకి ధృష్టద్యుమ్న 
ద్రౌపదేయ ప్రభృతులైన పాండవేయ పాంచాలాది యోధులం గలంచి యక్కర్ణుండు కమలాకరంబునం 
గేలిసలుపు శుండాలంబు లీల నటించుటయు నవ్వీరుం డగ్గలిక నక్కన్వడి రాక గోరి కపికేతనం 
బాలోకించుటయుం గలిగిన యప్పరిపాటి యంతయు నేర్పడం జెప్పి యా రాధేయు రభసం బుగ్గడించి 
మథియు నిట్లనియె. 347 


ప్రతిపదార్హం: ఆ సమయంబునన్‌= అప్పుడు; శోణితంబు పెల్టునన్‌= రక్తం అధికం కావటంచేత; మున్ను+ఎగసిన రేణువు+ 
అడంగినన్‌= ముందు లేచిన ధూళి అణగగా; ఇరువాంగు సైనికులును= రెండుపక్షాల సైనికులు; తమ తమ అడియాలంబులతోడి 
గొడుగులును= తమ తమ చిహ్నాలతో కూడిన ఛ(త్రాలు; సిడంబులును= ధ్వజాలు; పెద్దయున్‌ మెజయన్‌= గొప్పగా ఒప్పుగా; 
పెనంగుచుండన్‌= పోరుచుండగా; సంశప్తక సంచయంబు= సంశప్రకుల సమూహం; కించిత్‌+అవళిష్టంబుగాన్‌= కొద్దిగా 
మాత్రమే మిగిలేటట్టు; నష్టంబు+చేసినన్‌= వాటిని నశింపచేయగా; శౌరి= కృష్ణుడు; సవ్యసాచికిన్‌= అర్జునుడికి; ఆ+కౌరవ 
పాండవ బలంబుల పోరు చూపి= కొారవపాండవ సైన్యాల యుద్దం చూపించి; అప్పుడు= ఆ సమయంలో; దుర్యోధనుండు= 
దుర్యోధనుడు; తనయందున్‌+*చేయంగలవారును తానును= తనకు సహాయపడుతున్నవారు, తాను; ధర్మనందనునున్‌+ 
పట్టు తలంపునన్‌= ధర్మరాజును బంధించాలనే ఆలోచనతో; బెట్టపొదువుటయును= గట్టిగా చుట్టుముట్టగా; అమృతంబునకున్‌+ 
ఆసపడి= అమృతానికి ఆశపడి; అడరు+అసురుల మరల్ఫు= అతిశయించిన రాక్షసులను మరిలించే; శక్ర+అగ్నుల చందంబునన్‌= 
ఇంద్రాగ్నులవలె; భీమసేనుండును సాత్యకియున్‌= భీముడు సాత్యకి; వారలన్‌+ప్రతిహతులన్‌+*చేయుటయున్‌= వారిని కొట్టబడిన 
వారినిగా చేయడాన్ని అనగా వారిని కొట్టటాన్ని; అంతన్‌ నిలువక= అంతటితో ఆగక; ఆ+కురువిభుండును= దుర్యోధనుడు; 
కర్ణ కృప+అశ్వత్భామలునున్‌= కర్ణుడు, కృపుడు, అశ్వత్హామలు; ఉద్దామగతిన్‌= తీవ్రమైనవిధంగా; ఆ+ఇరువుర= భీమ, 
సాత్యకుల; శరజాలంబులన్‌= బాణాలను; అమ్ములన్‌= బాణాలతో; జడియుచున్‌= నివారించుచూ; కదిసి= ఎదుర్కొని; ఆ+ 
కౌంతేయ+అ(గ్రజు కంకటంబున్‌= ఆ ధర్మరాజు కవచాన్ని; ('త్రుంచివైచుటయున్‌= ఖండించటాన్ని; కర్షు+ఉత్సాహంబునన్‌+ 

కడంగు= కర్ణుడి ఉత్సాహంతో రెచ్చిన; ధార్తర్మాష్టుల సింహనాదంబులకున్‌+తెరలక= కౌరవుల అరుపులకు చలించక; 
మరుత్‌+సుతుండు= భీముడు; మండల (ప్రచారుండు+అగుటయున్‌= వలయాకారంగా తిరుగుటకలవాడు అగుటను; ఆ 
సూతనందనుండు మొదలగు= ఆ కరుడు మున్నగు; ఆ+మేటిమగల మార్గణమ్ములు= మేటి వీరుల బాణాలు; ఆ+ 
మనుజపతిపైన్‌+పరంగుటయున్‌= ధర్మరాజుపై పడుటను; నకుల సహదేవ సాత్యకి, ధృష్టద్యుమ్న [ద్రాపదేయ ప్రభృతులు+ఐన= 
నకుల సహదేవులు సాత్యకి, ధృష్టద్యుమ్నులు ఉపపాండవులు మొదలగు; పాండవేయ పాంచాల+ఆది యోధులన్‌+కలంచి= 
పాండవ పాంచాల వీరులను కలతపెట్టి; ఆ+కర్షుండు= కర్టుడు; కమలాకరంబునన్‌+కేలి సలుపు= తామరకొలనులో ్రీడించే; 
శుండాలంబు లీలన్‌ నటించుటయును= ఏనుగువలె విహరించుటను; ఆ+వీరుండు= కర్షుడు; అగ్గలికన్‌= అతిశయంతో; 
ఆ+కవ్వడి రాక కోరి= అర్జునుడి రాకను కోరి; కపి కేతనంబు+ఆలోకించుటయున్‌= కపిధ్వజాన్ని చూచుటను; కలిగిన ఆ+ 
పరిపాటి అంతయున్‌= జరిగిన ఆ విధం అంతా ఏర్పడన్‌+చెప్పి= స్పష్టంగా వివరించి; ఆ రాధేయు రభసంబు+ఉగ్గడించి= 
కర్షుడి ఆటోపాన్ని పేర్కొని; మరియును= ఇట్టు+అనియెన్‌= ఇంకా ఇట్టా అన్నాడు: 


తాత్పర్యం: ఆ సమయంలో రక్తం అధికంగా ప్రవహించినందున, ముందు లేచిన ధూళి అణగగా, ఉభయపక్షాల 
సైనికులు తమతమ గుర్తులతో కూడిన ఛటత్రాలు, ధ్వజాలు, బాగా ్రకాశించగా యుద్ధం చేయసాగారు. సంశప్తకుల 
సమూహాన్ని కొద్దిగా మాత్రమే మిగిలేటట్టు పరిమార్చిన పార్టుడికి శ్రీకృష్ణుడు - కురుపాండవ సైన్యాల పోరుచూపించి, 
ఆ సమయంలో దుర్యోధనుడు తన సహాయకులతో కలిసి ధర్మరాజును బంధించాలనే ఆలోచనతో ఆయనను 
చుట్టుముట్టగా, అమృతానికి ఆశపడి విజృంభించిన రాక్షసులను మరలించిన ఇందద్రాగ్నుల వలె, భీమసాత్యకులు 
వాళ్ళను (దుర్యోధనుని, అతని సహాయకులను) కొట్టటాన్ని - దుర్యోధన కర్ణ కృపాశ్వత్భామలు విజృంభించి, ఆ 
భీమసాత్యకుల బాణాలను తమ బాణాలతో నివారించి, ధర్మరాజు కవచాన్ని ఖండించటాన్ని - కర్ణుడి ప్రోత్సాహంతో 
చెలరేగిన కౌరవుల సింహనాదాలకు చలించక భీమసేనుడు వలయాకారంగా తిరగటాన్ని - కర్షుడు మొదలైన 
మేటివీరుల బాణాలు ఆ ధర్మరాజుమీద పడటాన్ని - నకుల సహదేవ సాత్యకీ ధృష్టద్యుమ్న [ద్రౌపదీ పుత్రాది పాండవ 
పాంచాల వీరులను కలతపెట్టి కర్ట్షుడు తామరకొలనులో కక్రీడించే మదపుటేనుగువలె విహరించటాన్ని - ఆధిక్యంతో 
ఆ కర్టుడు కిరీటి తన సమీపానికి రావాలని కోరుకొని, అతని కపికేతనంవైపు చూస్తూ ఉండటాన్ని- స్పష్టంగా 
వివరించి, కర్షుడి ఆటోపాన్ని తెలియచెప్పి - ఇంకా ఇట్టా అన్నాడు. 


విశేషం: అలం: ఉపమ. 


క. _ 'నినుం దలపడంజూచిన యీ । తని యేడ్తెజ మంట సొరంగ6 దలంచు మిడుత యు 
బ్బున కెనయై నాకుం దో6। చినయది మ్రందింపు మితని శితవిశిఖములన్‌.” 348 


ప్రతిపదార్థం: నినున్‌+తలపడన్‌+చూచిన= నీతో పోరు సలపాలని తలచిన; ఈతని ఏడ్తెణ= ఈ కర్టుడి తొందర; మంట 
చొరంగన్‌+తలచు= మంటలో పడబోయే; మిడుత ఉబ్బునకున్‌+ఎన ఐ= మిడుత గర్వానికి సాటియై; నాకున్‌+*తోంచిన+అది= 
నాకు గోచరమవుతున్నది; శితవిశిఖములన్‌= వాడిబాణాలతో; ఇతనిన్‌+మందింపుము= ఇతడిని సంహరించుము. 


తాత్సర్యం: నిన్నైదుర్కోవాలని చూచే ఈ కర్షుడి తొందర, మంటలో దూకాలనుకొనే మిడుత ఉబలాటంవలె నాకు 
తోస్తున్నది. వాడి బాణాలతో ఇతడిని నేలగూల్చు,. 

నిశేషం: అలం: ఉపమ. 
వ. అని పలికి యతని కప్పుడు దోడ్పడ నుత్సహించు భవత్సుతు నుపలక్షించి బీభత్సునకుం జూపి. 349 


ప్రతిపదార్థం: అని పలికి; అతనికిన్‌+అప్పుడు తోడ్పడన్‌+ఉత్సహించు= కర్టుడికి తోడ్పడాలని పూనుకొన్న; భవత్‌+సుతున్‌+ 
ఉపలక్షించి= నీ కుమారుడి(దుర్యోధనుడి)ని చూచి; బీభత్సునకున్‌+చూపి= అర్జునుడికి చూపి. 


తాత్పర్యం: అని పలికిన కృష్ణుడు కర్షుడికి తోడుగా ఉండాలని తలచిన దుర్యోధనుడిని అర్జునుడికి చూపి 
(తరువాతి పద్యంతో అన్వయం). 


ఉ. 'ఇత్తటిం ద్రుళ్ళు సూపి నిను నేపున మార్కొని గెల్లు నన్‌ తలం 

పెత్తి సుయోధనుం డదె యహీనబలంబులం గూర్దెం గర్జుతో 

మత్తగజంబులీల నెలమామిడి. గూల్చినభంగి. బాండు పు 

త్రోత్తమ! వీనిం గూల్పు; మత. డొంటిగ రాజ్యము నీకు. జేకుజున్‌.” 350 
ప్రతిపదార్థం: ఈశ+తథిన్‌= ఇప్పుడు; సుయోధనుండు= దుర్యోధనుడు; త్రుళ్ళు చూపి= గర్వించి; నినున్‌+ఏపునన్‌ మార్కొని= 
అతిశయంతో నిన్ను ఎదుర్కొని; గెల్తును+అన్‌ తలంపు+ఎత్తి= గెలుస్తాననే ఆలోచన కలిగి; కర్షుతోన్‌= కర్షుడికి అండగా; 
అదె, అహీనబలంబులన్‌+కూర్చెన్‌= అదిగో గొప్ప సైన్యాలను సమకూర్చాడు; పాండుపుత్ర+ఉత్తమ!= అర్జునా! మత్తగజంబు= 
మదపుటేనుగు; లీలన్‌= అవలీలగా; ఎలమామిడిన్‌+కూల్చినభంగిన్‌= లేత మామిడిచెట్టును కూల్చేవిధంగా; వీనిన్‌*కూల్పుము= 


-ఈ బలాలను చంపుము; అతండు+ఒంటిగన్‌= అతడు ఒంటరివాడు కాగా; రాజ్యము నీకున్‌+*చేకుబున్‌= అపుడు రాజ్యం 
నీకు లభిస్తుంది. 


తాత్పర్యం: 'అర్జునా! దుర్యోధనుడు నిన్ను గెలుస్తానన్న గర్వంతో కర్షుడికి తోడుగా అధిక సేనలను సమకూర్చాడు. 
మదగజం లేమావిచెట్టును కూల్చినట్టుగా ఆ సేనలను కూల్చుము; అతడు ఒంటరి అవుతాడు. అప్పుడు రాజ్యం 
నీకే దక్కుతుంది. 


విశేషం: అలం: ఉపమ. 
వ. అను నవసరంబున. 351 


తాత్పర్యం: అంటున్న సమయంలో. 


మ. సమదాటోపత వాయునందనుండు ధృష్టద్యుమ్ను శైనేయు లే 
కమనోవృత్తి. గడంగి తో నడర దోర్గర్వంబు శోభిల్ల శౌ 
ర్యము సొంపార నిలింపకోటి వొగడన్‌ రారాజు సైన్యంబు లొ 
క్కొ మొగిం బెల్లగిలంగ బెట్టడరె సక్రోధాంతరంగంబుతోన్‌. 352 


ప్రతిపదార్థం: వాయునందనుండు= భీముడు; ధృష్టద్యుమ్న శైనేయులు= ధృష్టద్యుమ్న, సాత్యకులు; ఏకమనస్‌+వృత్తిన్‌+కడంగి= 
ఒకే లక్ష్యంతో పూని; తోన్‌+అడరన్‌= తనవెంట రాగా; స మద+ఆటోపతన్‌= గర్వాతిశయంతో; దోస్‌+గర్వంబు శోభిల్లన్‌= 

భుజబలం ్రకాశించగా; శౌర్యము సొంపారన్‌= పరాక్రమం ఒప్పగా; నిలింపకోటి, పొగడన్‌= దేవతలు (ప్రశంసించగా; సక్రోధ+ 
అంతరంగంబుతోన్‌= కోపం నిండిన మనసుతో; రారాజు సైన్యంబులు= దుర్యోధనుడి సేనలు; ఒక్కొమొగిన్‌+పెల్లగిలంగన్‌= 
ఒక్కుమ్మడిగా పారిపోగా; బెట్టు+అడరెన్‌= మిక్కిలి విజృంభించాడు. 


తాత్పర్యం: క్రోధాంతరంగంతో, పరాక్రమాతిశయంతో భీముడు, ధృష్టద్యుమ్న సాత్యకులు తనకు తోడు రాగా, 
దుర్యోధనుడి సేనలు పారిపోయేటట్టుగా విజృంభించాడు. అది చూచి దేవతలు ప్రశంసించారు. 


క. అడరి పటు బాణజాలం । బదరింప6గ వారిబలము లధికరయము నె 
క్కుడు మదము నొలయం. బైకొని |; బడలువడంగంేసి నీదు బలముల నధిపా! 353 


ప్రతిపదార్థం: అధిపా!= రాజా! అడరి= విజృంభించి; పటు, బాణజాలంబు+అడరింపంగన్‌= వాడి అయిన బాణసమూహాన్ని 
(ప్రయోగించగా; వారి, బలములు= పాండవసేనలు; అధిక రయమున్‌= మిక్కిలివేగం; ఎక్కుడు మదమున్‌+ఒలయన్‌= 
అధికగర్వం ఒప్పుగా; పైకొని= కవిసి; నీదు, బలములన్‌= నీ సైన్యాలను; బడలుపడంగన్‌+చేసెన్‌= అలిసేటట్టుగా చేశాయి. 


తాత్పర్యం: రాజా! భీముడు అట్లా విజృంభించి తీవ్రబాణాలను ప్రయోగించగా, పాండవసేన కూడా వేగంగా, 
గర్యాతిశయంతో కౌరవసేనపై బడి అలిసిపోయేటట్లు చేసింది. 


క. _ వడిం బొదివి భీము. డార్దిన | జెడ విజిగిన సేన నేమి సెప్పదు€ దన దొం 
దడి. దాన చదిసె వెనుకొను । కడిందిమగలచేత గాసి గాదె నరేంద్రా! 354 


ప్రతిపదార్థం: నర+ఇంద్రా!= రాజా!) వడిన్‌+పొదివి= వేగంగా తాకి; భీముండు+ఆర్చినన్‌= భీముడు అరవగా; చెడన్‌ విజిగిన 
సేనన్‌= పతనమైన సైన్యాన్ని గూర్చి; ఏమి చెప్పుదున్‌?= ఏమని చెప్పగలను?) వెనుకొను కడింది మగలచేతన్‌= వెంటాడే గొప్ప 
శూరులచేత; గాసి కాదె!= బాధనాందదా!; తన దొందు+దడిన్‌+*తాన చదిసెన్‌= తన సందడిలో తానే నలిగిపోయింది. 


తాత్పర్యం: ధృతరాస్త్ర మహారాజా! భీముడు వేగంగా తాకి సింహనాదం చేయగా నాశనమైన మన సైన్యం గురించి 
ఏమని చెప్పగలను? తమను వెంబడించిన వీరులచేత బాధించబడి తన సమ్మర్హంలో తానే నలిగిపోయింది. 


ఉ. మైొగ్గిడు వాహనంబులును, మోములు వాడంగ వాహనంబుల 
న్లిగి తలంగు సైనికులు, నేలకు6 గష్టపుంజొప్పు సొప్పడం 
ద్రగ్గు సిడంబులుం, గులము. దన్ను దలంచి యొదిర్ది యొంటిమై 
న్రగ్గెడువారు నై కురు ధరావరు సైన్యము రూపుమాయంగన్‌. 355 


ప్రతిపదార్థం: (మొగ్గెడు వాహనంబులును= కూలుతున్న అశ్వగజాది వాహనాలు; మోములు, వాడంగన్‌= ముఖాలు వాడిపోగా; 
వాహనంబులన్‌+డిగ్లి తలంగు, సైనికులు= వాహనాలనుండి దిగి తొలగిపోయే సైనికులు; కష్టపున్‌+చొప్పు, చొప్పడన్‌= కష్టమైన 
విధం ఏర్పడగా; నేలకున్‌= భూమిపై; త్రగ్గు సిడంబులున్‌= తెగిపడిన ధ్వజాలు; కులమున్‌+*తన్నున్‌+తలంచి= తన వంశాన్ని 
తనను తలచుకొని; ఎదిర్భి= ఎదుర్కొని; ఒంటిమై, (మగ్గెడు, వారున్‌+ఐ= ఒంటరిగా చచ్చేవారు అయి; కురుధరావరు 
సైన్యము= కౌరవరాజు సైన్యం; రూపుమాయంగన్‌= నళించగా. 

తాత్పర్యం: అశ్వగజాది వాహనాలు నేలపై పడిపోగా, వాడిన ముఖాలతో సైనికులు వాహనాలు దిగి తొలగిపోగా, 
ఘోరయుద్దానికి ధ్వజాలు తెగిపడగా, తమ వంశపౌరుషాన్ని తలచుకొని ఒంటరిగా పోరాడిన వీరులు నేలపై కూలగా 
కురురాజు సైన్యం నళించింది. 


ఆ. పావనికి నిషాదపతి నందనుండు మాటు । కొనిన నాత. డతని కుంజరంబు 
కరముతో. దదీయ కరములు శిరమును । నఅకె శితశరములు నాలుగింట. 356 
ప్రతిపదార్థం: నిషాదపతి నందనుడు= నిషాదరాజు కుమారుడు; పావనికిన్‌= భీముడితో; మాణుకొనినన్‌= తలపడగా; 


అతండు= భీముడు; అతని కుంజరంబు= అతడి ఏనుగును; కరముతోన్‌= తొండంతోకూడ; తదీయకరములు శిరమును= 
అతడి చేతులు, తలను; శితశరములు నాలుగింటన్‌= నాలుగు వాడిబాణాలతో; నజుకెన్‌= నరికాడు. 


తాత్సర్యం: నిషాద రాజకుమారుడు భీముడితో తలపడగా, భీముడు అతడి చేతులను, తలను, ఏనుగును, దాని 
తొండాన్ని నాలుగు వాడిబాణాలతో ఖండించాడు. 


క. _ మూ. డక్షౌహిణు లిమ్మెయి. । బోండిమి సెడి పాణం బవనపుత్రుని యెదురన్‌ 
వేడిమి సూపంగ నొకండు । న్వాండిమగండు లేం; యేమనం గల దధిపా! 357 
ప్రతిపదార్థం: మూండు+అక్షాహిణులు= మూడు అక్షౌహిణుల సైన్యం; ఈ+మెయిన్‌= ఈ విధంగా; పోండిమి చెడి పాజన్‌= 


సొంపుచెడి పారిపోగా; పవనపుత్రుని ఎదురన్‌= భీముడి ఎదుట; వేండిమి చూప౦(గన్‌= పరాక్రమం చూపటానికి; ఒకండున్‌+ 
వాడీ మగండు లేండు+అ= ఒక్కవీరుడు కూడా లేడు; ఏమనన్‌+కలదు+అధిపా!= ఏమని చెప్పాలి రాజా! 


తాత్పర్యం: ఈ విధంగా (అతడిముందు నిలువలేక) మూడు అక్షాహిణుల సైన్యం సొంపుచెడి పారిపోగా, 
భీముడిని ఎదుర్కొనటానికి ఒక్క వీరుడు కూడా లేడంటే - ఇక చెప్పగలిగింది ఏమున్నది ధృతరాస్త్ర మహారాజా! 


విశేషం: అక్షాహిణి: 218170 రథాలు, 218170 గజాలు, 65610 గు[ర్రాలు, 109350 కాల్బలం గల సైన్యం - అక్షాహిణి. 


వ. ఇవ్విధంబున విక్రమించిన భీమసేను బరవసంబును దదీయసైనికుల సంరంభంబునుం బద్మనాభుండు 

ఫల్గునునకుం జూపి చెప్పె ననిన విని సంజయునకు ధృతరాష్తుం డి ట్లనియె. 358 
ప్రతిపదార్థం: ఈ+విధంబునన్‌ వి[క్రమించిన= ఈ విధంగా పరాక్రమం చూపిన; భీమసేను బరవసంబును= భీముడి ధైర్యం; 
తదీయ సైనికుల సంరంభంబునున్‌= అతడి సైనికులసందడిని; పద్మనాభుండు= కృష్ణుడు; ఫల్నునునకున్‌+చూపి చెప్పెన్‌= 


అర్జునుడికి చూపి వివరించాడు; అనినన్‌+విని= అనగా విని; ధృతర్యాష్టుండు= ధృతర్నాష్టుడు; సంజయునకున్‌= సంజయుడితో; 
ఇట్టు+అనియెన్‌= ఈ విధంగా అన్నాడు: 


తాత్పర్యం: భీముడి సాహసాన్ని, అతడి సైనికులసందడిని శ్రీకృష్ణుడు అర్జునుడికి వివరించి చెప్పాడు అని చెప్పగా 
విన్న ధృతర్మాష్టుడు, సంజయుడితో ఇట్టా అన్నాడు: 
క. “నీ చెప్పెడుమెయి సూడ6గ । నీచత వాటిల్లె మన యనీకమునకు. దా 

రే చేటు సెడిరొ కౌరవు । లా చరిత ముపన్యసింపు మంతయు. దెలియన్‌.” 359 


294 శ్రీనుదాంధ్ర మహాభారతము 


ప్రతిపదార్థం: నీ, చెప్పెడు, మేయి, చూడంగన్‌= నీవు చెప్పే విధం చూస్తే, మన అనీకమునకున్‌= మన సైన్యానికి; నీచత 
పాటిల్లైన్‌= అగౌరవం ఏర్పడింది; కౌరవులు; ఏ చేటు+చెడిరొ= ఏవిధంగా నశించారో; ఆ చరితము= ఆ వృత్తాంతం; 
అంతయున్‌+తెలియన్‌= పూర్తిగా తెలిసేటట్టుగ; ఉపన్యసింపుము= చెప్పుము. 


తాత్పర్యం: 'నీ మాటలవలన మన సైన్యం గౌరవం చెడిందని తెలుస్తున్నది. కౌరవులు ఏ విధంగా చెడ్డారో ఆ 
విషయమంతా వివరంగా చెప్పుము." 


క. అనవుడు నత. డిట్లను న । మృనుజపతికి 'హితులు సెప్ప మానక నీచే 

సిన దుర్ణయమునం జేటొం । దెను; వగవక రణము వినుము ధీరవిచారా!' 360 
ప్రతిపదార్థం: అనవుడున్‌= అని అనగా; ఆ+మనుజపతికిన్‌= ఆ ప్రభువుకు; అతండు+ఇట్టు+అనున్‌= సంజయుడు ఇట్టా 
బదులు పలికాడు; ధీర విచారా!= ధైర్యంతోడి ఆలోచన గలవాడా - ధృతరాస్త్రరాజా!; హితులుచెప్పన్‌= హితులు ఎంత 


చెప్పినా; మానక= వినకుండా; నీ చేసిన దుర్మయమునన్‌= నీవు చేసిన దుర్నీతివలన; చేటు+ఒండెను= ఈ నష్టం కలిగింది; 
వగవక రణము వినుము= విచారించక యుద్దవిధం వినుము. 


తాత్పర్యం: ధృతర్శాష్టుడి మాటలకు సంజయుడు ఇట్టా బదులు పలికాడు: 'ఓ రాజా! నీ మేలు కోరిన వారి 
మాటలు వినకుండా నీవు చేసిన కుటిలనీతి వలననే ఇంతనష్టం వాటిల్లింది. జరిగిన దానికి విచారించక యుద్రవృత్తాంతం 
వినుము. 


వన. ఇట్లు భీము కడంక గని కవ్వడి దన మునుము కొంచెము మూంకలం దోలి మగిడి మన సేనల మర్చించుటకుం 

దమవారి€ జేరంజనం గౌరవపతి యమ్మారుతి మార్శొని. 361 
ప్రతిపదార్థం: ఇట్టు= ఈ విధంగా; భీముకడంక కని= భీముడి పూనిక చూచి; కవ్వడి= అర్జునుడు; తనమునుము= తన 
ఎదురుగా ఉన్న; కొంచెము మూంకలన్‌+తోలి= కొద్దిమంది సైనికులను పారదోలి; మగిడి= తిరిగి; మన సేనలన్‌ మర్షించుటకున్‌= 


మన సైన్యాలను అణచటానికి; తమవారికిన్‌+*చేరన్‌+చనన్‌= తమవారిని కలిసికొనుటకు వెళ్ళగా; కౌరవపతి= దుర్యోధనుడు; 
ఆ+మారుతిన్‌+మార్కొని= ఆ భీముడిని ఎదుర్కొని. 


తాత్పర్యం: అర్జునుడు తనముందున్న కొద్దిమంది సైనికులను పారద్రోలి తన పక్షంవారిని చేరబోగా, దుర్యోధనుడు 
భీముడిని ఎదుర్కొని. (తరువాతి పద్యంతో అన్వయం). 


దుర్యోధనుండు భీమసేనుం దలపడి పోరుట (సం. 8-44-3) 


తే. “ఎందు వచ్చెదు? నిలు నిలు; మేను గలుగ । గడిమి సెల్లునె నీకు; నీ క్షణమ నిన్ను 
నంతకుని పాలి కనిచెది ననుచు రోష । రక్తలోచన రుచుల శరములు వఖపె. 362 


ప్రతిపదార్థం: ఎందున్‌ వచ్చెదు?= ఎక్కడికి వస్తున్నావు? నిలు నిలుము= ఆగుము ఆగుము; ఏను కలుగన్‌= నేను ఉండగా; 
నీకున్‌= నీకు; కడిమి చెల్లునె?= పర్యాక్రమం తగునా?; ఈ క్షణము+అ= ఇపుడే; నిన్నున్‌= నిన్ను; అంతకుని 

ట్ర షె స ప్రై పై 
పాలికిన్‌*అనిచెదను= యముని వద్దకు పంపుతాను; అనుచున్‌= అంటూ; రోషరక్తలోచన రుచులన్‌= (క్రోధంతో ఎర్రబడిన 
కనుల కాంతులతో; శరములు పజపెన్‌= బాణాలు వేశాడు. 


కర్ణపర్వము - ద్వితీయాశ్వాసము 2095 


తాత్పర్యం: ఎక్కడికి వస్తున్నావు? ఆగుము. నా ముందు నీ సాహసం చెల్లదు. ఇప్పుడే నిన్ను యమలోకం 
పంపుతాను చూడుము? అంటూ దుర్యోధనుడు [క్రోధపూరిత నేత్రాలతో చూస్తూ బాణప్రయోగం చేశాడు. 


క. _ రాధేయుండు నుదీర్హ । క్రోధుం డై గర్జతోడి గుణరవము నభో 
బాధం బొనర్వంగా నిజ । యోధుల. బురికొల్పికొని సముద్దతి( గడంగిన్‌. 363 
ప్రతిపదార్థం: రాధేయుండున్‌= కర్షుడుకూడా; ఉదీర్షక్రోధుండు+ఐన= మహా ఆ(గ్రహం కలవాడై; గర్జతోడి, గుణరవము= 


అరుపుతో కూడిన వింటినారిధ్వని; నభస్‌+బాధంబు+ఒనర్ప+కాన్‌= గగనంలో 'ప్రతిధ్వనించగా; నిజయోధులన్‌+పురికొల్పికొని= 
తన యోధులను ్రోత్సహించి; సముద్ధతిన్‌+కడలౌన్‌= అతిశయంతో విజ్బంభించాడు. 


తాత్పర్యం: కర్షుడు కూడా (క్రోధపూరితుడై పెద్దగా గర్జిస్తూ వింటినారి ధ్వనిని చేస్తూ తన సైనికులను (ప్రోత్సహించి 

శత్రుసేనపైకి వెళ్ళాడు. 

వ. అట్లయ్యిరువురు నుత్సాహంబు వాటించి నిజానీకంబు నిలువరించిన నది పురికొని పోరికి నమరుటయు. 
బాండవబలంబును దిరంబయి పెనంగందొడంగి; నట్టియెడ నక్కడ నిక్కడం జేయంగల దొరలు దలపడి 
యుక్కున నక్కజం బగు సమరక్రీడ సలిపి; రందు. 364 

ప్రతిపదార్థం: అట్టు+ఆ+ఇరువురున్‌= ఆ విధంగా దుర్యోధన కర్టులు ఇద్దరు; ఉత్సాహంబు పాటించి= ఉత్సాహం కలిగి; 
నిజ+అనీకంబు నిలువరించినన్‌= తమ సైన్యాన్ని నిలబెట్టగా; అది పురికొని పోరికిన+అమరుటయున్‌= అది (ప్రేరణ చెంది 
యుద్దానికి సిద్ధ్దపడగా; పాండవ బలంబును= పాండవసైన్యంకూడా; తిరంబు+ఐ= స్థిరంగా నిల్చి; పెనంగన్‌+తొడంగెన్‌= 
పోరు సల్పసాగింది; అట్టిఎడన్‌= అప్పుడు; అక్కడన్‌+ఇక్కడన్‌= రెండు పక్షాలలో; చేయంగల దొరలు= సమర్ధులైన వీరులు; 
తలపడి= పోరి; ఉక్కునన్‌= గర్వంతో; అక్కజంబు+అగు= ఆశ్చర్యం గొలిపే విధంగా; సమరక్రీడన్‌ సలిపిరి= యుద్దం చేశారు; 
అందున్‌= ఆ రణంలో. 


తాత్పర్యం: దుర్యోధనుడు, కర్షుడు ఆ విధంగా తమ సైన్యంలో ఉత్సాహాన్ని రేకెత్తించి, యుద్దానికి సిద్ధం చేయగా, 
పాండవసేనకూడా చలించకుండా నిల్చి పోరు సలిపింది. రెండు పక్షాలలోని వీరులు తలపడి అచ్చెరువు గొల్పే 
విధంగా యుద్దం చేశారు. ఆ యుద్దంలో. 


సీ. _ కర్గుండేపారి శిఖండి రథ్యముల సా | రథిం గేతువును గూల్చి రయము మెజయ 
విగతాయుధుండు బాణవిహతాంగుండును గాను । దగ్రు€ దై తజుమ నతండు దొలంగం 
బాటి; దుశ్యాసన పార్షతు లొండొరు । తనువులు నొంచుచు ననిమిషులకు 
నచ్చెరు వగు నట్టి యని సేయ వారల । తనువులు లెడసొచ్చి పెనంగి రంగ 


తే. రాజు సూడ దత్పుత్రు సారథి శిరంబు | నకులు€ డొక భల్లమున. ద్రుంప, జకిత మై క 
లంగు నచ్చటి మూంక6 జలంబు మెజయ । నిలిపె నా సూతసూనుండు నృపవరేణ్య! 365 


ప్రతిపదార్థం: నృపవరేణ్య!= ధృతరాష్త్ర మహారాజా!; కర్షుడు+ఏపారి= కర్టుడు విజృంభించి; శిఖండి రథ్యములన్‌= శిఖండి 
గుర్రాలను; సారథిన్‌+కేతువును కూల్చి= సారథిని ధ్వజాన్ని నరికి; విగత+ఆయుధుండు= ఆయుధహీనుడు; బాణవిహత+ 

అంగుండునుగాన్‌= బాణాలతో గాయపరచబడిన శరీరుడు కాగా; రయముమెజయన్‌= వేగంగా; ఉద(గ్రుడై తజుమన్‌= 
భయంకరంగా తరుమగా; అతండు తొలంగన్‌+పాటెన్‌= అతడు పారిపోయాడు; దుళశ్ళాసన పార్షతులు= దుశ్శాసనుడు, 
ధృష్టద్యుమ్నుడు; ఒండొరు తనువులు నొంచుచున్‌= ఒకరి దేహాన్ని ఒకరు నొప్పిస్తూ; అనిమిషులకున్‌+అచ్చెరువు+అగునట్టి= 
దేవతలకు కూడా ఆశ్చర్యం కలిగించే; అనిచేయన్‌= యుద్దం చేయగా; వారల అనుచరులు= వారిభటులు; ఎడచొచ్చి పెనం 
గిరి= దూరంనుండి పోరు సలిపారు; నకులుండు; అంగరాజుచూడన్‌= కర్చుడు చూస్తుండగా; తద్‌+పుత్రు సారథిశిరంబు= 
వృషసేనుడి సారథి తలను; ఒక భల్లమునన్‌+(త్రుంపన్‌= ఒక బల్లెంతో ఖండించగా; చకితము+ఐ కలంగు+అచ్చటిమూంకన్‌= 
రిచ్చవడి చెదిరిపోయే సైన్యాన్ని; ఆ సూతసూనుండు= కర్షుడు; చలంబు మెజయన్‌ నిలిపెన్‌= పట్టుదల ప్రకాశింపగా 
నిలిపాడు. 


తాత్పర్యం: ఓ రాజా! కర్ణుడు శౌర్యంతో శిఖండి గుర్రాలను, సారథిని, ధ్వజాన్ని ఖండించాడు. శిఖండిని బాణాలతో 
గాయపరచి తరుమగా అతడు పారిపోయాడు. దుశ్చాసన, ధృష్టద్యుమ్నులు ఒకరిని మరొకరు బాధిస్తూ త్రీవ్రయుద్దం 
సల్ఫారు. నకులుడు వృషసేనుడి సారథి తలను బల్లెంతో ఖండించగా, సైనికులు చకితులై చెదరిపోసాగారు. కర్ట్షుడు 
పట్టుదలతో వారిని నిలువరించాడు. 


వ. _ అట్లు సారథిరహితుందైన వృషసేనుండు వేజొక్కసూతు నమర్దికొని తండ్రికిం జక్రరక్షకుండై నిలిచె; నకులుండు 
నొండు దెస కడరి; సహదేవుం డులూకుని విరథునిం జేసి పఅపె; సాత్యకిసౌబలు లన్యోన్య కేతు పాతనంబును 
బరస్పర కంకట కర్తనంబునుం జేసి; రా సమయంబున శైనేయుండు దురంగంబులం జదిపిన నరదంబు 
డిగ్గనుథికి యోసరించు న గ్లాంధారవిభుం గని యులూకుండు. 366 


ప్రతిపదార్హం: అట్టు= ఆ విధంగా; సారథి రహితుండు+ఐన వృషసేనుండు= సారథిని కోల్పోయిన వృషసేనుడు; వేజొక్క 
సూతున్‌+అమర్చికొని= మరొకసారథిని కూర్చుకొని; తండడ్రికిన్‌-చ(క్రరక్షకుండు+ఐ నిలిచెన్‌= కర్షుడికి రథచక్ర రక్షకుడిగా 
నిలిచాడు; నకులుండును= నకులుడు; ఒండు దెసకున్‌+అడరెన్‌= వేరేవైపు వెళ్ళాడు; సహదేవుండు= సహదేవుడు; ఉలూకునిన్‌= 
ఉలూకుడిని; విరథునిన్‌+చేసి, పజపెన్‌= రథహీనుడిగా చేసి పారద్రోలాడు; సాత్యకి, సౌబలులు= సాత్యకి శకునులు; అన్యోన్య 
కేతు పాతనంబును= ఒకరి ధ్వజాన్ని ఒకరు పడగొట్టటం; పరస్పర కంకట, కర్తనంబునున్‌+చేసిరి= ఒకరి కవచాన్ని ఒకరు 
ఛేదించటం చేశారు; ఆ సమయంబునన్‌= అప్పుడు; శైనేయుండు= సాత్యకి తురంగంబులన్‌+చదిపినన్‌= గుర్రాలను 
చంపగా; అరదంబు, డిగ్గన్‌+ఉటీకి= రథంనుండి దూకి; ఓసరించు= తొలగిపోతున్న; ఆ+గాంధారవిభున్‌= శకునిని; ఉలూకుండు= 
ఉలూకుడు; కని= చూచి. 


తాత్పర్యం: సారథిరహితుడైన వృషసేనుడు మరొక సారథిని కూర్చుకొని తండ్రి రథచ(క్రరక్షకుడై నిలిచాడు. 
నకులుడు మరొకవైపు వెళ్ళాడు. సహదేవుడు ఉలూకుడిని రథహీనుడిని చేసి పారద్రోలాడు. సాత్యకి, శకునులు ఒకరి 
ధ్వజ కవచాలను మరొకరు ఛేదించారు. ఆ సమయంలో సాత్యకి అతడి గుర్రాలను కూల్చగా రథం దిగి పారిపోతున్న 
శకునిని చూచి ఉలూకుడు. (తరువాతి పద్యంతో అన్వయం). 


క. _ మును సహదేవుం డెగువం | జనినప్పడ యొండు దేరు సవరించుకొనం 
గనుట నది పేర్డి యతనిం । గొనిపోయెను సంగరమునకుం దొల6గంగన్‌. 367 

ప్రతిపదార్థం: మును= ఇంతకుముందు; సహదేవుండు= సహదేవుడు; ఎగువన్‌+చనినప్పుడు+అ= పైకి వెళ్ళినప్పుడే; ఒండు 
తేరు సవరించుకొనన్‌= మరొకరథం సమకూర్చుకొనగా; అది పేర్చి= అది విజ్బంభించి; సంగరమునకున్‌+*తాలంగంగన్‌= 
యుద్దానికి దూరంగా; అతనిన్‌+కొనిపోయెను= అతడిని తీసికొనివెళ్ళింది. 


తాత్పర్యం: ఇదివరకు సహదేవుడు (తన్ను విరథుని చేసి) ముందుకు వెళ్ళినప్పుడే వేరొక రథాన్ని సమకూర్చుకొని 
ఉండటంవల్ల, అది శకునిని యుద్దభూమినుండి పక్కకు తీసికొని వెళ్ళింది. 


ఉ. అచ్చటిమూంక నల్గడల నాతురతం జెడి పాటె భీముచేం 

జచ్చెం గురుక్షితీశ్వరుని సారథి; కూలె హయాళి నుగ్గుగాం 

జొచ్చె రథం; బతండు వెజ సొచ్చి ధరిత్రికి దాంటి పోయి వె 

న్నిచ్చిన నీదు యోధవరు లేడ్తెజి మార్కొని రమ్మరుత్సుతున్‌. 368 
ప్రతిపదార్థం: అచ్చటిమూంక= అక్కడున్న సైన్యం; ఆతురతన్‌= వేగిరపాటుతో; నలు+కడలన్‌= నాలుగు దిశలకు; చెడి 
పాటెన్‌= చెదిరి పారిపోయింది; కురుక్షితి+-ఈశ్వరుని సారథి= దుర్యోధనుడి సారథి; భీముచేన్‌+చచ్చెన్‌= భీముడిచేత చచ్చాడు; 
హయ+అళి కూలెన్‌= గుర్రాల సమూహం కూలిపోయింది; రథంబు= రథం; నుగ్గుగాన్‌+చొచ్చెన్‌= పొడి కాపోయింది; అతండు 
వెజచొచ్చి= దుర్యోధనుడు భయపడి; ధరిత్రికిన్‌ దాంటిపోయి= రణభూమిని దాటి; వెన్ను+ఇచ్చినన్‌= వెన్నుచూపగా; నీదు 
యోధవరులు= మీ సేనలోని వీరులు; ఏడ్తెజన్‌= పరాక్రమంతో; ఆ+మరుత్‌*సుతున్‌= ఆ భీముడిని; మార్కొనిరి= 
ఎదుర్కొన్నారు. 


తాత్పర్యం: అక్కడున్న సైన్యం నాలుగు వైపులా చెదిరిపోగా భీముడు దుర్యోధనుడి సారథిని వధించాడు. అతడి 
గుర్రాలు, రథం కూలిపోగా భయంతో వెనుదిరిగి రణభూమినుండి తొలగిపోయాడు. అయినా కౌరవవీరులు 
భీముడిని ధైర్యంతో ఎదుర్కొన్నారు. 


వ. యుధామన్యుండు. గృపాచార్యు ధనువు దునిమిన నమ్మహాత్ముండు వేజొక్కనిల్లెత్తి, 369 
ప్రతిపదార్థం: యుధామన్యుండున్‌= యుధామన్యుడును; కృపాచార్యు ధనువు తునిమినన్‌= కృపాచార్యుడి ధనుస్సును 
ఖండించగా; ఆ+మహాత్ముండు= ఆయన; వేజొక విల్టు+ఎత్తి= మరొక ధనువు చేబట్టి. 


తాత్పర్యం: యుధామన్యుడు కృపాచార్యుడి ధనుస్సును ఖండించగా, అతడు మరొక విల్లు చేపట్సి. 


యు 
ఆ. _ కేతనంబు గూల్చి యాతపత్రము దును । మాడి సూతుం జంప నధికభయము 
గదిరి తేరు దాన కయ్యంబునకు€ దొల6 । గంగ దోలె నతండు కౌరవేంద్ర! 370 
ప్రతిపదార్థం: కౌరవ+ఇంద్ర!= ధృతరాష్త్ర మహారాజా! కేతనంబున్‌+కూల్చి= ధ్వజం పడగొట్టి; ఆతపషత్రము తునుమాడి= 


ఛత్రం ముక్కలుచేసి; సూతున్‌+చంపన్‌= సారథిని చంపగా; అతండు= యుధామన్యుడు; అధికభయము కదిరి= మిక్కిలి 
భయపడి; తేరు= రథాన్ని; తాన్‌+అ= తానే; కయ్యంబునకున్‌+*తొలంగంగన్‌+తోలెన్‌= యుద్ధంనుండి తొలగేటట్టుగా తోలాడు. 


తాత్పర్యం: రాజా! కృపుడు యుధామన్యుడి ధ్వజచ్చత్రాలను నరికి సారథిని చంపగా అతడు భయపడి తనరథాన్ని 
తానే యుద్ధంనుండి దూరంగా తోలుకొనిపోయాడు. 

క. _ శితశరము లుత్తమౌజుండు | గృతవర్ముని మేన నింప గినుక గదిరి మూ 

ర్లితు. డుగ6 జేసె; నతండు వెస । నతనిం దత్సూతుం డెగచె నరదము దొలంగన్‌. 371 
ప్రతిపదార్థం: ఉత్తమౌజుండు= ఉత్తమౌజుడు; కృతవర్ముని మేనన్‌= కృతవర్మ దేహంపై; శితశరములు= వాడిబాణాలు; 
నింపన్‌= నాటగా; అతండు= కృతవర్మ; కినుక గదిరి= కోపం వహించి; వెసన్‌= వెంటనే; అతనిన్‌= ఉత్తమౌజుని; 
మూర్చితుండుగన్‌+చేసెన్‌= మూర్చిల్ల జేశాడు; తద్‌+*సూతుండు= అతని (ఉత్తమౌజుని) సారథి; అరదమున్‌ తొలంగన్‌= రథం 
తొలగగా; ఎగచెన్‌= తరిమాడు. 


తాత్పర్యం: ఉత్తమౌజుడు కృతవర్మ దేహంలో వాడిబాణాలు నాటగా, కృతవర్మ కోపించి వెంటనే ఉత్తమౌజుడిని 
మూర్చిల్లజేశాడు. ఉత్తమౌజుడి సారథి రథం తొలగిపోయేటట్లు తరిమాడు. 


అశ్వత్తానము యర్జునుం దలపడి మహాహవంబు సేయుట (సం. 8-45-1) 


చ. గురుతనయుం డనేకరథికుల్‌ దన పార్వములం దుదగ్రు లై 
దురము కడంకమై. దజుమ దోర్టల శౌర్యము లుల్లసిల్ల ని 
ష్టుర శరవృష్టి ముంచె మధుసూదను మధ్యమపాండవున్‌ వియ 
చ్చరులు ప్రశంస సేయంగ నిజధ్వజినీనయనోత్సవంబుగన్‌. 372 


ప్రతిపదార్థం: గురు తనయుండు= అశ్వత్త్సామ; అనేక రథికుల్‌= పెక్కుమంది వీరులు; తన పార్వములందున్‌= తన 
ప్రక్కలఉండి; ఉద[గ్రులు+ఐ= భయంగొల్పుతూ; దురము= యుద్ధం; కడంకమైన్‌= పూనికతో; తజుమన్‌= వేగవంతంచేయగా 
దోః+బలశౌర్యములు+ఉల్లసిల్లన్‌= భుజబలశౌర్యం ఒప్పగా; వియత్‌+చరులు ప్రశంససేయంగన్‌= దేవతలు ప్రశంసించగా; 
నిజధ్వజినీ నయన+ఉత్సవంబుగన్‌= తన సైనికులకు నేత్రానందంగా; మధుసూదనున్‌ మధ్యమపాండవున్‌= కృష్ణార్దునులను; 
నిష్టుర శరవృష్టిన్‌ ముంచెన్‌= తీవ్ర బాణవర్షంతో ముంచాడు. 

అ యె 


తాత్పర్యం: అశ్వత్థామ పలువురు వీరులు తనకు అండగా ఉండి యుద్దం వేగం అందుకొనేటట్ట్లు చేయగా, 
భుజబల పరాక్రమాలు ఒప్పగా దేవతలు మెచ్చుకొనగా, తన సైనికులకు కనుల పండువుకాగా కృష్ణార్దునులపై 
శరవర్షం కురిపించాడు. 


క. _ అలిగి నరు దైంద్ర మాదిగం । గల దివ్యాస్త్రంబు లేయంగా నయ్యై యు 
జ్వల మార్గణంబులను న । క్కలశభవసుతుండు మాన్సె. గౌరవముఖ్యా! 373 
ప్రతిపదార్థం: కౌరవముఖ్యా!= ధృతరాష్ట్ర రాజా!) నరుండు= అర్జునుడు; అలిగి= ఆ(గ్రహించి; ఐంద్రము+ఆదిగన్‌*కల= 


ఇంద్రాస్త్రం మొదలైన; దివ్య+అస్త్రంబులు+ఏయంగాన్‌= దివ్యాస్తాలు ప్రయోగించగా; ఆ+కలశభవసుతుండు= అశ్వత్హామ; 
ఆ+ఆ+ఉజ్ష్యల మార్గణంబులనున్‌= ఆయా కాంతిమంతములైన బాణాలను; మాన్సెన్‌= ఆపాడు. 


తాత్పర్యం: ధృతరాష్ట్ర మహారాజా! అర్జునుడు ఆగ్రహంతో అశ్చత్సామపై ఐంద్రాస్త్రం మొదలుగ అనేక దివ్యా(స్తాలు 
(ప్రయోగించగా, అతడు వాటిని అడ్డుకొన్నాడు. 


కర్ణపర్వము - ద్వితీయాశ్వాసము 209 
వ. ఇ వ్విధంబున వివిధాస్తజాలంబులం బోరి పోరి. 374 


ప్రతిపదార్థం: ఈ+విధంబునన్‌= ఈ విధంగా; వివిధ+అస్త్రజాలంబులన్‌= వివిధ అస్త్రాల సమూహాలతో; పోరి పోరి= యుద్దం 
చేసి చేసి. 


తాత్పర్యం: ఈ విధంగా అశ్చత్భామ, అర్జునులు అస్త్రయుద్దం శేసి:బేసి?; 


సీ. ఉఅక యశ్వత్చామ యుగ్రబాణంబులు | విజయుని దక్షిణభుజము దూ 
మూండేయ నొచ్చియు. బోండిమి సెడక య । బలియుం డదల్లె. దత్పార్శ్వవర్తు 
లగు పెనుమూ.కల నమ్ములవెల్లి బే । రల్క నక్కుంభజునాత్మజుండు 
రథ్యచయంబు నారాయణు వానర । ధ్వజము నవ్వీరు గాత్రమును బొదివె 


తే. మెటుంగు వాలంపగముల నమ్మెయి నరుండు । ద్రౌణితోడ భరంపడి రణ మొనర్హు 
చుండ నట మున్న ధర్మజు. డురవడించి । చిత్రసేనుని నమ్ముల. జిక్కునటిచి. 375 


ప్రతిపదార్హం: అశ్వత్ధామ= అశ్వత్థామ; ఉజక= లక్ష్యపెట్టక; విజయుని, దక్షిణ, భుజము, దూజన్‌= అర్జునుడి కుడిభుజంలో 
దూసుకొనిపోయేటట్టు, ఉగ్రబాణంబులు= వాడిబాణాలు; మూండు+ఏయన్‌= మూడింటిని వేయగా; నొచ్చియున్‌= బాధచెందినా; 
వదనము శతక ధైర్యం కోల్ఫోక; ఆ+బలియుండు= అర్జునుడు; తద్‌+పార్ట్యవర్తులు+అగు 'పెనుమూంకలను= అశ్వత్థామకు 
సహాయులుగా ఉన్న పెక్కు సైనికులను; అమ్ములవెల్లిన్‌= బాణప్రవాహంతో; అదల్చెన్‌= నొప్పించాడు; ఆ+కుంభజు+ఆత్మజుండు= 
అశ్వత్హామ; పేరు+అల్కన్‌= పెనుకోపంతో; రథ్యచయంబు= గుర్రాల సమూహాన్ని; నారాయణున్‌= శ్రీకృష్ణుడిని; వానరధ్వజమున్‌= 
కపిధ్వజమును; ఆ+వీరుగాత్రమును= అర్జునుడి దేహాన్ని; మెటుంగువాలు+అంపగములన్‌= కాంతిగల వాడిబాణాల సమూహాలతో; 
పొదివెన్‌= తాకాడు; ఆ+మెయిన్‌= ఆ విధంగా; నరుండు= అర్జునుడు; ద్రౌణితోడన్‌= అశ్వత్భామచేత; భరంపడి= అణచబడి; 
రణము+ఒనర్భుచుండన్‌= యుద్దం చేస్తుండగా; అటమున్న= అంతకుముందే; ధర్మజుండు= ధర్మరాజు; ఉరవడించి= వేగంగా; 
చిత్రసేనునిన్‌= చిత్రసేనుడిని; అమ్ములన్‌+చిక్కుపటిచి= బాణాలతో ముంచి. 


తాత్పర్యం: అశ్వత్హామ లక్ష్యపెట్టక అర్జునుడి కుడిభుజంలో మూడుబాణాలు నాటినా అతడు ధైర్యాన్ని కోల్పోక 
అశ్వత్హామ అనుచరులపై బాణవర్షం కురిపించాడు. అశ్చత్హామ అమితంగా ఆగ్రహించి అర్జునుడిని, సారథి అయిన 
కృష్ణుడిని, కపిధ్వజాన్ని, అశ్యాలను తేజోమయాలైన బాణాలతో కొట్టగా అర్జునుడు భంగపడి పోరు సలిపాడు. 
ధర్మరాజు ఒకవైపు చిత్రసేనుడిపై బాణాలు కురిపించి. 


క. _ తటథిమి తన మునుము సైన్యము । నురుమాండంగ6 గని సుయోధనుండు మున్నుగ నే 
డ్రెజ నీ యోధులు మార్శొని ।; యథిముథి నొప్పించి పట్ట నమరి పొదివినన్‌. 376 


ప్రతిపదార్థం: తజిమి= (చిత్రసేనుడిన్సితరిమి; తన మునుము సైన్యము= తనముందు సైన్యాన్ని (ధర్మరాజు); నుణుమాడంగన్‌+ 
కని= నుగ్గుచేయగా చూచి; సుయోధనుడు మున్నగు= దుర్యోధనుడు మొదలైన; నీ యోధులు= నీ సైనికులు; ఏడ్తెజన్‌= 
పరా[క్రమంతో; మార్కొని= ఎదుర్కొని; అజిముటీ నొప్పించి= సంభ్రమంతో నొప్పించి; పట్టన్‌+*అమరి పొదివినన్‌= పట్టుకొనుటకు 
సిద్దమై చుట్టుముట్టగా. 


300 శ్రీనుదాంధ్ర మహాభారతము 


తాత్పర్యం: ధర్మరాజు చిత్రసేనుడిని తరిమి తన ముందరిసైన్యాన్ని నుగ్గచేయగా చూచిన దుర్యోధనుడు మున్నగు 
వీరులు పరాక్రమంతో అతడిని ఎదుర్కొని ససంభ్రమంగా నొప్పించి పట్టుకోవటానికి సిద్ధమై చుట్టుముట్టారు. 


ఉ. పావని మున్వుగ్రాం గవలుం బార్షతుండున్‌ వెస వారి. దాంకినం 

జేవ దలిర్ప నచ్చటికిం జెచ్చెరం గర్జుండు వచ్చి తీవ్ర బా 

ణావృతమూర్తి. జేసి మనుజాధిప! యా రథికావలిన్‌ ధను 

ర్వా వితత స్వనంబున వియద్వివరంబు ప్రపూరితంబుగన్‌. 377 
ప్రతిపదార్హం: మనుజ+అధిపా!= ధృతరాష్ట్ర మహారాజా!) పావని మున్నుగాన్‌+కవలున్‌= భీముడు ముందుండగా 
నకులసహదేవులు; పార్షతుండున్‌= ధృష్టద్యుమ్నుడు; వెసన్‌ వారిన్‌+తాంకినన్‌= వెంటనే వారిని తాకగా; కర్చుయ= కర్షుడు; చేవ 
తలిర్చన్‌= ధైర్యం అతిశయిల్లగా; చెచ్చెరన్‌= శీఘ్రంగా; అచ్చటికిన్‌= అక్కడికి; వచ్చి; ధనుః+జ్యా వితత, స్వనంబునన్‌= 
వింటినారియొక్క పెద్ద ధ్వనిచేత; వియత్‌+వివరంబు= ఆకాశభాగం; ప్రపూరితంబుగన్‌= నిండిపోగా;ః ఆ రథిక+ఆవలిన్‌= ఆ 
వీరులసమూహాన్ని; తీవ్రబాణ+ఆవృతమూర్తిన్‌+చేసెన్‌= తీవ్రబాణాలతో ముంచివేశాడు. 


తాత్పర్యం: భీముడు, నకుల సహదేవులు, ధృష్టద్యుమ్నుడు దుర్యోధనాదులను ఎదుర్కొనగా, ధైర్యం అతిశయిల్ల 
కర్ణుడు అతివేగంగా అటకు వచ్చి వింటినారిధ్వని ఆకాశమంతా నిండగా (మైోయిస్తూ తీవ్రబాణాలతో వారిని 
ముంచాడు. 


క. అట్టియెడ మాద్రి పెదపటి । పట్టి కురునృపాలు రెండుపదులమ్ములు దా 

బెట్టుగ నేసిన వేదన । ముట్టుడు. జేడ్పడియె నతండు మొనయును దల(3న్‌. 378 
ప్రతిపదార్థం: అట్టిఎడన్‌= అప్పుడు; మాద్రిపిదపటిపట్టి= సహదేవుడు; కురునృపాలున్‌= దుర్యోధనుడిని; రెండుపదులు+అమ్ములు= 
ఇరవైబాణాలు; తాన్‌ బెట్టుగన్‌+ఏసినన్‌= తానుగట్టిగా వేయగా; వేదన ముట్టుడున్‌= నొప్పి కలుగగా; అతండు= దుర్యోధనుడు; 
చేడ్పడియెన్‌= తొలగిపోయాడు; మొనయును తలథెన్‌= సేన కూడా బెదరిపోయింది. 


తాత్పర్యం: అప్పుడు సహదేవుడు దుర్యోధనుడిపై ఇరవైబాణాలు గుప్పించగా అతడు ఎంతోబాధను పొందాడు. 
అతడి సైన్యం కూడా కలతపాందింది. 


మ. కని రాధేయుండు దివ్యబాణనిహతిం గౌంతేయ సైన్యంబు నె 
బల్లను నొప్పించిన బజీఖువోయె నది యుల్లాసోగ్రు. డై ధర్మ 
నందను నమ్మేటిమగండు గిట్టుటయు నాతం దల్లి పె ల్లేసినన్‌ 
విను మందస్మితసుందరుం డగుచు నవ్వీరుండు ధీరోద్ధతిన్‌. 379 


ప్రతిపదార్థం: రాధేయుండు= కర్టుడు; కని= అది చూచి; దివ్యబాణనిహతిన్‌= దివ్యబాణాల దెబ్బచే; కౌంతేయ సైన్యంబును+ 
ఎల్లను, నొప్పించినన్‌= పాండవసేననంతా బాధపెట్టగా; అది= ఆ సైన్యం; బీయుపోయె= శ్రక్తహీనమైంది; ఉల్లాస+ఉ(గ్రుండు+ 
అయి= ఉల్లాసంచే భయంకరుడయి; ఆ+మేటిమగండు= ఆ వీరుడు; ధర్మనందనున్‌= ధర్మరాజును; కిట్టటయున్‌= 
సమీపించగా; అతండు= అతడు; అల్లి= కోపించి; పెల్లు+ఏసినన్‌= పెక్కుబాణాలు వేయగా; మందస్మిత సుందరుండు+అగుచున్‌= 
చిరునవ్వుతో అందగించినవాడై; ఆ+వీరుండు= కర్ణుడు; ధీర+ఉద్ధతిన్‌= ధైర్యాతశయంతో; విను= (ఏం చేశాడో) వినుము. 

తాత్పర్యం: రాధేయుడు అది చూచి దివ్యబాణాలు వేసి పాండవ సైన్యాన్ని కలతపెట్టగా అది ధైర్యహీనమయింది. 
ఆ ఉత్సాహంతో ధర్మరాజును సమీపించగా అతడు పలుబాణాలు వేశాడు. దానికి కర్చుడు చిరునవ్వుతో. (తరువాతి 
పద్యంతో అన్వయం.) 


వ. అనేక చండ కాండంబు లంగంబునం గీలించి. 380 


ప్రతిపదార్థం: అనేక చండ కాండంబులు= పటువైన పెక్కుబాణాలు; అంగంబునన్‌+కీలించి= అతడి దేహంలో నాటి. 


తాత్పర్యం: తీవబాణాలను ధర్మరాజుశరీరంలో నాటి. (తరువాతి పద్యంతో అన్వయం.) 


ఆ. _ వలు6ంద నారసంబు వక్షంబు€ దూఅంగ |; నేయుటయును బాండవేయు. డార్తి. 
గూరి నిలువలేక కూర్చుండంబడి సూతు । నరద మెగవు తొలంగ ననియె నధిప! 381 


ప్రతిపదార్హం: అధిప!= రాజా! వలుంద నారసంబు= విశాలమైన బాణం; వక్షంబున్‌+తూజంగన్‌+ఏయుటయున్‌= వక్షంలో 
నాటేటట్టు వేయగా; పాండవేయుడు+ఆర్తిన్‌+కూరి= ధర్మరాజు బాధనాంది; నిలువలేక కూర్చుండంబడి= నిలబడలేక కూలబడి; 
సూతున్‌= సారథిని; అరదము= రథం; ఎగవుతాలంగన్‌+అనియెన్‌= వేగంగా తోలుమని అన్నాడు. 


తాత్పర్యం: కర్ట్షుడు ధర్మరాజు ఎదలో విశాలబాణాన్ని నాటగా అతడు బాధతో కూలబడిపోయి సారథిని రథం 
త్వరగా తొలగిపోనిమ్మని అన్నాడు. 


వ. అనుటయు వా€ డట్ల చేయం గౌరవులు గడంగి పోనీక పొదువుం డను నెలుంగులతో నక్కౌంతేయాగ్రజు 
వెన్నాడి కవిసినం గేకయ పాంచాల బలంబు లడ్డపడి పెనంగి; భీమసేనుండు సుయోధనుని 'నిలు నిలు 
మని యదల్ది యమ్ములం గప్పె; నప్పుడు రాధేయుండు రభసంబున. 382 


ప్రతిపదార్థం: అనుటయున్‌ వాండు+అట్ట్లచేయన్‌= అనగా సారథి అట్లాగే చేయగా; కౌరవులు కడంగి= కౌరవులు పూని; 
పోనీక పొదువుండు అను+ఎలుంగులతోన్‌= ధర్మరాజును; పోనివ్వకుండా ఆపండి అను అరుపులతో; ఆ+కౌంతేయ+అ(గ్రజున్‌ 
వెన్నాడి కవిసినన్‌= ఆ ధర్మరాజును వెంబడించి పోరగా; కేకయ పాంచాల బలంబులు+అడ్డపడి= కేకయ పాంచాల సైన్యాలు 
అడ్డుకొని; పెనంగెన్‌= పోరుసల్సాయి; భీమసేనుండు= భీముడు; సుయోధనునిన్‌= దుర్యోధనుడిని; నిలునిలుము+అని 
అదల్సి= ఆగుము ఆగుము అని బెదరించి; అమ్ములన్‌+కప్పెన్‌= బాణాలతో కప్పాడు; అప్పుడు రాధేయుండు= అప్పుడు 
కర్చుడు; రభసంబునన్‌= వేగిరపాటుతో. 


తాత్పర్యం: ధర్మరాజు అనగానే సారథి అట్టాగే చేశాడు. కౌరవులు ధర్మరాజును పోనీయకుండా వెంబడించి 
తాకారు. అప్పుడు కేకయ పాంచాల వీరులు అడ్డుకొని వారిని తాకారు. భీముడు దుర్యోధనుడిని ఆగుమాగుము 
అని ఆపి బాణాలతో కప్పాడు. అప్పుడు కర్షుడు సం[భ్రమంతో. (తరువాతి పద్యంతో అన్వయం.) 


క. _ పాంచాలుర గేకయుల ను । దంచిత గర్వమున వాలురమ్ములవెల్లిన్‌ 
ముంచిన నోటటి యరికరి ।; పంచాననమూర్తి భీముపజ్జ కొదింగినన్‌. 383 

ప్రతిపదార్హం: పాంచాలురన్‌+కేకయులును= పాంచాల కేకయ వీరులను; ఉదంచిత గర్వమునన్‌= ఎక్కువైన గర్వంతో; 
వాలు+అమ్ముల వెల్లిన్‌= వాడియైన బాణాల ప్రవాహంతో; ముంచినన్‌= కప్పుగా; ఓట+అజీ= ఓడిపోయి; అరికరి పంచాననమూర్తి= 
శత్రుగజమునకు సింహరూపమైన; భీముపజ్జకున్‌+ఒదింగినన్‌= భీముని ప్రక్కలో చేరగా. 


తాత్సర్యం: కర్షుడు పాంచాల, కేకయ వీరులను బాణవర్షంతో ముంచెత్తగా వారు భయపడి శత్రుభయంకరుడైన 
భీముడి అండను చేరారు. 


వ. అక్కర్ణుండు నిజరథంబు మెజియ ధర్మనందను వెనుకొనియె; నతండు విశిఖ వేదనం జేడ్పడిన చిత్తంబుతోడ 
నిజశిబిరంబున కల్లనల్లన పోవుచుండియు. దన్ను నా సూతనందనుండు మూండుదూపుల నేసిన మరలి 
యవమ్మేటిమగని మేనం బలుమార్గణంబులు సొనిపి తత్సారథి సాయక త్రయంబునకు హయంబుల 
శరచతుష్టయంబునను స్రుక్కించె నట్టియెడ. 384 


ప్రతిపదార్థం: ఆ+కర్టుండు= కర్షుడు; నిజ రథంబు మెజయన్‌= తన రథం ్రకాశించగా; ధర్మనందనున్‌ వెనుకొనియెన్‌= 
ధర్మరాజును వెంబడించాడు; అతండు= ధర్మరాజు; విశిఖవేదనన్‌= బాణందెబ్బచే కలిగిన నొప్పితో; చేడ్పడిన చిత్తంబుతోడన్‌= 
బాధపడిన హృదయం తోడై; నిజ శిబిరంబునకున్‌= తన శిబిరానికి; అల్ల+అల్లన పోవుచుండియున్‌= మెల్లమెల్లగా పోతూ; 
తన్నున్‌+*ఆ సూతనందనుండు= తనను ఆ కర్షుడు; మూండుతూపులన్‌+ఏసినన్‌= మూడుబాణాలతో కొట్టగా; మరలి= 
అతడివైపు తిరిగి; ఆ+మేటిమగని మేనన్‌= ఆ కర్షుడి శరీరంలో; పలు మార్గణంబులు చొనిపి= పెక్కుబాణాలు నాటి; 
తత్పారథిన్‌= అతడి సారథిని; సాయకత్రయంబునను= మూడు బాణాలతోనూ; హయంబులన్‌= గుర్రాలను; శర 
చతుష్టయంబునను= నాలుగు బాణాలతోనూ; స్రుక్కించెన్‌= పడగొట్టాడు; అట్టి ఎడన్‌= అప్పుడు. 


తాత్పర్యం: కర్టుడు తన రథంపై వెలుగొందుతూ ధర్మరాజును వెంబడించాడు. బాణాల దెబ్బలకు బాధపడుతూ 
మెల్లగా శిబిరానికి పోతున్న అతడిపై మూడుబాణాలు వేశాడు. ధర్మరాజు మరలి కర్దుడిపై పలుబాణాలు కురిపించి, 
మూడుబాణాలతో అతడి సారథిని, నాలుగుబాణాలతో గుర్రాలను పడగొట్టాడు. ఆ సమయంలో. (తరువాతి 
పద్యంతో అన్వయం.) 


క. ఇరుదెసల నున్న కవ ల । న్నరపతి దురవస్థ సూచి నారాచపరం 
పరలు పర(గించుచును జె। చ్రైెరం గర్జునిం దాంకి రతండు చిటున వ్వాలయన్‌. 385 
ప్రతిపదార్థం: ఇరుదెసల నున్న కవలు= రెండువైపుల ఉన్న నకుల సహదేవులు; ఆ+నరపతి దురవస్థ+చూచి= ధర్మరాజు 


కష్టాన్ని చూచి; చెచ్చెరన్‌= వెంటనే; కర్షునిన్‌= కర్షుడిని;ి అతండు చిజునవ్వు+ఒలయన్‌= అతడు చిరునవ్వు నవ్వగా; నారాచ 
పరంపరలు పరంగించుచును= బాణపరంపర కురిపిస్తూ; తాంకిరి= ఎదుర్కొన్నారు. 


తాత్పర్యం: ప్రక్కలనున్న నకుల సహదేవులు ధర్మరాజు ఇబ్బందిని చూచి, అతడికి సహాయంగా నిలిచి కర్టుడిపై 
బాణాలు కురిపించారు. కర్టుడు చిరునవ్వు నవ్వుతూ. 


తే. వార లిరువుర నుగ్రంపు నారసముల. | గప్పి దంత వర్ణములును గాలవాల 
సుందరంబులు నగు ధర్మనందనుని తు । రంగమంబుల. బడనేసి రయము మెజయ. 386 


కర్ణపర్వము - ద్వితీయాశ్వాసము 303 


ప్రతిపదార్థం: వారలన్‌+ఇరువురన్‌= వారిద్దరినీ; ఉగ్రంపు నారసములన్‌+కప్పి= (క్రూరబాణాలతో కప్పి; దంత వర్షములును= 
తెలుపురంగులు; కాల, వాల, సుందరంబులు+అగు= నల్లని తోకలచే సుందరములైన; ధర్మనందనుని తురంగమంబులన్‌= 
ధర్మరాజు గుర్రాలను; పడన్‌+ఏసి= పడగొట్టి; రయము మెజయన్‌= వేగం ప్రకాశం కాగా. 


తాత్పర్యం: కర్షుడు నకుల సహదేవులపై వాడిబాణాలు వేసి, తెల్లనిరంగు గల మేనులతో, నల్లని తోకలతో 
అందమైన ధర్మరాజు గుర్రాలను వేగంగా కూలవేసి. (తరువాతి పద్యంతో అన్వయం.) 


క. అతని శిరస్తాణంబును । శితవిశిఖ నిపాతితంబు సేసి యుదారో 
ద్దతి నకలు కార్ముకము హయ । తతియుం దునుమాడుటయు నతండును నతండున్‌. 387 


ప్రతిపదార్థం: అతని శిరస్తాణంబును= ధర్మరాజు తలతొడుగు; శిత విశిఖ నిపాతితంబు చేసి= వాడిబాణాలచేత పడగొట్టి; 
ఉదార+ఉద్ధతిన్‌= గొప్ప పరాక్రమంతో; నకులు కార్ముకము హయతతియున్‌= నకులుడి విల్టు గుర్రాలను; తునుమాడుటయును= 
ఖండించగా; అతండునున్‌+అతండున్‌= ధర్మజ, నకులులు. 


తాత్సర్యం: వాడిబాణాలతో ధర్మరాజు తలకు రక్షగా ఉన్న తొడుగును పడగొట్టి పరాక్రమించి నకులుడి గుర్రాలను, 
విల్లును ఖండించగా ధర్మరాజు, నకులుడు. (తరువాతి పద్యంతో అన్వయం.) 


క. _ సహదేవుని తే రెక్కిన |; నహితాంతకుం డైన కర్టు. డమ్మువ్వుర సం 
పిహిత శరీరుల. జెసెను ।; బహువిధ బాణముల. జలము బలమును మెజియన్‌. 388 


ప్రతిపదార్థం: సహదేవుని తేరు+ఎక్కినన్‌= సహదేవుడి రథంపైకి ఎక్కగా; అహిత+అంతకుండు+ఐన కర్షుడు= శత్రుహంతమైన 
కర్షుడు; చలము బలమును మెజయన్‌= పట్టుదల పరాక్రమం ఒప్పుగా; బహువిధ బాణములన్‌= అనేక బాణాలతో; ఆ+ 
మువ్వురన్‌= ధర్మజనకుల సహదేవులను; సంపిహిత శరీరులన్‌+చేసెన్‌= కప్పబడినవారిగా చేశాడు. 


తాత్పర్యం: (ధర్మరాజు, నకులులు) సహదేవుడి రథంపైకి రాగా, కర్ణుడు వారి ముగ్గురినీ బలంతో చలంతో 
పలురకాల బాణాలతో నొప్పించి ముగ్గురి శరీరాలను కప్పేశాడు. 


చ. కనుంగొని శల్యుం డి ట్లనియెం గర్జునితో “నిది యేల? ధర్మనం 
దనుపయి నాగ్రహించెదు; హితం బగు కార్యమె యిమ్మహీశు నీ 
వని దెగటార్దినట్లయిన నర్దును. డుత్కట శోకరోషమున్‌ 
పెనంగొన నిన్ను! గౌరవుల. జీనుంగుపెంటలు సేయకుండునే? 389 


ప్రతిపదార్హం: శల్యుండు= శల్యుడు; కనుంగొని= చూచి; కర్షునితోన్‌= కర్షుడితో; ఇట్టు+అనియెన్‌= ఇట్టా అన్నాడు; ఇది ఏల 

ఠి గ! లం ౧ 0౧ 
ధర్మనందనుపయిన్‌+ఆ(గ్రహించెదు= ఇట్లా ధర్మరాజుపై ఆ(గ్రహిస్తావెందుకు?; హితంబు+అగు కార్యమె?= మేలుకలిగించే 
పనియా?; ఈ+మహీశు= ఈ రాజును; నీవు+అనిన్‌= నీవు యుద్దంలో; తెగటార్చినట్టు+అయినన్‌= చంపితే గనుక; 
అర్జునుడు; ఉత్కట శోకరోషముల్‌ పెనంగొనన్‌= అధిక దుఃఖ ఆవేశాలు పెనగొనగా; నిన్నున్‌+కౌరవులన్‌= నిన్నూ, కౌరవులనూ; 
పీనుంగు పెంటలు చేయకుండునే?= శవాలుగా చేయకుండా ఉంటాడా? 


304 శ్రీనుదాంధ్ర మహాభారతము 


తాత్పర్యం: శల్యుడది చూచి కర్షుడితో ఇట్లా అన్నాడు: 'ధర్మరాజుపై నీ ఆ[గ్రహం చూపిస్తున్నావెందుకు? ఇది మేలు 
చేసే పనియా? అతడిని నీవు యుద్ధంలో వధిస్తే, శోక కోపావేశాలు పెనగొన్న అర్జునుడు నిన్ను, కౌరవులను 


సంహరించకుండా ఉంటాడా?” 


విశేషం: ఆదినుండీ కర్షుడి ప్రయత్నాలకు ఆటంకం కలిగించటమే. శల్యుడు పనిగా పెట్టుకొన్నాడు. 
న. భు 


తే. ఇతండు దెగటాటినేనియు నేమి ఫలము । గలదు? నరు. బొలియించుట యలఘుశౌర్య; 
మది కురుక్షితిపాలున కఖిల రాజ్య । సిద్దియును జేయు; నింక నా బుద్ది వినుము. 390 
ప్రతిపదార్థం: ఇతండు తెగటాటెను+ఏనియున్‌= ఇతడు చనిపోయినా; ఏమి ఫలముకలదు?= లాభమేమున్నది?; నరున్‌+ 


పొలియించుట అలఘుశౌర్యము= అర్జునుడిని వధించటమే గొప్ప పరాక్రమం; అది; కురుక్షితిపాలునకున్‌= దుర్యోధనుడికి; 
అఖిల రాజ్య సిద్దియును చేయున్‌= సమస్త రాజ్యాన్ని లభింపచేస్తుంది; ఇంక నా బుద్ది వినుము= ఇక నా మాట వినుము. 


తాత్సర్యం: ధర్మరాజు మరణం వలన నీకు ఏమి లాభం? అర్జునుడిని వధించటమే నీ ఘనతకు నిదర్శనం. 
దానివలన దుర్యోధనుడికి సమస్తరాజ్యం దక్కుతుంది. ఇక నా మాట వినుము. 


వ. అదియునుం గాక. 391 


తాత్పర్యం: అంతే కాక. 


క.  వాందె కురుక్షితిపాలుండు । పోండిమి సెడి భీముచేత6 బొదువంబడియె న 
వ్వాండిమగని కద్దము నీ । వేండిమి దక్కంగంగలదె వేజొకం డరయన్‌? 392 


ప్రతిపదార్హం: వాండె కురుక్షితిపాలుండు= అదిగో అతడే కురురాజు దుర్యోధనుడు; పోండిమి చెడి= ఒప్పు కోల్పోయి; 
భీముచేతన్‌= భీముడిచేత; పొదువన్‌+పడియెన్‌= తాకబడినాడు; ఆ+వాండిమగనికిన్‌+అడ్డము= ఆ మేటివీరుడికి అడ్డు; నీ వే( 
డిమి తక్కంగన్‌= నీ శౌర్యంతప్పు; వేజొకండు+అరయన్‌= మరొకటి చూడగా; కలదె?= ఉన్నదా? 


తాత్పర్యం: అదిగో! దుర్యోధనుడు ధైర్యహీనుడై భీముడిచేత చిక్కాడు. నీవు తప్ప వేరెవరు అతడిని ఎదుర్కొన 
గలరు? 


క. _ పవనసుతు చేత నా భూ ।;ధవుం డీల్గినయేని నీవు ధర్మతనయునిం 


గవలన్‌ సమయించుట దల । ప వృథాస్పురణంబు గాదె పరబలభేదీ!' 393 


ప్రతిపదార్థం: పరబలభఖేదీ!= శత్రుబలాన్ని ఖండించేవాడా (కర్ణా); పవనసుతుచేతన్‌= భీముడిచేత; ఆ భూధవుండు+ఈల్ల్షిన, 
ఏనిన్‌= దుర్యోధనుడు చచ్చినట్టయితే; నీవు; ధర్మతనయునిన్‌+కవలన్‌= ధర్మజ నకుల సహదేవులను; సమయించుట= 
వధించటం; తలంధున్‌= చూడగా; వృథాస్సురణంబు కాదె?= వ్యర్ధ పరా[క్రమమే కాదా? 


తాత్పర్యం: కర్షా! దుర్యోధనుడు భీముడిచేత చనిపోయిన తరువాత, నీవు ధర్మజ, నకుల, సహదేవులను వధించినా 
వ్యర్థమే కదా! 

క. _ అన విని యజ్జెత్తి భవ । త్తనయుని దెస జూచి వాయుతనయునిచే నా 


తని పొదువంబడుట యేర్పడం । గని రాధాతనయు. డతని గావ(గ6 జనియెన్‌. 394 


ప్రతిపదార్థం: అనన్‌+విని= శల్యుడనగా విని; అజ్జు+ఎత్తి= తలఎత్తి; భవత్‌+తనయుని, దెసన్‌+చూచి= నీకుమారుడివైపు 
చూచి; వాయుతనయునిచేన్‌+ఆతని పొదువంబడుట= భీముడు ఆ(క్రమింపబడటం; ఏర్పడన్‌+కని= స్పష్టంగా చూచి; 
రాధాతనయుండు= కర్షుడు; అతనిన్‌+కావంగన్‌+చనియెన్‌= అతడిని కాపాడటానికి వెళ్ళాడు. 


తాత్పర్యం: శల్యుడి మాటలు విని, కర్టుడు భీముడిచేత పొదువబడిన దుర్యోధనుడిని చూచి అతడిని కాపాడటానికి 
వెళ్ళాడు. 
క. చనుటయు నజాతశత్రుండు । దన శిబిరంబునకు. బిన్నతమ్ముని యరదం 

బున నతని నతని యన్నను । గొని చనియెను సత్వరముగ గురుకులముఖ్యూ! 395 


ప్రతిపదార్థం: కురుకుల ముఖ్యా!= ఓ ధృతరాష్ట్ర రాజా!; చనుటయున్‌= వెళ్ళగానే; అజాతశత్రుడు= ధర్మరాజు; పినతమ్ముని 
అరదంబునన్‌= సహదేవుడి రథంపై; అతనిన్‌+అతనిఅన్నను= అతడిని, అతని అన్నయైన నకులుడిని; తన శిబిరంబునకున్‌= 
తన శిబిరానికి; సత్వరంబుగన్‌= శీఘ్రంగా; కొని చనియెను= తీసికొని వెళ్ళాడు. 


తాత్పర్యం: ధృతరాష్ట్ర మహారాజా! కర్షుడు అటు వెళ్ళగానే ధర్మరాజు వెంటనే నకుల సహదేవులతో తన శిబిరం 
చేరుకొన్నాడు. 

వ. అని యిట్లు సంజయుండు ధృతరాష్తునకు ధర్మనందను పలాయనం బెలింగించె ననుటయు. 396 
ప్రతిపదార్థం: అని ఇట్టు= అని ఈ విధంగా; సంజయుండు= సంజయుడు; ధృతర్మాష్టునకున్‌= కురురాజుకు; ధర్మనందను 
పలాయనంబు= ధర్మరాజు పారిపోవటం; ఎటింగించెన్‌+*అనుటయున్‌= వివరించాడు అనగానే. 

తాత్పర్యం: -ఈ విధంగా ధర్మరాజు పలాయనం గురించి సంజయుడు ధృతర్మాష్టుడితో చెప్పాడని వైశంపాయనుడు 
అనగా. (తరువాతి పద్యంతో అన్వయం.) 


ఆ. _ మొదలిరాజు సభయముగ నిట్లు సమరంబు । దొజంగి చనియె నట్ట; పెజిబలంబు 
దొరలు నిలిచి పోరు టరిది; యనంతర । వర్తనంబు విప్రవర్య! చెపుమ. 397 


ప్రతిపదార్థం: విప్రవర్య!= వైశంపాయనా!; మొదలిరాజు= ధర్మరాజు; సభయముగన్‌= భయంతో; ఇట్టు సమరంబు తొజ.గి 
చనియెన్‌+అట్టె= ఇట్టా యుద్ధం వదలి వెళ్ళాడా) పెజబలంబు దొరలు= ఇతరసేనలోని వీరులు; నిలిచిపోరుట+అరిది= 
స్థిరంగా నిలచి పోరటం అరుదు; అనంతర వర్తనంబు= తర్వాత జరిగింది; చెపుమ= చెప్పుము. 


తాత్పర్యం: వైశంపాయనా! ధర్మరాజు భయంతో అట్లా యుద్ధ్దభూమినుండి తొలగిపోయాడా? ఇతరసేనలోని 
వీరులు స్థిరంగా నిలిచి పోరాడటం కష్టం. జరిగినదంతా వివరించుము. 


వ. అని యడుగుటయు. 398 

తాత్పర్యం: అని జనమేజయుడు అడుగగా. (తరువాతి ఆశ్వాసంలోని రెండవవచనంతో అన్వయం.) 


విశేషం: మహాభారతగాథను వైశంపాయనుడు జనమేజయుడికి వివరించి చెబుతున్నాడు. 


ఆశ్వాసాంతము 


చ. అనిమిషవంద్యమాన! ఘనసాదరశీల సుధాయమాన! స 
త్వ్వనలిన గంధరూప! విబుధ ద్విషదంతకర ప్రతాప సం 
జనిత నిరస్తకామ! మునిసంఘ మహార్దవ పూర్ణసోమ! వే 
దనికర సంవిధేయ నిజతత్త్వ పరిప్కైయ నిత్యనిప్కైయా 399 


ప్రతిపదార్థం: అనిమిష వంద్యమాన!= దేవతలచే నమస్కరింపబడుతున్నవాడా!; ఘనసాదరశీల= గొప్ప ఆదర స్వభావంచేత; 
సుధాయమాన!= అమృతంవంటివాడా!; నత్త్వనలిన గంధరూప!= సత్త్యగుణమనెడి పద్మానికి పరిమళరూపమైన వాడా!; 
విబుధద్విషత్‌+అంతకర ప్రతాప!= దేవతల శత్రువులైన రాక్షసులను సంహరించే పరాక్రమవంతుడా!; సంజనిత నిరస్తకామ!= 
పుట్టిన నశించిన మన్మథుడు కలవాడా!; మునిసంఘ మహా+అర్హవ= మునులసమూహం అనే గొప్ప సాగరానికి; పూర్షసోమ!= 
నిండు చంద్రుడా!; వేదనికర సంవిధేయ= వేదసమూహములందు తెలియదగిన; నిజతత్త్య పరిష్కియ!= స్వీయతత్త పరిష్కారం 
కలవాడా; నిత్యన్మిష్కియా!= ఎట్టి వ్యాపారం లేనివాడా! 


తాత్పర్యం: హరిహరనాథా! దేవతలందరికీ పూజనీయుడా!, భక్తులకు అమృతరూపుడా!, సత్త్యగుణ భరితుడా!, 
అయినా సమయం వచ్చినప్తుడు పరాక్రమంచి రాక్షససంహారం కావించేవాడా!, కాముడి జనన నాశనకర్తా!, మునుల 
హృదయసాగరాన్ని ఉప్పాంగించే పూర్ణచంద్రుడా!, వేదాలలో నిరూపించబడిన నిజస్వరూపం కలవాడా! నిర్యాపారుడా! 


విశేషం: 'అనిమిషు శబ్దంచేత రెప్పపాటు విరామం కూడా లేకుండా - అనే ధ్వని ప్రతీయమానం అవుతుంది. 'సుధాయమాని 
అనటంలో చల్లని చూపుతో కూడిన కరుణ, 'గంధరూపి అనటంలో ఎడబాయని సత్త్యగుణం వెల్లడవుతున్నాయి. హరిరూపంలో 
కాముని పుట్టుకకు కారకుడైై, హరుని రూపంలో అతడిని నశింపజేశాడు కాబట్టి, హరిహరనాథుండు 'సంజనిత నిరస్తకాముడు.” 


క. ప్రమితి విదూరా! సుమన । సృమితి సమారాధన ప్రసన్నాక్రారా! 

గమనా గమన నిరసనా! శమన దమన సాధ్యపరమ సారోల్లసనా! 400 
ప్రతిపదార్థం: ప్రమితి విదూరా!= (ప్రమాణాలకు అందనివాడా; సుమనస్‌+సమితి సమారాధన= నిర్మలచిత్తులైన జ్ఞానుల 
దేవతలసమూహంయొక్క అర్భనలచేత; 'ప్రసన్న+ఆకారా!= సుప్రసన్నమగు ఆకారం గలవాడా! గమన+ఆగమన నిరసనా!= 


వెళ్ళుట, వచ్చుట అనే క్రియలు లేనివాడా[ శమన దమన సాధ్య= శాంతిదాంతులచేత తెలియదగిన; పరమసార+ఉల్లసనా!= 


ఉత్తమజ్ఞాన వికాసం కలవాడా!. 


తాత్పర్యం: హరిహరనాథా! లోకంలో, వివిధ ప్రమాణాలకు అతీతుడవైన వాడా! నిన్ను అర్చించే నిర్మలజ్ఞానులకు 
సుప్రసన్నుడవైనవాడా! గమనాగమనములు లేనివాడా! శాంతిదాంతులచేత తెలియదగిన తత్త్యం కలవాడా! 

విశేషం: లోకంలోని వస్తువులను వివిధ ప్రమాణాలతో తూచినట్టు హరిహరనాథుడిని తూచలేము. ఆయన అన్నిటికీ అతీతుడు. 
సర్వవ్యాపకుడవటంచేత గమనాగమన వర్జితుడు. 


మాలిని. 

ద్విజపతి వృషభాంకోదీర్ల! కారుణ్య పూర్చా! 

భజన నిరతరక్షొ ప్రాధ! నిరేదరూఢా! 

గజదురిత సముత్సేకఘ్న! హృత్పద్మనిఘ్నా! 

యజన విధి ఫలత్వవ్యాప్త! నిత్య ప్రదీప్తా! 401 
ప్రతిపదార్థం: ద్విజపతి వృషభాంక+ఉదీర్లః= గరుడ వృషభవాహనాలతో కూడిన (శ్రేష్టుడా!; కారుణ్యపూర్ణా!= కరుణాభావంతో 
నిండినవాడా!; భజన నిరతరక్షాప్రాఢ!= భక్తులను ఎల్లప్పుడు కాపాడటంలో (ప్రావీణ్యం కలవాడా!; నిర్భీదరూఢా= భేదంలేకపోవటంచేత 
ప్రసిద్దుడా!: గజదురితసముత్సేకఘ్న!= ఏనుగుయొక్క దుఃఖాతిశయాన్ని నశింపజేసినవాడా!; హృద్‌+పద్మనిఘ్నా!= హృదయ 
కమలంలో ఇమిడేవాడా!; యజనవిధి ఫలత్వవ్యాప్త!= యజ్ఞకర్మమునకు ఫలంగా స్వరూపం పొందినవాడా!; నిత్యప్రదీష్తా!= నిత్య 
తేజోరూపుడా! 


తాత్పర్యం: హరిగా గరుడ వాహనంచేత, హరుడిగా వృషభ వాహనంచేత ్రసిద్దమైనవాడా! హరిహరనాథా! ఆర్తులపట్ల 
కరుణామూరర్తివి, నిరంతర భక్తరక్షకుడవు. భేదరహితుడవు. గజనాథుడి బాధను హరిరూపంలో, గజాసురుడి దురితాన్ని 
హరుడి రూపంలో నశింపజేసినవాడా! సర్వవ్యాపకుడవై హృదయకోశంలో నిలిచేవాడా! యజ్ఞఫలస్వరూపుడా! నిత్య 
తేజోరూపుడా! 


విశేషం: పై మూడు పద్యాలూ తిక్కన కృతినాథుడైన హరిహరనాథుడి స్తుతులు. ఆశ్వాసాంతంలో కృతిపతిని స్తుతించే 
పద్యాలు రచించటం 'ప్రాచీనకవి సంప్రదాయం. మొదటి పద్యంలో వృత్త వైవిధ్యం పాటించి మిగిలిన రెండూ వరుసగా కందం, 
మాలిని చందస్సులలో వ్రాయటం తిక్కన అవలంబించిన పద్ధతి. 
గద్యము. 
ఇది శ్రీమదుభయకవిమిత్ర కొమ్మనామాత్యపుత్ర బుధారాధనవిరాజి తిక్కన సోమయాజి 
ప్రణీతం బయిన శ్రీమహాభారతంబున కర్ణపర్వంబునందు ద్వితీయాశ్వాసము. 


తాత్పర్యం: ఉభయ కవిమిత్రుడూ, కొమ్మనామాత్య పుత్రుడూ, పండితులను పూబించేవాడూ (పండితులచేత 
పూజించబడి ప్రకాశించేవాడూ) అయిన తిక్కన సోమయాజి రచించిన మహాభారతంలోని కర్షపర్వ ద్వితీయాశ్వాసం 
ఇది. 


మహాభారతంలో కర్లపర్వంలోని ద్వితీయాశ్వాసం సమాప్తం. 


శ్రీరస్తు 


శ్రీమదాంధ్ర మహాభారతము 
కర్ణపర్వము - తృతీయాశ్వాసము 


'శ్రీమచ్చరణాంబుజ యుగ । ళీ మధుమూర్తి, ప్రభావిలీన విమల చే 

తోమత్తభృంగ, భక్తజ । నామృత సరసీస్వరూప! హరిహరనాథా! 1 
ప్రతిపదార్థం: శ్రీమత్‌= (సర్వసంపదలు గల శుభాలకు మూలమైన; చరణ+అంబుజ= పాదములనెడి పద్మాల; యుగళీ= 
జతయందున్న; మధు= తేనెయొక్క (కృపారసముయొక్క); మూర్తి= రూపంగల; ప్రభా= కాంతియందు; విలీన= పూర్తిగ 
మునిగిన (బాహ్యస్సురణ లేక); విమలచేతః= మాలిన్యంచేత చిత్తముగల (బాహ్యస్సురణయే మాలిన్యం. అనగా వేరు చింత 
లేక భగవంతుడికి పూర్తిగ అర్పితమైన మనస్సులు గల); మత్తభృంగ= పారవశ్యం పొందిన తుమ్మెదలనెడు (మేలుజాతి 
తుమ్మెదలని చెప్పవలెను. మత్తగజముల వలె); భక్తజన= భక్తులకు; అమృత సరసీ స్వరూప!= మోక్షపు కొలను రూపం 


కలవాడా!; హరిహరనాథా!= ఓ హరిహరనాథా! 


తాత్పర్యం: అన్ని సంపదలకు ఆకరములైన నీ పాద పంకజాలలోని (కృప అనెడు) తేనెరూపు మహిమలో 
(ఏకా[గ్రంగా) పూర్తిగా మునిగిన నిర్మలచిత్తులైన మేలు తుమ్మెదలనెడి భక్తజనులకు మోక్షహ్రద స్వరూపుడా! 


హరిహరనాథా! 
విశేషం: అలం: రూపకం. 


కర్ణవిబ్బంభణము (సం. 8-66-33) 


వ. _ దేవా! వైశంపాయనుండు జనమేజయున కిట్లనియె; నట్లు కర్టుండు గౌంతేయాగ్రజు విడిచి, దుర్యోధన 
సంరక్షణంబునకుం జనుటవిని, ధృతరాస్తుండు దన మనంబున. 2 
ప్రతిపదార్థం: దేవా!= ఓ హరిహరనాథా!; వైశంపాయనుండు; జనమేజయునకున్‌; ఇట్టు+అనియెన్‌= ఇట్టా అన్నాడు; అట్టు= 


ఆ విధంగా; కర్షుండు; కౌంతేయ+అ(గ్రజున్‌= ధర్మరాజును; వడివిఐ. వచల్తి దుర్యోధన= దుర్యోధనుడి యొక్క; 
సంరక్షణంబునకున్‌= భద్రతకొరకై) చనుట= వెళ్ళటం; విని; ధృతర్మాష్టుండు; తన మనంబునన్‌= తన మనసులో. 


తాత్పర్యం: దేవా! వైశంపాయనుండు జనమేజయుడితో ఇట్టా అన్నాడు: కర్షుడు కుంతీపుత్రులలో మొదటివాడిని 
(ధర్మరాజును) వదలి దుర్యోధనుడిని కాపాడటానికి వెళ్ళాడని విని, ధృతర్మాష్టుడు తన మనస్సులో. (తరువాతి 
పద్యంతో అన్వయం). 


క. “అనిలజునకు€ జాల(ండె నా । తనయుండు? మోసంబుగాక ధర్మజు. డ ట్ల 
బ్లినం బో నిచ్చుట రాధా । తనయునకున్‌ బుద్ది యగునె? తప్పెం దప్పెన్‌!” 3 

ప్రతిపదార్థం: అనిలజునకున్‌= వాయువునకు పుట్టిన భీముడికి! నాతనయుండు= నా కుమారుడు; చాలండె?= సమానుడు 
కాడా?; ధర్మజుండు= ధర్మరాజు; అట్టు+అబ్బినన్‌= ఆ విధంగా దొరికినపుడు; పోనిచ్చుట= వదలిపెట్టటం; రాధాతనయునకున్‌= 
రాధాపుత్రుడైన కర్టుడికి; బుద్ది యగునె?= వివేకమగునా?; మోసంబు గాక!= ఇది మోసంగాక (ఏమగును); తప్పెన్‌ తప్పెన్‌= 
ధర్మం తప్పాడు. 


తాత్పర్యం: వాయుపు(త్రుడికి నా కుమారుడు తీసిపోయాడా? ధర్మరాజు అట్లా దొరికినప్పుడు వదలిపెట్టటం 
రాధేయుడికి తగిఉన్నదా? చూస్తే ఇదంతా నమ్మకద్రోహంగాక ఏమౌతుంది? ఇంతకు అతడు ధర్మం ముమ్మాటికి 
తప్పాడు. చేతికి చిక్కిన అవకాశం తప్పిపోయింది. 


వ. అని వగచి, 'యుధిష్టిరుండు సనినపిదప నెత్తెజంగున సంగరంబు సెల్లె?' నని యడిగిన, సంజయుం డతని 
కిట్లనియె; నట్లు సని యా ధర్మతనయుండు రథావతరణంబు సేసి శిబిరంబు ప్రవేశించి, సెజ్జ నొడలు సేర్చి, 
నాటియున్న యమ్ములు పెటికించుకొని, హృదయంబున నమ్మెయి నున్న పరిభవంబు పీడ యొనర్చ, విషాద 
వివర్దవదనుం డగుచు6 గవలం గనుంగొని- “మీరు సమీరనందనుకడకుం జనుం డని చెప్పె., నటమున్న 
నకులుం డొక్కయరదం బాయితంబు సేసికొనియుండుట, నయ్యిరువురు. ద్వరితగతిం జని, యంబుదంబు 
చందంబున గర్జిల్లుచు. గౌరవులతోడం గయ్యంబు సేయుచున్న భీమసేను€ జేరం జని, యవష్టంభ 
విజృంభణంబునం బొలిచి; రంత నప్పాండవాగ్రజు తెజం గేమియు నెజటుంగక నరుండు ద్రౌణితోడ భరంపడి 
రణం బొనర్జ్హుచుంది. త్త 


ప్రతిపదార్థం: అని వగచి= అని దుఃఖించి; యుధిస్టిరుండు= ధర్మజుడు; చనిన పిదపన్‌= వెళ్ళిపోయిన తరువాత; ఏ+తెజంగునన్‌= 
ఏ విధంగా; సంగరంబు= యుద్ధం; చెల్లెన్‌?= సాగింది?; అని, అడిగనన్‌= అని అడుగగా; సంజయుండు ఆతనికిన్‌ ఇట్టు+ 
అనియెన్‌; ఆ ధర్మతనయుండు= ఆ ధర్మజుడు; రథ+అవతరణంబు+చేసి= రథం దిగి; శిబిరంబు= దండు విడిది చేసే 
చోటు; ప్రవేశించి; సెజ్జ్ఞన్‌= పడకయందు; ఒడలు+చేర్చి= దేహాన్ని ఆనించి; నాటి ఉన్న అమ్ములన్‌= శరీరంలో గుచ్చుకొని 
ఉన్న బాణాలను; పెటీకించుకొని= తీయించుకొని; హృదయంబునన్‌= మనస్సులో; ఆ+మెయిన్‌+ఉన్న= ఆ విధంగా నెలకొని 
ఉన్న; పరిభవంబు= అవమానము; పీడ ఒనర్పన్‌= బాధిస్తూ ఉండగా; విషాద= దుఃఖంవలన; వివర్ష్శ= రంగుమారిన- 
కాంతిహీనమైన; వదనుండు+అగుచున్‌= ముఖం కలవాడై; కవలన్‌= జోడుగ పుట్టిన నకుల సహదేవులను (అమడలు); 
కనుంగొని= చూచి; మీరు; సమీర నందనుకడకున్‌= వాయుపుత్రుడైన భీముడి దగ్గరకు; చనుండని చెప్పెన్‌= వెళ్ళండని 
చెప్పాడు; అటమున్న= అంతకుముందే; నకులుండు ఒక్క; అరదంబు= రథమును; ఆయితంబు= సిద్దం చేసికొని; ఉండుటన్‌= 
ఉండటం వలన; ఆ ఇరువురున్‌= ఆ యిద్దరు; త్వరిత గతిన్‌= వేగంగా; చని= పోయినవారై: అంబుదంబు చందంబునన్‌= 
నీరిచ్చు మబ్బువలె; గర్జిల్లుచున్‌= ఉరుముచు; కౌరవులతోడన్‌ తలపడి; కయ్యంబు చేయుచున్న= యుద్దం చేస్తున్న; 
భీమసేనున్‌= భీముడిని; చేరన్‌+చని= సమీపించి; అవష్టంభ= గర్వముయొక్క; విజృంభణంబునన్‌= అతిశయంతో (చెలరేగి); 
పొలిచిరి= ఒప్పారారు; అంతన్‌; ఆ+పాండవ+అ(గ్రజు= ఆ పాండవులలో మొదటివాడైన (ధర్మరాజు) యొక్క; తెజంగు= 
పరిస్టితి; ఏమియున్‌ ఎటుంగక; నరుండు= అర్జునుడు; (ద్రౌణితోడన్‌= ద్రోణాచార్యుడి పుత్రుడైన అశ్వత్భామతో; భరంపడి= 
ప్రయాసతో; రణంబు+ఒనర్భుచుండి= యుద్ధం చేస్తూ ఉండగా. 


తాత్పర్యం: ఇట్టా చింతించి, 'ధర్మరాజు వెళ్ళిన తర్వాత ఏ విధంగా యుద్దం సాగింది? అని, ధృతర్మాష్టుడు 
అడుగగా, సంజయుడు ఆయనతో ఇట్టా అన్నాడు: '“ఆ ధర్మరాజు ఆ విధంగా బయలుదేరిపోయి, తేరు దిగి, 

శిబిరం చేరి, పడకమీద దేహాన్ని వాల్చి, ఒంటికి గుచ్చుకొన్న బాణాలను బయటకు లాగివేయించికొన్నాడు. కాని, 

మనస్సున అనుభవించిన ఆ అవమానం పీడిస్తూనే ఉన్నది. ఆ పరితాపం ఆయన దేహకాంతిని వెలవెల బారించగా, 

నకుల సహదేవులను చూచి, “మీరు వాయుపు(త్రుడున్న చోటికి పొండి” అని చెప్పాడు. దానికి ముందే నకులుడు 

రథం సిద్దం చేసి పెట్టుకొని ఉన్నాడు. వెంటనే ఆ ఇద్దరూ దానినెక్కి త్వరత్వరగా పోయారు. అప్పుడక్కడ, వర్షించే 

మేఘంవలె ఉరుముతూ కౌరవులతో యుద్ధం చేస్తున్న భీముడిని సమీపించారు. గర్వ్యాతిశయంతో ఒప్పారారు. ఆ 

తరువాత, పాండవులలో పెద్రవాడి పరిసితి ఏమీ తెలియక నరుడు అశ్వత్థామతో ప్రయాసపడి యుద్దం చేస్తున్నాడు. 
లు థి 53. లా వం 


నిశేషం: అంబుదంబు చందంబున - అలంకారం. ఉపమ. 


క. _ నెటి దగం దేజితమై, గమి । మెటజుంగు లడరు నారసమున మిక్కిలివడి నే 
డెలి మెజియ నురము నొంచిన । నుజ కవ్విప్రుండు వైచె నుగ్రంపు గదన్‌. క్‌ 


ప్రతిపదార్థం: నెజిన్‌= ఉత్సాహంతో; తగన్‌+తేజితమై= తగినవిధంగా పదును ఎక్కించబడి ఉన్న; గమి మెజుంగులు= 
కాంతుల సమూహం; అడరు= వ్యాపింపజేస్తున్న; నారసమునన్‌= ఇనుప బాణంతో; ఏడ్తెజ మెజియన్‌= పరాక్రమం అందగించగా; 
మిక్కిలి వడిన్‌= అత్యంత వేగంతో; ఉరము= రొమ్మును; నొంచినన్‌= (అర్జునుడు) బాధించగా; ఉజక= లెక్కచేయక; ఆ+ 
విఫ్రుండు= ఆ బ్రాహ్మణుడు - అశ్వత్హామ; ఉ(గ్రంపు గదను= భయంకరమైన గదను; వైచెన్‌= విసిరివేశాడు. 


తాత్పర్యం: అర్జునుడు తగినవిధంగా పదును చేయబడిన ఇనుపబాణాన్ని లాఘవం సొంపారగా అత్యంత వేగంగా 
మెరుగులు (గ్రక్కేటట్టు ప్రయోగించి అశ్వత్భామ ఎదను బాధపెట్టగా, ఆ (బ్రాహ్మణుడు గణింపక భయంకరమైన 
గదను అర్జునుడిపై విసిరాడు. 


వ. _ వైచిన నవ్వీరుండు. 6 
తాత్పర్యం: వేయగా ఆ వీరుడు (తరువాతి పద్యంతో అన్వయం). 


చ. అది దునుమాడి, మేనం బదియమ్ముులు గ్రమ్మణం గ్రుచ్చి సూతు బె 
ట్లిద మగు కోలం గూల్చినం గడింది మగంటిమి దాన రథ్య సం 
పదయును నూలుకొల్పికొని పార్ధునిం గృష్టుని నొంచె విస్యయం 
బొదవ6గ దేవకోటికి నృపోత్తమ! యగ్గురుపుత్రుం డుగ్రుం డై. 7 


ప్రతిపదార్హం: నృపోత్తమ!= రాజశ్రేష్టా!; అది= దానిని; తునుమాడి= ఖండించి; (క్రమ్మజన్‌= మరల; మేనన్‌= శరీరంలో; పది 
అమ్ములన్‌= పది బాణాలను; [క్రుచ్చి= చొప్పించి; సూతున్‌= రథసారథిని; బెట్టిదము+అగు= (క్రూరమైన (పదునైన); కోలన్‌= 
బాణంతో; కూల్చినన్‌= చంపగా; ఆ+గురు పుషత్రుండు= కౌరవులకు శస్త్రగురువైన (ద్రోణుడి కుమారుడు; ఉ(గ్రుండు+ఐ= 
కోపోర్దీపితుడై; కడింది= సహింపశక్యంగాని; మగంటిమిన్‌= మగతనంతో (శౌర్యముతో); తాను+అ= తానే స్వయంగా; 
రథ్యసంపదయును= అశ్వ బలమును; నూలుకొల్పికొని= సమకూర్చుకొని; దేవకోటికిన్‌= దేవతల సమూహానికి; విస్మయంబు+ 
ఒదవంగన్‌= ఆశ్చర్యం కలుగగా; పార్టునిన్‌= అర్జునుడిని; కృష్ణునిన్‌; నొంచెన్‌= బాధించాడు. 

తాత్పర్యం: రాజశ్రేష్టా! అర్జునుడు దానిని వాడి అయిన బాణంతో ముక్కలుగా చేసి, ఇంకా పదిబాణాలు 
అశ్వత్ధామ శరీరంలో (గ్రుచ్చుకొనేటట్టు చేశాడు. సారథినాక బాణంతో హతమార్చాడు. అప్పుడు అశ్వత్హామ పట్టరాని 
కోపంతో, శత్రువు సహించరానంత పరాక్రమంతో తానే స్వయంగా అశ్వబలాన్ని సమకూర్చుకొని, చూస్తున్న 
దేవతలకు ఆశ్చర్యం కలిగేటట్టుగా అర్జునుని, శ్రీకృష్ణుని అలయింపబేశాడు. 


వ. అ ట్లద్ధుతవిక్రమంబున నశ్వత్భామ విజృంభించిన సహింపక; 8 


ప్రతిపదార్థం: అట్టు= ఆ విధంగా; అద్భుత= ఆశ్చర్యకరమైన; విక్రమంబున= పరాక్రమంతో; అశ్వత్సామ; విజ్బంభించిన= 
చెలరేగగా; సహింపక= ఓర్చుకొనలేక. 


తాత్పర్యం: గురుపుత్రుడు ఆ విధంగా ఆశ్చర్యకరమైన శౌర్యంతో చెలరేగగా, అది సహించలేక అర్జునుడు- 
(తరువాతి పద్యంతో అన్వయం). 


చ. హయములు పగ్గముల్‌ వెడందయమ్మున నుగ్గుగం గ్రీడి యేయుడున్‌ 
రయమున నీడ్లె. దే రటు దురంబునకుం దొలంగంగ; నెంతయున్‌ 
భయమున నీమొనల్‌ గలంగి పాటి; నరేశ్వర! వారిసైన్యసం 
చయ మెగవన్‌ మహీతలము సంభృతకంపము గాంగ నల్గ్లడన్‌. 9 


ప్రతిపదార్థం: క్రీడి= అర్జునుడు; వెడంద అమ్మునన్‌= పెద్దదైన బాణంతో; పగ్గముల్‌ నుగ్గుగన్‌= పగ్గాలు తునాతునకలయ్యేటట్టుగా; 
ఏయుడున్‌= కొట్టగా; హయములు= గుర్రాలు; తేరు= రథమును; అటు= ఆ విధంగా; దురంబునకున్‌= యుద్దమునకు; 
తొలంగంగన్‌= దూరమైపోయేటట్టుగా; రయమునన్‌= త్వరగా; ఈడ్చెన్‌= లాగుకొనిపోయాయి; నీ మొనల్‌= నీ సైన్యాలు; 
ఎంతయున్‌, భయమునన్‌= ఎంతో భయంతో; కలంగి పాణెన్‌= కలవరమొంది పరుగెత్తిపోయాయి; (ఆ తరువాత) వారి; సైన్య, 
సంచయము= భటులగుంపులు; మహీతలము= భూటప్రదేశం; నల్లడన్‌= నాలుగు దిక్కులా; సంభృత కంపము కాంగన్‌= 
పొందిన కంపము గలది కాగా; ఎగవన్‌= చుట్టుపక్కలంతా అలముకొనగా (దీనివలననే ఆ భూకంపం). 


తాత్పర్యం: అర్జునుడు వెడల్పు అయిన బాణంతో గుర్రాల పగ్గాలు తునాతునకలుగా చేయగా, వెంటనే అవి ఆ 
రథాన్ని యుద్దానికి దూరంగా త్వరత్వరగా లాగుకొనిపోయాయి. కౌరవసైన్యం భీతిచెంది పారిపోయింది. ఇక వారి 
సైన్యాల జయోత్సాహం దిక్కులన్నీ ఆక్రమించుకొన్నది. ఈ భారంతో భూమి అంతా గడ గడ అదిరిపోయింది. 


ఉ.  పాథటినం జూచి, కౌరవ నృపాలుండు సూతతనూజుతోడ 'నీ 

కాజియ మద్దలంబునకు. గాం దగునే వివిధాస్త్ర సంపదన్‌ 

మీటిన నీవె సూడంగ? నమేయపరాక్రను,! నీకు. బాండవు 

ల్మాజి తలంప, నీదగు బలంబును జేవయు. జూపు మిత్తథిన్‌!” 10 
ప్రతిపదార్థం: పాజినన్‌ చూచి= ఇట్టు కౌరవసేన పలాయనం కావడం చూచి; కౌరవ నృపాలుండు= కౌరవరాజు దుర్యోధనుడు; 


సూత తనూజుతోడన్‌= రథం నడిపేవాడి కుమారుడగు కర్ట్షుడితో (ఈ రథం నడిపేవాడి పేరు అధిరథుడు); ఈ కాజీయ= 
ఈ యాతన, కళంకము; మత్‌+బలంబునకున్‌= నా సైన్యానికి; వివిధ+అస్త్ర సంపదన్‌= అనేక విధాలైన అస్త్రాల సమృద్ధి 

చేత; మీజీన= అతిశయించిన; నీవె చూడంగన్‌= నీవు చూస్తుండగనే (నీ కండ్ల ఎదుటనే); కాన్‌+*తగునె?= సంభవించదగునా?; 
అమేయ= మితిమీరిన; పరా[క్రమ!= శరీర బలసామర్థ్యం కలవాడా!; తలంపన్‌= యోచించి చూడగా; నీకున్‌ పాండవులు= 
నీకు పాండవులు; మాటె?= ఎదుర్కొన సమర్జ్హులా?; ఇత్తజిన్‌= ఈ సమయంలో; నీదగు= నీ దైన; బలంబును= బలమును; 
చేవయున్‌= సమర్థతను; చూపుము= ్రదర్శించుము. 


తాత్పర్యం: కౌరవసేన ఆ విధంగా వెనుదిరిగి పరుగెత్తిపోతుండగా చూచి కౌరవరాజు కర్షుడితో ఇట్టా అన్నాడు: 
అనేక విధాలైన అస్త్ర సంపదతో అతిశయించినవాడవై ఉన్న నీవు చూస్తుండగానే నా సైన్యానికి ఇట్టి కళంకం రావటం 
తగి ఉన్నదా? నీ శౌర్య సంపదకు ఎల్లలు లేవు. యోచించి చూస్తే పాండవులు నీ కొక లెక్కా? ఇక ఈ సమయంలో 
నీ బాహుబలాన్ని, ధైర్యాన్ని చూపవయ్యా! 

వన. అనిన విని, యబ్దలుమగండు మదోద్రేకంబున మద్రపతి నాలోకించి యిట్లనియె: 11 


ప్రతిపదార్థం: అనినన్‌+విని= అనగా విని; ఆ+ంబలుమగండు= ఆ గొప్పవీరుడు (కర్ణుడు); మద+ఉద్రేకంబునన్‌= గర్వాధిక్యంతో; 
మద్రపతిన్‌= మద్రదేశాధీశుడైన శల్యుడిని; ఆలోకించి= చూచి; ఇట్టు+అనియెన్‌= ఇట్లా అన్నాడు. 


తాత్పర్యం: అనగా విని కర్షుడు మదాతిశయంతో శల్యుడిని చూచి ఇట్టా అన్నాడు: 
దం థా 


చ.  'కనుంగొను! మిప్పు డేను మురఘస్మరు€ బార్జుని భీమసేనునిం 

దునిమెద; నస్త్రసంపదయు దోర్విభవంబును శౌర్యసారము 

న్లనులకు నెల్లం దెల్లముగ నాదగు పూనిక పార మెయ్ద; మే 

దిని. గురునాథు6 డొక్కండె యతిస్థిరసాఖ్యత నేలునట్లుగన్‌.” 12 
ప్రతిపదార్థం: ఇప్పుడు ఏను= ఇప్పుడు నేను; ముర ఘస్మరున్‌= మురుడనే వాడిని నాశనం చేసిన కృష్ణుడిని; పార్టునిన్‌= 
పృథ(కుంతి) కొడుకైన అర్జునుడిని; భీమసేనునిన్‌; అస్త్ర సంపదయున్‌= ఆయుధాల సమృద్ది; దోస్‌+విభవంబును= భుజబలం 
యొక్క గొప్పతనం; శౌర్యసారమున్‌= శూరత్వపు నిగ్గు అయిన బలం; జనులకున్‌+ఎల్లన్‌= ప్రజలందరికి; తెల్లముగన్‌= 
తెలిసేటట్టు; తునిమెదన్‌= ముక్కలు ముక్కలుగ చేస్తాను; కనుంగొనుము= చూడుము; మేదినిన్‌= ఈ భూమిపై; 
కురునాథుండు+ఒక్కండే= కౌరవరాజొక్కడే; అతిస్థిర సౌఖ్యతన్‌= అత్యంత శాశ్వతమైన సుఖసంపదతో; ఏలునట్టుగన్‌= 
పరిపాలించేటట్టు; నాదగు పూనిక= నా ఈ ప్రయత్నం; పారమెయ్దన్‌= (ఒడ్డు చేరుట) సఫలీకృతంగా నెరవేర్చుటే అని 


'ప్రకటితమయ్యేటట్టు (వారినందరిని సంహరిస్తాను). 


తాత్పర్యం: ఇకచూడుము! ఇప్పుడు నేను నా శస్తాస్తసంపద, భుజబల ్రకాశనం, నా ప్రతాపంయొక్క నిగ్గు 
లోకులకెల్ల తెలిసేటట్టుగా మురారి అయిన కృష్ణుడిని, అర్జునుడిని, భీముడిని ఖండిస్తాను! దీనితో ఈ భూమిపై 
శాశ్వతమైన సుఖసౌభాగ్యాలతో ఒక్క కౌరవనాథుడే పరిపాలించేటట్టుగా చేయటమే నా ప్రయత్న సఫలత అని 
లోకవిదితం కాగలదు. (ఇది కర్షుడి ధర్మదీక్షు. 


వ. _ '“రథరథ్యగతులు నెజయ మెజయ వలయుం జుమ్మ!” యని పలికి, విజయంబు వీక్షించి గుణంబు సారించి 
'గాండీవంబు నీ కెదురే? యని యగ్గించి, యప్పుడు పై పయి నురవడించు పరసైనికులం జే యెత్తి యదల్చి, 
భార్గవాస్త్రంబు ప్రయోగించిన నమృ్మహనీయసాధనంబు. 13 

ప్రతిపదార్థం: రథ రథ్య= తేరుకు పూన్చిన గుర్రాలయొక్క; గతులు= కదలికలు; నెజయన్‌= అత్యంతం; మెజయ 
వలయున్‌ చుమ్మీ!= తళుకొత్తవలెను సుమా! అని పలికి; విజయంబు = విజయమనే తన ధనుస్సును; వీక్షించి= బాగా 
తేరిపారచూచి; గుణంబు సారించి= నారి లాగి; గాండీవంబు= అర్జునుడి ధనుస్సు; నీ కెదురే?= నీకు ప్రతియా?; అని; 
అగ్గించి= కొనియాడి; అప్పుడు= అదే సమయంలో; ఉత్సాహభరితులు+ఐ= ఉత్సాహంతో నిండినవారై; పైపయినురవడించు= 
మీదిమీదికి దూకుతున్న; పరసైనికులన్‌= శత్రుసైనికులను; చేయెత్తి; అదల్చి= బెదరించి; భార్గవ+అస్త్రంబు= పరశురాము 
డిచ్చిన అత్యంత మంటత్రపూతమైన ఆయుధం; ప్రయోగించినన్‌; ఆ+మహనీయ సాధనము= ఆ మహిమోపేతమైన ఆయుధం. 


తాత్పర్యం: 'రథగతులు, గుర్రాలగతులు మిక్కిలి ప్రకాశించాలి సుమా!” అని పలికి, విజయమనే తన విల్టును 
చూచి, అల్లెైత్రాడును సారించి, 'గాండీవం నీకు సాటి రాదు” అని దానిని పొగడి, అదే సమయంలో ఉత్సాహంతో 
పైపైకి దూకుతున్న శత్రు సైనికులను చేయెత్తి బెదిరించి, భార్లవా[స్తాన్ని ప్రయోగించగా, ఆ మహిమోపేతమైన 
ఆయుధం. 


విశేషం: యుద్దవీరులు తాము ఊదే శంఖాలకు; ఉపయోగించే శరాసనాదులకు పేర్షుబెట్టి కొనియాడటం ఒక వీరోచిత 
సంప్రదాయం. దాని ప్రకారమే కరుడు తన ధనుస్సు “విజయమును కొనియాడుతున్నాడు. ఈ పొగడ్త సంస్కృత భారతం 
(వావిళ్ల ప్రతిలో లేదు. ఇది రసాత్మకమైన, తిక్కన మనస్సులో పుట్టిన పరిమళ సుమం. ఇంకొక రసవత్తర ఖండిక. ప్రాణం 
లేనిదానిని, ప్రాణమున్నదానివలెనే పలుకరించి మాట్టాడటం ఒక అలంకారం. దీనిని ఇంగ్రీషులో 9200640 [2120 అంటారు 
(మిథ్యానుభూతి- భావాభాసు. సారవంతమైన సోమయాబి మనస్సు ద్‌నిసి స్వయంగా సృష్టించినట్టున్నది. కర్షుడి విజయం, 
అర్జునుడి గాండీవం సమానమైనవి. రెండును విశ్వకర్మ నిర్మితాలు. పరశురాముడే విజయమును కర్దుడికిచ్చాడు 
(కర్ణ 1-233). పేరులో కాస్త వ్యత్యాసం - అమరకోశము కర్టుడి విల్లు పేరు “కాలప్పష్ట” మంటున్నది. వేణీసంహార నాటకములో 
(4. అంక) ఇదే పేరున్నది. 


శా. ఘోరానేకశరాకృతిం బరంగి సంక్షోభంబు గావించుచుం, 
దేరుల్‌ ద్రుంగంగ, వారణంబులు ధరం ధ్రెళ్ళంగ, నశ్వాళి ను 
గ్ల రక్తంబునం దేలంగా, భటచయం బత్యంత చూర్దీకృతా 
9 ణ 
కారత్వంబు భజింపం గేళి సలిపెం గౌంతేయ సైన్యంబునన్‌. 14 


ప్రతిపదార్హం: ఘోర+అనేక శరాకృతిన్‌= భయంకరమైన అనేక బాణాలరూపంలో; పరంగి= ఒప్పి; సంక్షోభంబు= అల్లకల్లోలం; 
కావించుచున్‌= చేస్తూ; తేరుల్‌= రథాలు; త్రుంగంగన్‌= తుత్తునియలు కాగా; వారణంబులు= ఏనుగులు; ధరన్‌ (త్రైళ్ళంగన్‌= 
భూమిపై పడగా; అశ్చ+ఆళి= గుర్రాలసమూహం; న్నుగ్గె= ముక్కలై; రక్తంబునన్‌+తేల(గా= నెత్తురులో పైకి తేలగా; భటచయంబు= 
నికసమూహం; అత్యంత చూర్షీకృత= మిక్కిలి పిండైపోయిన; ఆకారత్వంబు= రూపం; భబింపన్‌= పొందగా; కౌంతేయ 
సైన్యంబునన్‌= కుంతీపుత్రుల సైన్యంలో; కేళి సలిపెన్‌= చెర్జాటమాడింది. 


. 


[౧ 


తాత్పర్యం: కర్షుడు ప్రయోగించిన భార్గవాస్త్రం భయంకరాలైన పలురూపాలలో వ్యాపించి, అల్లకల్లోలం చేసింది. 
దానితో రథాలు నుగ్గునూచైనవి. ఏనుగులు నేలకొరిగిపోయాయి. గుర్రాలగుంపు ముక్కలై నెత్తుటిమడుగులో 
తేలియాడుతున్నాయి. సైన్యం పిండి అయిపోయిన రూపమును పొందింది. ఇట్లా భార్గవాస్త్రం కుంతీపుత్రుల 
సైన్యంతో కక్రీడించింది. 


314 శ్రీనుదాంధ్ర మహాభారతము 


వ. ఇప్పరుసున భార్గవాస్త్ర బాధితంబై యప్పాండవ బలంబు వెజచజచి మరలి పఅిచిన, మనమూంకలు వెన్నడిం 
దజుమ, నా సూతనందనుం డ ట్లేచి యార్ది యంటందాళతి విశిఖశిఖలు నిగిడించుచుం బొగ లేనిమంట 
పగిది. బ్రదీప్తుం దయిన6 దదుత్సాహంబున కోటువడి యా సైన్యంబును జనంబులు హాహాకారంబు 
లెసంగ దీనదశం బొంది, ముకుంద పురందరనందనులం బేర్కొని యాక్రందించి; రట్టియెడ. 15 


ప్రతిపదార్థం: -ఈ+పరుసునన్‌= ఈ విధంగా; భార్గవ+అస్త్ర= భార్గవాస్త్రంచేత; బాధితంబు+ఐ= బాధించబడి; ఆ+పాండవ 
బలంబు= ఆ పాండవులసేన; వెజచజచి= భయపడి; పజచినన్‌= పారిపోగా) మనమూంకలు= మన సేనలు; వెన్నడిన్‌= 
వెంటబడి; తజుమగా= పరుగెత్తిపోయేటట్టు తరుమగా; ఆ సూతనందనుండు= ఆ కర్షుడు; అట్టు+ఏచి= ఆ విధంగా 
విజృంభించి; ఆర్భి= ఉత్సాహంతో కేకలుపెట్టి; అంటన్‌ తాంకి= కలియబడేటట్టు సమీపించి; విశిఖ= బాణాల; శిఖలు= 
మంటలను; నిగిడించుచున్‌= వ్యాపింపజేస్తూ: పొగలేని మంట పగిది= పొగలేని మంటవలె; ప్రదీప్తండు+అయినన్‌= మిక్కిలి 
వేడిమితో ప్రకాళిస్తున్న వాడుకాగా; తద్‌+ఉత్సాహంబునకున్‌= ఆ ఉత్సాహానికి; ఓటువడి= జంకి; ఆ సైన్యంబును; జనంబులు= 
చూస్తున్న ప్రజలు; హాహాకారంబులు+ఎసంగన్‌= (సంభ్రమాశ్చర్యాలతో) కేకలు అతిశయించగా; దీన దశన్‌+పొంది= కనికరించదగిన 
దశలోపడి (పాండవసైన్యం,); ముకుంద= కృష్ణుని; పురందర నందనులన్‌= ఇంద్రుడి పుత్రుడైన అర్జునుడిని; పేర్కొని= 
పేరుబెట్టి పిలిచి; ఆ(క్రందించిరి= ఏడ్చిరి; అట్టి ఎడన్‌= ఆ సమయంలో. (పొగలేని మంట= మంటలో ఉన్న కార్బన్‌ 
పొగరూపంలో క్షయమై పోగా, మంటకు వేడిమి ఎక్కువగుతుంది. ఇది సైన్సు విషయం.) 


తాత్పర్యం: పైన చెప్పినట్టుగా భార్గవాస్త్రం చేత కష్టపెట్టబడిన పాండవసైన్యం భయపడి వెన్నుచూపి పరుగెత్తి 

పోతున్నది. అది చూచి కర్షుడు ఉత్సాహంతో చెలరేగి, కేకలు పెట్టుతూ దెబ్బతాకుడు మేరలోకి పోయి, బాణాన్ని 

జ్వాలలు (ప్రసరింపజేస్తూ పొగలేని మంట మాదిరి వెలిగాడు. ఆ కర్టుడి ఉత్సాహన్ని చూచి భయపడి ఆ సైన్యము, 

జనం కేకలు పెట్టసాగారు. ఆ దీనస్థితిలో ఇరుక్కొన్న పాండవసైన్యం కృష్ణార్జ్డునులను పేరుపెట్టి పిలుస్తూ ఏడ్వసాగింది. 
న్‌! ఠా రల బె క్‌ వం 

ఆ పరిస్థితిలో. (తరువాతి పద్యంతో అన్వయం). 


విశేషం: ఈ ఘట్టమంతా ఒక నాటకీయ ఫక్కీలో సాగుతున్నది. కథనపాండితి దృశ్యాలకు ప్రాణం పోసి పాఠకుడి ఎదుట 
నిలబెట్టుతున్నది. యుద్దభీతికి సౌందర్యరేఖల సంతనపరచి హాయిని కూరుస్తున్నది. వీరరసానికి ఇది కొత్త తొడుగు, హావభావ 
వర్ష పదప్రయోగ జౌచిత్యం ఇందలి మెరుగులు. 


ఉ. _ గాండివి శౌరి కిట్టులను.: 'గర్జుని. జూచితె? యేకవిక్రమో 

ద్దండత౦ దెంపు సేసి పటుదర్పము సూపుచుం దేజి చూడ రా 

కుండెడునట్లుగా నలుక నుగ్రత మండెడు; నివ్లు నేర్పుమై 

నుండక యీసునం దొడరి, యోటమి దెచ్చికొనంగ నేటికిన్‌? 16 
ప్రతిపదార్థం: గాండివి= అర్జునుడు; శౌరికిన్‌= కృష్ణుడితో; ఇట్టులు+అనున్‌= ఇట్టా అన్నాడు; కర్టునిన్‌+చూచితె?= కర్షుడిని 
చూచావా?; ఏక వి[క్రమ+ఉద్దండతన్‌= ఒక్క పరాక్రమాతిశయం చేతనే; తెంపు చేసి= తెగించి; పటుదర్పము= అతిశయమైన 
గర్వాన్ని; చూపుచున్‌; తేజిచూడరాకుండెడునట్టుగాన్‌= కన్నెత్తి చూచుటకు సాధ్యం కానట్టుగా; అలుకన్‌+ఉ(గ్రతన్‌= కోపతీవ్రతతో; 
మండెడున్‌= మండిపోతున్నాడు; ఇఫ్టు; నేర్పుమైన్‌+ఉండక= సమయోచితమైన చాకచక్యంతో ప్రవర్తించకుండా; ఈసునన్‌= 
కోపంతో; తొడరి= సాహసించి ఎదుర్కొని; ఓటమిన్‌= ఓటమిని; తెచ్చుకొనంగన్‌+ఏటికిన్‌= తెచ్చుకొనటం ఎందుకు? 

తాత్పర్యం: అర్జునుడు కృష్ణుడితో ఇట్టా అన్నాడు: “కర్ణుడిని చూస్తున్నావుగదా! ఉన్న సాహసాన్నంతా ఒకటిగా చేర్చి, 
భీతిగొల్పేటట్టుగా తెగించి ఎక్కువైన బలాన్ని చూపుతున్నాడు. కన్నెత్తి చూడటానికి వీలుగానట్టుగా కోపపు పొంగుతో 
మండిపోతున్నాడు. ఇప్పుడు సమయానికి తగినట్లు తెలివిని ఉపయోగించకుండా కోపంతో యుద్దానికి దిగి, వృథాగా 
అపజయాన్ని నెత్తికి తెచ్చిపెట్టుకోవటం ఎందుకు? 


క. “వచ్చిన మటి గెల్పు గొనన్‌ । వచ్చునె? తనయొడలు గలుగ వైరుల గెలువన్‌ 
వచ్చుం దటి వచ్చిన; నది । మెచ్చు జయార్జులకు మరుదమిత్రధ్వంసీ!? 17 
థి జ్‌ 
ప్రతిపదార్థం: మరుదమిత్ర ధ్వంసీ!= దేవతలకు శత్రువులైన రాక్షసులను నాశనం చేసినవాడా- కృష్ణా; వచ్చినన్‌ మటీ= 
పైబడివచ్చినాడేపో; గెల్పుకొనన్‌= విజయాన్ని సాధించగా; వచ్చునె?= సాధ్యమగునా?; తటి వచ్చినన్‌= అనుకూలసమయం 


వచ్చినప్పుడు; తన ఒడలు కలుగన్‌= తన శరీరం ఉంటే (అంటే బ్రతికి ఉంటే); వైరులన్‌ గెలువవచ్చున్‌= శత్రువులను 
జయింపవచ్చును; జయార్జులకున్‌= జయం కోరేవారికి; అది= ఆ పద్ధతి; మెచ్చు= మెచ్చుకోదగినది. 


తాత్పర్యం: దేవతా విరోధులైన రాక్షసులను ధ్వంసం చేసిన ఓ కృష్ణా! (ఇప్త్పుడితడు) దండెత్తి వస్తే జయాన్ని 
సాధించటం సాధ్యమా? ప్రాణం ఉంటే సమయం ఆసన్నమైనపుడు వైరులను జయించవచ్చును. జయం కాంక్షించేవారికి 
అది తగి ఉన్నది. (అనుకూల సమయమైన చేష్ట ప్రశంసింపదగినది.) 


నిశేషం: యుద్ధాల్లో మూర్ధ పరాక్రమం కంటె వివేక పరాక్రమమే విజయహేతువు. 


తే.  'పట్టపగలింటి సూర్యుని పగిది. గర్హు.। డుగ్రమూర్తియై వెలుంగుచు నున్నవాండు! 
ర వంగ 
మన రథం బిప్లు మాధవ, మరలనిమ్మ్ము బ్రదికియుండిన శుభములు వదయవచ్చు. 18 
ప్రతిపదార్థం: మాధవ!= కృష్ణా! పట్టపగలింటి= మిట్టమధ్యాహ్న సమయంలోని; సూర్యుని; పగిదిన్‌= వలె; ఉ(గ్రమూర్తి+ఐ= 


మహా భయంకరుడై; కర్షుండు; వెలుంగుచున్‌+ఉన్నవాండు= మిరుమిట్లు గొలుపుతున్నాడు; ఇఫ్లు= ఇక; మన రథంబు= మన 
తేరును; మరలనిమ్ము= వెనుకకు త్రిప్పుము; (బ్రతికి ఉండినన్‌= ప్రాణాలతో ఉంటే; సుఖములు; పడయవచ్చున్‌= పొందవచ్చు. 


తాత్పర్యం: శ్రీకృష్ణా! అదిగో చూడుము. కర్టుడు మధ్యందిన మార్తాండుడివలె తీక్ష్‌ణరూపుడై ప్రకాశిస్తున్నాడు. ఇక 
మన రథాన్ని వెనుకకు త్రిప్పుము. (ప్రాణాలు మిగిలి ఉంటే సుఖాలు పొందవచ్చు. 


విశేషం: అరివీర భయంకరుడైన సవ్యసాచి ఇట్టనటం పిరికితనం కాదు. సమయజ్ఞత. వీరానికి విచక్షణ ఉండటం అవసరమని 
గదా అనుభవజ్ఞుల మాట. ఈ పట్టున అర్జునుడు పరాభూతుడై ఉంటే భారతకథాదీపమే చల్చారిపోయిఉండేది. 


వ. అనిన విని, వాసుదేవుండు వడముడిదిక్కు విలోకించు నెడ, నతండు కర్గునకు మార్కొని పరాక్రమించె. 
పాండవసైన్యంబు నిలువరించి, ధృష్టద్యుమ్న శిఖండి సాత్యకి ద్రౌొపదేయాదిరథికు లా రథికునిం దలపడం 
దానును గౌరవులపయిం గడంగి; న ట్లమ్మేటిమగని యాటోపం బప్పటికి వైరినివారణంబునకు. జాలి యునికి 
యనుసంధించి, రాధేయుం డొరులతో దయ్యం బోరుటయుం బార్జుండు 'డప్పి దీర్దుకొనుటయు మేలకాకి 
యని యూహించి, యమ్మురారి దే రక్కురుసేనాధిపతి సంగ్రామంబు సేయుచక్కటి కడ గలుగం గొని చని, 

యన్నరునితో 'మన మశ్వత్భామతోడి పెనంకువం జిక్కిన సమయంబున ధర్మనందనుండు సూతనందనున 
కగ్గమై యుండె; నాతం డతనియమ్ముల నొచ్చెనో యని తలంచెద. నయ్యవనీశు నవస్థ యెటింగి, మటఠి నీ 
వయ్యంగరాజు సమయింపం గల వాండి వనుటయు. 19 


ప్రతిపదార్థం: అనినన్‌ విని; వాసుదేవుండు= కృష్ణుడు; వడముడిదిక్కు= (శత్రువులకు తాపం కలిగించే) భీముడివైపు; 
విలోకించు ఎడన్‌= చూడగా; అతండు= భీముడు; కర్టునకున్‌= కర్షుడిని; మార్కొని= ఎదిరించి; పరాక్రమించెన్‌= విజృంభించాడు; 
పాండవ సైన్యంబును; నిలువరించి= పారిపోకుండా నిలిచి యుద్దం చేసేటట్లు చేసి; ధృష్టద్యుమ్న శిఖండి సాత్యకి; ద్రాపదేయ+ఆది= 
(ద్రౌపది కుమారులైన ఉపపాండవులు; ఆది= మొదలైన; రథికులు= రథమునెక్కి యుద్దం చేసే యోధులు; ఆ రథికుని= 
ఆ కర్దుడిని; తలపడన్‌= ఎదుర్కొనగా; తానును= భీముడు; కౌరవులపయిన్‌; కడంగెన్‌= నిలిచి ఎదుర్కొన్నాడు; ఆ మేటి 
మగని= మొనగాడైన ఆ శూరుడి; ఆటోపంబు= విజ్బృంభణం; అప్పటికిన్‌= ఆ సమయానికి; వైరి నివారణంబునకున్‌= 
శత్రువును అడ్డగించి నిలపటానికి; చాలి ఉనికిన్‌= తగినంత సమర్థంగా ఉండటం చేత; అనుసంధించి= మనస్సుకు 
నచ్చజెప్పుకొని; రాధేయుండు; ఒరులతోన్‌= ఇతరులతో; డయ్య పోరుటయు= అలయింప జేయునట్టుగా యుద్దము చేయుటను 
చూచి; పార్టుండు; డప్పిదీర్చుకొనుట మేలు+అ కాక+అని= ఇక దప్పిక దీర్చుకొనుటే మంచిపని అవుతుందని; ఊహించి= 
తలచి; ఆ+మురారి= ఆ కృష్ణుడు; తేరు= రథం; ఆ+కురుసేనాధిపతి= ఆ కర్షుడు; సంగ్రామంబు చేయు= యుద్దం చేస్తున్న; 
చక్కటికిన్‌= (ప్రదేశానికి; ఎడ కలుగన్‌= దూరమయ్యేటట్టు; కొని చని= కొనిపోయి; ఆ+నరునితోన్‌= ఆ అర్జునుడితో- 
(ఇట్లనును); మనము; అశ్వత్హామతోడి; పెనంయవన్‌= పోరులో; చిక్కిన సమయంబునన్‌= చిక్కుకొని ఉన్నపుడు; ధర్మనందనుండు; 
సూతనందనునకున్‌= కర్షుడికి; అగ్గము+ఐ+ఉండెన్‌= వశమై యుండినాడు; అతండు= ఆ ధర్మజుడు; అతని+అమ్ములన్‌= 
ఆ కర్ట్షుడి బాణాలచే; నొచ్చెనో= బాధపడెనేమో; అని తలంచెదన్‌= అని భావిస్తాను; ఆ+అవనీశు= ఆ రాజుయొక్క; అవస్థన్‌+ 
ఎజింగి= స్థితిని తెలిసికొని; మటి; నీవు; ఆ+అంగరాజు= ఆ అంగదేశాధిపతి అయిన కర్టుడిని;ి సమయింపన్‌+కలవాండవు= 
తుదముట్టింతువుగాని; అనుటయున్‌= అనగా. 


తాత్పర్యం: ఇట్టు చెప్పిన అర్జునుడి మాటలు విని, కృష్ణుడు, భీముడివైపు చూచేసరికి, అప్పుడాయన కర్ణుడితో 
తలపడి చెలరేగి, పాండవసైన్యాన్ని పారిపోకుండా యుద్దానికి పూనుకొనేటట్టు చేయగా, అప్పుడు ధృష్టద్యుమ్న, 
శిఖండి, సాత్యకీ ద్రాపదేయాది యోధులు కర్టుడిపైబడి బీరం చూపుతున్నారు. భీముడు కూడ ప్రతాపించి కౌరవులపై 
విజృంభించాడు. ఆ సమయానికి ఆ భీముడి విజ్బంభణం, విరోధులను ప్రతిఘటించటానికి తగినంతగా ఉన్నదని 
మనస్సులో కృష్ణుడు వితర్కించుకొన్నాడు. కర్షుడు ఇతరులపై బడి, వారు అలసిపోయేటట్లు చేస్తున్నాడని గమనించాడు. 
లం హు. యా ఫో చ్‌ 
“ఇక, అర్జునుడు అలసట తీర్చుకొనటమే మేలు” అని ఊహించాడు. తమ రథాన్ని కర్షుడున్న యుద్దభూమి నుండి 
దూరంగా తోలుకొనిపోయాడు. ఆ తర్వ్యాత- మురారి; 'మన అశ్వత్భామతో పోరాడుతున్న సమయంలో ధర్మజుడు 
కర్ణుడి చేతిలో చిక్కిఉన్నాడు. అతడు ధర్మజుడిని బాణాలతో బాధించాడేమో అని అనుకుంటున్నాను. మనం 
మొదట ఆ మహీపతి స్థితిని తెలిసికొనవలసి ఉన్నది. ఆ తరువాత అంగదేశాధిపతిఅయిన కర్టుడిని సంహరించుదువు 
గాని" అనిన తరువాత. (తరువాతి పద్యంతో అన్వయం). 


ఆ. అన్న నొచ్చె నన్న యమ్మాట చిత్తంబు । గలంప, నిజబలంబు6 గలయఈ జూచి, 
యన్నరేంద్రు. గాన కనిలనందను కడ । కేంగి యడిగె; నతండు నిట్టు లనియె. 20 

ప్రతిపదార్హం: అన్న నొచ్చెన్‌+అన్న= అన్న బాధపడినాడనిన; ఆ+మాట= ఆ మాట; చిత్తంబు కలంపన్‌= మనస్సును 
కలతపెట్టగా; నిజబలంబున్‌= తన దండును; కలయన్‌+చూచి= ఎగాదిగా బాగా చూచి; ఆ+నరేంద్రున్‌+*కానక= ఆ 
ధర్మరాజు కనబడకపోగా; అనిలనందను కడకున్‌+ఏం౧= వాయుపవుత్రుడైన భీముడివద్దకు వెళ్ళి; అడిగెన్‌= అడిగాడు; 
అతండు+ఇట్టు+అనియెన్‌= భీముడు ఈ విధంగా అన్నాడు. 


తాత్పర్యం: అన్న బాధపడినాడనే మాట మనస్సును కలతపెట్టగా అర్జునుడు, తన సైన్యాన్ని బాగా పరికించి 
చూచాడు. వారిలో ధర్మరాజు కనిపించనందున భీముడి దగ్గరకు పోయి అడుగగా, అత డిట్టా బదులు పలికాడు. 


ఉ.  'కౌరవకోటి నేం బొదివి క్రందుగం గయ్యము సేయం, గర్జుం డా 

భూరమణున్‌ వడిం గదిసి భూరిశరంబులు మేన నింప, నొ 

వ్వారుటయుం దొలంగె నత డాహవరంగమునందు లేండు; నీ 

వారయు మింత క ట్లగునొ? యచ్యుతు€ డుండంగ నట్టు లే లగున్‌?” 21 
ప్రతిపదార్థం: కౌరవకోటిన్‌= కౌరవ భట సమూహాన్ని; ఏన్‌= నేను; పొదివి= తలపడి; క్రందుగన్‌= అతిశయంతో; కయ్యము 
చేయన్‌= యుద్ధం చేయగా; కర్షుండు; ఆ భూరమణున్‌= ఆ రాజైన ధర్మజుడిని; వడిన్‌+కదిసి= వేగంగా పైకొని; భూరిశరంబులు= 
పెద్ద బాణాలు; మేనన్‌+*నింపన్‌= శరీరంలో నిండేటట్లు చేయగా; నొవ్వు+ఆరుటయున్‌= బాధపడడంవలన; తొలంగెన్‌= 
వైదొలగిపోయాడు; అతండు= ఆయన; ఆహవరంగమునందులేండు= యుద్దభూమిలో లేడు; ఇంతకున్‌= ఇంతకు; ఎట్టు+అగునా?= 
ఏమైనదో?; నీవు*+ఆరయుము= నీవు విచారించి తెలిసికొమ్ము; అచ్యుతుండు+ఉండంగన్‌= కృష్ణుడు మన అండనుండగా; 
అట్టులు+ఏల?+అగున్‌?= అట్టా ఎందుకు జరుగుతుంది? 


తాత్పర్యం: కారవసేనా సమూహాన్ని నేను చుట్టుముట్టి విజృంభించి పోరాడుతుండగా, కర్ట్షుడు ఆ రాజును 
ఎదుర్కొని పెద్ద పెద్ద బాణాలతో ఆయన శరీరమంతా నింపివేశాడు. ఆ దెబ్బలకు బాధపడటంచేత ఆతడు 
వైదొలగిపోయాడు. ఆయన ఇప్పుడు పొలికలనులో లేడు. ఇంతకు ఏమైందో నీవు విచారించి తెలిసికొమ్ము. కృష్ణుడు 
మన (ప్రక్క నుండగా అట్టా ఎందుకు జరుగుతుంది? 


వ. అనిన వివ్వచ్చుండు వృకోదరున కిట్లనియె. 22 
తాత్పర్యం: అనగా విని అర్జునుడు భీముడితో ఇట్టా అన్నాడు: 
క. _ 'కూరము లగు సూతసుతుని । నారాచము లొడల౦. బెక్కు నాటిన జేత 

సారము సెడి శిబిరమునకు । నా రా జేంగినొకొ? యకట! యటు గా నోపున్‌. 23 


ప్రతిపదార్థం: క్రూరములు+అగు= హింసించగలిగిన; సూత సుతుని= కర్టుడి; నారాచములు= పూర్తిగా ఇనుముతో చేయబడిన 
అమ్ములు; పెక్కు= చాలా; ఒడలన్‌ నాటినన్‌= శరీరమునందు (గ్రుచ్చుకొనగా; చేతస్‌+సారము చెడి= మనోధైర్యం పాడయి; 
ఆ రాజు; శిబిరమునకున్‌= దండు విడిదికి; ఏఛెనొకొ!= చేరినాడా ఏమి?; అకట!= అయ్యో!; అటుగానోపున్‌!= అట్టే జరిగి 
ఉంటుందేమో? 


తాత్పర్యం: బాధాకరమైన కర్టుడి ఇనుపబాణాలు అనేకములు ఒంట నాటుకొనగా, రాజు మానసిక పటుత్వం చెడి 
శిబిరానికి పారిపోయాడేమో పాపం! అట్టే జరిగి ఉంటుంది. 

కు “ద్రోణాచార్యుని యుగ్రపు । బాణంబులు కోర్చి యతండు పడునంతకు న 
క్షీణధృతి నసమ సమర । క్షోణి నిలిచి, కర్డుచేతం గోల్పోయెం గదే!" 24 


ప్రతిపదార్హం: (ద్రోణాచార్యుని; ఉగ్రపు బాణంబులకున్‌= తీక్షణమైన బాణాలకు; ఓర్చి= తట్టుకొని నిలబడి; అతండు= 
(ద్రోణుడు; పడునంతకున్‌= చచ్చి నేలవడే వరకు; అక్షీణధృతిన్‌= తరుగని స్టిరత్వంతో; అసమ, సమర క్షోణిన్‌= సాటిలేని 
యుద్దభూమిలో; నిలిచి= నిలబడి; (చివరకు) కర్షుచేతన్‌= కర్షుడిచేత; కోల్పోయెన్‌ కదే= ఓడిపోయాడు కదా!. 


తాత్పర్యం: “ద్రోణాచార్యుడు ప్రయోగించిన పదునైన బాణాలకు ఓర్చుకొని, ఆ (ద్రోణుడు నేలకొరిగేవరకు 
యుద్ధభూమిలో స్థిరంగా నిలబడి ఎదిరించి, తుట్టతుదకు ధర్మరాజు కర్షుడి చేతిలో ఓడిపోవలసి వచ్చిందే! 


వ. అని పలికి, యనిలనందను నాలోకించి యన్నరుం 'డా నృపాలుతెలం గెటుంగుటకు నీ వరుగు; మేను 
సేనమొగంబున నిలిచెద' ననిన విని, యవ్వీరుం '“డవ్విధంపు నడవడి నీకు€ జనుం గాని, జనయబులు న 
న్నయినం బోరి కోహటించి పోయె నని యాడుదురని చెప్పిన, నప్పార్దుండు. 25 


ప్రతిపదార్హం: అని పలికి; అనిల నందనున్‌= భీముడిని; ఆలోకించి= చూచి; ఆ+నరుండు= ఆ అర్జునుడు (అన్నాడు); 
ఆ నృపాలు తెజంగు= ఆ రాజు విధము; ఎణుంగుటకున్‌= తెలుసుకోవడానికి; నీవు+అరుగుము; నేను; సేనమొగంబునన్‌= 
సైన్యానికి మొదట; నిలిచెదన్‌; అనిన విని; ఆ+వీరుండు= ఆ శూరుడైన భీముడు; ఆ+విధంపు నడవడి= ఆ రీతి ప్రవర్తన; 
నీకున్‌+చనున్‌+*కాని= నీకు తగి ఉన్నదిగాని (నాకు సరిపోదనుట); జనంబులు= ప్రజలు; నన్నయినన్‌= నన్ను మాత్రం; 
పోరికిన్‌= యుద్దంలో; ఓహటించి= ఓడిపోయి; పోయెను+అని= పారిపోయెనని; ఆడుదురు= మాట్లాడుతారు; అని; చెప్పినన్‌; 
ఆ+పార్టుండు= ఆ అర్జునుడు (ఇట్టా అన్నాడు). 


తాత్పర్యం: అని పలికి అర్జునుడు భీముడితో “ధర్మరాజు స్థితిని తెలిసికొనటానికి నీవు వెళ్ళుము. నేను సేన మొదట 
నిలిచి పోరాడుతాను” అని అన్నాడు. ఆ మాటలు విని భీముడు ఈ విధమైన నడవడి నీకు చెల్లుతుంది కాని నాకు 
చెల్లదు. నేనట్టా పోతే జనులు యుద్ధం చేయలేక పోయాడని అంటారు అని అన్నాడు. అప్పుడు అర్జునుడు. 


నిశేషం: భీముడిది ఆటుపోటులేని బీరము, రొమ్ము చూపి ఎదిరిని మార్కొంటాడు. సమయానుకూలమైన విక్రమం కా 
దాయనది. కలిసివచ్చి అన్నిటా గెలుస్తున్నాడు. పగ సాధింపులో నీతులు వల్లె వేయడు. పాండవులను అన్ని క్రిషస్టమయాలలో 
ఈయన తెంపే కాపాడినది. మెత్తదనం చూపడం పిరికితనమనేది ఈయన అభిప్రాయం. 


ఆ.  'సరభసముగ నన్ను సంశప్తకులు వీర! తొడరుచున్నవారు, దొలంగి నాకు 
నరుగ నెట్లు వచ్చు?” నని చూపె నతనికి; । నపుడు గడంగి వచ్చు నబ్బలముల. 26 


ప్రతిపదార్థం: సరభసముగన్‌= ఉద్రేకంతో కూడిన ఆటోపంతో; సంశప్తకులు= (యుద్ధంలో పెడమొగం పెట్టమని ఒట్టుపెట్టుకొన్న 
శూరులు); నన్నున్‌; తొడరుచున్నవారు= మార్కొంటున్నారు; తొలంగి= వీరికి దూరంగా; అరుగుట= పోవుట; నాకున్‌ 
ఎట్టువచ్చున్‌?= నాకు ఏ విధంగా సరిపోతుంది?; అని; అపుడు; కడంగి= అతిశయించి; వచ్చు= పైకి వచ్చే; ఆ+బలములన్‌= 
నా సైన్యాన్ని; చూపెన్‌= చూపించాడు. 

తాత్సర్యం: “అదిగో చూడుము! సంశప్తకులు ఆటోపంతో నాపై పడుతున్నారు. ఈ పట్టున వైదొలగిపోవటం నాకెట్టా 
వీలుపడుతుంది?” అని పూనికతో తనపైబడవస్తున్న సైన్యాలను ఆయనకు చూపాడు. 


క. చూపుటయు, నగ్గలం బగు । నేపున గిమ్మరవైరి 'యేన కలంచెదన్‌ 
రూపు సెడంగ నిమ్మొనలను । భూపతి నరయంగ నీవ పొ' మృనియె నృపా! 27 


ప్రతిపదార్థం: నృపా!= రాజా! ధృతర్మాష్ట్రా!; చూపుటయున్‌= చూపిన తరువాత; అగ్గలంబు+అగు= అతిశయించిన; ఏపునన్‌= 
గర్వంతో; కిమ్మీరవైరి= కిమ్మీరుడిని చంపిన భీముడు; ఈ+మొనలను= ఈ సైన్యాలను; రూపు చెడంగన్‌= రూపుమాపేటట్టు; 
ఏను+అ కలంచెదన్‌= నేనే కల్గోలపరుస్తాను; భూపతిన్‌*అరయంగన్‌= ధర్మరాజును విచారించటానికి; నీవు+అ+పొామ్ము+ 
అనియెన్‌= నీవే పొమ్మన్నాడు. 


తాత్పర్యం: చెలరేగి పైబడవస్తున్న సంశప్తక దళాలను చూపగానే భీముడుప్పొంగిన ఉత్సాహంతో “ఈ దండును 
నే నొక్కడనే తుదముట్టిస్తాను, మన రాజు పరిస్థితి తెలిసికొనటానికి నీవే పొమ్మన్నాడు. 


కృష్ణార్జునులు ధర్మరాజు సేమం బరయ నతని శిబిరంబునకు( బోవుట (సం. 8-45-64) 


వ. అనిన, నట్ల కాక యని, యర్జ్దునుం డచ్యుతు నాలోకించి 'యా మహీపాలుం గనునంతకు నామనంబు 
గలంగెడు; రథంబు రయంబునం బోవ నిమ్మని పలుకుటయు, నతండు భీముం జూచి 'యేము మీయన్న 
సేమం బరయుట వలయుపని గావునం జనియెదము; నీవు కురుసైన్యంబుల జయించుట యరుది? గెలుపు 
గొనుమని యగ్గించు తెజంగున దీవన లిచ్చి, తురంగమంబులం ద్వరితగతి నడపె; నివ్విధంబున మాధవ 
ధనంజయులు సమరంబునకు సమీరనందనుం జాలించి, శిబిరంబున కరిగి ధర్మనందను మందిరంబు 
ప్రవేశించి, యేకతంబ శయ్యాతలంబున నున్న యన్నరపతిం గని, యాతండు గుశలి యయి యునికికి 
ముదంబు నొందుచుం, దదీయచరణంబులకు€ బ్రణతులయి; రా ధరణీనాథుండు వారలు రాధేయు వధించి 
నచ్చిరకా(. దలంచి దడెందం బలర, మందస్మితంబుతో నభినందించి, వారల వదనంబులు వీక్షించి యి 
ట్లనియె: 28 

ప్రతిపదార్థం: అనినన్‌; అట్టు+అ+కాక అని= అట్టే కానిమ్మని; అచ్యుతున్‌+ఆలోకించి= కృష్ణుడిని చూచి; ఆ మహీపాలున్‌= 

ఆ రాజును; కనునంతకున్‌= చూచునంతవరకు; నా మనంబు= నా మనస్సు; కలంగెడున్‌= కలతజెందుతుంది; రథంబును; 

రయంబునన్‌= వేగంగా పోనిమ్మని; పలుకుటయున్‌= చెప్పగా; అతండు= ఆ కృష్ణుడు; భీమున్‌+చూచి; ఏము= మేము; మీ 

అన్న సేమంబు= మీ అన్న క్షేమమును; అరయుట= తెలుసుకొనటం; వలయుపని కావునన్‌= చేయవలసిన పని కనుక; 
చనియెదము= వెళ్ళుతాము; నీవు కురుసైన్యంబుల జయించుట; అరుదె!= ఒక ఆశ్చర్యకరమైన విషయమా!; గెలుపు+కొనుము= 
జయం నంపాదించుము; అని అగ్గించు తెజంగునన్‌= అని కొనియాడేవిభంగా; దీవనలు+ఇచ్చి= ఆశీర్వదించి; 
తురంగమంబులన్‌= గుర్రాలను; త్వరితగతిన్‌= వేగంగా; నడపెన్‌= నడిపెను; ఈ+విధంబునన్‌= ఇట్టు; మాధవ ధనంజయులు= 
కృష్ణార్జునులు; సమరంబునకున్‌= యుద్దానికి; సమీరనందనున్‌= వాయుపుత్రుడిని; చాలించి= చాలినవానిగజేసి (అప్పగించి); 
శిబిరంబునకున్‌+అరిగి; ధర్మనందను మందిరంబు '్రవేశించి= ధర్మనందనుడి మందిరం ప్రవేశించి; ఏకతంబ+అ= ఒంటరిగా; 
శయ్యాతలంబునన్‌+ఉన్న= పడకలో ఉన్న; ఆ నరపతిన్‌+కని= ఆ రాజును చూచి; ఆతండు; కుశలియై= క్షేమవంతుడై; 


320 శ్రీనుదాంధ్ర మహాభారతము 


ఉనికికిన్‌= ఉండుటకు; ముదంబు నొాందుచున్‌= సంతోషిస్తూ; తదీయ చరణంబులకున్‌= ఆయన పాదాలకు; ప్రణతులు+ఐరి= 
నమస్కరించారు; ఆ ధరణీ నాథుండు= ఆ రాజు; వారలు= వారిద్దరు; రాధేయున్‌ వధించి= కర్షుడిని చంపి; వచ్చిరి+అ+కాన్‌= 
వచ్చారని; తలంచి= భావించి; డెందంబు= మనస్సు; అలరన్‌= సంతోషించగా; మందస్మితముతోన్‌= చిరునవ్వుతో; అభినందించి= 
మెచ్చుకొని; వారల వదనంబులు= వారి ముఖాలను; వీక్షించి= చూచి; ఇట్టు+అనియెన్‌= ఇట్టా అన్నాడు. 


తాత్పర్యం: ఆ మాట విని 'సరే' అని అర్జునుడు శ్రీకృష్ణుడిని చూచి, 'ఆ ధర్మరాజును చూచేందుకు నా మనసు 
కలవరపడుతున్నది. రథాన్ని త్వరగా పోనిమ్ము" అని అన్నాడు. కృష్ణుడు భీముడిని చూచి 'మేము మీ అన్నగారి 
యోగక్షేమం తెలిసికొనవలెను. కాబట్టి వెళ్ళుతాము. నీవు కౌరవ సైన్యాన్ని జయించటం పెద్ద విషయమా? గెలుపును 
సాధించు" మని ప్రశంసించినట్టుగ దీవెనలుకూడా ఇచ్చి, రథాశ్యాలను వేగంగా నడిపాడు. ఈ విధంగా కృష్ణార్దునులు 
యుద్దనిర్వహణను భీముడిపై నుంచి శిబిరానికి వెళ్ళారు. ధర్మరాజు మందిరంలో ప్రవేశించారు. ఒంటరిగా శయ్యపై 
పరుండి ఉన్న ధర్మరాజును చూచారు. క్షేమంగా ఉన్నాడని తెలిసి సంతోషించారు. అతడి పాదాలకు నమస్కరించారు. 
ధర్మరాజు వారిరువురు కర్ణుడిని సంహరించి వచ్చారని భావించి, సంతోషించి, అభినందించి, వారలను చూచి ఇట్టా 
అన్నాడు: 


మ.  'సుర లైనం జలమెత్తి కర్ణుని రణక్షోణిన్‌ జయింపంగ నే 
ర్తుర? యవ్వీరుండు జామదగ్వ్య కలితాస్తుం; డిద్దతేజంబునన్‌ 
మ త్‌ 7ధ్‌ 
దొర సప్తార్దికి, లావునం బవనుతో. దుల్యుండు; కల్యుండు సం 
గర సంక్రీడలయందు. బేర్కొనం దగున్‌ గాంభీర్య ధదైర్యంబులన్‌. 29 


ప్రతిపదార్హం: సురలు+ఐనన్‌= దేవతలైనను; చలము+ఎత్తి= కోపగించి; కర్టునిన్‌; రణక్షోణిన్‌= యుద్దభూమిలో; జయింపంగన్‌ 
నేర్తుర?= ఓడింప జాలియున్నారా?; ఆశ+వీరుండు= ఆ చఛూరుడు; జామదన్స్య, కలిత అ|స్తుండు= పరశురాముడి వలన 
అ(స్తాలు పొందినవాడు; ఇద్ద తేజంబునన్‌= ఉగ్రమైన ప్రకాశంలో; సప్పార్చికిన్‌= అగ్నికి; దొర= సాటి; లావునన్‌= బలమునన్‌; 
పవనుతోన్‌+తుల్యుండు= వాయువుతో సమానుడు; సంగర క్రీడల+అందున్‌= యుద్ద[క్రీడలలో; కల్యుండు= సమర్ధుడు; 
గాంభీర్య= చలించని గుణమునందును; ధైర్యంబులన్‌= ధీరగుణంలోను; పేర్కొనన్‌+తగున్‌= చెప్పుకోదగును. 


తాత్పర్యం: 'దేవతలైనా పగబట్టి యుద్దభూమిలో కర్షుని జయింపజాలుదురా? ఆ పరా[క్రమవంతుడు పరశురాము 
డిచ్చిన అస్త్రాలు కలిగినవాడు; ప్రతాప తీక్ష్‌ణతలో అగ్నికి సాటియైనవాడు. బలంలో వాయుసమానుడు. యుద్ధక్రీడలలో 
సమర్ధుడు, గాంభీర్య ధైర్య గుణాల విషయంలో చెప్పుకోదగినవాడు. 


తే. అట్టి బల్లిదు ననిం దెగటార్ది, మీర । లేమియును గాక వచ్చితి రింతసంత 
సంబు దొరకొనునే నామనంబు? చింత । వంత యెల్లను జెడ నరవర్యులార! 30 


ప్రతిపదార్హం: నరవర్యులార!= మానవ ్రేష్టులారా!; అట్టి బల్లిదున్‌= అటువంటి మొనగాడిని; అనిన్‌= యుద్దంలో; తెగటార్చి= 
తుదముట్టించి; మీరలు; ఏమియును+కాక= ఎటువంటి విపత్తు కలగకుండా; వచ్చితిరి= తిరిగివచ్చారు; చింత వంత= 
దుఃఖబాధ; ఎల్లను+చెడన్‌= అంతా తుదముట్టేటట్లు; ఇంత; సంతసము= సంతోషం; దొరకొనునే?= లభ్యపడుతుందా? 

తాత్పర్యం: మానవ శ్రేష్టులారా! అటువంటి శక్తిమంతుడిని యుద్ధంలో తుదముట్టించి, మీకు కించిత్తయినా హాని 
కలుగకుండా, విజయదీప్తితో వచ్చారు. నా మనస్సులోని చీకుచింతలన్నీ మాసిపోగా, నా మదికి ఇంత గొప్ప 
సంతోషం కలగటాన్ని నమ్మలేకపోతున్నాను. 


తే... అతనికి నాకునుం గలిగి నాహవ మింతకు ముంద; రందు€ బా 

ర్నతుండును సత్యకాత్మజుండు శాంతనవాంతకరుండు ద్రౌపదీ 

సుతులును జూడంగా, నతండు సూత హయ ధ్వజ పాతనయు సే 

సి, తనువు దీవ్రకాండముల. జెండంగ, నే వెగడందితిం గడున్‌. 31 
ప్రతిపదార్థం: ఇంతకున్‌ ముందు+అ= ఇంతకు ముందుగానే; అతనికిన్‌; నాకునున్‌; ఆహవము కలిగెన్‌= యుద్ధం జరిగింది; 
అందున్‌= ఆ యుద్ధంలో; పార్షతుండును= (ద్రుపదపుత్రుడు ధృష్టద్యుమ్నుడు; సత్యకాత్మజుండు= సత్యకుడి కుమారుడు 
సాత్యకీ; శాంతనవ+అంతకరుండు= శిఖండీ; ద్రౌపదీసుతులునున్‌= ఉపపాండవులూ; చూడంగాన్‌= చూస్తూ ఉండగానే; అతం 
డు= ఆ కర్టుడు; సూత= సారథిని; హయ= గుర్రాలను; ధ్వజ= టెక్కమును; పాతనంబు చేసి= విరిగిపడి పోయేటట్టు చేసి; 
తనువు= నా శరీరాన్ని; తీవ= తీవ్రములయిన; కాండంబులన్‌= బాణాలచేత; చెండంగన్‌= చెండివేయగా; నేను; కడున్‌= 
మిక్కిలి; వెగడు+అందితిన్‌= తబ్బిబ్బు అయ్యాను. 


తాత్పర్యం: ఇంతకు ముందుగానే కర్షుడికీ నాకూ పోరు జరిగింది. ఆ యుద్దంలో ధృష్టద్యుమ్నుడు, సాత్యక్తీ 
శిఖండీ, ఉపపాండవులూ మొదలైన వీరులందరి ఎదుటనే అతడు నా సారథిని, గుర్రాలను, పతాకాన్ని విరుగగొట్టాడు. 
నా శరీరం వాడి అయిన బాణాల దెబ్బలకు గురికాగా, నేను ఎంతో భయ(భ్రాంతుడనయ్యాను. 


వ. అప్పుడు దుర్యోధన ప్రభృతి ధార్తరాష్తులకు భీమసేను ప్రభావంబున బ్రదుకరాని యంత పుట్టిన, నన్ను విడిచి 

యాతం డట వోవ, నే నిట వచ్చితినని చెప్పి వెండియు గాండీవి నుద్దేశించి: 32 
ప్రతిపదార్థం: అప్పుడు; దుర్యోధన; ప్రభృతి= మొదలగు; ధార్తర్మాష్టులకున్‌= ధృతర్మాష్టుడి కుమారులకు; భీమసేను= 
భీముడియొక్క; ప్రభావంబునన్‌= శక్తిసామర్జ్యాలచేత; (బ్రతుకరాని+అంత= జీవించి ఉండను వీలుగానంత; పుట్టినన్‌= పరిస్థితి 
కలుగగా; నన్నున్‌ విడిచి; ఆతండు= ఆ కర్షుడు; అటుపోవన్‌= ఆ వైపునకు పోగా; నే నిట వచ్చితిన్‌= నేను ఇక్కడికి వచ్చాను; 
అని చెప్పి; వెండియున్‌= మరల; గాండీవిన్‌+ఉద్దేశించి= అర్జునుడితో (అన్నాడు). 


తాత్పర్యం: అప్పుడు దుర్యోధనాదులైన కౌరవులకు భీముడివలన 'బ్రతుకరాని పరిస్థితి ఏర్పడగా, నన్ను విడిచి 
కర్షుడు అటుపోయాడు. నేను ఇటు వచ్చాను” అని చెప్పి ధర్మరాజు అర్జునుడితో ఇంకా ఇట్టా అన్నాడు: 
సీ. 'పదుమూండువర్నముల్‌ పగలును రేలును । గర్జుదర్వం బెట్లు గడతు నొక్కొ? 

యను చింత. జేసి, యాహారనిద్రలు లేక । పరితాప మందితి( బశువు6 జేయ 

విప్రులు పట్ట రా వెజ సొచ్చి యొదింగడు |! గవయంబుచాడ్పునం గర్హభితి 

నుల్లల నుడుకుచు నుండుదు.; గర్జుండు । విడువక మోమున వ్రేలు నాకు! 


తే... సురనదీసుతుచేతను గురునిచేతం |; బడని పరిభవమున వాండు వటిచె నన్ను 
నంతయును నీంగం గాంచి నీయట్టియనుజు । వలన దేజంబు వడసితి నలఘుచరిత! 33 

ప్రతిపదార్థం: పదుమూండు వర్షముల్‌= పదమూడు సంవత్సరాలు; కర్షు దర్పంబు= కర్టుడి పొగరుబోతుదనాన్ని; ఎట్టు+కడతు 
నొక్కొ!= ఏ విధంగా అతి[క్రమిస్తానోఃు అను= అనే; చింతన్‌చేసి= దిగులువలన; పగలు, రేలును= రేయింబవళ్ళు; ఆహార 
నిద్రలు లేక= తిండీ నిద్రా లేకుండా; పరితాపము+అందితిన్‌= దుఃఖించాను; పశువున్‌+చేయన్‌= బలిపశువుగా చేయటానికి; 
విప్రులు= బుత్విక్కులు; పట్ట రాన్‌= పట్టుకొనిపోవటానికి రాగా; వెజి చొచ్చి= భయథభ్రాంతమై; ఒదిగెడు= దాగుకొనే; 
గవయంబు= బలసిన పశువు; చాడ్పునన్‌= వలె; కర్షుభీతిన్‌= కర్షుడికి భయపడి; ఉల్లలన్‌= కుతకుతా; ఉడుకుచున్‌= 
పరితపిస్తూ; ఉండుదున్‌= ఉంటున్నాను; కర్దుండు= కర్షుడు; విడువక= వదలిపెట్టకుండా; నాకున్‌; మోమునన్‌= ముఖం 
ఎదుట; వ్రేలు= (చిత్రపటాన్ని ఎదుట తగిలించినట్టు) వ్రేలాడగట్టినట్టు కనబడుతుంటాడు; సురనదీసుతుచేతన్‌= భీష్ముడిచేత; 
గురుచేతన్‌= ద్రోణుడిచేత; పడని పరిభవమునన్‌= అనుభవించని అవమానాన్ని; వాండు; నన్నున్‌; పజీచెన్‌= బాధించాడు; 
అంతయున్‌; నీయట్టి అనుజువలనన్‌= నీబోటి తమ్ముడివలన; ఈంగన్‌+కాంచి= పోగొట్టుకొని; అలఘుచరిత!= గురుతరమైన 
చరిత్ర కలవాడా!; తేజంబు= ప్రభావమును; పడసితిన్‌= పొందాను. 


తాత్పర్యం: కర్టుడి బాహుబలాటోపాన్ని ఎట్టా ఓర్చుకొనగలనా?- అని పదమూడేండ్డు రేయింబవళ్లు తలపోసి 
తలపోసి, కూడు, నిద్ర లేకుండా బాధపడ్డాను. యజ్ఞపశువును పట్టుకొన సమీపించిన (బ్రాహ్మణులను చూచి 
భయపడి దాగుకొనే పశువువలె కర్షుడి భయంవలన మనసు నలిగి దిగులుపడుతూ కాలం గడుపుతున్నాను. ఆ 
కర్టుడి ఆకారమే నా ఎదుట (వ్రేలాడుతూ ఉంటుంది. భీష్మద్రోణాదులచేత అనుభవించని అవమానాన్ని వాడు నాకు 
కలిగించాడు. కీర్తిసాంద్రా! నీవంటి తమ్ముడివలన ఈ యాతనలన్నిటిని లేకుండా జేసికొని ఊరటతో (ప్రాణాలను 
తిరిగి పొందాను. 


విశేషం: వచనం మాదిరి నడిచే ఈ సీసపద్యంలో సహజోక్తులతోపాటు చిత్రీకరణం కళకళలాడుతున్నది. తిక్కన సీసపద్యాలన్నీ- 
కవికి, కంసాలికి సీసాలు తేలిక - అన్న రీతిలో ఉన్నవి. కొన్ని భావ చిత్రీకరణలో గంభీరంగా ఆబోతెద్దు మాదిరిగా 
నడుస్తున్నవి. శ్రీనాథుడూ యిట్టి పద్దతినే అనుసరించాడు. 


చ.  వెరవును లావు దివ్యశరవీర్యము శౌర్యము. గల్లు కర్గు నె 
ప్పరుసున. జంపి? తీ వతని బంధులు మిత్తులు బుత్తులున్‌ సము 
తా స్తా 
ద్ధురబలు లాజికేలి నిరతుల్‌ ధృతరాష్తునిపుత్తు లెల్ల ద 
త్వరిజను లెట్టు లట్టు లని బ్రాణము లిత్తురు వాని కడ్డ మై. 34 


ప్రతిపదార్థం: (కర్ణుడిని చంపి వచ్చినారనుకొని కల్పిత సంతోషంతో పలికే మాటలివి. ఈ స్థితి రానున్న పరిణామానికి భిన్న 
స్థితి) వెరవును= ఉపాయం (చాకచక్యం); లావున్‌= దేహ పటుత్వం; దివ్యశరవీర్యము= దేవదత్తమైన బాణాల పరాక్రమం; 
కల్లు= కలుగు; కర్దున్‌; ఏ+పరుసునన్‌= ఏ విధంగా; ఈవు చంపితివి?= నీవు చంపితివి?; సముద్దుర బలులు= బలమున్నదని 
దుడుకుపడేవారు; ఆబి కేళిన్‌= యుద్ద[క్రీడయందు; నిరతుల్‌= మిక్కిలి ఆసక్తి పట్టుదలగలవారు (అయిన); అతని బంధులు 
మిత్రులు; పుత్రులున్‌= నలుగురు పుత్రులును (సుశేషు సత్యసేన, చిత్రసేన, వృషసేనులు అంగరక్షకులుగా నిలిచి హతులైరి); 
ధృతరాష్ట్రుడి పుత్రులు; ఎల్లన్‌= అందరూ; తద్‌+పరిజనులు= అతడి సహచరులు; ఎట్టులు ప్రాణములు+ఇత్తురు= ఏ 
విధంగా ప్రాణాలు ఇస్తారో; అట్టులు= ఆ విధంగానే; అనిన్‌= యుద్దములో; వానికిన్‌+అడ్డమై= వాని చుట్టూ మూగి; 
'ప్రాణములు+ఇత్తురు= (ప్రాణాలిస్తారు. 


కర్ణపర్వము - తృతీయాశ్వాసము 323 


తాత్పర్యం: చాకచక్యం, దేహబలం, దేవదత్తాలైన బాణాల బిగువు, తెగించి ముందు కురికే పట్టుదల గలిగిన ఆ 
కర్ణుడిని నీవు ఎట్లా తుదముట్టించగలిగావు? బలగర్వితులు, యుద్దాన్ని ఒక ఆటగా సాగించే ఆసక్తిగలవారు 
అయిన అతడి చుట్టాలు, స్నేహితులు, కొడుకులు, ధృతరాష్ట్రుడి కొడుకులు, వీరందరూ కూడి, ఆ కర్షుడి 
భటులవలెనే ప్రాణాలకు తెగించి ఎట్టా ఆయన చుట్టూ ఏ విధంగా మూగుతారో అట్టే చేయగల సాహసులు. 


చ లఅరుదిది! నీవు నొవ్వక మహాబలు. గర్జు వధించి, తాతండ 
క్కురుపతి సంతసింప నరు గూల్లెద సంగరభూమి నేన యొ 
క్కరుండను వీళం దాంకి యను గర్వపుమాట సనంగ నీక, నేం 
టి రణములోన నిట్లు ప్రకటింతె భవద్దుజ వీర్య శౌర్యముల్‌! 35 


ప్రతిపదార్థం: నీవు నొవ్వక= నీవు బాధచెందక; మహాబలున్‌+కర్ణున్‌= అధిక బలసంపన్నుడైన కర్ణుడిని; వధించితి(వి)= 
చంపావు; అరుదు+ఇది= ఇది ఆశ్చర్యకరమైన విషయం; ఆతండు; ఆ+కురుపతి సంతసింపన్‌= ఆ దుర్యోధనుడు సంతోష 
పడేటట్టు; వీంకన్‌+తాంకి= గర్భోత్సాహంతో పైబడి; సంగర భూమిన్‌= సమరాంగణంలో; నేను+అ+ఒక్కరుండన్‌= నేనొక్కడినే; 
నరున్‌ కూల్చెదన్‌= అర్జునుడిని పడగొట్టుతాను; అను; గర్వపుమాట= అహంభావపు మాట; చనంగనీక= చెల్లేటట్టు కాకుండా; 
నేటి రణములోనన్‌= ఈనాటి యుద్దములో; భవద్భుజవీర్య శౌర్యముల్‌= నీ బాహువుల పరాక్రమం; ఇట్టు ప్రకటింతె?= ఇట్టా 
(ప్రదర్శింతువా? 


తాత్సర్యం: నీవు కొంచెం కూడా గాయపడక, ఎక్కువైన చేవగలిగిన కర్షుడిని చంపావు. నిజంగా ఇది చోద్యపుచేత; 
ఆ కౌరవనాథుడు సంతోషంతో ఉబ్బిపోయేటట్టుగా- 'నేను ఒంటరిగా ఎదిరించి అర్జునుడిని చంపుతాను” అనే 
కర్టుడి గర్యోక్తిని చెల్లలీయకుండా, నీ బాహుబలసంపద, వీరగుణ పాండిత్యం ఈనాటి యుద్ధంలో లోకానికి వెల్లడి 
చేసికొనగలిగావు. 


చ. పలికిన నేమి? బీరములు పల్కుట సేవక నీతి! యాసభం 
బలుకునె యట్లు జూదపు నెపంబున ద్రౌపది నింతకాల మ 
ప్పలుకు లలంచుచుండె; మది. బాయవు గీటినయమ్ము లట్ల; దో 
ర్హల దృఢలీల నిప్పు డవి వాపితి; తీర్చి తలంత యంతయున్‌. 36 


ప్రతిపదార్థం: పలికినన్‌+ఏమి?= పలికిన మాత్రాన ఏమి పోయింది?; బీరములు= బింకాలు; పల్కుట; సేవకనీతి= సేవకుల 
ధర్మం; ఆ సభన్‌= ఆ కొలువులో; జూదపు నెపంబునన్‌= జూదములో ఓడిపోయినారన్న సాకుతో; ద్రౌపదిన్‌+అట్టు= (ద్రౌపదిని 
అట్లా; పలుకునె?= తూలనాడుతాడా?; ఇంతకాలము; ఆ+పలుకులు= ఆ మాటలు; అలంచుచుండెన్‌= బాధిస్తున్నాయి; గీజీన 
అమ్ములట్టు+అ, గోకి గాయపరచిన బాణాలమాదిరి; మదిన్‌ పాయవు= మనస్సును వదలిపోవు; దోర్చల దృఢలీలన్‌= పటుతర 
బాహుబలవిన్యాసంతో; ఇప్పుడు; అవి= వాటిని; పాపితి(వి)= నివారింపజేశావు; అలంత అంతయున్‌= బాధనంతా; తీర్చితి(వి)= 
నివారించితివి. 


తాత్సర్యం: అట్టా మాట్టాడినంత మాత్రాన ముంచుకొనిపోయినదేమీ లేదు. డాంబికపుమాటలు పలకటం సేవలకు 
ధర్మం, లేకుంటే ఆ సభలో జూదంలో ఓడిపోయినారన్న మిషతో (ద్రౌపదిని అట్లా కారుకూతలు కూస్తాడా? 


324 శ్రీనుదాంధ్ర మహాభారతము 


ఇంతదాకా ఆ మాటలు నన్ను గీరి పుండు చేసిన బాణాలవలె మనస్సును బాధిస్తూనే ఉన్నాయి. ఎంత ప్రయత్నించినా 
అవి మనస్సును వదలిపెట్టిపోవు. కాని, ఇప్పుడు నీ బలప్రయోగ నైపుణ్యంతో వాటిని పోగొట్టావు; మదిలోని 
యాతననంతా తొలగించావు. 


క. అతిగర్వ సమున్నత మగు । నతని శిరము వానివార లందటు బాష్మో 
ద్ల్హతితోం జూదడంగ సమర । క్షితి డొల్లెన? విజయ! నీదు శిత భల్లమునన్‌. 37 


ప్రతిపదార్హం: విజయ!= అర్జునా! నీదు శితభల్లమునన్‌= వాడియైన నీ బరిసెపోటుతో; అతిగర్వ= మిక్కిలి పొాగరుబోతుతనంతో; 
సమున్నతము+అగు= ఎక్కువగా నిక్కినీల్షిన; అతడి శిరము= అతని తల; వానివారలు+అందయజున్‌= అతడికి చెందిన 
వారందరూ; బాప్ప+ఉద్గతితోన్‌= ఉబుకుతున్న కన్నీటితో; చూడంగన్‌= చూస్తుండగా; సమరక్షితిన్‌= యుద్ధభూమిలో; డొల్లెనె?= 
ఊడిపడిపోయిందా? 


తాత్పర్యం: మితిమీరిన అహంకారంతో పైకెత్తబడిన అతడి తల; అతడి వాళ్ళంతా, కన్నీటి వరదలో మునిగిన 
కండ్లతో చూస్తుండగా నీ బాణాలదెబ్బకు తెగి, పొలికలనులో పడిపోయిందా! విజయా! 


క.  ఈరసమున౦. గదిసి శరా । సారము పై6 గురియ నీవు సక్రోధుండ వై 
పేరురమున వెస నాటిన । తోరం బగు నారసమున ద్రుళ్ళి కెడసెనే?” 38 
ప్రతిపదార్హం: ఈరసమునన్‌= అసూయతో; కదిసి= పైబడి; శరాసారము= బాణాల జడివాన; నీపైన్‌+కురియన్‌= నీపై 


కురిపించగా; నీవు; సక్రోధుడవు+ఐ= అతి కోపంతో చెలరేగి; పేరురమునన్‌= పెద్ద వక్షస్టలాన; వెసన్‌, నాటిన= వేగంగా 
గుచ్చిన; తోరంబు+అగు= బలిష్టమైన; నారసమునన్‌= ఇనుపబాణపు తాకిడికి; (త్రుళ్ళి= ఎగిరి; కెడసెనే?= చచ్చాడా? 


తాత్సర్యం: అసూయతో కర్ణుడు నీపై తెరిపిలేని వానవలె బాణాలను వేయగా, నీవు కోపపుపొంగుతో విజృంభించి 
అతడి విశాలమైన ఎదలో గట్టి ఇనుపబాణాన్ని [గ్రుచ్చగా, అతడు ఎగిరిపడి నేలకొరిగి చచ్చాడు కదా!' 


విశేషం: అర్జునుడు కర్టుడిని తప్పక చంపి ఉంటాడనే బలమైన ఊహతో ధర్మరాజుచేత ఇన్నిమాటలు పలికించటం 
అర్జునుడికి మరింత అవమానభారం కలిగించడానికే. 


వ. అనిన ధర్మనందనునకు€ బురందరనందనుం డిట్లను; 'నేను సంశప్తకులతోడం బెనంగుచుండ, ననేక రథ 
సమూహ సమేతుం డయి యశ్వత్చామ వచ్చి, నన్నుం బొదివిన. 39 


ప్రతిపదార్థం: అనినన్‌= అని అనగా; ధర్మనందనునకున్‌; పురందరనందనుండు= ఇంద్రుడి కుమారుడైన అర్జునుడు; 
ఇట్టు+అనున్‌= ఇట్లా అన్నాడు; నేను; సంశప్తకులతోడన్‌; పెనంగుచుండన్‌= పోరాడుతూ ఉండగా; అనేక రథ సమూహ, 
సమేతుండు+అయి= పెక్కు తేరుల గుంపును కూడగట్టుకొనినవాడై; అశ్వత్హామ వచ్చి; నన్నున్‌; పొదివినన్‌= చుట్టుముట్టగా. 


తాత్పర్యం: అనగా విని అర్జునుడు ధర్మరాజుతో ఇట్లా అన్నాడు: 'నేను సంశప్తకులతో యుద్దం చేస్తూ ఉండగా 
అశ్వత్థామ అనేక రథసమూహాలతో వచ్చి నన్ను చుట్టుముట్టగా. (తరువాతి పద్యంతో అన్వయం). 

క. ఏనూజురథంబులు వెసం | జీనుంగు పెంటలుగం జేసి పేర్పినం గుపితుం 
డై నిప్పు లురలు కన్నుల । తో నక్కోదండగురుసుతుండు నామీ6దన్‌. 40 


ప్రతిపదార్థం: ఏనూయజు రథంబులు= ఐదువందల రథాలు; వెసన్‌= వేగంతో; పీనుంగు పెంటలన్‌+చేసి= శవాల కుప్పలయ్యేటట్టు 
చేసి; పేర్చినన్‌= (నేను) అతిశయించగా; కుపితుండు+ఐ= కోపపడినవాడై; నిప్పులు+ఉరలు= నిప్పులు (గ్రక్కే; కన్నులతో; ఆ 
కోదండ గురుసుతుండు= ఆ బాణాచార్యుడి కొడుకు అశ్వత్థామ; నామీందన్‌= నా మీద. 


తాత్సర్యం: ఐదువందల రథాలను తునాతునకలై జీవంలేని శవాలగుట్టలవలె చేసి, నేను ఆటోపం చూపగా 
కోపగించుకొని, అశ్వత్భామ నాపై నిప్పులు వెదజల్లే కన్నులతో. (తరువాతి పద్యంతో అన్వయం). 


క.  ఉఅక యడరి మెఅసిన యే । డ్లెజి నెజయంగ గుడుసువడి, యతిస్సురిత రుచిన్‌ 

మెఅిసి, ధను వనల వలయము । తెజంగున. జక్షుర్గతి ప్రతిహతిం జేసెన్‌. త 
ప్రతిపదార్హం: ఉజక= లెక్కపెట్టక; అడరి= కోపంతో పైకొని; మెజసీిన= మిరుమిట్టుగొలిపే; ఏడ్పెజన్‌= పరాక్రమంతో; 
నెజయంగన్‌= చెలరేగగా; గుడుసుపడి= గుండ్రంగా చుట్టుకొని; అతి= మిక్కిలి; స్ఫురిత రుచిన్‌= వెలుగొందే కాంతితో; 
మెజసి= దీపించి; ధనువు= ధనుస్సు; అనల వలయము తెజంగునన్‌= గుండ్రంగా చేయబడిన నిప్పువలె (ధనుస్సు రెండు 
కొనలు లాగి కలిపినపుడు గుం[డ్రంగా కనపడుతుంది. ఇది బాణప్రయోగ తీవ్రతను సూచిస్తుంది); చక్షుర్గతి 'ప్రతిహతిన్‌+ 
చేసెన్‌= నేత్ర గమనమును నిరోధించింది. 


తాత్పర్యం: 'అశ్వత్భామ నన్ను లెక్కపెట్టక కోపోద్దీపితుడై మాపైబడి మిరుమిట్లు గొలిపే పరాక్రమంతో చెలరేగి మా 
సైన్యాలను చుట్టుకొని, ధనుస్సును మండే నిప్పు గుండ్రంగా చుట్టుకొన్నట్టు చేసి, మా చూపులను చెదరగొట్టి ఏమీ 
కనపడకుండా చేశాడు. 


క. _ స్వాతిగతుం డగు శుక్రుం । దేతెజంగునం బరంగంజేయు నెసకపు వర్షం, 
బాతెఅంగున సాయక । వర్నాతిశయం బావహించె నతండు నరేంద్రా! 42 


ప్రతిపదార్థం: నర+ఇంద్రా!= ధర్మరాజా! స్వాతిగతుండు+అగు శుక్రుండు= స్వాతినక్షత్రయుక్త తులారాశిలో చేరిన శుక్రుడు; 
ఏ+తెజంగునన్‌= ఏ విధంగా; ఎసకపు= ఎక్కువైన; వర్షంబు+పరంగన్‌+చేయున్‌= వానను పెంపొందింపజేయునో; ఆ తెజం 
గునన్‌= అదే విధంగా; అతండు= అశ్వత్చామ; సాయక= బాణాలనే; వర్షఅతిశయంబు= వానపెంపును; ఆవహించెన్‌= 
కలిగించాడు. 


తాత్పర్యం: రాజా! స్వాతినక్షత్రంలో చేరిన శుక్రుడు వానలనెట్లా ఎక్కువ కురిపిసాడో, అదే విధంగా అశ్వత్చామ 
దె ల మం అ, 
విపరీత బాణవర్దాన్ని కురిపించాడు. 
యె 
విశేషం: అలంకారం: ఉపమ. 


క. _ తన యరదం బెద్దెసం జూ । చిన మొగమున వ్రేల, దీప్తశిత విశిఖములన్‌ 
నను గృష్టుం గప్పిన, నే; ననఘా!, కెల వరయంజాల నైతి వెగడునన్‌. 43 

ప్రతిపదార్థం: అనఘా!= పాపరహితుడా!; తన; అరదము= రథం; ఏ+దెసన్‌+*చూచినన్‌= ఏ దిక్కున చూచినా; మొగమునన్‌ 
(వ్రేలన్‌= ముఖం ముందు కనబడేటట్టుగ; దీప్తశిత= ప్రకాళిస్తూ వాడియైన; విశిఖములన్‌= బాణాలతో; ననున్‌ కృష్ణున్‌= నన్ను, 
కృష్ణుడిని; కప్పినన్‌= కప్పివేయగా; ఏన్‌= నేను; వెగడునన్‌= తత్తరపాటుతో; కెలవు= పరిస్థితిని; అరయన్‌ చాలనైతిన్‌= 
తెలిసికొనలేకపోయాను. 


తాత్పర్యం: ఓ పుణ్యాత్మా! ఎటు చూచినా ముఖం ముందు తన రథమే కన్నులకు కట్టెటట్టు కనబడుతుండగా, 
మిరుమిట్లు గొలిపే పదునైన బాణాలతో నన్నూ, కృష్ణుడినీ కప్పివేయగా, నేను తడబాటుతో, ఉన్న పరిస్థితులను 
తెలిసికొనలేకపోయాను. 


క. పదపడి, యొకభంగి నతని ।; మద మడంచిన. దొల6గ6 బాటి మానము దూలం; 
దదనంతరంబ నిన్ను । న్వెదకితి నరనాథ!, మన యనీకములోనన్‌. యడ 


ప్రతిపదార్థం: నరనాథ!= ధర్మరాజా!; పదపడి= తరువాత; ఒక భంగిన్‌= ఒక విధంగా; మదము+అడంచినన్‌= పొగరణచగా; 
మానము= పరువు; తూలన్‌= పోగా; తొలంగన్‌+పాటెన్‌= తొలగిపోయాడు; తదనంతరంబు+అ= ఆ తరువాతనే; నిన్నున్‌= 
నిన్ను; మన; అనీకము లోనన్‌= సైన్యంలో; వెదకితిన్‌= వెదికాను. 


తాత్సర్యం: ఆ తరువాత ఒక విధంగా అతడి పొగరును అణగగొట్టగా, అభిమానం చెడి అశ్వత్తామ యుద్దంనుండి 
తొలగిపోయాడు. ధర్మరాజా! ఆపైన సైన్యాలలో నిన్ను వెదికాను. 


క. ఆలో గర్జునిచేతం । దూలని చతురంగములను దొరలను ధరణీ 
పాల! మనమొనలఈ. గానను । వ్రాలిన దర్వమున మెజియు వడముడి€ దక్కన్‌. 45 


ప్రతిపదార్థం: ధరణీపాల!= ధర్మరాజా! వ్రాలిన దర్పమునన్‌= అతిశయించిన గర్వంతో; మెజయు= ప్రకాశించే; వడముడిన్‌+ 
తక్కన్‌= భీముడిని తప్ప; ఆలోన్‌= ఆ లోపల; కర్షుని చేతన్‌= కర్షుడి వలన; తూలని= విరిగిపడని; చతురంగములను; 
దొరలను= వీరులను; మనమొనలన్‌= మన సైన్యాలలో; కానను= చూడనైతిని. 


తాత్పర్యం: ఓ భూపాలా! అతిశయించిన దర్చంతో ప్రకాశించే ఒక్క భీముడు తప్ప, మన సైన్యాలలో కర్షుడిచేత 
బాధపడని చతురంగబలాలుగాని, రణవీరులుగాని నాకు కనబడలేదు. 


క. ఆతనిచే నీ విక్కడ । కేతెంచుట వింటి; సేమ మెజుంగు తలపు మై 
నేతెంచితి; నవ్వీరుని । చేతులలా వస్మదీయ సేన నిలుపుటన్‌. 46 


ప్రతిపదార్థం: ఆతనిచేన్‌= ఆ భీముడివలన; నీవు+ఇక్కడకున్‌; ఏతెంచుట= వచ్చుటను; వింటిన్‌= విన్నాను; ఆ+వీరుని= 
ఆ కర్టుడి; చేతులలావు= భుజబల సామర్థ్యాన్ని; అస్మదీయ 'సైన్యము= మన సైన్యం; నిలుపుటన్‌= ఆపుటచేత; సేమము+ 
ఎజుంగు తలథఫుమైన్‌= నీ క్షేమం తెలిసికొనాలన్న యోచనతో; ఏతెంచితిన్‌= వచ్చాను. 


తాత్పర్యం: భీముడివల్ల నీ విక్కడికి రావటాన్ని గూర్చి విన్నాను. ఆ వీరుడి భుజబలం మనసేనను నిలబడేటట్టు 
చేస్తూ ఉండగా, నీ క్షేమాన్ని తెలుసుకోవాలని వచ్చాను. 

క. మనుజేంద్ర! కుశలి వగు నిను€ । గని, నామన మూజడిల్లె. గావున మగుడం 
జనియెదం గొనియెద రాధా । తనయుని తల చలము నెజియ దర్పము మెజియన్‌. ఉ7 


ప్రతిపదార్థం: మనుజేంద్ర!= ధర్మరాజా!; కుశలివి+అగు= క్షేమంగా ఉన్న; నినున్‌+కని= నిన్ను చూచి; నా మనము= నా 
మనసు; ఊణడిల్లెన్‌= కుదుటపడింది; కావునన్‌= అందుచే; మగుడన్‌+చనియెదన్‌= తిరిగి వెళ్ళుతాను; చలము= నా పట్టుదల; 
నెజయన్‌= నిండుకొనగా; దర్చ్శము మెజయన్‌= గర్వం ప్రకాశించగా; రాధాతనయుని తలన్‌= కర్షుడి తలను; కొనియెదన్‌= 
తీసికొంటాను. 


తాత్పర్యం: మనుజేంద్రా!, సురక్షితంగా ఉన్న నిన్ను చూచి నా మది నెమ్మదించింది. అందువలన మరల తిరిగి 
యుద్ధభూమికి పోతాను. నా పంతం ఫలప్రదమయ్యెటట్టు, నా గర్వానికి వన్ని చేకూరేటట్లు కర్ణుడి శిరస్సు ఖండిస్తాను. 


క. నను. జూడుము వేడుకకుం । జనుదెంచి భవద్దలంబు సంతస మందం 
దునిమెదం గర్జుని దుర్యో । ధను కోర్మియు నీమనంబు తాపము. దీఅన్‌. 48 


ప్రతిపదార్థం: భవదృలంబు= నీ సైన్యం; సంతసము+అందన్‌= సంతోషపడేటట్టు; దుర్యోధను కోర్కియున్‌= దుర్యోధనుడి 
ఆశయు; తీజన్‌= నిష్పలమయ్యేటట్టు; నీ మనంబు= నీ మనస్సు; తాపమున్‌= ఆవేదన; తీఅన్‌= ఉపశమించేటట్టు; కర్టునిన్‌= 
కర్షుడిని; తునిమెదన్‌= ఖండించివేస్తాను; వేడుకకున్‌= వినోదార్థం; చనుదెంచి= నీ వక్కడకు వచ్చి; ననున్‌; చూడుము. 


తాత్సర్యం: నీ సేనలు ఆనందించగా, దుర్యోధనుడు పెట్టుకొన్న ఆశలు వమ్ముకాగా, నీ చిత్తతాపం తీరిపోగా, 
కర్టుడిని నరికివేస్తాను. నీవు అక్కడకు వచ్చి నన్ను, నా కార్యాన్ని వేడుకగా చూడుము. 


మ. ధనురాచార్యుని చావు సూచి, తగ రాధానందనుం డా సుయో 
ధనునిం దమ్ముల వారి సైన్యములనుం దాం గాచువాందై రణం 
బునకుం బూనుట, నింత సేయ వలదే? భూపాల! యేపారి మం 
డునె యాఅం గల దీప! మ ట్లతండు మండుం గాక! యే నార్దెదన్‌. 49 


ప్రతిపదార్థం: భూపాల!= రాజా!; ధనురాచార్యుని= (అస్త్రవిద్యాగురువైన) (ద్రోణునియొక్క; చావు చూచి= మరణాన్ని చూచి; 
రాధానందనుండు= కర్టుడు; సుయోధనుని= దుర్యోధనుడిని; తమ్ములన్‌; వారి 'సైన్యములన్‌; తాన్‌+కాచువా(డై=. తానే 
రక్షించువాడైనట్టు; తగన్‌= దానికి తగినట్టు: రణంబునకున్‌+పూనుటన్‌= యుద్దానికి దిగుటచేత; ఇంత చేయవలదే?= ఇంత 
గొప్పగా (యుద్దం) చేయవలసిన అవసరం లేదా?; ఏపారి మండునె?= అతిశయించి మండుతున్నాడే?; ఆజంగల దీపము+అట్టు= 
ఆరిపోబోతున్న దీపంవలె; అతండు= కర్టుడు; మండున్‌ గాక= మండితే మండు గాక; ఏన్‌ ఆర్బెదన్‌= నే నార్పివేస్తాను. 


తాత్పర్యం: బాణాచార్యుడైన (ద్రోణుడి చావుతో, ఇక తానొక్కడే రారాజును, ఆయన తమ్ముళ్ళను, వారి సైన్యాన్నీ 
రక్షించగలవాడైనట్టు, యుద్ధానికి దిగాడు కనుక ఇంత గొప్పగ యుద్దం చేయవలసిందే. ఆరిపోయే దీపం అతిశయించి 
వెలుగునట్టు అతడు మండిపడుతున్నాడు. మండనీ, నేను ఆర్పివేస్తాను. 

చ నరవర! పంపు! మేను బ్రధనంబున కేంగిన సూతసూనుం డు 

ద్ధురత నెదిర్దెనేని దల ద్రుంపక తక్కిన, విప్రుతోడ ని 

ప్పరుసున నిచ్చువాండ నని పల్కి పదంపది యీక తక్కుదు 

ష్పురుషుని. జూచుమాడ్కి నను€ జూడుండు నీవును వాసుదేవుండున్‌. 50 
ప్రతిపదార్థం: నరవర!= రాజా!; పంపుము= యుద్దం చేయపంపుము; నేను; 'ప్రధనంబునకున్‌= యుద్దానికి; ఏంగినన్‌= 
పోయినట్లయితే; సూతసూనుండు= కర్టుడు; ఉద్దురతన్‌= చెలరేగి; ఎదిర్బెనేని= నన్ను ఎదుర్కొన్నట్టయితే; తల+త్రుంపక= 
తల(త్రుంచక; తక్కినన్‌= తప్పి వైదొలగిపోతే; విప్రతోడన్‌= బ్రాహ్మణునితో; ఈ+పరుసునన్‌= ఈ విధముగా; 
ఇచ్చువాండను= ఇవ్వగలవాడ నని; పల్కి= చెప్పి; పదంపడి= తరువాత (వెంటనే); ఈక తక్కు= ఇవ్వకుండా మాట తప్పే; 
దుష్పురుషునిన్‌= చెడ్డవాడిని; చూచుమాడ్కిన్‌= చూచే విధంగా; నీవును= నీవునూ; వాసుదేవుడున్‌= కృష్ణుడూ; నన్నున్‌+ 
చూడుండు= నన్ను చూడండి. 


తాత్పర్యం: ఓ రాజా! నన్ను యుద్దానికి పంపుము. నేను యుద్దానికి దిగితే కర్ట్షుడు విక్రమించి నన్నాదిరిస్తే అతడి 
తల నరికివేయకపోతే- ఈ విధంగా ఇస్తానని బ్రాహ్మణుడికి చెప్పి ఆ తర్వాత ఇవ్వకపోయిన దురాత్ముడిని 
చూచినట్లే మీరూ, శ్రీకృష్ణుడూ నన్ను చూడండి. 


విశేషం: అలంకారం: ఉపమ. దీనివలన ఆ కాలంలో (బ్రాహ్మణులకు చేసిన వాగ్దానం ఎంత పవిత్రమో, దానిని తీర్చటం ఎంత 

అవసరమో తెలుస్తుంది. 

వ. భీమసేనునకు సేనాముఖంబున. దాన నిలుచుట భరం బయి యుండు; నేనునుం దడయుట గర్జంబు 
గాదు; పోయెదిననిన విని, యమ్మనుజపతి గర్జుండు గుశలియై యుండుట యెటింగి, యతని బాణంబుల 
నొచ్చినవా6 డగుట నలుక గదిరి యక్కిరీటితో నిట్లనియె: 51 

ప్రతిపదార్థం: భీమసేనునకున్‌; సేనాముఖంబునన్‌= దండుముందు; తాన్‌+అ= తానొక్కడే; నిలుచుట; భరంబు+అయి 

ఉండున్‌= భారమై ఉంటుంది; ఏనునున్‌= నేనూ; తడయుట= ఇంక ఆలసించటం; కర్ణంబు కాదు= ఉచితమైన పనికాదు; 
పోయెదన్‌; అనినన్‌= అని పలుకగా; విని; ఆ+మనుజపతి= ఆ ధర్మరాజు; కర్షుండు; కుశలి+ఐ ఉండుట= క్షేమంగా ఉన్నాడని; 


ఎజీంగి= తెలిసికొని; అతని; బాణంబులన్‌= బాణాలవలన; నొచ్చినవాండు+అగుటన్‌= బాధపడినవాడవటంచేత; అలుక= 
కోపం; కదిరి= అతిశయించి; ఆ+కిరీటితోన్‌= ఆ అర్జునుడితో; ఇట్టు+అనియెన్‌= ఇట్టా అన్నాడు. 


తాత్పర్యం: తానొక్కడే "సేనాముఖంలో నిలిచి పోరాడటం భీమసేనుడికి భారం అయి ఉండవచ్చును. నేను కూడా 
ఆలస్యం చేయటం న్యాయం కాదు. నేను యుద్ధరంగానికి పోతాను అని అర్జునుడు అనగా, కర్టుడు క్షేమంగా 
ఉన్నాడని తెలిసికొని ధర్మరాజు అతడి బాణాలవలన బాధపడి ఉండటం వలన కోపించి" అర్జునుడితో ఇట్లా 


అన్నాడు: 
ధరురాజు కరుండు బతికియునివా(డని విని యర్హునుం గినిసి పలుకుట (సం. 8-48-1) 
శ్ర స ' ల్తి జ 


క. _ 'అనిలోం దెరలుట దొలంగుట । యనునివి సను€ గాక, నొచ్చియైనను గల నె 
బల్లను వెడల జనునె? యేన | ట్లును గా కిట వచ్చుటం జులుకనైతిం గడున్‌.” 52 


కర్ణపర్వము - తృతీయాశ్వాసము 329 
ప్రతిపదార్హం: అనిలోన్‌= యుద్దంలో; తెరలుట= మరణించుట; తొలంగుట= వైదొలగిపోవుట; అను+ఇవి= అనేవి; చనున్‌+కాక= 
జరుగవచ్చుగాక; నొచ్చి ఐనను= దెబ్బతిని; కలను+ఎల్లను= యుద్దమునంతా; వెడలచనునె?= వదలిపెట్టి పోవుట యుక్తమా?; 
ఏను= నేను; అట్టును+కాక= ఆ విధంగా కూడా కాక; ఇట వచ్చుటన్‌= ఇక్కడకు రావటం వల్ల; కడున్‌= మిక్కిలి; చులుకన+ 
ఐతిన్‌= తేలికవాడనైనాను. 


తాత్పర్యం: యుద్దంలో మరణించటం, తొలగిపోవటం జరుగవచ్చు. కాని, దెబ్బతిని పూర్తిగా యుద్దాన్ని వదలి 
వెళ్ళటం తగునా? నేను అట్టా యుద్దంలో నిలబడకుండా ఇక్కడకు రావటంతోనే కదా చులకనైపోయాను. 


విశేషం: పుండుపై కారం చల్లినట్లు దెబ్బలతో బాధపడుతూ, చులకన చేయబడినందుకు కుములుతూ ధర్మజుడు అనిన 
మాటలు, ఆత్మగౌరవంలో ప్రతీకార దీక్షతో వక్రోక్తిమయంగా ఉన్నవి. 


క. “విను! కర్టున కే నోడితి ।; నన నేటికి? నీవు నోడి; తనిలజ మాద్రీ 
తనయులు మున్నే యోడిరి; మనతో. గూడంగం గంసమర్దనుం డోడెన్‌!? 53 


ప్రతిపదార్థం: విను= వినుము; కర్టునకున్‌= కర్టుడికి; ఏను= నేను; ఓడితిన్‌+అనన్‌+ఏటికిన్‌?= ఓడిపోయినానని అనటం 
ఎందుకు?; నీవున్‌ ఓడితి(వి= నీవు కూడ ఓడావు; అనిలజ= భీముడు; మాద్రీతనయులు= మాద్రిపుతులు నకుల 
సహదేవులు; మున్నే= ఇంతకుముందే; ఓడిరి= ఓడారు; మనతోన్‌+కూడంగన్‌= మనతో కలసినందున; కంసమర్దనుండు= 
కంసుడిని చంపిన ఆ కృష్ణుడు కూడా; ఓడెన్‌= ఓడాడు. (మంచి ఎత్తిపొడుపు) 


తాత్సర్యం: 'బాగా వినుము. నేనొక్కడనే కర్షుడిచేత ఓడించబడినానని అనటం ఎందుకు? నీవూ ఓడావు. భీమ 
నకుల సహదేవులు ముందుగనే ఓడారు. మనతో చేరి కృష్ణుడు కూడా పరాభూతుడయ్యాడు. (పరాభవానల 
దగ్గుడైనందువలన ఆయన మాటలు వేడిగా ఉన్నవి.) 


విశేషం: కృష్ణుడనక కంసమర్దనుడనటం - మహావీరుడైన కంసుడిని సంహరించిన కృష్ణుడే ఓడాడని చెప్పటానికి. 


క. కావున మన మిక ననికిం । బోవం బని లేదు; విపినభూమికి. జని య 
చ్హో వెపు దక్కి తపసుల । మై, విచ్చలవిడి. జరింత మందజిము. దగన్‌!” 54 
ప్రతిపదార్థం: కావునన్‌= కావున; మనము; ఇ6కన్‌= ఇకపైన; అనికిన్‌= యుద్దానికి; పోవన్‌ పని లేదు= పోవలసిన అవసరం 


లేదు; విపిన భూమికిన్‌= అరణ్యానికి; చని= పోయి; ఆ+చోటన్‌= అక్కడ; తపసులము+ఐ= మునివృత్తిలో ప్రవేశించి; వెజపు 
దక్కి= భయం పోగొట్టుకొని; తగన్‌= ఆ చోటుకు తగినట్టు; అందరము; విచ్చలవిడిన్‌= స్వేచ్చగా; చరింతము= తిరుగుదాము. 


తాత్పర్యం: "కాబట్టి ఇకమీదట మనం యుద్దానికి దిగవలసిన అవసరం లేదు. అడవికేగి తాపసులమై, జంకు 
లేకుండా స్వేచ్చగా మనమందరం తగువిధంగా సంచరిద్దాము.' 


క. _ 'కాదేని, బిరుదు లాడక | సాదుల మై వినయ మొప్ప జని, కురునాథుం 
దేది పనిచినను జేసి, ద । యాదృష్టి నతండు సూచున ట్లుండందగున్‌.” 55 


330 శ్రీనుదాంధ్ర మహాభారతము 


'ప్రతిపదార్హం: కాదు+ఏనిన్‌= కాకుంటే; బిరుదులు+ఆడక= (ప్రగల్భాలు పలుకకుండా; సాదులము+ఐ= సాత్పికులమై; 
వినయము+జఒప్పన్‌= అందరిపట్ట అణకువ గలిగి; చని= కౌరవులవద్దకు చేరి; కురునాథుడు; ఏది పనిచినన్‌= ఏమి చేయుమని 
చెప్పినా; చేసి= ఆ పని చేసి; దయాదృష్టిన్‌= (ఆయన) కనికరపు చూపుతో; అతండు; చూచునట్టున్‌= చూచేటట్టుగా; ఉండన్‌+ 
తగున్‌= ప్రవర్తించటం ఉచితం. 


తాత్పర్యం: అట్లాకాకపోతే ప్రగల్బాలు పలుకకుండా, సాధువులమై వినయ విధేయతలు చూపుతూ, కురునాథుడి 
దగ్గర చేరి, ఆయన అక్కడ ఏమి పనిచేయుమని చెప్పితే అది చేసి, ఆయన దయాదాక్షిణ్యాలకు పాత్రులమయ్యెటట్టు 
ఉండటమే చేయదగినపని. 


వ. _ అని కెంజాయ రంజిల్లు కన్నుల నన్నరు నాలోకించి. 56 


ప్రతిపదార్థం: అని= అని చెప్పి; కెంపు*చాయ= ఎర్రరంగు; రంజిల్టు= ప్రకాశించే; కన్నులన్‌= కన్నులతో; ఆ+నరున్‌= ఆ 
అర్జునుడిని; ఆలోకించి= చూచి. 


తాత్పర్యం: అని పలికి, కన్నులు ఎ(ర్రబారగా అర్జునుడిని చూచి. (తరువాతి పద్యంతో అన్వయం). 


ఉ.  'నీతెజం గిట్టిదేన? రణనిష్టకు బూనక కార్యవాది వై 
ద్వైతవనంబునంద సముదగ్రభుజాబలదుర్ణయుండు రా 
ధాతనయుండు, వాని నని( దాశ నశక్యము నాకునన్న నే 
నీతెరు వేల వత్తు? మహి యేల నశక్తుండు వాంఛ సేయునే? 57 


ప్రతిపదార్థం: నీ తెజంగు= నీ కార్యాచరణ; ఇట్టిది+ఏనిన్‌= ఇటువంటిదే అయితే; రణనిష్టకున్‌= యుద్దదీక్షకు; పూనక= 
(ప్రయత్నించకుండా; కార్యవాదివై= తగిన కార్యాచరణవిధానం చెప్పునట్టివాడివై; ద్వైతవనంబునందున్‌+అ= ద్యైతవనమునందే 
(ఉండిపోయి); సమ్‌+ఉద(గ్ర= అతిశయమైన; భుజాబల= భుజబలంచేత; దుర్ణయుండు= జయించ వీలుగానివాడు; 
రాధాతనయుండు= కర్టుడు; వానిన్‌= అట్టివాడీని; అనినన్‌+తాంకన్‌= యుద్దంలో ఎదుర్కొనటం; నాకున్‌; అశక్యము= 
సాధ్యంకాని పని; అన్నన్‌= అని చెప్పి ఉంటే; ఏను= నేను; ఈ తెరువు= (ఈ దారికి) ఈ జోలికి; ఏల వత్తున్‌= ఎందుకు 
వచ్చి ఉంటాను?; అశక్తుండు= బలహీనుడు; మహిన్‌+ఏలన్‌= భూమిని పాలించటానికి; వాంఛ+చేయునే?= కోరుకొంటాడా? 


తాత్పర్యం: 'నీ తీరు ఇటువంటిదే అయి ఉండినట్ల్టయితే, యుద్ధం చేస్తాననే పట్టుదలకు పోకుండా, సమయోచిత 
కార్యాచరణమే యోగ్యమనే వాడవైతే మనం ధ్యైతవనంలో నున్నప్తుడే - భయంకర బాహుబలం కలవాడు, జయింప 
శక్యంగానివాడు కర్షుడిని, యుద్దంలో ఎదుర్కొనటం నాచేతగాని పని - అని నీవు ముందే అని ఉంటే - నేను ఈ 
యుద్దమార్గానికి ఎందుకు వస్తాను? బలహీనుడు భూపాలన చేయాలని కోరుకొంటాడా?' 


నిశేషం: అలంకారం: అర్జాంతరన్యాసం. 


క. _ 'అని వధించెద! గర్జు నే నని ప్రతిజ్ఞ । సేసి, యిటు దెచ్చిన న న్నిట్లు సేసి, తింత 
కెట్లు నేర్షితి? పొడవుగా నెత్తి నేల | వైవ నోర్దితి నను బగవారి నడుమ.” 58 


కర్ణపర్వము - తృతీయాశ్వాసము 331 
ప్రతిపదార్హం: అనిన్‌= యుద్దంలో; కర్టున్‌= కర్టుడిని; ఏను= నేను; వధించెదను+అని= చంపెదనని; ప్రతిజ్ఞ చేసి= బాస చేసి; 
నన్నున్‌; ఇటు తెచ్చి= ఇక్కడకు తీసికొనివచ్చి; ఇట్టు చేసితి(వి)= ఇట్టి దురవస్థలపాలు చేశావు; ఇంతకున్‌ ఎట్లు నేర్చితి(వ)?= 
ఇంతపని చేయటాన్ని ఎట్టా నేర్చుకొన్నావు?; ననున్‌= నన్ను; పగవారి నడుమన్‌= శత్రువులమధ్య; పొడవుగాన్‌+ఎత్తి= 
ఎక్కువగా సైకెత్తి; నేలన్‌+వైవన్‌= నేలపై విసిరికొట్ట; ఓర్చితి(వ)= కలిగావు. 


తాత్పర్యం: (యుద్దంలో కర్షుడిని తుదముట్టిస్తానని శపథం చేసి, నన్ను ఇక్కడకు తీసికొనివచ్చి, ఇట్టా అవమానం 
పాలు చేశావు. ఇంత పని చేయటానికి ఎట్టా నేర్చుకొన్నావు? కానివారి ఎదుట నన్ను పైకెత్తి క్రిందకు విసిరికొట్టగలిగావు. 


ఉ.  'పంకజనాభుండున్‌ వినంగ6 బల్మ్కిన యప్పలు కిమ్మైెయిం దుదిన్‌ 

బొంకగుటోర్టి తిట్టి నిను బుట్టినయప్పు నుతించె. బోరికిన్‌ 

శంక గొనండు, గెల్టుం. గురుసంఘము నీతండు పుణ్యుం డన్నయా 

బొంకరి దివ్యవాణియు6 దపోధనులున్‌ మము ని ట్లలంతురే!? 59 
ప్రతిపదార్థం: పంకజనాభుండున్‌= కృష్ణుడుకూడా; వినంగన్‌= వినేటట్టు; పల్కిన ఆ+పలుకులు= పలికిన ఆ మాటలు; 
బొంకు+అగుట+ఓర్చితి(వి)= అబద్దాలు కావటానికి ఓర్పావు; తుదిన్‌= చివరకు; ఈ+మెయిన్‌= ఈ విధంగా; ఇట్టి నినున్‌= 
ఇట్టి నిన్ను; పుట్టిన అవ్లు= పుట్టిన సమయంలో; నుతించెన్‌= ఇట్టు కొనియాడినారు; పోరికిన్‌= యుద్దం చేసేందుకు; 
శంకగొనండు= జంకడు; కురు సంఘమున్‌= కౌరవుల సమూహాన్ని; ఈతండు గెల్భున్‌= ఇతడు గెలుస్తాడు; పుణ్యుండు= 
పవిత్రుడు, అన్న= అని పలికిన; ఆ బొంకరి= ఆ కల్లలాడే; దివ్యవాణి= ఆకాశవాణియు; తపోధనులున్‌= తపస్సంపన్నులును; 
మమ్మున్‌; ఇట్లు అలంతురే?= ఇట్లా బాధపెడతారా? 


తాత్పర్యం: కృష్ణుడి ఎదుట నీవు చెప్పిన మాటలు ఇట్లా అబద్రమయ్యేటట్టు చేశావు. ఇటువంటి నీ జన్మ సమయంలో 
ఆకాశవాణి, తపస్పే సంపదగా గలిగిన మునులు 'ఇతడు యుద్దమంటే వెనుకాడడు. కౌరవులను గెలుస్తాడు. ఇతడు 
పుణ్యాత్ముడు” అని పొగడారు. ఇట్టా అబద్ధమాడి మమ్ములను కష్టపెడతారా? (నొవ్వజేయడం ఉచితం కాదని 
భావం). 


క. _ 'విను! మప్పలుకులు పాటిగం । గొని దుర్యోధనునితోడ. గొంటిని బగ ము 
న్వు నిజంబుగ నెజుంగను వీ. । డని రాధేయునకు వెజిచునని యే నిన్నున్‌.” 60 


ప్రతిపదార్థం: వినుము; ఆ+పలుకులు= ఆ మాటలు; పాటిగన్‌+కొని= ఆధారంగా చేసికొని; దుర్యోధనుని తోడన్‌; మున్ను= 
ఇంతకుముందు; పగ కొంటిని= పగతెచ్చుకొన్నాను; వీయ= అర్జునుడు; అనిన్‌= యుద్ధంలో; రాధేయునకున్‌= కర్టుడికి; 
వెజచును+అని= భయపడతాడని; ఏ నిన్నున్‌= నేను నిన్ను; నిజంబుగన్‌+ఎయుంగను= నిజంగా తెలుసుకోలేదు. 


తాత్సర్యం: వినుము. ఆ మాటలు నమ్మి, దుర్యోధనుడితో వైరం తెచ్చుకొన్నాను. అర్జునుడు కర్టుడితో యుద్ధమంటే 
'వెనుకాడుతాడని నిజంగా అప్పుడు నాకు తెలియదు. 


సీ. _ 'దేవత లిచ్చిన తేరు నశ్వంబులు । గపికేతనంబును గలవు; దైవి 
కంబు చే నున్నది; గాండీవ మనం దాటి ।; యంతవి ల్లది గాక, హరి రథంబు 
గడపెడు నటె! పరికర మిట్టి దై యుండ । నెట్లు కర్టున కోడి యిట్టు వలియం 
బాజుతెంచితి నీవు? భండనంబున. గర్జుం। గని పాజు దని సుయోధనుండు సెప్పె; 

తే... నది నిజంబుగం గొనక బే లైతి; నాదు । బేలతనమున. గాదె పాంచాల మాత్య్య 

పాండ్యులాదిగం గలిగిన బంధుమిత్ర । జనులు దెగటాటి రప్రయోజనము గాంగ." 61 
ప్రతిపదార్థం: దేవతలు+ఇచ్చిన తేరు= దేవతలిచ్చిన రథం; అశ్వంబులు= గుర్రాలు; కపికేతనంబును= కపిధ్వజం; కలవు= 
ఉన్నాయి; దైవికంబు= దివ్యశక్తి సంపన్నమైన; గాండీవం; చేన్‌+ఉన్నది= చేతిలో ఉన్నది; గాండీవమనన్‌= ఆ గాండీవమనే; 
తాటియంత= తాటిచెట్టంత; విల్ద్లు= ధనుస్సు; అదిగాక= అదికూడ గాక; హరి= కృష్ణుడు; రథంబు గడపెడునటె!= రథం 
తోలునట!; పరికరము= ఆయుధసామగి; ఇట్టిదై ఉండగన్‌= ఇటువంటిదై ఉండగా; ఎట్టు కర్టునకున్‌= ఎట్లా కర్దుడిచేత; ఓడి= 
పరాజితుడవై; ఇట్టు= ఈ విధంగా; వలియన్‌= శక్తిహీనుడవై; నీవు; పాజుతెంచితి(వి)?= పారిపోయి వచ్చినావు?; భండనమునన్‌= 
యుద్దంలో; కర్టునిన్‌= కర్షుడిని; కని= చూచి; పాణుదు(వు)+అని= పరుగెత్తిపోతావని; సుయోధనుండు; చెప్పెన్‌= ముందే 
చెప్పాడు; అది= దానిని; నిజంబుగన్‌= యుథార్థమని; కొనక= (గ్రహించక; బేల+ఐతిన్‌= మోసపోయిన వాడనైతిని; 
నాదుబేలతనమునన్‌ కాదె!= నా అమాయకత్వంవలననే కదా! పాంచాల మాత్య్యపాండ్యులు; ఆదిగాన్‌+కలిగిన= మొదలైన; 
బంధుమి(త్రజనులు= చుట్టాలు, స్నేహితులు; అఫప్రయోజనము కాంగన్‌= ఏ ప్రయోజనమూ లేకుండా; తెగటాజిరి= చచ్చారు. 


తాత్సర్యం: 'దేవత లిచ్చిన రథం, అశ్వాలు, కపిధ్వజం నీకున్నాయి. వీటికి తోడు దైవశక్తి శోభితమైన గాండీవం 
నీచేతనున్నది. ఈ గాండీవం తాటిచెట్టంత పొడవు, లావు, చేవగల్లింది. ఇవికాకుండా శ్రీహరియే సారథియై ఉన్నాడు. 
నీ యుద్ధసామగ్రి ఇంత గొప్పదై ఉండగా, నీవెట్టా కర్షుడి దెబ్బకు ఆగలేక పిరికిపందవై పరుగెత్తి వచ్చావు? నీవు 
యుద్దంలో కర్షుడిని ఎదిరించలేవని దుర్యోధనుడు ముందుగానే చెప్పాడు. ఇది నిజమని నమ్మలేక మోసపోయి 
ఇంత తెచ్చుకొన్నాను. నా అమాయికత్వంవల్లనే కదా యుద్దానికి దిగి, పాంచాలురు, మాత్స్యులు, పాండ్యులు 
మొదలైన బంధుమిత్రులంతా ని'ష్రయోజనంగా ప్రాణాలు కోల్పోయారు! 


వ. అని పలికి, కృష్ణునాననం బాలోకించి; “కర్టు నిగ్రహ్రాంచుట యశక్యం బయ్యె; సుయోధనాది కౌరవులు 
గనుంగొన వానిచేతం బరిభవింపంబడి యేను జీవంబుతో నునికిం గడచిన కష్టంబునుం గలదే? యది 
యట్లుండె; నేను జావు దప్పినచ్చుట నడముడి కతంబునం గలిగి; నతం డొక్కరుండును బ్రాణంబులు డా6ంపక 
పరబలంబులు బడలువడం బోరుచున్నవాండు.” 62 

ప్రతిపదార్థం: అని పలికి; కృష్ణు+ఆననము= కృష్ణుడి ముఖం; ఆలోకించి= చూచి; కరున్‌= కర్షుడిని; ని[గ్రహించుట= ఎదిరించి 

ఆపుట; అశక్యంబు+అయ్యెన్‌= సాధ్యం కాకపోయింది; సుయోధనాది కౌరవులు= దుర్యోధనుడు మొదలైన కౌరవులు; 
కనుంగొనన్‌= చూస్తూ ఉండగా; వానిచేతన్‌= ఆ కర్షుడిచేత; పరిభవింపంుడి= అవమానించబడి; ఏను= నేను; జీవంబుతో 
ఉనికిన్‌= ప్రాణాలతో బ్రతికి ఉండుటకంటె; కడచిన కష్టంబునున్‌ కలదె?= అతిశయించిన కష్టం కలదా?; అది అట్టుండెన్‌= 

ఆ సంగతి అట్టుండనిమ్ము; నేను చావు తప్పివచ్చుట; వడముడి= భీముడి; కతంబునన్‌= వలన; కలిగెన్‌= జరిగినది; 

అతండు+ఒక్కరుండునున్‌= అతడొక్కడే; ప్రాణంబులు డాయపక= ప్రాణాలు దాచిపెట్టుకొనకుండా; పరబలంబులు= శత్రు సైన్యాలు; 

బడలువడన్‌= అలసిపోయేటటు; పోరుచున్‌+ఉన్నవాండు= పోరుతున్నాడు. 


తాత్పర్యం: అని పలికి ధర్మరాజు కృష్ణుడివైపు చూచి 'కర్టుడిని జయించటం అసాధ్యమైన పని అయింది. 
దుర్యోధనాది కౌరవవీరులు చూస్తూ ఉండగా కర్షుడిచేత నేను అవమానించబడి ప్రాణాలతో ఉండటంకంటె 
బాధాకరమైన విషయమేముంటుంది? అది అట్లా ఉండనిమ్ము. భీముడివలన నేను చావుతప్పి బయటపడ్డాను. 
అతడొక్కడే (ప్రాణాలను లెక్కపెట్టక శత్రుసేనలు బడలిపోయేటట్లు యుద్దం చేస్తున్నాడు?” 

క. _ అని, పార్టు జూచి యత డి | ట్లను; 'నేం డదభిమన్యు. డొండె హైడింబుం డొం 
డెను గలిగిన ని ట్లగునే? విను! మును చేసినది యనుభవింప6ంగ వలదే?” 63 


ప్రతిపదార్థం: అని పార్భున్‌-+చూచి= అని పలికి అర్జునుడిని చూచి; అతండు; ఇట్టు+అనున్‌; సెండు; అభిమన్యుండు; ఒండెన్‌= 
కాని; హైడింబుండు= ఘటోత్కచుడు; ఒండెను= కాని; కలిగినన్‌= ఉండి ఉంటే; ఇట్టు+అగునే?= ఈ విధంగా జరిగేదా?; 
విను; మును చేసినది= చేసినదాని ఫలితం; అనుభవింపంగ వలదే?= అనుభవించక తప్పుతుందా? 


తాత్పర్యం: అట్లా పలికి ధర్మరాజు అర్జునుడిని చూచి ఇట్టా అన్నాడు: “ఈనాడు అభిమన్యుడు గాని, ఘటోత్కచుడు 
గాని ఉండి ఉంటే ఇట్టా జరిగేదా? వినుము. పూర్వకర్మఫలం అనుభవించక తప్పుతుందా? 


ఆ. నిన్ను. దృణము. జేసి, న న్నాదురాత్ముండు । బంధుహీను బోలె. బజుప, నెడరు 

దోంచి నప్పు దొదవి తొలగించువాని€ గా | కన్యు నేల బంధు€ డంద్రు జనులు? 64 
ప్రతిపదార్థం: నిన్ను. తృణమున్‌+చేసి= నిన్ను గడ్డిపోచ మాదిరిగా చేసి; నన్నున్‌+ఆ దురాత్ముండు= నన్నా దుర్మార్లుడు; 
బంధుహీనున్‌+పోలెన్‌= చుట్టపక్కాలు లేనివానినివలె; పబుపన్‌= పాటుబడజేయగా; ఎడరు తోంచినప్పుడు= ఆపద కలిగినప్పుడు; 
ఒదవి= ఆదుకొని; తొలంగించు వానిన్‌+కాక= నివారించేవాడినిగాక; అన్యున్‌= ఇతరుని; ఏల= ఎట్టు; జనులు= ప్రజలు; 
బంధుండు+అం[డ్రు?= చుట్టమంటారు? 


తాత్పర్యం: దుర్మార్లుడు నిన్ను గడ్డిపోచను చేశాడు. నన్ను బంధువుల ఆదరణ లేని దీనుడిగా జేసి కష్టపెట్టాడు. 
ఆపద కలిగినపుడు సహాయపడి ఆపదను వారించేవాడినిగాక, ఇతరుడిని ప్రజలు ఎందుకు చుట్టమంటారు? 


నిశేషం: అలంకారం: అర్జాంతరన్యాసం. 


చ.  'హరి గలుగంగ నేటికి? భయంబున వచ్చితి నీదు గాండినం 
బెరవుగ నిచ్చి, నీవు నొగ లెక్కి హరిన్‌ రథిం జేయంగన్న ని 
పుర భుజవిక్రమోగ్రు. డగు సూతతనూభవు6 దత్సృహాయులం 
బొరిగొనండే సుయోధనునిపోండిమి దూల6గ నొక్కనూత్రలోన్‌?” 65 


ప్రతిపదార్హం: హరి, కలుగంగన్‌= కృష్ణుడు అండగా ఉండగా; ఏటికిన్‌?= ఏల?; భయంబునన్‌ వచ్చితి(వ)= భయపడి 
వచ్చావు; నీదు గాండివంబు= నీ గాండీవాన్ని; ఎరవుగన్‌+ఇచ్చి= తాత్కాలికంగా ఇచ్చి, నీవు నొగలు+ఎక్కి= నీవు తేరునొగలెక్కి, 
సారథివై; హరిన్‌, రథిన్‌= కృష్ణుడి రథంలో కూర్చున్నవాడినిగా; చేయన్‌ కన్నన్‌= చేయగలిగితే; నిష్టుర= తీవ్రమైన; భుజవిక్రమో(గ్రుం 
డు అగు= బాహుబల విజృంభణతో భయంకరుడైన; సూత తనూభవుడిన్‌= కర్ట్షుడిని; తత్సహాయులన్‌= అతనికి తోడ్పడేవారిని; 
పోడిమి= ఒప్పు; తూలంగన్‌= తగ్గిపోయేటట్టు, ఒక్క మాత్రలోన్‌= ఒక్క క్షణంలో; పొరిగొనడే?= చంపివేయడా? 


తాత్పర్యం: కృష్ణుడు అండగా ఉండగా భయపడి ఎందుకు వచ్చావు? నీవు గాండీవాన్ని (ప్రస్తుతం కృష్ణుడికిమ్ము. 
నీవు నాగలెక్కి కూర్చుండి రథచోదకుడివగుము. ఆయనను రథికునిగా చేయుము, భుజబలంతో తీక్ష్‌ణరూపుడైన 
కర్ణుడిని, అతడికి అండగా నిలిచిఉన్న వారిని, క్షణంలో ఆయన పడగొట్టడా? 

ఆ. _ 'గొంతి కడుపునందు. గొడుకుచూలై నీవు । దోంపకుండ వైతి; తోంచినట్టి 
పిండ మెడలి యైన బిదప దిగంబడ । దయ్యె; నింత వుట్ట దట్టు లైన.' 66 


ప్రతిపదార్థం: నీవు= నీవు(అర్జునుడవు); గొంతి కడుపునందున్‌= కుంతీదేవి గర్భంలో; కొడుకుచూలు+-ఐ= మగబిడ్డవై; 
తోయకుండవు= పుట్టకుండ; ఐతి(వ)= ఉండకపోయావు; తోంచినట్టి= పుట్టటానికి ఏర్పడిన; పిండము= పిండం; ఎడలి+ఐనన్‌= 
'స్రావమై పోయినట్టయి; పిదప= తరువాత; దిగన్‌+పడదు+అయ్యెన్‌= దూసి [క్రిందపడకపోయింది; అట్టులు+ఐనన్‌= ఆ 
విధంగా గర్భ(స్రావమై ఉన్నట్టయితే; ఇంత పుట్టదు= ఇంత జరిగేది కాదు. 


తాత్పర్యం: కుంతీగర్భంలో నీవు మగపిండంగా ఏర్పడకుండా ఉండవలసింది. ఒకవేళ ఏర్పడినా ఆ పిండం ఆ 
తరువాత దూసిపోయి [క్రింద పడి ఉండవలసింది. అట్లా అయినట్లయితే ఇంత జరిగేది కాదు. 


అర్జునుండు తన్ను ధర్మజు. డాడిన పలుకులకు( గోపించి 


యతని తల నటుక వాలు పెణికికొనుట (సం. 8-49-1) 


ర్‌ూ 


అనిన గృపాణంబు గొని సవ్యసాచి య । వ్విభు వ్రేయం దలంచిన, విష్ణు డెటింగి, 
“వాలు గేల నమర్చ వలసిన పని యేమి? । కౌరవు లియ్యెడ లేరు; మనము 
ధరణీశ్వరుని సేమ మరయంగ వచ్చితి; । మీతని కుశల మి ట్లేర్వడంగం 

గంటిమి; సంతోషకాలంబు గా కిది । క్రోధ కాలమె? వధ్యకోటి యిచట 


ఆ. నేదిగాంగ నలిగి తీ వని పలికిన । రూక్షభంగి యగు కటాక్షదృష్టి 
యా నరేంద్రుమీంద నడరంగ నర్జును€ । డ మ్మురారి కిట్టు లనియె నధిప! 67 


ప్రతిపదార్థం: అధిప!= ఓ రాజా! ధృతర్మాష్ట్ట్రా!; అనినన్‌= ధర్మరాజు ఆ విధంగా అనగా; సవ్యసాచి= అర్జునుడు; కృపాణంబు 
కొని= ఖడ్గం చేపట్టి; ఆ+విభున్‌= ఆ ధర్మజుడిని; వ్రేయన్‌+తలంచినన్‌= కొట్టవలెనని అనుకోగా; విష్ణుండు, ఎటింగి= కృష్ణుడు 
తెలుసుకొని; వాలు= పదునైన కత్తిని; కేలన్‌+*అమర్చన్‌+వలసిన పని ఏమి?= చేతబట్టవలసిన అవసరమేమి వచ్చింది?; 
కౌరవులు; ఈ+ఎడన్‌ లేరు= ఇక్కడ లేరుగదా; మనము; ధరణి+-ఈశ్వ్చరుని= రాజుయొక్క; సేమము+అరయంగన్‌= క్షేమాన్ని 
తెలిసికొనుటకు; వచ్చితిమి; ఈతని; కుశలము= క్షేమస్టితి; ఇట్టు+ఏర్పడంగన్‌= -ఈ విధంగా ఉండగా; కంటిమి= కనులారా 
చూచాము; ఇది సంతోష కాలంబుగాక; (క్రోధకాలమె?= కోపంతో పగతీర్చుకొనే సమయమా?; వధ్యకోటి= చంపదగిన శత్రు 
సమూహం; ఇచటన్‌; ఏది గాంగన్‌= ఎవరున్నారని; ఈవు= నీవు; అలిగితివి?= కోపపడ్డావు?; అని పలికినన్‌= అని అనగా; 
రూక్షభంగి అగు= కోపగించుకొనే విధం కలదియైన; కటాక్షదృష్టిని= (క్రీగంటి చూపును; ఆ నరేంద్రుమీందన్‌; అడరంగాన్‌= 
వ్యాపింపచేయగా; అర్జునుండు; ఆ మురారికిన్‌= ఆ కృష్ణుడితో; ఇట్టులు+అనియెన్‌= ఇట్టా అన్నాడు: 


తాత్పర్యం: ధర్మరాజు పైవిధంగా పలికిన తరువాత కవ్వడి కత్తిని లాగి ఆ రాజును నరకదలచుకొనగా, కృష్ణు డిది 
గమనించి 'కత్తిని చేతపట్టవలసినపని ఏమి వచ్చింది? మన విరోధులైన కౌరవులిక్కడ ఎవరూ లేరే? మనం రాజు 
క్షేమం తెలిసికొనవచ్చాము. ఆయన పరిస్థితి క్షేమంగా ఉండటం చూచాము. ఇది సంతోషించవలసిన సమయమే 
గాని కోపపడవలసిన సమయం కాదే! ఇక్కడ చంపవలసిన విరోధులెవరున్నారని క్రోధమూర్తివైనావు? అని అనగా, 

మురారితో ఇట్లా అంటున్నాడు. 
మ. 


నిశేషం: కోపంతో చెలరేగిన వ్యక్తిని పరిహాసపు మాటలతో చల్చారజేసి నిష్టుర కార్యోన్ముఖతనుండి విరమింపజేయడం 
నాణ్యమైన పద్ధతి. ఇది ఇక్కడ చక్కగ వ్యక్తమైంది. 
క. _ 'విను! మొరులకు గాండివ మి । మ్మని, న న్నెవ్వండు పలికె నతనిశిరము గ్ర 

క్కున బగులవ్రేయుటకుం జే । సినవాండ! బ్రతిజ్ఞ నాదు చిత్తములోనన్‌.' 68 


ప్రతిపదార్థం: వినుము; ఒరులకున్‌= ఇతరులకు; గాండివము+ఇమ్మని; నన్ను+ఎవండు, పలికెన్‌= నాతో ఎవడు పలికాడో; 
అతడి శిరము= అతడి శిరస్సు; [గగ్రక్కునన్‌= వెంటనే; పగులవేయుటకున్‌= పగుల కొట్టుటకు; నాదుచిత్తము లోనన్‌= నా 
మనస్సులో; ప్రతిజ్ఞ చేసినవాండన్‌= ఒట్టుపెట్టుకొన్నవాడనై (ఉన్నాను). 

ఇ లు ల త్తం 


తాత్పర్యం: 'ఇతరులకవరికైనా నా గాండీవాన్ని ఇమ్మని ఎవరు అంటారో అట్టివాడి తలను వెంటనే పగులగొట్టాలని 
మనసులో ప్రతినబూని ఉన్నాను.” 


తే. 'ఇట్టికష్టపు గేలికై యిట్లు సేయం | బ్రతిన వట్టుట దగదె? యిప్పలుకు నీవు 
విన(గ నితం డాడ, నిమ్మహీవిభుండు ధర్మ । వంతుం డగుంగాక చంపనవలయు. గృష్ట!" 69 


ప్రతిపదార్థం: కృష్ణ; ఇట్టి= ఇటువంటి; కష్టపు= కష్టం కలిగించే; గేలికై= పరిహాసానికి తగినట్టుగా; ఇట్టు చేయన్‌= ఇట్టా 
చేస్తానని; ప్రతిన పట్టుట= ప్రతిజ్ఞ చేయటం; తగదె?= ఉచితమై ఉండలేదా?; ఈ+పలుకులు= ఈ మాటలు; నీవు వినం 
గన్‌= నీవు వింటుండగానే; ఇతండు+ఆడన్‌= ఇతడు పలుకగా; ఈ+మహీవిభుండు= ఈ రాజు; ధర్మవంతుండు+అగున్‌+ 
గాక= ధర్మశీలుడగుగాక; చంపన్‌+అ వలయున్‌= తప్పక తుదముట్టించాలి. 


తాత్పర్యం: కృష్ణా! “మనసు నొప్పించే ఇటువంటి ఎగతాళిమాటలకు తగినట్టుగా, తల తరుగుతానని బాస 
చేయటం తగి ఉండలేదా? ఇంతకూ ఈ మాటలు నీ ఎదుటనే పలికి ఉన్నాడు. ఈ చులకనమాటలు పలికిన 
భూపాలుడు సత్యధర్మపరాయణుడైనప్పటికి ఇతడిని వెంటనే చంపివేయాలి.” 


వ. _ 'చంపి పాలిత ప్రతిజ్ఞండ నైన నాకు నసత్యంబు రాకుండ. బరిహరించెద; దీనికి నీ వేమి సెప్పెదవు? సెప్పుము! 
నీవు జగత్క్భత్యసాకల్యవేదివి; నీ చెప్పినట్ల చేయంగలవాండ' ననుటయు, నచ్యుతుండు “పో పొ 
మ్మెక్కదివాండివని యదల్లి వెండియు ని ట్లనియె:; 70 


ప్రతిపదార్థం: చంపి= అటువంటివాడిని చంపి; పాలిత= ఆచరించబడిన; ప్రతిజ్ఞండను+ఐ= శపథం కలవాడనై; నాకున్‌; 
అసత్యంబు= ఆడినమాట తప్పినాడన్న అపవాదం; రాకుండ; పరిహరించెదన్‌= నివారిస్తాను; దీనికిన్‌; నీవు+ఏమి చెప్పెదవు; 
చెప్పుము; నీవు; జగత్కృత్య= లోకం పాటించదగిన; సాకల్య= సమస్తాన్ని; వేదివి= తెలిసినవాడివి; నీ చెప్పినట్టు= నీవు 
చెప్పినట్టు: చేయన్‌+కలవాండన్‌= చేయగలవాడను; అనుటయున్‌; అచ్యుతుండు= కృష్ణుడు; పోపొమ్ము2 పోవయ్యా చాలు; 
ఎక్కడివాండవు!= ఎక్కడినుండి వచ్చావయ్యా!; అని; అదల్సి= బెదిరించి; ఇట్టు+అనియెన్‌; (కృష్ణుడు కుంతి మేనల్టుడు, 
అర్జునుని బావమరిది, ఆ చనువు ఈ మాటలలో కనబడుతున్నది.) 

తాత్పర్యం: “చంపి, ప్రతిజ్ఞ పాలించినవాడనైతే, అసత్యదోషం రాకుండా నివారించుకొంటాను. దీనికి నీవేమి 
అంటావు? చెప్పుము. నీవు లోకవ్యవహారాలన్నీ తెలిసినవాడివి. నీవు చెప్పినట్టు చేస్తాను! అన్నాడు అర్జునుడు. 
శ్రీకృష్ణుడు 'పోవయ్యా! ఎక్కడివాడవయ్యా నీవు? అని గద్దించి మళ్ళీ ఇట్లా అన్నాడు: 


ఆ. 'నీకు వృద్దసేవ లేకున్కి యెజటుంగంగ | నయ్యె; రిత్త యిట్టు లడిచిపడుటం 
భ్‌ మై టబ 
బట్టి; ధర్మవిధి విభాగజ్లు లైన వా । రేల చేయం జొత్తు రిట్టిదాని? 71 
కా ఆలా వ గ 
ప్రతిపదార్థం: రిత్త= ఊరకే; ఇట్టుల; అడిచి పడుటన్‌ పట్టి= కోపంతో (త్రుల్లిపడే కారణంగా; నీకున్‌; వృద్దసేవ= పెద్దలను 
సేవించటం; లేక+ఉన్కి= అలవాటులేదన్న సంగతి; ఎయు(గంగన్‌+అయ్యెన్‌= తెలియవచ్చినది; ఇట్టులు= ఈ విధంగా (ఇట్టి 


తొందరపాటును); ధర్మవిధి= ధర్మశాస్త్ర ఆదేశాలయొక్క; విభాగజ్ఞులు+ఐనవారు= విషయాలను వేరుచేయగల విధానాన్ని 
తెలిసినవారు; ఇట్టి దానిన్‌= ఇటువంటి ఉల్లంఘనాన్ని; ఎందుకు; చేయన్‌+చొత్తురు?= చేయపూనుకొంటారు? 


తాత్పర్యం: 'తగిన కారణం లేకుండానే నీవు ఇట్టు ఎగసిపడటాన్ని బట్టి చూస్తే పెద్దలను గౌరవించడం నీకు 
తెలియదన్న విషయం బయటపడినది. ధర్మశాస్త్రసూత్రాలను విభజించి అందున్న సూక్ష్మవిషయాలను తెలిసికొన్న 
వారు ఇట్టిపని చేయటాని కెందుకు పూనుకొంటారు? 


క. _. 'చేయంగ వలయువానిం । జేయుట, యిట్టివియె కొన్ని చేయకునికి, ధ 
ర్యాయత్తచిత్తుండై నా । నా యోగ్యస్టలము లెటింగి నడవ6గ వలదే!” 72 


ప్రతిపదార్థం: చేయంగ వలయువానిన్‌= చేయవలసినవాటిని; చేయుట; ఇట్టివియెో= ఇటువంటివే; కొన్ని చేయక+జనికి= 
కొన్నిటిని చేయకుండా ఉండటం; ధర్మ+ఆయత్తచిత్తుండు+ఐ= ధర్మానికి అధీనమైన మనస్సు కలవాడై; నానా యోగ్య 
స్టలములు= అనేకములైన తగిన తావులను (విషయాలను) ఎటిం౧; నడవంగ వలదే?= ప్రవర్తించవలసి ఉన్నది కదా! 


తాత్పర్యం: చేయవలసిన వాటిని చేయటం, ఇటువంటివే కొన్ని చేయకుండా ఉండటం, ధర్మానికి అధీనమైన 
మనస్సు కలవాడై చేయదగిన వివిధ విషయాలు తెలుసుకొని నడుచుకోవాలి కదా. 


క. . 'సత్యంబు నహింసయు నను । నత్యుత్తమధర్మయుగళ మందు, నహింసన్‌ 

సత్యము గాచుట ధర్మ మ । సత్యమున నహింస. గావ జను నండ్రు బుధుల్‌. 73 
ప్రతిపదార్జ్హం: సత్యంబు; అహింసయున్‌; అను; అతి+ఉత్తమ= మిక్కిలి శ్రేష్టములైన; ధర్మ= ఆచరణయోగ్యములైన; 
యుగళము+అందున్‌= జంటలో; అహింసన్‌= అహింసచే, సత్యము; కాచుట= రక్షించటం; ధర్మము= న్యాయసమ్మతమైన 
సూత్రం; అసత్యమునన్‌= అసత్యముతో; అహింసన్‌ కావన్‌= అహింసను కాపాడుట; చనున్‌= తగును; (అని) బుధులు= 
వివేకవంతులు; అండ్రు= అంటారు. 


తాత్పర్యం: సత్యం, అహింస - అనే ఈ రెండు ఉత్తమధర్మాలలో, అహింసతో సత్యాన్ని కాపాడటం ధర్మం. 
అయినా అసత్యంతో అహింసను కూడ కాపాడతగునని జ్ఞానధనులంటారు. 

ఆ. 'కర్మసూక్ష్యభంగి గానక యిమ్మెయి । సత్యరక్షణంబు సలుపుపొంటె 

భ్రాత ధర్మపరుండు రా జిమ్మహాత్ముం జం । పంగం దలంచుట ధర్మ్శ్మపథము గాదు 74 
ప్రతిపదార్థం: కర్మసూక్ష్మభంగి= కార్యాచరణంలోని (ధర్మ సూక్ష్మతను; కానక= కనుగొనక; ఈ+మెయిన్‌= ఈ ప్రకారంగా; 
సత్య రక్షణంబు= నిజాన్ని కాపాడటం; సలుపుపొంటెన్‌= చేయుటకు; భ్రాత ధర్మపరుండు= (నీఅన్నగారు, ధర్మాచరణం 
తెలిసినవాడు; రాజు= మనలను పాలించేవాడు అయిన; ఈ+మహాత్మున్‌; చంపంగన్‌ తలంచయుట= చంపాలనుకొనటం; 
ధర్మపథము కాదు= ధర్మమార్గం (న్యాయమైన విధానం) కాదు. 


తాత్సర్యం: చేయవలసిన పనిలో ఉండే (ధర్మ) సూక్ష్మతను తెలుసుకోకుండా, సత్యాన్ని రక్షించటానికని, తోబుట్టువు, 
ధర్మాత్ముడు, ప్రభువు అయిన ఈ మహానుభావుడిని చంపాలనుకొనటం ధర్మమార్గంకాదు. 


క. “విను! పిన్ననాండు నీవీ; యనుచిత మగువ్రతము వట్టి; తది గాకయు, బి 

ట్టనృతము సూనృతమును నీ । కనియెడు చందంబు బుధులు గయికొన రెందున్‌.” 75 
ప్రతిపదార్హం: విను; పిన్ననాండు= పసితనంలో; నీవు; ఈ అనుచితము+అగు= ఈ తగని; వ్రతమును= దీక్షాచరణ 
విధానాన్ని; పట్టితి(వ))= కైకొన్నావు; అదిగాకయున్‌= అంతే కాకుండా; బెట్టు= దుర్లభమైన (అధికమైన); అన్నతము= బొంకు;? 
సూనృతము= నిజం (వీటి విషయంలో); నీవు కనియెడు= నీవు చూచే; చందంబు= విధం (నీవు అనుకొనే విధంగా); 
బుధులు= పండితులు; ఎందున్‌= ఏ విధంగా గూడ; కయికొనరు= చేపట్టరు. 


తాత్పర్యం: బాగా వినుము. నీవు చిన్నప్పుడు లోకపు తీరు తెలియని ప్రాయంలో ఈ యోగ్యం కాని వ్రతాన్ని 
చేపట్టావు. అంతే కాకుండా పాఠలించటం కష్టమైన సత్యాసత్యాల విషయంలో నీవు అనుకొనే విధాన్ని, విషయం 
తెలిసిన 'పెద్దలెవ్వరూ ఆమోదించరు.” 


క. _ అది యెట్లంటేని; 76 
తాత్పర్యం: అది ఎట్టా అంటావా? (తరువాతి పద్యంతో అన్వయం). 
ఆ. _ 'ప్రాణహాని వచ్చుపట్టున, సర్వధ । నాపహార వేళయందు నడపు 

సత్య మనృత మం; డ్రసత్యంబు సూనృత । మని పరిగ్రహింతు రార్యజనులు.” 77 


ప్రతిపదార్థం: ప్రాణహాని, వచ్చు, పట్టునన్‌= ప్రాణానికి కీడు కలుగనున్న సమయంలో; సర్వధన= ఉన్న ధనమంతా; అపహార 
వేళ అందున్‌= మోసంగా దొంగిలించబడే సమయంలో; నడపు= సాగించే; సత్యము; అన్నతము+అండ్రు= కల్ల అంటారు; 
అసత్యంబు= అబద్దాన్ని; సూన్ఫృతము+అని= సత్యమని; ఆర్యజనులు= పూజ్యులు; పరి[గ్రహింతురు= చేపట్టుతారు. 


తాత్పర్యం: ప్రాణానికి ముప్పు ఏర్పడినప్పుడు, ఉన్న ఆస్తినంతా దోచుకొని పోయేటప్పుడు చెప్పే నిజాన్ని కల్లగా, 
బొంకును సత్యంగా పెద్దలు స్వీకరిస్తారు. 

4 జూం. 
నిశేషం: (ప్రాణ రక్షణం చేసిన అబద్దం యోగ్యమైనదవుతుంది గాని, కొంపలు కూల్చిన సత్యం ఎట్లా సుగుణం అవుతుంది? 


'ప్రాణహితమైనదే సత్యమని గదా ప్రమాణవాక్యం! నిజం చెప్పేందుకు తెలివితో పనిలేదుగాని, అబద్ధం చెప్పేందుకే బుద్ది 


వికాసం కావాలి. 

వ. _ 'విను: పెద్దయు వినికి లేనివాండు కౌశికుండను నొక్కనిప్రుం డొక్క విశిష్ట గ్రామంబున కనతిదూరంబున 
సరిత్సంగమ పుణ్యక్షేత్రంబున వసియించి, సత్యంబ పలుకువాండ నని వ్రతంబు వట్టి, సత్యవాది యనం 
బ్రసిద్దుండయి తపంబు సేయుచుండ; నొక్కనాండు, మ్రుచ్చులం గని వెజచజచి పఅతెంచిన జనులు గొంద 
అయ్యాశ్రమంబు చేరువం బొదల. దూథటి; రంత వెను తగిలి వచ్చు మ్రుచ్చు లత్తపోధనునికడ కేతెంచి, 
'యిప్పు డిట వచ్చినవార లెటవోయి? రని యడిగిన, నతండు సత్య విభాగ విధిజ్ఞుండు గామింజేసి, తన 
కసత్యంబు వాటిల్లు ననుశంక 'నీ గుల్మలతా గహనంబు సొచ్చి' రని చూపి చెప్పిన, నత్తెక్కలికాణు వారలం 
జంపి ధనమ్ముగొని; రమ్ముని తద్వచన దోషంబున నరకప్రాప్తుం దయ్యె నను నితిహాసంబు విందుము, 
హింసాకరం బగు సత్యంబు ధర్మంబు గాదు; తొలుత వినిన దానిన పట్టి మూఢుండు పెద్దల నడిగి తెలిసికొనక 
వర్తించి దుర్గతిం బొందు; నింతవట్టు విచారించి యజాతశత్రుండు వధ్యుం డవుం, గాం డని నిశ్చయింపు 
మనుటయు, నర్జునుం డిట్లనియె: 78 


ప్రతిపదార్థం: విను; పెద్దయున్‌= ఎక్కువగా; వినికి లేనివాడు= పెద్దలు చెప్పిన మాటలు విని ఉండనివాడు; కౌశికుండు; 
అను విప్రుండు; ఒక్క= ఒకానొక; విశిష్ట [గ్రామంబునకున్‌= మట్టు మర్యాద లెరిగిన పల్లెటూరికి; అనతి దూరంబునన్‌= 
ఎక్కువగాని దూరంలో (దగ్గరగా) ఉన్న; సరితృ్సంగమ= నదులు గలసిన (కూడలిలో); పుణ్యక్షేత్రంబునన్‌; వసియించి= 
స్థావరం ఏర్పరచుకొని ఉంటూ; సత్యంబు+అ పలుకువాండను+అని= నిజమే పలుకుతానని; వ్రతంబు పట్టి= దీక్ష బూని; 
సత్యవాది అనన్‌; ప్రసిద్దుండు+ఐ= పేరుమోసినవాడై; తపంబు చేయుచుండన్‌; ఒక్కనాండు; (మ్రుచ్చులన్‌+కని= దొంగలను 
చూచి; వెజచఅచి= భయపడి; పఅతెంచిన= పరుగెత్తి వచ్చిన; జనులు; కొందటు; ఆ+ఆశమంబు చేరువన్‌= ఆ ఆశ్రమ 
సమీపంలో; పొదల దూజిరి; అంతన్‌; వెనుతగిలివచ్చు= వెన్నంటి వచ్చే; ముచ్చులు= దొంగలు; ఆ+తపోధనుని కడకున్‌= 
తపస్పే ధనంగా గలిగిన ఆయన దగ్గరకు; ఏతెంచి= వచ్చి; ఇప్పుడు ఇచట వచ్చిన వారలు; ఎటు పోయిరి?= ఎక్కడికి 
పోయారు?; అని అడిగినన్‌; అతండు= ఆ ముని; సత్య విభాగ= సత్యంలో ఉన్న వేరు వేరు అంశాలను; విధిజ్ఞండు= 
ఎరిగినవాడు; కామిన్‌+చేసి= కానందువలన; తనకున్‌; అసత్యంబు; పాటిల్లును= అంటుకొంటుంది; అనుశంకన్‌= అనే 
సందేహంతో; ఈ, గుల్మలతా, గహనంబున్‌= ఈ పొదల తీగలతో కూడిన చొరరాని ప్రదేశమును; చొచ్చిరి; అని; చూపి 
చెప్పినన్‌= వేలుపెట్టి చూపుతూ చెప్పగా; అ+తెక్కలికాజు= ఆ దొంగలు; వారలన్‌; చంపి; ధనమ్ము కొనిరి; ఆ+ముని= ఆ 
తపసి; తద్‌+వచన, దోషంబునన్‌= ఆ మాటలవలన ఏర్పడిన పాపంతో; నరక(ప్రాప్తుండు= నరకం పొందిన వాడుగా; అయ్యెన్‌; 
అను= అనే; ఇతిహాసంబు= పరంపరగా చెప్పుకొంటూ వస్తున్న గాథను; విందుము= వింటున్నాము; హింసాకరంబు+అగు= 
పీడను కలిగించే; సత్యము; ధర్మంబు కాదు= శాస్త్ర సమ్మతం కాదు; తొలుత వినినదానిన్‌+అ; పట్టి= ముందు వినినదానినే 
అనుసరించి; మూఢుండు= తెలివితక్కువవాడు; పెద్దలన్‌+అడిగి తెలిసికొనక; వర్తించి= నడచుకొని; దుర్గతిన్‌= నరకమును; 
పొందున్‌= పొందుతాడు; ఇంతవట్టు= ఇంతవరకు; విచారించి= యోచించి; అజాతశత్రుండు= శత్రువులు లేని ధర్మరాజు 
(పదసార్ధక్యం); వధ్యుండు= చంపదగినవాడు; అవున్‌+కాండు+అని= అవునో కాదో అని; నిశ్చయింపుము= నిర్ణయం తీసికొనుము; 
అనుటయున్‌= అనిన తరువాత; అర్జునుండు; ఇట్టు+అనియెన్‌= ఇట్టా అన్నాడు. 


తాత్పర్యం: వినుము. పెద్దలనుండి ఎక్కువగా తెలిసికొనని కౌశికుడనే (బ్రాహ్మణుడు ఒక మంచి గ్రామంలో కొద్ది 
దూరంగా ఉన్న నదీసంగమ పుణ్యక్షేత్రంలో నివసిస్తూ, సత్యమే పలకాలని వ్రతం పట్టి, సత్యవాది అని ప్రసిద్దుడై, 
తపస్సు చేసికొంటూ ఉన్నాడు. ఒకనాడు దొంగలు వెంబడించగా కొందరు జనులు భయంతో పారివచ్చి, అతడి 
ఆ(శ్రమ(ప్రాంతంలో ఉన్న పొదలలో దూరి దాగికొని ఉన్నారు. దొంగలు వచ్చి ఆ జనులు ఎక్కడికి వెళ్ళారని ఆ 

తపస్విని అడిగారు. అతడు సత్యాసత్య నిరూపణ వివేకం లేనివాడు కావటంచేత తనకు అసత్యదోషం కలుగుతుందని 
భావించి, ఆ పొదరిళ్ళలో దాగికొన్న జనులను చూపించి చెప్పాడు. ఆ దొంగలు వారిని చంపి, వారి ధనాన్ని 
దోచుకొన్నారు. ఆ ముని తాను చేసిన దోషంవలన నరకాన్ని పొందాడు. ఈ ఇతిహాసం లోకంలో ప్రసిద్ధికెక్కింది. 
హింసకు దారితీసే సత్యం ధర్మం కాదు. తనకు తెలిసిందే ధర్మమని భావించి పెద్దలనడిగి తెలిసికొనని మూఢుడు 
దుర్గతి పొందుతాడు. ఈ తాత్పర్యాన్ని భావించి ధర్మరాజు వధ్యుడా? కాదా? అనే అంశాన్ని నిశ్చయించుము” 
అనగా విని అర్జునుడు ఈ విధంగా అన్నాడు: 


తే. 'తల్లిదంద్రులమాడ్కి హితంబు సెప్పి । నన్ను ననుచితకృత్యంబునకు. దొలంగం 

దర్రోచితివి! లోకమున నీకు గోచరంబు । గాని ధర్మ నిబోధంబు గలదె కృష్ణ? 79 
ప్రతిపదార్థం: కృష్ణ!= కృష్ణా! తల్లిదండ్రుల మాడ్కి= తల్లిదండ్రులవలె; హితంబు= మేలు కలుగజేసే మాట; చెప్పి; నన్నున్‌; 
అనుచిత= యోగ్యంకాని; కృత్యంబునకున్‌= చేతకు; తొలంగన్‌ (త్రోచితివి= దూరం చేశావు; లోకమునన్‌; నీకు; గోచరముగాని= 
మనస్సుకు తట్టని; ధర్మా అనుసరించదగిన సన్మార్లములయొక్క; నిబోధంబు= ఎరుక; కలదె?= ఉన్నదా? 


తాత్పర్యం: “కృష్ణా! తల్లిదండ్రులవలె కార్యాచరణవిధానాన్ని తెలియజేసి, నన్ను అయోగ్యమైన కార్యం చేయకుండా 
బయట పడవేశావు. ఈ లోకంలో నీ బుద్దికి తోచని ధర్మస్వరూపం కలదా?” 


క. “జనములు వృథాప్రతిజ్జుం । డని నను నిందింపకుండ, నగ్రజుండు సుఖం 
బునికియు. గలిగెడునట్లుగ ।; ననుగ్రహము. జేసి, చేయునది పనుపు దగన్‌.” 80 


ప్రతిపదార్హం: జనములు= లోకులు; వృథా ప్రతిజ్ఞండు= పనికిమాలిన బాసలు చేసేవాడని; ననున్‌= నన్ను; నిందింపకుండంన్‌= 
నిందించకుండా; అ(గ్రజుండు= అన్న; సుఖంబు ఉనికియున్‌= హాయిగా ఉండుట; కలిగెడునట్టుగన్‌= ప్రాప్తించేవిధంగా; 
అను[గ్రహము చేసి= దయచూపి; చేయునది= అనుసరించవలసిన పద్ధతిని; తగన్‌= తగిన విధంగా పనుపుము= ఆజ్ఞాపించుము. 


తాత్పర్యం: “లోకులు నన్ను వ్యర్థ (ప్రతిజ్ఞలు చేసేవాడని తిటకుండా, సోదరుడు సురక్షితంగా ఉండేటటు, ఏది 
ని ఈ లు లు గా 
చేయదగునో దయచేసి చెప్పుము. 


వ. అనిన నతం డతని కిట్లనియె. 81 


తాత్పర్యం: అనగా విని కృష్ణుడు అర్జునుడితో ఇట్టా అన్నాడు: 


కృష్ణుండర్జును( బ్రతిజ్ఞా భంగంబు గాకుండ ధర్మజు దూటుమని చెప్పుట (సం. 8-48-64) 


చ.  'అతిశిత కర్ణ బాణహతి నంగము నొచ్చిన దాన నల్లి, యి 
ప్పతి నిను నివ్వ బల్కు టిది ప్రాభవ; మింతియె కాక, నీయెడన్‌ 
మతిం బటుకోపముం గలదె? మారుతసూనుండు నీవు. దమ్ములుం 
జతుర వినీతి నీతని వశంబున. గాదె చరింతు రెప్పుడున్‌?” 82 

ప్రతిపదార్థం: అతిశిత= మిక్కిలి వాడి అయిన; కర్ణ= కర్టుడి; బాణహతిన్‌= బాణాల దెబ్బలచేత; అంగము= శరీరం; నొచ్చిన 
దానన్‌= బాధపడినందువలన; అల్లి= కోపించి; ఈ+పతి= ఈ రాజు; నినున్‌; నొవ్వన్‌, పలుకుట= నీకు వేదన కలిగేటట్టు 
మాట్లాడటం; ఇది; 'పప్రాభవము= ప్రభుత్వము; ఇంతియె కాక= ఇంతే కాకుండా; మతిన్‌= ఆయన మనస్సులో; నీ ఎడన్‌= 
నీ పట్ట; పటు కోపమున్‌ కలదె?= ఎక్కువ కోపమున్నదా? (లేదనుట); మారుత సూనుండు= వాయుపుత్రుడు- భీముడు; 
నీవున్‌= నీవు; తమ్ములున్‌; చతుర= చాకచక్యం గలిగిన; వినీతిన్‌= వినయవిధానంతో; ఈతని వశంబునన్‌+కాదె= ఈయన 
అధీనంలో ఉండేగదా; సదా= ఎప్పుడున్‌; చరింతురు?= నడచుకొంటున్నారు? 


తాత్సర్యం: 'కర్షుడు ప్రయోగించిన కరకుబాణాల దెబ్బచేత, శరీరం బాధపడినందువలన కోపంతో నీ మనస్సు 
బాధపడేటట్టు మాట్టాడటం ప్రభువైన ఇతనికి తగును. ఇంతేగాని ఆయన మనస్సులో కోపమనేది లేదు. భీముడు, 
నీవు, నీ తమ్ములు నేర్పుతోడి వినయవిధానంతో ఆయనకు వశవర్తులై ఎప్పుడూ నడచుకొంటున్నారు గదా!” 


క. 'కావునం బ్రభుత్వ సంపద । నీ విభు డాడినది యెల్ల నెగ్గుగొనక, నా 
చే వినుము; నీదు ప్రతినకు । నేవిధి సేయనగు దాని నేర్వడ ననఘా!' 83 
ప్రతిపదార్థం: అనఘా!= పాపరహితుడా!; కావునన్‌; ప్రభుత్వ సంపదన్‌= అధికారంతో; ఈ విభుండు ఆడినది+ఎల్లన్‌= ఈ 


ప్రభువు పలికిన పలుకులన్నీ; ఎగ్గు కొనక= తప్పుగా భావించక; నీదు ్రతినకున్‌= నీ ప్రతిజ్ఞకు; ఏది చేయన్‌+అగున్‌= ఏమి 
చేయ తగునో; దానిని; ఏర్పడన్‌= ఆ వివరం బాగా తెలిసేటట్టు; నాచేన్‌ వినుము= నా వలన వినుము. 


తాత్సర్యం: 'ఓ పుణ్యాత్ముడా! (మీ మీది) అధికారంతో, మీ అన్న పలికిన మాటలు తప్పుగా భావించక నీ ప్రతిజ్ఞ 
విషయం ఏమి చేయాలో నేను చెపుతా విను. 


క. “నీ విట్టివాండ వని ధర । శీవిభునిం బలుకు; మదియ నీచంపుట సం 
భావించి, పిదప బ్రణతుండ । వై వినయము సేయు చిత్తమలర నతనికిన్‌.” 84 
ప్రతిపదార్హం: నీవు; ఇట్టివాడవు అని; ధరణీ విభునిన్‌= రాజును; పలుకుము; అదియః= అదే; నీ చంపుట= నీవు అనుకొన్న 


వధ; పిదపన్‌= ఆ తరువాత; సంభావించి= గౌరవించి; అతనికిన్‌= ఆ ధర్మరాజుకు; చిత్తము+అలరన్‌= మానసం సంతోషించేటట్లు; 
'ప్రణతుండవై= 'మొక్కినవాడవై; వినయము చేయు(ము)= మర్యాద చూపుము. 


తాత్పర్యం: నీవు చంపుతానన్న దానినే మనస్సులో పెట్టుకొని ఆ రాజును నీవిట్టివాడవని తిట్టుము. వెంటనే 
గౌరవంతో ఆయనకు సవినయంగా నమస్కరించుము. దానితో ఆయన మనస్సు సంతోషిస్తుంది. 


వ. అట్లయిన నసత్యదోషంబునకు గురువధపాతకంబునకుం దొలంగి, సమాహితుండ వగుదు; తదనంతరంబ 
కర్టుని సమయింప. జనుటకు నమ్మనుజపతి యనుమతి వడయుద' మనుటయి, నప్పలుకుల కభినందించి, 
పురందరనందనుండు ధర్మనందను నుద్దేశించి. 85 

ప్రతిపదార్థం: అట్టయినన్‌; అసత్యదోషంబునకున్‌= అబద్దమాడిన తప్పిదానికి; గురువధ పాతకంబునకున్‌= గురువును 


చంపిన పాపానికి; తొలంగి= పరిహరించబడినవాడవై; సమాహిత చిత్తుండవు+అగుదు(వు)= కుదుటపడిన మనస్సు కలవాడవు 
కాగలవు; తదనంతరంబు+అ= ఆ తరువాత; కర్టుని; సమయింపన్‌= చంపడానికి; చనుటకున్‌; ఆ+మనుజపతి= ఆ 

రాజుయొక్క; అనుమతి వడయుదము= అనుజ్ఞను సంపాదించుదాము; అనుటయున్‌= అనగా; ఆ+పలుకులకున్‌= కృష్ణుడు 
ఆడిన ఆ మాటలకు; అభినందించి= కొనియాడి; పురందర నందనుండు= అర్జునుడు; ధర్మనందనున్‌ ఉద్దేశించి= ధర్మరాజుతో. 


తాత్పర్యం: “ఆ విధంగా అయితే అసత్యదోషము, గురువధాపాతకము తాలగి, నీ మనస్సు కుదుటపడుతుంది. 

తరువాత కరవధకు ఆయన అనుమతి పొందుదాము' అని కృష్ణుడనగా, అర్జునుడు శ్రీకృష్ణుని కొనియాడి, అన్నగారితో 
లం లం జ లం 

(తరువాతి పద్యంతో అన్వయం) 


మ.  'కనదస్తంబుల నుజ్జ్వలోద్దట గదాఘాతంబులం గాలం గే 
ఈ బి 
లను విద్విట్టతురంగ సంఘములు గూలం గేలి సల్పంగ6 జా 
లిన యాఖీముండు పల్కుణగాక నను; దోర్లీలాసమగ్రుండ వై 
యనిలో నిల్వ(గ లేని నీ విటుల కీ డాడంగ నర్హుండవే?” 86 


ప్రతిపదార్హం: కనత్‌= ప్రకాశమానాలైన; అస్త్రంబులన్‌= దివ్యశక్తియుతాలైన బాణాలచే; ఉజ్జ్వ్యల= ప్రకాశమానమైన; ఉద్భట= 
ఎక్కువైన; గదాఘాతంబులన్‌= గదల దెబ్బలచే; విద్విట్‌= శత్రువుల) చతురంగ= చతుర్విధ సైన్యాల; సంఘములు= గుంపులను; 
కాలన్‌+కేలను= కాళ్ళతోనూ చేతులతోనూ; కూలంగన్‌= పతనమయ్యేటట్టు; కేలి సల్పంగన్‌= క్రీడ సల్పుటకు; చాలిన ఆ 
భీముండు= తగినవాడైన ఆ భీముడు; ననున్‌; పల్కున్‌+కాక= అనునుకాక (నన్ను విమర్శించ తగినవాడు); దోర్లీలా= 
భుజబల ప్రదర్శనంలో; అసమ(గ్రుండవై= పూర్తి సామర్ధ్యం లేనివాడవై; అనిలోన్‌= యుద్దంలో; నిల్వంగన్‌ లేని= నిలబడి 
పోరాడలేని; నీవు+ఇటుల; కీడు ఆడంగన్‌= తప్పుబట్టటానికి; అర్హుండవే?= తగినవాడవా? (కావనుట). 


తాత్పర్యం: తళుకొత్తే దివ్యశరాలచే, తీవ్రమై శోభించే గదల దెబ్బలచే విరోధుల చతురంగ బలాలను కాళ్ళతో 
చేతులతో నుగ్గునూచ చేయగల ఆ భీముడు నన్ను పరిహసించి మాట్టాడవచ్చును గాని, భుజబల ప్రదర్శనంలో 
సామర్థ్యం లేక్క యుద్ధభూమిలో నిలిచి పోరాడలేని నీకు, ఇట్లా నన్ను నొప్పించే చెడ్డమాటలాడే యోగ్యత ఎక్కడున్నది? 


క. _ 'న న్నెజింగి యెటింగి యిట్లనం । జన్నే? నీ జిహ్వ పెక్కు శకలములై పో 
కున్నది యే లొకొ? రణమున । నెన్నండు నీ వేమి సేసి తింత యనుటకున్‌? 87 


ప్రతిపదార్థం: నన్నున్‌ ఎటింగి ఎటింగి= నా సంగతి బాగా తెలిసికూడ; ఇట్టు+అనన్‌= ఇట్టా మాట్లాడటం; చన్నే?= తగునా?; 
ఏలొకొ?= ఎందుకో?; నీ జిహ్వ్య= నీ నాలుక; పెక్కు శకలములు+ఐ= పలుముక్కలై; పోకున్నది?= పోకుండా ఉన్నది?; ఇంత 
అనుటకున్‌= ఇట్టా మాట్టాడటానికి; రణమునన్‌= యుద్ధంలో; ఎన్నండున్‌= ఎప్పుడైనా; నీవు ఏమి చేసితి(వి)? 


తాత్పర్యం: 'నా సంగతి బాగా తెలిసి కూడా ఇట్టా మాట్లాడ తగునా? ఇట్టన్న నీ నాలుక పెక్కుముక్కలుగా 
ఎందుకు చీలిపోలేదో తెలియటం లేదు! ఇంతగా మాట్ట్లాడేటందుకు, నీ వెప్పుడైనా యుద్ధంలో ఏమైనా చేసి ఉన్నావా 
చెప్పుము. 


క. _ 'నకులుండు సహదేవుండును । బ్రకటభుజాస్పురణమున నరాతిబలము నే 
లకుం గోలకు€ దెత్తురు; నో । రికి వచ్చినయట్టు లాడిరే యిబ్దంగిన్‌?” 88 


3డ్ష2 శ్రీనుదాంధ్ర మహాభారతము 


ప్రతిపదార్థం: నకులుండు; సహదేవుండును; ప్రకట= వెల్లడి చేయబడిన; భుజాస్సురణమునన్‌= బాహువి[క్రమంతో; అరాతి 
బలమున్‌= శత్రుసేనలను; నేలకున్‌+*కోలకున్‌+తెత్తురు= అతలాకుతలం చేస్తారు; ఈశ+భంగిన్‌= ఈ విధంగా; నోరికిన్‌ 
వచ్చినట్టు= నోటికి వచ్చినట్టు; ఆడిరే?= పలికారా? 

0 0 


తాత్సర్యం: 'నకులుడు, సహదేవుడు తమ తమ బాహుబలంతో, విరోధి సైన్యాలను బాణాఘాతములతో అతలాకుతలం 
చేస్తారు. కాని, నీ మాదిరిగా ఇట్టా నోటికి వచ్చినట్టు మాట్లాడారా (వదరినారా)?” 


సీ. _ నీవు జూదం బాడంగా వైరబంధంబు । కౌరవకోటితోం గలిగె; మనకు; 
రాజ్యనాశంబు నరణ్యవాసంబును । దాస్యదైన్యంబు నత్యంతదుఃఖు 
ములు. దెచ్చికొంటి; సిగ్గాలయదు నీ మనం । బున నించుకేనియు; ననికిం జాల 


కున్న వానికి. దాల్మి యొప్పగు6 గాక! ప్ర । ల్లదములు పలికిన లాఘవంబు 


తే. _ సెందు మున్నేమి సేసిన జేసి; తింక । నైన దుర్ధుద్దితనములు మాని, తగిన 

పారుషము లేము సేయంగ నూరకుండు; । మిడుమ వడువారు సైంతురే యివ్విధంబు? 89 
ప్రతిపదార్థం: నీవు జూదంబు; ఆడంగాన్‌= ఆడినందువలననే; కౌరవ కోటితోన్‌= కౌరవ సమూహంతో; వైర బంధంబు= 
పగ లంకె; మనకున్‌; కలిగెన్‌; రాజ్యనాశంబున్‌= రాజ్యాన్ని పోగొట్టుకొనటం౦; అరణ్యవాసంబునున్‌= అరణ్యములో ఉండటం; 
దాస్య దైన్యంబున్‌= బానిస ఊడిగం చేయవలసిన హీనస్థితి; అత్యంతదుఃఖములున్‌= ఎడతెరిపిలేని కడగండ్డు; తెచ్చుకొంటివి(వి)= 
కలిగించుకొన్నావు; నీ మనంబునన్‌= నీ మనస్సులో; ఇంచుకేనియున్‌= కొంచెమైనా; సిగ్గు ఒలయదు= కలుగదు; అనికిన్‌= 
యుద్దానికి; చాలకున్నవానికిన్‌= శక్తిలేనివాడికి; తాల్మి= ఓర్పు; ఒప్పుగున్‌+కాక!= తగి ఉంటుంది; ప్రల్లదములు= పొగరుమాటలు; 
పలికినన్‌= మాట్టాడితే; లాఘవంబు చెందున్‌= చులకనపాలు అవుతాడు; మున్ను+ఏమి చేసిన చేసితి(వ); ఇంకన్‌+ఐనన్‌= 
ఇకనైనా; దుర్చుద్దితనము= దుష్టత్వం; మాని; తగిన= చాలినంత; పౌరుషములు= పురుషకారం; ఏము= మేము; చేయంగన్‌= 
చేస్తూ ఉండగా (చూస్తూ); ఊరకుండుము; ఇడుమ= బాధ; పడువారు= అనుభవించేవారు; ఈశ+విధంబున్‌= ఈ రీతిని; 
సైంతురే?= ఓర్చుకొని ఊరకుంటారా? 


తాత్సర్యం: నీవు జూదమాడినందువల్లనే కారవపక్షంతో మనకు పగ కలిగింది. దానితో మనకు రాజ్యం పోగొట్టుకొనటం, 
అడవులపాలుకావటం, సేవకవృత్తి నెరపటం మొదలైన భరించజాలని కష్టాలు తెచ్చిపెట్టావు. ఇంతైనప్పటికిన్నీ, 
ఇసుమంత సిగ్గు నీ మనస్సులో పుట్టటం లేదు. యుద్ధం చేయలేనివాడికి ఓర్పు రాణిస్తుంది. శక్తిలేనివాడు 
పొగరుబోతువాడివలె ఎగసి మాట్లాడితే చులకనైపోతాడు. ఇంతవరకు నీవు చేసినదేదో చేశావు. ఇంకనైనా వక్రబుద్దిమాని, 
మేము పౌరుషం ప్రదర్శిస్తుంటే దుళ్ళేస్టలు మాని ఊరకుండుము. కష్టాలు పడేవారు ఈ నీ పద్దతిని సహిస్తారా? 


వ. అని యగ్రజు నప్రియంబులు పలికి, యంతరంగంబు సంతాపంబు వొంద నిట్టూర్పు నిగిడించి, యంతకుము 
న్నొజం బెట్టిన వాలు వెటికినం గనుంగొని, పద్మనాభుండు '“గ్రమ్మణ నిది యేమి? యని యడిగిన, నతం 'డే 
నిన్నరనాథు నొవ్వనాడిన పలుకులకు. బ్రాయశ్చిత్తంబు దల(ద్రెంచుకొనుటయకా నిశ్హయించితి ననుటయు, 
నమ్మహాత్ముం 'డాత్మప్రశంస సేయు, మది మరణం బని పెద్దలు సెప్పుదు' రనుటయు. 'నీ చెప్పినట్ల చేయ 
కునికికిం గడచిన యధర్మంబును గలదె? యిట్లు సేయువాండన కాకి యని, యా ధనంజయుండు 
ధనుర్ధరుందడై ధర్మనందనున కి ట్లనియె: 9౦ 

ప్రతిపదార్థం: అని; అ(గ్రజున్‌= అన్నను - ధర్మరాజును; అప్రియంబులు= మనస్సుకు గిట్టని నిష్టురోక్తులు; పలికి; 
అంతరంగంబు= మనస్సు; సంతాపంబు పొందన్‌= దుఃఖము పొందగా; నిట్టూర్సు= నిడుద అయిన శ్వాసను; నిగిడించి= 
పరపి; అంతకున్‌ మున్ను; ఒజన్‌+పెట్టిన= ఒరలో పెట్టి ఉంచిన; వాలు= పెద్ద కత్తిని; పెటికినన్‌= బయటకు లాగగా; 
కనుంగొని= చూచి; పద్మనాభుండు= కృష్ణుడు; (క్రమ్మణన్‌= మరలా; ఇది ఏమి?; అని అడిగినన్‌= అని అడుగగా; అతండు= 
ఆ అర్జునుడు; ఏన్‌= నేను; ఈ+నరనాథుని= ఈ ప్రభువును; నొవ్వన్‌+ఆడిన పలుకులకున్‌= మనస్సు బాధపడేటట్టు పలికిన 
పలుకులకు; [ప్రాయళ్ళిత్తంబు= పాప పరిహారంగా చేసేపనిగా;ః తల= నా తలను; తైంచుకొనుట+అ కాన్‌= నరుకుకొనుటే 
అని; నిశ్చయించితిన్‌= తీర్మానించుకొన్నాను; అనుటయున్‌= అని చెప్పగా; ఆ+మహాత్ముండు= ఆ కృష్ణుడు; ఆత్మప్రశంస 
చేయుము= నిన్ను నీవు పొగడుకొమ్ము; అది= అదే; మరణంబు+అని; పెద్దలు; చెప్పుదురు= అంటారు; అనుటయున్‌= 
అనగా; (తన్ను తాను పొగడుకొనటం తాను చావటంతో సమానమని జనవాక్యం); నీ చెప్పినట్టు= నీవు చెప్పిన ప్రకారం; 
చేయక ఉనికికిన్‌= చేయకుండా ఉండటంకన్నా; గడచిన= అతిశయించిన; అధర్మంబును; కలదె?= ఉన్నదా? ఇట్టు; 
చేయువాండను+అ కాక= చేసినవాడనే అగుదునుగాక; అని= పలికినవాడై; ఆ ధనంజయుండు= అర్జునుడు; ధనుర్రరుండు+ఐ= 
ధనుస్సును చేబూనినవాడై; ధర్మనందనునకున్‌= ధర్మరాజుతో; ఇట్టు+అనియెన్‌= ఈ విధంగా అన్నాడు. 


తాత్పర్యం: అని ధర్మరాజును నిష్టురోక్తులతో నిందించి, మనస్సులో బాధపడి, నిట్టూర్పులు వదలి, అంతకుముందు 
ఒరలో పెట్టి ఉంచిన కత్తిని పైకి తీయగా కృష్ణుడు గమనించి, 'మళ్ళీ ఇది ఏమిటి?” అని అడిగాడు. 'ధర్మరాజును 
తూలనాడినందుకు [ప్రాయళ్ళిత్తం తల నరకుకొనటమే సుమా!” అని అర్జునుడు సమాధానమిచ్చాడు. అప్పుడు 
శ్రీకృష్ణుడు 'నిన్ను నీవు పొగడుకొనుము. అది మరణంతో సమానమని పెద్దలంటారు.” అని సూచించాడు. అర్జునుడు 
ఆ సూచన నంగీకరించి, ధనుస్సును చేత దాల్ఫి ధర్మరాజుతో ఇట్లా పలికాడు. 


ఆ. “'హరుండు దక్కం జాపధరు€ డొరు. డెన నాకు€ । ద్రిభువనముల లేండు! దిశలు గెలిచి 

తెచ్చి నీకు. బ్రీతి నిచ్చితిం బెనుపారు । ధనము రాజసూయ దక్షిణలకు.” 91 
ప్రతిపదార్థం: హరుండు= శివుడు; తక్కన్‌= తప్ప; చాపధరుండు= విలుకాడు; ఒరుండు= ఇతరుడు; శత్రిభువనములన్‌= 
ముల్లోకాలలో; నాకున్‌; ఎన= సమానుడు; లేండు; దిశలు గెలిచి= ఎనిమిది దిక్కులలో విజయయా(త్రలు సాగించి; పెనుపారు= 
ఎక్కువైన; ధనము; తెచ్చి= తీసికొనివచ్చి; రాజసూయ= రాజులను జయించి చేసే యజ్ఞంలో; దక్షిణలకున్‌= పెద్దలకు చేసే 
దానాలకుగా; నీకు; ్రీతిన్‌= సంతోషముతో; ఇచ్చితిన్‌= ఇచ్చాను. 


తాత్సర్యం: ముల్లోకాలలో శివుడు తప్ప ఇంకొక ధనుస్సు పట్టినవాడు నాకు సాటి రాగలిగినవాడు లేడు. నీవు చేసిన 
రాజసూయయాగంలో దక్షిణలుగా ఇచ్చేందుకు దిగ్విజయాలు సాగించి, అపారమైన ధనరాసులను తెచ్చి చిత్తమలరగా 
నీకు ఇచ్చి ఉన్నాను. 


న. _ 'దీప్తప్రతాపంబగు సంశప్తక సంచయంబు నడంగించి, కించిదవశిష్టంబుగా, నష్టంబు సేసితి(; గురుసేన నా 
చేతం గూలి యెట్లున్నదియో యటు సూడు మని పలికి, మొగంబుబిగు వుడిపికొని, సవినయంబుగా 
దండప్రణామంబు సేసి నిలిచి, చేతులు మొగిడ్డి, యజాతశత్రున కప్పురుహూతపుత్రుం డి ట్లనియె: 92 


ప్రతిపదార్థం: దీప్త ప్రతాపంబు+అగు= ్రకాశమానమైన శౌర్యం కలిగిన; సంశప్తక సంచయంబున్‌= సంశప్తకవీరుల సమూహాన్ని; 
అడంగించి= అణగటద్రొక్కి; కించిత్‌= కాస్త అవశిష్టంబు= మిగిలేటట్టు; నష్టము; చేసితిన్‌= కలిగించాను; కురుసేన= కౌరవ 

సేన; నాచేతన్‌; కూలి= నా వలన చనిపోయి; ఎట్టు+ఉన్నదియో; అటు చూడుము; అని పలికి; మొగంబు బిగువు= మొగంలో 
కనపడుతున్న పట్టును (క్రార్యాన్ని); ఉడిపికొని= లేకుండా చేసికొని; సవినయంబుగాన్‌= అణకువగా; దండప్రణామంబు= 
సాష్ట్రాంగనమస్కారం; చేసి; నిలిచి; చేతులు; మొగిడ్భి= జోడించి; అజాత శత్రునకున్‌= ధర్మరాజుకు; పురుహూత పుత్రుండు= 
ఇం(ద్రుడి కుమారుడైన అర్జునుడు; ఇట్టు+అనియెన్‌= ఇట్లా అన్నాడు. 


తాత్పర్యం: 'మహాపరాక్రమవంతులైన సంశప్తకులనే వీరులసమూహాన్ని అణచి, కొంతమంది మాత్రమే మిగిలేటట్లు 
చేయగలిగాను. కౌరవసేన నా చేత నశించి ఎట్టా దీనంగా ఉన్నదో నీవు కన్నారా చూడుము” అని పలికి, మొగంలో 
బిగువుతనం వదలుకొని, వినయంగా ధర్మరాజుకు దండప్రణామం చేసి, చేతులు కట్టుకొని ముందు నిలిచి 
అతడితో అర్జునుడు ఇట్టా అన్నాడు: 


క. _ 'నను సుప్రసాద దృష్టిం । గనుంగొను; మే నిపుడు కొన్ని కాలు లఅచితిన్‌; 

మనుజేంద్ర! వాని6 బెడచెవు । లను బెట్టుము వేజుగా6 దలంపక దయతోన్‌.” 93 
ప్రతిపదార్థం: మనుజేంద్ర!= రాజా!; ననున్‌; సుప్రసాద= మంచి అనుగ్రహం చూపే; దృష్టిన్‌= చూపుతో (కటాక్ష వీక్షణాలతో); 
కనుంగొనుము= చూడుము; నేను; ఇప్పుడు; కొన్ని; కాణులు= నీచపు కూతలు; అజచితిన్‌= వాగినాను; దయతోన్‌; వేజుగాన్‌ 
తలంపక= అన్యథా భావించకుండా; వానిన్‌= వాటిని; పెడచెవులను= విననివానిగా (వినబడకుండా చెవిని మళ్లించి); పెట్టము= 
చేయుము. 


తాత్పర్యం: “రాజా! నేనిప్పుడు పెడసరపుమాటలు కొన్ని వాగాను! అయినా నన్ను ఇప్పుడు దయాపూర్షమైన 
చూపులతో చూడుము (మనసున పెట్టక మన్నింపుము). దయచేసి వాటిని అన్యథా భావించకుండా చెవులలో 
దూరకుండా చేయుము 


తే. “వినుము సత్యంబ పలికద6 దనువు బ్రాణ । ములును నీ సొమ్ముగా మది( దలంతు నేను; 

నాదు వృత్తంబు భవదధీనం బనంగ । నేల పనుపవు నను భీముపాలి కధిప! 94 
ప్రతిపదార్థం: అధిప!= రాజా! వినుము= ఆలకింపుము; సత్యంబ, పలికెదన్‌= నిజమే చెపుతాను; నేను; తనువు= నా శరీరం; 
'ప్రాణములును= (ప్రాణాలును; నీ సొమ్ముగాన్‌= నీ ధనముగా; మదిన్‌= మనస్సులో; తలంతన్‌= భావిస్తాను; నాదువృత్తంబు= 
నా జీవనం; భవదధీనము= నీ స్వాధీనం; అనంగన్‌= అని చెప్పుచుండగా; ఏల?= ఏ కారణం వలన?; ననున్‌ భీము పాలికిన్‌= 
నన్ను భీముడి దగ్గరకు (సహాయపడటానికి; పంపవు?= పంపకుండా ఉన్నావు? 


తాత్పర్యం: 'నేను నిజం చెప్పుతున్నాను. నా దేహం, ప్రాణం నీ ఆస్తిగానే నా మనసులో ఎల్లప్పుడూ భావిస్తాను. 
నా జీవితం నీ అధీనం అని ప్రకటిస్తున్నప్పటికీ పోరాడుతున్న భీముడికి సహాయంగా నన్ను ఎందుకు పంపవు? 


క. _ 'ఓపి యతని రణ భారము । వాపెద( గౌరవ్యసేన బడలువటిచి సా 


టోపత. గర్జ్గునిం దునిమెద; । మాపెద6 గురురాజు దురభిమానము బలమున్‌ 95 


ప్రతిపదార్హం: ఓపి= కార్యభారం వహించి పట్టుదలతో; అతని= భీముడి; రణ భారము= యుద్ధములోని ఒత్తిడిని; పాపెదన్‌= 
పోగొట్టుతాను; కౌరవ్యసేనన్‌; బడలు పజీచి= అలయింపజేసి; సాటోపతన్‌= విజృంభణంతో; కర్టునిన్‌; తునిమెదన్‌= సంహరిస్తాను; 
కురురాజు= దుర్యోధనుడి; దురభిమానమున్‌= పొగరును; బలమున్‌= చతురంగశక్తిని; మాపెదన్‌= అణగింపజేస్తాను. 

తాత్పర్యం: నా శక్తినంతా ఉపయోగించి, ఒంటరిగా పోరాడుతున్న భీముడిపైనున్న యుద్దభారాన్ని పోగొట్టుతాను. 
శత్రుసేనలు అలసిపోయి నిర్వీర్యులయ్యేటట్లు చేసి, కర్షుడిని సంహరిస్తాను; దుర్యోధనుడి అనుచితగర్వాన్నీ, సైనికశక్తినీ 
అణచివేస్తాను.” 


వ. “ఎల్లభంగుల నేండు రాధం బుత్రరహితం జేసిదం గాదేని గొంతియైన నట్టిద యగుం గాక! 96 


ప్రతిపదార్థం: ఎల్లభంగులన్‌= అన్ని విధాల; నేండు; రాధన్‌= రాధాదేవిని; పుత్రరహితన్‌= కొడుకు లేనిదానిగా; చేసెదన్‌; కాదు+ 
ఏనిన్‌= అట్టు నేను చేయకపోతే; గొంతి అయినన్‌= కుంతీదేవి అన్నా; అట్టిది+అ అగున్‌+కాక!= కొడుకు లేనిది అగుగాక! 


తాత్పర్యం: అన్నివిధాల ఈ రోజు యుద్దంలో కర్షుడిని చంపి రాధను బిడ్డను కోల్పోయినదానిగా చేస్తాను. అట్టా 
నేను చేయలేకపోతే కుంతీదేవి పుత్రహీన అగుగాక! (కర్చుడో అర్హునుడో ఆనాటి యుద్ధంలో చనిపోవటం తథ్యమని 


భావం). 


చ అన విని, యమ్మహీరమణు. డాతని కిట్లను; 'మీకు నాకతం 
బున బహుదుఃఖముల్‌ గలిగి; భూరికులంబున కప్రియం బొన 
ర్లిన యవినీతు6 బాపపరు వ్రేయందగుం దల ద్రెన్వ; నీ మనం 
బునం గృప పుట్టి కాచినను, బోయెద నిప్పుడ యేను గానకున్‌.' 97 


ప్రతిపదార్థం: అనన్‌ విని= అని అర్జునుడు పలుకగా విని ఆ+మహీరమణుండు= ఆ భూభర్త (ధర్మరాజు); ఆతనికిన్‌= 
అర్జునుడికి; ఇట్టు+అనున్‌; మీకు; నాకతంబునన్‌= నా కారణంవలన; బహు దుఃఖముల్‌= అనేక కష్టాలు; కలిగెన్‌; 
భూరికులంబునకున్‌= ప్రఖ్యాతమైన పెద్ద వంశానికి; అప్రియంబు= గిట్టని పని; ఒనర్చిన= చేసిన; అవినీతున్‌= న్యాయం 
తప్పినవాడిని (సత్ర్రవర్తన లేనివాడిని); పాపపరున్‌= పాపి అయిన నన్ను; తల; త్రెవ్వన్‌= తెగేటట్టు; వేయన్‌+తగున్‌= 
దెబ్బకొట్టటానికి తగినవాడిని; నీ మనంబునన్‌; కృప పుట్టి= దయకలిగి; కాచినను= కాపాడినప్పటికిని; ఇప్పుడు+అ; ఏను; 
కానకున్‌= అడవికి; పోయెదన్‌= పోతాను. 


తాత్పర్యం: అర్జునుడాడిన ఆ మాటలు విని, ధర్మరాజు ఇట్టన్నాడు: 'మీకు నావలన అనేక కష్టాలు సంభవించాయి. 
ప్రఖ్యాతమైన పెద్ద కుటుంబానికి మనసుకు నచ్చని పనులు చేసి, న్యాయం తప్పిన పాపాత్ముడనైన నన్ను చంపదగి 
ఉన్నది. నీకు దయగలిగి రక్షించినా, నేను ఇప్పుడే అడవికి పోతాను.” 


క. 'ననుం దొఅంగి నీవు సౌఖ్యం । బున నుండుము; సమరభితు భుజబలహీనున్‌ 
జనపతింగాం జేయుట యొ । ప్పునె? కట్టుము పట్ట మనిలపుత్రునిం బ్రీతిన్‌.” 98 


ప్రతిపదార్హం: ననున్‌= నన్ను; తొజంగి= విడిచిపెట్టి; నీవు; సౌఖ్యంబునన్‌+ఉండుము= సుఖంగా జీవించుము; (నాబోటి) 
సమరభీతున్‌= యుద్దమంటే పిరికివాడై పోయేవాడిని; భుజ బల హీనున్‌= బాహుబలంలేనివాడిని; జనపతిన్‌+కాన్‌= ప్రజలను 
పాలించే వాడినిగా; చేయుట; ఒప్పునె?= తగునా?; ప్రీతిన్‌= సంతోషంతో; అనిలపుత్రునికిన్‌= వాయుపుత్రుడైన భీముడికి; 
పట్టము కట్టుము= పట్టాభిషేకం చేయుము. 

తాత్పర్యం: 'అర్జ్హునా! నన్ను తొలగ టద్రోచి నీవు హాయిగా జీవించుము. నాబోటి పిరికిపందకు, ఆయుధాలు పట్టే 
శరీరదార్హ్యం లేనివాడికి, ప్రజారక్షణ బాధ్యత అప్పగించటం ఉచితమా? కాబట్టి భీముడికి సంతోషంగా రాజ్యాభిషేకం 
చేయుము.” 


వ. అని పలికి, సెజ్జి డిగి వనవాస గమనోన్ముఖుం డయినం, గనుంగొని కమలనాభుం డాభూపతి చరణంబులకుం 
బ్రణతుందై యిట్లనియె; 99 


ప్రతిపదార్హం: అని పలికి; సెజ్జ డిగ్గి= పడకనుండి లేచి దిగి; వనవాస గమన+ఉన్ముఖుండు+అయినన్‌= అడవిలో నివసించటానికై 
పోవుటకు సిద్ధపడినవాడు కాగా; కనుంగొని= చూచి; కమలనాభుండు= కృష్ణుడు; ఆ భూపతి చరణంబులకున్‌= ఆ ధర్మరాజు 
పాదాలకు; ప్రణతుండు+ఐ= బాగా వంగి నమస్కరించినవాడై; ఇట్టు+అనియెన్‌= ఇట్టా అన్నాడు. 


తాత్పర్యం: అని అంటూ పక్కదిగి, వనవాసానికి బయలుదేరటానికై సిద్ధ్దంకాగా, శ్రీకృష్ణుడు చూచి, అతడి 
పాదాలకు నమస్కరించి ఇట్టా అన్నాడు. 


సీ. _ 'నరుని ప్రతిజ్ఞ భూవర! మున్నెజుంగని ।; యింతియ కా దేను; నితండు నిప్పు 
డాడిన మాటలు నంతరంగంబున. । బట్టవు; పేర్చు కోపమున నీకు 
దను నెవ్వం డుఅక యన్యునకు గాందీవ మి । మ్మని ధిక్కరించె, నాతని వధింప 
బ్రతిన పట్టినవాండు; భావ్యంబు గానియ । ప్పలు కీవు పలికితి; పరమధర్మ 


ఆ. _ మైన సత్యనిష్ట హానిం బొందుట కోర్వ । కునికి. జూచి, యేన యుల్లమునం ద 
లంచి యట్లు పలుక బంచితి; గురునిం గీ । డాడుటయు వధించు టగుటం జేసి.” 100 


ప్రతిపదార్థం: భూవర!= ఓ రాజా!; నరుని ప్రతిజ్ఞ= అర్జునుడి శపథం; ఏనున్‌= నేను; మున్ను+ఎయింగని= ఇంతకుముందు 
తెలిసికొననిది; ఇంతియ కాదు= ఇంతే కాదు; ఇతండు; ఇప్పుడు+ఆడిన మాటలు; పేర్చు కోపమునన్‌= రేగిన కోపంలో; నీకున్‌ 
అంతరంగంబునన్‌= మనస్సులో; పట్టవు= ఇమడలేదు; తను= తనను; ఎవ్వండు; ఉజక= ఊరకే (కారణం లేకుండానే); 
అన్యునకున్‌= ఇతరుడికి; గాండీవము ఇమ్మని; ధిక్కరించెన్‌= ఎదిరించి నిందించుతాడో; ఆతనిన్‌; వధింపన్‌; (ప్రతిన 
పట్టినవాండు= ప్రమాణం చేశాడు; భావ్యంబు కాని= అనవసరమైన; అ+పలుకులు= ఆ మాటలు; నీవు పలికితి(వి);; పరమ 
ధర్మము+ఐన= ఆచరించవలసిన వాటిలో శ్రేషస్రమమైన; సత్యనిష్ట= సత్యమే పలుకుతానన్న దీక్ష; హానిన్‌+పొందుట= 
అపచారానికి గురికావటం; ఓర్వకునికిన్‌= సహించనందున; చూచి; ఏన= నేనే స్వయంగా; గురునిన్‌= పెద్దవాడిని; కీడు+ఆడుట+ 
అ= దూషించటమే; వధించుట= చంపటం; అగుటన్‌+చేసి= కావటంచేత; ఉల్లమునన్‌= మనస్సులో; తలంచి= భావించి; 
అటు= ఆ విధంగా; పలుకన్‌+పంచితి(ని)= మాట్లాడుమని నియమించాను. 


తాత్పర్యం: 'ధర్మరాజా! అర్జునుడి ప్రతిజ్ఞ ఇదివరకు నాకు తెలిసింది కాదు. ఇతడు ఇప్తుడు పలికిన మాటలు 
కోపావేశంవలన నీ మనసున ఇముడలేదు. ఎవడు తన గాండీవాన్ని ఇతరులకిమ్మని ధిక్కరిస్తాడో ఆతడిని వధిస్తానని 
శపథం పట్టాడు కాబట్టి కోపాతిశయంతో ఉన్నాడు. నీవు ఉచితంగాని ఆ మాట పలికావు. అతడి సత్యనిష్ట 
చెడకుండా ఉండాలని మనసులో తలచి, నేనే ఈ విధంగా మాట్టాడుమని చెప్పాను. పెద్దలను దూషించటం వారిని 
చంపటంతో సమానం కదా! 


కర్ణపర్వము - తృతీయాశ్వాసము 3డ్మ7 


క. “శరణము వేండెదను భవ । చఛ్చరణంబులు వట్టికొని, నిసర్ల్గదయా ని 

ర్థరబుద్ధిని గావుము మ । మ్మిరువుర; నీతప్పు సైంపు మెల్ల విధములన్‌.” 101 
ప్రతిపదార్థం: భవత్‌+చరణంబులు= నీ పాదాలు; పట్టుకొని; శరణు వేడెదను= రక్షించుమని ప్రార్థిస్తాను; నిసర్ల= సహజమైన; 
దయా= దయారసపూర్ణమైన; నిర్భర= అధికమైన; బుద్దిని= మనసుతో; మమ్మున్‌+ఇరువురన్‌= మా ఇద్దరిని (కృష్ణార్దునులను); 
కావుము= రక్షించుము; ఎల్లవిధములన్‌= అన్నివిధాల; ఈ తప్పు; సైథుము= ఓర్చుకొనుము. 


తాత్సర్యం: 'నీ పాదాలు పట్టుకొని శరణాగతుడనవుతున్నాను. నీకు సహజమైన దయాగుణాతిశయంతో మా 
ఇద్దరిని రక్షించుము. అన్నివిధాల ఈ తప్పును (త్రోసిపుచ్చి ఓర్చుకొనుము.' 
క. _. 'సూతసుతుని మెడనెత్తురు । భూతలమున నివుర నేడు భూనాయక! నీ 

వాతనికి నలిగినప్పుడ । చూ తెగియెం బూని యేన చుమ్ము పలికదన్‌.” 102 
ప్రతిపదార్థం: భూనాయక!= భూపాలా! సూతసుతుని= కర్టుడి; మెడ నెత్తురు= మెడ తెగటంవలన కారే నెత్తురు; భూతలమునన్‌= 


భూమిపైన; నేండు= ఈనాడు; ఇవురున్‌= పడి ఇంకుతుంది; నీవు+ఆతనికి; అలిగినప్పుడు+అ= కోపపడినప్పుడే; చూ= 
చూడగా; తెగియెన్‌= (వాడి మెడుతెగిపోయింది; ఏన చుమ్ము= నేనే సుమా; పూని= పట్టుదలతో; పలికెదన్‌= చెపుతున్నా? 


తాత్పర్యం: 'భూపాలా! ఆ కర్షుడిమెడ నెత్తురు ఈ దినమే నేలమీద పారి ఇంకిపోగలదు. నీవు అతడిపై 
కోపగించుకొన్నప్పుడే వాడి మెడ తెగిపోయింది! ఈ మాట నేను పట్టుదలతో చెపుతున్నాను సుమా వినుము. 


క. _ 'విను సత్యం బాడెదం బా | ర్జునిచే నేం డెల్లభంగి. దునుమంబడు క 

ర్లునిదెసం జింతయు వంతయు । మనుజేశ్వర! విడువు; పంపు మమ్ము. దెలివితోన్‌.' 103 
ప్రతిపదార్థం: మనుజేశ్వర!= ధర్మరాజా!; విను= వినుము; సత్యంబు+ఆడెదన్‌= యథార్థం పలుకుతాను; నేండు; ఎల్లభంగిన్‌= 
సర్వవిధాలా; పార్టునిచేన్‌= అర్జునుడిచేత; తునుమంబడు= ఖండింపబడనున్న; కర్షుని దెసన్‌= కర్షుడిపట్ట, చింతయున్‌= 
ఎప్పుడు అనుకొంటూ పడే బాధ; వంతయున్‌= దిగులు; విడువు= వదలుము; మమ్మున్‌; తెలివితోన్‌= మానసిక వికాసంతో; 
పంపు= సాగనంపుము. 


తాత్పర్యం: రాజా! బాగా వినుము. ఉన్న సంగతి చెపుతున్నాను. ఈ దినం అన్ని విధాల అర్జునుడిచేత కర్ణుడు 
చంపబడుతాడు. అట్టి కర్టుడిపట్ట ఊరకే, దిగులుపడటంగాని, బాధపడటంగాని మానుకొమ్ము. ఇక మమ్ము 
యుద్దానికి ఉల్టాసంగా పంపుము. 


ధర్మరాజు కృష్ణుని వాక్యంబులం గలంకదేజి ప్రసన్నుండగుట (సం. 8-49-113) 
వ. అనుటయు ధర్శ్మసూనుండు ససంభ్రమంబుగా. గృష్టు నెత్తి, యతండు వ్రాంజలి మై యుండ నతని 
కి ట్లనియె:; 104 


ప్రతిపదార్థం: అనుటయున్‌= అనగా; ధర్మసూనుండు; ససంభ్రమంబుగాన్‌= త్వరత్వరగా; కృష్ణున్‌+ఎత్తి= (వంగి వందన 
మాచరిస్తున్న) కృష్ణుడిని లేవదీసి; అతండు= ఆ కృష్ణుడు; [ప్రాంజలియై ఉండన్‌= చేతులు కలిపి నమస్కరిస్తుండగా; 
అతనికిన్‌+ఇట్టు+అనియెన్‌; 


348 శ్రీనుదాంధ్ర మహాభారతము 


తాత్పర్యం: అనగా, ధర్మరాజు తొట్రుపాటుతో కృష్ణుడిని పైకెత్తి అతడు చేతులు జోడించి ఎదుట నిలువబడగా 
అతడితో ఇట్టా అన్నాడు: 


క. _ 'ఇది యట్టిద మోసంబునం । బదిలుండ6 గా కేను మున్ను పదరినకతనన్‌ 

హృదయము గలంగిన, నా కె । య్యదియును దోంపమి, వికారి నైతి మహాత్మా! 105 
ప్రతిపదార్థం: మహాత్మా!= మహాత్ముడవైన శ్రీకృష్ణా!; ఇది అట్టిది+అ= ఈ విషయం అటువంటిదే; మోసంబునన్‌= ప్రమాదంతో; 
పదిలుండన్‌= కుశలుడను (సమర్జుడను); కాక= కానందున; ఏను= నేను; మున్ను= ఇంతకుముందు; పదరిన కతనన్‌= 


తీరుమాలి వాగినందున; హృదయము; కలంగిన= కలత చెందినందున; నాకున్‌; ఎయ్యదియును తోయమి= ఏమి చేయుటకు 
తోచకపోయినందున; వికారిని+ఐతిన్‌= తబ్బిబ్బు అయిన మనస్సు కలవాడినయ్యాను. (ఏమియు తోచలేదనుట). 


తాత్పర్యం: మహాత్మా! ఆ పరిస్థితులు అటువంటివి. ప్రమాదవశాత్తు జాగరూకత లేనివాడను అయినందున 
ఇంతకుముందు నోటికి వచ్చినట్టు కారుకూతలాడినందున. నా మనస్సు కలతబారింది. అందువలన ఏమి చేయాలో 
మనస్సుకు రాక, పిచ్చివాడనై ఉన్నాను.” 
ఆ. _ 'ఇట్టి నన్ను ననునయించి బోధించితి; । కరుణ పేర్ష్మిం జేసి గారవమున 

నజ్జులైన మమ్ము నాపత్పయోనిధి । మును6ంగకుండ6 గాచి తనఘమూర్తి!” 106 
ప్రతిపదార్థం: అనఘమూర్తి!= పాపరహిత స్వరూపుడా! కృష్ణా! ఇట్టి నన్నున్‌= ఇటువంటి స్థితిలో ఉన్న నన్ను; అనునయించి= 
మంచిమాటలతో తేర్చి; కరుణ పేర్మిన్‌+చేసి= అతిశయమైన దయకలిగినవాడవగుటచేత; బోధించితివి= మంచిబుద్ది కలుగజేశావు; 


గారవమునన్‌= అభిమానం చూపుతూ; అజ్ఞులు+ఐన మమ్మున్‌= తెలియనివారమైన మమ్ము ఆపద్‌+పయోనిధిన్‌= కడగండ్ల 
మున్నీటిలో; మునుంగకుండన్‌; కాచితి(వ)= రక్షించావు. 


తాత్పర్యం: కలతచెంది ఉన్న నన్ను మంచి మాటలతో తేరుకొనేటట్టు చేసి, దయాపూర్లమతితో హితాన్ని బోధించావు. 
అజ్ఞానులమైన మమ్ము ఆపదలనెడి సముద్రంలో మునిగిపోకుండా అభిమానంతో కాపాడావు. కృష్ణా! పుణ్యస్త్వరూపుడవు 
స్స్‌ 


వ. _అనియె, నప్పుడు వివర్దంబగు వదనంబు వాంచియున్న వాసవిం జూచి, వాసుదేవుండు; 'నీ విట్లు విషణ్ణుండ 
వగుట గర్జంబుగా; దిమ్మేదినీపతి ముఖప్రసాదం బభినందించి యనుమతి వడసి చని, రాధేయ వధ 
విహారంబున నితనికిం బ్రియం బాపాదింతుగాక! యింక6 దదడయ నేల? యని పలికి వెండియు. 107 


ప్రతిపదార్థం: అనియెన్‌= అని పలికాడు; అప్పుడు; వివర్షంబు+అగు= కళాహీనమై ఉన్న; వదనంబు= ముఖమును; వాంచి 
ఉన్న= వంచికొని ఉన్న; వాసవిన్‌= ఇంద్రుడి కొడుకైన అర్జునుడిని; చూచి; వాసుదేవుండు= కృష్ణుడు (ఇట్టా అన్నాడు); నీవు 
ఇట్టు; విషణ్జుండవు అగుట= దుఃఖీతుడవగుట; కర్ణంబుకాదు= తగినపని కాదు; ఈశ+మేదినీ పతి= ఈ భూభర్త ముఖ 
'ప్రసాదంబు= ముఖవికాసాన్ని; అభినందించి= కొనియాడి; అనుమతి పడసి= అంగీకారాన్ని పొంది; చని= యుద్దానికి పోయి; 
రాధేయవధ= కర్టుడిని చంపటం అనే; విహారంబునన్‌= (క్రీడోత్సవంతో; ఇతనికిన్‌= ధర్మరాజుకు; ప్రియంబు= ప్రీతి; 
ఆపాదింతు(వు)గాక!= కలుగచేయుదువు గాక!; ఇంకన్‌= ఇక; తడయన్‌+ఏల?= ఆలస్యం చేయటం ఎందుకు?; అని పలికి; 
వెండియున్‌= మరల. 


కర్ణపర్వము - తృతీయాశ్వాసము 3శ్తం 


తాత్పర్యం: ధర్మరాజు అట్లా అన్నప్పుడు అర్జునుడు వెలవెలబోయిన ముఖాన్ని వాల్చి ఉన్నాడు. కృష్ణుడు ఆతడిని 
చూచి నీ విట్లా విషాదంతో ఉండటం కార్యం కాదు. ధర్మరాజు ప్రసన్నుడైనాడు. అతడిని అభినందించి, అనుమతిని 
పొంది, యుద్దానికి వెడలి, రాధేయుడిని చంపే యుద్ధవీరవిహారాన్ని ప్రదర్శించి అతడికి సంతోషాన్ని కలిగించాలి 
సుమా! ఇంక ఆలస్యం ఎందుకు?” అని పలికి, ఇంకా. (తరువాతి పద్యంతో అన్వయం). 


ఉ. . 'ఈతని నొవ్వం బల్కుటన, యీ దురవస్టకు వచ్చి తక్కటా! 
శాతమహాసి నీ నృపతి. జంపిన నెట్లగుదో? విపత్తికిం 
బాతకఘోరవృత్తికిని బాసితి దైవ మనుగ్రహించుటన్‌; 
నీ తెలి వాప్తబంధుజన నిర్మిత పుణ్యవిపాక మర్తునా! 108 


ప్రతిపదార్థం: అర్జునా! ఈతని= ఈయనను (ధర్మజుడిని); నొవ్వన్‌= బాధపడేటట్సు; పల్కుటను+అ= పలుకటం చేతనే; 
అక్కటా!= అయ్యో; ఈ దురవస్థ్రకున్‌= ఈ దుస్థితికి; వచ్చితి(వి); శాత= మిక్కిలి పదునైన; మహా+అసిన్‌= పెద్ద ఖడ్గంతో; 

యఖ యా యలు ల 
ఈ నృపతిన్‌= ఈ రాజును; చంపినన్‌= చంపినట్టయితే; ఎట్టు+అగుదో?= ఏ గతికి వచ్చి ఉందువో గదా?; విపత్తికిన్‌= 
ఆపదలకు; పాతక ఘోర వృత్తికిన్‌= పాపభూయిస్టమైన దారుణమైన (ప్రవర్తనకు; దైవము; అనుగ్రహించుటన్‌= (ప్రసాదం 
చూపుట వలన; పాసితి(వి)= వైదొలగినావు; నీ తెలివి= నీవు చూపిన వివేకం; ఆప్రబంధుజన= నీకు కావలసిన దగ్గరి చుట్టాలచే; 
నిర్మిత= చేకూర్చబడిన; పుణ్యవిపాకము= సుకృతంయొక్క భాగ్యం. 


తాత్పర్యం: అర్జునా! ఈ ధర్మరాజు మనస్సు బాధపడేటట్టు మాట్లాడిన మాత్రాననే - అయ్యో! ఇంత దుఃఖస్థితికి 
వచ్చావే, పదునైన ఖడ్గంతో ఈయనను నీవు చంపి ఉంటే ఏ గతికి వచ్చి ఉందువో గదా! ఆ దేవదేవుడి అనుగ్రహం 
వలన, రానున్న కడగండ్డు తప్పించుకొన్నావు. ఘోరమైన పాపప్రవర్తనకు దూరమైనావు. ఈ సమయంలో నీవు 
చూపిన తెలివి నీ మేలుకోరే బంధువులు చేకూర్చి పెట్టిన పుణ్యపరిపక్కతయే సుమా 


వ. అనిన, నతండు గన్నీ రొలుక, నన్న పాదంబులపై( బడిన; నప్పాండవాగ్రజుండును బాష్పష్తావితముఖుం 
డగుచు నతనిమీంద నొజిగె; ని ట్లయ్యిరువురు నొండొరులం బట్టికొని యేడ్ది; రచ్యుతుం డుడుప నుడిగి, 
తత్కాలోపగత సముచిత పరిజనానీత జలంబుల ముఖప్రక్షాళనంబు సేసికొనిరి;ి తదనంతరంబ 
ధర్మనందనుండు దమ్మునిం గౌంగిలించుకొని మూర్చాఘ్రాణంబు సేసి, చిబునవ్వుతో 'మనల నింత వజచునే 
కర్దుం?' డని పలికి, మఖథియును. 109 


ప్రతిపదార్థం: అనినన్‌; అతండు= అర్జునుడు; కన్నీరు+ఒలుకన్‌= కన్నీరు జారగా; అన్న పాదంబులపైన్‌; పడినన్‌= పడగా; 
ఆ+పాండవ+అ(గ్రజుండు= ఆ ధర్మరాజు కూడా; బాష్పు= కన్నీటిచేత; ప్టావిత= తడుపబడిన; ముఖుండు+అగుచున్‌= 
ముఖము కలవాడగుచు; అతనిమీందన్‌= అర్జునుడిపై; ఒజగెన్‌= (వ్రాలినాడు; ఇట్లు; ఆ+ఇరువురున్‌= ఆ ఇద్దరూ; ఒండొరులన్‌= 
ఒకరినొకరు; పట్టుకొని; ఏడ్చిరి; అచ్యుతుండు= కృష్ణుడు; ఉడుపన్‌= నివారించగా; ఉడిగి= దుఃఖించటం మాని; తత్కాల= 
అప్పుడు; ఉపగత= దగ్గరకు వచ్చిన; సముచిత= యోగ్యమైన; పరిజన+ఆనీత= సేవకులు కొనితెచ్చిన; జలంబులన్‌= నీళ్ళతో; 
ముఖ(ప్రక్షాళణనంబు చేసికొనిరి= ముఖం కడుగుకొన్నారు; తదనంతరంబ= ఆ తర్వాత; ధర్మనందనుండు; తమ్మునిన్‌ 
కౌంగిలించుకొని; మూర్ద= నొసలు; ఆఘ్రాణంబు చేసి= మూచూచి; చిణునవ్వుతో; కర్టుండు; మనలన్‌; ఇంత పజచునె?= 
ఇంతగా బాధిస్తాడా?; అని పలికి; మజియునున్‌= ఇంకా (ఇట్టా అన్నాడు). 


350 శ్రీనుదాంధ్ర మహాభారతము 


తాత్పర్యం: అనగా, అర్జునుడు కన్నీరు కారుస్తూ అన్న పాదాలమీద పడి నమస్కరించాడు. ఆ ధర్మరాజు కూడా 
కన్నీరునిండిన ముఖంతో అర్జునుడిమీద ఒరిగి, ఇరువురూ ఒకరినొకరు పట్టుకొని ఏడ్చారు. కృష్ణుడు వారిని 
ఓదార్భగా శాంతించారు. ఆ సమయానికి అనుగుణంగా పరిచారులు తెచ్చిన నీటితో వారిరువురూ ముఖాలు 
కడిగికొన్నారు. ఆ తరువాత ధర్మరాజు అర్జునుడిని కౌగిలించుకొని, నెన్నుదురును ఆని, చిరునవ్వుతో 'మనలను 
కర్షుడు ఎంత గాసిపరచాడు? అని పలికి మరల ఇట్లా అన్నాడు: 


విశేషం: సహజరీతిలో తిక్కన సాగించిన ఈ హావభావాభివర్షనం నాటకీయం; సహృదయం హృదయాహ్దాదకరం. 


ఆ. “ఎల్లంజూడ, సిడము విల్లు నశ్వంబుల । సూతు. దునిమి, నన్ను నాతం డలవు 
నెజయ గెలిచె; నతని నీ విపు సంపక । యున్న నాకు బ్రదికి యుండ. దగునె? 110 


ప్రతిపదార్థం: ఎల్లన్‌+*చూడన్‌= అందరూ చూడగా; సిడము= ధ్వజం; విల్టు; అశ్వంబులన్‌; సూతున్‌= సారథిని; తునిమి= 
ముక్కలు ముక్కలుగా చేసి; నన్నున్‌; ఆతండు= కర్టుడు; అలవు నెజయన్‌= ఖడ్గయుద్ద చాతుర్యం (ప్రకాశించేటట్టుగా; 

లం "ఎ రం. మ! 
గెలిచెన్‌; అతనిన్‌; నీవు+ఇవ్లు; చంపక ఉన్నన్‌= చంపకుండా ఉంటే; నాకు (బ్రతికి యుండన్‌; తగునె?= ఉచితంగా ఉంటుందా? 
(జీవించి ఉండటం గౌరవప్రదం కాదనుట). 


తాత్సర్యం: 'అందరూ చూడగా నా రథధ్వజాన్నీ, విల్లునూ, గుర్రాలనూ, సారథినీ చంపి, కర్షుడు తన నైపుణ్యం 
ప్రకాశించగా నన్ను గెలిచాడు; అతడిని నీ విప్పుడు చంపకపోతే నేను బ్రదికి ఉండటం ఉచితమా?” 


చ. అనవుడు, నమ్మహీపతికి నర్దును డిట్లను; 'నేడు కర్టు నే 

ననిం బడవైతు; నీయడుగు లాన! తదీయ సుహృద్గణంబుతో; 

విను మటు సేయ కే మగిడి వెల్వెలం బాటెడు మోముతోడు వ 

త్తునె? యిట కృష్ణసారథియు. దూలునై మానవిహీనవృత్తియై?' 111 
ప్రతిపదార్థం: అనవుడున్‌= అని అనగా; ఆ+మహీపతికిన్‌= ఆ ధర్మరాజుతో; అర్జునుడు; ఇట్టు-అను= ఈ విధంగా 
అన్నాడు; నేంయ= ఈ దినం; అనిన్‌= యుద్ధంలో; కర్షున్‌; నేను; నీ అడుగులు+ఆన!= నీ పాదాల సాక్షిగా; తదీయ= 
అతడియొక్క; సుహృద్‌= మనసు కలసిన (ఆప్తుల); గణంబుతోన్‌= వర్గముతోసహా; పడవైతున్‌= పడగొడతాను; విను; 
అటు+చేయక; ఏన్‌= నేను; వెల్సెల+పాటెడు= తెల్లబోయిన; మోముతోడన్‌; మగిడీ= తిరిగి; వత్తునె?= వస్తానా?; ఇట= ఇక్కడ; 
కృష్ణ సారథియున్‌= కృష్ణుడిని సారథిగా గల్గిన ఈ అర్జునుడు; మానవిహీన వృత్తి ఐ= పరువు పోగొట్టుకొన్నవాడి చేష్టలతో, 
తూలునె?= దుఃఃఖిస్తూ వైదొలగి ఉంటాడా? 


తాత్పర్యం: ధర్మజుడి మాటలు విని అర్జునుడు ఇట్లా అన్నాడు: “ఈ దినం నేను యుద్ధంలో నీ పాదాలసాక్షిగా 
కర్టుడిని అతడి మిత్రబ్బందంతోసహా పడగొట్టుతాను. నీవూ వినుము. అట్టా చేయక వెలవెలపోయే మొగంతో మరలి 
మీ దగ్గరకు రాను. కృష్ణుడిని సారథిగాగల ఈ పార్భుడు మానహీనుడై తొలగిపోతాడా? 


వ. అని గోపాలదేవు నాలోకించి: 'నీ మనంబునం గర్జుండు దెగటాఅ వలయు నని యించుక దలంపుము దాన 
నే నతని వధియింతు' ననిన, నమ్మహాత్తుం 'డట్టి పనికిం జాలుదు!' వని యుత్సాహదీప్తుండై పలుకుటయు6 

బార్జుండు నిజరథంబు సవిశేషకల్పితంబు సేయించి, రథ్యంబుల జలపాన ఖాద్యఖాదనంబులం బ్రబలంబుల6 
గావించి పూన్పించి, యగ్రజు వీడ్కొని గమనోన్ముఖుం డగుటయు, నచ్యుతుం డవ్విభు వీక్షించి 'నీ తమ్మునిం 
గారుణ్యార్థ కటాక్షంబుల నిరీక్షింపుము; దీవనయిచ్చి పనుపు' మని చెప్పిన, నన్నరవరుండు గిరీటిం దిగిచి 
బిగియారు కౌంగిటం జేర్చి, 'నీవు కృష్ణుపనుపునం దగుమాటలాడి; తత్తెఅంగు నేనునుం దెలిసితి; నా 
యెజుంగమి నిన్నుం బలికిన పలుకులకు నుమ్మలింపకుమీ' యనుటయు, నతండు వికసితవదనుం డగుచు. 
దత్వాదద్వయంబు ఫాలంబు సోంకం బ్రణతుం డయిన; నమ్మానవపతి యెత్తి పునఃపునరాలింగనంబు సేసి, 
“కర్ణుని గెలువు విజయ! నీకు విజయంబు శాశ్వతం బయ్యెడు' మని దీవించిన నమ్మేటి మగండు 
నాటోపంబుగా 'దేవ! నిన్ను నొప్పించిన యప్పాపకర్షు మత్కార్షుకముక్త శిలీముఖంబులం బొలిపుచ్చి, యిదె 
వచ్చెద!' ననుచు నంజలి పుటంబు నిటలంబున. గదియించి వీడ్కొనియె/; దదనంతరంబ దామోదరుండును 
నన్నరుండును నరదం బెక్కి యలరునుల్లంబులతో నరిగి శుభప్రదంబు లగు నిమిత్తంబులకుం బ్రమోదంబు 
నొందిరి; పదంపడి రాధేయ వధ ప్రకార చింతా క్రాంతుండైన గాండీవి తనువునం బ్రస్వేదకణమ్ములు గ్రమ్మినం 
గనుంగొని, కమలనాభుం డతని కిట్లనియె: 112 


ప్రతిపదార్థం: అని; గోపాలదేవున్‌= గోపాలునిరూపంలో ఉన్న ఆ దేవదేవుడిని; ఆలోకించి= సాభిప్రాయంగా చూచి; కర్షుండు; 
తెగటాఅవలయును+అని= చచ్చిపోవాలని; నీ మనంబునన్‌; ఇంచుక= కాస్త తలంపుము; దానన్‌= ఆ వాంఛా బలంతో; 
నేను+అతనిన్‌, వధింతున్‌, అనినన్‌; ఆ+మహాత్ముండు= ఆ మహామతి అయిన కృష్ణుడు; అట్టి పనికిన్‌; చాలుదువు= తగిన 
సామర్ధ్యం కలవాడవౌతావు; అని; ఉత్సాహదీప్తుండు+ఐ= పట్టుదలతో తేజరిల్లినవాడై; పలుకుటయున్‌= పలికినందున; పార్టుండు; 
నిజజ తనయొక్క; రథంబు; సవిశేష కల్పితము= కావలసిన హంగులన్నిటితో పూర్తి అయిన దానిగా; చేయించి; రథ్యంబులన్‌= 
గుర్రాలను; జలపాన= నీరు త్రాపుటచే; ఖాద్య= తినే గడ్డి మొదలగు వాటియొక్క; ఖాదన= తినిపించుటచేత; ప్రబలంబులన్‌= 
చేకూడిన ఉత్సాహం కలవిగా; చేసి; పూన్పించి= రథానికి కట్టించి; అ(గ్రజున్‌= అన్నను; వీడ్కొని= సెలవు తీసికొని; 
గమన+ఉన్ముఖుండు= ప్రయాణానికి సిద్దమైనవాడుగా; అగుటయున్‌= కాగా; (పనికి పూనించే ముందు గు[ర్రాలకు చేయవలసిన 
ఉపచారాల వర్షన (గ్రామీణవాసికి అలవియగు పనులు. ఇట్టి లోకపు తీరుతెన్నులు - తిక్కన రచనలకు సహజ శోభను 
కలిగిన్తాయి. కార్యాచరణ సరళిని పొలిపోకుండా చెప్పటం “ఈయన ప్రత్యేకత); అచ్యుతుండు; ఆ+విభున్‌= ఆ రాజును 
ధర్మజుని; వీక్షించి= చూచి; నీ తమ్మునిన్‌; కారుణ్య= దయతో, ఆర్ర= నెమ్మయిన; కటాక్షంబులన్‌= (క్రీగంటి చూపులతో; 
నిరీక్షింపుము= చూడుము; దీవన ఇచ్చి; పనుపుము= పంపుము; అని చెప్పినన్‌; ఆ+నరవరుండు= ఆ మానవ శ్రేష్టుడు - 
ధర్మరాజు; కిరీటిన్‌= అర్జునుడిని; తిగిచి= దగ్గరికి లాగికొని; బిగియారు= గట్టి; కౌంగిటన్‌+చేర్చి; నీవు; కృష్ణుని; పనుపునన్‌= 
అనుమతితో; తగు మాటలు+ఆడితి(వి= సమయోచితమైన పలుకులు పలికావు; ఆ+తెజంగున్‌= ఆ విధానాన్ని; నేనును 
తెలిసి(తిని)= తెలిసికొన్నాను; నా ఎణుంగమి= నేను (గ్రహించకపోవటంవలన; నిన్నున్‌; పలికిన పలుకులకున్‌= అన్న 
మాటలకు; ఉమ్మలింపకుమీ!= నొచ్చుకొనవద్దు; అనుటయున్‌; అతండు= అర్జునుడు; వికసిత వదనుండు+అగుచున్‌= 
సంతోషంతో విప్పారిన ముఖం కలవాడై; తద్‌+పాదద్వయంబు= ఆయన కాళ్ళు రెండు; ఫాలంబు సోంకన్‌= నొసలు 
తాంకునట్టు; 'ప్రణతుండు+అయినన్‌= బాగుగా వంగి నమస్కరించినవాడు కాగా; ఆ+మానవ పతి; ఎత్తి పునః పునః= మరల 
మరలా; ఆలింగనంబు చేసి= కౌగిలించుకొని; కర్టుని గెలువు(ము); విజయ!= అర్జునా!; (సార్ధకనామం అయేటట్లుగా); నీకు; 
విజయము= గెలుపు; శాశ్వతంబు+అయ్యెడున్‌= విజయకీర్తి చిరస్టాయి కాగలదు అని; దీవించినన్‌; ఆ+మేటి మగండు= 
మొనగాడైన ఆ వీరుడు; ఆటోపంబుగాన్‌= సంభ్రమంగా; దేవా! నిన్నున్‌; నొప్పించిన= కష్టపెట్టిన; ఆ+పాపకర్ము= పాపపు 
పనులు చేసిన అతడిని; మత్‌+కార్ముక ముక్త= నా ధనుస్సునుండి వదలిపెట్టబడిన; శిలీముఖంబులన్‌= బాణాలతో; 

పొలిపుచ్చి= చంపి; ఇదె వచ్చెదన్‌= ఇదిగో తిరిగి వస్తా; అనుచున్‌; అంజలి పుటంబులు= దొప్పగా చేయబడిన దోసిలిని; 
నిటలంబునన్‌= నొసట; కదియించి= చేర్చి; వీడ్కొనియెన్‌= సెలవుతీసికొన్నాడు; తదనంతరంబు+ఎక్కి= రథం ఎక్కి; 
అలరు= సంతోషంతో నిండిన; ఉల్లములతోన్‌= మనస్సులతో; అరిగి= పోయి; శుభప్రదంబులు+అగు= మంగళకరమైన, 
మంచిని సూచించే; నిమిత్తంబులకున్‌= శకునాలకు; ప్రమోదంబున్‌+ఒందిరి= సంతోషించారు; పదంపడి= తరువాత; రాధేయ= 
కర్టుడి; వధ(ప్రకార= చంపే విధానాన్ని గురించిన; చింతా[క్రాంతుండు+ఐన= యోచనతో నిండిన మనస్సు కలవాడైన; 
గాండీవి= గాండీవమును చేతబట్టిన అర్జునుడియొక్క; తనువునన్‌= దేహమునందు; (ప్రస్వేదకణంబులు= చెమటబొట్టు; 
(క్రమ్మినన్‌= అలముకొనగా; కనుంగొని= చూచి; కమలనాభుండు= కృష్ణుడు; అతనికిన్‌= ఆయనతో; ఇట్టు+అనియెన్‌. 


తాత్పర్యం: అని కృష్ణుని చూచి అర్జునుడు 'నీ మనసులో కర్షుడు చావాలి అని కొద్దిగా సంకల్పించుము. దాని 
బలంతో నేను అతడిని సంహరిస్తాను" - అన్నాడు. శ్రీకృష్ణుడు “ఆ పనికి నీవు సమర్భుడవు' అని ఉత్సాహావేశంతో 
పలికాడు. అర్జునుడు తన రథాన్ని విశేషంగా సిద్దంచేయించాడు. గుర్రాలకు నీరు త్రావించి, కావలసిన దాణాలు 
పెట్టించి బలోపేతం చేయించాడు. ధర్మరాజును వీడ్కొని యుద్దానికి బయలుదేరాడు. అప్పుడు కృష్ణుడు ధర్మరాజును 
చూచి నీ తమ్ముడిని దయ్యార్రమైన చూపులతో చూచి దీవించి పంపు'మన్నాడు. అప్పుడు ధర్మరాజు అర్జునుడిని 
దగ్గరకు లాగికొని, గట్టిగా కౌగిలించుకొన్నాడు. 'నీవు కృష్ణుడి అనుమతితో సముచితమైన మాటలు పలికావు. దానిని 
నేను తెలిసికొన్నాను. ఆ సంగతి తెలియక పూర్వం నిన్నన్న మాటలకు మనసులో బాధపడకుము' అని బుజ్జగించాడు. 
అర్జునుడు ముఖం వికసించగా అన్నగారి పాద పద్మాలకు నెన్నుదురు తాకగా నమస్కరించాడు. అతడిని ఎత్తి 
ధర్మరాజు కౌగిలించుకొని “విజయా! నీవు కర్షుడిని గెలువుము; నీకు విజయనామం శాశ్వతమౌతుంది” అని 
దీవించాడు. 'ధర్మరాజా! నిన్ను బాధించిన ఆ దుష్టకర్ణుడిని నా బాణాలతో చంపి తిరిగి వస్తాను" అని అంటూ 
అంజలి ఘటించి సెలవుతీసికొని వెళ్ళాడు. ఆ తరువాత కృష్ణార్జునులు రథమెక్కి, శుభశకునాలను గమనిస్తూ, 
సంతోషంతో ముందుకు సాగారు. అప్పుడు అర్జునుడు కర్టుడిని వధించే వ్యూహాన్ని ఆలోచిస్తూండగా అతడికి 
ముచ్చెమటలు పట్టాయి. దానిని చూచి కృష్ణుడు ఇట్టా అన్నాడు. 


ఆ.  'అమరులకు నజయ్యు లగువారి€ బెక్కండ్ర । గెలిచి తీవు; నీకు. గల యుదాత్త 
దివ్యబాణములు నుదీర్ణధనుర్వేద ।; కౌశలంబు బలము€ గలదె యెందు? 113 


ప్రతిపదార్హం: అమరులకున్‌= మరణంలేని దేవతలకు; అజయ్యులగు వారిన్‌= జయించ శక్యంగానివారిని; పెక్కం(డ్రన్‌= 
చాలామందిని; గెలిచితి+ఈవు= నీవు గెలిచావు; నీకున్‌+కల; ఉదాత్త= గొప్పవైన; దివ్యబాణములున్‌= దేవతలిచ్చిన అస్త్రములు; 
ఉదీర్ల= గొప్ప; ధనుర్వేద కౌశలంబు= విలువిద్య అందలి నేర్పు; బలము= సత్తువ; ఎందున్‌= ఎక్కడనైనా; ఎవరికైనా, కలదె?= 
ఉన్నదా?. 


తాత్పర్యం: దేవతలకే గెలువ నలవిగాని చాలామందిని నీవు ఓడించావు. దీనికి తోడు నీకు గల గొప్ప దివ్యబాణాలు, 
ధనుర్విద్యాపాటవం ఇంకవరికైనా ఎక్కడైనా కలవా? 


చ  'అమరనదీతనూభవుండు, నస్త్రగురుండు భవన్మహాస్త్ర ది 
వ్యమహిమలో నడంగిరి జయద్రథు చా వధికాద్దుతంబు; మ 
ర్యమునన కాదు లోకముల నన్నిట నీ కదు రెవ్వ? రేలచి 
త్తమునం గలంక? యూజఅడుము దర్పము నెక్కెడు నంతకంతకున్‌.” 114 


కర్ణపర్వము - తృతీయాశ్వాసము 353 
ప్రతిపదార్థం: అమరనదీ తనూభవుండు= గంగాతనయుడైన భీష్ముడు; అస్త్ర గురుండు= అస్త్రవిద్యాగురువైన ద్రోణుడు; 
భవత్‌+మహాస్త్ర= నీ యొక్క గొప్ప అస్త్రముల; దివ్యమహిమలోన్‌= దైవబలోపేతమైన గొప్పదనంతో; అడంగిరి= అణగిపోయారు; 
జయ(ద్రథుడి; చావు; అధిక+అద్భుతము= అత్యంత ఆశ్చర్యకరమైన విషయం; మర్య్యమునన కాదు= ఈ మానవలోకంలోనే 
కాదు- లోకములన్నిట; నీకు; ఎదురు+ఎవ్వరు?= ఎదుర్కొనే వారెవ్వరు?; చిత్తమునన్‌= మనస్సున; కలంక+ఏల?= వ్యాకులపాటు 
ఎందుకు?; ఊజడుము= తెప్పరిల్లుము; అంతకంతకున్‌= పోను పోను; దర్చము= నీ గర్వం; ఎక్కెడున్‌= పెంపొందుతుంది. 


తాత్సర్యం: 'భీష్మద్రోణులు నీ బలోపేతమైన ఆయుధప్రయోగ దక్షతలో రూపు లేకుండా పోయారు. ఆ జయద్రథుడి 
మరణం అత్యంత ఆశ్చర్యకరం. ఈ భూలోకంలోనే గాదు, అన్ని లోకాలలోను నిన్ను ఎదిరించేవారు 
ఎవ్వరున్నారు? ఇక దిగులుపాటెందుకు? మనస్సు చిక్కబట్టుకొని ఉత్సాహాన్ని పొందుము. పోను పోను నీ శౌర్యం 
ఎదిగిపోగలదు.” 


క. _ “బలమును శౌర్యము. దేజముం । గల డని కౌరవులు నమ్మి కర్ణుని నీతో. 

దలపెట్టిరి; నీ బాణం । బులం గూలెడు నతండు; కీర్తి వొందెడు నిన్నున్‌. 115 
ప్రతిపదార్థం: బలమును= కండబలం; శౌర్యము= పరా[క్రమం; తేజము= ఇవి కలిగించే కాంతిరేఖలు; కలండు+అని= కలిగి 
ఉన్నాడని; కౌరవులు; నమ్మి= ఆ విశ్వాసంతో; నీతోన్‌; కర్టుని;ి తలపెట్టిరి= ఎదుర్కొనటానికి సిద్రపరచారు; అతండు; నీ 
భాణంబులన్‌= నీ బాణాలచేత; కూలెడున్‌= చచ్చి నేలపై పడతాడు; నిన్నున్‌; కీర్తి పొందెడున్‌= పొందుతుంది. 


తాత్పర్యం: కర్షుడి బలపరాక్రమాలను, అతడు గడించిన ఖ్యాతిని కౌరవులు బాగా నమ్మి, నీతో తలపడటానికి 
అతడిని సిద్ధం చేశారు. కాని, నీ బాణాహతికి అతడు కుప్పకూలిపోతాడు. నీకు కీర్తి కలుగుతుంది. 


క. కురుపతి యాశలు మాలంగ । దురమున రాధాతనూజు. దునుమాడి, జయ 
స్పురణంబునం గృతకృత్యత. ।; బొరయుము, నీవారు మోదమున౦ దేలంగన్‌.” 116 
ప్రతిపదార్హం: కురుపతి ఆశలు; మాలంగన్‌= తుదముట్టగా; దురమునన్‌= యుద్ధంలో; రాధాతనూజున్‌= కర్షుడిని; తునుమాడి= 


చంపి; జయస్సురణంబునన్‌= జయం (ప్రకటితమయ్యేటట్టు; (దీనితో) నీవారు; మోదమునన్‌= సంతోషంతో; తేలంగన్‌= 
తృప్తిపడేటట్టుగా; కృతకృత్యతన్‌= అనుకొన్నపనిని నెరవేర్చుటతో; పొారయుము= ్రవర్తిల్లుము. 


తాత్పర్యం: నీ వారు సంతోషంతో తేలిపోయేటట్టు, దుర్యోధనుని ఆశలు వమ్ము అయ్యేటట్లు యుద్దంలో కర్ణుడిని 
తుదముట్టింపుము. విజయము అందరికి తెలిసేటట్టు, అనుకొన్న పనిని సాధించావన్న సంతోషంతో ప్రవర్తించుము. 


వన. అని వెండియు. 117 


తాత్పర్యం: అని ఇంకా (తరువాతి పద్యంతో అన్వయం). 


ఉ. 'కౌరవసైన్య మగ్గలము గాదె కడున్‌? భవదీయ సేన క 
వ్వారణకోటు లా తురగ వర్గము లా రథ సంచయంబు లా 
వీర భటావళుల్‌ బహుళ విక్రమకౌతుకి వైన నీ శరా 
సారములన్‌ బడల్పడ6 గృశం బగు టిప్పుడు నీకుం దోంప దే? 118 


35 శ్రీనుదాంధ్ర మహాభారతము 


ప్రతిపదార్థం: కౌరవ సైన్యము; భవదీయ సేనకున్‌= నీ సైన్యానికి; కడున్‌= మిక్కిలి; అగ్గలము కాదె?= అధికమైనది కాదా?; 
ఆ వారణ, కోటులు= ఆ ఏనుగుల గుంపులు; ఆ, తురగ, వర్గములు= ఆ గు[ర్రాల సమూహాలు; ఆ రథ సంచయంబులు= 
ఆ తేరుల సమూహాలు; ఆ వీర భట+ఆవళుల్‌= ఆ శూర సైనిక దళాలు; బహుళ విక్రమ= భిన్న భిన్న రీతులైన శౌర్య 
(ప్రదర్శనకు; కౌతుకివిశఐన= ఉత్సాహం చూపుతున్న; నీ శర+ఆసారమునన్‌= నీ అమ్ముల జడివానలో; బడల్పడన్‌= 
అలసిపోగా; కృళశంబు+అగుట= క్షీణించిపోవటం; ఇప్పుడు; నీకున్‌ తోయదే?= నీకు కనపడటం లేదా? 


తాత్పర్యం: కౌరవుల సేన నీ సైన్యంతో పోలిస్తే చాలా ఎక్కువైనదే కదా! అయినప్పటికిని తెరిపిలేని వానవలె 
కురిపించే నీ బాణాలతో రథగజ తురగాదులగు ఆ వైరి బలాలను అలయింపజేసి హీనపరచిన ఆ దృశ్యం ఇప్పుడు 
నీకు గోచరించటం లేదా?” 


క. _ 'కురుసేనలకుం బతియై । సరిత్ఫుతుండు పదిదినములు సమరము సేసెన్‌; 
శరమహిమ నతండు నీచే । స్థిర శరతల్ప గతు6 డయ్యె ధీరవిచారా!” 119 


ప్రతిపదార్హం: ధీరవిచారా!= ధైర్యం ఆలోచించేవాడా! అర్జునా! కురుసేనలకున్‌; పతి ఐ= నాయకుడై; సరిత్‌+సుతుండు= 
నదీవుత్రుడైన భీష్ముడు; పది దినములు; సమరము చేసెన్‌= యుద్దం చేశాడు; శరమహిమన్‌= నీ బాణశక్తి వలన; అతండు= 
భీష్ముడు; స్టిర= గట్టిదైన; శరతల్పగతుండు= బాణాలతో ఏర్పాటైన మంచంమీద ఉన్నవాడుగా; అయ్యెన్‌= అయినాడు. 


తాత్పర్యం: భీష్ముడు కౌరవసేనకు అధ్యక్షుడై పదిరోజులు యుద్ధం చేశాడు. చివరకు నీ బాణప్రయోగ ప్రభావంచేత 
అంపశయ్యమీద పరుండిపోయాడు. 


విశేషం: ఉ.వి. ప్రతిలోని 'పరిరక్షితుండైన సైన్యపాలు మిగిలినే?” అన్న పాఠం కంటె 'స్టిరశరతల్పగతు. డయ్యె ధీరవిచారా!' 
అనే పాఠాంతరమే యోగ్యమైనదని భావించి దానిని పాఠంగా స్వీకరించటమైనది. 


చ. “అతని శిఖండి బాణముల క ట్లెరసేసితి; ద్రోణునిం జమూ 
పతియు౦6గ జేసి. గౌరవ నృపాలకు6 డగ్గురుండున్‌ భవచ్చమూ 
పతి నడంగించెనే దివసపంచక, మమ్మెయి.. బోరి తావకా 
ప్రతిహత బాహురక్ష యిరువాంగును జూడదె పాండవోత్తమా! 120 


జ్‌ 


ప్రతిపదార్హం: పాండవ+ఉత్తమా!= పాండవులలో శ్రేష్టుడవైనవాడా! అర్జునా! అతనిన్‌= ఆ భీష్ముడిని; శిఖండి బాణములకున్‌; 
అట్టు= ఆ విధంగా; ఎర+చేసితి(వి= తిండి చేశావు (చంపినావు; కౌరవ నృపాలకుండు= కారవరాజు దుర్యోధనుడు; 
'ద్రోణునిన్‌; చమూపతియు6గన్‌= సైన్యాధిపతిగా; చేసెన్‌= చేసెను) ఆ+గురుండున్‌= ఆ గురువు కూడా; భవత్‌= నీ యొక్క; 
చమూపతిని= సేనానాయకుడిని; దివస పంచకము= ఐదు దినములు; ఆ+మెయిన్‌ పోరి= ఆ విధంగా పోరాడి; 
అడంగించెనే?= అణచగలిగాడా?; తావక= నీ యొక్క; అప్రతిహత= ఎదుర్కొన సాధ్యంకాని; బాహురక్ష= నీ భుజబలంవలన 
కలిగిన రక్షణను; ఇరువాంగును= ఉభయ పక్షాలును; చూడదె?= చూడటం లేదా? 


తాత్పర్యం: 'పాండవశ్రేష్టా! ఆ విధంగా భీష్ముడిని శిఖండి బాణాలకు ఆహారం చేశావు; ఆ తరువాత దుర్యోధనుడు 
్రోణాచార్యుడిని సేనాధిపతిగా నియమించాడు. ఆ గురువు కూడా నీ సైన్యాధిపతి ధృష్టద్యుమ్నుడిని అణచగలిగాడా? 

ఇట్టు ఐదుదినాలు యుద్ధం సాగింది. ఆ సమయంలో నీ భుజబలమువలన కలిగిన రక్షణను ఇరుపక్షాలూ 
గమనించలేదా?' 


క. “భీముని రణవిహరణ ము । ద్ద్ధామం బగు టెల్ల నీదు దర్పంబునం గా 
దే! మాటు లేని భవద । స్తామేయబలంబు దెలియు నంతయు నాకున్‌.” 121 


ప్రతిపదార్థం: భీముని; రణవిహరణము= యుద్ధవిహారం; ఉద్దామంబు+అగుట, ఎల్లన్‌= భయంకరం కావటం అంతా; నీదు 
దర్శంబునన్‌ కాదే!= నీ పరాక్రమం వలననే కదా!; మాజులేని= తిరుగులేని; భవత్‌= నీ యొక్క; అస్త్ర+అమేయ బలంబు= 
అస్త్రాల అపరిమితమైన శక్తి అంతయున్‌; నాకున్‌ తెలియున్‌= నాకు బాగా తెలుసును. 


తాత్పర్యం: భీముడు అట్లా వీరవిహారం చేసి భయంకరుడు కావటం అంతా నీపరా[క్రమ ప్రభావమే కదా! సాటిలేని 


నీ అస్త్రశక్తి అంతా నాకు బాగా ఎరుక. 


వ. 'కృపాశ్వత్థామ కృతవర్మ కర్ణశల్యులు నీచేతం బోయెడువారు 'కృపాశ్వత్థామల దెసం గృప సేసితేనియుం 
జంపక గెలిచి విడువుము; చుట్టం బని యరవాయి గొనుట కర్ణంబుగాదు, గృతవర్మను సమయింపుము; 
శల్యుండు మేనమామ యైనను బగవారిం గూడి పరాక్రమించు చున్నవాండు గావున నతని వధించుట 
పాపం బని తలంపవలదు; కర్దుండు జతుగృహదాహంబును గపటద్యూతోత్సాహంబును లోనుగాం గల 
దుర్యోధను దుర్వయంబులకు మూలం; బట్లుగాక జూదంబునప్పుడా సభలోన ద్రౌపది నుద్దేశించి 
యప్పాపాత్తుండు. 122 

ప్రతిపదార్థం: కృప; అశ్వత్హామ; కృతవర్మ; కర్ణ శల్యులు= నీచేతన్‌; పోయెడువారు= చనిపోతారు; కృప, అశ్వత్ధామల; దెసన్‌= 
పట్ట కృపచేసితి+ఏనియున్‌= దయదలచినట్టయితే; గెలిచి= ఓడించి; చంపక విడువుము= చంపకుండా వదలివేయుము; 
చుట్టంబు+అని; అరవాయి గొనుట= సంకోచపడుట; కర్ణంబు కాదు= కార్యాచరణ విధానం కాదు; కృతవర్మను; సమయింపుము= 
చంపుము; శల్యుండు (నీకు) మేనమామ; ఐనను= అయినప్పటికి; పగవారిన్‌+కూడి= శత్రువులతో చేరి; పరాక్రమించుచున్నవాడు; 
కావునన్‌; అతనిన్‌; వధించుట= చంపటం; పాపంబు+అని= పాపమని; తలంపవలదు= అనుకొనవద్దు; కర్షుండు; జతుగృహ 
దాహంబునన్‌= లక్కఇల్లు కాల్ఫ్ళివేయటాన్ని; కపటద్యూత= వంచనతో కూడిన జూదపు ఆట; ఉత్సాహంబును= (ప్రోత్సాహపరచటం; 
లోనుగాన్‌+కల= మొదలైన; దుర్యోధను= దుర్యోధనుడి; దుర్మయములకున్‌= చెడ్డపనులకు; మూలంబు= ఆధారభూతుడు; 
అట్టున్‌+కాక= అంతేకాకుండా; జూదంబు+అప్పుడు= జూదమాడుతున్నప్పుడు; ఆ సభలోనన్‌; (ద్రౌపదిన్‌; ఉద్దేశించి= గురించి; 
ఆ+పాపాత్ముండు= ఆ దుష్టుడు (కర్షుడు). 


తాత్సర్యం: 'అర్జ్హునా! నీచేత కృపాచార్యుడు, అశ్వత్థామా, కృతవర్మా కర్షుడూ, శల్యుడూ చావగలరు. నీవు 
జ రా లం 

కృపాశ్వత్భామల మీద జాలిచూపితే వారిని చంపకుండా ఓడించి వదలిపెట్టుము. చుట్టమని సందేహించటం కార్యం 

కాదు. కృతవర్మను చంపుము; శల్యుడు మీకు మేనమామ అయినా శత్రుపక్షాన పరాశక్రమిస్తున్నాడు కాబట్టి అతడిని 

చంపటం పాపంకాదు. ఇక కర్డుడా - లక్కయింటిని కాల్చటం, మాయాద్యూతానికి ప్రోత్సహించటం మొదలైన, 

దుర్యోధనుడి చెడ్డపనులన్నింటికి మూలకారకుడు. అంతేకాక జూదపుసభలో ద్రౌపదిని గురించి ఆ పాపాత్ముడైన 

కర్ణుడు. (తరువాతి పద్యంతో అన్వయం). 

క.  'లేరిచట మగలు నీకును; । వీరలు జూదమున నోడి విడిచిరి నిన్నున్‌; 
వారిజలోచన! నీపై.। గూరిమి గలమగని వెదకికొను మొరు ననంే! 123 
ప్రతిపదార్హం: వారిజలోచన!= తామరలవంటి కన్నులు కలదానా!; నీకును= నీకు; ఇచట; మగలు= భర్తలు; లేరు; వీరు= 


నీ భర్తలైన పాండవులు; జూదమునన్‌; ఓడి; నిన్నున్‌; విడిచిరి= వదలిపెట్టారు; నీపైన్‌; కూరిమి= (ప్రేమ; కలమగనిన్‌; ఉన్న 
మగడిని; ఒరున్‌= ఇంకొకరిని; వెదకికొనుము!= చూచుకొమ్ము; అనండే= అని అనలేదా? 


తాత్పర్యం: “వీరు నిన్ను జూదంలో ఓడిపోయి వదలివేసినారు. ఇక ఇక్కడ నీకు భర్తలు లేరు. పద్మాలవంటి కన్నులు 
గలదానా, నీపై ప్రీతి, అనురాగం గలిగిన ఇంకొక మగడిని వెతకి చేపట్టుము అని ఆ కర్షుడు అనలేదా? 


తే. “ఏను సంధికి. బోయిన. దాను ధార్త | రాష్ట్ర మానసములఈ. బగ రాజం బెట్టి 

నన్ను! బట్టింపం జూడండె? యెన్నం డైన । నాదికారణ మతండ మీయాపదలకు. 124 
ప్రతిపదార్థం: ఏను= నేను; సంధికిన్‌+పోయిన= రాజీ కుదర్భటానికి రాయబారం పోయినప్పుడు; తాను= రాధేయుడు; 
ధార్తరాష్త్ర మానసములన్‌= ధృతరాష్ట్ర పుత్రుల మనస్సులలో; పగ= పగను; రాంజన్‌+పెట్టి= మండేటట్టు చేసి; నన్నున్‌; 
పట్టింపన్‌= బంధించేటట్టు; చూడండె?= ప్రయత్నించలేదా?; ఎన్నండైనన్‌= ఎప్పుడైనా గాని; మీ ఆపదలకున్‌; అతండు= ఆ 
కర్ణుడే; ఆదికారణము= మూలకారణం. 


తాత్పర్యం: నేను సంధికొరకు వారి ఆస్టానానికి పోయినప్పుడు, ధృతర్మాష్టుడి పుత్రుల హృదయాలలో పగ రగుల్కొల్సి 
నన్ను బంధించటానికి కూడా అతడు ప్రయత్నించలేదా? ఏ కష్టం మీకు సంభవించినా దానికి మూలకారణం ఆ 
కర్ణుడే. 


చ. వినుము! సుభద్ర పట్టి బలు విల్‌ మును వంచన వాండు డాసి త్రుం 

చిన, మటి కాదె యందటును జేరి వధించుట? యా పరాభవం 

బనలమ పోలె నున్నది యహర్ష్నిశముం బరితాపకారి యై 

మనమున నస్త్రవృష్టి నది మాన్వుము, బంధులు మోద మందంగన్‌. 125 
ప్రతిపదార్థం: వినుము; మును= పూర్వం; వంచనన్‌= మోసంతో; వాండు= ఆ కర్టుడు; డాసి= సమీపించి; సుభద్ర పట్టి= 
అభిమన్యుడి; బలువిల్‌= శక్తిమంతమైన ధనువును; (త్రుంచినన్‌= విరుగగొట్టినందున; మటి కాదె= అందువలనే కదా; 
అందటును చేరి= అందబును చుట్టిముట్టి; వధించుట= చంపటం (జరిగింది?); ఆ పరాభవంబు= ఆ అవమానం; 
మనమునన్‌= మనస్సులో; అహర్చిశమున్‌= పగలు రాత్రులు; అనలము+అ ఫోలెన్‌= నిప్పు మాదిరిగా; పరితాపకారి ఐ= 
వ్యథను కలిగిస్తున్నదై; ఉన్నది= రేగుతున్నది; అస్త్ర వృష్టిన్‌= బాణాలనే వానతో; అది= దానిని; బంధులు= చుట్టాలు; 
మోదము+అందంగన్‌= సంతోషించేటట్టు;  మాన్పుము= ఆర్పివేయుము. 


తాత్పర్యం: “ఇది బాగా వినుము. వంచనతో ఈ కరుడు దొంగచాటుగా ఆ అభిమన్యుని పద్మవ్యూహారంభంలో 
సమీపించి ఆయన శక్తిమంతమైన ధనుస్సును విరగొట్టినందువలననేకదా - అందరూ ఆయనచుట్టూ మూగి 
చంపగలిగారు! ఆ అవమానం మనస్సులో చేరి ఎడతెరిపి లేకుండా ఆరని నిప్పువలె నొప్పిస్తున్నది. ఇక చుట్టాలు 
సంతోషించేటట్టు ఆ అన్నిని బాణాలనే వానతో ఆర్పివేయుము. 

దా 
విశేషం: అలంకారం: ఉపమా, రూపకములు. 


క.  'ఆ సభ నా దుష్టాత్ముడు । సేసిన దురయము సూచి, చిత్తమున గడున్‌ 

నోసిన బంధులు వానిని । గాసిగ గ్రద్దగమి దొలువ6 గనుంగొని వలదే! 126 
ప్రతిపదార్థం: ఆ సభన్‌; ఆ దుష్టాత్ముండు= దుష్టబుద్ధిగల కర్టుడు; చేసిన; దుర్మయము= అన్యాయాన్ని; చూచి= గమనించి; 
చిత్తమునన్‌= మనస్సులో; కడున్‌= మిక్కిలి; నోసినన్‌ బంధులు= నొచ్చిన చుట్టాలు; వానినిన్‌; (గ్రద్దగమి= (గ్రద్దల గుంపు; 
గాసిగన్‌= బాధపడేటట్టు; తొలువన్‌= చీల్చివేయటం; కనుంగొన వలదే!= చూడాలిగదా! 


తాత్పర్యం: ఆ సభలో ఆ పాపాత్ముడైన కర్షుడు చేసిన దుళ్ళేష్టలను చూచి ఆప్తబంధువులు మనస్సులో చాలా 
బాధపడ్డారు. వాళ్ళంతా వాడి దేహాన్ని (గ్రద్దలగుంపు చుట్టూమూగి వాటి పదునైన ముక్కులతో చీల్చి ముక్కలు 
చేయటం చూడాలి గదా! (కసిదీరే మాటలు) 


వ.  'వాండు వడినం దక్కటి రాజులుం గౌరవులు నీకు మొనకట్ట' రని చెప్పె; నిట్లు సెప్పుచు, సమర స్టలంబున 
కనతి దూరంబుగా. జని యట్టిత్తి చూచి, కర్దుండు సంగరంబు సేయు సంరంభం బుగ్గడించి, యగ్గాండీవికిం 
జూపి పుందరీకాక్షుండు వెండియు. 127 


ప్రతిపదార్థం: వాండు= ఆ కర్షుడు; పడినన్‌= చనిపోగానే; తక్కటి రాజులు= మిగిలి ఉన్న ఇతర రాజులు; కౌరవులు; నీకున్‌; 
మొన కట్టరు= (సైన్యాలను సమకూర్చుకొని, వ్యూహాలుపన్ని నిన్ను ఎదుర్కొనేందుకు) ఉత్సహించరు; అని చెప్పెన్‌= అని 
కృష్ణుడు (అర్జునుడితో) చెప్పాడు; ఇట్లు చెప్పుచున్‌= ఈ విధంగా చెప్పుతూ; సమర స్థలంబునకున్‌= యుద్దభూమికి; అనతి 
దూరంబుగాన్‌= కొంత దూరంగా; చని; అణ్టు+ఎత్తి చూచి= మెడ (తల) ఎత్తి చూచి; కర్షుండు; సంగరంబు చేయు= యుద్ధం 
చేస్తున్న; సంరంభంబు= ఆటోపాన్ని; ఉగ్గడించి= ఎరిగించి; ఆ+గాండీవికిన్‌ చూపి= ఆ అర్జునుడికి చూపి; పుండరీకాన్షుండు= 
తెల్లతామరలవంటి కన్నులుగల కృష్ణుడు; వెండియున్‌= ఇంకను (అన్నాడు). 


తాత్సర్యం: కర్షుడు మరణిస్తే మిగిలినరాజులూ, కౌరవులూ ఉత్సాహంతో నీ కెదురుగా వ్యూహం పన్ని నిలువలేరు”. 

అని ఇట్టా చెప్పుతూ యుద్దస్టలానికి కొద్ది దూరంగా చేరి, మెడలు సాచి చూచి, కర్షుడు యుద్దంచేసే ఆటోపాన్ని 
౮ ఠణఅథి లు బం ఠా 

గురించి చెప్పి, అర్జునుడికి చూపి, కృష్ణుడు ఇంకా ఇట్టా అన్నాడు. (తరువాతి పద్యంతో అన్వయం). 


క. _ 'కేతనము రథము దురగ | వ్రాతముం బొడిచేసి, నీ శరంబులం గర్జున్‌ 
వే తునిమినం గని, శల్యుండు । వాతెల యెండంగ6 బాఅవలదె కిరీటీ! 128 


ప్రతిపదార్థం: కిరీటీ!= అర్జునా! నీ శరంబులన్‌= నీ బాణాలచేత (కర్ణుని); కేతనము= టెక్కెం; రథము; తురగ (వ్రాతమున్‌= 
గురర్రాలగుంపును; పొడి చేసి= నామరూపాలు లేకుండా దుమ్ము చేసి; కర్టున్‌+వే= కర్టుడిని త్వరగా; తునిమినన్‌= ముక్కలు 
ముక్కలుగా చేసి చంపివేయగా; కని= చూచి; శల్యుండు= కర్షుడి సారథియైన శల్యుడు; వాతెజణ= పెదవులు; ఎండంగన్‌= 
ఎండిపోగా; పాణవలదె!= పరుగెత్తిపోవాలిగదా! 


తాత్సర్యం: నీ బాణాలతో ధ్వజాన్నీ, తేరునూ, గుర్రాలసమూహాన్ని నుగ్గునుగ్గు చేసి, వెంటనే ఆ కర్టుడిని 
ముక్కలుగా చేయటం చూచి, సారథి శల్యుడు తన పెదవుల తడి ఆరిపోగా పరుగెత్తిపోవాలిగదా! 


358 శ్రీనుదాంధ్ర మహాభారతము 
వ. పూనిక నెజపి, శోకం బుజ్జగించి, లోకంబు సంస్తుతింప సుఖివి గొమ్మనినం బ్రముదిత హృదయుండదై.' 129 


ప్రతిపదార్హం: పూనికన్‌= పట్టుదలను; నెజపి= సాగించి; శోకంబు; ఉజ్జగించి= పోద్రోసి; లోకంబు= ప్రపంచం; సంస్తుతింపన్‌= 
కొనియాడగా; సుఖివి కమ్ము; అనినన్‌= అని కృష్ణుడనగా; ప్రముదిత= సంతోషించిన; హృదయుండు+ఐ= మనస్సు కలవాడై. 


తాత్పర్యం: ప్రయత్నించి శోకంమాని, లోకం కీరించేటటు సుఖివి కమ్ము' అని కృష్ణుడు అనగా అర్హునుడు 
అవి 0౧ బం జ 
సంతసించిన మనస్సుతో (ఇట్టా అన్నాడు). 


శా. 'నీ తోడ్పాటున నే ద్రివిష్టపముల న్లెల్వంగ నూంకింతు; నా 

చేతం గర్జుండు రూపు మాలి చను; మెచ్చింతున్‌; ననుం జూడుమీ 

దైతేయాంతక!? యంచు శేషనిభ హస్తం బుద్దతిం జాంచి, ని 

ర్జూతారాతిబలుండు పుచ్చికొనియెన్‌ దుర్ధాంత కోదండమున్‌. 130 
ప్రతిపదార్థం: దైతేయ+అంతక!= రాక్షసులను సంహరించేవాడా - కృష్ణా; నీ తోడ్పాటునన్‌= నీ సహాయంతో; ఏన్‌= నేను; 


(త్రివిష్టములన్‌= మూడులోకాలను; గెల్వంగన్‌; ఊంకింతు= ప్రయత్నిస్తాను; నాచేతన్‌; కర్షుంయు; రూపుమాలి= ఆకారం చెడి; 
చనున్‌= పోవును; మెచ్చింతున్‌= మెప్పిస్తాను; ననున్‌= నన్ను; చూడుమీ; అంచున్‌= అంటూ; శేషనిభ= ఆదిశేషుడివంటి; 


హస్తంబు= చేతిని; ఉద్ధతిన్‌= గర్వంతో; చాచి; నిర్జూత= అణచివేయబడిన; అరాతిబలుండు= శత్రువుల బలం కలవాడు; 
దుర్దాంత= అజేయమైన; కోదండమున్‌= ధనువును; పుచ్చికొనియెన్‌= చేపట్టాడు. 


తాత్పర్యం: రాక్షససంహారా! నీ ఆదర సహకారాలతో మూడు లోకాలను జయించేందుకు ఉత్సాహపడుతున్నాను; 
మీ ప్రశంసలకు పాత్రమయ్యేటట్టు ఆ కర్టుడు ఆకారమే లేకుండా పోతాడు. ఇదిగో! శౌర్యదీప్తంగా ఉండే నన్ను 
బాగా చూడుము" అంటూ తన బలంతో శత్రువులను రూపుమాపిన ఆ గాండీవి అపజయమెరుగని తన ధనుస్సును 
చేత పట్టుకొన్నాడు. 


అర్జునుండు కృష్ణుని వాక్యంబులచే( గర్జుని వధ కుత్సహించుట (సం. 8-52-11) 


వ. ఇట్లు గాండీవం బెత్తి యొక్కువెట్టి, యన్నరుండు 'నేండు నా బాణంబులు బాణాసనంబును నరదంబునుం 
జూచి సయోధనుండు శకునిచేతి యడ్డసాళ్ళును పలకయు నమ్మండపంబును దలంపవలయు6 దన నమ్మిన 
బంటైన కర్టుండు నే నేయు తూపుల తాంకున రూ పడంగినం గని, యవ్వెంగలి దాను విదురుబుద్ది వినమికి 
వగం బొందవలయు; ధృతరాష్తుండు దనకుం గార్యదర్శనంబు లేమి యుగ్గడించి తన్నుం దాన 
నిందించుకొనవలయు; నతండు గొడుకుల దెసను వారు రాజ్యంబుదెసను విగతాశులు గావలయు' నని 
పలికి, మఖియును. 131 

ప్రతిపదార్థం: ఇట్టు; గాండీవంబు; ఎత్తి= ఎత్తుకొని; ఎక్కుపెట్టి= నారి మొదలగువాటిని సిద్ధంచేసి; ఆ+నరుండు= ఆ 

అర్జునుడు (అన్నాడు); నేండు; నా బాణంబులు; నా బాణాసనంబును= విల్లును; అరదంబును= తేరును; సుయోధనుండు= 


దుర్యోధనుడు; చూచి; శకునిచేతి= శకుని చేతిలోని; అడ్డపాళ్ళును= పాచికలను; పలుకయున్‌= చదరంగపు చెక్కను; ఆ 
మండపంబును= జూదమాడిన వేదికను; తలంప వలయున్‌= తలచుకొనాలి; తన నమ్మిన బంటైన= తనకు విశ్వాసపాత్రుడైన 


కర్ణపర్వము - తృతీయాశ్వాసము 359 
సేవకుడైన కర్షుడు; నేన్‌= నేను; ఏయు తూపుల= వదలే బాణాలయొక్క; తాంునన్‌= తాకిడిచేత; రూపడంగినన్‌= రూపు 
మాసిపోగా; కని= చూచి; ఆ+వెంగలి= ఆ వెర్రివాడు; తాను; విదురుబుద్దిన్‌= విదురుడు చెప్పిన హితమును; వినమికిన్‌= 
వినకపోయినందుకు; వగన్‌ పొందవలయున్‌= దుఃఖించాలి; ధృతర్మాష్టుండు; తనకు; కార్యదర్శనంబు= జరిగే విషయాలను 
చూడగలగటం; లేమి= లేకపోవటం; ఉగ్గడించి= తెలియజేసి; తన్నున్‌, తాను= తనను తాను; నిందించుకొనవలయున్‌; 
అతండు= ధృతర్నాష్ట్రుడు; కొడుకుల దెసను= కొడుకుల పట్ట; వారు; రాజ్యంబు దెసను= రాజ్య విషయంలోను; విగత+ 
ఆశులు= కోల్పోయిన ఆశలు కలవారు కావలయున్‌; అని పలికి; మజీయును. 


తాత్పర్యం: ఈ విధంగా గాండీవాన్ని ఎత్తి ఎక్కుపెట్టి అర్జునుడు ఇట్టా అన్నాడు: “ఈనాడు నా బాణాలను, 
విల్లును, రథాన్ని చూచి, దుర్యోధనుడు శకునిచేతిలోని పాచికలను, పలకను, ఆ జూదమాడిన మంటపాన్నీ 
గుర్తుచేసుకోవాలి. తనకు నమ్మినబంటైన కర్షుడు నా బాణాలకు చనిపోగా చూచి, ఆ వెర్రివాడు విదురనీతి 
విననందుకు దుఃఖించాలి. ధృతర్మాష్టుడు తనకు ముందుచూపు లేదని వాపోయి తనను తాను నిందించుకోనాలి. 
ధృతరాష్ట్రుడు కొడుకులమీద ఆశలను, కౌరవులు రాజ్యంమీది ఆశలను వదలుకొనాలి అని, మరల (ఈ విధంగా 
పలికాడు). 


ఆ.  'రాజరాజుం బాసి రాజ్యసంపద ధర్మ; తనయు. జేరుపెంపు దారు దెలియ 

గాంచి, సాత్యకియును గవలును భీముండు । గారవించువారు గాక నన్ను” 132 
ప్రతిపదార్థం: రాజ్యసంపద= రాజ్యలక్ష్మి రాజరాజున్‌= దుర్యోధనుడిని; పాసి= వదలి; ధర్మతనయున్‌; చేరుపెంపు= చేరగా 
కలిగిన అతిశయాన్ని; తారు= తాము; తెలియన్‌+కాంచి= తెలిసేటట్టు చూచి; సాత్యకియును; కవలును= నకుల సహదేవులు; 
భీముండు; నన్నున్‌; గారవించువారుగాక!= గౌరవించేవారు అగుదురుగాక! 


తాత్పర్యం: రాజరాజును రాజ్యసౌభాగ్యం విడిచిపెట్టి ధర్మరాజును చేరి, ఆయన ఉన్నతిని అతిశయింపజేయగా 
చూచి, సాత్యకీ, నకుల సహదేవులూ, భీముడూ నన్ను ఇంకా ఎక్కువగా గౌరవిస్తారు. 


క. _ 'సుర గరుదోరగ విద్యా । ధరాది భూతములు సూతతనయుని నేం డే6 
బొరి పుచ్చిన నను6 బొగడుచు । నరుగుంగా కునికిపట్ల కంబుజనాభా!” 133 


ప్రతిపదార్థం: అంబుజనాఖా!= కృష్ణా!; సరు గరుడ ఉరగ; విద్యాధర; ఆది= మొదలగు; భూతములు= దైవాంశతో 
పుట్టినవారు; సూతతనయునిన్‌= కర్షుడిని; నేయ; ఏన్‌= నేను; పొరిపుచ్చంగన్‌= చంపగా; ననున్‌; పొగడుచున్‌= అభినందిస్తూ; 
జేస్సిక పట్లకున్‌= తమ తమ నివాసాలకు; అరుగున్‌ గాక= పోదురుగాక. 


తాత్సర్యం: పంకజనాభా! కర్ణుడిని -ఈ దినం నేను చంపివేయగా చూచి, వివిధ దేవగణాలు నన్ను కొనియాడుతూ 
తమతమ న్టానాలకు మరలిపోవుదురు గాక! 


వ. _అనియిట్లు సల్లాపంబు సేయుచుం, గృష్టార్డునులు; నిజ సేన6 జేరి; రంతకు మున్న యిరువా(గునం జేయంగల 
దొరలు దలపడినం బోరు ఘోరం బయ్యె; నందు. 134 


360 శ్రీనుదాంధ్ర మహాభారతము 

ప్రతిపదార్థం: అని; కృష్ణార్దునులు; ఇట్టు= ఈ రీతిగా; సల్దాపంబు= పరస్పర మధుర సంభాషణ; చేయుచున్‌; నిజసేనన్‌= 
తమ సైన్యాన్ని; చేరిరి; అంతకుమున్న= దానికి ముందే; ఇరువాంగునన్‌= ఉభయ సైన్యాలలో; చేయంగల దొరలు= సమర్దులైన 
నాయకులు; తలపడినన్‌= ఎదుర్కొనగా; పోరు= యుద్దం; ఘోరంబు+అయ్యెన్‌= దారుణరూపం తాల్చింది; అందున్‌= ఆ 
యుద్దంలో. 


తాత్పర్యం: ఈ విధంగా కృష్ణార్దునులు మాట్టాడుకొంటూ తమ సేనను సమీపించారు. అంతకు ముందే రెండువైపుల 
వారిలో వీరులైన దొరలు పరస్పరం యుద్దానికి పూనుకొనగా పోరు భయంకరంగా సాగుతూ ఉన్నది. అందులో. 
(తరువాతి పద్యంతో అన్వయం). 


సీ. _ కర్ణుసూనులలో నొకం డుత్తమౌజుని చేతం। జచ్చుటయు, శోకాతురుండు€ 
గ్రోధదీప్తుండు నగుచు. గర్జు. డాతని । తురగ కేతనముల దునుము నాతం 
డడిదంబు సేకొని యరదంబు డిగి కృపా । చార్యు రథ్యంబుల. జంపి భీష్మ 
వైరి తేరెక్కె నాశారద్వతుం డట్లు । విరథు. డయ్యును బలువిడి. గడంగ 


ఆ. _ నతండు పాదచారి యని యా శిఖండి య । వ్విఫప్రు నేయం డయ్యె; వేగ మెయ్రి 
ద్రౌణి యతనిం దన రథంబుపై నిడికొని ।; యనికి. దొలంగి చనియె మనుజనాథ! 135 


ప్రతిపదార్హం: మనుజనాథ!= ప్రభూ!; కర్షు సూనులలోన్‌= కర్టుడి కుమారులలో; ఒకండు; ఉత్తమౌజుని చేతన్‌; చచ్చుటయును; 
కర్షుండు; శోక+ఆతురుండు= దుఃఖంతో ఉద్విగ్నుడై; క్రోధ= పగసాధింపుబుద్దితో; దీప్తండు= వెలుగుతున్నవాడు; అగుచున్‌; 
ఆతని; తురగ కేతనములన్‌= గుర్రాలను, టెక్కెములను; తునుమన్‌= ఖండించగా; ఆతండు= ఆ ఉత్తమౌజుడు; అడిదంబు= 
ఖడ్డాన్ని; చేకొని= చేబూని; అరదంబు డిగి= తేరు దిగి; కృపాచార్యుడి; రథ్యంబులన్‌= గుర్రాలను; చంపి; భీష్మవైరి= శిఖండి; 
తేరు ఎక్కెన్‌; ఆ శారద్వతుండు= ఆ కృపుడు; అట్టు; విరధుండు+అయ్యును= తేరు లేక పాదచారి అయి కూడ; బలువిడిన్‌= 
వేగంగా; కడంగన్‌= (యుద్దానికి) పూనుకోగా; అతండు; పాదచారి అని= కాలినడక ఉన్నవాడని; ఆ ళిఖండి; ఆవి'ఫ్రున్‌= ఆ 
(బ్రాహ్మణుడిని, కృపుడిని; ఏయండు+అయ్యెన్‌= దెబ్బవేయడయ్యె; వేగము= త్వర; ఎయ్బి= పొంది; (ద్రౌణి= (ద్రోణుడి కుమారుడు 
- అశ్వత్హామ; అతనిన్‌= అతడిని; తన రథంబుపైన్‌= తన తేరుమీద; ఇడికొని= ఎక్కించుకొని; అనికిన్‌= యుద్ధంనుండి; 
తొలంగి చనియెన్‌= వైదొలగిపోయాడు. 


తాత్సర్యం: కర్షుడి కుమారులలో ఒకడు ఉత్తమౌజుడి చేతిలో చచ్చాడు. అందుకు అతడు శోకం పొందినా, వెంటనే 
(కోధాతిశయంతో అతడి గుర్రాలనూ, టెక్కాన్నీ నరికివేశాడు. ఉత్తమౌజుడు కత్తి చేపట్టి, రథం దిగి నడుస్తూ 
కృవాచార్యుడి రథపు గు[రర్రాలను చంపాడు. ఆ పైన శిఖండియొక్క రథాన్ని ఎక్కాడు. కృపాచార్యుడు విరథుడై కూడ, 
వేగంగా నడుస్తూ యుద్దానికి పూనుకోగా, అతడు పాదచారి అని, శిఖండి అతడిని బాణాలతో కొట్టలేదు. అప్పుడు 
అశ్వత్సామ కృపాచార్యుడిని తన రథంమీద కెక్కించుకొని రణరంగంనుండి తొలగిపోయాడు. 


వ. అట్టియెడ. 136 


తాత్పర్యం: ఆ సయమంలో. (తరువాతి పద్యంతో అన్వయం.) 


కర్ణపర్వము - తృతీయాశ్వాసము 361 


చ. అనిలసుతుండు తీవ్రవిశిఖాంశులు పర్వంగ నేచిి యంబరం 
బు నడుమ. దేజరిల్లు రవి. బోలెడు వేండిమి కోహటించి నీ 
మొన దెరలంగ, నా రథికముఖ్యుండు పార్చు దలంచి సారథిం 
గనుంగొని, మానసంబు దలం్శకం బ్రధనోగ్రత దక్కి యిట్లనున్‌. 137 


ప్రతిపదార్థం: అనిల సుతుండు= వాయునందనుడు- భీముడు; తీవ= పదునైన; విశిఖ+అంశులు= బాణకాంతులు; 
పర్వంగన్‌= వ్యాపించేటట్టు; ఏచి= అతిశయించి; అంబరంబు, నడుమన్‌= ఆకాశమధ్యాన; తేజరిల్లు= ప్రకాశించే; రవిన్‌= 
సూర్యుడిని; పోలెడు= పోలునట్టి; వేండిమికిన్‌= తాపానికి; ఓహటించి= భయపడి వెనుదీసి; నీమొన= నీ సైన్యం; తెరలంగన్‌= 
తొలగిపోగా (ఇది సంజయుడు ధృతర్శాష్టుడితో చెప్పినట్టు; ఆ రథికముఖ్యుండు= ఆ రథమునెక్కి యుద్ధం చేసేవారిలో 
'ప్రధానుడు- భీముడు; పార్భున్‌ తలంచి; సారథిన్‌= సారథిని; కనుంగొని= చూచి; మానసంబు; తలంకన్‌= చలించగా; ప్రథన+ 
ఉ(గ్రతన్‌= యుద్దతీవ్రతను; తక్కి= విడనాడి; ఇట్టు+అనున్‌= సారథితో ఇట్లా అన్నాడు. 


తాత్పర్యం: భీముడు మట్టమధ్యాహ్నపు సూర్యుడి వేడిమివలె నిశితమైన బాణకాంతులు వ్యాపించేటట్టు చేయగా, 
ఆ వేడికి తట్టుకొనలేక నీ సైన్యం (కౌరవబలం) భయపడి రణరంగంనుండి తొలగిపోయింది. భీముడికి వెంటనే 
అర్జునుడి సంగతి గుర్తుకు వచ్చింది. దీనితో అతడి మనస్సు చలించింది. తోడనే యుద్దతీవ్రతను తగ్గించి, తన 
రథసారథి అయిన విశోకుడితో ఇట్టా అన్నాడు: 


నిశేషం: అలంకారం: ఉపమ. 


క. “నరు€ డన్నవర్తనము తెజు6.। గరయుటకై మది గలంగ నట చనినాం; డ 
న్నరపతి దుర్దశ గని దు । స్తరశోకం బడరి, తాను దదవస్సు. డగున్‌.” 138 


ప్రతిపదార్థం: నరుండు= అర్జునుడు; అన్న వర్తనము= అన్న నడవడి; తెజంగు= విధం; అరయుటకై= తెలిసికొనుటకై;) మది 
కలంగన్‌= మనస్సు కలవరపడగా; అట చనినాండు= అక్కడికి పోయాడు; ఆ+నరపతి= ఆ ధర్మరాజు; దుర్దశ కని= 
అభాగ్యస్థితిని చూచి; దుస్తర శోకంబు= భరింపరాని దుఃఖాన్ని; అడరి= పొంది; తాను= తానుగూడ; తదవస్సుండు= అదే 
స్థితి కలవాడు; అగున్‌= అగును. 


తాత్పర్యం: అర్జునుడు అన్నప్రవర్తన మెట్టున్నదో తెలిసికొనాలన్న తలంపుతో మనస్సు బాధపడగా, ఆయన దగ్గరకు 
జ ఆలి ళా 4. 
పోయాడు. అక్కడ ఆ రాజు దుస్థితిని చూచి, తాను కూడా అదే స్థితిలో పడినాడేమో!” 


తే. అయ్యిరువురకు నొకటి యైనట్టిదైన ।; మనము, కౌరవసంఘంబు మ్రగ్గం జేసి 
గెలుపుగొంటిమి యేనియు, ఫలము దాన । నేమి గల దనువగ. జిత్త మెరియ. జొచ్చె. 139 


ప్రతిపదార్థం: ఆ+ఇరువురకున్‌= ఆ ఇద్దరికి; ఒకటి ఐనట్టిదైన= ఏదైనా కీడు కలిగితే; మనము; కౌరవ సంఘంబు; (మ్రగ్గన్‌+ 
చేసి= రూపులేకుండా చేసి; గెలుపు గొంటిమి= విజయము సాధించినాము; ఏనియున్‌= అయినప్పటికి; దానన్‌= దానివలన 
ఫలం; ఏమి కలదు+అను= ప్రయోజనం ఏమి ఉన్నదనే; వగ= పరితాపం; చిత్తమున్‌= మనస్సును; ఎరియన్‌+చొచ్చెన్‌= 
కాల్ఫివేస్తోంది. 


362 శ్రీనుదాంధ్ర మహాభారతము 


తాత్పర్యం: ఆ ఇద్దరికీ ఏదైనా కీడు మూడితే మనం కౌరవ సైన్యసమూహాలను నాశనం చేయగలిగినప్పటికీ 
దానివలన మనకేమి ప్రయోజనం కలగబోతుంది? అన్న ఆవేదన నా మనస్సును దహించివేస్తున్నది! 


భీము. డర్జ్దును రాక గోరి విశోకునితో విచారించుట (సం. 8-54-11) 


క. “ఐనను నిప్పటిదుఃఖము । మానింపంగ మనకు నొండు మం దెయ్యది? యీ 
సేనల దొరలను గౌరవ । భూనాథుని సమయఈ జూచి పోవుట దక్కన్‌? 140 


ప్రతిపదార్థం: ఐనను= అయినప్పటికి; ఇప్పటి దుఃఖమును= ఇప్పటి మనోవ్యధను; మానింపంగన్‌= మాన్సటానికి; మనకున్‌; 
-ఈ సేనల దొరలను= ఈ కారవసేనలను, వీరులను; కౌరవ భూనాథుని= దుర్యోధనుని; సమయన్‌+చూఛి= చంపి చూచి; 
పోవుట; తక్కన్‌= తప్ప; ఒండు= వేరొక; మందు+ఎయ్యది?= మందేమున్నది?. 


తాత్పర్యం: అయినప్పటికిని, ఇప్పుడు మన దుఃఖం పోవటానికి వేరే మందేమున్నది? ఉంటే ఒక్కటే. అది, మన 
విరోధి సేనలను, వీరులను, దుర్యోధనుని చంపిపోవటం. 


వ. అని పలికి, యవ్విశోకునకు మనదిక్కుసిడంబులు సూపి, 'యవి యెవ్వరెవ్వరి చిహ్నంబు లేర్చడం జూచికొనుము; 
మన శరంబుల కొలంది యెట్లున్న దరయు' మనవుడు, నతండు 'వీ రెవ్వరైననేమి? నీ వలిగినం బడక పాజక 
నిలువం జాలు వా€ డిం దెవ్వం? డస్త్ర శస్తంబుల సంపద యడుగవలదు; నేండు దెచ్చినవానిలోన నా టెడ్లు 
వ్రేగుపడి పూనివచ్చు బండియొక్కటి యించుకయు వెలితిగాక యున్నయది! గాకున్న నేమి? 
భవద్దాహుదండంబునకు మూలధనంబైన గదాదండం బెల్లపనులకుం జాలు' నని చెప్పిన బవమానసూతి 
యాసూతు చేసేత నప్పళించి. 141 


ప్రతిపదార్హం: అని పలికి; ఆ+విశోకునకున్‌= ఆ విశోకుడికి;ి మన దిక్కు= మనవైపు; సిడంబులు= కేతనములను; చూపి; 
అవి; ఎవ్వరెవ్వరి; చిహ్నంబులో= గుర్తులో; ఏర్పడన్‌= నిర్ణయమయ్యేటట్టు; చూచికొనుము; మన; శరంబుల= బాణాల; 
వ్‌ లం లా 

కొలంది= సామర్థ్యం; ఎట్టున్నది; అరయుము= తెలిసికొనుము; అనవుడు= అనగా; అతండు= ఆ సారథి; వీ రెవ్వరైన ఏమి?; 
నీవు; అలిగినన్‌= కోపగించుకొంటే; పడక= చచ్చిపడకుండా; పాణఅక= పరుగెత్తిపోకుండా; నిలువన్‌+చాలు= నిలువగలిగిన 
వాడు; ఇందున్‌; ఎవ్వండు?; అస్త్రశస్త్రంబుల; సంపద= సమృద్ది; అడుగ వలదు= అడుగవలసిన పనే లేదు; నేండు తెచ్చినవానిలోనన్‌; 
ఆ టిడ్డు= మూడు జతల ఎద్దులు; (వ్రేగుపడి= కష్టపడి; పూనివచ్చు= కాడెలకు కట్టి లాగుకొని వచ్చిన; బండి ఒక్కటి; 
ఇంచుకయున్‌= రవ్వంతగూడ; వెలితిగాక ఉన్నది= కొరవడక ఉన్నది; కాకున్నన్‌ ఏమి?= అట్లా కాకపోయినంత మాత్రాన 
కొరత ఏమీ లేదు; భవత్‌= నీ; బాహుదండంబునకున్‌= కొయ్యగడలవంటి చేతులకు; మూలధనంబు+ఐన= పెట్టుబడి 
అయిన; గదాదండంబు= గద; ఎల్లపనులకున్‌; చాలును= సమర్థమై ఉన్నది; అని చెప్పినన్‌; పవనసూతి= భీముడు; ఆ 
సూతు= ఆ సారథి; చే చేతన్‌+అప్పళించి= చేయి చేయితో కలిపి చరచి (అన్నాడు). 


తాత్పర్యం: భీము డా విధంగా పలికి సారథి అయిన విశోకుడికి కౌరవసైన్యంలోని టెక్కాలను చూపి 'అవి ఎవరెవరి 
గుర్తులో గుర్తించుము, మన బాణాల సంపద ఎంత ఉన్నదో గమనించుము' అన్నాడు. అప్పు డా సారథి, 
'శత్రవీరులెవరైనా సరే, నీవు కోపగిస్తే వారు చావటమో, పారిపోవటమో చేయక తప్పుదు. మన అస్తశస్త్ర సంపదను 


గ 


కర్ణపర్వము - తృతీయాశ్వాసము 363 


గురించి దిగులుపడవద్దు. ఆరెద్దుల బండినిండా నింపిన ఆయుధాలు అట్టాగే ఉన్నాయి. ఏమయినా నీ బాహుదండానికి 
మూలధనమైన గదాదండం అన్ని పనులూ సాధించి పెట్టగలదు' అనగా భీముడు సంతోషించి సారథి చేతితో చేయి 
కలిపి చరచి. (తరువాతి పద్యంతో అన్వయం). 


ఉ. 'వేడుకంజూడు మేను బటువిక్రమకౌతుకలీల. బేర్చి చెం 

డాడెద వైరులన్‌; విదురు€ డప్పుడు సెప్పండె? జూద మిట్లు గా 

వాదెనె రాజరా జకట! యా ప్రతినల్‌ గడతేర్చు. గాక! బొం 

కాడునె ధర్మజావరజు( డంచు. దదాప్తులు వంత. బొంద6గన్‌. 142 
ప్రతిపదార్థం: విదురుడు; అప్పుడు= జూదం ఆడేటప్పుడు; చెప్పండె= చెప్పాడు కదా; రాజరాజు= దుర్యోధనుడు; అక్కట= 
అయ్యో!; జూదము; ఇట్టు+కాన్‌+ఆడెనే= -ఈ విధంగా అయ్యేటట్టు ఆడాడా?; ధర్మజ+అవరజుండు= ధర్మరాజు తరువాత 
పుట్టినవాడు - తమ్ముడు - భీముడు; ఆ, ప్రతినల్‌= ఆ ప్రతిజ్ఞలను (జూదం ఆడేటప్పుడు చేసిన ప్రతిజ్ఞలను); కడతేర్చున్‌+కాక= 
నెరవేరుస్తాడు గాని; బొంకు+ఆడునె= అబద్ధం ఆడుతాడా?; అనుచు= అంటూ; తద్‌+ఆప్తులు= అతని ఆత్మీయులు; 
వంతన్‌= దుఃఖాన్ని; పొందన్‌+కన్‌= పొందగా; ఏను= నేను; పటు= బలమైన; విక్రమ= పరాక్రమంయొక్క; కౌతుక= 
ఉత్సాహంయొక్క; లీలన్‌= విలాసంతో; వైరులన్‌= శత్రువులను; చెండాడెదన్‌= సంహరిస్తాను; వేడుకన్‌= (ఆ) సంబరాన్ని; 
చూడుము. 


తాత్పర్యం: “విదురుడు అప్పుడే చెప్పాడు కదా! అయ్యో! రారాజు జూదం ఈ విధంగా అయ్యేటట్టు ఆడాడా? 
ధర్మరాజు తమ్ముడు (భీముడు) తన ప్రతిజ్ఞలు నెరవేరుస్తాడు గాని, 'అబద్ధం ఆడుతాడా? అని, దుర్యోధనుని 
ఆప్తులంతా దుఃఖపడేటట్టుగ, నేను మహాపరాక్రమోత్సాహంతో విజ్బంభించి వైరులను సంహరిస్తాను. ఆ వేడుక 
చూడుము. 


వ. అని వెండియు. 143 
తాత్పర్యం: అని ఇంకా (తరువాతి పద్యంతో అన్వయం). 


ఉ.  ఉత్తమకర్మ మిట్టి దని యొక్కరుండుం దగ. జెప్పలేయ నా 
కిత్తథి; నేన పోలుతెజం గెల్లను జేసిద నట్లు. గాక, నా 
చిత్తము మార్గవర్తియు6గ శిక్షక మయ్యెడు దైవి మంచు, న 
ట్టిత్తి భవద్దలంబుపయి నెల్లను జూ పడరించె నేపునన్‌. శే44 


(ఈ భాగమంతా సంజయుడు ధృతర్మాష్టుడితో చెప్పిన విధంగానే సాగుతున్నది) 


ప్రతిపదార్థం: ఉత్తమ కర్మము= మంచిపని; ఇట్టిది అని; ఒక్కరుండున్‌= ఏ ఒక్కడుగూడ; నాకున్‌; ఈ+తటిన్‌= ఈ 
సమయంలో; తగన్‌+*చెప్పలేయ+అ= ఉచితరీతిలో చెప్పలేడు; నేన= నేనే; పోలుతెజంగు= ఉచితమైన విధాన్ని; ఎల్లన్‌= 
అంతటిని; చేసెదన్‌; అట్టున్‌+కాక= ఆ రీతిగాకపోయినట్టయితే; దైవము= దైవం నా చిత్తము; మార్గవర్తియు.గన్‌= 
(తోవచూపేవాడుగా; శిక్షకము+అయ్యెడున్‌= శిక్షణ పొందుతుంది; అంచున్‌= అనిచెప్ప్తుతూ; అయ్టు+ఎత్తి= తల ఎత్తి; 
భవత్‌+బలంబు పయిన్‌= (భీముడు) నీ సేనపై; ఎల్లను= పూర్తిగా? చూపు= దృష్టిని; ఏపునన్‌= గర్వంతో; అడరించెన్‌= 


వ్యాపింపచేశాడు. 


364 శ్రీనుదాంధ్ర మహాభారతము 


తాత్పర్యం: ఈ సమయంలో ఇదీ ఉత్తమమైన కార్యాచరణవిధానమని ఎవ్వరూ నాకు చెప్పలేరు. అందుచేత నేనే 
ఉచితమైన విధానాలనన్నిటిని ఆచరిస్తాను. దేవుడే నా మనస్సుకు ఉచితమైన దారి చూపేవాడుగ నా మనస్సు 
ప్రవర్తిల్హుతుంది' అని భీముడు తలయెత్తి కౌరవసైన్యాలపై గర్వంతో చూపు ప్రసరింపచేశాడు. 


వ. ఇట్లు గలయం గనుంగొని, యద్దిక్కు గలగుండు గొనుట యెటింగి, విశోకునితోం 'గౌరవసైన్యంబు మనము 
దజఖుమకయ తాన కలంగి6; గెలనం గవ్వడి గదిసెనొ కాక! యనుటయు; వాండు నిపుణంబుగా నిరూపించి 
ముదంబునం బొదలుచు. 145 


ప్రతిపదార్హం: ఇట్టు; కలయన్‌ కనుంగొని= తేరిపారజూచి; ఆ దిక్కు= ఆ దిశలో; కలగుండు గొనుట= కలకలం రేగటం; 
ఎటీంగి; విశోకునితోన్‌; మనము; తజుమక+అ= తరుమకుండానే; కౌరవసైన్యంబు; తాను+అ= తనకు తానే; కలంగెన్‌= 
కలత చెందింది; కెలనన్‌= ఆ సమీపంలో; కవ్వడి= అర్జునుడు; కదిసెనొ,కాక!= తలపడినాడేమో!; అనుటయున్‌; వాండు; 
నిపుణంబుగాన్‌= నేర్పరితనంతో; నిరూపించి= చూచి; ముదంబునన్‌= సంతోషంతో; పాదలుచున్‌= ఉబ్బుతూ. 


తాత్పర్యం: ఆ విధంగా తేరిపారచూచి, ఆ దిక్కున సేనలు కలతచెందటం చూచి మనం తరుమకుండానే కలత 
పడుతూ ఉంది. ఆ సమీపంలో అర్జునుడు దాడిచేసి ఉంటాడేమో! అని అనగా, సారథి దానిని నిపుణంగా 
తెలుసుకొని, మనస్సు ఉప్పొంగగా (ఇట్టా అన్నాడు). 


క. _ 'నరుండదె కంటే! కౌరవ । కరిసేనం గవిసె. గేతుకపి రుచు లంభో 
ధరబృ్బందముపై( గలలయం । బరంగు తటిల్లతల6 దలంపం బట్టయి నిగుడన్‌.” 146 


ప్రతిపదార్థం: నరుండు= అర్జునుడు; అదె= అదిగో; కంటే= చూచావా?; కేతు కపిరుచులు= పతాకమందలి హనుమంతుడి 
కాంతులు; అంభోధర= మబ్బుల; బృందముపైన్‌= సమూహంపై; కలయన్‌= అంతటా; పరంగు= వ్యాపించే; తటిల్లతలన్‌= 
మెరుపు తీగలను; తలథఫన్‌= తలంచటానికి; పట్టు అయి= ఆకరమై; నిగుడన్‌= వ్యాపింపగా; కౌరవ= కౌరవులయొక్క; 
కరిసేనన్‌= ఏనుగుల సైన్యాన్ని; కవిసెన్‌= ఎదుర్కొన్నాడు. 


తాత్పర్యం: అదిగో! నరుడు చూచినావా, కౌరవుల గజసేనతో డీకొని ఉన్నాడు. ఆయన పతాకమునందున్న 
హనుమంతుడి కాంతులు మేఘపంక్తులపై పడిన మెరుపు తీగలను తలపునకు తెస్తున్నవి. 


విశేషం: అలంకారం: ఉపమ. 


క. “'హరిమేనికాంతియును నరు । కిరీటరత్నాంశువులును గిజిగొన, రథ ర 
థ్యరుచులు బెరసి విచిత్ర । స్పురణంబున౦ దేజరిల్లె. జూడు కుమారా! 147 


ప్రతిపదార్థం: కుమారా!= భీమా! హరి= శ్రీకృష్ణునియొక్క; మేనికాంతియును= శరీర కాంతియును; నరు కిరీట= అర్జునుడి 
కిరిటమందలి; రత్నాంశువులును= రత్నకాంతికిరణాలు; గిజికొనన్‌= చుట్టుముట్టగా; రథ; రథ్య= గుర్రాల; రుచులు= ప్రభలు; 
బెరసి= వ్యాపించి; విచిత్ర, స్పురణంబునన్‌= రంగు రంగుల ప్రకాశంతో గోచరిస్తూ; తేజరిల్లైన్‌= ప్రకాశిస్తున్నాయి; చూడు= 
అదె కనుగొనుము. 


కర్ణపర్వము - తృతీయాశ్వాసము 365 


తాత్పర్యం: కుమారా! అదిగో చూడుము. కృష్ణుడి నల్లని శరీరశోభ, కిరీటి కిరి టమందలి రత్నాలకాంతులు, తేరుల 
గుర్రాల కాంతులు వ్యాపించి వివిధమైన రంగులతో గోచరిస్తూ ప్రకాశిస్తుండటం చూడుము. 


వ. అనిన విని, యంతరంగంబు సంతోషమయంబు గా నంగంబు వొంగ, నేర్పడ నాలోకించి, విశోకునకు 
వృకోదరుం డి ట్లనియె: 148 


ప్రతిపదార్థం: అనినన్‌+విని;ి అంతరంగంబు= మనస్సు; సంతోషమయంబుగాన్‌= ఆనందంతో నిండినది కాగా; అంగంబు= 
దేహం; పొంగన్‌= ఉప్పొంగగా; ఏర్పడన్‌= స్పష్టంగా; ఆలోకించి= చూచి; విశోకునకున్‌; వృకోదరుండు= భీముడు; ఇట్టు+అనియెన్‌. 


తాత్పర్యం: అనగా విని, హృదయం సంతోషంతో పొంగి, శరీరం ఉత్తేజం పొందగా చూచి, విశోకుడితో భీముడు 
ఇట్టా అన్నాడు. 
తే. 'వరవుడుల నూర్వురను, మేలివాజు లిరువ । దింటి, నూళులు పదునాల్లు నిత్తు నీకు6 

బసదనము; నీవు నాకు బీభత్సురాక । సూపి ముద మొనరించితి సూతవర్య! 149 
ప్రతిపదార్థం: సూతవర్య!= సారథి ్రేష్టా!; నీకున్‌; వరవుడులన్‌= సేవకుల; నూర్వురన్‌; మేలి వాజులు= మేలు జాతి గుర్రాలు; 
ఇరువదింటిన్‌; ఊళులు= ఊళ్ళు; పదునాల్నున్‌; నీకున్‌; పసదనము= కానుకగా; ఇత్తున్‌= ఇస్తాను (ఎందుకంటే); నీవు; నాకున్‌; 


బీభత్సు= యుద్దరంగాన జుగుప్పాకరమైన దృశ్యాలను సృష్టించే అర్జునుడి; రాకచూపి= రాకను తెలిపి; ముదము+జఒనరించితి(వి= 
సంతోషము కలుగజేసినావు. 


తాత్పర్యం: విశోకుడా! నీవు నాకు అర్జునుడి రాకను చూపి సంతోషాన్ని కలిగించినందుకు కానుకగా వందమంది 
'సేవకులనూ, ఇరవై గుర్రాలను పద్నాలుగు (గ్రామాలను ఇస్తాను.” 


వ. అనియె; నప్పుడు వారణ ఘటావిదారణంబు సేసి, వాసవి వాసుదేవుతో 'మన తేరు భీమసేను€ జేరం బోవ 

ని మ్మనుటయు. 150 
ప్రతిపదార్థం: అనియెన్‌; అప్పుడు; వారణఘట:= ఏనుగుల గుంపును; విదారణంబు= చీల్చి చంపటం; చేసి; వాసవి= 
ఇంద్రనందనుడు - అర్జునుడు; వాసుదేవుతోన్‌= కృష్ణుడితో; మనతేరు; భీమసేనున్‌; చేరన్‌ పోవనిమ్ము; అనుటయున్‌= 
అన్నంతనే. 


తాత్పర్యం: అని అన్నాడు. అప్పుడు ఏనుగులను చీల్ఫి చెండాడి అర్జునుడు కృష్ణుడితో 'మన రథాన్ని భీమసేనుడి 
సమీపానికి పోనిమ్ము' అనగా. (తరువాతి పద్యంతో అన్వయం.) 
క. _ అతండు హరులం దజుమంగ ను । ద్దతిం జనునెడ, మనబలంబు దర్వమహోగ్రా 

కృతి. బొదివినం జతురంగ । ప్రతతుల నన్నరుండు నేలపాలుగ. జేసెన్‌. 151 
ప్రతిపదార్హం: అతండు= శ్రీకృష్ణుడు; హరులన్‌= గుర్రాలను; తజుమంగన్‌= త్రోలగ; ఉద్ధతిన్‌= గర్వంతో; చనునెడన్‌= 
వెళ్ళేటప్పుడు; మన బలంబు= మన కౌరవసేన; దర్పమహా+ఉగ్రాకృతిన్‌= గర్వంచేత మహా భయంకరమైన రూపంతో; 


పొదివినన్‌= చుట్టుముట్టగా; చతురంగ 'ప్రతతులన్‌= రథ గజ తురగ పదాతి సమూహాలను; ఆ+నరుండు= ఆ అర్జునుడు; 
నేలపాలుగన్‌+చేసెన్‌= దుమ్ములో కలిసిపోయేటట్టు చేశాడు. 


366 శ్రీనుదాంధ్ర మహాభారతము 


తాత్పర్యం: శ్రీకృష్ణుడు గు(ర్రాలను త్రోలగ అర్జునుడు విజ్బంభించి పోయేటప్పుడు మనసైన్యం భయంకరరూపాన్ని 
తాల్ఫిన పరాక్రమంతో ముట్టడించగా, ఆ నరుడు మన సైన్యపు నాలుగు విభాగాలనూ నేలకూలేటట్టు చేశాడు. 


ఆ. మందరంబుచేత మథితమై తిరుగు సా । గరము నులివు గెలిచె ధరణి నాథ! 
పార్టు. డురవణింప బలువడి. గలంగెడు । కౌరవేంద్రుసేన కలకలంబు. 152 


ప్రతిపదార్థం: ధరణినాథ!; పార్టుడు; ఉరవణింపన్‌= దండెత్తగా; బలువడిన్‌= మిక్కిలి వేగంగా; కలలౌడు= కలకబారెడు; 
కౌరవేంద్రు సేన= దుర్యోధనుని సేనయొక్క; కలకలంబు= కోలాహలధ్వని; మందరంబుచేతన్‌= మందర పర్వతముచేత; 
మథితమై= చిలుకబడి; తిరుగు= అటు నిటు తిరుగుచు అల్లకల్లోలమైన; సాగరము= సముద్రము యొక్క; ఉలివున్‌= శబ్దాన్ని; 
గెలిచెన్‌= జయించింది. 


తాత్పర్యం: భూపాలా! పార్టుడు దండెత్తగా, కౌరవేంద్రుడి సైన్యంలో కలిగిన కలకలపు తీవ్రత, పాలసముద్రంలో 
మందరపర్వతంతో చిలికినప్పుడు పుట్టిన శబ్దాన్ని గెలిచింది. 


వ. కేతు చామ రాతపత్ర భూషణ శకలంబుల నా శౌర్యభూషణుండు రణక్షోణికి విభూషణం బాచరించె; నట్లు 
కర్ణువధంబునకు వేగిరపడి తుమ నుజుక, మన మొన వెందియు నొండొండ పయిం గ్రమ్మిన, నమ్మేటి 
మగండు. 153 


ప్రతిపదార్థం: కేతు= ధ్వజాలయొక్క; చామర= వింజామరలయొక్క; ఆతపత్ర= గొడుగులయొక్క; భూషణ= నగల యొక్క; 
శకలంబులన్‌= తునుకలతో; ఆ శౌర్య భూషణుండు= (ప్రతాపమే అలంకారంగా కలిగిన ఆ అర్జునుడు; రణక్షోణికిన్‌= 
యుద్ధభూమికి; విభూషణంబు= విశేష అలంకారంగా; ఆచరించెన్‌= జరిపాడు; అట్టు; కర్టుు వధంబునకున్‌= సంహారానికి; 
వేగిరపడి= తొందరపడి; తజలుమన్‌= తరిమికొట్టేందుకు; ఉణుకన్‌= ముందుకు దూకగా; మనమొన= మన సైన్యం; వెండియున్‌= 
మరల; ఒండొండ= (క్రమంగా; (క్రమ్మినన్‌= (క్రమ్ముకొనగా; ఆ+మేటి మగండు= ఆ గొప్ప శూరుడు. 


తాత్సర్యం: ధ్వజాలను, వింజామరలను, గొడుగులను, సొమ్ముల ముక్కలను యుద్ధభూమికి నగలుగా అర్జునుడు 
అలంకరించాడు. ఆ విధంగా కర్ణుడి వధకు త్వరపడి తరిమికొట్టగా మన సేనలు మరల సమకూడి (క్రమ్మగా 
అర్జునుడు. (తరువాతి పద్యంతో అన్వయం). 


క. పేరు గల రథికముఖ్యుల । సారథి రథ రథ్య కేతుసహితంబుగ దు 

ర్వార విశిఖ స్పురణ వి । హారంబున శతచతుష్టయము పొడి చేసెన్‌. 154 
ప్రతిపదార్థం: పేరుకల= ప్రసిద్దులైన; రథిక ముఖ్యులన్‌= రథమెక్కి యుద్దంచేసే వారిలో ముఖ్యులను; సారథి; రథ; రథ్య= 
గు(ర్రాలు; కేతుసహితంబుగన్‌= జెండాలతో గూడ; శతచతుష్టయంబు= నన్నూటిని; దుర్యార= అడ్డగించుటకు సాధ్యం కాని; 
విశిఖ= బాణాలయొక్క; స్సురణ= ప్రకాశం తోడి; విహారంబునన్‌= (క్రీడావినోదంతో; పొడిచేసెన్‌= పిండిగా చేశాడు. 


తాత్పర్యం: పార్భుడు రథంపై నుండి యుద్దం చేసే పేరుగాంచిన వీరులను - సారథితో, రథంతో, గుర్రాలతో, 
జెండాలతో కూడ - నాలుగువందలకు పైగా బాణాలు విలాసంగా ప్రయోగించి పిండి చేశాడు. 


కర్ణపర్వము - తృతీయాశ్వాసము 367 


వ. _ అవ్వేండిమికి వెజచఅచి యచ్చటిమూంక విచ్చుటయు. గర్హుముందటి మోహరం బుత్సాహతీవ్రం బయి 
యురవణించినం గని, యన్నరుం డురగ నికరంబునకు6 గవియు గరుడుని కైవడి నద్దెస కడరె; నట్లడరుట 
యాలోకించి తనకట్టెదుటి మొనబెట్టు దాతి. 155 


ప్రతిపదార్థం: ఆ+వేండిమికిన్‌= తీవ్ర బాణప్రయోగం పుట్టించిన ఉష్టానికి; అచ్చటిమూంక= అక్కడ ఉన్న సేన; వెజచఆజచి= 
భయపడి; విచ్చుటయున్‌= విడిపోవటం వలన; కర్షుముందటి= కర్టుడి ఎదురుగా సాగుతున్న; మోహరంబు= యుద్దం; 
ఉత్సాహ తీవ్రంబు+అయి= ఉత్సాహంచేత తీవ్రమై; ఉరవణించినన్‌= పై బడగా; కని; ఆ+నరుండు; ఉరగ= పాముల; 
నికరంబునకున్‌= సమూహానికిగా; కవియు= పైబడు; గరుడునికైవడిన్‌= గరుత్మంతుడివలె;?? ఆ+దెసకున్‌= ఆ దిక్కుకు; 
అడరెన్‌= విజృంభించాడు; అట్టు+అడరుట= ఆ విధంగా చెలరేగటం; ఆలోకించి= చూచి; తనకట్టెదుటన్‌= తన కళ్ళముందరే 
ఉన్న; మొనన్‌= సైన్యాన్ని; బెట్టు= దృఢముగా; తాంకి= ఎదిరించి. 


తాత్పర్యం: అర్జునుడు సాగించిన యుద్ధతీవ్రతకు పుట్టిన తీక్ష్‌ణతకు తట్టుకొనలేని కౌరవసైన్యం, పిరికితనంతో 
చెల్టాచెదరై పోసాగింది. కాని కర్టుడి ఎదుట సాగుతున్న సమరం ఉత్సాహజనిత ప్రకోపంతో వేడి ఎక్కగా, కారవసేనలు 
పాండవ దళాలపై పడ్డాయి. ఇది గమనించిన కవ్వడి పాములగుంపుపై పడిన గరుడపక్షివలె, కర్చుడున్న రంగానికి 
త్వరత్వరగా పోగా, ఇది చూచి భీముడు తన ఎదుట నున్న సైన్యాన్ని తాకి. 


నిశేషం: అలంకారం: ఉపమ. 


తే... వాయుసత్తుండు వాయుజవ ప్రదీప్త । తనుండు వాయుతనూజు. డుదగ్రవృత్తి 
నేచి, బాహాసముల్లాస మెసకమెసంగ6 | గనుపు గొట్టె వాలమ్ములం గౌరవేంద్ర! 156 


ప్రతిపదార్థం: కౌరవ+ఇం(ద్ర!= ధృతర్మాష్ర్రా; వాయుసత్వుండు= వాయుదేవుడి బలమంత బలం కలిగినవాడు; వాయుజవ= 
వాయువుతో సమానమైన వేగంతో; ప్రదీప్త= 'ప్రకాశమానమైన; తనుండు= దేహం కలవాడు అయిన; వాయు తనూజుండు= 
వాయుపుత్రుడు భీముడు; ఉద(గ్రవృత్తిన్‌= భయంకరమైన ప్రవర్తనతో; ఏచి= విజ్బంభించి; బాహాసముల్లాసము= భుజబలం 
కలిగించిన ఆనందాతిశయము; ఎసకము+ఎస6గన్‌= అతిశయింపగా; వాలమ్ములన్‌= పొడవైన నిశితమైన బాణాలతో; 
కనుపుగొట్టెన్‌= ఖండించెను. 


తాత్పర్యం: భీముడు వాయుపుత్రుడు కాబట్టి తండ్రి గుణాలైన బలం, వేగం గల దేహంతో విజ్బంభించి 
భుజబలోల్టాసం వెల్లివిరియగ పొడవు, పదునుగల బాణాలతో విరోధులను ఖండించాడు. 


వ. _ అవ్వీరు నాటోపంబు సూచి, కురుభూపతి ప్రధాన సైనికులకుం జూపి 'యితండు సమసిన నక్కడ సకలంబు 
సమయుృ, మీ రొక్కున్మదిం బొదివి పారివుచ్చుం'డనిన, వారును వారణాది చతురంగంబుల యగ్గలిక 
మెఅయ నతనిం జుట్టుముట్టి, యస్రశస్త్రంబులం బొదువుటయు, నతండు, 157 

ప్రతిపదార్హం: ఆ+వీరు= ఆ వీరుడియొక్క; ఆటోపంబు= ఉత్సాహపూర్షమైన బలప్రదర్శనాన్ని; చూచి; కురుభూపతి= 

దుర్యోధనుడు; ప్రధానసైనికులకున్‌= సైనిక ముఖ్యులకు; చూపి; ఇతండు; సమసినన్‌= తుదముట్టినచో; అక్కడన్‌= పాండవ 
శిబిరంలో; సకలంబు= అంతా; సమయున్‌= ముగిసిపోతుంది; మీరు; ఒక్కుమ్మడిన్‌= ఒక్కపెట్టున; పొదివి= చుట్టుముట్టి; 


368 శ్రీనుదాంధ్ర మహాభారతము 


పారి పుచ్చుండు= చంపండి; అనినన్‌; వారును= ఆ సైనికులు కూడా; వారణ+ఆది= ఏనుగులు మొదలైన; చతురంగ 
బలంబుల= నాలుగు సైనిక విభాగాలలో; అగ్గలిక= పూనిక; మెజయన్‌= (ప్రకాళించగా; అతనిన్‌; చుట్టుముట్టి; అ 
శస్త్రంబులతోన్‌; పొదువుటయున్‌= (క్రమ్ముకొనగా; అతండు= ఆ భీముడు. 


త్ర 


తాత్పర్యం: ఆ భీముడి బలప్రదర్శనను చూచి, దుర్యోధనుడు తన సైనిక ముఖ్యులకు చూపి, "ఈ భీముడు 
చనిపోతే పాండవపక్షంలో అంతా ముగిసిపోతుంది. కాబట్టి మీరందరు అతడిని చుట్టుముట్టి చంపివేయండి' అనగా 
వారు చతురంగబలాలతో, పూనికతో అతడిని చుట్టుముట్టి శస్తాస్తాలతో క్రమ్మగా భీముడు. (తరువాతి పద్యంతో 
అన్వయం). 


ఆ. _ వానినెల్లం ద్రుంచి, వల వ్రచ్చికొని లీల । నిగుడు చోజవోలె వెగడు పడక 
తటిమి, రక్తనదులు వజపె మస్తక కూర్మ । హస్తభుజగ తతుల నతిశయిల్ల! 158 


ప్రతిపదార్థం: వానిన్‌+ఎల్లన్‌= వాటినన్నింటిని; (త్రుంచి= చంపి; వల= వలను; [వ్రచ్చికొని= చీలుకొని; నిగుడు= నీల్లే 
చోజవోలెన్‌= సొరచేప వలె; వెగడుపడక= తబ్బిబ్బుకాక; తజీమి; రక్తనదులు= నెత్తురు టేరులు; పజపెన్‌= ప్రవహింపజేశాడు; 
మస్తకకూర్మములు= తలలనే తాబేళ్ళు; హస్తభుజగ= చేతులనే పాములు; తతులన్‌= (వీటి సమూహాలతో; అతిశయిల్లన్‌= 
ఎక్కువ కాగా. 


తాత్పర్యం: [క్రూరమైన సొరచేప, వలను ముక్కలుచేసి బయటపడి విహరించే మాదిరి, భీముడు శత్రువులు 
ప్రయోగించిన ఆయుధాల అడ్డంకిని ఛేదించుకొని బయటపడ్డాడు. వెంటనే అతడు శత్రుసేనలను చంపగా, 
వాటినెత్తురు ఏరులై పారింది. అందులో సైనికుల తలలు తాబేళ్ళవలె, చేతులు పాములవలె తిరుగాడుతూ 


అతిశయిస్తున్నాయి. 


విశేషం: సారచేప, రంపపు పళ్ళవంటి కూచిపళ్ళు ఇరువైపుల కలిగి పొడవైన ముక్కు కలిగి ఉంటుంది. నీళ్ళను చెలగుతు 
పోతూ కనబడిన జంతువులను కోరతో ముక్కలు చేసి తింటూ [క్రూరవిహారం చేస్తూంటుంది. అందుచేత జాలరులు దీని 
జోలికి పోరు. ఇంగ్లీషులో దీనిని 5121: అంటారు. అలంకారం: ఉపమ. రూపకానుప్రాణితము. 


క. కురు విభుండు సూచి శకునిం | బురికొల్పిన, నాత€ డుగ్రముగ మార్శొని, పే 
రురమున నారాచంబులు । గురిసిన6 బవనజుండు సరకుగొన, కారథికున్‌. 159 


ప్రతిపదార్థం: కురువిభుండు= దుర్యోధనుడు; చూచి; శకునిన్‌; పురికొల్పినన్‌= ప్రేరేపించగా; ఆతండు= శకుని; ఉగ్రముగన్‌= 
భయంకరంగా; మార్కొని= ఎదుర్కొని; పేరురమునన్‌= వెడదరొమ్మున; నారాచంబులు= ఇనుప బాణాలను; కురిసినన్‌= 
వానవలె తెరపిలేకుండా వదలగా; పనవజుండు= భీముడు; సరకుగొనక= లెక్కచేయక; ఆ రథికున్‌= ఆ రథయోధుడిని - 
శకునిని. 


తాత్సర్యం: దుర్యోధనుడు చూచి శకునిని పురికొల్వ్పగా, అతడు భయంకరంగా ఎదుర్కొన్నాడు. భీముడి రొమ్మున 
బాణాలు కురిపించాడు. అయినా భీముడు లెక్కచేయక శకునిమీద. (తరువాతి పద్యంతో అన్వయం). 

క. బలునారసమున నేసిన, ।; నలఘు లఘుత మెజియ నాతండది యిరు మూండ 

మ్ముల6 దునియలు సేయుడు, నత. । దలిగి యతని ధనువు దునిమె నల్లన నగుచున్‌. 160 
ప్రతిపదార్థం: బలు నారసమునన్‌= శక్తిమంతమైన బాణంతో; ఏసినన్‌= కొట్టగా; అలఘు లఘుత= మిక్కిలి లాఘవంతో; 
మెజయన్‌; ఆతండు= శకుని; అది= దానిని; ఇరుమూండు+అమ్ములన్‌= ఆరు బాణాలతో; తునియలు చేయుడున్‌= 
తునుకలు చేయగానే; అతండు= ఆ భీముడు; అలిగి= కోపగించుకొని; అతని= శకునియొక్క; ధనువున్‌; అల్లనన్‌= మెల్లగా; 
నగుచున్‌= చిరునవ్వు చిందుతూ; తునిమెన్‌= విరుగగొట్టాడు. 


తాత్పర్యం: శక్తిమంతమైన బాణంతో కొట్టగా, శకుని మిక్కిలి లాఘవంతో దానిని ఆరు బాణాలతో ముక్కలు 
చేశాడు. భీముడు కోపించి నవ్వుతూ అతడి విల్టును విరిచాడు. 


ట్‌. జండొకవిల్లు వుచ్చికొని, యుజ్జ్వల షోడశ భల్లముల్‌ సము 

ద్దండత నేసె నీమజంది తత్తను వాడంగ6, జాప కేతువుల్‌ 

ఖండములై పడంగం దురగంబులు నొవ్వంగ, సూతుమేన౦ బెన్‌ 

గండలు నెత్తురుల్‌ దొర6ంగం గౌరవ పుంగవుం డిచ్చ మెచ్చంగన్‌. 161 
ప్రతిపదార్థం: ఒండొక విల్టు పుచ్చికొని= ఇంకొక ధనువు చేపట్టి; నీ మజ(ది= నీ బావమరిది శకుని; ఉజ్జ్వ్యల= 'ప్రకాశమానమైన; 
షోడశ= పదహారు; బాణాలను; తద్‌+తనువు+ఆడంగన్‌= ఆయన శరీరం కంపించగా; ఉద్దండతన్‌= ప్రకోపించి; ఏసెన్‌= 
(ప్రయోగించాడు (దానితో); చాపకేతువుల్‌= ధనుస్సు టెక్కెము; ఖండములై పడంగన్‌= ముక్కలై పడేటట్టుగా; తురగంబుల్‌= 
గుర్రాలు; నొవ్వంగన్‌= బాధపడేటట్టుగా; సూతుమేనన్‌= సారథి శరీరంలో; పెన్‌= పెద్ద; కండలు; నెత్తురుల్‌; తొారంగన్‌= 
పారేటట్టు; కౌరవ పుంగవుండు= కౌరవ శ్రేష్టుడు; ఇచ్చన్‌= మనస్సులో; మెచ్చన్‌= కొనియాడగా; ఉద్దండతన్‌= బలంతో; 
ఏసెన్‌= ప్రయోగించాడు. 


తాత్పర్యం: శకుని ఇంకొక విల్టు చేబూని, తళతళలాడే పదహారు బాణాలను భీముడి శరీరం కంపించగా 
ప్రయోగించాడు. ఆ దెబ్బలతో ధనుస్సు, టెక్కెము తునకలై నేలపాలైనవి. గుర్రాలు బాధతో మూల్లినవి. రథసారథి 
శరీరం నుండి నెత్తురు కాలువలు కట్టగా, కండరాలు చితికిపోగా దానిని చూచి దుర్యోధనుడు మనసారా మెచ్చుకొన్నాడు. 


తే. అలిగి జమునాలుకయుంబోని యతలశక్తి; వాయుపుత్రు€ డారథికుపై వైచె, నతండు 

వెరవుమైం బట్టి, దాన నవ్వీరుబాహు । వుచ్చిపో వైవ, మనమొన యుబ్ది యార్దె. 162 
ప్రతిపదార్థం: అలిగి= కోపించి; వాయుపుత్రుండు; జమునాలుకయున్‌+పోని= యముని నాలుకవంటి; అతులశక్తిన్‌= సాటిలేని 
శక్తిని; ఆ రథికుపైన్‌= ఆ రథవీరుడిమీద; వైచెన్‌= వేశాడు; అతడు (దానిని); వెరవుమైన్‌= ఉపాయంతో; పట్టి= చేజిక్కించుకొని; 
దానన్‌= దానితోనే; ఆ+వీరునిన్‌= ఆ యోధుని; బాహువు= చేయి; ఉచ్చిపోవైవన్‌= చీల్చుకొని పోయేటట్టు విసరివేయగా; మన 
మొన= మన సేన; ఉబ్బి= సంతోషంతో పొంగిపోయి; ఆర్బెన్‌= కేకలు వేసింది. 


తాత్పర్యం: శకుని చేసిన బాణప్రయోగానికి, భీముడు రేగిన కోపంతో యముడి నాలుకను పోలిన శక్తిని శకునిపై 
ప్రయోగించినాడు. అతడు మెలకువగా దానిని పట్టుకొని, తిరిగి భీముడిపై విసరివేసినాడు. ఆ దెబ్బకు అతనిచేయి 
బాగా గాయపడింది. అది చూచి కారవసేన సంతోషంతో కేకలు పెట్టింది. 

నిశేషం: అలంకారం: ఉపమ. 


శకుని భీమసేనుం దలపడి మూర్చితుండై తన రథంబు మీ(ద6 గూలుట (సం. 8-55-65) 


చ.  అనిలజుం డట్లు పెల్లెసంగు నార్పులు సైంపక మేటివిల్లు వే 
కొని, కనుదోయి గెంపుగ నకుంఠిత విక్రమ మొప్ప ద్రుంచె నా 
తని ఘనకార్ముకంబు, నిశితప్రదరంబులు మేన నించె; నిం 
చిన నత డుర్విం గూలె6 గురుసేనకు బెగ్గల మగ్గలంబుగన్‌. 163 


ప్రతిపదార్థం: అనిలజుండు= వాయునందనుడు భీముడు; అట్టు= ఆ విధంగా; పెల్టు+ఎసంగు= మిక్కిలి అతిశయించిన; 
ఆర్పులు= ఆ కేకలను; సైపపక= ఓర్చుకొనలేక; వే= త్వరగా; మేటివిల్లు= గొప్ప ధనుస్సును; కొని= తీసికొని; కనుదోయి= 
రెండు కన్నులు; కెంపుగన్‌= ఎరుపెక్కగా; అకుంఠిత= మొక్కవోని; విక్రమము+జఒప్పన్‌= శౌర్యం రాణించగా; ఆతని= శకుని 
యొక్క; ఘనకార్ముకంబు= పెద్ద విల్లును; (త్రుంచెన్‌= విరుగగొట్టాడు; నిశిత= వాడి అయిన; ప్రదరంబులు= బాణాలు; 
మేనన్‌= అతడి శరీరంలో; నించెన్‌= నిండించాడు; నించినన్‌= నాటగా; అతండు= శకుని; కురుసేనకున్‌= కౌరవసైన్యానికి; 
బెగ్గలము= భయము; అగ్గలంబుగన్‌= అధికము కాగా; ఉర్విన్‌ కూలెన్‌= భూమిపై కూలబడిపోయాడు. 


తాత్పర్యం: కౌరవసేన సేసిన అల్లరికి భీముడు ఓర్భుకొనలేక, గొప్ప ధనుస్సును వడివడిగా తీసికొని ఎరుపెక్కిన 
కన్నులతో మొక్కవోని ప్రతాపం అందగించగా, శకుని ధనుస్సును విరగగొట్టి, అతడి దేహాన్ని పదునైన బాణాలతో 
నింపివేశాడు. కౌరవసేనకు భయం అధికంకాగా ఆ దెబ్బలతో శకుని నేలపై కూలిపోయాడు. 


తే. కూలి మూర్చ మునింగినం గురువిభుండు । దన రథంబుపై నిడికొని యనికిం దొలంగం 
బోవుటయు. జూచి, తమ తమ పోరు మాని । దొరలు దెరలిన, మూకలు మరలి పజచె. 164 


ప్రతిపదార్హం: కూలి= పడిపోయి; మూర్చన్‌ మునింగినన్‌= స్పృహదప్పి ఉండగా (శకునిని); కురువిభుండు= దుర్యోధనుడు; 
తన రథంబుపైన్‌; ఇడికొని= ఎత్తి పెట్టుకొని; అనికిన్‌= యుద్ధరంగానికి; తొలంగన్‌= దూరమై; పోవుటయున్‌= పోయినందున; 
చూచి; తమతమ పోరు= పరస్పర యుద్ధాలను; మాని; దొరలు= సైన్యాధిపతులు; తెరలినన్‌= వైదొలగిపోయినందున; 
మూంకలు= సైనికుల గుంపులు; మరలి= వెనుదిరిగి; పజచెన్‌= పరుగెత్తిపోయాయి. 


తాత్పర్యం: భీముడి దెబ్బలకు శకుని ఒళ్ళు తెలియకుండా పడిపోయినందున, దుర్యోధనుడు అతడిని తన 
తేరుమీద పెట్టుకొని యుద్దరంగంనుండి వైదొలగిపోయాడు. అది చూచి సేనాధిపతులు యుద్దాన్ని మాని 
తొలగిపోయారు. దీనితో భటులగుంపులు కూడా వెన్ను జూపి పారిపోయాయి. 


వ. _ ఇట్లు వెజచఅచి, యవిసిన కలంబు జనంబులు దీవి సేరిన యట్లు కర్టుం జేరి కాలుదన్ని నిలిచె నని విని, 
ధృతరాష్తుండు సంజయున కి ట్లనియె. 165 
ప్రతిపదార్థం: ఇట్టు వెజచఅచి= భయపడి; అవిసిన= పగిలిపోయిన; కలంబు= పడవలో ఉన్న; జనంబులు; దీవి= లంకను 


(నీటి నడుమనున్న భూమిని); చేరి అట్టు; కర్షున్‌+చేరి= కర్టుని అండను చేరి; కాలు దన్ని= కాలుమోపి స్టిరంగా; నిలిచెన్‌; 
అనన్‌విని= అని చెప్పుగా విని; ధృతర్యాష్షుండు; సంజయునకున్‌; ఇట్టు+అనియెన్‌= ఈ విధంగా అన్నాడు. 

తాత్పర్యం: ఇట్లా భయపడి, పగిలిపోయిన పడవలో ఉన్న జనులు ఒక ద్వీపాన్ని చేరినట్టుగా, కర్టుడి వద్దకు చేరి 
నిలద్రొక్కుకొని ఉన్నారు. ఈ సంగతి విని ధృతర్మాష్టుడు సంజయుడితో ఇట్టా అన్నాడు. 


విశేషం: అలంకారం: ఉపమ. 


తే. 'అట్టియెడం గృతవర్శ్మ ద్రోణాత్మజుండు | గృపుండు నృపతియుం గర్జుండు6 గినియం జాల 
వ ణ 
రయిరి? కిమ్మరవైరి కయ్యంబు కడం । యిట్టు లుండునె? పదపడి యెట్టు లయ్యె?” 166 


ప్రతిపదార్థం: అట్టియెడన్‌= ఆ సమయంలో; కృతవర్మ కృతవర్మ; ద్రోణ+ఆత్మజుండు= ద్రోణుడి పుత్రుడైన అశ్వత్ధామ; 
కృపుండు= కృపాచార్యుడు; నృపతియున్‌= రాజైన దుర్యోధనుడు; కర్టుండున్‌= రాధేయుడు మొదలయినవారు; కినియన్‌+ 
చాలరయిరె?= కోపపడలేకపోయారా!; కిమ్మీరవైరి= కిమ్మీరుడనే రాక్షసుడిని చంపిన భీముడి; కయ్యంపు= యుద్ధంపట్ట; 
కడంక= పూనిక; ఇట్టులు+ఉండునె?= ఇట్లా ఉంటుందని ఊహించలేదే?; పదపడి= ఆ తరువాత; ఎట్టులు+అయ్యెన్‌?= ఏ 
విధంగా సాగింది? 


తాత్పర్యం: 'ఆ సమయంలో కృతవర్మ, అశ్వత్థామ, కృపుడు, దుర్యోధనుడు, కర్టుడు - కోపగించలేదా? భీముడి 
యుద్దోత్సాహం అటా ఉండేదా? ఆ తరువాత యుదం ఎట్లా జరిగింది?” 
ఠా భై ఠా ల్‌ 


వన. అనిన, సంజయుం డమ్మహీపతి కిట్లనియె: నప్పుడు కరూశ పాంచాల చేది సైన్యంబుల6 దబుముటయుం 
గని, కర్ణుండు గడంగిన మనమూంకలుం బురికొని పవనతనయుతోడం బోరె. నప్పాండవసేనా 
సముదయంబు రభసంబున నా రాధేయుం బొదివిన. 167 


ప్రతిపదార్థం: అనినన్‌; సంజయుండు; ఆ+మహీపతికిన్‌= ఆ రాజుతో; ఇట్టు+అనియెన్‌; అప్పుడు; కరూశ పాంచాల చేది= 
ఈ దేశాల; సైన్యంబులన్‌= సైన్యాలను తజుముటయున్‌= పారద్రోలగా; కని= చూచి; కర్షుండు; కడంగినన్‌= పూనగా; మన 
మూంకలున్‌= మన సైన్యాలు కూడ; పురికొని= ఉత్సాహంతో చెలరేగి, పవన తనయుతోడన్‌= భీముడితో; పోరెన్‌= పోరాడాయి; 
ఆ+పాండవ, సేనా, సముదయంబు= ఆ పాండవ సైనికసమూహం; రభసంబునన్‌= కోపాతిశయంతో; ఆ రాధేయునిన్‌; 
పొదివినన్‌= చుట్టుముట్టగా. 


తాత్పర్యం: అని అనగా సంజయుడు ధృతరాష్టుడితో ఇట్టా చెప్పాడు. అప్పుడు కరూశ, పాంచాల, చేది సైన్యాలను 
తరిమివేయటం చూచి కర్షుడు పూనుకొనగా, మనసైన్యాలు కూడా అతడికి తోడ్పడి, భీముడితో యుద్దంచేశాయి. 
పాండవ సైన్యసమూహాలు ఉద్రేకంతో కర్టుడిని చుట్టుముట్టగా. (తరువాతి పద్యంతో అన్వయం). 


క. అతండు వివిధోగ్ర విశిఖ । ప్రతతులు నిగిడించి ఘఫోరభంగి నుదారో 
ద్దతి సూపినం జేడ్పడి త । చ్చతురంగంబులును గలంగె జగతీనాథా! 168 


ప్రతిపదార్థం: జగతీనాథా!= రాజా[ అతండు= కర్టుడు; వివిధ+ఉ(గ్ర= అనేక విధాలైన తీవ్రమైన; విశిఖ ప్రతతులు= బాణ 
సమూహాలు; నిగిడించి= ప్రయోగించి; ఘోరభంగిన్‌= భయంకర రూపంతో; ఉదార= విరివి అయిన; ఉద్ధతిన్‌= విజృంభణాన్ని; 
చూపినన్‌= ప్రదర్శించగా; చేడ్పడి= బాధపడి; తద్‌= ఆ; చతురంగ బలంబులును; కలరౌన్‌= కలత నొందాయి. 


372 శ్రీనుదాంధ్ర మహాభారతము 


తాత్పర్యం: ధృతర్శాష్ట్ర మహారాజా! కర్దుడు నానావిధాలైన నిశిత బాణ పరంపరను ప్రయోగించి, తీవ్రంగా తన 
బలోన్నతిని, తన పరా[క్రమాతిశయాన్ని (ప్రదర్శించగా, పాండవ సైన్యాలు బాధతో కలతచెందాయి. 


చ. కనుంగొని, భీమసేనుండు శిఖండియు సైన్యవిభుండు ద్రౌపదీ 

తనయులు. గేశవానుజుండు దాంకిన, నందఅ కన్నిరూపులై 

తనువులు సించుచున్‌ హయవితానము నొంచుచు. గేతుదండ ఖం 

డన మొనరించుచుం బెనంగి డయ్యక క్రుయ్య కతండు గండునన్‌. 169 
ప్రతిపదార్థం: కనుంొని= చూచి; భీమసేనుండు; శిఖండియున్‌; సైన్యవిభుండున్‌= ధృష్టద్యుమ్నుడు; ద్రౌపదీ తనయులున్‌= 
ఉపపాండవులు అయిదుగురు; కేశవ+అనుజుండున్‌= కేశియను రాక్షసుని చంపిన కృష్ణుని తమ్ముడు- సాత్యకియు; 
తాంకినన్‌= పైబడగా; అతండు= ఆ కర్షుడు; అందజకున్‌; అన్ని రూపులు+ఐ= అన్ని రూపాలలో; తనువులు చించుచున్‌= 
శరీరాలను చీల్ఫివేస్తూ: హయవితానమున్‌= గుర్రాల సమూహాన్ని; నొంచుచున్‌= బాధపెట్టుతూ; కేతుదండ= పతాకాలు కట్టిన 
ధ్వజాలను; ఖండన మొనరించుచున్‌= నరికి ముక్కలు చేస్తూ: డయ్యక= అలయక; [క్రుయ్యక= వెనుదీయక; గండునన్‌= 
పౌరుషంతో; పెన[న్‌= పోరాడాడు. 


తాత్పర్యం: కర్షుడి వీరవిహారాన్ని చూచి భీముడు, శిఖండి, ధృష్టద్యుమ్నుడు, ఉపపాండవులు, సాత్యకి అతడిపై 
బడ్డారు. దీనితో కర్షుడు రెచ్చిపోయి ఉగ్రుడై ఒక్కొక్కరికి ఒక్కొక్క ఆకృతిగా అగుపిస్తూ భటుల శరీరాలను 
చీల్చివేస్తూ, గుర్రాలను అణచివేస్తూ, కేతనాలను తునుకలు చేస్తూ అలయక, సొలయక వెనుకడుగు వేయక 
పౌరుషంతో పోరాడాడు. 


క. _ నకుల సహదేవులును వా । రికి. దోడ్పడి నిశితశర పరీతునిం. జేయం, 

బ్రకటిత బలశౌర్యుండు సూ । త కులోద్వహు. డేచి, వారి. దలంకం జేసెన్‌. 170 
ప్రతిపదార్థం: నకుల సహదేవులును; వారికిన్‌= ఆ భీమశిఖండి ధృష్టద్యుమ్న ఉపపాండవ సాత్యకులకు; తోడ్పడి= సహాయం 
చేస్తూ; నిశిత శర= వాడి అయిన అమ్ములతో; పరీతునిన్‌= చుట్టుముట్టినవాడినిగా; చేయన్‌; ప్రకటిత= వెల్లడించిన; 


బలశౌర్యుండు= శక్తి సాహసాలు కలిగినవాడు; సూతకుల= సారథుల కులంలో; ఉద్వహుండు= శ్రేష్టుడు (రాధేయుడు); ఏచి= 
విజృంభించి; వారిన్‌; తలంకన్‌= భయపడి వెనుదీసేటట్టు; చేసెన్‌= చేశాడు. 


తాత్పర్యం: నకుల సహదేవులు వారితో చేరి, వాడి అయిన బాణాలతో కర్గుడిని ముంచివేశారు. పేరుకెక్కిన 
బలపరాక్రమాలు కలవాడు సూతకుల పుత్రుడు అయిన రాధేయుడు వీరవిహారం చేసి వారిని భయపడి పరు?త్తేటట్టు 
చేశాడు. 


క. _ పెక్కండ్రతోడం గర్జుం । డొక్కండ పోరాడి, యెక్కు డుక్కున వారిం 
జిక్కువనడం జేయుట గడు । నక్కజ మై యుండె. గౌరవాధిప! చూడన్‌. 171 
ప్రతిపదార్థం: కారవాధిప!= ధృతర్మాష్ట్రా!; పెక్కం[డ్ర తోడన్‌= అనేకులతో; కర్టుడు; ఒక్కండు+అ= ఒక్కడే; పోరాడి; ఎక్కుడు= 


అతిశయించే; ఉక్కునన్‌= బలంతో; వారిన్‌ చిక్కుపడన్‌+చేయుట= వారిని చిక్కులలో పెట్టటం; చూడన్‌= చూడగా; కడున్‌= 
మిక్కిలి; అక్కజము+ఐ ఉండెన్‌= ఆశ్చర్యకరంగా ఉండింది. 

తాత్పర్యం: పెక్కుమందితో కర్షుడు ఒక్కడే పోరాడి వారందరిని చిక్కులలో పెట్టటం చూస్తే ఆశ్చర్యకరంగా 
తోచింది. 


వ. _ ఇవ్విధంబున న ద్దెసం జేయంగల మేటిమగల వెగ డందించినం, బోక పొదువు పాంచాల చేది 
మాత్య్యాదివర్గంబులపై నతం డనర్గళ ప్రసారంబులగు శరాసారంబులు నిగిడించినం, గరి రథ ఘోటక 
భటావయవ ఖండంబులును వివిధాస్త్ర శస్త్రశకలంబులును జామర ఛచ్చత్ర కేతు భూషణ భాగంబులును భూ 
భాగంబునం దొరంగం బెరింగి, నెత్తురు టేలులు వాజఖ; మజియుం బాలడేవ యోధవరులు వరుసం బోరి 
పోరి యంత కంతకు నివ్వటిల్లు నాకర్ణు క్రొవ్వున నివ్వెలఖ పడిన, నవ్వీరుండు గోవులం దోలు కోల్పులికైవడి6 
గౌంతేయ బలంబులం బజపం బాంచాలురు వెండియు దండితనంబున నతనిం దలపడిన; నాతండు 
పంచవింశతి రథికులం దునిమి వైవస్వతు చందంబునం బేర్చినం, దూర్య రవంబులు సెలంగం దత్పుత్రులును 
దుర్యోధన కృప దుశ్శాసనులు నశ్వత్థామ శకుని కృతవర్మలుం బైకొని, యా ధర్మనందను సైన్యంబు 
సమయింప; నది విచ్చిన, నెలుం గిచ్చి పోనీక నిలిపి, భీమ నకుల సహదేవ ధృష్టద్యుమ్ను శిఖండి ద్రౌపదేయులు 
గడంగి కౌరవ సైనికులం గనుపుగొట్టం దొడంగినం, బోరు ఘఫోరంబయ్యె; నిత్తెజింగున రెండు దెజఖంగుల 
మూకలు దెగటాజయుచుండ, గాండీవి దమ మోహరంబున కుత్సాహం బెసంగ నొక్కనలన మనమొనల 
నెత్తుటం జొత్తిల్లం జేయుచుం గదిసి, దలయెత్తి చూచి శౌరి నుద్దేశించి. 172 


ప్రతిపదార్హం: ఈ+విధంబునన్‌; ఆ+దెసన్‌= ఆ పక్షంలో; చేయన్‌+కల= సమర్ద్హులైన; మేటి మగల= అధికులైన వారి; వెగడు= 
భయం; అందించినన్‌= కలిగించినా; పోక= తృప్తిపడక; పొదువు= పైకొనే; పాంచాల-చేది-మత్స్య; ఆది= మొదలైన; వర్గంబుల పైన్‌= 
విభాగాలపై; అతండు= ఆ కర్టుడు; అనర్గళ= అడ్డులేని; ప్రసారంబులు+అగు= వ్యాపకములుగల; శర= బాణాలనే; ఆసారంబులు= 
జడివానలను; నిగిడించినన్‌= పెంపొంద చేయగా; కరి; రథ; ఘోటక= గుర్రాల; భట; అవయవ= (వీటి) శరీరభాగాల; 
ఖండంబులును= తునుకలును; వివిధ+అస్త్ర శస్త్ర; శకలంబులును= ముక్కలును; చామర= వింజామర; ఛత్ర= గొడుగుల; 
కేతు= పతాకాల;) భూషణ= నగల; భాగంబులును= విరిగిన తునుకలున్నూ; భూభాగంబునన్‌; తొరంగన్‌= రాలిపడగా; 
పెరింగి= అతిశయిల్లి; నెత్తురుటేరులు; పారున్‌= పారగా; మజియున్‌; పాండవ; యోధవరులు= యుద్ధంచేసే ప్రముఖ వీరులు; 
వరుసన్‌= ఒకరి తర్వాత ఒకరు; పోరి పోరి; అంతకంతకున్‌= (క్రమంగా; నివ్వటిల్లు= అతిశయించే; ఆ కర్షు క్రొవ్వునన్‌= 
మదమునకు; నివ్వెజపడిన= చేష్టలు దక్కిన; ఆ+వీరుండు= ఆ శూరుడు కర్డుడు; గోవులన్‌ తోలు= ఆవులను తరిమే; 
కోల్పులికైవడిన్‌= పెద్దపులివలె; కౌంతేయ బలంబులన్‌; పజపన్‌= పరుగెత్తిపోయేటట్టు చేయగా; పాంచాలురు; వెండియున్‌= 
మరల; దండితనంబునన్‌= శౌర్యంతో; అతనిన్‌= ఆ కర్టుడిని;ి తలపడినన్‌= ఎదుర్కొనగా; అతండు; పంచవింశతి= 
ఇరవైఐదుమంది; రథికులన్‌= రథవీరులను; తునిమి= ఖండించి; వైవస్వతు= యముని; చందంబునన్‌= విధంగా; పేర్చినన్‌= 
అతిశయంచగా; తూర్య, రవంబుల్‌= వాద్యముల ఘోషు చెలంగన్‌= అతిశయించగా; తద్‌+పుత్రులును= ఆయన కుమారులును; 
దుర్యోధన-కృప-దుశ్చాసనులు - అశ్వత్థామ శకుని - కృతవర్మలున్‌; 'సైకొని= పైబడి; ఆ ధర్మనందను సైన్యంబు; 
సమయింపన్‌= చంపగా; అది= ఆ సైన్యం; విచ్చినన్‌= చెల్లాచెదరై పరుగెత్తగా; ఎలుంగు+ఇచ్చి= కేకవేసి; పోనీక నిలిపి; భీమ- 
నకుల- సహదేవ - ధృష్టద్యుమ్న - శిఖండి - (ద్రాపదేయులు= భీముడు, నకులుడు, సహదేవుడు, ధృష్టద్యుమ్నుడు, శిఖండి 
(ద్రౌపదిపు(త్రులు; కడంగి= పూని; కౌరవసైనికులన్‌; కనుపుగొట్టన్‌= ఖండించుటకు; తొడంగినన్‌= పూనుకొనగా; పోరు= 
జగడం; ఘోరంబు+అయ్యెన్‌= భయంకరమయింది; ఈ+తెజంగునన్‌= ఈ విధంగా; రెండు తెజంగుల= ఉభయపక్షాల; 
మూంకలు= గుంపులు; తెగటాజుచుండన్‌= సంహరించబడుతుండగా; గాండీవి; తమ; మోహరంబునకున్‌= సేనావ్యూహానికి; 


37 శ్రీనుదాంధ్ర మహాభారతము 


ఉత్సాహంబు; ఎసంగన్‌= పొంగగా; ఒక్క వలనన్‌= ఒక ప్రక్కన; మన మొనలన్‌; నెత్తుట; బొత్తిల్లన్‌+చేయుచున్‌= మునుగజేస్తూ; 
కదిసి= మార్కొని; తలయెత్తి చూచి; శౌరిన్‌ ఉద్దేశించి= కృష్ణుడితో (ఇట్టా అన్నాడు). 


తాత్పర్యం: ఈ విధంగా ఆ పక్షంలోని మేటి వీరులను కలతపెట్టి, అంతటితో తృప్తిపడక తనను చుట్టుముట్టిన 
పాంచాల, చేది, మత్యాాది రాజవర్గాలపై ఎడతెరిపిలేని బాణవర్షాలు కురిపింపగా రథ గజాశ్వ కాల్చలాల సి 
ముక్కలు వివిధా[స్తాల, రథాంగాల ముక్కలు నేలపై కుప్పలుగా పడ్డాయి. నెత్తురుటేరులు పారాయి. ఆ పాండవవీరులు- 
వరుసగా పోరిపోరి అంతకంతకు అతిశయించే కర్టుడి పౌరుషానికి అందరూ నివ్వెరపోయారు. అతడు బెబ్బులి 
గోవులమందలను తోలినట్టు పాండవసైన్యాలను పరుగెత్తేటట్టు చేశాడు. పాంచాలురు ఇంకా పౌరుషంతో ఎదుర్కోగా 
కర్ట్చుడు ఇరవైఅయిదుమంది రథవీరులను చంపి యముడివలె విజృంభించాడు. వాద్యాలు 'యోగగా, దుర్యోధన 
కృప దుశ్చాసనాశ్వత్హామ శకుని కృతవర్మాదులు అందరూ కూడి పాండవ సైన్యాన్ని చంపగా, అది కకావికలైపోతుండగా, 
భీమ నకుల సహదేవ ధృష్టద్యుమ్ను శిఖండి ద్రాపదేయులందరు కలిసి గొంతెత్తి దానిని పోనీక నిలిపి కౌరవ 
సైనికులను చంపసాగారు. అంతట పోరు ఘోరంగా సాగింది. ఈ విధంగా రెండు వైపుల సైన్యాలు చనిపోతూ 
ఉండగా అర్జునుడు తన యుద్ధవ్యూహంలో ఉత్సాహం అతిశయించగా ఒక్కచోట మొదలుపెట్టి మన కారవ సైన్యాన్ని 
రక్తంలో ముంచివేస్తూ సమీపించి, తలయెత్తి చూచి కృష్ణుడితో (ఇట్టా అన్నాడు). 


నిశేషం: అలంకారం: ఉపమ. 


సీ. _ 'కర్ణునికేతువు గ్రాలెడుం జూచితే ।; భీమాదులైన యుద్దామ రథిక 
జనులు పెక్కండ్రతో నని సేయుచున్నవాం । డితని ప్రాపున గురుసుతుండు గృపుండు6 
గృతవర్మయును గురుపతి సురక్షితుం జేసి । కొని, వీళం బాంచాలకోటి బడలు 
వజిచెద రురవడి. దథఖిమి; యా రాధేయు । గీటడంగింతము, ఘఫోటకముల. 


తే. బటురయమునం బోని మ్మని పలుకుటయును । శౌరి యట్టులు సేయంగ శల్యు. దమ్మ 
హోగ్ర రథవేగమును, నరునుజ్వలంపు । టేపుం గని, సూతపుత్రుతో నిట్టు లనియె: 173 


ప్రతిపదార్థం: చూచితే?= అదిగో చూచినావా?; కర్టుని; కేతువు= టెక్కెము; క్రాలెడున్‌= రెపరెపలాడుతూ మెరుస్తూ ఉంది; 
భీమాదులు+ఐన= భీముడు మొదలైన; ఉద్దామ= భయంకరులైన; రథికజనులు= రథ సైనికులు; పెక్కండ్రతోన్‌= చాలామందితో; 
అని చేయుచున్నవాండు= యుద్ధం చేస్తున్నాడు; ఇతని ్రాపునన్‌= ఇతడి (కర్చుడి)ి అండతో; గురుసుతుండు= అశ్వత్హామ; 
కృపుండున్‌; కృతవర్మయున్‌; కురుపతిన్‌; సురక్షితున్‌ చేసికొని= కాపాడుకొని; వీళన్‌= పట్టుదలతో; పాంచాల; కోటిన్‌= 
సమూహాన్ని; ఉరవడిన్‌= విజృంభణంతో; తజీమి; బడలు పటిచెదరు= బాధతో డస్సిపోయేటట్టు చేస్తున్నారు; (కావున) ఆ 
రాధేయున్‌= ఆ కర్చుడిని; గీటు+అడంగింతము= చంపివేద్దాము; ఘోటకములన్‌= గుర్రాలను; పటురయమునన్‌= మహావేగంగా; 
పోనిమ్ము= తోలుము; అని పలుకుటయున్‌= అని చెప్పగా; శౌరి= కృష్ణుడు; అట్టులు+చేయంగన్‌; శల్యుండు= కర్ణుడి సారథి 
అయిన శల్యుడు; ఆ+మహా+ఉ(గ్ర= ఆ తీవ్రమైన; రథవేగమును; నరు= అర్జునుడి; ఉజ్జ్యలంపు; ఏపున్‌= మిరుమిట్లు గొలిపే 
ఉద్ధతిని; కని= చూచి; సూతపుత్రునితోన్‌; ఇట్టులు+అనియెన్‌= ఈ విధంగా అన్నాడు. 


తాత్పర్యం: అదిగో - కర్షుడి టెక్కెం ఎలా మిరుమిట్లు గొలుపుతూ మెరుస్తున్నదో చూడు! భీముడు మొదలైన 
ఉద్దండ రథయోథులు పెక్కండ్రతో యుద్దం చేస్తున్నాడు. కర్షుడి అండ చూచుకొని అశత్ధామాదులు దుర్యోధనుడికి 


కర్ణపర్వము - తృతీయాశ్వాసము 375 


రక్షణ కల్పిస్తూ, పాంచాల సైనికసమూహాలను అలసిపోయేటట్లు చేస్తున్నారు. వేగంగా వెంటాడి ఆ కర్ణుని 

హతమారుద్దాము. గుర్రాలను వేగంగా తోలుము'” అని చెప్పగా కృష్ణుడు అట్లాగే చేశాడు. కర్షుడి తేరు తోలుతున్న 
యలు ౬ం లా లం 

శల్యుడు అర్జునుడి రథవేగ తీవ్రతను, అతని దేదీష్యమానమైన విజ్బృంభణమును చూచి, కర్షుడితో ఇట్లా అన్నాడు. 


క. _ 'కేతన కపి భయదంబై । తోంతేరంగం జక్రధర చతుర సారథ్య 
ద్యోతితవల్గన చారు । శ్వేతహరులు మెజియ వచ్చు వీరుని గంటే! 174 


ప్రతిపదార్హం: కేతనకపి= పతాకంలో ఉన్న హనుమంతుడు; భయదంబు+ఐ= భయాన్ని పుట్టిస్తూ: తోంతేరంగన్‌= రాగా; 
చ(క్రధర= కృష్ణుడి; చతుర= చాకచక్యమైన; సారథ్య= సారథ్యం చేత; ద్యోతిత= ప్రకాశించిన; వల్గ్లన= అశ్చగతుల వలన; 
చారు= అందగిస్తున్న; శ్వేతహరులు= తెల్లగుర్రాలు; మెజయన్‌= దీపించగా; వచ్చు; వీరునిన్‌= అర్జునుడిని; కంటే?= 


చూచావా? 


తాత్పర్యం: 'కపిధ్వజం భయంకలిగిస్తూ కనిపించగా, కృష్ణుడి నిపుణమైన రథసారథ్యంవలన చిత్రవిచిత్రంగా 
దూకుతున్న ఆ తెల్లని రథాశ్యాలూ వెలుగొందగా వస్తున్న అర్జునుడినీ చూచావా? 


వ. అని మభలియును; 175 
తాత్పర్యం: అని ఇంకా. (తరువాతి పద్యంతో అన్వయం). 


సీ. _ 'నవ్వెడు తలలను, గ్రొవ్వారు చేతుల । బిరుదులు వెట్టిన చరణములను, 
వాతులు దెజచిన వాజి మస్తకముల, । గిరిశ్చంగములఈ బోని కరిశిరముల, 
నవయవ భేదంబు లడంగెడునట్లుగం దుము । రైన బహుగాత్ర సముదయముల 
భయదంబు లై మహి బడు విమానములట్ల ।; యజవథఅ లైనట్టి యరదములను 


తే. నేలంగప్పుచు/ దన బాణ జాల మదర, | నెవ్వ రడ్డ్దము సొచ్చిన నించుకయును 
దవులంబడక, సముద్ధతిం దివిరి మనల । దేజి చూచుచు. బార్జు. డీ దిక్కు గవిసె. 176 


ప్రతిపదార్థం: నవ్వెడు తలలను= నవ్వుతున్న తలలను; (క్రొవ్వారు= బలసిన; చేతులను; బిరుదులు పెట్టిన= విజయ 
చిహ్నాలుగా పెట్టబడిన కాలి కంకణాలు మొదలైన వాటితో ఉన్న; చరణములను= కాళ్ళను; వాతులు= నోళ్ళు; తెజుచిన; వాజి= 
గుర్రాల; మస్తకములన్‌= తలలను; గిరిశ్చంగములన్‌= కొండకొమ్ములను; పోని= పోలిన; కరిశిరములను= ఏనుగు తలలను; 
అవయవ భేదంబు= అంగముల భేదం; అడగౌడునట్టుగన్‌= తెలియకుండా పోయేటట్టుగా; తుమురు+ఐన= చిదురైన; 
బహుగాత్ర= అనేక శరీరాల) సముదయములన్‌= సమూహాలను; భయదంబులు+ఐ= భీతి కొలుపునవై;) మహిన్‌పడు= 
భూమిపై పడుతున్న; విమానములు+అట్ట్ల= ఆకాశంలో ఎగిరే విమానాలవలె (ఇది కవి ఊహాశక్తికి తార్కాణం); అజవజలు+ 
ఐనట్టి= ముక్కలు ముక్కలు ముక్కలైనట్టి; అరదములన్‌= తేరులను; నేలన్‌ కప్త్పుచున్‌= భూమిమీద అంతా పరచిపెట్టుతూ; 
తన బాణజాలము+అడరన్‌= తన బాణసమూహం విజ్బంభిస్తూ ఉండగా; ఎవరు; అడ్డము; చొచ్చినన్‌= దూరినా; ఇంచుకయును= 
కొంచెమైనా; తవులబడక= నిరోధించబడక; సముద్ధతిన్‌= దుడుకుతనంతో; తివిరి= ప్రయత్నించి, పూని; మనలన్‌; తేటి 
చూచుచున్‌= బాగా పరికిస్తూ: పార్భుండు= అర్జునుడు; ఈ దిక్కు; కవిసెన్‌= అలముకొన్నాడు. 


376 శ్రీనుదాంధ్ర మహాభారతము 


తాత్సర్యం: (ముక్కలైపోయి, రణరంగాన్నంతా పరుచుకొనిపోయి, భయానికి అందాన్ని చేకూరుస్తున్న దృశ్యాన్నంతా 
బాగా పరిశీలించి శల్యుడు వర్షిస్తున్నాడు.) 'నవ్వుతుండగా నరికివేయబడిన ఆ తలల్లో నవ్వు ఇంకా మాసిపోలేదు. 
కండలు తిరిగిన చేతులు తునుకలై ఉన్నవి. జయచిహ్నాలైన వీరుల ఉంగరాలతో ఉన్న కాళ్ళు, నోరులు తెరచికొని 
ఉన్న గుర్రాల తలలు, కొండకొమ్ముల పోలిన ఏనుగుల శిరస్సులు, తల, తోక తెలియని విధంగా నరుకబడి ఉన్న 
శరీర సముదాయాలు, భయంకరములై నేల గూలు విమానాలవలే ముక్కలు ముక్కలైన తేరులు రణభూమినంతా 
కప్పివేసి ఉన్నవి. తన శరపరంపర అతిశయిల్లుతుండగా, ఎవరు అడ్డం వచ్చినా లెక్కచేయక ఎదుర్కొంటూ చెలరేగి 
పార్భుడు చుట్టుపట్ల పరికించి చూస్తూ, మన దిక్కుకు తరలివచ్చాడు. 


విశేషం: అలంకారం: ఉపమ. (కాలి బొటనవ్రేలికి పెట్టిన ఉంగరాన్ని మద్దియ అంటారు. పూర్వం విజయి అయిన రాజు ఓడిన 
రాజులపేర్లు చెక్కిన మద్దియ ఉంగరాన్ని ధరించి అని, అర్ధం. తమిళ మహాకవి- కంబరు దశరథుడికి ఈ మద్దియలను 
తొడిగి వర్లిస్తాడు. తిక్కన కాకతివీరుల కాళ్ళలో వీటిని చూచినాడు కాబోలు) 
క. _ తోడై డాపట వలపటం । గూడి తఖుమువారు లేరు; కోపంబున నీ 

తోడి బవరమున కడరెడు | గ్రీడి;ి మనతలంపు గూడె, గెలుపుము గడంకన్‌. 177 
ప్రతిపదార్థం: (అట్టు రేగిన అర్జునుడికి) తోడై= తోడుగా; డాపటన్‌= ఎడమట్రక్క; వలపటన్‌= కుడిప్రక్క; కూడి= చేరి, 
తయుమువారు లేరు; కోపంబునన్‌; నీతోడి= నీతో; బవరమునకున్‌= యుద్దానికి; (క్రీడి= అర్జునుడు; అడరెడున్‌= విజృంభించాడు; 
మన తలంపు= మన యోచన; కూడెన్‌= ఫలించింది; కడంకన్‌= (ప్రయత్నంతో; గెలువుము; 


తాత్పర్యం: 'అర్జునుడి కుడి ఎడమల కూడి పోరాడేవారు లేరు. కోపంతో తా నొక్కడే నీతో యుద్దానికి విజృంభించి 
వస్తున్నాడు. మన ఆలోచన కలిసి వచ్చింది. పూనికతో జయించుము. 


ఆ. పాయ వడియె సేన; బరవస మలరంగ । మార్కొనంగ మేటిమగ. డొకండు. 

గలుగ నోపం, దేపు దలకొన మనమ యి ,బ్దలియు6 దలపడంగ వలయు. గర్ధ! 178 
ప్రతిపదార్థం: కర్ల; సేన) పాయ పడియెన్‌= చీలింది; బరవసము= ధైర్యము; అలరంగన్‌= ఒప్పారగా; మార్కొనంగన్‌= 
ఎదుర్కొనటానికి; మేటిమగండు= సమర్ధుడైన వీరుడు; ఒకండు= ఒక్కడూ; కలుగన్‌ ఓపండు= సిద్దమవటానికి చాలడు; 


మనము+అ= మనమే; ఈ+బలియున్‌= ఈ బలశాలిని; ఏపు= పెంపు; తలకొనన్‌= కూడివచ్చేటట్టు: తలపడంగన్‌ వలయున్‌= 
ఎదుర్కొనాలి. 


తాత్పర్యం: కర్ణా! సైన్యం పాయలుగా చీలిపోయింది. ఉత్సాహంతో శత్రువు నెదుర్కొనే సామర్థ్యం కలిగిన ప్రతాపశాలి 
ఒక్కడూ కనపడటంలేదు. కాబట్టి మనమే శక్తిని పెంచుకొని, ఈ బలవంతుడితో తలపడవలసి ఉన్నది. 


వ. అనిన విని, కర్టుండు గవ్వడి బాహాబలంబును శౌర్య సారంబును దపః ప్రభావంబును ముక్కంటితోడ నెక్కటి 
పోరుటయును బాశుపతాది దివ్యాస్త్రంబులు వడయుటయును, బురందర ప్రముఖ బృందారకులకు 
నజయ్యులగు కాలకేయుల నిర్దించుటయు విరాటు పసుల మరల్చుటయు లోనుగా€ గల విశేషంబు 
లుగ్గడించి, కృష్ణుమాహాత్మ్యంబు వొగడి: 'యిట్టివారల నే నొక్కరుండన మార్కొని మదం బడంగించెద 

మద్రనాయక! మన తేరు వారి యరదంబునకు సమ్ముఖంబుగా€ జనని'మ్మనిన, నతం డట్ల చేయం 
గనుంగొని, కురుపతి పురికొలుప. గృపకృతవర్మ గురుపుత్ర గాంధార విభులును గొందటజు కుమారులును 
విక్రమాటోపంబు దీపింప నయ్యంగరాజుం గడచి యదరి యాఫల్లునుం బొదివిన, నమ్మహాభుజుండు హరిణ 
కులంబు గనిన సింగంబు విధమున విజృంభించి, యా రథికులపై(6 గలయ వివిధ విశిఖంబులు నిగిడించి, 
ధనువులు దునిమియు, ఘోటకంబుల. గూల్చియు సారథుల సమయించియు. దత్సేనా చతురంగంబుల 
బడలువథిచియు నబ్బలు మగలం దెరల్సి యొత్తరించి, కెలనన దురంబు సేయు నమ్మరుత్తనయుం జేరం 
జని, బహువిరోధిజన పయోధిమగ్నుం డగుచున్న యతని నుద్దరించి, సంప్రీతుం డగు నతనికి నగ్రజుకుశలం 
బెజింగించి సంతోష సాగరంబునం దేల్చి, 'నీ విక డప్పి యార్దికొమ్మని పలికి, రాధేయ రభసోత్సాహ 
సహితం బగు నీ బలంబుమీ6౦దం గవిసిన. 179 


ప్రతిపదార్థం: అనిన విని; కర్టుండు; కవ్వడి= సవ్యసాచియొక్క; బాహాబలంబును= భుజబలాన్ని; శౌర్య సారంబును= 
'ప్రతాపపు నిగ్గును; తపః ప్రభావంబును= తపస్సు కలిగించిన శక్తిని; ముక్కంటితోడన్‌= శివుడితో; ఎక్కటిపోరును= ఒంటరిగా 
చేసిన పందెపు జగడాన్నీ; పాశుపత+ఆది= పాశుపతము మొదలైన; దివ్య= దైవ ప్రభావం కలిగిన; అస్త్రాలను; పడయుటయును= 
పొందటాన్ని; పురందర= ఇంద్రుడు; ప్రముఖ= మొదలైన; బృందారకులకున్‌= దేవతలకు; అజయ్యులు+అగు= జయింపవీలుకాని; 
కాలకేయుల; నిర్జించుటయున్‌= ఓడించటాన్ని; విరాటు; పసులన్‌= పశువులను; మరల్చుటయున్‌= వెనుకకు మరలించటాన్ని; 
లోనుగాన్‌ కల= మొదలైన; విశేషంబులు= అతిశయాలను; ఉగ్గడించి= పొగడి; కృష్ణుమాహాత్యంబు; పొగడి= ప్రశంసించి; 
ఇట్టివారల; నేను+ఒక్కరుండను+అజ= నేను ఒక్కడినే; మార్కొని= ఎదిరించి; మదంబు+అడంగించెదన్‌= పొగరు అణగగొట్టుతాను; 
మ(ద్రనాయక!= శల్యా!; మనతేరు; వారి; అరదంబునకున్‌= తేరునకు; సమ్ముఖంబుగాన్‌= ఎదురుగా; చననిమ్ము= పోనిమ్ము; 
అనినన్‌; అతండు; అట్టు+చేయన్‌= ఆ ప్రకారమే చేయగా; కనుంగొని; కురుపతి= దుర్యోధనుడు; పురికొలుపన్‌= (ప్రేరేపింపగా; 
కృప-కృతవర్మ-గురుపుత్ర-గాంధార విభులును; కొందజు కుమారులును; విక్రమ+ఆటోపంబు= శౌర్యవలసనం; దీపింపన్‌; 
ఆ+అంగరాజున్‌= ఆ కర్టుడిని; కడచి= దాటి; అడరి= విజృంభించి; ఆ ఫల్లునున్‌= అర్జునుడిని; పొదివినన్‌= చుట్టుముట్టగా; 
ఆ+మహాభుజుండు= ఆ బాహుబలదర్పితుడు; హరిణకులంబున్‌= జింక జాతిని; కనిన= చూచిన; సింగంబు విధమునన్‌= 
సింహంవలె; విజ్బంభించి; ఆ రథికులపైన్‌= ఆ యోధులపై; కలయన్‌= అంతటా; వివిధ= నానావిధాలైన; విశిఖంబుల= 
బాణాలను; నిగిడించి= ప్రయోగించి; ధనువులు తునిమియున్‌= ధనుస్సులను విరుగగొట్టి; ఘోటకంబులన్‌= గుర్రాలను; 
కూల్చియున్‌= పడగొట్టియు; సారథులన్‌; సమయించియున్‌= చంపియు; తద్‌=ఆ; సేనా= సేనలోని; చతురంగబలంబులన్‌; 
బడలు పటీచియున్‌= అలయింపచేసియు; ఆ+బలుమగలన్‌= బలవంతులైన ఆ మొనగాండ్రను; తెరల్ఫి= తొలగించి; 
ఒత్తరించి= ఆ|క్రమించి; కెలనన= సమీపాన; దురంబు చేయు= యుద్ధం చేస్తున్న) ఆ+మరుత్‌+తనయున్‌= ఆ భీముడిని; 
చేరన్‌*చనినమీపించి; బహువిరోధిజన= పెక్కుమంది విరోధిజనమనే; పయోధిమగ్నుండు+అగుచున్న= సముద్రంలో 
మునిగిపోతున్న; అతనిని= భీముడిని; ఉద్దరించి= పైకి తేల్చి సంప్రీతుండు+అగు= మిక్కిలి సంతోషించినవాడగు; అతనికిన్‌; 
అ(గ్రజు= అన్న; కుశలంబు+ ఎటింగించి= క్షేమం తెలిపి; సంతోషసాగరంబునన్‌= సంతోషము అనే సముద్రములో; తేల్ళి= 
తేల చేసి; నీవు; ఇంక; డప్పి= బడలిక; ఆర్చికొమ్ము+అని= తీర్చుకొమ్మని; పలికి; రాధేయ; రభస+ఉత్సాహ= సంతోషాతిశయంతో; 
సహితంబు+అగు= కలిసికొని ఉన్న; నీ బలంబుమీందన్‌= నీ సేనపై; కవిసినన్‌= పైబడగా; 


తాత్పర్యం: అనగా విని, కర్షుడు పార్టుడి బాహుబలాన్నీ, పరా(క్రమాన్నీ, తపఃప్రభావాన్నీ, శివుడితో చేసిన 
ఒంటరిపోరునూ, పాశుపతాలవంటి దివ్యాస్తాలను పొందటాన్నీ, ఇంద్రాదులకు అసాధ్యులైన కాలకేయులను 


378 శ్రీనుదాంధ్ర మహాభారతము 


జయించటాన్నీ, విరాటుడి గోవులను మళ్ళించటాన్నీ, ఇట్టా అనేక విశేషాలను పేర్కొని, కృష్ణమాహాత్యాన్ని పొగడి, 
“అటువంటి వీరులను నేనొక్కడినే ఎదుర్కొని వారి మదాన్ని అణగిస్తా'నని అన్నాడు. 'ఓ శల్యా! మన రథాన్ని వారి 
తేరుకు ఎదురుగా పోనిమ్ము” అన్నాడు. శల్యు డట్టాగే చేశాడు. అంతలో దుర్యోధనుడి ప్రేరణతో కృపుడు, కృతవర్మ, 
అశ్వత్చామ, శకుని, కొందరు కుమారులను కర్టుడికంటె ముందుగానే సాగి, అర్జునుడిని చుట్టుముట్టారు. లేళ్ళగుంపును 
చూచిన సింహంవలె అర్జునుడు వారిమీద విజృ్ఫంభించి, బాణాలతో వారి విండ్లను, గుర్రాలను, సారథులను 
నశింపజేసి వారి చతురంగ బలాలను బలహీనపరిచాడు. వారిని చంపి, సమీపంలో యుద్దం చేస్తున్న భీముడివద్రకుపోయి, 
పెక్కుమంది విరోధులనే సముద్రంలో మునిగిఉన్న అతడిని ఉద్ధరించి, అతడిని సంతోషపెట్టి, ధర్మరాజుకుశలాన్ని 
తెలిపి, ఆనందపరచి, 'ఇక నీవు బడలిక తీర్చుకొనుము”* అని చెప్పి, కర్షుడి సైన్యంమీద దాడి చేశాడు. 


కురుకుమూరులు పదుగు రర్జునుం దాంశి నృుతు లగుట (సం. 8-58-23) 


చ. తొడరి భవత్తనూజులు పదుండ్రు సముద్దట సింహనాదు లై 

వది( దను. జుట్టుముట్టుటయు, వారల సూత హయధ్వజంబులం 

బొడి పొడి సేసి, యాతండు రిపుల్‌ వెగడంద వెడంద తూపులన్‌ 

మెడలు దెగంగ నేసి రణమేదినికిన్‌ బలి సేసె నత్తలల్‌. 180 
ప్రతిపదార్థం: తొడరి= పూని కూడినవారై; భవత్తనూజులు= నీ కుమారులు; పదుండ్రు= పదిమంది; సముద్భట= గొప్పవైన; 
సింహనాదులై= సింహ గర్జనలతో; వడిన్‌; తనున్‌= తనను; చుట్టుముట్టుటయున్‌= చుట్టుముట్టగా; వారల= వారి; సూత= 
సారథి; హయ; ధ్వజంబులన్‌; పొడి పొడిచేసి; ఆతండు= ఆ అర్జునుడు; రిపుల్‌ వెగడందన్‌= శత్రువులు భయకంపితులు 


కాగా; వెడంద= వెడల్పు అయిన; తూపులన్‌= బాణాలతో; మెడలు తెగంగన్‌; ఏసి= ప్రయోగించి; రణ మేదినికిన్‌= 
యుద్ధభూమికి; ఆ+తలల్‌= వారి తలలను; బలి చేసెన్‌= బలిగా ఇచ్చాడు. 


తాత్పర్యం: పూనుకొని నీ కొడుకులు పదిమంది, సింహాలవలె గర్జిస్తూ అర్జునుని చుట్టుముట్టగా, ఆయన వారి 
సారథులను, గు(ర్రాలను, జెండాలను పిండి పిండిగా చేశాడు. వెడల్పు అయిన బాణాలతో మెడలు తెగనరికి, ఆ 
తలలను యుద్ధభూమికి బలిగా సమర్పించాడు. 


వ. _ అట్టియెడ. 181 
తాత్పర్యం: ఆ సమయంలో. (తరువాతి పద్యంతో అన్వయం). 


తే... నవతి కౌరవ రథికులు గవిసి కడిమి. । బొదువుటయు, నన్ని శరముల భూరి రయము 
మెజియ నందం దెగటార్ది తజుము నతని. । దాశె వేయుమున్నూజు దంతావళములు. 182 


ప్రతిపదార్హం: నవతి= తొంబదిమంది; కౌరవ రథికులు= కౌరవ రథసైనికులు; కవిసి= పైబడి; కడిమిన్‌= పట్టుదలతో; 
పొదువుటయున్‌= మార్కొనగా; అన్ని శరములన్‌= రథికుల సంఖ్యతో సమానమైన బాణాలతో; భూరి రయము= అత్యంత 
వేగం; మెజయన్‌= తళుకొత్తగా; అందణన్‌; తెగటార్చి= చంపి; తణుము= (మిగిలినవారిని) తరిమికొట్టే; అతనిన్‌= ఆ 
అర్జునుడిని; వేయుమున్నూయు= పదుమూడువందల; దంతావళములు= ఏనుగులు; తాతెన్‌= 'పైనపడ్డాయి. 

తాత్సర్యం: ఇట్టా వీరవిహారం చేస్తున్న అర్జునుడిని, తొంబదిమంది కౌరవ రథికులు పైనబడి, పేర్చిన పట్టుదలతో 
చుట్టుముట్టినారు. ఒక్కొకరిని ఒక్కొక్క బాణంతో మహావేగంతో అర్జునుడు అందరినీ చంపివేశాడు. ఇంకా మిగిలి 
ఉన్నవారిని వెంటాడుతున్న ఆ అర్జునుడిపైకి పదమూడు వందల ఏనుగులు దూకాయి. 


న. ఇట్లు దాంకిన, యాఖీరాది మ్లేచ్చనికరంబుల నతం డనేకవిధ విశిఖంబుల విరియింపం, బై పై. గరి తురగ 
సుభట రథ సమూహమ్మ్ములు గ్రమ్మినం, గని కడంగిన వదముడి తోడ్పాటునం జేడ్పడియు నవి వోక పొదివి 
పెనంగిన, గద గొని యరదంబు డిగ్గి యగ్గలిక నప్పవనతనయుండు దారుణ రణ విహారంబుననెజయ, 
మెజియం; దజుచుగా మెటుంగు వాలంపగములు గాండదీవి గుప్పింప నప్పు డమ్ముఖంబు చతురంగంబులయం 
దొక్కండేనియు రక్తంబునం దోంగనియట్టిది లేక యుండె; నట్లు గార్జిచ్చు వొదివిన కాననంబు చందం బయి 
యా సైన్యంబు రూప విథిగి “కర్ణ! కర్ణ! కావు కావు'మను నెలుంగులతో నతనివెనుక కొదింగిన నీ కొడుకు 
లబ్బలుమగని బలసి నిలువ, నా వీరుండు దీవికైవడి సమరార్దవంబున మునుంగ నీక యమ్మోహరంబు 
నుద్దరించి, మౌర్వి. దాటించి కిరీటి దెసకు నడరె; నంతకు మున్న యరదం బెక్కి యనిలతనయుం డా 
ధనంజయునిం గూడుకొనిన నయ్యిరువురకుం దల కడచి పాంచాలు రా సూతనందనుం దలపడుటయు. 

ప్రతిపదార్థం: ఇట్టు తాంకినన్‌= ఇట్టా పైనబడగా; ఆభీర+ఆది= ఆ భీరదేశస్టులు మొదలైన; మ్రైచ్చ= హిందువులు కానివారి; 
నికరంబులన్‌= సమూహాలను; అతండు; అనేకవిధ= భిన్న స్వరూపాలైన; విశిఖంబులన్‌= బాణాలతో; విరియింపన్‌= చంపగా; 
కరి తురగ-సుభట రథ సమూహమ్ములు; పైన్‌; క్రమ్మినన్‌; కని= అది చూచి; కడంగిన= పూనుకొన్న; వడముడి= భీముడి; 
తోడ్సాటునన్‌= సహాయంతో; చేడ్పడియున్‌= బాధింపబడి కూడా; అవి పోక= అవి పోకుండా; పొదివి= పైబడి; పెనంగినన్‌= 
వోరాడగ్యాా గద "కొని గట్‌ చేపట్టి; అరదంబు డిగ్గి= రథం దిగి; అగ్గలికన్‌= ఎక్కువైన పూనికతో; ఆ+పవన తనయుండు= 
ఆ భీముడు; దారుణ= కఠినమైన; రణవిహారంబునన్‌= యుద్ధ విహారంలో; నెజయన్‌= విశేషంగా; మెజయన్‌= ప్రకాళిస్తుండగా; 
తలుచుగాన్‌= పదే పదే; గాండీవి; మెణుంగు; వాలు= పదునైన; అంపగములు= బాణ సమూహాలను; గుప్పింపన్‌= 
(ప్రయోగించగా; అప్పుడు; ఆ+శముఖంబు= ఆ సైన్యపు ముందుభాగంలో ఉన్న; చతురంగ బలంబులయందున్‌; 
ఒక్కండేనియున్‌; రక్తంబునన్‌= నెత్తుట;) తోంగని అట్టిది= తడియనిది; లేక ఉండెన్‌= లేకుండింది; అట్టు; కార్చిచ్చు= 
అడవిమంట; పొదివిన= చుట్టుకొన్న; కాననంబు చందంబు= అడవివలె; అయి= మారి; ఆ సైన్యంబు; రూపు+అజున్‌= రూపు 
పోయేటట్టు; విజీగి= నాశనమై; కర్ల! కర్ష!; కావుకావుమును= రక్షించు-రక్షించుమనే; ఎలుంగులతోన్‌= కేకలతో; అతని 
వెనుకకున్‌; ఒది(౧ిన= ముడుచుకొని దాగుకొన్న; నీ కొడుకులు (కౌరవులు) ఆ+బలుమగని= ఆ మహాబలుని; బలసి 
నిలువన్‌= చుట్టూ నిలబడగా; ఆ వీరుండు= కర్టుడు; సమర+అర్షవమునన్‌= యుద్ధమనే సముద్రంలో; దీవి కైవడిన్‌= దీవి 
మాదిరిగా; మునుంగనీక= మునిగిపోకుండా కాపాడి; ఆ మోహరంబును= ఆ సేనా వ్యూహమును; ఉద్దరించి= రక్షించి; 
మౌర్విన్‌= అల్లెత్రాడును; తాటించి= బిగించి; కిరీటి దెసకున్‌; అడరెన్‌= విజ్బంభించినాడు; అంతకున్‌ మున్న= అంతకుముందే; 
అరదంబు+ఎక్కి; అనిలతనయుండు= భీముడు; ఆ ధనంజయునిన్‌= ఆ అర్జునుడిని; కూడుకొనినన్‌= కలుసుకొనగా; 
ఆ+ఇరువురకున్‌= ఆ యిద్దరికి; తల కడచి= అతిక్రమించి; పాంచాలురు; ఆ సూతనందనున్‌= ఆ కర్టుడిని;ి తలపడుటయున్‌= 
ఎదుర్కొనుటయు. 


తాత్పర్యం: ఇట్లా పై బడగా అభీరాది మ్రేచ్చుల సమూహాలపై అనేకవిధ బాణాలను ప్రయోగించి, మీదికి చతురంగ 
సైన్యం క్రమ్ముకొనగా చూచి, భీముడి సహాయంతో వాటిని క్షీణింపజేసినా, అవి పోక (క్రమ్ముకొని యుద్దం చేయగా, 

గదను చేపట్టి, రథం దిగి, ప్రయత్నంతో భీముడు భయంకర రణవిహారం చేశాడు. అర్జునుడు వాడి బాణాలను 
గుప్పించగా, వాటివలన రక్తంకారని సైనికుడు రణరంగంలో ఒక్కడు కూడా లేడు. రక్తం కారని గజాదులు లేవు. 
ఆ విధంగా కార్చిచ్చు వ్యాపించిన అడవివలె సైన్యం రూపుమాయగా "కర్ణా! కావుము, కావుము” అని కేకలు వేస్తూ 
ఆ సైన్యాలు అతడి వెనుకకు ఒదిగాయి. కౌరవులు కూడా అతడి చుట్టూ నిలిచారు. కర్టుడు దీవివలె సైన్యాన్ని 
యుద్ధసము[ద్రంలో మునగకుండా రక్షించాడు. అల్లెత్రాడు బిగించి అర్జునుడివైపు సాగాడు. అంతకుముందే భీముడు 
రథమెక్కి అర్జునుడితో కలిశాడు. ఆ యిద్దరికంటె ముందుగా పాంచాలురు కర్షుడిని ఎదుర్కొన్నారు. 


విశేషం: అలంకారం: ఉపమ. 


తే. ద్రౌపదీనందనులును సాత్యకియు లోను । గాంగ బాండవ సైనికోత్కరము గవిసి 
కూడికొనియెం బాంచాలుర. గురువరేణ్య! యందజకు నన్నిరూపులై యతండు పెనంగె. 184 
ప్రతిపదార్హం: కురువరేణ్య!= ధృతర్మాష్ట్రా!; ద్రౌపదీ నందనులును= (ద్రౌపది కుమారులు; అయిదుగురు; సాత్యకియున్‌; 


లోనుగా6గన్‌= మొదలగు; సైనిక ఉత్కరము= సైనికుల సమూహం; కవిసి= ఎదుర్కొని; పాంచాలురన్‌; కూడుకొనియెన్‌= 
కలుసుకొన్నాయి; అందణకున్‌; అన్నిరూపులై= ఒక్కొక్కరికి ఒక్కొక్క రూపుగ; అతండు= కర్షుడు; పెనలౌన్‌= పోరాడాడు. 


తాత్పర్యం: కురువంశ (శ్రేష్టా! ఉపపాండవులు మొదలగు పాండవ సైనికసమూహం ఏకమై పాంచాలబలాన్ని 
కలుసుకొన్నది. అప్పుడు కర్షుడు ఒక్కొక్క విరోధికి ఒక్కొక్క రూపై యుద్ధం సాగించాడు. 
వ. అప్పుడు. 185 
తాత్పర్యం: ఆ సమయంలో. 
సీ, _ జనమేజయునిసూతుం దునిమి రథ్యంబుల । నో నేసి, భీమతనూజ నకుల 

సుతుల చాపములు ఖండితములు సేసి, ధృ । ష్టద్యుమ్ను మావుల సమయ. జూచి 


మెయి వెంచి సాత్యకి హయములం. గూల్చి, కే; కయుకుమారుని జముకడకు ననుపః; 
దజ్జనకుం డల్లి తన్ను నొప్పించి ప్ర। సేనునిం దాం జూడ జెలంగి చంపు 


తే...  టయును, బుత్రశోకంబు గిన్మయు మనంబు । నందు. బిరిగొన రాధేయు6 డతని నజకె; 
శినివరుం డొండువాజుల6 దన రథమున. | బూన్దికొని వచ్చి, తత్సుతు€ బొదివె నధిప! 186 


ప్రతిపదార్థం: అధిప!= రాజా!; జనమేజయుని= జనమేజయునియొక్క; సూతు= తేరు నడుపువానిని; తునిమి= ఖండించి; 
రథ్యంబులన్‌= గుర్రాలను; నోనేసి= నొచ్చునట్టు బాణాలు ప్రయోగించి; భీమ తనూజ= భీముడి కొడుకుయొక్క; నకుల 
సుతుల= నకులుడి కొడుకుయొక్క (వీరి); చాపములు= విండ్లు; ఖండితములు చేసి= తెగగొట్టి; ధృష్టద్యుమ్ను; మావులన్‌= 
గుర్రాలను; సమయన్‌+*చూచి= చంపి; మెయి పెంచి= దేహాన్ని ఉబ్బజేసి; సాత్యకి హయములన్‌ కూల్చి= సాత్యకి గుర్రాలను 
పడగొట్టి; కేకయ కుమారునిన్‌; జముకడకున్‌= యముడివద్దకు; అనుపన్‌= పంపగా; తద్‌+జనకుండు= ఆయన తండ్రి; అల్లి= 
కోపించి; తన్నున్‌= కర్షుడిని; నొప్పించి= బాధపెట్టి; (ప్రసేనుని; తాన్‌= తాను; చూడన్‌= చూస్తుండగనే; చెలంగి= రేగి; 
చంపుటయును; పుత్రశోకంబు; కిన్మయున్‌= కోపమును; మనంబునందున్‌; పిరి కొనన్‌= మెలివడగా; రాధేయుడు; అతనిన్‌; 

నజకెన్‌; శినివరుండు= సాత్యకి; ఒండు వాజులన్‌= వేరే గుర్రాలను; తన రథమునన్‌= రథమునకు; పూన్చికొని= కట్టుకొని; 
వచ్చి; తత్పుతున్‌= అతని కొడుకును; పొదివెన్‌= చుట్టుముట్టాడు. 


తాత్సర్యం: కర్షుడు జనమేజయుడి సారథిని, గుర్రాలను చంపాడు, భీముడికొడుకు వింటిని, నకులపుత్రుడి 
వింటిని విరిచాడు. ధృష్టద్యుమ్నుడి గుర్రాలను చంపాడు. ఆవేశంతో సాత్యకి గుర్రాలను కూల్ళివేశాడు. కేకయ 
పుత్రుడిని చంపాడు. కేకయరాజు కోపించి కర్ట్షుడిని నొప్పించి అతడు చూస్తూ ఉండగానే అతడి కొడుకైన 
ప్రసేనుడిని చంపాడు. కర్ట్షుడు ఇటు పుత్రశోకం, అటు కోపం మనసులో పెనగొనగా అతడిని చంపాడు. సాత్యకి 
తన రథానికి మరొకరి గుర్రాలను పూన్సికొని అతడి కొడుకును చుట్టుముట్టాడు. 


విశేషం: ఈ జనమేజయుడు కర్ణుడితో పోరాడిన వీరుడు. (పాండవుల మునిమనుమడు కాదు) భారతంలో (ప్రస్తావించబడ్డ 
జనమేజయులు 9 మంది ఉన్నారు. వారిలో ఈ జనమేజయుడు కూడా ఒకడుగా చెప్పబడింది. 


వ. ఇట్లు సూతపాత్రుండగు సుషేణుం బొదివి శినిపాత్రుండు. 187 


పతిపదార్లం: ఇట్లు; సూతపొత్రుండగు= కర్షుడి మనుమడు అగు; సుషేణున్‌; పొదివి; శిని పౌత్రుండు= శినిమనుమడు- 
ర్త ఠి ణా 8 లం 8 
సాత్యకి. 


తాత్పర్యం: ఈ విధంగా కర్షుడి మనుమడైన సుషేణుడిని చుట్టుముట్టి సాత్యకి. 


చ.  హయముల. జంపి, ముప్పది శితాస్తములం దెగటార్వం జూచి, తం 

డ్రి యముని చందమై 'తెగితిరే శినివీరుండి యంచు నేయుడు, 

న్హయద మహోగ్రతన్‌ నిగుడునారసమున్‌ నడుమన్‌ శిలీముఖ 

త్రయమునం ద్రుంచి మేనం బ్రదర త్రితయంబు శిఖండి గ్రుచ్చినన్‌. 188 
ప్రతిపదార్థం: హయములన్‌ చంపి; ముప్పది; శిత+అస్త్రములన్‌= వాడి ఆయుధాలను; తెగటార్చన్‌= నాశనంచేయగా; చూచి; 
తండ్రి; యముని చందమై= యముడివంటివాడై; శినివీరుండ!; తెగితిరే= నరుకుడుబడ్డావురా?; అంచున్‌; ఏయుడున్‌= 
బాణాలను ప్రయోగించగా; శిఖండి; భయద= వెరపించే; మహా+ఉ(గ్రతన్‌= మహా భయంకరత్వంతో; నిగుడు= వ్యాపించు; 
నారసమున్‌= (పైకివచ్చే) బాణాన్ని; నడుమన్‌= మార్గమధ్యంలోనే; శిలీ ముఖత్రయమునన్‌= మూడు బాణాలచేత; (త్రుంచి= 
విరుగగొట్టి; మేనన్‌= శరీరంలో; ప్రదర త్రితయంబు= మూడు బాణాలు; (గ్రుచ్చినన్‌= నాటగా. 


తాత్సర్యం: గుర్రాలను చంపి, ముప్పది వాడిబాణాలతో చంపటానికి చూడగా, కర్షుడు యముడివలె శినివీరుడా! 
చచ్చావురా? అని భయంకరమైన బాణం వేయగా, శిఖండి మూడుబాణాలతో దానిని విరుగగొట్టి, మూడు 
బాణాలను అతడి శరీరంలో (గ్రుచ్చాడు. 


తే. కనలి యా సూతపుత్రుం డాతని సిడంబు । ధనువు దునుమాడి, పార్షత తనయుం డగుసు 
దేవు. దండ్రులు గనుంగొనంగా వధించి, । యేసె సుతసోము. డడరిన నేపు దజుంగ. 189 


ప్రతిపదార్థం: ఆ సూతపుత్రుడు= ఆ కర్షుడు; కనలి= కోపగించుకొని; ఆతని= శిఖండియొక్క; సిడంబు= ధ్వజాన్ని; 
ధనువున్‌; తునుమాడి= విరుగగొట్టి; పార్షత= (ద్రుపదునియొక్క; తనయుండు+అగు, సుదేవున్‌; తండ్రులు= వాని జనకులు; 

కనుగొనంగాన్‌= చూస్తూండగానే; వధించి; సుతసోముండు; అడరినన్‌= విజ్బంభించగా; ఏవు అతిశయం; తలుంగన్‌= 
తగ్గిపోయ్యేటట్టు; ఏసెన్‌= బాణాలు ప్రయోగించాడు. 
రి ! 


తాత్పర్యం: రాధేయుడు కోపోద్రిక్తుడై శిఖండి టెక్కెమును వింటిని విరుగగొట్టి, ద్రుపదుని తనయుడైన సుదేవుడిని 
అతడి తండ్రులు చూస్తూ ఉండగానే చంపివేసి, సుతసోముడి పొగరు అణగేటట్టు బాణప్రయోగం చేశాడు. 


వ. వెండియు. బాంచాల రథిక సంఘంబులు రాధేయుమీ(ద నురవణింప, సమీరణసుత సహాయుం డగు 
సవ్యసాచి వానిం గడచి యక్కర్ణు నరదంబున కడరె; నట్టియెడ నుత్తమౌజుండును జనమేజయుండును 
యుధామన్యుండును శిఖండియు ధృష్టద్యుమ్నుండును నతనిం దల మిగిలి, యబ్ద్బలుమగనిం బొదివి, 
యింద్రియంబులు దృథాత్మునిం గలంపం జాలనిచందంబున నా సూతనందను. దెరల్వం జాలరైరి; వారల 
కేతు ఛ్చత్ర సూత తురగ ధను స్తూజీరంబులు రేణువులు సేసి బహుబాణంబుల. దనువులు నోనేసి 
సింహనాదంబు సేసిన, యయ్యంగపతిపై సుసంగతులై ద్రౌపది కొడుకులు గవిసిరి; వారిం గూడికొని 
శినివరుం డా సేనాపతి వారి నేయు సాయకంబులు ద్రుంచి, యాతనికిం దోడ్పడుటకుం గడంగిన కౌరవపతి 
యంగంబున నెనిమిది సునిశిత విశిఖంబులు గ్రుచ్చి పేర్పిన. 190 


ప్రతిపదార్థం: వెండియున్‌= మరల; పాంచాల; రథిక సంఘంబులు= తేరు భటుల గుంపులు; రాధేయు మీందన్‌; ఉరవణింపన్‌= 
ఎదుర్కొనగా; సమీరణ= వాయుదేవుడి; సుత= కొడుకునకు; సహాయుండు+అగు; సవ్యసాచి= అర్జునుడు; వానిన్‌+కడచి= 
వాటిని తప్పించుకొని; ఆ+కర్లు;ు అరదంబునకున్‌; అడరెన్‌= ఆటోపంతో సమీపించినాడు; అట్టి ఎడన్‌; ఉత్తమౌజుండును - 
జనమేజయుండును-యుధామన్యుండును-శిఖండియున్‌-ధృష్టద్యుమ్నుండును; అతనిన్‌= రాధేయుడిని; తల మిగిలి= అతిశయించి; 
ఆ+బలుమగనిన్‌= ఆ మేటి వీరుడిని; పొదివి= చుట్టుముట్టి; ఇంద్రియంబులు; దృఢ+ఆత్మునిన్‌= ధీరచిత్తుడిని; కలంపన్‌+ 
చాలని= కలవరపెట్టజాలని; చందంబునన్‌= విధంగా; ఆ సూతనందనున్‌= కర్ణుడిని; తెరల్పన్‌+చాలరైరి= వెనుకకునెట్టి వేయ 
శక్తిమంతులు కాలేకపోయారు; వారల= వాళ్ళ; కేతు; ఛత్ర; సూత; తురగ; ధనుస్‌; తూణీరంబులు= అమ్ముల పొదులును; 
రేణువులు= దుమ్ము; చేసి; బహు బాణంబులన్‌; తనువులు= దేహాలు; నోనేసి= నొచ్చునట్టు చేసి; సింహనాదంబు చేసినన్‌= 
సింహగర్జన చేయగా; ఆ+అంగపతిపైన్‌= ఆ కర్దుడిపై; ద్రౌపది కొడుకులు; సుసంగతులై= చక్కగ కూడినవారై; కవిసిరి= 
'సైనపడ్డారు; శినివరుండు= సాత్యకి; వారిన్‌ కూడికొని; ఆ సేనాపతి; వారిన్‌+ఏయు= వారిపై ప్రయోగించే; సాయకంబులు= 
బాణాలను; త్రుంచి; ఆతనికిన్‌= అతడికి; తోడ్పడుటకున్‌; కడంగినన్‌= పూనుకోగా; కౌరవపతి= దుర్యోధనునియొక్క; 
అంగంబునన్‌= శరీరంలో; ఎనిమిది; సునిశిత= మిక్కిలి వాడియైన; విశిఖంబులన్‌; (గ్రుచ్చి; పేర్చినన్‌= అతిశయించగా. 


తాత్పర్యం: మరల కర్షుడిమీద పాంచాల రథవీరులు దాడి ముమ్మరం చేశారు. భీమసహాయుడైన అర్జునుడు 
వాళ్ళను దాటి, కర్టుడి రథాన్ని సమీపించాడు. అప్పుడు ఉత్తమౌజుడు, జనమేజయుడు, యుధామన్యుడు, శిఖండి, 
ధృష్టద్యుమ్నుడూ అతడిని దాటి కర్టుడిని చుట్టుముట్టి, ఇంద్రియాలు స్థిరచిత్తుడిని ఎట్టా కలత చెందింపజేయలేవో 
అట్టాగే వారందరూ కలిసికూడా కర్ణుడిని ఓడించలేకపోయారు. కర్ణుడు వారందరి ధ్వజాలను, సారథులను, గొడుగులను, 
గుర్రాలను, విండ్లను, అమ్ముల పొదులను నుగ్గునుగ్గుచేసి సింహనాదం చేశాడు. అప్పుడు ద్రౌపది కొడుకులు 
కర్ణుడిని చుట్టుముట్టారు. వారితో కలిసి శినివరుడు కర్షుడు వేసే బాణాలను త్రుంచాడు. కర్షుడికి తోడ్పడాలని 
యత్నించిన దుర్యోధనుడి శరీరంలో వాడి అయిన ఎనిమిది బాణాలను (గ్రుచ్చి అతిశయించాడు. 

దా 
నిశేషం: అలంకారం: ఉపమ. 


క. అలిగిన యన్నరనాథుని । కలంకుల వెస. దటిమి, కర్ణ కృప కృతవర్మల్‌ 
బలుతూపుల నేయంగ న । న్నలువుర స్రుక్కించె నతండు నారాచములన్‌. 191 
ప్రతిపదార్థం: అలిగిన= కోపపడిన; ఆ+నరనాథుని= ఆ దుర్యోధనుని; కెలంకులన్‌= ప్రక్కలకు; వెసన్‌+తజిమి= వెంటనే 


తరిమి; కర్ష-కృప -కృతవర్మల్‌; బలుతూపులన్‌+ఏయంగన్‌; ఆ+నలువురను= ఆ నలుగురిని; అతండు; నారాచములన్‌= 


బాణాలతో; (స్రుక్కించెన్‌= అలయింపచేశాడు. 


తాత్పర్యం: అర్జునుడు కోపపడిన దుర్యోధనుడి చుట్టుప్రక్కల వారిని తరమికొట్టగా, కర్ణాదులు బాణ పరంపరను 
విసరారు. ఆ నలుగురిని అతడు అమ్ములతో అదరగొట్టి అలసిపోయేటట్టు చేశాడు. 


తే. దొరల గడంచి బలంబు లుద్దురత నిగుడ | వారి మొనలు నెదిర్దిన, ఘోర తుముల 

సంగరంబయ్యె; నయ్యవసరమునందు. । దాశె దుశ్శాసనుండు వాయుతనయుతోడ. 192 
ప్రతిపదార్థం: దొరలన్‌= నాయకులను; కడంచి= దాటి; బలంబులు; ఉద్దురతన్‌= గర్వంతో; నిగుడన్‌= రేగగా; వారి= 
కౌరవులయొక్క; మొనలు= సైన్యాలు; ఎదిర్చినన్‌= ప్రతిఘటించగా; ఘోర; తుముల= దొమ్మిరూపంలో; సంగరంబు+అయ్యెన్‌= 


యుద్ధం జరిగింది; ఆ+అవసరమునందున్‌= ఆ సమయంలో; దుశ్చాసనుండు; వాయుతనయుతోడన్‌= భీముడితో; తాశెన్‌= 
తలపడాడు. 
యి 


తాత్పర్యం: చమూపతులు చాలామందిని దాటుకొని పాండవసేనలు గర్వంతో చెలరేగగా, కౌరవసేనలు కూడ 
గట్టిగా ఎదిరించాయి. దీనితో ఇరువాగుల మధ్య దొమ్మిపోరు రేగింది. ఇట్టి దశలో దుశ్శాసనుడు భీముడితో 


తలపడాడు. 
యి 


దుశ్తాసనుండు భీమసేనునితో. బోరి చచ్చుట (సం. 8-60-29) 


తే. సారథుల యుబ్బు వాజుల చటులతయును । మెజియ నొప్పారు తేరుల మీంద బొలిచి 
రపుడు గయ్యంపు వేడుక, నాతండును న । తండు6 జూపఅ కన్నులపండు వగుచు. 193 


ప్రతిపదార్థం: సారథుల= తేర్డు తోలేవారి; ఉబ్బు= సంతోషాతిశయం; వాజుల= గుర్రాల; చటులతయును= మిరుమిట్లు 
కొలిపే సంచారం; మెజయన్‌= మెరుస్తుండగా; ఒప్పారు= సొంపుమీరే; తేరులమీ6దన్‌= రథాలమీద; అప్పుడు; కయ్యంపు 
వేడుకన్‌= యుద్ధంమీది అభిలాషతో; అతండును= దుళ్ళాసనుడు; అతండున్‌= భీముడును; చూపజ= ప్రేక్షకులకు; కన్నుల 
పండువు+అగుచున్‌= చూపులకు విందు జొతూ ఉండగా; పొలిచిరి= 'ప్రకాళించారు. 


తాత్పర్యం: సారథుల సంతోషాతిశయం, గుర్రాల కదలిక మెరుస్తుండగా, యుద్దాన్ని ఒక వినోద[్రీడగా చూచేవారి 
కండ్లకు విందుగా, భీమదుశ్తాసనులిద్దరు యుద్ధంమీది అభిలాషతో వారి రథాల్లో ప్రకాశించారు. 
0? లు (ఈ. టా 


క. _ జండొరులమీ6ద నుజ్జ్వ్వల । కాండము లడరించు చట్లు గదిసినయెడ, ఖీ 
ముండు ప్రమోదభరిత చి । త్తుం డయి, తగ నిట్టు లనియె దుశ్మాసనుతోన్‌. 194 


384 శ్రీనుదాంధ్ర మహాభారతము 


ప్రతిపదార్థం: ఒండొరుల మీందన్‌= ఒకరిపై నొకరు; ఉజ్వల= (ప్రకాశమానమైన; కాండములు= బాణాలు; అడరించుచున్‌= 
ప్రయోగిస్తూ; అట్టు= ఆ విధంగా; కదిసిన, ఎడన్‌= కలియబడినప్పుడు; భీముండు; ప్రమోద భరిత= సంతోషంతో నిండిన; 
చిత్తుండు+ఐ= మనస్సు కలవాడై; దుశ్చాసనుతోన్‌; తగన్‌= ఒప్పిదంగా; ఇట్టులు+అనియెన్‌= ఇట్టా అన్నాడు. 


తాత్పర్యం: భీమ దుశ్ళాసనులు ఒకరిమీద ఒకరు బాణాలు ప్రయోగించుకొంటూ, కలియబడినప్పుడు భీముడు 
ఆనందంతో ఉప్పాంగి దుశ్చాసనుడితో సమయోచితంగా ఇట్లా అన్నాడు. 


ఉ.  'ఆ సభలోనం గొన్నబుణ మంతయు నీంగంగం గంటి వడ్డితో; 

బాస కొకింతయుం దొలంగ6 బాఅక తీర్చెద నివ్లు; నేడు నా 

చేసినపుణ్య మెవ్వరును జేయరు; ని న్నిటు సేరం దెచ్చుటం 

జేసి విధాత నాకుం గృప సేయుట గాన6గ వచ్చె దమ్ముడా!? 195 
ప్రతిపదార్హం: తమ్ముడా! ఆ సభలోనన్‌+కొన్న= ఆ (కౌరవ) సభలో తీసికొన్న) బుణము+అంతయున్‌= అప్పంతయు; 
వడ్డితోన్‌= వడ్డీతో సహా; ఈంగంగన్‌= తీర్చటానికి; కంటిన్‌= నోచుకొన్నాను; బాసకున్‌= చేసిన ప్రతిజ్ఞకు; ఒకింతయున్‌= 
కాస్తకూడా; తొలంగన్‌ పాణక= తొలగిపోక; ఇవ్లు= ఇప్పుడే; తీర్చెదన్‌= తీరుస్తాను; నేడయ= ఈ దినము; నా చేసిన పుణ్యము= 
నేను కావించిన సుకృతం; ఎవ్వరును+చేయరు= ఎవరూ చేయలేదు; నిన్నున్‌+ఇట్టు; చేరన్‌+తెచ్చుటన్‌= తీసికొనివచ్చుటను; 
చేసి= సమకూర్చి; విధాత= బ్రహ్మదేవుడు; నాకున్‌; కృప+చేయుట= అనుగ్రహం చూపుట; కానంగన్‌+వచ్చెన్‌= గోచరించినది; 
(ఈ పట్టున తమ్ముడా! అనే సంబోధన అవహేళనతో కూడినది). 


తాత్పర్యం: 'తమ్ముడా! ఆనాడు సభలో (అవమానాలను) నీ దగ్గర అప్పుగా తీసికొన్నాను. తప్పక ఇప్పుడు ఆ 
బుణాన్ని వడ్డీతో సహా తీరుస్తాను. అప్పుడు చేసిన శపథాన్ని రవ్వంతకూడా జవదాటను. నా అంతటి పుణ్యాత్ములు 
ఇంకెవరూ లేరు. ఆ విధాత నిన్ను నేడు ఇక్కడకు తీసికొనిరావటం నా పట్ల చూపిన అను[గ్రహంగానే కనబడుతున్నది. 
వ. అనిన విని, యత. డతని కిట్లనియె. 196 


ప్రతిపదార్థం: అనినన్‌ విని; అతండు= ఆ దుశ్చాసనుడు; అతనికిన్‌= భీముడికి; ఇట్టు+అనియెన్‌= ఇట్టా అన్నాడు. 


తాత్పర్యం: అనగా విని దుశ్చాసనుడు భీముడితో ఇట్టా అన్నాడు. 


సీ, “ఎయింగుదు మజచితినే లక్కయింటఈ జి । చ్చిడి మిమ్ము. బజిచినయిడుమ? లవియు. 
గాకయు, నమ్మెయి గాంధారరాజు మీ |; యన్నత్రో వెడజూద మాడి రాజ్య 
లక్ష్మి. జేకొని కానలకు. బోవ నడిచితి; | మందు. బెక్కాపద లనుభవించి, 
యజ్ఞాతవాసార్థ మవ్విరాటుని ప్రోలి । కరిగి యత్యంత దైన్యంబు నొంది. 


ఆ. యట్ల మీర లునికి యప్రసిద్దమె? యివి । యేల రిత్తమాట లేటు పోటు 
దలకు వచ్చి?” యనుడు; దరహాసమునఈ గెంపు । గదురం బవనసుతుండు గడంగి డాసి. 197 


ప్రతిపదార్థం: ఎయుంగుదున్‌= బాగా తెలుసు; మజచితినే?= మరచిపోయాననుకొంటున్నావా?; లక్కయింటన్‌; చిచ్చు+ఇడి= 
నిప్పుపెట్టి; మిమ్మున్‌+పజచిన= మీకు కలిగించిన; ఇడుమలు= ఇక్కట్టు; అవియున్‌+కాకయున్‌; ఆ+మెయిన్‌= ఆ విధంగా; 


కర్ణపర్వము - తృతీయాశ్వాసము 385 


గాంధారరాజు= శకుని; మీ అన్నతోన్‌; వెడజూదము= కపటమైన జూదం; ఆడి; రాజ్యలక్ష్మిన్‌; చేకొని= స్వాధీనంచేసికొని; 
కానలకున్‌= అడవులకు; పోవన్‌= పోయేటట్లు; నడిచితిమి= ప్రవర్తించాము; అందున్‌; పెక్కు+ఆపదలు; అనుభవించి; అజ్ఞాతవాస+ 
అర్జ్హము= ఎవ్వరికి తెలియకుండా జీవించేందుకు; ఆ+విరాటుని; ప్రోలికిన్‌= పట్టణానికి; అరిగి= పోయి; అత్యంత= మిక్కిలి; 
దైన్యంబున్‌= హీనస్థితిని; ఒంది= పొంది; అట్టు+అ= ఆ విధంగానే; మీరలు; ఉనికి= ఉండటం; అప్రసిద్దమె?= అందరికీ 
తెలియనిదా?; ఏటు పోటుదలకున్‌ వచ్చి= రణరంగానికి వచ్చి; ఇవి ఏల రిత్త మాటలు?= ఈ వట్టి మాటలు ఎందుకు?; 
అనుడున్‌= అనగా; పవన సుతుండు= భీముడు; దరహాసమునన్‌= చిరునవ్వుతో; కెంపు= ఎరుపు; కదురన్‌= వ్యాపించగా; 
కడ(గి= సాహసించి; డాసి= సమీపించి. 


తాత్పర్యం: నాకు బాగా తెలుసు, మరచిపోయాననుకొన్నావా? లక్కయిల్టు కాల్ఫి మిమ్ము పెట్టిన బాధలు. శకుని 
మాయజూదంలో మీ రాజ్యలక్ష్మిని దోచుకొనటం; మిమ్ములను అడవులకు పంపి పెక్కు బాధ లనుభవింపజేయటం, 
అజ్ఞాతవాసంలో విరాటుడి నగరంలో దీనాతిదీనమైన జీవితం గడుపుతూ మీరు నివసించటం ఎవరికి తెలియవు? 
కత్తిగట్టి కదనానికి దూకి, ఇప్పుడు ఆ పనికిమాలిన మాటలతో పని యేమి? అనగానే వాయునందనుడు చిరునవ్వు 
నవ్వి, ఆ నవ్వులో ఎరుపురంగు వ్యాపించగా కోపావేశంతో దుశ్చాసనుడిని సమీపించాడు. 


క. భల్లములు మూంట సిడమును । విల్లు నథికి, సూతకంఠ విదళనమున శో 
భిల్ల, నిటలమున. బటు ద । ర్పోల్లసితుం డగుచు నాటె నొక నారసమున్‌. 198 


ప్రతిపదార్థం: భల్లములు= బాణాలు; మూంటన్‌= మూటితో; సిడమును= ధ్వజాన్ని; విల్లున్‌; నికి; సూతకంఠ= సారథి 
మెడను; విదళమునన్‌= చీల్చివేయటంతో; శోభిల్లి= అందగించి; పటుదర్ప= దట్టమైన గర్వంతో; ఉల్లసితుండు+అగుచున్‌= 
దీపించేవాడు అవుతూ; నిటలమునన్‌= అతని నుదుట; ఒక నారసమున్‌= ఒక బాణాన్ని; నాటెన్‌= (గ్రుచ్చాడు. 


తాత్సర్యం: భీముడు మూడుబాణాలతో దుశ్చాసనుడి టెక్కెమును, ధనువును ఖండించి, సారథి మెడను చీల్చాడు. 
ఆ విజయగర్వంతో పొంగి అతడి నొసట కూడ ఒకబాణాన్ని నాటాడు. 
వ. దాన బీయువోనక దుశ్మాసనుండు. 199 


ప్రతిపదార్థం: దానన్‌= దానితో; బీజుపోవక= అధైర్యపడక; దుశ్ళాసనుండు. 


తాత్పర్యం: దానితో అధైర్యపడక దుళశ్ళాసనుడు. 


క. తురగముల. దాన నడపుచు । వెరవు రయము మెజయ నొండువిలు గొని, గాధ 
స్పురణమున భీము తనువున ।; బరంగించె మెజుంగు లడర6 బండ్రెం డమ్ముల్‌. 200 


ప్రతిపదార్థం: తురగములన్‌= గు[ర్రాలను; తాను+అ నడపుచున్‌= తానే నడుపుకొంటూ; వెరవు= ఉపాయం; రయము= 
వేగము; మెజయన్‌= దీపించేటట్టు; ఒండు విలుగొని= వేరొక ధనుస్సును చేపట్టి; గాఢస్సురణమునన్‌= గట్టి తాకుడుతో; భీము 
తనువునన్‌= భీముడి దేహంమీద; మెజుంగులు+అడరన్‌= కాంతులు ఈనుతుండగా; పండైండు; అమ్ముల్‌= బాణాలను; 
పరంగించెన్‌= ప్రయోగించాడు. 


386 శ్రీనుదాంధ్ర మహాభారతము 


తాత్పర్యం: గుర్రాలను స్వయంగా నడుపుకొంటూ శీఘ్రగతితో నిజసామర్ధ్యం మెరయగా ఇంకొక విల్లు చేబూని, 
గట్టిగా తాకేటట్టు కాంతులీనే పన్నెండు అమ్ములను భీముడి శరీరంమీద ప్రయోగించాడు. 


క. _ తోడన కోదండము దును । మాదెను. సూతుమెయి. గ్రుచ్చె నాజమ్ములు, సం 
శ్రీయ పోలెను ముప్పది । యాడించెను మజియు. దూపు లనిలజు మేనన్‌. 201 


ప్రతిపదార్థం: తోడన్‌+అ= వెంటనే; కోదండము= విల్దును; తునుమాడెను= విరుగగొట్టాడు; సూతుమెయిన్‌= సారథి 
శరీరంలో; ఆజు+అమ్ములు; [క్రుచ్చెన్‌= (గ్రుచ్చాడు; మటీయున్‌; అనిలజు= వాయుపుత్రుడైన భీముడి; మేనన్‌= శరీరంలో; 
తూపులు= బాణాలు; ముప్పది; సంక్రీడయ పోలెన్‌= క్రీడవలె; ఆడించెను= నాటాడు. 


తాత్పర్యం: దుశ్తాసనుడు భీముడి విల్లును విరుగగొట్టాడు. రథసారథి దేహంలో ఆరుబాణాలు (గ్రుచ్చాడు. భీముడి 
శరీరంలో ముప్పది అమ్ములు నాటాడు. ఇదంతా అవలీలగా ఒక ఆట ఆడిన విధంగా కావించాడు. 


మ. ధను వొం డుగ్రత నెత్తి యేంబది శితాస్తంబుల్‌ మరుత్సూను. డా 

తనిగాత్రంబున. గ్రుచ్చినం, గినుకమై ధైర్యంబు శౌర్యంబు నొ 

ప్ప నతం డుజ్వల భల్లయుగ్మ యుగళ స్పారాహతిన్‌ వాజులం 

దునిమెం, జూపటు పిచ్చలింప విలసద్దోర్గర్వ దుర్వారు. దై. 202 
ప్రతిపదార్థం: మరుత్సూనుండు= వాయుపుత్రుడు - భీముడు; ధనువు, ఒండు= ధనుస్సును మరొక దానిని; ఉగ్రతన్‌= 
కోపంతో; ఎత్తి; ఏంది; శిత+అస్త్రంబుల్‌= వాడి బాణాలను; ఆతని= దుశ్ళాసనుడి; గాత్రంబునన్‌= శరీరంలో; క్రుచ్చినన్‌= 
నాటుకొనేటట్టు వేయగా; కినుకమైన్‌= కోపంతో; ధైర్యంబు= ధీరత్వం (గాంభీర్యం); శౌర్యంబు= పరాక్రమం; ఒప్పన్‌= 
(ప్రకాశించగా; అతండు= దుశ్ళాసనుడు; ఉజ్జ్వ్యల= (ప్రకాళిస్తున్న;) భల్లయుగ్మ= బాణాల జంటయొక్క; యుగళ= జతయొక్క; 
స్పార= విసృష్టమైన; ఆహతిన్‌= దెబ్బతో; విలసత్‌= దీప్తమైన; దోః+గర్వ్భ= భుజగర్వంవలన; దుర్వారుండు+ఐ= నివారింప 
అలవిగానివాడై; చూపణు= చూచేవారు; పిచ్చలింపన్‌= భయకంపితులై ఉండగా; వాజులన్‌= గుర్రాలను; తునిమెన్‌= ఖండించాడు. 


తాత్పర్యం: వాయునందనుడి చేతనుండిన ధనువు విరుగగొట్టబడగా అతడు కోపోద్దీపితుడై ఇంకొక ధనుస్సును 
చేపట్టి, ఆ దుళ్ళాసనుడి దేహంలో యాభై పదునైన బాణాలను చొప్పించాడు; దీనితో అతడు ఆగ్రహించి ధీరత్వం 
శూరత ఒప్పిదమై ఉండగా, నాలుగు బాణాలను ప్రయోగించి, భీముడి రథాశ్వ్యాలను చంపివేశాడు. అట్లా అతడు 
'ప్రకాశమానమైన భుజబల గర్వంతో నిర్షిరోధంగా చెలరేగటం చూచినవారు సంభ్రమాశ్చర్యాలతో నిండిపోయారు. 


వ. ఇట్లు విరథుండై వృకోదరుండు మెయి వెంచి. 203 


ప్రతిపదార్హం: ఇట్టు= ఈ విధంగా; విరథుండు+ఐ= రథాన్ని కోల్పోయినవాడై; వృకోదరుండు= భీముడు; మెయి= దేహాన్ని; 


సెంచి. 


తాత్పర్యం: వృకోదరు డిట్టా తేరులేనివాడై దేహాన్ని పెంచి. (తరువాతి పద్యంతో అన్వయం). 

మ. గద లీలం గొని తేరు డిగ్గి మెజుంగుల్‌ గ్రమ్మంగ సారించి యు 
న్మద యానంబున. గిట్టి, ఘఫోటకములన్‌ మ్రందించి, బాహా బలం 
బు దలిర్వన్‌ భవదీయ సూను నరదంబుం ధ్రెళ్ళం ద్రోవంగ, బె 
ట్లిదపుం దోమర మెత్తికొం చతండు దాంటెన్‌ నేలకున్‌ గ్రక్కునన్‌. 204 


ప్రతిపదార్థం: గద= గదను; లీలన్‌= సవిలాసంగా; కొని= చేతికి తీసికొని; తేరు, డిగ్గి= రథము దిగి; మెణుంగుల్‌ క్రమ్మంగన్‌= 
కాంతులావరింపగా; సారించి= త్రిప్పి; ఉన్మద యానంబునన్‌= పొగరుబోతుతనం చాటే నడకతో; కిట్టి= సమీపించి; ఘోటకములన్‌= 
గుర్రాలను; (మ్రందించి= చంపి; బాహాబలంబు; తలిర్పన్‌= అతిశయించగా; భవదీయ సూను= నీ కొడుకు దుశ్చాసనుడియొక్క; 
అరదంబున్‌= తేరును; డత్రెళ్ళన్‌ త్రోవంగన్‌= విరిగిపోయేటట్టు నెట్టివేయగా; బెట్టిదపున్‌= బలమైన; తోమరము= ఇనుప 
గుదియను; ఎత్తికొంచున్‌; అతండు= దుళశ్ళాసనుడు; [గ్రక్కునన్‌= త్వరగా; నేలకున్‌= నేలపైకి; దాంటెన్‌= దూకాడు. 


తాత్పర్యం: భీముడు గడుసైన విన్యాసంతో గదను చేబూని, తేరు దిగి, కాంతిప్రభలు చుట్టూ వ్యాపించేటట్టుగా 
గదను త్రిప్పుతూ, గర్యోన్మీలంగా నడచి దుశ్ళాసనుడి రథాన్ని సమీపించాడు. వెంటనే గు[ర్రాలను చంపివేశాడు. తన 
బాహుబలం అతిశయిల్లగా దుశ్చాసనుడి రథాన్ని విరుగద్రోశాడు. అంతట దుశ్చాసనుడు కూడా బలమైన ఒక 
గుదియను ఎత్తుకొని తటాలున నేలమీదికి దూకాడు. 


విశేషం: ఇది త్వరత్వరగా జరిగిన పనుల వరుస. దానిని తెల్పటానికి చాలా క్రియలను ఒకేపద్యంలో చొప్పిస్తాడు తిక్కన. 
ఆయన కవితారీతులలో ఇది ఒక అందమైన హేల. 


వ. అట్లు దాంటి, బెట్టువైచిన యత్తోమరంబునం గాండ నేసి, యక్కీచకారాతి పదుమూండువత్సరంబులు 
దమపడినపాట్లును బ్రతినచందంబును డెందమున నావహిల్ల, నుద్దండ గదాదండంబున దుశ్శాసను వైవ 
నతండు తద్గదాఘాతంబున నెత్తురు దొర6గ ధరణిం బడిన, బెబ్బులి లేడికొదమం బొదువు పోలికం బొదివి 
మెద నిక్కం ద్రొక్కి యెక్కుడు మదంబున నక్కునూరునితో ని ట్లనియె. 205 


ప్రతిపదార్దం: అట్టు దాంటి= ఆ విధంగా దూకి; బెట్టు వైచినన్‌= గట్టిగా విసరివేయగా; ఆ+తోమరంబునన్‌= ఆ తోమరాయుధాన్ని; 
కాండన్‌+ఏసి= విరుగగొట్టి; ఆ+కీచక+అరాతి= ఆ కీచకుడి శత్రువు - భీముడు (కీచకుడికి పట్టిన గతే పట్టనున్నదని సూచన); 
పదుమూండు వత్సరంబులు; తమపడినపాట్లను= తామనుభవించిన అగచాట్లను; ప్రతిన చందంబును= తాను చేసిన (ప్రతిజ్ఞ 
తీరును; డెందంబునన్‌= మనస్సులో; ఆవహిల్లన్‌= కలుగగా; ఉద్దండ= భయంకరమైన; గదా దండంబునన్‌= గదతో; 
దుశ్ళాసనున్‌; వైవన్‌= కొట్టగా; అతండు; తద్‌= ఆ; గదాఘాతంబునన్‌= గదదెబ్బతో; నెత్తురు; తొరంగన్‌= కారగా; ధరణిన్‌= 
భూమిపై; పడినన్‌; బెబ్బులి= పెద్దపులి; లేడి కొదమన్‌= జింకపిల్లను; పొదువు= చుట్టుకొను; చందంబునన్‌= విధంగా; పొదివి= 
ఆక్రమించి; మెడనిక్కన్‌ (త్రొక్కి= మెడను నిక్కేటట్టు కాలితో అణగజేసి; ఎక్కుడు మదంబునన్‌= అధికమైన పొగరుతో; 
ఆ+కుమారునితోన్‌= ఆ ధృతరాస్త్ర పుత్రుడితో; ఇట్టు+అనియెన్‌= ఇట్టా అన్నాడు. 


తాత్పర్యం: దుళశ్ళాసనుడు అట్టా దూకి తోమరాన్ని బలంగా భీముడిపై ప్రయోగించగా, ఆతడు దానిని విరుగగొట్టి, 
తన మనసులో పదమూడేళ్ళు తాము పడిన పాట్టూ, తాను చేసిన ప్రతిజ్ఞా ఒక్కసారి మనస్సును ఆవేశించగా 
భయంకరమైన గదాదండంతో దుశ్చాసనుడిని బాదాడు. ఆ గదదెబ్బకు నెత్తురు కారగా నేలమీద పడ్డాడు దుశ్చాసనుడు. 


388 శ్రీనుదాంధ్ర మహాభారతము 


పెద్దపులి లేడిపిల్ల మీదపడి క్రమ్ముకొనే విధంగా ఆతడిని భీముడు ఆక్రమించి మెడ నిక్కేటట్లు త్రొక్కి, మహోద్రేకంతో 
అతడితో ఇట్టా అన్నాడు. 
క. _ 'మును సభం బలికినదానం । దని వోవక యిచ్చటికి వెదకి వచ్చితి యే 

మనియె దనుము; నీ మాటలు । వినుటకు నా కినుక సాల వేడ్కపడియెదున్‌.” 206 
ప్రతిపదార్హం: మును= ఇంతకుముందు; సభన్‌= సభలో; పలికిన దానన్‌= మాట్టాడినదానితో; తనివోవక= తృప్తిచెందక; 


ఇచ్చటికిన్‌; వెదకి= వెదకుకొంటూ; వచ్చితి(వి)ి= వచ్చావు; ఏమి+అనియెదు+అనుము= ఏమంటావో అనుము; నీ మాటలు 
వినుటకున్‌; నా కినుక= నా కోపం; చాలన్‌= ఎక్కువగా; వేడృపడియెడున్‌= కుతూహలపడుతుంది. 


తాత్సర్యం: 'పూర్వం ఆ సభలో నీవు అనిన మాటలతో తృప్తి చెందక ఇక్కడకు వెదకుకొంటూ వచ్చావా? ఇంకా 
ఏమంటావో అను. నీ మాటలు వినాలని నా మండే కోపం తహతహపడుతున్నది.” 


వ. అని, యమ్మహాబలనందనుండు మహోగ్రలోచన ప్రభలు నిగుడ మన బలంబులం జూచిన. 207 


ప్రతిపదార్థం: అని; ఆ+మహాబలనందనుండు= ఆ వాయుపుత్రుడు భీముడు; మహా+ఉ[గ్ర= మహాభయంకరమైన; లోచన 
'ప్రభలు= కన్నుల కాంతులు; నిగుడన్‌= వ్యాపించగా; మనబలంబులన్‌= మన సైన్యాలను; చూచినన్‌= చూడగా. 


తాత్పర్యం: అని, ఆ మహాబలుడైన వాయుపుత్రుడు భీముడు కోపపు చూపుతో ఎ(ర్రనికాంతులు వ్యాపించగా మన 
'సేనలవైపు చూడగా. (తరువాతి పద్యంతో అన్వయం). 


క. నిగుడు దవాగ్ని జ్వాలల । వెగడందిన మృగకులంబు విధమున, నతి భీ 

తి గదిరి నలుగడ విచ్చిన, । జగతీశ్వర! యతండు మెఅసె6 జక్కని బయలన్‌. 208 
ప్రతిపదార్థం: జగతీశ్చర!= రాజా[ నిగుడు= అలముకొంటున్న; దవాగ్ని= కార్చిచ్చు; జ్యాలల= మంటలకు; వెగడు+అందిన= 
భయపడిన; మృగకులంబు= జంతువుల సమూహం; విధమునన్‌= వలె; అతిభీతి= మిక్కిలి భయం; (మనసేనలు) కదిరి= 
చెంది; నలుగడన్‌= నాలుగు దిక్కులకు; విచ్చినన్‌= పరుగెత్తిపోగా; అతండు= భీముడు; చక్కని బయలన్‌= సైన్యం 
పరుగెత్తిపోయినందున ఏర్పడిన అడ్డం, ఆపులేని విశాలప్రదేశంలో; మెజసెన్‌= ప్రకాశించాడు. 


తాత్సర్యం: రేగి చుట్టుప్రక్కల అలముకొంటున్న కార్చిచ్చు మంటలకు భయపడి పారిపోయే జంతుసమూహం వలె, 
భయవిహ్యలమై మన సైన్యం చెదరి నాలుగు మూలలకు పరుగెత్తిపోగా, ఏర్పడిన ఆ పెద్ద ఆరుబయలులో భీముడు 
ప్రకాశించాడు. 


విశేషం: అలంకారం: ఉపమ. 


వ. _ అప్పుడు నీయందు. జేయంగల సైనికులు సూచి, తత్తేజో విశేషంబునం జూడ్కులు మిటుమిట్లు గొన 
వెజథచఅిచి, యంతంత టిచ్చవదియుండ. 209 


ప్రతిపదార్హం: అప్పుడు= ఆ సమయంలో; నీయందున్‌= నీ పట్ట (నీ పక్షంలో); చేయంగల= కార్యం నెరవేర్చగలిగిన (నీ 
విశ్యాసపాత్రులు); సైనికులు; చూచి= ఆ భీముడి భీషణరూపాన్ని ఆరుబయలులో బాగా చూచి; తత్తేజోవిశేషంబునన్‌= అతడి 


కర్ణపర్వము - తృతీయాశ్వాసము 389 


పరా[క్రమం అతిశయించటంచేత; చూడ్కులు= చూపులు; మిజుమిట్టు గొనన్‌= చెదరిపోగా; వెజచఅచి= భయపడి; అంతంతన్‌= 
ఎక్కడివారక్కడ; అిచ్చ పడి ఉండన్‌= చేష్టలు దక్కి నిలబడి ఉండగా. 


తాత్పర్యం: అప్పుడు నీ పక్షంలో యుద్దంచేయగల సైనికులందరూ చూచి, అతడి పరాక్రమ తేజస్సును కళ్ళు 
మిరుమిట్టు గొలిపేటట్టు చూచి భయపడి ఎక్కడివారు అక్కడ చేష్టలు దక్కి నిలిచిపోయి ఉండగా. 


శా. లీలం గేల నమర్ది, మత్తగజ కేళీ సుందరోల్లాస మా 
భీలత్వం బలరింప ద్రిప్పుం జదలం బృథ్వీస్టలిన్‌ వైచు, ముం 
గాలం ద్రోయు, మొగంబు వ్రేయు, దెస లుగ్రస్పూర్తి వీక్షించు, మో. 
కా లూందుం బయి€ గ్రమ్మృణింగ మెడ చిక్కం ద్రొక్కి నిల్దున్‌, నగున్‌. 210 


ప్రతిపదార్థం: లీలన్‌= విలాసంగా; కేలన్‌= చేతితో; అమర్చి= పట్టుకొని; మత్తగజ= మదపుటేనుగుయొక్క; కేళీ= ఆటవలె; 
సుందర ఉల్టాసము= అందగిస్తున్న విలాసం; ఆభీలత్వంబు= భయద స్వరూపాన్ని; అలరింపన్‌= సంతోషపెట్టుతుండగా; 
త్రిప్పున్‌= గిర గిర త్రిప్పాడు; చదలన్‌= ఆకాశంపైకి; పృర్వీస్థలిన్‌= భూప్రదేశానికి; వైచున్‌= విసరివేయును (పైకెత్తి క్రిందికి 
కొట్టాడు); ముంగాలన్‌= పాదాగ్రముతో; త్రోయున్‌= నెట్టివేయును; మొగంబు= ముఖమును; వ్రేయున్‌= మోదును; దెసలు= 
చుట్టుప్రక్కల; ఉ(గ్రస్స్ఫూర్తిన్‌= కోపపు పొంగుతో; వీక్షించున్‌= చూచును; పయిన్‌= దేహంమీద; మోకాలు; ఊందున్‌= త్రొక్కిపట్టును; 
(క్రమ్మణంగన్‌= అతడు ప్రక్కకు తిరిగితే; మెడ; చిక్కన్‌= గట్టిగా; త్రాక్కి= అదిమి; నిల్చున్‌= మెడపై నిలబడును; నగున్‌= 
పకపకా నవ్వును. 


తాత్పర్యం: అతడి శరీరాన్ని ఒక ఆటలో వలె విలాసంగా చేజిక్కించుకొని, ఒక మదపుటేనుగు చేసే చెర్దాటంవలె 
మనోజ్ఞమైన సంతోషం భయంకరస్వరూపానికి అందాన్ని చేకూరుస్తుండగా, ఆతడి దేహాన్ని భీముడు గిరగిర 
త్రిప్పాడు. సైకెత్తి నేలపై విసిరి కొట్టాడు. పాదా[గ్రంతో దానిని నెట్టివేశాడు, ముఖాన్ని చరిచాడు. కోపోద్దీపితుడై 
చుట్టుప్రక్కలా ఉరిమి చూచాడు. ఆ శరీరాన్ని మోకాలితో అదిమాడు, మెడను మరల గట్టిగా త్రొక్కాడు, లేచి 
నిలబడ్డాడు. నవ్వాడు. ఇట్టా అక్కసునంతా వెడల ([గ్రక్కాడు. 


విశేషం: అలంకారం: స్వభావోక్తి 


వ. ఇవ్విధంబునం ఘోరవిహారంబు సలిపి, భీమవిక్రముం డగు నా భీమసేనుం దయ్యువరాజు నాననం 
బాలోకించి. 211 
ప్రతిపదార్హం: ఈశ+విధంబునన్‌; ఘోర, విహారంబు సలిపి= భయంకరంగా విహరిస్తూ: భీమవిక్రముండు+అగు= భయంకరమైన 


బాహుపరా[క్రమం కలవాడైన; ఆ భీమసేనుండు; ఆ+యువరాజు= ఆ దుళశ్ళాసనుడి; ఆననంబు= ముఖాన్ని; ఆలోకించి= 
చూచి. 


తాత్పర్యం: ఆ విధంగా భయంకర వీర విలాసాన్ని ప్రదర్శించి, భీముడు ఆ దుశ్చాసనుడి మొగం చూచి. (తరువాతి 
పద్యంతో అన్వయం). 


390 శ్రీనుదాంధ్ర మహాభారతము 
నిశేషం: పిలికి చెరాటం, ఎలుకకు ప్రాణసంకటం - అన్నట్టు, భీముడు దుశ్శాసనుడి పై (క్రూరమైన వినోదం 'ప్రదర్శిస్తున్నాడు. 
బా భు యం రా ర్‌ జేన్‌ 


కు “ఏ నురము వ్రచ్చి నెత్తురు । తేనియ యిది ద్రావెదం; । గదిసి నను గడిమిన్‌ 

మానుప దిక్కు గలిగిన । న్రాని మ్మైలుంగింపు మీ మొనం గలవారిన్‌. 212 
ప్రతిపదార్థం: ఏను= నేను; ఉరము= రొమ్మును; (వ్రచ్చి= చీల్చి; నెత్తురు, తేనియు= నెత్తురు అనెడి తేనెను; ఇది (త్రావెదన్‌; 
ననున్‌= నన్ను; కదిసి= సమీపించి; కడిమిన్‌= పట్టుదలతో; మానుపన్‌= నివారించేందుకు; దిక్కు కలిగినన్‌= ఆదరువు 
(సహాయం) ఉన్నట్టయితే; రానిమ్ము= వారిని రమ్మను; మీ మొనన్‌= మీ సైన్యంతో; కలవారికిన్‌= ఉన్నవారికి; ఎలుంగింపు= 
ఎలుగెత్తి చాటుము. 


తాత్పర్యం: 'ఇదిగో! నీ గుండె చీల్చి, నెత్తురు అనే తేనెను ఆత్రంతో త్రాగుతాను. మీ సైన్యంలో నన్ను ఆపగల 
దిక్కెవరైనా నీకు ఉంటే వారిని రమ్మను(రప్పింపుము) గొంతెత్తి వారిని పిలువుము”. 


వ. అని పెలుచం బలికి, కుఠారంబు వెటికి యతని మొగంబుమీ(ద జళిపించి. 213 


ప్రతిపదార్థం: అని; పెలుచన్‌+పలికి= పెద్దగా కఠినంగా చెప్పి; కుఠరారంబు= గంధడ్రగొడ్డలిని; పెటీకి= లాగుకొని; అతని 
మొగంబుమీంద; జళిపించి= ఆడించి. 


తాత్పర్యం: అని బిగ్గరగా పలికి, గం(డ్రగొడ్డలిని పెరికి అతడి మొగంమీద ఆడించి. (తరువాతి పద్యంతో 
అన్వయం). 


భీమసేనుండు దుస్ససేనుని యురంబు వ్రచ్చి రక్తపానంబు సేయుట (సం. 8-61-1) 


మ. నరసింహుం డసురేంద్రు వ్రచ్చుకరణి, న్రౌద్రం బుదగ్రంబుగా 

నుర మత్యుగ్రత6 జీరి, క్రమ్ము రుధిర మ్ముల్లాసియై దోయిట 

న్వెర వారం గొని త్రావు, మెచ్చు. జవికి, న్మేనున్‌ మొగంబున్‌ భయం 

కర రేఖం బొరయంగ. జల్లికొను, నక్కౌరవ్యుం. జూచుం బొరిన్‌. 214 
ప్రతిపదార్థం: నరసింహుండు= నరసింహస్వామి; అసుర+ఇంద్రున్‌= రాక్షసరాజు హిరణ్యకశిపుని; వ్రచ్చు కరణిన్‌= చీల్చిన 
విధంగా; రౌద్రంబు= రౌద్రం; ఉద(గ్రంబు+కాన్‌= భయంకరం కాగా; ఉరము= రొమ్ము; అత్యుగ్రతన్‌= మిక్కిలి (క్రూరంగా; 
చీరి= చీల్చి; క్రమ్ము= చిమ్మే; రుధిరమ్ము= నెత్తురు; ఉల్లాసి+ఐ= సంతోషించినవాడై; దోయిటన్‌= దోసిట; వెరవు, ఆరన్‌= 
నేర్పుమీరగా; కొని= తీసికొని; త్రావు; చవికిన్‌= ఆ రుచికి; మెచ్చున్‌= మెచ్చుకొనును; మేనున్‌= శరీరాన్ని; మొగంబున్‌; 
భయంకర రేఖన్‌= భీతిగొలిపే విధంగా; పొారయంగన్‌= పొందగా; చల్చుకొనున్‌= (ఒంటిపైన ముఖంపైన) చల్టుకొంటాడు; ఆ 
కౌరవ్యున్‌= కురువంశము వాడైన ఆ దుశ్నాసనుడిని; పొరిన్‌= మాటి మాటికి; చూచున్‌= చూస్తాడు. 


తాత్పర్యం: నృసింహస్వామి హిరణ్యకళిపుడి పొట్ట చించినట్టు, భీముడు ప్రచండ రౌద్రమూర్తి అయి కసిదీరేటట్టు 
దుశ్చాసనుడి రొమ్మును చీల్చి, పైకి పొంగే నెత్తుటిని నేర్పుగ దోసిటినిండా తీసుకొని, ఉల్లాసంగా త్రాగుతూ దాని 
రుచికి మెచ్చుకొన్నాడు. (అందరికి) భయం గొలిపేటట్టుగ ముఖంమీద ఒంటిమీద చల్టుకొన్నాడు. మాటిమాటికి ఆ 
దుశ్చాసనుడిని చూచాడు. (ఈ చూపులే తన విజయోత్సాహాన్ని శత్రువుల దీనస్థితిని సూచిస్తున్నవి.) 


కర్ణపర్వము - తృతీయాశ్వాసము 3091 


విశేషం: అలం: ఉపమ. ఆనాడు (ద్రౌపదిని అంతఘోరంగా అవమానించిన దుశ్ళాసనుడి మీద భీముడి గుండెలో ఎంత కసి 
దాగి ఉందో - అది ఎంత భయానక బీభత్సంగా ఇప్పుడు పైకి పొంగిందో తిక్కన కంటికి కట్టినట్టు అద్భుతంగా వర్షించాడు. 
భీముడి ప్రతిజ్ఞల్లో ఒకటి తృప్తిగా తీరింది. ఇంకొకటి- దుర్యోధనుడి విషయంలో చేసింది - మిగిలిఉంది. 


వ. ఇట్లు దారుణ భంగిం బ్రతిజ్ఞాకరణ పూరణం బాచరించి. 215 


ప్రతిపదార్థం: ఇట్టు దారుణభంగిన్‌= ఇట్టు (క్రూరంగా; ప్రతిజ్ఞాకురఃణ పూరణంబు= చేసిన బాస పూర్తి అయ్యేటట్టు; ఆచరించి= 
చేసి 


తాత్పర్యం: ఈ విధంగా భయంకరమైన పద్ధతిలో ప్రతిజ్ఞను పూర్తిచేసికొని. (తరువాతి పద్యంతో అన్వయం.) 


తే. _ 'తల్లి చన్నుల పా లేను ద్రావ నెట్టు! లాననే పలుతెథంగుల తేనియలును 

ఖండశర్మరతోడి దుర్ధంబు లనుభ । వింపంబడవే! యవియు నింత యింపు గావు.” 216 
ప్రతిపదార్థం: ఏను; తల్లిచన్నులపాలు= తల్లి చనుబాలు; త్రావన్‌+ఎట్టులు?= నేను త్రాగలేదా?; పలుతెణంగుల= అనే 
రకాలైన; తేనియలును; ఎట్టులు ఆననే!= ఏదో విధంగా తాగి ఉన్నాను గదా! ఖండశర్కర= కలకండ; తోడి= కలిపిన; 
దుగ్ధంబులు= పాలు; అనుభవింపంబడవే!= నేను త్రాగి అనుభవించినానుగదా!; అవియున్‌= అవి అన్నీకూడా; ఇంత ఇంపు 
గావు= ఇంతటి ఆనందాన్ని కలిగించలేదు. 


తాత్పర్యం: 'తల్లి చనుబాలు (త్రాగాను. రకరకాల తేనెలు చవిచూచాను. కలకండతో కలిపి పాలు (త్రాగాను. కాని 
అవన్నీ కూడా ఇంతటి తృప్తినిగాని ఆనందాన్నిగాని కలిగించలేదు. 


చ. అని యెలుం గిత్తి పల్కు నలి నాడు, మహోద్దతి. ద్రుళ్ళు, నార్దుం బె 
= ల 'ల్రొ రహ 

లన భుజ మప్పళించు. దమ సైనికులున్‌ మనవారు రక్కసుం 

డని వెజిం గందువారు, గళితాయుధు లయ్యెడువారు, భీతి మూ 

ర్ధను బడువారునై రణ విరామము. బొంద మదోత్కటాకృతిన్‌. 217 
ప్రతిపదార్హం: మదోత్కట ఆకృతిన్‌= లోపాగరుపైకి ఉబుకగా పొందిన స్వరూపంతో; అని= (పై విధంగా) అని; ఎలులెత్తి 
పల్కున్‌= గొంతెత్తి అరుస్తాడు; నలిన్‌= ఉత్సాహంతో; ఆడున్‌= ఎగిరి గంతులు వేస్తాడు; మహోద్ధతిన్‌= గొప్ప వేగంతో; 
(త్రుళ్ళున్‌= మిడిసిపడతాడు; ఆర్భున్‌= కేకలు వేస్తాడు; పెల్బ్చన= గట్టిగా; భుజము= భుజాలను; అప్పళించున్‌= చరచుకొంటాడు 
(ఇదంతా చూచి); తమ సైనికులున్‌= ఆయన సేన; మనవారు= కౌరవులు; రక్కనుండు+అని= రాక్షసుడని; 
వెజ60గందువారు= ఆశ్చర్యపడేవారు; గళితాయుధులు+అయ్యెడువారు= ఆయుధములు జారిపోయినవారు; బీతిన్‌ 
మూర్చనుపడువారునై= భయంతో ఒళ్ళు తెలియకుండా నేల కొరిగేవారు కాగా; రణవిరామము పొందన్‌= దీనితో యుద్దం 
నిలిచిపోగా. 


తాత్పర్యం: అని బిగ్గరగా అంటాడు. ఉత్సాహంతో గంతులు వేస్తాడు, ఆ వేగంతో (త్రుళ్ళుతాడు, అరుస్తాడు, 
గట్టిగా భుజాలను చరచుకొంటాడు, ఇరువైపు సైనికులూ అతడిని చూచి రాక్షసుడేమో అని నిళ్చ్ళేష్టులయ్యారు. 
ఆయుధాలను భయంతో వదలిపెట్టారు. మూర్చలు కూడా పోయారు. అతడి మదభయంకరమైన రూపాన్ని చూచి 
అందరూ యుద్దం మాని నిలిచిపోయారు. 


3౩92 శ్రీనుదాంధ్ర మహాభారతము 
వ. పదంపడి. 218 


తాత్పర్యం: తరువాత. (తరువాతి పద్యంతో అన్వయం). 


మ. గద సేతం గొని, యంత్యకాల యమరేఖం బేర్ది, రక్తంబు చా 

య దలిర్వం దను వుగ్రసుందరముగా నవ్వీరు€ డేతెంచి, యు 

న్మద మాతంగము లీల దో6ంప; మన సేనం బొల్పణం దోలి వే 

పొదివెం గ్రమ్మణి దుస్పసేను వికటస్పూర్తి స్పురన్ఫూర్తియై. 219 
ప్రతిపదార్థం: గద చేతన్‌+కొని= గదను చేతితో పట్టుకొని; అంత్యకాల= ప్రళయవేళయందలి; యమరేఖన్‌= యముడివలె; 
పేర్చి= అతిశయించి; తనువు= శరీరం; రక్తంబు చాయ= నెత్తురు రంగుతో; తలిర్సన్‌= అతిశయిల్లగా; ఉ(గ్రసుందరముగాన్‌= 
రమణీయ భయానకము కాగా; ఆ+వీరుండు= ఆ వీరుడు-భీముడు; ఉన్మద= మత్తెక్కిన; మాతంగము= ఏనుగుయొక్క; 
లీల= విలాసం; తోంపన్‌= మనస్సుకు తోచేటట్టు; ఏతెంచి= విచ్చేసి; మనసేనన్‌= మనసేనను; పొల్పు= స్టైర్యము; అజన్‌= 
నశించేటట్టు; తోలి= పరుగెత్తేటట్టు చేసి; వే= వెంటనే; క్రమ్మజన్‌= మరల; వికటస్సూర్తి స్ఫురత్‌+మూర్తి+ఐ= వెగటుదనం 
స్ఫురించే ఆకారంతో; దుస్ససేనున్‌; పొదివెన్‌= పైకొన్నాడు. 


తాత్పర్యం: గదను చేత ధరించి ప్రళయకాల యముడివలె విజృంభించి, దేహం రక్తవర్షంతో భయంకర సుందరం 
కాగా, మత్తెక్కిన ఏనుగువలె వచ్చి, మనసేనను పారద్రోలి, వెగటుగొలిపే రూపంతో మళ్ళీ దుశ్చాసనుడిమీద పడ్డాడు. 


విశేషం: భీముడికి దుశ్చాసనుడిపై ఇంకా కసి తీరలేదు. అందుకే మళ్ళీ అతడిమీద పడ్డాడు. హిడింబ, కీచకులను చంపటంలో 
ఇంత (క్రౌర్యం లేదు. ఇది అవమాన ప్రతీకార రూపం. కాబట్టి వేడి ఎక్కువ. చేష్టలు వికటంగా కనుపించినా, కవి దానిని 
సౌందర్యరేఖలతో దిద్ది, హాయిని కల్పిస్తున్నాడు. నెత్తురు త్రావటం రాక్షసకృత్యమైనా అది అతని ప్రతిజ్ఞలో భాగమే. అలంకారం: 
ఉపమ. 


వన.  చలంబు నెజియ నతని కాలు గేల నమర్ది మొగంబు గనుంగొనుచు నక్కిమ్మీరవైరి యి ట్లనియె. 220 
ప్రతిపదార్థం: చలము= కోపం; నెజయన్‌= రేగగా; అతని= దుశ్శాసనుడి; కాలు; కేలన్‌+అమర్చి= తనచేతపట్టుకొని; 


మొగంబు కనుగొనుచున్‌= అతడి మొగం చూస్తూ; ఆ+కిమ్మీరవైరి= కిమ్మీరుడనే రక్కసుడికి విరోధి భీముడు; ఇట్టు+అనియెన్‌. 
(భావిఫలం అట్టిదేనని సూచించటం ఇందులో కలదు). 


తాత్పర్యం: పగ పెచ్చు పెరగగా అతడి కాలును చేతితో పట్టుకొని, మొగాన్ని చూస్తూ భీముడు ఇట్లా అన్నాడు. 


క. “'ఏమిర! పసు లని యార్వవు? నీ । మాటలు నిలువంబడియెనే? పసరమ! మి 
మ్మేము మగుడ నిదె యార్దెద; । మీ మాటకు మాటు పల్కరెవ్వరుం గంటే?” 221 


ప్రతిపదార్థం: ఏమిర!1= (ఎంతటి తిరస్కారభావం. ఎంతటి చులకన; పసులు అని= పశువులు అని; ఆర్వవు?= ఎందుకు 
అరవవు?; నీ మాటలు నిలవంబడియెనే?= నీ మాటలు పడిపోయాయా?; పసరమా!= పశువా!; మిమ్మున్‌; ఏము; మగుడన్‌= 
మరలా; ఇదె= ఇదిగో ఇప్పుడే; ఆర్బెదము= పెద్దగా పశువులని అంటాము; ఈ మాటకున్‌= ఈ మాటకు; ఎవ్వరున్‌= ఎవ్వరు; 
మాలు పల్కరు= ఎవ్వరు ఎదిరించి మాట్లాడరు; కంటే?= గమనించినావా? 

తాత్సర్యం: 'ఏమిరా! పశువులని అరవవేమి? నీ నోరు పడిపోయిందా? పశువా! మిమ్ములను మరల మే మిప్తుడు 
పశువుల్లారా! అని పెద్దగా పిలుస్తాము. ఈ మాటకు మీ వారిలో ఎవ్వరు బదులు పలకటం లేదు చూచావా?. 


ఉ. “నెట్ట యల్లినం దగునె? నీళ్ళను దర్రోచుటయున్‌ విషాన్నముం 
బెట్టటయున్‌ మహాభుజగ భీషణ దంధష్టలపాలు సేతయుం 
జుట్టలు. బెద్దలుం జెలులు6 జూడ సభన్‌ నెథిమాలి యిమ్మెయిం 
దిట్టున కోర్టు టెందు. గలదే? విను గెల్వరె జూద మెవ్వరున్‌?” 222 


ప్రతిపదార్హం: నెట్టన= అనాలోచితంగా; అల్లినన్‌= కోపపడితే; తగునె= సరిపోతుందా?; నీళ్ళను త్రోచుటయున్‌= నీళ్ళలో 
(త్రోాయటం; విష+ణఅన్నము= విషం కలిపిన అన్నము; పెట్టుటయున్‌; మహాభుజగ= పెద్దపాములయొక్క; భీషణదంస్ర్రల= 
భయంకరమైన కోరల; పాలుచేతయున్‌= వశమయ్యేటట్టు చేయటం; చుట్టలున్‌= బంధువులును; పెద్దలున్‌; చెలులున్‌= 
స్నేహితులు; చూడన్‌= చూస్తుండగా; సభన్‌= ఆ సభలో; నెజీమాలి= న్యాయం తప్పి; ఈ+మెయిన్‌= ఈ విధంగా; 
తిట్టునకున్‌= తిట్టుకు; ఓర్చుట= సహించి ఊరకుండటం; ఎందున్‌= ఎక్కడైనా; కలదే?= ఉన్నదా?; విను= (నేను చెప్పే 
దానిని, వినుము; ఎవ్వరున్‌= ఇంకెవ్వరు; జూదము= జాదం; గెల్వరు= గెలిచి ఉండలేదా? (గెలిచి ఇట్టా అత్యాచారం చేశారా?) 


తాత్సర్యం: “నీవు అనవసరంగా కోపపడటం తగునా? నన్ను నీళ్ళలో త్రోశారు. విషం కలిపిన అన్నం పెట్టారు. పెద్ద 
విషపుపాముల కోరలకాటుకు బలిచేశారు. ఆ సభలో బంధుమిత్రులు పెద్దలు చూస్తుండగా నీతి తప్పి ఇట్టా మీరు 
దూషించటం, దానికి మేము ఓర్చుకొని ఊరకుండటం, ఇంకెక్కడైనా ఇలా జరిగిందా? యోచించుము. ఇంతకుముందు 
జూదంలో గెలిచినవారు ఇంకెవ్వరు లేరా” (జూదమాడినవారున్నారుగాని ఇట్టి దుళ్ళేష్టలు చేసినవారు లేరని భావం). 


క. అని పలికి, క్రమ్మజింగ మన । మొన మీ6దన్‌ బ్రమరి వాటి, ముద్గరి లలితం 
బునం గేలు మెజియ. జని, తన । కన లడ6గక దుస్పసేను6 గనుగొని పలుకున్‌. 223 


ప్రతిపదార్థం: అని పలికి; క్రమ్మజంగన్‌= వెనుదిరిగి పోగా? మన మొనమీ(దన్‌= మనసైన్యాల చుట్టూ; బ్రమరి వాజి= చుట్టు 
తిరిగి; ముద్గర లలితంబునన్‌= సొంపైన గదావిన్యాసంతో; కేలు మెజయన్‌= చేయి తళతళలాడుతుండగా; చని= పోయి; 
తన కనలు= తన కోపం; అడంగక= ఉపశమించకపోగా; దుస్ససేనున్‌; కనుగొని= చూచి; పలుకున్‌. 


తాత్పర్యం: అని పలికి భీముడు మన సైన్యాలచుట్టూ తిరిగి చూచి, గద త్రిప్పటంతో మనోజ్ఞమై చూపట్టుతున్న 
బాహువిన్యాసంతో, తన కోపం ఇంకా శాంతించనందున దుస్ససేనుడిని చూచి ఇట్టా అన్నాడు. 
ఉ. 'ప్రెవడి పోయెం గాన ధృతరాష్తుండు గన్నది యేమి? యా సభం 

ఈ 

దా వల దన్న గీ డుడుగదా! పతి లేం డనంబడ్డ కాంత నేం 

దీవు గనుంగొనంగం బతి యేడ్తెలి నొప్పె. బతుల్‌ విజృంభిత 

శ్రీ విలసిల్లు కామినులు సేడ్పడి రిట్లపతిత్వ దీనతన్‌.” 224 


ప్రతిపదార్థం: (మైవడి= నిందపాలై; పోయెన్‌; కానన్‌= కాబట్టి; ధృతరా(ష్ష్రుండు; కన్నది= చూచింది (అనుభవించింది); ఏమి?; 
ఆ సభన్‌; తాన్‌= తాను; వలదన్నన్‌= వద్దని వారించి ఉంటే; కీడు= ఆపద; ఉడుగదా?= నివారింపబడి ఉండదా?; పతి 

లేండు అనన్‌+పడ్డ= మగడు లేడు అని చెప్పబడిన; కాంత= ద్రౌపది; నేయ; ఈవు కనుంగొనంగన్‌; పతి= భర్త; ఏడ్పెజన్‌= 
పరా(క్రమాతిశయంతో; ఒప్పెన్‌= అలరారుతున్నాడు; పతుల్‌= తమ భర్తలు; విజృంభిత శ్రీ విలసిల్లు= పెంపాొందిన సంపదతో 
శోభిల్టు: కామినులు= స్త్రీలు: ఇట్టు= ఈ విధంగా; అపతిత్వ దీనతన్‌= మగలులేని దైన్యంతో; చేడ్పడిరి= చిక్కులపాలైరి. 


తాత్పర్యం: 'ధృతర్నాష్టుడు నిందపాలు కావటం తప్ప వేరేమి చూడగలిగాడు? ఆ సభలో తాను వద్దంటే కీడు తప్పి 
ఉండేది కదా! మగడు లేడు అన్న ఆ కాంతకే ఇప్పుడు నీవు చూస్తుండగానే భర్త పరా(క్రమదీప్తితో ప్రకాశిస్తున్నాడు. 
పెంపాందిన సంపదతో విలసిల్లిన కౌరవకాంతలు కష్టాలపాలై ఇప్పుడు తమకు మగలులేరని కనికరించవలసిన 
స్థితిలో ఉన్నారు. 


క. _ విను! మేను జేయ బూనిన | పనులం దొకటి గడతేటి( బాపాత్ము సుయో 
ధను బొరిగొని తల దన్నుదు । నను రెండవ పనియు. దీర్ప నరిగెద నెలమిన్‌. 225 


ప్రతిపదార్థం: వినుము; ఏను; చేయన్‌+పూనిన; పనులందున్‌; ఒకటి; కడతేటెన్‌= నెరవేరింది; పాపాత్మున్‌; సుయోధనున్‌; 
పొరిగొని= చంపి; తల తన్నుదున్‌; అను; రెండవ పనియున్‌; తీర్చన్‌= పూర్తి చేసేందుకు; ఎలమిన్‌= ఉల్లాసంతో; అరిగెదన్‌= 
ముందుకు సాగుతాను. 


తాత్పర్యం: శ్రద్దగా వినుము. నేను బాస చేసి చేయబూనిన వాటిలో ఒకటి పూర్తి అయింది. ఇక ఆ సుయోధనుడిని 
చంపి, అతడి తలను తన్నుతాను - అనేది మిగిలి ఉన్నది. ఆ కోరికను తీర్చుకొనేందుకు- ఇదిగో! అధికోత్సాహంతో 
ముందుకు సాగుతాను. 


చ. అని యెలు. గెత్తి చెప్పి యత డాతని గీ టడంగించి యార్దెం గ 

ర్లునకును లోనుగా మన వరూథినియోధులకున్‌ మహాభయం 

బున మనముల్‌ గలంగంబడి పోరికి నూల్కొననీని అిచ్చపా 

టున సకలాంగకంబులు గడున్‌ శిథిలంబులుగా మహోగ్రుండై. 226 
ప్రతిపదార్హం: అని; ఎలులెత్తి చెప్పి= పెద్దగా అరచి చెప్పి; అతండు= భీముడు; ఆతనిన్‌= దుస్పసేనుడిని; గీటు+అడంగించి= 
చంపి; కర్చునకును లోనుగా= కర్షుడు మొదలైన; మన; వరూథిని యోధులకున్‌= సైనికవీరులకు; మహాభయంబునన్‌= 
గొప్పభయంతో; మనముల్‌= హృదయాలు; కలంగంబడి= కలతచెంది; పోరికిన్‌= యుద్దం చేయటానికి; నూల్కొననీని= 


పూనుకొనేటట్టు చేయని; అిచ్చపాటునన్‌= కలవరపాటున; సకల+అంగకంబులు= శరీర అవయవాలన్నీ; కడున్‌= మిక్కిలి; 
శిథిలంబులుగాన్‌= వికలమయ్యేటట్టు: మహా+ఉగ్రుండై= అధికమైన కోపం కలవాడై; ఆర్ఫెన్‌= అరిచాడు. 


తాత్పర్యం: అని గొంతెత్తి పెద్దగా చెప్పాడు. దుశ్చాసనుడిని తుదముట్టించాడు. కర్టుడు మొదలుగా మన సైనిక 
వీరులకు భయంతో మనస్సులు కలతచెంది, యుద్దానికి పూనుకోలేని నిశ్చేష్టతతో, అవయవాలన్నీ పని చేయని స్టితి 
ఏర్పడేటట్టుగా మహాభయంకరుడై అరిచాడు. 


క. జనపతియు౦ గృప ప్రముఖులు. । గనుంగొన, ని ట్లనిలసుతుండు గ్రౌర్య మొడల్‌ గై 
కొనినట్లు పేర్చి దుశ్శా । సనుం జంపుటం జూచి, రోష సంరంభమునన్‌. 227 

దం 

ప్రతిపదార్హం: జనపతియున్‌= రాజు దుర్యోధనుడు; కృప ప్రముఖులు= కృపాచార్యుడు మొదలైన (ప్రఖ్యాతవీరులు; 

కనుంగొనన్‌= చూస్తుండగా; (క్రార్యము= (కూరన్వభావం; ఇట్టు; ఒడల్‌ గైకొనినట్టు= మానవాకృతిని తాల్చినట్టు; 
లా ర్‌ లా ౦0 

అనిలసుతుండు= వాయునందనుడు, భీముడు; పేర్చి= ఉప్పొంగి; దుశ్ళాసనున్‌; చంపుటన్‌+చూచి= చంపటాన్ని చూచి; రోష 

సంభ్రమమునన్‌= కోపాతిశయంతో. 


తాత్పర్యం: ఈ విధంగా భీముడు-దుర్యోధనుడు, కృపుడు మొదలైన ప్రముఖులు చూస్తూ ఉండగా, క్రూరత్వమే 
రూపుదాల్భిందా అన్నట్టు విజృంభించి దుశ్చాసనుణ్ణి చంపటాన్ని చూచి, రోషాతిశయంతో.... (తరువాతి వచనంతో 
అన్వయం) 


వ. నీ కొడుకులు కవచియు నిషంగియు. బాశియు దండధారుండును ధనుర్ధహుండును నలోలుపుండును 
సహుండును షండుండును వాతవేగుండును సువర్ద్ససుండును గూడి కవిసి, వివిధ విశిఖంబుల నతనిం 
బొదివిన; నంతకుమున్న దుశ్శాసన రక్తపాన కౌతుకాధీన మానసుం డైన యా భీమసేనుపై నెవ్వరు 
గడంగుదురో యని కన్నిడి యుండి, యతం డప్రతిహతంబుగా. బ్రతిన దీర్చుటకు€ బ్రీతచిత్తుం డగు 
వల్గునుండు భల్లదశకంబున నక్కుమార దశకంబు శిరంబులు దునుమాడె; నట్స్‌ భీమార్డునుల 
యాటోపంబున కోటలి నీ సైన్యంబు సమర విముఖం బయ్యె, నా సూతనందనుండును భీతుండై వదనంబు 
వెలవెల బాఅ నూరకుండె; నప్పుడు శల్యుం డతని నాలోకించి యి ట్లనియె. 228 


ప్రతిపదార్థం: నీ కొడుకులు- కవచియు, నిషంగియు, పాశియు, దండధారుండును, ధన్ముర్షహుండును, ఆలోలుపుండును, 
సహుండును, షండుండును, వాతవేగుండును, సువర్భసుండును; కూడీ= ఒకటై; కవిసి= విజృంభించి; వివిధ విశిఖంబులన్‌= 
అనేకవిధాలైన బాణాలతో; అతనిన్‌= భీముడిని; పొదివినన్‌= ఎదుర్కోగా; అంతకుమున్ను+అ= అంతకుముందే; దుశ్చాసన, 
రక్తపాన= దుశ్చాసనుడి నెత్తురు త్రాగుటచేత; కౌతుక+అధీన= సంతోషమునకు వశమైన; మానసుండు+ఐన= మనస్సు 
కలవాడైన; ఆ భీమసేను సైన్‌; ఎవ్వరు; కడంగుదురో= మార్కొంటారో; అని; కన్ను+ఇడి ఉండి= కనిపెట్టుకొని ఉండి; 
అతండు; అప్రతిహతంబుగాన్‌= అడ్డగించేవారు లేనివాడై; ప్రతిన తీర్చుటకున్‌= ప్రతిజ్ఞ పూర్తిచ్చేయటంవలన; ప్రీత చిత్తుండు+ 
అగు= సంతోషించిన మనస్సు కలవాడగు; ఫల్గునుండు= అర్జునుడు; భల్ల+దశకంబునన్‌= పదిబాణాలతో; ఆ+కుమార 
దశకంబు= ఆ కురుకుమారులు పదిమందియొక్క; శిరంబులు; తునుమాడెన్‌= (త్రుంచాడు; అట్టి భీమార్జునుల; 
ఆటోపంబునకున్‌= విజృంభణానికి; ఓటజీ= భయభ్రాంతమై; నీ సైన్యంబు; సమర విముఖంబు+అయ్యెన్‌= పోరుకు 
'పెడమొగం పెట్టింది; ఆ సూతనందనుండును= ఆ కర్ద్షుడు కూడా; భీతుండు+ఐ= భయపడినవాజడై; వదనంబు= మోము; 
వెలవెలన్‌+పాఅన్‌= కాంతిహీనంకాగా; ఊరకుండెన్‌; అప్పుడు; శల్యుండు; అతనిన్‌= కర్టుడిని; ఆలోకించి= చూచి; ఇట్టు+ 
అనియెన్‌= ఇట్టా అన్నాడు. 


తాత్పర్యం: నీ కొడుకులు కవచి, నిషంగి, పాఠి, దండధారుడు, ధన్నుర్షహుడు, అలోలుపుడు, సహుడు, షండుడు, 
వాతవేగుడు, సువర్చసుడు - అనేవారు ఒకటిగా చెలరేగి వివిధ బాణాలతో భీముడిని చుట్టుముట్టారు. అంతకుముందే 
దుశ్తాసనుడి రక్తం త్రాగి సంతోషిస్తూ ఉన్న భీముడిపై ఎవరు దాడి చేస్తారో అని గమనిస్తూ అతడు నిరాఘాటంగా 
ప్రతిజ్ఞ తీర్చికొన్నందుకు సంతోషించిన అర్జునుడు, పది భల్దాలతో ఆ పదిమంది కుమారుల శిరస్సులను ('త్రుంచాడు. 
ఆ విధంగా భీమార్జ్దునుల విజృంభణంతో భయభ్రాంతమైన నీ సైన్యం యుద్ధానికి విముఖమయింది. ఆ కరుడు 
కూడా భయపడి, మొగం వెలవెలపోగా ఊరకున్నాడు. అప్పుడు శల్యుడు అతడిని చూచి ఇట్టా అన్నాడు. 


396 శ్రీనుదాంధ్ర మహాభారతము 


తే.  'ఉగ్రుండై దుస్ససేనుని యురము వ్రచ్చి । రుధిర ముగ్రత6 ద్రావు మరుత్తనూజు. 

జూచి చేడ్పడి చెయ్వేదె. జూచితే సు । యోధనుని? నీవు నట్లెన నొప్పు నెట్లు? 229 
ప్రతిపదార్థం: ఉగ్రుండు+ఐ= కోపోద్దీపితుడై; దుస్ససేనుని; ఉరము= ఎద; వ్రచ్చి= చీల్చి; రుధిరము= నెత్తురు; ఉ(గ్రతన్‌= 
(క్రోధంతో; త్రావు= త్రాగే; మరుత్తనూజున్‌= భీముడిని; చూచి; చేడ్పడి= భయపడి; చెయ్వేదెన్‌= చేష్టలు ఉడిగాడు; సుయోధనునిన్‌; 
నీవుచూచితే?= నీవు చూచావా?; నీవున్‌= నీవు కూడా; అట్టు+అయినన్‌= అట్టే నిర్వీర్యుడవైతే; ఎట్టు; ఒప్పున్‌?= సరిపోతుంది? 


తాత్పర్యం: తీవకోపంతో దుస్ససేనుడి ఎద చీల్చి, ఆవేశంతో నెత్తురు త్రాగిన భీముడిని చూచి సుయోధనుడు 
భయకంపితుడై చేష్టలు దక్కి ఎట్టా నిలబడిపోయాడో చూచావా? నీవు కూడ అట్లే అయితే ఎట్లా? 


క. “బలియు రగు రాజులును గాల్‌ । నిలువక తెరలంగ, వీరి నీ ప్రాపున శ 

త్రులం దాక దలంచి కృపా । దులు నిలిచిరి కూర్చికొను మతులదైర్యమునన్‌. 230 
ప్రతిపదార్థం: బలియురు+అగు= బలవంతులైన; రాజులును= రాజులుకూడా; కాల్‌ నిలువక= కాలూని నిలబడలేక; 
తెరలంగన్‌= వైదొలగిపోగా; వీరె= వీళ్ళే; నీ 'ప్రాపునన్‌= నీ రక్షణలో; కృపాదులు= కృపాచార్యుడు మొదలైనవారు; శత్రులన్‌+ 
తాంకన్‌= విరోధులపై పడాలని; తలంచి= అనుకొని; నిలిచిరి= సిద్ధంగా నిలబడి ఉన్నారు; అతుల ధైర్యమునన్‌= సాటిలేని 
ధైర్యంతో; కూర్చికొనుము= వీరిని కూడగట్టుకొనుము. 


తాత్పర్యం: 'బలవంతులైన రాజులు కాలూని నిలబడలేక పరుగెత్తిపోయారు. కృపుడు మొదలైనవారు నీ రక్షణలో 
శత్రువులపై దాడిచేయాలని నిలబడి ఉన్నారు. అకుంఠితమైన ధైర్యంతో వీరిని కూడగట్టుకొని యుద్దానికి పూనుకొమ్ము” 


చ.  'కడు వెగదంది యున్న నిను గన్గొని వీంె యుదారదైర్య మే 

ర్పడ వృషసేను. డొక్కరుండు. బాండుతనూజుల మార్కొనంగం బో 

యెడు; నరు నీవు దాక వలదే? రణభారము నీభుజంబునం 

దిడియె సమస్తముం గురునరేంద్రుండు; దాని దలంపు మిత్తటిన్‌.” 231 
ప్రతిపదార్హం: కడున్‌= మిక్కిలి వెగడు= కలవరపాటు; అంది ఉన్న= పొంది ఉన్న; నినున్‌+కన్లాని; వీండె= వీడు; 
వృషసేనుండు; ఒక్కరుండున్‌= ఒక్కడే; ఉదార= గొప్పదగు; ధైర్యము; ఏర్పడన్‌= రూపొందగా; పాండు తనూజులన్‌= 
పాండురాజు వుత్రులను; మార్కొనంగన్‌= ఎదిరించేదానికి; పోయెడున్‌= పోతున్నాడు; నరున్‌= అర్జునుడిని; నీవు; 
తాంకంవలదే?= పైబడి యుద్దం చేయాలిగదా?; కురునరేంద్రుండు= దుర్యోధనుడు; రణభారము= యుద్ధభారాన్ని; సమస్తమున్‌= 
పూర్తిగా; నీ భుజంబునందున్‌= నీ భుజాలమీద; ఇడియెన్‌= ఉంచాడు; దానిన్‌= ఆ విషయాన్ని; ఈ+తటీన్‌= ఈ అదనున; 
తలంపుము= తలచుకొనుము.” 


తాత్సర్యం: 'మిక్కిలి వికలమనస్కుడవై ఉన్న నిన్ను చూచి, (నీ కుమారుడు) వృషసేనుడు ఒంటరిగా నిరాఘాటమైన 
సాహసంతో పాండవులను ఎదిరించేందుకు బయలుదేరి పోతున్నాడు. నీవు అర్జునుడిని ఎదుర్కోవద్దా? కురురాజు 
యుద్దభారాన్ని నీ భుజాలపై మోపి ఉన్నాడు. ఆ విషయాన్ని నీవు ఈ సమయంలో తలచుకొనుము.' 


వ. అనిన విని యతండు సమరోన్ముఖుం డయ్యె; వృషసేనుండు భీమసేనుపై నురవణింప నకులుం డడ్డపడి, 
యక్కునూరుని సిడంబును గొడుగును గోదండంబును ఖండించిన. 232 

దం 
ప్రతిపదార్థం: అనినన్‌, విని= అని (శల్యుడు) అనగా; అతండు= కర్టుడు; సమర+ఉన్ముఖుండు+అయ్యెన్‌= యుద్దానికి 


సిద్దమైనాడు; వృషసేనుండు; భీమసేనుపైన్‌; ఉరవణింపన్‌= ఎదుర్కొనపోగా; నకులుండు; అడ్డపడి; ఆ+కుమారుని= ఆ 
రాధేయుడి పుత్రుడియొక్క; సిడంబు= ధ్వజాన్ని; గొడుగును; కోదండంబును; ఖండించినన్‌= తునుకలు చేయగా. 


తాత్సర్యం: అనగా విని, కర్షుడు యుద్దానికి సుముఖుడయ్యాడు. వృషసేనుడు భీముడిమీదికి లంఘించాడు. 
నకులుడు అడ్డుపడి, అతడి ధ్వజాన్నీ, గొడుగునూ, విల్లునూ ('త్రుంచివేయగా. (తరువాతి పద్యంతో అన్వయం). 


చ. అలిగి యతండు వేజటొక శరాసన మెత్తి రథమ్ము ఘఫోటక 

మ్ముల నిల6 గూల నేయం బొలివోవని ధైర్యము పేరి వాలునుం 

బలకయు. గొంచు, మాద్రితొలుపట్టి ధరిత్రికి దాంటి బెట్టు గో 

ల్తలం జని తతృహాయభట దారుణకేలి యొనర్సి పేర్షినన్‌. 233 
ప్రతిపదార్థం: అతండు= వృషసేనుడు; అలిగి= కోపగించుకొని; వేజాక= ఇంకొక; శరాసనము= విల్టు; ఎత్తి= చేపట్టి; రథమ్ము= 
రథాన్ని; ఘోటకమ్ములన్‌= గు(ర్రాలను; ఇలన్‌+కూలన్‌= భూమిపై పడేటట్టు; ఏయన్‌= ప్రయోగించగా; పొలివోవని= వెలితిపడని; 
ధైర్యము పేర్మిన్‌= సాహసాతిశయంతో; వాలునున్‌= ఖడ్డాన్ని; పలకయున్‌= డాలు; కొంచున్‌= చేబూని; మాద్రి తొలుపట్టి= 
మాద్రి తొలికొడుకు-నకులుడు; ధరిత్రికిన్‌= భూమిపైకి; దాంటి= ఎగిరి దూకి; బెట్టు= గట్టిగా; కోల్తలన్‌= ఎదుట నిలిచి యుద్దం 
చేయటానికి; చని= వెళ్ళి, తతృహాయభట= ఆయనకు సహాయంగా ఉన్న సైనికులతో; దారుణకేళి= [క్రూరమైన యుద్దవిహారం; 
ఒనర్భి= చేసి; పేర్చినన్‌= అతిశయించగా. 


తాత్పర్యం: కర్షపుత్రుడు వృషసేనుడు కోపోద్దీపితుడై వేరే ధనుస్సును తీసికొని, నకులుడి తేరును అశ్వ్యాలను 
నేలపాలు చేశాడు. దీనితో నకులుడు శౌర్యం పెచ్చు పెరగగా, కత్తిని, డాలును తీసికొని నేలకు దూకి, గట్టిగా ఎదుట 
నిలిచి యుద్దం చేయటానికి వెళ్ళి, వృషసేనుడికి సహాయంగా ఉన్న సైనికులను హింసించి ఉప్పాంగగా. (తరువాతి 
పద్యంతో అన్వయం). 


ఆ. కర్ణసుతుండు పలక ఖండించి, కృష్ణ స । ర్వంబుం బోని పటు కృపాణ ముఅక 
నటికి, నారసములు నాటించె నయ్యర్డు । నానుజన్ముమేన నల్ల నగుచు. 234 
ప్రతిపదార్థం: కర్షసుతుండు= వృషసేనుడు; పలక= పలకను; ఖండించి; కృష్ణ సర్పంబున్‌+పోని= నల్లత్రాచువంటి; పటు= 


దిట్టమైన; కృపాణము= ఖడ్గమును; ఉజక= అవలీలగా; నటికి; నారసములు= బాణాలు; ఆ+అర్జున= ఆ అర్జునుడి; 
అనుజన్ము మేనన్‌= తోబుట్టినవాడి దేహమును; అల్ల నగుచున్‌= మెల్లగా నవ్వుతూ; నాటించెన్‌= (గ్రుచ్చుకొనేటట్టు చేశాడు. 


తాత్పర్యం: వృషసేనుడు నకులుని ఖేటకాన్ని తునకలుచేసి, నల్లత్రాచువంటి ఆయన ఖడాన్ని సులభంగా ఖండించి, 
నవ్వుతూ, బాణాలను ఆయన శరీరమంతా నాటాడు. 


వ. _ అప్పుడు ధృష్టద్యుమ్నుండు యుధామన్యుండును నుత్తమౌజుండును శిఖండియు జనమేజయుండును 
సాత్యకియు ద్రౌపదేయులును రౌద్రంబు శోభిల్ల రుద్రుల కైవడి వృషసేనుపయిం గవిసినం గృతవర్మ కృప ద్రౌణి 
దుర్యోధనులును శకునియు. దత్సోదరులు గొందజును గ్రందం దటిమి, దుర్వార విశిఖ వర్షంబుల వారలం 
గప్పినం గని, గజ సాధను లగు కుళిందు లురవణించి. 235 

ప్రతిపదార్థం: అప్పుడు; ధృష్టద్యుమ్నుండు; యుధామన్యుండును; ఉత్తమౌజుండును; శిఖండియు; జనమేజయుండును; 
సాత్యకియును; [ద్రాపదేయులును; రౌద్రంబు శోభిల్లన్‌= రౌద్రం ప్రకాశించగా; రుద్రులకైవడిన్‌= భీకరాకారుడైన శివుడి రూపం 
వంటి రూపం దాల్చినవారై; వృషసేనుపయిన్‌; కవిసినన్‌= పైబడగా; కృతవర్మ కృప; ద్రౌణి= అశ్వత్థామ; దుర్యోధనులును; 
శకునియున్‌; తద్‌ సోదరులు కొందణును= ఆతనియొక్క తమ్ములలో కొందరు; క్రందన్‌= ఏడుస్తూ పోయేటట్టు; తజీమి= 
తరిమికొట్టి; దుర్వార= అడ్డగింప వీలుకాని; విశిఖ వర్షంబులన్‌= బాణాల వానలతో; వారలన్‌; కప్పినన్‌= (క్రమ్మివేయగా; కని= 
చూచి; గజ సాధనులు+అగు= గజసైన్యాన్ని ఉపయోగించుటలో ఆరితేరిన; కుళిందులు; ఉరవణించి= పరా(క్రమించి. 


తాత్పర్యం: అప్పుడు ధృష్టద్యుమ్నుడు, యుధామన్యుడు, ఉత్తమౌజుడు, శిఖండి, జనమేజయుడు, సాత్యకి, ఉపపాండవులు 
అత్‌, అ 

కోపోద్రేకంతో రుద్రులవలె వృషసేనుడితో డీకొన్నారు. కృతవర్మ, కృపుడు, అశ్వత్స్హామ, దుర్యోధనుడు, శకుని, అతడి 
సోదరులు కొందరు వాళ్ళను బాధపడేటట్టు తరిమికొట్టి, ఆపరాని బాణవర్షంతో వారిని కప్పారు. అది చూచి 
గజసేనా పతులైన కుళిందులు పరా[క్రమించి. (తరువాతి పద్యంతో అన్వయం). 
క. _ కృతవర్శృ సిక్కునడ, భూ । పతి సేడ్పడ, శకుని వెగడుపడ6 దదవరజ 

ద్వితయము ధరః బడ ద్రీవో । ద్దతి. బోరిరి చాప టంకృతంబులు సెల6గన్‌. 236 
ప్రతిపదార్థం: కృతవర్మ; చిక్కువడన్‌= కలతచెందగా; భూపతి= రాజు (దుర్యోధనుడు); చేడ్పడ= బాధపొందగా; శకుని; 
వెగడుపడన్‌= బెదరగా; తద్‌= ఆతనియొక్క; అవరజ= తమ్ముల; ద్వితయము= జంట; ధరన్‌+పడన్‌= నేలపై కూలగా; తీవ్ర 


ఉద్ధతిన్‌= తీండ్రించిన శౌర్యంతో; చాప టంకృతంబులు= అల్లెత్రాళ్ళ మోతలు; చెలంగన్‌= ధ్వనించగా; పోరిరి= యుద్దం 
ఠా ౮ ఠా 
చేశారు. 


తాత్పర్యం: కృతవర్మ చిక్కువడేటట్టు, దుర్యోధనుడు బాధపడేటట్టు, శకుని బెదిరిపోయేటట్టు, అతని తమ్ములిద్దరు 
౮ 0? లి. లు 
నేల కూలేటట్టు మహాపరాక్రమంతో అల్లెత్రాళ్ళ ధ్వనులు చెలరేగగా యుద్దం చేశారు. 
నః 1. ణు 
వ. _ ఇ త్తెజంగునం బోరినం గనలి కడంగి, 237 


ప్రతిపదార్థం: ఈ+తెఅంగునన్‌= ఈ విధంగా; పోరినన్‌= యుద్ధం చేయగా; కనలి= కోపగించుకొని; కడంగి= పూనుకొని. 
తాత్పర్యం: ఈ విధంగా యుద్దం చేయగా కోపించి పూనుకొని. 


విశేషం: ఉ.వి.సంశోధిత ప్రతిలో కర్షుడు అనే పదం ఉంది. వావిళ్ల ప్రతిలో అది లేదు. కాబట్టి ఈ సందర్భంలో _ వావిళ్ల 
'ప్రతిలోని పాఠం సముచితమనిపిస్తుంది. 


క. ఆ మువ్వురు€ జలమున ను । ద్దామ ద్విప సహిత చిత్ర దళనంబున సం 
గ్రామ తలము రక్తాక్తం । బై మెజియ బలాధిపత్రయము. బొరిగొనినన్‌. 238 


ప్రతిపదార్థం: ఆ మువ్వురున్‌; చలమునన్‌= మచ్చరముతో; ఉద్దామ= భయంకరమైన; ద్విప= (తొండముతో, నోటితో రెంటితో 
త్రాగే ఏనుగుల; సహిత= కూడిన; చిత్రదళనంబునన్‌= వింతగొలిపే విధంగా ఖండించటంచేత; సంగ్రామతలము= యుద్దభూమి; 
రక్త+అక్తంబై= నెత్తురుచేత వ్యాప్తమై; మెజయన్‌= తళుకొత్తగా; (మిగిలిన) బలాధిషత్రయమున్‌= (రథ తురగ పదాతుల 
నాయక త్రయం) మూడు విభాగాల అధిపతులను; పొరిగొనినన్‌= నశింపజేయగా. 


కర్ణపర్వము - తృతీయాశ్వాసము 3౩99 


తాత్పర్యం: ఆ ముగ్గురూ పగ సాధించుకొనాలన్న అక్కసుతో బలవత్తరమై భయంపుట్టించే ఏనుగుల గుంపును 
చిత్రహింసచేసి తుదముట్టించారు. చచ్చిన ఏనుగుల నెత్తుటితో యుద్ధభూమి అంతా మెరిసినది. మిగిలిన మూడు 
విభాగాలూ తీవ్రమైన పోరుసల్సి నశించాయి. 


క. _ తక్కటి రథిక జనులు పే । రుక్కున నయ్యిభచయంబు నొదింగించియునుం 

జిక్కునజిచియుం దునిమియు । నెక్కడు మద మొప్ప మెఅసి రిభపురనాథా! 239 
ప్రతిపదార్థం: ఇభపురనాథా!= ఓ హస్తినాపుర ప్రభూ!; తక్కటి= మిగిలిన, ఇతర; రథికజనులు= రథ సైనికులు; పేరు+ఉక్కునన్‌= 
అతిశయించిన బలంతో; ఆ+ఇభచయంబున్‌= ఆ ఏనుగుల సమూహమును; ఒదింగించియునున్‌= ప్రక్కకు తరిమికొట్టియు; 


చిక్కుపజిచియున్‌= చిక్కులలో ఇరకబెట్టియు; తునిమియున్‌= నరికివేసియు; ఎక్కుడు; మదము+జఒప్పన్‌= కండకావరం 
రేగగా; మెటిసిరి= ప్రకాశించారు. 


తాత్పర్యం: (పైబడిన మూడు దళాలవారు పోగా) మిగిలిన రథసైనికులు అతిశయించిన బలంతో ఆ గజ 
సమూహాన్ని ప్రక్కకు తరిమి, ఇక్కట్లలో ఇరికించి, చేజిక్కిన వాటినంతా నరికి మదాతిరేకంతో ప్రకాశించారు. 


వ. మెఅసినం జూచి. 240 


తాత్పర్యం: ఆ విధంగా (ప్రకాళించగా చూచి. (తరువాతి పద్యంతో అన్వయం). 


ఆ. _ అరద మెక్కి తథటిమె ననిల తనూజుం డ । వ్వీరుతోన పాండవేయ సేన 
జేయం గలుగు దొరలు శితశరాసారంబు । లడర వారిమీంద నదరుటయును. 241 


ప్రతిపదార్థం: అనిల తనూజుండు= వాయుపుత్రుడు - భీముడు; అరదము+ఎక్కి= రథాన్ని ఎక్కి; తజిమెన్‌= తరిమాడు; 
ఆ+వీరుతోన= ఆ వీరుడితో పాటే; పాండవేయసేనన్‌= పాండవపైన్యంలో; చేయన్‌+కలుగు దొరలు= కార్యనిర్వహణ దక్షులైన 
పాలకులు; శిత= పదునైన; శర+ఆసారంబులు= బాణవర్షములు; అడరన్‌= విజ్బంభించగా; వారిమీందన్‌; అడరుటయును= 
పైబడి విజృంభించగా. 


తాత్పర్యం: భీముడు రథారూఢుడై వారందరిని తరిమికొట్టాడు. పాండవ సేనానాయకులు నేర్పుతో ఆయన వెంట 
నడిచారు. తోడ్తోడనే ఎదిరిపై అమ్ముల జడివాన కురిపించి సైకొన్నారు. ఆ తరువాత. (తరువాతి వచనంతో 
అన్వయం). 


వ. రణంబు దారుణం బయ్యె; నందు. 242 
తాత్పర్యం: పోరు ఘోరరూపం తాల్చింది. అందులో. 


సీ. _ కర్ణుని యగ్రభాగంబునం గరిఘటల్‌ ।; దునుమాడు నకులనందనునిం గిట్టి, 
వృషసేను. డమ్ములవెల్లి పై. బర6గించి । శితభల్లమున సూతుశిరము ద్రుంపం 
గనుంగొని యక్కర్ణతనయుని మీందం బా । ర్థాదులు గవిసిన; నతండు పార్టు 
ననిలజు మూండుమూ. దమ్ముల నొప్పించి । యాశతానీకుని నట్ల చేసి, 


400 శ్రీనుదాంధ్ర మహాభారతము 


తే. _నకులు తనువున బాణసప్తకము సొనిపి. | శార్‌జ్లధరు మేనం బండ్రెండు సాయకములు 

నఖపి పేర్పినం గౌరవప్రతతి మెచ్చి, | పార్గువేండిమి యూహించి భయము. బొందె. 243 
ప్రతిపదార్హం: కర్ట్షుని; అగ్ర భాగంబునన్‌= ముందుభాగంలో; కరిఘటల్‌= ఏనుగుల గుంపులను; తునుమాడు= నరికివేస్తున్న; 
నకులనందనునిన్‌= నకులుని కుమారుడిని; కిట్టి= సమీపించి; వృషసేనుండు; అమ్ములవెల్లి= బాణవర్దాన్ని; పైన్‌+పరంగించి= 
కురిపించి; శిత భల్లమునన్‌= వాడి అయిన ఈటెతో; సూతుశిరము= సారథి తలను; త్రుంపన్‌= నరికివేయగా; కనుంగొని= 
చూచి; ఆ+కర్ష తనయునిమీ6ందన్‌= ఆ కర్టుడి కొడుకుపై; పార్థ+ఆదులు= అర్జునుడు మొదలైనవారు; కవిసినన్‌= పైకొనగా; 
అతండు= వృషసేనుడు; పార్టున్‌= అర్జునుడిని; అనిలజున్‌= భీముడిని; మూండు అమ్ములన్‌= మూడేసి బాణాలతో; నొప్పించి= 
బాధపెట్టి; ఆ శతానీకునిన్‌= ఆ శతానీకుడిని కూడా; అట్టు చేసి; నకులు= నకులుడి; తనువునన్‌= దేహంలో; బాణ సప్తకము= 
బాణాలు ఏడింటిని; చొనిపి= చొప్పించి; శార్‌బ్లధరు= కృష్ణుడి; మేనన్‌= దేహమున; పం(డైండు; సాయకములు= బాణాలు; 
పఆఅపి= ప్రయోగించి; పేర్చినన్‌= అతిశయించగా; కారవప్రతతి= కారవసమూహం; మెచ్చి= కొనియాడి; పార్టు వేడిమి= 
అర్జునుడి కోపతాపమును; ఊహించి; భయమున్‌ పొందెన్‌. 


తాత్పర్యం: వృషసేనుడు కర్ణుడి ముందుభాగంలో ఏనుగుల సమూహాలను తునియలుగా నరికివేస్తున్న నకులపుత్రుడి 
మీద అమ్ములవాన కురిపించి, రథసారథి తలను ఒక పదునైన బల్లెంతో త్రుంచివేశాడు. ఇది చూచి అర్జునుడు 
మొదలైనవారు కర్టుడి కుమారుడిపై క్రమ్ముకొనగా అతడు పార్చుడిని, భీముడిని మూడేసి అమ్ములతో బాధపెట్టాడు. 
శతానీకుడికి, ఇదే గతి పట్టించాడు. నకులుడి దేహంలో ఏడు బాణాలను, కృష్ణుడి దేహాన పండ్రెండు బాణాలను 
నాటి బాధించాడు. దీనితో కౌరవసమూహాలు వృషసేనుడిని పొగడ్తలతో ముంచెత్తాయి. తోడనే వారు పార్చుడి 
కోపతాపాన్ని తలచుకొని భయ(భ్రాంతులయ్యారు. 


చ. కెలకుల యోధులం గడచి, క్రీడి వడిన్‌ వృషసేనుమీ(ద న 
మ్ములు నిగిడింప; నా రథిక ముఖ్యుని మూంపున నక్కునూరు. డే 
పలర6గ వాండి తూపులు రయంబు మెయిం బది బెట్టు గ్రుచ్చి య 
గ్గలిక ముకుందు నేసి నవకాండములన్‌ దివి ముట్ట నార్జుచున్‌. 244 


ప్రతిపదార్థం: కెలంకుల= ప్రక్కల ఉండే; యోధులన్‌= యుద్ధవీరులను; కడచి= దాటి; ్రీడి= అర్జునుడు; వడిన్‌= వేగంగా; 
వృషసేనుమీందన్‌; అమ్ములు; నిగిడింపన్‌= వ్యాపింపజేయగా; ఆ+కుమారుండు= ఆ వృషసేనుడు; ఏపు అలరంగన్‌= అతిశయం 
శోభించగా; ఆ రథిక ముఖ్యుని= ఆ రథవీర శ్రేష్టుడి; (అర్జునుని) మూయథునన్‌= భుజం మీద; వాండి తూపులు= వాడి అయిన 
బాణాలు; పది; రయంబు మెయిన్‌= వేగంగా; బెట్టు= గట్టిగా; క్రుచ్చి= చొప్పించి; ముకుందున్‌= శ్రీకృష్ణుని; అగ్గలికన్‌= 

[స్‌ [స్‌ న! క్త 
ఆధిక్యంతో; దివిముట్టన్‌= ఆకాశం అంటేటట్టు; ఆర్భుచున్‌= కేకలు+పెట్టుతూ; నవకాండములన్‌= తొమ్మిది బాణాలను; 
ఏసెన్‌= కొట్టెను. 


తాత్పర్యం: అర్జునుడు చుట్టుప్రక్కల ఉండే సైనికులను తప్పించుకొనిపోయి, వృషసేనుడిపై బాణప్రయోగం 
చేశాడు. ఆ యువకవీరుడు కాకలుతీరిన ఆ యోధుడి భుజాన పది బాణాలను (గ్రుచ్చుకొనేటట్టు వేసి, ఆకాశం 
దద్దరిల్లేటట్టు కేకలు వేస్తూ మరల ముకుందుడిని తొమ్మిది బాణాలతో కొట్టాడు. 


వ. ఇట్లు విజృంభించిన. 245 

తాత్పర్యం: ఈ విధంగా విజృంభించగా. (తరువాతి పద్యంతో అన్వయం). 


అర్జ్హునుండు వృషసేనుని మృతి. బొందించుట (సం. 8-62-59) 


మ. _భ్రుకుటిస్పూర్లిత ఫాలభాగు6 డగుచుం బొంగారి, యాసూతపా 
త్రకు కోదందము బాహుదండములు. జిత్రస్పూర్తి. దున్నాడి, మ 
స్తక ముగ్రోద్ధతి6 గ్రూరభల్ల విలస ద్ధారాహతిం ద్రుంచె, బా 
ణకళాదుర్దము. డన్నరుండు పతియు న్రాధేయుండుం జూడంగన్‌. 246 


ప్రతిపదార్హం: (భ్రుకుటి స్పూర్జిత= కనుబొమలముడిచే వెలుగొందిన; ఫాలభాగుండు+అగుచున్‌= నొసలుగలవాడవుతూ; 
పొంగారి= పొంగి; బాణకళా= బాణప్రయోగ శిల్పమును; దుర్రముండు= చెనకరాని; ఆ+నరుండు= ఆ అర్జునుడు; ఆ సూత 
పౌత్రకు= సూతుని మనుమడైన వాని; కోదండము= ధనుస్సును; బాహుదండములున్‌= దుడ్డుకర్రవంటి చేతులను; చిత్రస్సూర్తిన్‌= 
వింత గొలిపే విన్యాసంతో; తున్మాడి= విరుగగొట్టి; క్రూరభల్ల= కరకుటమ్ముయొక్క; విలసత్‌= మెరిసే; ధారాహతిన్‌= పదునైన 
భాగపు దెబ్బతో; మస్తకము= తలను; ఉగ్రోద్దతిన్‌= కోపపు పొంగుతో; పతియున్‌= రాజైన దుర్యోధనుడు; రాధేయుండున్‌= 
కర్చుడు; చూడంగన్‌= చూస్తుండగానే; త్రుంచెన్‌= ఖండించాడు. 


తాత్పర్యం: ఆశ్చర్యకరమైన విధంగా బాణ'ప్రయోగ విద్యయందు ఎదురులేనివాడైన ఆ ఫల్నునుడు, కనుబొమల 
ముడితో వీరత్వాన్ని చాటుతున్న నుదురుతో ప్రదీప్పుడై, ఆ సూతుడి మనుమడియొక్క ధనుస్సును, బలసిన 
భుజములను ఆశ్చర్యకరమైన విలాస వైఖరితో ముక్కలు చేశాడు. వెంటనే తళతళలాడే బాణంయొక్క పదునైన 
ప్రక్కభాగపు దెబ్బతో అతడి తలను కసిదీరా నరికివేశాడు. ఇదంతా ఊరక చూస్తూనే ఆ దుర్యోధనుడు, కర్షుడు 
నిలబడిపోయారు. 


వ. ఇ వ్విధంబున వృషసేను సమయించుటం జూచి, కర్ణుండు శోకవ్యాకులచిత్తుండై కన్నీ రొలుకం, 
గోపాటోపంబున నుద్దటుం డగుచు, నమ్మహారథుని తేరికి సమ్ముఖంబుగా6. దనయరదంబు వజపించి, 
“'యర్హున! యర్హున!' యని యాహ్వానంబు సేసిన; నతండును సవిశేషోత్సాహంబునం బొదలి యదరె; 
నట్టియెడ దురంబు దక్కి యిరువా6ంగునుం బరమ కౌతుకంబునం గనుంగొనుచుండ నయ్యిరువురు 
రామసన్నిభంబులు నాదిత్య సంకాశంబులు. ద్రినయన ప్రతిమంబులు నగు నాకారంబుల నుల్లసిల్లిరి; వారల 
యెక్కటి కయ్యం బాలోకించు కుతూహలంబున సుర పితృ విద్యాధర సంయమి సంఘంబులును శచీపతి 
ప్రజాపతి పశుపతులును లోనుగా ననేక దివ్యు లేతెంచి నభోభాగంబున నిలిచి; రప్పుడు బ్రహ్మ రుద్రున 
కిట్లనియె. 247 


ప్రతిపదార్హం: ఈ+విధంబునన్‌; వృషసేనున్‌; సమయించుటన్‌= చంపుటను; చూచి; కర్షుండు; శోకవ్యాకులచిత్తుండు+ఐ= 
దుఃఖంతో కలతచెందిన మనస్సుకలవాడై; కన్నీరు+ఒలుకన్‌= కన్నీరు కారుతుండగా; కోపాటోపంబునన్‌= కోపాధిక్యంతో; 
ఉద్భటుండు= శౌర్యోద్దీపితుడు; అగుచున్‌; ఆ+మహారథుని= ఆ రథికశ్రేష్టుడైన అర్జునుని; తేరికిన్‌; సమ్ముఖంబుగాన్‌= 
ఎదురుగా; తన అరదంబు; పజపించి= తోలించి; 'అర్జున! అర్జున! అని; ఆహ్యానంబు చేసినన్‌= పిలువగా; అతండును= 
ఆయనయు; సవిశేషూ ప్రత్యేకమైన; ఉత్సాహంబునన్‌= కుతూహలంతో; పొదలి= ఒప్పారి; అడరెన్‌= శోభిల్లాడు; అట్టి ఎడన్‌= 


402 శ్రీనుదాంధ్ర మహాభారతము 

అప్పుడు; దురంబు= యుద్దం; తక్కి= మాని; ఇరువాంగునున్‌= ఉభయపక్షాలవారును; పరమ కౌతుకమునన్‌= అత్యంతమైన 
అభిలాషతో; కనుంగొనుచుండన్‌= చూస్తూండగా; ఆ+ఇరువురు= ఆ కర్ణార్డునులు ఇద్దరు; రామసన్నిభులు= రామునితో 
సమానులుగా; ఆదిత్య సంకాశంబులు= సూర్యుడివంటివారుగా; త్రినయన= శివుడి; 'ప్రతిమంబులుగన్‌= పోలినవారుగా; 
అగు; ఆకారంబులన్‌= స్వరూపాలతో; ఉల్లసిల్లిరి= కనుపించారు; వారల; ఎక్కటికయ్యము= ద్వంద్వయుద్ధం; ఆలోకించు= 
చూచే; కుతూహలంబునన్‌= అపేక్షతో; సుర; పితృ; విద్యాధర; సంయమి= దేవతల, పితృదేవతల, విద్యాధరుల, మునుల; 
సంఘంబులును= సమూహాలున్ను; శచీపతి= ఇంద్రుడును; ప్రజాపతి= బ్రహ్మ; పశుపతులున్ను= శివుడును; లోనుగాన్‌= 
మొదలైన; అనేక దివ్యులు= చాలామంది దేవతలు; ఏతెంచి= విచ్చేసి; నభోభాగంబునన్‌= ఆకాశతలాన; నిలిచిరి; అప్పుడు; 
బ్రహ్మ; రుద్రునకున్‌= శివుడితో; ఇట్టు+అనియెన్‌. (ఈ యుద్దానికి అలౌకిక శోభను చేకూర్చడానికి బ్రహ్మ రుద్రాదులచేత 
యుద్దవర్షన చేయిస్తాడు కవి.) 


తాత్పర్యం: ఈ విధంగా వృషసేనుడిని చంపటం చూచి, కర్షుడు దుఃఖంతో వ్యాకులత చెంది కన్నీరు కార్పాడు. 
కోపాటోపాన్ని చెందాడు. అర్జునుడి రథానికి ఎదురుగా తన రథాన్ని నడిపి 'అర్జునా! అర్జునా! అని ఆహ్వానించాడు. 
అతడు కూడా అధికోత్సాహంతో కర్టుడివైపు ఎదురు నడిచాడు. రెండు వైపుల సైన్యాలూ యుద్దం మాని, వారిని 
చూస్తూ నిలబడ్డాయి. రాములవలి, సూర్యులవలె, రుద్రులవలె ఉన్న వారి ఆకారాలను చూచి ఉత్సాహపడ్డారు. వారి 
ద్వంద్వయుద్దం చూద్దామని ఆకాశంలో దేవతలు, పితృదేవతలు, విద్యాధరులు, బుషిసమూహాలు, ఇంద్రుడు, 
(బ్రహ్మ, శివుడు మొదలైన పెక్కుమంది దివ్యులు నిలిచి ఉన్నారు. అప్పుడు బ్రహ్మ రుద్రుడితో ఇట్టా అన్నాడు. 


కర్ణార్డునుల ద్వంద్వ యుద్దకాలమున బ్రహ్మరుద్రేంద్రుల ప్రశ్నోత్తరములు (సం. 8-63-46) 


క. “ఇరువురు నతిరథులు సమ । స్పురణులు విక్రాంతిపరులు శూరులు వీరొం 

డొరువులతో. బెనంగ6ంగ న । శ్వర మగు జగ; ముడుపరాదె సమరం బనఘా!' 248 
ప్రతిపదార్థం: అనఘా!= పాపరహితుడా!; ఇరువురున్‌= ఇద్దరూ; అతిరథులు= పెక్కుమంది రథికులతో పోరాడే యోధులు; 
సమస్సురణులు= సమజిజ్జీలు; వి(క్రాంతిపరులు= పరాక్రమం చూపటంలో దిట్టలు; శూరులు; వీరు; ఒండొరువులతోన్‌= 
ఒకరితో ఒకరు; పెనంగంగన్‌= పోరాడితే; జగము; నశ్వరము+అగున్‌= నశించిపోగలదు; సమరంబు= యుద్దాన్ని; ఉడుపన్‌రాదె?= 
మాన్సించకూడదా? 


తాత్పర్యం: పెక్కుమంది ధనుష్వాణులైన యోధులకు నాయకత్వం వహించగలిగిన నాయకులు, సమజిజ్జీలు, 
శౌర్యంతో విక్రమించగలిగినవారు, ధైర్యసాహసోపేతులు - ఇట్టి మొనగాండ్రు ఒకరినొకరు ఎదుర్కొని యుద్ధం 
చేయటంవలన జగత్తు నాశనమై పోగలదు. అందుచేత ఈ కయ్యాన్ని మాన్పించరాదా?' అని బ్రహ్మ శివుడితో 
అన్నాడు. 
క. అన విని యా దేవుం డ। వ్వనజభవున కిట్టు లను: 'నవార్యోద్దతు లీ 

ఘనభుజులు వీరి రణ మె 1 ట్లును జెల్లుం, దప్ప; దప్పలుకు విడు మింకన్‌.' 249 


ప్రతిపదార్థం: అనన్‌, విని= అని చెప్పగా ఆలకించి; ఆ దేవుండు= ఆ రుద్రుడు; ఆ+వనజభవునకున్‌= బ్రహ్మకు; ఇట్టులు+ 
అనున్‌; ఈ ఘనభుజులు= ఈ గొప్ప దోళ్ళక్తిగలవారు; అవార్య= అడ్డగించటానికి అలవిగాని; ఉద్ధతులు= (ప్రకోపించిన 


కర్ణపర్వము - తృతీయాశ్వాసము 403 


పరా[క్రమవంతులు; (కావున); వీరి రణము; ఎట్టును= ఏవిధంగానైనా; చెల్లును= జరుగుతుంది; తప్పదు; ఆ+పలుకు; 
ఇంకన్‌= ఇక మీద; విడుము= వదలుము. 


తాత్పర్యం: రుద్రుడు ఆయన చెప్పింది విని (బ్రహ్మదేవుడితో ఇట్లంటున్నాడు - వీరిద్దరు వారింప శక్యంకాని గర్వం 
కలవారు, భుజబల సంపన్నులు. వీరి యుద్దం తప్పదు. కాబట్టి నివారించటమనే మాట మానుకొమ్ము. 


వ. అని యి ట్లమ్మహాత్ములు సల్గ్లాపంబులు సేయ, నాకర్ణించి పాకశాసనుండు సప్రజయంబుగా బ్రహ్మ కిట్లనియె. 
250 


ప్రతిపదార్థం: అని ఇట్టు: ఆ+మహాత్ములు; సల్దాపంబు= పరస్పర సంభాషణం; చేయన్‌= చేయగా; ఆకర్షించి= విని; 
పాకశాసనుండు= ఇంద్రుడు; సప్రణయంబుగాన్‌= (ప్రేమపూర్వకంగా; బ్రహ్మకు; ఇట్టనియెన్‌. 


తాత్పర్యం: -ఈ విధంగా ఆ మహాత్ములు మాట్టాడుకొనగా విని, ఇంద్రుడు వినయంగా (బ్రహ్మతో ఇట్టా అన్నాడు. 


చ. 'తపము నుదాత్తశౌర్యము నుదగ్రబలంబును గల్లు క్రీడి క 

య్యపు వెర వెక్కుడై, గెలుచునట్లుగ నీవు దలంపవే? పురా 

ణ పురుషు లైన కృష్ణుల రణంబున శాత్రవు లాక్రమించుటం 

గుపిత మనస్కు లైన నిలకున్‌ బ్రదు కెమ్మెయి€ గల్ల నేర్చునే” 251 
ప్రతిపదార్థం: తపము= తపస్సుచేసి ఆర్జించుకొన్న బలం (ఆ తపము ఫలితమే పాశుపతాస్త్ర లాభం); ఉదాత్తశౌర్యము= గొప్ప 
పరాక్రమం; ఉద(గ్రబలంబునున్‌= భయావహమైన శక్తీ: కల్లు= కలిగిన; క్రీడికిన్‌; కయ్యపు వెరవు= యుద్ద్ధనైపుణ్యం; ఎక్కుడై= 
అతిశయమై; గెలుచునట్టుగన్‌= విజయంపొందేటట్టుగ; నీవు; తలంపవే= సంకల్పించుము; పురాణపురుషులు+ఐన= విమ్లువు 
అంశలో జన్మించినవారైన; కృష్ణులన్‌= నరనారాయణులైన కృష్ణులను (కృష్ణార్దునులను); రణంబునన్‌; శాత్రవులు= శత్రువులు; 
ఆ(క్రమించుటన్‌= లోబరుచుకొనటంచేత; కుపిత మనస్కులైనన్‌= కోపగించిన మనస్సు కలవారైతే; ఇలకున్‌= ఈ భూమికి; 
'బ్రదుకు= మనగలగటం; ఏ+మెయిన్‌= ఏ విధంగా; కల్లన్‌ నేర్చునే?= సంభవించగలదు? (సాధ్యం కాదని భావం). 


తాత్పర్యం: తపోబలం, క్షీర్తిప్రదమైన సాహసం, శత్రువులను భయకంపితులను జేసే శరీరశక్తి కలిగిన క్రీడికి 

యుద్దనైపుణ్యం ఎక్కువై గెలుస్తాడని నీవు సంకల్ప్సించు. నరనారాయణావతారులైన కృష్ణులను (కృష్ణార్దునులను) 

శత్రువులు కప్పివేస్తే వారు కోపోద్రిక్తులైతే ఈ లోకాలు మనగలుగుతాయా? 

వ. “నరనారాయణులకు నెందును జయంబు ధ్రువం బని తొల్లియుం జెప్పితి; రిమ్మహాత్ములు జయించుట 
లోకహెతంబు; గర్టుండు ద్రోణ భీష్మ ప్రాప్తంబైన పుణ్యలోకంబు వడయు6 గిరీటి చిరకాల బిడుమలం బడినవాండు 
గావున రాజ్య సుఖంబు లనుభవించుం గాకి యనిన నప్పరమేష్టి “వీరల జయాపజయంబులు నిశ్చయించి 
పలుకనేల” యనుటయు, నీశానుం డతని నాలోకించి 'నిశ్చయించుట మేల కాక యెగ్గేమి? నిశ్చయింతి 
మని కలిపికొని యతండునుం దానును వాసవు వలను విలోకించి కృష్ణార్దునుల నుద్దేశించి. 252 


ప్రతిపదార్థం: నరనారాయణులకున్‌; ఎందును= ఎక్కడైనా? జయంబు; (ధ్రువంబు+అని= నిశ్చయమని; తొల్లియున్‌= 
మునుపుకూడా; చెప్పితిరి;ి ఈ+మహాత్ములు; జయించుట; లోకహితంబు= ప్రపంచానికి క్షేమకరం; కర్షుండు; ద్రోణభీష్మా 


404 శ్రీనుదాంధ్ర మహాభారతము 


(ద్రోణ, భీష్ములకు; [ప్రాప్తంబు+ఐన= లభించిన; పుణ్యలోకంబు; పడయున్‌= పొందుతాడు; కిరీటి; చిరకాలంబు; ఇడుమలన్‌= 
కష్టాలు; పడినవాండు= అనుభవించినవాడు; కావునన్‌; రాజ్యసుఖంబులు= రాజ్యాధికారసౌఖ్యాలు; అనుభవించున్‌ గాక; 
అనినన్‌; ఆ+పరమేస్టి= ఆ (బ్రహ్మ వీరల;) జయాపజయంబులు= గెలుపు ఓటములను; నిశ్చయించి= ముందే నిర్ణయించి; 
పలుకన్‌+ఏల?= అనటం ఎందుకు?; అనుటయున్‌; ఈశానుండు= ఐశ్వర్యం కలవాడు - శివుడు; అతనిన్‌= (బ్రహ్మను; 
ఆలోకించి; నిశ్చయించుట= స్టిరపరచుట; మేలు+అ కాక= మేలే కాని; ఎగ్గు+ఏమి= కీడు ఎట్లవుతుంది?; (కాబట్టి) 
నిశ్చయింతము+అని= తీర్మానించి చెపుదామని, కలిపికొని;ి అతండునున్‌= రుద్రుండును; తానును (బ్రహ్మ; వాసవువలను= 
ఇంటద్రుడివైపు; విలోకించి= చూచి; కృష్ణార్దునులను; ఉద్దేశించి. (పలుకుతున్నారు). 


తాత్పర్యం: 'కృష్ణార్దునులకు విజయం తప్పదని పూర్వం కూడా మీరన్నారు. వీరు జయించటం లోకానికి మేలు. 
కర్షుడు, ద్రోణ భీష్ములు పొందిన పుణ్యలోకాలు పొందుతాడు. అర్జునుడు చాలాకాలం కష్టాలు పడ్డాడు. కాబట్టి 
రాజ్యసుఖం అనుభవిస్తాడు గాక! - అని అన్నాడు. అనగా, (బ్రహ్మ వీరి జయాపజయాలను గురించి ముందే 
నిశ్చయించి పలకటమెందుకు?” - అన్నాడు. శివు డాతడిని చూచి 'ఇట్టా నిశ్చయించటం మేలే; ఇందులో ఎగ్గేముంది? 
నిశ్చయిద్దాం” అని వారిని కలుపుకొని, కృష్ణార్జునుల నుద్దేశించి ఇంద్రుడితో ఇట్టా అన్నాడు. 


తే. 'మహితమును లగు వీ రెందు మాటు లేక । మెలంగువా రయి కాదె! జన్మించినారు? 

వినుము! నీ చెప్పినట్టుల వీరి నొరు ల । ధఃకరించుట లోకహితంబు గాదు.” 253 
ప్రతిపదార్థం: మహిత, మునులు+అగు= మహిమాతిశయులైన మునులైన; వీరు (మహిత-మునులు= బుషులు); ఎందున్‌= 
ఏ విషయంలోగూడ; మాజులేక= వీరికి బదులు వేరేవారులేక; మెలంగువారు+అయి= అన్యోన్య మైత్రితో ప్రవర్తించేవారై; 
కాదె!= కదా!; జన్మించినారు?; వినుము; నీ చెప్పినట్టుల; వీరిన్‌; ఒరులు= ఇతరులు; అధఃకరించుట= (క్రిందుచేయుట; 
లోకహితంబు కాదు= లోకానికి శ్రేయస్కరం కాదు. 


తాత్పర్యం: మహామునులగు ఈ ఇద్దరూ ఎక్కడా సాటిలేని వారై కదా జన్మించారు. ఇక నీ వన్నట్టు ఇతరులు 
వీరిని జయించి తక్కువ చేయటం లోకానికి మేలు కాదు. 


వ.  'వీరికి జయంబు ధ్రువం'బని పలికి, యంత నిలువక 'వీరి జయంబు ధ్రువంబయ్యెడు' మనవుడు, నయ్యమర 
విభుండు సుర ముని ప్రభృతులం గలయం గనుంగాొని, 'దేవదేవు లిరువురు నేకమతంబుగా నిశ్చయించిన 
లోకహితం బగు నానతి యాకర్ణించితిరే! మీ చిత్తంబు లిత్తెజింగున కనుకూలంబులు గావలయిు' ననిన, 
నందటు 'నది యిట్టిద కాక యొం డగునే?” యని; రనిమిషులు గుసుమ వర్షంబులు గురియించుచు దివ్య 
దుందుబి ధ్వానంబులు సెలంగించి; రయ్యవసరంబున నఖిల భూతంబులును విస్మయోత్సుల్ల 
నయనంబులగుచు నమ్మహా ద్వంద్వ యుద్దంబు వీక్షించు వేడుక నొండు దలంపులు దక్కియుందె; నట్లు 
దార్కొనిన మహనీయ రథంబులు రెంటియందును సన్నాహసముజ్జ్వ్వలులై యొప్పు వాసుదేవార్డునులును 
గర్జశల్యులును దమ తమ శంఖంబు లొత్తి; రప్పుడు. 254 

ప్రతిపదార్థం: వీరికిన్‌; జయంబు; ధ్రువంబు= నిశ్చయం; అని పలికి; అంతన్‌ నిలువక= అంతటితో ఆగక; వీరి జయంబు 


(ధ్రువంబయ్యెడున్‌; అనవుడున్‌= అని అనగా; ఆ+అమర విభుండు= ఆ దేవతాప్రభువు-ఇంద్రుడు; సుర-ముని ప్రభృతులన్‌= 
దేవతలు, బుషులు మున్నగువారిని; కలయన్‌+కనుంగొని= అందరిని బాగా చూచి; దేవదేవులు+ఇరువురు= దేవాధిదేవులైన 


కర్ణపర్వము - తృతీయాశ్వాసము 405 
(బ్రహ్మ శివు లిద్దరు; ఏకమతంబుగాన్‌= ఒకే అభిప్రాయంగా; నిశ్చయించిన= నిర్ణయించిన; లోకహితంబు+అగు= (ప్రపంచానికి 
'శ్రేయస్కరమైన; ఆనతి= ఆజ్ఞ; అకర్షించితిరే!= విన్నారు కదా! మీ చిత్తంబులు= మీ మనస్సులు; ఈ+తెజంగునకున్‌= ఈ 
విధానికి; అనుకూలంబులు; కావలయున్‌; అనిన; అందణున్‌; అది; ఇట్టిది+కాక= అదే విధమైనది కాకుండా; ఒండు+అగునే?= 
వేరొకవిధంగా జరుగుతుందా? (జరుగదనుట); అనిరి; అనిమిషులు= రెప్పపాటు లేనివారు- దేవతలు; పుష్పవర్షంబులు= 
పూలవాన; కురియించుచున్‌; దివ్య= దేవతలకు సంబంధించిన; దుందుభి= భేరి; ధ్వ్యానంబులు= శజ్టాలను; చెలంగించిరి= 
రేగేటట్టు చేశారు; ఆ+అవసరంబునన్‌= ఆ సమయంలో; అఖిల; భూతంబులును= ప్రాణికోటి; విస్మయ= ఆశ్చర్యంవలన; 
ఉత్సుల్ల= బాగా వికసించిన నయనంబులు+అగుచున్‌= కన్నులు కలవై; ఆ+మహాద్వంద్వయుద్దంబును; వీక్షించు వేడుకన్‌= 
చూడాలన్న అభిలాషతో; ఒండు= ఇతర; తలంపులు= యోచనలు; తక్కి ఉండెన్‌= విడనాడి ఉన్నారు; అట్టు; తార్కొనిన= 
ఎదుర్కొనిన; మహనీయ= మహిమోపేతమైన; రథంబులు; రెంటియందును= రెండింటిలో; సన్నాహ సముజ్జలులు+ఐ= 
ప్రయత్నంతో (పూనికతో) 'ప్రకాశమానులై; ఒప్పు= శోభిల్లు: వాసుదేవ-అర్జ్హునులును= కృష్ణార్జునులును; కర్ణశల్యులును; తమ 
తమ; శంఖంబులు; ఒత్తిరి= పూరించారు; అప్పుడు. 


తాత్పర్యం: “విరికి జయం తప్పదు” అని అంతతో ఆగక “వీరి జయం నిశ్చితమౌతుంది” అన్నాడు శివుడు. అప్పుడు 
ఇంద్రుడు సురముని సమూహాలను చూచి, 'దేవదేవులిద్దరూ కలిసి ఏకవాక్యంగా నిశ్చయించిన లోకహితాన్ని మీరు 
విన్నారు కదా! మీ సంకల్పాలు కూడా దాని కనుకూలంగా సాగనివ్వండి' అనగా అందరూ" అది అట్టాగే జొతుంది. 
మరొకవిధంగా ఎట్టా జొతుంది?” అన్నారు. దేవతలు పూలవానలు కురిపించారు. దివ్యదుందుభులు మోగించారు; 
అప్పుడు అన్ని భూతాలు ఆశ్చర్యంతో వికసించిన నేత్రాలతో వారి దృంద్వయుద్దం చూడాలన్న కోరికతో ఏకా(గ్రచిత్తంతో 
ఉన్నాయి. సర్వసన్నాహాలతో రథారూఢులై ఉన్న కృష్ణార్జునులు, శల్యకర్షులు శంఖాలు పూరించారు. 
తే. రెండు సేనల శంఖభేరీ ముఖంబు । లైన బహుతూర్యముల పటుధ్వాన మడరి 

నింగి వొంగారె; నత్యంత నిశ్చలంబు । లయ్యె సైనిక నికరంబు లద్దుతముగ. 255 
ప్రతిపదార్థం: రెండుసేనల; శంఖ-భేరి ముఖంబులైన= శంఖాలు, భేరులు మొదలైన; బహు= అనేకములైన; తూర్యముల= 
వాద్యముల; పటు= బెట్టిదమైన; ధ్యానము= శబ్దం; అడరి= రేగి; నింగి= ఆకాశం; పొంగారెన్‌= ఉబికింది; సైనిక నికరంబులు= 


సైనిక సమూహాలు; అద్భుతముగాన్‌= ఆశ్చర్యజనకంగా; అత్యంత= మిక్కిలి; నిశ్చలంబులు+అయ్యెన్‌= కదలక, మెదలక, 
నిలిచిపోయాయి. 


తాత్పర్యం: ఉభయసేనలు చేసిన నిష్టురమైన నానావిధ వాద్య ఘోషలతో ఆకాశం నిండిపోయింది. సేనాసమూహాలు 
నిళ్ళేష్టితాలై నిలిచి ఆశ్చర్యం కలిగించాయి. 


సీ. _ కపి కేతనము హస్తికక్ష్యయు నమ్మహా । బలు లిద్దజబును దపోబలము వలన 
గన్నవియై, బుద్దిగల్లి శోభిల్లు ను । ర్వీశ! యప్పుడు కపి యెరంగి హస్తి 
కక్ష్యపై నడరినం గయ్య మారెంటికి. | గలిగె; నం దా హస్తికక్ష్య దెరలె 
నంబుజాక్షుండు మద్రాధినాథుండును । దృక్కలహంబునఈ దేజరిల్లి; 


తే. రర్జునుండును గర్జుండు. దర్దనంబు । లైన చూడ్కు లొండొరువుల యాననముల. 
బఅపి రా కృష్ణపార్ణుల బలుపు, శల్య । కర్ణ చిత్తదౌర్దల్యముల్‌ గానవచ్చె. 256 

ప్రతిపదార్థం: ఉర్వీశ!= భూపాలకా!; ధృతరాస్త్ర మహారాజా! కపికేతనము= హనుమంతుడి చిహ్నంతో కూడిన జెండా; 
హస్తికక్ష్యయున్‌= ఏనుగు నడుముకు కట్టిన పట్ట (కర్చుడి); ఆ+మహాబలులు= వాయుదేవునంత బలశాలులరగు ఇద్దరు; 
తపోబలమువలనన్‌= కఠిన తపస్సు ఫలితంగా; కన్నవి+ఐ= సంపాదించినవి అయినందున; బుద్దికల్లి= మానసిక వికాసం కలిగి; 
శోభిల్లున్‌= ప్రకాశిస్తున్నవి; అప్పుడు; కపి ఎరంగి= కోతి ఎగిరి పైకి దూకి; హస్తికక్ష్యపై; అడరినన్‌= ఆధిక్యం చూపగా; కయ్యము= 
యుద్దము; ఆ రెంటికి; కలిగెన్‌= సంభవించింది. (రండూ కూడా తపశ్శక్తి చేత సంపాదించుకొనినవి కాబట్టి ప్రాణంలేని యుద్ధ 
చిహ్నాలైనప్పటికీ సజీవశక్తులవలె పోరాడుకొంటున్నవి అని సరిపెట్టుకోవలసి ఉన్నది); అందున్‌= ఆ పోరాటంలో; హస్తికక్ష్యయు; 
తెరలెన్‌= కలతనాందింది. అంబుజాక్షుండు= కమలనే(త్రుడు - కృష్ణుడు; మద్ర+అధినాథుండు= మద్రదేశ పాలకుడైన 
శల్యుడు; దృక్‌ కలహంబునన్‌= చూపుల కలహంతో; తేజరిల్లిరి= ప్రకాశించారు; అర్జునుండును; కర్షుండును; తర్జనంబులు+ 
ఐన= బెదిరించే; చూడ్కులు= చూపులు; ఒండొరువుల= పరస్పరం (ఒకరిముఖాన్ని ఇంకొకరు); ఆననములన్‌= ముఖాల పై; 
పజపిరి= వ్యాపింపజేసికొనిరి; ఆ కృష్ణ పార్టుల= కృష్ణార్జునుల; బలుపు= బలం; శల్యకర్ష= శల్యకర్షులయొక్క; చిత్త దౌర్చల్యముల్‌= 
మానసిక బలహీనతలు; కానవచ్చెన్‌= కన్పించాయి. 


తాత్పర్యం: ధృతరాష్ట్ర మహారాజా! అర్జునుడి కపిధ్వజం, కర్ణుడి ఏనుగు కక్ష్య మహా బలశాలులైన ఆ ఇద్దరు 

(అర్జునుడు, కర్టుడు) తపోబలంతో పొందినవైనందువలన అచేతనాలైకూడ చేతనాలై బుద్ధిబలంతో ప్రకాళిస్తున్నవి. 

అప్పుడు కపి ఎగిరి కక్ష్యపై విజ్బంభించగానే ఆ రెండింటికి పోరాటం ప్రారంభమైనది. ఆ పోరాటంలో కక్ష్య కలత 

పొందింది. కృష్ణ శల్యులు చూపుల కలహంతో ప్రకాశించారు. కర్ణార్దునులు కోపపు చూడ్కులతో ఒకరినొకరు 

బెదిరించుకొంటూ చూచుకొన్నారు. అప్పుడు కృష్ణార్జునుల బలము, కర్ష శల్యుల మానసిక బలహీనత అగుపించింది. 
జ లం 


న. _ అట్టియెడ నా సూతనందనుండు మద్రపతి నాలోకించి. 257 


ప్రతిపదార్హం: అట్టి ఎడన్‌= ఆ సమయంలో; ఆ సూతనందనుండు= కర్షుడు; మద్రపతి అగు శల్యుడిని తేరిపార చూచి. 


తాత్పర్యం: ఆ సమయంలో కర్షుడు మద్రపతిని చూచి (తరువాతి పద్యంతో అన్వయం). 


తే. 'అర్హునుండు నన్ను నోర్దిన యట్టులైన । నెట్లు సెప్పుమ?' యనుడు మద్రేశు€ 'డేను 

గృష్టు లిద్దణ నొక్కటం గిట్టి, తీవ్ర; బహుళ శరజాలముల పాలుపటుతు' ననియె. 258 
ప్రతిపదార్థం: అర్జునుండు; నన్నున్‌= నన్ను; ఓర్చిన= జయించిన; అట్టులు+ఐన= అట్టయితే; ఎట్టు= ఎట్టా; చెప్తుము+అ; 
అనుడున్‌= అనగా; మ([ద్రేశుండు; ఏను= నేను; కృష్ణులు+ఇద్దణన్‌= కృష్ణార్దునులిద్దరిని;ి ఒక్కటన్‌= ఒకేమారు; కిట్టి= 
చుట్టుముట్టి; తీవ్ర బహుళ= అనేకరకాలైన; శరజాలముల పాలుపజుతున్‌= బాణపరంపరపాలు గావిస్తాను. 


తాత్పర్యం: 'అర్జునుడు నన్నే కనుక జయించినట్టయితే అప్పుడు ఏమి జరుగుతుందో చెప్పు అని కర్టుడు శల్యుడిని 
అడుగగా, మద్రేశుడు 'నేను ఆ ఇద్దరు కృష్ణులను చుట్టుముట్టి పైకొని వారిని పదునైన అనేక బాణపరంపర పాట్టేస్తా' 

ఆ ౬ం యు అ ఈ రా జ్‌ 
నని ప్రత్యుత్తర మిచ్చాడు. 


ఆ. _ అట్ల సవ్యసాచి యడిగిన మురవైరి | నగుచు నినుండు గూలినను ధరిత్రి 
పథియ లైన మేరు వొఅగినం గర్జుచే । నీవు గోలుపోవు టేల కలుగు? 259 

ప్రతిపదార్థం: అట్టు+అ= అదే విధంగా; సవ్యసాచి= అర్జునుడు; అడిగినన్‌= అడుగగా; మురవైరి= మురారి అయిన కృష్ణుడు; 
నగుచున్‌= నవ్వుతూ (ఇట్టన్నాడు); ఇనుండు= సూర్యుడు; కూలినను= తన స్టానమునుండి క్రిందకు జారిపడినా; ధరిత్రి= 
భూమి; పజియలు+ఐనన్‌= (బ్రద్దలుగా చీలిపోయినా; మేరువు; ఒజగినన్‌= ఏటవాలుగ ప్రక్కకు వాలిపోయినా; కర్షుచేన్‌; నీవు; 
కోలుపోవుట= ఓడిపోవటం; ఏల= ఎందుకు; కలుగున్‌?= సంభవిస్తుంది? 


తాత్పర్యం: ఇదే విధమైన ప్రశ్నను అర్జునుడు అడుగగా కృష్ణుడు హాసదీప్త వదనారవిందుడై బదులు పలుకుతున్నాడు. 
'సూర్యుడు గగనమునుండి క్రిందపడినా, భూమి బ్రద్దలైనా, మేరుపర్వతం ఒక ప్రక్కకు ఒరిగిపోయినా, కర్షుడిచేతిలో 
నీవు ఓడిపోవటం మాత్రం జరుగదు.” 


వ. అని వెండియు. 260 
తాత్పర్యం: అని మళ్ళీ. (తరువాతి పద్యంతో అన్వయం). 


ఉ. _ అట్టిద లోకపర్యవస మా దురవస్థకు స్రుక్క నేర్తునే? 

కిట్టుదు. గర్హశల్యు లను కీటములం గరతాడనంబులం 

బెట్టుదు నేలం గౌరవుల. బీనుంగుపెంటలు గాంగ, ధర్మజుం 

గట్టుదు. బట్ట మన్న నగి, గాండివి యద్దనుజారి కిట్లనున్‌. 261 
ప్రతిపదార్థం: లోక పర్యవసము= లోకంలో ముగింపు; అట్టిద= నీవు భావించినట్టే అయితే; ఆ దురవస్థ్రకున్‌= ఆ సంకటస్థితిని; 
స్రుక్కన్‌ నేర్తునే?= (క్రుంగిపోతానా?; కరతాడనంబులన్‌= చేతిదెబ్బలతోడనే; కర్షుశల్యులు అను; కీటములన్‌= పురుగులను; 
కిట్టుదున్‌= చంపివేస్తాను; కౌరవులన్‌; పీనుంగు పెంటలు; కాంగన్‌= అయ్యేటట్టు; నేలన్‌+పెట్టుదున్‌= భూస్టాపితం చేస్తాను; 
ధర్మజున్‌= ధర్మరాజుకు; పట్టము= రాజ్యాధికారపదవిని; కట్టుదున్‌= ధరియింపజేస్తాను; అన్నన్‌= అని కృష్ణుడు అనగా; నగి= 
నవ్వి; గాండివి;ి ఆ+దనుజారికిన్‌= ఆ రాక్షస శత్రువైన కృష్ణుడితో; ఇట్టనున్‌= ఇట్లా అన్నాడు. 


తాత్పర్యం: కృష్ణుడు కిరీటితో అన్నాడు: “నీవు అనుకొంటున్నదే నిజమైతే అట్టి దురవస్టకు నేను క్రుంగిపోతానా? 
కర్షుడు, శల్యుడు అనే పురుగులను చేతితో కొట్టి చంపివేస్తాను. కౌరవులను పీనుగు పెంటలుగా నేల కూలుస్తాను. 
ధర్మరాజుకు పట్టం కట్టుతాను,' అనగా గాండీవి నవ్వి కృష్ణుడితో ఇట్లా అన్నాడు. 


విశేషం: కర్షశల్యులను కీటములన్‌ - అలంకారం: రూపకం. 


ఉ.  'నవ్వుల కంటిం గాక, యది నాకు నశక్యమె కర్ణశల్యులం 

గ్రొవ్వడంగించు టే ద్రుపదు కూంతురు గొల్వునం బడ్డ పాటునన్‌ 

నెవ్వగం బొందుచున్‌ సమయనిష్ట నడంగితి. గాని, యింక నా 

మువ్వురు€ బూని వచ్చినను ముట్టెదం గర్జుని నేలం బెట్టెదన్‌. 262 
ప్రతిపదార్థం: నవ్వులకున్‌= ఎగతాళికి (నవ్వులాటకు); అంటిన్‌= అన్నాను; కాక= అంతేగాని; కర్షశల్యులన్‌= కర్షశల్యులను; 


(క్రొవ్వు+అడంగించుట+అది= పొగరణచుటయనునది; నాకున్‌= నాకు; అళక్యమె?= అలవిగాని పనియా? (కాదనుట); 
(ద్రుపదుకూంతురు= ద్రౌపది; కొల్వునన్‌= రాజసభలో; పడ్డపాటునన్‌= పాల్పడిన అవస్ట్రవలన; నెవ్వగన్‌= అతిశయమైన 


408 శ్రీనుదాంధ్ర మహాభారతము 


సంతాపం; పొందుచున్‌= అనుభవించుచు; సమయనిస్టన్‌= (ప్రతిజ్ఞాపాలనదీక్షకు; అడంగితిన్‌= అణగి ఉన్నాను; కాని= 
అయినప్పుటికిన్ని ఇంకన్‌; ఆ మువ్వురు= ఆ (త్రిమూర్తులు; పూనివచ్చినను= గట్టి (ప్రయత్నంతో పైకి వచ్చినప్పటికిన్ని; 
ముట్టెదన్‌= వారిపైబడుతాను; కర్షునిన్‌; నేలన్‌+పెట్టెదన్‌= మట్టిలో కలుపుతాను. 


తాత్సర్యం: 'ఆ మాటలు ఎగతాళికన్నవే. కర్షశల్యులు క్రావుణగించుట నాకు అసాధ్యమా? ఆ నిండుసభలో ద్రౌపది 
పడిన భంగపాట్లకు మనస్సు బాధపడగా, కట్టువడి నా ప్రతాపాన్ని లోలోన అణచుకొన్నాను. అంతేకాని, ఆ 
త్రిమూర్తులు ఏకమై గట్టి పూనికతో మనపైకి వచ్చినా ఎదుర్కొని అడ్డగిస్తాను; కర్టుడిని నేలపాలు గావిస్తాను. 


మ. అరదంబున్‌ సిదమున్‌ హయవ్రజము శల్యాంగంబులుం జాపముం 
గరకాండంబులఈ. బెక్కుభల్లముల నుగ్రస్పూర్తి6 దున్మాడి, ని 
ష్రురభల్లం బొకటన్‌ సుయోధనుని చూడ్యుల్‌ నీటుగా నిప్టయు 
ద్ధుర గర్వోన్నతమైన కర్ణుతల6 ద్రుంతుం జూడుమీ వేడుకన్‌. 263 


ప్రతిపదార్థం: అరదంబున్‌= తేరును; సిడమున్‌= ధ్వజాన్ని; హయ(వ్రజమున్‌= గుర్రాలసమూహాన్ని; శల్య+అంగంబులున్‌= 
సారథియైన శల్యుని అవయవాలను; చాపమున్‌= ధనుస్సును; కరకాండంబులన్‌= కాండములవంటి చేతులనూ; పెక్కు= 
అనేక; భల్లములన్‌= బాణాలతో (బరిసెలతో); ఉ(గ్రస్ఫూర్తిన్‌= కోపావేశంతో; తున్మాడి= తునుకలుచేసి; సుయోధనుని= 
దుర్యోధనుడి; చూడ్కుల్‌= చూపులు; నీయుగాన్‌= బూడిదయ్యేటట్టుగా; నిష్టుర= గట్టిదైన; భల్లంబు= బాణం; ఒకటన్‌= 
ఒకదానితో; ఇప్పు+అ= ఇప్పుడే; ఉద్దుర= బలమైన (అతిశయించిన); గర్యోన్నతమైన= గర్వంతో సైకెత్తబడిన; కర్టుతల; 
(త్రుంతున్‌= నరికివేస్తాను; (దానిని) వేడుకన్‌= ఉల్లాసంతో; చూడుమీ!= చూడవయ్యా! 


తాత్పర్యం: రథాన్ని, ధ్వజాన్ని, గు[ర్రాలను, సారథి అయిన శల్యుడి అవయవాలను, ధనుస్సును, బాహువులను, 
కోపావేశంతో ముక్కలుచేసి, దుర్యోధనుడి చూపులు మాడి మసి అయిపోయేటట్టు, ఇప్పుడే అతిశయించిన గర్వంతో 
నిక్కి ఉన్న కర్షుడి తలను నరికివేస్తాను. ఈ వేడుకను చూడు. 


ఆ. కర్ణ మద్రపతుల కాంతల విధవల. | జేయువాండ నీవు సెన్ను మిగిలి 
నగుచు, నేండు ద్రుపదనందన వీనుల । ధర్మసుతుని చెవులం దనుపు నినుపు. 264 
ప్రతిపదార్థం: కర్ష మద్రపతులు= కర్ణ శల్యుల; కాంతలన్‌= భార్యలను; విధవలన్‌= భర్తలేనివారినిగా; చేయువాండన్‌; నీవు; 


చెన్ను మిగిలి= సంతోషంతో అతిశయించి; నగుచున్‌= నవ్వుతూ; నేండు; ద్రుపదనందన= (ద్రుపదుని కూతురు ద్రాపదియొక్క; 
వీనులన్‌= చెవులలో; ధర్మసుతుని చెవులన్‌= ధర్మరాజు చెవులలో; తనుపు= తృప్తి; నినుపు= నిండింపుము. 


తాత్పర్యం: కర్షశల్యుల భార్యలను విధవలుగా జేస్తాను చూడుము. నీవు నవ్వుతో అందగించినవాడవై, ఈ రోజు 
(ద్రౌపదీ ధర్మనందనులకు ఈ విషయం చెప్పి, వారి చెవుల్లో తృప్తి నింపుము. (సంతోషవార్త వారి చెవులలో 
వేయుము.) 


క. సంతసపువార్త వుచ్చుము । కుంతికి నే దంతి దరువు. గూల్చినక్రియ దు 
ర్థాంతిగతిం గర్జుం గూల్చుట ।; యంతయు. గన్నారం జూచి యచ్యుత! యెలమిన్‌.” 265 


కర్ణపర్వము - తృతీయాశ్వాసము శ09 
ప్రతిపదార్థం: అచ్యుత!= ఓ కృష్ణా; నే= నేను; దంతి= ఏనుగు; తరువున్‌= చెట్టును; కూల్చిన క్రియన్‌= పడగొట్టిన (విధంగా) 
పనివలెనే; దుర్దాంతగతిన్‌= అడ్డులేనివిధంగా; కర్షున్‌; కూల్చుట= పడగొట్టుట;) అంతయున్‌= పూర్తిగా; కన్నారన్‌= కన్నుల 
పండువుగా; చూచి; ఎలమిన్‌= సంతోషంతో; ఈ సంతసపు= ఈ సంతోషకరమైన; వార్త= సమాచారాన్ని; కుంతికిన్‌; 
పుచ్చుము= చెప్పిపంపుము. 


తాత్పర్యం: శ్రీకృష్ణా! ఏనుగు చెట్టును కూలటద్రోసిన విధంగా నేను అడ్డుం ఆపు లేకుండా కర్షుడిని పడగొట్టటాన్ని 
నీవు కనులారా చూచి, సంతోషంతో ఈ ఆనందకర వృత్తాంతాన్ని కుంతికి వినిపింపుము.' 


విశేషం: అలంకారం: ఉపమ. 


వ. అని పలికి; నా సమయంబున నుభయ సైన్యంబుల జనంబులకు నంబరంబున నున్న దివ్యసమూహంబులు 
నందు గీతనృత్తంబుల నుల్లసిల్లు నప్పరోగణంబులుం గాననైన నద్దుతంబున వారు ననిమిషులైయుండి, 
రప్పు దేకనిశ్చయు లగు కర్టుండును దుర్యోధనుండును నచ్చెరువాటునం బొరయక, దురంబుమీంది 
భరంబునం బొలిచి, రిరువాంగు సైనికులు గిరీటికిం గర్జునకు నభిముఖంబుగా6 దల మిగులం దగదను 
బుద్దిని భయంబునను దద్రథంబులు రెంటిని బలసి నిలిచి; రమ్మహావీరులు ధనుర్చుతులను బాణ ప్రభలను 
దీవ్రతేజంబులను బ్రదీప్లులై కల్పాంత సూర్యుల చందంబగుచు నొండొరుల నోర్చ్హు కడంకలం. బేర్చి; 
రయ్యవసరంబున నశ్వత్థామ గురుపతిం జేరం జని కరంబు సేతం దెమల్చి సాంత్వన స్వరంబున నిట్లనియె: 

266 


ప్రతిపదార్థం: అని పలికెన్‌; ఆ సమయంబునన్‌; ఉభయ సైన్యంబుల; జనంబులకున్‌; అంబరంబునన్‌+ఉన్న= ఆకాశమందున్న, 
దివ్యసమూహంబులున్‌= దేవతాగణములు; అందున్‌= వారిమధ్య; గీతనృత్తంబులన్‌= పాటలతో, ఆటలతో; ఉల్లసిల్లు= 
ఆనందిస్తున్న; అప్పరోగణంబులును= దేవవేశ్యాసమూహములు; కాననైనన్‌= కనబడగా; అద్భుతంబునన్‌= ఆశ్చర్యంతో; 
వారు; అనిమిషులై ఉండిరి= రెప్పవాల్బక చూచుచున్నవారై ఉన్నారు; అప్పుడు; ఏకనిశ్చయులు+అగు= ఒకే నిర్ణయాన్ని 
కలిగిఉన్న; కర్టుండును; దుర్యోధనుండును; అచ్చెరుపాటునన్‌= ఆశ్చర్యమును; పొరయక= పొందక; దురంబుమీంది= 
యుద్ధముపై ఉంచిన; భరంబునన్‌= భారముతో (బాధ్యతతో) పొలిచిరి= ఒప్పారు; ఇరువాంగు సైనికులు= ఉభయపక్షాల 
భటులు; కిరీటికిన్‌; కర్షునకున్‌; అభిముఖంబుగాన్‌= ఎదురెదురుగా; తలమిగులన్‌= ముందుగా ఎదుర్కొనుట; తగదను; 
బుద్దిని= తలంపుతోను; భయంబునను= బభీతితోను; తద్‌+రథంబులు రెంటిని= ఆ రెండు తేరులకు; బలసి నిలిచిరి= 
పరివేష్టించి చేరి నిలిచారు; ఆ+మహావీరులు= ఆ యోధశ్రేష్టులు; ధనుః+ద్యుతులను= ధనుస్సుల కాంతులతోను; బాణప్రభలను= 
బాణాల కాంతులతోను; తీవ్రతేజంబులను= గొప్ప పరా[క్రమదీప్తితోను; ప్రదీప్తులై= అత్యంత ప్రకాశంతో వెలుగువారై; 
కల్పాంత= ప్రళయకాలంలోని; సూర్యుల; చందంబులు+ అగుచున్‌= పోలినవారవుతూ; ఒండొరులన్‌= ఒకరినొకరు; ఓర్చు= 
ప్రతిఘటించి జయించే; కడంకలన్‌= ప్రయత్నాలతో; పేర్చిరి= విజృంభించారు; ఆ+ అవసరంబునన్‌= ఆ సమయంలో; 
అశ్వత్హామ; కురుపతిన్‌; చేరన్‌*చని= సమీపించి; కరంబు= తనచేతిని; చేతన్‌= ఆయన చేతితో; తెమల్చి= కలిపి; సాంత్వన= 
(బ్రతిమాలే; స్వరంబునన్‌= మాటలతీరుతో; ఇట్టు+అనియెన్‌. 


తాత్పర్యం: వారు అట్లా పలికే సమయంలో రెండువైపుల సైనికులకు ఆకాశంలో ఉన్న దేవతలలో గీతనృత్యాలు 
చేస్తున్న అప్పరోగణాలు కనబడ్డారు. ఆ అద్భుతాన్ని చూచి వారు కూడా అనిమిషులై (రెప్పపాటులేనివారై) పోయారు. 


410 శ్రీనుదాంధ్ర మహాభారతము 


అప్పుడు కర్ణ దుర్యోధనులు కృతనిశ్చయులై ఆశ్చర్యపడక, యుద్దభారంలో నిమగ్నులయ్యారు. ముందుగా కలియబడ 
కూడదని పాండవసైన్యం కర్టుడికి అభిముఖంగా, కౌరవసైన్యం అర్జునునికి ఎదురుగా నిలిచాయి. అర్జున కర్షులు 
బాణకాంతులతో కల్పాంత సూర్యులవలె ప్రకాశిస్తూ ఇరువురూ జయకాంక్షతో నిలిచారు. అప్పుడు అశ్వత్చ్హామ 
దుర్యోధనుడి వద్దకు పోయి, ప్రీతితో తన చేతితో అతని చేయి పట్టుకొని బ్రతిమాలే గొంతుతో ఇట్టా అన్నాడు. 


అశ్వత్తాను దుర్యోధనునకు హితోపదేశంబు సేయుట (సం. 8-64-20) 


చ.  'కలన గురుండు భీష్ముడును గాండివిచే. బడి, రంగరాజు వా 

రల కధికుండె? యాతని దురంబున నోర్వ గలండె? పూని యే 

వల దని బుద్ది సెప్పిన నవశ్యము నాతండు నిల్టు, నీతనిన్‌ 

నిలుపుము, నీవు ధర్మసుతునిం దగుమాటల. దేర్చం జొప్పడున్‌. 267 
ప్రతిపదార్హం: కలనన్‌= యుద్ధంలో; గురుండును= ద్రోణుడు; భీష్ముండును; గాండివిచేన్‌+పడిరి= అర్జునుడిచేతిలో కూలినారు; 
అంగరాజు= అంగదేశాధీశుడైన కర్షుడు; వారలకున్‌+అధికుండె?= వారలను మించినవాడా?; ఆతనిన్‌= అర్జునుడిని; దురంబునన్‌= 
యుద్ధంలో; ఓర్వన్‌+కలండె?= గెలువగలడా?; పూని= ప్రయత్నించి; ఏన్‌= నేను; వలదని= వద్దని; బుద్దిచెప్పినన్‌= హితం 
చెప్పితే; అవళ్యము= తప్పక; ఆతండు= అర్జునుడు; నిల్చున్‌= విరమించుకొని నిలిచిపోతాడు; నీవు; ఈతనిన్‌= ఈ కర్షుడిని; 
నిలుపుము= మాన్పింపుము; ధర్మసుతునిన్‌; తగుమాటలన్‌= సమయోచితమైన మాటలతో; తేర్చన్‌= మనసు కుదుటపడి 
తేరుకొనేటట్టు చేయగా; చొప్పడున్‌= తగును. 


తాత్పర్యం: 'యుద్దంలో ద్రోణభీష్ములు గాండీవిచేత పతనమయ్యారు. ఈ కర్షుడు వారికంటె మొనగాడా ఏమి? 
అర్జునుడిని యుద్ధంలో గెలువగలడా? నేను పట్టుదలతో అర్జునుడికి తగినమాటలు చెప్పితే తప్పక నామాటలకు 
కట్టుబడి యుద్దం మానుతాడు. ఇక నీవు ఈ కర్ణుడిని యుద్ద ప్రయత్నం నుండి మాన్సించుము. స్‌ో ధర్మరాజును 
సమయోచితమైన మాటలతో మనసు కుదుటపడేటట్టు చేయగలిగితే అంతా సర్దుకొనిపోతుంది. 

వ. తెలిసిన దామోదరుండు దెలివి నొందు. 268 


ప్రతిపదార్థం: తెలిసినన్‌= ఇది తెలిసికొన్న; దామోదరుండు= కృష్ణుడు; తెలివినొందున్‌= ప్రసన్నుడౌతాడు. 
తాత్సర్యం: ఇది తెలిస్తే కృష్ణుడు కూడా సంతోషిస్తాడు. 
క. _ భీముంయడుం గవలును ధర్మజు । చే మరలెడువార, లేను జెప్పెడిపలుకుల్‌ 


భూమీశ! కురుకులమునకు । నీ మొనరాజులకు. బ్రజకు హిత మూహింపన్‌. 269 


ప్రతిపదార్థం: భూమీశ!;= రాజా; భీముండు; కవలును= నకుల సహదేవులు; ధర్మజుచేన్‌= ధర్మజుడు చెపితే) మరలెడువారు= 
యుద్ధవిరమణ చేస్తారు (మనసు మార్చుకొంటారు); నేను చెప్పెడి పలుకుల్‌= నేను చెప్పే మాటలు; కురుకులమునకున్‌; 
నీమొనరాజులకున్‌= నీ సైన్యమందలి ఏలికలకు; ప్రజకున్‌= ప్రజలకు; ఊహింపన్‌= యోచించి చూస్తే) హితము= మంచిది. 


తాత్పర్యం: భూమీశా! భీముడూ నకుల సహదేవులూ ధర్మరాజు చెపితే యుద్ధం మానుకొనేవారే. నేను చెప్పేమాటలు 
కౌారవవంశానికీ, నీ సైన్యాధిపతులకూ, జనసామాన్యానికీ శ్రేయోదాయకాలు. బాగుగా యోచించుకొమ్ము. 


కర్ణపర్వము - తృతీయాశ్వాసము తృ 


చ. వలవదు నన్నునుం గృపు నవధ్యులగాం గొని క్రీడి గెల శ 
క్తు లని తలంప; భీష్ముడును ద్రోణుండు లోక మెజుంగంగా నవ 
ధ్యుల; హరికల్మి నారథికు దోర్టలలీల నడంగిపోరె! య 
చ్చలమొ ఫలంబొ? యింకయిన సంధి యొనర్హుట మేలు వారితోన్‌. 270 


ప్రతిపదార్థం: నన్నునున్‌; కృపుని; అవధ్యులన్‌+కాన్‌= చంపశక్యం కానివారినిగా; కొని= పరిగణించి; (క్రీడిన్‌= అర్జునుడిని; 
గెల్వన్‌; శక్తులని= శక్తికలవారని; తలంపన్‌= భావించుట; వలవదు= తగదు; లోకము+ఎజుంగంాన్‌= ప్రజలకు తెలిసేటట్టు 
(అనుకొన్నట్టు) భీష్ముడును; దద్రోణుడును; అవధ్యులు+అ= చంపసాధ్యంకాని వారే (అయినను); హరి కల్మి= కృష్ణుడి 
సంబంధ భాగ్యం వలన; ఆ రథికు= ఆ రథయోధుడు అర్జునుడి, దోర్చలలీలన్‌= భుజబల విన్యాసంవలన; అడంగిపోరె?= 
అణగిపోలేదా?; అచ్చలమొ ఫలంబొ?= ఆ అసూయాఫలితమో ఏమో?; ఇంకయినన్‌= ఇప్పటికైనా; వారితోన్‌= పాండవులతో; 
సంధి ఒనర్భుట= పొత్తు కుదుర్చుకొనటం, రాజీపడుట; మేలు= శ్రేయోదాయకం. 


తాత్పర్యం: నేనుకృపాచార్యుడు - చంపుటకు అలవిగానివారమనీ, మేము విజయుని ఓడించగల శక్తి సంపన్నులమనీ 
అనుకొనటం పొరపాటు. భీష్మద్రోణులు ఓడించటానికి అలవిగాని వారని లోకమంతా అనుకొన్నప్పటికీ పాండవులు 
కృష్ణుడిని తమపక్షాన కలిగి ఉండటం చేత అర్జునుడి బాహుబలం చేత పడిపోయారు కదా! ఇది అసూయవలన 
కలిగిన ఫలితం జానో కాదో గాని ఆ పాండవులతో సఖ్యం చేయటం మంచిది.” 


చ హరి సనుదెంచినప్తు మన మమ్మెయిం బల్మ్కితి; మింక సంధికి 
న్వెర వగు టేల గల్గు? నని నీవు దలంపకు; మాంబికేయు భూ 
వరుండు6గ జేయు ధర్మజు. డవశ్యము. బాండునృపాలుపాల యే 
వురకు నమర్హుంగాని చనవున్‌ వెలిమెచ్చును నొల్లం డేమియున్‌. 271 


ప్రతిపదార్థం: హరి= కృష్ణుడు; చనుదెంచినప్లు= రాయబారానికి వచ్చినప్పుడు; మనము; ఆ+మెయిన్‌= ఆ విధంగా; పల్కితిమి= 
మాట్టాడాము; ఇంకన్‌= ఇక; సంధికిన్‌; వెరవు= ఉపాయం; అగుట= కలగటం; ఏల= ఎందుకు; కల్నున్‌+అని= పొసగుతుందని; 
నీవు; తలంపకుము; ధర్మజుండు; ఆంబికేయున్‌= అంబిక కుమారుడు - ధృతర్మాష్టుడిని; భూవరుండు.గన్‌= రాజుగా; 
అవశ్యము= తప్పక; చేయున్‌= చేస్తాడు; పాండునృపాలు= పాండురాజు; పాలు+అ= భాగమే; ఏవురకున్‌= ఐదుగురకు; 
అమర్చున్‌= సరిపెట్టును; కాని= అంతేగాని; చనవున్‌= పరిచయం కలిగించే చులుకదనమును; వెలిమెచ్చును= పై సై 
పొగడ్తను; ఏమియున్‌= ఏ విధంగా కూడా; ఒల్లండు= ఒప్తుకొనడు. 


తాత్పర్యం: కృష్ణుడు దూతగా మన ఆన్టానానికి వచ్చినపుడు ఏమేమో మాట్టాడినాము, అందువలన మనమధ్య 
సయోధ్య ఎట్టా కుదురుతుందని అనుకోవద్దు. ధర్మజుడు తప్పక ధృతర్నాష్టుడిని రాజుగా చేస్తాడు. పాండురాజు 
రాజ్యం ఐదుగురికీ సమభాగంగా పంచుతాడు. అంతేగాని చులుకనచేసి పై మెచ్చుల కపటానికి ఏ విధంగా కూడా 
అంగీకరించడు. 


తే. పాందవుల యట్ల రాధాసుతుండు నాదు । పలుకులకు నియ్యకొను; నీవు బ్రదుకు తెరువు 
పట్టు; బ్రదికిన నెల్లశుభములు గలుగు; | నీసు మానుము చచ్చిన నేమి గలదు? 272 


డ్త్షే2 శ్రీనుదాంధ్ర మహాభారతము 

ప్రతిపదార్థం: పాండవుల అట్ట= పాండవులవలె; రాధాసుతుండు= కర్టుడు; నాదుపలుకులకున్‌= నా మాటలకు; ఇయ్యకొనున్‌= 
సమ్మతిస్తాడు; నీవు; బ్రతుకుతెరువు= జీవించే మార్గం; పట్టు= అనుసరించుకో!; బ్రదికినన్‌= జీవించి ఉంటే; ఎల్లశుభములున్‌= 
అన్ని మేళ్ళూ; కలుగున్‌= కలుగుతాయి; ఈసు= అసూయ; మానుము; చచ్చినన్‌ ఏమి కలదు?= చచ్చిన తరువాత 
ఇంకేముంది? 


తాత్సర్యం: పాండవుల మాదిరిగానే కర్షుడు కూడా నా మాటలు వింటాడు. నీవు బ్రతికే విధం చూచుకొమ్ము. 
బ్రతికి ఉంటే గదా అన్ని విధములగు మేళ్ళు పొందగలము! ఇక అసూయను మానుము. చచ్చిన తరువాత 
ఇంకేముంది! 


క. _ వెడతలథపు లుడిగి, సంధికి । నొడంబడు; మిది లెస్స; దీని కొడంబడమి గడుం 
జెడు తెరు; విప్పటి పదనున్‌ ।; గడవంబడుట ద్రాటం దప్పుకరణియ చుమ్మీ! 273 


ప్రతిపదార్హం: వెడతలపులు= చెడు ఆలోచనలు; ఉడిగి= మాని; సంధికిన్‌= పొందుకు; ఒడంయడుము= అంగీకరించుము; ఇది 
లెస్స= ఇది శ్రేయస్కరం; దీనికిన్‌; ఒడంబడమి= ఒప్పుకొనకపోవటం; కడున్‌= మిక్కిలి; చెడుతెరువు= హానికరమైన మార్గం; 
ఇప్పటి పదనున్‌= ఈ సమయాన్ని (అవకాశాన్ని); కడవన్‌+*పడుట= దాటటం; త్రాటం తప్పు కరణియ= త్రాడును వదలటం 
వంటిది; చుమ్మీ!= సుమా! 


తాత్సర్యం: విపరీతపు యోచనలు మాని, సంధి చేసికొనటమే మేలు. దీనిని అంగీకరించకపోవటం త్రాడుపట్టును 
వదలి [క్రింద పడటం వంటిదే సుమా! 


నిశేషం: అలంకారం: దృష్టాంతం. 


చ. అన విని, యమ్మహీరమణు. డాతని కిట్లను 'నిపు దుస్ససే 
నుని పని దీర్షి, మారుతతనూభవు. డాడిన మాట యేర్పడ 
న్వినియును సంధి సేయుటకు నీ వభిలాషము సేం యొప్పునే? 
పెనంకువ కర్టుం డే లుడుగు? బేలవె? మానుము ద్రోణనందనా! 274 


ప్రతిపదార్థం: అనన్‌ విని, ఆ+మహీరమణుండు= ఆ భూభర్త (దుర్యోధనుడు); ఆతనికిన్‌= అశ్వత్ధామతో; ఇట్టు+అనున్‌; 
('దోణనందనా!; ఇప్పు; దుస్ససేనుని; పని= నంబంధించిన పని; తీర్చి= పూర్తిచేసి(దుశ్చాసనుడిని చంపి); మారుతి 
తనూభవుండు= వాయుపుత్రుడు - భీముడు; ఆడినమాట; ఏర్పడన్‌= వివరంగా; వినియున్‌= వినికూడా; సంధిచేయుటకున్‌; 
నీవు అభిలాషము చేంత= నీవు కోరటం; ఒప్పునే?= తగి ఉన్నదా?; పెనకువ= యుద్ధము; కర్టుండు; ఏల= ఎందుకు; 
ఉడుగున్‌?= మానుతాడు?; బేలవె?= నీవంత అమాయకుడవా?; మానుము= ఈ ప్రయత్నం మానుకొమ్ము. 


తాత్పర్యం: అశ్వత్హామ పలుకులు విని దుర్యోధనుడు అతడితో ఇట్లా అన్నాడు: 'ద్రోణనందనా! ఇప్పుడే భీముడు 
మాట్లాడిన మాటలు విన్నావు గదా! దుస్ససేనునిపని పూర్తి చేశాడు. ఇక రెండవపని పూర్తి చేయక మానుతాడా? 
ఇదంతా విని కూడా నీవు సర్దుబాటు చేయటానికి పూనటం ఉచితమా?, పోతే కర్షుడెట్లా యుద్దం మానుతాడు? 
నీ వింత వెర్రివాడవైతే ఎట్లా? ఈ ప్రయత్నం మానుకొమ్ము. 


కర్ణపర్వము - తృతీయాశ్వాసము 413 


శా. _శ్రాంతిం బొందినవాండు పార్టు. డపరిశ్రాంతుండు గర్జుండు; దు 
ర్హాంతోదగ్రత నేడు గీటడంచు నీతం డాతనిన్‌; వహ్నాయ 
త్యంతంబున్‌ శిశిరత్వ మొందినను గోత్రాళుల్‌ వడం కాడినం, 
గుంతీసూనునిచేతం గర్జున కనిం గోల్పాటు వాటిల్లునే? 275 


ప్రతిపదార్హం: పార్ణండు= అర్జునుడు; (శాంతిన్‌= అలసటను; పొందినవాండు= పొందాడు; కర్షుండు; అపరి(శ్రాంతుండు= 
అలసట పొందనివాడు; దుర్దాంత= అణచరాని; ఉద(గ్రతన్‌= భయంకర స్వరూపంతో; నేండు; ఈతండు= ఈ కర్ణుడు; 
ఆతనిన్‌= అర్జునుడిని; గీటడయన్‌= సంహరిస్తాడు; వహ్షి= నిప్పు; అత్యంతంబు= మిక్కిలి; శిశిరత్వము= చల్లదనాన్ని; 
ఒందినను= పొందినను; గోత్ర+ఆళుల్‌= పర్వతశ్రేణులు; వడంకు+ఆడినన్‌= గడగడ కంపించినప్పటికిన్నీ; కుంతీసూనునిచేతన్‌= 
అర్జునుడిచేత; కర్టునకున్‌; అనిన్‌= యుద్ధంలో; కోల్పాటు= ఓటమి; పాటిల్లునే?= సంభవిస్తుందా? 


తాత్పర్యం: పార్టుడు అలసట పొంది ఉన్నాడు. కాని కర్షుడు అలసట పొందనివాడు. ఈ దినం కర్టుడు అర్జునుడిని 
నిర్షిరోధమైన కోపాతిశయంతో తుదముట్టిస్తాడు. నిప్తునకు చల్లదనం [క్రమ్మినా, కొండలు కంపించిపోయినా, 
కుంతీపుత్రుడి వలన యుద్ధంలో రాధాతనయుడికి ఓటమి కలుగుతుందా?” 


వ. అని పలికి, యజ్జనపతి తన సైనికుల నాలోకించి సమరసముత్సాహ పోషణంబులగు భాషణంబుల 
ముఖరుం డగుటయు నఖిల తూర్యంబు లొండొండ మ్రైసె. బాండవబలంబునను భేరీ పణవాదుల 
రణనంబులు నిగిడె; నప్పుడు కర్టుండును నర్జ్హునుండును. 276 


ప్రతిపదార్హం: అని పలికి; ఆ+జనపతి= ఆ రాజు తన సైనికులన్‌; ఆలోకించి= తేరిపారజూచి; సమరసముత్సాహ= 
యుద్దోత్సాహప్రయత్నాలను; పోషణంబులు+అగు= పెంపొందజేసే; భాషణంబుల= మాటలను; ముఖరుండు= మాట్లాడేవాడు; 
అగుటయున్‌; అఖిల తూర్యంబులు= వివిధములైన వాద్యాలు; ఒండొండ= (క్రమంగా; (మోసెన్‌= మోగాయి; పాండవబలంబునను; 
భేరీ= దుందుభి; పణవాదులు= తప్పెటలు మొదలగువాటియొక్క; రణనంబులు= (మోతలు; నిగిడెన్‌= వ్యాపించాయి 
(సంకులశబ్ట్దాలు రేగినవి); అప్పుడు; కర్షుండును; అర్జునుండును. 


తాత్పర్యం: అని పలికి, దుర్యోధనుడు తన సైనికులను చూచి యుద్రయత్నానికి బలంచేకూర్చే మాటలు మాట్టాడగా, 
యుద్ధవాద్యాలు క్రమంగా [మైోగాయి; పాండవబలంలో కూడా (మోగాయి. అప్పుడు కర్దుడూ, అర్జ్హునుడూ. (తరువాతి 
పద్యంతో అన్వయం). 


క. కరి కరి, గిరి గిరి, నంభో । ధర మంభోధరము. బెలుచ. దాంకిన క్రియ దాం 
కిరి కడంగి గగన తటియును । ధరణియు మైాయుచు వడంక ధరణీనాథా! 277 


ప్రతిపదార్థం: ధరణీనాథా!; కరి కరిన్‌= ఏనుగు ఏనుగును; గిరి గిరిన్‌= కొండ కొండను; అంభోధరము= మేఘం; 
అంభోధరమున్‌= మేఘాన్ని; పెలుచన్‌= గట్టిగా; తాంకిన (క్రియన్‌= ఎదుర్కొన్న విధంగా; గగనతటియును= ఆకాశభాగమూ; 
ధరణియున్‌= భూమీ; మైాయుచున్‌ వడంకన్‌= శబ్దిస్తూ దద్దరిల్లి చలించపోగా; కడంగి= పూనుకొని; తాంకిరి= ఒకరినొకరు 
ఎదుర్కొన్నారు. 


డ్ష్షేడ్ష శ్రీనుదాంధ్ర మహాభారతము 


తాత్పర్యం: ఏనుగు ఏనుగును డీ కొన్నట్టు, కొండతో కొండ కలియబడినట్టు, మబ్బు మబ్బుతో ఒరుసుకొన్నట్లు 
భా లో 0? 
ఆకాశం, భూమి శబ్దంతో దద్దరిల్లి చలించగా ఒకరినొకరు పూనికతో ఎదుర్కొన్నారు. 


క. మెజయు వెలిమావులును, గడు మెటజు. గారెడు నరదములును, మింటను మంటల్‌ 
వఅపెడు వాలమ్ములు6 జూ । పఅ నత్తొలుతాంకు వెజంగుపడ. జేసి నృపా! 278 


ప్రతిపదార్హం: నృపా!= ఓ రాజా! మెజయు= ప్రకాశించే; వెలిమావులును= తెల్లగు(ర్రాలు; (అర్జునుడి రథానికి పూన్చిన 
నాలుగు గుర్రాలు); కడున్‌= మిక్కిలి; మెజటుంగు+ఆరెడు= తళుకొత్తే; అరదములును= తేరులు; మింటను= ఆకాశంలో; 
మంటల్‌; పజపెడు= వ్యాపింపజేసే; వాలమ్ములున్‌= వాడిబాణాలు (వీటి; ఆ-తొాలుతాకు= ఆ మొదటి తాకిడి; చూపజున్‌= 
చూస్తున్నవారిని; వెజంగుపడ చేసెన్‌= ఆశ్చర్యపడేటట్టు చేశాయి. 


తాత్పర్యం: రాజా! మెరుస్తున్న తెల్ల గుర్రాలు, అత్యంత కాంతులు ప్రసరించే రథాలు, ఆకాశమంతా మంటలతో 
నింపే పదునైన బాణాలు - వీటితో కూడిన ఆ కర్ణార్దునుల మొదటి తాకిడి (ప్రేక్షకులను బిత్తరపోయేటట్టు చేసింది. 


వ. _ ఇవ్విధంబున నవ్వీరోత్తము లుదాత్తభంగిం దలపడి పెనంగం దొడంగిన, నుభయ సేనలవారలు నార్వులు 
నింగి ముట్టం జెలంగి; రట్టియెడ. 279 


ప్రతిపదార్థం: ఈ+విధంబునన్‌; ఆ+వీరోత్తములు= ఆ శూరాగ్రేసరులు; ఉదాత్తభంగిన్‌= గౌరవప్రదమైన విధంగా; తలపడి= 
ఎదుర్కొని; పెనంగన్‌+తొడంగినన్‌= పోరనారంభించగా; ఉభయసేనలవారలు= రెండువైపుల ఉన్న సైనికుల; ఆర్పులు= 
పెడబొబ్బలు; నింగిముట్టన్‌= ఆకాశం అంటుకొనగా; చెలంగిరి= (మైోయించారు; అట్టి ఎడన్‌= ఆ సమయంలో. 


తాత్పర్యం: ఈవిధంగా ఆ వీరశ్రేష్టులిద్దరూ గొప్పగా తలపడి పోరాడుతూ ఉండగా, రెండు సేనలలో ఉన్నవాళ్ళ 
కేకలు ఆకాశాన్ని అంటాయి. అప్పుడు. (తరువాతి పద్యంతో అన్వయం.) 


ము. 'భరితోత్సాహత౦. బేర్జి, దీస్తు లడరన్‌ భల్లమ్ము లొక్కుమ్మడిం 
బర6గం జేయుము కర్గు గాత్రములలో. బార్జుండ! వే త్రుంపు మి 
క్కురుభూపాలకు రాజ్యకాంక్ష దొరయే కోదండపాండిత్య వి 
స్పురణ గర్జుండు నీకు? నీబలుపు నేపుం జూపు మత్యుగ్రతన్‌.' 280 


ప్రతిపదార్థం: పార్టుండ!= ఓ అర్జునా!; భరిత+ఉత్సాహతన్‌= పరిపూర్ణమైన ఉత్సాహంతో; పేర్చి= విజృంభించి; దీప్తలు+అడరన్‌= 

కాంతులు వ్యాపించేటట్టు;: భల్లమ్ములు; ఒక్కుమ్మడిన్‌= ఒక్కపెట్టున; కర్షు గాత్రములలోన్‌= కర్టుడి శరీరభాగాలలో; 

పరంగన్‌ చేయుము= ప్రవర్లిల్లేటట్ట్లు - నాటుకొనేటట్టు చేయుము; ఈ+కురు భూపాలకు; రాజ్యకాంక్ష= రాజ్యంపై గల ఆశను; 
0౧9౦ ౦0 లా ల రా 

వే= త్వరగా; (త్రుంపుము= త్రెంచివేయుము; కర్టుండు; కోదండ పాండిత్య= ధనుర్విద్యా సామర్ధ్యముయొక్క; విస్త్సురణన్‌= 

కౌశలమునందు; నీకున్‌; దొరయే?= సమానుడా ఏమి?; నీ బలుపున్‌= నీశక్తిని; ఏపున్‌= ఆధిక్యమును; అత్యు[గ్రతన్‌= 

విశేషించిన ఆ(గ్రహావేశంతో; చూపుము= ్రదర్శించుము. 


కర్ణపర్వము - తృతీయాశ్వాసము 415 


తాత్పర్యం: 'ఓ పార్టా! పారము ముట్టిన ఉత్సాహంతో విజృంభించి ఒక్కపెట్టున కాంతులు విరజిమ్మేటట్టుగ 
బాణాలు కర్షుడి దేహంలో దిగబడేటట్టు వేయుము. ఆ దుర్యోధనుడి రాజ్యకాంక్షను (త్రుంచివేయుము. ధనుర్విద్యా 
పాటవంలోను, దాని ప్రయోగదక్షతలోను కర్టుడు నీకు సమానుడా ఏమి? ఇక నీ భుజబలసామర్థ్యాన్ని చండప్రచండంగా 
చూపుము.” 

వ. అని పాంచాలురు పార్ణజయార్ధ సంభాషణంబులు సేసిరి, కౌరవులు గర్జు డగ్గటి. 281 


ప్రతిపదార్థం: అని, పాంచాలురు; పార్థజయార్థ సంభాషణంబులు= విజయుడి విజయమును అపేక్షించే సంభాషణంబులు; 
చేసిరి; కౌరవులు; కర్టుడిని; డగ్గటి= సమీపించి. 


తాత్పర్యం: అని పాంచాలదేశీయులు అర్జునుడి విజయంకొరకు పై సంభాషణలు చేశారు. కౌరవులు కూడా 
కర్ణుడిని సమీపించి. (తరువాతి పద్యంతో అన్వయం). 


చ.  'కడంగుము నీదుబాణముల. గవ్వడి గూలిన6 జాలు నంతతోం 
జెడుదురు పాండవుల్‌ రణము సేయు నుదగ్రత యెల్ల దక్కి పే 
రడవుల కేంగి సాధుమునులై చరియింతురు; కౌరవేంద్రు. డీ 
పుడమి సమస్తముం బొగడు పొంపిరివోవ(గ నేలు లీలతోన్‌!” 282 


ప్రతిపదార్థం: కడంగుము= గట్టి పూనికతో ప్రయత్నించుము; నీదు బాణములన్‌; కవ్వడి= సవ్యసాచి అయిన అర్జునుడు; 
కూలినన్‌= చనిపోతే; చాలున్‌= ఇంకే ప్రయత్నంతో పనిలేదు; అంతతోన్‌= దానితో; పాండవుల్‌; రణము చేయు; ఉదగ్రత= 
ఆధిక్యం; ఎల్లన్‌+తక్కి= అంతా పోగొట్టుకొనినవారై; చెడుదురు= పాడైపోతారు; పేరడవులకున్‌= దట్టమైన అడవులకు; 
ఏంగి; సాధుమునులై= శాంతస్వభావం కలిగి తపస్సు చేసికొనేవారై; చరియింతురు= తిరుగాడుతారు; కారవ+ఇంద్రుండు; ఈ 
పుడమి సమస్తమున్‌= ఈ భూమండలాన్నంతా; పొగడు= కీర్తి పొంపిరిపోవంగన్‌= వ్యాపిస్తుండగా; లీలతోన్‌= అవలీలగా; 
ఏలున్‌= పరిపాలిస్తాడు. 


తాత్పర్యం: 'యుద్దానికి సిద్దం కమ్ము. నీబాణాహతితో, రెండు చేతులా బాణాలు విసరే ఆ అర్జునుడు పుటమారి 
పోతే చాలు! దానితో పాండవులు ఆధిక్యాన్ని కోల్పోయి నిర్వీర్యులై కారడవులకు పోయి, మునివృత్తితో మెత్తటివారై 
సంచరిస్తూ ఉంటారు. ఆ తర్వాత కౌరవేంద్రుడు కీర్తిని పెంపొందగ ఈ పుడమినంతా పాలిస్తాడు. 


వ. _ అని తటిమి పలికిరి; ప్రొద్దునుం జాల వ్రాలెం గాలాంతక ప్రతిము లగు నప్పార్ధకర్ణు లన్యోన్య జయార్దు లై 
పెనంగునప్పుడు. 283 
ప్రతిపదార్థం: అని, తజిమి పలికిరి= వెంటబడి గట్టిగా చెప్పారు; ప్రొద్దునున్‌= సూర్యుడు కూడా; చాల వ్రాలెన్‌= అస్తంగతు 


డౌతున్నాడు; కాలాంతక= ప్రళయకాల యముడికి; ప్రతిములు అగు= మారురూపాలు అగు; ఆ+పార్థ కర్టులు; అన్యోన్య 
జయశ+అర్జులు+ఐ= ఒకరినొకరు ఓడించి తాము గెలవాలనుకొన్న కోరిక గలవారై; 'పెనంగునప్తుడు= పోరాడుతున్న సమయంలో. 


తాత్సర్యం: అని వెంటపడి గట్టిగా చెప్పారు. (ప్రొద్దుకూడా బాగా వాలింది. ప్రళయకాలంలో యముడివలె ఆకారాలు 
గల అర్జునుడూ, కర్షుడూ ఒకరిపై ఒకరు జయంకోరి యుద్ధం చేస్తున్నప్పుడు. (తరువాతి పద్యంతో అన్వయం). 


416 శ్రీనుదాంధ్ర మహాభారతము 


కర్ణార్డును లొండొరులమీ(6ద దివ్యబాణంబు లేయ(ంబూనుట (సం. 8-65-12) 


రూ 


కర్ణుండు పది చండకాండంబు లర్దును । తనువున జొనుప, నర్జునుండు దీప్త 
ఘనబాణములు పదునెనిమిది కర్టు మై6। బరంగింప నయ్యంగపతి దశోగ్ర 
చక్రమార్గణముల సరభసంబున నొంచె | నన్నరు, నాతండు నట్టి వన్ని 
శరములు రాధేయు నురమున నాటించె । నతండు దొమ్మిది వాలుటమ్ము లతని 


తే. _ వక్షమున. గ్రుచ్చి సాయకద్వయము శౌరి । మేన నిగిడింప, బీభత్సుం డేను మెజుంగు 
తూపు లా సూతపుత్రు నెత్తుట మునుంగ । నేసి బాహాసముల్లాస మెసక మెసంగ! 284 


ప్రతిపదార్థం: కర్షుండు; అర్జును తనువునన్‌= అర్జునుడి దేహమునందు; పది; చండకాండములు= దారుణమైన బాణాలను; 
చొనుపన్‌= చొప్పించగా; అర్జ్హునుండు; దీప్తఘన= వెలుగొందే గొప్ప; బాణములు; పదునెనిమిది; కర్షుమైన్‌= కర్షుడి శరీరంలో; 
పరంగింపన్‌= అలముకొనచేయగా; ఆ+అంగపతి= ఆ అంగదేశాధీశుడైన కర్షుడు; దశ= పది; ఉగ్ర= తీక్షణమైన; చ(క్ర= 
చక్రంవలె గుండ్రమైన (చక్రాలు-బాణాలు అని కూడా); మార్గణములన్‌= బాణాలతో; ఆ+నరున్‌= ఆ అర్జునుడిని; 
సరభసంబునన్‌= అత్యంతవేగంతో; నొంచెన్‌= బాధించాడు; ఆతండు= ఆ నరుడు; అట్టివి=ి అదే విధమైన; అన్ని= అదే 
సంఖ్యగల; శరములు= బాణాలను; రాధేయు; ఉరమునన్‌= ఎదురురొమ్మున; నాటించెన్‌= (గ్రుచ్చి నిలబెట్టాడు; (దీనికి 
ప్రతిఫలంగా) అతండు= కర్టుడు; తొమ్మిది; వాలు+అమ్ములు= వాడి బాణాలను; అతని= అర్జునుడి; వక్షమునన్‌= ఎదలో; 
(గ్రుచ్చి; సాయకద్వయము= రెండు బాణాలను; శౌరిమేనన్‌= కృష్ణుడి దేహంలో; నిగిడింపన్‌= నాటగా (దీనితో); బీభత్సుండు= 
అర్జునుడు; ఏను= అయిదు (ఐదు); మెజుంగు= మెరిసే; తూపులు= బాణాలు; ఆ సూతపుత్రున్‌= ఆ సారథి పుత్రుడైన 
కర్ణుడిని; నెత్తుటన్‌= నెత్తురులో; మునుంగన్‌= మునిగిపోయేటట్టు; బాహాసముల్టానము= భుజ బల భీకరాకృతి; 
ఎసకమెసంగన్‌= అతిశయించే విధంగా; ఏసెన్‌= ప్రయోగించాడు; (కర్ణుడి బాణసంపత్తిలో ఒక ప్రత్యేకత; తన బాణాలపై తన 
పేరు చెక్కించి, వాటిని బండ్లమీద తోలించుకొని వచ్చేవాడు. (కర్ణ 1. 236; ద్రోణ- 5-113). 


తాత్పర్యం: కర్షుడు అర్జునుడి మేనిలో పది తీవ్రబాణాలను (గ్రుచ్చగా, దానికి ప్రతిగా అర్జునుడు పద్దెనిమిది 
లం జ జ ళల 
'ప్రకాశవంతములైన బాణాలను ప్రయోగించాడు. కర్షుడు దానికి ప్రతిగా చక్రాలవంటి బాణాలు పదింటితో అర్జునుడిని 
బాధించాడు. అప్పుడు అర్జునుడు అన్నే బాణాలను కర్ణుడి వక్షస్థలంపై (గ్రుచ్చాడు. తిరిగి కర్షుడు తొమ్మిది వాడి 
బాణాలను అర్జునుడిపైన, రెండు బాణాలను కృష్ణుడిపైన ప్రయోగించాడు. దానితో అర్జునుడు తన బాహుబలం 
అతిశయించేటట్టుగా, ఆ సూతపుత్రుడు నెత్తుటిలో మునిగేటట్టుగా ఐదు మెరుగు బాణాలు వేశాడు. 


చ. అలిగి కడంగి సూతసుతు6 డచ్యుతపార్జులం దీవ్రబాణపం 

క్తులం బొదువం పరాక్రను కుతూహలి య వ్విజయుండు పిన్నన 

వ్వొలసి ముఖాంబుజంబునకు నొప్పుగం దద్రథ రథ్య కేతు సూ 

తులను దదీయగాత్రమును దూపులవెల్లి మునుంగ. జేసినన్‌. 285 
ప్రతిపదార్థం: సూతసుతుండు= కర్షుడు; అలిగి= కోపగించుకొని; కడంగి= (ప్రయత్నపూర్వకంగా; అచ్యుతపార్జులన్‌= 


కృష్ణార్జునులను, తీవ్రబాణ పంక్తులన్‌= నిశితమైన బాణపరంపరలతో; పాదువన్‌= దెబ్బతీయగా; పరాక్రమ కుతూహలి= తన 
శౌర్యమును ప్రదర్శించేందుకు తహతహపడే; ఆ+విజయుండు; ముఖాంబుజమునకున్‌= ముఖ కమలమునకు; ఒప్పుగన్‌= 


కర్ణపర్వము - తృతీయాశ్వాసము త్త 
న. 
రాణింపుగా; పిన్ననవ్వు= చిరునవ్వు; ఒలసి= ప్రసరింపజేసి; తద్‌= ఆ కర్షుడి; రథ రథ్య కేతుసూతులను= తేరును, గుర్రాలను, 


టెక్కమును, రథం తోలేటివాడిని; తదీయగాత్రమును= కర్టుడి దేహమును; తూపులవెల్లిన్‌= అమ్ములవెల్టువలో; మునుంగన్‌= 
మునిగిపోయేటట్టు; చేసినన్‌= చేయగా. 


తాత్పర్యం: కర్షుడు కోపోద్దీపితుడై కృష్ణార్దునులను పదునైన బాణాల వరుసతో దెబ్బ తీశాడు. దీనితో, ఎప్పుడును 
తన శౌర్యసంపదను ప్రదర్శించేందుకు ఉత్సాహపడే విజయుడు, చిరునవ్వుతో ముఖపద్మం శోభిల్లగా కర్టుడి 
శరీరాన్ని, రథాన్ని, గుర్రాలను, ధ్వజాన్ని, సారథిని, బాణప్రవాహంలో మునిగిపోయేటట్టు చేయగా. (తరువాతి 
పద్యంతో అన్వయం). 


క. _ ఆతండును దురగ సారథి । కేతుయుతము గాంగ ముంచెం గ్రీీయపోలెన్‌ 
శాతశరవృష్టి నన్నరు । నీతెజంగున మజియు. బెనంగి రిద్దజు. గడంకన్‌. 286 


ప్రతిపదార్థం: ఆతండును= కర్షుడు కూడా; క్రీడయ పోలెన్‌= శ్రమలేకుండా ఒక ఆటవలె; ఆ+నరున్‌= ఆ అర్జునుడిని; 
తురగ= గు(ర్రాలు; సారథి; కేతు యుతము కాంగన్‌= జెండాతో సహా; శాత= వాడి అయిన; శరవృష్టిన్‌= అమ్ములవానలో; 
ముంచెన్‌= మునిగిపోయేటట్టు చేశాడు; ఈ తెజంగునన్‌= ఈ విధంగా; మజియున్‌; ఇద్దణున్‌; కడంకన్‌= పట్టుదలతో; 
పెనంగిరి= పోట్టాడుకొన్నారు. 


తాత్పర్యం: కర్టుడు కూడా అర్జునుడి గుర్రాలను, సారథిని, ధ్వజాన్ని ఒక ఆటవలె అవలీలగా పదునైన బాణవర్షంలో 
మునిగిపోయేటట్టు చేశాడు. ఈ తీరుగ గట్టిప్రయత్నంతో వారిద్దరూ పోరు సాగించారు. 


శా.  ఆయుగ్రాహవకేలి నిట్లు నిపుణుం డై యొప్ప, నప్పార్గ్డు. డా 
గ్నేయాస్త్రం బరివోసి దారుణ మహాగ్ని జ్వాలికల్‌ భీషణ 
స్పాయద్దంగి నభస్టృలిన్‌ నిగుడ, దర్పస్పూర్తి శోభిల్ల రా 
ధేయాంగోద్దహనాభిలాష మెడందన్‌ దీపింప బె ట్టేసినన్‌. 287 


ప్రతిపదార్థం: ఆ; ఉగ్ధ= భీకరమైన; ఆహవకేలిన్‌= వినోదరూపమైన యుద్దమునందు; ఇట్టు నిపుణుండు+ఐ ఒప్పన్‌= 
ఆరితేరినవాడై ఉండగా; ఆ+పార్టుండు; ఆగ్నేయ+అస్త్రంబు; అరివోసి= సంధించి; దారుణ= భయంకర; మహాన్ని జ్వాలికల్‌= 
ప్రచండమైన అన్నిజ్వాలలు; భీషణ= భయంకరంగా; స్పాయత్‌ భంగిన్‌= విశాలంగా వ్యాపించే విధంగా; సభఃస్ట్రలిన్‌= గగనతలాన; 
నిగుడన్‌= అలముకొనగా; దర్పస్సూర్తిన్‌= నిండైన సాహసంతో; శోభిల్లన్‌= 'ప్రకాశించగా; రాధేయ= కర్టుడిని; అంగ= శరీరభాగాలను; 
ఉద్దహనాభిలాషన్‌= ఎక్కువగా కాల్చివేయాలన్న కోరిక; ఎడందన్‌= మనస్సులో; దీపింపన్‌= ప్రకాళించగా; బెట్టు+ఏసినన్‌= 
తీవ్రంగా ప్రయోగించగా. 


తాత్పర్యం: దారుణమైన యుద్ధాన్ని ఒక వినోదక్రీడగా సాగించటంలో ఘటికుడైన ఆ పార్భుడు ఆన్నేయాస్తాన్ని 
ప్రయోగించాడు. దాని ప్రచండ జ్యాలలు ఆకాశాన్నంతా అలముకొని, వెలుతురు ముంచివేసినవి. తన శౌర్యాటోపం 
రాణించేటట్టు రాధేయుడి శరీరాంగములన్నింటిని మాడ్చివేయాలన్న తీవ్రమైన అభిలాషతో ఆయన మది ఉప్పాంగగా 
ఆ ఆగ్నేయాస్త్రం (ప్రయోగించగా. (తరువాతి పద్యంతో అన్వయం). 


418 శ్రీనుదాంధ్ర మహాభారతము 


ఉ. అంతక కోపవహ్ని విపులాకృతి గైకొని వచ్చినట్లు, మి 

న్నంతయు. దాన యై కవియు నవ్విశిఖంబు మనంబులోన నా 

వంతయు శంక లేక, సముదగ్రత వారుణ మార్గణా హతిన్‌ 

శాంతము. జేసి విక్రమ విశాలుండు గర్జుండు మాకు నుబ్బుగన్‌. 288 
ప్రతిపదార్థం: అంతక= యముడియొక్క; కోపవహ్ని= కోపాన్షి; విపులాకృతిన్‌= సర్వత్రా వ్యాపించిన స్వరూపాన్ని; కైకొనివచ్చినట్టు= 
చేకొని ప్రత్యక్షమైన విధంగా; మిన్ను+అంతయున్‌= ఆకాశమంతా; తాన ఐ= తన రూపమే అయినట్టు; (అంతటా అలముకొని); 
కవియు= సమీపించే; ఆ+విశిఖంబు= ఆ బాణాన్ని (అర్జునుడు ప్రయోగించిన ఆన్నేయాస్తాన్ని); మనంబులోనన్‌= చిత్తంలో; 
ఆవంతయున్‌= కొద్దిపాటైనా; శంక లేక= సందేహంలేకుండా; వి[క్రమవిశాలుండు= సాహసం నిండారి ఉన్న (శౌర్యం 
'ప్రత్యంగమునందు దీపించి ఉన్న); కర్షుండు; మాకున్‌; ఉబ్బుగన్‌= సంతోషాతిశయం కలిగేటట్టు: సముద(గ్రతన్‌= అత్యంత 
తీక్షణమైన విధంగా; వారుణ= జలసంబంధమైన; మార్గణ+ఆహతిన్‌= బాణపుదెబ్బతో; శాంతము చేసెన్‌= ఆర్పివేశాడు; 
(అగ్నేయాస్తాన్ని ఆర్బటానికి వారుణాస్త్రమే ఉచితమైనది). 
తాత్సర్యం: యముడి కోపాన్ని వ్యాపించి భీషణాకారాన్ని ధరించి ప్రత్యక్షమైనట్టు, అర్జునుడు ప్రయోగించిన ఆగ్నేయాస్త్ర 
శక్తి ఆకాశమంతా వ్యాపించి తన్ను సమీపించినా, కించిత్తు కూడా కలకబారని మనస్సుతో సాహసమే రూపాంతరం 
పొంది ఉన్నట్టు విలసిల్లే కర్టుడు కడు బెట్టిదమైన వారుణా[స్తాన్ని దానిపై ప్రయోగించి, ఆ మంటలను ఆర్పివేశాడు. 
ఇది కౌరవవర్గం ఉబ్బితబ్బిబ్బు అయ్యేటట్టు చేసింది. 


ఆ. ఫల్గునుండు మేఘబాణ మేసిన, భూన । భోంతరంబు సంభృతాంధకార 

మయ్యె; సూతసూనుండనిలాస్త్ర మేయుడు । నా తమంబు విరిసె నా క్షణంబ! 289 
ప్రతిపదార్థం: ఫల్లునుండు= అర్జునుడు; మేఘబాణము; ఏసినన్‌; భూనభోంతరంబు= భువి దివి మధ్య ప్రదేశమంతా; 
సంభృత అంధకారము+అయ్యెన్‌= చక్కగా, చిక్కగా అలముకొన్న చీకటితో నిండిపోయింది; సూతసూనుండు= కర్ట్షుడు; 
అనిల+అస్త్రము= వాయురూపమైన అస్త్రాన్ని; ఏయుడున్‌= ప్రయోగించగా; ఆ తమంబు= ఆ చీకటి; ఆ క్షణంబు+అ= 
అప్పటికప్పుడే; విరిసెన్‌= చెదరిపోయింది. 


తాత్పర్యం: ఫల్గునుడు మేఘబాణం వేశాడు. తోడనే రోదసి అంతా కారుమబ్బులు అలముకొని, అంధకారమై 
పోయింది. దానికి కర్షుడు విరుగుడుగా వాయవ్యాస్త్రం ప్రయోగించగా ఆ చీకటి అంతా ఆ క్షణంలోనే విరిసిపోయింది. 


ఉ. _ అర్జును€ డైంద్రబాణము సమంచిత భక్తి ధరించి మంత్రవి 

స్పూర్దిత గాండివుం డయి రిపుప్రకరంబులు సంచలింప న 

త్యూర్జితశక్తి నేయుడు, మహోగ్రబహు ప్రదర ప్రకారతా 

దుర్ద్ణయ లీల నిర్మథన దోహలి యై యది కర్ణుం గిట్టినన్‌. 290 
ప్రతిపదార్థం: అర్జునుండు; ఐంద్రబాణము= ఇంద్రశక్తియుతమైన బాణాన్ని; సమంచితభక్తిన్‌= ఒప్పిదమైన భక్తిభావంతో; 


ధరించి; మంటత్రవిస్స్ఫూర్జిత= మం(త్రశక్తిచేత అత్యంత ప్రకాశమానమైన; గాండివుండు+అయి= గాండీవాన్ని ధరించినవాడై; 
రిపుప్రకరంబు= శత్రుసమూహం; సంచలింపన్‌= వణకిపోగా; అతి+ఊర్జితశక్తిన్‌= విశేషంగా పెంపొందిన బలంతో; ఏయుడున్‌= 


కర్ణపర్వము - తృతీయాశ్వాసము శ19 
! 
(ప్రయోగించగా; మహో([గ్ర= మిక్కిలి భయంకరమయిన; బహుప్రదర= అనేక బాణాల; ్రకారతా= విధమైన; దుర్ణయలీలన్‌= 


జయింప సాధ్యంగాని విలాసంతో; నిర్మథన= నిర్మూలించుటయందు; దోహలి ఐ= సమర్థమై; అది= ఆ ఇంద్రబాణం; కర్టున్‌; 
కిట్టినన్‌= సమీపించగా. 


తాత్పర్యం: అర్జునుడు ఐంద్రబాణాన్ని అత్యంత భక్తితోచేపట్టి, గాండీవం మంత్రపూతమై శక్తిమంతము కాగా, 
అత్యధికబలంతో శత్రుసమూహాలు వణకిపోగా ప్రయోగించాడు. ఆ బాణం అత్యంత తీక్షణమైన శస్త్రసమూహంవలె 
నిర్నిరోధమైన విలాసంతో సర్వం నిర్మూలించ సమర్థమై కర్టుడిని సమీపించగా (తరువాతి పద్యంతో అన్వయం). 


కు అత. డభిమంత్రిత బాణ । ప్రతతి( దదుద్రేక మడంచి పార్టుని మేనన్‌ 
శిత శరములు నినిచిన మా । రుతపుత్రుండు గనలి, యన్నరున కి ట్లనియెన్‌. 291 
ప్రతిపదార్థం: అతండు= కర్ట్షుడు; అభిమంత్రిత= మంత్రింపబడిన; బాణ; ప్రతతిన్‌= సమూహంతో; తద్‌+ఉద్రేకము= దాని 


తీవ్రాటోపాన్ని; అడంచి= పోగొట్టి; పార్టుని మేనన్‌; శితశరంబులు= వాడిబాణాలు; నినిచినన్‌= నిండింపగా; మారుతపుత్రుండు= 
భీముడు; కనలి= కోపగించుకొని; ఆ+నరునికిన్‌= ఆ అర్జునుడితో; ఇట్టు+అనియెన్‌= ఇట్టా అన్నాడు. 


తాత్సర్యం: తోడనే కర్షుడు మందత్రశక్తిదీప్తమైన బాణసముదాయంతో ఆ ఐంద్రబాణశక్తిని అణచి, అర్జునుడి 
దేహంలో పదునైన శరములు నాటాడు. ఇది చూచి భీముడు కోపోద్రిక్తుడై, అర్జునుడితో ఇట్లా అన్నాడు: 


ఉ. 'సూతసుతుండు నీయెదుర స్రుక్కక నిల్దుట కాక, నీశర 

వ్రాతము నిల్వరించి యనివారణ నొంప. దొడంగ౧; ఖాండవం 

బే తెలివొంది కాల్చితి మహేంద్రుండు నివ్వెజంగందియుండంగా 

నా తెలి వాత్మ నూల్మ్కొలిపి యగ్గలికం దెగటార్పు మీతనిన్‌. 292 
ప్రతిపదార్థం: సూతసుతుండు= కర్ట్షుడు; నీ ఎదురన్‌; స్రుక్క= భయపడి వెనుదీయక; నిల్చుటకాక= నిలబడటమే కాకుండా; 
నీ శరవ్రాతమున్‌= నీ బాణసమూహాన్ని; నిల్వరించి= అరికట్టి; అనివారణన్‌= అడ్డులేకుండా; నొంపన్‌= (నిన్ను) నావ్వజేయుటకు; 
తొడంగెన్‌= పూనుకొన్నాడు; మహేంద్రుండు= ఇంద్రుడు; నివ్వెజంగంది ఉండంగన్‌= ఆశ్చర్యంతో చేష్టలుడిగి నిలబడి ఉండగా; 
ఖాండవము= ఖాండవారణ్యాన్ని; ఏ తెలివి+ఒంది= ఎట్టి వివేకాన్ని పొంది; కాల్చితి(వి)= తగలబెట్టావో; ఆ తెలివిన్‌= ఆ 
వివేకాన్నే; ఆత్మన్‌= మనస్సులో; నూల్కొలిపి= గట్టిచేసికొని; అగ్గలికన్‌= ఉత్సాహంతో; ఈతనిన్‌= ఈ కర్షుడిని; తెగటార్పుము= 
చంపివేయుము. 


తాత్పర్యం: 'కర్టుడు నీ యెదుట నిలబడి నీవు ప్రయోగించిన బాణసమూహాన్ని నడుమ నిలిపివేయటమే కాకుండా, 
నిర్షిరోధంగా నిన్ను నొప్పింపసాగాడు. ఇంద్రుడు ఆశ్చర్యంతో నిలిచి చూస్తుండగా ఖాండవ మహారణ్యాన్ని | 
నైపుణ్యంతో కాల్చివేశావో, ఆ దక్షతనే మనసులో నిలుపుకొని, ఉత్సాహంతో ఇతడిని తుదముట్టించుము. 
చ. తెగి మన కగ్గమై యరుగుదెంచిన వా. డిత డల్కి యింక నొం 

డుగడకుం బోవకుండంగం గడున్‌ వెస డగ్గథటి, యేం గపాలముం 

బగులుతునో గదానిహతి. బార! భవత్ర్రకటప్రతిజ్ఞకై 

థ కా 
తగ దని మానై దేని, నిశిత ప్రదరంబుల. ద్రుంపు కంఠమున్‌.” 293 


420 శ్రీనుదాంధ్ర మహాభారతము 


ప్రతిపదార్హం: పార్థ!= ఓ అర్జునా!) తెగి= తెగించి (అటో ఇటో తేల్చుకొనాలని సాహసించి) మనకున్‌; అగ్గమై= అసాధ్యుడై; 
అరుగుదెంచినవాండు; ఇతడు; అల్కి= భయపడి; ఇంకన్‌+ఒండు= ఇంకొక; కడకున్‌= దిక్కుకు; పోవకుండంగన్‌= పోకుండేటట్టు; 
కడున్‌= మిక్కిలి; వెసన్‌= అత్యంత శీఘ్రంగా; ఏన్‌= నేను; డగ్గజీ= సమీపించి; గదానిహతిన్‌= గదదెబ్బతో; ఏన్‌= నేనే; 
కపాలమున్‌= తలను; పగులుతునో= పగులగొట్టియుందునో కదా (కాని); భవత్‌+ప్రకట= నీవు చాటిపలికిన; (ప్రతిజ్ఞకై= 
శపథపాలనకై (కర్ణుడిని చంపుతానని చేసిన బాస నెరవేరటానికి);; తగదని= చంపటం పనికిరాదని; మాన్ఫెదు+ఏని= 
మాన్సించేటట్లయితే, నన్ను విరమింపజేసేటట్లయితే; (అతని-కర్లుడి) కంఠమున్‌= మెడను; నిశిత= పదునైన; ప్రదరంబులన్‌= 
అమ్ములతో; త్రుంపు(ము)= నరికివేయుము. 


తాత్పర్యం: తెగించి అటో ఇటో తేల్చుకొనాలని మనతో తలపడేందుకు వచ్చినవాడు ఈ కర్షుడు. భయంతో 
ఇంకొక దిక్కుకు పోకుండా అడ్డగించి, త్వరత్వరగా అతడిని సమీపించి, నా గదదెబ్బతో అతడి తలను ముక్కలుగా 
చేసియుండేవాడినే. కాని, నీవు ఆ కర్ణుడిని చంపుతానని చేసిన శపథంవలన తగదని నా పూనికను మాన్సించేటట్లయితే, 
నీవే పదునైన బాణాలతో అతడి మెడను (త్రుంచివేయుము. 


వ. అని పలికె నప్పుడు. 294 
తాత్సర్యం: అని (భీముడు) అన్నాడు. అప్పుడు. (తరువాతి పద్యంతో అన్వయం). 


సీ. _ పుండరీకాక్షుండు గాండీవితో 'నీదు । దివ్యబాణములు రాధేయుచేత. 
దూలపోవుటయు, బల్‌ దూపుల నాతండు । నిను నొంచి యిట్లు పేర్పిన విధంబు 
నుత్సాహ మెదలి నీ వునికియు. గని, కురు । సంతతి యార్వం బాంచాలకోటి 
పెటుసనిపోవంగ నెటుంగవో? యెటింగియు.€ । దగం జేయునది లేక వెగడుపడితొ? 


తే. చక్రమిచ్చెద నతని మస్తకము దునుము' । మనిన నగుచు. గిరీటి, బ్రహ్మాస్త్ర మధిక 
నిష్టమై నేయ నది బహునిష్టుర ప్ర । దీప్త శరమూర్తి. గర్జుని దెసకు నడరె. 295 


ప్రతిపదార్థం: పుండరీకాక్షుండు= శ్రీకృష్ణుడు; గాండీవితోన్‌= అర్జునునితో; నీదు= నీయొక్క; దివ్యబాణములు= దైవికశక్తిచేత 
ఊర్జితములైన బాణాలు; రాధేయుచేతన్‌; తూలపోవుటయున్‌= నిర్వీర్యమై పోవటమేకాక; బల్‌ తూపులన్‌= గొప్ప బాణాలతో; 
ఆతండు; నిన్‌; నొంచి= బాధించి; ఇట్టు; పేర్చిన విధంబు= విజృంభించిన రీతి; ఉత్సాహము; ఎడలి= సడలి(తగ్గి; నీవు+ 
ఉనికియున్‌= నీవుండుటయు; కని= చూచి; కురుసంతతి= కారవసమూహం; ఆర్వన్‌= కేకలుపెట్టగా; పాంచాలకోటి= 
పాండవసమూహం౦; పిజు చని పోవంగన్‌= వెనుదిరిగిపోవటం; ఎజు6గవో!= తెలిసికొనలేవా!; ఎజీంగియున్‌= తెలిసికూడా; 
తగన్‌+చేయునది లేక= ప్రతిక్రియను చేయటం చేతగాక; వెగడుపడితొ?= తబ్బిబ్బు అయినావో?; (ఏదైనా) చక్రము+ఇచ్చెదన్‌; 
అతని మస్తకము= కర్షుడి తలను; తునుముము= నరికివేయుము; అనినన్‌; నగుచున్‌= నవ్వుతూ; కిరీటి; బ్రహ్మాస్త్రము; 
అధికనిష్టమైన్‌= అత్యంత (శ్రద్ధతో; ఏయన్‌= ప్రయోగించగా; అది; బహునిష్టుర= అత్యంత కఠినమైన (శక్తిమంతమైన); దీప్త 
శరమూర్తిన్‌= (ప్రకాశించే బాణాకృతితో; కర్ట్షుని; దెసకున్‌= దిక్కుకు; అడరెన్‌= విజృంభించింది. 


తాత్పర్యం: కృష్ణుడు అర్జునుడితో ఇట్టా అన్నాడు: 'దైవదత్తాలైన నీ బాణాలు కర్షుడిచేతిలో పనికిరాకుండా 
పోవటమేగాక, అతడు అనేకబాణాలతో నిన్ను బాధపెట్టిన విధాన్ని, అతడి విజృంభణతో ల ఉత్సాహం, న్‌ యుద్ద 


కర్ణపర్వము - తృతీయాశ్వాసము డం 


('ప్రేరణశక్తి నిన్ను వదలిపెట్టిపోయిన నీ దైన్యస్థితిని చూచి కౌరవులు ఉప్పాంగి బొబ్బలు పెట్టారు. దీనితో పాండవ 
పక్షంవారు పిరికివారై వెన్ను చూపి మరలిపోవటం నీ మనసుకు పట్టలేదా? లేక తెలిసికూడ దానికి విరుగుడు 
చేయలేక తడబడుతున్నావో - తెలియటం లేదు. ఏదైతేనేమి? నా చక్రమిస్తాను, కర్షుడి తలను నరకి పారవేయుము” 
అనగా, అర్జునుడు నవ్వుతూ అతిశ్రద్దతో బ్రహ్మా[స్తాన్ని ప్రయోగించాడు; అది శక్తిమంతమైన, తేజోవిలాసమైన ఒక 

జ య్‌ వం! క సేనా ర్త 
బాణాకృతిని దాల్ఫి, కర్షుడివైపు అతివేగంగా దూసుకొని పోయింది. 


క. ఆ రథికుండు దలంకక నియ । మారూఢ ప్రాధభావు€ డగుచు. దదస్తో 
దారతర బలమునన త । ద్దారుణ సంరంభ ముడిపె ధరణీనాథా! 296 


ప్రతిపదార్థం: ధరణీనాథా!= రాజా[ ఆ రథికుండు= ఆ కర్షుడు; తలంకక= జంకి వెనుదీయకుండా; నియమ ఆరూఢ= 
నియమావళిని పాటించుటయందు పరిపూర్ణత చెందిన; [ప్రాఢభావుడ-ధీరచిత్తుడు; అగుచున్‌; తద్‌= ఆ; అస్త్ర= అస్త్రముయొక్క; 
ఉదారతర= ఎక్కువగా పెంపొందిన;ు బలమునన= శక్తితోనే; తద్‌= ఆ (బ్రహ్మాస్తముయొక్క; దారుణ సంరంభమున్‌= 
ఉప[ద్రవకరమైన దాని ఆర్భాటమును; ఉడిపెన్‌= తగ్గించివేశాడు. 


తాత్పర్యం: ఆ కర్గ్షుడు నియమాలను పాలించటంలో ప్రొఢుడై, నిశ్చలచిత్తుడై, ప్రయోగింపబడిన అస్త్రముయొక్క 
తీవ్రతరమైన బలముతోనే దాని భయంకరమైన విజ్బంభణాన్ని శక్తిహీనం చేశాడు. 


విశేషం: కర్ణార్దునులు ఇద్దరు ఒకే కడుపున పుట్టినా, పుట్టినది మొదలు ప్రతి విషయంలో తీవ్ర ప్రత్యర్థులు, అయినా, ఇద్దరూ 
స్వధర్మ దీక్షా కంకణబద్దహస్తులు. రణకళాపారీణతయందు, భయద దివ్యఅస్త్రసంపదయందు అకుంఠిత శౌర్యాటోపము 
నందు సమతుల్యులుగానే పోషించబడ్డారు. ఇక మరణించిన ఆయనకు వీరస్వర్ల్గం, (బ్రతికిన ఆయనకు ప్రాపంచిక కీర్తి 
మకుటం. కర్షుడు సమర సముదాచారానికి భంగంగా తల దునుమబడినప్పుడు, ఆయన దివ్యతేజం వారిజాప్రబింబమందే 
కలిసింది. ఇట్టి మహిమోపేతమైన మరణయోగం భారతీయవీరులలో ఇంకెవరికీ దక్కలేదు. అయినా, పార్చుడికి శాశ్వత 
తత్వశాస్త్ర రంగంలో శోభాయమానమైన కీర్తిస్సానం లభించినది. సర్వమత సమన్వయరూపమై, ఉపనిషత్తుల సారభూతమై 
'ప్రపంచదార్భనికులకు ఆదర్శమై ఇంటింట జ్ఞానదీపమై వెలుగుతున్న భగవద్గీతలో పృచ్చకుడై ధన్యుడైనాడు. ఇది అపూర్వఫలం. 
మతములున్నంత వరకూ ఈయన పేరు నిలిచి ఉంటుంది. ఇట్లా భారతేతిహాసానికి శిరోభూషణమైనాడు. 


తే. ఉడిపి, తోడన కవ్వడి యొడల. గృష్టు । మేన మూండుమూ. డడరించె మెటుంగుందూపు 
లన్నరుండు గర్జుతనువు శల్యాంగకములు. । జించె. దొమ్మిది తొమ్మిది శితశరముల. 297 


ప్రతిపదార్హం: ఉడిపి= అట్టు దాని శక్తిని తగ్గించి; తోడన= వెంటనే; కవ్వడి= అర్జునుడి; ఒడలన్‌= దేహమునందు; 
కృష్ణుమేనన్‌= కృష్ణుడి దేహమునందు; మెజటుంగు తూపులు= కాంతితో తళతళలాడే బాణాలు; మూండు మూండు= మూడేసి; 
అడరించెన్‌= ప్రయోగించాడు; ఆ+నరుండు; (దీనికి ప్రతిక్రియగా) కర్టు తనువున్‌= కర్టుడి దేహమును; శల్య+అంగకములున్‌= 
శల్యుడి అవయవాలను; తొమ్మిది తొమ్మిది= తొమ్మిదేసి; శితశరములన్‌= వాడి బాణాలతో; చించెన్‌= చీల్చివేశాడు. 


తాత్పర్యం: పార్భుడు ప్రయోగించిన బ్రహ్మాస్త్రం ఆర్భటిని వమ్ముజేసి, కర్షుడు కృష్ణార్దునుల దేహాలలో మూడేసి 
థ మ! ౯ బంజ 

పదునైన బాణాలను చొప్పించాడు. వెంటనే ఆ నరుడు కర్ణుడి దేహాన్ని, శల్యుడి అవయవాలను తొమ్మిది తొమ్మిది 

బాణాలతో చీల్చివేశాడు. 


డ22 శ్రీనుదాంధ్ర మహాభారతము 


ఆ. _ మొనసి క్రీడి మజియు మూండు నెనిమిదియు । రెండు నాల్గు పదియు6 జండమార్గ 

ణములు గ్రుచ్చె; సూతనందనుమై నత6 । డుజక యతని మౌర్వి యూడ నేసె! 298 
ప్రతిపదార్థం: క్రీడి= అర్జునుడు; మొనసి= పూని; మజియున్‌= మరల; మూండు ఎనిమిదియు రెండు నాల్గు పదియున్‌; 
చండ మార్గణములు= తీవ్రమైన బాణాలను జోడించి; సూతనందను= కర్టుడి; మైన్‌= శరీరంలో; [క్రుచ్చెన్‌= చొనిపినాడు; 
అతండు= ఆ కర్టుడు; ఉజక= అవలీలగా, అతని= అర్జునుడి; మౌర్వి= అల్లైత్రాడు; ఊడన్‌+ఏసెన్‌= ఊడిపోయేటట్టు బాణం 
ప్రయోగించాడు. 


తాత్సర్యం: కర్షుడి ప్రయోగాన్ని ప్రతిఘటిస్తూ కిరీటి తీవ్రబాణ సముదాయాన్ని సూతనందనుడి దేహాన నాటాడు. 
అతడు అనాయాసంగా పార్భుడి అల్లెత్రాటిని ఊడగొట్టాడు. 


వ. ఏసి మజియు శితశరంబులం బొదువం బొలివోవక, పార్టుం డా గుణంబు సమాహితంబు సేసి పెల్లేసిన 
రయంబున రాధేయుం డతని శింజిని శిథిలంబు గాద కాక యని తలంచె; నాధనంజయుం డతని 
వింటినారి వికలంబుంగా. జేసి. 299 

ప్రతిపదార్థం: ఏసి= ఆ విధంగా ప్రయోగించి; మజియున్‌= ఇంకా; శితశరంబులన్‌= వాడి అమ్ములను; పొదువన్‌= 
ప్రయోగించగా; పార్టుండు; పొలిపోవక= భంగపడక; ఆ గుణంబును= జారిన ఆ అల్లెత్రాటిని; సమాహితంబు+చేసి= సరిచేసి; 
పెల్టు+ఏసినన్‌= ఎక్కువగా బాణాలను ప్రయోగించగా; రాధేయుండు; అతని= కిరీటియొక్క; శింబిని= అల్లైత్రాడు; శిథిలంబు 
కాద కాక= నాశనం కాలేదని; అని తలంచె; ఆ ధనంజయుండు= ఆ అర్జునుడు; అతని= కర్ట్షుడి; వింటినారిన్‌= 
అల్లైత్రాడును; వికలంబున్‌+కాన్‌+చేసి= తెగేటట్టుచేసి - 


తాత్పర్యం: అట్టా కొట్టి వాడిబాణాలతో (క్రమ్ముకొన్నాడు. అయినా అర్జునుడు వెనుకాడక అల్లెత్రాటిని సరిచేసికొని 
పెక్కుబాణాలు వేయగా, కర్షుడు అర్జునుడి అల్లెత్రాడు తెగలేదని తలంచాడు. అంతలో అర్జునుడు కర్షుడి వింటి 
నారిని త్రెంచివేశాడు. 


క. చిఖునగవుతోడ మైమజువుం | వజువుళ్ళుగ6 జేసి యతనియంగము దోంగం 

బఖఅపె రుధిరంబు, బెడిదపు | మెటుంగు వెడంద యంపగమి నమిత్రులు దలం/కన్‌. 300 
ప్రతిపదార్థం: చిణునగవుతోడన్‌= పిన్ననవ్వుతోడన్‌; మైమయిువున్‌= కవచాన్ని; అయివుళ్లుగన్‌= శిథిలముగా; చేసి; బెడిదపు= 
గట్టి; మెణుంగు; వెడంద= వెడల్పుగల; అంపగమిన్‌= బాణసమూహముతో; అమి(త్రులు= శత్రువులు; తలంకన్‌= అదరిపోగా; 
అతడి అంగము= అతడి (కర్ణుడి) శరీరము; రుధిరంబు= రక్తంబు; దోంగన్‌= కారునట్టు; పజపెన్‌= చేసినాడు. 


తాత్పర్యం: (అర్జునుడు) చిరునవ్వు చిందులాడగా కవచాన్ని చిదురుగా చేసి, భయంకరకాంతులు చిమ్మే విశాల 
బాణసమూహంతో కర్షుడి శరీరం నెత్తురు కారేటట్టు చేశాడు. దీనితో విరోధులు భయపడిపోయారు. 


చ. తెరలక కర్టుం డవ్విజయుం దీవ్ర శర త్రయవిద్ధుం జేసి, మం 
దరధరు నస్తపంచక నితాంతహతిం గడు నొంచె నా శరో 
త్కరము వరప్రభావకలితం బగుటన్‌ మగుడంగ వచ్చె ని 
ప్టుర రభసం బెలర్ప మధుసూదను. గ్రమ్మణ నేసి నాతండున్‌. 301 


కర్ణపర్వము - తృతీయాశ్వాసము 423 
ప్రతిపదార్థం: కర్షుండు; తెరలక= వైదొలగిపోకుండా; ఆ+విజయున్‌; తీవ్రశరత్రయ= మిక్కిలి పదునైన మూడుబాణాలతో; 
విద్దున్‌+చేసి= బాధించి; మందరధరున్‌= మందరపర్వతము నెత్తిన (మోసిన) కృష్ణుడిని; అస్త్రపంచక= అయిదుబాణాల; 
నితాంతహతిన్‌= తెరిపి లేని దెబ్బలతో; కడున్‌ నొంచెన్‌= ఎక్కువగా బాధించాడు; ఆ శర+ఉత్కరము= ఆ బాణసమూహం; 
వరప్రభావ కలితంబు+అగుటన్‌= దైవం ప్రసాదించిన వరంచేత శక్తిమంతమైనది కావటంవలన; నిష్టుర= కర్కశమైన; 
రభసంబు= వేగం; ఎలర్బన్‌= అతిశయించగా; మగుడంగన్‌+వచ్చెన్‌= లక్ష్యాన్ని తాకి తిరిగి వచ్చింది; మధుసూదను= 
మధురాక్షస సంహారి అగు కృష్ణుడిని; ఆతండున్‌= కర్టుడు; (క్రమ్మజన్‌= మరల; (దానిని); ఏసెన్‌= (బాణాలతో) కొట్టాడు. 


తాత్పర్యం: పార్భుడు చేసిన బాణప్రయోగానికి కర్ణుడు వెనుదీయకుండా నిలిచి, ఆ విజయుడిని మూడు బాణాలతో 
బాధించాడు. కృష్ణుడిని వఐదుబాణాలతో అలయింపజేశాడు. కర్షుడుపయోగించిన బాణాలన్నీ దైవాను[గ్రహంతో 
శక్తిస్సూర్తిని పొందినవెనందున, లక్ష్యాన్ని తాకి వెనుదిరిగి వచ్చి కర్తుడిని చేరాయి. వెంటనే ఆతడు కృష్ణుడి పై 
వహ తా యె ణం బర ఆ 
ఆ(గ్రహావేశంతో వాటిని తిరిగి ప్రయోగించాడు. 


విశేషం: సారథియైన శ్రీకృష్ణ భగవానుడికి కూడా ఆ సూతుడి దెబ్బలు తప్పలేదు. శ్రీకృష్ణుడి చక్రం వలెనే కర్షుడి బాణాలు 
కూడా లక్ష్యాన్ని దెబ్బతీసి, తిరిగి ఆయన చేతికి వస్తున్నవి. (ఆగ్ర్రైలియా ఆదిమజాతులు కొడవలివలె వంక తిరిగిన కొయ్య 
సాధనం విసిరితే అది దెబ్బకొట్టి తిరిగివచ్చి, వారిచేతిలో చేరుతుందట. ఇందు హస్తలాఘవం, ఆ పనిముట్టు తీరేగాని 
వరప్రసాదం లేదేమో?) 


క. _ అలఘు పటుభల్ల పంచక । ముల రెంటం గ్రీడి చిత్రముగ నయ్యస్త్ర 
మ్ములు మూండు మూండు శకల । మ్ములుగా€ దునుమాడె, జనులు పొగడ నరేంద్రా! 302 


ప్రతిపదార్థం: నర+ఇంద్రా!ః= రాజా[ అలఘు= తక్కువగాని; పటు= పటిష్టమైన; భల్ల పంచకముల= ఐదుబాణాల; రెంటన్‌= 
రెండుబాణాలతో; కక్రీడి; చిత్రముగన్‌= ఆశ్చర్యంగా; ఆ+అస్త్రమ్ములు= కర్ణుడు వేసిన (అయిదు) బాణాలు; జనులు పొగడన్‌= 
ప్రజలు పొగడగా; మూండు మూండు; శకలమ్ములుగాన్‌= తునకలుగా; తునుమాడెన్‌= ఖండించాడు. 


తాత్పర్యం: కర్షుడు మళ్ళీ ప్రయోగించిన పటిష్టమైన అయిదుబాణాలను అర్జునుడు రెండుబాణాలతో మూడేసి 
తుంటలుగా విరుగగొట్టాడు. ఆశ్చర్యకరంగా జరిగిన ఈ విధ్వంసాన్ని చూచినవారు కొనియాడారు. 


క. కర్ణునిమెయి నాలోనన । కర్ణాంతాకృష్ణ చండకాండము లధికో 
దీర్ణక్రోధంబున న । భ్యర్ధగతుం డగుచు గ్రుచ్చె నత దే పలరన్‌. 303 


ప్రతిపదార్హం: ఆలోనన= ఆలోపలనే; కర్ణాంత+ఆకృష్ణ= చెవులు తాకేటట్టు లాగబడిన; చండకాండములు= దారుణమైన 
బాణాలను; అధిక ఉదీర్ల= అత్యంతము అధికమైన; క్రోధంబునన్‌= కోపంతో; అభ్యర్ల గతుండు+అగుచున్‌= సమీపించినవాడై; 
అతండు= అర్జునుడు; కర్దుడి మెయిన్‌= కర్దుడిదేహంలో; ఏపు అలరన్‌= విజబ్బంభణం ఒప్పుగా; [క్రుచ్చెన్‌= చొారబడచేశాడు. 


తాత్సర్యం: ఆ లోపలనే కిరీటి చెవులంట లాగివిడిచిన బాణాలను అత్యంతం రేగిన క్రోధంతో కర్టుడిని సమీపించి, 
ఉప్పొంగుతూ అతడి శరీరంలో నాటాడు. 


డ24 శ్రీనుదాంధ్ర మహాభారతము 


చ మటథియు నరుండు సూతసుతు మర్మవిభేదన మాచరించిన 
న్మెబుంగులు గ్రమ్మునమ్ముల వినిశ్చలదైర్యము పేర్మి నాతం డు 
క్కజక పెనంగి దాన€ గన లగ్గలమై వెస నమ్మహాభుజుం 
డథటిముటథి6 జీళటుల్‌ గవియు నట్లుగ రోదసి నించె. దూపులన్‌. 304 


ప్రతిపదార్థం: మజియున్‌= ఇంకా; నరుండు; సూతసుతు= కర్టుడి; మర్మ= జీవస్టానాలను; విభేదనము= చీల్చ్బటం; 
ఆచరించినన్‌= చేయగా; అతండు= కర్చుడు; ఉక్కు= సత్తువను; అజక= పోగొట్టకొనకుండా; మెయు6ంగులు (క్రమ్ము= 
కాంతులు వ్యాపింపజేసే; అమ్ములన్‌= బాణాలతో; వినిశ్చల ధైర్యము= అచంచలమైన ధైర్యముయొక్క; పేర్మిన్‌= వృద్ధితో; 
పెనంగెన్‌= పోరాడాడు; దానన్‌= దానితో; కనలు= కోపం; అగ్గలమై= అతిశయించి; వెసన్‌= వెంటనే; ఆ+మహాభుజుండు= 
ఆ బాహుబలశాలి; అజీముజీ= సంభ్రమించి (త్వరపడి); చీకటుల్‌; కవియునట్టుగన్‌= వ్యాపించేటట్టుగా; రోదసి= భూమ్యాకాశాల 
మధ్య (ప్రదేశమంతా; తూపులన్‌= బాణాలతో; నించెన్‌= నిండింపచేశాడు. 


తాత్పర్యం: అంతేకాక అర్జునుడు కర్టుడి జీవస్టానాలైన మర్మాంగాలను భేదించగా, ఆ దెబ్బలకు కర్టుడు చెక్కు 
చెదరని ధైర్యంతో ప్రజ్వలించే నిశిత శరపరంపరను ప్రయోగిస్తూ యుద్దం సాగించాడు. దానితో ఇంకా కోపం 
ఉ(గ్రమై పెరగగా, ఆ దోర్చలశాలి అర్జునుడు వెంటనే అత్యంత ఉత్సాహి అయి భూనభోంతరాలు చీకట్లు 
(క్రమ్ముకొనేటట్టు బాణాలతో నింపాడు. 


తే. _ వెగడువది చక్రరక్షకుల్‌, వెనుక దిక్కు! గాచు రథికులు€ బార్వసంగతులు. దమ్ము 
విడువ6 జాలక లజ్జ వో విడిచి రపుడు | గర్జువారలు వాజుట గని, విభుండు. 305 


ప్రతిపదార్థం: వెగడు+పడి= తడబాటు పొంది; చక్రరక్షకుల్‌= రథచక్రాలను కాపాడుతున్నవారు; వెనుక దిక్కు= వెనుక 
పార్యమును; కాచు= కావలికాస్తున్న; రథికులున్‌= రథ సైనికులు; పార్చ్యసంగతులు= ప్రక్కల ఉన్న సైనికులు; తమ్ము 
విడువజాలక= రథమందున్నవారిని విడిచిపెట్టి పోయేందుకు మనస్కరించకపోయినా; లజ్జ పోన్‌ విడిచిరి= సిగ్గు విడిచి; పరుగెత్తి 
పోసాగారు; అపుడు; కర్షువారలు= కర్షుడి మనుష్యులు; పాజటుట= పలాయనులవటం; కని= గమనించి; విభుండు= ప్రభువైన 
దుర్యోధనుడు. 


తాత్సర్యం: రథచక్రాలను రక్షించేవారు, వెనుక దిక్కు రక్షగా ఉండేవారు, రథానికి రెండుప్రక్కల రక్షగా ఉండేవారు- 
తమతమ న్ధానాలను వదలిపోలేక, చివరకు భయపడి సిగ్గవిడిచి పారిపోయారు. ఈ విధంగా కర్ణుడి సహాయకులు 
పరుగెత్తిపోవటం చూచి దుర్యోధనుడు - (తరువాతి పద్యంతో అన్వయం) 


క. _ ఆ దిక్కువారు భీముం | డాదిగ నని సేయకుండు నన్నియతి యెడం 
దా దైన్యమొంది తప్పుం । గా దని యూహింపనీని కలంక కతమునన్‌. 306 


ప్రతిపదార్థం: భీముండు+ఆదిగన్‌= భీముడు మొదలుకొని; ఆ దిక్కువారు= ఆ పక్షంవారు; అని చేయకుండు= యుద్దం 
చేయరాదనే; ఆ+నియతి= ఆ కట్టడి; ఎడన్‌= పట్ట తాన్‌= తాను; దైన్యమొంది= దిగులుపడి; తప్పన్‌+కాదని= అది 
తప్పించుకొనటానికి వీలుకానిదని; ఊహింపనీని= యోచించేందుకు వీలు కల్పించకుండా చేసిన; కలంక= దిగులు; కతమునన్‌= 


కారణంవలన. 


కర్ణపర్వము - తృతీయాశ్వాసము 425 


తాత్పర్యం: ప్రతిపక్షంలో భీముడు మొదలైనవారు యుద్దంలో పాల్గొనరాదు అన్న నియమంపట్ల దుర్యోధనుడు 
బాధపడి, ఇది తొలగించుకుందామని అనుకోవటానికి కూడా అవకాశమివ్వని మనోవ్యాకులతవల్ల, (తరువాతి 
గద్యంతో అన్వయం). 


దుర్యోధనుండు తన యోధుల నర్జునుం దలపడ. బురికొలుపుట (సం. 8-65-42) 
వ. ఇరుగెలంకుల మూకలం గలయం గనుంగొని యెలుంగిత్తి. 307 


ప్రతిపదార్థం: ఇరు కెలంకుల= ఉభయపక్షాల; మూంకలన్‌= గుంపులను; కలయన్‌ కనుంొని= పరికించి చూచి; ఎలుంగెత్తి= 
ఉదాత్తస్వరంతో. 


తాత్పర్యం: ఉభయపక్షాల సైనికులను కలయచూచి గొంతెత్తి (ఇట్టా అన్నాడు). (తరువాతి పద్యంతో అన్వయం. 


క. “తొడరుండు పొదువుం దడేయుండు । పొడువుండు బీభత్సు. బ్రిదిలి పోనీక వెసం 
బడవైపుం డొక్కున్ముడి. । గడంగి!' యనుచు. జేయి వీచె. గౌరవనాథా! 308 


ప్రతిపదార్థం: కౌరవనాథా!= ధృతర్నాష్టుడా!; తొడరుండు= ధిక్కరించండి; పొదువుండు= పైబడి క్రమ్ముకొనండి; ఏయు.డు= 
దెబ్బతీయండి; పొడువుండు; ఒక్కుమ్మడిన్‌= కలిసికట్టుగా ఏకమైన ప్రయత్నంతో; కడంగి= సాహసం చూపి; బీభత్సుని= 
వివ్వచ్చుడిని; ప్రిదిలి పోనీక= తప్పించుకొని పోనీయకుండా; వెసన్‌= వెంటనే; పడవైవుండు= నేలపై పడేటట్టు చేయండి; 
అనుచున్‌= అంటూ; చేయి వీచెన్‌= చేయి ఆడించాడు. 


తాత్సర్యం: దుర్యోధనుడు గొంతెత్తి సమరోత్సాహ దీపకాలైన ప్రబోధవాక్యాలతో, 'అర్జ్హునుడు తప్పించుకొని పోకుండా 
పట్టండి, పొడవండి నేలపాలు చేయండి. అందరూ ఒక్కుమ్మడిగా (క్రమ్ముకోండి' అని అంటూ చేయివీచి 
(ప్రోత్సాహించాడు. 


క. _ విను, మత. డిమ్మెయిం బురికొలి । పిన, రథ కరి తురగ సుభటబృ్బందములు రయం 
బున నురవణించె నయ్య । ర్జును పై6 దగువారు నిలిచి చూచుచు నుండన్‌. 309 


ప్రతిపదార్థం: విను= బాగా చెవియొగ్గము; అతండు= దుర్యోధనుడు; ఈశ+మెయిన్‌= ఈ విధంగా; పురికొలిపినన్‌= 
కవ్వించేటట్టు చేయగా; రథ; కరి= ఏనుగులు; తురగ= గుర్రాల) సుభటబృందములు= ఆరితేరిన గట్టి సైనికుల సమూహాలు; 
రయంబునన్‌= త్వరత్వరగా; ఆ+అర్జునునిపైన్‌; తగువారు= అర్హులైనవారు; నిలిచి చూచుచున్‌; ఉండన్‌= ఉండగా; ఉరవణించెన్‌= 


విజృంభించాయి. 


తాత్పర్యం: ఇట్టా రెచ్చగొట్టగా చతురంగ బలాలు, అందరు చూస్తుండగా వెంటనే మహావేగంగా అర్జునుడిపై పడి 
చుట్టుకొన్నారు. 


వ. _ ఎదిరి సైన్యంబు సమరంబు దొజంగి యుండుట యెథింగి కడంగుట పాడిగా దని దొరలు దురంబునకుం 
జొరకుండిరి; గాండీవి కోదండగుణ రణన భరిత భూనభోంతరుం డగుచు వివిధ విశిఖ జ్వాలా 


426 శ్రీనుదాంధ్ర మహాభారతము 


కలాపంబుల వేండిమి సూపిన, నేపటి వెజచి యమ్మూకలు పఅచినం గనుంగొని యక్కురునాథుం డద్దొరల 

నుద్దేశించి. 310 
ప్రతిపదార్థం: ఎదిరి సైన్యంబు= విరోధిసేన; సమరంబు= యుద్ధమును; తొజంగి= విడనాడి; ఉండుట ఎటింగి; కడంగుట= 
పైబడి తాకుట; పాడికాదు+అని= ఉచితం కాదని; దొరలు= నాయకులు; దురంబునకున్‌= యుద్ధమునకు; చారకుండిరి= 
పూనుకొనకుండిరి; గాండీవి= అర్జునుడు(తన); కోదండగుణ= వింటి అల్లైత్రాటి; రణన= (మోతతో; భరిత= నిండిన; 
భూనభోంతరుండు+అగుచున్‌= దివి భువి మధ్యప్రదేశం కలవాడవుతూ; వివిధ విశిఖ= పలురకాలైన బాణాల; జ్యాలాకలాపంబుల= 
నిప్తుల సమూహంతో; వేండిమి చూపినన్‌= ఉడుకు చూపగా; ఏపు అటి= ఉద్ధృతి అణగి; వెజచి= భయపడి; ఆ+మూంకలు= 
ఆ సైన్యసమూహాలు; పజచినన్‌= పారిపోగా; కనుంగొని; ఆ+కురునాథుండు= ఆ దుర్యోధనుడు; ఆ+దొరలన్‌= ఆ 
సేనాపతులను; ఉద్దేశించి= వారితో ఇట్టాఅన్నాడు. 


తాత్పర్యం: పాండవసైన్యం యుద్దంమాని ఉండటం గమనించి కౌరవపక్షం యుద్ధం చేయటం న్యాయం కాదని 
నాయకులు ఊరకున్నారు. అర్జునుడు గాండీవి గుణధ్వనిని భూనభోంతరాలు (మోగేటట్టు చేశాడు. పలురకాలైన 
బాణాల మంటలతో వేడి పుట్టేటట్టు చేయగా ఆ మూకలు పరుగెత్తిపోయాయి. అది చూచి దుర్యోధనుడు ఆ 
రాజులతో (తరువాతి పద్యంతో అన్వయం.) 


క. _ 'జీరమును లావు గల్గిన । మీరందటుం గర్జు నొకని మీందన యిమ్మెం 

బోరెల్లం ద్రోచి ఫల్గును. । జేర కునికి యాయుధోపజీపుల తెఅంగే?” 311 
ప్రతిపదార్థం: బీరమును= పరాక్రమం; లావున్‌= దేహసౌష్టవమిచ్చిన బలం; కల్గిన; మీరు+అందయిన్‌; ఈ+మెయిన్‌= ఈ 
విధంగా; పోరు+ఎల్లన్‌= సంపూర్ణ సమర నిర్వహణబాధ్యతను; కర్షునొకని మీందన= ఒక్క కర్టుడి తలపైననే నెట్టిపెట్టి; 
ఫల్గునున్‌= అర్జునుని; చేరకునికి= ఎదుర్కొనకుండటం; ఆయుధ= ఆయుధాలవలననే; ఉపజీవుల= (బ్రతికే మీయొక్క; తెజం 
'గే?= విధానమా? (ఉచితం కాదని భావం.) 


తాత్పర్యం: పరాక్రమం, బలం కలిగిన మీరంతా, ఈ యుద్దనిర్వహణ బాధ్యతనంతా కర్షుడొక్కడిమీదనే మోపి, 
అర్జునుడి జోలికి పోకుండా ఉండటం పోరులతోనే పొట్టపోసికొని బ్రతికే మీ బోంట్లకు తగి ఉన్నదా?” 


వన. అనిన విని, యుల్లంబుల లేని యుత్సాహంబు దెచ్చికొని వా రొక్కుమ్మడి నురవడించిన. 312 
ప్రతిపదార్థం: అనినన్‌ విని; ఉల్లంబులన్‌= మనస్సులలో; లేని; ఉత్సాహంబు; తెచ్చికొని; వారు; ఒక్కుమ్మడిన్‌= ఒక్కపెట్టున; 
ఇ 0 య 


ఉరవడించినన్‌= పరా[క్రమించగా. 


తాత్పర్యం: అనగా విని కౌరవవీరుల మనసులలో లేని ఉత్సాహాన్ని బలవంతంగా పొందుపరచుకొని ఒక్కసారిగా 
విజృంభించగా. (తరువాతి పద్యంతో అన్వయం). 


మ. భరిత క్రోధ మహోగ్రవృత్తి సెడముల్‌ భంజించుచున్‌, సూతుల 
న్దరణిం గూల్టుచు. జాపముల్‌ నజకుచున్‌, రథ్యంబులం జంపుచున్‌, 
నరుం డాభీల పరాక్రముం డగుడు దైన్యం బంది వెన్నిచ్చి వి 
చ్లిరి వా రందటు; దివ్యసంఘము నుతించెం జూచి యవ్వీరునిన్‌. 313 


కర్ణపర్వము - తృతీయాశ్వాసము డ్త్త27 
ప్రతిపదార్హం: నరుండు= అర్జునుడు; ఆభీల= భయంకరమైన; పరాక్రముండు= పరాక్రమవంతుడు; అగుడున్‌= కాగా; 
భరిత= పరిపూర్ణమైన; |కోధ= కోపంయొక్క; మహా+ఉ(గ్రవృత్తిన్‌= మహాభయంకరమైనవిధంగా; సిడముల్‌= పతాకధ్వజాలను; 
భంబించుచున్‌= విరుగగొట్టుతూ; సూతులన్‌= రథాలు నడిపేవారిని; ధరణిన్‌= నేలపై; కూల్చుచున్‌= పడగొట్టుతూ; చాపముల్‌ 
నణకుచున్‌= విల్లులు తుంటలు చేస్తూ; రథ్యంబులన్‌= తేరులు లాగే గుర్రాలను; చంపుచున్‌= చంపివేస్తూ: (ఆభీల 
పరా[క్రముడు కాగా); వారందటున్‌= విరోధి సైనికులందరు; దైన్యంబు+అంది= దీనస్థితిని పొంది; వెన్ను+ఇచ్చి= వీపు చూపి; 
విచ్చిరి= చెల్టాచెదరై పారిపోయారు; చూచి= దీనిని చూచి; దివ్య సంఘము= దేవతాగణం; ఆ+వీరున్‌= మొనగాడైన ఆ 
అర్జునుడిని; నుతించెన్‌= పొగడింది. 


తాత్పర్యం: భయంకర పరా[క్రమోపేతుడైన పార్భుడు కోపాతిరేకంతో మహాదారుణంగా విజృంభించి విరోధివీరుల 
పతాకాలను, సారథులను నేలపాలు చేస్తూ, గుర్రాలను, విల్లలను తునుమాడుతూ చెలరేగగా విరోధిసైన్యాలు 
దీనస్థితిలో పడి, వెనుదిరిగి చెల్లాచెదరై పరుగెత్తిపోయాయి. దీనిని చూచిన దేవతలు విజయుడిని స్తుతించారు. 


చ.  కురుపతి వెండియుం దజుమం. గోల్తల సేయర క్రమ్మణంగ నె 
వ్వరు నతిఖితి నిట్లు మనవా రెడగాం జని చూచుచుండి; 5 
ప్పరుసున నా సమిద్దరణిభాగము శూన్యత బొంద. గర్జుం డ 
న్నరు6 దలపడ్డ నప్పటి రణంబు మహాద్దుత మయ్యె భూవరా! 314 


ప్రతిపదార్థం: భూవరా!= రాజా!; కురుపతి= దుర్యోధనుడు; వెండియున్‌= మరలా; తణుమన్‌= ముందుకు రండని 
త్వరపెట్టగా; అతిభీతిన్‌= మిక్కిలి భయంతో; (క్రమ్మజంగన్‌= వెనుదిరిగి పోరు చేయటానికీ; కోల్తల= ఎదురెదురుగా నిలబడి 
చేసే యుద్ధం; చేయరు+అ= చేయలేకుండిరి; ఇట్టు; మనవారు; ఎడగాన్‌+చని= దూరంగా పోయి; చూచుచుండిరి; ఆ+ 
పరుసునన్‌= ఆ విధంగా; ఆ సమిద్ధ్దరణిభాగము= ఆ యుద్ధ భూభాగము; శూన్యతన్‌+ఒందన్‌= ఎవరూ లేకుండా వట్టిది కాగా; 
కర్దుండు; ఆ+నరున్‌; తలపడ్డన్‌= ఎదుర్కొనగా; అప్పటి రణంబు= ఆ సమయంలో యుద్దం; మహాద్భుతము+అయ్యెన్‌= 
అత్యంత ఆళ్ళర్యకరమైనది అయింది. 


తాత్సర్యం: దుర్యోధనుడు పరుగెత్తి వచ్చిన సైనికులను మరల ముందుకు తరుమగా, భయభభ్రాంతులై వారందరూ 
ముఖాముఖి పోరాటానికి విముఖులై, దూరంగా పోయి జరిగే యుద్దాన్ని చూస్తూ నిలబడిపోయారు. వారి పోకతో, 
ఆ యుదభూమి వటి బయలెనది. అప్పుడు కర్తార్తునులు తలపడారు. ఆ యుదం చాలా వింత గొర్సింది. 

ల లు రా బంజ యి యలు 


చ.  శ్రమమున సోలుచుండియు. బరాక్రమసంపద సొంపు మీ, దు 
ర్హమ వివిధాస్తజాల తిమిరంబుల నొండొరు€ గప్పి కప్పి శౌ 
ర్యములును బాహువీర్యములు రాజుల నచ్చెరు వందజశేయ ను 
గ్రముగం బెనంగి రయ్యమరరాజతనూజుండు సూతసూనుండున్‌. 315 


ప్రతిపదార్థం: శ్రమమునన్‌= పడిన కష్టంవలన; సోలుచుండియున్‌= తూలిపోతూ ఉండి కూడా; ఆ+అమర రాజ తనూజా. 
డున్‌= ఆ దేవేంద్ర తనయుడగు అర్జునుడు; సూతసూనుండున్‌= సారథి పుత్రుడగు కర్టుడు; పరాక్రమ సంపదన్‌= శౌర్య 
సమృద్ది; సొంపుమీజన్‌= అందగించగా; దుర్రమ= ఎదురులేని; వివిధ+అస్త్రజాల= నానావిధాలైన ఆయుధాల సమూహాలచే 
(కల్పించిన); తిమిరంబులన్‌= చీకట్టతో; ఒండొరులన్‌= ఒకరినొకరు; కప్పి, కప్పి; శౌర్యములును= వారి ప్రతాపములు; 


428 శ్రీనుదాంధ్ర మహాభారతము 


బాహువీర్యములున్‌= బాహుబలములు; రాజులన్‌= చూస్తున్న ప్రభువులను; అచ్చెరువు+ఒందన్‌+చేయన్‌= ఆశ్చర్యపడేటట్టు 
చేయగా; ఉగ్రముగన్‌= భయంకరంగా; పెనంగిరి= పోరాడారు. 


తాత్పర్యం: కర్ణార్దునులిరువురూ యుద్దక్షేశంతో తూలిపోతున్నప్పటికీ, శార్యలక్ష్మీశోభతో అణచ శక్యంగాని నానావిధ 
ఆయుధాలప్రయోగంతో, అలముకొన్న చీకట్టతో ఒకరినొకరు కప్పివేసికొంటూ భయంకరంగా పోరాడారు. ఇది 
చూస్తూఉండిన నానారాజ్య పాలకులు వీరిద్దరు చూపుతున్న ప్రతాపానికీ, భుజబలశక్తికీ ఆశ్చర్య చకితులైనారు. 


లి 


యశ్వసేనాభిధానుం డగు నాగకుమారుండు, సర్ప్వముఖశరాకారంబుగైకొని తనయొద్ద నుండం దాను 
బసిండి యొఅం బెట్టి యనుదినంబును గంధపుపష్పంబులు నక్షతంబుల నర్హించుచు నయ్యర్ద్హునుమీందం 
బ్రయోగించువాండై యున్న యట్టి యమ్మహనీయాస్తంబు రోషావేశ వివశుం డగుచు. బుచ్చికొని, తల 
దెగవ్రేయుటకై యక్కర్ణుండు సముదీర్హ జ్వాలాజాలంబు లంబరంబునం బర్వ( జూపజులు హాహాకారంబులు 
సేయం గార్ముకగుణంబున సంధించి తెగవాపినం గని, యారథికుచూపు కంఠంబు దక్కటికిం గాక తప్పి 
యపాంగ ప్రదేశంబు కొలంది యగుటంజేసి, యది నెపంబుగా శల్యుం డతనికి జిత్తవైకల్యం బాపాదింపం 
దలంచి 'యీ సంధానంబు మెడ దునుముట కనుగుణంబు గాదు! నిపుణంబుగా నిరూపించి యొండుభంగి 
సంధింపు' మనిన. గర్జుండు గనలున6 గనుంగవ. గెంపు గడలుకొన, నమ్మద్రపతిం జుజచుఅం జూచి. 

వ. అట్టియెడ., దక్షకునపత్యంబై తత్సోదరుం డగు నైరావతుండు పెనిచి యుపలాలింప నుల్లసిల్లిన 


ప్రతిపదార్థం: అట్టియెడన్‌= ఆ సమయంలో; తక్షకు అపత్యంబై= తక్షకుడి సంతానమై; తద్‌= ఆ తక్షకుడి; సోదరుండు+అగు= 
తోబుట్టువగు; ఐరావతుండు; పెనిచి= పెంచి; ఉపలాలింపన్‌= బుజ్జగించగా; ఉల్లసిల్లిన= వికాసంపొందిన; అశ్చసేన, అభిధానుండు+ 
అగు= అశ్వసేనుడనే పేరు కలవాడగు; నాగకుమారుండు; సర్పముఖ= పాముపడగవంటి; శరాకారంబు= బాణరూపాన్ని; 
కైకొని= తాల్చి; తనయొద్దన్‌= తనదగ్గర; ఉండన్‌= ఉండగా; తాను; (దానిని) పసిండి ఒటజన్‌= బంగారు ఒరలో; పెట్టి; 
అనుదినము= ప్రతిదినం; గంధపుష్పంబులన్‌; అక్షతంబులన్‌; అర్చించుచున్‌; ఆ+అర్జ్హునుమీ6దన్‌; (ప్రయోగించువాండై= 
ఉపయోగించాలనే సంకల్పం కలవాడై; ఉన్నన్‌= ఉండగా; అట్టి= అటువంటి; మహనీయ అస్త్రంబు= గొప్ప మంటత్రచోదిత 
బాణం; రోష ఆవేశ= రేగిన కోపపు పొంగువలన; వివశుండు+అగుచున్‌= తన వశం దప్పిన మనస్సుగల వాడౌతూ; పుచ్చికొని= 
చేపట్టి; తల తెగ వ్రేయుటకై= (అర్జునుని) తల నరికివేసేందుకు; ఆ+కర్ణుండు; సముదీర్ల= మిక్కిలి గొప్పదైన; జ్యాలాజాలంబులు= 
మంటలసమూహం; అంబరమునన్‌= ఆకాశంలో; పర్వన్‌= వ్యాపించగా; చూపణులు= చూచేవారు; హాహాకారంబులు= 
బొబ్బరింతలు; చేయన్‌= చేస్తుండగా; కార్ముక గుణంబునన్‌= వింటి అల్లెత్రాడుతో; సంధించి= కలిపి; తెగవాపినన్‌= 
ఎక్కుపెట్టగా; కని= చూచి; ఆ రథికు= ఆ యోధాగ్రేసరుడైన కర్షుడి; చూపు= దృష్ట కంఠంబు చక్కటికిన్‌= గొంతు దగ్గరకు; 
కాక తప్పి= కాకుండా తొలగిపోయి (లక్ష్యం దాటిపోయి); అపాంగ (ప్రదేశంబు= కడగంట చూపు పారే స్థం; కొలంది 
అగుటన్‌+చేసి= వరకు ఉండటం వలన; అది నెపంబుగన్‌= అది ఒక సాకుగా; శల్యుండు; అతనికిన్‌; చిత్తవైకల్యంబు= 
మతిభ్రమ; ఆపాదింపన్‌+*తలంచి= కలిగించుటకు నిర్ణయించుకొని; ఈ సంధానంబు= బాణాన్ని వింటినారిలో అమర్చే పద్దతి; 
మెడ దునుముటకున్‌= గొంతు డత్రుంచుటకు; అనుగుణంబుకాదు= అనుకూలం కాదు; నిపుణంబుగాన్‌= నేర్పరితనంతో; 
నిరూపించి= ఏర్పరచి; ఒండు భంగిన్‌= ఇంకొక విధంగా; సంధింపుము= అమ్మును అమర్పుము; అనినన్‌; కర్షుండు; 
కనలునన్‌= కోపంతో; కనుంగవన్‌= రెండు కన్నులలో; కెంపు= ఎర్రదనం; కడలుకొనన్‌= వ్యాపించగా; ఆ+మదద్రపతిన్‌= 
మ(ద్రదేశాధీశుడైన శల్యుడిని; చుణచుజన్‌= కరకుగా; చూచి. 


కర్ణపర్వము - తృతీయాశ్వాసము డం 


తాత్పర్యం: అప్పుడు తక్షకుడి కొడుకు - అతడి సోదరుడైన ఐరావతుడు పెంచి ఉపలాలించిన అశ్వసేనుడు అనే 
పేరుగల నాగకుమారుడు సర్పముఖ బాణాకారంలో తన వద్ద ఉండగా, దానిని బంగారుఒరలో పెట్టి గంధపుష్పాలతో 
ప్రతిదినం పూజిస్తూ అర్జునుడి మీద ప్రయోగించాలని దాచి ఉంచిన ఆ మహా[స్తాన్ని కర్షుడు రోషావేశంతో చేపట్టి 
అర్జునుడి తల తెగవేయాలని లక్షించి, మంటలు చెలరేగి ఆకాశాన్ని అంటగా, చూచేవారు హాహాకారాలు చేయగా, 
వింటికి అల్లెత్రాడు సంధించి ('ప్రయోగించటానికి సిద్దం అయ్యాడు. అప్పుడు అతడి గురి కంఠాన్ని తప్పి (క్రీగంటి 
ప్రాంతంలో తగిలేటట్టు ఉండగా గమనించి, దానిని నెపంగా చేసికొని శల్యుడు కర్టుడికి మనశ్చాంచల్యాన్ని 
కలిగించటానికి -ఈ లక్ష్యం మెడ నరకటానికి అనుగుణంగా లేదు. నేర్పరితనంతో నిరూపించి మరొకవిధంగా 
సంధించుము' అని అనగా కర్షుడు కోపంతో కన్నుల నిప్పులు రాలగా శల్యుడిని చురచుర చూచి (ఇట్టా అన్నాడు). 


క. _ 'ననుబోంటి జోదునుం గా । దని పలుకంగ నేర్పు నీకు నంత గలదె? య 
ట్లును గాక వినుము కర్టుం । డినుమాటొక శరము దొడుగునే పరులు నగన్‌? 317 
ప్రతిపదార్హం: ననుబోంటి= నావంటి; జోదునున్‌= యుద్దవీరుడిని; కాదని= త్రోసిపుచ్చి; పలుకంగ నేర్పు= అనగలిగిన 


సామర్థ్యం; నీకున్‌; అంతకలదె?= నీకు అంతగా ఉన్నదా?; అట్టునుగాక= అదీగాక; వినుము; పరులు= ఇతరులు; నగన్‌= 
నవ్వేటట్టు; కర్టుండు; ఇనుమాణు= రెండుసార్లు; ఒక శరము= ఒకే బాణాన్ని; తొడుగునే?= ధనుస్సుకు సంధిస్తాడా? 


తాత్పర్యం: నా వంటి యోధుడిని త్రోసిపుచ్చి మాట్టాడే సామర్థ్యం నీకు అంతగా ఉన్నదా? అదీగాక నా సంగతి 
వినుము. ఇతరులచేత నగుబాట్ల పాలయ్యేటట్టు ఈ కర్షుడు ఒకమారు గురిపెట్టి సంధించిన బాణాన్ని మళ్ళీ గురి 
మార్చి సంధిన్తాడా? 


వ. అని పలికి, కలుషం బగుచిత్తంబుతో నెలుంగెత్తి 'ఫల్గున! ఫల్గున! పొలిసి' తంచు నేసిన. 318 


౧ 


ప్రతిపదార్థం: అని పలికి; కలుషంబగు= కలకబారిన; చిత్తంబుతోన్‌; ఎలుంగెత్తి= బిగ్గరైన కంఠస్వరంతో; ఫల్నున! ఫల్నున!= 
అర్జునా! పొలిసితి(వ)ి= చచ్చిపోయావు; అంచున్‌= అని కేకలేస్తూ;ః ఏసినన్‌= (బాణం) వేయగా. 


తాత్పర్యం: అని పలికి కోపగించిన మనస్సుతో గొంతెత్తి “అర్జునా! అర్జునా! ఈ దెబ్బతో చచ్చావు' అంటూ 
(ప్రయోగించగా. (తరువాతి పద్యంతో అన్వయం). 


క. _ పలుదెస మంటలు ప్రబ్బంగ | నలఘుస్సురణమున నిగుడు నయ్యస్త్రంబున్‌ 
వాసాన గ 
జలజాక్షుండు గని పంచాం । గుళ మాత్రము రథము ధరణి గ్రుంగ నదుముదున్‌. 319 
ప్రతిపదార్థం: పలుదెస= అన్నిదిక్కులా; మంటలు; ప్రబ్బంగన్‌= వ్యాపించగా; అలఘు= తక్కువగాని; స్పురణమునన్‌= 
(ప్రకాశంతో; నిగుడు= అలముకొనే; ఆ+అస్త్రంబున్‌; జలజాక్షుండు= కమలాక్షుడు - కృష్ణుడు; కని= చూచి; పంచ 


అంగుళమా(త్రము= సరిగా అంగుళాల పరిమాణముగా; రథము; ధరణిన్‌= భూమిలో; [క్రుంగన్‌= దిగబడిపోయేటట్టు; 
అదుముడున్‌= నొక్కివేయగా. (ఈ అంగుళపు కొలత పేరు తిక్కనకాలం నాటిదే.) 


తాత్పర్యం: అన్ని దిక్కులా నిప్పులు కక్కుతూ అత్యధిక కాంతితో వ్యాపించే ఆ అస్త్రాన్ని కృష్ణుడు కనిపెట్టి, రథ 
చక్రాలను ఐదు అంగుళాల లోతుకు నేలలో [క్రుంగేటట్టు అదిమాడు. 


430 శ్రీనుదాంధ్ర మహాభారతము 


క. _ సుర గరుడ ఖచర విద్యా । ధర ఖేచరు లంబరం బుదాత్తధ్వనిసం 

భరితముగ బొగడి రమ్ముర । హరు దివ్య ప్రసవ విరచితార్దనతోడన్‌. 320 
ప్రతిపదార్థం: సుర; గరుడ; ఖచర= ఆకాశంలో సంచరించేవారు; విద్యాధర; ఖేచరులు= దేవతలు మొదలైన దివ్యులు; 
అంబరంబు= ఆకాశము; ఉదాత్త= ఘనమైన; ధ్వని= ధ్వనితో; సంభరితముగన్‌= నిండిపోయేటట్టు: ఆ+మురహరున్‌= ఆ 
మురసంహారుడైన కృష్ణుడిని; దివ్యప్రసవ= స్వర్గ పుష్పాలచేత; విరచిత= కావించబడిన; అర్చ్బనతోడన్‌= పూజావిధానంతో; 
పొగడిరి= స్తోత్రం చేశారు. 


తాత్పర్యం: స్వర్గ, ఆకాశ చరులైన వివిధ దేవతాగణాలవారు, శ్రీకృష్ణుడిని స్వర్గ తరు పుష్పాలతో పూజించి, స్తోత్ర 
ధ్వని గగనతలం నిండేటట్టు ప్రశంసించారు. 


సర్పముఖ శరంబున నర్జునుకిరీటంబు భూమిపై(. బడుట (సం. 8-66-11) 


మ. కురువంశోత్తమ! వారిదిక్కు ప్రజ సంక్షోభింప నప్పాంప తూ 

పు రయం బుగ్రము గాంగ బి ట్టడరి, దంభోళిప్రభగ్న క్షమా 

ధర శృంగాకృతిగా హరించె బహురత్నస్పీత రశ్శిచ్చటా 

స్పురితం బైన కిరీటమున్‌ విజయునొప్పుం దేజముం గుందంగన్‌. 321 
ప్రతిపదార్హం: కురువంశోత్తమ!= కురువంశ్రేష్టా! వారి దిక్కుప్రజ= పాండవపక్షమందున్న జనం; సంక్షోభింపన్‌= తల్లడిల్లగా; 
ఆ+పాయతూపు= ఆ నాగాస్త్రం; రయంబు= వేగం; ఉగ్రము కాంగన్‌= తీక్ష్‌ణముకాగా; బిట్టు= అధికంగా; అడరి= వ్యాపించి; 
దంభోళి= వజ్రాయుధంచేత; 'ప్రభగ్న= ఎక్కువగా ఖండించబడిన; క్షమాధర= పర్వత; శృంగాకృతిగాన్‌= శిఖరరూపంతో ఉన్న; 
విజయు= అర్జునుడి; ఒప్పున్‌= అందమైన తీరు; తేజమున్‌= కాంతి; కుంద(గన్‌= క్షీణించిపోయేటట్టు; బహురత్న= నానావిధ 
రత్నాలచేతను; స్సీత= అధికమైన; రశ్మి= కాంతి; ఛటా= పుంజముచేత; స్ఫురితంబు+ఐన= దీపించే; కిరీటమున్‌; హరించెన్‌= 
తొలగించింది. 


తాత్పర్యం: ధృతరాష్ట్ర మహారాజా! కర్షుడు ప్రయోగించిన ఆ నాగాస్త్రం పాండవపక్షంవారిని తల్లడిల్లచేసి, పుంజుకొన్న 
వేగం భయంకరంకాగా, బహువిధరత్నాల బహుళ కాంతులతో ప్రకాశించే పార్భుని కిరీటాన్ని - అతని అందమైన 
తీరు, తేజస్సు [క్రుంగేటట్టుగ, వజ్రాయుధం పర్వతశిఖరాన్ని పడగొట్టినట్టు పడగొట్టింది. 

౮౪ య ఏ. న్‌ 


విశేషం: ఉపమానంయొక్క సొంపు, పదబంధ గాంభీర్యం, ప్రాణప్రదమైన దృళ్యవర్షన ఈ పద్యానికి మెరుగులు. తిక్కన 
కవితాశిల్ప భూరిమందిరంలో ఇట్టి పద్యాలు రత్నఖచిత కీర్తిస్తంభాలు. అలంకారం: ఉపమ. 


తే. జనులు విహ్వలు లగునట్టి ఘనరవంబు । దిశలయందు నాకసమున దీటుకొన6గం 
గర్జు. డట్లు భేదించె దిక్సతులచేత । నైనం జెడని కిరీట మయ్యహిశరమున. 322 


ప్రతిపదార్థం: జనులు; విహ్యలులు అగునట్టి= భయంచేత మనస్సులు చలించినవారు అగునట్టు చేసిన; ఘనరవంబు= 
మేఘఘర్జ్దనతో సమానమైన ఆ శబ్దం; దిశలందున్‌= ఎనిమిది దిక్కులందు; ఆకసమునన్‌= ఆకాశంలో; దీటుకొనంగన్‌= 
అలముకొనగా; దిక్సతులచేతనైన= దిక్సాలకులచేతకూడా; చెడని= చెడగొట్టబడరాని; కిరీటము; ఆ+అహిశరంబునన్‌= ఆ 
నాగాస్త్రంచేత; కర్షుండు; అట్టు= పై విధంగా; భేదించెన్‌= పడగొట్టాడు. 


రు 


కర్ణపర్వము - తృతీయాశ్వాసము 431 


తాత్పర్యం: ఆ నాగాస్త్రం పుట్టించిన బెట్టిదమైన మేఘగర్జనవంటి ఆ శబ్దం ప్రజలను భయభ్రాంతులను చేసి 
భూనభోంతరాళాల్లో నిండింది. దిక్సాలకులకు కూడా చెరుప సాధ్యపడని ఆ కిరీటాన్ని నాగాస్త్రంతో కర్షుడు 
సులభంగా పడగొట్టాడు. 


కు సురపతి తపంబు సేసినం । బరమేష్టి ప్రియంబు. బొంది, బహుమానపుర 

స్సరముగ నిచ్చినయది య । క్కిరీట మరిభిషణత్వ కీర్తిదము నృపా! 323 
ప్రతిపదార్థం: నృపా!= రాజా! సురపతి= దేవేంద్రుడు; తపంబు= తపస్సు; చేసినన్‌= చేయగా; పరమేస్టి= (బ్రహ్మ; ప్రియంబునాంది= 
ప్రీతుడై;) బహుమాన పురస్సరముగన్‌= ఆదరించి సగౌరవంగా ఇచ్చే పారితోషికంగా; ఇచ్చినది; ఆ+కిరీటము; (అది) అరిభీిషణత్వ= 
శత్రువులకు భయాన్ని కలిగిస్తూ; కీర్తిదము= కీర్తిని ఇచ్చేది. 


తాత్పర్యం: ప్రభూ! దేవేంద్రుడు చేసిన తపస్సుకు బ్రహ్మ మెచ్చి గౌరవపురస్కారంగా, బహూకరించింది ఆ 
కిరీటం. అది కీర్తిని చేకూర్చేదే కాక శత్రువులను భయపెట్టి తరుమగాట్టేది. 


ఆ. వనధివాసులగు నివాత కవచులను । దనుజు లాపురందరున కజయ్యు 
లైన, నతండు వనుప నర్హును డోర్చిన । మెచ్చి యక్కిరీట మిచ్చె నధిప! 324 


ప్రతిపదార్హం: అధిప!= రాజా! వనధి= సముద్రమున; వాసులు+అగు= నివసించే; నివాతకవచులు; అను; దనుజులు= 
రాక్షసులు; ఆ పురందరునకున్‌= ఆ ఇంద్రుడికి; అజయ్యులు= జయింప సాధ్యంగానివారు; ఐనన్‌= కాగా; అతండు= 
ఇంద్రుడు; పనుపన్‌= పంపగా; (పనిపెట్టగా); అర్జ్హునుండు; ఓర్చినన్‌= ఆ రాక్షసులను ఓడించగా; మెచ్చి= ఆమోదంతో పొగడి; 
ఆ కిరీటము+ఇచ్చెన్‌= అర్జునుడికి ఆ కిరీటం ఇచ్చాడు. (ఇట్టి చరిత్రగల కిరీటాన్ని ధరించినవాడగుటచే ఆ పార్టుడు 'కిరీటి' 
పేర (ప్రఖ్యాతుడయ్యాడు.) 


తాత్పర్యం: ధృతరాషస్త్ర మహారాజా! సముద్రంలో నివసించే నివాతకవచులనే రాక్షసులు ఇంద్రుడికి అణచటానికి 
సాధ్యం కాని వారు కాగా, ఇంద్రుడు పంపగా వెళ్ళి అర్జునుడు వారిని అణిచివేశాడు. అందుకు మెచ్చి ఇంద్రుడు 
ఆ కిరీటాన్ని అర్జునుడి కిచ్చాడు. 


చ. వినుము నరేంద్ర! చూడ విన విస్కయ మిట్టిది పాంపరమ్ము వా 
త నెగయు ఘోర రూప భయద ప్రథమాన విష్ణాగ్ని జిహ్వికల్‌ 
దనికినం బెల్బ మండుచు నిలాస్టలి డొల్లె నినుండు పశ్చిమాం 
బునిధి నితాంతద్భశ్యరుచి పొల్పెసంగం బడుభంగి దో(పంగన్‌. 325 


ప్రతిపదార్థం: వినుము; నరేంద్ర!= ఓ రాజా!) ఇట్టిది= ఈ విధమైనది; చూడన్‌ వినన్‌= చూచుటకు, వినుటకు; విస్మయము= 
ఆశ్చర్యం; ఇనుండు= సూర్యుడు; పశ్చిమ+అంబునిధిన్‌= పడమటి సముద్రంలో; నితాంత= ఎడతెగని; దృశ్యరుచి= దర్శనకాంతి; 
పొల్పు+ఎసంగన్‌= అందం అతిశయించేటట్టుగా; పడుభంగిన్‌= (క్రుంకేవిధాన్ని; తోయంగన్‌= జ్ఞప్తికి తెస్తుండగా; పాపరమ్ము= 
కర్ణుడు ప్రయోగించిన ఆ నాగాస్త్రం; వాత= నోటినుండి వెడలెడు; ఘఫోరరూప= భయంకరాకృతితో; ప్రథమాన= పెరిగిపోతున్న; 
విషశఅన్ని= విషమనే అగ్నితో కూడుకొన్న; జిహ్వికల్‌= నాలుకలు; తనికినన్‌= మండి మెరయుటను; పెల్చన్‌= అధికంగా; 
మండుచున్‌= (ప్రజ్యలిస్తూ;: ఇలాస్ట్రలిన్‌= భూభాగంపై; డొల్లెన్‌= పడి దొర్లింది. 


432 శ్రీనుదాంధ్ర మహాభారతము 


తాత్పర్యం: సూర్యుడు నిరంతరాయమైన తన దర్శనకాంతి అతిశయించి అందగించే విధంగా పడమటి సముద్రంలో 
క్రుంకేరీతిని మనస్సుకు తెస్తూ ఆ నాగాస్త్రం, నోటినుండి వెలువడుతున్న విషపూర్మమైన నిప్పు నాలుకలు అనుక్షణం 
వృద్దిపొందుతూ అంటుకొన్నందున పెల్లెగసి మంటలు (క్రక్కుతూ నేలపై పడింది. 


విశేషం: అలంకారం: ఉపమ. 
వ. అప్పుడు. 326 
తాత్పర్యం: ఆ సమయంలో. (తరువాతి పద్యంతో అన్వయం). 


ఉ. _ శృంగములేని నీలగిరి చెల్పునం గ్రీడి కిరీటహీనుం డ 

య్యుం గనుపట్టి వెలతల యొల్లియ మౌళి దృఢంబుగా నమ 

ర్పెం గురునాథ! పూర్ణశశి చెన్నున బూర్వమహీధరంబు కాం 

తిం గదచన్నయందము ప్రతీతము గాంగ నటించు చాడ్పునన్‌. 327 
ప్రతిపదార్థం: కురునాథ= ధృతర్మాష్రా!; (క్రీడి= అర్జునుడు; కిరీటహీనుంయు+అయ్యున్‌= కిరీటంలేనివాడ్రై కూడా; శృంగము 
లేని= శిఖరంలేని; నీలగిరి= నల్లకొండ; చెల్పునన్‌= అందంతో; కనుపట్టెన్‌= కనుపడినాడు; (ఈ దృశ్యాన్ని మంచి ఉపమానంతో 
(ప్రాణంపోసి, కవి మన కనుల ఎదుట నిలబెట్టుతున్నాడు); పూర్ణశశి= నిండుచంద్రునియొక్క; చెన్నునన్‌= అందంతో; 
పూర్వమహీధరంబు= తూర్పుకొండ; కాంతిన్‌= ప్రకాశంతో; కడచన్న అందము= అతిశయించిన అందము; ప్రతీతము 
కాంగన్‌= ్రసిద్దికక్కేటట్టుగ; నటించు= అనుకరించే; చాడ్పునన్‌= విధంగా; వెల్లతల ఒల్లియ= తెల్లని తలపాగాను; మౌళిన్‌= 
శిరస్సుపై; దృఢంబుగాన్‌= గట్టిగా; అమర్చెన్‌= సమకూర్చాడు. 


తాత్పర్యం: ఇట్లు కిరీటి, కిరీటం లేనివాడైనా శిఖరంలేని నల్లకొండవలె శోభిల్హాడు. పూర్ణచంద్రబింబకాంతితో 
పూర్వాద్రికాంతి అతిశయిల్లే అందంతో ప్రసిద్ధం కావటాన్ని అనుకరిస్తున్న విధంగా, తెల్లని తలపాగాను తలకు 
గట్టిగా చుట్టుకొన్నాడు. 


వన. _ అట్లు రాధేయకర ప్రముక్తంబై కిరీటంబు నిర్హహించి నేలం గలసిన యమ్మహోరగంబు గ్రమ్మణం గవిసినం 
గని, కమలనాభుండు గవ్వడితో 'మనమీంద మగుడ నిమ్మహాసర్పంబు సనుదెంచు చున్నయది' యనిన 
నతం 'డిది యెక్కడి పా? మిట్లు వచ్చుటకు. గతం బేమి? యని యడిగిన 'దీని నెబుంగవే? ఖాండవం 
బేర్చునప్పుడు దనతల్లిని రక్షించుకొని యనలంబునకు€ దప్పిపోవం, బోవ నీక, నీ వేసిన నన్నాగ్రాంగన 
మృతిం బొందె; నప్పగ వాటించికొని కర్ణుకడ నమ్మెయి నున్న యశ్వసేనాభిధాన భుజంగంబు.” 328 


ప్రతిపదార్థం: అట్టు; రాధేయ; కరప్రముక్తంబు+ఐ= చేతినుండి వదలబడినదై; కిరీటంబున్‌= ఆ కిరీటాన్ని; నిర్హహించి= బాగా 
కాల్ఫివేసి; నేలన్‌+కలిసిన= భూమిపాలైన; ఆ+మహా+ఉరగంబు= ఆ గొప్పపాము; క్రమ్మజన్‌= వెనుదిరిగి మరల; కవిసినన్‌= 
పైబడగా; చూచి; కమలనాభుండు; కవ్వడితో; మనమీందన్‌; మగుడన్‌= మరల; ఈ+మహాసర్పంబు= ఈ పెద్దపాము; 
చనుదెంచుచున్న+అది; అనినన్‌; అతండు= అర్జునుడు; ఇది ఎక్కడి పాము?; ఇట్టు వచ్చుటకు; కతంబు+ఏమి?= కారణమేమి?; 
అని అడిగినన్‌; దీనిన్‌ ఎజుంగవే?; ఖాండవంబు= ఖాండవవనాన్ని; ఏర్చునపుడు= కాల్చేటపుడు; తన తల్లిని రక్షించుకొని; 

అనలంబునకున్‌= నిప్పునుండి; తప్పిపోవన్‌= తప్పించుకొని పోబోతుండగా; పోవనీక; నీవు ఏసినన్‌= నీవు ప్రయోగించగా; ఆ 
నాగాంగన= ఆ ఆడపాము; మృతిబొందెన్‌; ఆ+పగ= ఆ ద్వేషాన్ని (కసిని); పాటించికొని= పాటించుకొని; కర్షుకడన్‌; 
ఆ+మెయిన్‌= ఆ ప్రకారంగా; ఉన్న= చేరి ఉన్నటువంటి; అశ్వసేన; అభిధాన= అనుపేరుగల; భుజంగంబు= పాము (అది). 


తాత్పర్యం: అట్టా రాధేయుడు ప్రయోగించిన నాగాస్త్రం అర్జునుడి కిరీటాన్ని దహించి నేల కలిసి తిరిగి రాగా, 
చూచి, కృష్ణుడు అర్హునుడితో 'మనమీద మరల ఈ మహాస్తం వస్తున్నది' అనగా, అతడు “ఇది ఎక్కడిపాము? ఇట్లా 
౬ జ '౫' పం సం 
రావటానికి కారణం ఏమిటి?” అని అడిగాడు. 'ఇది నీకు తెలియదా? ఖాండవవనం దహించేటప్పుడు తన తల్లిని 
రక్షించుకొని అన్నినుండి తప్పుకొనిపోతుండగా నీవు ఆ నాగాంగనను పోనీయక బాణంతో కొట్టగా ఆమె చనిపోయింది. 
అప్పటినుండి నీ మీద పగపట్టి' నాగాస్త్రంగా కర్షుడివద్ద ఈ విధంగా ఉన్న అశ్వసేనుడనే పాము ఇది. 


తే. “ఆతం దేయం గిరీటంబు నపహరించి । దాన గోపంబు వోవక తాన కడంగి 

నిన్ను. బరిమార్వ6 గడంెడు' నన్న నెటింది ; యాజు పటుభల్లముల. దునుమాడె నతండు. 329 
ప్రతిపదార్హం: ఆతండు= కర్షుడు; ఏయన్‌= ప్రయోగించగా; కిరీటంబున్‌; అపహరించి= దొంగిలించి; దానన్‌= దానితో; 
కోపంబు పోవక= కసి తీరక; తాన= స్వయంగా తానే; కడంగి= ప్రయళల్నించి; నిన్నున్‌; పరిమార్చన్‌= చంపుటకు; కడలౌడున్‌= 
సాహసిస్తున్నది; అన్నన్‌= అనగా; ఎటీంగి= తెలిసికొని; ఆరు; పటుభల్లములతోన్‌= గట్టి బాణాలతోన్‌; అతండు= అర్జునుడు; 
తునుమాడెన్‌= (దానిని) ముక్కలుచేశాడు. 


తాత్పర్యం: ఆ నాగాస్త్రం అర్జునుడి కిరీటాన్ని పడగొట్టి, ఆక్రోశం తీరక, స్వయంగా తానే అర్జునుడిని చంపటానికి 
ఉద్యుక్తమయిందని విని, కిరీటి ఆరు పటుబాణాలు ప్రయోగించి ముక్కలు చేశాడు. 


వ. అత్తెఅఖింగున. 330 
తాత్పర్యం: ఆ ప్రకారంగా. (తరువాతి పద్యంతో అన్వయం). 


సీ.  ఉరగంబుం దునిమి, వే మరలి కర్టునిమీందం | బదియు€ బండ్రెండును బటుశరములు 
నిగిడించి యుజ్వ్వలంబగు దొడ్డనారసం । బేసిన, నది రుధిరాసవంబు 
పానంబు సేయుచు మే నుచ్చి చనిన, దం । డాహతం బైన మహాహివోలె 
నా సూతనందను. డత్యుదగ్రుం డయ్యు । నంతకుమును పా6ంపరమ్ము చేత 


తే. నర్దునుడు సావమికి వెజంగంది యాత । డటులు గెరలి పండ్రెండువాలమ్ము లేసి 
పద్మనాభుని నొప్పించి, పార్టు నొకటి । కొణింతగా నూరు శరముల నుఅక నొంచె. 331 


ప్రతిపదార్థం: ఉరగంబున్‌= పామును; తునిమి= ముక్కలు చేసి; వే= వెంటనే; మరలి= కర్టుడివైపు తిరిగి; కర్షుడిమీందన్‌; 
పదియు పండ్రైండును; పటుశరంబులు= పటిష్టమైన తూపులు; నిగిడించి= ప్రయోగించి; ఉజ్జలంబు+అగు= (ప్రకాశించే; దొడ్డ 
నారసంబు= పెద్ద బాణం; ఏసినన్‌; అది; రుధిర ఆసవంబు= నెత్తుటి తేనెను; పానంబు చేయుచున్‌= త్రాగుతూ; మేనున్‌= 
కర్దుడి శరీరమును; ఉచ్చి చనినన్‌= చీల్చుకొని బయటపడగా; దండాహతంబు+ఐన= కర్రచేత దెబ్బతిన్న; మహా అహివోలెన్‌= 
'పెద్దపామువలె; ఆ సూతనందనుండు; అతి ఉద([గ్రుండు+ఐ= మిక్కిలి భయోత్సాది అగుచు; అంతకుమును= అంతకుముందు; 
అర్జునుండు; పాయరమ్ముచేతన్‌= నాగబాణంచేత; చావమికిన్‌= చచ్చిపోనందుకు; వెజంగంది= ఆశ్చర్యపడినవాడై; అతండు= 


డ3డ్తే శ్రీనుదాంధ్ర మహాభారతము 


కర్ణుడు; అటులు= ఆ విధంగా; కెరలి= చెలరేగి; పం(డైైండు; వాలమ్ములు= వాడి పొడవైన బాణాలు; ఏసి= ప్రయోగించి; 
పద్మనాభునిన్‌; నొప్పించెన్‌= బాధించాడు; పార్టున్‌= అర్జునుడిని; ఒకటి కొజంతగాన్‌= ఒకటి తక్కువగా; నూజయుశరములన్‌= 
నూరుబాణాలతో; ఉజక= అవలీలగా; నొంచెన్‌= బాధించాడు. 


తాత్పర్యం: కర్షుడు విసరిన నాగాస్తాన్ని పార్ధడు ముక్కలు చేసి, కర్షుడివైపు తిరిగి ఆయన ఒంటినిండా పది 
పన్నెండు గట్టి బాణాలు విసిరాడు. వెంటనే కాంతులు చిమ్మే ఒక పెద్ద బాణం వేశాడు. ఆ దారుణశస్త్రం కర్ణుడి 
నెత్తురును తేనెవలె త్రాగి, శరీరంగుండా దూసుకొనిపోయింది. దీనితో కర్షుడు కర్రదెబ్బ తిని బుసపెడుతూ రేగిన 
పెద్దపాము మాదిరి కోపోద్దీపితుడయ్యాడు. తన నాగాస్త్రంవలన అర్జునుడు చావలేదని తెలిసికొని ఆశ్చర్యపడి, 
పొడవు వాడిగల పన్నెండు బాణాలతో ఆ పద్మనాభుడిని నొప్పించాడు. ఒకటి తక్కువ నూరమ్ములతో పార్భుడిని 


బాధించాడు. 


విశేషం: అలంకారం: ఉపమ. 


క. _ వెండియు బలువిడి నయ్యా । ఖండలసుతు నురము గ్రూరకాండంబుల నొం 

డొండ కడు నొవ్వనేసి, య । తం డుబ్బున నార్జె గగనతల మద్రువంగన్‌. 332 
ప్రతిపదార్థం: వెండియున్‌= మరల; బలువిడిన్‌= పరాక్రమంతో; ఆఖండలసుతు= పర్వతాలను భేదించిన ఇంద్రుడి కుమారుడైన 
అర్జునుడియొక్క; ఉరము= రొమ్ము; క్రూరకాండములన్‌= భయంకరాలైన బాణాలచేత; ఒండొండ= (క్రమంగా; కడు నొవ్వన్‌+ 
ఏసి= మిక్కిలి బాధించి; అతండు= కర్షుడు; గగనతలము= అకాశప్రదేశం; అద్రువంగన్‌= కంపించేటట్టు;: ఉబ్బునన్‌= 
సంతోషంతో; ఆర్ఫెన్‌= కేకలు వేశాడు. 


తాత్పర్యం: సత్తువ చేకూర్చుకొని, అర్జునుడి ఎదను భీకర నారాచాలతో బాధపెట్టి, ఆకాశమంతా అదిరిపోయేటట్లు 
సంతోషాతిశయంతో కర్గుడు కేకలు వేశాడు. 


తే. _ ఆర్టి పెలుచ నట్టహాసంబు సేసిన । నలిగి యతండు భల్లముల దదీయ 

భూరికంకటంబు పాలు పఅ నథఖకి, యు । లసిత మకుటకుండలములు డులిచె. 333 
ప్రతిపదార్థం: ఆర్చి= ఇట్టు పెద్దగా అరిచి; పెలుచన్‌= గట్టిగా? అట్టహాసంబు= పెద్దనవ్వు; చేసినన్‌; అలిగి= కోపగించుకొని; 
అతండు= అర్జునుడు; భల్లములన్‌= బాణాలతో; తదీయ= కర్ణుడికి చెందిన; భూరికంకటంబు= పెద్ద కవచాన్ని; పొలుపు 
అజన్‌= అతిశయం పోకారేటట్టు; నజకి; ఉల్లసిత= ప్రకాశమానమైన; మకుట, కుండలంబులు= కిరీటాన్ని, చెవిపోగులను; 
డులిచెన్‌= ఊడిపడేటట్టు కొట్టాడు. 


తాత్సర్యం: ఇట్టా కర్షుడు వీరవిహారంగా, అట్టహాసం చేయగా, కిరీటి కుపితుడై, అతడి కవచాన్ని రూపులేకుండా 
ఖండించి, ప్రకాశించే అతడి కిరీటాన్ని, చెవిపోగులను (అంటుజోడును) నేలరాల్పాడు. 


విశేషం: సహజకవచము, కర్ష కుండలాలతో పుట్టినందువల్లనే కర్టుడనే నామం వచ్చిందని ప్రతీతి. ఈ వంటబుట్టిన వాటిని 
ఇంతకుముందే కోసి దానం చేసి ప్రాణాపాయం నెత్తికి తెచ్చుకొన్నాడని పెద్దల వచనం. భారతం కూడా ఇట్టే నుడువుతున్నది. 
ఇవి పెట్టుకొన్న కవచకుండలాలు. 


కర్ణపర్వము - తృతీయాశ్వాసము 435 
వ. డులిచిన నబ్బలుమగండు. 334 
తాత్పర్యం: అట్లా నేలపై రాల్బగా ఆ వీరుడైన కర్ణుడు. (తరువాతి పద్యంతో అన్వయం). 


క. _ శిరమున గర్హంబుల నె । త్తు రొలుక బరిమేనితోడం దూలక బాహు 
స్పురణంబు మెజియ సాయక । పరంపరలు నరునిమీ౦ద( బఅపెం బెలుచన్‌. 335 


ప్రతిపదార్హం: శిరమునన్‌= తలమీద; కర్షంబులన్‌= చెవులలో; నెత్తురు ఒలుకన్‌= నెత్తురు కారుతుండగా; బరిమేనుతోడన్‌= 
కవచము కిరీట కుండలాలులేని శరీరంతో; తూలక= తూలిపడిపోకుండా; బాహు స్పురణంబు= బలప్రకాశనం; మెజయన్‌= 
తళతళలాడగా; నరునిమీందన్‌; సాయక పరంపరను= బాణాల వరుసను; పెలుచన్‌= తీవ్రంగా; పజపెన్‌= నింపాడు. 


తాత్పర్యం: అర్జునుడి దెబ్బలకు కర్షుడు తల, చెవులనుండి నెత్తురు కారుతుండగా తొనకక, కవచము, కిరీట 
కుండలాలు లేని శరీరంతో తూలి పడిపోకుండా తన బాహు పరాక్రమ దీప్తిని వ్యాపింపజేస్తూ, అమ్ములను వరుసలు 
వరుసలుగా అర్జునుడి మీద ప్రయోగించాడు. 


తే. వాని. దునుమాడి యాపాండుసూనుం దలఘు । శరచతుశ్శతి. బొదివి నెత్తురులు మేన 
బఅప గైరిక నిర్హరప్రకర శోభి ; తాచలము వోలి పొలిచె నయ్యంగరాజు. 336 


ప్రతిపదార్థం: ఆ+పాండుసూనుండు= ఆ పాండురాజు కొడుకు - అర్జునుడు; వానిన్‌= వాటిని; తునుమాడి= విరుగగొట్టి; 
అలఘు= గట్టి; శరచతుళ్ళతిన్‌= నాలుగువందల బాణాలతో; పొదివి= (ఆయనను) కప్పి; నెత్తురులు; మేనన్‌= ఒంటిమీద; 
పణపన్‌= వ్యాపింపజేయగా; ఆ+అంగరాజు= ఆ అంగదేశాధీశుడైన కర్టుడు; గైరిక= గిరికొండ చాలుకు సంబంధించిన 
(కొండరాళ్ళ వన్నెలతో కనబడే); నిర్జర ప్రకర= సెలయేళ్ళ సమూహంచేత; శోభిత= ఒప్పారే; అచలము పోలి= కొండవలె; 
పొలిచెన్‌= చెలువాందాడు. 


తాత్పర్యం: కర్షుడేసిన బాణాలను అర్జునుడు విరుగగొట్టి, గట్టి నన్నూరు బాణాలను విసరి, ఆ కర్ణుడి శరీరమంతా 
రక్తం పారేటట్టు చేశాడు. అప్పుడు రక్తసిక్త దేహుడైన ఆ వీరుడు, ఎర్రని పర్వత ధాతువులవర్షంతో సొంపుమీరే 
కొండవాగులతో శోభిల్లే చలించని పర్వతంవలె అందగించాడు. 


నిశేషం: అలం: ఉపమ. 


ఉ. _ అమ్మెయి నుగ్రు(డై మఖీయు నర్జ్హును6 డుజ్వలవత్సదంతకాం 

దమ్ములు పెక్కు సత్వర దృఢస్స్పురణం బలరంగ నేసి, 5 

థ్యమ్ముల సూతు గేతనము నాతనితేరును గూడం గప్పె మే 

ఘమ్ముల గ్రమ్మి భూధరము గప్పినభంగి. దలంపం బట్టుగన్‌. 337 
ప్రతిపదార్థం: మజియున్‌= ఇంకా; అర్జునుండు; ఆ+మెయిన్‌= ఆ విధంగా; ఉగ్రుండై= భయం కొల్పువాడై; పట్టుగన్‌= 


పట్టుదలతో; ఉజ్జ్వలవత్‌= జ్వలిస్తున్న; సదంతకాండంబు= ఆవు దూడ దంతంవలె కూచి అయిన బాణాలను; పెక్కు= 
పెక్కింటిని; సత్వర= వేగవంతమైన; దృఢస్సురణంబు= బలమైన పూనిక; అలరంగన్‌= ఒప్పుగా; ఏసి= ప్రయోగించి; రథ్యంబులన్‌= 


436 శ్రీనుదాంధ్ర మహాభారతము 

గుర్రాలను; సూతున్‌= సారథిని; కేతనమున్‌= పతాకాన్ని; ఆతని; తేరును గూడన్‌= రథాన్ని కూడా; మేఘంబులు= మబ్బులు; 
(క్రమ్మి= చుట్టుకుని; భూధరమున్‌= పర్వతాన్ని; కప్పిన భంగిన్‌= మూసిపెట్టినవిధాన్ని; తలంపన్‌= మనసుకు వచ్చేటట్టు, 
కప్పెన్‌= కప్పాడు. 


తాత్సర్యం: ఇంకా అర్జునుడు ఆ విధంగా కోపోద్దీపితుడై, తళతళలాడే ఆవుదూడ దంతాలవలె ఉండే చాలా 
బాణాలను వేగం, బిగువు చూపుతూ పట్టుదలతో విసరాడు. వీటితో కర్టుడి గుర్రాలను, సారథిని, ధ్వజాన్ని, రథాన్ని 
కూడ మబ్బులు (క్రమ్మి కొండ శిఖరాన్ని కప్పివేసిన విధం మనస్సులో తోచేటట్లు కప్పివేశాడు. 


నిశేషం: అలంకారం: ఉపమ. 


వ. ఇ వ్విధంబున విక్రమ కుతూహలియై విజృంభించె నప్పుడు. 338 


ప్రతిపదార్థం: ఇవ్విధంబునన్‌= ఈ రీతిగా; విక్రమకుతూహలి+ఐ= తన ప్రతాపాన్ని ప్రదర్శించాలన్న గట్టి అపేక్షకలవాడై; 
విజబ్బంభించెన్‌; అప్పుడు= ఆ సమయంలో. 


తాత్పర్యం: ఈ రీతిగా పరాక్రమ ప్రదర్శనంలో ఆసక్తి కలవాడై విజృంభించాడు. అప్పుడు. (తరువాతి పద్యంతో 
అన్వయం. 


ఉ.  నెత్తుటందోంగి మేను కమనీయరుచిం గొమరార, బాణసం 

పత్తి యుదగ్రతన్‌ మెజియ, భాస్వరు(డై యరదంబుమీంద భూ 

పోత్తమ! కర్టు. డొప్పె నరుణోజ్జ్వలమండల కాంతిపూరము 

న్మొత్తపు దీప్పులుం దగ నినుం డపరాద్రి వెలుంగుచాడునన్‌. 339 
ప్రతిపదార్థం: భూప+ఉత్తమా!= రాజు్రేష్టా! (ధృతరాస్త్ర మహారాజా); నెత్తుటన్‌= నెత్తుటితో; తోంగి= తడిసి; మేను= శరీరం; 
కమనీయ= మనోహరమైన; రుచిన్‌= కాంతితో; కొమరార= అందంగా అగుపించగా; బాణ= బాణాలయొక్క; సంపత్తి= 
సంపద; ఉద(గ్రతన్‌= భీకరత్వంతో; మెజయ= ప్రకాళించగా; అరుణ+ఉత్‌+జ్వల= ఎరుపురంగుచేత మిక్కిలి కాంతిమంతమైన; 
మండల= ప్రదేశమునందలి; కాంతి పూరమున్‌= కాంతి ప్రవాహము; మొత్తపు, దీప్తులున్‌= అన్ని కాంతులు; తగన్‌= ఒప్పుగా; 
ఇనుండు= సూర్యుడు; అపర+అద్రి= (తాను) అస్తమించే కొండమీద; వెలుంగు, చాడ్పునన్‌= వెలిగే విధంగా; కరుడు; 
భాస్వరుడు+ఐ= వెలుగుతూ ఉన్నవాడై; అరదంబు మీద= రథం మీద; ఒప్పెన్‌= తగువిధంగా ఉన్నాడు. 


తాత్పర్యం: ధృతరాష్ట్ర మహారాజా! నెత్తుటితో తడిసిన శరీరం చూడముచ్చటైన కాంతితో శోభిల్లగా, బాణసంపద 
భయంకరంగా ప్రకాశించగా - ఎర్రగా మిక్కిలి కాంతిమంతమైన మండలమందలి కాంతిప్రవాహము, అన్ని 
కాంతులు అలరారగా, అస్తాద్రిమీద వెలిగే సూర్యుడివలె కర్టుడు వెలుగుతూ తన రథంమీద తగువిధంగా ఉన్నాడు. 


నిశేషం: అలం: ఉపమ. అనతికాలంలో వీరమరణం చెందనున్న కర్ట్షుడిని అస్తమించే సూర్యుడితో పోల్చటం సముచితం. 


వ. ఇట్లు సూతనందనుండు నొచ్చియు. బొలివోనిబంటుతనంబున జంట మెజుంగులు చదలం బర6గ శరంబు 
లడరించుచు, బహుబాణంబులు రేణువులుగా6 జేయుచుండ సవ్యసాచి దివ్యాస్త్ర విలాసంబు భాసమానం 
బయ్య్యె నయ్యవసరంబున౦. గాలుం డదృశ్యాకారంబున. 340 


కర్ణపర్వము - తృతీయాశ్వాసము డ్త7 


ప్రతిపదార్థం: ఇట్టు= పైన చెప్పిన రీతిగా? సూతనందనుండు= కర్టుడు; నొచ్చియున్‌= బాధితుడయ్యు; పొలివోని= తరుగని; 
బంటుతనంబునన్‌= శౌర్యంతో; జంటమెటుంగులు= రెండేసిగా కలసిన కాంతులు; చదలన్‌= ఆకాశంలో; పరంగన్‌= 
వ్యాపించేటట్టు; శరంబులు; అడరించుచున్‌= ప్రయోగం చేస్తూ: బహుబాణంబులు; రేణువులుగాన్‌= దుమ్ము దుమ్ముగా; 
చేయుచుండన్‌; సవ్యసాచి= రెండు చేతుల బాణప్రయోగం చేసే అర్జునుడి; దివ్యాస్త్ర= దేవదత్తమైన అస్త్రముల; విలాసంబు= 
సౌందర్యవికాసం; భాసమానము+అయ్యెన్‌= 'ప్రకటితమై చెలువాందింది. (అర్జునుడు ఎదురు ప్రయోగం చేస్తున్నాడు); ఆ+ 
అవసరంబునన్‌= ఆ సమయంలో; కాలుండు= యముడు; అదృశ్య+ఆకారంబునన్‌= కంటికి కనపడని రూపంలో. 


తాత్పర్యం: ఈవిధంగా కర్షుడు బాధపొంది కూడా మొక్కవోని పరాక్రమంతో జంటమెరుపులు ఆకాశంలో 
వ్యాపించగా బాణాలు వేస్తూ అనేకబాణాలను పొడిపొడిగా చేస్తూ ఉండగా, అర్జునుని దివ్యబాణాల విలాసం 
ప్రకాశించింది. ఆ సమయంలో యముడు అదృశ్యమైన ఆకారంతో. (తరువాతి పద్యంతో అన్వయం). 


బ్రాహ్మణశాసంబున గర్హురథచ([క్రంబు భూమిం[గ్రుంగుట (సం. 8-66-42) 


క. “భూసురశాపంబున నిదె । యీ సూతజు రథము చక్ర మిల. గ్రుంగెడు, వీ 
తాసు6 డగు నీతం డని సే; నాసముదయ యుగ్మకము వినం బలికి నృపా! 341 


ప్రతిపదార్థం: నృపా!= రాజా!; (యముడు) భూసురశాపంబునన్‌= (బ్రాహ్మణునియొక్క శాపంవలన; ఇదె= ఇదే అనతికాలంలోనే; 
ఈ సూతజు; రథము; చక్రము; ఇలన్‌= భూమిలో; (క్రుంగెడున్‌= కూరుకొనిపోతుంది; ఈతండు; వీత= పోయిన; అసుండు= 
ప్రాణం కలవాడు; అగున్‌= అవుతాడు; అని; సేనాసముదయ= సైన్యసమూహముయొక్క; యుగ్మకము= రెండును 
(ఉభయపక్షాలు); వినన్‌; పలికెన్‌. 


తాత్పర్యం: బ్రాహ్మణుడి శాపంవలన ఈ కర్ట్షుడి రథచ[క్రం భూమిలో పాతుకొనిపోతుంది. ఇతడి బ్రతుకు కాలం 
తీరిపోయింది. అని కురుపాండవ సేనలు రెండూ వినేటట్లు యముడన్నాడు. 


వ. పరశురామదత్తంబయిన భార్గవాస్త్రంబను పేరిటి మహనీయసాధనం బప్పుడు రాధేయునకుం బ్రతిభాసింప 
కుండె; దాపటికల్లు గ్రుంగినం దేరు ఘూర్లిలై; నట్లు జామదగ్న్య మహీసురుల శాపంబు లస్త్రబలంబునకు 
రథంబునకు వైకల్యం బాపాదించి చిక్కునబుచుటయును, సర్వ్ప్వముఖశరం బాభంగి నిష్పలప్రయత్నం 
బగుటయును దనమనంబున నొ వ్వడరి యక్కర్ణుండు గరంబులు విదుర్దుచు. . 342 


ప్రతిపదార్థం: పరశురామదత్తంబు+అయిన= పరశురాముడిచేత ఇవ్వబడిన; భార్గవ+అస్త్రంబు+అను; పేరిటి= పేరు గలిగిన; 
మహనీయ= మహిమోపేతమైన; సాధనంబు= ఆయుధం; అప్పుడు; రాధేయునకున్‌; ప్రతిభాసింపక= మనసుకు తోచక; 
ఉండెన్‌= ఉన్నది; దాపటి కల్టు= ఎడమచ!క్రం (దాపటి- వెలపటి అనే పదాలు ఇంకా నెల్లూరు పల్లెలలో వాడుకలో ఉన్నవి. 
చక్రానికి కల్టుగాలు అనేవి సామాన్య పదాలు); క్రుంగినన్‌= అణగిపోగా; తేరు; ఘూర్షిల్లైన్‌= మోతతో తిరగబడింది; అట్టు; 
జామదస్ప్య= జమదనగ్నీ కుమారుడు పరశురాముడి; మహీసురుల= (బ్రాహ్మణుల; శాపంబులు; అస్తబలంబునకున్‌= ఆయుధశక్తికి; 
రథంబునకున్‌; వైకల్యంబు+ఆపాదించి= చెడగొట్టి; చిక్కు పజణుచుటయును= ఇరుకున పడవేయటంవలనను (అవస్థల 
పాల్స్పేయుటవలనను); సర్పముఖశిరము= నాగాస్త్రం; ఆ భంగి= ఆ విధంగా; నిష్పల 'ప్రయత్నంబు+అగుటయున్‌= వమ్మయి 
(ప్రయోగానికి పనికిరానిదగుటవలనను; తన మనంబునన్‌; నొవ్వు+అడరి= బాధ అధికమై; ఆ+కర్ణ్చుండు; కరంబులు= 
చేతులు; విదుర్చుచున్‌= విదిలించుకొంటూ. 


438 శ్రీనుదాంధ్ర మహాభారతము 


తాత్పర్యం: పరశురాముడిచ్చిన భార్ల్గవాస్త్రం కర్షుడికి అప్పుడు జ్ఞాపకం రాలేదు. రథపు ఎడమచక్రం నేలలో 
(కుంగింది. రథం పెళపెళలాడింది. ఆ విధంగా పరశురాముడూ, (బ్రాహ్మణుడూ ఇచ్చిన శాపాలవలన అస్త్రబలం, 
రథబలం వికలమైపోయాయి. చిక్కులో పడవేశాయి. సర్పముఖబాణం ఆ విధంగా నిష్ఫలమైపోవటంచేత మనస్సు 
బాధపడగా కర్దుడు చేతులు విదిలించుకొంటూ. (తరువాతి పద్యంతో అన్వయం). 


తే. 'ధర్మవాదులు, ధర్మతత్త ప్రధాన । చిత్తులగువారి€ బూని రక్షించు ధర్మ 
మందు; రది బొంకు గావించె నతులధర్మ । శీలు6 డగు నాకు ధర్మువు సెలవు లేద? 343 


ప్రతిపదార్థం: ధర్మవాదులు= ధర్మమును గురించి చెప్పేవారు; ధర్మతత్త ్రధానచిత్తులు అగువారిన్‌= ధర్మతత్త్యమునే 
మనసున గట్టిగా నిలువుకొనినవారిని; పూని= పట్టుదలతో; ధర్మము; రక్షించున్‌= కాపాడును; అని; అందురు= అంటారు; 
అది; బొంకు కావించెన్‌= అబద్ధమని చాటింది; అతులధర్మశీలుండు+అగు= అత్యంతం ధర్మమునే పాలించే; నాకు; ధర్మువు= 


సత్యశీలం; సెలవు లేద?= ఆజ్ఞ - రక్షణ లేదా? 


తాత్పర్యం: “ధర్మం పలికేవారిని, ధర్మతత్తాన్ని మనసులో ఉంచుకొన్నవారినీ ధర్మం తప్పక రక్షిస్తుందని అంటారు. 
కాని, అది ఇప్పుడు అబద్దమయింది. అత్యంత ధర్మాచరణస్వభావం గల నన్ను ధర్మం అను[గ్రహించదా?” 


క. _ అని ధర్మంబును దూఅంగ€ | దను నర్జును బాణవితతి తద్దయ వడి6 దా 
కినం గర్జుండు విషాదం । బున వెండియు. బెద్ద దూజు భూవరముఖ్యా! 344 


ప్రతిపదార్హం: భూవరముఖ్యా!= రాజులలో ్రధానుడవైన ఓ ధృతరాష్ట్ర; అని= ఆ విధంగా; ధర్మంబును; దూజంగన్‌= 
నిందించగా; తనున్‌= తనను; అర్జును= అర్జునుని యొక్క; బాణవితతి= శరసమూహం; తద్దయున్‌= ఎక్కువగా; వడిన్‌= 
వేగంతో; తాంకినన్‌= దెబ్బతీయగా; కర్షుండు; విషాదంబునన్‌= దుఃఖాతిరేకంతో; వెండియున్‌= మరల; పెద్ద దూయిన్‌= 
ఎక్కువగా తిట్టసాగాడు. 


తాత్పర్యం: కర్షుడు ఈ విధంగా ధర్మాన్ని దూషిస్తుండగా, అర్జునుడి శరసమూహం పెద్దమోపున ఆయనను 
దెబ్బతీశాయి. దానితో ఆయన వెత ఎక్కువై, పెద్దగా దూషణను మొదలుపెట్టాడు. 


క. _ కన లధికమైన లావె । క్కిన యయ్యంగపతి నొంచె. గృష్టార్దునులన్‌ 
సునిశిత శరములు మజియుం । జొనిపెను దనధైర్యమహిమ సుర లగ్గింపన్‌. 345 


ప్రతిపదార్థం: కనలు= కోపం; అధికమైనన్‌= ఎక్కువ కాగా; లావు= చేవ(బలం); ఎక్కినన్‌= పెరగగా; ఆ+అంగపతి= 
అంగదేశాధీశుడైన కర్షుడు; కృష్ణార్దునులన్‌; సునిశిత= ఎక్కువ పదునైన; శరములు= బాణములు; మజీయున్‌= అధికంగా; 
తన ధైర్య మహిమను= తన ధీరత్వపు గొప్పదనాన్ని; సురలు= దేవతలు; అగ్గింపన్‌= కొనియాడగా; చొనిపెన్‌= వారి దేహాలలో 
చొప్పించాడు. 


తాత్పర్యం: ఆ([గ్రహంతోపాటు కర్టుడికి దేహబలం కూడా పెరిగింది. చూస్తున్న దేవతలు తన ధైర్యాతిశయాన్ని 
మెచ్చుకొంటుండగా, వాడీ, వేడీ అయిన బాణాలను కృష్ణార్జునుల దేహాలలో నాటాడు. 


కర్ణపర్వము - తృతీయాశ్వాసము డ్రం 


వ. అలిగి, యర్ద్హునుం డాశీవిషంబులుంబోని విశిఖంబు లాజు కర్ణుమే నుచ్చి చననేసినం గ్రోధభాషితుండై, 

యతండు బ్రహ్మాస్తంబు ప్రయోగించుటయు; నప్పార్థుం డైంద్రాస్త్రంబు ప్రయోగించిన. 346 
ప్రతిపదార్థం: అలిగి= కోపగించుకొని; అర్జ్హునుండు; ఆశీవిషంబులున్‌ పోని= విషపాములవంటి; విశిఖంబులు= బాణాలు; 
ఆజు; కర్షుమేను= కర్ద్షుడిశరీరం; ఉచ్చి చనన్‌= చీల్చుకొనిపోయేటట్టు; ఏసినన్‌; అతండు= కర్షుడు; (కోధ= పగచేత; 
భాసితుండై= ప్రకాశించిన; (బ్రహ్మాస్త్రంబు; ప్రయోగించుటయున్‌= ప్రయోగించగా; ఆ+పార్టుండు; ఐంద్రాస్త్రంబు; ప్రయోగించినన్‌= 
ప్రయోగించగా. 


తాత్పర్యం: అర్జునుడు అలిగి, విషసర్సాలవంటి ఆరుబాణాలను కర్షుడి శరీరంలో [గ్రుచ్చుకొనిపోయేటట్టు వేయగా, 
కర్షుడు కోపోద్రేకంతో బ్రహ్మాస్త్రాన్ని ప్రయోగించగా, అర్జునుడు ఐంటద్రాస్తాన్ని ప్రయోగించాడు. 


క. _ అమితబలం బగు బ్రహ్మా। స్త్రముచే నయ్యస్త్ర మపహృతం బగుటయు6 జి 
త్తమున విషాదము దనుకంగ6 ।; గమలాక్షుండు గారవమున గాండివితోడన్‌. 347 


ప్రతిపదార్థం: అమితబలంబు+అగు= మేరలు లేని శక్తియుతమైన; బ్రహ్మాస్తముచేన్‌; ఆ+అస్త్రము= ఆ ఐంధద్రాస్త్రం; 
అపహృతము= నిర్వీర్యం (దొంగిలింపబడిన శక్తి గలది); అగుటయున్‌; చిత్తమునన్‌; విషాదము; తనుకంగన్‌= కలుగగా; 
కమల+అక్షుండు= తామరలవంటి కన్నులు గలవాడు - కృష్ణుడు; గారవమునన్‌= ఆదరంతో; గాండివితోడన్‌= అర్జునుడితో 
(ఇట్టా అన్నాడు. 


తాత్పర్యం: అఖండశక్తిమంతమైన (బ్రహ్మాస్త్రంచేత తాను ప్రయోగించిన ఐంద్రాస్త్రం ఉడిగినందున కిరీటి మనస్సులో 
బాధపడుతుండగా, కృష్ణుడు గాండీవితో ప్రేమాభిమానపూర్వకంగా అర్జునుడితో (తరువాతి పద్యంతో అన్వయం). 


వ. _ 'నీయస్తం బిప్పుడు కర్ణాస్తంబుచే విధ్వస్తం బయ్యె; నిట్లుగా నేల? యనవుడుం గవ్వడి బ్రహ్మాస్తప్రయోగంబున 
నమృ్మహనీయ సాధనంబు బాధితంబు సేసి రాధేయాంగంబు బాణజాలంబులం బొదివి నొప్పించిన, 
నమ్మేటిమగండు గాందీవంబు మౌర్వికోటిం బాసిపో నేసిన, నా సవ్యసాచి మగుడ నమర్ది మార్గణంబులు 
నిగిడించిన, రయంబున నా సూతపుత్రు చూడి కమ్మార్వి యూడుట దోంపకుందె; నవ్వీరుండు వివ్వచ్చు 
విశిఖంబులు వారించి యతని తనువు నొంచిన వెండియు. బుండరీకాక్షుండు సహస్రాక్షనందను 
నుద్దేశించి. 348 


ప్రతిపదార్థం: నీ అస్త్రంబు; ఇప్పుడు; కర్ణాస్త్రంబుచేన్‌; విధ్వస్తంబు+అయ్యెన్‌= పూర్తిగా నాశనమైనది; ఇట్టుకాన్‌+ఏల?= ఈ 
విధంగా ఎందుకైంది?; అనవుడున్‌= అనగా; కవ్వడి= అర్జునుడు; బ్రహ్మాస్త్ర ప్రయోగంబునన్‌= తానుగూడ బ్రహ్మాస్త్రమును 
(ప్రయోగించి; ఆ+మహనీయ= ఆ గొప్పు; సాధనంబును= ఆయుధమును; బాధితంబుజేసి= దెబ్బతినేటట్టు చేసి; రాధేయాంగంబు= 
కర్షుడి శరీరం; బాణజాలంబులన్‌= బాణసమూహాలచేత; పొదివి= కప్పి; నొప్పించినన్‌; ఆ+మేటిమగండు= శక్తి సామర్యములో 
మొనగాడై ఆ కర్షుడు; మౌర్వి= అల్లెత్రాటి; కోటిన్‌= చివరిభాగాన్ని; పాసిపోన్‌+ఏసినన్‌= వీడిపోయేటట్టు బాణంతో కొట్టగా; 
ఆ సవ్యసాచి; మగుడన్‌= మరల; అమర్చి= సరిజేసి; మార్గణంబులు= బాణాలను; నిగిడించినన్‌= ప్రయోగించగా; రయంబునన్‌= 
వేగంతో; ఆ సూతపుత్రు; చూడ్కికిన్‌= చూపునకు; ఆ మౌర్వి; ఊడుట; తోధుకుండెన్‌= కనిపించకుండా పోయింది; ఆ+ 
వీరుండు= ఆ శూరుడు-కర్ణుడు; వివ్వృచ్చు= బీభత్సుడి- విజయుడి; విశిఖంబులు= వాడి అమ్ములను; వారించి= అడ్డగించి; 


ఉడ్త0 శ్రీనుదాంధ్ర మహాభారతము 


అతని= ఆ అర్జునుడిని; తనువున్‌= శరీరాన్ని; నొంచినన్‌= బాధించగా; వెండియున్‌= మరల; పుండరీకాక్షుండు= తెల్లతామరల 
వంటి కన్నులు కలిగిన కృష్ణుడు; సహస్రాక్ష= వేయికన్నులు కలిగిన ఇంద్రుడి; నందనున్‌= కొడుకును; ఉద్దేశించి= చూచి 
(అన్నాడు). 


తాత్సర్యం: 'నీ అస్త్రం ఇప్పుడు కర్షుడు ప్రయోగించిన అస్త్రంచేత ఎందుకు ధ్వంసమైనది?" అని కృష్ణుడు 
అర్జునుడిని ప్రశ్నించాడు. అప్పుడు అర్జునుడు బ్రహ్మాస్త్రప్రయోగంతో కర్షుడి అ(స్తాన్ని బాధితం చేశాడు. కర్టుడి 
శరీరం నిండా బాణాలు చొప్పించి బాధించాడు. కర్టుడు అర్జునుడి గాండీవపు కొప్పునుండి అల్లెత్రాడు ఊడేటట్టు 
బాణంతో కొట్టాడు. అర్జునుడు వెంటనే దానిని సరిచేసికొన్నాడు. ఆ సంగతి కర్షుడు ([గ్రహించలేకపోయాడు. కర్టుడు 
అర్జునుడి బాణాలను అడ్డగించి అతడి శరీరాన్ని నొప్పించాడు. మరల శ్రీకృష్ణుడు అర్జునుడితో (ఇట్టా అన్నాడు). 


క. _ 'నిను నొంచువాంె కర్టుం? |; డనితర సులభప్రకారమగు భుజవీర్యం 
బున నసమానోజ్జ్వ్వల ఖే । లనమున౦ దెగటార్పు శరవిలాస నిరూఢా! 349 


ప్రతిపదార్థం: కర్దుడు; నిను; నొాంచువాండ?= నొప్పించగలవాడా? (కాదనుట); అనితర= ఇతరులకు సాధ్యంకాని; 
సులభప్రకారము+అగు= సులభమైన పద్ధతితోకూడిన; భుజవీర్యంబునన్‌= బాహుబలంతో; అసమాన= సాటిలేని; ఉజ్జ్వల= 
ప్రకాశవంతమైన; భఫోలనమునన్‌= యుద్ద క్రీడతో; శరవిలాసనిరూఢా!= బాణ(ప్రయోగకళారహస్యాలు తెలిసినవాడా!; (కర్ణుని); 
తెగటార్పుము= తుదముట్టించుము. 


తాత్పర్యం: బాణప్రయోగపాటవముయొక్క కిటుకులు తెలిసిన ఓ కిరీటీ! నిన్ను ఆ కర్షుడు నొప్పించగలవాడా? 
ఇతరులకు సాధ్యంకాని సులభమైన పద్ధతితో కూడిన బాహుబలంతో, సాటిలేని ప్రకాశంతో కూడిన యుద్ద క్రీడతో 
కర్టుని సంహరించుము. 


న. _అనునప్పుడు, విష విస్సుర ద్ధుజంగ భంగికం బైన బాణంబు రౌద్రమంత్ర సహితంబు సేసి, కర్టుండు 
పార్టుప్రాణంబులు గొన నప్పళించి సంధింప, మున్ను కొండొక క్రుంగిన చక్రంబు కుండ మునుంగం 
దిగబడిన, నొడ్డగెడవై యరదం బేటునకు ననువీక తక్కిన, నుక్కజి యక్కర్ణుం డప్రతీకారంబులగు రోష 
విషాదంబుల. గన్నీరొలుక, రథంబు డిగ్గి కవ్వడిదెసం గనుంగొనుచు నిట్లనియె: 350 


ప్రతిపదార్హం: అనునప్పుడు= అని అంటూ ఉండగ; విష= విషముచేత; విస్సురత్‌= ప్రకాశించే భుజంగ= పాముయొక్క; 
భంగికము+ఐన= విధముగలదైన; బాణంబు; రెౌద్రమంత్ర= భయంకరమైన నాశనకారి అయిన రుద్ర సంబంధిత మంత్రంతో; 
సహితంబుజేసి= కలిపి; కర్టుండు; పార్టు ప్రాణంబులు= అర్జునుడి ప్రాణాలను; కొనన్‌= తీసికొనుటకు; అప్పళించి= 
పూనుకొని; సంధింపన్‌= ధనుస్సుకు జోడించగా; మున్ను= ఇంతకుముందే; కొండాక= కొద్దిగా; (క్రుంగిన; చ[క్రంబు= 
చ(క్రముయొక్క; కుండ= చక్రపు ఆకులు బిగించిన గుండ్రటి తుండు (దీనిగుండానే బండి ఇరుసుదూరి (త్రిప్తుతుంది); 
మునుంగన్‌= బాగా నేలలో కూరుకొనిపోయేటట్టు; దిగయుడినన్‌= చొచ్చుకొనిపోగా; అరదంబు; ఒడ్డగెడవై= వాటుపడి - తల 
(క్రిందులై; ఏటునకున్‌= దెబ్బతీయటానికి; అనువు, ఈక= వీలు కల్పించక; తక్కినన్‌= తొలగిపోయినందున; ఉక్కజి= బలం- 
ధైర్యం పోగొట్టుకొని; ఆ+కర్టుండు; అ(ప్రతీకారంబులు+అగు= ప్రతీకారము లేని; రోష= కోపంతో; విషాదంబులన్‌= 
దుఃఖంతో; కన్నీరు; ఒలుకన్‌= కారుతుండగా; రథంబు; డిగ్గి= దిగి; కవ్వడి దెసన్‌= అర్జునుడి వైపు; కనుంగొనుచున్‌= చూస్తూ; 
ఇట్టు+అనియెన్‌. 


కర్ణపర్వము - తృతీయాశ్వాసము డృర్షగ్ష 


తాత్పర్యం: అంటూండగా విషం కక్కే సర్పంలాంటి బాణాన్ని రుద్రమంత్ర ప్రభావితంచేసి కర్షుడు అర్జునుడి 
ప్రాణాలను తీసే ప్రయత్నంచేసి వింటికి తొడుగగా అంతకుముందే భూమిలో దిగబడిన రథచ(క్రం మరింత నేలలో 
కూరుకుపోయింది. దానితో రథం పూర్తిగా ప్రక్కకొరిగి బాణప్రయోగానికి వీలు చిక్కలేదు. అప్పుడు కర్షుడు 
ధైర్యాన్ని కోల్పోయి రోషవిషాదాలతో కన్నీరు కారుస్తూ, రథం దిగి, అర్జునుడిని చూస్తూ ఇట్టా అన్నాడు. 


సీ.  'అరదంబు చక్రంబు ధర. జాల. గ్రుంగిన । నెత్తెద, నంతకు నేయ కుండు; 
మేను భూమిస్టుండ నీవు రథస్థుండ । వియ్యెడం దగ వగు నేయ కునికి; 
విరిదలవానిని విరథుని నాయుధం । బిడినవానిని శూరు లేయ రెందు; 
మహిత శూరుండ వనుమాత్రగా దుత్తమ । కులుండవు, రణధర్మకోవిదుండ, 


ఆ. _ విట్టి నీవు దగిన యట్టి భంగిన యని ।; సేయవలయు; నిట్లు సెప్పు టెల్లం 
బాడి యేర్చడంగ బలుకుట గాని, గో । విందునకును, నీకు వెజచి కాదు!” 351 


ప్రతిపదార్థం: అరదంబు= రథంయొక్క; చక్రంబు; ధరన్‌= నేలలోనికి; చాలన్‌= ఎక్కువ; (క్రుంగినన్‌= దిగబడిపోయినందున; 
ఎత్తెదన్‌= పైకి లేవదీస్తాను; అంతకున్‌= దానిని పైకి ఎత్తేవరకు; ఏయకుండుము= బాణ(ప్రయోగం చేయకుండా ఊరకుండుము; 
ఏను; భూమిస్టుండన్‌= నేలమీద ఉన్నవాడను; నీవు= నీవో; రథస్థుండవు= రథమెక్కి ఉన్నవాడవు; ఈ+ఎడన్‌= ఈ సమయంలో; 
ఏయక+టఉనికి= బాణాలు విసరకుండా ఉండటం; తగవు+అగున్‌= ఉచితమగును; విరిదలవానిని= తలవంటట్రుకలు 
విరబోసుకొన్నవాడిని; విరథునిన్‌= తేరు విరిగి భూమిపైనున్నవాడిని; ఆయుధంబు; ఇడినవానిని= విడిచిపెట్టినవాడిని; ఎందున్‌= 
ఎక్కడా; శూరులు= వీరులు; ఏయరు= బాణప్రయోగం చేయరు; మహిత= పేర్గాంచిన; శూరుండవు అను మాత్రకాదు= 
శూరుడవు మాత్రమే కాదు; (క్షాత్రధర్మం ఎరిగినవాడవేగాక దానిని ఆచరణలో పెట్టేవాడవు); ఉత్తమకులుండవు= ఉత్తమ 
వంశానికి (కురువంశానికి) చెందినవాడవు; రణధర్మకోవిదుండవు= యుద్ధనీతిని ఎరిగినవాడవు; ఇట్టి నీవు= ఇట్టి గుణగరిష్టుడవగు 
నీవు; తగిన అట్టి భంగిన్‌+అ= ఉచితమైన రీతిలోనే) అని చేయవలయున్‌= యుద్ధం చేయవలెను; ఇట్టు చెప్పుట; ఎల్లన్‌= 
అంతా; పాడి= ధర్మపద్దతి; ఏర్పడంగన్‌= స్పష్టమయ్యేటట్టు; పలుకుటకాని= చెప్పటమే గాని; గోవిందునకున్‌; నీకున్‌; వెజుచి 
కాదు= భయపడి మాత్రం కాదు. 


తాత్పర్యం: 'రథచ(క్రం భూమిలో చాల కక్రుంగింది. దానిని ఎత్తేంతవరకు బాణాలు వేయకుము. నేను నేలమీద 
ఉన్నాను. నీవు రథంమీద ఉన్నావు. బాణ('ప్రయోగం చేయకుండటం న్యాయం, తలజుట్టు విరబోసికొన్నవాడిని, రథం 
లేని వానిని, ఆయుధం విడిచినవాడిని శూరులు బాణాలతో కొట్టరు. నీవు గొప్ప వీరుడవే కాదు ఉత్తమక్షత్రియ 
వంశంలో పుట్టినవాడివి, యుద్దధర్మాలు తెలిసినవాడివి, అటువంటి నీవు తగినవిధంగా యుద్దం చేయాలి. ఇట్టా 
చెప్పటం ధర్మం తెలియచెప్పటానికే కాని, కృష్ణుడికీ, నీకూ భయపడికాదు.' 


విశేషం: ఈ పద్యం కర్షుడి గుణగౌరవానికి నిలువుటద్దము. పుట్టినది మొదలు ముళ్ళకిరీటాన్ని ధరించియున్నాడు. పొరపొచ్చెము 
లేని రీతిలో జీవయాత్ర సాగించినాడు. అంతకంతకు పేర్చే అధిపు మన్నన అప్తుదీర్భను శరాసనాన్ని దించకుండా, రణరంగాన 
గావించిన ఆత్మబలిదానంతో తీర్చుకొన్నాడు. తన సహజ కవచకుండలాలను కోసి దానం చేసిన త్యాగి. ధర్మదీక్షా కంకణబడద్దుడై, 
చలించని మానసంతో మిత్రసేవ చేసినాడు. తనతోపాటు తన కొడుకులను బలియిచ్చిన కర్మయోగి- ఈ రాధేయుడు. 


డడ2 శ్రీనుదాంధ్ర మహాభారతము 


వట్టిమాటలకే గాక చేతలకు అన్నిట చాలినవాడు, కాబట్టై రణనీతిసూక్తులు పలుకుటకు చాలికూడా ఉన్నాడు. విరోధి 
వంశగారవాన్ని, శౌర్యవిలాసాన్ని, రణరంగనీతిని కొనియాడి, నడివడికను దిద్దుకోమని చెప్పటం ఒక మహోదాత్త భావసరణి. 
అందువలన తాను ఇరుక్కొని ఉన్న అవస్థను గమనించి, నడుచుకొనుమంటున్నాడు. నీటికంటె నెత్తురు చిక్కన అయినదిగదా! 
తాను అర్జునుడి అ(గ్రజుడని తల్లి, కృష్ణులవలన తెలిసికొనే ఉన్నాడు. అయినా ప్రభుభక్తితో శక్తి వంచనలేకుండ అర్జునుడితో 

జ స్‌ లం అనా ళా జ 
పోరాడాడు. ఇందు ఇంకొక చమత్కారం. ఈ మాటలు నిన్నూ ఆ కృష్ణుడిని చూచి పిరికి మనస్సుతో అనటంలేదు. 
యుద్దధర్మాన్ని గుర్తుచేయటానికి మాత్రమే అని అనటం. 


వ. అనిన విని, యచ్యుతుం డతని కిట్లనియె : 352 
తాత్పర్యం: అనగా విని కృష్ణుడు, కర్షుడితో ఇట్లా అన్నాడు: 


క. “ఏమీ! తగవును ధర్మము । నీ మనమున నేం పుట్టెనే? గర్వమును 
ద్దామ దురభిమానము నే। లా మజచితి కర్ణ? యా చలం బెటం బోయెన్‌? 353 


ప్రతిపదార్థం: కర్ల!= ఓ కర్షుడా!; ఏమీ!= ఏమేమి! (ఎగతాళితో కలిసిన ఎత్తిపొడుపు); తగవును= న్యాయము; ధర్మమున్‌= 
ధర్మము; నీ మనమునన్‌= నీ మనస్సులో; నేండు+అ పుట్టెనే?= ఈ దినమే కలిగినట్టున్నవే? (లేకుంటే); గర్వమున్‌= 
అహంకారాన్ని; ఉద్దామ= భయంకరమైన; దురభిమానమున్‌= అనుచితగర్యాన్ని; (నీకున్నవాటిని); ఏలా మజిచితి(వి)= ఎందుకు 
మరచిపోయినావు?; ఆ చలంబు= ఆ మాత్సర్యం; ఎటన్‌ పోయెన్‌?= (నిన్నువదలి) ఎక్కడికి పోయిందథ్యా! 


తాత్సర్యం: 'ఎట్టెట్లా? ఈ న్యాయము, ధర్మము నీ మనసులో ఈనాడే పుట్టాయా? లేకుంటే నీ అహంకారాన్ని, 
ఆ చెడ్డ ఉత్కర్షను ఎట్లా మరచిపోయావయ్యా కర్తా! ఆ ద్వేషం, ఆ అసూయ నిన్ను వదలి ఎక్కడికి పోయాయి?” 
య యె టై. దం 


ఆ. “'పరమధర్మపరులు పాండుభూవల్లభ । సుతులు, వారి నతులశుభము లొందు; 
ధర్మహీను లైన ధార్తరాష్తులకుం బా । టిల్లు నివ్విధమున నెల్లచేటు.” 354 


ప్రతిపదార్థం: పాండు భూవల్లభసుతులు= పాండురాజు కుమారులు; పరమధర్మపరులు= అత్యంత ధర్మపరులు; వారిని; 

అతుల= సాటిలేని; శుభములు= ్రేయస్సులు; ఒందున్‌= చేరుతాయి; ధర్మహీనులు+ఐన= అధర్మపరులైన; ధార్తర్యాష్టులకున్‌= 

ధృతర్యాష్టుని కుమారులకు; ఈ విధమునన్‌; ఎల్లచేటు= అన్ని విధాలైచెడ్డలు; పాటిల్టున్‌= కలుగుతాయి. (ప్రాప్తిస్తాయి). 
లు లా 6-6 ! అసలా 


తాత్పర్యం: 'అత్యుత్తమమైన ధర్మాన్ని పాటించే పాండవులకు (శ్రేయస్సులు కలుగుతాయి. అవినీతిపరులైన ధృతరాష్ట్రుడి 
పుత్రులకు ఈ విధంగానే అన్ని అరిష్టాలు సంభవిస్తాయి.” 
వ. “దీనికి నీవు కటకటంబడినం బోవునే? యని పలికి వెండియు. 355 


ప్రతిపదార్థం: దీనికిన్‌= రానున్న ఈ దురదృష్టాలకు; నీవు; కటకటన్‌+పడినన్‌= బాధపడితే; పోవునే?= తప్పిపోతాయా?; 
(దుఃఖించినంత మాత్రాన దుఃఖాలు గడచిపోవు) అని పలికి; వెండియున్‌= ఇంకా. 


తాత్సర్యం: “'దీనికి నీవు బాధపడితే అవి తొలగిపోతాయా?” అని పలికి ఇంకా (తరువాతి పద్యంతో అన్వయం). 


కర్ణపర్వము - తృతీయాశ్వాసము డడం 


“'గొంతియు నందటు గొడుకులు సుప్పులై ।; యుండంగ లక్కయిల్‌ మండ. జేసి 
కపటంపు జూదంబు ఘటియించి ధర్మాత్ముం। డగు ధర్మసుతు సిరి యపహరించి, 
యంత బోవక ద్రుపదాత్మజం దెచ్చి స । భాస్థలి నమ్మెయి భంగపటిచి, 
యమ్మహాత్ముల. జంప నడవికి ఘఫోషయాత్రావిధి నెపమున దాడి వెట్టి, 


ర్‌ూ 


తే. బాలు నభిమను నొక్కని బహురథికుల€ । బనిచి చంపించె మీసుయోధనుండు; దలంపం 
గాని, యిప్పాపముల కాదికర్త నీవ; । యిన్ని యెడలను నీపాడి యెందు. బోయె? 356 


ప్రతిపదార్థం: గొంతియున్‌= కుంతియు; అందలు కొడుకులు; సుస్తులు+ఐ ఉండంగన్‌= నిద్రపోతూ ఉండగా; లక్కయిల్‌= 
లక్కఇల్టు; మండన్‌+చేసి= కాలేటట్టు చేసి; కపటంపు జూదంబున్‌; ఘటియించి= కల్పించి; ధర్మాత్ముండగు; ధర్మసుతు= 
ధర్మరాజుయొక్క; సిరి= సంపదను; అపహరించి= దొంగిలించి; అంతన్‌+పోవక= దానితో ఊరకుండక; ద్రుపద+ఆత్మజన్‌= 
(ద్రుపదుడి కూతురుని (ద్రౌపదిని; తెచ్చి= తీసికొనివచ్చి; సభాస్థ్రలిన్‌= ఆ పెద్ద కొలువుకూటంలో; ఆ+మెయిన్‌= ఆ విధంగా; 
భంగపటిచి= అవమానించి; ఆ+మహాత్ములన్‌= ఆ గొప్పవారిని-పాండవులను; చంపన్‌= చంపేటందుకు; అడవికిన్‌= అడవికి; 
ఘోషయాత్రా విధి= ఘోషయాత్రా విధానం అనే; నెపమునన్‌= సాకుతో; దాడి+పెట్టి= దాడిచేసి; బాలున్‌= చిలుతప్రాయంవాడైన; 
అభిమన్యున్‌; ఒక్కనిన్‌= ఒంటరివాడిని; బహురథికులన్‌= అనేక రథసైనికులను; పనిచి= పంపి; మీ సుయోధనుండు; 
చంపించెన్‌; తలయన్‌+కాని= తలచుకోవటానికి తగని కూడా అతని పాపాలన్నిటికి; ఆదికర్త= మొదటివాడవు; నీవు+అ= నీవే; 
ఇన్ని ఎడలనున్‌= ఈ సందర్భాలన్నిటిలోను; నీ పాడి= నీవు చెప్పే ఈ న్యాయం (ధర్మోపదేశం); ఎందున్‌+పోయెన్‌?= 
ఎక్కడికి పోయింది? 


తాత్సర్యం: "కుంతీ, ఆమె కొడుకులూ నిద్రపోతూ ఉండగా లక్కయింటిని కాల్సించి, కపటపుజూదం కల్పించి, 
అందులో ధర్మరాజు సంపదనంతా దొంగిలించి, అంతటితో ఆగక (ద్రౌపదిని నిండుసభలో ఆ విధంగా అవమానించి, 
పాండవులను చంపటానికి ఘఫోషయాత్ర నెపంతో దాడిచేసి, బాలుడైన అభిమన్యుడిని ఒక్కడిగా చేసి అనేక రథికులను 
అతడిపైకి పంపించి చంపించాడు మీ దుర్యోధనుడు. అనుకోవటానికి కూడా తగని ఈ పాపాలకన్నిటికీ మూలకర్తవు 


యా 


నీవే. ఈ సందర్భాలన్నింటిలో నీ విప్పుడు పలికే న్యాయం ఎక్కడికి పోయింది? 


వ. _ అని యిట్లు, కృష్ణుండు గర్జుతో నాడుమాటలం దోడ్డోడం బెరి/గిన యద్ధనంజయు మనంబు రోషానలంబు 
రోమకూపంబులంబటుజ్వాలారూపంబుల వెడలుట, యతివిససయ ప్రదంబై యుండె; నయ్యుగ్రమూర్తి 
సముదగ్ర పరాక్రమంబునం గురియు పటుబాణా సారంబు వారించి, యవ్వీరు నంగంబున నయ్యంగపతి 
నిశితాస్త్రంబులు నిగిడించుట మహాద్దుతంబయ్యె; నత్తెజింగున నీడంబోక పెనంగు నతం డతిరయంబున 
నన్నరునిం బది దొడ్డ్దనారసంబుల నొప్పించిన, నత్తేజోధనుం డాజ్యధారాచ్చటాసేకంబున నుద్రేకంబు నొందిన 
హుతవహుండునుం బోలె మండి, శత్రునంత్రాసనంబును మిత్రోల్లాసనంబును బ్రగుణముణి 
జాంబూనదమయంబును జనప్రస్తుతి పాత్రంబును హస్తికక్ష్యాత్మకంబును నగు నతని కేతనంబును 
గనకపుంఖప్రభా భాసితంబైన భల్లంబున6 బడనేసినం గౌరవులు నిజ యశో బలదర్ప ప్రియంబుల 
మొత్తంబులు వడుటగా6 దలంచుచు హాహాకారంబులతో నా రాధేయుని దెస నిరాశులై; రట్లు 
ప్రస్పీతకేతుపాతనం బాచరించిన, దానం గనలి కర్టుం డతినిశిత క్రూరనారాచజాలంబులు గృష్టార్దునులమీందం 


డతడు శ్రీనుదాంధ్ర మహాభారతము 


గురిసి వెగడుపటిచి యరదంబు పిటిందికొమ్ము క్రిందికి మూపు సొనిపి లావున నెత్తిన, రథచక్రంబు విడువక, 
భూమి గులపర్వత కానన సముద్రసహితం బాఅంగుళంబు లెగసె; నట్లు కర్టుండు రథంబు నిలిపి, మీందికిం 
జని, యెప్పటి బాణంబు సంధింప వెండియు. జక్రంబు దిగంబడిన(; గ్రమ్మణ రథంబు డిగ్గి యెత్తనమరి; 
నయ్యవసరంబునం గృష్టుపనుపునం గ్రీడి దోడన. 357 


ప్రతిపదార్థం: అని ఇట్లు; కృష్ణుండు; కర్టుతోన్‌; ఆడు మాటలన్‌= పలికిన మాటలచేత; తోడ్తోడన్‌= వెనువెంటనే; పెరింగిన= 
అతిశయమైన; ఆ+ధనంజయు= ఆ అర్జునుడి; మనంబు= మనస్సునందలి; రోష+అనలంబు= కోపం అనే నిప్పు; 
రోమకూపంబులన్‌= వెంట్రుకల పాదులలో; పటు= తీవ్రమైన; జ్యాలారూపంబులన్‌= మంటలవలె; వెడలుట= బయటపడటం 
అతి విస్మయ(ప్రదంబు+ఐ= మిక్కిలి ఆశ్చర్యం కలిగించేదై; ఉండెన్‌; ఆ+ఉ([గ్రమూర్తి= ఆ కోపమే రూపం తాల్చినట్టున్న 
వీరుడు; సముద(గ్ర= అతిశయమైన; పరాక్రమంబునన్‌= శౌర్యంతో; కురియు= వానవలె కురిపిస్తున్న; పటుబాణ+ఆసారంబున్‌= 
దిట్టమైన బాణాల జడివానను; వారించి= నిలిపివేసి; ఆ+వీరు= ఆ శూరుడైన అర్జునుడి; అంగంబునన్‌= శరీరమునందు; 
ఆ+అంగపతి= ఆ అంగదేశాధీశుడైన కర్షుడు; నిశిత+అస్త్రంబులు= పదునైన బాణాలను; నిగిడించుట= వ్యాపింపచేయటం; 
మహాద్భుతంబు= గొప్పవింత; అయ్యెన్‌; ఆ+తెఅంగునన్‌= ఆ విధంగా; ఈడంబోక= వెనుదీయక; పెనంగు; అతండు= 
కర్షుడు; అతిరయంబునన్‌= మహావేగంతో; ఆ+నరునిన్‌= ఆ అర్జునుడిని; పది; దొడ్డ= పెద్ద; నారసంబులన్‌= బాణాలతో; 
నొప్పించినన్‌= కష్టపెట్టగా; ఆ+తేజోధనుండు= కాంతి సంపన్నుడగు ఆ నరుడు; ఆజ్యధారా= నేతి పోత చాలుయొక్క; ఛటా= 
సమూహంయొక్క; సేకంబున= తడుపుటచేత; ఉద్రేకంబు= పొంగు; ఒందిన= పొందిన; హుతవహుండునున్‌= వేల్చబడిన 
వస్తువులు ధరించే అగ్నిహో(త్రుడి; పోలెన్‌= విధంగా; మండి; శ్వత్రుసంత్రాసనంబు= విరోధులకు భయమును; మిత్ర+ 
ఉల్ద్టాసంబును= స్నేహితులకు నంతోషాతిశయాన్ని; కలుగన్‌+చేయు; (ప్రగుణ= శ్రేస్టములైన; మణి= మణులతో; 
జాంబూనదమయంబును= బంగారుతో చేయబడినదియు; జన(ప్రస్తుత= 'ప్రజాప్రశంసలకు; పాత్రంబును= తగినదియు; 
హస్తి= ఏనుగుయొక్క; కక్ష్యాత్మకంబు= పొట్టక్రింద పట్ట రూపమును పొంది ఉన్నటువంటిదియు; అగు= అయినటువంటి; 
అతని= కర్టుడి; కేతనంబును= ధ్వజాన్ని; కనకపుంఖ= బంగారు కాడ మొదలుతో; ప్రభాభాసితంబైన= (బంగారు) కాంతితో 
(ప్రకాశిస్తున్న; భల్లంబునన్‌= బాణంతో (ఈటెతో); పడవేసినన్‌= పడగొట్టగా; (దీనితో) కౌరవులు; నిజజ తమయొక్క; 
యశః= కీర్తి బలదర్చ= శక్తిగర్వం; ప్రియంబుల= ఇష్టమైనవాటి; మొత్తంబులు= అన్నీ పూర్తిగా; పడుటకాన్‌= భగ్నమైనట్లుగా; 
తలంచుచున్‌= అనుకొంటూ; హాహాకారంబులతోన్‌= కేకలతో; ఆ రాధేయుని; దెసన్‌= పట్ట; నిరాశులు+ఐరి= ఆశలు 
పోగొట్టుకొన్నవారైరి (కర్ణుడు జయిస్తాడన్న ఆశలు కోల్పోయిన వారైరి); అట్టు= ఆ విధంగా; ప్రస్సీత= మిక్కిలి పేర్గాంచిన; 
కేతు= టెక్కెముయొక్క; పాతనంబు= పడగొట్టుటను; ఆచరించినన్‌= చేయగా; దానన్‌= దానివలన; కర్షుండు; కనలి= 
కోపగించుకొని; అతి నిశిత= మిక్కిలి పదునైన; [క్రూర= కరకై బాధపెట్టునట్టి; నారాచజాలంబులు= బాణసమూహాలను; 
కృష్ణార్జునులమీందన్‌; కురిసి= వర్షింపజేసి; వెగడుపటిచి= తల్లడిల్లజేసి, వ్యాకులపాటును కలిగించి; అరదంబు; పిజింది= 
వెనుకటి; కొమ్ము= పొడవు దూలమునకు (దీనిని పరము అంటారు); క్రిందికి; మూయ; చొనిపి= దూర్చి; లావునన్‌= శక్తితో; 
ఎత్తినన్‌= పై కెత్తగా; రథచక్రంబు= రథచక్రాన్ని; విడువక= వదలక; భూమి; కులపర్వతములు= ఏడు కులపర్వతాలు; కానన= 
అడవులు; సముద్ర సహితంబు= సప్త సముద్రాలతో; ఆజు అంగుళంబులు; ఎగసెన్‌= పైకి ఉబికినది; అట్టు= ఆ విధంగా; 
కర్షుండు; రథంబు నిలిపి; మీందికిన్‌+చని= ఆ తేరుమీదికి ఎక్కి; ఎప్పటి బాణంబు= ఆ పాతబాణమును; సంధింపన్‌= 
ఎక్కుపెట్టగా; వెండీయున్‌= మరల; చక్రంబు; దిగన్‌+పడినన్‌= నేలలో కూరుకొనిపోగా; (క్రమ్మజన్‌= మరల; రథంబు; డిగ్గి= 
దిగి; ఎత్తన్‌= పైకి లేవదీయటానికి; అమరెన్‌= సిద్ధపడ్డాడు; ఆ+అవసరమునన్‌= ఆ సమయంలో; కృష్ణుని పనుపునన్‌= కృష్ణుడు 
చెప్పినట్టు; క్రీడి= అర్జునుడు; తోడన్‌= వెనువెంటనే. 


కర్ణపర్వము - తృతీయాశ్వాసము డీడీర్‌ 


తాత్పర్యం: కృష్ణుడు కర్షుడితో అన్నమాటలు, అర్జునుడి మనస్సులో ఆత్మగౌరవం ప్రేరేపించిన కోపాన్షిని ప్రతివెంట్రుక 
కూపంనుండి మంటల రూపంలో బయటపడేటట్టు చేసింది. అందరికీ ఆశ్చర్యం కలిగించింది. భయంకరాకారుడై 
ఉన్న ఆ అర్జునుడు పెల్టుబికిన భీకర పరాక్రమంతో కురిపించే అమ్ములవానను ఆపి కర్షుడు ఆ ప్రతాపశళాలి కిరీటి 
దేహంలో బాణాలను చొప్పించటం ఇంకా అద్భుతంగా కనుపట్టింది. ఆ విధంగా వెనుకాడక, ఆ వీరుడు పోరాడుతూ, 
అత్యంతవేగంగా పది పెద్దబాణాలతో నరుడిని నొప్పించాడు. దీనితో పరాక్రమమే సంపదగా కలిగిన నరుడు 
నేతిధారలతో (ప్రజ్వరిల్లిన అగ్నిదేవుడివలె మండి బంగారుకాడ గలిగి తళుకొత్తే ఈటెతో - శత్రువులకు 
భయోత్సాదకమైనట్టియు, మిత్రులకు సంతోషదాయకమైనట్టియు నానావిధాలైన రత్నాలు పొదువబడి బంగారు మయమై 
ప్రజల స్తోత్రాలకు అర్హమైనదియు, ఏనుగు నడుముపట్టి రూపాన్ని పొంది ఉన్న ఆ కర్షుడి ధ్వజాన్ని పడగొట్టాడు. 
కౌరవులు ఈ ధ్వంసాలన్నీ తమ యశస్సు, బలం, గర్వం మొదలైన ట్రీతిపాత్రాల మొత్తం వికలమైనట్టుగా భావించి 
దుఃఖంతో కేకలు వేస్తూ కర్షుడిపట్ట ఆశను వదలుకొన్నారు. 


ఈ విధంగా ప్రఖ్యాతిగాంచిన తన ధ్వజం పడిపోవటం చూచి కర్షుడు కోపపడి, బాధాకరమైన వాడి 
బాణాలను కృష్ణార్దునులమీద వానమాదిరి కురిపించి బాధించాడు. తోడ్తోడనే కర్షుడు దిగబడిన తన తేరు వెనుకటి 
పొడవు దూలం క్రిందకు తన భుజాన్ని దూర్చి, ఉన్న బలాన్నంతా కూడగట్టుకొని ఎత్తగా, ఆ రథచక్రాన్ని వదలక 
భూమి కులపర్వతాలతో, అరణ్యాలతో అన్నీ సము([ద్రాలతోపాటు ఆరు అంగుళాలు పైకి లేచింది. (ఆ ప్రయత్న 
బలమట్టిది. ఆ విధంగా ఆ కర్షుడు రథాన్ని నిలిపి, దానిపై కెక్కి చేతనున్న బాణాన్ని సంధించాడు. ఆ చక్రం 
ఇంకా లోతుకు దిగబడింది. మరలా ఆయన రథందిగి, పైకి ఎత్తటం ప్రారంభించాడు. ఆ సందు చూచుకొని 
కృష్ణుడి మాటమీద కిరీటి వెంటనే. (తరువాతి పద్యంతో అన్వయం). 


విశేషం: కర్షుడు రణధర్మాన్ని (ప్రస్తావించేసరికి, అంతపూనికతో యుద్దం చేస్తున్న అర్జునుడు అతడిని కొట్టటానికి 
తటపటాయించటాన్ని - కృష్ణుడు పాండవులకు జరిగిన అపకారాలన్నింటిని ఏకరువు పెట్టి, వాటిలో కర్దుని పా(త్రను 
ప్రస్తావించి, అర్జునుబ్లో అమితంగా రెచ్చగొట్టి, అతడు రణధర్మాన్ని ప్రక్కన పెట్టి కర్దుణ్ణో కొట్టటానికి పూనుకొనేటట్ను 
చేయటాన్ని - మనోధర్మజ్ఞుడైన తిక్కన మహాకవి చిత్రించిన తీరు అద్భుతం. అలాగే కర్టుడు ఏమాత్రం సడలని ధైర్యంతో 
తన మూపుమోపి [క్రుంగిన రథచక్రాన్ని పైకెత్తటానికి ప్రయత్నించటాన్ని కళ్ళకుకట్టినట్టు చిత్రించిన ఆ మహాకవి నాటకీయకవితా 
శిల్పం కూడ అమోఘం. 


మ. కులిశ ప్రస్పురణాపహాసననివిభాగుచ్చంబులం గల్గి యాం 

కలిమైవచ్చు కృతాంతవక్త మన నుగ్రంబై మురారాతి రు 

ర్రుల చక్రంబును శూలముం దెగడుచుం గ్రూరంపు టొప్పారు నం 

జలికంబైన మహాస్త్రముం దొడివి కర్షం బుబ్బునం జేయుచున్‌. 358 
ప్రతిపదార్థం: కులిశ= వజ్రాయుధంయొక్క; ప్రస్ఫురణ= గొప్పవెలుగును; అపహాసన= గేలిచేసే) విభాగుచ్చంబులన్‌= 
కాంతిపుంజాలను; కల్లి= పొంది; ఆశలిమైన్‌ వచ్చు= ఆకలితోవచ్చే; కృతాంత= యముడి; వక్రము అనన్‌= నోరా ఏమి?- 
అన్నట్టు; ఉ[గ్రంబు+ఐ= భయంకరమై; ముర+అరాతి= మురారి-కృష్ణుడి; చక్రంబును= చక్రాన్ని; రుద్రుని= శివుడి; శూలమున్‌; 
తెగడుచున్‌= పరిహాసం చేస్తూ; (క్రూరంపు= క్రార్యముయొక్క; ఒప్పారున్‌= అమరికతో; అంజలికంబైన= చేతులు జోడించదగిన; 

మహా+అస్త్రమున్‌= గొప్పబాణాన్ని; తొడివి= తొడిగి; కర్షంబును= లాగుటను; ఉబ్బునన్‌ చేయుచున్‌= పొంగుతో చేస్తూ 
(అర్జునుడు). 


తాత్పర్యం: వజ్రాయుధంయొక్క గొప్ప వెలుగును గేలిచేసే కాంతి సమూహాలను కలిగి, ఆకలితో వచ్చే యముడి 
నోరా అన్నట్టు భయంకరమై, శ్రీకృష్ణుడి చక్రాన్ని, శివుడి శూలాన్ని తిరస్కరించే క్రార్యంయొక్క అమరికతో, చేతులు 
జోడించి నమస్కరింపదగిన ఒక గొప్ప అస్త్రాన్ని వింట సంధించి, ఉప్పాంగి అల్లెత్రాటిని లాగుతూ (తరువాతి 
పద్యంతో అన్వయం). 


విశేషం: “ఇది భయానికి ఇంపు గూర్చిన దీర్ష ఉపమాలంకారం. కర్టుడి మెడ నరకటానికి ఇంతటి సన్నాహం కావలసి 
ఉన్నదంటే దాని బిగువును వెల్లడిస్తున్నది కదా! 
క. “ఏను దపశ్చరణంబున । దానంబున గురుజనాభితర్పణమున, ని 

త్యానూన వ్రతశీలుండ । నేనియు. గర్జుతల. ద్రెంచు నీశరి మనియెన్‌. 359 
ప్రతిపదార్హం: ఏను= నేను; తపః+చరణంబునన్‌= తపమాచరించుటలో; దానంబునన్‌= దానము చేయుటలో; గురుజన= 
గురుదేవులకు; అభితర్పణమునన్‌= సంతృప్తిని కలిగించుటలో; నిత్యం= సదా; అనూన= తక్కువకాని; (వ్రతశీలుండను= 


పుణ్యకర్మలాచరించేవాడను; ఏనియున్‌= అయినట్లయితే; ఈ శరము; కర్షుతలను; (తైెంచున్‌= నరికివేయును; అనియెన్‌= 
(ప్రతిజ్ఞాపూర్వకంగా,) అన్నాడు. 


తాత్పర్యం: 'నేనే గనుక తపస్విని, దాతను, సేవలతో గురుదేవులకు సంతృప్తిని కలిగించేవాడను, పుణ్యకర్మలను 
ఎల్లప్పుడు ఆచరించేవాడను అయితే, ఈ బాణం కర్షుడి తల నరికివేస్తుంది.' అని ప్రతిజ్జావచనం పలికాడు. 


క. _ అని, తెగ నిండం దిగిచి యే । సిన, నయ్యస్త్రంబు రోదసీకుహరంబుం 

దనమెజుంగుల నించుచు నిరు । మొనల జనుల గాఢమూర్చ ముంచుచు నిగిడెన్‌. 360 
ప్రతిపదార్థం: అని; తెగనిండన్‌= పూర్తిగా; తిగిచి= లాగి; ఏసినన్‌= వదలగా; ఆ+అస్త్రంబు= మంత్రబల సంపన్నమైన ఆ 
ఆయుధం; రోదసీ= భూమి ఆకాశమధ్య ్రదేశములయొక్క; కుహరంబున్‌= దొప్పవంటి భూమ్యాకాశాల మధ్య ప్రదేశమందు; 
తన మెజుంగులన్‌= తన కాంతులను; నించుచున్‌= పూర్తిగా నిండింపజేస్తూ: ఇరుమొనల జనులన్‌= ఉభయపక్షాల జనులను; 
గాఢమూర్చన్‌; ముంచుచున్‌; నిగిడెన్‌= వ్యాపించింది. 


తాత్పర్యం: అని సత్తువంతా చూపి పూర్తిగా లాగి ప్రయోగించిన ఆ అస్త్రం గగనతలాన్నంతా తన కాంతులతో 
నింపుతూ, చూచి వెరగందిన ఉభయపక్షాలవారిని గాఢమూర్చలో ముంచుచు దూసుకు వెళ్ళింది. 


అర్జున ప్రయుక్తం బగు ఘోరశరంబు కర్ణుశిరంబు ద్రుంచుట (సం. 8-67-24) 


చ. నినద సముద్దటస్సురణ నింగి వగుల్బంగ సర్వభూతకం 
పన మగు చమ్మెయిన్‌ నిగిడి, పార్చివసత్తమ! యేమి సెప్పదుం? 
దునిమె, శిరంబు రక్తమున. దోంగుచుం గర్జుని యట్ట వజ్రఘో 
రనిహతి. గూలు గైరిక ధరాధరముం దలంపింప బట్టుగన్‌. 361 


కర్ణపర్వము - తృతీయాశ్వాసము డ్వర్ష7 


ప్రతిపదార్థం: పార్టివసత్తమ!= రాజోత్తమా!; నినద= శబ్దంయొక్క; సముద్భట; స్ఫురణన్‌= భయంకరస్సుర్తిచేత; నింగి= 
ఆకాశం; పగుల్పంగన్‌= బీటలు తీయగా; సర్వభూత= ఎల్ల భూతాలయొక్క; కంపనము+అగుచున్‌= చలనము కలది జొతూ; 
ఆ+మెయిన్‌= ఆ విధంగా; నిగిడి= రేగి; ఏమి చెప్తుదున్‌?= ఏమని చెప్పగలను?; రక్తమునన్‌; తోంగుచున్‌= తడిసిపోతూ 
(నెత్తురు కారుతుండగా); కర్టుని; అట్ట= మొండెం; వ(జ్రఘోరనిహతిన్‌= వ(జ్రాయుధంయొక్క బెట్టిదమైన దెబ్బతో; కూలు; 
గైరిక= గైరికాది ధాతువులను తాల్చిన; ధరాధరమున్‌= కొండను; తలథింపన్‌= స్సురింపజేయటానికి; పట్టుగన్‌= స్థానం 
అయ్యేటట్టు; శిరంబు= తలను; తునిమెన్‌= ఖండించింది. 


తాత్పర్యం: ధృతరాష్ట్ర మహారాజా! ఏమని చెప్పగలను! ఆ అస్త్రం తన కఠోర శబ్దం దెబ్బతో ఆకాశాన్ని (బ్రద్దలు 
చేస్తూ అన్ని భూతాలను కంపింప చేస్తూ రక్తంతో తడుస్తూ కూలుతున్న కర్షుడి మొండెం వజ్రాయుధంయొక్క 
భయంకరమైన దెబ్బకు ఎర్రటి గైరిక ధాతువులతో కూలిపడే పర్వతాన్ని తలపిస్తుండగా అతడి శిరస్సును ఖండించింది. 


నిశేషం: కర్తుడి మరణ వర్తన కూడ అతని మహోన్నత వ్యక్తిత్వానికి అనుగుణంగా మహోదాతంగా కంటికి కటినటు సాగింది. 
నం. లం జాం [స్‌ వ 
తిక్కనగారి పాత్రోచితవర్లన, వస్తు ్రత్యక్షీకరణ శిల్పం అమోఘం. 


కు చరమగిరినుండి పడియెడు । తరణికరణి సూతపుత్రుతల వడ. గాంతి 
స్పురణోజ్జ్వలంబు నతి సుం । దరమును నగు కాయమట్లు ధరణిం బడియెన్‌. 362 


ప్రతిపదార్థం: చరమగిరి నుండి= పడమటి కొండమీదనుండి; పడియెడు; తరణి కరణి= సూర్యుడివలె; సూతపుత్రుని; తల; 
పడన్‌= పడిపోగా; కాంతి స్సురణ= కాంతి వెదజల్టుతూ; ఉజ్జ్బ్వలంబు= మిక్కిలి ప్రకాళిస్తూ;ః అతిసుందరమును అగు= మిక్కిలి 
అందమైన; కాయము= దేహం; అట్టు= ఆ విధంగా; ధరణిన్‌+పడియెన్‌= నేలపై పడింది. 


తాత్పర్యం: పడమటి కొండనుండి పడే సూర్యుడివలె కర్టుడి తల పడగా, వెలుగును వెదజల్టుతూ మిక్కిలి 
ప్రకాశిస్తూ, ఎంతో అందమైన అతడి దేహం ఆ విధంగా (ముందు పద్యంలో వర్షించినట్టుగ) నేల మీద పడింది. 


విశేషం: అలంకారం: ఉపమ. 


తే. అధిప!ీ యంతన గను విచ్చి యఖిల జనులు । గనుంగొనంగ, నయ్యుజ్వలతనువు విడిచి 
చని సముద్దీప్త మైన తేజంబు వారి | జాప్రబింబంబు సొచ్చె నత్యద్దుతముగ. 363 


ప్రతిపదార్థం: అధిప!; అంతన= వెంటనే; కను విచ్చి= కనులు తెరచి; అఖిల జనులు కను(గొనంగన్‌= ఉన్నవారంతా 
చూస్తుండగా; సముద్దీప్తము+ఐన= ఎక్కువకాంతితో ప్రకాశించే; తేజము= ప్రకాశం; సముజ్జ్ష్యల తనువు= దేదీస్యమానమైన 
శరీరాన్ని; విడిచి చని= విడిచిపెట్టిపోయి; వారిజ+ఆప్త, బింబంబు= కమలములకు కూర్చువాడైన సూర్యుడి మండలాన్ని; అతి+ 
అద్భుతముగన్‌= ఆశ్చర్యజనకంగా; చొచ్చెన్‌= ప్రవేశించింది. 


తాత్పర్యం: ధృతరాస్త్ర మహారాజా! ఉన్నవారంతా బాగా కన్నులు తెరచి చూస్తుండగా అత్యంత 'ప్రకాశమాన 
కాంతిపుంజం కర్షుడి తేజోవంతమైన శరీరాన్ని త్యజించి, కమలాప్తుని బింబంలో ఆశ్చర్యజనకంగా ప్రవేశించింది. 


వ. అట్టి యెడ. 364 


డర శ్రీనుదాంధ్ర మహాభారతము 
తాత్పర్యం: ఆ సమయంలో. (తరువాతి పద్యంతో అన్వయం). 


క. _ వినుము! మహీసురుశాపము । మనుజేంద్రా! సూతపుత్రు మరణాంతం బై 
యునికినొ, రథచక్రము మే । దినిం గ్రుంగుట లేక తొంటితెజంగున నుండెన్‌. 365 


ప్రతిపదార్థం: మనుజేంద్రా; వినుము; మహీసురు= భూదేవునియొక్క; శాపము; సూతపు(త్రుని; మరణాంతంబు+ఐ= మరణంతో 
పరిసమాప్తి నొందినదై; ఉనికినా= ఉండటంవలన కాబోలు; రథచడక్రము; మేదినిన్‌= భూమిలో; [క్రుంగుట లేక= దిగబడటం 
లేక; తొంటి తెజుంగునన్‌= మొదటి రీతిగానే (యథాపూర్వకంగా); ఉండెన్‌= ఉండింది. 


తాత్పర్యం: మనుజేంద్రా! ఆ బ్రాహ్మణశాపం కర్షుడి మరణంతోనే ముగిసిపోయినట్టున్నది. అందువలననే కాబోలు 
ఆ రథచ[క్రం నేలలో దిగబడటం మానుకొని మునుపటివలెనే నేలపై నిలిచిఉన్నది. 


తే. దారుణాస్త్రజాలాంశుల వైరిసైన్య । తాప మొనరించి, యా సూతతనయ తరణి 
పారదుస్తరకాలవైభవము గడవన । ననువు లేమి, నవ్విధమున నస్తమించె. 366 

ప్రతిపదార్థం: దారుణ= భయంకర; అస్త్రజాల= ఆయుధాలసమూహం అనెడి; అంశులన్‌= కిరణాలతో; వైరిసైన్య= శత్రుసేనకు; 

తాపము= వేడి; ఒనరించి= పుట్టించి; ఆ సూతతనయ= ఆ సారథిపుత్రుడనే (కర్దుడనే); తరణి= సూర్యుడు (సూర్యుడు 


కాబట్టి వడదెబ్బ కలిగించటం సహజంగానే ఉన్నది); పార్థ= అర్జునుడి; దుస్తర= దాటరాని; కాలవైభవము= కాలమహిమను; 
కడవన్‌= సాగించటానికి; అనువు లేమిన్‌= అవకాశం లేనందున; ఆ+విధమునన్‌; అస్తమించెన్‌= (క్రుంగిపోయాడు. 


తాత్పర్యం: క్రూరాలైన ఆయుధసమూహకాంతులతో శత్రుసైన్యాలను వేడిదెబ్బ కొట్టి, కర్టుడనే సూర్యుడు అస్తమించాడు. 
దీనికి కారణం - అర్జునుడు అనే దాటరాని కాలమహిమను గడవడానికి వీలులేనందున ఆ విధంగా అస్తమించాడు. 


విశేషం: అలంకారం: రూపకం. కర్టుడికీ, సూర్యుడికీ, అ(స్త్రాలకూ, కిరణాలకూ, అర్జునుడికీ కాలమహిమకూ - లేదా పార్భుడనే 
దుస్తరమైన కాల (యమ) మహిమకూ అభేదం చెప్పబడింది కాబట్టి రూపకం. 


క. సూతతనూజుండు వడినం । బ్రీతిం బాంచాలు రార్వ. బెల్లుగం దూర్య 
వ్రాతంబు సెలంగ, సమ్మో।; దాతిశయము వొందె. బాండవానీకంబుల్‌. 367 
ప్రతిపదార్థం: సూతతనూజుండు= కర్టుడు; పడినన్‌= చనిపోయినందున; ట్రీతిన్‌= ఆనందంతో; పాంచాలురు; ఆర్వన్‌= కేకలు 


పెట్టగా; పెల్టుగన్‌= ఎక్కువగా; తూర్యవ్రాతంబు= వాద్యసమూహపు ధ్వని; చెలంగన్‌= చెలరేగగా; పాండవ+అనీకంబులు= 
పాండవసైన్యాలు; సమ్మోద+అతిశయము= ఎక్కువైన సంతోషమును; పొందెన్‌= పొందినవి. 


తాత్పర్యం: కర్టుడు కూలగా సంతోషంతో పాంచాలురు బిగ్గరగా కేకలుపెట్టారు. యుద్దవాద్యాలు తీవ్రంగా 
(మోగాయి. పాండవపక్షం వారందరూ అమితంగా సంతసిల్టారు. 


క. _ నిడుంగేలున్‌ బలుతొడలు । న్వెడందయురమునై రణావనిం గర్జునొడల్‌ 
పడియున్న. గని విషాదం ।; బడరి తొలంగుమాడ్కిం గ్రుంకె నర్కుం డంతన్‌. 368 


కర్ణపర్వము - తృతీయాశ్వాసము డృర్షం 


ప్రతిపదార్థం: నిడుశేలున్‌= పొడవైన చేయి; బలుతొడలున్‌= బలసిన తొడలు; వెడద= వెడల్పు అయిన; ఉరమును+ఐ= 
రొమ్మూ కలిగి; రణావనిన్‌= యుద్ధభూమిలో; కర్చు ఒడల్‌= కర్షుడి దేహం; పడి ఉన్నన్‌; కని= చూచి; విషాదంబు+అడరి= 
దుఃఖం పొంగి; తొలంగుమాడ్కిన్‌= వైదొలగిపోయిన విధంగా; అంతన్‌= అప్పుడు; అర్కుండు= సూర్యుడు; [క్రుంకెన్‌= 


అస్తమించాడు. 
అలలే 


తాత్పర్యం: దీర్హబాహువులు, బలిష్టమైన తొడలు, విశాలమైన రొమ్ముతో యుద్దభూమిలో పడి ఉన్న కర్షుడి కళేబరాన్ని 
చూచి, సూర్యుడు (తన పుత్రుడైనందున) దుఃఖితుడై తొలగిపోయినట్టు ఆ సమయంలో అస్తమించాడు. 


నిశేషం: అలంకారం: ఉత్రేక్ష. 


తే. నిర్గతప్రాణు రాధేయు నిజకరములం । గరుణ పెంపున నంటుట కారణముగ6 

బావనస్నాన మొనరింపం బోవునట్టు ।; లపరజలనిధిలోనికి నరిగె నినుండు! 369 
ప్రతిపదార్థం: నిర్ల్గత ్రాణున్‌= వెడలిపోయిన అసువులు కలిగిన; రాధేయున్‌= కర్టుడిని; నిజకరములన్‌= సొంత చేతులతో 
(కిరణములతో); కరుణపెంపునన్‌= దయాతిశయంతో, అంటుట కారణముగన్‌= తాకినకారణంగా; పావనస్నానము= పవిత్ర 
స్నానమును; ఒనరింపన్‌= చేయుటకుగా; పోవునట్టులు; అపర జలనిధిలోనికిన్‌= పడమటి కడలిలోనికి; ఇనుండు= సూర్యుడు; 
అరిగెన్‌= వెళ్ళాడు. 


తాత్సర్యం: 'పప్రాణంపోయి పడి ఉన్న రాధేయుడిని తన కిరణాలతో (చేతులతో) కరుణాతిశయంతో తాకి మైలపడిన 
దోషపరిహారార్థం స్నానం చేయుటకో అనునట్టు, పడమటి సముద్రంలోనికి సూర్యుడు వెళ్ళాడు. 


విశేషం: సూర్యతేజస్సుతో జన్మించి, సూర్యతేజస్సులో లీనమైన కర్షుని వ్యక్తిత్వం మహోజ్యలం. జీవితం మాత్రం విషాదాంతం. 
పరిస్థితుల ప్రాబల్యంవల్లనే కావచ్చు - మంచి చెడుతో చెయ్యి కలిపింది. చెడ్డపేరు తెచ్చుకొంది. చివరకు చెడుఫలితాన్ని 
పొందింది. విధి బలీయం. మహాభారతంలో పాఠకుల సానుభూతిని పొందే మరణం కర్టునిది. కడకు అది శల్యుని 
సానుభూతిని కూడ పొందటం విశేషం. 


వ. అప్పుడు. 370 
తాత్పర్యం: ఆ సమయంలో. (తరువాతి పద్యంతో అన్వయం). 


తే. కామం బాసిన కమలంబుకరణిం బొలుచు | కర్ట్ణుతల యిల బడియు నుదీర్ణకాంతి 

నొప్పు నట్టయు. జూచి శల్యుండు సిడము । ద్రెస్సె మోదైన యరదంబు ద్రిప్పె నధిప! 371 
ప్రతిపదార్థం: అధిప!= రాజా!; కామన్‌= తూటిని; పాసిన= విడనాడిన; కమలంబు= తామరపువ్వు; కరణిన్‌= విధంగా; 
పొలుచు= అందగిస్తున్న; కర్షు తల; ఇలన్‌= భూమిపై; పడియున్‌= పడి కూడ; ఉదీర్ల= గొప్పదైన; కాంతిన్‌+ఒప్పు= కాంతితో 
ప్రకాశిస్తున్న; అట్టయున్‌= మొండెమును చూచి; శల్యుండు; సిడము= పతాకధ్వజం; త్రెస్సి= తెగి; మోడైన= రూపం చెడి 
మోడుబారి ఉన్న; అరదంబు= రథాన్ని; త్రిప్పెన్‌= వెనుకకు మరలించాడు. 


తాత్పర్యం: తూటినుండి వేరైన తామరపువ్వువలె ఉన్న కర్షుని తలను, నేలమీద పడి ఉన్నా మిక్కిలి కాంతితో 
ప్రకాశిస్తున్న అతడి మొండెమును చూచి శల్యుడు టెక్కెము తత్రెగి, మోడుబారిన ఆ తేరును వెనుద్రిప్పి తోలుకొని 
పోయాడు. 


&50 శ్రీనుదాంధ్ర మహాభారతము 
నిశేషం: అలంకారం: ఉపమ. 


కు బలితపువెస నాంబోతుం । బులి గొనినం, బసులు వాజుపోలికి. గ్రోధో 
జలు. డగు పార్టుండు గర్జునిం | బొలియించిన నీదుసైన్యములు వెజం బజచెన్‌. 372 


ప్రతిపదార్థం: బలితపువెసన్‌= బలంతో కూడుకొనిన వేగంతో; ఆంబోతున్‌= ఆబోతును; పులి కొనినన్‌= పెద్దపులి చంపి 
లాగుకొనిపోగా; పసులు= పశువులు; పాజుపోలికిన్‌= పరుగెత్తిపోయే మాదిరిగా; (కోధ+ఉజ్ష్వలుండు+అగు= పగపెంపుతో 
మండిపోతున్న; పార్టుండు; కర్టునిన్‌; పొలియించినన్‌= చంపివేయగా; నీదు సైన్యములు; వెజన్‌= భయంతో; పజచెన్‌= 
పరుగెత్తిపోయాయి. 


తాత్పర్యం: బలవత్తరవేగంతో పైబడి ఆబోతెద్దును పులి లాగుకొనిపోగా పరుగెత్తిపోయే పసుల మందవలె - 
ప్రతీకారక్రోధంతో మండిపడే పార్భుడు కర్షుడిని తుదముట్టించగా, నీ సైన్యాలు భయపడి పరుగెత్తిపోయాయి. 


నిశేషం: అలంకారం: ఉపమ. 


తే. దీనవృత్తి శల్యుండు నీ సేనజనులు, నట్లు పాంచాలు రుబ్బున నార్వ, సిగ్గు 
వడక పాండవమధ్యము సిడము మరలి । మరలి చూచుచు. బాజటిరి మనుజనాథ! 373 
ప్రతిపదార్థం: దీనవృత్తి= దీనమైన వర్తనంతో; శల్యుండున్‌; నీ సేనజనులున్‌= నీ సేనలోనివారూ; అట్టు= ఆ రీతిగా; 


పాంచాలురు ఉబ్బునన్‌= సంతోషంతో; ఆర్వన్‌= అరవగా; సిగ్గు+పడక; పాండవ మధ్యము సిడమున్‌= అర్జునుడి ధ్వజాన్ని; 
మరలి మరలి= తిరిగి తిరిగి; చూచుచున్‌ పాటీరి= పరుగెత్తారు. 


తాత్పర్యం: ఆ విధంగా పాంచాలురు విజయోత్సాహంతో ఉబ్బిపోయి కేకలు వేస్తుండగా, శల్యుడు, నీ సైనికులు 
సిగ్గుమాలి పాండవపుత్రులలో మూడవవాడైన పార్టుడి కేతనాన్ని తిరిగి తిరిగి చూస్తూ పలాయనం చిత్తగించారు. 


విశేషం: పాండవమధ్యముడు అర్జునుడు. కుంతీసుత మధ్యముడు భీముడు. మధ్యమ శబ్దానికి నడిమివాడని అర్ధం. కాని 
కొందరు చెప్పేటట్లు మూడవవాడని చెప్పటం సరిగాదు. 


ఉ. _ గాండివ ముక్తబాణమునం గర్జుండు గూలుటయుం, గడంగి శ 
ల్యుం డరదంబు దోలుటయు, నొక్కమొగిన్‌ భవదీయ సేన లొం 
డొండ కలంగి పాబుటయు నుల్లసితుం డయి చూచి, వాయుపు 
త్రుండు మహావిరావనమున రోదసి పిక్కటిలంగ నార్దినన్‌. 374 


ప్రతిపదార్థం: గాండివముక్త= గాండీవం నుండి విడువబడిన; బాణమునన్‌= బాణంచేత; కర్షుండు; కూలుటయున్‌= పడిపోవటమూ; 
శల్యుండు; కడంగి= పూని; అరదంబు; తోలుటయున్‌= మరలించుటయు; ఒక్క మొగిన్‌= అందరు ఒక్కసారిగా; భవదీయ 
'సేనలు= నీ సేనలు; ఒండొండ= [క్రమ[క్రమంగా; కలంగి= కలతచెంది; పాటుటయున్‌= పరుగెత్తిపోవటం; వాయుపుత్రుండు= 
భీముడు; ఉల్లసితుండు+ఐ= ఉల్దాసం చెందినవాడై; చూచి; మహా విరావమునన్‌= పెద్ద ధ్వనితో; రోదసి= గగనతలం; 
పిక్కటిలంగన్‌= నిండిపోయేటట్లు; ఆర్భినన్‌= అరవగా. 


కర్ణపర్వము - తృతీయాశ్వాసము 451 


తాత్పర్యం: గాండీవం నుండి వదలబడిన బాణంచేత కర్ణుడు పడిపోవటం, శల్యుడు రథాన్ని వెనుకకు తోలుకొని 
పోవటం, కౌరవసేనలు ఒక్కసారిగ భయపడి పరుగెత్తిపోవటం, భీముడు చూచి సంతోషాతిశయంతో గగనభాగం 
మారు(మోగేటట్టు ఆర్వగా. (తరువాతి పద్యంతో అన్వయం). 


క. _ ఆ నినదంబునం బాండవ | సైనికహృదయములు సౌఖ్యసంపద నొందెన్‌ 
మానవనాథ! భవత్సుత ।; మానసములు శోకఘూర్దమానము లయ్యెన్‌. 375 


ప్రతిపదార్థం: మానవనాథ!= రాజా!) ఆ నినదంబునన్‌= ఆ ('మోతలో; పాండవసైనిక; హృదయములు= మనస్సులు; 
సౌఖ్యసంపదన్‌= సుఖభాగ్యాన్ని; ఒందెన్‌= పొందాయి; భవత్సుత= నీ కొడుకుల; మానసములు= హృదయాలు; శోక= 
దుఃఖంచేత; ఘూర్షమానములు= తిరుగుడుపడినవిగా; అయ్యెన్‌= అయ్యాయి. 


తాత్పర్యం: మానవనాథా! భీముడు చేసిన ఆ శబ్దానికి పాండవసైనికుల హృదయాలు ఆనందాన్ని అనుభవించాయి. 
నీ కొడుకుల మనస్సులు దుఃఖంతో కలతచెందాయి. 


వ. _ ఇవ్విధంబున కేతనరహితంబై మోడువడియున్న యరదంబు దోలికొని యరిగి, యమ్మద్రపతి బాష్పాకుల 
లోచనుండును దీనాననుండును సుదీర్హతర నిశ్వాసుండును నై యున్న కౌరవేశ్వరుం జేరంజని యతనితో 
నిట్లనియె : 376 


ప్రతిపదార్హం: ఈ విధంబునన్‌; కేతనరహితంబు+ఐ= టెక్కెం లేనిదై మోడుపడి+ఉన్న= బోసిపోయి. ఉన్న; అరదంబున్‌; 
తోలుకొని; అరిగి= వెళ్ళి, ఆ+మద్రపతి= ఆ శల్యుడు; బాప్ప+ఆకుల= కన్నీటితో కలతపడిన; లోచనుండు= కన్నులు 
కలవాడును; దీన+ఆననుండును= దిగులుతో కూడిన ముఖం కలవాడును; సుదీర్దతర= అత్యంతం పెద్దవైన; నిశ్వాసుండును= 
నిట్టూర్పులు కలవాడును; అయి; ఉన్న; కౌరవ+-ఈశ్చరున్‌= దుర్యోధనుడిని; చేరన్‌+చని= సమీపించి; అతనితోన్‌+*ఇట్టు+ 
అనియెన్‌. 


తాత్పర్యం: ఈ విధంగా టెక్కెం లేనిదై, బోసిపోయిన రథాన్ని శల్యుడు తోలుకొనిపోయి, కన్నీటితో కలతపడినవాడు, 
దీనమైన ముఖంతో ఉన్నవాడు, పెద్ద నిట్టూర్పులు నిగిడిస్తున్స్నవాడు - అయిన దుర్యోధనుడి దగ్గరకు వెళ్ళి, అతడితో 
ఇట్టా అన్నాడు. 


చ. “నరవర! యెందు€ జూడమె రణంబులు! కర్టుండు నర్దునుండు సం 

గర మొనరింతురే యిటులు? క్రౌర్యనిరూడఢికి దివ్యు లొంది 5 

చ్రైరు; వది యట్టులుండె; విను చెప్పెద; నెంతయు భీతి. బొంది రా 

హరియు నరుండు. గర్జువడి; కంత విధాత్భండు దప్పె వానికిన్‌.” 377 
ప్రతిపదార్థం: నరవర!= రాజా!; ఎందున్‌= ఎక్కడైనా; రణంబులు= యుద్ధాలు; చూడమె!= చూడమా[ కర్షుడు; అర్జునుండు; 
ఇటులు= ఈ విధంగా; సంగరము= యుద్దం; ఒనరింతురె!= చేస్తారా!; (కార్య నిరూడఢికిన్‌= (క్రూరత్వాన్ని (ప్రదర్శించిన ఆ 
నేర్పునకు; దివ్యులు= దేవతలు; అచ్చెరువు= ఆశ్చర్యం; ఒందిరి; అది అట్టులు+ఉండెన్‌= ఆ సంగతిని అట్లా ఉండనీ; విను 
చెప్పెదన్‌; కర్ట్షుని వడికిన్‌= కర్షుడి ఆయుధప్రయోగవేగానికి;ి ఆ హరియున్‌= ఆ శ్రీకృష్ణుడు; ఆ నరుండున్‌= ఆ అర్జునుడు; 

ఎంతయున్‌= మిక్కిలి; భీతిన్‌+పొందిరి= భయాన్ని పొందారు; అంతన్‌= అప్పుడు; విధాతృండు= ఆయుస్సు నిచ్చే బ్రహ్మ; 
వానికిన్‌= ఆ కర్టుడికి; తప్పెన్‌= అనుకూలుడు కాకుండా పోయాడు. (అందువలననే కర్షుడు ప్రాణాలు కోల్పోయాడు.) 


తాత్సర్యం: “'నరవరా! ఇంతకుముందు ఎన్నైన్నో యుద్దాలు చూచి ఉన్నాం కదా! కాని, కర్ణార్దునులు ఈ యుదంలో 

ఠా 0 కన ఠా 
ప్రదర్శించిన క్రూరత్వం ఎక్కడైనా చూచామా? అట్టిపోరును అట్టా సాగించినారే! ఆ యుద్ధ క్రూరత్వానికి దేవతలే 
ఆశ్చర్యపడ్డారు. ఆ విషయం అట్టుండనిమ్ము. కర్షుడి యుద్ధతీవ్రతకు, వేగానికి ఆ నరనారాయణులిద్దరూ 
భయపడిపోయారు. ఇంతకూ కర్టుడికి విధి చాలలేదు. ఆయుస్సు నిచ్చే బ్రహ్మదేవుడే అతడిపట్ల విముఖుడయ్యాడు. 
(కాబట్టే శౌర్యమున్నా ఆ చావు తప్పలేదు.) 


వ. అని వెండియు. 378 
తాత్పర్యం: అని మరల. (తరువాతి పద్యంతో అన్వయం). 


మ.  'ధరణీచక్రము నీవ యేలుటకు నుత్సాహంబు వాటించి పో 

రిరి, ప్రాణంబులు డాంసమిం బడిరి వీరిం జూడు!” మంచుం దురం 

గ రథేభంబులు చుట్టు. గూలి వికటాకారంబులై యుండ నొ 

ప్పి రణోర్విం బదియున్న భూపతులఈ జూపెం; జూపి యా రాజుతోన్‌. 379 
ప్రతిపదార్థం: ధరణీచక్రము= భూవలయాన్ని; నీవు+అ= నీవే; ఏలుటకున్‌= పాలించటానికి; ఉత్సాహంబు= ఆసక్తి; పాటించి; 
'ప్రాణంబులు డాఫమిన్‌= (ప్రాణాలు దాచిపెట్టుకోనందున; పడిరి= నిహతులయ్యారు; (అట్టి) వీరిన్‌; చూడుము; అంచున్‌= 
అంటూ; తురంగ, రథ, ఇభంబులు= గుర్రాలు, రథాలు, ఏనుగులు; చుట్టున్‌; కూలి= చచ్చిపడి; వికట+ఆకారంబులు+ఐ= 
విరూపరూపాలై; ఉండన్‌= కన్పించగా; రణ+జఉర్విన్‌= యుద్ధభూమిలో; ఒప్పి= రాణించేటట్టు; పడి ఉన్న; భూపతులన్‌= 
రాజులను; చూపెన్‌; చూపి= అట్లా చూపించి; ఆ రాజుతోన్‌ (అన్నాడు) 


తాత్సర్యం: నీ వొక్కడవే భూమినంతా పాలించాలని తమ ప్రాణాలను దాచుకొనకుండా పోరాడి, నిహతులై 
భూపతులు యుద్ధభూమిలో పడి ఉన్నారు. వీరిని చూడుము. 'చూపునకు వికటించే విధంగా పడిఉన్న వీరిచుట్టూ 
గుర్రాలు, తేరులు, ఏనుగులు కూలిపోయి ఉన్నవి. ఆ వీరుల ఒప్పిదాన్ని రాజరాజుకు చూపిస్తూ శల్యుడు ఇంకా 
అన్నాడు. (రణక్షేత్ర భీషణత్వానికి చారుత్వం చేకూర్చబడుతున్నది.) (తరువాతి పద్యంతో అన్వయం). 


వ. మఠథియు నమ్మద్రపతి 'యింద్ర యమ వరుణ కుబేరుల€ బోల్బ్పందగిన యింత లింతలు మేటిమగలు 
మనకార్యంబునకై శౌర్యంబును బాహు వీర్యంబును మెజయించి దైర్యంబు వొగడొందం బెనంగుట విఫలం 
బగుట విధికృతంబు; దీనికి వగవం బనిలే దని చెప్పి ధనుఃఖండంబుల నాయుధ శకలంబుల. గేతనాతపత్ర 
చామర గజఘంటా తురంగ కింకిణుల తునియలం, గంకణ కేయూర హారమకుటంబుల తుముళ్ళ నభిరామ 
భీషణం బగు రణాంగణంబు సూపి నీకయి పెనంగి సమసిన సైన్యంబు నాలోకింపు' మనునప్పు డసురాంతక 
పార్టులు పాంచజన్య దేవదత్తంబులు పూరించిన నింగి వగుల్చు నమ్మహారవంబున గుండియ లవిసి 
కురుబలంబు లత్యంతవికలంబు లయి, వినిపాతిత రావణనందను. డగు సుమిత్రానందను సింహనాదంబున 

భయం బంది పఅచు దానవసేనల చందంబున, నీ కొడు కున్న నెలవు విడిచి వలియంబాటిన వెలవెలంబాఖజు 
నక్కురుపతితో నా శల్యుండు 'సంధ్యాసమయం బయ్యె నేంటికి. గయ్యంబు సాలింపుము; వేగుటయు. 
జేయవలయు కర్ణంబు సూచికొంద' మనియె; నట్టియెడం గృపాశ్వత్థామ కృతవర్మ శకుని సుశర్మ ప్రభృతులగు 
దొరలు పాండవ జయంబునకు దైన్యంబు నొందిన మానసంబులతో నిశ్వాసంబులు నిగుడ, నక్కురుపతి. 
జేరం జనుదెంచిన నతండు మూకల మరల్ప రామియు దొరల యుత్సాహ వైకల్యంబును శల్యుమాటల 
తెఅంగు నూహించి, మరలి కర్టుం బేర్కొని విలాపంబు సేయుచు 'హా కర్ణ! హా కర్ణ! యను నెలుంగులతో 
బలంబుల. దివియ నియమించిన, దివిసి కౌరవులు దోడం జనుదేర నిజ శిబిరంబునకుం బోయె; న 
ప్పోవుట జూదంబున నోడి పాండునృపకుమారులు హస్తినాపురంబు వెడలి యడవికిం బోవునప్పటి భంగి 
యై యుండె; నయ్యవసరంబున. 380 


ప్రతిపదార్థం: మజియున్‌= ఇంకా; ఆ+మద్రపతి= ఆ మద్రదేశాధీశుడైన శల్యుడు; ఇంద్ర, యమ, వరుణ, కుబేరులన్‌; 
వీరితో; పోల్పన్‌+తగి= సదృపలని చెప్పదగిన; ఇంతలు+ఇంతలు= ఇంతింత; మేటిమగలు= అ(గ్రశ్రేణి వీరపురుషులు; మన 
కార్యంబునకై) శౌర్యంబును= పరా(క్రమాన్నీ; బాహువీర్యమును= భుజబల దర్శాన్నీ; మెజయించి= (ప్రకాశింపజేసి; ధైర్యంబు= 
వారు చూపిన సాహసం; పొగడు+ఒందన్‌= కొనియాడబడేటట్టు; పెనంగుట= యుద్ధం చేయటం; విఫలంబు+అగుట= 
ఫలితం దక్కకపోవటం; విధికృతంబు= పూర్వకర్మ ఫలితమైన నుదుటివ్రాత; దీనికిన్‌; వగవన్‌ పని లేదు= పశ్చాత్తాపపడవలసిన 
అగత్యం లేదు; అని; చెప్పి; ధనుఃఖండంబులన్‌= విల్లుల తునుకలను; ఆయుధ శకలంబులను= పోరు పనిముట్ల ముక్కలను; 
కేతన= ధ్వజ) ఆతప(త్ర= గొడుగుల; చామర= చమరీమృగాల తోకవెంట్రుకలతో కుచ్చువలె కూర్చబడిన వింజామరల; 
గజఘంటా= ఏనుగుకు కట్టిన మువ్వల (గంటల); తురంగ= గుర్రాల; కింకిణుల= మువ్వల; తునియలన్‌= విరిగిపోయిన 
ముక్కలను; కంకణ= మానవులు ధరించే ముంజేతి వలయముల; కేయూర= రెట్ట కడియాల; హార= దండల; మకుటంబుల= 
కిరీటాల; తుముళ్ళన్‌= పొడితో; అభిరామ భీషణంబు+అగు= కనులపండువుగా ఉండియు, భీతిని పుట్టిస్తున్న; రణ+అంగణంబు= 
యుద్దప్రదేశాన్ని; చూపి; నీకయి= నీకొరకు; పెనంగి= పోరాడి; సమసిన= మరణించిన; సైన్యంబున్‌; ఆలోకింపుము= బాగా 
పరికించి చూడుము; అనునప్తుడు= చెప్పే సమయంలో; అసుర+అంతక= రాక్షససంహారి కృష్ణుడు; పార్టులు (తము; 
పాంచజన్య - దేవదత్తములు (శంఖముల పేర్లు - వరుసగా); పూరించినన్‌= ఊదగా; నింగి= ఆకాశమును; పగుల్చు= 
పగలకొట్టి; ఆ+మహారవంబునన్‌= ఆ గొప్పశబ్దం వలన; గుండియలు; అవిసి= పగిలి; కురుబలంబులు; అత్యంత= మిక్కిలి; 
వికలంబులు+ఐ= కలవరపడి; వినిపాతిత= చంపబడిన; రావణునందనుండు+అగు= రావణుడి కుమారుడైన మేఘనాథుని 
కలిగిన; సుమి(త్రానందను= సుమిత్రాదేవి కుమారుడైన లక్ష్మణుని; సింహనాదంబునన్‌= సింహగర్జన శబ్దంబువలన; భయంబు+ 
అంది= భయపడి; పణచు= పరుగెత్తిపోయే; దానవసేనల చందంబునన్‌= రాక్షస సేనలవలె; నీ కొడుకు; ఉన్న; నెలవు= 
స్థావరాన్ని; విడిచి= వదలిపెట్టి; వలియన్‌+పాజినన్‌= వణకుతూ పరుగెత్తిపోగా; వెలవెలన్‌పాటు= కాంతివిహీనుడైన; ఆ+ 
కురుపతితోన్‌= ఆ దుర్యోధనుడితో; ఆ శల్యుండు; సంధ్యాసమయంబు+అయ్యెన్‌= మాపటివేళ అయింది; నేంటికిన్‌= ఈ 
దినానికి; కయ్యంబు= యుద్ధం; చాలింపుము; వేగుటయున్‌= తెల్లవారిన తరువాత; చేయవలసిన= ఆచరించవలసిన; కర్దంబు= 
కార్యాచరణ విధానం; చూచికొందము= చూచుకొనవచ్చును; అనియెన్‌; అట్టి+ఎడన్‌= ఆ సమయంలో; కృప అశ్వత్థామ 
కృతవర్మ శకుని సుశర్మ ఆ (ప్రభృతులు అగు= మొదలగువారైన; దొరలు= నాయకులు; పాండవజయంబునకున్‌; దైన్యంబు 
నొందిన= దీనత్వంలో వెలవెలబారిన; మానసంబులతోన్‌= మనస్సులతో; నిశాసంబులు నిగుడన్‌= గట్టిగా దీర్దంగా ఊపిరి 
వదలుతూ; ఆ+కురుపతిన్‌= ఆ రారాజును; చేరన్‌= కలిసికొనుటకు; చనుదెంచినన్‌= రాగా; అతండు= దుర్యోధనుడు; 
మూంకలన్‌= సైన్యాలను; మరల్పరామియున్‌= పొయ్యేవారిని నిలిపి తమతట్టు త్రిప్తుకొనజాలకపోవటాన్ని; దొరల; ఉత్సాహ= 


డ5డ శ్రీనుదాంధ్ర మహాభారతము 

(ప్రేరకశక్తి వైకల్యంబును= విరిగిపోవటాన్ని; శల్యుమాటల= శల్యుడి మాటల; తెజంగున్‌= ధోరణిని; ఊహించి= మనస్సుకు 
తెచ్చుకొని; మరలి= వెనుకకు తిరిగి; కర్షునిన్‌+*పేర్కొని= కర్షుడి పేరును పలుకుతూ; విలాపంబుచేయుచున్‌= ఏడుస్తూ; 
హాకర్ల! హాకర్ష!; అను ఎలుంగులతోన్‌= అంటున్న కంఠస్వరాలతో; బలంబులన్‌; తివియన్‌= వెనుకకు తగ్గమని; నియమించినన్‌= 
ఆజ్ఞాపించగా; తివిసి= తిరిగి; కౌరవులు; తోడన్‌= వెంట; చనుదేరన్‌= రాగా; నిజశిబిరంబునకున్‌= తన విడిదికి; పోయెన్‌; 
ఆ+పోవుట; జూదంబునన్‌; ఓడి; పాండునృపకుమారులు; హస్తినాపురంబు వెడలి; అడవికిన్‌; పోవునప్పటి భంగియై= పొయ్యేటప్పటి 
విధంగా; ఉండెన్‌; ఆ+అవసరంబునన్‌= ఆ సందర్భంలో. 


తాత్పర్యం: శల్యుడు “ఇంద్రుడు, యముడు, వరుణుడు, కుబేరుడు మొదలైనవారితో పోల్చదగిన మహావీరులు మన 
కార్యసాధనకు పరా(క్రమాన్నీ, బాహుబలాన్నీ ప్రదర్శించి ధైర్యంతో యుద్ధం చేయటం, అది విఫలం కావటం 
విధిప్రభావం. దానికి విచారించవద్దు” అని చెప్పాడు, విండ్లముక్కలు, ఆయుధాలముక్కలు, జెండాకర్రల, గొడుగుల, 
వింజామరల, ఏనుగుగంటల, గుర్రాల మువ్వల ముక్కలు, కంకణాల, కేయూరాల, హారాల, కిరీటాల పొడులు 
రణరంగమంతా పడి ఉన్నాయి. సుందరంగానూ, భయంకరంగానూ ఉన్న ఆ యుద్దభూమిని చూపి '“నీ కొరకు 
పోరి ప్రాణాలు వదలిన సైన్యాన్ని చూడుము” అని అన్నాడు. అప్పుడు కృష్ణార్జునులు పాంచజన్య, దేవదత్త శంఖాలను 
ఊదారు. ఆకాశం (బ్రద్రలయ్యే ఆ శబ్దానికి గుండలుపగిలి కారవసైనికులు వికావకలయ్యారు. రామరావణయుద్దంలో 
మేఘనాథుడు చనిపోగా లక్ష్మణుడు చేసిన సింహనాదానికి భయపడి పరుగెత్తిన రాక్షస సైన్యంవలె కౌరవసేనలు 
దుర్యోధనుడున్న చోటును వదలి పరుగెత్తగా దుర్యోధనుడు వెలవెలపోయాడు. 'సంధ్యాసమయమయింది. నేటికి 
యుద్ధంచాలించి, తెల్లవారేసరికి తరువాతి కర్తవ్యాన్ని నిర్ణయించుకొనవచ్చు" నని శల్యుడు పలికాడు. కృపుడు, 
అశ్శత్ధామ, కృతవర్మ, శకుని, సుశర్మ మొదలైనవారు పాండవవిజయానికి ఖిన్నులై నిట్టూర్పులు వదలుతూ దుర్యోధనుడి 
వద్దకు వచ్చారు. సేనలా - మరలి వచ్చేటట్టు లేవు. దొరలా - ఉత్సాహం కోల్పోయారు. ఆ పరిస్థితిలో శల్యుడి 
మాటలు స్మరించి, “కర్ణా! కర్టా! అని ఎలుగెత్తి శోకిస్తూ బలాలకు విరామమిచ్చి, కౌరవులు వెంటరాగా దుర్యోధనుడు 
తన శిబిరానికి వెళ్ళాడు. ఆ పోవటం కపటద్యూతంలో ఓడి పాండవులు హస్తినాపురాన్ని వదలి అడవికి పోయినప్పటి 
విధంగా ఉన్నది. ఆ సమయంలో. (తరువాతి పద్యంతో అన్వయం). 


నిశేషం: అలంకారం: స్చృతి. 


చ. తనువుల. గర్హబాణము లుదాత్తగతిం జెలువొంద. గౌరవుల్‌ 
కనుకని6 బాఅ, శౌరియును గవ్వడియున్‌ వెలు6గొంది రొక్కెడ 
న్వినుత మరీచులై పొడిచి నిర్జర సంతమసంబు నల్గడం 
జన నభిరామ మూర్తు లగు చంద్రుని సూర్యుని. బోల్పం బట్టుగన్‌. 381 


ప్రతిపదార్థం: తనువులన్‌= శరీరములందు; కర్షబాణములు= కర్షుడి బాణాలు; ఉదాత్త భంగిన్‌= గొప్పగా; చెలువు+ఒందన్‌= 
అందగించగా; కౌరవుల్‌; కనుకనిన్‌= సంభ్రమంతో; పాజన్‌= పరుగెత్తికొనిపోగా; శౌరియున్‌= కృష్ణుడూ; కవ్వడియున్‌= 
అర్జునుడూ; వినుత మరీచులు+ఐ= పొగడబడే కిరణాలుగలవారై; పొడిచి= ఉదయించి; నిర్భర సంతమసంబు= సంపూర్షమైన 
చీకటి; నల్గడన్‌= నాలుగువైపులకూ; చనన్‌= పోగా; అభిరామ మూర్తులు+అగు= మనోహరాకారులగు; చంద్రునిన్‌; సూర్యునిన్‌; 
పోల్ప్చన్‌= పోల్చుటకు; పట్టుగన్‌= స్థానమగునట్టు; ఒక్క+ఎడన్‌= ఒకచోట; వెలుంగొందిరి= ప్రకాశించారు. 


కర్ణపర్వము - తృతీయాశ్వాసము శ్నీర్‌ర్‌ 


తాత్పర్యం: శరీరాల్లో కరుడు నాటిన బాణాలు గొప్పగా ప్రకాశిస్తూఉండగా, కౌరవులు భయంతో పరుగెత్తిపోగా 
కృష్ణార్జునులు - స్తుతింపదగిన కిరణాలతో ఉదయించి, దట్టమైన చీకట్టు నలువైపులకు తొలగిపోగా మనోహరాకారులైన 
చం([ద్రసూర్యులతో పోల్చదగినవారై ఒక చోట శోభిల్ల్టారు. 


నిశేషం: అలంకారాలు: ఉపమ - ఉత్రేక్ష. 


వ. ఇట్లొప్పి, యమ్మెబుంగుటమ్ములు పెఠికివైచి, యొండొరుల యాననంబు లాలోకించి 'రాత్రి ముఖం బయ్యె 
విరోధుల వెనుకొనుటకు సమయంిబుగా' దని సంభాషణంబులు సేసి, తమ సేనలం దివియ నియమించి; 

ప్రతిపదార్థం: ఇట్టు+ఒప్పి= ఈ విధంగా రాణించి; ఆ+మెణుంగు+అమ్ములు= తళతళలాడే ఆ బాణాలను; పెటికివైచి; 
ఒండొరుల ఆననంబులు= ఒకరిముఖం ఒకరు; ఆలోకించి= చూచుకొని; రాత్రిముఖంబు+అయ్యెన్‌= రేయి తలచూపించి 
(చీకటి [క్రమ్ముకొంటున్నదనుట); విరోధుల; వెనుకొనుటకున్‌= తరుముటకు; సమయంబు కాదు; అని; సంభాషణంబులు= 
సల్దాపాలు; చేసి; తమసేనలన్‌; తివియన్‌= ఉపసంహరించుకొనుటకు; నియమించి= ఆజ్ఞాపించి. 


తాత్పర్యం: అట్లా శోభిల్లి ఆ మెరిసే అమ్ములను పీకివేసికొని, ఒకరిమొగం మరొకరు చూచుకొంటూ 'రాత్రి 
కావస్తున్నది. శత్రువులను వెన్నాడటానికి సమయం కాదిది" అని పలికి, తమ సేనలను పోరు విరమించండని 
ఆజ్ఞాపించి. (తరువాతి పద్యంతో అన్వయం). 


తే. _బలునిం దెగటార్జి మరలు గోపతియు హరియు. । బోలె గర్జుని సమయించి లీల మెజియ 
మరలి రత్యంత మోదసంభరితు లగుచు€ । గవ్వడియు. గృష్టుండును బంధుగణము లలర. 383 


ప్రతిపదార్థం: బలునిన్‌= బలుడనే రాక్షసుడిని; తెగటార్చి= సంహరించి; మరలు= తిరిగివచ్చే; గోపతియున్‌= ఇం(ద్రుడును; 
హరియున్‌; పోలెన్‌; కర్షుని; సమయించి= చంపి; లీల మెజయన్‌= విలాసంశోభిల్లగా; అత్యంత= మిక్కిలి; మోదభరితులు+ 
అగుచున్‌= సంతోషంతో నిండిన వారౌతూ; కవ్వడియున్‌= అర్జునుడూ; కృష్ణుడును; బంధుగణములు= చుట్టాలు; అలరన్‌= 
సంతోషిస్తుండగా; మరలిరి= వెనుదిరిగిపోయారు. 


తాత్పర్యం: బలుడనే అసురుడిని వధించి తిరిగివచ్చే ఇంద్ర ఉపేంద్రులవలె, కర్షుడిని సంహరించి అర్జునుడు, 
కృష్ణుడూ ఆనందభరితులై, సంతోషంతో బంధుజనులు ఉప్పాంగుతుండగా, తిరిగి శిబిరం చేరారు. 


నిశేషం; అలంకారం: ఉపమ. బలుడు మాయాసురుని కుమారుడు. అతలం అనే అధోలోక నివాసి. పలుమాయలతో 
దేవతలను బాధించేవాడు. అతనితో జరిగిన యుద్దంలో ఓడిపోయి ఇంద్రుడు అతడిని క్షీర్తించగా మెచ్చి బలుడు ఇష్టమైన 
వరాన్ని కోరుకో ఇస్తానన్నాడు. ఇంద్రుడు అతని దేహాన్ని కోరుతాడు. వెంటనే బలుడు తన శరీరాన్ని ముక్కలు చేసి ఇంద్రుడికి 
అర్పిస్తాడు. వాటిని ఇంద్రోపేంద్రులు అన్ని వైపుల విసరి వేయగా అవిపడిన చోట్లు వజ్రపుతునుకలవుతాయి. తన భర్తను 
బ్రతికించుమని అతనిభార్య ప్రభావతి కులగురువైన శుక్రచార్యులను వేడుకొంటుంది. అతడిని (బ్రదికించడం శక్యం కాదనీ 
కంఠధ్వని వినేటట్టు చేయగలనని గురువుచెపుతారు. నీ శరీరాన్ని వదలి నన్ను చేరుకొమ్మని బలుడి గొంతు వినిపించగా 
ఆమె వెంటనే మరణించి అతడితో కలసి నదిగా మారుతుంది. 


456 శ్రీనుదాంధ్ర మహాభారతము 


వ. అప్పుడు దివ్యు లన్నరనారాయణుల ననేకప్రకారంబులం బ్రశంసించుచు, నిజనివాసంబులకుం జనిరి; 
పాండవ సేనా జనంబులు సంతసంబునం దేలుచు ధనంజయుం జెలంగి పొగడుచుం బోయి; రివ్విధంబున 
జయంబునం బొంపిరి వోవుచు. బాండవులు విడిదల కరిగి, ధర్మనందను నగరిమొగసాల. జొచ్చి; రట్టియెడ. 

384 
ప్రతిపదార్థం: అప్పుడు; దివ్యులు= దేవతలు; ఆ+నారాయణులన్‌= ఆ కిరీటిని కృష్ణుని; అనేక 'ప్రకారంబులన్‌= అనేక 
విధాలుగా; ప్రశంసించుచున్‌= కొనియాడుతూ; నిజనివాసంబులకున్‌= తమ తమ గృహాలకు; చనిరి; పాండవసేనాజనంబులు; 
సంతసమునన్‌= సంతోషంతో; తేలుచున్‌= తేలాడుతూ; ధనంజయుని= అర్జునుడిని; చెలంగి= ఉప్పొంగి; పొగడుచున్‌; 
పోయిరి; ఆ+విధంబునన్‌; జయంబునన్‌= సాధించిన విజయంవలన; పొంపిరిపోవుచున్‌= అతిశయమైన ఆనందాన్ని వెల్లడిస్తూ; 
పాండవులు; విడిదలకున్‌= విశ్రాంతి స్టావరానికి(బసకు); అరిగి; ధర్మనందను; నగరిమొగసాలన్‌= అంతఃపుర ప్రాంగణం; 
చొచ్చిరి= ప్రవేశించారు; అట్టి+ఎడన్‌= ఆ సమయంలో. 


తాత్పర్యం: అప్పుడు దేవతలు ఆ కృష్ణార్దునులను పలురకాలుగా కీర్తిస్తూ తమ ఇండ్లకు వెళ్ళారు. పాండవసైనికులు 
సంతోషంతో పొంగుతూ అర్జునుడిని ఉల్టాసంతో పొగడుతూ పోయారు. ఈ విధంగా జయంతో పొంగిపోతూ 
పాండవులు విడిదులకు చేరి, ధర్మరాజు నగరి ప్రాంగణంలో ప్రవేశించారు. అప్పుడు. (తరువాతి పద్యంతో 
అన్వయం). 


క. _ చెన్నునం బాంచాలురు మును । ము న్నానృ్ఫపుకడకు నేంగి, ముదితాత్ముం డై 

యున్న యతని గని, దీవన । ల న్నతులను సమ్మదానులాపముల. దగన్‌. 385 
ప్రతిపదార్థం: పాంచాలురు; మునుమున్ను= మొట్టమొదటిసారిగా (ప్రప్రథమంగా); చెన్నునన్‌= వికాసంతో (అందగించేటట్టు; 
ఆ నృపుకడకున్‌= ఆ రాజు ధర్మజుడిదగ్గరకు; ఏంగి= పోయి; ముదిత+ఆత్ముండై ఉన్న= సంతోషవచిత్తుడైయున్న; అతనిన్‌+ 
కని= ఆయనను చూచి; దీవనలన్‌= ఆశీర్వాదాలతో; నతులను= నమస్కారాలతో; సమ్మద= సంతోషంతో కూడిన; 
అనులాపములన్‌= మాటలతో; తగన్‌= ఉచితరీతులలో. 


తాత్పర్యం: పాంచాలురు అందరి కంటె ముందుగ ఆనందంతో ఉన్న ధర్మరాజు దగ్గరకు వెళ్ళి చూచారు. 
దీవించేవారు దీవించి, నమస్కరించి, ముచ్చట మాటలను చెప్పి, ఆయనను తగిన రీతులలో. (తరువాతి వచనంతో 
అన్వయం). 


వన. _ గారవించిరి; వివ్వచ్చుండు వేగంబ యరదంబు డిగ్గి చని, యజ్జనపతి చరణంబులకు. బ్రణతుండైన, నతం 
దెత్తి యాలింగనంబును మూర్చాఘ్రాణంబును జేసి; భీమ నకుల సహదేవు లన్నరదేవోత్తమునకు. బ్రణమిల్లి, 
పార్భుం గౌంగిలించిరి, కృష్ణసాత్యకు లప్పాండవాగ్రజునకు సవినయ ప్రణామంబు లాచరించిన నమ్మహీవరుం 
దడత్యాదరంబున నభినందించె; నప్పుడు కృష్ణుం డతని కిట్లనియె: 386 
ప్రతిపదార్థం: గారవించిరి= గౌరవించారు; వివ్వచ్చుండు= అర్జునుడు; వేగంబ= త్వరగా; అరదంబు= రథం; డిగ్గి= దిగి; 
చని; ఆ+జనపతి= ఆ ధర్మరాజుయొక్క; చరణంబులకున్‌= పాదాలకు; ప్రణతుండు+ఐనన్‌= వంగి నమస్కరించగా; 
అతండు= ఆ ధర్మజుడు; ఎత్తి= లేవదీసి; ఆలింగనంబును= కౌగిలింతను; మూర్ర్హ+ఆ(ఘాణంబును= శిరస్సును మూర్కొనుటను; 
చేసెన్‌; భీమ నకుల సహదేవులు; ఆ+నరదేవ+ఉత్తమునకున్‌= ఆ రాజశ్రేష్టునకు; ప్రణమిల్లి= నమస్కరించి; పార్టున్‌; 


కర్ణపర్వము - తృతీయాశ్వాసము త్త 


కాొంగిలించిరి; కృష్ణసాత్యకులు (ఇద్దరు); ఆ+పాండవ+అ(గ్రజునకున్‌= ఆ పాండవ జ్యేష్టుడికి; సవినయ= వినయముతో 
కూడిన; 'పప్రణామంబులు= వందనాలు; ఆచరించినన్‌; ఆ+మహీవరుండు= ధర్మరాజు; అభినందించెన్‌= కొనియాడాడు; 
అప్పుడు; కృష్ణుండు; అతనికిన్‌; ఇట్టు+అనియెన్‌= ఈ విధంగా అన్నాడు: 


తాత్పర్యం: (ఆ విధంగా అందరు) గౌరవించారు. అర్జునుడు వేగంగా రథం దిగి, ధర్మరాజు పాదాలకు 
నమస్కరించాడు. ధర్మరాజు అతడిని ఎత్తి కౌగిలించుకొని శిరస్సు నాఘ్రాణించాడు. భీమనకుల సహదేవులు 
ధర్మరాజుకు నమస్కరించి, అర్జునుడిని కౌగిలించుకొన్నారు. కృష్ణ సాత్యకులు కూడా ధర్మరాజుకు సవినయ 
నమస్కారాలు చేయగా అతడు వారిని అభినందించాడు. అప్పుడు కృష్ణుడు అతడితో ఇట్టా అన్నాడు: 


శ్రీక్సష్ణుండు ధర్మరాజుతో సరససల్లాపంబు చేయుట (సం. 8-69-16) 


క. _. 'భువనము లన్నియు నొక్కం। గవిసియు. గర్జుం బరిమార్పంగా నోపునె? భూ 
ధవ! భవదీయ క్రోధా । గ్ని విహతుండై క్రాంగెం గాక నిక్కం బరయన్‌.” 387 
ప్రతిపదార్థం: భూధవ!= భూభర్తా!; నిక్కంబు+అరయన్‌= నిజాన్ని విచారించి తెలిసికొంటే; భవదీయ= నీయొక్క; క్రోధ+అగ్ని= 


కోపం అనే అన్నితో; నిహతుండు+ఐ= చంపబడి; క్రాలెన్‌+కాక= కాలిపోయాడు కాని; భువనములు= జగత్తులు; అన్నియున్‌; 
ఒక్కటన్‌+కవిసియున్‌= ఒక్కటై ఎదుర్కొనినను; కర్షున్‌= కర్టుడిని; పరిమారంగాన్‌= చంపుటకు; ఓపునె?= చాలి ఉన్నవా?. 


తాత్పర్యం: 'భూనాథా! ఈ లోకాలన్నీ ఒక్కటై ఎదుర్కొన్నా కర్షుజ్షి సంహరించగలవా? నిజాన్ని నిగ్గు దేల్సి చూస్తే, 
నీ క్రోధాగ్ని చేతనే అతడు చచ్చి కాలిపోయాడు. అంతే.” 


నిశేషం: అలంకారం: రూపకం. 


ఆ. “రథిక వర్యుందైన రాధేయు పొలిసిన ।; యపుడ యెల్ల బొలిసె నని తలంపు 

కౌరవుల; కడంగి వైరంబు, నీ కింక । నెదురు లేదు; ప్రీతి. బొదలు మధిప! 388 
ప్రతిపదార్హం: అధిప!= రాజా! రథికవర్యుండు+ఐన= రథయోధులలో (శ్రేష్టుడయిన; రాధేయు పొలిసినన్‌= కర్ట్షుడు చనిపోయిన; 
అపుడు+అ= వెంటనే; ఎల్లన్‌= అన్నీ; పొలిసెన్‌*అని= నాశనమైపోయినవని; తలంపు= తలంపుము; కౌరవులకున్‌; వైరంబు= 
విరోధం; అడంగెన్‌= తీరిపోయింది; నీకున్‌; ఇంకన్‌; ఎదురులేదు= ప్రతిపక్షమే లేదు; ట్రీతిన్‌= సంతృప్తితో; పొదలుము= 
అభివృద్దిని పొందుము. 


తాత్పర్యం: 'రాజా! రథయోధులలో శ్రేష్టుడైన కర్షుడు చావటంతోనే కౌరవులకు అన్నీ పోయాయని భావింపుము. 
దీనితో నీకు ఎదురే లేకుండా పోయింది. ఇక నీవు సంతోషంగా ్రవర్తిల్లుము.” 


చ అన విని, యమ్మురాంతకున కా నృపుం డిట్లను 'నీవు చక్కం జూ 
చిన సులభంబు శోభనము శ్రీధర! నీదగు కూర్మి కేను భా 
జన మటె! నాకు దుష్కరమె శత్రుజయంబు? భవత్రసాద జీ 
వనులము మాకు సంపదలు వచ్చు నవశ్యము నింత నమ్ముదున్‌.” 389 


458 శ్రీనుదాంధ్ర మహాభారతము 

ప్రతిపదార్థం: అనన్‌ విని ఆ+ముర+అంతకునకున్‌= మురుని చంపిన ఆ కృష్ణుడితో; ఆ నృపుండు= ఆ ధర్మరాజు; ఇట్టు+ 
అనున్‌= ఇట్టా అన్నాడు; శ్రీధర!= శ్రీకృష్ణా! నీవు; చక్క-చూచినన్‌= బాగా చూస్తే; శోభనము= శుభంబుకలుగుట; సులభంబు; 
నీదగు= నీయొక్క; కూర్మికిన్‌= వాత్సల్యానికి; ఏను= నేను; భాజనము+అటె!= పాత్రుడనయ్యానే; నాకున్‌; శత్రుజయంబు= 
పగవారిని జయించుట; దుష్కరమె?= కష్టమా? (సులభసాధ్యం); భవత్‌= నీయొక్క; 'ప్రసాద= అను[గ్రహంవలన; జీవనులము= 
జీవిస్తూ ఉండేవారము; (అయిన); మాకున్‌; సంపదలు= సౌభాగ్యాలు; అవశ్యమున్‌= తప్పక; వచ్చున్‌= కలుగుతాయి; ఇంత= 
దీనిని; నమ్ముదున్‌= విశ్వసిస్తాను. 


తాత్పర్యం: చెప్పినదంతా విని ఆ కృష్ణుడితో ధర్మరాజు ఇట్టా అన్నాడు: “కృష్ణా! నీవు కృపాదృష్టితో చూచినంత 
మాత్రాననే శుభం సులభంగా ప్రాప్తిస్తుంది. నీ ప్రేమకు నేను తగినవాడినయ్యాను గదా. ఇక శత్రుజయం నాకు 
కష్టమా? నీ దయతో జీవిస్తున్నవారము. అందువలన మాకు సంపదలు తప్పక చేకూరుతాయి. దీనిని గట్టిగా నమ్మి 
ఉన్నాను.' 
ఆ.  'అఖిల రక్షకుండ వగు నీకు భక్తుల । మైన మమ్ము. గాచు టరుదె? తలంప 

భయము నెవ్వగయును బాసి నా కంటికి । నిదుర వచ్చు నేండు నీరజాక్ష!” 390 
ప్రతిపదార్హం: నీరజాక్ష!= కమలనయనా! కృష్ణా; తలయపన్‌= ఆలోచింపగా; అఖిల= సమస్త ప్రపంచానికి; రక్షకుండవు+అగు= 


కాపాడేవాడవైన; నీకు; భక్తులము+ఐన, మమ్మున్‌; కాచుట= ్రోచుట; అరుదె?= ఏమంత ఆశ్చర్యకరమైన విషయమా?; 
భయము; నెవ్వగయును= ఎక్కువైన దుఃఖం; పాసి= పోగొట్టుకొని; నేయ; నాకంటికిన్‌; నిదురవచ్చున్‌. 


తాత్పర్యం: 'పద్మలోచనా! నీవు సర్వలోకాలను కాపాడేవాడవు. భక్తత్రాణ పరాయణుడవు. కాబట్టి, నీ భక్తులమైన 
మమ్ము రక్షించటం అంత ఆశ్చర్యకరమైన విషయమా! భయం, దిగులు పోయి ఇప్తుడు నా కంటికి హాయిగా 
నిద్రపట్టుతుంది.” 

వ. _ అనవుడు, నచ్యుతుండు. 391 


ప్రతిపదార్థం: అని అనగా శ్రీకృష్ణుడు. (తరువాతి పద్యంతో అన్వయం). 


చ.  'మనమున. గూర్తు గాన, తగుమాటల నాకు€ బ్రియం బొనర్జు టొ 
ప్పును; విను మీ జయంబునకు భూవర! యేను నిమిత్తమాత్ర; మీ 
యనుజులు నీమఅణందులు మహాద్దుత విక్రమశీలు; రిట్టి ని 
న్ను నొకండు పోర మార్కొనంగ నూల్మ్కొని రూపజకుండ నేర్చునే?” 392 


ప్రతిపదార్థం: భూవర!= రాజా! మనమునన్‌= మదిలో; కూర్తు(వు)= ఇష్టపడతావు; కాన= కాబట్టి; తగుమాటలన్‌= సందర్భోచితమైన 
మాటలతో; నాకు; ప్రియంబు+ఒనర్భుట= ప్రీతిని కలిగించటం; ఒప్పును= తగి ఉన్నది; విను; మీ జయంబునకున్‌; ఏను; 
నిమిత్తమాత్రము= ఒక సాధన(ప్రాయుడను; ఈ అనుజులు= ఈ తమ్ములు; నీ మజందులు= నీ బావమరదులు; 
మహాద్భుత= ఆశ్చర్యం కలిగించే; విక్రమశీలురు= పరాక్రమగుణ సంపన్నులు; ఇట్టి= ఇటువంటి; నిన్నున్‌; ఒకండు= ఎవడో 
ఒకడు; పోరన్‌= యుద్ధంలో; మార్కొనంగన్‌= ఎదిరించేటందుకు; నూల్కొని= పూనుకొని; రూపఅకుండన్‌= రూపుమాసిపోకుండా 
ఉండటానికి; నేర్చునే?= సాధ్యమా? 


కర్ణపర్వము - తృతీయాశ్వాసము శ్షర09 


తాత్సర్యం: 'రాజా! నీ మనసుకు ఇష్టమైనవాడిని కావటంచేత తగు మాటలతో నాకు సంతోషాన్ని కలిగించటం 
ఉచితమే. అయినా ఉన్న సంగతి వినుము. మీరు సాధించిన విజయానికి నేను కేవలం ఒక నిమిత్తమాత్రుడనే. నీ 
తమ్ములు, నీ బావమరదులు అద్భుతమైన పరాక్రమవంతులు, ఇలాంటి నిన్ను ఎవడో ఒకడు యుద్దంలో ఎదిరిస్తై 
రూపుమాసిపోకుండా నిలబడగలడా? 


న. అని యిట్లు, మధుర సల్లాప సౌఖ్యంబు నొంది, ధర్మనందనుండు పొలికలను సూచువేడుక దనకుం బుట్టినం 
గృష్టునితోడం జెప్పి యతం డనుమతి సేయం, గాలవాలంబులు దంత వర్ణంబులునగు రథ్యంబుల6 దన 
రథంబునం బూన్పించి, యారోహణంబు సేసి, కరదీపికా సహస్రంబులు వెలుంగ, సమస్తబంధు మిత్ర సోదర 


పరివృతుండై యరుగునప్పుడు, కృష్ణు నాలోకించి. 393 


ప్రతిపదార్థం: అని; ఇట్టు;: మధుర= తీయని; సల్ద్టాప= సంభాషణలతో; సౌఖ్యంబు= హాయిని; ఒంది= అనుభవించి; 
ధర్మనందనుండు; పొలికలను= యుద్దభూమిని; చూచు వేడుక= చూడాలన్న అభిలాష తనకున్‌; పుట్టినన్‌= కలుగగా; 
కృష్ణుడితోడన్‌ చెప్పి; అతండు; అనుమతి చేయన్‌= ఒప్త్పుకొనగా; కాల వాలంబులు= నల్లటితోకలు; దంతవర్హంబులున్‌+అగు= 
ఏనుగుకొమ్ములవలె తెల్లని మెయిచాయ కలిగిన; (తెల్లనిగుర్రాలకు నల్లటితోకలు ఒకశోభ); రథ్యంబులు= తేరులాగే 
గుర్రాలను; తన రథంబునన్‌; పూన్సించి= కట్టించి; ఆరోహణంబు చేసి= ఎక్కి; కరదీపికా= చేతికాగడాల; సహ(స్రంబులు= 
వేలకొలది; వెలుంగన్‌= వెలుగుతుండగా; సమస్త= అందరు; బంధుమిత్రసోదర; పరివృతుండై= చుట్టూ చేరినవాడై; అరుగునప్పుడు= 
వెళ్ళేటప్పుడు; కృష్ణున్‌; ఆలోకించి= చూచి. 


తాత్పర్యం: ఇట్లా తియ్యని ప్రీతిమాటలవలని సుఖాన్ని పొంది, ధర్మరాజుకు యుద్దభూమిని చూడాలనే కోరిక 
కలుగగా శ్రీకృష్ణుడితో చెప్పి అతడి అనుమతి పొంది, నల్ల తోకలుగల తెల్లని గుర్రాలు పూన్చిన రథమెక్కి వేయి 
కాగడాలు వెలుగుతూ ఉండగా సమస్త బంధుమిత్ర సోదరబ్బందాలు వెంటరాగా వెళ్ళుతూ కృష్ణుడిని చూచి 
(తరువాతి పద్యంతో అన్వయం.) 


ఆ. “'సకలధరణివలయ సామ్రాజ్యమునకు నే6। డేను భర్తనైతి! నెల్ల పెంపు 
గలిగి నీదుకరుణ. గడిందిమగం డగు । పగతుం డశ్రమమునం దెగుటం జేసి!” 394 
ప్రతిపదార్థం: కడింది= గొప్ప; మగండు= వీరుడు; అగు; పగతుండు= శత్రువు; అశ్రమమునన్‌= అనాయాసంగా; తెగుటన్‌+చేసి= 


హతుడగుటవలన; నీదుకరుణన్‌= నీ దయవలన; సకలధరణివలయ= సమస్త భూచడక్ర; సామ్రాజ్యమునకున్‌= సంపూర్ణ 
ఆధిపత్యానికి; ఎల్లపెంపున్‌+కలిగి= సమస్త వైభవము సమకూడి; నేంయ= ఈనాడు; ఏను; భర్తను+ఐతిన్‌= ప్రభుడనయ్యాను. 


తాత్పర్యం: 'శౌర్యఘనుడైన, శత్రువు సులభంగా చంపబడటంచేత, నీ దయవలన మొత్తం మండల సా(మ్రాజ్యానికి 
సంపూర్ష వైభవంతో సమ్రాట్టునయ్యాను. 


క. _ అని కీర్తించుచు, నరు గనుం । గొని యగ్గించుచు, ముదంబు గూరిన మదితోః 
జని కర్టునిశిరమును ద । త్తనయుల గాత్రములుం జూచె ధరణీనాథా! 395 


460 శ్రీనుదాంధ్ర మహాభారతము 


ప్రతిపదార్థం: ధరణీనాథా!= రాజా[ అని; కీర్తించుచున్‌= కొనియాడుతూ; నరున్‌; కనుంగొని= చూచి; అగ్గించుచున్‌= 
పొగడుతూ; ముదంబు= సంతోషం; కూరిన= నిండిన; మదితోన్‌= మనస్సులో; చని= దగ్గరకు వెళ్ళి; కర్టు శిరమును; తద్‌+ 
తనయుల= ఆయన కుమారుల; గాత్రములున్‌= శరీరాలను; చూచెన్‌= వీక్షించాడు. 


తాత్పర్యం: భూమీశా! ధర్మజుడు శ్రీకృష్ణుడిని ఈ విధంగా స్తుతిస్తూ, అర్జునుడివైపు తిరిగి ఆయనను పొగడుతూ, 
సంతోషంతో నిండిన చిత్తంతో పోయి తెగిపడి ఉన్న కర్షుడి తలను, ఆయన పుత్రుల దేహాలను చూచాడు. 


వ. చూచి తన్నప్పుడు గ్రమ్మఖజ జన్మించినవానింగా6 దలంచి, యాపదలకుం బాసి సంపదలకు భాజనంబ నైతి 
నని యూజడిల్లి, యుల్లాసంబున మరలె; నిట్లు కర్టసాగరంబు గడవ నీ6ది పాండునందనులు 
పరమానందంబు నొంది రని, సంజయుండు ధృతరాష్తునకుం జెప్పె నని జనమేజయునకు వైశంపాయనుం 
డిట్లనియె; 396 


ప్రతిపదార్థం: చూచి; తన్నున్‌ అప్పుడు; [క్రమ్మణన్‌= మరలా; జన్మించినవానిన్‌+కాన్‌= పుట్టినవానినిగా(పునర్దన్మ పొందినవానినిగా); 
తలంచి= భావించుకొని ఆపదలకున్‌; పాసి= దూరమై; సంపదకున్‌; భాజనంబు+అ= పాత్రం; అయితిని; అని; ఊణడిల్లి= 
ప్రశాంతచిత్తుడై; ఉల్లాసంబునన్‌= సంతోషంగా; మరలెన్‌= తిరిగిపోయాడు (ధర్మరాజు); ఇట్టు= ఈ విధంగా; కర్షసాగరంబున్‌= 
కర్షుడనే మహాసముద్రాన్ని; కడవన్‌= దాటేటట్టు; ఈది; పాండు నందనులు= పాండురాజు అయిదుగురు పుత్రులు; పరమ+ 
ఆనందంబు= పరిపూర్ణ సంతోషాన్ని; ఒందిరి= పొందారు; అని; సంజయుడు; ధృతర్మాష్టునికి; చెప్పెనని= చెప్పాడని; 
జనమేజయునకున్‌; వైశంపాయనుండు; ఇట్టు+అనియెన్‌= ఈ విధంగా అన్నాడు. 


తాత్పర్యం: చూచి, తాను అప్పుడు పునర్జన్మ ఎత్తినట్టుగా భావించి, కష్టాలు తీరి, సంపదలు పొందానని ఊరడిల్లి 
సంతోషంతో తిరిగి వెళ్ళాడు. ఈ విధంగా కర్ణుడనే సముద్రాన్ని చివరిదాకా ఈది, పాండవులు అధికసంతోషం 
పొందారని సంజయుడు ధృతర్నాష్టుడితో చెప్పగా వైశంపాయనుడు జనమేజయుడితో ఇట్టా అన్నాడు. 


నిశేషం: అలంకారం: రూపకం. 


చ అనలుండు భాస్కరుండును సుధాంశుండు నధ్వరసంప్రవర్తకుల్‌ 
వినుము! నరేంద్ర! యీ క్రతువు విష్టమయం; బిది నిర్వహించి ర 
ర్హునుండును గర్జుండున్‌ సమరరూపమునం దగ; నీప్రబంధ మిం 
పొనరం బఠించినన్‌ వినిన నొందు నరుం జిరసౌఖ్యసంపదల్‌. 397 


ప్రతిపదార్థం: నరేంద్ర!= ఓ రాజా; వినుము; ఈ (క్రతువు= ఈ యజ్ఞం; విష్ణమయంబు= విష్ణువునకు ప్రీతికరం 
గావించబడింది; అనలుండున్‌= అగ్నిదేవుడు; భాస్కరుండును= సూర్యుడును; సుధాంశుండున్‌= అమృతకిరణుడైన చంద్రుడు; 
అధ్వర= ఈ యజ్ఞాన్ని; సం్రవర్తకుల్‌= నడిపినవారు; అర్జునుడును; కర్షుడును; సమర రూపమునన్‌= యుద్ధరూపంలో; 
తగన్‌= ఉచితరీతిని; నిర్వహించిరి= నెరవేర్చారు; ఈ ప్రబంధమున్‌= ఈ కావ్యమును; ఇంపు+ఒనరన్‌= మది సంతసమందేటట్టు; 
పఠించినన్‌= చదివినా? వినినన్‌= విన్నా; నరున్‌= మానవుడికి; చిర= శాశ్వతమైన; సౌఖ్యము; సంపదల్‌= ఐశ్వర్యములు; 


ఒందున్‌= కలుగుతాయి. 


కర్ణపర్వము - తృతీయాశ్వాసము 461 


తాత్పర్యం: ధృతర్శాస్ట్ర మహారాజా! ఈ యుదమనే యజం విషమయం. అన్ని, సూర్యుడు, చంద్రుడు -ఈ 
(ఆ థ్‌ క్‌ బా 
యజానికి బుత్విజులు. దీనిని అర్హునుడు, కరుడు యుదరూపంగా నిర్వహించారు. ఈ ప్రబంధాన్ని ఆసక్షిగా 
క్‌ జ లం ఠా అలి 
చదివినా, వినినా శాశ్వత సౌఖ్యాలను, సంపదలను నరుడు పొందుతాడు. 


వ. అనుటయు. 398 


తాత్పర్యం: అని అనగా. (తరువాతి ఆశ్వాసంలోని వచనంతో అన్వయం). 


ఆశ్వాసాంతము 


చ. ప్రకట మహార్ధ సౌరభ పరాశర నందన వాక్యమంజరీ 

ప్రకర సమర్దితా! పరమపావననామ! జగత్రయీ విధా 

యక! పరిరక్షక! ప్రతిసమాహృతికారక! చిత్తవృత్తిభా 

వక! భవబంధమోచన! దివాకర చంద్రకృశానులోచనా! 399 
ప్రతిపదార్థం: ప్రకట= స్పష్టంచేయబడిన; మహా+అర్ధ= గొప్ప అర్ధం - తత్తార్థం అనే; సౌరభ= సువాసన గల; పరాశరనందన= 
వ్యాసుడియొక్క; వాక్యమంజరీ 'ప్రకర= వాక్యరూపాలైన (ఇతిహాస పురాణ (బ్రహ్మ సూత్రరూప) కుసుమ గుచ్చాల సముదాయంచేత; 
సమర్భ్చితా!= పూజింపబడేవాడా! పరమ పావననామ!= మిక్కిలి పవిత్రమైన పేరు కలవాడా!; (ఆ పరమేశ్వరుడి నామస్మరణ 
చేతనే సకలదోషాలు తొలగుతాయి. అని భావం); జగత్రయీ= లోకాలు మూడింటి; విధాయక= సృష్టికర్తవై; పరిరక్షక= 
రక్షకుడవై; ప్రతి సమాహృతి కారక!= సంహారకర్తవై ఉన్నవాడా!; బ్రహ్మవిష్ణు రుద్ర రూపాలలో చేసేవాడా!; చిత్తవృత్తి భావక!= 
సకల(ప్రాణుల మనోవ్యాపారాన్ని అంతర్యామిరూపంలో (ప్రవర్తింపజేసేవాడా!; భవబంధ మోచన!= సంసారబంధాలనుండి 
విడిపించేవాడా!; దివాకర= సూర్య; చంద్ర= చంద్ర; కృశానులోచనా!= అగ్నులు నేత్రాలుగా కలవాడా! 


అజ 


తాత్సర్యం: స్పష్టంచేయబడిన తత్తార్థం అనే సువాసన గల వ్యాసమహర్షి వాక్యాలనే పుష్పగుచ్చాలతో అర్చించబడేవాడా! 
మిక్కిలి పవిత్రమైన నామం కలవాడా! మూడులోకాల సృష్టి స్థితి సంహార కారకుడవైనవాడా! సకలప్రాణుల 
మనోవ్యాపారాన్ని అంతర్యామిరూపంలో ్రవర్తింపచేసేవాడా! భక్తులను సంసారబంధంనుండి విముక్తులను చేసేవాడా! 


సూర్యచందద్రాన్ని లోచనాలు కలవాడా! హరిహరనాథా! 


క, వినత దురిత నిరసన శుభ । జనన కలాకల్య చరణ! సంభావన పా 

వన తటినీమాల్య! సమ । స్తనిగమ సంవేద్య! పరమసంయమిహృద్యా! 400 
ప్రతిపదార్థం: వినత= శిరస్సు వంచి నమస్కరించే భక్తులయొక్క; దురిత= పాపాలను; నిరసన= పోగొట్టటం; శుభజనన= 
కల్యాణం కలిగించటం అనే; కలా= విద్యలో; కల్య= నేర్పుగల; చరణ!= పాదాలు కలవాడా!; సంభావన= (ప్రసిద్దిగల; పావన= 
పవిత్రమైన; తటినీ మాల్య!= నదిని (గంగను) పూదండగా కలవాడా! సమస్త నిగమ= సర్వశుతులచేత; సంవేద్య!= 
తెలియదగినవాడా!; పరమసంయమి హృద్యా!= ఉత్తమయోగులకు - అనగా జ్ఞానులకు ఆనందం కలుగజేసేవాడా! 


తాత్పర్యం: నమస్కరించిన వారి పాపాలను తొలగించి శుభాలను కలిగించే విద్యలో సమర్ధమైన పాదాలు కలవాడా! 
ప్రసిద్దమై పవిత్రమైన గంగానదిని పూలదండగా కలవాడా! సర్వశ్రతులచేత తెలియదగినవాడా! ఉత్తమయోగులకు 
ఆనందం కలిగించేవాడా! 


462 శ్రీనుదాంధ్ర మహాభారతము 
మాలిని. 
కరణఫల పరిత్యాగ వ్రతోదాత్తచేతః । పరిణత సుఖపీఠ భ్రాజమానా! నతాంహో 
నిరసన చరణాబ్బోన్నిద్రతా రాజమానా! । నిరవధి పరిణాహా! నిర్జరానంద దేహా! 401 


ప్రతిపదార్థం: కరణ= యజ్ఞాది కర్మలయొక్క; ఫల= ఫలితాన్ని; పరిత్యాగ= విడవటం అనే; (వ్రత= (వ్రతముచేత; ఉదాత్త= 
గొప్పదైన; చేతః పరిణత= మానసిక పక్వత అనే; సుఖపీఠ= హాయినిగొలిపే ఆసనంలో; భ్రాజమానా!= ్రకాళించేవాడా!; నత= 
'ప్రణతులగు భక్తులయొక్క; అంహః= పాపాలను; నిరసన= పోగొట్టునటువంటి; చరణ+అబ్ద= పాదపద్మాలయొక్క; ఉన్నిద్రతా= 
వికాసంతో; రాజమానా!= ప్రకాళించేవాడా!; నిరవధి= పరిమితి లేని; పరిణాహా!= వైశాల్యం కలవాడా! (సర్వవ్యాపకుడా!); నిర్భర+ 
ఆనంద దేహా!= సంపూర్ణమైన ఆనందమే దేహంగా కలవాడా! 


తాత్పర్యం: యజ్ఞయాగాది కర్మఫలాన్ని కూడ త్యజించటం అనే [వ్రతంచేత గొప్పదైన మానసికపకత అనే హాయిని 
గొలిపే పీఠంమీద ప్రకాశించేవాడా! శిరస్సువంచి నమస్కరించిన భక్తుల పాపాలను తొలగించునటువంటి వాదపద్మాల 
వికాసంతో వెలుగొందేవాడా! సర్వవ్యాపకుడా! ఆనందస్వరూపుడా! హరిహరనాథా! 


గద్యము. 
ఇది శ్రీమదుభయకవిమిత్ర కొమ్మనామాత్యపుత్ర్త బుధారాధన విరాజి తిక్కన సోమయాజి ప్రణీతంబైన 
శ్రీ మహాభారతంబున కర్ణపర్వంబునందు సర్వంబును తృతీయాశ్వాసము. 
తాత్పర్యం: ఉభయ కవిమి(త్రుడూ, కొమ్మనామాత్య పుత్రుడూ, పండితులను పూజించటంచేత ప్రకాశించేవాడూ 
(పండితులచేత పూబింపబడటంచేత వెలుగొందేవాడూ) అయిన తిక్కన సోమయాజి రచించిన మహాభారతంలోని 
కర్షపర్వ తృతీయాశ్వాసం ఇది. 
కర్ణపర్వం తృతీయాశ్వాసం సమాప్తం. 


శ్రీమదాంధ్రమహాభారతంలో కర్లపర్వం ఇంతటితో ముగిసింది. 


పద్యము 


ఆ 
అంగవంగ నిషాద 
అంత 
అంత. గొంత యూరుపు 
అంతం దెప్పిజి విలయాంత 
అంతకకోపవహ్షివిపులా 
అంతకు మున్ను 
అంత నంశుమంతుం 
అందు 
అందు6 బాంచాలవీరు 
అంబికానాథుండిట్టను 
అంబుధిలోనొక్క యలఘు 
అకుటిలుండగునాకు 
అకృతా[స్తుండనగు నాకుం 
అక్కర్జుండు నిజరథంబు 
అక్కుంభసంభవుచందం 
అఖీలరక్షకుండవగు 
అగు6గాక యతని 
అగ్గలిక దండధారు6డు 
అగ్గిసారం దలంచు 
అచ్చటిమూంక నల్గడల 
అట్టిద లోకపర్యవస 
అట్టి బల్లిదు నని 
అట్టియెడం గృపప్రముఖ 
అట్టియెడ. గృతవర్మ 
అట్టియెడం దక్షకు 
అట్టియెడ 


శ్రీమదాంధ్ర మహాభారతము 


271 

90 
244 
246 
415 

92 

ండ్త 

శ్వర 
28586 
138 
1/70 
189 
138 
302 
251 
455 

98 
2/74 
163 
297 
40౮7 
320 
214 
3౩71 
4205 

33 


కర్ల్రపర్వము 
ణ 
పద్య - గద్య ప్రథమపాద సూచి 


ఆ వ్ర ఫ్రుశ్రఆకాాా 


పద్యము 


అట్టియెడ 
అట్నియెడ 
లు 
అట్నియెడ 
లు 
అట్నియెడ 
లు 
అట్నియెడ 
లు 
అట్నియెడ 
లు 
అట్నియెడ 
లు 
అట్నియెడ 
లు 
అట్టియెడ నా సూత 
అట్టియెడ నొక్క రథికుం 
అట్టియెడ మాద్రి పిదపటి 
లు 
అట్టియెడ సంశప్తక 
అట్టి సందడి కయ్యంబున 
అట్లు నొప్పింప దూంగాడు 
లు 
అట్టద్భుతవిక్రమంబున 
అటయిన నసత్యదోషంబు 
ఛ్‌ 
అట్టయ్యిరువురు నుత్సాహం 
అట్టయ్యెడుం గాకయని 
వ్యా 
అట్టశ్చత్షామ సనంగు 
లం క! 
అట సవ్యసాచి యడిగి 
టిసి 
అట్లు దాంటి బెట్లువెచిన 
లం అయా 
అట్లు దివిసిపోయి 
అట్టు భీమసేనుండు 
అట్టు రాధేయకర 
అట్లు సారథిరహితుం 
అటేచిన కృపాచార్యుపై 
ర న! 


అడరి పటుబాణజాలం 


56 
200 
271 
287 
360 
378 
డ్వీడ్త/ 

81 
406 
252 
300 

8 
228 
250 
311 
340 
295 
క్షేడ్తడ్న 
270 
406 
387 

97 

త్న 
శ32 
296 
248 
292 


పద్యము 


అడరి సుదక్షిణుతమ్ముండు 
అడిగితినే నినునా 
అతండు పడవాళ్ళం 
అతండు విజ్బంభించి 
అత. డభిమంత్రితబాణ 
అతండు ప్రదీప్తఖడ్గము 
అతండు వివిధోగ్రవిశిఖ 
అతండు హరుల6 దజుమఈ 
అతనికి నాకునుం గలిగె 
అతనికి బాసటమై 
అతని శిఖండిబాణముల 
అతని శిర్మన్తాణంబును 
అతిగర్వసమున్నత 
అతిశిత కర్షబాణ 
అత్తటి. గడు బెల్టుగం 
అత్తెజంగున 
అత్తొమ్మిదింటిలోన 

అది దునుమాడి మేన. 
అది నరుడంద మాడుట 
అదియునుంగాక 

అది యొట్టంటేని 
అదియొకండేల కౌరవ 
అధిప! యంతన గను 
అనయము6[గ్రూర కర్ముల 
అనలుండు భాస్కరుండు 
అన విని ధృష్టద్యుమ్నుం 


264 
188 

32 
272 
తం 

71 
3౩71 
365 
౩21 
281 
354 
303 
324 
339 

89 
433 
278 
310 
246 
304 
337 


త్వీడ్త/ 
127 
460 
282 


6డీ శ్రీనుదాంధ్ర మహాభారతను-కర్షసర్వము 


పద్యము పుట పద్యము పుట పద్యము పుట 
అన విని భూవిభుండు 144 _అనినం గర్జుం డిట్టులను 142 అని పలికి కలుషం 429 
అన విని మద్రరాజాతని 152 అనినం గృపాణంబు గొని 334 అని పలికి కృష్ణునాననం 332 
అన విని మేనువొంగ 278 అనిన గృష్షుం జూచి 266 అని పలికి క్రమ్మణంగ 393 
అన విని యట్టచేసె 285 _అనినం బబ్రియంబంది 99 అని పలికి గొంతివచనం 226 
అన విని యమ్మహీరమణుం 345 అనిన ధర్మనందనునకుం 324 అని పలికి చూడు 244 
అన విని యమ్మహీరమణుం 412 అనిన నట్టకాకయని 122 అని పలికిన విని 186 
అన విని యమ్మురాంతకు 457 అనిన నట్టకాకయని 319 అని పలికి మరణోద్యుక్తుం 13 
అన విని యట్టెత్తి 305  శ్రనిన నతం డతని 339 అని పలికి మజియును 190 
అన విని యవ్వరిష్ట 200 బ్రనిన నతండు గన్నీ రొలుక 349 అని పలికి యజ్ఞనపతి ఉ13 
అన విని యా దేవుండ 402 ్రనిన నాసూతనందనుం 86 అని పలికి యతని కప్పుడు 291 
అనవుడు నచ్యుతుండు 458 _ శ్రన్సిన వారలందటు 109 అని పలికి యనంతరంబ 155 
అనవుడు నట్టకాక యని 139 నిన విని నీ పుత్రుండు 108 అని పలికి యనిల 318 
అనవుడు నట్టకాక యని 143 అనిన విని కర్షుండు 181 అని పలికి యవ్విశోకునకు 362 
అనవుడు నతండిట్టను 294 శ్రనిన విని కర్గుండు 376 అని పలికి వెండియు 106 
అనవుడు నద్దేవుండు 131 అనిన విని కెంపుసొంపు 111 అని పలికి వెండియును 156 
అనవుడు నద్దేవుడయ్య 125 అనిన విని జామదగ్స్యుం 137 అని పలికి శంఖంబొత్తి 161 
అనవుడు నమ్మహీపతికి 350 అనిన విని పశుత్వము 128 అని పలికి సురగణం 133 
అనవుడు నయ్యసుర 1158 అనిన విని యంత కేమియు 8 అని పలికి సెజ్జ 346 
అనవుడు నలుకవొడమి 159 _ శ్రనిన విని యంతరంగం 365 అని పలికి హరుండు 128 
అనవుడు నల్లి సూతసుతు. 163 ల్రనిన విని యచ్యుతుం 442 అని పలికె నిత్తెజంగున ౩0౮ 
అనవుడు భీము(జూచి 230 ల్రనిన విని యతండు 396 అని పలికె నప్పుడు 420 
అనవుడు రాజసూతివి 61 అనిన విని యతండతని 384 అని పలికె నా సమయం శ్వ౮9 
అనవుడు సంజయుం 235 అనిన విని యబ్బలు 312 అని పాంచాలురు పార్ధ తేర 
అనవుడు సూతుం డెంతయు 75 _ ఆనిన విని యమ్మనుజ 206 అని పార్టు. జూచి యత 333 
అని కీర్తించుచు నరు 459 _ ల్రనిన విని యాంబికేయుం 6 అని పెక్కుభంగుల 18 
అని కెంజాయ రంజిల్టు 330 ల్రన్సిన విని యుల్లంబుల 426 అని పెలుచంబలికి 3౩90 
అని గోపాలదేవు నాలోకించి 350 అనిన విని వాసుదేవుం 315 అని భల్లప్రకరంబులన్‌ 269 
అని చెప్పి చూపె. బదంపడి 209 ల్రనిన విని శల్యుండు 157 అని మజటియు ననేక 124 
అని చెప్పి ప్రీతుండగు 109 అనిన వివృచ్చుండు 317 అని మజీయును 19 
అని తజీమి పలికిరి 'ప్రొద్దునుం 415 అనిన విని సంజయుండు 23 అని మజియును 142 
అని తారతమ్యజ్ఞాన 171 అనిన విని సంజయునకు 203 అని మజీియును పైర్‌ 
అని తెగనిండందిగిచి 446 _ అనిన సంజయుం డమ్మహీ 3౩71 అని మజీయునొక్కటి 127 
అని తొడంగి హాహాకారంబు 11 అనిన పటుసింహనాదము 229 అనిమిషనాథుం డిచ్చిన 98 
అని ధర్మంబును దూజంగ 438 లని పలికి కర్షుండు 62 అనిమిషవంద్యమాన 306 


అనిన. గర్జుండిట్టులనియె 196 అని పలికి కర్ణునిం 3౩ అని మొన శత్రులం 188 


పద్యము 


అని యంతం దనివోక 
అని యంత నిలువక 
అని యంత నిలువక 
అని యగ్రజు నప్రియం 


అని యడిగిన సంజయుం 
అని యడిగిన సంజయుం 


అని యడుగుటయు 
అని యతండు శల్యు6 


అని యమ్మహాబలనందనుం 


అని యాసూతనందను 

అని యిటు కరసారథి 
న! లం 

అని యిట్లు కృష్ణుండు 

అని యిట్లు మధుర 

అని యిట్టమ్మహాత్ములు 
ళా 


అని యిట్లు సంజయుండు 


అని యిటు సలాపంబు 
లా న్న 

అని యిత్తెజంగున 

అని యుల్లసంబాడి 

అనియె నట్టియెడ 

అనియె నట్టయ్యిరువురు 


అనియె నప్పుడు రాధేయుం 


అనియె నప్పుడు వారణ 
అనియె నప్పుడు వివర్షం 
అనియె నివ్విధంబున 
అని యెలుంెత్తి చెప్పి 
అని యెలులౌత్తి పల్కు 
అనిజుండట్టు పెల్లైెసంగు 
అనిలజునకు( జాల62? 
అనిలజుఫాలము గురు 
అనిలజుమీ6౦ద నేయ 
అనిలజుసారథియును 
అనిలతనూభవుండు 
అనిలసుతుండు తీవ 
అనిలో6 దెరలుట 

అని వగచి యుధిష్టరుం 


164 
162 
282 
342 
150 
207 
305 
క 
388 
115 
146 
శీతం 
శ్వంం 
40౮03 
305 
359 
178 
103 
గ్ష/7 
283 
195 
365 
348 
165 
౩94 
౩91 
370 
308 

52 
236 

ర్‌డ్తీ 

త్న 
361 
328 
309 


షష్మగద్యు స్రషషపొధ సూచి 
పద్యము 


అని వధించెద. గర్జునేనని 
అనివర్తననుతి. గవయ 
అని విడిచె నకులు. 

అని విలాపించి మజీయు 
అని వెండియు 

అని వెండియు 

అని వెండియు 

అని వెండియు 

అని వెండియు 

అని వెండియు 

అని వెండియు 

అని వెండియు 

అని వెండియు 

అని సూతపుత్రుం జూపిన 
అనుచు. గూడుకొని రథ 
అనుచు దీనమానసం 
అనుచు శోకోపహతుం 
అనుటయు6 గాక మిట్టను 
అనుటయు 

అనుటయు గారవమున 
అనుటయు ధర్మసూనుం 
అనుటయు నతండు 
అనుటయు నతని 
అనుటయు నట్ట చేసెద 
అనుటయు నాంబికేయుం 
అనుటయు నాతండిట్టనియె 
అనుటయు భీతి వేండి 
అనుటయు వాండట్ట 
అనుటయు విని మున్నాహూతం 
అనుటయు శల్యుండు 
అనుటయు సం[క్రందన 
అనునప్తుడు విషవిస్సుర 
అనునవసరంబున 

అను పలుకులు వినియుం 
అనుభవశమరమ్యా 


పుట 


330 
140 

66 

గం 

73 
152 
180 
188 
195 
353 
363 
శ0౮7 
శ్వర2 

26 
202 
1/76 


72 
461 
116 
347 

87 
164 
160 

క్షత 


184 
301 
1/73 
106 
205 
త్వత్త౦ 
291 
153 
క 


పద్యము 


అనేక చండకాండంబు 
అన్న నొచ్చెనన్న యమ్మాట 
అన్నరుని మూండుశరముల 
అన్యచాపలసితహస్తు. 
అప్పాంచాలోత్తముండు 
అప్పాండ్యమహీపతి 
అప్తుడనిమిషముని 

అప్తు డయ్యనిలతనయుం 
అప్పుడు 

అప్పుడు 

అప్పుడు 

అప్పుడు 

అప్పుడు కురురాజు 
అప్పుడు కృపసౌబల 
అప్పుడు గురుతనయాద్రిం 
అప్పుడు చేనెత్తురు 

అప్పుడు దివ్వు లన్నర 
అప్పుడు దుర్యోధన 
అప్పుడు ధృష్టద్యుమ్నుండు 
అప్పుడు నకులుం డతని 
అప్పుడు నీ కొడుకు 
అప్పుడు నీయందు6 జేయం 
అప్పుడు 'ప్రతివంధ్యు జైదు 
అప్పుడు యుధామన్యుండు 
అప్పరోగణంబు లాడుచు( 
అబ్బలంబునకు బాసట 
అమరనదీతనూభవు. 
అమరులకు నజయ్యులగు 
అమరులకు నజయ్యులగు వారి 
అమరులకు నసురులకు 
అమితబలంబగు బ్రహ్మాస్త్ర 
అమ్మహావీరు నాలోకించి 
అమ్మహో[గ్ర విజృంభణంబున 
అమ్మాద్రీపుత్రుండు 
అమ్మురారి ధవళహయము 


465 


301 
316 

92 
217 
254 
279 
135 
233 

83 
380 
432 
త్తీత్తం 
255 
241 
270 
104 
456 
౩21 
3౩97 

శ్వర 
263 
388 


93 
130 
210 
352 
262 
352 
126 
శ్తంం 

త్తే 
222 

60 
263 


466 
పద్యము 


అమ్ముల బండ్లును రథ 
అమ్ములు మూండు పార్టు 
అమ్మెయి ధర్మనందనుని 
అమ్మెయి నుగ్రుండై మజియు 
అయివమ 
అయ్యవసరంబున 
అయ్యవసరంబున నాకసంబు 
అయ్యిరువురకు నొకటి 
అయ్యిరువుర యబ్బాలుని 
అయ్యెడం గూడిన కాకంబు 
అరదంబు చక్రంబు 
అరదంబు డిగ్గ నుటికి 
అరదంబున్‌ సిడమున్‌ 
అరదంబెక్కి శరాసనం 
అరదము పోవనిమ్ము 
అరదమెక్కి తటిమె 
అరయ నెవ్యాండు నాకంటి 
అరుదిది నీవు నొవ్వక 
అర్జునుండు నన్ను నోర్చిన 
అర్జును. జైంద్రబాణము 
అర్జును నస్త్ర విద్యా 
అర్హచంద్ర బాణహతి 
అలఘుతరాయువు 
అలఘు పటుభల్ల పంచక 
అలవును వెరవును 

అలవు వెరవు6 దలయః. 
అలవెజింగి పెనంగు 

అలిగి కడంగి సూతసుతు. 
అలిగి కిరీటి మాగధ 

అలిగి జము నాలుకయు. 
అలిగిన మూండు లోకముల 
అలిగిన యన్నరనాథుని 
అలిగి నరుడైంద్ర మాదిగ 
అలిగి నాగనాగతోం 

అలగి యతండు వేజొక 


108 
267 
100 
435 
127 
103 
265 
361 
217 
గ్షగ/డ్న 
వ! 
238 
405 
155 
262 
3౩99 
131 
323 
406 
415 
166 
254 

15 
423 
255 

98 

66 
416 
2/74 
369 
230 
383 
298 
251 
3౩97 


శ్రీనుదాంధ్ర మహాభారతను-కర్షసర్వము 


పద్యము 


అలిగి యర్జ్హునుం డాశీ 
అలిగి సుషేణు. డెంతయు 
అలుకం గెంపు గనుం 
అలుక మనంబునం 
అలుక వాడమి కర్టుండు 
అల్లదె యర్జ్హున ధ్వజ 
అల్లదె యర్జ్హున ధ్వజ 
అవియుం బ్రాకార గోపుర 
అవిరళ దర్శనస్థిర 

అవి వేగంబ మరలి 
అవ్వి[క్రమ విశేషంబు 
అవ్విక్రమ విహారంబు 
అవ్విరించి (బ్రార్ధించి 
అవ్వీరుం డవ్విఫ్రుని 
అవ్వీరు నాటోపంబు 
అవ్వేండిమికి వెజచజుచి 


ఆ 


ఆకులత.6 బొంది పలుకు 
ఆ చంద మెందు గలదది 
ఆటోపమడంగి యచ్చటి 
ఆతండును దురగసారథి 
ఆతండేయ. గిరీటంబు 
ఆతని దాత వీకళ 
ఆతనిచే నీ విక్కడ 
దిక్కువారు భీముం 
'ద్రుపదనందనుండు 
ధృష్టద్యుమ్నాదులు 
నినదంబున6 బాండవ 
భూదేవుండును 
మహనీయచాపమున 
మువ్వురు. జలమున 
యిరువురు నిబిడ 
యుగ్రాహవకేలి నిట్టు 
ఆయుధము విడిచి 


66666666 6 


పుట 


త్రం 
217 
233 

76 

64 
195 
208 
సగం 
146 

93 
271 
2/74 
123 
271 
367 
367 


178 
1186 
222 
త్తే 
433 

90 
326 
శ్వ2శ్వ 

77 
288 
శ్వర1 
273 
105 
398 
240 
తే 
గం 


పద్యము 


ఆ రథికుండు దలంకక 

ఆ రథికు నచట. గానక 

ఆ రాజు నైదు వాలిక 

ఆ రాధేయుం డాతని 
ఆర్భ్చిపెలుచ నట్టహాసం 
ఆలలోని యాంబోతును 
ఆలో గర్జుని చేతం 

ఆలోన 

ఆలోనన యజ్ఞనపతి 

ఆ వెల్లికి నోర్వలేక 
ఆసభనా దుష్టాత్ముండు 
ఆ సభలోనం గొన్న 
సమయంబున భీమసేను 
సమయంబున శోణితంబు 
సమయంబునం 


6666 


సంకులసమరంబు 


ల 

ఇట్టి కష్టపు గేలికై 
ఇట్టీ నన్ను ననునయించి 
ఇట్టి మాయందును 
ఇట్టులను సంజయుం 
ఇట్లగు టెటుంగక 

లా 
ఇట్టదల్చ్బుచు 
ఇట్టభినందించి యన్నరేం 
ఇట్టరుగుచు నలుక 
ఇట్టు కోదండంబు 
ఇట్టు కౌంతేయముఖ్యు 
ఇట్టు గలయం గనుంగొని 
ఇట్లు గవిసిన మన 

లా 
ఇట్టు గాండీవంబెత్తి 
ఇట్టు చరాచరాత్మకంబై 
ఇట్టు చిత్రుండు 
ఇట్లు దలపడి 

శ21 
251 

త్తం 
220 
శ3్రశ్వ 

10 
326 
209 

84 
256 
357 
384 
261 
289 
201 
222 


335 
348 
గ/72 
204 
క. 
223 
116 
185 

72 

89 
364 
201 
3558 
130 

ర్‌1 

38 


పద్యము 


ఇట్టు దాకిన యాఖీరాది 
ఇట్టు దారుణభంగి 
ఇట్టు ద్రోాణసుతుని యేపు 
ఇట్టు నాటించిన నొచ్చి 
ఇట్లు పాండవసేనాపతి 
లా 
ఇట్టు పాండుతనయు 
ఇట్లు పాదచారులై 
౧ యా 
ఇట్టు ప్రాపై కడంగి 
ఇట్టు భానుదేవ చిత్ర 
ఇట్టు భీము కడంక 
మహాప్రభావంబైన 
మున్నీటి నీటి పయిం 
లా 
రథంబులపై 
ఇట్టు విక్రమ విజ్బంభితుం 
ఇట్టు విజృంభించిన 
ఇట్టు విరథుండై వృకోదరుం 
ఇట్టు విహరించుచుండ 
ఇట్లు వెజచణుచి 
ర్‌ 
ఇట్టు సంగరోత్సాహ 
ఇట్టు సత్యసేనుని 
ఇట్లు సుకేతుండు 


౮ 
ఇట్టు 
ఇట్లు సూతనందనుండు 

0౧ 
ఇట్టు సూతపొౌత్రుండగు 
ఇట్టొప్పి యమ్మెజుంగు 
ఇతండు దెగటాటి 
ఇత్తజి. ద్రుళ్ళు సూపి 
ఇత్తెజంగునం గవిసిన 


సుపిరుండై 
రు న 


ఇత్తెజంగున నపరాహ్లంబు 
ఇత్తెజంగున నయ్యిరువురం 
ఇత్తెజంగునం బోరినం 
ఇత్పెజంగున 

ఇత్తెజంగు 


౩79 
౩91 
269 
69 
257 
65 
4ీరి 
254 
212 
2094 
గ21 
క్ష 
ర్‌డ్తీ 
59 
400 
386 
1/70 
370 
153 
80 
250 
70 
436 
381 
శరర 
304 
291 
222 
85 
శీర 
398 
4ీరి 
85 


పద్యగద్య ప్రథమపాద సూచి 


పద్యము 


ఇది యట్టిద మోసంబునం 
ఇది యొక్క ఇతిహాసమే 
ఇది శ్రీమదుభయ కవిమి[త్ర 
ఇది శ్రీమదుభయ కవిమిత్ర 
ఇది శ్రీమదుభయ కవిమిత్ర 
ఇవ్విధంబున 

ఇవ్విధంబున 

ఇప్పరుసున భార్ల్గవాస్త్ర 
ఇప్పుడే నీకు బుద్దులు 
ఇమ్మివ్వరమ్ము సారథ్య 
ఇమ్మెయి సూతనందనుని 
ఇరుగెలంకుల మూ6కలం 
ఇరుదెసల నున్న 
ఇరువదేను నిశిత 
ఇరువురు నతిరథులు 
ఇవ్విధంబున 

ఇవ్విధంబున కేతన 
ఇవ్వధంబునం గాకం 
ఇవ్విధంబునం ఘోర 
ఇవ్వధంబునం దెచ్చి 
ఇవ్విధంబునం ట్రదీప్త 
ఇవ్విధంబున నద్దెస 
ఇవ్విధంబున నవ్వీరోత్త 
ఇవ్విధంబున నేనుంగు 
ఇవ్విధంబున బలంబుల 
ఇవ్విధంబున మగధ 
ఇవ్విధంబున రాధేయుండు 
ఇవ్విధంబున వి[క్రమ 
ఇవ్విధంబున వి(క్రమించిన 
ఇవ్వధంబున విరథుం 
ఇవ్విధంబున వివిధ 
ఇవ్వధంబున వివిధాస్త్ర 
ఇవ్విధంబున వృకోదర 


348 
136 
148 
307 
462 

డ్తీడ్తే 
373 
314 
164 
110 
227 
శ్వ25 
302 
257 
శ౮02 
245 
శ్వర] 
1/5 
389 
178 
139 
373 
త్త్షేత్త 

డ్తేడ్తే 

33 
275 
225 
436 
293 
218 
267 
299 
227 


పద్యము 


ఇవ్విధంబున వృషసేను 
ఇవ్విధంబున సేనల 


ఈ 


-ఈడంబోక రాధాసుతుం 
-ఈతండు దుర్హశం బొరసె 
ఈతని నొవ్వ6 బల్కుటన 
-ఈరసమున. గదిసి 


డ్‌ 


ఉ(గ్రుండై దుస్ససేనుని 
ఉడిపి తోడన కవ్వడి 
ఉత్తమ కర్మ మిట్టిదని 
ఉదయాచలమున 

ఉబ్బి మాద్రీసుతు డెబ్బది 
ఉరగంబు. దునిమి 
ఉజక యడరి మెజసిన 
ఉజక యశ్వత్థామ 

ఉజక సమీరసూనుండు 


ఎ 


ఎంగిళులు గుడిచి 
ఎందయిు వొదివిరి వారల 
ఎందు వచ్చెదు? నిలు 
ఎక్కి నిట్టూర్పు నిగుడం 
ఎట్టు 'ప్రియమొనర్చ? నట్టు 
ఎత్తి యత్తురంగంబుల 
ఎదిరి సైన్యంబు సమరం 
ఎద్ది ప్రియము సేయు 

యు 
ఎణుంగుదు మజుచితినే 
ఎలమి6 గడచిపోవు 
ఎలంజూడ సిడము విలు 

ర్‌. ల 
ఎల్లభంగుల నేడు 
ఎవ్వరు సూపసేల? నరు 


467 


శ0౮1 
211 


232 
229 
349 
324 


3౩96 
శ్వ21 
363 
త్న 
62 
433 
325 
299 
శం 


గ్ష// 
270 
204 

66 
గడం 
134 
శ్వ25 
1098 
384 
క్ష/డ్న 
350 
345 
162 


468 


పద్యము 


స 
ఏచిన యా పురత్రయము 
ఏను దపశ్చ్ళరణంబు 
ఏను ధార్తరాస్త్రహిత 
ఏ నురము [వ్రచ్చి నెత్తురు 
ఏను సంధికి. బోయిన 
ఏనూయజు రథంబులు వెస. 
ఏనేమి తపుసేసిన 
ఏనాండె నతనిచే 
ఏమిర పసులని యార్వవు 
ఏమీ తగవును ధర్మము 
ఏలిన వాని పాటుంగని 
ఏసి మజీయు శిత 


ఐ 
ఐనను నిప్పటి దుఃఖము 


ఒ 


ఒంటి మెయి. దాంక 

ఒండు శరాసన మెత్తి 
ఒండొక విల్లు వుచ్చికొని 
ఒండొరు కేతువుల్‌ 
ఒండొరులమీంద నుజ్వల 
ఒకటి కొకటి కంటె నుబ్బుచు 
ఒకదేశంబు దాలణీడ 

ఒకళు లొకళుల హయముల 
ఒనరింపుండు దివ్యరథంబు 


ఓ 


ఓపి యతని రణభారము 


క 


కడంగి కృతవర్మతోడ 
కడ6గుము నీదుబాణము 
కడు6 బెక్కు వేలు దూపుల 


122 
శీశ్తద్ర 
163 
3౩90 
356 
325 
169 
229 
3౩92 
త్వీత్ష2 

50 
శ22 


362 


180 
76 
369 
ర్‌డ్తీ 
383 
37 
103 
త్త 
128 


344 


76 
415 
267 


శ్రీనుదాంధ్ర మహాభారతను-కర్షసర్వము 


పద్యము 


కడువడి వడముడియును 
కడు వెగడంది యున్న 
కదిసిన నమ్మహాభుజుండు 
కనకపు. గామతోమరము 
కనదస్త్రంబుల నుజ్వలోదృట 
కన లధిక మైన 

కనలి యవ్వీరుండు 

కనలి యా సూతపుత్రుం 
కనలి యొండొక విల్టు 

కని గాండీవధరుండు 

కని పాంచాలురు గోపం 
కని ఫాలంబులు భూమి 
కని యాజమ్ముల నెడ నది 
కని రాధేయుండు దివ్య 
కని విందుండు (ప్రదీప్త 

కని సంశప్తకు లేచి 
కనుగొన6 జుల్కనైన 
కనుగొని భీమసేనుండు 
కనుంగొని శల్యుండిట్టనియె 
కను6గొను మిప్పుడేను 
కపికేతనము హస్తి 

కప్పి యాలోన 

కమలవన సదృశ 
కమలాకరము లీల. 
కమలాసను కట్టిదిరికిం 
కరణఫలపలత్యాగ 

కరి కరి గిరి గిరి నంభో 
కరి బృందంబులు దద్రెళ్లై 
కరిహయ శవముల 

కర్ణ మద్రపతుల కాంతల 
కర్షసుతుండు పలక 
కర్చుండు పది చండకాండం 
కర్షుండు మనల మార్కొనం 
కర్చుం డొక్కరుండును 


పుట 


గం 
3౩96 
253 

70 
341 
435 
258 
381 
215 

ండ్త 
212 
123 

01 
300 

త్త 
264 

35 
372 
303 
312 
405 
232 
క 

56 
131 
462 
శ13 
228 

83 
405 
3౩97 
416 
285 
262 


పద్యము 


కర్ట్యు( డట్టి కలన 

కర్ణుం డేపారి శిఖండి 

కర్ణుని కేతువు గ్రాలెడు. 
కర్ణునిమెయి నాలోనన 
కర్షుని య(గ్రభాగంబున౦ 
కర్షసూనులలో నొకం డు 
కర్మ సూక్ష్మభంగి గానక 
కలన గరుండు భీష్ముండును 
కవలతో6 బెనలెడు 
కాండమహాతరంగముల 
కాదేని బిరుదు లాడక 
కామ బాసిన కమలంబు 
కార్ముకము. గేతువును 
కాలాయస నారాచము 
కావున నవ్వర మిమ్మటు 
కావున నీకు నప్రియము. 
కావున 'బ్రభుత్వసంపద 
కావున మనమింక ననికిం 
కావున మనవారికి 

కావున వర(ప్రతిగ్రహం 
కినియించి గదం దల 
కురుపతి దెప్పిజి బాహు 
కురుపతి యాశలు మాలంగ 
కురుపతి వెండియుం 
కురుపక్ష యోధులును 
కురుబల ముబ్బి యార్చిం 
కురువంశోత్తమ! వారి 
కురువిభుండు సూచి శకునిం 
కురుసేనలకుం బతియై 
కులమును శ్రీయు. దేజము 
కులిశప్రస్ఫురణాపహా 
కూలి మూర్చ మునింగిన6 
కృతవర్మ సిక్కువడ 
కృపాచార్యుండును గృృత 


100 
295 
374 
423 
౩99 
360 
337 
శ10 
257 
186 
3౩29 
త్తీశ్షం 

01 
258 
108 
189 
340 
3౩29 

96 
140 
168 

90 
353 
శ్వ27 
221 
కరడ 
430 
368 
354 

13 
శ్వీత్నర్‌ 
3౩71 
398 
204 


పద్యము 


కృపాశ్వత్భ్హామ కృతవర్మ 
కృపుండు సాబలుండును 
కలంకుల యోధులం 
కేతనంబు గూల్చి యాత 
కేతన కపి భయదంబై 
కేతనము రథము. దురగ 
కేతు చామరాతపత్ర 
కొడుకు లంత రాజ్యంబు 
కొనుమని దివ్యంబగు 
కొలంది యెజుంగక 
కోదండంబులు గొని 
కోపసందీప్పుండై చాపంబు 
కౌరవకోటి నే బొదివి 
కౌరవ పాండవులకు 
కారవరాజు ధర్మజుండు 
కౌరవ సైన్య మగ్గలము 
క్రీడి తనూజుండైన 
'క్రుచ్చి మద్రవిభుండు 
'క్రూరములగు సూతసుతుని 
'క్రూరోల్దాసము పల్లవింపం 
క్షత్రియ కులమున జన్మించి 


ఖ్లి 


ఖరభల్లంబున నాతని 


గ్‌ 


గదలీలంగొని తేరు డిగ్గి 
గదసేతంగొని దంతి 
గదసేతంగొని యంత్య 
గరుడాస్త్రం బేసిన 
గాండివ ముక్తబాణమున' 
గాండివి శౌరి కిట్టులను6 
గారవించిరి వివ్వచ్చుండు 
గుణవంతుల గుణములు 
గురుండును భీష్ముడం 


355 
209 
400 
297 
375 
357 
366 


140 
162 
త్తే 
134 
317 
61 
83 
353 
ర్‌ర్‌ 
గడ2 
317 
77 
225 


214 


387 

డ్తీడ్తే 
౩92 
245 
శ్వ50 
314 
456 
165 
110 


పద్యగద్య ప్రథమపాద సూచి 
పద్యము 


గురుండును భీష్ముడన్‌ 
గురుతనయుం డనేక 
గురుని కొడుకను తలంపునం 
గురుపుత్రుం డసురాంతకున్‌ 
గురుపుత్రుండు దొంబది 
గురుసుత భీమసేను 
గురుసుతుండు నిన్ను 
గెలుపున మెయివొదల౦గ 
గెలుపెల్ల భంగి నితనికి 
గొంతి కడుపునందు. 

గొంతి కొడుకును దేవకి 
గొంతియు నందటబు గొడుకులు 


అక్ష 


ఫు 


ఘనతర వత్సదంత 
ఘోరానేక శరాకృతిం 


చ 


చంపి పాలిత ప్రతిజ్ఞండ 
చదల మెబుంగులు పర్వం 
చనుటయు నజాతశత్రు 
చరణములుం గరంబులు 
చరమగిరినుండి పడి 
చలంబు నెజయ నతని 
చిందంబుల (మైోంతకు 
చిత్రచాపముక్త శిత 
చిణునగవుతోడ మైమయజువు. 
చూచి తన్నప్తుడు (గ్రమ్మణ 
చూపి యక్కాంతేయులం 
చూపుటయు నగ్గలంబగు 
చెన్నున6 బాంచాలురు 
చేతులు దలలును బహు 
చేయంగ వలయు వానిం 
చేరి బహుచిత్రగతులం 


150 
298 
268 
272 

52 

53 
268 

70 
202 
334 
180 
శీతం 


80 
313 


335 
224 
305 

75 
త్వీడ్త/ 
౩92 

37 
1/70 
శ22 
460 


319 
456 
270 
336 

4ీరి 


పద్యము 


జ 


జనపతియు( గప 
జనములు భీష్మద్రోణులు 
జనములు వృథాప్రతిజ్ఞం 
జనమేజయుని సూతు. 
జనవల్లభ యొక సమయము 
జనసంక్షయంబు పెల్లే 

ర్‌, 
జనులు విహ్వలు లగునట్టి 
జనులెట్టిది మి(త్రవిధంబని 
జనులెట్టిది శత్రువిధంబని 
జామదగ్భ్యు6 జూచి చయ్యనం 
జూదంబునాండు మొలచిన 


డ 


డిగిరయమునఈ. గదిసిన 
డులిచిన నబ్బలుమగండు 


త 


తక్కటి రథికజనులు 
తక్కటి సైనికు లనిన 
తగువార లొరుల. దెగడుట 
తదనంతరంబ లోక 
తదనీకంబు గజంబులు 
తన కడిమి బంధమోక్షము 
తనకరముల్‌ నిగిడ్బి 

తనకు నెడసొచ్చి 

తనకు. బిమ్మిటియైన 

తన యరదం బెద్దెస6 
తనువుల గర్హబాణములు 
తనువుల6 బటు బాణంబులు 
తపము నుదాత్త శౌర్యము 
తరమిడి చంపె6 గీచక 
తజిమి తన మునుము 
తటిమి సుశర్మం దాంకిన 


469 


౩94 

33 
339 
380 
116 
200 
430 
189 
189 
138 
101 


89 
435 


3౩99 

క్షం 
143 
140 
275 
245 
240 
249 


325 
శ్వీరిడ్తీ 
225 
40౮03 
231 
299 
243 


త/70 


పద్యము 


తలంచిన నెదకు సంతాపంబు 
తలయ6గ సద్గుణంబులకు. 
తలకొని జలములు 
తల్లి చన్నుల పా లేను 

వం! 
తల్లిదండ్రులమాడ్కి 
తళతళ మనియెడు 
తానును వారును దూపుల 
తారకాక్షున కొక్క తనయుం 
తునిమి దోస్పారంబు 
తునియలుగ6 జీసె హరుల. 
తురగ ద్విపరథ తూర్యా 
తురగముల6 దాన నడపుచు 
తురగ రింఖా ముఖోద్దూత 
తెగి మన కగ్గమై యరుగు 
తెరలక కర్తు6 డవ్విజయు. 

లం 

తెలియ విన నీవు సెప్పిన 
తెలిసిన దామోదరుండు 
తెలము మిమ్ము నందటజ 

|! 
తెల్లసీవిరులును వెల్లని 

న్‌, ధ్‌ 
తే రతని యరదమునకుం 
తేరు గదలనీక వైరులు 
తేరు మురారి ద్రోణసుతు 
తేరుల చెక్కలు వారణంబుల 
తొడరి భవత్తనూజులు 
తొడరుండు పొదువుం డేయుండు 
తోడన కోదండము 
తోడన హయసూతుల 


తోడై డాపట వలపటం 


ద 


దంతిఘటల్‌ మహో(గ్ర 
దమమున నియమంబున 
దానం గనలి 

దానం గోపం బగ్గలించి 


181 

25 
క్ష 
౩91 
339 

31 
213 
120 
215 

84 
271 
385 

32 
తం 
శ22 


శ10 
95 
87 
80 
244 
266 
82 
378 
శ్వీ25 
386 
249 
376 


శ౮ 
స1/ 
68 
త్వం 


శ్రీనుదాంధ్ర మహాభారతను-కర్షసర్వము 


పద్యము 


దానం గోపించి 

దాన బీజువోవక 
దారుణాస్త్రజాలాంశుల 
దీనవృత్తి శల్యుండు 
దీనికి నీవు కటకటం 
దీప్త ప్రతాపంబగు 
దుఃఖంబు నిస్తరింప 
దుఃఖపరంపర (్రొాక్కున 
దుర్యోధను చేసిన యవ 
దృష్టాంతము సెప్పెదనని 
దేవతలకు నైన దేవేంద్ర 
దేవత లిచ్చిన తేరు 
దేవా వైశంపాయనుండు 
దేవా వైశంపాయనుండు 
దేవా వైశంపాయనుండు 
దైవంబు బలవంతంబనిన 
దొరల6 గడచి బలంబు 
'ద్రౌపదీనందనులును 
'ద్రుపదతనూజులుం 
(ద్రోణాచార్యుని యుగ్రపు 
'ర్రోణుండు బహుదివ్య 
'ర్రోణు పరాభవం బధిక 
ద్విజపతి వృషభాంకోదీర్ల 


ధ 


ధనువు దునిమి కొమ్ములు 
ధనువు దునిమ యొండు 
ధనురాచార్యుని చావు సూచి 
ధను వొండు(గ్రత నెత్తి 
ధరణీచడక్రము నీవ 
ధర్మపుత్రుండు గురుతనయుతో. 
ధర్మవాదులు ధర్మతత్త్వ 
ధీరజనోత్తముండు 
ధృతర్శాష్టుండు (మ్రానుపడి 


పుట 


237 
385 
శీశ్వర్‌ 
శ్వర0 
తీ 
343 


15 
101 
187 
107 
331 


గడం 
308 
102 
383 
380 
287 
318 
156 

72 
307 


249 

76 
327 
386 
శ్వర2 
252 
435 

5౯ 


పద్యము 


ధృతి నొండు విల్లుగొని 
ధృతి వొగ డొందనేచి 
ధృష్టద్యుమ్నుండును బెండు 


న 


నకుల సహదేవులును 
నకులానుజుండు గృపాణం 
నకులుండు సహదేవుండును 
నకులుండు సూతపు(త్రుండు. 
నడపుమనుటయు నమ్మాటం 
నను. గృష్టుకంటె నధికుం 
నను6 జూడుము వేడుకకుం 
నను6 దగియెడు నతిథిం 
నను దొణగి నీవు సౌఖ్యంబున 
నను నింత నీచవు. బనికి 
ననుబోంటి జోదునుం 

నను బోంటుల మనములు 
నను సుప్రసాద దృష్టిం 

నన్ను సర్వసేనాధిపత్యంబునకు. 
నన్నెటింగి యొజీంగి యిట్లనం 
నరతనయుండు దత్తనువు 
నరనారాయణులకు నెందును 
నరవర! చూడవే తెలియ 
నరవర పంపు! మేను 

నరవర యెందు. జూడమె 
నరసింహుం డసురేంద్రు 
నరుండదె కంటే కౌరవ 
నరుండన్న వర్తనము 

నరు. డమ్మై వినివచ్చె 
నరుండు దీవ్రశరార్చులు 
నరునకు6 బూని పల్కితి 
నరునకు సూతసూతికి 
నరుని ప్రతిజ్ఞ భూవర 
నరునిశరంబులన్‌ రథ 


253 
58 
73 


372 

58 
341 

60 
51 
115 
327 
266 
345 
112 
శ్న29 
265 
344 

28 
341 

5్‌ర్‌ 
40౮03 
113 
328 
శ్వరి1 
3౩90 
364 
361 
207 

83 
160 
202 
346 
153 


పద్యము 


నవతి కొరవ రథికులు 
నవతిశరముల నవ 
నవ్వుచు జాపంటు. నడిమీ 
నవ్వులకంటిం గాక యది 
నవ్వెడు తలలను (గ్రొవ్వారు 
నాకు6 గల సొమ్ము లెల్లను 
నా కొలంది యిప్పు డెటింగితి 
నాగపాశబంధనంబుల 

నా దుర్తయమున. జేసియు 
నారాచము లాదిగంగల 
నారాచాది మహో(గ్ర 
నావుడుం దేరు మద్రనర 
నిగుడు దవాన్నిజ్యాలల 
నిడుంగేలున్‌ బలుతొడలు 
నినదసముద్భటస్సురణ 
నిను. దలపడ6 జూచిన 
నిను నొంచువా(2 కర్టుం 
నిన్ను. దృణము. జేసి 
నిబిడ ఘంటావళి నిక్కణం 
నిర్ణత 'ప్రాణు రాధేయు 
నిలు నిలు మని తమ 
నీకుం బోలిన మొగ్గరంబు 
నీకు వృద్దసేవ లేకున్కి 
నీకు వెజపింప నయ్యెడు 
నీ కొడుకులు కవచియు 
నీచులకు బలంబు నెట్టన 
నీ చెప్పెడుమెయి సూడంగ 
నీ తెజింగిట్టిదేని రణనిష్టకు( 
నీ తోడ్పాటున నేం ద్రివిష్ట 
నీ యట్టివాని విక్రమంబునుం 
నీ యస్త్రం బిప్పుడు కర్ణాస్త్రం 
నీ వనేకగతులు నేర్తిది 

నీ విక్రాంతియు నాపయిం 


378 

92 
223 
40౮7 
37/5 
185 
178 
245 


106 
151 
231 
388 
శీశ్వర్‌ 
శీశ్వద్ర 
290 
త్వత్త౦ 
333 

38 
త్తం 
280 

36 
336 
గ్షం1 
395 
188 
293 
330 
3558 

7శ్త 
త్రం 
1/76 

26 


పద్యగద్య ప్రథమపాద సూచి 


పద్యము 


నీ విట్టివాండ వని ధరణీ 
నీవు జూదంబాడ౦గా వైర 
నీవు ప్రాజ్జుండవు ప్రబలుండవు 
నూజు గతుల నీవువాజుదే 
నృపుండును భీష్ముండుం 
నెట్లన యల్సినం దగునె 

లు రి 
నెత్తుటందోగిమేను 
నెజీదగ6 దేబితమై 
నేరకతొడరితి. గాల్కొన 
నాంచితోడన 


అక్ష 


ణి 


పంకజనాభుండున్‌ వినంగ6 
పటుతరమైన నారసము 
పటునారాచము దీప్తి 


ల 


టుబాణ(ప్రకరంబు 


జ 


టుసింహనాద తూర్యోత్కట 
ట్టపగలింటి సూర్యుని 
దంప 

దపడి పాండవయోధు 
పదపడి యొకభంగి 
పదపడి రాధేయుం 
పదుమూండు వర్షముల్‌ 
పదిబాణంబుల నొంచి 
పనివడి జామదగ్భ్బ్యుండు 
పరదోషము సెప్పంగ 
పరమధర్మపరులు 
పరశురామదత్తం బయిన 
పరశురామునిచేత. 
పరిచయసక్తచిత్తుడయి 
పలకయు వాలునుం 
పలికిన నేమి? బీరములు 
పలుకులు వృథగా నన్నుం 


ల 
[ఘు 


ల 


ల 


పలుదెస మంటలు 'ప్రబ్బంగ 


340 
342 

27 
1/73 
159 
393 
436 
310 
1/76 

84 


331 
237 

60 

శీర 
227 
315 
3౩92 
28586 
326 
201 
౩21 
236 
180 
103 
త్వీత్ష2 
శం 

21 
105 

64 
323 

65 
శ్న29 


పద్యము 


పలువురకు. బుట్టినిచ్చలు. 
పవనసుతుచేత నాభూధవు 
పాంచాలుర6 గేకయుల 
పాండవకోటి సూతుసుతు 
పాండవసైన్యంబుల 
పాండవా[గ్రజుండు దర్పంబు 
పాండవు చాపంబు ఖండించె 
పాండవుల నాజినోర్చు 
పాండవులయట్ల రాధాసుతుం 
పాండవులు ధర్మపరు లెవ్వలన 
పాండున్నపా[గ్రనందనుండు. 
పాండునృపుసుతులలో 
పాండుసూనులతోడి పగ 
పాండ్యుండా సేనలపై 
పాయవడియె సేన 
పార్టుదెసం బలుకుపుట్టినం 
పాజీన6ం జూచి కౌరవ 
పాజీపాటి డయ్యుటయు 
పొవని మున్నుగా6 గవలుం 
పావనికి నిషాదపతి 
పుండరీకాక్షుండు గాండీవితో 
పులుంగులలో నీవెక్కుడు 
పూనిక నెజపి శోకం 
పెక్కండ్రతోడం గర్జుం 
పేరుగల రథికముఖ్యుల 
పొడవునకు నెగసి 

నారివిడు నప్పుడు 

పారి బంధు పుత్ర మిత్రుల 
పౌరుషమేటికి దైవం 

ప్రకట మహార్ధసౌరభ 
'ప్రజలకు6 బతి గాంగం 
ప్రతిశరములు పాండ్య 
ప్రమితివిదూరా! సుమన 
ప్రాణహాని వచ్చుపట్టున 


168 
304 
301 

23 
273 
224 

88 
234 
త్త 
107 
156 
102 

గ 
277 
376 

977 
311 
1/5 
300 
293 
420 
స్ష/1 
3558 
372 
366 
1/5 
213 

13 

క్షత 
41 
125 
278 
306 
337 


త్త/72 


పద్యము 


ప్రీతి యెలర్ప వీరుల 
(ట్రైవడి పోయెంగాన ధృత 


అక్ష 


ఫ్‌ 


ఫల్గునుండు మేఘబాణ 


బి 


బంధుమిత్ర యుతంబుగ. 
బరవసమొప్ప6[గ్రూర 
బలమును శౌర్యము. దేజము'. 
బలవంతులగు దనుజుల 
బలవి[క్రమములు వినుతం 
బలశాలిమైన హంసము' 
బలితపువెస నాంబోతుం 
బలియురగు రాజులును 
బలుగాలిన్‌ నలుదిక్కులం 
బలునారసమున నేసిన 
బలునిందెగటార్చి మరలు 
బలు పెసంగ6 బాండుపుత్రుల. 
బలువిడి నులూకు. డిరువది 
బలువిల్టు[గ్రత నెత్తి 
బాడుదలనొండ6 బట్టుము 
బాణజ్యాలలు బెట్టు పర్వ 
బాహువిలాసంబు మెజయ 
బాహువునొచ్చినం గినిసి 
బీరమును లావు గల్గిన 


భ 


భండనంబున. బార్జుచే( 
భండనము నేర్పుమెయి 
భరిత(క్రోధ మహోా([గ్ర 
భరితోత్సాహత. బేర్చి 
భల్లం బొక్కట. జంపె 
భల్లములు మూంట సిడము 
భార్గవాభిదానంబగు 


200 
393 


415 


29 
89 
353 
138 


1/72 
శ్వ50 
396 
214 
369 
శరర 
108 

69 
258 
151 
222 

68 

51 
426 


1౦0 
107 
426 
త్త్షేత 

69 
385 
182 


శ్రీనుదాంధ్ర మహాభారతను-కర్షసర్వము 


పద్యము 


భార్గవాస్త్రంబున నొక్కనిం 
భీమసేనునకు సేనాముఖం 
భీమాస్త్ర శిఖలనశ్వ 

భీము6 డదల్భుచున్‌ రథము 
భీముండు6 గవలును ధర్మజు 
భీముని రణవిహరణ 
భువనము లన్నియు నొక్కటం. 
భూసుర శాపంబున నిదె 
(భ్రుకుటిస్పూర్జిత ఫాలభాగు. 


ను 


మందరంబుచేత మథితమై 
మనమున. గూర్తుగాన 
మనము బలశౌర్యఘను. 
మనలోంగయ్యంబేటికి 
మనుజేం[ద్ర! కుళలివగు 
మర్మభేదులైన మార్గణం 
మజీయు గురుపుత్రుడేయ 
మజీయు నమ్మద్రపతి 
మజీయు నరుండు సూత 
మజీయును 

మజియు నొక్కం డాకర్షింపు 
మజీయు నొక్క మహనీయ 
మజీయు బహువిధోత్సాతం 
మజియొకండేను జెప్పెద 
మజటి యొక్కటి సెప్పెద 
మహిత మునులగు వీరెందు 
మాగధుని కోల్తలకు 

మా తండ్రియెడం జేసిన 
మానకయున్న మజియును 
మానససరసి వసింతు 


మాయోపాయంబుల గాంగేయుం 


మిగిలి యప్పాండవా([గ్రజు 
మీ తండ్రి కుజికి నథజికిన 


పుట 


166 
328 
254 
239 
శ10 
355 
శ్వర 
శం 
శ0౮1 


366 
455 

25 

క్ష 
327 

65 
279 
శ్వర2 
శ్వీ2శ్వ 

53 
107 

63 
కరడ 
168 
161 
శ0౮4 
2/74 
282 
184 
గ/72 


203 
282 


పద్యము 


మీరు నిజంబ చెప్పితిరి 
ముంచు మహోద్ధతి 
ముందర శిఖండినిడి 
ముందరి యట్టుగాదు 
ముదమున నతండందజు. 
మును లోకముచే సత్కృతి 
మును విశ్వకర్మ దేవేంద్రునకై 
మునుసభం బలికిన 
మును సహదేవుం డెగు 
మూండక్షాహిణు లిమ్మెయి. 
మెజయు వెలిమావులును 
మెజసినం గుపిత 
మెజసినం జూచి 

మెజసిన నెజసిన 
మెబజుంగుతోడి లలిత 
మేరువు వోలె నొప్పిన 
మేలి మదావళంబులును 
మేలు విలుగొని యయజువది 
మొదలిరాజు సభయముగ 
మొనసి (క్రీడి మజీయు 
'మొగ్గెడు వాహనంబులు 


య 


యవనశక సైన్యములు 
యాదవ వీరచయంబు 
యుధామన్యుండు గృపా 


ర 


రణంబు దారుణంబయ్యె 
రథమవితథమైనను 
రథము రథమ్ము. జేరంగం 
రథరథ్యగతులు నెజయ 
రథికవర్యుడైన రాధేయు 
రయమున.6 బంచవింశతి 
రయమున వాని నన్నిటి 


132 
253 

20 
159 
219 

15 
105 
388 
296 
293 
త్త్షేత 

64 
౩99 
272 
145 
107 
210 

68 
305 
శ22 
292 


264 
96 
297 


౩99 

22 
103 
312 
శ్వీర/ 
237 

59 


పద్యము 


రాజరాజు€6 బాసి రాజ్య 
రాత్రిమై. దాంశకి క్రూరత. 
రాధేయుండు నుదీర్ల 
రాముడు విమల(వ్రత 
రాయంచ మందగతి.6 జను 
రెండుసేనల శంఖభేరీ 
రేపకడ సకల బలములు 
రోషమహాటోప భీషణ 


వ 


లావులు రథాతిరథ 
లీలంగేల నమర్చి 
లేరిచట మగలు నీకును 


న 


వంగాధీశు. గరీంద్రుతో 
వచ్చిన మజిగెల్పుగొనన్‌ 
వడి. గృతవర్మ దాంకిన 

వడిం బొదివి భీముండార్చిన 
వనధివాసులగు నివాత 
వనమున. బండడ్రైండేండులు 
వరంబులు గోరికొం డనవుడు 
వరదివ్యాస్త్రవిదుండు 

వరదు శరణ్యు శశాంక 
వరము వడసిన యాదైత్య 
వరవుడుల నూర్వురను 
వరుణుండు నీళ్ళచేం జెడునె? 
వజళులు మన చేరువ. 
వలను శోభిల్ల నెవ్వాండైన 
వలవదు నన్నునుం గృపు 
వలు6ద నారసంబు 

వాండు వడినం దక్కటి 

వాండె కురుక్షితిపాలుండు 
వాని. దునుమాడింయయా పాండు 
వానినెల్లం (ద్రుంచి వల (వ్రచ్చి 


359 
158 
295 
137 
గ్ష/డ్న 
405 
103 
164 


102 
389 
356 


288 
315 

01 
292 
శం] 

35 
కీ 

73 
123 
సగం 
365 
106 
గండ 
160 
త్త] 
301 
357 
304 
435 
368 


పద్యగద్య ప్రథమపాద సూచి 


పద్యము 


వాని మగిడించి 
వాయుసత్తుండు వాయు 
వారల గడచి ప్రభద్రకు 
వారలపై నక్కురుభూనాథుం 
వారల లోకవీరుల నవ 
వారల వడికోర్వక 

వార లిరువుర నుగ్రంపు 
వారలు గెలంకుల నడవంగ 
వారికి( దోడ్పడి యక్కడి 
వారి వీక్షించి ఖచరులు 
వారొండొరుల శరపరంపర 
వాలికతూపులు మేనం 
వికలరథ ప్రయత్ను 
వికలసాధనుండైన యవ్విభుని 
విజయుం దాంశి పెనంగుచో 
విడుతు రాప్తల బంధుల 
వినత దురిత నిరసన 

విని కృతవర్మంగాంచి 

వినిన జనంబు లీత. 

విను కర్షున కే నోడితి 
వినుత మహాస్త్రముల్‌ 

విను నీకిచ్చిన బాస 

విను పాపదేశ సంజనితుండ 
విను పిచ్చుక కుంటతిరయ 
విను పిన్ననాండు నీ వీ 

విను పెద్దయు వినికిలేని 
విను మట్టేచి నకులు' 

విను మత. డిమ్మెయి 

విను మతని యోధజన 
విను మప్పలుకులు పాటిగ. 
వినుమాదర ముత్సాహం 
వినుమిత్తెణ6౦గున నేన 
వినుము కుమార! వి్రు 
వినుము నరేంద్ర చూడ 


240 
248 

85 
259 

క్షం 
102 
461 
251 
157 
3౩29 
1౦0 

28 
167 

16 
337 
338 
288 
శ్వీ25 
226 
331 

24 
108 

త్త 
శం1 


పద్యము 


వినుము 'బ్రహ్మఘ్నుండన 
వినుము మహీసురు శాపము 
వినుము సత్యంబ పలికెద. 
వినుము సుభద్రపట్టి 

విను మేను జేయంయబూనిన 
విను మేను వి[క్రమింపంగ6 
విను మొరులకు గాండివ 
విను సత్యం బాడజద'. 
విను సత్య ధర్మరతుండగు 
వియచ్చరులు వెజు60గందిరి 
విరటుని గోవులన్‌ మరల 
విరథుండై పొలివోని 
విరథుండయ్యెన కాని 
వివృచ్చు విక్రమవిహారం 
వీండొకరుండె యింక 
వీనులకుం బలుకులు 
వీరికి జయంబు (ధ్రువం 
వెండిపింజ6 బొలుచు 
వెండియు. నేపున6 బైకొని 
వెండియు బలువిడి నయ్యా 
వెండియు. బాంచాల 
వెండియు సుశర్ముని 
వెగడునం జెయ్వేది 
వెగడువడి చ(క్రరక్షకుల్‌ 
వెడతలర్సు లుడిగి 
వెనుకొని రాధేయుండు 
వెరవునం దత్తనువుం 
వెరవునులావు దివ్య 

వెస బెక్కమ్ములు మనపై 
వెస నతని యురము 
వేడుకంజూడు మేను 
వేజొక్క విల్లెత్తి వివృచ్చు 
వైచిన నవ్వీరుండు 
వైవస్వతు చందంబున 


శ73 


282 
శీశ్వర్‌ 
344 
356 
౩94 
113 
335 
347 

30 
220 
గ్ష/0 

71 

8/7 

78 

36 
గడ2 
శ0౮4 

81 
212 
శ3్రశ్వ 
382 

81 
243 
శ్వ2శ్వ 
శం 

65 
178 
322 
269 
232 
363 

56 
310 

25 


డ్త/డ్త 


పద్యము 


శ 


శక్తులను దోమరంబుల 
శక్రుతేరైన నడపంగ6 
శరణము వేండెదను 
శరతల్పమున నుండి 
శితశరము లుత్తమౌజుండు 
శినివంశవరునితోడం 
శిరమున6 గంఠదేశమున. 
శిరమున. గర్హంబుల 
శీతార్త జనంబులు 
శృంగములేని నీలగిరి 
శైనేయుండును భీమసేనుండును 
శెనేయుతోడ విందాను 
శోకవారిధి పారంబు 
'శమమునకై యేనుసకలాంబ 
(శమమున సోలుచుండియు. 
(శాంతిం బొందినవాండు 

శ్రీ నిష్పాదన నిపుణ! 

శ్రీ పరిణామస్థితి విద్యా 
శ్రీమచ్చరణాంబుజ యుగ 
'శ్రుతకర్మ కోపించి క్రూర 
(శ్రుతకర్మ నకులుని సుతుని 


అక్ష 


న 


సంగరమేను పెక్కుదివసంబులు 
సంజయ మురభంజనుని 
సంతసపు వార్త పుచ్చుము 
సకలదేశములను సన్మార్గ 


త్వం 
143 
347 

క్ష 
298 
259 
272 
435 

99 
432 
220 

46 

క్షత 
183 
శ్వ27 
శ13 
గడం 


308 
త్న 
70 


28586 

గ 
405 
103 


శ్రీనుదాంధ్ర మహాభారతను-కర్షసర్వము 


పద్యము 


సకల ధరణి వలయ 
సత్యంబు నహింసయు 
సత్యవ్రతంబును శాాత్రవ 
సత్యసేనుండు మూండు 
సమదాటోపత వాయునందను. 
సమరము పెంపుసెప్పెదవు 
సరకుగొనండు పాండు 
సరభసముగ నన్ను 
సరియగు నాకు దివ్య 
సహదేవుని తేరెక్కిన 
సాత్యకియును శరంబులు 
సాత్యకి వృషసేను సప్త 
సామజము వడిననశ్చ 
సామర్శ్యమొప్తు విశ్వం 
సారథిదక్షుండై రథిక 
సారథి యెవ్వండనుటయు 
సారథి యెవ్వండాతనికి 
సారథి లేమిని సాత్యకి 
సారథుల యుబ్బువాజుల 
సారవంతమై కర్టునిసైన్య 
సింహంబు బారింజొచ్చిన 
సిడము కామ సూడు వడథతెడు 
సురగరుడఖచరవిద్యా 
సురగరుడోరగవిద్యా 
సురపతి తపంబు సేసిన. 
సురలైనం జలమెత్తి 
సూతతనయ నారాచ 
సూతతనూజు. డబ్బలము 


పుట 


శ్వర౦ 
336 
109 
78 
291 
86 


318 
104 
303 
260 
218 

20 
129 
169 
131 

22 
254 
383 
205 
261 
195 
430 
359 
శం] 
320 

శీర 
221 


పద్యము 


సూతతనూజుండు వడినం 
సూతతనూజు మోహరము 
సూతతనూభవుం డనిల 
సూత తురంగ స్యందన 
సూతసుతుండు నీ యెదుర 
సూతసుతు.ండు ధనంజయు. 
సూతసుతు.డు బలువిలు 
సూత సుతుని మెడనెత్తురు 
సూతులం దెగటార్చి కేతనం 
సౌబలు నీతియు. గర్హు 
స్తుత్యానుభావ నిర్మల 
స్వాతిగతుండగు శు[క్రుం 


హ 


హతశేషులైన సంశప్త 
హయముల. జంపి ముప్పుది 
హయములు పగ్గముల్‌ 

హరి కెక్కు డరయ మద్రేశ్వర 
హరి గలుగంగ నేటికి? 
హరిదెసం గన్గాని యాతని 
హరిమేని కాంతియును 
హరియును బాండునందనులు 
హరి వెరవున ధవళాశ్వ 

హరి సనుదెంచినప్ట మన 
హరుండు దక్క6 జాపధరు. 
హరులను సూతు6 జంపిన 
హరు లమ్మహాత్ము లిరువుర 
హితము సెప్పందగనె 


శీశ్వర్‌ 
205 
232 
283 
తం 
285 

62 
347 

67 
101 
గ24 
325 

381 
311 
107 
333 

80 
364 

37 
265 
త్త 
343 
248 
133 
169 


